

فَتْحُ الْبَهَايَةِ

مَدَائِدُ

دَآوِلُ حُلِّ لِبَاسِهِ بِدَآسَاتِهِ مَعْيَارِي نِشَانُو
وَهْدَايِي يَوْنِ جَامِعِ شَرْحِهِ

اَرْشَادِ اَوَّلِ قَرِيبِ

مَوْلَانِي حَسَنُ الْمُحْسِنِ بَلَدِي
فَضْلُ رِغَالِ السَّالِكِ السَّرِيحِ

صَدَاقَتِ كُنْجَانُهُ
كَنْدَمَارِ



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

ابھی مطلوبہ پی-ڈی-ایف مفت ڈاؤن لوڈ کریں

تفاسیر	خطبات	منطق
احیث	سیرت	معانی
فقہ	تاریخ	تصوف
سوانح حیات	صرف	تقابل ادیان
درس نظامی	نحو	تجوید
لغت	فلسفہ	نعت
فتاوی	حکمت	تراجم
اصلاحی	بلاغت	تبلیغ و دعوت
تمام فنون		

وَاللّٰهُ يَهْدِي مَنْ يَّشَاءُ اِلٰى صِرَاطٍ مُسْتَقِيْمٍ [القرآن]

فتح الهداية

پښتو شرح

هدايې

د اول حل لپاره په آسانه معياري پښتو
د هدايې يوه جامع شرحه

تعيين د قول راجح
د هرې جملې تر څنګ ژباړه
د عنواناتو اضافه
صورت د مسئلې

پر فقهي او ضروري معلوماتو
مشملة يوه جامع مقدمه

د حديثونو تخريج
د متن بشپړ اعراب
صرفي تحقيق
د لغاتو حل

لسم ټوک

کتاب الشفعة تا کتاب الکراهية

ژباړه او ترتيب:

مولوی حبيب الرحمن مدني

فاضل وفاق المدارس العربيه

صداقت کتب خانہ - کندهار

فهرس

- ۱..... كِتَابُ الشُّفْعَةِ
- ۱..... دشفمي لغوي او اصطلاحی معنی او دشفمي وجه تسميه
- ۲..... دشفمي مستحقینو ترتیب
- ۴..... په نقلي دلائلو (احادیثو) سره دشفمي ثبوت
- ۵..... په شفعه کي دامام شافعي رَحْمَةُ اللهِ مَسْلُک او دلائل
- ۹..... د احنافو دلائل
- ۱۳..... په شفعه کي د ترتیب دلائل
- ۱۴..... د شریک فی نفس المبیع په موجودیت کي دنورو کسانو دمحروریت بیان
- ۱۵..... د پورتنۍ مسئلې نور وضاحت او د همسایه (جَار) مصداق
- ۱۶..... د همسایه مصداق او هغه سره اړوند درې صورتونه په نقشه کي
- ۱۸..... د شریک فی المبیع اقسام
- ۲۰..... د شریک فی حق المبیع د حق شفعه شرطونه
- ۲۱..... د پورتنۍ مسئلې نور وضاحت
- ۲۳..... د شرکت جوار یو صورت
- ۲۴..... دخو شفیع کاندو موجود والي یو صورت
- ۲۶..... په پورتنۍ مسئله کي زموږ (د احنافو) دلیل
- ۲۹..... په پورتنۍ مسئله کي دیوه شفیع خپل حق ساقطول
- ۲۹..... که بعضي دشفمي مستحقین (شفیع گان) غائب وي نو څه حکم دی
- ۳۱..... دشفمي حق کله او څنگه ثابتیږي؟
- ۳۳..... د حق شفعه د ثابتولو طریقه (د طلب إسهاد او طلب مواثبه حیثیت)
- ۳۴..... شفیع کله دمشفوعه کور او جایداد مالک کیږي؟ (دشفمي دبشپړتیا آخري مرحله)

- بَابُ طَلَبِ الشُّفْعَةِ وَالْخُصُومَةِ فِيهَا ٣٧
- دشغمي دطلب کولو طريقه او تفصيل ٣٧
- هغه کلام کوم چي پر اعراض دلالت نه کوي ٤٠
- د "يو مخکيني عبارت" وضاحت (دطلب مواثبه او اِشهاد شرعي حيثيت) ٤٢
- په شفعه کي طلب اِشهاد يعني گواه درول کله ضروري دي؟ ٤٣
- دشغمي دطلب کولو دويمه درجه (دطلب تقرير او طلب اِشهاد حکم) ٤٥
- دطلب اِشهاد خای (چي گواه به چيري قائموي) ٤٦
- دطلب اِشهاد طريقه ٤٨
- دطلب اِشهاد موديت ٤٩
- دامام محمد رَحْمَةُ اللهِ دلييل ٥٠
- دامام صاحب رَحْمَةُ اللهِ دلييل ٥١
- په شفعه کي دقاضي وظيفه (دشغمي ددعوي طريقه) ٥٣
- په پورتنی صورت کي که شفيع بينه پېش نه کړی سي نو قاضي به له مشتري څخه قسم اخلي (دقسم طريقه) ٥٥
- دپورتنی مسئلې نور وضاحت ٥٧
- که شفيع دکور پر شراء بينه پېش نه کړی سي نو قاضي به له مشتري څخه څنگه قسم اخلي؟ ٥٨
- پر شفيع دقاضي په مجلس کي ثمن حاضرول ضروري دي، که نه (دققهاؤ قولونه) ٥٩
- مشتري ته تر کومه وخته دبيع راگرځولو (شفيع ته دنه ورسپارلو) اختيار سته ٦١
- شفيع دبائع سره کله مخاصمت او دعوی کولای سي ٦٢
- دپورتنی مسئلې نور وضاحت ٦٤
- دمشتري په حق کي دبيع فسخ کېدلو مطلب ٦٥
- دوکالت په ذريعه دخرځېدونکي خای دشغمي بيان ٦٧
- په شفعه کي دخيار عيب او خيار رؤيت مسئله ٦٩
- فَصْلٌ فِي الْاِخْتِلَافِ ٧١
- که دشغيع او مشتري تر مينځ په ثمن کي اختلاف راسي، نو دچا قول معتبر دی؟ ٧١
- که په پورتنی صورت کي ددواړو سره بينه وي؟ ٧٣
- دمشتري اوبائع داختلاف په صورت کي دشغيع لپاره قول معتبر ٧٧
- دپورتنی مسئلې بل صورت ٧٩

- ۸۳..... فَصْلٌ فِي مَا يُؤْخَذُ بِهِ الْمَشْفُوعُ
- ۸۳..... که بائع ثمن کم کړي نوله مشتري څخه هم کميږي (ساقطیږي)
- ۸۵..... که مشتري دبائع لپاره په ثمن کي اضافه وکړي نو پر شفيع دا اضافه سوی ثمن نه لازميږي
- ۸۶..... د سامان په بدله کي د خرڅ کړی سوي کور د شفيعي بيان
- ۸۸..... په قرض سره د خرڅ کړی سوي جايداد د شفيعي بيان
- ۹۲..... په قرض سره خرڅ کړی سوي مشفوعه جايداد په نغدو رانيول
- ۹۳..... د پورتنۍ مسئلې نور وضاحت
- ۹۵..... د شراب يا خنزير په بدله کي د خرڅ کړی سوي جايداد د شفيعي بيان
- ۹۶..... د پورتنۍ مسئلې نور وضاحت
- ۱۰۰..... فَصْلٌ
- ۱۰۱..... په مشفوعه جايداد کي د مشتري د تصرفاتو بيان
- ۱۰۷..... که په مشفوعه ځمکه کي شفيع يو تصرف وکړي او بيا دا ځمکه د بل چا مستحقه وځيږي نو څه حکم دی؟
- ۱۱۰..... د مشفوعه کور د نږدېدلو يا د مشفوعه باغ د وچېدلو او داسي نورو په صورت کي د شفيع لپاره څه حکم دی؟
- ۱۱۲..... که مشتري د کور وداني او بناء ماته کړي نو څه حکم دی
- ۱۱۳..... که مشتري داسي ځمکه رانيسي چي په هغه کي مېوه داره درختي وي نو د شفيع لپاره څه حکم دی؟
- ۱۱۵..... د پورتنۍ مسئلې نور وضاحت
- ۱۱۸..... بَابٌ مَا تَجِبُ فِيهِ الشُّفْعَةُ وَمَا لَا تَجِبُ
- ۱۱۸..... په کوم جايداد کي د شفيعي حق حاصلیږي؟
- ۱۲۰..... په کومو شيانو کي شفيع نه حاصلیږي؟
- ۱۲۳..... د ذمي کافر لپاره هم د شفيعي حق سته (د شفيعي استحقاق عام دی)
- ۱۲۴..... په کوم عقد کي د شفيعي حق سته او په کوم کي نسته؟
- ۱۲۴..... په کوم ځای او کوم عقد کي شفيع نه واجبیږي؟
- ۱۲۶..... په پورتنۍ مسئله کي د امام شافعي رحمه الله اختلاف
- ۱۲۹..... په مهر کي د ټاکل سوي کور يو خاص صورت او په هغه کي د شفيعي حکم
- ۱۳۱..... دانکار يا اقرار په صورت کي پر کور صلح وکړي نو د شفيعي حکم
- ۱۳۴..... په هبه کړی سوي جايداد کي د شفيعي حکم
- ۱۳۵..... د بيع بشرط الخيار په صورت کي د شفيعي حکم

- د شراء بالخيار په صورت کي د شفعي حکم ۱۳۶
- په بيع فاسد کي د شفعي حکم ۱۳۹
- د پورتنۍ مسئلې نور وضاحت ۱۴۰
- د جايداد د تقسيم په صورت کي د شفعي حکم ۱۴۲
- د بيع د فسخ (ماتېدلو) په صورت کي د شفعي حکم ۱۴۳
- د پورتنۍ مسئلې نور وضاحت ۱۴۴
- په تقسيم کي او د خيار رؤيت په صورت کي د شفعي د عدم وجوب دليل ۱۴۵
- بَابُ مَا تَبْتَطُلُ بِهِ الشُّفْعَةُ ۱۴۷
- د طلب مواثبت په پرېښوولو سره د شفعي د باطلېدلو بيان ۱۴۷
- د عوض اخيستلو په بدله کي د شفعي پرېښوولو حکم او تفصيل ۱۴۸
- د پورتنۍ مسئلې مثال ۱۵۰
- د شفيع په مرگ سره د شفعي د باطلېدلو بيان ۱۵۱
- د مشتري په مرگ سره د شفعي نه باطلېدلو بيان ۱۵۳
- که شفيع د شفعي تر فيصلې مخکي خپل جايداد خرڅ کړي نو د شفعي حکم ۱۵۴
- د مشتري وکيل يا د بائع وکيل شفيع جوړېدلای سي، که نه؟ (تفصيلي حکم) ۱۵۶
- د غلط قيمت اوړېدلو پر بناء د شفعي پرېښودلو بيان ۱۵۸
- د پورتنۍ مسئلې بل صورت ۱۵۹
- د مشتري يا مبيع په هکله د غلط معلومات اوړېدلو پر بناء د شفعي پرېښودلو بيان ۱۶۰
- فصل ۱۶۲
- د شفعي ساقطولو حيله ۱۶۲
- د شفعي ساقطولو بله حيله ۱۶۳
- د ثمن (قيمت) په عوض کي د بل شي ورکولو حيله ۱۶۵
- د شفعي د ساقطولو حيلې شرعي حيثيت ۱۶۷
- مَسَائِلُ مُتَفَرِّقَةٌ ۱۶۹
- که د جايداد رانيونکي يا خرڅونکي څو کسان وي نو د شفعي څه حکم دی؟ ۱۶۹
- د پورتنۍ مسئلې نور وضاحت ۱۷۰
- د مشترک کور د يوې حصې خرڅولو په صورت کي د شفعي تفصيلي حکم ۱۷۱

- ۱۷۴..... پہ پورتنی مسئلہ کی یو وضاحت
- ۱۷۵..... دمآذون غلام او مالک تر مینخ د شفعی بیان
- ۱۷۶..... د کوچنی هلک (صغیر) له طرفه د هغه د پلار یا وصی د شفعی پر بنودلو حکم
- ۱۷۸..... پہ پورتنی مسئلہ کی د شیخینو رحمہما اللہ دلیل
- ۱۷۹..... د پورتنی مسئلې بل صورت
- ۱۸۱..... كِتَابُ الْقِسْمَةِ
- ۱۸۱..... د قسمت لغوی او اصطلاحی معنی
- ۱۸۱..... د قسمت سبب
- ۱۸۲..... د قسمت رکن او شرط
- ۱۸۱..... په مشترک شي کي د تقسیم شرعي حیثیت او تفصیل
- ۱۸۳..... د پورتنی مسئلې نور وضاحت
- ۱۸۵..... په تقسیم کي د قاضي د جبر حکم او تفصیل
- ۱۸۷..... د خلگو تر مینخ د تقسیم کولو لپاره د تقسیم کونکي (قاسم) د ټاکلو حکم او تفصیل
- ۱۸۸..... د عارضی تقسیم کونکي په ذریعہ د تقسیم حکم
- ۱۸۹..... د تقسیم کونکي په ټاکلو کي د خلگو درضا حکم
- ۱۹۰..... د تقسیم کونکو د اجتماع ممانعت
- ۱۹۱..... د تقسیم د اجرت ور کولو په هکله تفصیل
- ۱۹۴..... د تقسیم د طلب کولو پراوونه
- ۱۹۹..... د تقسیم د طلب کولو یو صورت او د هغه حکم
- ۲۰۱..... د تقسیم د طلب کولو بل صورت او د هغه حکم
- ۲۰۲..... د پورتنی مسئلې نور وضاحت
- ۲۰۴..... د تقسیم د طلب یو بل صورت او د هغه حکم
- ۲۰۵..... د پورتنی مسئلې نور وضاحت
- ۲۰۸..... فَضْلٌ فَيَبَا يُقْسَمُ وَمَا لَا يُقْسَمُ
- ۲۰۸..... د تقسیم لپاره طلب ضروري دی
- ۲۰۹..... د تقسیم د طلب مختلفه صورتونه
- ۲۱۰..... د پورتنی مسئلې نور وضاحت

- ۲۱۱..... د سامان د تقسیم صورت او حکم.
- ۲۱۲..... قاضي به کوم څه تقسیموي یا نه تقسیموي (په اجناس مختلفه کي د بالجبر تقسیم کولو ممانعت).
- ۲۱۳..... دیوې کپړې د تقسیم حکم.
- ۲۱۵..... د غلامانو او جواهراتو د تقسیم حکم.
- ۲۱۶..... د پورتنۍ مسئلې نور وضاحت.
- ۲۱۸..... د حمام، ژړندي او داسي نورو تقسیم.
- ۲۱۸..... د څو مشترکه کورونو د تقسیم حکم.
- ۲۲۱..... د پورتنۍ مسئلې نور وضاحت.
- ۲۲۳..... د کور او ځمکي یاد کور او دوکان د تقسیمولو طریقه.
- ۲۲۵..... فَصْلٌ فِي كَيْفِيَةِ الْقِسْمَةِ
- ۲۲۵..... د تقسیم طریقه.
- ۲۲۷..... د پورتنۍ مسئلې نور وضاحت.
- ۲۲۸..... د تقسیم یو خاص صورت.
- ۲۲۹..... د مشترکه ځمکي او ځای د تقسیم یو صورت.
- ۲۳۱..... په پورتنۍ مسئله کي دامام محمد رَحْمَةُ اللَّهِ رَوَايَت.
- ۲۳۲..... تر تقسیم وروسته دلاري یا داوبو دلاري مسئله.
- ۲۳۳..... د پورتنۍ مسئلې نور وضاحت.
- ۲۳۸..... د دو منزله (دوچته) ځای د تقسیم مختلفه صورتونه.
- ۲۳۹..... د پورتنۍ مسئلې نور وضاحت.
- ۲۴۳..... دامام صاحب رَحْمَةُ اللَّهِ د قول تفسیر.
- ۲۴۵..... د شریکانو او قاسمینو اختلاف په صورت کي معتبر قول.
- ۲۴۷..... په پورتنۍ مسئله کي دامام طحاوي رَحْمَةُ اللَّهِ قول او دهغه جواب.
- ۲۴۹..... دیوه قاسم گواهي معتبره نه ده.
- ۲۵۰..... په تقسیم کي د غلطۍ دعوی کول.
- ۲۵۲..... د پورتنۍ مسئلې نور وضاحت.
- ۲۵۳..... په تقسیم کي د غلطۍ د دعوی کولو بل صورت.
- ۲۵۵..... د کور په تقسیم کي اختلاف کولو صورت.

۲۵۷.....	فَصْلٌ
۲۵۷.....	تر تقسیم وروسته په جايداد کي دبل چا حق ثابتېدل
۲۶۲.....	د پورتنۍ عبارت نور وضاحت
۲۶۴.....	که دميراث له تقسیم څخه وروسته په هغه کي قرض ښکاره سي (حکم او تفصيل)
۲۶۵.....	په پورتنۍ صورت کي که قرضخواهان مړی معاف کړي (حکم او تفصيل)
۲۶۷.....	فَصْلٌ فِي الْمَهَايَا
۲۶۷.....	دمهايات شرعي حيثيت
۲۶۹.....	دمهايات دويم قسم او دهغه حکم
۲۷۱.....	په يوه غلام کي د مهايات کولو حکم او په مهايات في الزمان او في المكان کي اختلاف حکم
۲۷۳.....	ددو مشترکو غلامانو د مهايات حکم او تفصيل
۲۷۴.....	د غلامانو د نفقې پر شرط د مهايات کولو حکم
۲۷۵.....	ددو مشترکو کورونو د مهايات حکم
۲۷۷.....	ددو مشترکو څارويو د مهايات حکم
۲۷۸.....	په کرايه د کور ورکولو کي د مهايات حکم او تفصيل
۲۷۹.....	په کرايه د کور ورکولو په صورت کي د يوه شريک په نوبت کي د زياتي کرايې دراتللو حکم
۲۸۰.....	په پورتنۍ صورت کي د دوو کورونو حکم
۲۸۲.....	ددو غلامانو د مهايات حکم
۲۸۳.....	د درختو او څارويو د مهايات حکم
۲۸۶.....	كِتَابُ الْمَزَارَعَةِ
۲۸۶.....	دمزارعت تعريف او دامامانو اقوال
۲۸۶.....	دمزارعة، مخابرة او مساقاة مطلب
۲۹۰.....	دامام صاحب رَحْمَةُ اللهِ د قول تفريعات
۲۹۲.....	د صاحبينو د قول تفريعات
۲۹۳.....	د پورتنۍ مسئلې پاټه حصه
۹۵.....	: صاحبينو په نېز د مزارعت صورتونه
۲۹۷.....	په ظاهر روايت کي باطل صورت کوم چي دامام ابو يوسف رَحْمَةُ اللهِ په نېز جائز دی
۲۹۸.....	دمزارعت څو ناجائز صورتونه

- ۳۰۰..... د مزارعت د صحيح كېدلو لپاره د مودت معلومېدل ضروري دي
- ۳۰۱..... هر هغه شرط مزارعت فاسدوي كوم چي د شركت ختمونكي وي
- ۳۰۳..... د مزارعت فاسدونكي نور شرائط
- ۳۰۵..... كه دا شرط ولگول سي چي غله به د دواړو وي لېكن د پروړو تذكره نه وسي
- ۳۰۶..... كه د تخم والا لپاره د پروړو شرط ولگول سي
- ۳۰۷..... د مزارعت د منعقد كېدلو په صورت كي به پيداوار د شرط مطابق تقسيمول كيږي
- ۳۰۹..... په مزارعت فاسده كي د اجرت مسئله
- ۳۱۰..... د مزارعت فاسده د اجرت بله مسئله
- ۳۱۱..... په مزارعت فاسده كي د پيداوار د استحقاق بيان
- ۳۱۲..... له مزارعت كولو څخه وروسته د يوه عاقد د انكار كولو بيان
- ۳۱۴..... د پورتنۍ مسئلې نور وضاحت
- ۳۱۵..... د مدت مزارعت په دوران كي د حكمي د مالك د وفات كېدلو يو صورت
- ۳۱۶..... له تخم كولو څخه مخكي د حكمي د مالك د وفات كېدلو حكم
- ۳۱۸..... د مقروض رب الارض په قرض كي دهغه د حكمي د نه خرڅولو يو صورت
- ۳۱۹..... له كېنت پخېدلو څخه مخكي د مودت مزارعت د ختمېدلو بيان
- ۳۲۱..... د پورتنۍ مسئلې نور وضاحت
- ۳۲۳..... له كېنت پخېدلو څخه مخكي د عامل (كېنتگر) د وفات كېدلو حكم
- ۳۲۴..... د كېنت اضافي خرچونه او لگښتونه پر دواړو دخپلو حصو په اندازه لازم دي
- ۳۲۶..... په عقد مزارعت كي د عقد د مقتضا خلاف شرط لگولو تفصيل
- ۳۲۶..... د كېنت د خرچونو او لگښتونو نور وضاحت
- ۳۲۸..... كه د مېوې شكول يوازي پر عامل شرط كړي سي
- ۳۳۰..... كِتَابُ الْمُسَاقَاةِ
- ۳۳۰..... د مساقاة شرعي حيثيت
- ۳۳۲..... د مساقات او مزارعت په هكله د امام شافعي رَحِمَهُ اللهُ مذهب او دليل
- ۳۳۳..... د مساقات لپاره مودت شرط دی كه نه؟
- ۳۳۶..... د پورتنۍ مسئلې مستثنيات
- ۳۳۸..... په عقد مساقات كي دلږ مودت ټاكلو حكم
- ۳۴۰..... مساقات په كومو شيانو كي كېدلاي سي؟

- ۳۴۲..... بغیر له عنده به مسابقات نه فسخ کول کیږي او عامل به نه ایستل کیږي
- ۳۴۲..... مېوه داره درختي مسابقات په توګه ورکول (حکم او تفصیل)
- ۳۴۴..... دحمکي دمالک (رب الأرض) دمرګ په صورت کي مسابقات حکم
- ۳۴۶..... دعامل یا دواړو عاقلینو دمرګ په صورت کي مسابقات حکم
- ۳۴۷..... دموې تر پخېدلو مخکي دمودت ختمېدلو حکم
- ۳۴۹..... دعنر په وجه دمسابقات فسخ کېدلو بیان
- ۳۵۱..... دمسابقات یو ناجائز صورت
- ۳۵۴..... کتاب الذبائح
- ۳۵۴..... دڅاروي دحلال کېدو لپاره کوم څه ضروري دي؟
- ۳۵۴..... دذبح شرعي حیثیت، تعریف او شرائط
- ۳۵۷..... دذبح داهلیت بیان
- ۳۵۹..... دمجوسي او مرتد دذبیحې حکم
- ۳۶۱..... دمحرّم (احرام تړونکي) ذبیحه
- ۳۶۲..... قصداً دتسمیه (بسم الله) پرېښوولو بیان
- ۳۶۳..... دامام شافعي رحمه الله دقول حیثیت
- ۳۶۸..... دذبح کولو پر مهال دبسم الله ویلو تفصیل
- ۳۷۰..... دذبح پر مهال دالله جلّ و علا له نوم سره دغیر الله یادونه کول
- ۳۷۱..... دپورتنۍ عنوان سره اړوند نوري مسئلې
- ۳۷۳..... دیوازي بسم الله ویلو شرط
- ۳۷۵..... دذبح کولو مقام
- ۳۷۶..... په ذبح کې به کوم رګونه پرېکول کیږي؟
- ۳۷۷..... دپورتنۍ مسئلې نور وضاحت
- ۳۸۰..... په پورتنۍ مسئله کي دامام صاحب رحمه الله دلیل
- ۳۸۱..... په کومو شیانو سره ذبح کول جائز دي؟
- ۳۸۴..... دپورتنۍ مسئلې نور وضاحت
- ۳۸۵..... دذبح مستحبات
- ۳۸۶..... دذبح مکروهات
- ۳۸۸..... دخت له طرفه دذبح کولو حکم

- د ذبح مختلف اقسام (د کومو څارويو لپاره به ذبح اختياري يا ذبح اضطراري اختياري کيږي؟) ٣٨٩
- د پورتنۍ مسئلې نور وضاحت ٣٩١
- د ذبح مستحب اقسام (نحر او ذبح) ٣٩٢
- د مذبوحه څاروي له نس څخه در او تونکي پچي حکم ٣٩٣
- فَضْلٌ فِيْمَا يَجِلُّ اَكْلُهُ وَمَا لَا يَجِلُّ ٣٩٨
- د حرامو حيواناتو او مرغانو بيان (چي خوړل يې حرام دي) ٣٩٨
- د درنده د حرامېدلو وجه (دانسان شرافت او کرامت) ٣٩٩
- د کارگه قسمونه او د هغوی حکم ٤٠١
- د کومو څارويو خوړل مکروه دي ٤٠٢
- د کورني خبره، غاټري او آس حکم ٤٠٤
- د سوي (سوي ځي) حکم ٤٠٧
- په ذبح سره د حرام حيوان د پاکېدلو بيان ٤٠٨
- د اوبو د حيواناتو بيان ٤١١
- د "سمک طافي" حکم (او د فقهاؤ قولونه) ٤١٥
- د ماهي بعضي نور قسمونه (او د ملخ په هکله د امام مالک رَحِمَهُ اللهُ رايه) ٤١٦
- د ماهي د حلت او حرمت په هکله قاعده کليه ٤١٨
- كِتَابُ الْأُضْحِيَّةِ ٤٢٠
- د "اضحيه" لغوي او اصطلاحي معنی ٤٢٠
- د قرباني شرعي حيثيت او د قرباني حکم (پر کوم چا او څه وخت واجب ده؟) ٤٢٠
- قرباني ته د سنت ويونکو حضراتو دلائل ٤٢١
- قرباني ته د واجب ويونکو حضراتو دلائل ٤٢٢
- د قرباني شرائط او د هغوی وجوهات ٤٢٥
- قرباني د چاله طرفه واجب ده؟ ٤٢٧
- د مال لرونکي کوچني د قرباني بيان ٤٢٨
- د قرباني کوم څاروی او د څومره کسانو له طرفه کالی دی (تفصيلي بيان) ٤٣٠
- «د شريکانو په مينځ کي د غوښو د تقسيمولو طريقه» ٤٣٤
- قرباني د خپل خان لپاره رانيول خو بيا شپږ نور کسان پکښي شريکول (حکم او تفصيل) ٤٣٤

- ۴۳۶..... پر غریب او مسافر کس د قربانی نه وجوب او د قربانی وخت
- ۴۳۷..... د پورتنۍ مسئلې نور وضاحت (د صحرا د خلکو لپاره د قربانی وخت)
- ۴۳۹..... په قرباني کي به د کوم ځای اعتبار کیږي؟
- ۴۴۱..... د قربانی ورځي او مودت
- ۴۴۳..... په شپه کي د قربانی ذبح کولو بیان
- ۴۴۴..... د قرباني نه کولو جرمانه
- ۴۴۶..... د کومو عیبداره څارویو قرباني جائز نه ده؟
- ۴۴۷..... څومره مقدار عیب شمېرل کیږي؟
- ۴۵۰..... په عیبداره عضو کي د عیب معلومولو طریقه
- ۴۵۱..... هغه عیبونه چي د هغوی باوجود قرباني جائز ده
- ۴۵۵..... پر مذکوره قاعده متفرع شده مسئله
- ۴۵۶..... د څاروي د ذبح کولو په وخت کي د عیب پیدا کېدلو حکم
- ۴۵۸..... د قربانی لپاره کوم څارویان خاص دي؟
- ۴۵۸..... د قربانی د جواز لپاره د څارویو د کم عمر بیان
- ۴۶۱..... د قربانی له شریکانو څخه د یوه شریک د مرګ یو خاص صورت
- ۴۶۳..... د پورتنۍ مسئلې نور وضاحت
- ۴۶۴..... د قربانی د غوښو مصارف
- ۴۶۶..... د قربانی د څرمن مصارف
- ۴۶۸..... د پورتنۍ مسئلې نور وضاحت او د قربانی د شیلو وغیره حکم
- ۴۷۰..... قرباني په خپل لاس ذبح کول افضل دي
- ۴۷۱..... په کتابي (نصراني او یهودي) سره د قربانی څاروی ذبح کول
- ۴۷۲..... که څوک په غلطۍ سره د بل چا څاروی ذبح کړي
- ۴۷۵..... د پورتنۍ مسئلې په څېر نور څلور استحساني مسائل (چي په هغوی کي په استحسان عمل کیږي)
- ۴۷۷..... د مذکوره پورتنۍ مسئلې خلاصه
- ۴۷۸..... د قربانی له څاروي څخه د حاصل شده ضمان حکم

- ٤٨١..... **كِتَابُ الْكَرَاهِيَةِ**
- ٤٨٢..... دمكروه معنی او مراد
- ٤٨٣..... **فَصْلٌ فِي الْأَكْلِ وَالشُّرْبِ**
- ٤٨٣..... دخرو غوښي، شيدې او داوښانو متياري مکروه دي
- ٤٨٤..... د سرو او سپينو زرو د لوښو استعمالول (تفصيلي بيان)
- ٤٨٦..... ده سو، سرپو او داسي نورو لوښي استعمالول
- ٤٨٧..... په سپينو زرو يا سرو زرو سره د پوښل ستوي او ښکلي کړی سوي لوښي وغيره حکم
- ٤٩١..... دمجوسي خادم دخبر حکم
- ٤٩٢..... دهديه (تحفه) وغيره په باره کي د غلام، مينځي او بچي دخبر حکم
- ٤٩٣..... په معاملاتو او دياناتو کي د فاسق د قول حکم
- ٤٩٤..... د پورتنۍ مسئلې نور وضاحت
- ٤٩٥..... په دياناتو کي دمستور الحاله کس د قول حکم
- ٤٩٦..... په دياناتو کي د غلام او مينځي د قول حکم
- ٤٩٧..... د عادل کس په هکله دکذب احتمال ساقطېږي او که د چا په هکله غالب گومان ددرواغو وي نو څه حکم دی؟
- ٤٩٨..... که يو دعوت او بهلمستا ته انسان وغوښتل سي او هلته خلاف شرع څه وليدل سي (حکم او تفصيل)
- ٥٠٠..... د پورتنۍ مسئلې نور وضاحت
- ٥٠٢..... **فَصْلٌ فِي اللَّبْسِ**
- ٥٠٢..... دورېښمي جامې داغوستلو حکم
- ٥٠٢..... له اغوستلو څخه بغير بل ځای ورېښم استعمالول
- ٥٠٦..... د جنگي مقاصدو او د جنگ په حالت دورېښمو استعمالول
- ٥٠٨..... دورېښمونور قسم جامې (خز وغيره)
- ٥١١..... د سرو يا سپينو زرو زېورات او گاني استعمالول دخلکو لپاره څنگه دي؟
- ٥١٣..... د سرو زرو يا سپينو زرو گوتمی استعمالول دخلکو لپاره څنگه دي؟
- ٥١٥..... د سرو زرو نور شيان استعمالول
- ٥١٧..... د کوچني بچيانو او هلکانو لپاره دورېښمو او سرو زرو استعمالول
- ٥١٧..... دمغ وغيره د وچولو لپاره ځانگړی دسمال گرځول (تفصيلي حکم)
- ٥٢٠..... **فَصْلٌ فِي الْوُظْيِ وَالنَّكَرِ وَاللَّيْسِ**
- ٥٢٠..... د ښځي د بدن هغه اعضاء چي په محورت کي داخل نه دي
- ٥٢١..... په شهوت سره د ښځي ورېښتو وغيره ته د کتلو حکم
- ٥٢٣..... له پورتنۍ مسئلې څخه استثناء
- ٥٢٥..... د قاضي لپاره کتل جائز دي (تفصيلي بيان)

- ٥٢٧..... «د نکاح په اراده ټښځي ته کتل جائز دي»
- ٥٢٧..... ټښځي ته د طبيب (ډاکټر) کتل څنگه دي؟
- ٥٢٩..... د سړي کوم اندامونه په عورت کي داخل دي؟
- ٥٣٣..... ټښځه د سړي کومو اندامو ته کتلای سي؟
- ٥٣٥..... د پورتنۍ مسئلې نور وضاحت
- ٥٣٦..... ټښځي ته د ټښځي کتل (حکم او تفصيل)
- ٥٣٧..... خپلې ټښځي ته کتل
- ٥٣٩..... خپلو محارمو ته د سړي کتل
- ٥٤٠..... د پورتنۍ مسئلې نور وضاحت
- ٥٤١..... د خپل محارمو د مسه کولو حکم او تفصيل
- ٥٤٥..... د بل چا د مينځي احکام
- ٥٤٨..... د مينځي درانيولو پر مهال د مسه کولو حکم
- ٥٤٩..... د بالغې مينځي احکام او د نامرده کس، نر ټښځي وغيرهما احکام
- ٥٥١..... د نارينه غلام خپلې مالکي ټښځي ته د کتلو حکم
- ٥٥٣..... له خپلې ټښځي يا مينځي څخه د عزل کولو حکم
- ٥٥٥..... فصل في الاستبراء وغيیره
- ٥٥٥..... داستبراء معنی او وضاحت
- ٥٥٥..... داستبراء حکم
- ٥٥٧..... داستبراء واجب دلو شرطونه
- ٥٥٨..... پر پورتنۍ مذکوره قاعده څه نور تفريعات
- ٥٦١..... د خپلې مشترکې مينځي درانيولو په صورت کي داستبراء حکم
- ٥٦٣..... تر استبراء مخکي د وطي د دواعي و حرمت
- ٥٦٥..... د حامله، صغيره او آئسه په حق کي داستبراء حکم
- ٥٦٧..... داستبراء لپاره د حيله کولو حکم
- ٥٧٠..... د کفاره ظاهر تر اداء کولو مخکي د وطي د دواعي و حکم
- ٥٧٢..... د وې داسي مينځي مچول کوم چي سره خوندي وي (حکم او تفصيل)
- ٥٧٤..... د پورتنۍ مسئلې نور وضاحت او تفصيل
- ٥٧٧..... د سړي خوله وغيره مچول او معافه کول څنگه دي؟ (حکم او تفصيل)



کِتَابُ الشُّفْعَةِ

(دا) کتاب د "شفعي" (په بیان کي) دی

تشریح: مخکي تر دې مصنف رَحْمَةُ اللَّهِ غُصْب او د هغه احکام بیان کړل، اوس له دې ځایه شفعه او د هغې احکام ذکر کوي، د کتاب الغُصْب او کتاب الشُّفْعَة تر مینځ مناسبت په دې توګه دی چي په غُصْب او شفعه دواړو کي د مال د خاوند له رضاء او خوښۍ څخه بغیر بل څوک د هغه مال په خپله قبضه کي اخلي، فرق یې صرف دومره دی چي په غُصْب کي ظلم او تعدی کیږي او هغه د شریعت له نظره ډېر قبیح او مذموم فعل دی، حال دا چي شُّفْعَة خپله د شریعت له طرفه ټاکل سوې خصه ده او له ظلم او تعدی څخه پاکه ده.

پاته سو دا سوال چي کله شفعه په شریعت کي ثابته ده، نو هغه یې تر کتاب الغُصْب مخکي ولي نه ده بیان کړې؟، جواب دا دی چي که څه هم شفعه یو مشروع امر دی او په دې وجه هغه مخکي بیانول پکار دي، لېکن څرنگه چي د شفعي په مقابله کي غُصْب کثیر الوقوع دی، ځکه چي د زمانې انقلاباتو او تغیراتو خلک له خپل دین، صداقت او ایماندارۍ څخه لیري کړي دي او هغوی یې د لوټمار او خیانت عادي جوړ کړي دي، نو ځکه مصنف رَحْمَةُ اللَّهِ د غُصْب بیان د شفعي تر بیان مخکي کړی، چي خلک د غُصْب په مسائلو او احکامو خبر سي او په هره توګه له هغه څخه لیري اووسي.

د شفعي لغوي او اصطلاحی معنی او د شفعي وجه تسمیه

الشُّفْعَةُ مُشْتَقَّةٌ مِنَ الشَّفْعِ شُفْعُهُ لَه شَفْعٌ څخه جوړه کړی سوې ده وَهُوَ الضَّمُّ او هغه [شَفْعٌ] ضَمُول دي [یعني د "شَفْع" معنی ده: ضَمُول. سره یو ځای کول] سَبَّيْتُ بِهَا شَفْعَهُ [ځکه] په شفعه سره ونومول سوه لَبَا فِيهَا مِنْ ضَمِّ الْمُشْتَرَاةِ إِلَى عَقَارِ الشَّفِيعِ ځکه چي په شفعه کي د رانیول سوي ځمکي ضَمُول [یو ځای کول] سته د شفیع د ځمکي سره [یعني ځکه چي په شفعه کي رانیول سوې ځمکه د شفیع د ځمکي سره ضَمُول کیږي].

اللغات: «مُشْتَقَّة» د افتعال له باب څخه صیغه د واحد مؤنثه مفعول ده. اِسْتَقْتُ يَسْتَقُّ اِسْتِقَاقًا: د دې باب څو معناوي دي چي له هغوی څخه یې یوه معنی داده: یوه کلمه له بلي کلمي څخه جوړول (پریو

مخصوص وزن له بل لفظ څخه يو لفظ جوړول). ﴿ضَمَرٌ﴾ د نصر د باب مصدر دی: (یوشی د بل شي) سره یو ځای کول، ضمول، جمع کول، ورسره اضافه کول، (معجم وسيط)، ﴿مَشْتَرَاةٌ﴾ د افتعال له باب څخه ضيغه د واحد مؤنثه مفعول ده: رانیول سوي، ﴿عَقَّارٌ﴾ غیر منقوله جايداد، يعني ځمکه، کور او داسي نور کوم چي له يوه ځايه بل ځای ته نه سي نقلول کېدلای بلکي پر خپل ځای ثابت قائم وي.

تشریح: دلته صاحب د هدايې د شفعي مأخذ او دهغې لغوي معنی او وجه د تسميه بيانوي، نو فرمایي چي شفعه له "شَفَعٌ" څخه مشتق ده او "شَفَعٌ" د فتح د باب مصدر دی، "شَفَعُ الشَّيْءِ بِالشَّيْءِ" چي دهغه معنی ده: یوشی د بل شي سره یو ځای کول او عربي قاموسونو يې داسي معنی کړې ده چي: یوشی دخپل هم مثل شي سره یو ځای کول او جوړه (جفت) گرځول، همدا د شفعي لغوي معنی ده يعني "سره یو ځای کول".

او د شفعي اصطلاحی معنی ده: "تَمْلُكُ الْبُقْعَةِ (أَوِ الْعَقَّارِ) بِمَا قَامَ عَلَى الْمُشْتَرَى بِالشُّرْكَهٖ أَوْ الْجَوَّارِ" يعني د شرکت یا همسايه توب پر بنياد د (خرش کرل سوي) جايداد مالک کېدل د دومره قيمت په عوض کي څومره قيمت چي مشتري اداء کړی وي.

(حق الشفعة: په آسانه وینا دا چي یو څوک خپله ځمکه یا غیر منقوله جايداد [لکه کور وغیره] خرڅوي او دهغه شریک یا همسايه ودرېږي چي دا زه رانیسم [په هغومره قيمت څومره چي دهغه ځمکي او جايداد قيمت ټاکل سوي وي] او بل چاته يې نه پرېږدم، نو دې ته "د شفعي حق" وايي).
وجه تسميه: څرنګه چي په شفعه کي دخپلي ځمکي او جايداد سره د بل چا ځمکه او جايداد یو ځای کول کېږي، نو په دې مناسبت شفعي ته "شفعه" ويل سوي دي.

د شفعي د مستحقينو ترتيب

قَالَ [امام قدوري رَحِمَهُ اللهُ] فرمایي الشَّفْعَةُ وَاجِبَةٌ لِلْخَلِيطِ فِي نَفْسِ الْبَيْعِ شفعه ثابته ده په خودي مبيع کي د شریک کس لپاره [يعني څوک چي په خودي ځمکه او جايداد کي (د بائع سره) شریک وي، د شفعي حق اولاهغه لره ثابت او حاصل دی] ثُمَّ لِلْخَلِيطِ فِي حَقِّ الْبَيْعِ بيا په حق مبيع کي د شریک کس لپاره كَالشَّرِبِ وَالطَّرِيقِ لکه داوبو حق [یا د چينلو اوبه] او لاره ثُمَّ لِلجَّارِ بيا د همسايه لپاره أَقَادَ هَذَا اللفظ ثُبُوتَ حَقِّ الشَّفْعَةِ لِكُلِّ وَاحِدٍ مِنْ هَؤُلَاءِ دغه لفظ [يعني د متن الفاظو] په دې [مذکوره] کسانو کي د

هر يوه لپاره د حق شفعه د ثابتېدلو فايده ورکړه [يعني د متن له الفاظو څخه معلومه سوه چي په مذکوره دريو کسانو کي د هر يوه لپاره د شفعي حق ثابت دی] وَأَقَادَ الشَّرْتَيْنِ او [بل د دوی دريو سره تر مينځ] د ترتيب فايده يې ورکړه.

اللغات: ﴿خلیط﴾ له خلط څخه مشتق دی، د دې لفظ څو معناوي نقل سوي دي، مثلاً: ① شریک، ② ملگری، ③ همسایه، ④ خاوند او داسي نور. دلته مراد ځني شریک دی، جمع خلطاء، ﴿شُرَب﴾ د دې لفظ هم څو معناوي نقل سوي دي: ① د چينېلو اوبه، ② داوبو حق، يعني ځمکي او کور ته له والې (نهر) څخه د اوبه ورکولو حق (حق الشرب)، ③ له والې (نهر) او لښتي څخه د اوبو ټاکلې حصه او داوبو نوبت. په قرآن شریف کي هم دا لفظ ذکر سوی دی ﴿وَلَكُمْ شُرْبُ يَوْمٍ مَّعْلُومٍ﴾، ﴿طريق﴾ کور او ځمکي ته د تگ راتگ لاره (ځيني وخت پر يوه متعینه لاره ډېر خلک خپلو کورو او ځمکو ته ځي راځي، دلته همدغه لاره مراد ده)، ﴿جار﴾ همسایه، ګاونډی.

تشریح: د ځمکي او جايداد سره درې قسمه کسان متصل وي:

①... يو خو هغه کس وي کوم چي په خودي ځمکه کي ورسره شریک وي او په ځمکه (مبيع) کي وېش او تقسيم سوی نه وي، داسي کس ته "شریک فی نفس المبيع" وايي يعني "په خودي مبيع کي شریک"، کله چي ځمکه خرڅول کيږي نو همداسي کس دهغې درانيولو زيات حقدار دی.

②... دويم هغه کس دی کوم چي په خودي ځمکه کي خو شریک نه وي، لېکن د ځمکي چي کوم حق دی په هغه کي ورسره شریک وي، مثلاً ځمکي ته چي کومه داوبو واله (وياله) راځي، په هغه کي دواړه سره شریکان وي (يعني بائع او شفيع دواړه له هغه وياله څخه په خپله حصه کي اوبه اخلي)، يا مثلاً ځمکي ته چي کومه د تگ راتگ لاره وي، په هغې کي دواړه سره شریکان وي، داسي کس ته "شریک فی حق المبيع" وايي يعني "په حق دمبيع کي شریک"، ده ته پر دويم نمبر حق شفعه حاصلېږي چي که اول قسم کس "شریک فی نفس المبيع" نه وي، نو بيا دې د شفعي او د ځمکي د رانيولو زيات حقدار دی.

③... درېيم کس همسایه دی چي هغه نه په مبيع (ځمکه) کي شریک وي او نه دمبيع په حق کي شریک وي، بلکي دمبيع سره دده ځمکه او جايداد متصل وي، ده ته پر درېيم نمبر حق شفعه حاصلېږي چي که "شریک فی نفس المبيع" او "شریک فی حق المبيع" موجود نه وي يا موجود خو وي لېکن هغوی دا ځمکه نه غواړي، نو اوس همسایه ګان د شفعي او د ځمکي د رانيولو زيات حق دار دی.

او کله چي مذکوره درې سره کسان دا ځمکه او جايداد نه غواړي، نو بيا د بهر خلکو ته درانيولو حق سته. تر دغه دريو کسانو مخکي هيچا ته د هغه درانيولو حق نسته. (د دې عقلي وجه او دليل دا

دی چي که مذکورہ دریو کسانو ته حق شفعه نه ورکول سي، نو خراب اولوچک، بلماش کس به دغه حُکمکه او جايداد رانيسي، چي هغه به ددي کسانو لپاره هميشه د تکليف او ضرر سبب وگرځي، نو حُکمه شريعت په مناسب قيمت سره اول دغو کسانو ته درانيولو حق ورکړی دی).

أفاد هذا اللفظ إلخ: صاحب د هدايې رَحْمَةُ اللَّهِ فرمايې چي د متن له الفاظو (يعني لِلْخَلِيطِ فِي نَفْسِ الْمَبِيعِ... إلخ) څخه دوي خبري معلومي سوي: ① يوه دا چي مذکورہ دریو سره کسانو ته حق شفعه حاصليري. ② او بله دا چي په هاغه ترتيب سره ورته حاصليري کوم ترتيب چي په متن کي بيان سوچي اول شريک في نفس المبيع دی: د شريک في نفس المبيع د مخکي والي وجه داده چي د هغه شرکت او اتصال له شريک في حق المبيع او همسايه دواړو څخه زيات دی (نو حُکمه امام قدوري هغه اول ذکر کړی دی او دې ته يې اشاره کړې ده چي د هغه حق تر ټولو مقدم دی)، تر هغه وروسته بيا شريک في حق المبيع دی: حُکمه چي هغه هم په يو درجه نه درجه کي په مبيع کي شريک دی، او بيا تر هغه وروسته همسايه دی: حُکمه چي همسايه ته صرف د جوار (همسايه توب) پر بنياد حق شفعه حاصليري، نور په مبيع کي د هغه هيڅ شرکت نسته.

په نقلي دلائلو (احاديثو) سره د شفعي ثبوت

أَمَّا الثُّبُوتُ کوم چي [د شفعي] ثابتهدل دي فَلَقَوْلُهُ عَلَيْهِ السَّلَامُ: ① "الشُّفْعَةُ لِمَنْ يَكُنْ مِنْكُمْ لَمْ يَقَاسَمْ" نو د نبي کریم ﷺ د دې فرمان په وجه چي: "شفعه د هغه شريک لپاره ده کوم چي تقسيم نه وي کړی" وَلَقَوْلُهُ عَلَيْهِ السَّلَامُ: ② "جَارُ الدَّارِ أَحَقُّ بِالدَّارِ وَالْأَرْضِ" نو د نبي کریم ﷺ د دې فرمان په وجه چي: "د کور همسايه د کور او حُکمکي زيات حقدار دی يُنْتِظَرُ لَهُ وَإِنْ كَانَ غَائِبًا إِذَا كَانَ طَرِيقَهُمَا وَاحِدًا" د هغه لپاره به انتظار کيري که څه هم غائب وي که چيري د دواړو لاره يوه وي" وَلَقَوْلُهُ عَلَيْهِ السَّلَامُ: ③ "الْجَارُ أَحَقُّ بِسَقْبِهِ" او

① تخريج: أخرجه البخاري ومسلم بغير هذا اللفظ. البخاري. باب عرض الشفعة على صاحبها قبل البيع، حديث رقم: ٢٢٥٨، ومسلم، باب الشفعة، حديث رقم: ١٦٠٨، ٤١٢٨.

يادونه: صاحب د هدايې رَحْمَةُ اللَّهِ چي کوم احاديث ذکر کړي دي هغه يې د حديثو له کتابو څخه منځمن نه دي ليکلي، نو حُکمه په الفاظو کي يې څه کمي بيشي راغلې وي.

② تخريج: أخرجه أبو داود في كتاب البيوع، باب في الشفعة، حديث رقم: ٣٥١٧، ٢٣١٨، والترمذي، باب ما جاء في الشفعة لعناب، حديث رقم: ١٣٤٨.

③ تخريج: أخرجه أبو داود في كتاب البيوع، باب في الشفعة، حديث رقم: ٣٥١٦، والترمذي، باب ما جاء في الشفعة لعناب، حديث رقم: ١٣٤٩.

د نبي ﷺ د دې فرمان په وجه چي: "همسايه د خپل سَقْب زيات حقدار دی" قِيلَ: يَا رَسُولَ اللَّهِ مَا سَقْبُهُ؟ نو وويل سوه [پوښتنه وسوه] چي اي د الله رسوله! د همسايه سَقْب څه شي دی؟ قَالَ: شُفْعَتُهُ "نبي ﷺ وفرمايل چي: د هغه شفعه [يعني له سَقْب څخه مراد شفعه ده] وَيُرْوَى: "الْجَارُ أَحَقُّ بِشُفْعَتِهِ" او روايت سوی دی چي: "همسايه د خپل شفعي زيات حقدار دی" [يعني په بل روايت کي د "الجار أحق بشفعته" الفاظ راغلي دي].

اللفات: (سَقْب) د سين او قاف په فتح سره د سمع د باب مصدر دی، سَقَبَ يَسْقَبُ سَقْبًا وَ سُقُوبًا: نژدې کېدل، نژدېکت، او له همدې څخه دي "ساقِب الدَّار" (د کور نژدې والايعني "همسايه") "المساقِب" (مجاور).

تفسير: په دغه عبارت کي صاحب د کتاب رَحِمَهُ اللهُ د شفيع د مخکيني دريو قسمونو په هکله درې جلا، جلا حديثونه ذکر کړي دي، د اول حديث تعلق د اول قسم يعني د "شريك في نفس المبيع" سره دی چي په دې کي د هغه لپاره شفعه ثابته کړې سوې ده، او د دويم حديث تعلق د "شريك في حق المبيع" سره دی، په دې دويم حديث کي "جار" د شريك په معنی سره دی او مطلب يې دادی چي که د شريك في حق المبيع او بائع لاره يوه وي، نو بيا تر شريك في نفس المبيع وروسته (پر دويم نمبر) شريك في حق المبيع زيات حقداره دی چي مبيع (ځمکه او کور) رانيسي، تر دې چي د هغه په ناموجوديت کي به هم د هغه رايي او فيصلې ته انتظار کيږي. د درېيم حديث تعلق د همسايه سره دی، چي په هغه کي د "سَقْب" په لفظ سره دده لپاره شفعه ثابته کړې سوې ده، د "سَقْب" معنی ده: قربت او نژدېکت، چي په لغاتو کي يې وضاحت وسو.

په شفعه کي د امام شافعي رَحِمَهُ اللهُ مسلک او دلائل

وَقَالَ الشَّافِعِيُّ: لَا شُفْعَةَ بِالْجَوَارِ او امام شافعي رَحِمَهُ اللهُ فرمايي: چي د همسايه توب پر بنياد شفعه نسته [يعني همسايه لره حق شفعه نسته] لِقَوْلِهِ (الرَّحْمَنُ): "الشُّفْعَةُ فِيمَا لَمْ يُقَسِّمْ" ځکه نبي ﷺ فرمايلي دي: "شفعه په داسي څه [جايداد] کي سته چي په هغه کي تقسيم اوېش اسوی نه وي [په بله وينا دا چي حق شفعه صرف په غير مقسومه ځمکه، کور وغيره کي سته] فَإِذَا وَقَعَتِ الْخُدُودُ وَصُرِفَتِ الطُّرُقُ نو که چيري حدود واقع سي او لاري وگرځول سي [يعني که په ځمکه او جايداد کي حدود وټاکل سي او

لاري جلا کرل سي | فَلَا شُفْعَةً " نو بيا شفعه نستہ " وَلَئِنْ حَقَّ الشُّفْعَةُ مَعْدُولٌ بِهِ عَنْ سُنَنِ الْقِيَّاسِ او
 حُكْمِهِ چي حق شفعه [دشفي حق] د قياس د لارو شخه او بنستی دی لِئَانِهِ مِنْ تَبَلُّكِ الْمَالِ عَلَى الْغَيْرِ
 مِنْ غَيْرِ رِضَاةٍ حُكْمِهِ په حق شفعه کي د بل چا پر مال دهغه له رضاء شخه بغير مالک کېدل سته وَقَدْ
 وَرَدَ الشَّرْعُ بِهِ فِيمَا لَمْ يُقْسَمْ حال دا چي شريعت د حق شفعه په هکله په داسي شخه [جايداد] کي وارد
 سوی دی چي په هغه کي تقسيم سوی نه وي وَهَذَا لَيْسَ فِي مَعْنَاهُ او دا [يعني جار يا مقسوم جايداد] د
 هغه په معنی سره نه دی [يعني همسايه يا مقسوم جايداد د مَا وَرَدَ بِهِ الشَّرْعُ (يعني د غير مقسوم جايداد) په
 معنی سره نه دی] لِأَنَّ مُؤَنَةَ الْقِسْمَةِ تَلْزُمُهُ فِي الْأَصْلِ دُونَ الْفَرْعِ حُكْمِهِ چي د تقسيم کولو مشقت شفيع
 لره په اصل [غير مقسوم جايداد] کي لازميږي، نه په فرع [مقسوم جايداد] کي. [يا په بله وينا دا چي د تقسيم
 زحمت په اصل يعني د "شريک فی نفس المبيع" په صورت کي لازميږي، نه د "همسايه" په صورت کي]

اللغات: ﴿جَوَار﴾ (بکسر الجيم) د مفاعلي د باب اسم مصدر دی، جَاوَرَ يُجَارُو مُجَاوَرَةً وَ جَوَارًا (لکه قَاتِلٌ
 يُقَاتِلُ مُقَاتَلَةً وَ قِتَالًا): همسايه توب، همسايه ګلوي، ﴿صُرِفَتْ﴾ د ضرب له بابو د واحد مؤنث غائب ماضي
 مجهولي صيغه ده: ګرځېدل، ګرځول، اړول، ﴿طُرِقَ﴾ جمع د طَرِيقَةٍ ده: لاره، ﴿مَعْدُولٌ﴾ د ضرب له بابو د
 مفعول صيغه ده. عَدَلَ يَعْدِلُ عُدُولًا، ددې باب په صله کي چي "عَنْ" ذکر سي، نو معنی يې ده: (دلاري شخه)
 او بنستل، ګرځېدل، ليري کېدل، ﴿حَقَّ الشُّفْعَةُ مَعْدُولٌ بِهِ عَنْ سُنَنِ الْقِيَّاسِ﴾ د شفعي حق د قياس د لارو
 شخه او بنستی او د قياس د تقاضا خلاف دی؛ حُكْمِهِ د قياس تقاضا دا ده چي د بل چا مال دهغه په رضاء سره
 واخيستل سي او دلته (په شفعه کي) دبائع مال بغير دهغه له رضاء شخه اخيستل کيږي، ﴿تَبَلُّكِ﴾ د تَفَعَّلَ د
 باب مصدر دی: مالک کېدل (مالک جوړېدل)، ﴿مُؤَنَةَ﴾ مشقت، خرچ او بار، ﴿وَقَدْ وَرَدَ الشَّرْعُ فِيمَا لَمْ
 يُقْسَمْ﴾ مطلب دا چي حديث د غير مقسوم (نا تقسيم کړی سوي) جايداد په هکله وارد سوی دی چي صرف په
 هغه کي شفعه سته، نه د مقسوم جايداد په هکله، ﴿وَهَذَا لَيْسَ فِي مَعْنَاهُ﴾ د "هَذَا" په مشار اليه کي اختلاف
 دی، صاحب د عنايې او داسي نور شارحين وايي چي: په دې سره "جار" ته اشاره سوي ده يعني "شفعه د
 جار"، او صاحب د فتح القدير وايي: صحيح دا ده چي په دې سره "مقسوم" ته اشاره وسي، د تفصيل لپاره
 فتح القدير وګورئ! د مَعْنَاهُ ضمير "مَا وَرَدَ بِهِ الشَّرْعُ" (مورد شرع) ته راجع دی، يعني "د کوم شي په هکله
 چي شريعت يعني حديث وارد سوی دی" هغه ته راجع دی، چي هغه "مَا لَمْ يُقْسَمْ" يعني غير مقسوم
 جايداد دی يا په بله وينا د "شريک فی نفس المبيع جايداد".

تشریح: په دې عبارت کي دامام شافعي مسلک او دهغه نقلي او عقلي دواړه دليلونه ذکر کوي، فرمايي چي دامام شافعي رَحْمَةُ اللهِ په نهز صرف په عين مبيع کي د شرکت پر بنياد حق شفعه ثابتيري، د جوار (همسايه توب) پر بنياد دهغه په نهز حق شفعه نه ثابتيري، په بله وينا دا چي دامام شافعي رَحْمَةُ اللهِ په نهز صرف "شريک فی نفس المبيع" لره حق شفعه سته او پاته سو "جار (همسايه)" لره د شفعي حق نسته^(۱)؛ دليل دا حديث دی: "الشُّفْعَةُ فِيمَا لَمْ يُقَسَّمْ... إلخ"، امام شافعي رَحْمَةُ اللهِ فرمايي چي په دې حديث کي د "الشفعة" الف لام د جنس لپاره دی، نو د حديث مطلب دا دی چي "شفعه دهغه جايداد سره خاص ده چي په هغه کي تقسيم نه وي سوی او تقسيم صرف د "شريک فی نفس المبيع" په جايداد کي نه وي سوی (بلکي هغه دده او دملگري تر مينځ مشترک پاته وي)، نو ځکه دامام شافعي په نهز صرف شريک فی نفس المبيع لره حق شفعه حاصل دی، نه همسايه لره؛ ځکه د همسايه د جايداد او دملگري (بائع) د جايداد تر مينځ حدود واقع سوي او قائم سوي وي او لاري يې سره جلا وي. (دا دامام شافعي رَحْمَةُ اللهِ د نقلي دليل حاصل سو).

ولأن حق الشفعة معدول إلخ: دا دامام شافعي رَحْمَةُ اللهِ له طرفه عقلي دليل دی، حاصل يې دا دی چي حق شفعه (د شفعي حق) د قياس خلاف دی؛ ځکه د قياس تقاضا دا ده چي د بل چا مال دهغه په رضاء سره واخيستل سي لېکن په شفعه کي دبائع له رضاء او خوښۍ څخه بغير دهغه مال (ځمکه او

^(۱) يادونه: په اثمار الهدايه کي "شريک فی حق المبيع" د "شريک فی نفس المبيع" سره يو ځای شمېرل سوی دی.

يعني دامام شافعي رَحْمَةُ اللهِ په نهز صرف شريک فی حق المبيع او شريک فی نفس المبيع لره حق شفعه ثابت دی او همسايه لره ثابت نه دی. په احسن الهدايه او په حاشيه کي د عنايې په حواله سره شريک فی حق المبيع د جار (همسايه) سره يو ځای شمېرل سوی دی او د فقهې په عامو کتابو کي هم دامام شافعي رَحْمَةُ اللهِ مذهب همدا سي بيان سوی دی چي دهغه په نهز جار او شريک فی حق المبيع دواړو لره حق شفعه نسته او مذکوره حديث يې دليل وړاندي کړی دی، او پاته سو دا سوال چي کله دامام شافعي رَحْمَةُ اللهِ په نهز شريک فی حق المبيع لره هم شفعه نسته، نو بيا ولي مصنف رَحْمَةُ اللهِ صرف د جواز تخصيص کړی دی چي "لا شفعة بالجار"، بايد شريک فی حق المبيع يې هم دامام شافعي رَحْمَةُ اللهِ په قول کي ذکر کړي وای؟، ددغه سوال جواب صاحب دفتح القدير داسي کړی دی چي مصنف ځکه د جوار تخصيص کړی دی چي دامام شافعي رَحْمَةُ اللهِ دليل صرف د جار په حق کي پوره لگيري، نه د شريک فی حق المبيع په حق کي (ځکه چي د شريک فی حق المبيع حق ايعني لاره او شرب ا مقسوم نه وي بلکي دهغه او دملگري (بائع) تر مينځ مشاع وي، حال دا چي دامام شافعي رَحْمَةُ اللهِ په مستدل حديث کي د "ما لم يقسم" الفاظ راغلي دي، لهذا دا حديث صرف د جار پر صورت پوره صادقيري، نو په دې خاطر يې شريک فی حق المبيع نه دی ذکر کړی، والله أعلم

جايداد) اځيستل ڪيڀري، او تاسو دا اصول ويلي دي چي ڪوم شي د قياس خلاف ثابت وي، هغه فقط د شرع تر موره پوري منحصر وي (يعني په شريعت ڪي چي د ڪوم څه په حق ڪي نص وارد سوي وي، صرف د هغه په حق ڪي دغه خلاف القياس حڪم ثابتيږي)، او دلته په نص [حديث] ڪي صرف "فيما لم يُقسم" يعني "نا تقسيم سوي جايداد" وارد سوي دي يا په بله وينا دا چي مذڪوره حديث صرف د شريڪ في نفس المبيع په حق ڪي وارد سوي دي (ځكه نا تقسيموالي صرف د هغه په جايداد ڪي سته چي تر اوسه يې د خپل ملگري [بائع] سره وېش او تقسيم نه دي ڪري)، لهندا فقط هغه لره به حق شفعه حاصل وي، او پاته سو جار لره به دا حق حاصل نه وي؛ ځكه چي تقسيم سوي دي؛ ځكه د هغه او د بائع تر مينځ حدود واقع سوي او قائم سوي وي او لاري يې سره جلا وي (او دا ښڪاره خبره ده چي مقسوم د "فيما لم يُقسم" (غير مقسوم) په معني سره نه دي)، نو ځكه د مذڪوره حديث پر بناء به همسايه ته بالڪل د شفعي حق حاصل نه وي.

لأن مؤنة القسمة إلخ: دا په يوه توگه دامام شافعي رَحِمَهُ اللهُ دويم عقلي دليل دي، حاصل يې دا دي چي شريڪ في نفس المبيع ته ځكه حق شفعه وړ ڪول سوي دي چي د تقسيم له مشقت او تڪليف څخه خوندي سي، ځكه ښڪاره خبره ده چي كه ده ته درانيولو حق نه وړ ڪول سي بلڪي بل څوك دده له ملگري (بائع) څخه ځمكه رانيسي، نو هغه رانيونكي خو خامخا په ده دا ځمكه تقسيموي چي خپل حصه جلا ڪري او دي مجبوراً دا تقسيم ڪوي، نو د تقسيم له مشقت څخه د خوندي ڪېدلو په خاطر ده ته حق شفعه وړ ڪول سوي دي، لېكن په فرع يعني د جار (همسايه) په صورت ڪي دا خبره او مجبوري نسته؛ ځكه چي په مبيع (ځمكه او جايداد) ڪي د همسايه هيڅ حصه او اشتراك نسته چي تقسيم ڪولو او د حصې جلا ڪولو ته مجبوري پيدا سي (ځكه ښڪاره خبره ده چي همسايه د خپل همسايه سره مشترك نه وي، بلڪي ددوي تر مينځ حدود واقع او قائم وي او لاري يې سره جلا وي، لهندا پر همسايه د تقسيم هيڅ مؤنة او مشقت نه راځي)، نو ځكه هغه ته به حق شفعه حاصل نه وي.

(په اصل ڪي مذڪوره عبارت يعني "لأن مؤنة القسمة إلخ" د "هذا ليس في معناه" دليل دي، خو په قول د اثمار الهدايه دا دامام شافعي رَحِمَهُ اللهُ دويم عقلي دليل دي، او موږ د آساني په خاطر د هغه او اشرف الهدايې دواړو د ترتيب مطابق د عبارت تشرېح وکړه).

أصل، فرع: له "أصل" څخه مراد "مورد شرع" يعني "ما لم يقسم" دي يا په بله وينا "شريڪ في نفس المبيع" ځني مراد دي، اوله "فرع" څخه مراد "غير مورد شرع" يعني "مقسوم" يا په بله وينا "جار" ځني مراد دي. (اثمار الهدايه)

د احنافو دلائل

وَلَنَا مَا رَوَيْنَا أَوْ زَمَوْا دَلِيلُ هُنَا [درې] حديثونه دي کوم چي موږ روايت کړل وَلَا رَأَى مِلْكُهُ مُتَّصِلٌ بِمِلْكِ الذَّخِيلِ اتِّصَالَ تَأْيِيدٍ وَقَرَارٍ او ځکه چي د شفيع ملکيت [جايداد] د مشتري د ملکيت سره په همېشني او دوامي توگه متصل دی فَيُثْبِتُ لَهُ حَقُّ الشُّفْعَةِ عِنْدَ وُجُودِ الْمَعَاوَضَةِ بِالْمَالِ اِغْتِبَارًا بِمُؤَرِّدِ الشَّرْعِ نو ځکه شفيع لره به حق شفعه ثابتيږي د معاوضه بالمال د موجودېدلو په وخت کي پر مورد شرع په قياس کولو سره [په بله وينا: نو ځکه پر "ماورد به الشرع" (يعني پر "شريک في نفس المبيع") په قياس کولو سره به د جايداد د عوض (قيمت) ورکولو په وخت کي د همسايه شفيع لپاره هم حق شفعه ثابتيږي] وَهَذَا لِرَأْيِ الْاِتِّصَالِ عَلَى هَذِهِ الصِّفَةِ إِنَّمَا انْتَصَبَ سَبَبًا فِيهِ لِدَفْعِ ضَرَرِ الْجَوَارِ او دا ځکه چي دغه ډول [همېشني او دوامي] اتصال د جوار د ضرر ليري کولو په خاطر په مورد شرع کي سبب قائم سوی دی [په بله وينا دا چي: دغه همېشني او دوامي اتصال ځکه په مورد شرع (يعني د "شريک في نفس المبيع" په جايداد) کي سبب ټاکل سوی دی چي د جوار ضرر دفع سي] إِذْهُوَ مَادَّةُ الْبَضَائِرِ، عَلَى مَا عُرِفَ ځکه چي دا جوار [ضرر جوار او خراب جوار] د ټولو ضررونو جرړه ده، لکه څرنګه چي دا معلومه خبره ده وَقَطْعُ هَذِهِ الْمَادَّةِ بِتَسْلُكِ الْأَصْلِ أَوَّلَى او د دغه جرړي [ضرر جوار] ختمول د شفيع د مالک کيدلو په ذريعه ډېر غوره دي لِأَنَّ الضَّرَرَ فِي حَقِّهِ بَيَّازٌ عَاجِلٌ عَنْ خُطَّةِ آبَائِهِ أَقْوَى ځکه چي ضرر د شفيع په حق کي د خپلو پلرونو له ټاټوبي څخه د ليري کولو په وجه زيات قوي دی [يعني شفيع د خپل پلار او نيکه له ټاټوبي څخه ليري کول دا د هغه په حق کي له ضرر جوار څخه زيات ضرر دی، يا په آسانه وينا د ټولي جملې مفهومي معنی دا چي: همسايه شفيع ته حق شفعه ورکول او هغه د مشفوعه جايداد مالک کول له دې څخه ډېر غوره دي چي هغه له خپل پلرني ټاټوبي څخه ليري کړي سي او د هغه پر ځای اجنبي مشتري راوستل سي] وَضَرَرُ الْقِسْمَةِ مَشْرُوعٌ او د تقسيم ضرر مشروع دی [يعني په شريعت کي د هغه گنجائش سته، او هغه يوروا امر دی] لَا يَصْلُحُ عِلَّةً لَتَحْقِيقِ ضَرَرٍ غَيْرِهِ کوم چي د بل څه د ضرر ثابتولو لپاره د علت جوړېدلو صلاحيت نه لري. [کوم چي د بل څه (يعني د مشتري له رضاء څخه بغير د هغه پر مال د قابض کېدلو) د ضرر ثابتولو لپاره.... په لنډه توګه: د تقسيم ضرر يو مشروع کار دی کوم چي د حق شفعه د ثابتولو لپاره د علت جوړېدلو صلاحيت نه لري].

اللغات: ﴿دخیل﴾ ددې لفظ څو معنای دي: ① داخلېدونکی، ② هغه اجنبي کس چي بل قوم ته داخل سي او هغو ته منسوب سي حالانکي اصلاً له هغه قوم څخه نه وي، ③ عجمي کلمه چي عربي ژبي ته داخله سوې وي او داسي نور، دلته ځني مراد مشتري دی (چي هغه لره اوس په جايداد کي دخل سته) وستانه دخیلاً لانه ليس بأصيل في الجوار، والأصيل هو الجار، ﴿تأبید﴾ دتفعیل دباب مصدر دی، أَبَدَ يُؤَبِّدُ تَأْبِيدًا: همېشه کول، دائمي او همېشه کېدل، ﴿قرار﴾ دضرب له بابه اسم دی: بقاء (باقي پاتېدل، قائم پاتېدل)، یادونه: د "تأبید" په لفظ سره يې له منقولي ملکیت او له هغه ملکیت (جايداد) څخه احتراز وکړی کوم چي په عاریت اخیستل سوی وي، او د "قرار" په لفظ سره يې له هغه ملکیت (جايداد) څخه احتراز وکړی کوم چي په شراء فاسد سره رانیول سوی وي؛ ځکه هغه لره قرار نسته، چي دبیع فاسد ماتول واجب دي، ﴿مورد الشرع﴾ "ما ورد به الشرع" يعني د کوم څه په باره کي چي شریعت وارد سوی دی چي هغه "ما لم یقسم" (غیر مقسوم جايداد) يعني د "شریک فی نفس المبيع" جايداد دی، یا خودي "شریک فی نفس المبيع"، ﴿مادة﴾ دشي اصل (له کوم څخه چي هغه جوړ سوی او پیدا سوی وي)، جرړه او بنیاد، ﴿مضار﴾ جمع د مَضَرَّة ده: ضرر، نقصان، تکلیف، ﴿إزعاج﴾ دافعال دباب مصدر دی: ليري کول (شرل)، تنګول، ﴿خطة﴾ (دخاء په کسره سره): دځمکي هغه حصه کوم چي چا دخپل ځان لپاره خاصه کړې وي، ټاټوبی، او دالفظ د خاء په ضمه سره نه دی ځکه د خُطَّة معنی ده: کار، خصلت؛ مشکله معامله چي دهغه څه حل نه وي او داسي نور، جمع: خُطَط، ﴿لا یصلح﴾ د کرم له بابه دنفي صیغه ده: صلاحیت لرل، وړتیا لرل.

تشریح: فرمایي: دشفیع ددریو سره اقسامو لپاره چي موږ حق شفعه ثابت کړی دی، په دې هکله زموږ دلیل هغه درې حدیثونه دي کوم چي مخکي موږ روایت کړل، چي دهغوی الفاظ داسي دي: ① الشُّفْعَةُ لِشَرِيكَ لَمْ يُقَاسِمْ، ② جَاؤَ الدَّارَ أَحَقُّ بِالدَّارِ الْخ، ③ أَوِ الْجَارُ أَحَقُّ بِسَقْبِهِ، نو موږ د همدې احادیثو پر بناء د "شفیع فی نفس المبيع" سره سره د "جار" او "شریک فی حق المبيع" لپاره هم شفعه ثابتوو، لهند دې احادیثو پیش نظر دامام شافعي رَجَّه الله تقرير لره اعتبار نسته.

ولأن ملكه إلخ: دازموږ داحنافو له طرفه عقلي دلیل دی، حاصل يې دادی چي "شریک فی نفس المبيع" لره چي کوم دشفعي حق حاصل دی، هغه په دې وجه چي دده ملکیت د مشتري (دخیل) د ملکیت سره په دائمي توګه متصل دی چي دا دده لپاره دضرر او تکلیف لامل ګرځي او دئ د

قيمت په عوض کي له مشتري څخه کور رانيسي، او دغه همت په جوار يعني د همسايه په صورت کي هم موجود دی (ځکه د همسايه د ملکيت سره هم د مشتري ملکيت متصل اتصال تاييد وقرار). لهذا کله چي د دائمي متصل کېدلو په سبب شريک فی نفس المبيع لره د مال (قيمت) په عوض کي د ځمکي او جايداد رانيولو حق سته، نو د همسايه لپاره په داسي کولو کي څه تاوان دی؟ (احسن الهدايا). (يا په بله وينا دا چي کله دغه علت په جوار کي هم موجود دی، نو د مذکوره ضرر دليري کولو په خاطر به جار [همسايه] ته هم په دوو وجهو سره د شفعي حق حاصل وي: يو دا چي هغه د ځمکي په عوض کي پوره قيمت ورکوي، او دويم دا چي پر مخکيني حديث "... فَيَبْئَا لَهُ يُقْسَمُ" يعني پر "شريک فی نفس المبيع" باندې به قياس کيږي (چي په هغه کي مذکوره علت په "جار" کي هم موجود دی [اثمار الهدايا]).

وهذا الآن الاتصال إلخ: دا د امام شافعي رَحِمَهُ اللهُ د دې قول "وَهَذَا الْيَسْرُ فِي مَعْنَاهُ" جواب دی چي جار (يا مقسوم جايداد) د "مَا وَرَدَ بِهِ الشَّرْعُ" (يعني د "شريک فی نفس المبيع" يا غير مقسوم جايداد) په معنی سره نه دی يعني مخکي چي امام شافعي رَحِمَهُ اللهُ جار (همسايه) له مورد شرع څخه خارج کړی وو، نو صاحب د هدايي رَحِمَهُ اللهُ په مذکوره عبارت "وهذا الآن الاتصال إلخ" سره د هغه جواب ورکوي، چي له دائمي اتصال څخه مقصد همدا دی چي انسان د همسايه له تکاليفو څخه خوندي اووسي، او دائمي اتصال چي څرنګه په "ما ورد به الشرع" يعني په غير مقسوم (نا تقسيم کړی سوي) جايداد کي سته (يا په بله وينا دا چي دائمي اتصال چي څرنګه د "شريک فی نفس المبيع" په صورت کي سته)، همدارنګه د جوار (همسايه والي) په صورت کي هم سته لکه څرنګه چي د ښکاره ده؛ او خراب همسايه همپشه د انسان لپاره تکليف او نقصان وي؛ ځکه خرابه همسايه ګلوي د هر ډول ضرر او نقصان جرړه ده، لهذا د ضرر او نقصان ليري کولو په خاطر جار (همسايه شفيع) ته هم حق شفيعه ورکول پکار دي؛ ځکه چي د همدې ضرر جوار پر بنياد حق شفيعه ورکول کيږي، او ښکاره ده چي دغه علت د جار په صورت کي هم موجود دی، نو ځکه جار ته به هم د شفعي حق ورکول کيږي.

وقطع هذه البادة إلخ: دا د يو اعتراض جواب دی. اعتراض دادی چي کله شفيع ته له مشتري څخه د ضرر شکايت او خطره سته، نو دا ضرر (ضرر جوار) خو داسي هم ليزي کيږي چي خپله د شفيع ځمکه هم مشتري ته ورکول سي (پر څرخه کړل سي)، نو په دې توګه به شفيع له ضرر او نقصان څخه خوندي سي؟.

د دې جواب دادی چي په مذکوره صورت کي د شفيع نقصان نور هم اضافه کيږي؛ ځکه چي هغه ته دا ځمکه او ځای له خپل پلار او نيکه څخه ورپاته دي او له ډېره وخته دلته اوسيږي او د دې

خای د خلگو سره پوره بلد دی. اوس که هغه له خپل دغه پلرني ټاټوبي څخه ليري کړی سي، نو ښکاره خبره ده چي په فطري توگه به هغه ته زيات تکليف وي، لهندا پر غوره همدا ده چي هغه ته حق شفعه ورکول سي او مشتري دفع کړی سي.

وفرض القسمة مشهود الم: داد امام شافعي د دې قول "لأن مؤنة القسمة إلخ" جواب دی چي امام شافعي رَحْمَةُ اللهِ د حق شفعه علت د تقسيم ضرر گرځولی دی يعني مخکي چي هغه داسي وويل چي ("شريك في نفس المبيع" ته که حق شفعه نه ورکول سي بلکي بل څوک ځمکه رانيسي، نو هغه رانيونکی خو خامخا (مجبوراً) په ده هغه ځمکه تقسيموي چي خپله حصله جلا کړي، لهندا تقسيم له ضرر او زحمت څخه د خوندي کېدلو په خاطر "شريك في نفس المبيع" ته حق شفعه ورکول سوی دی لېکن د همسايه په صورت کي دا خبره او مجبوري نسته...).

نو صاحب د هدايي رَحْمَةُ اللهِ د دې په جواب کي فرمايي چي د تقسيم ضرر خويو مشروع او روا کار دی (مثلاً که يو شريك د تقسيم غوښتنه وکړي، نو بيا به هم مجبوراً وېش او تقسيم کيږي که څه هم په دې کي د دويم شريك نقصان وي)، او کله چي د تقسيم ضرر يو مشروع امر دی، نو هغه د حق شفعه علت نه سي جوړېدلای، د حق شفعه اصل علت ضرر جوار دی، نه د تقسيم ضرر. (او ښکاره خبره ده چي دغه د ضرر جوار علت د همسايه په صورت کي هم موجود دی، نو ځکه هغه لره به هم حق شفعه ثابت وي).

د امام شافعي د مستدل حديث جواب: امام شافعي رَحْمَةُ اللهِ چي په خپل دليل کي کوم حديث وړاندي کړی وو (يعني "الشُّفْعَةُ فَيُنَالُ لَمْ يُقْسَمَ")، د هغه دوه جوابونه صاحب د احسن الهدايي نقل کړي دي: ① يو جواب دا چي په دغه حديث کي رسول الله ﷺ په خاصه توگه په غير مقسوم جايداد کي شفعه ثابته کړې ده او د فقهي قاعده داده چي "تخصيص الشيء بالذكر لا يدل على نفي ما عداه" يعني په خاصه توگه د يوشي ذکر کول له هغه څخه بغير د بل شي نفي نه ثابتوي، لهندا په مذکوره حديث سره په مقسوم جايداد کي د شفعي ممانعت نه ثابتيږي.

② دويم جواب دا دی چي په "الشفعة" کي الف لام د مبالغې لپاره دی او د حديث مطلب دا دی چي "د کامي درجې شفعه په غير مقسوم جايداد کي ده"، دا يې مطلب نه دی چي "شفعه صرف په غير مقسوم جايداد کي ده او په مقسوم جايداد او جوار کي شفعه نسته".

په شفعه کي د ترتيب دلائل

وَأَمَّا التَّرْتِيبُ فَلِقَوْلِهِ **الْعَلِيَّةُ** ①: **الشَّرِيكَ أَحَقُّ مِنَ الْخَلِيطِ** او کوم چي ترتيب دی نو د نبي ﷺ د دي فرمان په وجه [ثبت دی]: چي شريک له خلیط [شريک فی حق المبيع] څخه زيات حقدار دی **وَالْخَلِيطُ أَحَقُّ مِنَ السَّفِيحِ** او خلیط له سفیع [همسایه] څخه زيات حقدار دی **فَالشَّرِيكَ فِي نَفْسِ الْمَبِيعِ** لهذا شريک په نفس مبيع کي دی [يعني دلته له شريک څخه شريک فی نفس المبيع مراد دی] **وَالْخَلِيطُ فِي حَقِّ الْمَبِيعِ** او خلیط په حقوق مبيع کي دی [يعني له خلیط څخه شريک فی حق المبيع مراد دی] **وَالسَّفِيحُ هُوَ الْجَارُ** او سفیع هغه همسایه دی **وَلَأَنَّ الْإِتِّصَالَ بِالشَّرِكَةِ فِي الْمَبِيعِ أَقْوَى** او ځکه چي په مبيع کي د شرکت په ذریعه اتصال [له اتصال فی الحقوق څخه] زيات قوي دی **لَأَنَّهُ فِي كُلِّ جُزْءٍ مُحْكَمٌ** چي دا د مبيع [په هر جزء کي وي] **وَبَعْدَهُ الْإِتِّصَالُ فِي الْحَقِّ** او تر هغه وروسته په حقوق کي اتصال [زيت قوي] دی **لَأَنَّهُ شَرِكَةٌ فِي مَرَاتِقِ الْمِلْكِ** ځکه چي دا ملکیت په منافعو کي شرکت [اتصال] دی **وَالشَّرْحُ يَمْتَحِقُّ بِقُوَّةِ السَّبَبِ** او ترجیح د سبب په قوت سره ثابتیږي **وَلَأَنَّ فَتَرَ الْقِسْمَةِ إِنْ لَمْ يَضُدَّ عِلَّةً** او ځکه چي د تقسیم ضرر که څه هم د علت جوړېدلو صلاحیت نه لري **صَدَحَ مَرْجَعًا** خو د مرجع جوړېدلو صلاحیت لري.

اللفات: «الشريک» مراد ځني شريک فی نفس المبيع دی اوله خلیط څخه مراد شريک فی حق المبيع دی، لکه څرنګه چي خپله صاحب د هدايي رَجَّه الله ذکر کړي دي، «مرافق» منافع، د نفعي شيان، «اتصال» د افتعال د باب مصدر دی: متصل والی، پېوست والی (جوخت والی)، «مرجع» د تفهیل له باب د فاعل صیغه ده: ترجیح ورکونکی، د ترجیح او تقدم سبب.

تشریح: مخکي صاحب د هدايي رَجَّه الله وفرمايل چي دغه لفظ (يعني د متن الفاظ) د دو خبرو فايده ورکړه: ثبوت (د شفعي) او ترتيب. نو اول صاحب د هدايي رَجَّه الله په دلائلو سره شفعه ثابته کړه، اوس يې دلته په شفعه کي ترتيب په دلائلو سره ثابت کړی او ددې په دليل کي يې اول وار د نبي ﷺ حديث پېش کړی دی چي په هغه کي شريک له خلیط څخه او خلیط له جار (همسایه) څخه زيات حقدار ښودل سوی دی.

① تخریج: أخرجه ابن أبي شيبة في مصنفه، كتاب البيوع، باب من كان يقضى بالشفعة للجار، ج: ٤، ص: ٥٢٠، حديث رقم: ٢٢٧١٧، ٢٣١٧٢، ومصنف عبد الرزاق، ج: ٨، ص: ٤٢، رقم: ١٢٤٦٧. (خو په الفاظو کي يې څه تغير سته او د هغه وجه موږ مخکي ذکر کړه).

ولأن الاتصال إلخ: دا د ترتیب پر ثبوت عقلي دلیل دی، حاصل یې دا دی چي په نفس مبيع کني د شرکت اتصال په هر هر جزء کي وي (يعني په هر هر جزء کي شريکان سره مشترک وي)، او دا له بل اتصال څخه بالا او اقوی دی، لهذا هغه کس کوم چي د دغه اتصال حامل وي (يعني شريک فی نفس المبيع)، د هغه درجه به هم بالا وي او تر ټولو مخکي به هم هغه د حق شفعه حقدار وي. او که هغه خپل حق شفعه نه غوښتل، نو بيا د شريک فی حقوق المبيع نمبر دی؛ ځکه چي هغه د مبيع (جايداد) په منافعو کي شريک دی او د منافعو اتصال د جَار له اتصال څخه زيات قوي دی؛ ځکه چي دا په هر حال کي په يو درجه نه درجه کي د مبيع سره پېوست وي، نو ځکه شريک فی حق المبيع به پر جَار مخکي کول کيږي او پر دويم نمبر به هغه د حق شفعه حقدار وي. او که هغه هم له حق شفعه څخه انکار وکړي چي زه دا جايداد او ځمکه نه غواړم، نو بيا پر دريم نمبر جَار (همسايه) د حق شفعه زيات حقدار دی؛ ځکه په فقه کي دا مسلمه قاعده ده چي ترجيح او تقدم د سبب په قوت سره حاصلیږي، لهذا د شريک فی نفس المبيع سبب تر ټولو زيات قوي دی، نو ځکه د هغه حق هم تر ټولو مخکي دی، بيا شريک فی حق المبيع د له جَار څخه مضبوط سبب والا دی، نو ځکه جَار ته پر هغه تقدم او فوقيت حاصل دی، او بيا په پر دريم نمبر جَار دی، نو ځکه تر شريک فی حق المبيع وروسته هغه له نورو خلکو څخه زيات حقدار دی.

ولأن ضرر القسمة إلخ: مخکي صاحب د هدايې دامام شافعي رَحِمَهُ اللهُ په جواب کي ويلي وه چي د تقسيم ضرر د حق شفعه علت نه سي جوړېدای، دلته داراښي چي که څه هم د شفعي علت نه سي جوړېدای، خو هغه د ترجيح صلاحيت لري او مَرَجَح (ترجیح ورکونکی) جوړېدای سي، يعني په کوم صورت کي چي د تقسيم ضرر لازميږي، هغه صورت پر نورو مخکي کول کېدای سي، لکه څرنگه چي زموږ په بيان سوي ترتيب کي هم په اول قسم يعني په شرکت فی نفس المبيع کي د تقسيم ضرر لازميږي، نو ځکه هغه به پر نورو دوو قسمونو مخکي کول کيږي.

گواکي په دې عبارت سره هم مصنف رَحِمَهُ اللهُ د ترتيب پر ثبوت دليل نيولی دی. (احسن الهدايه)

د شريک فی نفس المبيع په موجوديت کي د نورو کسانو د محروميت بيان

قَالَ: وَلَيْسَ لِلشَّارِكِ فِي الطَّرِيقِ وَالشَّرْبِ وَالْجَارِ شَفْعَةٌ مَعَ الْخَلِيطِ فِي الرِّقَبَةِ او نسته شفعه په لاره او شرب کي د شريک لپاره او د همسايه لپاره د شريک فی الرقبه سره [يعني د شريک فی نفس المبيع په موجوديت کي د شريک فی حق المبيع او همسايه لپاره شفعه نسته] لَبَّا ذَكَرْنَا أَنَّهُ مُقَدَّمٌ د هغه دليل پر بناء کوم چي موږ مخکي ذکر کړی چي شريک فی الرقبه [شريک فی نفس المبيع] مخکي دی.

اللغات: «رقبة» معنی غاړه، مراد ځني اصل مبيع (نفس مبيع) ده، «شرب» څه مخکي يې تفصيل تېر سو چي د دې لفظ څو معناوي دي: ① د چيښلو اوبه، ② داوبو حق، يعني ځمکي او کور ته له والې (نهر) څخه داوبه ورکولو حق (حق الشرب) او داسي نور، «خليط» مراد ځني شريک دی.

تشریح: کومه خبره چي مخکي صاحب د هدايي (شارح) په تفصيل سره بيان کړه، يعني د شفيح مراتب او اقسام، هماغه خبره امام قدوري (ماتن) داسي بيان کړې ده چي د شريک فی نفس المبيع په موجوديت کي به شريک فی حق المبيع او همسايه ته حق شفعه نه ورکول کيږي، چي دلائل يې مخکي تېر سول (يعني په مخکيني عبارت کي ذکر سوي حديث، عقلي دليل، قوت سبب).

د پورتنۍ مسئلې نور وضاحت او د همسايه (جار) مصداق

قَالَ: فَإِنْ سَلَّمَ فَرَمَائِي: نَوْكَهَ چيري شريک فی الرقبة لاس په سر سي [يعني که شريک فی نفس المبيع له خپل حق شفعه/خنه لاس په سر سي (پرې يې ږدي) او نه يې واخلي] فَالشَّفَعَةُ لِلشَّهِيدِ فِي الطَّرِيقِ نو بيا شفعه په لاره کي د شريک لپاره ده فَإِنْ سَلَّمَ او که هغه هم لاس په سر سي أَخَذَهَا الْجَارُ نو همسايه به يې اخلي لِبَابِيَّتَا مِنَ التَّرْتِيبِ د هغه ترتيب په وجه کوم چي موږ بيان کړي وَالْمُرَادُ بِهَذَا الْجَارُ الْمُلَاصِقُ اوله دغه جار خنخه مراد جار ملاصق دی وَهُوَ الَّذِي عَلَى ظَهْرِ الدَّارِ الشَّفْعُوعَةُ او جار ملاصق هغه دی کوم چي د مشفوعه کور شاته وي وَبَابُهُ فِي سَكَّةٍ أُخْرَى او دروازه يې په بله کوڅه کي وي وَعَنْ أَبِي يُوسُفَ أَنَّ مَعَ جُودِ الشَّرِيكِ فِي الرَّقَبَةِ لَا شَفْعَةَ لِغَيْرِهِ اوله امام ابو يوسف رَجَّهَ الله خنخه روايت دی چي د شريک فی الرقبة په موجوديت کي د بل چا لپاره شفعه نسته سَلَّمَ أَوْ اسْتَوْثَقَ برابره ده هغه لاس په سر سي يا [خپل حق شفعه] واخلي لَأَنَّهُمْ مَخْجُوبُونَ بِهِ ځکه چي د شريک فی الرقبة په وجه نور شفيح گان محروم پاته وي وَوَجْهُ الطَّاهِرِ أَنَّ السَّبَبَ تَقَرَّرَ فِي حَقِّ الْكُلِّ او د ظاهر روايت وجه داده چي د شفعي سبب [چي هغه اتصال دی] د هريوه په حق کي ثابت سوي دی إِلَّا أَنَّ لِلشَّرِيكِ حَقَّ التَّقَدُّمِ خو شريک فی الرقبة لره د مخکي والي حق حاصل دی [يعني د هغه حق مخکي دی] فَإِذَا سَلَّمَ لهذا کله چي هغه لاس په سر سي [او خپل حق شفعه نه واخلي] كَانَ لِمَنْ يَلِيهِ نو شفعه به د هغه کس لپاره وي کوم چي ده ته نژدې وي بِنَزُولِ دَيْنِ الصَّحَّةِ مَعَ دَيْنِ الْمَرَضِ لکه د صحت [دزمانې] قرض د مرض [دزمانې] د قرض سره.

اللفات: ﴿سَلَّمَ﴾ د تفصيل د باب ماضي ده، د دې باب ډيري معنوي دي چي د صلمي په بدلون سره يې معنى هم بدلېږي، مثلاً: ورسپارل، ورکول، راضي کېدل، خالص کول، پر ځان قدرت ورکول او داسي نور، خو څرنگه چي يې دلته صله لفظاً نه ده ذکر سوي، نو ځکه د يو معنى تعيين يې نه سي.

کېدلای، اړدو شار حینو دلته د پرېښوولو او لاس په سر کېدلو معنی کړې ده والله أعلم، ﴿ملاصق﴾ متصل، جوخت، ورسره یوځای، ﴿سکة﴾ کوڅه (ځمکې)، ﴿استوفی﴾ داستعمال دباب ماضي ده: پوره اخیستل، ترلاسه کول، ﴿یلیه﴾ دحسب دباب مضارع ده: متصل کېدل، څرمه کېدل (اود ضرب له بابه دولايت لرلو معنی ورکوي).

تشریح: دشفيع داقسامو ترتيب ذکر سو چي اول شريك في نفس المبيع (شريک في الرقة) دشفعي زيات حقدار دی، بيا شريك في حق المبيع (شريک في الطريق...) او بيا همسايه، د شريك في حق المبيع مطلب مخکي تېر سو چي په لاره (طريق) کي شريك وي يا ځمکي ته چي کوم داوبو لېستی او واله راځي په هغه کي شريك وي، اوس په دې عبارت کي فرمايي چي که اول حقدار يعني شريك في نفس المبيع موجود وي خو خپل حق شفعه نه غواړي يا گرسره موجود نه وي، نو بيا شريك في حق المبيع لره حق شفعه حاصل دی، او که هغه (شريک في حق المبيع) موجود نه وي او يا موجود خو وي لېکن حق شفعه نه غواړي، نو بيا همسايه لره حق شفعه حاصل دی، او که هغه موجود نه وي يا موجود وي لېکن حق شفعه نه غواړي، نو بيا نورو خلکو ته حق شفعه يعني دمشفوعه کور او ځمکي درانيولو حق سته. دا ظاهر روايت دی.

﴿دهمسايه مصداق او هغه سره اړوند درې صورتونه په نقشه کي﴾

والمراد بهذا الجار: صاحب هدايې رَحْمَهُ اللهُ فرمايي چي له جار څخه مراد هغه همسايه دی چي د مشفوعه کور و شاته وي او دهغه دروازه بل طرف (بلي کوڅې) ته خلاصیږي، دلته صاحب داثمار الهدايې دهمسايه درې صورتونه په نقشه سره بيان کړي دي چي ستاسو دآسانی په خاطر يې موږ دلته رانقل کوو:


①... يو جار ملاصق همسايه دی چي د مشفوعه کور (يا په بله وينا دخرڅېدونکي کور) و شاته دهغه کور وي چي دروازه يې دشا کوڅې ته خلاصیږي (دا صورت په کتاب کي ذکر سوی دی)، نقشې ته وگورئ!:

مشفوعه کور


دهمسايه کور

وگورئ! دلته دهمسايه کور د مشفوعه کور شاته دی او دروازه يې بلي دشا کوڅې ته خلاصیږي. داسي همسايه ته د جوار (همسايه توب) پر بناء حق شفعه حاصلیږي

(۲)... دریم صورت دادی چي ددواړو دروازه یوې کوڅې ته را خلاصیږي. په دې صورت کي هم همسایه ته حق شفعه حاصلیږي، خو د جوار (همسایه توب) پر بناء نه، بلکي په دې وجه چي دلته دواړه کورنو والا په یوه لار کي سره شریک دي، نقشی ته وگورئ!:



(۳)... دریم صورت دادی چي ددواړو کورونه سره مخامخ وي او ددواړو په مینځ کي کوڅه یا سرک وي، چي هغه ته ددواړو دروازه را خلاصیږي، نو په دې صورت کي حق شفعه نه حاصلیږي؛ ځکه چي په مینځ کي د کوڅې یا سرک راتللو په وجه جار ملاصق یعنی متصل همسایه پاته نه سو، نقشی ته وگورئ!:



وعن أبي يوسف إلخ: له امام ابو يوسف رَحِمَهُ اللهُ څخه په غیر ظاهر روایت کي نقل سوي دي چي که شریک فی نفس المبیع (شریک فی الرقبة) موجود وي، نو برابره ده هغه خپل حق شفعه غواړي او که یې نه غواړي، په هر صورت کي بل حقدار (شریک فی حق المبیع او همسایه) ته حق شفعه نه حاصلیږي، همدا د امام ابو يوسف رَحِمَهُ اللهُ اصول دی.

امام ابو يوسف رَحِمَهُ اللهُ په اصل کي دغه مسئله د میراث پر مسئلې قیاسوي او شریک فی نفس المبیع (شریک فی الرقبة) د نورو حقدارنو لپاره حاجب گڼي، یعنی څرنگه چي په میراث کي که د پلار مور (انا) او د مور د مور مور سره جمع سي، نو برابره ده د پلار مور میراث وړي او که یې نه وړي، هغه په هر حال کي د مور د مور مور (له میراث څخه) محروموي، همداسي دلته هم که شریک فی نفس المبیع موجود وي، نو برابره ده هغه خپل حق شفعه غواړي او که یې نه غواړي، په هر حال کي بل حقدار (له حق شفعه څخه) محروموي. دا غیر ظاهر روایت دی لکه مخکي چي هم موږ ذکر کړه.

وجه الظاهر الخ: په ظاهر روایت کي وویل سوه چي که شریک فی نفس المبیع خپل حق شفعه نه غواړي، نو شریک فی حق المبیع لره حق شفعه حاصل دی، او که شریک فی حق المبیع یې هم نه غواړي، نو بیا جار لره حق شفعه حاصل دی، دلته د ظاهر روایت دلیل بیانوي، دلیل یې دا دی چي د شفعي سبب (یعني اتصال) د شفیع په دریو سره قسمونو کي ثابت او موجود دی، لهندا د مشفوعه کور د خرڅېدلو سره سم دوی ټولو ته پریوه ځای شفعه حاصله سوه، خو فرق صرف د اولویت (اول والي) دی، نو څوک چي په نفس کور کي شریک دی، هغه ته اول حق حاصلېږي، او که هغه یې نه غواړي، نو بیا په لاره کي شریک ته حاصلېږي، او که هغه یې هم نه غواړي، نو پر درېیم نمبر همسایه ته حاصلېږي.

بنزله دین الصحة الخ: د دې یو مثال ذکر کوي چي مثلاً خالد د صحت (جوړ والي) په زمانه کي پنځه زره روپۍ په قرض واخلي، بیا د مرض (ناجوړۍ) په حالت کي مثلاً دوه زره په قرض واخلي او بیا مړ سي او تر خپل شا صرف پنځه زره سرمایه پرېږدي، نو په دې صورت کي به اول د صحت (جوړ والي) د زمانې قرض اداء کول کیږي او چي له هغه څخه روپۍ پاته سي، نو د مرض والا زمانې قرض به په اداء کول کیږي، یا مثلاً د صحت والا قرض خالد ته وبخښل سي (معاف کړی سي)، نو د مرض والا زمانې قرض به اداء کول کیږي؛ ځکه چي دمړي (خالد) سره په یوه ځل د دواړو حق متعلق سوی دی. فرق صرف د اولویت (اول والي) دی، او اول د صحت قرض دی، نو د صحت والا ته به اول قرض ورکول کیږي، همدارنگه دلته هم ټولو ته په یوه ځل حق شفعه حاصل سوی دی، خو اول حقدار یعنی شریک فی نفس المبیع ته به اول حق ورکول کیږي، که هغه خپل حق نه غوښتی، نو بیا به وروسته والا ته ورکول کیږي او د چا حق نه ساقطېږي.

امام ابو یوسف ته جواب: دا دی چي میراث پر شفعه قیاسول صحیح نه دي؛ ځکه په میراث کي ملکیت غیر اختیاري وي، چي دهغه په ختمولو کي بنده لره هیڅ دخل نسته، حال دا چي په شفعه کي ملکیت اختیاري وي او انسان بذات خود له هغه څخه لاس په سر کېدلای سي، لهندا په مقیس علیه او مقیس کي موافقت نسته، فکیف یصح القیاس. (احسن الهدایه)

د شریک فی المبیع اقسام

وَالشَّرِيكَ فِي الْمَبِيعِ قَدْ يَكُونُ فِي بَعْضِ مَنَافِعِهَا أَوْ شَرِيكَ فِي الْمَبِيعِ كُلِّهِ د کور [کلا] په څه حصه کي شریک وي کما فی منزل مُعَيَّنٍ مِنَ الدَّارِ أَوْ جِدَارٍ مُعَيَّنٍ مِّنْهَا لکه د کور په یو معین منزل کي یا د کور په یو معین دېوال کي وَهُوَ مُقَدَّرٌ عَلَى الْجَارِ فِي مَنْزِلٍ أَوْ د شریک په منزل کي پر همسایه مخکي

دی [یا په بله وینا د منزل پر همسایه مخکي دی] وَ كَذَآءِ عَلَى الْجَارِ لِي بَقِيَّةِ الدَّارِ او همدارنگه د دَار [کلا] په پاته حصه کي پر همسایه [مخکي دی] لِي أَصَحُّ الرِّوَايَتَيْنِ عَنْ أَبِي يُوسُفَ له دوو صحیح روایتونو څخه د ډېر صحیح روایت مطابق له امام ابو یوسف رَجِهَ الله څخه [یعني دامام ابو یوسف رَجِهَ الله د اصح روایت مطابق د شریک د منزل پر همسایه او د کلا د مابقي حصې والا پر همسایه مخکي دی] لِأَنَّ إِيصَالَ أَقْوَى ځکه چي دهغه اتصال زیات قوي دی وَالْبُقْعَةُ وَاحِدَةٌ او د ځمکي حصه یوه ده [په بله وینا دا چي ټوله دار او کلا خو یو ځای او یوه ځمکه ده].

اللفات: د دَار ګور او سراي ته وايي، مراد ځني غټ ګور دی یعني لویه کلا چي په هغه کي څو کوچني ګورونه وي (چي عموماً په داسي کلا کي دیوہ خاندان خلګ د هغه په جلا، جلا ګورو کي اوسیږي، یاد کړایې لپاره استعمالیږي)، د منزل ګور مراد ځني کوچنی ګور دی کوم چي پر دوو یا دریو خونو مشتمل وي (او په لویه کلا کي دننه وي چي داسي کوچني ګور ته پلاټ هم ویل کیږي)، او هري خوني ته یې "بَيْت" ویل کیږي، د بقعة د ځمکي یوه ټوټه، حصه، په اصل کي د ځمکي هغه حصې ته وایي کوم چي له شاوخوا ځمکو څخه بدله وي، جمع: بَقَع او بَقَاع.

تشریح: صورت د مسئلې: دا دی چي مثلاً یو لویه کلا ده چي په هغه کي څو کوچني ګورونه دي چي له هغوی څخه په یوه ګور کي یاد ګور په یو خونه کي یو کس شریک دی یا صرف په یو دېوال کي شریک دی، اوس که د دغه کلا هسي یو حصه خرڅیږي (یعني برابره ده هغه مشترکه حصه (ګور او خونه) وي یا بله حصه خرڅیږي)، نو دغه شریک (کوم چي په بعضي حصه یا دېوال کي شریک دی) تر ټولو مخکي دهغه خرڅېدونکي حصې درانیولو اول حقدار دی او له هر ډول همسایه (جَار) څخه دهغه حق شفعه مخکي دی، او د دغه مخکي والي دوې وجهې دي: ① یوه دا چي دغه کس په یو درجه نه درجه کي په کلا کي شریک دی، او همسایه بالکل شریک نه وي، نو دهغه اتصال د همسایه له اتصال څخه ډېر قوي دی، ② دویمه وجه دا چي ټوله کلا بقعه واحده (د ځمکي یوه حصه) ده، په بله وینا دا چي ټوله یوه کلا ده یعني په کلا کي د ټولو جوړو ګورونو او خونو ځمکه یوه ده، لهدا کله چي دغه کس د کلا په یو منزل یا دېوال کي شریک دی (او منزل، دېوال او داسي نور د کلا له توابعو څخه دي)، نو په دې سره دهغه اشتراک په ټوله کلا کي ثابت سو، او کله چي هغه په ټوله کلا (دَار) کي شریک ثابت سو، نو ښکاره خبره ده چي دهغه حق به په هر حال کي له همسایه گانو څخه مخکي وي.

د شریک فی حق المبیع د حق شفعه شرطونه

ثُمَّ لَا بُدَّ أَنْ يَكُونَ الطَّرِيقُ أَوْ الشُّرْبُ خَاصًّا بِمَا ضَرُورِي دِه چي دالاره او شرب [واله] به خاصه وي حَتَّى تَسْتَحِقَّ الشُّفْعَةَ بِالشَّرْكََةِ فِيهِ ددې لپاره چي شفيع په هغه کي د شرکت په وجه د شفيعي حقدار سي فَالطَّرِيقُ الْخَاصُّ أَنْ لَا يَكُونَ نَافِذًا نُو خاصه لاره داده چي هغه نافذه [خلاصه] نه وي وَالشُّرْبُ الْخَاصُّ أَنْ يَكُونَ نَهْرًا لَا تَجْرِي فِيهِ السُّفُنُ او خاص شرب دادی چي داسي واله وي چي په هغه کي کښتياني نه سي چلبدلای وَمَا تَجْرِي فِيهِ او په کومه واله کي چي کښتياني چلبدلای سي فَهُوَ عَامٌّ نُو هغه عامه واله ده وَهَذَا عِنْدَ أَنْ حَنِيفَةً وَمُحَبَّدًا [تفسير] د طرفينو رَجَّهَهَا الله په نېزدی وَعَنْ أَبِي يُوسُفَ أَنَّ الْخَاصَّ أَنْ يَكُونَ نَهْرًا يُسْقَى مِنْهُ قَرَاهَانٌ أَوْ ثَلَاثَةٌ او له امام ابو يوسف رَجَّهَ اللهُ شَخْه روايت دی چي شرب خاص دادی چي داسي واله وي چي په هغه سره دوه يا درې کښتونه [کښتياني] اوبه کېدلای سي وَمَا زَادَ عَلَى ذَلِكَ او کوم چي له دې مقدار شخه زيات وي فَهُوَ عَامٌّ نُو هغه عام نهر دی.

اللغات: ﴿نافذ﴾ خلاصه (عمومي) لار، ﴿سُفُن﴾ جمع د سَفِينَةٍ ده: کښتی، پېړی، ﴿الْقَرَاهَان﴾ تشبيه د قَرَا حٌ ده، ددې لفظ شو معناوي نقل سوي دي چي له هغوی شخه يوه داده: هغه کښت او کرونده چي هيڅ ودانی (بناء) او درختي پکښي نه وي (مصباح منير)، يا هغه ځمکه چي په هغه کي هيڅ ودانی (بناء) او درختي نه وي بلکي د کښت کرنې لپاره خالي کرل سوي وي (معجم وسيط)، هسې خو ددې لفظ خپله معنی ده: خالص، لکه څرنګه چي ويل کيږي مَاءٌ قَرَا حٌ يعني خالص اوبه، او په حاشيه کي ددې لفظ معنی په باغ سره سوي ده کوم چي زموږ په قاموسونو کي نه ده نقل سوي.

تشریح: مخکي په متن کي ذکر سوه چي کوم کس په لاره کي شریک وي يا په شرب يعني په واله کي شریک وي (نو پر دویم نمبر هغه ته حق شفعه حاصلیږي)، ددې مطلب دادی چي په خاصه لاره يا

● القول الرابع: في مسألة شرب الخاص قولان أحزان: ① قول عامة الفقهاء: وهو أن الشركاء على النهر إذا كانوا لا يمتصون (يعني که د نهر شریکان به شپږه وي چي بعضي د هغو شمېر پنځه سوه ټاکلی دی او بعضو سل او بعضو څلوېښت) فهو كبير وإلا فصغير (خاص)، ② وقيل: أنه معوض إلى رأى كل مجتهد في زمانه إن را هم كثيرا كانوا كثيرًا، وإن را هم قليلا كانوا قليلا. فالقول الرابع في هذه المسئلة هو التوسط إلى رأى كل مجتهد في زمانه، وهذا أصح الأقوال في هذه المسئلة، انظر التفصيل [القول الرابع ح: ٢، ص: ٢٤٧]

خاصه واله کي شریک وي، نو حق شفعه ورته حاصلېږي، خو که چیري په لویه عامه لاره کي شریک وي، یا په لوی نهر او عامه واله کي شریک وي، نو ښکاره خبره ده چي په هغه کي بیخي ډېر خلگ شریکان وي، نو حق شفعه به څنگه ورته حاصل سي!

وروسته د خاص لاري تعريف کوي چي کومه لاره غیر نافذه وي يعني له دواړو طرفونو څخه خلاصه نه وي بلکي یو طرف یې بند وي (چي په هغه کي د عامو خلگو تگ راتگ نه وي او صرف د هغه لاري کورو والا پکښي ځي راځي)، نو دې ته خاصه لاره وايي، او کومه لاره چي (آر پار) خلاصه وي (چي په هغه کي عام کسان تگ راتگ کوي)، نو هغه عامه لاره ده.

او د "شرب" په تعريف کي فرمايي چي په کوم نهر (واله) کي کوچنی کښتی نه سي تللای، هغه شرب خاص (او کوچنی واله) ده، او په کوم نهر کي چي کوچنی کښتی تللای سي، هغه عام نهر دی چي په هغه کي حق شفعه نه ثابتېږي، دا د طرفینو رَجَهْمَا الله تعريف دی. او دامام ابو یوسف مَدَحَهُ الله تعريف دا دی چي په کوم نهر (واله) سره چي دوه یا درې کښتونه او باغونه اوبه کېدلای سي هغه "شرب خاص" دی او کوم نهر چي له دې څخه غټ وي چي په هغه سره تر دې ډیرو کښتو ته اوبه ورکول کېدلای سي، نو هغه "شرب عام" دی چي په هغه کي شرکت د شفعي سبب نه سي جوړېدلای او حق شفعه نه سي پکښي ثابتېدلای.

د پورتنۍ مسئلې نور وضاحت


فَإِنْ كَانَتْ سِكَّةٌ غَيْرَ نَافِذَةٍ أَوْ كَهْ كَوْخَةٍ غَيْرِ نَافِذَةٍ [بنده] وَيَنْشَعِبُ مِنْهَا سِكَّةٌ غَيْرُ نَافِذَةٍ چي له هغې څخه بله غیر نافذه کوڅه [لاندي] را جلا کيږي وَهِيَ مُسْتَطِيلَةٌ او هغه اوږده کوڅه وي [صاحب د اثمار الهدايې د "هي" ضمير دا اولي کوڅې ته راجع کړی دی له کومي څخه چي بله کوڅه را جلا کيږي، او نورو شارحینو را جلا کېدونکي [منشعبه] کوڅې ته راجع کړی دی] فَبَيَّعَتْ دَارُ فِي السُّقْلِ بيا په لانديني [منشعبه] کوڅه کي یو کور خرڅ سي فَلَا أَهْلَ لَهَا الشُّفْعَةُ خَاصَّةً دُونَ أَهْلِ الْعُلْيَا نو صرف د هغې [لانديني منشعبه] کوڅې خلگولره شفعه سته، نه د پورتنۍ کوڅې خلگولره وَإِنْ بَيَّعَتْ فِي الْعُلْيَا او که په پورتنۍ کوڅه کي یو کور خرڅ سي فَلَا أَهْلَ السَّكَّتَيْنِ نو د دواړو کوڅو خلگولره شفعه سته وَالْبَعْضُ مَا ذَكَرْنَا فِي كِتَابِ أَدَبِ الْقَاضِي او د دې وجه هماغه ده کوم چي په "کتاب أدب القاضي" کي موږ ذکر کړې ده وَلَوْ كَانَ نَهْرٌ صَغِيرٌ يَأْخُذُ مِنْهُ نَهْرٌ أَصْغَرُ مِنْهُ او که یو کوچنی نهر [واله] وي چي له هغه څخه تر

هغه کوچنی نهر راوځي فَهُوَ عَلَى قِيَاسِ الطَّرِيقِ فِيمَا بَيَّنَّاهُ نو دا هم دلاري پر قياس ده په هغه صورت کي کوم چي موږ بيان کړی ايعني فَإِنْ كَانَتْ سَكَّةٌ غَيْرَ نَافِذَةٍ يَنْشَعِبُ مِنْهَا سَكَّةٌ غَيْرَ نَافِذَةٍ [إِلَخ].

اللغات: ﴿سَكَّةٌ﴾ کوڅه (کلی)، ﴿غیر نافذة﴾ داسي کوڅه کوم چي خلاصه نه وي چي هغې ته بنده کوڅه ويل کيږي، ﴿ينشعب﴾ دانفعال له بابه دمضارع صيغه ده، ددې باب څو معناوي دي چي يوه معنی يې ده: راجلا کېدل (دا معنی يې هلته راځي کله چي يې په صله کي لار او داسي نور ذکر سي)، ﴿مستطيلة﴾ اوږده، ﴿سُفْلَى﴾ لاندينی، صاحب د اثمار الهدايې وايي چي له سُفْلَى څخه مراد کوچنی (منشعبه) کوڅه ده او له عُلْيَا څخه مراد اوږده کوڅه ده. (اثمار الهدايه، ج: ۱۲، ص: ۲۴)

اصول: چيري چي دخلکو بار، بار تللو ته ضرورت پېښيږي، هلته هغوی ته حق شفعه حاصليري، او چيري چي يې د بار، بار تللو ضرورت نه وي، هلته حق شفعه نه ورت ته حاصليري.

تشریح: صورت د مسئلې: دادی چي يوه اوږده غیر نافذه (بنده) کوڅه ده چي له هغې څخه بله غیر نافذه کوچنی کوڅه وځي، مثلاً داسي:



ښکاره خبره ده چي کله ددې کوچنی غیر نافذه کوڅې خلک دباندې ځي، نو پر دغه اوږده پورتنی کوڅه وځي، لهدا د کوچنی کوڅې والا خلکو لره هر وخت دا ضرورت پېښيږي چي پر اوږده کوڅه ولاړ سي راسي؛ ځکه بله لار سته نه (نو ځکه کوچنی کوڅې والا په دې اوږده کوڅه کي حق شفعه لري)، او پاته سو د اوږدې کوڅې خلکو لره دا ضرورت نه پېښيږي چي لاندي کوچنی کوڅې ته راسي، نو معلومه سوه چي په لاندي کوچنی کوڅه کي د اوږدې کوڅې والا وو اشتراک نسته (ځکه چي هغوی دغه کوڅې ته هيڅ ضرورت نه لري) او د دغه لاندينی کوچنی کوڅې دخلکو په دواړو کوڅو کي اشتراک سته (ځکه چي د هغوی اوږدې کوڅې ته هم ضرورت سته)، نو په دې وجه که چيري په اوږده کوڅه کي يو کور خرڅېدی، نو د اوږدې کوڅې دخلکو سره د کوچنی کوڅې والا خلکو ته هم حق شفعه حاصليري، خو که په کوچنی کوڅه کي يو کور خرڅېدی، نو فقط کوچنی کوڅې والا ته دا حق حاصليري.

ولو كان النهر **الم**: همدارنگه ددو نهرونو (وبالو) هم دغه حکم دی. یعنی که یوه ویا له (نهر صغیر) وي چي له هغه څخه لاندي بله کوچنۍ ویا له (نهر اصغر) يعني لښتۍ راوځي. اوس ښکاره خبره ده چي د لښتۍ (نهر اصغر) والا خلگ په هغه پورتنۍ ویا له (نهر صغیر) کي اشتراک لري لېکن د ویا له د خلگو د لښتۍ والا سره هېڅ تعلق نسته، نو په دې وجه که چيري د پورتنۍ ویا له (نهر صغیر) سره متصل د يو چا کښت او ځمکه خرڅېدله، نو د دغه پورتنۍ ویا له د خلگو سره د لښتۍ (نهر اصغر) خلگو ته هم حق شفعه حاصلېږي (ځکه چي د لښتۍ (نهر اصغر) والا خلگ بار بار داوبه رايله کولو او اخيستلو لپاره پورتنۍ ویا له ته ځي راځي، نو ځکه هغو ته به هم حق شفعه حاصل وي)، او که چيري د لښتۍ (نهر اصغر) سره کښت او ځمکه خرڅېدله، نو فقط د همدغه لښتۍ خلگو لره حق شفعه سته، د پورتنۍ ویا له خلگو ته حق شفعه نه حاصلېږي (ځکه چي د هغو دلته راتلو ته ضرورت نسته).

د شرکت جوار يو صورت

قَالَ: وَلَا يَكُونُ الرَّجُلُ بِالْجُدُوعِ عَلَى الْحَائِطِ شَفِيعَ شَرِكَةٍ [صاحب هدایې رَحْمَةُ اللَّهِ] فرمایي: چي سړی پر دېوال د تیرانو په ایښودلو سره د شرکت والا شفیع نه گرځي وَلَكِنَّهُ شَفِيعُ جَوَارٍ لېکن هغه د جوار [همسایه توب] والا شفیع دی لِأَنَّ الْعِلَّةَ هِيَ الشَّرِكَةُ فِي الْعَقَارِ ځکه [د شرکت والا شفیع کېدلو] علت په جايداد [ځمکه] کي شریک کېدل دی وَبَوَاضِعِ الْجُدُوعِ لَا يَصِيرُ شَرِيكَ فِي الدَّارِ او د تیرانو په ایښودلو سره هغه په کور کي شریک نه گرځي إِلَّا أَنَّهُ جَارٌ مُلَازِقٌ خو هغه متصل همسایه دی قَالَ: وَالشَّرِيكُ فِي الْخَشَبَةِ تَكُونُ عَلَى حَائِطِ الدَّارِ جَارٌ [امام محمد رَحْمَةُ اللَّهِ] فرمایي: او شریک د هغه لرگیو کوم چي د کور پر دېوال وي همسایه دی [يعني د کور پر دېوال په ایښودلو سوو لرگیو او تیرانو کي شریک کس د همسایه په حکم کي دی] لِأَبَيِّنَا د هغه دلیل په وجه کوم چي موږ بیان کړی.

اللفات: ﴿جدوع﴾ جمع د جُدْعُ ده: د خرما د درختي تنه، تیر، شاتیر، ﴿حائط﴾ دېوال، جمع

حِيطَان. ﴿ملازق﴾ ورسره متصل (موبښتی)، جوخت، ﴿عقار﴾ جايداد، لکه ځمکه، کور او داسي

نور، ﴿خشبة﴾ واحد د خَشَبٍ دی: مَا غُلِظَ مِنَ الْعِيدَانِ يعني پنډه لرگیان. (معجم وسيط)

يادونه: په دغه عبارت کي داو ل قَالَ فاعل صاحب هدایې رَحْمَةُ اللَّهِ دی. او د دویم قَالَ فاعل امام

محمد رَحْمَةُ اللَّهِ دی.

تشریح: مخکي چي کوم په دېوال کي د شريک کېدلو بحث تېر سو، دهغه مطلب صرف په دېوال کي شريک کېدل نه دي، بلکي د دېوال سره په هغه ځمکه يا کور کي هم شرکت ضروري دی چي په هغه کي دېوال ولاړ وي، همدا وجه ده چي پر دېوال محض د تېرانو او لرگيانو په اېښودلو سره شرکت نه ثابتېږي، مثلاً که د يو چا پر دېوال د بل کس تېران پراته وي، نو محض په دې وجه سره هغه بل کس شريک فی الدار نه گرځي، لهدا هغه ته به شرکت والا شفيع نه ويل کېږي، بلکي داسي کس ته د همسايه توب والا شفيع (يا په بله وينا همسايه) ويل کېږي.

قال: صاحب د هدايې د امام محمد رَحْمَةُ اللهِ عبارت د تائيد په توگه پېښوي چي د امام محمد رَحْمَةُ اللهِ په نېز هم د کور پر دېوال د اېښودلو تنو تېرانو شريک ته جَار (همسايه) ويل کېږي، نه شريک فی الدار، او د دې دليل دادی چي د شريک فی الدار (يا شرکت والا شفيع) کېدلو لپاره په ځمکه او کور کي شرکت ضروري دی کوم چي دلته نسته او محض د تېرانو لرگي په اېښودلو سره هغه په کور (دار) نه شريک کېږي، خو هغه جَار ملاصق دی چي تفصيل يې مخکي تېر سو (چي تر شريک فی نفس المبيع او شريک فی حق المبيع وروسته به حق شفيع ورکول کېږي).

د خو شفيع کانود موجود والي يو صورت

قَالَ: وَإِذَا اجْتَمَعَ الشُّفَعَاءُ فَرَمَائِي: أَوْ كَلَهُ چي [د يو جايداد مثلاً د يو کور په شفيع کي] خو شفيع گان جمع سي فَأَلْشُّفَعَةُ بَيْنَهُمْ عَلَى عَدَدِ رُءُوسِهِمْ نو شفيعه [حق شفيع] دهغو په مينځ کي دهغو د عدد رؤس [شمېر] مطابق ده [يعني دهغو د شمېر او تعداد اعتبار به کېږي چي ټولو ته به برابر، برابر حق شفيعه حاصلېږي] وَلَا يُعْتَبَرُ اخْتِلَافُ الْأَمْلاكِ او د ملکيتونو د اختلاف [کمي وزياتوب] اعتبار به نه کېږي
وَقَالَ: الشَّافِعِيُّ: هِيَ عَلَى مَقَادِيرِ الْأَنْصِبَاءِ او امام شافعي رَحْمَةُ اللهِ فرمايي: چي [په دې صورت کي] شفيعه د حصو په اندازه ده [يعني د شفيع گانو د حصو او ملکيت د مقدار په اعتبار سره (يعني څومره حصه او ملکيت چي يې وي څومره) حق شفيع ورته حاصلېږي] لِأَنَّ الشُّفْعَةَ مِنْ مَرَافِقِ الْمِلْكِ حُكْمَ چي شفيعه د ملکيت له منافعو څخه ده **أَلَا يَرَى أَنَّهَا التَّكْنِيلُ مُنْفَعَتِهِ** آيا نه گوري چي شفيعه د ملکيت د منفعت پوره کولو لپاره ده **فَأَشْبَهَ الزَّيْتِ وَالْغُلَّةَ وَالْوَلَدَ وَالشَّيْءَ** نو حق شفيعه د گټې، غلې، ولد او مېوي په څير سو.

اللغات: ﴿رؤوس﴾ جمع د رؤس ده: سر، مراد ځني ذات او نفس دی، ﴿مقادير﴾ جمع د مقدار ده: مقدار، اندازه، کچه، ﴿أنصباء﴾ جمع د نصيب ده: حصه، برخه، ﴿مرافق﴾ جمع د مرافق ده (پروژن د مسجد): هغه شی چي انسان نفع ځني اخلي، منفعت، نو مرافق معنی 'منافع'، ﴿ربح﴾ نفع، گټه،

﴿ولد﴾ مراد ځني د مينځي بچي دی. ﴿الغلة﴾ د ځمکي غله پيداوار، فصل، محصولات (يعني کوم څه چې له ځمکي څخه حاصلېږي لکه غنم، اوربشي، مېوه او داسي نور).

تشرېح: صورت د مسئلې: دادی چې مثلاً يو کور خلورو کسانو په شلوېښت لکه رانيوی، چې په هغه کې شل لکه د يوه کس دي، لس لکه د دويم کس دي، پنځه لکه د دريم کس دي او پنځه لکه بيا د خلورم کس دي، اوس مثلاً پنځو لکو والا کس خپله حصه خرڅوي چې د هغه تر شا درې کسان شفيع گان (د شفيعي مستحقين) دي، نو په داسي صورت کې زموږ د احنافو مسلک دادی چې ټولو شفيع گانو ته برابر حق شفيع حاصلېږي يعني دغه خرڅېدونکې حصه به ټوله برابر، برابر اخلي، او د هر کس د حصې (سهم) مقدار ته به نه کتل کېږي، يعني داسي به نه کېږي چې شل لکو والا ته به نيمه حصه ورکول کېږي او لس لکو والا ته خلورمه حصه او پنځو لکو والا ته به د خلورمي نيمی (اتمې حصه) ورکول کېږي (بلکې که شفيع گان مثلاً درې کسان وه لکه دلته، نو مشفوعه حصه [ځمکه] به درې حصې کول کېږي او هر يوه ته به يوه حصه [درېمه حصه] ورکول کېږي).

امام شافعي رَحِمَهُ اللهُ فرمايي چې د حصو د مقدار په اعتبار سره حق شفيع حاصلېږي، يعني د هر کس چې څومره حصه او څومر ملکيت دی، د هغه په اعتبار سره هغه ته د حصه اخيستلو حق سته، مثلاً په پورتنی مثال کې شل لکو والا ته به (د خرڅېدونکي [مشفوعه] ځمکي) نيمه حصه ورکول کېږي، ځکه چې په شلوېښت زرو کې نيمی د هغه دي، او د کوم کس چې لس زره دي، هغه ته به (د خرڅېدونکي ځمکي) خلورمه حصه ورکول کېږي، او د کوم يوه چې پنځه زره دي، هغه ته به اتمه حصه ورکول کېږي.

د امام شافعي دليل: دادی چې شفيعه د ملکيت له منافعو څخه ده، يعني شفيع ته د همدې خپل ملکيت په وجه حق شفيع حاصلېږي چې هغه په ځمکه کې ملکيت لري او چې هغه په حق شفيعه سره له خپل ملکيت څخه پوره نفع ترلاسه کړي، ځواکي د شفيعي مقصد د ملکيت د منفعت تکميل دی، لنډه دا چې کله شفيعه د ملکيت له منافعو څخه ده، او ښکاره خبره ده چې د يو ملکيت منافع د حصو په اندازه تقسيمېږي، نو موجوده شفيع گانو ته به هم د خپلو حصو په اندازه حق شفيع حاصلېږي.

فأشبه الربيع والغلة والولد والشرقة الخ: امام شافعي رَحِمَهُ اللهُ د خپل مسلک په تائيد کې خلور مثالونه پېښوي:

① ... ربيع: رانيول سوی شی چې خرڅ کړی سي او پر هغه گټه ترلاسه کړی سي، له ربح څخه همدا گټه (نفع) مراد ده، مثلاً زید، عمر او خالد يوه غوا په پنځه دېرش زره (۳۵۰۰۰) رانيوله، چې په هغه کې شل زره د زید دي، لس زره د عمر دي او پنځه زره د خالد دي، بيا يې دا غوا په اته دېرش نيم

زره (۳۸۵۰۰) خرڅه کړه، يعني درې نيم زره يې گټه پر وکړه، نو له دغه گټې (نفعي) څخه به دوه زره زید ته ورکول کيږي؛ ځکه دهغه حصه شل زره وه، او عمر ته به زر ورکول کيږي؛ ځکه دهغه حصه لس زره وه، او پنځه سوه به خالد ته ورکول کيږي؛ ځکه دهغه حصه پنځه زره وه، لهذا څرنګه چي په گټه او نفع کي د حصو اعتبار کيږي، نو همداسي به په حق شفعه کي هم د حصو اعتبار کيږي چي د هريوه څومره حصه وي، هغومره حق شفعه به ورکول کيږي.

②... غلّة: له غله څخه مراد د ځمکي پيداوار دی، مثلاً زید، عمر او خالد په ۳۵ زره يو ځمکه رانيوله، بيا هغه ځمکي ۳۵ منه غنم وکړه، نو زید ته به شل منه ورکول کيږي، عمر ته لس منه او خالد ته به پنځه منه ورکول کيږي؛ ځکه چي دوی په همدې حساب سره په ځمکه کي حصه لري.

③... الولد: له ولد څخه مراد د مينځني بچي دی، مثلاً زید، عمر او خالد په ۳۵ زره يوه مينځه رانيوله، بيا له هغې څخه يو هلک پيدا سو چي وروسته دا هلک په ۳۵ زره خرڅ سو، نو زید ته شل زره، عمر ته لس زره او خالد ته پنځه زره حاصليږي؛ ځکه دوی په همدې حساب سره په مينځه کي حصه داره دي.

④... الشجرة: مراد ځني دباغ مېوه ده، مثلاً زید، عمر او خالد په ۳۵ زره يو باغ رانيوی، بيا هغه باغ مېوه وکړه او په ۳۵ زره خرڅه سوه، نو زید ته شل زره، عمر ته لس زره او خالد ته پنځه زره حاصليږي؛ ځکه دوی په همدې حساب سره په ځمکه کي حصه داره وه.

په دغه څلور سره مثالو کي هر کس ته د خپل ملکيت منافع (گټه) د خپل حصې په اندازه حاصليږي، او حق شفعه هم د ملکيت منافع دي، نو ځکه حق شفعه به هم هريوه ته د خپل حصې په مقدار سره حاصليږي.

په پورتنۍ مسئله کي زموږ (د احنافو) دليل

وَلَنَا: أَنَّهُمْ اسْتَوْذَوُا فِي سَبَبِ الْإِسْتِحْقَاقِ او زموږ دليل دا دی چي دا ټوله شفيع گان [د شفيعي] د مستحق کېدلو په سبب کي سره برابر دي وَهُوَ الْإِصْطِلَاحُ او هغه [د شفيعي سبب] اتصال دی [يعني د مشفوعه جايداد (کور يا ځمکي) سره د شفيع ملکيت متصل کېدل] فَيَسْتَوْذُونَ فِي الْإِسْتِحْقَاقِ نو ځکه په استحقاق [حق] شفعه اخيستلو کي به هم سره برابر وي أَلَا يَرَى أَنَّهُ لَوْ انْفَرَدَ وَاحِدٌ مِنْهُمْ أَيَا دې ته نه گوري چي که له شفيع گانو څخه يو شفيع يوازي سي [يعني يوازي يو شفيع پاته سي] اسْتَحَقَّ كُلُّ الشُّفْعَةِ نو هغه د ټولي شفيعي مستحق کيږي وَهَذَا آيَةُ كَبَالِ السَّبَبِ او دا د سبب د کامل والي علامت دی وَكَثْرَةُ

الْإِصْطِلَاقُ تَوْذُنُ بِكَثْرَةِ الْعِلَّةِ او د اتصال زیاتوالی ازیاتبدل د علت د زیاتوالی خبر ورکوي
وَالْتَرْجِيحُ بِقُوَّةِ الدَّلِيلِ لَا بِكَثْرَتِهِ الْبُكْنَ ا ترجیح د دلیل په قوی کېدلو سره وي. نه دهغه په زیاتوالی
سره وَلَا قُوَّةَ هَهُنَا او دلته قوت سته نه لَظْهُورُ الْاُخْرَى بِمُقَابَلَتِهِ حُكْمٌ چي دهغه په مقابله کي بل
قوت ښکاره دی وَتَمَلُّكَ مِلْكٍ غَيْرِهِ لَا يُجْعَلُ ثَمَرَةً مِنْ ثَمَرَاتِ مِلْكِهِ او د بل چا د ملکیت مالک کېدل د
خپل ملکیت له ثمراتو [نتائج] څخه نه سي گرځول کېدای [په بله وینا: د بل چا د ملکیت مالک
جوړېدل د خپل ملکیت ثمره او نتیجه نه سي شمېرل کېدای] بِخِلَافِ الثَّمَرَةِ وَأَشْبَاهِهَا په خلاف د مېوې او
داسي نورو.

اللفات: ﴿استووا﴾ د استعمال له باب څخه د جمع مذكر غائب ماضي صیغه ده: برابرېدل، ﴿تَوْذُنُ﴾ د
افعال د باب مضارع ده، آذَنَ يُؤْذِنُ إِذَا نَأَى: د دغه باب څو معناوي دي چي له هغوی څخه یوه داده:
اگاه کول، خبر ورکول، ﴿تَمَلُّكَ﴾ د تفعل د باب مصدر دی: مالک کېدل، مالک جوړېدل.

تشریح: په دغه عبارت کي صاحب هدایي رَحِمَهُ اللهُ د احنافو دلیل ذکر کوي او دامام شافعي رَحِمَهُ
الله د دلیل جواب ورکوي، حاصل د عبارت دادی چي د څو شفیع گانو د موجودوالي په صورت کي
چي موږ دا حکم کړی دی چي دوی ټولو ته برابر، برابر حق شفعه حاصلېږي: د دې دلیل دادی چي د
شفعي سبب اتصال دی (یعني حق شفعه هغه چا ته حاصلېږي چي دهغه ملکیت د مشفوعه کور او ځمکي سره په
یو توگه متصل وي)، او دلته ټوله شفیع گان په اتصال کي سره برابر دي (یا په بله وینا دا چي په مبيع کي ټوله
سره شریک دي)، نو ځکه دوی به د شفعي په استحقاق کي هم یو د بل سره برابر او مساوي وي؛

په اَلَا يَرَى سره د دې یو دلیل پېښوي چي که له موجوده شفیع گانو څخه یو یوازې سي یا په بله
وینا دا چي له یوه څخه بغير نور (دوه) شفیع گان له خپل حق شفعه اخیستلو څخه انکار وکړي، نو
هغه یوازني شفیع ته ټوله شفعه حاصلېږي (یعني د ټوله خرڅېدونکي مشفوعه کور یا ځمکي د
اخیستلو حق ورته حاصلېږي)، داسي نه ده چي هغه ته فقط د خپلي حصې په اندازه شفعه حاصلېږي،
نودا د دې خبري دلیل دی چي په حق شفعه کي د ټولو شفیع گانو حق سره برابر دی (یا په بله وینا دا
چي په انفرادي حالت کي د ټولي شفعي حاصلېدل دا په خپله د سبب د کمال دلیل دی، کنې ښکاره خبره ده
چي په داسي صورت کي خو منفرد ته صرف د خپلي حصې په اندازه شفعه حاصلېدل پکار دي).

و کثرة الاتصال إلخ: دا دیو اعتراض جواب دی. اعتراض دا دی چي کله د شفعي داستحقاق سبب اتصال دی، نو په اتصال کي خو کمی وزیاتوب وي (یعني د چا اتصال زیات وي او د بل یوه د کم وي)؛ ځکه د زیاتي حصي والا اتصال د کمی حصي والا په مقابله کي زیات وي. نو دا دواړه څنگه سره مساوي کېدلای سي.

د جواب حاصل دا دی چي موږ هم دا خبره در سره منو چي په اتصال کي کمی وزیاتوب (کمی بیشي) راځي، لېکن تاسو دا قاعده په یاد لرئ! چي ترجیح د علتونو په کثرت سره نه حاصلېږي، بلکي ترجیح د علت د قوت پر بنیاد حاصلېږي (په بله وینا دا چي په ترجیح کي د علت مضبوط والي لره اعتبار دی. د علت کثرت لره اعتبار نسته). او دلته د علت قوت نسته که څه هم کثرت یې سته (چي د زیاتي حصي والا علت زیات دي)؛ نو ترجیح به هم نه حاصلېږي، ځکه که چیري زیاتي حصي والا (صاحب کثیر) لره ترجیح حاصله وای، نو د هغه په موجودیت کي به بل یوه ته هیڅ نه حاصلېدای، حال دا چي دلته د هغه په موجودیت کي بل یوه (کمی حصي والا) ته هم حق شفعه حاصلېږي، معلومه سوه چي د علت کثرت د ترجیح وجه نه سي کېدلای. (په بله وینا دا چي د کوم یوه حصه [ځمکه] چي زیاته ده، د هغه علت زیات دی، خو د نورو په مقابله کي د هغه علت قوي او مضبوط نه دی؛ ځکه که هغه قوي وای، نو د زیاتي حصي والا په موجودیت کي به کمی حصي والا ته بالکل حق نه حاصلېدای، حالانکي دلته هغه ته هم حاصلېږي، لهذا کله چي د زیاتي حصي والا علت قوي نه دی، نو ټولو ته به برابر حق شفعه حاصلېږي. لا قوّة ههنا لظهور الأخرى بمقابله: صاحب د اثمار الهدایې د دغه عبارت مطلب داسي بیان کړی دی چي څرنگه شریک فی نفس المبیع چي کله موجود وي، نو شریک فی حق المبیع [شریک فی الطريق] لره حق شفعه نه حاصلېږي؛ ځکه په نفس مبیع کي د شریک کس علت قوي دی، لېکن دلته داسي نه ده؛ ځکه په مبیع [ځمکه او کور] کي چي د چا حصه زیاته ده، د هغه په موجودیت کي کمی حصي والا ته هم حق شفعه حاصلېږي، نو ځکه د زیاتي حصي والا حق د نورو په مقابله کي قوي نه دی).

وتملك مال غيره إلخ: دا د امام شافعي رَجِهُ الله د دلیل جواب دی، هغه ویلي وه چي شفعه د ملکیت له منافعو څخه ده او بیا یې خلور مثالونه پېش کړي وه. د جواب حاصل دا دی چي شفعه د ملکیت له منافعو څخه نه سي شمېرل کېدای (د خپل ملکیت منافع نه سي کېدلای). کنې په هر تملک (مالک کېدلو) کي د خپل ملکیت دخل راتلل پکار دي (یعني که شفعه د ملکیت له منافعو څخه سي او خپل ملکیت لره دخل ورکول سي، نو بیا پکار ناه چي د هر شي چي انسان مالک سي، نو په هغه شي کي به دده ملکیت دخل وي، حالانکي داسي نه ده)، مثلاً پلار د خپل ځوی د مینځي مالک وي، لېکن دا ملکیت د هغه د ملکیت ثمره نه ده بلکي دا خو د زوی د ملکیت ثمره ده. لهذا شفعه ته د ملکیت منافع نه سي ویل کېدای.

پاته سوه د مېړې او داسي نورو مسئله، نو مېړه خو له عین ملکیت څخه پیدا کېږي او هغه د ملکیت ثمره ده. نو ځکه هغه د ملکیت له منافعو څخه شمېرل کېږي، لېکن شفعه د ملکیت له منافعو څخه شمېرل دې هیڅ وجه زموږ په ذهن کي نه راځي.

په پورتنۍ مسئله کې د یوه شفیع خپل حق ساقطول

وَلَوْ أَشَقَّ بَعْضُهُمْ حَقَّهُ أَوْ كَهَ بَعْضِي دَدِي شَفِيعَ گانو خپل حق شفيعه ساقط کړي فَهِيَ لِلْبَاقِيَيْنِ فِي الْكُلِّ عَلَى عَدَدِهِمْ نو شفيعه باقي کسانو لره ده په ټوله مبيع [کور] کې د هغو د شمېر مطابق [يعني په دې صورت کې پاته شفيع گانو ته د هغو د عدد وړوس مطابق په ټوله مشفوعه کور يا ځمکه کې حق شفيعه حاصلېږي] لِأَنَّ الْإِنتِقَاصَ لِلْمُزَاحِمَةِ مَعَ كَمَالِ السَّبَبِ لِي حَقِّ كُلِّ وَاحِدٍ مِنْهُمْ ځکه چې د حصې کمېدل د مزاحمت په وجه وه، د هر شفيع په حق کې د سبب د کامل والي باوجود [په بله وينا: ځکه د ټولو شفيع گانو حصه چې کمه (لږ) سوې وه، هغه د مزاحم کېدلو په وجه وه، حالانکې د هريوه په حق کې سبب پوره او کامل موجود دی] وَقَدْ انْقَطَعَتْ أَوْ مَزَاحِمَتُ خْتَمِ سَو.

اللفاظ: «انتقاص» د افتعال مصدر دی: کمېدل، کموالی، «مزاحمة» د مفاعلي د باب مصدر دی: مقابل کېدل، تنگي کول. «لأن الانتقاص للمزاحمة» يعني ټولو شفيع گانو ته چې کمه حصه (درېيمه حصه) رسېدل، هغه د درېيم کس (درېيم شفيع) د مزاحم کېدلو په وجه وه چې داد درېيم کس د پاته (دوو) کسانو مقابل راتلی، لېکن کله چې هغه خپل حق ساقط کړی او د مزاحم کېدل ختم سوه، نو اوس به پاته کسانو (شفيع گانو) ته برابر حق حاصلېږي.

تشرېح: دا عبارت د مخکنۍ مسئلې سره تعلق لري چې که له (موجوده دريو) شفيع گانو څخه يو شفيع خپل حق شفيعه پرېږدي او ساقط يې کړي چې زه يې نه غواړم، نو اوس پاته (دوو) شفيع گانو ته برابر، برابر حق شفيعه حاصلېږي (او داسې نه ده چې زياتي حصې والا شريک ته به په مشفوعه کور کې زياته حصه ورکول کېږي او کمې حصې ولا ته به کمه ورکول کېږي)؛ ځکه چې کامل سبب هريوه ته حاصل دی، او د حصې کموالی د شريکانو (شفيع گانو) د کثرت او مزاحمت پر بناء وه (يعني دريو سره شفيع گانو ته چې کمه [لږ] حصه رسېدل، هغه د درېيم کس د مزاحمت په وجه وه)، لېکن کله چې يوه کس (هغه درېيم کس) خپل حق ساقط کړی او مزاحمت ختم سو، نو ځکه اوس به پاته (دوو) شفيع گانو ته برابر حق حاصلېږي او هريوه ته به له مشفوعه کور څخه بزايره حصه ورکول کېږي.

که بعضي د شفيعي مستحقين (شفيع گان) غائب وي نو څه حکم دی

وَلَوْ كَانِ الْبَعْضُ غُيَّبًا أَوْ كَهَ بَعْضِي شَفِيعَ گان غائب وي يُقْضَى بِهَا بَيْنَ الْخُضُورِ عَلَى عَدَدِهِمْ نو د حاضرينو په مينع کې به د هغو د عدد [شمېر] مطابق د شفيعي فيصله کېږي لِأَنَّ الْغَائِبَ لَعَلَّهُ لَا يَطْلُبُ ځکه کېدای سي چې غائب [د شفيعي] طلب نه وکړي وَإِنْ قُضِيَ لِخَافِرٍ بِالْجَبْرِ أَوْ كَهَ د يو حاضر

شفيع لپاره د ټولي شفيعي فيصله وسي ثُمَّ حَصَرَ آخِرُ بَيَابِلِ شَفِيعٍ حَاضِرٍ سِي يُقْضَى لَهُ بِالنِّصْفِ نود هغه لپاره به دنيمي شفيعي فيصله كيږي وَلَوْ حَصَرَ ثَالِثٌ او که درېيم شفيع حاضر سي فَيُثَلَّثُ مَا فِي يَدِ كُلِّ وَاحِدٍ نو د هر يوه په قبضه کي د موجوده حصي د ثلث [درېمي حصي] فيصله به كيږي تَحْقِيقًا لِلتَّسْوِيَةِ د برابري ثابتولو لپاره فَلَوْ سَلَّمَ الْحَاضِرُ بَعْدَ مَا قُضِيَ لَهُ بِالْجَمِيعِ او که دا حاضر [له شفيعي څخه] لاس په سر سي وروسته تر دې چي د هغه په حق کي د ټوله شفيعي فيصله وسي [يعني که د حاضر شفيع په حق کي د ټولي شفيعي تر فيصله کېدلو وروسته وروسته دا حاضر شفيع لاس په سر سي او خپل حق شفيعه پرېږدي] لَا يَأْخُذُ الْقَادِمُ إِلَّا النِّصْفَ نو راتلونکي شفيع به صرف نصف اخلي [يعني راتلونکي غائب شفيع ته صرف نيمه حصه حاصلېږي] لَأَنَّ قَضَاءَ الْقَاضِي بِالْكُلِّ لِلْحَاضِرِ يَقْطَعُ حَقَّ الْغَائِبِ عَنِ النِّصْفِ ځکه چي د حاضر په حق کي د قاضي د ټولي شفيعي فيصله د غائب حق له نصف څخه قطع کوي [يعني قاضي چي د حاضر لپاره د ټولي شفيعي فيصله کړې وه، هغه فيصلې د غائب نيمه حصه ختمه کړه] بِخِلَافِ مَا قَبْلَ الْقَضَاءِ په خلاف د قاضي له فيصلې څخه د مخکي والا صورت.

اللغات: ﴿غَيْبٌ﴾ جمع د غَائِبٍ ده: غائب، نا حاضر، ﴿يُقْضَى﴾ د ضرب د باب مضارع مجهوله ده: فيصله کول، حکم کول، ﴿تَسْوِيَةٌ﴾ د تفعيل د باب مصدر دی: برابرول، ﴿قَادِمٌ﴾ د سماع د باب فاعل دی: راتلونکی.

تشریح: صورت د مسئلې: دادی چي په یو کور یا په یو بل جایداد کي مثلاً درې کسان شفيع گان وه اوله دوی څخه یو غائب وو، نو کوم دوه چي حاضر دي، هغو ته به د خپل تعداد (شېر) مطابق برابر برابر حق شفيعه ورکول کیږي (په بله وینا دا چي د حاضرینو لپاره به د ټولي شفيعي فيصله کیږي)، او غائب کس (شفيع) ته به انتظار نه کیږي: ځکه کېدای سي چي غائب کس شفيعه طلب نه کړي او خپله حصه نه واخلي، يعني د هغه په اخیستلو او نه اخیستلو کي شک سته او حاضرین فی الحال د اخیستلو مطالبه کوي، لهذا د شک پر بنیاد به دوی له خپل حصي څخه نه منع کول کیږي، بلکي د دوی په حق کي به فيصله کیږي. ځکه قاعده داده چي "اليقين لا يزول بالشك".

وان قضی لحاضر بالجمیع: د دې حاصل دادی چي مثلاً درې کسان شفيع گان وه، خو له هغو څخه یو شفيع حاضر وو. بیا قاضي د هغه لپاره د ټولي شفيعي (يعني د ټوله مشفوعه ځمکي یا کور) فيصله وکړه چي دا ټوله ستاده، تر دې وروسته دویم شفيع راغلی او هغه هم مطالبه وکړه، نو اوس به قاضي د هغه

لپاره د نیمې حصې فیصله کوي یعنې له اول شفیع څخه به نیمه (مشفوعه ځمکه) اخلي او دغه دویم شفیع ته به یې ورکوي چې په دې توګه به دواړو ته نیمه، نیمه حصه ورسیږي، لېکن بیا که درېیم شفیع هم راغلی او هغه هم د خپل حق شفعه مطالبه وکړه، نو قاضي به له اولو دوو شفیع ګانو څخه یو، یو ثلث (درېیمه حصه) واخلې او دغه درېیم شفیع ته به د ټولي شفعي (مشفوعه ځمکې) یو ثلث ورکړي چې په دې توګه به هر شفیع ته یو، یو ثلث (درېیمه حصه) ورسیږي؛ دا د دې لپاره چې هر یوه ته برابره حصه حاصله سي (ځکه چې دا ځمکه د دوی په مینځ کې په همدې توګه د دوی د عدد رؤس مطابق ده، نو د پورتنۍ طریقې مطابق په ورکولو سره به په عدد رؤس او حق شفعه کې برابري ثابته سي).

فلسلم إلخ: په دې سره دا رانېسي چې مثلاً شفیع دوه کسان وه، خو یو حاضر وو، او قاضي د هغه لپاره د ټولي شفعي (مشفوعه ځمکې) فیصله وکړه، بیا دغه حاضر شفیع خپل شفعه پرېښووله چې زه یې نه غواړم، تر دې وروسته غائب شفیع راغلی، نو اوس که څه هم ټوله شفعه (پوره مشفوعه ځمکه) پاته ده، خو هغه ته نصف (نیمه حصه) حاصلیږي؛ ځکه کله چې قاضي د حاضر شفیع لپاره د ټولي حصې فیصله وکړه، نو په دغه فیصلې سره په نصف کې د غائب حق په یقیني توګه ختم سو، لهندا ګواکې د هغه لپاره صرف نصف (نیمه حصه) پاته سوه، نو ځکه هغه ته صرف نصف حاصلیږي، ها! که چیرې قاضي د حاضر شفیع لپاره فیصله نه وای کړې، نو اوس به غائب شفیع ته ټوله حاصلېدای (په مشکله وینا پورتنۍ خبره داسې هم کولای سی چې د قاضي په فیصله سره په نصف کې د غائب حق په یقیني توګه ختم سو؛ ځکه چې په دې نصف کې هغه مقضی علیه دی، اوس که هغه ته ټوله شفعه ورکول سي، نو په کوم نصف کې چې هغه مقضی علیه دی، په هغه نصف کې به مقضی له هم وګرځي، حال دا چې یو کس په یوه مسئله کې مقضی علیه او مقضی له دواړه نه سي کېدای، خو څرنګه چې ما قبل القضاء [یعنې د قاضي تر فیصله کولو مخکې] هغه مقضی علیه نه دی، لهندا په دې صورت کې به هغه په ټوله شفعه کې مقضی له وي، نو ټوله شفعه [یعنې ټوله مشفوعه ځمکه] به هغه ته حاصلیږي).

د شفعي حق کله او څنګه ثابتیږي؟

قَالَ: وَالشُّفْعَةُ تَجِبُ بِعَقْدِ الْبَيْعِ [امام قدوري رَجَّه الله] فرمایي: او شفعه په عقد بیع سره ثابتیږي
وَمَعْنَاهُ بَعْدَهُ اَوْ د دې معنی داده چې تر بیع وروسته [ثابتیږي] لَا اَنَّهُ هُوَ السَّبَبُ داسې نه ده چې بیع د
شفعي سبب ده اِنَّ سَبَبَهَا الْاِتِّصَالُ ځکه چې د شفعي سبب خواتصال دی عَلَى مَا يَتَّبَعُ لَكَ
[مخکې] چې موږ ذکر کړه وَالْوَجْهُ فِيهِ اَنَّ الشُّفْعَةَ اِنْ تَجِبُ اِذَا رَغِبَ الْبَائِعُ عَنْ مِلْكِ الدَّارِ او وجه په
دې [وجوب الشفعة بعد البيع] کې داده چې شفعه هغه وخت واجبیږي کله چې بائع د کور له ملکیت

شخصه اعراض [او به رغبتی] وکړي وَالْبَيْعُ يُعْرِفُهَا او بیع د دې اعراض خبر ورکوي وَلِهَذَا يُكْتَفَى
بِثُبُوتِ الْبَيْعِ فِي حَقِّهِ په همدې وجه دبائع په حق کي د بیع په ثبوت اکتفاء کيږي [په بله وینا: همدا
 وجه ده چي دبائع په حق کي د بیع ثابتېدل پس همدومره د شفعي لپاره کافي دي] حَتَّى يَأْخُذَهَا الشَّفِيعُ إِذَا أَقْرَأَ
الْبَائِعُ بِالْبَيْعِ تر دې چي شفیع به کور اخلي که چیري بائع [فقط] د بیع اقرار وکړي وَإِنْ كَانَ
الْمُسْتَرَى يَكْذِبُهُ که څه هم مشتري [رانیونکی] دهغه تکذیب کوي.

اللغات: ﴿رغب﴾ د سمع د باب ماضي ده، د دغه لفظ په صله کي چي عن راسي نو معنی یې ده:
 اعراض کول، بې رغبتی او بې توجهي کول، پرېښوول، ﴿يعترف﴾ د تفعیل د باب مضارع ده:
 ورپېژندل، په خبرول، ښوول، ﴿يكذب﴾ د تفعیل د باب مضارع ده: تکذیب کول، درواغجن ګڼل
 (درواغجن مگر ځول).

تشریح: د دې عبارت حاصل دا دی چي د شفعي سبب د ملکیت اتصال دی (یعني د مشفوعه کور او
 ځمکي سره د شفیع د ملکیت متصل کېدل، لکه مخکي چي هم ذکر سو) او د شفعي شرط عقد بیع ده، فرمایي
 چي شفعه په عقد بیع یعني د کور او جایداد په خرڅېدلو سره ثابتیږي (یعني کله چي بائع خپل کور یا
 ځمکه خرڅوي او له خپل ملکیت یې څخه باسي، نو په دې وخت کي هغه ته حق شفعه حاصلیږي چي دخپل حق
 شفعه په ذریعه دا کور او ځمکه رانیسي).

معناه بعده: د متن له عبارت "بعقد البيع" څخه دا وهم کېدی چي عقد بیع د شفعي سبب دی، نو
 ځکه دا وهم لیري کوي چي بیع (خرڅلاو) د شفعي د ثبوت سبب نه دی، ځکه چي شفعه تر بیع
 وروسته ثابتیږي، نو بیع د شفعي د ثبوت لپاره د شرط درجه لري چي شفعه هله ثابتیږي کله چي بیع
 کیږي: او د دې وجه دا ده چي شفعه اصلاً هغه وخت واجبیږي، څه وخت چي مالک له خپل ځمکي
 او جایداد څخه اعراض او بې رغبتې ښکاره کړي (او د خرڅولو اراده یې وکړي)، او دا یو پټ امر دی، نو
 فقهاؤ د دغه پټ کار د معلومولو لپاره اقدام علی البیع دلیل گرځولی دی، لهدا کله چي هم اقدام علی
 البیع وسي، نو په دې سره سمدستي د مالک اعراض او بې رغبتی ثابتیږي چي دهغه تر څنګ شفعه
 ثابتیږي.

او څرنګه چي اقدام علی البیع د اعراض دلیل دی چي په هغه سره د مالک اعراض او بې رغبتی
 پېژندل کیږي، نو ځکه که مالک (بائع) صرف د بیع اقرار وکړي او مشتري دهغه تکذیب وکړي (چي
 بیع نه ده سوې)، نو هم د شفیع لپاره حق شفعه ثابتیږي چي مشفوعه ځمکه او مشفوعه کور واخلې؛

حکمه کله چي اقدام على البيع د مالک د اعراض دی. نو اقرار بالبيع خوبه په درجه اولی د مالک پر اعراض دلیل وي او په هغه سره به هم د شفیع لپاره حق شفعه ثابتیږي.

د حق شفعه د ثابتولو طريقه (د طلب اشهاد او طلب موافقه حیثیت)

قَالَ: وَتَسْتَقَرُّ بِالْإِشْهَادِ فَرْمَايِي: او شفعه په گواه درولو [گواه پېشولو] سره مضبوطیږي وَلَا بُدَّ مِنْ طَلَبِ الْمَوَافَقَةِ او فوراً طلب کول ضروري دي لِأَنَّهُ حَقٌّ ضَعِيفٌ يَنْطَلُ بِالْإِعْرَاضِ حُكْمُهُ چي شفعه کمزوری حق دی کوم چي په اعراض سره باطلیږي فَلَا بُدَّ مِنَ الْإِشْهَادِ وَالطَّلَبِ لِيُعْلَمَ بِذَلِكَ رَغْبَتُهُ فِيهِ، دُونَ إِعْرَاضِهِ عَنْهُ نو حکمه گواه درول او طلب کول ضروري دي چي په دې سره په شفعه کي د شفیع رغبت معلوم سي، او دا چي هغه له دې څخه اعراض نه کوي [يعني چي د معلومه سي چي شفیع د خپل حق شفعه اخیستلو ته راغب دی. اعراض نه کوي] لِأَنَّهُ يَحْتَاجُ إِلَى اثْبَاتِ طَلَبِهِ عِنْدَ الْقَاضِي او حکمه چي شفیع د قاضي مخته د خپل طلب و ثابتولو ته محتاج دی وَلَا يَنْكُرُهُ إِلَّا بِالْإِشْهَادِ او دا [خپل طلب ثابتول] له گواه درولو څخه بغير ممکن نه دي.

اللغات: ﴿تستقر﴾ د استعمال مضارع ده: پخېدل، مضبوطېدل، ﴿اشهاد﴾ د افعال د باب مصدر دی: گواه درول، گواه جوړول، گواه پېشول، ﴿موافقة﴾ د مفاعلي د باب مصدر دی، وَائْتِبَ يُؤَاتِبُ مُوَافِقَةً: د دغه باب دوې معناوي دي: ① وړاندیتوب کول، تېزي او تلوار کول، مراد: سمدستي د شفعي طلب او دعوی کول، ② یو پر بل راغورځېدل، دلته اوله معنی مراد ده، ﴿اعراض﴾ د افعال د باب مصدر دی: مخ اړول، توجه نه کول، مراد: د شفعي طلب نه کول او خپل حق شفعه نه قبلول.

تشریح: کله چي بيع ثابته سي چي مالک خپل کور او ځای خرڅ کړي، نو پر شفیع دا ضروري ده چي سمدستي د خپل حق شفعه طلب وکړي (چي دا کور زه رانیسم) او پر هغه گواه ودروي (د دې لپاره چي گواه د قاضي مخته دا گواهي پېش کړي سي چي شفیع کله په بيع خبر سو، نو سمدستي یې زه پر خپل طلب شفعه او د کور پر اخیستلو گواه قائم کړم او داسي نور). "اشهاد" يعني گواه درول حکمه ضروري دي چي په دې سره حق شفعه پوره کیږي او مضبوطیږي، او "طلب موافقه" يعني سمدستي طلب کول حکمه ضروري دي چي حق شفعه نهایت کمزوری حق دی کوم چي په معمولي اعراض سره باطلیږي، لهذا شفیع ته پکار دي چي کله هم د کور په بيع (خرڅېدلو) خبر سي نو سمدستي دي خپل حق طلب کړي او پر هغه دي گواه ودروي، د دې لپاره چي معلومه سي چي د شفیع د مشفوعه کور رانیولو او اخیستلو ته پوره آماده دی او د خپل حق په ساقطولو بالکل راضي نه دی.

ولأنه يحتاج إلخ: په دې سره د إشهاد (گواه درولو) دویم دلیل پېشوي، فرمایي چي شفيع دې ته مجبوره دی چي د قاضي محته دا ثابته کړي چي ماد حق شفيعه طلب کړی دی، او دا خپل طلب ثابتول له إشهاد (گواه درولو) څخه بغير ممکن نه دي، نو ځکه د طلب مواثبه سره إشهاد هم ضروري دی، چي په يقيني توگه د هغه حق ثابت سي.

شفيع کله د مشفوعه کور او جايداد مالک کيږي؟ (د شفيعي د بشپړتيا آخري مرحله)

قَالَ: وَتُبْلَغُ بِالْأَخْذِ إِذَا سَلَّمَهَا الْمُشْتَرِي أَوْ حَكَمَ بِهَا الْحَاكِمُ فرمایي: او کور په اخيستلو سره [د شفيع] په ملکيت کي راځي کله چي مشتري هغه ورسپارلی وي يا حاکم [قاضي] د هغه حکم کړی وي [په بله وينا: کله چي مشتري شفيع ته مشفوعه کور ورسپاري يا قاضي د دې فيصله وکړي، نو په دې وخت کي هغه په اخيستلو [يعني په قبضه کولو] سره د شفيع په ملکيت راځي] لِأَنَّ الْمِلْكَ لِلْمُشْتَرِي قَدْ تَمَّ ځکه چي د مشتري ملکيت پوره سوی دی فَلَا يَنْتَقِلُ إِلَى الشَّفِيعِ إِلَّا بِاتِّفَاقٍ أَوْ قَضَاءِ الْقَاضِي لِهَذَا [اوس] هغه د شفيع و طرف ته نه منتقل کيږي مگر [د مشتري] په رضاء سره يا د قاضي په فيصله سره كِنَافِي الرُّجُوعِ فِي الْهَبَةِ لکه په هبه کي درجوع کولو په صورت کي [يعني لکه د هبه کړی سوي شي د واپس اخيستلو په صورت کي چي همدا حکم دی] وَتَظْهَرُ قَائِدَةٌ هَذَا فِيمَا إِذَا مَاتَ الشَّفِيعُ بَعْدَ الطَّلَبِ او د دې فايده په هغه صورت کي ښکاره کيږي ① له چي شفيع له دواړو طلبونو [طلب اشهاد او مواثبه] څخه وروسته مړ سي أَوْ بَاعَ دَارَهُ الْمُسْتَحَقَّ بِهَا الشَّفْعَةَ يا شفيع خپل هغه کور خرڅ کړي چي د هغه په ذريعه د شفيعي مستحق سوی وي أَوْ بَيْعَتْ دَارٌ بِجَنْبِ الدَّارِ الْمَشْفُوعَةِ قَبْلَ حُكْمِ الْحَاكِمِ أَوْ تَسْلِيمِ الْمُخَاصِمِ ② يا د مشفوعه کور [يعني کوم کور چي شفيع په شفيعه اخلي د هغه] تر څنگ يو کور خرڅ سي د حاکم [قاضي] له حکم او د مشتري له ورسپارلو څخه مخکي لَا تَوَرُّثُ عَنْهُ فِي الصُّورَةِ الْأُولَى نو په اول صورت کي د شفيع له طرفه کور [د شفيع وارثانو ته] په ميراث کي نه حاصل کيږي وَتَبْطُلُ شَفَعَتُهُ فِي الثَّانِيَةِ او په دویم صورت کي د شفيع شفيعه باطل کيږي [يعني حق شفيعه يې ختم کيږي] وَلَا يَسْتَحَقُّهَا فِي الثَّلَاثَةِ لِإِعْدَامِ الْمِلْكِ لَهُ او په درېيم صورت کي د شفيع د ملکيت د نشتوالي په وجه هغه د کور نه مستحق کيږي.

ثُمَّ قَوْلُهُ: تَجِبُ بَعْدَ الْبَيْعِ بَيَانُ أَنَّهُ لَا يَجِبُ إِلَّا عِنْدَ مُعَاوَضَةِ الْمَالِ بِالْمَالِ بيا د امام قدوري رَجَحَهُ

الله دا قول "تجب بعقد البيع" د دې خبري بيان دی چي شفعه نه ثابتیږي مگر د مال سره د مال د معاوضې په وخت کي [يعني د دې خبري بيان دی چي شفعه هغه وخت واجبېږي کله چي جايداد (کور او ځمکه) د مال په عوض کي خرڅ سي] عَلَى مَا يُبَيِّنُهُ إِنْ شَاءَ اللَّهُ تَعَالَى لکه څرنگه چي موږ به [آينده] انشاء الله د دې بيان وکړو. والله سبحانه أعلم بالصواب

اللغات: ﴿تُملك﴾ د ضرب له بابه د واحد مؤنث غائب مضارع مجهولي صيغه ده. ضمير د هېي پکښي مقدر دی چي مشفوعه کور ته راجع دی. مملوک کېدل. په ملکیت کي راتلل. ﴿سلم﴾ د تفعیل ماضي ده: ورسپارل. ﴿تراضي﴾ د تفاعل د باب مصدر دی: یو له بل څخه راضي کېدل (خپل منځوی رضامندی). ﴿جنب﴾ څنګ، بغل. ﴿مخاصم﴾ د مفاعلي د باب فاعل دی: خصومت او دعوی کونکی. فریق مخالف. دلته مشتري ځني مراد دی. ﴿انعدام﴾ د انفعال د باب مصدر دی: نشتوالی (نه کېدل). نه موجودېدل.

تشریح: په دې عبارت کي صاحب د هدايې رَحْمَةُ اللهِ د شفعي د پوره کېدلو آخري حکم ذکر کړی دی. حاصل یې دا دی چي له طلب مواثبه او اِشهاد (ګواه درولو) څخه وروسته هم شفیع تر هغه وخته د مشفوعه کور (او مشفوعه ځمکي) نه مالک کیږي. ① تر څو چي مشتري هغه کور ده ته حواله نه کړي. ② یا قاضي دده لپاره د هغه فیصله نه وکړي. يعني د مشتري تر ورسپارلو یا د قاضي تر قضاوت وروسته شفیع د مشفوعه کور مالک کیږي: د دې وجه داده چي اوس مالک (بائع) پر مشتري دا کور خرڅ کړی دی او په کور کي د مشتري ملکیت راغلی او سوره سوی دی. او حق شفعه د مشتري له رضاء څخه بغیر شفیع ته حاصلیږي (لکه مخکي چي ذکر سوه. ځکه د مشتري دانه ده خوښه چي بل څوک [شفیع] دارانیول سوی کور ځني واخلي). نو ځکه د مشتري ورسپارل ضروري دي. د دې لپاره چي هغه ملکیت د شفیع و طرف ته واپس او منتقل سي، او دا داسي ده لکه خالد چي مثلاً وزید ته یو شی هبه کړي بیا واهب (يعني خالد) له موهوب له (يعني له زید) څخه هغه شی واپس واخلي. نو څرنگه چي دلته په هغه شي کي د موهوب له (زید) ملکیت راغلی دی، لهذا اوس دا ملکیت د واهب (خالد) و طرف په دوو شکلونو سره منتقل کېدای سي، یو دا چي موهوب له په پخپل رضاء او خوښۍ سره هغه شی واهب ته وسپاري. دویم دا چي یا قاضي درجوع او واپس کولو فیصله وکړي.

وتظهر الخ: څه مخکي دا خبره ده چي ذکر سوه چي د شفیع و طرف ته د ملکیت منتقل کېدلو لپاره د مشتري ورسپارل یا د قاضي فیصله (قضاوت) ضروري دی، اوس فرمایي چي د دې فایده په لاندینی دریو صورتونو کي ښکاره کیږي.

①... که شفيع طلب موابه او طلب اشهاد دواړه وکړه، خو تر اوسه مشتري هغه ته د مشفوعه کور سپارلی نه وو، یا تر اوسه قاضي د هغه په حق کې د دغه کور فيصله کړې نه وه، نو څرنگه چې شفيع تر اوسه د دې کور مالک سوی نه دی. لهدا اوس که په دې دوران کې هغه مړ سي، نو د هغه وارثان د دې کور نه وارث کېږي (يعني په ميراث کې نه ورته حاصلېږي، که څه هم هغه موابه او اشهاد دواړه طلبونه کړي دي)؛ ځکه چې د ملکیت د نشتوالي (نه مالک کېدلو) په وجه دا کور د شفيع په ميراث کې داخل نه دی او وراثت صرف د مړي په ميراث کې جاري کېږي.

②... دويم صورت دا دی چې د کوم کور په ذريعه چې شفيع ته حق شفعه حاصلېږي، شفيع راوړل سو هغه کور يې خرڅ کړی (يعني تر طلب اشهاد او موابه وروسته او د مشتري تر ورسپارلو او د قاضي تر فيصلې مخکې يې خرڅ کړی)، نو په دې صورت کې شفيع ته حق شفعه نه حاصلېږي؛ ځکه د شفيعي سبب خو اتصال الملک (د ملکیت اتصال) دی، او د خرڅولو په وجه د شفيع ملکیت ختم سو، لهدا کله چې د هغه ملکیت پاته نه سو، نو اتصال به له کومه وي، نو ځکه په دې صورت کې د شفيعي د سبب زائلېدلو په وجه د هغه حق شفعه ختمېږي.

③... د درېيم صورت حاصل دا دی چې شفيع د مشفوعه کور لپاره طلب اشهاد او طلب موابه دواړه وکړه، لېکن تر اوسه مشتري شفيع ته نه کور سپارلی دی او نه د شفيع په حق کې د قاضي فيصله سوې ده (ګواکي تر اوسه شفيع د مشفوعه کور مالک نه دی)، اوس که په دې دوران کې د دغه مشفوعه کور تر څنګ يو بل کور خرڅېږي، نو شفيع هغه خرڅېدونکي کور د حق شفعه په توګه نه سي رانيولای؛ ځکه د شفيعي سبب خو اتصال الملک دی، حال دا چې تر اوسه شفيع د اول کور مالک نه دی، نو په دويم کې به له کومه اتصال ثابت سي، لهدا د ملکیت د نشتوالي په وجه هغه دا دويم کور نه سي اخيستلای.

ثم قوله إلخ: دوه عبارتې مخکې په متن کې دا جمله تېره سوه چې "تجب بعقد البيع" (يعني شفعه هغه وخت واجېږي کله چې کور [يا بل جايداد] خرڅ کړی سي)، اوس صاحب د هدايې رَحْمَةُ اللهِ فرمايي: د دې مطلب دا دی چې مبادلة المال بالمال ثابت سي يعني کله چې هم د مال په عوض کې کور او جايداد خرڅ کړی سي، نو حق شفعه واجېږي، لېکن کله چې مبادلة المال بالمال ثابت نه سي بلکې د هې، وصيت، ميراث او داسې نورو په ذريعه جايداد ورکول سي، نو بيا حق شفعه نه واجېږي، د دې نورو تفصيل به انشاء الله وروسته بيان سي.



بَابُ طَلَبِ الشُّفْعَةِ وَالْخُصُومَةِ فِيهَا

(دا) باب دشفعي د طلب کولو او دشفعي په هکله د

خصومت (او دعوي) کولو (په بيان کي) دی

د شفعي د طلب کولو طريقه او تفصيل

قَالَ: وَإِذَا عَلِمَ الشَّفِيعُ بِالْبَيْعِ فَرَمَايِي: أَوْ كَلَهُ جِي شَفِيعَ پَه بِيَع [يعني دمشفوعه خای په خرڅېدلو] خبر
سَيُ أَشْهَدُنِي مَجْلِسِهِ ذَلِكَ عَلَى الْبُطَانَةِ نُو پَه خپل هغه مجلس کي دي پر اخیله مطالبه گواه
ودروي اَعْلَمَ أَنَّ الطَّلَبَ عَلَى ثَلَاثَةِ أَجْزَاءٍ پوه سه! چي طلب پر درې (۳) قسمه دی طَلَبُ الْمَوَائِبَةِ، وَهُوَ
أَنْ يَطْلُبَهَا كَمَا عَلِمَ ① [يو] طلب مواثبه دی، او هغه دادی چي شفیع دشفعي طلب وکړي څرنگه
چي هغه خبر سي [يعني کله چي هم هغه دمشفوعه جايداد په خرڅېدلو خبر سي نو سمدستي دخپل شفعي
طلب وکړي] حَتَّى لَوْ بَكَغَ الشَّفِيعُ الْبَيْعَ وَلَمْ يَطْلُبْ شَفْعَتَهُ تر دې که شفیع ته دبیع [خرڅېدلو] خبر
ورسیري او هغه دخپل شفعي طلب نه وکړي بَطَلَتِ الشُّفْعَةُ نو شفعه باطلیري لِمَا ذَكَرْنَا دهغه
دلیل په وجه کوم چي موږ ذکر کړی [چي شفعه یو کمزوری حق دی] وَلَقَوْلُهُ عَلَيْهِ الصَّلَاةُ
وَالسَّلَامُ: "الشُّفْعَةُ لِنَنْ وَائْتَبَهَا" ② او د نبی ﷺ د دې فرمان په وجه: "شفعه دهغه کس لپاره ده
کوم چي شفعي ته وړاندیتوب وکړي [يعني کوم چي یې سمدستي طلب کړي] وَلَوْ أَخْبَرَ بَيْكْتَابُ وَالشُّفْعَةُ
فِي أَوَّلِهِ أَوْ فِي وَسْطِهِ او که چیري شفیع ته د خط په ذریعه خبر ورکول سي او [ذکر د] شفعه د خط په
شروع یا په منځ کي وي فَقَرَأَ الْكِتَابَ إِلَى آخِرِهِ بیا شفیع تر آخره پوري [توله] خط وویي بَطَلَتْ

① تخریج: صاحب د اثمار الهدایې غفر الله له ویلي دي؛ چي دا د تابعي قول دی کوم چي په مصنف عبد الرزاق کي په دې
الفاظو سره ذکر سوی دی: عن شریح، قال: إِنَّا الشُّفْعَةُ لِنَنْ وَائْتَبَهَا (مصنف عبد الرزاق، باب الشفيع يأذن قبل البيع وكم وقتها، ج: ۸،
ص: ۶۶، رقم: ۱۲۲۸۴)؛ له دې قول تابعي څخه معلومه سوه چي که سمدلاسه او بې له ځنډه د حق شفعه دعوي وکړي نو
هغه ته د حق شفعه حاصلیري او که اعراض وکړي نو دا حق ساقطیري.

شَفَعْتُهُ نُو شَفَعَهُ يِي باطليري [يعني حق شفعه يي ختميري] وَعَلَى هَذَا عَامَّةُ الشَّيَاطِينِ او پر همدې عام
 مشايخ دي [يعني دا دزياتره مشايخو مذهب دی] وَهُوَ رَأْيُهُ عَنْ مُحَمَّدٍ او داله امام محمد رَجَمَهُ الله شَخْه
 يو روايت هم دی وَعَنْهُ أَنَّ لَهُ مَجْلِسَ الْعِلْمِ او له امام محمد رَجَمَهُ الله شَخْه دويم روايت دا دی چي د
 شفيع لپاره د خبر بدللو مجلس دی [يعني په کوم مجلس کي چي په بيع خبر سي، په هغه ټوله مجلس کي ده
 ته د طلب شفعه اختيار سته] وَالرَّوَايَتَانِ فِي التَّوَادُرِ او دا دواړه روايتونه په نوادر کي دي وَبِالْثَّانِيَةِ أَخَذَ
 الْكَرْخِيُّ او دويم روايت امام کرخي رَجَمَهُ الله اختيار کړی دی لِأَنَّهُ لَمْ يَثْبُتْ لَهُ خِيَارُ التَّكْلِيفِ حُكْمَهُ
 کله چي د شفيع لپاره د مالک جوړ بدللو اختيار ثابت دی [يعني کله چي هغه ته د خپل حق شفعه په وجه د
 حای رانيولو اختيار ورکول سوی دی] لَا بُدَّ لَهُ مِنْ زَمَانٍ التَّامُّلِ نو دهغه لپاره د غور او فکر وخت
 [ورکول] هم ضروري دي کِنَانِ الْبُخَيْرَةِ لکه په مخيره ښځه کي.

اللغات: ﴿أشهد﴾ د افعال د باب ماضي ده: گواه درول، گواه جوړول، ﴿وَأَتَّبِ﴾ د مفاعلي د باب
 ماضي ده، وَأَتَّبِ يُوَاتَّبِ مَوَاتِبَهُ: وړانديتوب کول، تېزي او تلوار کول، ﴿التأمل﴾ د تفعّل د باب
 اسم مصدر دی: غور و فکر، ﴿مخيرة﴾ د تفعّل د باب مؤنث اسم مفعول دی: اختيار والا ښځه، مراد
 ځني هغه ښځه ده چي خاوند د طلاق ورکولو اختيار ورکړی وي.
تشریح: مخکي تر دې دا خبره بيان سوه چي د شفيعي له طلب شخه بغير شفعه (حق شفعه) نه
 ثابتيري، په دې باب کي د طلب قسمونه او صورتونه ذکر کوي.

د عبارت حاصل دا دی چي په کوم مجلس کي شفيع په بيع خبر سي چي زما همسايه يا زما
 شريک خپل حای (ځمکه يا کور) خرڅ کړی، نو هغه ته پکار دي چي فوراً (سمدستي) د خپل حق
 شفعه مطالبه دي وکړي او پر هغه دي گواه ودروي (چي ماد خبر بدللو په وخت کي سمدستي د شفيعي مطالبه
 وکړه). په بله وينا دا چي طلب موآثبه او طلب اشهاد دي وکړي (خو وروسته به ذکر سي چي په دې وخت کي
 طلب اشهاد [يعني گواه درول] ضروري نه دي).

د طلب څو صورتونه دي چي له هغوی شخه تر ټولو مخکي طلب موآثبه دی، او دهغه حاصل

په خپله صاحب هدايي رَجَمَهُ الله بيان کړی دی چي د بيع د خبر رسېدلو په وخت کي سمدستي د
 خپل حق شفعه طلب کول، دې ته ځکه طلب موآثبه وايي، چي دا طلب د تلوار او فوريت (سمدستي
 والي) تقاضا کوي. لهذا که شفيع په بيع تر خبر بدللو وروسته سمدستي طلب نه وکړي، نو دهغه حق
 ساقطيري: ځکه دا خبره مخکي هم ذکر سوه چي شفعه يو کمزوری حق دی کوم چي په معمولي

اعراض سره هم ختمیږي. او بل صاحب د هدایې رَحْمَةُ اللهِ په حدیث سره هم پر طلب مواثبه دلیل نیولی دی چې د شفعي طلب به فوراً کوي. (د علامه عیني رَحْمَةُ اللهِ د تحقیق مطابق دا حدیث نه دی. بلکې د حضرت شریع قول دی، خو بیا هم د استدلال لائق دی. د تابعي او صحابي پر قول هم د حدیث اطلاق کیږي. لکه شرنګه چې دا حدیث په تعریفونه کې ذکر سوي دي).

ولو اُخبرنا: د دې حاصل دا دی چې که شفیع کس ته څوک خط ولیکي او د خط په شروع یا په مینځ کې د بیع او شفعي یادونه وکړي چې "فلانکې خو خپل ځای خرڅ کړی چې په هغه کې ته د شفعي حق لرې"، بیا شفیع ټوله خط ووايي او د خط په شروع کې یا مینځ کې چې د بیع او شفعي یادونه سوي ده هغه ته هیڅ توجه نه وکړي او نه د خپل شفعي طلب وکړي. نو د زیاتره مشائخو په نېز او د امام محمد رَحْمَةُ اللهِ د اصح روایت مطابق د دغه شفیع شفعه باطلیږي او حق شفعه یې ختمیږي؛ ځکه چې د خط ویلو په دوران کې د بیع او شفعي د یادوني پر مهال د خپل حق شفعه طلب نه کول دا د هغه د اعراض او بې رغبتۍ دلیل دی، او د اعراض په صورت کې شفیع ته شفعه نه حاصلیږي. لهندا په دې صورت کې به هم نه ورته حاصلیږي.

او د امام محمد رَحْمَةُ اللهِ دویم روایت (کوم چې د امام کرخي قول هم دی) دا دی چې په بیع او شفعه تر خبرېدلو وروسته به شفیع ته د خبرېدلو تر مجلسه پوري د طلب اختیار ورکول کیږي (یعنې په کوم مجلس کې چې یې خط ویلی دي او په شفعي خبره سوي دی، که د هغه مجلس تر ختمېدلو پوري طلب وکړي، نو حق شفعه ورته حاصلیږي او باطلیږي نه. کنې باطلیږي)؛ د دې روایت دلیل دا دی چې کله شفیع ته د مالک جوړېدلو بشپړ اختیار ورکول سوي دی (چې په خپل حق شفعه سره مشفوعه ځای رانیسي او مالک به یې سي)، نو ضروري ده چې هغه ته د تأمل او فکر کولو موقع هم ورکول سي (چې دا ځای باید زه رانیسم او که نه؟). او د دې لپاره تر ټولو مناسب مقام د خبرېدلو مجلس (مجلس علم) دی. لهندا کم تر کمه هغه ته د علم تر مجلسه پوري د طلب اختیار ورکول پکار دي، د دې مثال دا دی لکه هغه مُخیره بنځه چې خاوند د طلاق اختیار ورکړی وي چې تا ته د دې اختیار دی چې خپل ځان ته طلاق ورکړې، او تاسو ته به معلومه وي چې د داسې بنځي اختیار د "مجلس خیار" تر ختمېدلو پوري باقی پاتېږي. یعنې که د مجلس تر ختمېدلو مخکې هغه طلاق اختیار کړي، نو طلاق یېږي، کنې نه طلاق یېږي، خاص همداسې شفیع ته هم د "مجلس علم" تر ختمېدلو پوري اختیار حاصلېدل پکار دي.

مګر د دې جواب دا دی چې شفیع پر مُخیره بنځه قیاسول او د هغه لپاره د تأمل او فکر مهلت غوښتل صحیح نه دي؛ ځکه تر طلب وروسته شفیع ته فوراً شفعه نه حاصلیږي. بلکې تر طلب وروسته د مشتري رضاء او د هغه ورسپارلو ته یا د قاضي فیصلې ته هم ضرورت پرېوځي، او دا (د

مينځ) زمانه د شفيع د تأمل او فکر لپاره کافي ده (يعني هغه په دې دوران کي تأمل کولای سي چي دا ځای بايد زه رانيسم، که نه؟)؛ حال دا چي په مځيره بڼه کي د قاضي فيصلې او داسي نورو ته ضرورت نه پرېوځي؛ لهذا هغې ته د تأمل او فکر لپاره د خپار تر مجلسه پوري اختيار ورکول سوی دی، لېکن د شفيعي په مسئله کي چي څرنګه تر طلب وروسته د تأمل او فکر لپاره شفيع ته بڼه کافي وخت حاصليري، نو ځکه د هغه په حق کي به د تأمل لپاره د علم تر مجلسه پوري اختيار نه ثابتيري. (احسن الهدايه)

هغه کلام کوم چي پر اعراض دلالت نه کوي

وَلَوْ قَالَ بَعْدَ مَا بَلَغَهُ الْبَيْعُ: الْحَمْدُ لِلَّهِ أَوْ لَا حَوْلَ وَلَا قُوَّةَ إِلَّا بِاللَّهِ أَوْ قَالَ: سُبْحَانَ اللَّهِ أَوْ كَهَ دَبِيعٍ دَخِرَ لَهُ رَسِيدُ لَوْ شَخْخَ وَرُوسْتَه شَفِيعَ وَوَايِي: الْحَمْدُ لِلَّهِ، يَا لَا حَوْلَ وَلَا قُوَّةَ إِلَّا بِاللَّهِ، يَا وَوَايِي: سُبْحَانَ اللَّهِ لَا تَبْطُلُ شَفَعَتُهُ نو [په دې صورتونو کي] د هغه شفيع نه باطليري لَأَنَّ الْأَوَّلَ حَمْدٌ عَلَى الْخَلَّاصِ مِنْ جَوَارِهِ ځکه چي اوله [جمله] دبائع له [بد] همسايه توب شخه پر خلاصون حمد ويل دی وَالثَّانِي تَعَجُّبٌ مِنْهُ لِقَصْدِ إِضْرَارِهِ او دويمه [جمله] د شفيع له طرفه دبائع د نقصان ورکولو پر اراده تعجب کول دي وَالثَّالِثُ لِفَتْتَاحِ كَلَامِهِ او درېيمه [جمله] د خپل کلام د شروع کولو لپاره ده فَلَا يَدُلُّ شَيْءٌ مِنْهُ عَلَى الْإِعْرَاضِ نو ځکه له دوی شخه هيڅ [جمله] هم پر اعراض دلالت نه کوي وَكَذَا إِذَا قَالَ: مَنْ ابْتِاعَهَا وَبِكُمْ بَيْعَتْ او همداراز که شفيع ووايي: چي چا دا کور رانيولی دی او په څو خرڅ سوی دی [نو دا هم اعراض نه دی او په دې سره د هغه شفيع نه باطليري] لَأَنَّهُ يَرْغَبُ فِيهَا بِشَيْنٍ دُونَ ثَمَنِ ځکه چي شفيع په دې کور کي رغبت کوي په يوه قيمت سره، نه په بل [زيات] قيمت سره [يعني په هر قيمت سره د دې کور رانيول نه غواړي بلکي] که قيمت يې مناسب وي. زيات نه وي. نو بيا يې رانيسي [وَيَرْغَبُ عَنْ مُجَاوَرَةٍ بَعْضٍ دُونَ بَعْضٍ او اعراض کوي د بعضي [بد] له همسايه توب شخه، نه د بعضي.

اللفات: ﴿خلاص﴾ د نصر د باب مصدر دی: خلاصون، خلاصېدل، نجات موندل. ﴿جوار﴾ همسايه توب (همسايه ګلوي)، ﴿إضرار﴾ د افعال د باب مصدر دی: ضرر او نقصان رسول. ﴿ابتاع﴾ بيعت. د ب. ي. ع (بيع) ماده که د افتعال په باب کي ذکر سي نو درانيولو معنی ورکوي او د ضرب له باب شخه د خرڅولو معنی ورکوي. ﴿يرغب﴾ د سمع د باب مضارع ده: رغبت کول، لېوالتيا، خود

دغه باب په صل کي چي عن ذکر سي، نو معنی يې ده: اعراض او بهزاري کول، توجه نه کول، پرېښوول.

تشریح: مخکي ذکر سوه چي (له شفعي څخه) په اعراض کولو سره شفعه باطلېږي، لېکن کوم الفاظ پر اعراض دلالت کوي او کوم يې نه کوي، دلته ددې وضاحت بيان سوی دی، حاصل يې دا دی چي کله شفيع په بيع خبر سي (چي زما همسايه يا زما شريک خپل جايداد خرڅ کړی)، او په دې دوران کي الحمد لله ووايي، نو فرمايي چي دا کلمه اعراض نه دی؛ ځکه په دې جمله سره خو شفيع له بد همسايه "بائع" څخه د خلاصېدلو په بدله کي د الله حمد اداء کړی چي شکر دی دا خراب همسايه خومي ولاړی، همدارنگه که هغه "لَا حَوْلَ" ووايي، نو دا جمله هم له شفعي او طلب څخه اعراض نه دی، بلکي د تعجب او حيرانتيا ښکاره کول دي چي بائع څنگه همسايه دی چي زه يې خبر هم نه کړم او نا بېرته يې ځای پر بل چا خرڅ کړی لا حول ولا قوة الا بالله، لهدا دا جمله په دې وخت کي د تعجب لپاره ده، نه (له شفعي څخه) د اعراض لپاره.

همدارنگه که هغه ووايي سبحان الله، نو دا هم اعراض نه دی؛ ځکه د بعضي خلکو دا عادت وي چي دخبرو په شروع کي (د خوشالي پر مهال) سبحان الله ووايي، لهدا هغه دا کلمه د کلام د افتتاح او شروع لپاره ويلې ده؛ خلاصه دا چي په دغه دريو سره جملو کي هيڅ د اعراض او بې رغبتۍ دليل نسته؛ چي دهغه پر بناء د ويونکي (شفيع) حق شفعه ختم کړی سي، نو ځکه په دې يوه سره به هم حق شفعه نه باطلېږي.

همداراز که په بيع تر خبرېدلو وروسته شفيع د مشتري (رانيونکي) يا د جايداد په سلسله پوښتنه موبښتنه وکړي (چي دا ځای چا رانيولی دی يا په څو يې رانيولی دی؟)، نو دا هم پوښتنه هم د اعراض دليل نه دی؛ ځکه کېدای سي چي شفيع په زيات قيمت سره دهغه په اخيستلو راضي نه وي، يا شفيع د هر همسايه سره په اوسېدلو راضي نه وي (په بله وينا دا چي د قيمت په پوښتني سره د شفيع مطلب دا دی چي که دا ځای په کم قيمت خرڅ سوی وي نو د شفعي طلب او دعوی به وکړم، او که په زيات قيمت خرڅ سوی وي، نو د شفعي طلب به نه کوم. همدارنگه هغه چي دا پوښتنه کوي چي چا رانيولی دی، نو په دې سره دا معلوموي چي که ښه همسايه رانيولی وي، نو د شفعي طلب به نه کوم، او که خراب همسايه رانيولی وي، نو طلب به يې وکړم او خپله به يې رانيسم. چي دهغه له تکليف او ضرر څخه خوندي سم). لهدا د قيمت يا مشتري په هکله پوښتنه کول د اعراض دليل نه دی (بلکي دا د يو ډول د شفعي پر طلب اقدام کول دي).

د "يو مخکيني عبارت" وضاحت (د طلب موائبه او ايشاد شرعي حيثيت)

وَالْمُرَادُ بِقَوْلِهِ فِي الْكِتَابِ "أَشْهَدَ فِي مَجْلِسِهِ ذَلِكَ عَلَى الْمُطَالِبَةِ" طَلَبُ الْمَوَائِبَةِ أَوْ بِه قَدُورِي [متن] کي دامام قدوري رَحْمَةُ اللَّهِ په دې قول "أَشْهَدَ فِي مَجْلِسِهِ الْخ" سره طلب موائبه مراد دی وَالْإِشْهَادُ فِيهِ لَيْسَ بِلَازِمٍ أَوْ بِه دې [طلب موائبه] کي ايشاد ضروري دی إِنَّمَا هُوَ لِنَفْسِ التَّجَاهِدِ ايشاد [يعني گواه درول] خو صرف د انکار د نفي کولو لپاره دی [چي که مشتري انکار وکړي، نو د هغه د نفي کولو او ختمولو لپاره گواه پېش کړی سي] وَالْتَّقْيِيدُ بِالْمَجْلِسِ إِشَارَةٌ إِلَى مَا اخْتَارَهُ الْكَرْخِيُّ او د مجلس قيد لگول دامام کرخي رَحْمَةُ اللَّهِ د اختيار کړی سوي روايت و طرف ته اشاره ده وَيَصِحُّ الطَّلَبُ بِكُلِّ لَفْظٍ يُفْهَمُ مِنْهُ طَلَبُ الشُّفْعَةِ او [د شفعي] طلب کول په هر هغه لفظ سره صحيح دی چي له هغه څخه د شفعي طلب فهمول کيږي كَمَا لَوْ قَالَ: طَلَبْتُ الشُّفْعَةَ لکه شفيع چي [داسي] ووايي: ما شفعه طلب کره أَوْ أَطْلُبُهَا يازه شفعه طلب کووم أَوْ أَنَا طَالِبُهَا يازه د شفعي طلب کونکی يم لَأَنَّ الْإِعْتِبَارَ لِلنَّعْنَى ځکه چي اعتبار معنی لره دی.

اللفات: ﴿إِشْهَاد﴾ د افعال د باب مصدر دی: گواه درول، گواه جوړول، ﴿تَجَاهِد﴾ د تفاعل د باب مصدر دی: يو د بل انکار کول، ﴿تَقْيِيد﴾ د تفعیل د باب مصدر دی: قيد لگول، مقيد کول.

تشریح: صاحب د هدايي رَحْمَةُ اللَّهِ د متن د مخکيني عبارت "أَشْهَدَ فِي مَجْلِسِهِ ذَلِكَ عَلَى الْمُطَالِبَةِ" وضاحت کوي، فرمايي چي له دې څخه طلب موائبه مراد دی يعني په بيع د خبر بدللو په وخت کي پر شفيع طلب موائبه ضروري دی، او پاته سو په هغه مجلس کي طلب ايشاد يعني گواه درول ضروري نه دي، بلکي پر طلب موائبه د گواه درولو حکم يې صرف په دې وجه کړی دی چي که مشتري د شفيع د طلب موائبه انکار وکړي (چي تاخو سمدستي د شفعي [او د مشفوعه ځای درانيولو] طلب نه دی کړی)، نو شفيع به د گواهانو په ذريعه خپل طلب ثابت کړی سي او بغير له گواهانو څخه د طلب موائبه د ضروري کېدلو وجه داده چي د شفيع حق دياتا (نيماينه و بين الله) ثابت سي او بل دا چي که مشتري د شفيع د طلب موائبه انکار وکړي، نو شفيع به قسم اخيستلای سي چي ما طلب کړی وو.

او په متن کي چي امام قدوري رَحْمَهُ الله تر "أَشْهَد" وروسته د "فِي مَجْلِسِهِ" قيد لگولی دی، دا و دې طرف ته اشاره ده چي د هغه په نېز دامام کرخي رَحْمَهُ الله قول خوښ او مختاره دی (يعني دخبرېدلو تر مجلسه پوري شفيع ته د طلب دا اختيار ورکولو قول).

وروسته فرمايي چي د شفعي د طلب لپاره الفاظ متعين نه دي، بلکي هر هغه لفظ چي له هغه څخه د شفعي طلب فهمول کيږي، په هغه سره د شفعي طلب کول صحيح دي؛ ځکه چي په عرف او معاملاتو کي معاني وولره اعتبار دی، نه الفاظ وولره، لکه څرنگه چي همدا فقهي قاعده ده چي "الْأَعْتَبَارُ لِلْمَعْنَى، لَا لِلْمَبْنَى"، لهذا کله چي شفيع اُطْلُبُ، اَنَا طَالِبُ الشُّفْعَةِ يا داسي نور الفاظ وويي چي له هغه څخه د شفعي طلب فهمول کيږي، نو په هغه سره به دده طلب ثابتيږي.

په شفعه کي طلب اشهاد يعني گواه درول کله ضروري دي ؟

وَإِذَا بَدَأَ الشَّفِيعُ بَيِّنَ الدَّارِ أَوْ كَلَهُ چي شفيع ته د کور خرڅېدلو خبر ورسپري لَمْ يَجِبْ عَلَيْهِ الْإِشْهَادُ حَتَّى يُخْبِرَهُ رَجُلَانِ أَوْ رَجُلٌ وَامْرَأَتَانِ أَوْ وَاحِدٌ عَدْلٌ نو پر هغه گواه درول [گواه پېشول] واجب نه دي، تر دې چي هغه ته دوه خلک، يا يو سړی او دوي ښځي، يا يو عادل سړی خبر ورکړي عِنْدَ أَبِي حَنِيفَةَ [داحکم] دامام صاحب رَحْمَهُ الله په نېز [دی] وَقَالَ: يَجِبُ عَلَيْهِ أَنْ يُشْهَدَ إِذَا أَخْبَرَهُ وَاحِدٌ خَرًّا كَانَ أَوْ عَبْدًا صَبِيًّا كَانَ أَوْ امْرَأَةً أَوْ صَاحِبِينَ رَحْمَهُمَا الله فرمايي: چي پر شفيع گواه درول واجب دي کله چي هغه ته [فقط] يو سړی خبر ورکړي، برابره ده هغه آزاد وي يا غلام وي، بچي وي يا ښځه وي إِذَا كَانَ الْخَبْرُ حَقًّا [په دې شرط] کله چي خبر رښتونی وي وَأَصْلُ الْاِخْتِلَافِ فِي عَزْلِ الْوَكِيلِ او [دامام صاحب او صاحبين] اصل اختلاف د وکیل د معزوله کولو په باره کي دی وَقَدْ ذَكَرْنَاهُ بِدَلَالَتِهِ وَأَخَوَاتِهِ فِيمَا تَقَدَّمَ او هغه موږ د خپل دلائلو او مثالونو سره مخکي ذکر کړی دی [د کتاب أدب القاضي "فصل القضاء بالمواريث" په آخر کي] وَهَذَا بِخِلَافِ الْبُخَيْرَةِ إِذَا أَخْبَرَتْ عِنْدَهُ او داد مخيره ښځي په خلاف دي کله چي د هغې سره خبر ورکول سي [يعني هغې ته خبر ورکول سي چي تا ته خاوند د طلاق اختيار درکړی دی] لِأَنَّهُ لَيْسَ فِيهِ الزَّامُ حُكْمٌ ځکه په دې کي د څه حکم لازمول نسته وَبِخِلَافِ مَا إِذَا أَخْبَرَهُ الْبُشَيْرِيُّ

او په خلاف د هغه صورت [هم] کله چي مشتري په خپله شفيع ته خبر ورکړي [نو هم نصاب شهادت (يعني دوه کسان) او فاسي نور ضروري نه دي] لَا تَنْتَ خَصْمٌ فِيهِ ځکه چي مشتري خپله په دې باب کي خصم دی [په بله رينا: ځکه چي مشتري خپله د حق شفيع په سلسله کي د شفيع مد مقابل او د هغه سره خصوصت او دعوی کونکی دی] وَالْعَدَالَةُ غَيْرُ مُعْتَبَرَةٍ فِي الْخُصُومِ او په خصمونو [خاصمينو] کي عدالت معتبر نه دی.

اللفات: ﴿عزل﴾ د ضرب د باب مصدر دی: معزوله کول، برطرفه کول (له منصبه ليري کول).
 ﴿مخيرة﴾ هغه ښځه چي خاوند د طلاق اختيار ورکړی وي. ﴿خصم﴾ جنگ او دعوی کونکی، فريقت مخالف، مدعي او مدعي عليه دواړو ته ويل کيږي (دوی يو د بل خصم دي). ﴿خصوم﴾ جمع د خَصْمٌ ده: دعوی والا خلک (کوم چي په خپل مينځ کي پريوشي تنازع او دعوی لري). مدعيان او مدعي عليهم.

تشریح: صورت د مسئلې: دادی که شفيع ته په يو توگه د مشفوعه خای د خرڅېدلو خبر ورکول سي (چي ستا همسايه يا شريک خو خپل ځمکه يا کور خرڅ کړی)، نو پر شفيع څه وخت گواه درول ضروري دی؟، په دې سلسله کي دوه مذهبه دي: ① دامام صاحب رَحْمَةُ اللهِ مَذهب دادی چي نصاب شهادت يا عدالت ضروري دی يعني تر څو چي دوه خلک يا يو سړی او دوی ښځي يا يو عادل سړی شفيع ته د مشفوعه خای د خرڅېدلو خبر نه ورکړي، تر هغه وخته پر شفيع اشهاد (گواه درول) ضروري نه دي.
 ② د صاحبينو مذهب دادی چي دلته نصاب يا عدالت ضروري نه دی، بلکي که فقط يو سړی راسي خبر ورکړي او شفيع د هغه خبر صحيح او رښتونی وگڼي، نو هم پر شفيع اشهاد ضروري دی.

صاحب د هدايي رَحْمَةُ اللهِ فرمايي چي دامام صاحب او صاحبينو اصل اختلاف د وکیل معزوله کولو په مسئله کي دی، يعني که يو مؤکل خپل وکیل معزوله کړي او بيا وکیل ته د خپل معزولتيا خبر ورسيږي، نو په دې صورت کي امام صاحب نصاب شهادت يا عدالت ضروري بولي، او صاحبين فرمايي چي فقط د يوه فرد په خبر سره هم هغه معزوله کيږي.

وهذا بخلاف المخيرة: په دې سره داراښيي چي دامام صاحب رَحْمَةُ اللهِ په نېز د هر خبر لپاره نصاب شهادت يا عدالت ضروري نه دی، بلکي که خاوند د خپلي ښځي په ناموجوديت کي هغې ته د طلاق اختيار ورکړي او بيا هغې ته فقط يو کس خبر ورکړي (چي ته مخيره يې، تا ته خاوند د طلاق اختيار درکړی)، او د دې په اورېدلو سره دا ښځه خپل ځان ته طلاق ورکړي نو طلاق واقع کيږي، او گوري! په

دې مسئله کي امام صاحب د نصاب شهادت يا عدالت اعتبار نه دی کړی بلکه صرف د فرد واحد خبر يې معتبر گڼلی دی؛ د دې وجه داده چي د مخیره بنځي په مسئله کي الزام حکم نسته، يعني که مخیره بنځه طلاق اختيار کړي او خاوند دا اختيار ور کولو تصديق وکړي (چي هو! ما د طلاق اختيار ور کړی دی)، نو هغه طلاقيري، کښې د خاوند د انکار په صورت هغه دده بنځه پاتيري او نه طلاقيري؛ ځکه چي نکاح خوله مخکي څخه لا ثابته او لازمه ده؛ (څرنگه چي دلته پر بنځي د هيڅ حکم لازم نسته، نو ځکه نصاب او عدالت ضروري نه دي (انصار الهداية))

د دې په خلاف د شفيع په مسئله کي الزام حکم موجود دی؛ ځکه که شفيع ته د بيع خبر ورسيږي خو بيا هم هغه سکوت اختيار کړي، نو هغه به د همسايه توب د ضرر سره مخامخ سي (په دې توگه چي مشفوعه ځای به بل بد څوک رانيسي)، (همدا ډول دا هم ښکاره خبره ده چي شفيع په خپل حق شفعه سره د بل چا [بائع او مشتري] ځای اخلي، نو په شفعه کي الزام نسته). خلاصه دا چي د مخیره بنځي په مسئله کي الزام حکم نسته، نو ځکه هلته نصاب (عدد) او عدالت شرط نه دی، او د شفيي په مسئله کي الزام حکم نسته، نو په دې وجه دلته نصاب او عدالت شرط دی.

وبخلاف إلخ: په دې عبارت سره صاحب د هدايي رَحِمَهُ اللهُ يوه بله مسئله ذکر کوي، چي په هغه کي هم امام صاحب نصاب او عدالت ضروري نه بولي، هغه داده چي که مشتري له بائع څخه کور رانيسي او بيا خودي مشتري و شفيع ته د بيع خبر ورکړي (چي ستا همسايه يا ستا شريک خو ځای خرڅ کړی)، نو دلته هم عدد او عدالت ضروري نه دی؛ ځکه چي دلته مشتري په خپله خصم دی، او په خصم کي د عدالت اعتبار نه کيږي، ځکه خصم (مشتري) د بيع په خبر ور کولو سره خپل ځان ته نقصان رسوي، نو ښکاره خبره ده چي هغه به رښتيا وايي، نو په دې وجه د هغه عادل کېدل يا دوه کسان کېدل ضروري نه دي.

د شفيي د طلب کولو دويمه درجه (د طلب تقرير او طلب اشهاد حکم)

وَالثَّانِي طَلَبُ التَّقْرِيرِ وَالْإِشْهَادِ اَوْ دَوِيم [قسم] طلب تقرير او اشهاد دی لِأَنَّهُ مُخْتَارٌ إِلَيْهِ لِإِثْبَاتِهِ عِنْدَ الْقَاضِي ځکه چي شفيع د قاضي مخ ته د خپل طلب ثابتولو لپاره اشهاد [گواه درولو] ته محتاج دی عَلَى مَا ذَكَرْنَا لَكُمَا [مخکي] چي موږ ذکر کړه وَلَا يُنْكَتُهُ إِلَّا شَهِادُ ظَاهِرًا عَلَى طَلَبِ الْمُوَأَثَبَةِ اَوْ شَفِيعٍ لَهَا پر طلب موأثبه اشهاد [گواه درول] په ظاهره ممکن نه دي لِأَنَّهُ عَلَى قَوْرِ الْعِلْمِ بِالْإِشْرَاءِ ځکه چي طلب موأثبه په رانيولو د خبرېدلو سره فوراً ده [يعني چي کله شفيع د مشفوعه ځای په بيع او رانيول کېدلو خبر سي، نو فوراً (سمدستي) پر هغه طلب موأثبه لازم ده] فَيَحْتَاجُ بَعْدَ ذَلِكَ إِلَى طَلَبِ الْإِشْهَادِ وَالتَّقْرِيرِ نو ځکه

شفيع به طلب اشهاد و تقرير ته تر طلب مواثبه وروسته محتاج وي وَيَبَيِّنُهُ مَا قَالَ فِي الْكِتَابِ اود دې طلب بيان همغه دی کوم چي امام قلدوري رَحِمَهُ اللهُ په کتاب [متن] کي ویلی دی [چي همغه یې په راروان متن کي ذکر کړی دی].

اللفات: «تقرير» د تفصيل د باب مصدر دی: ثابتول، «اشهاد» د افعال د باب مصدر دی: گواه جوړول، (يو څوک پر خپل قول او دعوی) گواه درول.

تشریح: صاحب د کتاب رَحِمَهُ اللهُ ویلي وه چي د طلب درې قسمونه دي، اول قسم (يعني طلب مواثبه) يې بيان کړی، اوس د طلب اشهاد بيان کوي چي دهغه نوم طلب تقرير دی، کیفیت او طريقه به يې په راروانو عبارتو کي ذکر سي، د طلب تقرير او اشهاد فايده داده چي که مشتري د شفيع د طلب انکار وکړي (چي تاد شفيعي طلب نه دی کړی)، نو شفيع په خپل دغه طلب سره د قاضي په عدالت کي خپل طلب مواثبه ثابتولای سي، او دغه طلب (طلب تقرير و اشهاد) ته ضرورت ولي سته، دامخکي بيان سوه.

ولا يمكنه الخ: او د دې طلب ضرورت تر طلب مواثبه وروسته ولي نه دی، ولي د طلب مواثبه سره يو ځای ضروري نه دی ځکه څول سوی؟، نو فرمایي چي دهغه سره ځکه يو ځای نه دی ضروري سوی چي په بيع تر خبرېدلو وروسته فوراً پر شفيع طلب مواثبه ضروري ده او د ښکاره خبره ده چي ډېر ځله د خبرېدلو په وخت (مجلس علم) کي د شفيع سره هيڅ کس موجود نه وي، لهذا که د شفيع د خبرېدلو په وخت کي پر هغه د طلب مواثبه سره طلب اشهاد هم ضروري و ځکه څول سي، نو شفيع ته به ضرر لاحق سي او د گواهانو د نه موجودېدلو په وجه به دهغه حق شفعه ختم سي، نو ځکه دغه طلب تر طلب مواثبه وروسته اېښودل سوی دی. د دې پوره وضاحت به په راروان عبارت کي ذکر سي.

د طلب اشهاد ځای (چي گواه به چيري قائموي)

ثُمَّ يَنْهَضُ مِنْهُ يَغْنِي مِنَ الْمَجْلِسِ بَيَا دې شفيع له هغه يعني له مجلس څخه ولاړ سي وَيُشْهَدُ عَلَى الْبَائِعِ او پر بائع [د بائع مخته] ځي [پر خپل طلب] گواه ودروي [خودا په هغه وخت کي] [إِنْ كَانَ الْبَيْعُ فِي يَدَيْهِ، مَغْنَاهُ لَمْ يُسَلَّمْ إِلَى الْبُيْتَرِيِّ] که چيري مبيع د بائع په قبضه کي وي. يعني تر اوسه يې مشتري ته سپارلې نه وي. أَوْ عَلَى الْبُيْتَرِيِّ أَوْ عِنْدَ الْعَقَارِ يا [شفيع] دي پر مشتري يا د جايداد سره گواه ودروي فَإِذَا فَعَلَ ذَلِكَ نَوَ كله چي شفيع دا وکړي اسْتَقْرَثَ شَفَعَتَهُ نو دهغه شفعه پنځه [او مضبوطه] سوه

وَهَذَا لِأَنَّ كُلَّ وَاحِدٍ مِنْهُمَا خَصَمٌ فِيهِ أَوْ دَا حُكْمُهُ چي له بائع او مشتري شخه هريو [په حق شفعه كي د شفع] خصم دی رَأَى لِلْأَوَّلِ الْيَدَ وَلِلثَّانِي الْمِلْكَ حُكْمُهُ چي د اول [بائع] لپاره قبضه ده او د دويم [مشتري] لپاره ملكيت دی وَكَذَا يَصِحُّ الْإِشْهَادُ عِنْدَ الْبَيْعِ رَأَى الْحَقُّ مُتَعَلِّقٌ بِهِ او همدارنگه د مبيع سره [پر خپل طلب او دعوی] گواه درول [حُكْمُهُ] صحيح كيږي چي حق [حق شفعه] د مبيع سره متعلق دی فَإِنْ سَلَّمَ الْبَائِعُ الْبَيْعَ بيا كه بائع [و مشتري ته] مبيع وسپاري لَمْ يَصَحَّ الْإِشْهَادُ عَلَيْهِ نو پر بائع [د بائع مخه] اِشهاد صحيح نه دی لِيُخْزَوْجِهِ مِنْ أَنْ يَكُونَ خَصْمًا حُكْمُهُ چي هغه له خصم كېدلو شخه ووتی [يعني اوس بائع د شفع خصم پاته نه سو] إِذْ لَا يَدَ لَهُ وَلَا مِلْكَ حُكْمُهُ چي [اوس] هغه لره نه قبضه سته او نه ملكيت فَصَارَ كَأَنَّ جَنْبِي نُو هَغْه د اجنبي په خبر سو.

اللفات: ﴿ينهض﴾ د فتح د باب مضارع ده: پورته كېدل، ولاړېدل، جگېدل، ﴿مبتاع﴾ د افتعال د

باب فاعل دی: رانيونکی، مشتري، ﴿عقار﴾ جايداد، يعني حُكمه، کور او داسي نور، ﴿خصم﴾ د جنگ او دعوي يو فريق، فريق مخالف، ﴿اليَدُ﴾ مراد حُني قبضه ده.

تشریح: په دې عبارت كي د طلب اِشهاد وضاحت کوي، فرمايي چي د خبرېدلو تر مجلس (مجلس علم) وروسته شفع ته پکار دي چي په چټکتيا سره ولاړ سي او طلب اِشهاد وکړي، که چيري مبيع (خرڅ کړی سوی خای) تر اوسه د بائع (خرڅونکي) په قبضه كي وي او مشتري ته يې حواله کړی نه وي، نو شفع دي هغه ته ورسي او د هغه مخ ته دي پر خپل طلب گواهان ودروي (چي ماد شفعي طلب کړی دی او اوس يې هم طلب کوم او دامبيع خای زه غواړم)، او که چيزي مبيع د مشتري په قبضه كي وي، نو د هغه مخ ته دي گواهان ودروي. همدارنگه د مبيع سره هم پر خپل طلب گواهان درولای سي.

د بائع يا مشتري مخ ته طلب اِشهاد حُكمه کولای سي چي بائع خو پر مبيع قابض دی (يعني مبيع خای د هغه په قبضه كي دی) او مشتري درانيولو په وجه د مبيع مالک سوي دی، نو دوی دواړه د حق شفعه په سلسله كي د شفع خصم جوړېدای سي. (لهذا د خپلي حق قوي کولو لپاره د بائع يا مشتري مخ ته طلب اِشهاد ضروري دی).

او څرنگه چي د شفع حق (يعني حق شفعه) په همدې مبيع كي دی، نو حُكمه د مبيع سره هم گواهان درولای سي. او دا ټوله صرف د خپل حق مضبوطولو او ثابتولو لپاره دي.

فران سلم الخ: فرمايي که بائع مبيع مشتري ته حواله کړي. نو څرنگه چي اوس هغه خصم پاته نه سو. ځکه اوس هغه نه پر مبيع قابض دی او نه يې مالک دی بلکي دا جنبي په څېر سو. نو په دې وجه اوس دهغه مخته گواه درول لغو سو (ځکه ښکاره خبره ده چي اوس دهغه مخته طلب اشهاد هيڅ فايده نه کوي).

د طلب اشهاد طريقه

وَصُورَةُ هَذَا الطَّلَبِ أَنْ يَقُولَ اَوْ ددغه طلب صورت دا دی چي شفيع داسي ووايي اِنْ فَلَانًا اشْتَرَى هَذِهِ الدَّارَ وَأَنَا شَفِيعُهَا چي فلانکي کس دا کور رانيولی دی او زه ددغه کور شفيع یم وَقَدْ كُنْتُ طَلَبْتُ الشَّفْعَةَ وَأَطْلُبُهَا الْآنَ فَاشْهَدُوا عَلَيَّ ذَلِكَ اَوْ ما [مخکي هم] دشفعي طلب کړی وو او اوس يې هم کوم نو تاسي پر دې گواهان سئ! وَعَنْ أَبِي يُوسُفَ أَنَّهُ يُشْتَرَطُ تَسْيِةُ الْبَيْعِ وَتَحْدِيدُهُ اَوْ له امام ابو يوسف رَحِمَهُ اللهُ څخه روايت دی چي د مبيع [ځمکي يا کور] نوم اخيستل او دهغه حدونه بيانول شرط دي لِأَنَّ الْبُطْلَانَةَ لَا تَصَحُّ إِلَّا فِي مَعْلُومٍ ځکه چي مطالبه صرف په معلوم شي کي صحيح کيږي وَالثَّلَاثُ طَلَبُ الْخُصُومَةِ وَالتَّمْلِکُ اَوْ درېيم [قسم] طلب خصومت او طلب تملک دی وَسَنَدُ كُرْ كَيْفِيَّتَهُ مِنْ بَعْدِ إِنْ شَاءَ اللهُ تَعَالَى اَوْ دهغه كيفيت به موږ انشاء الله وروسته ذکر کړو.

اللفات: «تسسية» د تفصيل د باب مصدر دی: نومول، نوم اخيستل، ذکر کول (بيانول)، متعين کول، «تحديد» داهم د تفصيل مصدر دی: حد بندي، حدود بيانول (مثلاً د ځمکي حدود متعين کول چي له دې ځايه تر دې ځايه پوري).

تشریح: په دې عبارت کي صاحب د هدايي رَحِمَهُ اللهُ د طلب اشهاد طريقه بيانوي چي شفيع دي د څو خلکو په موجوديت کي دا ووايي چي ”دا ځای (ځمکه يا کور) کوم چي زما د ځای پر برابر دی. فلانکي دا رانيولی دی او زه ددې شفيع یم. ما مخکي هم دشفعي طلب کړی دی. اوس يې هم طلب کووم. تاسو زما پر طلب گواهان سئ!“.

له امام ابو يوسف رَحِمَهُ اللهُ څخه يو روايت داهم دی چي دهغه په نېز د مبيع ځای (ځمکي يا کور) نوم اخيستل او دهغه څلور سره حدود بيانول هم ضروري دي، ځکه چي د نوم او حدودو په بيانولو (تسميه او تحديد) سره د مبيع ذات او دهغه طول او عرض متعين کيږي او مبيع په يقيني توگه معلوم کيږي، او طلب او دعوی د معلوم شي کول صحيح دي. نو ځکه تر تسميه او تحديد وروسته به دشفيع طلب او دعوی صحيح وي.

والثالث إلخ: د شفعي د طلب کولو درېیمه درجه يعني د طلب درېیم قسم طلب خصومت دی، د دې مطلب دادی په درېیم حل دي شفيع د قاضي مجلس ته ولاړ سي او هلته دي دخپل حق شفعه طلب او خصومت وکړي او د مبيع تملک (مالک کېدلو) دعوی دي وکړي (چې دامبيع خای زه رانیسم او زه یې مالک کېرم)، دې ته طلب خصومت او طلب تملک وایي، د دې کیفیت او وضاحت به انشاء الله وروسته راسي،

د طلب اشهاد مودت

قَالَ [امام قدوري رَحِمَهُ اللهُ] فرمائي وَلَا تَسْقُطُ الشُّفْعَةُ بِتَأْخِيرِ هَذَا الطَّلَبِ عِنْدَ أَنْ حَنِيفَةً اَوْشَفَعَهُ نَه ساقطېږي د دغه طلب [طلب خصومت] په ځنډولو سره د امام صاحب رَحِمَهُ اللهُ په نېز وَهُوَ رَوَايَةٌ عَنْ أَنْ يُوسُفَ او همدا له امام ابو يوسف رَحِمَهُ اللهُ څخه هم يو روايت دی وَقَالَ: مُحَمَّدٌ: [❦] إِنَّ تَرْكَهَا شَهْرًا بَعْدَ الْإِشْهَادِ او امام محمد رَحِمَهُ اللهُ فرمائي: که شفيع له گواه درولو [طلب اشهاد] څخه وروسته تر يوې مياشتې پوري خصومت [طلب خصومت] پرېږدي بَطَلَتْ نو شفعه باطلېږي وَهُوَ قَوْلُ زُفَرٍ او همدا د امام زفر رَحِمَهُ اللهُ قول هم دی مَعْنَاهُ إِذَا تَرَكَهَا مِنْ غَيْرِ عَذْرٍ د دې مطلب دادی چې کله هغه بغير له عذره خصومت پرېږدي وَعَنْ أَنْ يُوسُفَ أَنَّهُ إِذَا تَرَكَ الْمُخَاصِمَةَ فِي مَجْلِسٍ مِنْ مَجَالِسِ الْقَاضِي او له امام ابو يوسف رَحِمَهُ اللهُ څخه [بل] روايت دادی چې کله شفيع د قاضي له مجلسونو څخه په يو مجلس کي مخاصمه [دعوی او طلب] پرېږدي تَبْطُلُ شُفْعَتُهُ نو دده شفعه باطلېږي لِأَنَّهُ إِذَا مَضَى مَجْلِسٌ مِنْ مَجَالِسِهِ وَلَمْ يُخَاصِمْ فِيهِ اخْتِيَارًا ځکه کله چې د قاضي له مجلسونو څخه يو مجلس تېر سو او ده په خپل اختيار سره په هغه کي مخاصمه نه وکړه دَلَّ ذَلِكَ عَلَى إِغْرَاضِهِ وَتَسْلِيْمِهِ نو دا دده پر اعراض او تسليم [يعني د شفعي پر پرېښولو] دلالت کوي.

اللفات: «شهرأ» يوه مياشته، «إشهاد» د افعال د باب مصدر دی: گواه درول، گواه جوړول.
تشریح: صورت د مسئلې: دادی که يو شفيع له طلب موابه او طلب اشهاد څخه وروسته په طلب خصومت کي تاخير وکړي (يعني د قاضي په مجلس کي د حق شفعه د مطالبې او دعوي پېشولو لپاره ناوخته ولاړ

❦ القول الرابع: قول أبي حنيفة رَحِمَهُ اللهُ، لكن الفتوى اليوم على قول محمد رَحِمَهُ اللهُ لأنه أوفق لهذا الزمان، انظر للمفصل

سي لو خند وکړي، نو د هغه دا تاخير به يا د عذر په وجه وي يا بېله عذر به وي، که چيري د عذر په وجه وي، نو په دې سره بالاتفاق د هغه حق شفعه نه ساقطیږي. او که بغير له عذر وي (يعني بغير له عذر په طلب خصومت کي تاخير وکړي)، نو د امام صاحب رَحْمَةُ اللهِ په نېز او د امام ابويوسف رَحْمَةُ اللهِ د يوه روايت مطابق په دې صورت کي هم په تاخير سره حق شفعه نه ساقطیږي. د امام محمد او امام زفر رَحْمَةُ اللهِ مسلك دادی چي که شفيع بغير له څه عذر تر يوې مياشتي پوري طلب خصومت نه وکړي، نو د هغه حق شفعه ساقطیږي.

د امام ابويوسف رَحْمَةُ اللهِ يو بل روايت دادی چي که شفيع د قاضي په مجلس کي طلب خصومت نه وکړي، نو د هغه حق شفعه ساقطیږي او ختمیږي، د هغه دليل دادی چي د قاضي مجلسونه د خپل حقوقو د ثابتولو لپاره وضع سوي دي (چي څوک هلته خپل حق طلب کړي او د قاضي په قضاوت سره يې ثابت کړي)، لهدا کوم کس چي د قاضي په مجلس کي د خپل حق طلب نه کوي او نه يې ثابتوي، نو دا به گنل کيږي چي هغه له خپل حق غوښتلو څخه اعراض کوي او نه يې خوښوي، نو ځکه په دې صورت کي د هغه حق شفعه باطلیږي.

د امام محمد رَحْمَةُ اللهِ دليل

وَجْهٌ قَوْلِ مُحَمَّدٍ أَنَّهُ لَوْ لَمْ يَسْقُطْ بِتَأْخِيرِ الْخُصُومَةِ مِنْهُ أَبَدًا د امام محمد رَحْمَةُ اللهِ د قول وجه داده چي که د طلب خصومت په ځنډولو سره هيڅکله هم شفعه ساقطه نه سي يَتَضَرَّرُ بِهِ الْبُشْتَرِيُّ نو په دې سره مشتري ته ضرر رسيږي لَأَنَّهُ لَا يُبْكِنُهُ التَّصَرُّفُ، حَذَارَ نَقْضِهِ مِنْ جِهَةِ الشَّفِيعِ ځکه مشتري لره به هيڅ تصرف کول ممکن نه وي، د شفيع له طرفه د هغه د تصرف ماتېدلو له بيري [يعني د شفيع له جانب د مشتري د تصرف ماتېدلو له بيري به مشتري هيڅ تصرف نه سي کولای] فَقَدْ رَأَاهُ بِشَهْرٍ نو ځکه موږ هغه په يوې مياشتي سره مقدر [او متعين] کړی لَأَنَّهُ آجِلٌ وَمَا دُونَهُ عَاجِلٌ ځکه چي دا يوه مياشته وروستنی مودت دی او تر يوې مياشتي کم بهرنی مودت دی [يعني يوه مياشته زيات او ليري مودت دی او تر يوې مياشتي کم وخت لږ او قريب مودت دی] عَلَى مَا مَرَّقَ الْأَيَّامَ لکه څرنگه چي په کتاب الايمان کي تېر سوه.

اللفات: ﴿يتضرر﴾ د تفعل مضارع ده: نقصان رسېدل، نقصان مند کېدل (تاواني کېدل)، ﴿حذار﴾

بېره، ځان ساتنه، ﴿لنقض﴾ د نصر د باب مصدر دی: ماتول، ماتېدل، ﴿آجل﴾ وروستنی، مؤخر، مراد ځني مده بعيده دی، ﴿عاجل﴾ بهرنی، ژر کېدونکی، فوري، مراد ځني مده قريبه دی.

تشریح: مخکي ذکر سوه چي دامام محمد رَحْمَةُ اللهِ په نهزيوه مياشت د طلبِ خصومت ځنډول (مؤخر کول) حق شفعه ساقطوي، په دې عبارت کي دهغه دليل ذکر کوي، حاصل يې دادی چي امام محمد رَحْمَةُ اللهِ چي کوم د يوې مياشتي قيد لگولی دی، هغه يې ځکه لگولی دی چي مشتري ته نقصان او ضرر نه ورسيري، ځکه که د طلبِ خصومت په تأخير سره دهمېشه لپاره حق شفعه ساقط نه سي، نو ښکاره خبره ده چي مشتري به له دې بيړي په رانيول سوي ځای کي هيڅ تصرف او لاسوهنه نه سي کولای چي که زه تصرف وکړم او په دې ځای کي څه وداني جوړه کړم او بيا وروسته شفيع په طلبِ خصومت سره دا ځای بيرته زما څخه واخلي، نو زما تصرف به مات کړي او زما خواري وکوښن به عبث ولاړ سي، لهذا له دې بيړي به مشتري په رانيول سوي ځای کي هيڅکله هم شی نه جوړوي، نو په دې وجه امام محمد رَحْمَةُ اللهِ فرمايي چي شفيع ته به دزيات تأخير اجازه نه ورکول کيږي بلکي لږ ټاکل سوی مودت به دهغه اختيار ورکول کيږي چي مشتري ته ضرر لاحق نه سي، نو په دې باره کي امام محمد رَحْمَةُ اللهِ يوه مياشته مودت وټاکي، ځکه يوه مياشته کم مودت دی، لکه څرنگه چي په کتاب الايمان کي (ددرامود مطالبه کولو په سلسله کي) تريوې مياشتي کم مودت قليل (قريب) او تريوې مياشتي زيات مودت کثير (بعيد) شمارل سوی دی، لهذا که شفيع د يوې مياشتي تر تېرېدلو مخکي طلبِ خصومت وکړي يعني د قاضي په مجلس کي دخپل حق شفعه مطالبه او دعوی وکړي، نو دهغه حق شفعه نه ساقطیږي او که يوه مياشته يا تر دې زيات وخت په دې کي تأخير وکړي، نو دا حق يې ساقطیږي او ختمیږي.

د امام صاحب رَحْمَةُ اللهِ دليل

وَوَجْهٌ قَوْلِ ابْنِ حَنِيفَةَ وَهُوَ ظَاهِرُ الْمَذْهَبِ وَعَلَيْهِ الْفَتْوَى أَنَّ الْحَقَّ مَتَى ثَبَتَ وَاسْتَقَرَّ او دامام صاحب رَحْمَةُ اللهِ د قول وجه (او همدارو ظاهر مذهب او مفتي به قول دی) داده چي حق کله ثابت او مضبوط سي لَا يَسْقُطُ إِلَّا بِاسْقَاطِهِ نو [بيا] هغه نه ساقطیږي مگر د صاحب الحق په ساقطولو سره وَهُوَ التَّضَرُّعُ بِلِسَانِهِ او هغه دده په خپل ژبه سره تصريح کول دي [يعني دخپل حق ساقطولو شکل دادی چي د حق خاوند په خپل ژبه سره ددې تصريح وکړي] كِتَابِي سَائِرِ الْحُقُوقِ لکه څرنگه چي په ټولو حقوقو کي [همداسي ده] وَمَا ذُكِرَ مِنَ الضَّرَرِ يُشْكَلُ بِهَا إِذَا كَانَ غَائِبًا او [دامام محمد رَحْمَةُ اللهِ په قول کي] چي د کوم ضرر يادونه سوي ده پر هغه په هغه صورت سره اشکال کيږي کله چي شفيع غائب وي [يعني

پر هغه دا اشكال واريږي چي که شفيع غائب او مسافر وي نو خو هم مشتري ته ضرر رسيږي [وَلَا تَرْقُ لِي حَقُّ
 الْمُشْتَرِي بَيْنَ الْحَضَرِ وَالسَّفَرِ] حال دا چي د مشتري په حق کي [د شفيع] د سفر او حضر هيڅ فرق نسته
 وَلَوْ عَلِمَ أَنَّهُ لَمْ يَكُنْ فِي الْبَلَدِ قَاضٍ او که دا معلومه سي چي په ښار کي قاضي نسته لَا تَبْطُلُ شَفَعَتُهُ
 بِالتَّأخير بِالْإِثْقاقِ نو [په دې صورت کي] بالاتفاق د تأخير کولو په وجه د شفيع شفيع نه باطليږي
 لِأَنَّهُ لَا يَتِمُّكَ مِنَ الْخُصُومَةِ إِلَّا عِنْدَ الْقَاضِي حُكْمَ چي شفيع پر خصومت قدرت نه لري مگر صرف د
 قاضي محته [د قاضي په مجلس کي] فَكَانَ عُذْرًا نو دا به عذر وي.

اللغات: «استقر» د استعمال د باب ماضي ده: مضبوطېدل، پخېدل، «تصريح» د تفصيل د باب
 مصدر دی: واضح او ښکاره بيانول، «لايتمكن» د تفعل له بابه د نفی صيغه ده: قدرت لرل (قدرت
 پيدا كول)، قادر کېدل.

تشریح: صاحب د هدايي رَحْمَةُ اللهِ له دې حايه دامام صاحب دليل ذکر کوي، هغه فرمايي چي په
 تمام حقوقو کي اصول دا دی چي حق کله ثابت او مضبوط سي، نو بيا نه ساقطېږي (ترڅو چي په خپل
 ژبه سره انکار نه وکړي)، لېکن کله چي د حق خاوند په خپل ژبه سره انکار وکړي او خپل حق ختم او
 ساقط کړي، نو بيا ساقطېږي. او شفيع هم يو حق دی، لهذا کله چي د شفيع په طلب مواثبه او طلب
 اشهاد سره دا حق ثابت او مضبوط سو، نو د طلب خصومت په تأخير سره به نه ساقطېږي، مگر دا چي
 شفيع خپل دا حق پرېږدي او ساقط يې کړي، او څرنگه چي په پورتنۍ مسئله کي د شفيع حق ثابت
 سوی دی، نو ځکه په تأخير سره به هغه نه ساقطېږي.

وما ذکر إلخ: دا دامام محمد رَحْمَةُ اللهِ د دليل جواب دی، هغه ويلي وه چي "په طلب خصومت کي د
 يوې مياشتي په تأخير کولو سره حق شفيع ساقطېږي ځکه که داسي نه وسي نو مشتري ته ضرر او
 نقصان رسيږي"، نو په جواب کي فرمايي چي دا خبره صحيح نه ده، ځکه که شفيع غائب وي نو بيا
 هم هغه ته خپل حق شفيع حاصلېږي، حال دا چي په دې صورت کي هم مشتري ته ضرر رسيږي،
 لهذا کله چي د شفيع د غائب والي او سفر په صورت کي د مشتري ضرر برداشت کړی سوی دی، نو د
 شفيع د موجود والي په صورت کي هم دا ضرر برداشت کول پکار دي، ځکه چي د مشتري په حق کي
 د سفر او حضر تر مينځ هيڅ فرق نسته.

ولوعلم إلخ: مخكي موبړ وويل چي كه د عذر په وجه تاخير وسي، نو بالا اتفاق حق شفعه نه ساقطيري، همدا وجه ده كه په بنار كي قاضي نه وي چي په دې وجه په طلب خصومت كي تاخير وسي، نو بالا اتفاق دا تاخير حق شفعه نه ساقطوي؛ ځكه شفيع صرف د قاضي مخ ته دخپل حق شفعه دعوى او خصومت كولاى سي، او كله چي قاضي سته نه، نو شفيع به خصومت څنگه وكړي؟! نو ځكه په دې صورت كي به شفيع معذوره گڼل كيږي او د هغه حق شفعه به باقي پاتيري، ساقطيري به نه.

په شفعه كي د قاضي وظيفه (د شفعي د دعوي طريقه)

قَالَ [امام قدوري رَحِمَهُ اللهُ] فَرَمَايِي وَإِذَا تَقَدَّمَ الشَّفِيعُ إِلَى الْقَاضِي فَأَدْعَى الشَّيْءَ وَطَلَبَ الشَّفْعَةَ أَوْ كَلَهُ چي شفيع قاضي ته راسي او درانيول كېدلو دعوى وكړي [چي فلانكي هغه كور رانيوى چي زه د شفعي حق پكښي لرم] او د شفعي طلب وكړي سَأَلَ الْقَاضِي الْمُدْعَى عَلَيْهِ نُو قَاضِي دِي لِه مَدْعَى عَلَيْهِ [مشتري] څخه پوښتنه وكړي فَإِنْ اعْتَرَفَ بِبِلْكَ الَّذِي يَشْفَعُ بِهِ نُو كِه چيري مشتري د شفيع د هغه ملكيت اقرار وكړي چي د هغه په ذريعه شفيع د شفعي دعوى كوي [نوسمه ده] وَلَا كَلْفَهُ بِإِقَامَةِ الْبَيِّنَةِ كَنِي قاضي دي شفيع د بيڼي په پېشولو سره مكلف كړي لَأَنَّ الْبَيِّنَةَ ظَاهِرٌ مُخْتَمَلٌ ځكه چي [د شفيع] قبضه يو ظاهري شى ده چي په هغه كي څو احتمال دي فَلَا تَكُنْ لِإثْبَاتِ الْإِسْتِحْقَاقِ نُو ځكه محض قبضه [د شفيع] د استحقاق ثابتولو لپاره نه كافي كيږي قَالَ [صاحب د هدايي رَحِمَهُ اللهُ] فَرَمَايِي يَسْأَلُ الْقَاضِي الْمُدْعَى قَبْلَ أَنْ يُقْبَلَ عَلَى الْمُدْعَى عَلَيْهِ عَنْ مَوْضِعِ الدَّارِ وَحُدُودِهَا چي قاضي به مدعى عليه [مشتري] ته تر متوجه كېدلو مخكي له مدعي [شفيع] څخه د مشفوع كور د ځاى او حدودو په هكله پوښتنه كوي لَأَنَّهُ ادْعَى حَقَّانِيهَا ځكه چي شفيع په هغه كور كي د حق [حق شفعه] دعوى كړي ده فَصَارَ كَمَا إِذَا ادْعَى رَقَبَتَهَا نُو دا داسي سولكه هغه چي د كور د ملكيت دعوى وكړي وَإِذَا بَيَّنَّ ذَلِكَ أَوْ كَلَهُ چي شفيع دا ټوله بيان كړي يَسْأَلُهُ عَنْ سَبَبِ شَفْعَتِهِ نُو بيا به قاضي له شفيع څخه د شفعي د سبب په هكله پوښتنه كوي لَاخْتِلَافٍ أَسْبَابِهَا ځكه چي د شفعي اسباب مختلف وي فَإِنْ قَالَ: أَنَا شَفِيعُهَا بَدَارِلِي تَلَاَصِقُهَا نُو كِه شفيع ووايي: چي زه د دې كور شفيع يم دخپل هغه

کور په وجه کوم چي ددې کور سره متصل دی أَلَا نَ تَمَّ دَعْوَاةُ نو اوس دهغه دعوی پوره سوه عَلَى مَا قَالَهُ الْخَصَافُ دهغه تفصیل مطابق کوم چي امام خصاف رَحِمَهُ اللهُ ذکر کړی دی ایمني دامام خصاف د قول مطابق د سبب په بیانولو سره دهغه دعوی پوره کيږي وَذَكَرَ فِي الْفَتَاوَى تَحْدِيدُ هَذِهِ الدَّارِ الَّتِي يَشْفَعُ بِهَا أَيْضًا او په فتاوی کي ددې کور حدودو بیانول هم ذکر سوي دي چي دهغه په وجه شفیع د شفعي دعوی کوي وَقَدْ بَيَّنَّا فِي الْكِتَابِ الْمُسَوِّمِ بِالْتَّجْنِيسِ وَالْمَزِيدِ او موږ دا په خپل کتاب کي بیان کړي دي چي دهغه نوم "التجنيس والمزيد" دی.

اللغات: ﴿یشفع﴾ دفتح دباب مضارع ده: شفیع کېدل، شفیع جوړېدل، صاحب د احسن الهدایې معنی کړې ده: د شفعي دعوی کول، د شفعي مستحق کېدل (خود ټولو مراد یو دی)، ﴿کلف﴾ د تفعیل د باب ماضي ده: مکلف کول، مجبوره او پابند کول، ﴿بینة﴾ گواهي، ﴿ید﴾ لاس، مراد ځني قبضه ده، ﴿محتمل﴾ احتمالي (احتمال لرونکی)، ځکه دلته دا احتمال سته چي د کرایي په توګه یې پر کور قبضه کړې وي، دا احتمال هم سته چي د هبې یا عاریت په توګه یې پر کور قبضه وي او دا احتمال هم سته چي د ملکیت په توګه قبضه وي، نو ځکه گواهي پېشول ضروري دي چي د ملکیت قبضه ثابته کړي، ﴿یُقبِل﴾ د افعال د باب مضارع ده: متوجه کېدل، مخامخ کېدل، ﴿تلاصق﴾ د مفاعله د باب مضارع ده: متصل کېدل (جوختېدل).

تشریح: له دې ځایه امام قدوري رَحِمَهُ اللهُ د طلب خصومت صورت او د قاضي لپاره کړنلاره بیانوي، حاصل یې دا دی چي کله شفیع د قاضي مجلس ته ولاړ سي او هلته د مشفوعه کور د خرڅېدلو او رانیول کېدلو دعوی وکړي او بیا د خپل حق شفعه طلب وکړي، نو د قاضي وظیفه داده چي له مشترې (رانیونکي) څخه دا تحقیق او معلومات وکړي چي آیا شفیع واقعي دهغه کور مالک دی چي دهغه په وجه شفیع د خپل حق شفعه طلب کوي؟ (یعني کوم کور چي د شفیع په قبضه کي دی چي دهغه پر بناء د حق شفعه دعوی کوي، آیا رښتیا هم هغه ددې مالک دی، [یا په بله وینا دا چي آیا رښتیا هم ستا د رانیول سوی کور سره د شفیع کور یو ځای دی]، که چیري مشترې د شفیع د ملکیت اقرار وکړي (چي هو! دئ رښتیا هم دهغه کور مالک دی [دده کور زما د کور سره دی] او دئ زما په رانیول سوي کور کي د شفعي حق لري)، نو قاضي به (د شفیع د حق پر بناء) له مشترې څخه مشفوع کور اخلي او شفیع ته به یې ورکوي، او که مشترې د شفیع د ملکیت انکار وکړي، نو قاضي به له شفیع څخه بینه (موامان) طلب کړي، ځکه د کوم کور په وجه

چي شفيع د حق شفعه مطالبه کوي، هغه که څه هم په ظاهره د شفيع په قبضه کي دي، لېکن په هغه کي دا احتمال هم سته چي هغه دي دده ملکيت نه وي، بلکي د کرايې يا هبې يا عاريت دي وي، او په ظاهري قبضه سره استحقاق نه ثابتېږي، نو ځکه د خپل ملکيت ثابتولو لپاره به شفيع بېنه پېشوي او له بېنه پېشولو څخه وروسته به هغه ته حق شفعه ورکول کېږي.

قال ويسأل الخ: په دې سره دا راښيي چي له بېنه پېشولو څخه وروسته به هم مشفوع کور شفيع ته نه سپارل کېږي، بلکي اوس به قاضي له شفيع څخه د مشفوع کور په هکله پوښتنه کوي چي هغه په کومه سيمه او کوم ځای کي واقع دی او د هغه حدود اربعه څه دي (مثلاً راسته، چپه، لوړ او لاندي طرف ته يې د کومو کسانو کورونه او ځمکي دي)؛ ځکه چي شفيع په مشفوع کور کي د خپل حق شفعه دعوی کړې ده او دعوی په معلوم شي کي صحيح کېږي، نو ځکه د مشفوع کور په هکله د شفيع معلومات پوښتل هم ضروري دي، لکه يو څوک چي د يو کور د ملکيت دعوی وکړي (چي زه ددې کور مالک يم)، نو له هغه څخه ددې کور معلومات او تفصيل هم پوښتل کېږي چي معلومه سي چي د هغه دعوی صحيح ده.

بيا چي کله شفيع قاضي ته د مشفوع کور په هکله معلومات ورکړي او حدود اربعه يې بيان کړي، نو بيا به قاضي له هغه څخه دا پوښتنه کوي چي "ته په کوم سبب د حق شفعه طلب کوې، آيا د شرکت په سبب (چي ته په مشفوع کور يا لاره کي ورسره شريک يې) او که د همسايه توب په سبب (چي ته دده همسايه يې)"، نو هر صورت چي شفيع بيان کړي، قاضي به د هغه مطابق دده په حق کي فيصله کوي او مشفوع کور به ده ته سپاري.

د حق شفعه د سبب په بيانولو سره د شفيع دعوی پوره کېږي، دا امام خصاف رَحْمَةُ اللهِ مَسْلُک دی. لېکن د فتاوی په کتاب کي دا هم ذکر سوي دي چي څرنگه له شفيع څخه د مشفوع کور معلومات او حدود اربعه پوښتل کېږي، همداسي به له ده څخه د هغه کور معلومات او حدود اربعه هم پوښتل کېږي چي د هغه په وجه د حق شفعه دعوی او طلب کوي، او ددې مقصد دادی چي فريب او دوکه نه وکړي او وروسته بيا نزاع او څه مسئله واقع نه سي.

په پورتني صورت کي که شفيع بېنه پېش نه کړی سي
نو قاضي به له مشتري څخه قسم اخلي (د قسم طريقه)

قال: فَإِنْ عَجَزَ عَنِ الْبَيِّنَةِ فَرَمَايِي: که شفيع له بېنه [پېشولو] څخه عاجزه سي اسْتَخْلَفَ الْمُشْتَرِيَ "بِالله مَا يَعْلَمُ أَنَّهُ مَالِكٌ لِلَّذِي ذَكَرَهُ مَتَا يُشْفَعُ بِهِ" نو قاضي به له مشتري څخه داسي قسم اخلي "په الله قسم ما ته معلومه نه ده چي شفيع د هغه څه [کور] مالک دی د کوم چي ده يادونه کړې ده

يعني چي د هغه په وجه دئ د شفعي دعوى كوي مَعْنَاهُ يَطْلُبُ الشَّفِيعَ د دې مطلب دا دى چي د شفيع پر مطالبه [يعني قسم به هغه وخت ځني اخيستل كيږي كله چي شفيع د دې مطالبه وكړي (چي له مشتري څخه دي قسم واخيستل سي)] لَأَنَّهُ ادَّعى عَلَيْهِ مَعْنَى لَوْ أَقْرَبَ بِهِ ځكه چي شفيع پر مشتري د يو داسي شي دعوى كړې ده چي كه مشتري د هغه اقرار وكړي لَزِمَهُ نو هغه به پر ده لازم سي [په بله وينا دا چي شفيع پر مشتري داسي دعوى كړې ده چي كه مشتري اقرار وكړي نو پر مشتري به د كور وركول لازم سي] ثُمَّ هُوَ اسْتِغْلَافٌ عَلَى مَا فِي يَدٍ غَيْرِهِ بيا دا پر داسي شي قسم اخيستل دي كوم چي له مشتري څخه بغير د بل چا [شفيع] په قبضه كي دى فَيُخْلَفُ عَلَى الْعِلْمِ نو ځكه صرف پر علم به قسم ځني اخيستل كيږي [چي په الله قسم! ماته معلومه نه ده...].

اللغات: «استحلف» د استعمال د باب ماضي ده: د قسم طلب ځني كول، له يو چا څخه قسم

اخيستل، «يُحْلَفُ» د تفعيل د باب مضارع مجهول ده: حَلَفَ يُحْلَفُ تَحْلِيفًا: بل څوك په قسم سره مكلف كول، قسم وركول، قسم په اخيستل.

تشریح: صورت د مسئلې: دا دى چي كه مشتري انكار وكړي (چي شفيع د هغه كور مالک نه دى چي د

هغه پر بناء د شفعي دعوى كوي)، نو په دې صورت كي خو پر شفيع بيښه پېښول واجب او ضروري دي

چي خپل ملكيت ثابت كړي، لېكن كه شفيع بيښه پېښ نه كړى سي، نو قاضي به له مشتري څخه

قسم اخلي او څرنګه چي دا د بل چا پر ملكيت قسم اخيستل دي نو ځكه داسي قسم به وركول څخه

اخلي "په الله قسم! د كوم كور په وجه چي شفيع د شفعي طلب او دعوى كوي، ماته معلومه نه ده

چي دا كور د هغه ملكيت دى (يا په بله وينا دا چي: په خداى قسم! ماته معلومه نه ده چي دا كود د شفيع دى او كه نه

دى) يعني هغه به د شفيع د ملكيت په هكله د خپل لا علمي اظهار كوي. لېكن ښكاره دي وي چي

قاضي به هغه وخت له مشتري څخه قسم اخلي كله چي شفيع د دې مطالبه وكړي (چي ما خوبينه

پېښ نه كړى سوه لهذا له مشتري څخه قسم واخه!). او د مشتري د قسم اخيستلو وجه داده چي شفيع پر

هغه د يو شي (يعني د حق شفعه د ثبوت) دعوى كړې ده او د دغه دعوي د پوره كېدلو يا نه پوره كېدلو همدا

دوه صورتونه دي: يا دا چي مشتري د هغه د دعوي تصديق وكړي او هغه ته خپل حق حواله كړي، يا

بيا د انكار په صورت كي د خپل لا علمي قسم واخلي. او پر مشتري د خپل علم ښكاره كولو قسم

ځكه لازم دى چي دلته هغه د بل چا پر ملكيت قسم اخلي او قاعده داده چي د بل چا پر فعل، ملكيت

او داسي نورو به قسم على العلم اخيستل كيږي، نو ځكه دلته به هم مشتري قسم على العلم اخلي. د

دې په خلاف پر خپل فعل او ملکیت به قسم علی البتات اخیستل کیږي (علی البتات مطلب دا چې په قطعي او یقیني توګه به قسم اخلي).

د پورتنۍ مسئلې نور وضاحت

فَإِنْ نَكَلَ أَوْ قَامَتْ لِلشَّفِيعِ بَيِّنَةٌ أَوْ كَهْ مُشْتَرِي لَهُ قَسَمَ أَخِيستَلُو [حلف علی العلم] شخه انکار وکړي یا د شفیع په حق کې بینه پېش سي [یعني یا شفیع پر خپل ملکیت گواهان پېش کړي (چې دا کورزما ملکیت دی چې دهغه په وجه زه شفیع یم)] ثَبَتَ مِلْكُهُ فِي الدَّارِ الَّتِي يَشْفَعُ بِهَا وَثَبَتَ الْجَوَارُ نودده ملکیت په هغه کور کې ثابتیږي چې دهغه په وجه دی شفیع جوړیږي او جوار [همسایه کېدل] هم ثابتیږي [چې دی د مشتری همسایه دی او کور یې د مشتری د کور تر څنګ دی] فَبَعْدَ ذَلِكَ سَأَلَهُ الْقَاضِيُ يَغْنَى الْمُدْعَى عَلَيْهِ هَلْ ابْتِئَاعٌ أَمْ لَا بیا تر دې وروسته به قاضي له مدعی علیه [مشتری] شخه دا پوښتنه کوي چې تادا کور رانیولی دی که نه؟ فَإِنْ أَنْكَرَ الْإِبْتِئَاعَ که چیرې هغه درانیولو انکار وکړي قِيلَ لِلشَّفِيعِ: أَقِمِ الْبَيِّنَةَ نو شفیع ته به ویل کیږي: چې [پر رانیولو] بینه پېش کړه لِأَنَّ الشُّفْعَةَ لَا تَجِبُ إِلَّا بَعْدَ ثُبُوتِ الْبَيْعِ ځکه چې شفعه صرف د بیع تر ثابتېدلو وروسته ثابتیږي وَثُبُوتُهُ بِالْحُجَّةِ او د بیع ثبوت په دلیل سره کیږي. [یعني په بیع په حجت او بینه سره ثابتیږي]

اللغات: ﴿نکل﴾ د نصر او ضرب د باب ماضي ده: له قسم شخه انکار کول، ﴿جوار﴾ همسایه توب، همسایه والی (همسایه کېدل)، ﴿یشفع﴾ د فتح د باب مضارع ده: شفیع کېدل، شفیع جوړېدل، صاحب د احسن الهدایې معنی کړې ده: د شفعي طلب او دعوی کول، ﴿ابتاع﴾ د افتعال د باب ماضي ده، إِبْتِئَاعٌ یَبْتِئَعُ إِبْتِئَاعًا: رانیول، ﴿أقم﴾ د افعال له باب د واحد مذکر امر حاضر صیغه ده: قائمول، درول (مراد: پېشول)، ﴿حجة﴾ د قضاء په محاوره کې د حجة معنی ده: دلیل.

تشریح: فرمایي که مشتری له حلف علی العلم شخه انکار وکړي، یا په دې دوران کې شفیع بینه پېش کړي، نو په دواړو صورتونو کې د مشفوعه کور په څنګ والا کور کې د شفیع ملکیت ثابتیږي. او کله چې د شفیع ملکیت ثابتیږي نو جوار یعني همسایه والی یې هم ثابتیږي، لهذا اوس به قاضي له شفیع شخه مخ اړوي او له مشتری شخه به دا پوښتنه کوي چې تادا مشفوعه کور رانیولی دی، که نه؟ که هغه ووايي چې هو!، نو صحیح ده، او که انکار وکړي چې مانه دی رانیولی، نو په دې صورت کې به شفیع درانیولو (شراء) د ثبوت لپاره بینه پېشوي، ځکه چې شفعه خو همغه وخت

ثابتيري، کله چي دامعلومه سي چي کور خرڅ سوی دی، او د خرڅېدلو او رانيول کېدلو (بيع و شراء) علم په دلائلو سره کيږي، لهندا د شراء او بيع د ثابتولو لپاره به شفيع يو وارييا کونښن کوي. که شفيع د کور پر شراء بيته پېش نه کړی سي نو قاضي به له مشتري څخه څنگه قسم اخلي؟

قَالَ: لِأَنَّ عَجَرَ عَنْهَا فَرَمَائِي: أَوْ كَمَا شَفِيعٌ لَهُ بَيْنَهُ يَشْتَرِي خُحْه عَاجِزُهُ سَيِ اسْتَحْلَفَ الْمُشْتَرِي بِاللَّهِ مَا اهْتَمَّ نُو قَاضِي بِهِ لَمْ يَشْتَرِي خُحْه دَاسِي قَسَمَ اَخْلِي چي "په الله قسم! ده نه دی رانيولی" [يعني مشتري به وايي چي په الله قسم! ما دا کور نه دی رانيولی] أَوْ بِاللَّهِ مَا اسْتَحَقَّ عَلَيْهِ فِي هَذِهِ الدَّارِ شُفْعَةً مِنَ الْوَجْهِ الَّذِي ذَكَرْنَا يَا "په الله قسم! په دې کور کي شفيع پر ده [پر ما] په هغه توگه د شفيعي مستحق نه دی کوم چي شفيع ذکر کړې ده" فَهَذَا عَلَى الْحَاصِلِ نُو دَا پَر حَاصِلِ قَسَمِ دِي وَالْأَوَّلُ عَلَى السَّبَبِ او اول قسم پر سبب دی وَقَدْ اسْتَوْفَيْنَا الْكَلَامَ فِيهِ فِي الدَّعْوَى وَذَكَرْنَا الْإِخْتِلَافَ بِتَوْفِيقِ اللَّهِ او په دې باره کي موږ په کتاب الدعوى کي کلام په تفصيل سره بيان کړی دی او د الله جل جلاله په توفيق سره مو اختلاف [هم] بيان کړی دی وَإِنَّمَا يُخْلَفُ عَلَى الْبَيِّنَاتِ لِأَنَّهُ اسْتَحْلَفَ عَلَى فِعْلِ نَفْسِهِ وَعَلَى مَا فِي يَدِهِ أَصْلًا او قاضي به له مشتري څخه قطعي [حتمي] قسم په دې وجه اخلي ځکه چي دا د مشتري پر خپل فعل قسم اخيستل دي او پر هغه شي [قسم اخيستل دي] کوم چي دده په قبضه کي دی [يعني کور] وَفِي مِثْلِهِ يُخْلَفُ عَلَى الْبَيِّنَاتِ او په داسي صورت کي قطعي قسم اخيستل کيږي.

اللغات: ﴿على البينات﴾ په قطعي او حتمي توگه (په يقيني توگه).

تشریح: د عبارت حاصل دا دی چي که مشتري درانيولو انکار وکړي (چي ما کور نه دی رانيولی) نو په دې صورت کي پر شفيع دا ضروري ده چي د هغه پر رانيولو بيته پېش کړي، لېکن که شفيع بيته پېش نه کړی سي، نو بيا به قاضي له مشتري څخه قسم اخلي، او دا قسم به دوه ډوله وي، يا خوبه مشتري د خپل نه رانيولو قسم اخلي (چي ما دا کور نه دی رانيولی)، يا به د شفيع د نه مستحق کېدلو قسم اخلي (چي شفيع د شفيعي مستحق نه دی [حق شفيع نه لري]). که هغه د نه رانيولو قسم اخلي، نو دا حلف على السبب دی، يعني گواکي مشتري په دې قسم سره د شفيعي (د حق شفيع) سبب ختم کوي. او که مشتري د شفيع د نه استحقاق قسم اخلي، نو دا حلف على الحاصل دی، چي د هغه مطلب دا دی چي کور خو ما رانيولی دی لېکن د شفيع حق شفيع په هغه کي ثابت نه دی (په هغه کي د شفيعي مستحق نه

دی، دا حلف علی الحاصل دی (حکده شفعی د طلب او دعوی کولو چي کوم حاصل دی پر هغه قسم اخیستل سوی دی).

صاحب هدایې رَحْمَةُ اللهِ فرمایي چي د حلف علی السبب او حلف علی الحاصل په هکله په کتاب الدعوی کي موږ تفصیلي بحث کړی دی، او هلته دا ذکر سوي دي چي د حلف علی السبب او حلف علی الحاصل فرق د طرفینو رَحْمَتُ اللهِ په نېز دی، کنې امام ابویوسف رَحْمَةُ اللهِ په دواړو صورتونو کي د حلف علی السبب قائل دی.

وإنما يحلفه إلخ: مخکي ذکر سوه چي پر خپل ملکیت، خپل فعل او داسي نورو به علی البتات (په قطعي توگه) قسم اخیستل کیږي چي دې ته حلف علی البتات وایي، وي او د بل چا پر ملکیت او فعل به حلف علی العلم اخیستل کیږي، او څرنګه چي دلته مشتري پر خپل فعل او خپل د قبضې پر شي قسم اخلي (چي دا زما په قبضه کي کور مانه دی رانیولی)، نو ځکه دا قسم به حلف علی البتات یعنی حتمي او قطعي وي، حلف العلم به نه وي (چي په خدای قسم ما ته معلومه نه ده او داسي نور...).

پر شفیع د قاضي په مجلس کي ثمن حاضرول ضروري دي، که نه (د فقهاؤ قولونه)

قَالَ: وَتَجُوزُ الْمَنَازَعَةُ فِي الشَّفْعَةِ وَإِنْ لَمْ يُخْضَرْ الشَّفِيعُ الثَّمَنُ إِلَى مَجْلِسِ الْقَاضِي فرمایي: او د شفعي په باره کي منازعه [او دعوی] جائز ده که څه هم شفیع د قاضي مجلس ته ثمن [د مشفوعه کور قیمت] حاضر کړی نه وي فَإِذَا قَضَى الْقَاضِي بِالشَّفْعَةِ [هکن] کله چي قاضي د شفعي فیصله وکړي لَزِمَهُ اخْضَارُ الثَّمَنِ نو بیا پر شفیع د ثمن حاضرول لازم دي وَهَذَا ظَاهِرٌ وَرَأْيُ الْأَصْلِ او دا د مبسوط ظاهر روایت دی وَعَنْ مُحَمَّدٍ أَنَّهُ لَا يَقْضَى حَتَّى يُخْضَرَ الشَّفِيعُ الثَّمَنَ او له امام محمد رَحْمَةُ اللهِ څخه نقل سوي دي چي قاضي به فیصله نه کوي تر څو چي شفیع ثمن حاضر نه کړي وَهُوَ رَأْيُ الْحَسَنِ عَنْ أَبِي حَنِيفَةَ او همدا له امام صاحب رَحْمَةُ اللهِ څخه د حضرت حسن رَحْمَةُ اللهِ روایت دی لِأَنَّ الشَّفِيعَ عَسَاءَ أَنْ يَكُونَ مُفْلِسًا ځکه کېدای سي چي شفیع مفلسه وي فَيَتَوَقَّفُ الْقَضَاءُ عَلَى اخْضَارِهِ حَتَّى لَا يَتَوَيَّ مَالُ الْمُشْتَرِي نو ځکه د ثمن پر حاضرولو به [د قاضي] فیصله موقوفه [او منحصره] وي، تر څو د مشتري مال ضایع نه سي وَجْهُ الظَّاهِرِ أَنَّهُ لَا ثَمَنَ لَهُ عَلَيْهِ قَبْلَ الْقَضَاءِ د ظاهر روایت وجه دا ده چي [د قاضي] تر فیصلې مخکي د مشتري لپاره پر شفیع هیڅ ثمن نسته وَلِهَذَا لَا يَشْتَرِطُ تَسْلِيمُهُ هَذَا

وجه ده چي [د قاضي تر فيصلې مخکې] د ثمن ورسپارل شرط نه دي فَكَذَا لَا يُشْتَرَطُ إِخْضَارُهُ نو همداسي به دهغه حاضرول هم شرط نه وي.

اللغات: ﴿إخضار﴾ د افعال د باب مصدر دی: حاضرول، پېشول، ﴿لا يتوي﴾ د سمع له باب د نفي صيغه ده: هلا کېدل، ضایع کېدل (بربادېدل).

تشریح: **صورت د مسئلې:** دا دی چي کله شفيع د قاضي مجلس ته دخپل حق شفيعه په باره کي د منازعه او دعوی کولو لپاره ولاړ سي، نو پر هغه د ثمن وړل ضروري دي، که نه (چي د خان سره د مشفوعه کور ثمن او قيمت هم يووسي او د قاضي په مجلس کي د ثمن سره حاضر سي)، په دې باره کي دوه مذهبه دي: اول مذهب دا دی چي د شفيعي تر فيصله کېدلو مخکې پر شفيع د ثمن وړل ضروري نه دي (يعني تر څو چي قاضي د شفيع لپاره د حق شفيعي فيصله کړې نه وي، تر هغه وخته پر شفيع د ثمن حاضرول لازم نه دي)، خو تر فيصله کېدلو وروسته ثمن حاضرول ضروري دي، همدا د ظاهر روايت حکم دی.

دويم مذهب دا دی چي تر څو شفيع ثمن نه راوړي، تر هغه وخته به قاضي د شفيعي فيصله نه

کوي، دا له امام محمد رَحِمَهُ اللهُ څخه منقول دي او همدا د امام صاحب رَحِمَهُ اللهُ يوروايت هم دی. د دې حضراتو دليل دا دی چي کېدای سي شفيع مفلسه وي او محض مشتري ته د تکليف ورکولو لپاره يې له ثمن حاضرولو څخه بغير منازعه او دعوی کړې وي، نو ځکه فقط د ثمن تر حاضرولو وروسته به د شفيعي فيصله کېږي چي مشتري له ضرر او نقصان څخه خوندي سي؛ ځکه بنکاره خبره ده چي که د شفيع د مفلسۍ خبر د شفيعي تر فيصله کېدلو وروسته حاصل سي، نو په دې صورت کي خو مشتري ته ضرر رسيږي چي دهغه درانيول سوي کور فيصله به د شفيع لپاره وسي حال دا چي شفيع اوس ثمن نه اداء کوي نو د مشتري مصرف سوی مال به ضايع سي او هسي په انتظار کي به ناست وي.

د ظاهر روايت دليل دا دی چي د شفيعي تر فيصلې مخکې مشتري ته بالکل دا حق نسته چي له شفيع څخه د ثمن مطالبه وکړي، ځکه تر اوسه پر شفيع ثمن لازم سوی نه دی، ثمن خو د شفيعي تر فيصلې وروسته لازميږي (چي کله قاضي د شفيع لپاره د شفيعي [مشفوعه کور] فيصله وکړي)، همدا وجه ده چي د قاضي تر قضاء (نيصلې) مخکې پر شفيع دا لازم نه دي چي مشتري ته (د مشفوعه کور) ثمن وسپاري، نو کله چي تر قضاء مخکې د ثمن اداء کول او ورسپارل ضروري نه دي، نو قبل القضاء د ثمن راوړلو او حاضرولو ته څه ضرورت دی.

مشتري ته تر کومه وخته د مبيع راگر څولو (شفيع ته د نه ورسپارلو) اختيار سته

وَإِذَا قُضِيَ لَهُ بِالذَّارِ فَلِلْمُشْتَرِي أَنْ يَخْبِسَهُ حَتَّى يَسْتَوِيَ الثَّمَنُ أَوْ كَلَهُ فِي دُشْفِيعٍ لِبَارِهِ د كور فيصله
وسي نو مشتري ته دا اختيار سته چي د ثمن تر لاسه كولو [اخيستلو] پوري كور راوگرځوي وَيَنْفُذُ
الْقَضَاءُ عِنْدَ مُحْتَدٍ أَيْضًا أَوْ د امام محمد رَحِمَهُ اللهُ په نهز فيصله هم نافذيري لِأَنَّهُ فَضْلٌ مُجْتَهِدٌ فِيهِ
حُكْمٌ چي دا مجتهد فيه [مختلف فيه] مسئله ده وَوَجَبَ عَلَيْهِ الثَّمَنُ أَوْ پر شفيع قيمت واجب سو
فَيُخْبِسُ فِيهِ نَوْ حُكْمٌ د دې ثمن په وجه به كور راگرځول كيږي فَلَوْ أَخَّرَ أَدَاءَ الثَّمَنِ بَعْدَ مَا قَالَهُ:
إِذْ فَعَلَ الثَّمَنُ إِلَيْهِ أَوْ كه شفيع د ثمن اداء كول وځنډوي وروسته تر دې چي قاضي هغه ته ويلي وي:
چي مشتري ته ثمن وركړه [يعني قاضي تر فيصلې وروسته شفيع ته حكم وكړي چي د مشتري د كور قيمت
اداء كړه، خو بيا هم شفيع تاخير وكړي] لَا تَبْطُلُ الشَّفْعَةُ نَوْ [د شفيع] شفيعه نه باطليري لِأَنَّهَا تَأْكُذُّ
بِالْخُصُومَةِ عِنْدَ الْقَاضِي حُكْمٌ چي د قاضي مخته په خصومت [او دعوى] كولو سره شفيعه مضبوطه
سوي ده. [په بله وينا دا چي د قاضي په فيصله سره شفيعه مضبوطه سوي ده].

اللغات: ﴿يُخْبِسُ﴾ د ضرب د باب مضارع ده: د دغه باب اصل معنى ده: منع كول، راگرځول (په خپل
قبضه كي يوشى راگرځول)، ﴿يَسْتَوِي﴾ د استفعال د باب مضارع ده: پوره اخيستل، تر لاسه كول،
﴿الْقَضَاءُ﴾ د قاضي فيصله، ﴿مُجْتَهِدٌ فِيهِ﴾ په كومه مسئله كي چي د فقهاؤ اختلاف وي او د دواړو
طرفونو سره شرعي دلائل موجود وي او دا مسئله د قرآن، حديث او اجماع خلاف نه وي، نو دې ته
مجتهد فيه مسئله وايي، ﴿تَأْكُذُّ﴾ د تفعّل له بابو د واحد مؤنث غائب ماضي معلوم صيغه ده:
مضبوطيدل، تينگېدل.

تشریح: صورت د مسئلې: دا دی چي کله شفيع د قاضي په مجلس كي له ثمن حاضرولو څخه
بغير منازعه وكړي او قاضي (د شفيع لپاره) د شفيعي فيصله هم وكړي، نو اوس مشتري ته دا اختيار
سته چي تر څو ټوله ثمن (له شفيع څخه) تر لاسه نه كړي، تر هغه وخته كور راوگرځوي او شفيع ته
يې نه سپاري: حُكْمٌ كَلَهُ چي هغه د ثمن په عوض كي كور رانيولى دى، نو له ثمن اخيستلو څخه
بغير به يې هغه څنگه ورسپاري!.

وَيَنْفُذُ الْقَضَاءُ إلخ: دا د يو اشكال جواب دى، اشكال دا دی چي کله د امام محمد رَحِمَهُ اللهُ په نهز د ثمن
تر حاضرولو مخکي ګر سره د شفيعي قضاء (فيصله) صحيح نه ده، نو بيا مشتري ته د کور راگرځولو د

اختيار ور کولو څه مطلب دی؟، د دې په جواب کي فرمايي چي که څه هم امام محمد رَحْمَةُ اللهِ د ثمن تر حاضرولو مخکي د عدم قضاء قائل دی، خو څرنگه چي دا مجتهد فيه (مختلف فيه) مسئله ده، نو ځکه که له ثمن حاضرولو څخه مخکي هم قاضي فيصله وکړي، نو د هغه فيصله به نافذېږي. او بيا تر فيصلې وروسته ثمن د شفعې پر ذمه واجبيږي (چي هغه به مشتري ته د مشفوعه کور ثمن ورکوي). نو ځکه د ثمن تر لاسه کولو لپاره به مشتري د کور در اگړ ځولو اختيار (اختيار حبس) وي.

فلو آخر إلخ: يعني کله چي قاضي د شفعي تر فيصلې وروسته شفيع د ثمن په اداء کولو مکلف کړه (چي د مشتري ثمن ژر اداء کړه!)، خو بيا هم شفيع د ثمن په اداء کولو کي ځنډ او تأخير کوي، نو د دغه تأخير په وجه د هغه شفعه (حق شفعه) نه باطلېږي، ځکه چي شفيع مخکي د قاضي په مجلس کي د مخاصمه او دعوی کولو په وجه خپل شفعه مضبوطه او ټينگه کړې ده، لهدا اوس د ثمن په ځنډلو سره د هغه پر دې مؤکده او مضبوطه شفعه (حق شفعه) هيڅ اثر نه پرېوځي.

شفيع د بائع سره کله مخاصمت او دعوی کولای سي

قَالَ: وَإِنْ أَخْضَرَ الشَّفِيعُ الْبَائِعَ وَالْبَيْعُ فِي يَدِهِ فَرَمَائِي: اَوْ كَه شَفِيعِ بَائِعٍ [د قاضي مخته] حاضر کړي او مبيع [کور] تر اوسه د بائع په قبضه کي وي فَلَهُ أَنْ يَخَاصِمَهُ فِي الشَّفْعَةِ نو شفيع ته دا اختيار سته چي د شفعي په هکله د بائع سره مخاصمه [او دعوی] وکړي لِأَنَّ الْيَدَ لَهُ ځکه چي قبضه د بائع ده [يعني مبيع کور د هغه په قبضه کي دی] وَهِيَ يَدٌ مُسْتَحَقَّةٌ او دا معتبره قبضه ده وَلَا يَسْبَغُ الْقَاضِيُ الْبَيْعَةَ حَتَّى يَخْضَرَ الْمُشْتَرِي او قاضي به بيته نه اوري تر دې چي مشتري حاضر سي فَيَفْسَخُ الْبَيْعَ بِشَهَادَتِهِ نو [د مشتري تر حاضرېدلو وروسته] به قاضي د هغه په موجوديت کي بيع فسخ کوي وَيَقْضُو بِالشَّفْعَةِ عَلَى الْبَائِعِ وَيَجْعَلُ الْعَهْدَةَ عَلَيْهِ او پر بائع به د شفعي فيصله کوي او ذمه واري به هغه ته سپاري لِأَنَّ الْبَيْعَ لِلْمُشْتَرِي وَالْيَدَ لِلْبَائِعِ ځکه چي ملکيت د مشتري دی او قبضه د بائع ده وَالْقَاضِي يَقْضِي بَيْنَهُمَا لِلشَّفْعَةِ او قاضي د شفيع لپاره د دې دواړو شيانو فيصله کوي فَلَا بُدَّ مِنْ حُضْرِهِمَا نو ځکه د بائع او مشتري دواړو حاضري ضروري ده.

اللغات: «اليد» لاس، مراد: قبضه، «مشهد» د سمع له باب مصدري ميمي دی: موجوديت (موجودگي)، حاضري، «العهد» ذمه واري.

تشریح: مخکي د شفیع او مشتري تر مینځ د مخاصمه او د هوې بیان وو، اوس له دې ځایه دارابنسي چي که شفیع تر بیع (یعني د کور تر خرڅولو) وروسته بائع (خرڅونکی) د قاضي مخته پېش کړي او مبيع (کور) تر اوسه د بائع په قبضه کي وي، مشتري ته یې نه وي سپارلی، نو په دې صورت کي شفیع ته دا حق سته چي د خپل شفعي (حق شفعه) په هکله د بائع سره مخاصمه او منازعه وکړي؛ ځکه چي شفعه په مبيع (کور) کي ثابتېږي او اوس پر مبيع د بائع قبضه ده، او قبضه چي د چا وي، هغه مدعی علیه او مخاصم وي، نو ځکه په دې پورتني صورت کي به هم شفیع د بائع سره مخاصمه کوي.

ولایسم الخ: حاصل یې دا دی چي په دې مسئله کي که څه هم شفیع به د بائع سره مخاصمه کوي، لېکن څرنګه چي درانیولو په وجه د مبيع (کور) سره د مشتري حق متعلق سوی دی، نو ځکه د مشتري له حاضر والي او موجودیت څخه مخکي به قاضي بینه (ګواهي) او داسي نور نه اوري او نه قبلوي (ځکه د مشتري او بائع دواړو حاضري ضروري ده)، او کله چي مشتري حاضر سي، نو بیا به قاضي د هغه په مخ کي بیع فسخ کوي او پر هغه به د شفعي فیصله کوي، او د شفعي سره اړوند دغه واریاني به هم د بائع په غاړه ورکوي مثلاً که تر فیصلې وروسته په مبيع کي د چا استحقاق ثابت سي (یعني بل څوک دعوی وکړي چي دا کور یا په دې کور کي څه حصه زما ده او خپل استحقاق ثابت کړي)، نو د هغه ضمان او تاوان به بائع ورکوي.

لأن الملك الخ: په دې سره صاحب د هدایې رَجَه الله ددې خبري علت او دلیل بیانوي چي د مشتري سره د بائع موجودیت هم ضروري دی (چي دواړه به موجود او حاضري)، علت یې دا دی چي کله مشتري له بائع څخه کور رانیوی، نو په هغه کي د مشتري ملکیت ثابت سو، او څرنګه چي تر اوسه مبيع (کور) د بائع په قبضه کي دی، نو پر هغه د بائع قبضه هم ثابته ده، نو دیوه لپاره ملکیت ثابت دی او د بل لپاره قبضه (په بله وینا دا چي مشتري د کور مالک دی او بائع د قبضي مالک دی)، او قاضي دا دواړه شیان شفیع ته سپاري، نو ځکه ددې دواړو شیانو د مالکانو (بائع او مشتري) موجودیت او حاضري هم ضروري ده، کنې که دیوه په ناموجودیت کي فیصله وسي، نو قضاء علی الغائب به لازم سي، او قضاء علی الغائب صحیح نه ده، نو ځکه په پورتني مسئله کي د بائع او مشتري دواړو حاضري او موجودګي ضروري ده.

د پورتني مسئلي نور وضاحت

بِخِلَافِ مَا إِذَا كَانَتْ الدَّارُ قَدْ قُبِضَتْ بِه خِلاف دهنه صورت كله چي پر كور [دمشتري] قبضه سوي وي حَيْثُ لَا يُعْتَبَرُ حُضُورُ الْبَائِعِ نو په دې صورت كي دبائع حاضرېدلو لره اعتبار [او ضرورت] نسته لِأَنَّهُ صَارَ أَجْنَبِيًّا حُكْمُ چي [اوس] هغه اجنبي وگرځېدی إِذْ لَا يَنْتَقِي لَهُ يَدٌ وَلَا مِلْكٌ حُكْمُ نه دهنه قبضه باقي پاته سوه او نه دهنه دملكيت باقي پاته سو وَقَوْلُهُ "فَيَنْفَسَخُ الْبَيْعُ بِشَهَادَتِهِ" إِيضًا إِلَى عَلِيٍّ أُخْرَى او د ماتن [امام قدوري رَحِمَهُ اللهُ] دا قول "چي قاضي به دمشتري په موجوديت كي بيع فسخ كوي" د يوبل علت و طرف ته اشاره ده وَهِيَ أَنَّ الْبَيْعَ لِي حَقِّ الْمُسْتَرَى إِذَا كَانَ يَنْفَسَخُ لَا بُدَّ مِنْ حُضُورِهِ لِيَقْضَى بِالْفَسْخِ عَلَيْهِ او هغه دا چي كله [دلته] بيع دمشتري په حق كي فسخ كيږي نو په دې وجه [هم] دهنه حاضري [او موجوديت] ضروري دی چي قاضي پر هغه دفسخ فيصله وكړي.

اللغات: ﴿اجنبي﴾ پردی، كوم چي د عقد (شفعي) سره هيڅ علاقه نه لري، ﴿يفسخ﴾ دفتح له بابه مضارع ده: فسخ كول، ماتول (ختمول)، ﴿ينفسخ﴾ دانفعال دباب مضارع ده: فسخ كېدل، ماتېدل.

تشریح: په مخکنۍ مسئله كي دمشتري سره دبائع (يعني ددواړو) موجوديت او حاضري حُكْمُ ضروري وه چي دبائع قبضه باقي پاته وه، لېكن كله چي بائع مشتري ته كور و سپاري او قبضه يې ختمه سوه، نو اوس دبائع حاضرېدل هيڅ معنى نه لري؛ حُكْمُ چي دهنه ملكيت خو مخكي لا ختم سوي دی، او د قبضې په ختمېدلو سره هغه داجنبي په څير وگرځېدی او داجنبي موجوديت لره هيڅ اعتبار نه وي (... برابر ده اجنبي كس موجودوي او كه نه وي. قاضي خپله فيصله كوي). نو حُكْمُ دقبضې تر ختمېدلو وروسته به دبائع موجوديت او حاضري لره هم هيڅ حيثيت او اعتبار نه وي.

وقوله **يفسخ الخ:** په دې سره داراښيي چي په مخکنۍ مسئله كي دمشتري دموجوديت او حاضرېدلو (چي مشتري به هم حاضري) دوه علت دي، اول خو همغه علت دی چي په دې كور كي دهنه ملكيت ثابت دی، او بل دويم علت دا چي دمشتري په حق كي بيع ثابته سوې ده او دشفعي د فيصلې پر مهلك قاضي دمشتري په حق كي بيع فسخ كوي او شفعه پكښي لازمي، گواكي قاضي دهنه ثابت شده حق ختموي، نو حُكْمُ په دې وجه هم دهنه موجوديت ضروري دی. ددې لپاره چي قضاء على الغائب لازم نه سي.

د مشتری به حق کي د بيع فسخ کېدلو مطلب

ثُمَّ وَجْهٌ هَذَا الْفَسْخُ الْمَذْكُورُ أَنْ يَنْفَسَخَ فِي حَقِّ الْإِضَافَةِ بِيَا د دغه ذکر سوي فسخ وجه دا ده چي بيع [د] مشتري و طرف ته] د اضاقت په حق کي فسخ سي لَا مَمْتَنَاعَ قَبْضِ الْمُشْتَرِي بِالْأَخْذِ بِالشُّفْعَةِ په شفعه سره د اخيستلو پر بنياد د مشتري د قبضي د منع کېدلو په وجه ايمني حُکمه چي د شفعي په ذريعه د اخيستلو په وجه د مشتري قبضه باقي پاتېدل ممتنع دي] وَهُوَ يُوجِبُ الْفَسْخَ او دا [د مشتري د قبضي ممتنع کېدل] فسخ واجبوي إِلَّا أَنَّهُ يَنْتَقِي أَصْلُ الْبَيْعِ خو اصل بيع باقي پاتېږي لِتَعْدِرَ الْفَسَاخُ حُكْمٌ د هغه فسخ کېدل ناممکن دي لِأَنَّ الشُّفْعَةَ بِنَاءٌ عَلَيْهِ حُکمه چي شفع پر هغه [بيع] مبني ده [يعني د] مدي بيع پر بنياد شفعه حاصلېږي] وَلِكِنَّهُ تَحَوَّلُ الشُّفْعَةُ إِلَيْهِ لېکن د بيع معامه د شفيع و طرف ته منتقل کېږي وَيَصِيرُ كَأَنَّهُ هُوَ الْمُشْتَرِي مِنْهُ او شفيع په خپله داسي گرځي لکه مشتري له بائع څخه [يعني لکه شفيع چي په خپله دا کور له مشتري څخه رانيولی وي] فَلِهَذَا يَرْجِعُ بِالْعَهْدَةِ عَلَى الْبَائِعِ په همدې وجه ذمه واري بائع ته راجع کېږي بِخِلَافِ مَا إِذَا قَبَضَهُ الْمُشْتَرِي په خلاف د هغه صورت کله چي مشتري پر مبيع قبضه کړې وي فَأَخَذَهُ مِنْ يَدِهِ نَوْ [په دې صورت کي] به شفيع مبيع د مشتري له قبضي څخه اخلي حَيْثُ تَكُونُ الْعَهْدَةُ عَلَيْهِ په دې حيثيت سره چي [د شفعي] ذمه واري پر مشتري ده لِأَنَّهُ تَمَّ مِلْكُهُ بِالْقَبْضِ حُکمه چي د قبضه کولو په وجه د مشتري ملکيت پوره سو وَفِي الْوَجْهِ الْأَوَّلِ مَمْتَنَاعَ قَبْضِ الْمُشْتَرِي او په اول صورت کي د مشتري قبضه ممتنع [او ناممکنه] وه وَأَنَّهُ يُوجِبُ الْفَسْخَ او همدا شی فسخ ثابتوي وَقَدْ طَوَّلْنَا الْكَلَامَ فِيهِ فِي كِفَايَةِ الْمُنْتَهَى بِتَوْفِيقِ اللَّهِ تَعَالَى او موږ په توفيق الهي سره په دې هکله په كفاية المنتهي کي تفصيلي خبره کړې ده.

اللفات: «امتناع» د افتعال د باب مصدر دی: منع کېدل، ناممکن کېدل (متعذر کېدل)، «تعذر» د تفعّل د باب مصدر دی: مشکل کېدل، ناممکن کېدل، «تتحول» د تفعّل د باب مضارع ده: بدلېدل (توبتل)، منتقل کېدل (تقلېدل)، «صفقه» معامله، عقد، «ينفسخ في حق الاضافة» د اضاقت (نسبت) په حق کي بيع ماتېږي، يعني د مشتري و طرف ته چي کوم د بيع نسبت وو، هغه ماتېږي او د

شفيع و طرف ته کيڙي يعني شفيع مشتري گرڻي. لکنه تتحول الصفقة اليه: صفقه يعني دبيع معامله د مشتري له طرفه د شفيع و طرف ته منتقل کيڙي.

تشریح: له دې ځايه صاحب د هدايې رَحْمَةُ اللهِ د ببيع د فسخ کېدلو علت او د هغه صورت بيانوي. چي په مبيع (کور) کي د شفيع د حق ثابتېدلو او د مشتري په حق کي د ببيع د فسخ کېدلو مطلب دادی چي د اضافت او نسبت په حق کي ببيع فسخ کيږي، اصل ببيع نه فسخ کيږي، ځکه چي د شفيعي د ثابتېدلو مدار پر همدې ببيع دی، لنډه دا چي ببيع د نسبت په حق کي فسخ کيږي يعني مخکي چي کومه ببيع د مشتري و طرف ته منسوبه وه، اوس هغه د شفيع و طرف ته منسوبه کيږي، يا داسي ووايه! چي مخکي مشتري رانيونکی (خریدار) وو، او اوس شفيع رانيونکی سو: (او په دې ډول د ببيع د فسخ کېدلو وجه داده چي کله شفيع دا کور په حق شفيعه سره اخلي، نو بيا د مشتري قبضه ممنوع سوه او د مشتري په حق کي د ببيع غرض پوره نه سو (په بله وينا دا چي د مشتري درانيولو غرض پوره نه سوه چي هغه له کور څخه نفع اخلي)، لهدا کله چي دا غرض پوره نه سو، نو ځکه د مشتري په حق کي ببيع فسخ کړی سوه).

إلا أنه يبقى إلخ: په دې سره هغه مخکنۍ خبره راښيي (کوم چي موږ څه مخکي ذکر کړه) چي ببيع صرف د مشتري په حق کي فسخ کيږي، اصل عقد او ببيع نه فسخ کيږي؛ ځکه چي د شفيعي د ثبوت مدار پر ببيع دی، لهدا کله چي گر سره اصل ببيع ختم سي، نو شفيع به څنگه ثابت سي، نو ځکه اصل ببيع ثابت او وباقي ومنل سوه او د ببيع معامله (صفقه) د شفيع و طرف ته منتقل کړی سوه او په خپله شفيع مشتري وگرځول سو (لکه هغه چي دا کور له بائع څخه رانيولی دی)، او د همدې اصل ببيع د پاتېدلو او انتقال صفقه په وجه د ببيع ذمه وارياني اوس هم دبائع پر ذمه دي، کنې دا که چيري نوې ببيع وای او اصل ببيع فسخ کېدای، نو د ببيع ذمه وارياني به د مشتري و طرف ته راجع کېدای.

بخلاف ما إذا إلخ: په دې سره دا راښيي چي مذکوره تفصيل هغه وخت دی کله چي مبيع (کور) د بائع په قبضه کي وي، خو کله چي مشتري پر مبيع (کور) قبضه وکړي، نو بيا به شفيع له مشتري څخه مبيع اخلي؛ ځکه د مشتري ملکيت خو له مخکي څخه ثابت وو، تر قبضي وروسته هغه مکمل سو. لهدا د ببيع ټولي ذمه واری به اوس د هغه و طرف ته راجع کيږي، نو د شفيعي په هکله به هم اوس د هغه سره خبري کيږي. او څرنگه چي په اول صورت کي مبيع (کور) دبائع په قبضه کي و او د مشتري قبضه او تصرف په هغه کي ناممکن وو، نو ځکه هلته د هغه په حق کي ببيع فسخ کړی سوې وه. صاحب د هدايې رَحْمَةُ اللهِ فرمايي چي په دې باره کي موږ په کفاية المنتهي کي پوره تفصيل بيان کړی دی.

د وکالت په ذریعه د خر خېدونکي ځای د شفعي بیان

قَالَ: وَمَنْ اشْتَرَى دَارًا الْغَيْرَ فَرَمَائِي: او څوک چې د بل چا لپاره کور رانیسي فَهُوَ الْخَصْمُ لِلشَّفِيعِ نو دارانیونکی [مشتري] د شفیع خصم [مدعی علیه] دی لَأَنَّهُ هُوَ الْعَاقِدُ ځکه چې همدای عقد کونکی دی وَالْأَخْذُ بِالشَّفْعَةِ مِنَ حُقُوقِ الْعَقْدِ او د شفعي په ذریعه اخیستل د عقد له حقوقو څخه دي فَيَتَوَجَّهُ عَلَيْهِ نو دا حق به همدې مشتري ته متوجه کیږي قَالَ: إِلَّا أَنْ يُسَلِّمَهَا إِلَى الْبُيُوتِ فرمایي: مگر دا چې مشتري هغه کور مؤکل ته وسپاري لَأَنَّهُ لَمْ يَبْقَ لَهُ يَدٌ وَلَا مِلْكٌ ځکه چې [په دې صورت کې] نه د مشتري قبضه پاته سوه او نه د مشتري ملکیت فَيَكُونُ الْخَصْمُ هُوَ الْبُيُوتِ نو ځکه [اوس] به خصم مؤکل وي وَهَذَا لِأَنَّ الْوَكِيلَ كَالْبَائِعِ مِنَ الْبُيُوتِ او دا ځکه چې وکیل داسې دی لکه پر مؤکل خرڅونکی [یعني وکیل د مؤکل لپاره دبائع په درجه کې دی ځکه چې وکیل پر مؤکل دامبیع خرڅوي] عَلَى مَا عُرِفَ لکه څرنګه چې معلومه سوې ده فَتَسْلِيْمُهُ إِلَيْهِ كَتَسْلِيمِ الْبَائِعِ إِلَى الْمُشْتَرِي نو د وکیل [له طرفه دبیع] سپارل و مؤکل ته داسې دي لکه سپارل دبائع و مشتري ته فَتَصِيرُ الْخُصُومَةُ مَعَهُ نو ځکه [اوس] به خصومت [او دعوی] د مؤکل سره وي إِلَّا أَنَّهُ مَعَ ذَلِكَ قَائِمٌ مَقَامَ الْبُيُوتِ لېکن دلته وکیل د مؤکل قائم مقام [نائب] دی فَيَكُونُ بِحُضُورِهِ فِي الْخُصُومَةِ قَبْلَ التَّسْلِيمِ نو ځکه [دبیع] تر سپارلو مخکې به په خصومت کې د همدې وکیل پر موجودیت اکتفاء کیږي وَكَذَا إِذَا كَانَ الْبَائِعُ وَكَيلَ الْغَائِبِ او همدارنګه کله چې بائع د یو غائب کس وکیل وي فَلِلشَّفِيعِ أَنْ يَأْخُذَهَا مِنْهُ إِذَا كَانَتْ فِي يَدِهِ نو شفیع لپاره دا اختیار سته چې [مشفوعه] کور له ده څخه واخلي کله چې کور دده په قبضه کې وي لَأَنَّهُ عَاقِدٌ ځکه چې د [بائع] عقد کونکی دی وَكَذَا إِذَا كَانَ الْبَائِعُ وَصِيًّا فَيَايُجُزُّ بَيْعُهُ لِبَيْتِ او همدارنګه کله چې بائع د یو مړي وصي وي، په هغه شیانو کې چیرې چې [د وصي] بیع صحیح وي نو شفیع به دبائع سره خصومت او دعوی کوي لِأَنَّهُ كَرْنَا د هغه دلیل په وجه کوم چې موږ ذکر کړی.

اللفات: ﴿خصم﴾ د جنگ او دعوی یو فریق، یعنی مدعی یا مدعی علیه، ﴿عاقِد﴾ د ضرب د باب اسم فاعل دی: معامله کونکی، ﴿وصي﴾ چاته چې مړي وصیت کړی وي (هغه کس چې مړي یو کار ورته سپارلی وي).

تشریح : صورت د مسئلې: دادی چي که دیو سري له طرفه یو شوک وکیل جوړ سي او دهغه لپاره کور رانیسي، نو په دې صورت کي کوم یو د شفیع خصم کیږي یعنی شفیع به دخپل حق شفعه لپاره د کوم یوه سره مخاصمه او دعوی کوي، ددې دوه صورتونه دي: (۱) که وکیل و مؤکل سري ته مبيع (کور) سپارلی نه وي، نو په دې صورت کي به شفیع د وکیل سره مخاصمه کوي، ځکه چي همدا وکیل عاقد دی او په عقد مبيع کي حقوق د عاقد و طرف ته راجع کیږي، او د شفعي طلب او دعوی کول دا هم یو حق دی، نو ځکه په دې صورت کي به شفیع د عاقد یعنی د وکیل سره مخاصمه کوي. (۲) دویم صورت دادی چي وکیل کور و مؤکل ته سپارلی وي، نو په دې صورت کي به شفیع د مؤکل سره مخاصمه کوي، نه د وکیل سره، ځکه چي د وکیل ملکیت خو ګر سره سته نه (ځکه درانیول سوي کور مالک خو مؤکل دی)، د وکیل لپاره صرف قبضه ده، او د مبيع (کور) په ور سپارلو سره هغه قبضه هم ختمه سوه، نو ځکه اوس مخاصمه او دعوی صرف د مؤکل سره کېدای سي، د وکیل سره به نه کیږي.

وهذا إلخ: په دې سره د پورتنۍ خبري وجه او وضاحت بیانوي یعنی دا خبره چي د مبيع تر سپارلو مخکي (قبل التسليم) به مخاصمه د وکیل سره کیږي او تر سپارلو وروسته به د مؤکل سره کیږي، د دې وجه داده چي وکیل او مؤکل دبائع او مشتري په څېر دي، او دبائع او مشتري په مسئله کي مخاصمه تر سپارلو مخکي دبائع سره کیږي او تر سپارلو وروسته د مشتري سره کیږي، نو د وکیل او مؤکل په مسئله کي به هم حکم دبائع او مشتري د حکم په څېر وي چي د وکیل تر ور سپارلو مخکي به مخاصمه د وکیل سره او تر سپارلو وروسته به د مؤکل سره کیږي.

إلا أنه إلخ: دا دیو مقدر اعتراض جواب دی، اعتراض دادی چي کله وکیل او مؤکل دبائع او مشتري په درجه کي دي، نو دبائع او مشتري په مسئله کي خود شفعي حاصلولو لپاره د مبيع (کور) تر سپارلو مخکي د خصومت لپاره دبائع او مشتري دواړو حاضرېدل ضروري وه، نو بیا د وکیل او مؤکل په مسئله کي د مبيع تر سپارلو مخکي د شفعي د حاصلولو لپاره صرف د وکیل په موجودیت کي ولي مخاصمه صحیح ده؟ دلته د وکیل او مؤکل دواړو موجودیت او حاضري ولي ضروري نه ده؟

د جواب حاصل دادی چي د وکالت مسئله پر بیع قیاسول صحیح نه دي، بلکي په دواړو کي فرق دی، هغه دا چي په وکالت کي وکیل د مؤکل نائب وي (مؤکل یې اصل وي) او د نائب په موجودیت کي اصل لره ضرورت نه وي، نو په دې وجه د وکالت په مسئله کي صرف د وکیل په موجودیت کي هم د شفعي مخاصمه او دعوی صحیح ده. پاته سوه د بیع مسئله، نو په هغه کي خو

بائع دمشتري له طرفه نائب نه وي، نو په همدې وجه دبائع سره سره دمشتري حاضرې هم ضروري ده او تنها دبائع په موجوديت كي مخاصمه نه كيږي.

وكذا الخ: په دې سره داراښيي چي څرنگه چي دوكيل دمشتري كېدلو په صورت كي ترسپارلو مخكي دوكيل سره مخاصمه كيږي، همداسي كه وكيل ديو غائب كس له طرفه بائع وي، نو په دې صورت كي به هم دوكيل سره مخاصمه كيږي، يا كه بائع ديو مرسوي كس له طرفه وصي وي، نو هم به دهغه سره مخاصمه كيږي، ځكه چي په هر صورت كي همدا وكيل عاقد دی او دبيع حقوق د عاقدو طرف ته راجع كيږي، نو ځكه په دې صورتونو كي به هم دهمدې وكيل (عاقد) سره مخاصمه كيږي.

فما يجوز بيعه الخ: صاحب دهدايې رَحْمَةُ اللهِ دمرې دوصي تصرفات محدود او متعين كړي دي، فرمايي چي دمرې دوصي تصرف په همغه شيانو كي صحيح كيږي، چي هلته غبن فاحش نه وي، يا هغه وخت صحيح كيږي، كله چي وارثان كوچنيان او غير عاقلين وي، لېكن كه دا وصي په غبن فاحش كي تصرف كوي (مثلاً دلسو لكو كور په پنځه لکه خرڅوي)، يا دمرې وارثان عاقلان سوي وي او په دې وخت كي هغه تصرف كوي، نو تصرف يې نه صحيح كيږي، په اول صورت كي دنه صحيح كېدلو وجه ښكاره ده چي په غبن فاحش سره وارثانو ته ضرر رسيږي، او په دويم صورت كي دنه صحت وجه داده چي كله وارثان په خپله د عقل او پوهي حد ته رسېدلي دي او دوی د ښه او بد تميز كولاى سي، نو په خپله همدوی دخپل منفعت او ضرر مالكان دي او اوس دوی دبل چاله تصرف څخه بې پروا سوي دي، نو ځكه دبل چا تصرف نه صحيح كيږي.

په شفعه كي د خيار عيب او خيار رؤيت مسئله

قَالَ: وَإِذَا أَقْضِيَ لِلشَّفِيعِ بِالذَّارِ وَلَمْ يَكُنْ رَأَاهَا أَوْ كَلَهُ چي دشفيع لپاره د كور فيصله وسي حال دا چي ده كور ليدلى نه وي فَلَهُ خِيَارُ الرُّؤْيَةِ نو دهغه لپاره خيار رؤيت سته [يعني په دې صورت كي شفيع ته خيار رؤيت حاصلېږي] وَإِنْ وَجَدَ بِهَا عَيْبًا فَلَهُ أَنْ يَرُدَّهَا [همدارنگه] كه شفيع په كور كي يو عيب ومومي، نو هغه ته دا اختيار سته چي كور واپس كړي [يعني شفيع ته خيار عيب هم حاصلېږي] وَإِنْ كَانَ الْمُشْتَرِي شَرْطَ الْبِرَاءَةِ مِنْهُ كه څه هم مشتري له عيب څخه د بري كېدلو شرط لگولى وي لَا يَتَّخِذُ بِالشَّفْعَةِ بِنَزْلَةِ الشَّرَاءِ ځكه چي دشفعي په ذريعه اخيستل درانيولو په درجه كي دي أَلَا يَرَى أَنَّهُ مُبَادَلَةُ الْمَالِ بِالْمَالِ آيا نه گوري چي دا مبادلة المال بالمال ده فَيَثْبُتُ فِيهِ الْخِيَارَانِ كېناني

البَّراءِ نو ځکه په دې کې به خيار [خيار رؤيت او خيار عيب] ثابتېږي لکه څرنگه چې په رانيولو کې ثابتېږي وَلَا يَسْقُطُ بِشَرطِ الْبَرَاءَةِ مِنَ الْمُشْتَرِي وَلَا بِرُؤْيَتِهِ لِأَنَّهُ لَيْسَ بِنَائِبٍ عَنْهُ او د مشتري له طرفه د بري کېدلو په شرط لگولو سره دا خيار نه ساقطېږي او نه د هغه په رؤيت سره [ساقطېږي]. دا ځکه چې مشتري د شفيع نائب نه دی فَلَا يَنْبَغُ إِسْقَاطُهُ نو ځکه هغه د شرط ساقطولو ملکيت نه لري.

اللغات: ﴿اسقاط﴾ د افعال د باب مصدر دی: ساقطول، غورځول.

تشریح: دلته صاحب د کتاب رَحْمَهُ اللهُ د شفيع لپاره خيار عيب او خيار رؤيت ثابت کړی دی. حاصل د عبارت دا دی چې څرنگه مشتري (رانيونکي) ته خيار عيب او خيار رؤيت حاصلېږي کله چې هغه تر رانيولو وروسته په شي کې عيب وويني يا شی د ليدلو څخه بغير رانيسي (چې تفصيل يې په کتاب البيوع کې تېر سوی دی)، خاص همداسي که شفيع د ليدلو څخه بغير د شفيعي په توگه کور رانيسي نو هغه ته خيار رؤيت حاصلېږي، همدارنگه که په مبيع (کور) کې عيب وويني، نو هغه ته خيار عيب (د عيب په وجه د واپس کولو اختيار) هم حاصلېږي، که څه هم مشتري له عيب څخه دبري کېدلو (برائت من العيب) شرط لگولی وي (چې که په کور کې عيب ښکاره سو، نو زه له هغه څخه خلاص او بري يم)؛ ځکه د شفيعي په توگه مبيع اخيستل داسي دي لکه رانيول، او بل دا چې په دې کې د رانيولو (شراء) په څېر مبادلة المال بالمال هم سته، لهذا څرنگه چې د ليدلو څخه بغير د رانيولو (شراء) په صورت کې مشتري ته خيار رؤيت او خيار عيب حاصلېږي، نو همداسي به په شفيع کې شفيع ته هم دغه دواړه خيارونه (اختيارونه) حاصلېږي.

ولا يسقط بشرط البرائة الخ: فرمايي چې دا وهم دي نه کيږي چې د مشتري له طرفه د برائت من العيب په شرط لگولو سره (چې زه له عيب څخه خلاص او بري يم) يا د رؤيت په اقرار کولو سره (چې ما مبيع کور ليدلی دی، په دې سره) د شفيع په حق کې خيار ساقطېږي، په دې سره بالکل خيار نه ساقطېږي، ځکه خيار خو هلته ساقطېږي، چيري چې د برائت شرط لگونکی يا د مبيع ليدونکی کس د بل چا نائب او قائم مقام وي، او په مذکوره صورت کې مشتري نه د شفيع نائب دی او نه د هغه قائم مقام دی، نو ځکه د هغه د برائت په شرط يا د هغه په رؤيت سره د شفيع پر خيار عيب او خيار رؤيت هيڅ اثر نه پرېوځي.



فصل في الاختلاف

(دا) فصل (دمشتري او شفيع تر مينخ) د اختلاف

په بيان كي دي

که د شفيع او مشتري تر مينخ په ثمن كي اختلاف راسي، نو د چا قول معتبر دي؟

قَالَ: وَإِنْ اختلفَ الشَّفِيعُ وَالْمُشْتَرِي فِي الثَّمَنِ فرمايي: که شفيع او مشتري د ثمن په هکله اختلاف وکړي فَالْقَوْلُ قَوْلُ الْمُشْتَرِي نو قول د مشتري معتبر دي لِأَنَّ الشَّفِيعَ يَدْعِي اسْتِحْقَاقَ الدَّارِ عَلَيْهِ عِنْدَ نَقْدِ الْقَلِّ ځکه چي شفيع د کم ثمن اداء کولو په وخت كي پر مشتري د کور د مستحق کېدلو دعوی کوي وَهُوَ يُنْكِرُ او مشتري د دې انکار کوي وَالْقَوْلُ قَوْلُ الْمُنْكَرِ مَعَ بَيِّنَةٍ او قول د منکر معتبر وي د قسم سره [يعني خبره د منکر منل کېږي د قسم سره] وَلَا يَتَخَالَفَانِ او دواړه به قسم نه اخلي لِأَنَّ الشَّفِيعَ إِنْ كَانَ يَدْعِي عَلَيْهِ اسْتِحْقَاقَ الدَّارِ ځکه که شفيع که څه هم پر مشتري د کور د استحقاق دعوی کوي فَالْمُشْتَرِي لَا يَدْعِي عَلَيْهِ شَيْئًا لېکن مشتري خو پر شفيع د هيڅ شي دعوی نه کوي لِتَخْذِيرِهِ بَيْنَ التَّزَكُّ وَالْأَخْذِ ځکه چي شفيع ته د پرېښوولو او اخيستلو تر مينخ اختيار دي وَلَا نَصَّ هَهُنَا اولته [د دواړو د قسم اخيستلو په هکله] هيڅ نص هم نسته فَلَا يَتَخَالَفَانِ نو ځکه دواړه به قسم نه اخلي.

اللفات: ﴿يَدْعِي﴾ د افتعال د باب مضارع ده: دعوی کول، ﴿تَخْذِيرُ﴾ د تفعّل د باب مصدر دي:

اختيار من کېدل، اختيار لرل، ﴿نَصَّ﴾ صريحي دليل (مراد ځني قرآن او حديث وي).

تشریح: تر اوسه د شفيعي د متفق عليها مسائلو بيان وو، اوس له دې ځايه مختلف فيها مسائل شروع کېږي (چي په هغه كي شفيع او داسي نور سره متفق نه وي بلکي اختلاف يې وي). فرمايي چي که شفيع او مشتري د ثمن په مقدار كي اختلاف وکړي مثلاً مشتري وايي چي ما دا (مشفوعه) کور په دوه زره درهمه رانيولی دی او شفيع وايي چي نه! تا په زر درهمه رانيولی دی، او د شفيع سره گواه نه وي، نو

په دې صورت کي د مشتري قول معتبر دی خو د قسم سره؛ ځکه چي شفيع پر مشتري په کم قيمت سره د کور د استحقاق دعوی کوي (چي زه په زر درهمه ددې کور مستحق سوی یم [يعني ماته دي په زر درهمه را کړی دی])، او مشتري ددې انکار کوي، او تاسو ته دا قاعده معلومه ده "الْبَيِّنَةُ عَلَى الْمُدَّعِي وَالْيَمِينُ عَلَى مَنْ أَنْكَرَ" چي که مدعي بینه پېش نه کړی سي (د گواه له پشولو څخه عاجزه سي)، نو بیا د مدعي عليه (منکر) قول مع اليمين معتبر دی، نو ځکه په دې مسئله کي به هم شفيع کوم چي مدعي دی که بینه پېش نه کړي، نو د مدعي عليه يعني د مشتري قول به مع اليمين معتبر وي.

ولا يتحالفان إلخ: دا دیو مقدر اعتراض جواب دی، اعتراض دادی چي کله په شفيع او مشتري (دواړو) کي د یوه سره گواه نسته، نو څرنگه چي د مشتري قول د قسم سره معتبر منل کيږي، همداسي دي د شفيع قول هم د قسم سره معتبر کړی سي، ځکه که پر داسي موقع دبائع او مشتري تر مینځ اختلاف وي او د یوه سره هم بینه نه وي، نو له دواړو څخه قسم اخیستل کيږي، او تاسو مخکي شفيع او مشتري دبائع او مشتري په څېر منلي دي (چي دوی داسي دي لکه بائع او مشتري)، نو ځکه دلته هم له دواړو څخه قسم اخیستل پکار دي.

ددې جواب يې دا ور کړی دی چي دبائع او مشتري والا په مسئله کي له دواړو څخه قسم ځکه اخیستل کيږي چي هلته د دواړو انکار وي (دواړه منکرو وي)، او له دواړو څخه د قسم اخیستلو په هکله چي کوم نص (حدیث) دی، هغه هم دهغه موقع په هکله دی کله چي دواړه منکرو وي، په حدیث شریف کي دي "إِذَا خْتَلَفَ الْمُتَبَايعَانِ وَالسَّلْعَةُ قَائِمَةٌ بَعَيْنُهَا تَخَالَفًا وَتَرَادًا"، او پاته سو په پورتنۍ مسئله کي خو نه څه نص سته او نه د دواړو له طرف انکار سته؛ ځکه چي صرف مشتري منکر دی، او شفيع خو د کم (اقل) قيمت مدعي دی، لهذا دا مسئله دبائع او مشتري والا پر مسئله قیاسول او دلته هم له دواړو څخه قسم اخیستل صحيح نه دي.

او بل دا چي دلته شفيع ته داخیستلو او نه اخیستلو اختیار سته (چي که زړه يې غواړي نو مشفوعه کور دي واخلي، کنه دا قصه دي پرېږدي)، نو کله چي هغه ته دا اختیار ور کول سوی دی، بیا د قسم اخیستلو څه مطلب دی، که يې زړه نه غواړي، نو کور او شفعه دي پرېږدي، څه زور خو نه ور سره کيږي.

که په پورتني صورت کي د دواړو سره بيته وي؟

قَالَ: وَلَوْ أَقَامَا الْمَيْتَةَ فَرَمَائِي: أَوْ كَهْ چيري دوی دواړه بيته [گواهي] پېش کړي قَالْبَيْتَةُ لِلشَّفِيعِ عِنْدَ أَنْ حَنِيفَةً وَمُحَمَّدٍ نُو د طرفينو رَحْمَتُهَا الله په نېز د شفيع بيته معتبره ده وَقَالَ أَبُو يُونُسَ: الْبَيْتَةُ بَيْنَتُ الْمُسْتَرَى أَوْ إِمَامٍ أَبُو يُونُسَ رَحِمَهُ اللهُ فَرَمَائِي: چي د مشتري بيته معتبره ده لِأَنَّهَا أَكْبَرُ إِثْبَاتًا حُكْمُهُ چي هغه زياته [او غالبه] ده د ثابتولو په اعتبار سره [يعني د مشتري بيته زيات ثمن ثابتوي] فَصَارَ كَبَيْتَةِ الْبَائِعِ وَالْوَكِيلِ وَالْمُسْتَرَى مِنَ الْعَدُوِّ نَوْحَادٍ بَائِعٍ، وَكَيْلٍ أَوْ لَهُ دَنْمَنْ [دار الحرب] خنجه د رانيونکي د بيته په څېر سو.

اللغات: ﴿بَيْتَةُ﴾ گواهي، ﴿إِثْبَاتٌ﴾ د افعال د باب مصدر دی: ثابتول، ﴿عَدُوٌّ﴾ د بنمن.

تشریح: څرنگه چي په مخکنۍ صورت کي د دواړو سره بيته (گواهي) نه وه، په همدې وجه هلته بالاتفاق د مشتري قول معتبر کړی سوی وو، دلته داراني چي که مشتري او شفيع دواړه پر خپله دعوی گواهي پېش کړي، نو د طرفينو رَحْمَتُهَا الله په نېز د شفيع بيته معتبره ده او دامام ابو یوسف رَحِمَهُ اللهُ په نېز د مشتري بيته معتبره ده.

دامام ابو یوسف رَحِمَهُ اللهُ دليل دادی چي چيري اثبات غالب وي، دهغه اعتبار کيږي، او د مشتري په بيته کي اثبات زيات او غالب دی، نو ځکه هغه به معتبره وي، ① ددې يو مثال داسی دی لکه بائع او مشتري چي د ثمن د مقدار په هکله اختلاف وکړي او هريو بيته پېش کړي مثلاً مشتري پر دې بيته پېش کړي چي مادا کور په زر درهمه رانيولی دی او بائع پر دې بيته پېش کړي چي په دوه زره درهمه مي پر خرڅ کړی دی، نو دلته د بائع بيته معتبره او مقبوله ده، ② يا مثلاً وکیل او مؤکل د ثمن په مقدار کي اختلاف وکړي، وکیل وايي چي ماداشی په پنځه سوه درهمه رانيولی دی او مؤکل وايي چي تا په څلور سوه درهمه رانيولی دی او دواړه بيته پېش کړي، نو د وکیل بيته معتبره ده، ③ او درېيم مثال دا چي يو مسلمان کس (مثلاً خالد) يو غلام رانيولی وي بيا يو کافر هغه غلام

● القول الرابع: قول الطرفين رَحِمَهُ اللهُ. قال العلامة الزيلعي رَحِمَهُ اللهُ في ترجيح قولهما: وليس سَلَسًا أَنْ يَتَّخِذَ الْمُشْتَرَى أَوَّلِي كَمَا فِي ظَاهِرِ الرِّوَايَةِ أَد. قال العلامة تَبْلِي رَحِمَهُ اللهُ فَعْبِهَا الْعَمَلُ بِالسَّلَسَةِ غَيْرَ مُمْكِنٍ فِي حَقِّ الْمَالِكِ الْقَدِيمِ؛ لِأَنَّ الْبَيْعَ الْأَوَّلَ يَنْفَسِحُ الْثَانِي. فَوَجَدَ التَّعَارُضَ، فَصَرَفْنَا إِلَى التَّرْجِيحِ لِرِبَادَةِ، وَفِي حَقِّ الشَّفِيعِ لَا يَنْفَسِحُ، فَلَمْ يَوْجِدِ التَّعَارُضَ (الزيلعي ج: ٥، ص: ٢٤٧)، وَقَالَ الْعَلَامَةُ النُّعْمَانِيُّ رَحِمَهُ اللهُ: وَإِنْ بَرَّهْنَا، فَالشَّفِيعُ أَحَقُّ؛ لِأَنَّ سَلَسَتَهُ مُلْزِمَةٌ، وَالْبَيِّنَاتُ لِلْإِزْمَامِ (السدر المحتار ج: ٥، ص: ١٤١)، انظر للتوضيح الكامل [القول الرابع ج: ٢، من ص ٢٧٠ إلى ص ٢٧٢]

وتبستوي او دار الحرب ته يې بوخي او په دار الحرب کي يوبل مسلمان تاجر هغه رانيسي او دار الاسلام ته يې راوړي، اوس مخکينی مالک (خالد) وايي چي تا دا زما غلام په پنځه سوه درهمه رانيولی دی او تاجر مسلمان (مشتري من العدو) وايي چي په زر درهمه مي رانيولی دی، نو دده گواهي معتبره ده، تاسو او گورئ! څرنگه چي په دې ټولو صورتونو کي دبائع، وکیل او مشتري من العدو بینه داثبات په اعتبار سره غالبه ده، نو په دې وجه ددوی ټولو بینه معتبره ده، لهذا په پورتنۍ مسئله کي به هم د مشتري بینه معتبره وي، ځکه چي د مشتري په بینه کي هم داثبات اړخ غالب دی.

د طرفينو دليل

وَلَهُمَا: اِنَّهُ لَا تَنَاقُ بَيْنَهُمَا او د طرفينو دليل دا دی: چي د دواړو بڼو [گواهيو] په مينځ کي هيڅ منافات نسته فَيُجْعَلُ كَأَنَّ الْبُيُوتَ يَتَعَانِ نو داسي به گرځول کيږي گواکي موجود دوي بيع دي [يعني دوي بيع به موجوده منل کيږي] وَلِلشَّفِيعِ أَنْ يَأْخُذَ بِأَيِّهَا شَاءَ او شفيع ته اختيار دی چي له دې دواړو څخه د هريوه په عوض کي وغواړي، [مشفوعه کور] واخلي وَهَذَا بِخِلَافِ الْبَائِعِ مَعَ الْمُشْتَرِي او دا حکم دبائع او مشتري دخپل مينځوي اختلاف په خلاف دی [په بله وينا دا چي د شفيع او مشتري اختلاف داسي نه دی لکه دبائع او مشتري اختلاف] لَأَنَّهُ لَا يَتَوَالٍ بَيْنَهُمَا عَقْدَانِ إِلَّا بِانْفِسَاخِ الْأَوَّلِ ځکه چي ددوی تر مينځ داول عقد له فسخ کولو څخه دوه عقدونه نسي متوالي [او جاري] کېدای وَهَهُنَا انْفِسَاخٌ لَا يَطْهَرُنِي حَقِّي الشَّفِيعِ او دلته د شفيع په حق کي فسخ نه ښکاره کيږي وَهُوَ التَّخْرِيبُ لِبَيِّنَةِ الْوَكِيلِ او همدا تخریب ده د وکیل د بڼې لَأَنَّهُ كَالْبَائِعِ ځکه چي وکیل دبائع په څېر دی وَالْمُؤَكَّلُ كَالْمُشْتَرِي مننه او مؤکل له هغه څخه درانيونکي په څېر دی كَيْفَ وَأَنَّهَا مَبْنُوعَةٌ عَلَى مَا رَوَى عَنْ مُحَبَّدٍ دا [د] وکیل د بڼې قيناس د مشتري پريښې [ځنگه کېدای سي حال دا چي دا ممنوع دي دهغه روايت مطابق کوم چي له امام محمد رَحِمَهُ اللهُ څخه نقل سوی دی.

اللغات: «تنافي» د تفاعل د باب مصدر دی: منافي کېدل (برعکس کېدل)، تضاد، «لا يتوالى» د تفاعل له باب د نفي صيغه ده: پرلپسې کېدل، «الفساخ» د انفعال د باب مصدر دی: فسخ کېدل، ماتېدل.

تشریح: له دې ځايه صاحب د هدايي رَحِمَهُ اللهُ د طرفينو (امام صاحب او امام محمد) رَحِمَهُمَا اللهُ دليل ذکر کوي چي دهغو په نهز د شفيع بینه معتبره ده، د دليل حاصل دا دی چي د شفيع او مشتري په

بینه کي هیڅ تعارض نسته، بلکي تطبیق یې ممکن دی او هغه داسي چي په دې مسئله کي دوی بیع ومنل سي، یوه دا چي اول دبائع او شفیع تر مینځ په دوه زره درهمه معامله سوې وه او بیا همدغه معامله په زر درهمه سوې وه، لکه څرنګه چي له گواهي څخه هم ددې پته لګیږي، نو ځکه اوس به شفیع ته اختیار وي چي د کومي بیع په عوض کي وغواړي، دا مشفوعه کور دي واخلي. (د ادلیل مضبوط نه ښکاري او مشکل دی، په ښه غور او تدبیر سره یې مطالعه کړئ!)

وهذا بخلاف الخ: څرنګه چي امام ابو یوسف رَحِمَهُ اللهُ دخپل مسلک په تائید کي د قیاس په توګه درې مثالونه پیش کړي، اوس له دې ځایه دهغه جواب ورکوي، اول مثال دا وو چي امام ابو یوسف رَحِمَهُ اللهُ دشفیع او مشتري مسئله دبائع او مشتري والا پر مسئله قیاس کړې وه، حاصل د جواب دا دی چي دغه مسئله دبائع او مشتري والا پر مسئله قیاسول صحیح نه دي؛ ځکه چي دشفیع او مشتري والا په صورت خو کي ددو بیع جاري کول ممکن دي؛ ځکه دلته دشفیع په حق کي دبیع دفسخ کېدلو سوال هم نه پیدا کیږي، حال دا چي دبائع او مشتري په صورت کي داولي بیع له فسخ کولو څخه بغیر دویمه بیع نه سي جاري کېدلای (یعني دبائع او مشتري تر مینځ پریوه ځای دوی بیع نه سي کېدای)، نو ځکه هلته به مجبور آیوه ته ترجیح ورکول کیږي او ترجیح همدا ده چي دچا په بینه کي چي داثبات اړخ غالب وي، دهغه بینه به معتبره وي، او دبائع په بینه کي داصفت موجود دی (ځکه چي هلته هغه زیات ثمن ثابتوي)، نو ځکه موږ هلته دبائع بینه معتبره ټوو، خو څرنګه چي دشفیع او مشتري والا په صورت کي داول عقد له فسخ کولو څخه بغیر ددویم عقد جاري کول ممکن دي، نو ځکه په دې صورت کي موږ تأویل کوو او دشفیع بینه معتبره ګرځوو، نه دبائع (مشتري) بینه.

وهوالتخريج الخ: په دې سره دامام ابو یوسف رَحِمَهُ اللهُ ددویم مثال او قیاس جواب ورکوي، حاصل یې دا دی چي دشفیع والا مسئله دوکیل او مؤکل والا پر صورت قیاسول هم صحیح نه دي؛ ځکه چي دبائع او مشتري د صورت په څیر دلته هم داول عقد له فسخ کېدلو څخه بغیر ددویم عقد اجراء ممکنه نه ده، نو ځکه دلته به هم داکثر اثبات والا ترجیح پر بنیاد دوکیل بینه معتبره وي؛ ځکه چي وکیل دبائع په څېر دی او مؤکل د مشتري په څېر دی، او دبائع و مشتري دا اختلاف په صورت کي دبائع بینه معتبره وي، نو همداسي به دلته هم وي.

کیف وأنها الخ: ددې مطلب دا دی چي دوکیل دبینې په هکله زموږ دامخکینی بیان دظاهر روایت مطابق دی (چي په ظاهر روایت کي دوکیل بینه معتبره ګرځول سوې ده)، کنې ورغه ابن سماعه له امام محمد رَحِمَهُ اللهُ څخه دا روایت کړی دی چي دوکیل او د مؤکل دا اختلاف په صورت کي د مؤکل بینه

معتبره ده، نه دو کيل، لهذا که ددي روايت اعتبار وسي، نو گرسره دو کيل په مسئله سره دامام ابوهر سف رجه الله دليل نيول او په قياس کي پيشول نه صحيح کيږي. دا خبره صاحب هدايي رجه الله داسي کړې ده "كيف وأنها ممنوعة..." چي دا قياس څنگه صحيح کېدای سي حال دا چي دامام محمد رجه الله دروايت مطابق داممنوع دي. (په لنډه توگه دا چي اول تسليمي جواب دی او دا انکاري جواب دی).

دامام ابو يوسف رحمه الله د درېيم قياس جواب

وَأَمَّا الْمُشْتَرِي مِنَ الْعَدُوِّ فَقُلْنَا ذُكِرَ فِي السَّيَرِ الْكَبِيرِ أَنَّ الْبَيْتَةَ بَيْتَةُ الْمَالِكِ الْقَدِيمِ أَوْ كَوْمٍ فِي لَدُنْهُمْ [دار الحرب] شَخْخَهُ رَانِيُونَكِي دِي، نو [په دې هکله] مود وایو چي په سیر کبير دا ذکر سوي دي چي دمخکيني مالک بيته معتبره ده [کوم چي په کم قيمت سره د غلام رانيولو دعوی کوي] فَلَمَّا أَنْ تَنَزَّاهُ نُو مَوْدٍ تَه دَا حَق سَتِه چي انکار وکړو [يعني دامام ابو يوسف خبره منع کړو او تسليم يې نه کړو] وَبَعْدَ التَّسْلِيمِ نَقُولُ: لَا يَصِحُّ الثَّانِي هُنَالِكَ إِلَّا بِفَسْخِ الْأَوَّلِ أَوْ تَرْتَسْلِمُو لَوْ وَرَوَسْتَهُ مَوْدٍ دَا وَايُو: چي هلته د اول عقد له فسخ کولو څخه بغير دويم عقد نه صحيح کيږي أَمَّا هُنَا فَبِخِلَافِهِ او پاته سولته ده هغه په خلاف دي [يعني دشفيع او مشتري په مسئله کي بيا د اول عقد له فسخ کولو څخه بغير دويم عقد ثابتېدای سي] وَلَا يَكُنْ بَيْتَةُ السَّافِيحِ مُلْزَمَةً وَبَيْتَةُ الْمُشْتَرِي غَيْرُ مُلْزَمَةٍ أَوْ حُكْمٌ چي دشفيع بيته لازمونکې ده او د مشتري بيته لازمونکې نه ده وَالْبَيِّنَاتُ لِلْإِذَارِ او بيته د لازمولو لپاره وي.

اللفات: «القديم» مخکنی، پخوانی، «تسليم» د تفهیل د باب مصدر دی: ددې باب څو معنوي دي چي له هغوی څخه يوه معنی ده: منل او تسليمول، «ملزمة» د افعال له باب مؤنث اسم فاعل دی: لازمونکې.

تشریح: امام ابو يوسف رحمه الله دخپل قول په تائيد کي درېيم قياس دا کړی وو چي د مشتري من العلو (دويم وار رانيونکی) او مخکيني مالک (اول رانيونکی) تر مينځ د اختلاف په صورت کي د مشتري من العلو بيته معتبره ده، په دې عبارت کي صاحب هدايي رحمه الله دهغه ددې قياس دوه جوابه کړي دي: ① اول انکاري جواب دی، حاصل يې دا دی چي دشفيع او مشتري اختلاف د مشتري من العلو پر مسئله قياسول صحيح نه دي. ځکه چي هغه متفق عليه مسئله نه ده، بلکي په سیر کبير کي په صراحت سره دا ذکر سوي دي چي که دمخکيني مالک او مشتري من العلو په مينځ کي اختلاف

راسي، نو دمخکيني مالک (مالک قديم) بينه معتبره ده، نو ځکه دې وضاحت ته په کتلو سره موږ ستا قياس نه تسليموو.

⑦ تسليمي جواب، حاصل يې دا دی چې که موږ ستا قياس او قول تسليم هم کړو (چې د مشتري من العدوبينه معتبره ده)، نو هم موږ هغه مخکنۍ وجه بيانوو چې ددې وجه هغه ده کوم چې مخکي تېره سوه، چې د دواړو تر مينځ تطبيق ممکن نه دی ماسواله دې چې اول عقد فسخ ومنل سي يعني هلته د اول عقد له فسخ څخه بغير دويم عقد نه سي جاري کېدلای، نو ځکه د مشتري من العدوبينه معتبره ده، او مالک قديم په مسئله کې به د وجه ترجيح (اکثر اثباتا) پر بنياد د مشتري من العدوبينه معتبره منل کېږي، لېکن د شفيع او مشتري په مسئله کې له څه فسخ څخه بغير د دوو عقدونو جاري کېدل ممکن دي، نو ځکه موږ دلته د تاويل پر بنياد د شفيع بينه معتبره منو.

ولأن بينة الخ: داد طرفينو عقلي دليل دی، حاصل يې دا دی چې بينات (گواهيانې) د الزام يعني د يو شي د لازمولو لپاره وضع سوي دي، او کله چې دوي بينې سره جمع سي، نو ترجيح به هغه بينې لره وي چې په هغې کې الزام وي، او دلته د شفيع په بينه کې الزام سته، ځکه د شفيع په بينه سره پر مشتري د کور ورسپارل (تسليم الدار) لازم کړی سوي دي، ددې په خلاف د مشتري بينه له الزام څخه خالي ده، ځکه چې شفيع ته (د مشفوعه کور) داخيستلو او نه اخيستلو اختيار دی، لهذا د الزام والا بينې لره به ترجيح وي او الزام د شفيع په بينه کې دی، نو ځکه صرف هغه به معتبره او راجحه وي.

د مشتري او بائع د اختلاف په صورت کې د شفيع لپاره قول معتبر

قَالَ: وَإِذَا ادَّعى الْمُشْتَرِي ثَمَنًا وَادَّعى الْبَائِعُ أَقْلَ مِنْهُ فرمايي: او کله چې مشتري د يو [زبات] ثمن دعوی وکړي او بائع تر هغه د کم ثمن دعوی وکړي وَلَمْ يَقْبِضْ الثَّمَنَ حال دا چې بائع [تراوسه] پر ثمن قبضه نه وي کړی. أَخَذَهَا الشَّفِيعُ بِمَا قَالَهُ الْبَائِعُ نو شفيع به کور په هغه ثمن [قيمت] سره اخلي کوم چې شفيع ويلي وي وَكَانَ ذَلِكَ حَظًّا عَنِ الْمُشْتَرِي او دا به د مشتري له ذمې څخه کمول وي [يعني دا به گڼل کېږي چې وروسته بائع د مشتري له ذمې څخه څه ثمن (قيمت) کم کړی دی] وَهَذَا إِنْ كَانَ الْأَمْرُ إِنْ كَانَ عَلَى مَا قَالِ الْبَائِعُ فَقَدْ وَجَبَتِ الشُّفْعَةُ بِهِ او دا ځکه چې که خبره داسي وي کوم چې بائع ويلي دي [چې قيمت کم دی] نو شفعه د هغه مقدار مطابق واجبيږي وَإِنْ كَانَ عَلَى مَا قَالِ الْمُشْتَرِي فَقَدْ حَظَّ الْبَائِعُ بِغَضِّ الثَّمَنِ او که خبره داسي وي کوم چې مشتري ويلي دي [چې قيمت کم دی] نو [دا به گڼل کېږي چې] بائع وروسته د ثمن بعضي مقدار کم کړی دی وَهَذَا الْحَظُّ يَظْهَرُ فِي حَقِّ الشَّفِيعِ او دا کمي

د شفیع په حق کي ښکاره کيږي عَلَى مَا يُبَيِّنُ إِنْ شَاءَ اللَّهُ تَعَالَى لکه څرنگه چي [وروسته] به موږ انشاء الله د دې بيان وکړو وَلَأَنَّ التَّمْلِكَ عَلَى الْبَائِعِ بِإِيجَابِهِ او ځکه چي پر بائع مالک کېدل د هغه د ايجاب په وجه دي [په بله وينا دا چي دبائع د ايجاب (يعني پر بيع د هغه د اقدام کولو) په وجه شفیع د حق شفيع پر بناء د هغه د کور مالک سوی دی. لهذا کله چي دا تملک دبائع د ايجاب په وجه دی فکان القول... فَكَانَ الْقَوْلُ قَوْلَهُ فِي مَقْدَارِ الشَّمَنِ مَا بَقِيَتْ مَطْلَبَتُهُ نو د ثمن د مقدار په باره کي به دبائع قول معتبر وي تر څو چي دبائع [د ثمن] مطالبه باقي پاته وي فَيَأْخُذُ الشَّفِيعُ بِقَوْلِهِ نو ځکه شفیع به دبائع د قول مطلبق [مشفوعه کور] اخلي.

اللغات: ﴿حَطًا﴾ د نصر د باب مصدر دی: کمول، ساقطول، ﴿تَمْلِكَ﴾ د تفعل د باب مصدر دی: مالک کېدل، مالک جوړېدل.

تشریح: صورت د مسئلې: دادی چي زید پر خالد یو کور خرڅ کړی، او حامد د هغه شفیع سو، بیا د ثمن په مقدار کي اختلاف راغلی، بائع (خرڅونکی) يعني زید وایي چي ما دا کور په پنځه زره درهمه ورکړی دی، او مشتري (راښونکی) يعني خالد وایي چي په شپږ زره درهمه یې را کړی دی (لهنا شفیع [حامد] به ماته شپږ زره درهمه را کوي)، حال دا چي تر اوسه بائع پر ثمن قبضه نه ده کړې، نو په دې صورت کي به شفیع يعني حامد دا کور دبائع (زید) په بیان سوي قیمت (پنځه زره درهمه) سره اخلي او دا به گنل کيږي چي وروسته بائع دا کور په پنځه زره درهمه ورکړی دی.

وهذا لأن الأمر الخ: د دلیل حاصل دادی چي دلته دوه صورت ته دي، یا دا چي دبائع په بیان سوي قیمت سره شفیع دا کور اخلي، یا د مشتري په بیان سوي قیمت سره یې اخلي، او په دواړو کي تطبیق ممکن دی، ځکه که دبائع په بیان سوي قیمت سره یې اخلي، نو هیڅ ستونزه او مشکل نسته، ځکه چي کور دبائع دی نو په هر څو چي دده خوښه وي خرڅ دي یې کړي، او که د مشتري په بیان سوي قیمت سره شفیع دا کور اخلي، نو دا به ویل کيږي چي اصل معامله خو په لس زره سوې وه، خو بیا بائع د مشتري له ذمې څخه پنځه درهمه کم کړل، او کله چي د مشتري په حق کي پنځه زره درهمه کم سول، نو د شفیع په حق کي هم دا پنځه زره درهمه کمیږي، لهذا شفیع به په همدغه کم قیمت سره کور اخلي.

ولأن التملك الخ: دا دبائع د قول معتبر کېدلو دویم دلیل دی، حاصل یې دادی چي شفیع ته دبائع د ايجاب يعني پر بيع د هغه د اقدام کولو (کور خرڅولو) په وجه شفيعه حاصلیږي، او څرنگه چي تر اوسه

بائع پر ثمن قبضه هم نه ده کړې، نو ځکه دهغه د مطالبې حق تر اوسه پاته دی (چې دخپل ثمن مطالبه وکړي)، لهذا کله چې په خپله بائع د شفعي سبب دی (چې هم دده د اقدام کولو په وجه شفيع ته شفعه حاصلېږي)، نو د شفعي په فريعه داخيستل کېدونکي کور د ثمن په مقدار کې به هم صرف دده قول معتبر وي.

د پورتنۍ مسئلې بل صورت

قَالَ: وَلَوْ أَدَّ عَلَى الْبَائِعِ الْأَكْثَرَ فَرَمَائِي: أَوْ كَهَ بَائِعٍ دَرِيَّاتِ ثَمَنِ دَعْوَى وَكُرِي يَتَحَالَفَانِ وَيَتَنَادَانِ نُو دواړه به قسم اخلي او عقد به واپس کوي [يعني بيع به ختموي] وَأَيُّهُمَا نَكَلَ أَوْ لَه دواړو څخه چې هر یو له قسم څخه انکار وکړي ظَهَرَ أَنَّ الثَّمَنَ مَا يَقُولُهُ الْآخَرُ نُو بِنِكَارَه به سي چې ثمن [قيمت] همغه دی کوم چې د بل یو [قسم اخيستونکی] وايي فَيَأْخُذُهَا السَّفِيْعُ بِذَلِكَ نُو شفيع به په هغه ثمن سره کور اخلي وَإِنْ حَلَفَا أَوْ كَه دواړه قسم اخلي يَفْسُخُ الْقَاضِيُ الْبَيْعَ نُو قاضي به بيع فسخ کوي عَلَى مَا عَرَفَ لَكِه څرنګه چې دا [په کتاب الدعوى کې] معلومه سوې ده وَيَأْخُذُهَا السَّفِيْعُ بِقَوْلِ الْبَائِعِ أَوْ شَفِيْع به دبائع د قول مطابق کور اخلي لِأَنَّ فُسْخَ الْبَيْعِ لَا يُوجِبُ بَطْلَانَ حَقِّ السَّفِيْعِ ځکه چې د بيع فسخ کول د شفيع د حق باطلېدل نه ثابتوي [په بله وينا دا چې د بيع په فسخ کېدلو سره د شفيع حق نه باطلېږي].

اللغات: ﴿يَتَحَالَفَانِ﴾ د تفاعل له بابه د تشبيه مذکر غائب مضارع صيغه ده: يو تر بله قسم سره اخيستل، ﴿يَتَنَادَانِ﴾ د تفاعل له بابه مخکنۍ صيغه ده: يو بل ته (يو تر بله) واپس کول، يو تر بله ردول، ﴿نُكَلَّ﴾ د نصر د باب ماضي ده، د ضرب او سمع له بابه هم رائجي: له قسم څخه انکار کول.

تشرېح: مخکې دا صورت بيان سو چې بائع د کم قيمت (کم ثمن) دعوى کوي، اوس دا صورت بيانوي چې بائع د زيات قيمت دعوى کوي، نو په دې صورت کې به تر ټولو مخکې مشتري او بائع ته د دوو گواهانو د پېشولو حکم کېږي، څو که گواهان پېش نه کړي سي نو له دواړو څخه به قسم اخيستل کېږي، اوس که چيرې يو له قسم اخيستو څخه انکار وکړي، نو همدا به گڼل کېږي چې هغه په خپل قول کې درواغجن دی او کوم چې قسم واخلې (برابره ده هغه مشتري وي او که بائع وي)، هغه به خپل قول کې رښتونی دی، لهذا دهغه قول او دعوى به معتبره منل کېږي او دهغه د بيان سوي قيمت مطابق به شفيع ته مشفوعه کور ورکول کېږي.

لېکن که دواړه قسم واخلې، نو په دې صورت کې به د دوی تر مینځ بیع فسخ کول کیږي. او کله چې بیع فسخ سوه، نو د مشتري حق له مبيع (کور) څخه منقطع او ختم سو، اوس صرف دبائع حق د مبيع سره متعلق دی او مبيع صرف دهغه ملکیت دی، لهدا اوس به شفیع دهمدې بائع په بیان سوي قیمت سره کور اخلې.

لأن فسخ البيع إلخ: په دې سره صاحب د هدايې رَحِمَهُ اللهُ د یو اشکال جواب ورکوي، هغه دا چې کله د عاقدینو (بائع او مشتري) تر مینځ بیع فسخ سوه، نو اوس (شفیع لره) شفیع هم نه حاصلېدل پکار دي. ځکه چې د شفعي د ثبوت لپاره د بیع ثبوت ضروري دی.

د جواب حاصل دا دی چې شفیع خو همغه وخت ثابتیږي کله چې شفیع د بیع په ثبوت خبر سي (چې بائع خو خپل کور خرڅ کړی، نو د خبر بدلو سره سمدستي دهغه حق شفیع ثابتیږي)، او د یو شي فسخ د هغه د ثبوت څرگند دلیل دی (چې داسې مخکې ثابت سوی دی)، لهدا د بیع په ثبوت سره خو شفیع او د شفیع حق مخکې لا ثابت سوی دی، نو تر دې وروسته د بیع په فسخ کېدلو سره دهغه حق ختمیږي نه، بلکې نور مضبوطیږي.

د پورتنۍ مسئلې نور وضاحت

قَالَ: وَإِنْ كَانَ قَبْضُ الثَّمَنِ فرمایي: او که بائع پر ثمن قبضه کړې وي [يعني له مشتري څخه يې ثمن اخيستی وي] أَخَذَ بِهَا قَالَ الْمُشْتَرَى، إِنْ شَاءَ نُوْ شَفِيعَ بِهِ په هغه ثمن [قیمت] سره کور اخلې کوم چې مشتري ويلي دي، که يې خوښه وي وَلَمْ يَلْتَفِتْ إِلَى قَوْلِ الْبَائِعِ او دبائع قول ته به هيڅ توجه نه کوي لِأَنَّهُ لَنَا اسْتَوْفَى الثَّمَنَ ځکه کله چې بائع ثمن ترلاسه کړی اتَّهَلْ حُكْمُ الْعَقْدِ وَخَرَجَ هُوَ مِنَ الْبَيْنِ وَصَارَ كَأَلَا جَنْبَيَّ نو د عقد حکم پوره سو او بائع له منځه ووتی او د اجنبي په څېر وگرځېدی وَبَقِيَ الْإِخْتِلَافُ بَيْنَ الْمُشْتَرَى وَالْشَفِيعِ او [اوس] د مشتري او شفیع تر مینځ اختلاف پاته سو وَقَدْ بَيَّنَّا أَوْ هغه موږ بیان کړی دی.

اللفات: ﴿لَمْ يَلْتَفِتْ﴾ د افتعال له باب د جحد صيغه ده: توجه او پاملرنه کول. ﴿اسْتَوْفَى﴾ د استفعال

د باب ماضي ده: پوره اخيستل، ترلاسه کول. ﴿بَيْنَ﴾ مینځ (منځ).

تشریح: د عبارت حاصل دا دی چې مخکیني ټوله تفصيلات په هغه صورت کې وه کله چې بائع پر ثمن قبضه نه وه کړې (يعني چې بائع او مشتري داسې وخت د ثمن په مقدار کې اختلاف وکړي چې تر اوسه بائع له مشتري څخه ثمن [قیمت] نه وي اخيستی او قبضه کړی). لېکن که تر قبضه کورولو وروسته د ثمن

په مقدار کي دبائع او مشتري اختلاف راسي، نو په دې صورت کي د مشتري قول معتبر دی لهذا په دې صورت کي که شفيع د مشفوعه کور اخيستل (رايول) خوښوي نو د مشتري د قول (بيان سوي قيمت) مطابق به يې اخلي، اوس دبائع قول نامعتبر او نامقبوله دی؛ ځکه پر ثمن له قبضه کولو څخه مخکي دهغه قول په دې وجه معتبر وو چي هغه ته د ثمن د مطالبې حق وو (چي له مشتري څخه دخپل ثمن مطالبه وکړي)، لېکن تر قبضه کولو وروسته عقد پوره سو او بائع له منځه ووتی. نو اوس هغه په دې معامله کي د اجنبي په څېر سو، او د اجنبي کس قول لږه هيڅ اعتبار نه وي، نو ځکه دبائع قول لږه به هم اعتبار نه وي. او څرنگه چي اوس د مشتري او شفيع تر مينځ اختلاف پاته سو، نو ځکه شفيع صرف د مشتري په بيان سوي قيمت سره کور اخيستلای سي.

او موږ مخکي دا بيان کړه چي که د ثمن د مقدار په هکله د مشتري او شفيع اختلاف سي او يو هم بېنه پېش نه کړی سي، نو د مشتري قول (مع اليمين) معتبر دی، لهذا دلته هم چي کله بائع له منځه ووتی، نو د مشتري قول به معتبر وي او شفيع به دهغه په ويل سوي قيمت سره کور اخلي.

د پورتنۍ مسئلې نور وضاحت

وَلَوْ كَانَ نَقْدُ الثَّمَنِ غَيْرَ ظَاهِرٍ اَوْ كَه چيري د ثمن اداينه نابنکاره [ناڅرگنده] وي [په بله وينا: که چيري پر ثمن (دبائع) قبضه نابنکاره وي. يعني دابنکاره نه وي چي بائع پر ثمن قبضه کړې ده. که نه] فَقَالَ الْبَائِعُ: بَعْتُ الدَّارَ بِأَلْفٍ وَقَبَضْتُ الثَّمَنَ اَوْ بَائِع [داسي] ووايي: چي ما په زر درهمه کور خرڅ کړی او پر ثمن مي قبضه وکړه يَأْخُذُهَا الشَّفِيعُ بِأَلْفٍ نو شفيع به کور په زر درهمه اخلي لِأَنَّهُ لَتَابَدَّ بِالْإِقْرَارِ بِالْبَيْعِ ځکه کله چي بائع د بيع په اقرار سره ابتداء وکړه تَعَلَّقَتِ الشُّفْعَةُ بِهِ نو ددې اقرار [بيع بالآلف] سره شفيع متعلق سوه [او په کور کي د شفيع حق ثابت سو] فَيَقُولُ بَعْدَ ذَلِكَ قَبَضْتُ الثَّمَنَ يُرِيدُ إِسْقَاطَ حَقِّ الشَّفِيعِ نو تر دې وروسته بائع خپل په دې قول "قَبَضْتُ الثَّمَنَ" سره د شفيع د حق ساقطولو اراده لري فَيَرُدُّ عَلَيْهِ لَهَذَا ادا به پر هغه واپس کول کيږي [او دهغه د قبضې خبره به ردول کيږي] وَلَوْ قَالَ: قَبَضْتُ الثَّمَنَ وَهُوَ أَلْفٌ اَوْ كَه چيري بائع [داسي] ووايي: چي ما پر ثمن قبضه وکړه او هغه زر درهمه دي لَمْ يُلْتَفِتْ إِلَى قَوْلِهِ نو دهغه قول ته به توجه نه کيږي [او قول يې معتبر نه دی] لِأَنَّ بِالْأَوَّلِ وَهُوَ الْإِقْرَارُ بِقَبْضِ الثَّمَنِ خَرَجَ مِنَ الْبَيِّنِ ځکه چي په اوله جمله يعني پر ثمن د قبضه کولو

په اقرار سره هغه له منځه ووتی و سَقَطَ اَعْتِبَارُ قَوْلِهِ فِي مَقْدَارِ الثَّمَنِ او د ثمن د مقدار په هکله دهغه د قول اعتبار ختم سو.

اللغات: (نقد) د نصر د باب مصدر دی: اداینه (نغذاء کول)، (بدا) د فتح د باب ماضي ده: شروع کول (پیل او ابتداء کول).

تشریح: مخکي ذکر سوه چي که بائع پر ثمن قبضه کړې وي نو بیا د مشتري قول معتبر دی او شفیع به د مشتري د قول مطابق کور اخلي، اوس دلته فرمایي چي که دا خبره ښکاره او معلومه نه سي چي بائع پر ثمن قبضه کړې ده، که نه، او بائع وایي چي ما د زر درهمو په عوض کي خپل کور خرڅ کړی او ثمن مي قبضه کړی (ثمن مي واخيستی)، نو په دې صورت کي که څه هم بائع د ثمن قبضه کولو خبره کړې ده (چي ثمن مي قبضه کړی، لهذا اوس زما قول معتبر نه دی) خو بیا هم شفیع به دهغه په بیان سوي قیمت يعني په زر درهمه سره کور اخلي، ځکه دلته اول بائع د بیع اقرار کړی دی، او کله چي هغه د بیع اقرار وکړی، نو په دې کور کي د شفیع حق شفعه ثابت سو، او پاته سو د بیع تر اقرار (بعث الدار بآلف) وروسته چي هغه د قبضي خبره هم کړې ده چي وقبضت الثمن، نو په دې سره هغه چم کوي چي خپله له منځه ووځي او شفیع او مشتري په جنجال کي اچول غواړي چي ما خو پر ثمن قبضه کړې ده لهذا زما قول معتبر نه دی، نو شفیع او مشتري دي په مینځ کي سره اخته سي (ځکه چي د بائع تر قبضي وروسته حکم دادی چي بیا د مشتري قول معتبر دی نو شفیع به د مشتري سره د ثمن په هکله خبره کوي او دهغه د قول مطابق به کور اخلي)، نو صاحب د هدایي فرمایي چي دلته کله بائع اول په زر درهمه سره د خرڅولو خبر ورکړی نو بیا دهغه قبضت الثمن ویل او له منځه وتل معتبر نه دي، بلکي په همدې زر درهمه به شفیع کور اخلي او د بائع چم او مکر به دهغه پر مخ وهل کیږي.

ولو قبضت الثمن إلخ: فرمایي که بائع له شروع څخه د قبضي خبره وکړي چي قبضت الثمن او د ثمن مقدار بیان کړي، نو څرنگه چي دلته هغه د بیع اقرار نه دی کړی بلکي د ثمن قبضه کولو اقراري کړی دی او تر قبضي وروسته بائع له منځه وځي او د مشتري قول معتبر کیږي، نو ځکه په دې صورت کي دهغه قول معتبر نه دی او شفیع به د مشتري د بیان سوي قیمت مطابق کور اخلي.



فَصْلٌ فِي مَا يُؤْخَذُ بِهِ الْمَشْفُوعُ

(دا) فصل په (بیان د) هغه شي (ثمن) کي دی چي د

هغه په ذریعه مشفوع ځای اخیستل کیږي

تشریح: مخکي تر دې د مشفوع ځای (جایداد، کور، ځمکي) او داسي نورو احکام بیان سول، اوس له دې ځایه د ثمن په هکله تفصیلات بیانوي. څرنگه چي مشفوع یعني ځای اصل دی او د مشفوع حاصلولو ذریعه یعني ثمن تابع دی، نو ځکه اصل یې مخکي بیان کړی او تابع وروسته بیانوي.

که بائع ثمن کم کړي نو له مشتري څخه هم کمیږي (ساقطیږي)

قَالَ: وَإِذَا حَظَّ الْبَائِعُ مِنَ الْمُسْتَرَى بَعْضُ الثَّمَنِ فَرَمَائِي: أَوْ كَلَهُ جِي بَائِعٍ دَمَشْتَرِي لَهْ ذِمِّي خُخَه شَه
ثَمَنُ كَمْ كَرِي يَسْقُطُ ذَلِكَ عَنِ الشَّفِيعِ نَوْ هَغَه دَشْفِيع لَهْ ذِمِّي خُخَه هَم سَاقَطِيږي وَإِنْ حَظَّ جَبِيْعَ
الْثَّمَنِ أَوْ كَه بَائِع تَوَلَه ثَمَنُ كَمْ كَرِي [مَعَا فَرِي] لَمْ يَسْقُطْ عَنِ الشَّفِيعِ نَوْ دَشْفِيع لَهْ ذِمِّي خُخَه [هِيخ
هَم] نَه سَاقَطِيږي لِأَنَّ حَظَّ الْبَعْضِ يُلْتَحِقُ بِأَصْلِ الْعَقْدِ ځكه چي د خه ثمن كمي د اصل عقد سره يو
ځای كيږي فَيُظْهَرُ فِي حَقِّ الشَّفِيعِ لِهَذَا دَا كَمِي بَه دَشْفِيع پَه حَق كِي بِنِكَارَه كِيږي لِأَنَّ الثَّمَنَ مَا بَقِيَ
ځكه چي [اوس] ثمن هغه دی كوم چي پاته دی وَكَذَا إِذَا حَظَّ بَعْدَ مَا أَخَذَهَا الشَّفِيعُ بِالثَّمَنِ أَوْ
هَمْدَارَنَگَه كَلَه چي شَفِيع ثَمَنُ كَمْ كَرِي وروسته تر دې چي شَفِيع كور په ثمن سره واخلي [يعني
چي شَفِيع لَهْ مَشْتَرِي څخه كور واخلي او مَشْتَرِي تَهْ ثَمَن (قيمت) هَم وركړي، بيا تر دې وروسته بائع څه ثمن كم
كړي] يَحْظُ عَنِ الشَّفِيعِ نَوْ [په دې صورت كي] دَشْفِيع لَهْ ذِمِّي خُخَه هَم كَمِيږي حَتَّى يَرْجِعَ عَلَيْهِ بِذَلِكَ
الْقَدَرِ تر دې چي شَفِيع بَه په هغه مقدار سره پر مَشْتَرِي رجوع كوي [يعني بائع چي څومره مقدار ثمن
كم كړی وي، شَفِيع بَه هغومره مقدار لَهْ مَشْتَرِي څخه واپس اخلي] بِخِلَافِ حَظِّ الْكُلِّ پَه خِلَاف د تَوَلَه ثَمَن د
كمولو [مَعَا كولو] لِأَنَّهُ لَا يُلْتَحِقُ بِأَصْلِ الْعَقْدِ بِحَالٍ ځكه چي هغه په هِيخ حالت كي هَم د اصل
عقد سره نه يو ځای كيږي وَقَدْ بَيَّنَّا فِي الْبُيُوعِ أَوْ مَوْږ پَه كِتَابِ الْبُيُوعِ كِي د دې بيان كړی دی.

اللغات: ﴿حظ﴾ دنصر دباب ماضي ده: کمول (کم کول)، ساقطول، ﴿يلتحق﴾ دافتعال دباب

مضارع ده: یوشی دبل شي سره یو ځای کېدل، (ور سره لگېدل)، متصل کېدل.

تشریح: صورت د مسئلې: دادی چي زید خپل ځای پر خالد په پنځه زره درهمه خرڅ کړی، بیاد

تبرع او احسان په توګه زید دوه زره درهمه کم کړل او حامد ددې ځای شفیع دی، نو په دې صورت کي به شفیع يعني حامد دا ځای په درې زره درهمه اخلي، ځکه کله چي د مشتري په حق کي دوه زره کم کړی سوه، نو ګواکي بیع صرف پر درې زره منعقد سوه او همدا درې زره ددې ځای ثمن سو، او شفیع خو د همدې ثمن په عوض کي ځای اخلي، نو ځکه هغه به دا کور په درې زره درهمه اخلي، لېکن که بائع يعني زید ټوله ثمن (پنځه زره درهمه) مغاف کړي، نو په دې صورت کي له شفیع (حامد) څخه هیڅ هم نه کمیري، بلکي هغه به د پوره پنځه زرو په عوض کي ځای اخلي.

په دې دواړو صورتونو کي فرق دادی چي کله له پنځو زرو څخه دوه زره کم سوه، نو درې زره باقي پاته سوه، او کوم چي کم سوي دي د اصل عقد يعني د پنځو زرو سره د هغه تریو ځای کولو (يعني د هغه ترکولو) وروسته هم د ثمن نوم باقي پاته دی (په بله وینا دا چي ما بقی درې زره خوم ثمن دی)، او شفیع د ثمن په عوض کي مشفوعه ځای اخلي او ثمن پاته دی، نو ځکه په دې صورت به کي دا کمی (د بعضي ثمن کمی) د شفیع په حق کي ښکاره کیږي او هغه ته به د همدې کم شده ثمن (درېو زرو) په عوض کي کور حاصلیږي.

لېکن کله چي بائع ټوله ثمن مغاف کړی، نو اوس دلته د ثمن نوم و نشان پاته نه سو، اوس خودا ځای د بائع له طرفه یا هبه ومنه یا یې بیع بلا ثمن ومنه، او شفیع (حق شفیع) خونه په هبه کي حاصلیږي او نه په بیع بلا ثمن کي، ځکه چي دا بیع فاسد ده، لهندا که چیري موږ له شفیع څخه ټوله ثمن ساقط کړو، نو ګر سره د هغه حق شفیع به ختم سي، نو ځکه د شفیع د حق په رعایت کولو سره موږ دلته د هغه په حق کي د ثمن معافي (بخښنه) معافي نه ده شمېرلې او هغه مو په ټوله ثمن (قیمت) سره د ځای رانیولو مکلف جوړ کړی دی.

یادونه: د "يلتحق بأصل العقد" دلفظي ترجمه ده: د اصل عقد سره یو ځای کول، خو مراد ځني دا

دي چي کوم اصل قیمت دی له هغه څخه کمول (احسن الهدایه)، صاحب د هدایي رَحْمَةُ اللهِ فرمایي چي په دي باره کي موږ په کتاب البيوع کي تفصیلي خبره کړې ده.

**که مشتری د بائع لپاره په ثمن کې اضافه وکړي،
نو پر شفيع دا اضافه سوي ثمن نه لازميږي**

وَإِنْ زَادَ الْمُشْتَرِي لِلْبَائِعِ أَوْ كَهَ مُشْتَرِي د بَائِع لپاره [په ثمن کې] څه زیاتوب [اضافه] وکړي لَمْ تَلْزَمْ الزَّيَادَةُ عَلَى حَقِّ الشَّفِيعِ نو دا زیاتوب د شفيع په حق کې نه لازميږي لِأَنَّ فِي اغْتِبَارِ الزَّيَادَةِ ضَرَرًا بِالشَّفِيعِ ځکه چې د زیاتوب په اعتبار کولو کې د شفيع نقصان دی لَا سِتَحَقَّاقِهِ الْأَخْذَ بِهَا دُونَهَا ځکه چې شفيع تر هغه د کم ثمن په عوض کې [د مشفوعه کور] داخیستلو مستحق دی بِخِلَافِ الْخَطِّ په خلاف [د ثمن] د کمولو لِأَنَّ فِيهِ مَنَفَعَةً لَهُ ځکه چې په دې کې د شفيع فايده ده وَتَقْدِيرُ الزَّيَادَةِ إِذَا جَدَّدَ الْعُقْدَ بِأَكْثَرِ مِنَ الشَّيْنِ الْأَوَّلِ او د زیاتوب [ثمن زیاتولو] مثال دا دی چې کله مشتری له اول ثمن څخه په زیات ثمن عقد نوی کړي [یعني له اولني قیمت څخه په زیات قیمت بل عقد وکړي] لَمْ يَلْزَمْ الشَّفِيعَ نو [هم] دا زیاتوب پر شفيع نه لازميږي حَتَّى كَانَ لَهُ أَنْ يَأْخُذَهَا بِالشَّيْنِ الْأَوَّلِ تر دې چې دهغه لپاره اختیار دی چې دا کور په اول ثمن سېره واخلي لِأَيَّائِنَا دهغه دلته په وجه کوم چې موږ بیان کړی کَذَا هَذَا نو همدارنگه به دا [بغير له تجدیده زیاتوب] هم داسي وي.

اللغات: «زاد» د ضرب د باب ماضي ده: زیاتول، اضافه کول، «نظير» مثل، مثال.

تشریح: مخکې د بائع د تبرع او احسان بیان وو، په دې عبارت کې د مشتری د تبرع بیان کوي چې که مشتری د بائع سره احسان وکړي او تر ټاکل سوي ثمن هغه ته زیاتي پیسې ورکړي، مثلاً ثمن پنځه زره درهمه وي او مشتری د احسان په توګه بائع ته شپږ زره درهمه ورکړي، نو دا زیاتوب (اضافه سوي ثمن) پر شفيع نه لازميږي، یعني که شفيع دا کور اخلي نو فقط په پنځه زره درهمه به یې اخلي، نه په شپږ زره، ځکه چې شفيع په اصل ثمن سره د کور اخیستلو مستحق دی، زیاتوب (اضافي ثمن) خود مشتری له طرفه تبرع او احسان دی، که چیرې موږ پر شفيع د دې زائد ثمن اداء کول هم لازم کړو، نو هغه ته به ضرر او نقصان ورسېږي.

او څرنگه چې د ثمن په کمولو کې (یعني چې بائع له مشتری څخه بعضي ثمن کم کړي، په دې کې) د شفيع فايده ده، نو ځکه کمی د شفيع په حق کې هم ښکاره کیږي (لکه مخکې چې ذکر سوه)، او بل دا چې په دې صورت کې دیوه نقصان هم نسته، د مشتری هم فايده ده او د شفيع هم، نو ځکه کمی به د دواړو په حق کې ښکاره کیږي.

ونظیر الزیادة الخ: ددې حاصل دادی چي په مخکیني صورت کي د عقد له تجدید (نوي کولو) څخه بغیر په ثمن کي اضافه سوې وه، لېکن که بائع او مشتري د عقد تر تجدید وروسته په ثمن کي اضافه وکړي، نو په دې صورت کي هم پر شفیع اضافه سوې ثمن نه لازمیږي، ځکه څرنگه چي د عقد تر تجدید مخکي په دې سره شفیع ته ضرر رسېدی، همداسي د عقد تر تجدید وروسته هم په دې سره هغه ته ضرر او نقصان رسیږي (چي د مخکیني عقد د ثمن سره د نوي عقد اضافه سوې ثمن هم ورکړي)، نو ځکه په دې صورت کي به هم هغه صرف د مخکیني عقد د ثمن په عوض کي مشفوعه ځای اخلي.

د سامان په بدله کي د خرڅ کړی سوي کور د شفعي بيان

قَالَ: وَمَنْ اشْتَرَى دَارًا بَعَرَضٍ فَرَمَائِي: او څوک چي د سامان په عوض کي کور رانیسي أَخَذَهَا الشَّفِيعُ بِقِيَّتِهِ نو شفیع به دا کور د سامان د قیمت په عوض کي اخلي [رانیسي] رَأَيْتَهُ مِنْ ذَوَاتِ الْقِيمِ ځکه چي سامان له ذوات القیم څخه دی وَإِنْ اشْتَرَاهَا بِبَيْتِلٍ أَوْ مَوْزُونٍ او که د مکيلي یا موزوني شي په عوض کي کور رانیسي أَخَذَهَا بِبَيْتِلِهِ نو شفیع به د هغه شي د مثل په عوض کي کور اخلي [رانیسي] لِأَنَّ لَهَا مِنْ ذَوَاتِ الْأَمْثَالِ ځکه چي مکيلي او موزوني شی له ذوات الأمثال څخه دی وَهَذَا إِنْ الشَّرَاءُ اثْبَتَ لِلشَّفِيعِ وَلَايَةُ التَّمْلُكِ عَلَى الْمُشْتَرِي بِبَيْتِلٍ مَا تَمْلُكُهُ او ددې وجه داده چي شریعت د شفیع لپاره پر مشتري د هغه د ملکیت په مثل سره د تملک [مالک کېدلو] ولایت ثابت کړی دی [په بله وینا: او ددې وجه داده چي په کوم شي سره مشتري (د کور) مالک سوی دی شریعت د هغه شي د مثل په ورکولو سره شفیع ته پر مشتري (د کور) د مالک کېدلو ولایت ورکړی دی] فَيُرَاعَى بِالْقَدْرِ التَّمْلُكُ نو ځکه تر ممکنه مقدار به ددې رعایت کیږي كَمَا فِي الْإِتْلَافِ لکه [دیوشي] د ضایع کولو په صورت کي چي کیږي وَالْعَدَدُ لِلْمُتَقَارِبِ مِنْ ذَوَاتِ الْأَمْثَالِ او عددی متقارب شی هم له ذوات الأمثال څخه دی [په بله وینا: او هغه شی کوم چي په شمار خرڅیږي او افرادي یو بل ته نژدې وي، نو هغه هم له ذوات الأمثال څخه دی، یعني مثل به یې ورکول کیږي، نه قیمت] وَإِنْ بَاعَ عَقَارًا بِعَقَارٍ او که د جايداد په بدله کي جايداد خرڅ کړي أَخَذَ الشَّفِيعُ كُلَّ وَاحِدٍ مِنْهُمَا بِقِيَّتِهِ الْآخَرِ نو شفیع به له دوی څخه هریو د هغه بل یوه د قیمت په عوض کي اخلي لِأَنَّهُ بَدَلُهُ ځکه چي هر جايداد د بل یوه بدل دی [ځکه له دوی څخه هریو د بل یوه په بدل کي ورکول سوی دی] وَهُوَ مِنْ ذَوَاتِ الْقِيمِ او جايداد له ذوات القیم څخه دی فَيَأْخُذُهُ

بقیبتہ نو حکہ شفیع به هغه د قیمت په عوض کي اخلي.

اللفات: ﴿عَرَض﴾ او عَرَض: سامان، له ثمن او نقودو (دراهم و دنانیرو) څخه بغير نور شيان، ﴿مکيل﴾ پیمانۀ کېدونکې شی، هغه شی کوم چي په گیل (معلوم لوبښي او ظرف) سره اندازه کېږي (پیمانۀ کېږي)، ﴿موزون﴾ هغه شی کوم چي په وزن سره اندازه کېږي (تلل کېږي)، ﴿تملك﴾ د تفعل د باب مصدر دی: مالک کېدل، مالک جوړېدل، ﴿یراعی﴾ د مفاعلي د باب مضارع مجهوله ده: مراعات کول، رعایت او لحاظ ساتل، ﴿اتلاف﴾ د افعال د باب مصدر دی: تلفول، هلاکول، ضایع کول، ﴿عددی متقارب﴾ هغه شی کوم چي په شمېر سره معلومول کېږي او عموماً په شمېر خرڅول کېږي او افراد یې یو بل ته نژدې، نژدې وي (تفاوت پکښي کم وي)، لکه هگی او داسي نور، ځکه هگی یوه له بلې څخه زیاته غټه یا کوچنۍ نه وي بلکي هغوی ټوله په اندازه کي متقارب (سره نژدې، نژدې) وي.

تشریح: په تېرو صفحاتو کي دهغه شفعي بیان وو چي په هغه کي د نغد ثمن په عوض کي بیع سوې وي، اوس له دې ځایه دارایی چي که څوک له نغدو څخه بغير د یو سامان په عوض کي کور رانیسي، نو حکم دا دی چي که سامان له ذوات القیم څخه وي، نو د سامان قیمت ته به حساب کېږي چي څومره قیمت یې جوړېږي شفیع به هغومره قیمت مشتري ته ورکوي او کور به اخلي، او که دا سامان مکيلي یا موزوني شی وي يعني له ذوات الأمثال څخه وي، نو دهغه سامان مثل به ورکوي، مثلاً مشتری د سل منہ غنمو په عوض کي کور رانیولی وي، نو شفیع به هغومره شی (غنم) ورکوي؛ ددې وجه داده چي د سامان دوه حیثیته دي: ① ذوات القیم، يعني هغه سامان چي مثل یې په بازار کي موجود نه وي، ② ذوات الأمثال، يعني هغه سامان چي بغير له څه تفاوته مثل یې په بازار کي پیدا کېږي، لهذا کله چي د سامان همدا دوه حیثیته دي، نو کوم سامان چي د کوم حیثیت وي، شفیع به هغه اداء کوي.

وهذا إلخ: د دې حاصل دا دی چي (په ذوات الأمثال کي) موږ شفیع ځکه د مثل په اداء کولو سره مکلف کړی دی چي شریعت چي شفیع ته کوم دا حق ورکړی دی چي د مشتری ملکیت (کور) رانیسي او مالک یې سي، دا حق یې په هغه توگه ورکړی دی په کومه توگه چي مشتری دا کور له بائع څخه رانیولی او مالک سوی یې دی (يعني په کومه توگه چي مشتری مشفوعه کور رانیولی دی، په هغه توگه به یې شفیع هم رانیسي)، لهذا تر څو چي ممکنه وي ددې مثل رعایت به کېږي، او رعایت همدا دی چي چیري مثل صوري ممکن وي، هلته هغه اداء کړی سي. او په کومه مسئله کي چي مثل صوري

ممکن نه وي، هلمته مثل معنوي يعني قيمت اداء کړی سي. لکه کله چي يو شوک د بل چا یوشی ضایع کړی، نو حکم دا دی چي له ضایع کونکي (متلف) څخه به په تاوان کي اولاً دهغه شي مثل اخیستل کيږي، او که مثل یې موجود نه وي، نو دهغه قيمت به ځني اخیستل کيږي. همداسي دلته هم چي تر څو شفيع لره د مثل صوري اداء کول ممکن وي، هغه به اداء کوي، کنې مثل معنوي (قيمت) به اداء کوي.

والعددی إلخ: په دې سره دا رانيسي چي عددی متقارب يعني هغه شی او سامان چي په افرادو او افرادو په قيمت کي یې تفاوت نه وي، فقهاؤ هغه هم په ذوات الأمثال کي شمېرلي دي، لهدا که چاد عددی متقارب شي مثلاً د هگيو په عوض کي کور رانیولی وي، نو شفيع به دهغه مثل ورکوي، قيمت به یې نه ورکوي.

وإن باع عقاراً إلخ: فرمایي که څوک پر بل چا خپله یو جايداد مثلاً ځمکه خرڅه کړي او په بدله کي د هغه ځمکه واخلي، او د دواړو ځمکو شفيع ګان د خپل شفيعي اخیستل وغواړي، نو په دې صورت کي حکم دا دی چي دبائع د ځمکي شفيع به په بدله کي د مشتري د ځمکي قيمت ورکوي (يعني د مشتري د ځمکي د قيمت په عوض کي به خپله مشفوعه ځمکه اخلي) او د مشتري د ځمکي شفيع به په بدله کي دبائع د ځمکي قيمت ورکوي؛ ځکه چي ځمکه له ذوات القیم څخه ده، نو ځکه هر شفيع به هغه د خپل قيمت په عوض کي اخلي.

په قرض سره د خرڅ کړی سوي جايداد د شفيعي بيان

قَالَ: وَإِذَا بَاعَ يَثْمَنٌ مُّوَجَّلٌ فَرَمَائِي: او که څوک د نېټه داره [قرض والا] ثمن په عوض کي خپل کور خرڅ کړي فَلِلشَّفِيعِ الْخِيَارُ إِنْ شَاءَ أَخَذَهَا يَثْمَنٌ حَالًا نو شفيع ته اختيار دی چي که وغواړي نو په نقد ثمن سره دي دا [مشفوعه] کور واخلي وَإِنْ شَاءَ صَبَرَ حَتَّى يَنْقُضَ الْأَجَلُ ثُمَّ يَأْخُذَهَا او که وغواړي نو صبر دي وکړي تر دې چي ټاکل سوی مودت [نېټه] تېره سي بيا دي یې واخلي [ومراده الصبر عن الأخذ، أما الطلب عليه (لازم) في الحال حتى لو سكت عنه، بطلت شفيعته عند أبي حنيفة ومحمد، خلافاً لقول أبي يوسف رَجَعَهُ اللَّهُ الْآخَرُ] وَلَيْسَ لَهُ أَنْ يَأْخُذَهَا فِي الْحَالِ يَثْمَنٌ مُّوَجَّلٌ او هغه ته دا اختيار نسته چي فی الحاله

❦ القول الرابع: قول أبي حنيفة وعمره رَجَعَهُ اللَّهُ، قال العلامة ابن نجيم رَجَعَهُ اللَّهُ: قوله "أو يصبر" عن الأخذ، أما الطلب فلا بد منه في الحال، حتى لو سكت ولم يطلب، بطلت شفيعته عند أبي حنيفة وعمره رَجَعَهُ اللَّهُ، وبه كان يقول أبو يوسف أولاً ثم رجع عنه وقال لا تبطل الشفاعة (المرح: ۸، ص: ۲۴۵)، فالراجح فيه قول الطرفين، انظر للتوضيح [القول الرابع: ج: ۲، ص: ۲۷۳]

په نېټه داره [قرض] ثمن سره هغه دا کور واخلي وَقَالَ زُفَرٌ: لَهُ ذَلِكَ او امام زفر رَجِهَهُ الله فرمايي: چي هغه ته ددې اختيار سته وَهُوَ قَوْلُ الشَّافِعِيِّ فِي الْقَدِيمِ او همدا دامام شافعي رَجِهَهُ الله مخکينی قول دی لَأَنَّ كَوْنَهُ مُؤَجَّلًا وَصَفٌ فِي الثَّمَنِ ځکه چي د ثمن مؤجل کېدل [قرض والا کېدل] په ثمن کي يو وصف دی كَالزِّيَافَةِ لکه کوټه والی [چي يو وصف دی] وَالْأَخْذُ بِالسُّفْعَةِ بِهِ او په شفيعه کي اخيستل د ثمن په بدله کي دي [يعني مشفوعه کور په همدې ثمن سره اخيستل کيږي] فَيَأْخُذُ بِأَصْلِهِمْ وَ وَصَفِهِ نو ځکه شفيع به [مشفوعه کور] په اصل ثمن او دهغه په وصف دواړو سره اخلي كَمَا فِي الزِّيَافَةِ لکه څرنګه چي په کوټه سکو کي کيږي.

اللغات: ﴿مؤجل﴾ د تفعيل د باب مفعول دی: مؤخر کړی سوی، نېټه داره، هغه شی چي دهغه لپاره څه مودت وټاکل سي، قرض والا (پور والا)، ﴿حال﴾ اوسنی، نقد، فوري، ﴿ينقضي﴾ دانفعال د باب مضارع ده: تېرېدل، ختمېدل، ﴿زياة﴾ کوټه والی، کوټه کېدل (ناچله کېدل)، ﴿زيف﴾ کوټه د راهم او کوټه پسيې کوم چي نه چليږي.

تشریح: تر اوسه خو د نغدي معاملې بيان وو (چي څوک په نغدو پيسو [نقد ثمن] يا نقد سامان سره کور خرڅ کړي يعني له مشتري څخه سمدستي ثمن واخلي)، اوس له دې ځايه د قرض صورت بيانوي، فرمايي چي که څوک په قرض والا ثمن سره پرېدل چا کور خرڅ کړي مثلاً يو کال مودت او نېټه وټاکي (چي يو کال وروسته به ثمن راکوې)، اوس که ددغه کور شفيع دهغه رانيول او اخيستل وغواړي، نو څه به کوي، په دې سلسله کي دوه مذهبه دي: (۱)... دا حنافتو وينا داده چي په داسي مسئلو کي د شفيع لپاره صرف دوې لاري دي: ① يا هغه دي نقد قيمت اداء کړي او مشفوعه کور دي واخلي، ② يا د ټاکل سوي مودت (مثلاً د يوه کال) تر تېرېدو پوري دي انتظار وکړي، يعني دا حنافتو په نېزدغه شفيع ته دا اختيار نسته چي د مشتري په څېر دئ هم فی الحال په قرض ثمن سره دا کور واخلي.

(۲)... دويم مذهب دامام زفر رَجِهَهُ الله دی او همدا دامام شافعي رَجِهَهُ الله قول قديم دی چي شفيع فی الحال دا کور د قرض ثمن په عوض کي اخيستلای سي.

دامام زفر رَجِهَهُ الله دليل دادی چي د ثمن مؤجل کېدل (يعني نېټه داره او قرض والا کېدل) دا د ثمن وصف دی او وصف د موصوف تابع وي. او شفيعه (مشفوعه کور) د همدې ثمن په ذريعه اخيستل کيږي، لهذا په کوم وصف سره چي ثمن پر مشتري لازم وه، په هماغه وصف سره به دا ثمن پر شفيع

هم لازم وي، او تاسو ته معلومه ده چي په دې مسئله کي پر مشتري مؤجل (قرض والا) ثمن لازم وه، يعني د مشتري په حق کي د ثمن اداينه د قرض په وصف سره متصف وه، نو ځکه د شفيع په حق کي به هم دا وصف ثابتيږي او هغه ته به هم په قرض ثمن سره فی الحال د دې کور داخيستلو اختيار وي.

اصلاً دامام زفر رَحِمَهُ اللهُ مَسْلُک د مخکي په څېر دلته هم مبني بر قیاس دی، هغه فرمایي چي څرنګه د دراهمو کوټه والی یو وصف دی، همداسي د ثمن مؤجل والی هم د ثمن یو وصف دی، مثلاً که څوک په کوټه دراهمو سره کور رانیسي، نو شفيع ته په کوټه دراهمو سره د هغه کور داخيستلو حق سته، لهذا کله چي کوټه والی یو صفت دی او په دې صفت کي شفيع او مشتري دواړه برابر دي، نو په مؤجل کي دواړه څنګه نه سي برابر بدلای! ښکاره خبره ده چي په دې کي به هم دواړه برابر وي، ځکه دا هم یو وصف دی.

زموږ دليل

وَلَمَّا: أَنَّ الْأَجَلَ إِنَّمَا يَثْبُتُ بِالشَّرْطِ او زموږ دليل دا دی: چي اجل په شرط سره ثابتيږي وَلَا شَرْطَ فِيهَا بَيْنَ الشَّفِيعِ وَالْبَائِعِ أَوْ الْبُتَّاعِ او د شفيع او بائع يا مشتري تر مينځ هيڅ شرط نسته وَلَيْسَ الرِّضَاءُ بِهِ فِي حَقِّ الْمُشْتَرِي رِضَاءُ بِهِ فِي حَقِّ الشَّفِيعِ او د مشتري په حق کي په قرض راضي کېدل د شفيع په حق کي په قرض راضي کېدل نه دي [په بله وينا: او د مشتري په حق کي (د بائع) په راضي کېدلو سره د شفيع په حق کي راضي کېدل نه لازميږي] لَتَفَاوَتْ النَّاسُ فِي الْمَلَاءَةِ ځکه چي په مالدارۍ کي خلګ مختلف وي وَلَيْسَ الْأَجَلُ وَصْفَ الثَّمَنِ او اجل د ثمن وصف نه دی لِأَنَّهُ حَقُّ الْمُشْتَرِي ځکه چي اجل د مشتري حق دی وَلَوْ كَانَ وَصْفًا لَهُ او که چيري اجل د ثمن وصف وای لَتَبَعَهُ فَيَكُونُ حَقًّا لِلْبَائِعِ کَالثَّمَنِ نو هغه به د ثمن تابع کېدای نو د ثمن په څېر به هغه هم د بائع حق کېدای وَصَارَ كَمَا إِذَا اشْتَرَى شَيْئًا بِثَمَنِ مُؤَجَّلٍ ثُمَّ وَلَّاهُ غَيْرَهُ او دا داسي سوه لکه يو څوک چي د قرض ثمن په عوض کي يوشی رانیسي بيا پر بل چا هغه د بيع توليه په توګه خرڅ کړي لَا يَثْبُتُ الْأَمْرُ إِلَّا بِالذِّكْرِ نو [په داسي صورت کي] له ذکر کولو [او صراحت کولو] څخه بغير اجل نه ثابتيږي كَذَا هَذَا نو همداسي دا [د شفيي مسئله] هم ده.

اللغات: ﴿اجل﴾ ټاکل سوی مودت، نېټه، ﴿مبتاع﴾ د افتعال د باب فاعل دی: رانيونکی، مشتري، ﴿ملاءة﴾ مصدر دی، مالداره کېدل، مالداري، ﴿ولاه﴾ د تفعیل د باب ماضي ده: بيع توليه کول، د توليه په توګه ور کول.

تشریح: په تېر عبارت کي د مخکنی مسئلې په هکله دامام زفر رَحْمَةُ اللهِ د لیل بیان سو، اوس په دې عبارت کي زموږ د نورو احنافو (امام صاحب او صاحبینو) د لیل بیان سوی دی، حاصل د دلیل دادی چي أجل د ثمن وصف نه دی، بلکي دا خو یو زائد شى دی کوم چي په شرطولو (شرط لگولو) سره ثابتېږي، او دلته دا شرط دبائع او مشتري تر مینځ دی، لهدا فقط د همدوی په حق کي به ثابتېږي، پاته سو د شفیع او بائع یا د مشتري او شفیع تر مینځ دا ډول هیڅ شرط نه دی لگول سوی، نو ځکه د شفیع په حق کي به داسکاره کیږي هم نه، او هغه ته به فی الحال صرف د نغد قیمت په عوض کي د کور اخیستلو اختیار وي.

ولیس الرضاء الخ: په دې سره دویم دلیل بیانوي، حاصل یې دادی چي په شفعه کي مبادلة المال بالمال کیږي او د مبادلة المال بالمال په صورت کي د دواړو عاقدینو رضاء ضروري وي، او دا معلومه خبره ده چي یو څوک یو چاته په قرض ورکولو راضي وي خو بل چاته په قرض ورکولو راضي نه وي، ځکه چي په غناء او مالدارۍ کي د خلکو حالات مختلف وي، کېدای سي چي بائع چاته قرض ورکوي، هغه دي غریب وي، نو د داسي صورت حال په خاطر دا ضروري نه ده چي که بائع په یو وجه مشتري ته په قرض ورکولو راضي وي، نو هغه دي شفیع ته هم په قرض ورکولو راضي وي، حال دا چي رضاء ضروري ده، نو ځکه د شفیع په حق کي په قرض ثمن سره فی الحال د کور اخیستلو هیڅ صورت نسته.

ولیس الأجل الخ: په دې سره دامام زفر رَحْمَةُ اللهِ د قول او قیاس جواب ورکوي، هغه ویلي وه چي أجل (مؤجل کېدل) د ثمن وصف دی...، حاصل د جواب دادی چي أجل د ثمن وصف ګرځول صحیح نه دي، ځکه که دا د ثمن وصف وي، نو څرنگه چي ثمن دبائع حق دی، همداسي به أجل هم دبائع حق وای، ځکه د شي وصف په هر حال کي د هغه شي تابع کیږي، حال دا چي أجل د مشتري حق دی، نه د بائع، لهدا کله چي دا دبائع حق نه دی، نو بیا هغه د ثمن تابع کول او د ثمن وصف ورته ویل هم صحیح نه دي.

وصار كما الخ: په دې سره د پورتنۍ مسئلې یو مثال پېشوي، حاصل یې دادی چي که څوک یو شی په قرض رانیسي او بیا یې د بیع تولیه په توګه پر بل مشتري (رانیونکي) خرڅ کړي، نو څرنگه چي دلته دا اول مشتري او بائع تر مینځ د أجل او قرض په صراحت سره دا معامله سوې ده، نو ځکه د دوی تر مینځ خو قرض صحیح دی، لېکن د دویم مشتري او دویم بائع (کوم چي اول مشتري دی) تر مینځ د أجل او قرض هیڅ تذکره نه ده سوې، نو ځکه دویم مشتري ته صرف په نغد ثمن سره د هغه شي د اخیستلو اختیار سته، خاص همداسي د شفعي په پورتنۍ مسئله کي هم چي څرنگه دبائع او

مشتري تر مينخ دأجل يادونه سوې ده، نو د مشتري په حق کي خو أجل ثابتيري، لېکن دبائع او شفيع ياد مشتري او شفيع په معامله کي دأجل هيڅ صراحت او يادونه نه ده سوې، نو ځکه أجل او قرض به هم نه ثابتيري.

په قرض سره خرڅ کړی سوی مشفوعه جايداد په نقدو رانيول

ثُمَّ إِنْ أَخَذَهَا بِشَيْنٍ حَالٍ مِنَ الْبَائِعِ بِيَا كَه شَفِيعٍ دَا [مشفوعه] کور د نغد ثمن په عوض کي له بائع څخه واخلي سَقَطَ الثَّمَنُ عَنِ الْمُشْتَرِي نو د مشتري له غاري څخه ثمن ساقطيري لِبَائِعٍ ثَمَنٌ قَبْلُ دهغه دليل پر بناء کوم موږ مخکي بيان کړی وَإِنْ أَخَذَهَا مِنَ الْمُشْتَرِي او که شفيع دا کور له مشتري څخه واخلي رَجَعَ الْبَائِعُ عَلَى الْمُشْتَرِي بِشَيْنٍ مُؤَجَّلٍ کما کان نو بائع به پر مشتري دمخکي په څېر په قرض ثمن سره رجوع کوي لِأَنَّ الشَّرْطَ الَّذِي جَرَى بَيْنَهُمَا لَمْ يَبْطُلْ بِأَخْذِ الشَّفِيعِ ځکه چي دبائع او مشتري تر مينخ جاري سوی [لکول سوی] شرط د شفيع د [نقد] اخيستلو په وجه باطل نه سو فَيَقِي مُوجِبُهُ نو دهغه حکم باقي دی فَصَارَ كَمَا إِذَا بَاعَهُ بِشَيْنٍ حَالٍ وَقَدْ اشْتَرَاهُ مُؤَجَّلًا نو دا داسي سوه لکه يو څوک چي په نقد ثمن سره شی خرڅ کړي حال دا چي هغه په قرض ثمن سره رانيولی وي وَإِنْ اخْتَارَ الْإِنْتِظَارَ او که شفيع انتظار [او صبر] اختيار کړي لَهُ ذَلِكَ نو هغه ته د دې اختيار سته لِأَنَّ لَهُ أَنْ لَا يَلْتَزِمَ زِيَادَةَ الطَّرِيقِ مِنْ حَيْثُ التَّقْدِيرُ ځکه چي هغه ته دا اختيار سته چي د نغد اداء کولو په حيثيت سره اضافي نقصان پر ځان لازم نه کړي.

اللغات: ﴿موجب﴾ تقاضا، حکم، ﴿لا يلتزم﴾ دافتعال له بابه د نفي صيغه ده: پر ځان لازمول، پر خپله غاړه اخيستل.

تشریح: فرمايي چي که شفيع دا په قرض سره خرڅ کړی سوی کور په نقد ثمن سره واخلي او د هغه دا معامله دبائع سره وسي (يعني بائع ته د مشفوعه کور نقد ثمن [قيمت] ورکړي)، نو په دې صورت کي مشتري له ثمن څخه بري کيږي، دليل مخکي (د باب طلب الشفعه په آخري حصه کي) تېر سوی دی چي دهغه حاصل دا دی چي کله شفيع کور واخيستی نو د مشتري قبضه ممتنع او ناممکنه سوه او د مشتري په حق کي عقد فسخ سو، نو کله چي گرسره عقد فسخ سو، نو هغه به د څه شي ثمن اداء کوي (ځکه د عقد په فسخ کېدلو سره ثمن ساقطيري)، نو په همدې وجه په پور تني صورت کي د مشتري له ذمې څخه ثمن ساقط سوی دی.

او که شفیع له مشتری خنجه دا کور په نقد ثمن سره واخلی (یعنی دبائع پر خای مشتری ته د مشفوعه کور نقد ثمن ورکړي)، نو څرنگه چي په دې صورت کي دبائع ثمن د مشتری پر ذمه قرض وو (ځکه دبائع په قرض سره دا کور پر هغه خرڅ کړی وو)، نو ځکه اوس هم دا ثمن د مشتری پر ذمه قرض پاتیري (لهذا پر هغه لازم نه دي چي فی الحال یې اداء کړي، که څه هم شفیع ته هغه نقد ثمن ورکړی دی)؛ ځکه کله چي دبائع او مشتری په مینځ کي تریو ټاکل سوي مودته پوري د أجل او قرض شرط مذکوره وو (چي ثمن دومره مودت وروسته غواړم تر هغه وخته دي پر تا قرض وي)، نو اوس د شفیع په نقد ثمن سره د دې کور اخیستلو په وجه دا شرط نه ختمیږي. بلکي دهغه حکم اوس هم باقی پاتیري، او کله چي دهغه حکم اوس هم پاته دی، نو دبائع ثمن چي څرنگه مخکي قرض وو، همداسي به اوس هم قرض پاته وي.

ددې مثال داسي دی لکه یو څوک چي له بل چا خنجه په قرض یو شې رانیسي او مثلاً پنځه میاشتي مودت وټاکي (چي مشتری [رانیونکی] به پنځه میاشتي وروسته ثمن ورکوي)، بیا مشتری هغه شې له پنځو میاشتو څخه مخکي پر یو بل چا په نقد ثمن سره خرڅ کړي، نو څرنگه چي اوله معامله په قرض سوي وه، نو ځکه هغه تر پنځو میاشتو پوري هغسي (دمخکي په خبر) په قرض پاتیري. دا ول مشتری د نقد خرڅولو په وجه دا ټاکل سوي مودت نه ختمیږي. همداسي د شفيعي په پورتنۍ مسئله کي هم چي کله دبائع او مشتری تر مینځ ثمن قرض وو، نو د ټاکل سوي مودت تر تېرېدلو مخکي به ثمن هغسي د مشتری پر ذمه قرض پاته وي. برابره ده شفیع و مشتری ته نقد ثمن ورکړي او که یې نه ورکړي.

وان اختار الخ: مخکي ذکر سوه چي که شفیع فی الحال د دې کور رانیول غواړي، نو خو په نقد ثمن سره به یې اخلی. دلته دا ذکر کوي چي که شفیع دبائع او مشتری تر ټاکل سوي مودته پوري انتظار کوي، نو هغه ته د دې هم پوره اختیار سته، ځکه کله چي تر مودت تېرېدلو مخکي هم که شفیع کور رانیول غواړي نو نقد ثمن به اداء کوي او تر مودت تېرېدلو وروسته هم داغه قصه ده چي نقد ثمن به اداء کوي (یعنی کله چي په دواړو وختونو کي هیڅ فرق نسته چي که هر وخت یې رانیول غواړي نو نقد ثمن به اداء کوي). نو بیا ولې خپل پیسې په دې کور بندوي او پر ځان بې اضافي ضرر اړدي، ځکه د مودت ختمېدلو تر وخته پوري هغه دا پیسې په یو بل فایده من کار کي لگولای سي (چي ښه او منفعت ځني حاصل کړي). نو په دې وجه شفیع ته اختیار دی چي تر مودت ختمېدلو پوري انتظار وکړي او تر هغه وروسته په نقد ثمن سره دا مشفوعه کور واخلی. فی الحال په نقد سره اخیستل پر هغه لازم نه دي.

د پورتنۍ مسئلې نور وضاحت

وقَوْلِي الْكِتَابِ "وَإِنْ شَاءَ صَبَرَ حَتَّى يَنْقُضَ الْأَجَلُ" مُرَادُهُ الصَّبْرُ عَنِ الْاُخْذِ او په قدوري [متن] کي د امام قدوري رَحْمَهُ اللهُ دا قول "وَإِنْ شَاءَ صَبَرَ حَتَّى يَنْقُضَ الْأَجَلُ" د دې مراد [د مشفوعه خای] له اخیستلو څخه صبر کول دي أَمَّا الْمَطْلَبُ عَلَيْهِ فِي الْحَالِ او کوم چي [د شفيعي] مطلب کول دي نه هغه

فی الحالہ [ضروري] دي حَتَّى لَوْ سَكَتَ عَنْهُ تردې چي که شفيع له طلب کولو څخه چپ پاته سي بَطَلَتْ شَفَعَتُهُ عِنْدَ ابْنِ حَبِيفَةَ وَمُحَمَّدٍ نو د طرفينو رَحْمَتُهَا الله په نېز دهغه شفعه باطليري خِلَافًا لِقَوْلِ ابْنِ يُونُسَ الْآخَرِ په خلاف د امام ابو يوسف رَحْمَةُ الله داخري قول لَأَنَّ حَقَّ الشَّفْعَةِ إِنَّمَا يَثْبُتُ بِالْبَيْعِ ځکه چي د شفعي حق خو په بيع سره ثابتيري وَالْأَخْذُ يَتَرَاخَى عَنِ الطَّلَبِ او اخيستل له طلب څخه مؤخر [وروسته] وي [ځکه اول د شفعي طلب کيري او بيا وروسته مشفوعه کور اخيستل کيري] وَهُوَ مُتَمَكِّنٌ مِنَ الْأَخْذِ فِي الْحَالِ بِأَنْ يُؤَدَّى الثَّمَنُ حَالًا او شفيع فی الحالہ پر اخيستلو قادر دی په دې توگه چي نغد ثمن اداء کړي فَيُسَرِّطُ الطَّلَبُ عِنْدَ الْعِلْمِ بِالْبَيْعِ نو ځکه په بيع د خبر بدللو په وخت کي به صرف طلب شرط وي [نه اخيستل].

اللغات: «ينقضي» د انفعال د باب مضارع ده: مودت تېرېدل، ختمېدل، «يتراخي» د تفاعل د باب مضارع ده: مؤخر کېدل، وروسته کېدل.

تشریح: مخکي چي په متن کي د امام قدوري رَحْمَةُ الله دا قول "وَأِنْ شَاءَ صَبَرَ حَتَّى يَنْقَضِيَ الْأَجَلُ" ذکر سو، صاحب د هدايې رَحْمَةُ الله دلته دهغه صحيح مفهوم او مطلب بيانوي فرمايي چي د دغه عبارت مطلب دا دی چي شفيع دي د مودت تېرېدلو (ختمېدلو) تر وخته پوري د مشفوعه کور له اخيستلو څخه صبر وکړي، دا يې مطلب نه دی چي د شفعي له طلب څخه دي صبر او منع وکړي (د شفعي طلب دي نه کوي)، بلکي طلب خو به په بيع د خبر بدللو سره سمدستي کوي (يعني چي کله هم شفيع په دې خبر سي چي کور خرڅ سو، نو سمدستي به د شفعي طلب کوي) او دا سمدستي طلب کول د طرفينو رَحْمَتُهَا الله په نېز ضروري دي، لهذا که شفيع څه وخت له هغه څخه چپ پاته سي او غفلت وکړي، نو دهغه حق شفعه باطليري او ختميري، همدا د امام ابو يوسف رَحْمَةُ الله مخکيني قول دی.

بيا په آخر کي امام ابو يوسف رَحْمَةُ الله له خپل دغه قول څخه اعراض وکړی او د شفيع لپاره يې له طلب څخه د منع کېدلو اجازت ورکړی، او دهغه د دې اخري قول دليل دا دی چي په شفعه کي اخيستل اصل دي، نه طلب کول، او شفيع په دې وخت کي (يعني د مودت تر ختمېدو مخکي) پر اخيستلو قادر نه دی، لهذا دهغه د طلب څه معنی!، ځکه چي په طلب سره دهغه مقصود يعني (د مشفوعه کور) اخيستل نه حاصليري، نو بيا هغه لره د طلب کولو هم ضرورت نسته.

لأن حق الشفعة إلخ: په دې سره د طرفینو رَحْمَتُ اللَّهِ دلیل ذکر کوي، حاصل یې دادی چي نفس شفعه خو په بیع سره ثابتیږي او په بیع د خبر بدلو په وخت کي فوراً (سمدستي) د شفعي طلب کول ضروري دي، لېکن تر طلب وروسته فوراً د شفعي (مشفوعه کول) اخیستل ضروري نه دي، ځکه چي ځيني وخت داسي وي چي له طلب څخه وروسته شفيع ته يو عذر پېښ سي او هغه پر فوراً اخیستلو قادر نه وي. لهذا کله چي شفعه اخیستل له طلب څخه متاخر کېدای سي، نو د مودت تېرېدلو تر وخته پوري د هغه په متاخر کېدلو کي هيڅ خرج نسته، په همدې وجه موږ د طلب د فوراً واجېدلو او د تاخير فی الأخذ قائل يو.

وهو متبک من الأخذ إلخ: دا د امام ابو یوسف رَحْمَةُ اللَّهِ د دلیل جواب دی، د هغه دلیل دا وو چي کله اوس شفيع (د مشفوعه کور) پر اخیستلو قادر نه دی، نو د هغه طلب کول بې ځايه او بې فايده دي، نو په جواب فرمایي کي چي داسي نه ده چي هغه فی الحال پر اخیستلو قادر نه دی، ځکه تاسو لږ غور وکړئ! چي که شفيع نقد ثمن اداء کړي، نو فی الحال هغه څوک له اخیستلو څخه منع کولای سي (ځکه تر ثمن اداء کولو وروسته سمدستي هغه د مشفوعه کور مالک کیږي)، لهذا کله چي هغه فی الحال پر اخیستلو قادر دی، نو د هغه لپاره به طلب هم ضروري وي، کنې په طلب کي په تاخير او ځنډ کولو سره گرسره د هغه حق باطلیږي.

د شراب یا خنزیر په بدله کي د خرڅ کړی سوي جايداد د شفعي بيان

قَالَ: وَإِذَا اشْتَرَى ذِمَّةً بَخْتَرٍ أَوْ خَنْزِيرٍ دَارًا فرمایي: او کله چي یو ذمي د شراب یا خنزیر په عوض کي کور رانیسي وَشَفِيعُهَا ذِمَّةٌ او د هغه کور شفيع هم ذمي وي أَخَذَهَا بِئِشْلِ الْخَنْزِيرِ وَبِئِشْلِ الْخَنْزِيرِ نو دا ذمي شفيع به د شرابو په مثل او د خنزیر په قیمت سره دا کور اخلي لِأَنَّ هَذَا الْبَيْعَ مَقْضًى بِالصَّحَّةِ فَيَسْتَأْتِيهِمْ ځکه د ذمیانو تر مینځ د داسي بیع د صحیح والي فیصله سوې ده [یعني د شراب او خنزیر بیع د ذمیانو په خپل آپس کي شرعاً صحیح ده] وَحَقُّ الشَّفْعَةِ يَعُمُّ الْمُسْلِمَ وَالذِّمِّيَّ او د شفعي حق مسلمان او ذمي دواړو لره عام دی وَالْخَنْزِيرُ لَهُمْ كَالْخَلِّ لَنَا وَالْخَنْزِيرُ كَالشَّاةِ او شراب د دوی لپاره داسي دي لکه زموږ لپاره سرکه او خنزیر لکه پسه فَيَأْخُذْنِي الْأَوَّلُ بِالْإِشْلِ وَالثَّانِي بِالْقَبِيَّةِ نو ځکه په اول صورت کي به شفيع د مثل په عوض کي او په دویم صورت کي د قیمت په عوض کي [مشفوعه کور] اخلي.

اللفات: ﴿خنزير﴾ شراب، ﴿مقضى﴾ د ضرب د باب مفعول دی: فیصله کړی سوی، ﴿شاة﴾ اسم

جنس دی، پسه (مږ)، مېړه، سپرلی، بزه ټولو ته علی الانفراد شاة ویل کیږي او مذکر او مؤنث دواړو لره

شامل دی، صاحب دمعجم یی داسی تعریف کړی دی: " الشاة: الواحدة من الغنم، للذكر والانثی، ضأنًا كانت أو معزًا". (معجم لغة الفقهاء)

تشریح: صورت د مسئلې: دادې چې ډمي یو کور رانیوی او ددې کور شفیع هم ډمي دی، اوس دلته یوه صورتونه دي: ① که ډمي مشتري دا کور د شرابو په عوض کې رانیولی وي، نو ډمي شفیع به هم دا کور صرف د شرابو په عوض کې اخلي، ځکه چې شراب له ذوات الأمثال څخه دي او مخکې ذکر سوه چې حتی امکان به مشتري ته ثمن مثلي ورکول کیږي، لهذا کله چې په دې صورت کې د مثل ورکول ممکن دي، نو ډمي شفیع به د شرابو د مثل په عوض کې له ډمي مشتري څخه مشفوعه کور اخلي.

② او که مشتري دا کور د خنزیر په عوض کې رانیولی وي، نو څرنگه چې خنزیر له ذوات الأمثال څخه نه، بلکې له ذوات القیم څخه دی، نو په دې صورت کې مشتري ته د خنزیر مثل ورکول ناممکن دي، لهذا ډمي شفیع به د خنزیر د قیمت په عوض کې دا کور اخلي.

څرنگه چې په دې مسئله کې مشتري او شفیع دواړه ذمیان دي او شراب د دوی لپاره داسې دی لکه زموږ لپاره سرکه، همدارنگه خنزیر د ذمیانو لپاره داسې دی لکه زموږ لپاره پسه او بزّه (وزّه)، او دا معلومه خبره خبره ده چې که د دوو مسلمانانو تر مینځ د سرکې یا پسه بیع او معامله وسي، نو څرنگه چې د سرکې مثل موجود دی، لهذا مسلمان شفیع به په نفس سرکه سره مشفوعه کور اخلي، او پسه له ذوات القیم څخه دی، نو ځکه د پسه د قیمت په عوض کې به مشفوعه کور اخلي، خاص همداسې د خمر او خنزیر مسئله د ذمیانو په حق کې ده، لهذا په اول صورت کې به ډمي شفیع د خمر (شرابو) په مثل سره او په دویم صورت کې د خنزیر په قیمت سره د مشفوعه کور اخلي.

د پورتني مسئلې نور وضاحت

قَالَ: وَإِنْ كَانَ شَفِيعُهَا مُسْلِمًا فَرَمَائِي: أَوْ كَذَلِكَ كُور شَفِيعَ مُسْلِمَانِ وَيَأْخُذُهَا بِقِيَمَةِ الْخُمْرِ وَالْخِنْزِيرِ
نو دا مسلمان شفیع به د شراب او خنزیر په قیمت سره کور اخلي [یعني ددې شیانو قیمت به ورکوي]
أَمَّا الْخِنْزِيرُ فَظَاهِرٌ كُومٌ چې خنزیر دی نو دا ښکاره ده [چې دغه قیمت به ورکوي] وَكَذَا الْخُمْرُ أَوْ
همدارنگه شراب لَا مِتْنَاءَ التَّسْلِيمِ وَالتَّسْلِيمُ فِي حَقِّ الْمُسْلِمِ ځکه چې د مسلمان په حق کې د شرابو
اخیستل او ورسپارل [ورکول] ممنوع دي فَالْتَحَقَّ بِغَيْرِ الْبَشَرِ نو شراب د غیر مثلي سره ملحق سوه
[یعني د مسلمان په حق کې مثلي پاته نه سوه بلکې له ذوات القیم څخه سوه] وَإِنْ كَانَ شَفِيعُهَا مُسْلِمًا وَذِمِّيًّا أَوْ

که ددي کور شفيع | دشفيعي طلب کونکي | مسلمان او ذمي دواړه وي أَخَذَ الْمُسْلِمُ نَصْفَهَا بِنَصْفِ قِيَمَةِ
الْخُبْرِ نو مسلمان به د دې کور نيمه حصه د شرابو دنيم قيمت په عوض کي اخلي وَالذِّمِّيُّ نَصْفَهَا
بِنَصْفِ مِثْلِ الْخُبْرِ او ذمي به دهغه نيمه حصه د نيمو شرابو په عوض کي اخلي إِغْتَبَارًا لِلْبَعْضِ
بِالْكُلِّ پر کُل د بعضي په قياسولو سره فَلَوْ أَسْلَمَ الذِّمِّيُّ بيا که ذمي مسلمان سي أَخَذَهَا بِنَصْفِ قِيَمَةِ
الْخُبْرِ نو هغه به دا کور د شرابو دنيم قيمت په عوض کي اخلي لِعَجْزِهِ عَنْ تَلْيِيكِ الْخُبْرِ حکه چي
[اوس] هغه له مالک جوړولو [ورکولو] څخه عاجز دی وَبِالْإِسْلَامِ يَتَأَكَّدُ حَقُّهُ لَا أَنْ يَنْطَلِ او په اسلام
راوړلو سره دهغه حق نور مضبوطيږي، نه دا چي باطليږي فَصَارَ كَمَا إِذَا اشْتَرَاهَا بِكُرٍّ مِنْ رُطَبٍ نو
داسي سولکه د تازه خرماوو په عوض کي چي کور رانيسي فَحَضَرَ الشَّفِيعُ بَعْدَ انْقِطَاعِهِ بيا د تازه
خرماوو له نېستي کېدلو څخه وروسته شفيع راسي يَأْخُذُ بِقِيَمَةِ الرُّطَبِ نو هغه به د تازه خرماوو د
قيمت په عوض کي [کور] اخلي كَذَا هَذَا همداسي داهم دي.

اللغات: ﴿امتناع﴾ د افتعال دباب مصدر دی: منع کېدل (منوع کېدل). ناممکن کېدل. ﴿تسليم﴾ د
تفعل دباب مصدر دی: اخيستل. ﴿تسليم﴾ د تفعيل دباب مصدر دی: ورسپارل. ﴿کرز﴾ دا په
عربو کي د يو غټي پيمانې (لوني) نوم وو چي په هغه سره به غنم، اوريشي او داسي نوره غله پيمانه
کېده، مخکي چي دهدي په حاشيه کي د دې کوم مقدار ليکل سوی وو. دپه هغه اعتبار سره يو کر
تقريباً (۲۵۴۷) کېلو کيږي (يعني ۲۵۴۷ سېره په پاکستاني سېره سره). او د قفيز په حساب شپېته
(۶۰) قفيزه کيږي، او بعضو ويلي دي چي يو کر څلوېښت قفيزه کيږي. ﴿رطب﴾ تازه اولنده خرما
(خيسته خرما). وچي خرما ته تمر ويل کيږي. ﴿انقطاع﴾ د انفعال دباب مصدر دی: قطع کېدل
(پرېکېدل). بندېدل، ختمېدل ونېستي کېدل.

تشریح: مخکي خو د دې حکم بيان سو چي په شراب يا خنزير سره درانيول سوي کور شفيع هم
ذمي وي. نو هغه به د مثل خمر او د خنزير د قيمت په عوض کي کور اخلي. دلته دارانيسي چي که د
دې کور شفيع مسلمان وي. نو هغه به د خمر او خنزير په دواړو صورتونو کي د خمر او خنزير د قيمت
په عوض کي دامشفوعه کور اخلي. ځکه خنزير خو ښکاره خبره ده چي له ذوات القيم څخه دی. او
خمر که څه هم مثلي دی، لېکن څرنگه چي ديو مسلمان لپاره دهغه راکړه ورکړه جائز نه ده. نو ځکه

د مسلمان په حق کي خمر هم له ذوات القیم څخه شمېرل سوی دی چي له ده څخه به د شرابو قیمت اخیستل کیږي.

بیا وروسته داراییي چي که ددې خرڅ کړی سوي کور دوه شفیع گان وي، له هغو څخه یو مسلمان وي او بل ذمي وي، نو په دې صورت کي به مسلمان شفیع د خمر او خنزیر د نیم قیمت په عوض کي نیم کور اخلي؛ ځکه خنزیر خو له مخکي څخه ذات القیمه دی، او پاته سو شرابو څرنګه چي مسلمان دهغه ورکړه راکړه نه سي کولای، نو د مسلمانانو په حق کي خمر هم ذات القیمه دي (یعني له ذوات القیم څخه دي). نو ځکه مسلمان شفیع به دلته د خمر او خنزیر په نصف قیمت سره نیم کور اخلي. او دویم شفیع کوم چي ذمي دی، دهغه لپاره حکم دادی چي هغه به د شرابو په صورت کي د نیمو شرابو مثل ورکوي او د خنزیر په صورت کي به دهغه نیم قیمت ورکوي او نیم کور به اخلي.

ددې فرق وجه داده چي خنزیر خو د ذمي او مسلمان دواړو په حق کي ذات القیمه دی، لېکن خمر صرف د مسلمان په حق کي ذات القیمه دي او د ذمي په حق کي مثلي دي (لکه مخکي چي ذکر سوه)، نو په همدې حساب سره په شفعه کي به مسلمان د دواړو قیمت ورکوي او ذمي به دیوه قیمت او د بل مثل ورکوي؛ اعتباراً للبعض بالکل یعنی ځکه چي که مسلمان یوازي ددې ټوله کور شفیع وای، نو په دې صورت کي به هم هغه د خمر او خنزیر ټوله قیمت ورکولای یا که یوازي ذمي ددې کور شفیع وای، نو د خمر په صورت کي مثل او د خنزیر په صورت کي به یې دهغه قیمت ورکولای، نو همداسي دا حکم په هغه وخت کي هم دی کله چي مسلمان او ذمي دواړه د بعضي کور مثلاً د نیمایي، نیمایي کور شفیع گان وي.

فلوأسلم إلخ: فرمایي که د مسلمان سره ذمي شفیع هم اسلام راوړي او تر اوسه هغه مشفوعه کور نه وي اخیستی، نو په دې صورت کي چي څرنګه د مسلمان لپاره د نیمو شرابو قیمت ورکول ضروري وه، همداسي به دی هم اوس د نصف خمر قیمت ورکوي، نه مثل خمر؛ ځکه د اسلام راوړلو په وجه د هغه په حق کي د شرابو معامله حرامه سوه، او پاته سو د اسلام په وجه دهغه حق (حق شفعه) نه باطلیږي، بلکي نور مضبوطیږي (ځکه د ذمي په هکله د بعضو قول دادی چي هغه ته حق شفعه نه حاصلیږي. لېکن تر اسلام راوړلو وروسته هغه ته خامخا حاصلیږي). نو ځکه اوس به دانوی مسلمان د شرابو د قیمت په عوض کي خپله حصه اخلي.

(وبالإسلام یتأكد إلخ: صاحب داحسن الهدایې وایی چي اصلاً دا عبارت دیو مقدر اعتراض جواب دی، اعتراض دادی چي که د دوو غیر مسلم کسانو (مثلاً د دوو ذمیانو) تر مینځ بیع و سې او په ثمن کې شراب و ټاکل سې، بیا له قبضې څخه مخکې یو عاقد (ذمی) مسلمان سې، نو بیع خو فسخ کیږي او ختمیږي، لهذا همداسې دلته هم چي کله شفیع اسلام راوړی، نو د هغه حق شفعه ختمېدل پکار دي، خو دلته حکم داسې نه دی، د دې څه وجه ده؟.

د جواب حاصل دادی چي شفعه پر بیع قیاسول صحیح نه دي: ځکه تر اسلام راوړلو وروسته دیو مسلمان لپاره د شرابو بیع او را کره و کره جائز نه ده او څرنګه چي دلته شراب په ثمن کې ټاکل سوي دي، نو ځکه دا مسلمان عاقد خو نه پر هغه قبضه کولای سې او نه بل څوک د هغه مالک کولای سې. لهذا کله چي په دې صورت کې د بیع مقصد فوت سو (یعني د بائع لپاره پر مبیع او د مشتري لپاره پر ثمن قبضه کول)، نو ځکه بیع فسخ کېږي سوه، خو د بیع په فسخ سره د شفعي فسخ کېدل نه لازمیږي، ځکه شفعه خو تر بیع وروسته سمدستي ثابتیږي او څرنګه چي د بیع په وخت کې بائع او مشتري دواړه په یوه مذهب وه، نو ځکه اصل بیع صحیح سوي وه او په هماغه وخت سمدستي شفعه واجب سوي وه، لهذا وروسته د بیع فسخ کېدل پر شفعه هیڅ اثر نه کوي، همدې ته یې ویلي دي چي په اسلام سره خو حق مؤکد او مستحکم کیږي، باطلیږي نه).

فصار کما إلخ: په دې سره د ذمی د اسلام راوړلو پر صورت یو مثال پېښوي، حاصل یې دادی چي که مشتري دیو ګر تازه خرماوو په عوض کې کور رانیسي، او شفیع په هغه وخت کې موجود نه وي، کله چي شفیع راسي او د کور اخیستل وغواړي، نو هغه مهال په بازار کې تازه خرماوي نه ترلاسه کیږي، نو څرنګه چي اوس دا شفیع د خرماوو له ورکولو څخه عاجز او قاصر سو، نو ځکه اوس حکم دادی چي دې به د خرماوو په بدله کې د خرماوو قیمت ورکوي او دا مشفوعه کور به اخلي، بالکل همداسې دلته هم چي کله ذمی اسلام راوړی، نو هغه د شرابو له مثل اداء کولو څخه عاجز سو، او له مثل څخه د عاجزه کېدلو په صورت کې قیمت ورکول کیږي، نو ځکه په پورتني مسئله کې به هغه نوی مسلمان شفیع د شرابو په بدله کې د هغوی قیمت ورکوي او د شرابو د قیمت په عوض کې به مشفوعه کور اخلي.



فَصْلٌ

تشریح: په دې فصل کي ددې بیان کيږي چي که په مشفوعه جايداد او مشفوعه ځای کي تغير و تبدل راسي مثلاً مشتري یو بل ځای پکښي جوړ کړي نو څه حکم دی؟ او دا ښکاره خبره ده چي عدم تغير اصل دی او تغير عارضي شی دی. نو ځکه یې دا فصل جلا بیان کړی دی.

په مشفوعه جايداد کي د مشتري د تصرفاتو بیان

قَالَ: وَإِذَا بَعَى الْمُشْتَرِي فِيهَا أَوْ عَرَسَ ثُمَّ قَضَى لِلشَّفِيعِ بِالشَّفْعَةِ فرمائي: او کله چي [په مشفوعه ځمکه کي] مشتري ځای جوړ کړي يا نهالان [نيالگي] پکښي ولگوي بيا د شفيع لپاره د شفيعي فيصله وسي فَهُوَ بِالْخِيَارِ إِنْ شَاءَ أَخَذَهَا بِالثَّمَنِ وَقِيمَةِ الْبِنَاءِ وَالْعَرَسِ نو هغه ته اختيار دی که وغواړي نو دا ځمکه دي د ثمن په عوض کي او د جوړ سوې ځای او لگول سوي نهالانو د قيمت په عوض کي واخلي [يعني د ځمکي قيمت دي هم ورکړي او د بناء او عرس قيمت دي هم ورکړي] وَإِنْ شَاءَ كَلَّفَ الْمُشْتَرِي قَلْعَهُ او که وغواړي نو مشتري دي دهغه په کښلو مکلف کړي وَعَنْ أَبِي يُوسُفَ أَنَّهُ لَا يَكْلَفُ الْقَدْعَ او له امام ابو يوسف رَجَعَهُ اللَّهُ شَخْخه روايت دی چي مشتري به [د جوړ سوې ځای او نهالانو] په کښلو سره نه مکلف کول کيږي وَيُخَيَّرُ بَيْنَ أَنْ يَأْخُذَ بِالثَّمَنِ وَقِيمَةِ الْبِنَاءِ وَالْعَرَسِ وَبَيْنَ أَنْ يَتْرُكَ [بلکي] شفيع ته به د ثمن او د بناء او نهالانو د قيمت په عوض کي داخيستلو او پرېښوولو [نه اخيستلو] اختيار ورکول کيږي وَبِهِ قَالَ الشَّافِعِيُّ او همدا امام شافعي رَجَعَهُ اللَّهُ ويلي دي إِلَّا أَنْ عِنْدَهُ لَهْ أَنْ يَقْدَعَ وَيُعْطَى قِيمَةُ الْبِنَاءِ لېکن دامام شافعي په نېز شفيع ته دا اختيار [هم] سته چي اد بناء... کښل وکړي او [مشتري ته] د بناء قيمت ورکړي.

اللغات: ﴿بَعَى﴾ د ضرب د باب ماضي ده: جوړول. تعميرول. ﴿عَرَسَ﴾ دا هم د ضرب ماضي ده:

نهال (نيالگي) او درخته په ځمکه کي لگول (اينوول). بوټي اينوول. ﴿الْعَرَسَ﴾ لگول سوی (اينوول سوی) نهال او بوټی. لگول سوې درخته. ﴿بِنَاءَ﴾ جوړ سوی ځای (تعمير کړی سوی). وداني. عمارت.

﴿كَلَف﴾ د تفعیل د باب ماضی ده: مکلف کول، پابند کول، مجبوره کول، تکلیف ورکول، ﴿قلع﴾ د فتح د باب مصدر دی: کښل، کاږل، (جلا کول او لیري کول).

تشریح: صورت د مسئلې: دادی چي بائع خپله ځمکه خرڅ کړه او مشتري چي هغه رانیوله، نو ځای او وداني یې پکښي جوړه کړه یا یې بوتې او نهالان پکښي ولگول (مخکي تر دې چي په هغه ځمکه کي د یو چا حق شفيع ثابت سي)، بیا تر دې وروسته د یو شفيع حق شفيع ثابت سو او د هغه لپاره د دې مشفوعه ځمکي فیصله وسوه (چي دا ځمکه دي اوس شفيع ته ورکول سي)، نو شفيع به دغه ځمکه څرنگه اخلي، په دې باره کي درې قوله دي: (۱)... په ظاهر روایت کي دي چي په دې صورت کي شفيع ته دوه اختیار دي: ① یا هغه دي د ځمکي او په ځمکه کي د جوړ سوي ځای او لگول سي نهالانو د پوره قیمت په عوض کي د مشفوعه ځمکه واخلې، ② یا د ځمکي تر قیمت ورکولو وروسته دي مشتري ته د خپل جوړ سوي ځای او لگول سوي نهالانو د ماتولو او کښلو حکم وکړي او مشفوعه ځمکه دي واخلې.

(۲) دویم قول د امام ابو یوسف رَجَه الله دی، د هغه په نېز هم شفيع ته دوه اختیار حاصلېږي، خو هغه داسي چي ① یا شفيع دي د ځمکي او د ځای او نهالانو (تولو) د قیمت په عوض کي دا مشفوعه ځمکه واخلې، ② یا بیا دي خپل شفيعه پرېږدي او د شفيعي طلب دي بیا نه کوي، یعني شفيع ته هغه دویم اختیار نسته چي مشتري ته د ځای او داسي نورو د ماتولو او کښلو حکم وکړي.

(۳) درېیم قول د امام شافعي رَجَه الله دی، د هغه په نېز مشتري ته درې اختیار دي، دوه اختیاره خو هغه دي کوم چي امام ابو یوسف رَجَه الله ورکړي دي چي یا دي د ځمکي او د ځای او نهالانو (تولو) د قیمت په عوض کي ځمکه واخلې، یا دي شفيعه پرېږدي، او درېیم د هغه په نېز شفيع ته دا اختیار هم نسته چي مشتري ته د ځای او نهالانو د ماتولو او کښلو حکم وکړي خو د دې کښلو په وجه چي د مشتري کوم تاوان وسي، هغه دې شفيع مشتري ته ورکړي.

د امام ابو یوسف رَحْمَةُ اللهِ دَلِيل

اَبُو یُوسُفَ أَنَّهُ مُحِقٌّ فِي الْبِنَاءِ د امام ابو یوسف رَجَه الله دلیل دادی: چي په ځای جوړولو کي مشتري پر حق دی لَا تَنْهَاهُ عَلَى أَنَّ الدَّارَ مِنْهُ ځکه چي هغه ځای په همدې وجه جوړ کړی دی چي کور [او ځمکه] د هغه ملکیت دی وَالشَّكْيفُ بِالْقَدَمِ مِنْ أَحْكَامِ الْعُدْوَانِ او په کښلو سره هغه مکلف کول د ظلم له احکامو څخه دي وَصَارَ كَالْمُتَهَوِّبِ لَهُ وَالْمُشْتَرِي شَرَاءً قَاسِدًا او دا داسي سو لکه

هبه کړی سوی شی او په شراء فاسد سره رانیول سوی شی [مثلاً موهوب له کس د هبه په ځمکه کې یا مشتري د شراء فاسد په ځمکه کې ځای جوړ کړي، نو هغه په کښلو سره نه مکلف کول کېږي] وَكَبَا إِذَا زَرَاعَ الْمُشْتَرَى، فَإِنَّهُ لَا يَكْلَفُ الْقَدَمَ او [داسې سو] لکه مشتري چي [په ځمکه کې] کښت وکړي، نو هغه په کښلو سره نه مکلف کول کېږي [نو همداسې به دلته شفيع هم په کښلو سره نه مکلف کېږي] وَهَذَا الْأَنْفِي إِبْجَابِ الْأَخْذِ بِالْقَيْمَةِ دَفْعَ أَعْلَى الصَّرِيحِينَ بِتَحْتِلِ الْأَذْنَى او دا ځکه چي د قيمت سره په اخيستلو په واجبولو کې له دوو ضبرونو څخه د اعلى [قوي] ضرر ليري کول دي دادنی [سپک] ضرر په زغملو سره [په بله وينا: او دا په دې وجه چي د قيمت ورکولو په واجبولو کې له دوو تاوانونو څخه د کوچني تاوان په ذريعه د غټ تاوان دفع کول سته] فَيُصَارَ إِلَيْهِ نو ځکه د همدې [قيمت واجبولو] و طرف ته به رجوع کېږي.

اللغات: ﴿مُحَقَّ﴾ پر حق، حق بجانب، ﴿بِنَاء﴾ جوړ سوی ځای، وداني، عمارت، ﴿تَكْلِيف﴾ د تفعل د باب مصدر دی: مکلف کول، پابند کول، ﴿عَدَوَان﴾ ظلم و زیاتوب، سرکښي، ﴿زَرَع﴾ د فتح د باب ماضي ده: کرل (تخم کرل)، کښت کول (کښتګري کول)، ﴿تَحْتِل﴾ د تفعّل د باب مصدر دی: برداشت کول، زغمل، پورته کول، ﴿يُصَارَ﴾ د ضرب د باب مضارع مجهوله ده: ګرځېدل، رجوع کول.

تشریح: په مخکیني عبارت کې د امام ابو یوسف رَحْمَهُ اللهُ مِنْهُ ذکر سو، اوس دلته دهغه دلیل بیانوي، حاصل د دلیل یې دا دی چي کله مشتري ثمن اداء کړی او دا ځمکه یې رانیوله نو هغه د دې ځمکي مالک سو، او هر مالک ته په خپل ملکیت کې د تصرف کولو اختیار وي، لهذا مشتري که ځای او داسې نور پکښي جوړ کړي، نو دا خود هغه حق دی، ځکه هغه په خپل ملکیت کې جوړ کړی دی، او کله چي هغه په خپل ملکیت کې تصرف کړی دی، نو بیا هغه ته د ماتولو او کښلو حکم کول او په دې سره مکلف کول ظلم او ناانصافي ده کوم چي په هېڅ صورت کې هم صحیح نه دي.

وصار کالموهوب إلخ: امام ابو یوسف رَحْمَهُ اللهُ مِنْهُ د خپل دلیل په تائید کې درې مثالونه پېش کړي دي، اوس له دې ځایه هغه بیانوي:

①... د اول مثال حاصل دا دی چي که څوک بل چا ته یو شی هبه او هدیه کړي او موهوب له په هغه کې تصرف وکړي (مثلاً ځمکه ورته هبه کړي او موهوب له په هغه کې یو ځای جوړ کړي)، نو وروسته که واهب خپل موهوب شی (ځمکه) واپس اخیستل وغواړي، نو هغه ته د دې اختیار نسته چي موهوب له د خپل تصرف په ماتولو مکلف کړي (چي ته خپل ځای ونړوه!) او خپل موهوب شی واپس واخلي.

۷... که مشتری په شراء فاسد سره یو شی مثلاً ځمکه رانیسي او په هغې کي کور جوړ کړي، نو وروسته بائع ته دا حق او اختیار نسته چي هغه جوړ سوی ځای ونړوي او ځمکه واپس واخلي.

۸... که مشتری ځمکه رانیسي او په هغې کي کښت وکړي او بیا د هغه ځمکي د شفیع لپاره د ځمکي فیصله وسي، نو شفیع ته دا حق او اختیار نسته چي مشتری د کښت په کښلو مکلف کړي (چي خپل کښت دي وکاره او زما دا مشفوعه ځمکه ژر خالي کړه!)، بلکي د کښت پخېدلو تر وخته به انتظار کوي، نو تاسو او گورئ په دغه دریو سره صور، تونو کي د قابض (قبضه کونکي) تر تصرف وروسته هغه بل یوه ته دا اختیار نسته چي تصرف ختم کړي او خپل شی واخلي، همداسي په دغه پورتنۍ مسئله کي هم چي کله مشتری ځای او داسي نور جوړ کړه، نو شفیع د هغه په کښلو او ماتولو سره نه سي مکلف کول کېدای، بلکي شفیع به یا د دې جوړ سوي ځای او نهالانو سره هغه ځمکه اخلي یا خپل شفعه به پرېږدي.

وهذا لأن الخ: په دې سره دا رانیسي چي موږ (امام ابو یوسف) چي کوم دا خبره کړې ده چي مشتری به په کښلو سره نه مکلف کوي او شفیع به د جوړ سوي ځای او نهالانو سره سره دا ځمکه اخلي او د هغوی قیمت به ورکوي، د دې وجه داده چي په دغه مسئله کي دوه ضررونه سره جمع دي چي په هغوی کي یو قوي ضرر دی او بل سپک دی، که مشتری ته د هغه د جوړ سوي ځای او نهالانو د ماتولو او کښلو حکم وسي (چي خپل ځای ونړوه یا خپل نهالان وکاره)، نو د دې ضرر قوي او نقصان یې ډېر دی، او که شفیع ته حکم وسي چي ځای او نهالان د خپل قیمت په عوض کي واخلي، نو د دې ضرر سپک دی، ځکه که څه هم پر شفیع د ځمکي د قیمت سره زائد او اضافي قیمت هم لازمېږي، خو بیرته د دې قیمت عوض او صله (یعني جوړ سوی ځای او نهالان) هغه ته حاصلېږي، حال دا چي د مشتری لپاره د خپل ځای او نهالانو په کښلو کي سرتړپایه تاوان دی چي هغه ته د دې هیڅ عوض نه حاصلېږي.

لنډه دا چي د مشتری ضرر زیات دی او د شفیع ضرر کم دی، او د فقهي اصول او قاعده داده چي د غټ ضرر دليري کولو او ختمولو لپاره به سپک ضرر برداشت کېږي (إذا اجتمع مفسدتان، روعي أعظمها ضرراً بارتكاب أخفهما)، نو ځکه همدا طریقه به دلته اختیارول کېږي چي له غټ ضرر څخه مشتری د ساتلو لپاره به شفیع ته حکم کېږي چي ته د جوړ سوي ځای او لگول سوي نهالانو قیمت اداء کړه او دا مشفوعه ځمکه واخله، کنې شفعه پرېږده!

د ظاهر روایت دلیل او د امام ابو یوسف رحمۃ اللہ د قیاس جواب

وَوَجْهُ ظَاهِرِ الرَّوَايَةِ اَوْ د ظاهر روایت دلیل دا دی اَنَّهُ بَنَى فِي مَحَلٍّ تَعَلَّقَ بِهِ حَقٌّ مُتَّكِدٌ لِلْغَيْرِ مِنْ غَيْرِ
تَسْلِيْطٍ مِنْ جِهَةٍ مَنْ لَهُ الْحَقُّ چي مشتري په داسي محل کي خای جوړ کړی دی چي دهغه سره د
 بل [حقدار] کس [يعني دشفيع] مضبوط حق متعلق دی، د حقدار کس له طرفه له خه تسليط خخه
 بغير [يعني حقدار کس] چي هغه دلته شفيع دی (و مشتري ته پر خای جوړولو تسلط او قدرت نه دی ورکړی)
فَيُنْقَضُ نَوْحُكُهُ به هغه ماتول کيږي كَالْزَاهِنِ اِذَا بَنَى فِي الْبَرْهُونِ لکه راځن چي په مړهون خای کي يو
 خای جوړ کړي وَهَذَا لِأَنَّ حَقَّهُ أَقْوَى مِنْ حَقِّ الْمُسْتَرِي او دا ځکه چي دشفيع حق د مشتري له حق
 خخه زيات قوي دی لَأَنَّهُ يَتَقَدَّمُ عَلَيْهِ ځکه چي شفيع پر مشتري مخکي دی وَلِهَذَا يُنْقَضُ بَيْعُهُ
وَهَبْتُهُ وَغَيْرُهُ مِنْ تَصَرُّفَاتِهِ په همدې وجه د مشتري بيع، هبه او دهغه نور تصرفات ماتول کيږي
بِخِلَافِ الْهَبَةِ وَالشِّرَاءِ الْفَاسِدِ عِنْدَ أَنْ حَنِيفَةً په خلاف د هبې او شراء فاسد د امام صاحب رَحِمَهُ اللهُ
 په نېز لَأَنَّهُ حَصَلَ بِتَسْلِيْطٍ مِنْ جِهَةٍ مَنْ لَهُ الْحَقُّ ځکه چي دا [په موهوبه ځمکه او بالشراء الفاسد رانيول
 سوي ځمکه کي خای جوړول] د حقدار کس له طرفه د تسليط په وجه حاصل سوي دي [يعني موهوب له
 او مشتري ته خود همدې حقدار کس له طرفه پر تصرف کولو (خای جوړولو) تسلط او قدرت حاصل سوی دی]
وَلِأَنَّ حَقَّ الْإِسْتِزَادِ فِيهِمَا ضَعِيفٌ او ځکه چي په هبه او شراء کي د واپس اخيستلو حق ضعيف دی
وَلِهَذَا لَا يَنْقُضُ بَعْدَ الْبِنَاءِ په همدې وجه د واپس اخيستلو حق تر خای جوړولو وروسته ختمیږي
وَهَذَا الْحَقُّ يَنْقُضُ او دغه حق [حق شفعه تر خای جوړولو وروسته هم] باقي پاتیږي فَلَا مَعْنَى لِإِجَابِ
الْقِيَمَةِ نو قيمت واجبولو لره هيڅ معنی نسته [او دا بې خايه خبره ده] كَأَنِّي إِلَّا سَتَحَقَّقَ لکه د
 استحقاق په صورت کي [چي پر مستحق کس قيمت نه واجبیږي] وَالزَّرْعُ يُقَدَّمُ قِيَّاسًا وَإِنَّمَا لَا يُقَدَّمُ
اسْتِحْسَانًا او کښت خو د قیاس په اعتبار سره کښل کيږي لېکن د استحسان په توگه هغه نه کښل
 کيږي لَأَنَّ لَهُ نَهَايَةَ مَعْلُومَةٍ ځکه چي د کښت انتهاء معلومه ده [چي هغه فقط څو میاشتي پاتیږي]
وَيَنْقُضُ بِالْأَجْرِ او هغه په اجرت [کرایه] سره باقي پاتېدای سي وَلَيْسَ فِيهِ ضَرَرٌ كَثِيرٌ او په دې کي
 زیات ضرر هم نسته. وَإِنْ أَخَذَهُ بِالْقِيَمَةِ او که شفيع هغه [بناء...]
 د قيمت په عوض کي واخلي

يَعْتَبَرُ قِيَمَتَهُ مَقْلُوعًا نُو د هغه د کښل سوي حالت د قيمت اعتبار به کيږي کنا بَيِّنَاتٌ فِي الْغَضَبِ لکه څرنگه چي کتاب الغصب کي موږ د دې بيان وکړی.

اللغات: «متأكد» د تفعل د باب اسم فاعل دی: مضبوط، پوخ، «تسليط» د تفعیل د باب مصدر دی: مسلط کول (گومازل)، پريوشي بل چاته قدرت ورکول، اختيار ورکول، تسلط او قبضه ورکول، «ينقض» د نصر د باب مضارع مجهوله ده: ماتول، «يتقدم» د تفعل د باب مضارع ده: مخکي کېدل (مقدم کېدل)، «استرداد» د استفعال د باب مصدر دی: واپس اخيستل، واپس غوښتل، رجوع کول.

تشریح: په دې عبارت کي صاحب د هدايې رَحْمَةُ اللَّهِ د ظاهر روایت دلیل او دامام ابو یوسف د قیاسونو او مثالونو جواب ورکړی دی، د عبارت حاصل دادی چي که هم څه مشتري په خپل ملکیت کي ځای جوړ کړی دی، خو بیا هم د دې ملکیت سره د بل چا یعنی د شفیع حق متعلق دی، او د فقهي اصول او قاعده داده چي که په یوشي کي دیو سري حق وي او بیا یو بل څوک د دې حقدار سري له تسلط او اختیار څخه بغير په هغه شي کي تصرف وکړي (یعني بغير له دې چي حقدار کس هغه ته د تصرف کولو تسلط او قدرت ورکړي، خو هغه تصرف وکړي)، نو د هغه تصرف ماتول کيږي، لهذا کله چي اصول او قاعده داده نو تاسو او گورئ! چي په دې ځمکه کي د شفیع حق سته او شفیع مشتري ته د تصرف کولو تسلط او قدرت نه دی ورکړی چي ته دلته ځای جوړ کړه لېکن هغه تصرف وکړی او ځای یې جوړ کړی، لهذا د همدې پورتنۍ قاعدې مطابق به د هغه د ماتولو او نړولو حکم کيږي.

د دې مثال بعینه داسي دی لکه یو څوک چي بل چاته یو شی مثلاً ځمکه په رهن ورکړي او بیا راهن په دې مرهونه ځمکه کي ځای جوړ کړي، نو که څه هم دامرهون شی (ځمکه) دراهن ملکیت دی، خو څرنگه چي د هغې سره د مرتهن حق متعلق دی، لهذا د دې حق د متعلق والي په وجه دراهن تصرف ماتول کيږي، نو همداسي به دلته هم د مشتري تصرف ماتول کيږي.

وهذا لأن حقه إلخ: په دې سره صاحب د هدايې رَحْمَةُ اللَّهِ د شفیع حق نور مضبوطوي، فرمایي چي داد مشتري تصرف به ځکه ماتول کيږي چي د شفیع حق د مشتري له حق څخه قوي او مقدم دی. همدا وجه ده چي د شفیع د حق له کبله د مشتري ټوله تصرفات، مثلاً بیع، هبه او داسي نور ختمول کيږي، لهذا کله چي د شفیع د حق په وجه بیع (کوم چي د دوو کسانو تر منځ معامله وي) ختمول کيږي، نو دلته خو صرف د مشتري معامله ده، لهذا هغه به په درجه اولی ختمول کيږي.

بخلاف الهبة إلخ: امام ابو یوسف رَحِمَهُ اللهُ داد شفعي مسئله دهبې پر مسئلې قیاس کړې وه. صاحب هدایې له بخلاف الهبة څخه د هغه جواب ورکوي چې دا قیاس مع الفارق دی؛ ځکه چې په هبه کې خو موهوب له دواهب په تسلیط سره تصرف کوي (یعني دواهب له طرفه هغه ته پر تصرف قدرت او تسلط ورکول سوی وي)، حال دا چې مشتري د شفيع له تسلیط څخه بغير تصرف کوي، نو بیا به دا قیاس څنگه صحیح وي!

بخلاف شراء الفاسد: همدارنگه په شراء فاسد کې هم تسلیط علی التصرف موجود دی (چې مشتري ته دبائع له طرفه پر تصرف تسلط او قدرت ورکول سوی وي)، په خلاف د مشتري او شفيع د مسئلې.

عند أبي حنيفة إلخ: د عند أبي حنيفة په قید لگولو سره صاحب هدایې رَحِمَهُ اللهُ دې ته اشاره کوي چې په شراء فاسد کې بائع ته د واپس اخیستلو حق او اختیار نه حاصلېدل دا امام صاحب رَحِمَهُ اللهُ قول دی، کنې د صاحبینو رَحِمَهُمُ اللهُ په نېز حکم دادی چې که په شراء فاسد کې مشتري تصرف وکړي مثلاً په شراء فاسد سره په رانیول سوې ځمکه کې ځای جوړ کړي، نو بائع ته د هغه د ماتولو او دخپل ځمکې د واپس اخیستلو حق سته.

ولأن حق الاسترداد إلخ: په دې سره د پورتنی قیاسونو دنا صحیح والي یو بل دلیل پېښوي، حاصل یې دادی چې په هبه او شراء فاسد کې د واپس اخیستلو حق ډېر کمزوری دی (چې دموهوب له او مشتري په لږ تصرف او ځای جوړولو سره د واپس اخیستلو حق ختمیږي)، حال دا چې په شفيع کې د واپس اخیستلو حق ډېر مضبوطه دی (ځکه په هر صورت کې له مشتري څخه مشفوع ځای اخیستل صحیح دي، که څه هم هغه دلته پنځه چته عمارت جوړ کړی وي)، لنډه دا چې په هبه او شراء فاسد کې تر تصرف او ځای جوړولو وروسته د واپسې حق ختمیږي او په شفيع کې باقي پاتېږي، لهذا کله چې شفيع ته په هر صورت کې د واپسې (واپس اخیستلو) حق حاصل دی، نو پر هغه د جوړ سوي ځای او داسې نورو قیمت واجبول او ضروري گرځول بې ځایه خبره ده.

او ددې مثال داسې وگڼه! چې یو څوک مثلاً ځمکه رانیسي او په هغې کې ځای جوړ کړي او بیا یو بل کس دعوی وکړي چې ددې ځمکې مالک او مستحق زه یم او دا ثابت کړي او قاضي ددغه مستحق کس لپاره فیصله وکړي، نو اوس حکم دادی چې دا مستحق کس به ځمکه اخلي او د مشتري جوړ سوی ځای به نړوي او هغه ته به یوه روپي تاوان او قیمت هم نه ورکوي، بلکې مشتري به پر بائع رجوع کوي او له هغه څخه به د ځمکې او خپل جوړ سوي ځای قیمت او تاوان اخلي، نو څرنگه چې په دې مسئله کې د مستحق کس لپاره د مشتري د تصرف ماتولو (ځای نړولو) او د هېڅ

قيمت نه اداء كولو حكم دى، همداسي به دشفيغ دلياره هم دمشتري د تصرف مآتولو او دهيشخ تاوان،
او قيمت نه اداء كولو حكم وي.

والزرع يقدم قياساً إلخ: امام ابو يوسف رَحِمَهُ اللهُ دشفعي پورتنی مسئلہ د کنبت والا پر مسئلہ هم قیاس کرې وه. دهغه جواب ورکوي چي دا قیاس صحیح نه دی. ځکه د کنبت په هکله د قیاس تقاضا داده چي کنبت دي و کنبل سي او داستحسان تقاضا داده چي نه دي کنبل کيږي. ځکه د کنبت پخېدلو او رسېدلو مودت معلوم دی، حال دا چي د جوړ سوي ځای او لگول سوي نهالانو (درختو) مودت او انتهاء معلومه نه ده، لهذا کله چي د کنبت وخت معلوم دی چي مثلاً درې میاشتي بعدیې د پخېدلو او رېبل کېدلو وخت دی او له مشتري څخه دیوې میاشتي اجرت او کرایه اخیستل کېدای سي، نو په دې کي دشفیع څه زیات نقصان نسته، لنډه دا چي جوړ سوی ځای او لگول سوي نهالان پر کنبت قیاسول صحیح نه دي.

وان أخذها بالقيمة إلخ: داله پورتنی مسئلې څخه جلا مسئله ده، حاصل یې دا دی چې که شفیع په دې راضي سي چې زه دا مشغوعه ځمکه د مشتري د جوړ سوي ځای او نهالانو سره رانیسم او د دې شیانو قیمت ورکوم، نو فرمایي چې خاص د جوړ سوي ځای او لگول سوي نهالانو قیمت معتبر نه دی بلکې د کښل سوي ځای او نهالانو قیمت به ورکوي، یعني چې دا ځای ونړول سي او دا نهالان وکښل سي نو په دې وخت کي چې دهغوی څومره قیمت جوړېږي، شفیع به هغومره قیمت اداء کوي.

که به مشفوعه ځمکه کې شفیع یو تصرف وکړي او بیا دا ځمکه د بل چا مستحقه وڅیړي نو څه حکم دی؟

وَلَوْ أَخَذَهَا الشَّفِيعُ قَبْلِي فِيهَا أَوْ غَرَسْتُهَا أَسْتَحَقَّتْ أَوْ كَه شَفِيعِ دَا حُمَكِه وَاخْلِي أَوْ پِه هَغِي كِي حَايِ
 جَوَرِ كَرِي يَانِهَالَان [نِيَالَكِي] پَكْنِي وَلَكُوِي بِيَا دَا حُمَكِه مَسْتَحَقَّه وَخَبِرِي رَجَعَ بِالْثَمَنِ نُو شَفِيعِ
 بِه [دَحْمَكِي] پِه ثَمَن سِرِه رَجُوعِ كُوِي [يَعْنِي فَقَطْ دَحْمَكِي قِيَمَتْ بِه وَاپَس وَاخْلِي] لِأَنَّهُ تَبَيَّنَ أَنَّهُ أَخَذَهُ
 بِغَيْرِ حَقِّ حُكْمٍ بِنِكَارِهِ سَوِه چِي دَشْفِيعِ اَخِيَسْتَلِ پِه نَا حَقَّه تَوَكَّه وَه [يَعْنِي چِي حُمَكِه دَبَل چَا مَسْتَحَقَّه
 وَخْتِه. نُو بِنِكَارِه سَوِه چِي شَفِيعِ دَا حُمَكِه پِه نَا حَقَّه اَخِيَسْتِي وَه] وَلَا يَرْجَعُ بِقِيَمَةِ الْبِنَاءِ وَالْغَرْسِ لَاعَلَى الْبَائِعِ
 إِنْ أَخَذَهَا مِنْهُ وَلَا عَلَى الْمُشْتَرِي إِنْ أَخَذَهَا مِنْهُ أَوْ دَخِلَ جَوَرِ سَوِي حَايِ أَوْ لَكُولِ سَوِي نِهَالَانُو پِه
 قِيَمَتْ سِرِه بِه رَجُوعِ نِه كُوِي نِه پَر بَائِعِ كِه لِه بَائِعِ خَنَخِه يِي حُمَكِه اَخِيَسْتِي [رَانِيُولِي] وَيِ أَوْ نِه پَر
 مُشْتَرِي كِه لِه مُشْتَرِي خَنَخِه يِي حُمَكِه اَخِيَسْتِي وَيِ وَعَنْ ابْنِ يُوسُفَ أَنَّهُ يُرْجَعُ أَوْ لِه إِمَامِ أَبُو يُو

سَفَرَجِهَهُ اللهُ شَخْخَه رَوَايَت دِي چِي شَفِيع [دبناء او غرس په قيمت سره] رجوع کولای سي لَأَنَّهُ مُتَمَلِّكٌ عَلَيْهِ حُكْمه چي شَفِيع پر هغه مالک سوی دی [يعني له چا شخه چي شَفِيع دا حُکْمه اخيستی ده (چي هغه بائع يا مشتري دی). شَفِيع پر هغه مالک سوی يعني له هغه شخه يې ملکيت حاصل کړی دی] فَنَزَلَ مَنْزِلَةَ الْبَائِعِ وَالْمُشْتَرِي نو شَفِيع او هغه کس [له چا شخه چي يې حُکْمه اخيستی ده] دبائع او مشتري په منزله سوه وَالْفَرْقُ لَعَلَّ مَا هُوَ الشُّهُورُ أَنَّ الْمُشْتَرِي مَعْرُورٌ مِنْ جِهَةِ الْبَائِعِ وَمُسْلَطٌ عَلَيْهِ مِنْ جِهَتِهِ او د مشهوره رويت مطابق [په دواړو مسئلو کي] فرق دادی چي مشتري دبائع له طرفه دوکه سوی او دهغه له طرفه پر خای جوړولو [او نهال اينوولو] مسلط کړی سوی دی [يعني مشتري ته دهمدې بائع له طرفه د خای جوړولو او نهال اينوولو تسلط او قدرت ورکول سوی دی] وَلَا غُرُورٌ وَلَا تَسْلِيْطٌ فِي حَقِّ الشَّفِيعِ مِنَ الْمُشْتَرِي او د شَفِيع په حق کي د مشتري له طرفه نه دوکه سته او نه تسليط سته [يعني شَفِيع د مشتري له طرفه نه دوکه سوی دی او نه مسلط کړی سوی دی] لَأَنَّهُ مُجْبُوْرٌ عَلَيْهِ حُکْمه چي شَفِيع پر دې [يعني د مشفوعه خای پر ورکولو] مجبوره دی.

اللغات: «تبين» د تفعل د باب ماضي ده: خرگندېدل، ښکاره کېدل، «متملك» د تفعل د باب

فاعل دی: مالک سوی، مالک جوړېدونکی، «غرور» دوکه، فرېب.

تشریح: صورت د مسئلې: دادی که شَفِيع مشفوعه حُکْمه واخلي او په هغه کي يو خای جوړ کړي

يا نهالان پکښي ولگوي، بيا يوبل کس د دغه حُکمي داستحقاق دعوی وکړي (چي ددې مالک زه يم او خپل استحقاق ثابت کړي)، او قاضي دهغه مستحق کس لپاره ددې حُکمي فيصله وکړي، نو حُکمه د هغه سوه. او شَفِيع ته به ويل کيږي چي وروره! خپل خای مات او ونړوه يا نهالان وکاره، او پاته سود خای او نهالانو قيمت يا د هغوی د ماتېدلو تاوان به شَفِيع ته نه ورکول کيږي، بلکي هغه ته به صرف د حُکمي قيمت (ثمن) ورکول کيږي نو ده که دا مشفوعه حُکمه له بائع شخه اخيستی وي، نو له هغه شخه به خپل ثمن (د حُکمي قيمت) اخلي او که ده دا حُکمه له مشتري شخه اخيستی وي نو له هغه شخه به يې اخلي. او پاته سود خای او نهالانو قيمت به ده ته نه مستحق کس ورکوي او نه بائع او مشتري.

سوال: دغه شَفِيع ته فقط ثمن ولي حاصل کيږي، د خای او نهالانو تاوان او قيمت به ولي نه ورکول کيږي؟

جواب: لَأَنَّهُ تَبَيَّنَ أَنَّهُ أَخَذَهُ بِغَيْرِ حَقٍّ، يعني کله چي دا حُکمه د بل چا مستحقه وخته، نو ښکاره سوه چي په دې کي د شَفِيع هيڅ حق نه وو، ځواکي دا شَفِيع دا حُکمه په ناحقه اخيستی وه. او د

ناحقه اخیستلو په صورت کي تاوان او قیمت خپله زغمل کیږي، لهذا دا به هم د شفیع خپل تاوان او نقصان وي او بل څوک به هغه نه پورته کوي او نه به یې ورکوي.

لیکن امام ابو یوسف رَحِمَهُ اللهُ فرمایي چي شفیع به دا تاوان له بائع یا مشتري څخه اخلي، یعنی که شفیع دا مشفوعه ځمکه له بائع څخه اخیستې وي، نو د ځای او نهالانو تاوان او قیمت به له بائع څخه اخلي، او له مشتري څخه د ځمکي د اخیستلو په صورت کي به یې له مشتري څخه اخلي؛ ځکه شفیع چي کله له بائع یا مشتري څخه ځمکه واخیسته (رانیوله)، نو ګواکي شفیع له هغه څخه ملکیت حاصل کړی، لهذا شفیع او شفیع چي له چا څخه ځمکه اخیستی ده (دوی دواړه) د بائع او مشتري په منزله سوه، او تاسو ته به معلومه وي چي که د بائع او مشتري تر مینځ معامله وسي، بیا مبیعه ځمکه د بل چا مستحقه وخیږي، نو په دې صورت کي مشتري د ځمکي د ثمن سره د خپل ځای او نهالانو قیمت هم له بائع څخه اخلي، نو همداسي به دلته شفیع هم د هغوی قیمت واپس اخلي.

والفرق علی الخ: په دې سره مصنف رَحِمَهُ اللهُ د دې دواړو مسئلو تر مینځ فرق بیانوي چي د بائع او مشتري والا په مسئله کي بائع مشتري ته دوکه ورکړې ده او مشتري ته پر تصرف کولو (یعني پر ځای جوړولو او نهالانو لګولو) د همدې بائع له طرفه تسلط او قدرت ورکول سوی دی (یعني همدا بائع هغه پر دې تسلط او قدرت ورکړی دی)، نو په دې وجه به دا مشتري پر بائع رجوع کوي (چي زما د ځای او نهالانو تاوان راکړه!).

مګر د شفیع والا په مسئله کي خو شفیع ته نه مشتري دوکه ورکړې ده او نه شفیع ته د مشتري له طرفه تسلط او قدرت حاصل سوی دی، دوکه یې ځکه نه ده ورکړې چي دا مشفوعه مستحق شده ځمکه خو د مشتري خپله نه ده بلکي هغه هم له بل چا (بائع) څخه رانیولې ده او خپله بائع هغه ته دوکه ورکړې ده، او تسلط او قدرت علی التصرف یې ځکه نه دی ورکړی چي شفیع د مشتري له رضاء څخه بغیر جبراً د هغه په ملکیت کي شفعه اخلي (په بله وینا دا چي مشتري مجبوراً و شفیع ته مشفوع ځای [ځمکه] ورکوي، نه په خپل اختیار او تسلیط سره)، لهذا کله چي دوکه او تسلیط دواړه نسته، نو مشتري به د شفیع د جوړ سوي ځای او داسي نورو قیمت او تاوان هم نه ورکوي.

د صاحب د هدایي رَحِمَهُ اللهُ په دغه بیان سوي فرق سره ګواکي دامام ابو یوسف رَحِمَهُ اللهُ د قیاس جواب هم وسو چي داسي به نه کیږي چي مشتري او شفیع د بائع او مشتري په منزله وګرځول سي او له هغه څخه تاوان واخیستل سي؛ ځکه د مشتري او بائع په صورت کي دوکه او تسلیط دواړه سته او د شفیع والا په صورت کي یو هم نسته، لهذا یو پر بل قیاسول هم صحیح نه دي.

د مشفوعه کور د نړېدلو یا د مشفوعه باغ د وجېدلو او داسي نورو په صورت کي د شفيع لپاره څه حکم دی؟

قَالَ: وَإِذَا انْهَدَمَتِ الدَّارُ أَوْ اخْتَرَقَ بِنَاؤُهَا أَوْ جَفَّ شَجَرُ الْبُسْتَانِ بَغْيُ فِعْلٍ أَحَدٍ فَرَمَائِي: او که کور و نړېږي یا يې بناء [وداني] وسوځي یا د باغ درختي وچي سي ديو چاله کړني څخه بغير قال الشفيعُ بِالْخِيَارِ إِنْ شَاءَ أَخَذَهَا بِجَبِيصِ الثَّمَنِ نو شفيع لره اختيار دی که وغواړي نو د ټوله ثمن په عوض کي دي دا کور واخلي لِأَنَّ الْبِنَاءَ وَالْغُرْسَ تَابِعٌ ځکه چي بناء او ايښوول سوي درختي [د ځمکي] تابع دي حَتَّى دَخَلَا فِي الْبَيْعِ مِنْ غَيْرِ ذِكْرِ همدارو وجه ده چي بغير له ذکر کولو هم دوی په بيع کي داخلېږي فَلَا يُقَابِلُهُمَا شَيْءٌ مِنَ الثَّمَنِ مَا لَمْ يَصِرْ مَقْصُودًا نو ځکه د دوی په مقابله کي به هېڅ ثمن [قيمت] نه وي تر څو چي مقصود نه وگرځي [يعني تر څو چي د خودي بناء او درختو خرڅول مقصود نه وي تر هغه وخته دوی جلا قيمت نه لري] وَلِهَذَا يَبِيعُهَا مُرَابَحَةً بِكُلِّ الثَّمَنِ فِي هَذِهِ الصُّورَةِ په همدې وجه شفيع دا کور په دې صورت کي په ټوله ثمن سره د مرابحه په توگه خرڅولای سي [يعني د کور پر ټوله ثمن نوره ربح او گټه اچولای سي] بِخِلَافِ مَا إِذَا غَرِقَ نِصْفُ الْأَرْضِ په خلاف د هغه صورت کله چي د ځمکي نيمه حصه غرقه سي [تر اوبو لاندې سي] حَيْثُ يَأْخُذُ الْبَاقِيَ بِحَصَّتِهِ ځکه هلته به شفيع پاته ځمکه په خپل حصه سره اخلي [يعني د پاته حصې چي څومره ثمن او قيمت وي، هغومره ثمن به ورکوي، په ټوله ثمن سره به يې نه اخلي] لِأَنَّ الْقَائِلَ بَعْضُ الْأَصْلِ ځکه چي فوته سوې د اصل بعضي حصه ده [يعني ځکه چي د فوت شده (غرقه سوې) حصه د اصل مبيع بعضي حصه ده] قَالَ: وَإِنْ شَاءَ تَرَكَ فَرَمَائِي: او که شفيع وغواړي نو شفيعه دي پرېږدي لِأَنَّ لَهُ أَنْ يَتَّكِنَ عَنْ تَمْلِكِ الدَّارِ بِمَالِهِ ځکه شفيع ته دا حق سته چي د خپل مال په بدله کي د کور له مالک جوړېدلو څخه منع سي [يعني شفيع ته دا اختيار سته چي خپل مال صرف نه کړي او کور نه واخلي، يعني پر هغه د مشفوعه کور او ځمکي اخيستل لازم نه دي].

اللغات: ﴿انهدمت﴾ د انفعال د باب ماضي ده: نړېدل، لوېدل، ﴿بناء﴾ د کور پر ځمکه جوړ سوي ځايونه، يعني د کور دېوالونه او داسي نور چي وداني، عمارت او داسي نور ورته وايي، ﴿بستان﴾ باغ، جمع: بساتين، ﴿تملك﴾ د تفعل د باب مصدر دی: مالک کېدل، مالک جوړېدل.

تشریح: صورت د مسئلې: دادی چي مشتري یو ځای رانیوی، بیا دیو آسماني آفت په وجه (یعني د بنده له فعل څخه بغیر) دهغه کور بناء او دېوالونه ونړېده یا یې بناء وسوځېده، یا مثلاً مشتري یو باغ رانیوی، بیا دهغه درختي وچي او ناکاره سوې، نو اوس دداسي کور یا باغ شفیع ته دوه اختیاره حاصلیږي: (۱)... اول اختیار دا ورته حاصلیږي چي د مابقي بناء یاد وچو درختو سره دي دا کور یا باغ د خپل ټوله ثمن په عوض کي واخلي، داسي نه سي کولای چي د کور په صورت کي د نړېدلي بناء په وجه او د باغ په صورت کي د وچو درختو په وجه په ثمن کي څه کمي وکړي؛ ځکه چي بناء یعني پر ځمکه جوړ سوي ځای، همدارنگه پر ځمکه موجوده باغ د وصف په درجه کي دي، همدا وجه ده که په بیع کي ددوی تذکره نه وسي، نو هم په بیع کي داخلېږي، لهذا کله چي دا وصف دي او وصف د موصوف تابع وي (نو دوی د ځمکي تابع دي) او وصف چي تر څو په خپله مقصود نه وگرځي، تر هغه وخته د وصف لپاره هیڅ ثمن نه وي (یعني تر څو چي دخودي وصف خرڅول مقصود او مطلوب نه وي، تر هغه وخته قیمت نه لري)، نو ښکاره خبره ده چي د نړېدلي بناء او وچو درختو لپاره به هیڅ ثمن نه وي، او کله چي ددوی ثمن او قیمت نسته، نو ددې شيانو په ماتېدلو، سوځېدلو او ناکاره کېدلو سره به په اصل ثمن کي کمي وزیاتوب هم نه کیږي.

همدا وجه ده که شفیع دغه نړېدلی یا سوځېدلی کور دبیع مراحبه په توگه خرڅول وغواړي، نو هغه ته ددې پوره اختیار سته چي پر ټوله ثمن (اصل ثمن) مراحبه او گټه وکړي، تاسو او گورئ! که د وصف په خرابۍ سره په ثمن کي کمي راتلای، نو دلته به شفیع ته پر ټوله ثمن د مراحبه کولو اختیار نه وای، معلومه سوه چي په وصف کي په کمي وزیاتوب سره په ثمن کي هیڅ کمي بیشي نه راځي، لهذا په دې صورت کي هم چي کله په نړېدلو، سوځېدلو یا وچېدلو سره د مبیع وصف متغیر سوی دی، نو په ثمن کي به هیڅ کمي بیشي نه کیږي، لهذا که شفیع د مبیع اخیستل وغواړي، نو د ټوله ثمن په عوض کي به یې اخلي.

بخلاف ما إذا غرق الخ: مخکي ددې بیان وسو چي په وصف کي کمي او خرابي راسي، لېکن که په اصل مبیع کي کمي او خرابي راسي، نو دا پر ثمن اثر کوي او په همدې حساب سره به په ثمن کي هم کمي کیږي، مثلاً یوه سړي لس جریبه ځمکه دلک درهمو په عوض کي رانیوله، بیا سیلاب راغلئ او پنځه جریبه یې لاندې او ضایع کړه او دا حصه د دریاب په شکل سوه (هواکي هغه لوی حوض او دریاب دی)، نو څرنگه چي اوس په اصل مبیع او اصل شي کي کمي راغله، لهذا اوس که شفیع دا ځمکه اخیستل غواړي، نو هغه به مابقي پنځه جریبه د پنځوس زرو درهمو په عوض کي اخلي، ځکه کوم پنځه جریبه ځمکه چي غرقه سوې او خرابه سوې ده، هغه د اصل مبیع یوه حصه ده او د اصل مبیع کمي (کېدل) د ثمن کمی لږه متضمن کیږي.

(۲)... قال: وإن شاء ترك إلخ: مخكي ذكر سوہ چي په دې مسئلہ کي د شفيع لپاره دوه اختياره دي. يو اختيار خو مخكي ذکر سو، دويم اختيار دا دی چي که هغه د ټوله ثمن په عوض کي سودا نه کوي، نو شفعه دي پرېږدي، پر هغه د نړېدلي بناء والا کور ياد وچو درختو والا باغ اخيستل لازم او ضروري نه دي، که يې اخلي، نو پوره ثمن به ورکوي. کنې خپل حق شفعه به پرېږدي. ځکه څرنگه چي ده ته دا اختيار سته چي خپل مال صرف کړي او دا کور يا باغ واخلي، همداسي ده ته دا اختيار هم سته چي خپل مال پر صرف او برباد نه کړي او د هغه له اخيستلو څخه منع سي، لهذا کوم صورت چي د هغه زړه وغواړي، هماغه دي اختيار کړي.

که مشتري د کور وداني او بناء ماته کړي نو څه حکم دی

قَالَ: وَإِنْ نَقَضَ الْمُشْتَرِي الْبِنَاءَ فَرَمَائِي: او که مشتري [د کور] بناء ماته کړي قِيلَ لِلشَّفِيعِ: إِنْ شِئْتَ فَخُذِ الْعَرَضَةَ بِحَصَّتِهَا نو شفيع ته به ويل کيږي: که دي خوښه وي نو خالي ځمکه د خپل حصې په عوض کي واخله! وَإِنْ شِئْتَ فَدَعُ او که دي خوښه وي نو پرېږده يې! لِأَنَّهُ صَارَ مَقْصُودًا بِالْإِتْلَافِ ځکه چي د ضايع کولو [ماتولو] په وجه هغه [بناء] مقصود وگرځېده فَيَقَابِلُهُ شَيْءٌ مِنَ الشَّيْنِ نو ځکه د هغه په مقابل کي به څه ثمن وي بِخِلَافِ الْأَوَّلِ په خلاف د اول صورت لِأَنَّ الْهَلَكَ بِأَفْئَةِ سَبَائِيَّةٍ ځکه چي [هله] هلا کېدل [ضايع کېدل] د آسماني آفت په وجه وه وَلَيْسَ لِلشَّفِيعِ أَنْ يَأْخُذَ النَّقْضَ او شفيع لره دا اختيار نسته چي ماته سوې حصه واخلي لِأَنَّهُ صَارَ مَقْصُودًا ځکه چي اوس هغه جلا کړی سوې ده فَلَمْ يَبْقَ تَبَعًا نو تابع پاته نه سوه.

اللغات: ﴿نقض﴾ د نصر د باب ماضي ده: ماتول، ﴿عَرَضَةٌ﴾ د کور صحن، غولی، هغه خالي ځای (ميدان) کوم چي د کور په مينځ کي وي، يعني د کور خالي ميدان، ﴿دَعُ﴾ د فتح له بابه د واحد مذكر امر حاضر صيغه ده، وَدَعْ يَدَعُ وَدَعًا: پرېښوول (پرېښودل)، ﴿إِتْلَافٌ﴾ د افعال د باب مصدر دی: تلفول، ضايع کول، هلاکول، ﴿النقض﴾ مات سوې شی او ماته سوې حصه، (مات سوي او راوېدلي څه)، ﴿مفصول﴾ د ضرب د باب مفعول دی: جلا کړی سوي (عليحده کړی سوي).

تشریح: مخکي دا صورت بيان سو چي په يو آسماني آفت سره (د بنده له فعل څخه بغير) په وصف کي کمي او نقصان راسي. دلته دا فرمايي چي که په خپله مشتري يا بل بنده د کور بناء (يعني دېوالونه او داسي نور) مات کړي، نو په دې صورت کي هم مشتري ته دوه اختياره دي: ① يو دا چي که وغواړي، نو

شفعه دي پر بر دي. (۷) خو که دشفمي اخيستل غواړي (چي زه دامت سوی مشفوعه کور قبلوم او غواړم يې)، نو له بناء څخه بغير چي د کور دخالي ځمکي څومره ثمن (قيمت) دی، دهغه په عوض کي يې اخيستلای سي (مطلب دا چي په دې صورت کي پر شفيع د ټوله کور ثمن اداء کول نسته، بلکي العرصه بحصتها من الثمن). ځکه په دې صورت کي مشتري قصداً بناء ماته کړې ده، لهذا دا بناء مقصود بالإنفاق سوه (يعني تلفول او ماتول يې قصداً وسوه)، او وصف چي کله مقصود وگرځي، نو دهغه په مقابل کي ثمن راځي، لهذا دا بناء د ماتولو په وجه چي څومره ثمن (قيمت) کم سوی وي، هغه به (د شفيع له ذمې څخه) کميږي، او د ځمکي چي فی الحال څومره قيمت دی، شفيع به دهغه په عوض کي دا کور اخلي.

بخلاف الأول إلخ: او دا دويم صورت د اول صورت بالکل مخالف دی، په اول صورت کي تلفيدل او هلاکيدل د آسماني آفت په وجه وه، د بنده په هغه کي دخل نه وو، لهذا هلته بناء مقصود بالإنفاق نه وه، نو ځکه دهغه په مقابل کي هيڅ ثمن نه کمېدی، لېکن څرنگه چي دلته تلفيدل او ماتيدل د بنده په فعل سره سوي دي او په دې صورت کي بناء مقصود بالإنفاق سوه، نو ځکه دهغه په مقابل کي ثمن کم کړی سو.

وليس للشفيع إلخ: د دې حاصل دا دی چي که په پورتنی صورت کي شفيع وغواړي چي د کور ماته سوې حصه واخلي يعني د کور تر ماتيدلو وروسته چي کومي خبنتي يا داسي نور (يا مثلاً تيران) له کور څخه مات او را جلا سي، نو څرنگه چي اوس هغه (د ځمکي) تابع پاته نه سوه، بلکي را جلا سوه، نو ځکه اوس شفيع ته دا اختيار نسته چي دخپل حق شفيعه په توگه هغه هم واخلي، ها! که شفيع د جلا قيمت په عوض کي د مشتري په رضاء سره دهغه اخيستل وغواړي، نو اخيستلای يې سي.

که مشتري داسي ځمکه رانيسي چي به هغه کي مېوه داره

درختي وي نو د شفيع لپاره څه حکم دی؟

قَالَ: وَمَنْ ابْتِئَاءَ أَرْضًا وَعَلَى نَخْلِهَا شَرُّ فَرَمَائِي: او که څوک ځمکه رانيسي او دهغې پر درختو مېوه وي أَخَذَهَا الشَّفِيعُ بِشَرِّهَا نو شفيع به هغه ځمکه د مېوې سره اخلي وَمَغْنَاهُ إِذَا ذُكِرَ الشَّرُّ فِي الْبَيْعِ او د دې مطلب دا دی چي کله په بيع کي مېوه ذکر سوې وي [يعني د مشتري او بائع د بيع پر مهال د مېوې تذکره او يادونه سوې وي] لَئِنَّهُ لَا يَدْخُلُ مِنْ غَيْرِ ذِكْرٍ ځکه چي مېوه بغير له ذکر کولو [په بيع کي] نه داخلېږي وَهَذَا الَّذِي ذُكِرَ اسْتِحْسَانٌ او امام قدوري رَحِمَهُ اللهُ چي دا کوم څه ذکر کړي دي [دا] استحسان دی وَفِي الْقِيَاسِ لَا يَأْخُذُ او په قياس کي دا دي چي شفيع به مېوه نه اخلي لَئِنَّهُ لَيْسَ

يَتَّبِعُ حَكْمَهُ فِي هَفِهِ تَابِعٌ لَهُ دَهْ أَلَا يَرَى أَنَّهُ لَا يَدْخُلُ فِي السَّبِيْعِ مِنْ غَيْرِ ذِكْرِ آيَانِهِ هُورِي! چي هغه
 امپوه | بغير له ذکر کولو په بيع کي نه داخليري | فَأَشْبَهَ التَّمَارَ فِي الدَّارِ نُوْدَادُ کور د سامان سره مشابهه
 سوه وَجْهَ الْإِسْتِحْسَانِ أَنَّهُ بِإِغْتِبَارِ الْإِصْطِلَاقِ صَارَ تَبَعًا لِلْعَقَارِ د استحسان دليل دادی چي مپوه د
 اتصال [متصل کېدلو] په اعتبار سره د جايداد [حکمي] تابع سوه کَالْبِنَاءِ فِي الدَّارِ وَمَا كَانَ مُرْتَبَا فِيهِ
 لکه د کور بناء [وداني] او هغه څه کوم چي په کور کي دننه لگول سوي وي فَيَأْخُذُ الشَّفِيعُ لِهَذَا
 شَفِيعٌ بِهِ هَفُهُ اخلي.

اللغات: ﴿اِتَّبَعَ﴾ دافتعال دباب ماضي ده: رانيول. ﴿نَخَلَ﴾ جمع دَنَخَلَةٍ: دخرمادرخته (ونه). بعضي
 شار حينو يي د اختصار پر بناء د مطلق درختي معنی هم کړې ده. ﴿ثَمَرَ﴾ جمع د ثَمَرَةٍ ده: مپوه.
 ﴿تَبَعَ﴾ تابع. جمع: أَتْبَاعٌ. ﴿اتَّصَلَ﴾ دافتعال دباب مصدر دی: متصل کېدل (جوختېدل. ور سره
 لگېدل).

تشریح: صورت د مسئلې: دادی که مشتري داسي حکمه رانيسي چي په هغه کي مپوه داره درختي
 وي. نو که دبائع او مشتري تر مينځ په منعقد سوې بيع کي دمپوې تذکره سوې وي (مثلاً بائع مشتري ته
 ويلي وي چي ددرختو سره مپوې هم درکوم). نو شفيع به هغه دمپوې سره اخلي (داسي به نه کيږي چي شفيع ته
 خالي درختي ورکول سي او مپوه ځني وشکول سي): په بيع کي دمپوې د ذکر کېدلو قيدي يې حکمه لگولی
 دی. چي مپوه له صراحتاً ذکر کولو څخه بغير په بيع کي نه داخليري. او کله چي دهغې تذکره وسوه.
 نو په بيع کي داخله سوه. لهدا کله چي مپوه په بيع کي داخله سوه. نو حکمه شفيع به حکمه او درختي
 دمپوې سره اخلي.

صاحب د هدايې فرمايي چي د حکمي په بيع کي دمپوې داخلېدلو مسئله پر استحسان مبني ده.
 کنې د قياس تقاضا خو داده چي شفيع په شفعه کي مپوه څر سره نه سي اخيستلای. حکمه چي مپوه نه
 د حکمي تابع ده او نه د حکمي (جايداد) په بشپړ غير منقولې شی ده (بلکي له يوه ځايه بل ځای ته نقل کېدای
 سي). تابع خو حکمه نه ده چي له صراحت څخه بغير دا په بيع کي نه داخليري. حالانکي د تابع لپاره د
 صراحت ضرورت نه پرېوځي (بلکي تابع له صراحتاً ذکر کولو څخه بغير په بيع کي داخليري). لهدا مپوه د
 کور د سامان سره مشابهه سوه. نو څرنگه چي د کور سامان له صراحت څخه بغير په بيع کي نه
 داخليري. همداسي مپوه هم له ذکر کولو څخه بغير په بيع کي نه داخليري. او کله چي مپوه په بيع
 کي داخله نه ده. نو بيا به د بيع تابع کيږي هم نه. او بل دا چي شفعه په غير منقولې جايداد (لکه حکمه.

کور او داسي نورو) کي حاصليري، لهندکله چي مېوه نه تابع ده، او نه غير منقولې ده، نو د قياس له رويه په هغه کي شفيع نه حاصلېدل پکار دي.

لېکن پر استحسان په عمل کولو سره مېوه د ځمکي او درختو تابع گرځول سوې ده او په شفيع کي داخله کړې سوې ده، کنې قياساً خو په هغه کي حق شفيع نه حاصلېدل پکار دي.

د استحسان دليل دادې چي څرنګه د کور بناء او په کور کي نصب کرده شيان لکه دېوالي الماری او داسي نور د کور سره د متصل کېدلو په اعتبار سره د کور تابع دي او د کور سره شفيع هغه هم په شفيع کي اخلي. همداسي مېوه هم د متصل کېدلو په اعتبار سره د ځمکي تابع ده، نو ځکه شفيع به د ځمکي او درختو سره مېوه هم اخلي.

د پورتنۍ مسئلې نور وضاحت

قَالَ: وَكَذَلِكَ إِنْ ابْتِاعَهَا وَلَيْسَ فِي التَّخِيلِ شَرٌّ فَرَمَائِي: او همدارنګه که څوک ځمکه رانيسي او اد رانيولو پر مهال پر درختو مېوه نه وي قَائِلٌ لِي يَدُ الْمُشْتَرِي بِيَا د مشتري په قبضه کي مېوه وکړي يَغْنَى يَأْخُذُ الشَّفِيعَ يعني شفيع به هغه مېوه اخلي لِأَنَّهُ مَبِيعٌ تَبَعًا ځکه تبعاً دامېوه مبيع ده إِنْ الْبَيْعَ مَرَى إِلَيْهِ ځکه چي بيع وهغې ته [هم] سرايت کړې دی عَلَى مَا عَرَفْنَا وَلَدَ الْبَيْعِ لکه څرنګه چي دا د مبيع [مينځي... د بچي په لړ کي پېژندل سوي دي.

اللغات: ﴿أُثْمَرٌ﴾ د افعال د باب ماضي ده: مېوه کول (درخته مېوه داره کېدل)، ﴿سَرَى﴾ د ضرب د باب ماضي ده: سرايت کول، خپرېدل او غورېدل.

تشریح: په مخکنۍ مسئله کي خود بيع په وخت کي مېوه موجوده وه، او دلته د صورت بيانوي چي بيع په وخت کي مېوه نه وي (يعني بيع او رانيولو پر مهال درختي مېوه داره نه وي). بلکي د مشتري په قبضه کي مېوه پيدا سي او درختي مېوه داره سي، نو په دې صورت کي به هم شفيع دامېوه په شفيع کي اخلي: ځکه چي دامېوه هم د ځمکي تابع ده (ځکه د همدې ځمکي په اوبو سره او د همدې ځمکي په رس څېښلو سره مېوه پيدا سوې ده) نو ځکه بيع په دې مېوو کي هم سرايت کړې دی نو په بيع کي به داخله وي او شفيع به د ځمکي او درختو سره دامېوه هم اخلي، د دې مثال داسي دی لکه مشتري چي يو مينځه رانيسي بيا د مشتري له قبضي څخه مخکي هغه مينځه بچي وژېروي، نو حکم دادې چي په دې بچي کي بيع سرايت کوي يعني دغه بچي هم د مشتري کيږي نو مشتري به د مينځي سره بچي هم اخلي. همدغسي دلته هم د مشتري په قبضه کي پيدا کېدونکې مېوه به هم شفيع اخلي.

د پورتني مسئلي نور وضاحت

قَالَ: فَإِنْ جَدَّاهُ الْمُشْتَرَىٰ فَرَمَايِي: كَه مُشْتَرِي مِهْوَه وَشَكْوِي [پربكري] ثُمَّ جَاءَ الشَّفِيعُ بِمَا شَفِيعَ رَاسِي [حاضر سي] لَا يَأْخُذُ الشَّرِي الْفَضْلَيْنِ جَمِيعًا نُو پَه دَوَارُو صَوْرَتُونُو كِي بَه شَفِيع مِهْوَه نَه اَخْلِي لِأَنَّهُ لَمْ يَبْقَ تَبَعًا لِلْعَقَارِ وَقَدْ أَخَذَ حُكْمَهُ دَاخِيسْتَلُو پَه وَخْت كِي مِهْوَه د جَايْدَاد [حُمَكِي] تَابِع پَاتَه نَه سَوَه حَيْثُ صَارَ مَقْضُولا عَنْهُ حُكْمَهُ چي هغه لَه جَايْدَاد [حُمَكِي] خُخَه جَلَا سَوَه فَلَا يَأْخُذُهُ نُو حُكْمَهُ شَفِيع بَه هغه نَه اَخْلِي.

اللغات: ﴿جَدَّاهُ﴾ او جَزَّ (په ذال او زاء سره): د نصر د باب ماضي ده: پربكول، غوڅول، شكول.

﴿فصل﴾ د دې لفظ يوه معنى ده: صورت، ﴿عقار﴾ جايداد، يعنې حُمكه، كور او داسي نور.
تشرېح: د عبارت حاصل دادى چي كه مشتري د شفيع له حاضرېدلو او قابض كېدلو څخه مخكي مېوه له درختو څخه وشكوي (يعنې شفيع ته تر اوسه مشفوعه حُمكه او درختي نه وي وركول سوي او هغه د مشتري په قبضه كي وي او مشتري مېوه وشكوي)، نو په دواړو صورتونو كي (يعنې برابره ده مېوه له مخكي څخه وي يا د مشتري په قبضه كي پيدا سوې وي. په دې دواړو قسمونو كي) شفيع د مېوه نه سي اخيستلاى: حُكه مخكي د استحسان پر بناء د حُمكي په تابع گرځولو سره مېوه په شفعه كي داخله كړل سوې وه، لېكن د شكول كېدلو په وجه مېوه له حُمكي څخه جلا سوه او د هغې تبعيت (تابع والى) ختم سو، او كله چي تبعيت ختم سو، نو هغه په بيع كي داخله پاته نه سوه، نو حُكه په دې صورت كي شفيع مېوه نه سي اخيستلاى.

د پورتني مسئلي نور وضاحت

قَالَ فِي الْكِتَابِ: فَإِنْ جَدَّاهُ الْمُشْتَرَىٰ إِمَامٌ قَدُورِي رَحِمَهُ اللَّهُ بِه كِتَابٍ [مختصر القدوري] كي فرمايلي دي: بيا كه مشتري مېوه وشكوي سَقَطَ عَنِ الشَّفِيعِ حِصَّتُهُ تَوَلَّه شَفِيعُ څخه د مېوې حصه ساقطېږي
 قَالَ ﷺ: وَهَذَا جَوَابُ الْفُضْلِ الْأَوَّلِ صَاحِب د هدايي رَحِمَهُ اللَّهُ فرمايي: چي دا د اول صورت جواب دى لِأَنَّهُ دَخَلَ فِي الْبَيْعِ مَقْضُودًا حُكْمَهُ چي [په اول صورت كي] مېوه مقصوداً داخله سوې ده فَيَقَابِلُهُ شَيْءٌ مِنَ الثَّمَنِ نُو حُكْمَهُ د هغې په مقابله كي به څه ثمن وي أَمَّا فِي الْفُضْلِ الثَّانِي يَأْخُذُ مَا سَوَى الثَّمَرِ بِجَمِيعِ الثَّمَنِ پاته سو په دويم صورت كي به شفيع د ټوله ثمن په عوض كي له مېوې څخه بغير [پاته مبيع] اَخْلِي لِأَنَّ الثَّمَرَ لَمْ يَكُنْ مَوْجُودًا عِنْدَ الْعَقْدِ حُكْمَهُ [په دې صورت كي] مېوه په عقد كي

موجوده نه وه فَلَا يَكُونُ مَبِيعًا إِلَّا تَبَعًا نو دامبيع به نه وي مگر تابع فَلَا يَقَابِلُهُ شَيْءٌ مِّنَ الثَّمَنِ نو
 حُكْم دهغه په مقابله کي به هيڅ ثمن هم نه وي. والله أعلم.

تشریح: مسئله داده چي که مشتري مېوه وشکوي، نو دهغه په وجه ثمن کميږي، که نه؟ صاحب د
 هدايې رَحْمَةُ اللهِ فرمايي چي دلته دوه صورتونه دي، په يوه صورت کي ثمن کميږي، او په بل صورت
 کي په ثمن کي هيڅ کمی نه راځي.

(۱) هغه صورت چي په هغه کي د مشتري دمېوي په شکولو سره ثمن کميږي هغه اول قسم
 دی، يعني کله چي دبيع او عقد په وخت کي مېوه موجوده وي؛ حُکْم کله چي د عقد په وخت کي
 مېوه موجوده وي، نو په بيع کي داخلولو لپاره دمېوي صراحت کيږي (يعني دبيع پر مهال دبائع له طرفه د
 مېوي تذکره کيږي)، اوله صراحت څخه وروسته بيا دامېوه مقصوده گرځي او په بيع کي داخلېږي
 (يعني مقصود بالبيع گرځي)، نو حُکْم دهغې په مقابله کي به ثمن هم وي، لهذا کله چي په دې صورت
 کي دمېوي په مقابله کي ثمن سته (يعني قيمتداره ده)، نو د شکول سوي مېوي په اندازه به ثمن هم
 ساقطېږي او کميږي.

(۲) پاته سو هغه صورت کي چي په هغه کي د مشتري دمېوي په شکولو سره ثمن نه کميږي،
 دا دويم قسم دی چي په هغه کي دبيع پر مهال مېوه موجوده نه وي، بلکي د مشتري په قبضه کي مېوه
 پيداسي، نو په دې صورت کي به شفيع له شکول مېوي څخه بغير پاته مبيع (حُکْم او درختي) د ټوله
 ثمن په عوض کي اخلي (او د شکول سوي مېوي په وجه به ثمن نه کموي)، حُکْم کله چي مېوه دبيع په
 وخت کي موجوده نه وه (بلکي تريع وروسته د مشتري په قبضه کي په درختو کي مېوه پيداسوه)، نو بنسکاره
 خبره ده چي مېوه مقصود بالبيع نه سوه، بلکي تابع پاته سوه، او د تابع په مقابله کي ثمن نه راځي (لکه
 مخکي چي هم ضمناً ذکر سوه)، لهذا د تابع په کمېدلو (او شکول کېدلو) سره به ثمن هم نه ساقطېږي، نو
 حُکْم په دې صورت کي به د شکول سوي مېوي په وجه ثمن نه کميږي او شفيع به د ټوله ثمن په
 عوض کي شفيعه اخلي. فقط والله أعلم وعلیه اتم



بَابُ مَا تَجِبُ فِيهِ الشُّفْعَةُ وَمَا لَا تَجِبُ

(دا) فصل (په بیان) دهغه شپانو (کي) دی چي په هغوی
کي شفعه واجبيري او هغه چي نه (پکښي) واجبيري

تشریح: مخکي تر دې صاحب د هدايې رَحْمَةُ اللهِ په اجمالي توګه د شفعي د وجوب او ثبوت مسائل بیان کړل. اوس له دې ځايه په تفصيلي توګه هغه بيانوي او دا رانيسي چي شفعه په کومو شيانو کي ثابتيري او په کومو کي نه ثابتيري.

په کوم جايداد کي د شفعي حق حاصليري؟

قَالَ: الشُّفْعَةُ وَاجِبَةٌ فِي الْعَقَارِ [امام قدوري رَحْمَةُ اللهِ | فرمايي: چي شفعه په جايداد [ځمکه] کي ثابته ده وَإِنْ كَانَ مِمَّا لَا يُقْسَمُ که څه هم هغه داسي وي چي تقسيمېدای نه سي وَقَالَ: الشَّاعِرُ: لَا شُفْعَةَ فِيمَا لَا يُقْسَمُ او امام شافعي رَحْمَةُ اللهِ فرمايي: چي په نا تقسيمېدونکي [غير مقسوم] جايداد کي شفعه نسته لَأَنَّ الشُّفْعَةَ إِنَّمَا وَجِبَتْ دَفْعًا لِمُؤْتَةِ الْقِسْمَةِ ځکه چي شفعه خو د تقسيم د مشقت دفع کولو لپاره ثابته سوې ده وَهَذَا لَا يَتَحَقَّقُ فِيمَا لَا يُقْسَمُ او دا په نا تقسيمېدونکي جايداد کي نه ثابتيري وَلَنَا قَوْلُهُ عَلَيْهِ الصَّلَاةُ وَالسَّلَامُ^①: ”الشُّفْعَةُ فِي كُلِّ شَيْءٍ عَقَارًا أَوْ رِبْعًا“ او زموږ دليل د نبي ﷺ دا فرمان دی: چي شفعه په هر شي کي سته هغه که جايداد [ځمکه] وي او که ځای وي إِنْ غَيْرَ ذَلِكَ مِنَ الْعُمُومَاتِ او داسي نور عام احاديث [روايات] وَلِأَنَّ الشُّفْعَةَ سَبَبُهَا الْإِصْطَالُ فِي الْبَلَدِ او

^① تخريج: أخرجه الطحاوي في شرح معاني الآثار في كتاب الشفعة، باب الشفعة بالخوار، حديث رقم: ٥٨٢٩، نسخة رقم: ٢٢٨٠٠.

صاحب د اثمار الهدايې رَحْمَةُ اللهِ فرمايي چي دا حديث له دغه دريو احاديثو څخه راخيستل سوي

دی: ① عن ابن عباس عن النبي ﷺ قال: الشريت شفيعة، والشفعة في كل شيء (سنن بيهي، رقم: ١١٥٩٨)، ② ربيع

لفظ له دې حديث څخه راخيستل سوي دی. عن جابر قال: قضى رسول الله ﷺ بالشفعة في كل شركة له تقسم أربعة

اوحاط (مسلم شريف، رقم: ٤١٢٨ / ١٦٠٨)، ③ د عقار لفظ له دې حديث څخه مأخوذ دی: عن أبي هريرة قال قال

رسول الله ﷺ: لا شفعة إلا في دار أو عقار (سنن بيهي، رقم: ١١٥٩٧)

حُكْمه چي د شفعي سبب اتصال فی الملک دی وَالْحِکْمَةُ دَفْعُ ضَرَرِ سُوءِ الْجَوَارِ او د شفعي حکمت د
 بدي همسايه گلوۍ ضرر دفع کول دي عَلَى مَا مَرَّ لَكَ [مخکي] چي تهر سو وَأَنَّهُ يَنْتَظِمُ الْقِسْمَيْنِ مَا
 يُقْسَمُ وَمَا لَا يُقْسَمُ او دا [دفع ضرر] تقسيمېدونکي او نا تقسيمېدونکي دواړه قسمه جايداد لره
 شاملېږي وَهُوَ الْحَتَامُ وَالرَّحَى وَالْبِئْرُ وَالطَّرِيقُ او نا تقسيمېدونکي جايداد [لکه] حمام، ژرنده، خاه او
 لاره...

اللغات: ﴿عقار﴾ غير منقولي جايدادي، لکه ځمکه، کور او داسي نور. ﴿مؤنة﴾ مشقت، زحمت،
 خرج. ﴿زُبْع﴾ (د راء په فتحه سره) ① کور او جاگیر. ② د کور شاوخوا والا حصه. ③ محلة القوم و
 منزلهم (کلی او محله)، په اصل کي هغه ځای ته ویل کیږي چي خلک دربيع (پسرلي) په موسم
 کي پکښي اړوي، جمع: رَبَاع (مصباح اللغات، مصباح منیر، معجم وسيط)، ﴿حمام﴾ غسل خانه (غسلخانه)،
 ﴿رحی﴾ ژرنده.

تشریح: د عبارت حاصل دادی چي دا حنافو په ښه په مقسوم او غير مقسوم هر ډول جايداد او
 ځمکه کي شفعه ثابتیږي يعني برابره ده ځمکه او ځای د تقسيم قابل وي (تقسيمېدای سي)، مثلاً غټه
 ځمکه، غټ کور او داسي نور، په دې کي زموږ (او د شوافعو ټولو) په ښه شفعه ثابتیږي، او هغه ځمکه
 او ځای چي د تقسيم قابل نه وي (يعني په تقسيم سره د هغه منفعت ته ضرر رسيږي)، مثلاً تنگه مشترکه
 غسل خانه چي که تقسيم کړی سي نو د يوه شریک په حق کي د ارتفاع قابله نه پاتېږي، همدارنگه
 خاه او ژرنده او د هغې ځمکه چي که تقسيم کړی سي نو د هيڅ کار نه پاتېږي همدارنگه تنگه خونه
 (کمره)، په دې کي هم زموږ په ښه شفعه ثابتیږي او حاصلیږي، لېکن دامام شافعي رَحْمَهُ اللهُ په ښه
 هغه شی کوم چي د تقسيم قابل نه وي (يعني په تقسيم سره د هغه منفعت متاثر کیږي) په هغه کي شفعه نه
 حاصلیږي.

دامام شافعي دلیل: دادی چي شفيع ته ځکه شفعه حاصلیږي چي د تقسيم زحمت او مشقت ليري
 سي لکه مخکي چي ذکر سوه (مثلاً يوه تنگه خونه د دوو شریکانو تر مینځ مشترکه ده، اوس که يو شریک خپله
 نيمه حصه خرڅه کړي او بل څوک هغه رانيسي، نو د بل څوک به په پاته شریک خپله حصه تقسيم او جلا کړي نو په
 دې توگه به پر پاته شریک د تقسيم مشقت او خرچه پریوځي او خونه به هم د ارتفاع قابله پاته نه سي. لهدا شفعه د دغه
 تقسيم د مشقت ليري کولو لپاره مشروع سوې ده)، او کوم شی چي د تقسيم قابل نه وي (تقسيمېدای نه سي)،
 په هغه کي دا مشقت او تکليف نه ثابتیږي، او کله چي دغه علت (د تقسيم مشقت) نه ثابتیږي نو

شفعه به هم نه پکبني ثابتيري، خلاصه دا چي کله په غير مقسوم جايداد کي دا علت نسته، نو په هغه کي به شفيع ته شفعه نه حاصليري؛ ځکه قاعده ده چي "الحکم ينتفي بنفي العلة" يعني د علت په منفي کېدلو سره حکم هم منفي کيږي.

زموږ دليل: دا حديث دی "الشفعة في كل إلخ"، په دغه حديث کې په مطلق ځمکه او ځای کي شفعه ثابته کړې سوې ده، برابره ده هغه د تقسيم قابل وي او که نه وي، له دې څخه بغير چي په کتاب الشفعه کي هم د شفعي په هکله څومره حديثونه تېر سوي دي، په هغوی ټولو کي مطلق شفعه ثابته کړې سوې ده او دا تفصيل پکبني نسته چي شفعه په قابل تقسيم جايداد کي ثابتيري.

ولأن الشفعة إلخ: دا زموږ عقلي دليل دی، حاصل يې دا دی چي د شفعي د ثابتېدلو سبب د ملکيت اتصال دی (يعني شفعه هغه کس ته حاصليري چي د هغه د جايداد سره څرخ کړی سوی جايداد متصل وي يعني د څرخ کړی سوی جايداد همسايه وي)، او د شفعي حکمت د بد همسايه توب ضرر ليري کول دي (يعني که بد او مضر سړی راسي او دا څرخ کړی سوی جايداد رانيسي نو د شفيع همسايه به سي او بد همسايه د نقصان او تاوان جرړه ده، نو په دې وجه شفعه ورته حاصليري)، او دا دواړه شيان (يعني اتصال الملك او دفع ضرر الجوار) هر ډول جايداد او هر ډول ځمکي او ځای لره شامل دی، برابره ده هغه د تقسيم قابل وي او که نه وي (ځکه په دواړو صورتونو کي د ملکيت اتصال سته او په دواړو کي د بد همسايه په راتللو سره نقصان کيږي، نو ځکه په دواړو صورتونو کي هغه ته حق شفعه حاصلېدل پکار دي).

په کومو شيانو کي شفعه نه حاصليري؟

قَالَ: وَلَا شُفْعَةَ فِي الْعُرُوضِ وَالسُّفُنِ فرمايي: او په سامانونو او کبتيو کي شفعه نسته لِقَوْلِهِ عَلَيْهِ الصَّلَاةُ وَالسَّلَامُ^①: «لَا شُفْعَةَ إِلَّا فِي رَيْعٍ أَوْ حَائِطٍ» نبي کریم ﷺ د دې فرمان په وجه: چي شفعه نسته مگر په ځای [جاگیر] او دېوال کي وَهُوَ حُجَّةٌ عَلَى مَالِكٍ فِي إيجَابِهَا فِي السُّفُنِ او دا حديث په کبتيو کي د شفعي ثابتولو په هکله د امام مالک په خلاف حجت دي وَلَا لِقَى الشُّفْعَةَ إِنَّمَا وَجِبَتْ لِدَفْعِ ضَرَرِ سُوءِ الْجَوَارِ عَلَى الدَّوَامِ او ځکه چي شفعه په دائمي توگه د بدې همسايه گلوی د ضرر دفع کولو لپاره

^① تخریج: أخرجه بزار في مسنده وطحاوی معناه في كتاب الشفعة، حديث رقم: ۵۸۴۹.

صاحب د اثمار الهدايې فرمايي چي د علامه مرغیناني رَجَعَهُ اللهُ مَذْكُورَهُ حديث د دغه دوو حديثونو

مجموعه ده: ① عن ابن مبررة قال قال رسول الله ﷺ: لَا شُفْعَةَ إِلَّا فِي دَارٍ أَوْ عَقَارٍ (سنن يهقي، رقم: ۱۱۵۹۷)، ② عن

جابر قال: قال رسول الله ﷺ: لَا شُفْعَةَ لِكُلِّ شَرَكَةٍ لَمْ تَقْسَمْ رُبْعَةَ أَوْ حَائِطٍ (مسلم شريف، رقم: ۴۱۲۸/۱۶۰۸).

ثابته سوي ده وَالْبَيْتُ فِي الْمُنْقُولِ لَا يَدُومُ حَسَبَ دَوَامِهِ فِي الْعَقَارِ او په منقولي شی کي ملکیت دائمی نه وي لکه څرنګه چي په جايداد [ځمکه ...] کي دائمي وي فَلَا يُلْحَقُ بِهِ لهذا منقول شی به د جايداد [ځمکي ...] سره نه لاحقول کيږي وَلِي بَعْضُ نُسَخِ الْمُخْتَصَرِ: وَلَا شَفْعَةَ فِي الْبِنَاءِ وَالنَّخْلِ إِذَا بِيَعَتْ دُونَ الْعُرْصَةِ او د مختصر القدوري په بعضي نسخو کي دي "ولا شفعة في البناء والنخل إذا بيعت دون العرصة" (چي بناء او درختي چي کله [تنها] له ځمکي څخه بغير خرڅ کړل سي، نو په هغوی کي شفعه نسته) وَهُوَ صَحِيحٌ مَذْكُورٌ فِي الْأَصْلِ او همدا صحيح دي او په مبسوط کي [هم] ذکر سوي دي لِأَنَّهُ لَا قَرَارَ لَهُ ځکه چي بناء او درختو لره قرار نسته [بلکي له يوه ځای بل ځای ته نقل کول يې ممکن دي] فَكَانَ نَقْلِيًّا نو دا به منقولي وي وَهَذَا بِخِلَافِ الْعُلُوِّ او دا د پورتنی منزل [بالاځانې] په خلاف دي حَيْثُ يُسْتَحَقُّ بِالشَّفْعَةِ وَيُسْتَحَقُّ بِهِ الشَّفْعَةُ فِي السُّفْلِ ځکه په پورتنی منزل کي د شفعي استحقاق ثابتيږي او د هغه په وجه په لانديني منزل کي هم د شفعي استحقاق ثابتيږي [په لنډه توګه دا چي په پاسني منزل [چت] کي هم شفعه حاصليږي او د پاسني منزل په وجه (د پاسني منزل مالک ته) هم شفعه حاصليږي] إِذَا لَمْ يَكُنْ طَرِيقُ الْعُلُوِّ فِيهِ [په دې شرط] کله چي په لانديني منزل کي د پاسني منزل لاره نه وي لِأَنَّهُ بِنَاءٌ لَهُ مِنْ حَقِّ الْقَرَارِ الْتَّحَقَ بِالْعَقَارِ ځکه په دې سبب چي پاسني منزل لره د قرار [بقاء] حق سته هغه د جايداد [ځمکي] سره لاحق سوي دی.

اللغات: ﴿عروض﴾ جمع د عَرْضْ ده: سامان، له دراهم او دنانيرو (نقودو) څخه بغير نور شيان، او د عَرْضْ جمع أَعْرَاض راضي: سامان (معجم لغة الفقهاء)، ﴿سُفُن﴾ جمع د سَفِينَةٌ ده: کښتۍ، بېړۍ، ﴿زَبْع﴾ کور او جاګير، ﴿جوار﴾ همسايه توب، همسايه ګلوي، ﴿دوام﴾ دائمي کېدل، همېشتوب، ﴿بناء﴾ جوړ سوي ځای، وداني، ﴿نخل﴾ جمع د نخلة ده: د خرما درختي، وني، ﴿عرصة﴾ خالي ميدان، خالي ځمکه، ﴿علو﴾ په دغه لفظ کي درې لغات دي: علو، علو، پورتنی پور، پاسنی منزل (پورتنی [لوړ] ځای چي چت او بالاخانه ورته وايي)، ﴿سفل﴾ په دې لفظ کي دوه لغات دي: سفل، سفل: لاندينی منزل، لاندينی ځای چي پر هغه د پاسه بل ځای وي.

تشریح: مخکي ذکر سوه چي شفعه صرف په غير منقولي شيانو (يعني غير منقوله جايداد) کي ثابتيږي، او څرنګه چي سامان او کښتۍ (بېړۍ) له منقولي شيانو څخه دي، نو ځکه په هغوی کي

شفعة نه ثابتيږي. او بل دا چي په حديث پاڪ كي هم صرف د غير منقولې شيانو تذكره سوې ده. لهذا منقولې شيان لكه كښتۍ او داسي نور به په هغه كي نه داخلول كيږي.

امام مالك رَحِمَهُ اللهُ په كښتۍ او منقولې شيانو كي د شفعي د ثبوت قائل دى. صاحب د هداي رَحِمَهُ اللهُ فرمايي چي مذكوره حديث د هغه په خلاف خرگند دليل دى چي په منقولاتو كي شفعة نه سته. او بل دا چي د شفعي حكمت په دائمي توگه له ضرر جوار څخه بچ كېدل دي (لكه مخكي چي اشاره ورته وسوه). او په منقولاتو كي ملكيت دائمي نه پاتيږي. لهذا هلته دا حكمت هم نه ثابتيږي نو په هغوى كي به شفعة نه حاصليږي. وروسته فرمايي چي د قدوري په بعضي نسخو كي د "ولا شفعة في البناء الخ" عبارت ذكر سوى دى او هغه صحيح دى. او په مبسوط كي هم د دغه عبارت تذكره سوې ده او په دې صورت كي د شفعي د عدم ثبوت وجه داده چي په تنها بناء (ودانى) او درختو كي دوام او قرار نه پاتيږي. لهذا دا دواړه به د منقولاتو له قبيلې څخه وي او په منقولاتو كي شفعة نه حاصليږي. نو ځكه په دوى كي به هم شفعة نه حاصليږي.

وهذا بخلاف العلوالخ: دا د يو اعتراض جواب دى. اعتراض دا دى چي كله تاسو په منقولې شيانو كي د شفعي د نه ثابتېدلو قائل ياست. نو بيا كه د يو كور فقط پاسنى منزل (پورتنى پور [چت]) خرڅيږي. نو تاسو هلته هم شفعة مه ثابتوئ. ځكه چي هغه تنها د بناء حصه ده او يو ډول له منقولاتو څخه ده. لهذا ستاسو په وينا په هغه كي شفعة نه ثابتېدل پكار دي.

د جواب حاصل دا دى چي ستاسو دا اعتراض بالكل پر ځاى دى. لېكن نن سبا د لوړو و عمارتونو او د پاسني منزلونو معامله او رواج عام سوى دى. او پاسني منزل (چتونو) لره د قرار او دوام حق حاصل دى. لهذا كله چي پاسني ځايو او منزلو لره د قرار حق حاصل دى. نو دوى د غير منقول له جايداد سره لاحق دي. او په غير منقولاتو كي شفعة حاصليږي. لهذا په دوى كي به هم حاصليږي او پاسنى منزل به د شفعي سبب هم جوړيږي. خو شرط دا دى چي د هغه لاره به په لانديني منزل كي نه وي وتلې (بلكي لاره به يې جلا وي يعنې په جلا لاره به استوگن وړ داخلېږي او راوځي). ځكه دلته د هغه شفعي په هكله بحث كيږي كوم چي د جوار (همسايه توب) په وجه حاصليږي. او په لانديني منزل كي دلاري وتلو په صورت كي د شركت په وجه شفعة حاصليږي (چي په لاره كي ورسره شريك دى). نه د جوار په وجه. په همدې وجه صاحب د هداي رَحِمَهُ اللهُ دلته د "اذا لم يكن الخ" قيد لگولى دى.

د ذمي کافر لپاره هم د شفعي حق سته (د شفعي استحقاق عام دی)

قَالَ: وَالْمُسْلِمُ وَالذِّمِّيُّ فِي الشَّفْعَةِ سَوَاءٌ فرمایي: او مسلمان او ذمي په شفعه کي سره برابر دی
لِنُعْوَمةٍ د احاديثو د عموم په وجه وَلَأنَّهُمَا يَسْتَوِيَانِ فِي السَّبَبِ وَالْحُكْمَةِ او حکم چي دوی دواړه اد
شفعي] په سبب او حکمت کي سره برابر دي فَيَسْتَوِيَانِ فِي الْإِسْتِحْقَاقِ نو حکم [د شفعي] په مستحق
کېدلو کي به هم سره برابر وي وَلِهَذَا يَسْتَوِي فِيهِ الذَّكْرُ وَالْأُنْثَى وَالصَّغِيرُ وَالْكَبِيرُ وَالْبَاغِي وَالْعَادِلُ
وَالْحُرُّ وَالْعَبْدُ إِذَا كَانَ مَأْذُونًا أَوْ مُكَاتَبًا په همدې وجه [د شفعي] په استحقاق کي نارینه او ښځه،
کوچنی او غټ، باغي او عادل، آزاد او غلام ټوله سره برابر دي [په دې شرط] چي غلام به مأذون يا
مکاتب وي.

اللغات: ﴿ذکر﴾ مذکر، نارینه، ﴿انثی﴾ مؤنث، ښځینه، ﴿باغي﴾ سرکښه، ﴿مأذون﴾ هغه غلام
چي د تجارت او کاوربار اجازت ورکول سوی وي.

تشریح: د عبارت حاصل دادي چي څرنگه د مسلمان په حق کي شفعه مشروع او ثابته ده، همداسي
د ذمي لپاره هم شفعه ثابته ده، او د دغه ثبوت دوي (۲) وجهي دي: ① په احاديثو او رواياتو کي
عموم دی چي په هغوی کي د مسلمان تخصیص نسته، ② د شفعي سبب او دهغه حکمت چي
څرنگه د مسلمان په حق کي سته، همداسي د ذمي په حق کي هم سته (د شفعي د سبب او حکمت یادونه
منځکي وسوه)، لهدا کله چي ذمي د احاديثو په عموم کي داخل دی او په سبب او حکمت کي هم د
مسلمان سره برابر دی، نو په شفعه کي به هم د مسلمان برابر او دهغه په څېر وي لهدا ذمي ته به هم
شفعه حاصلېږي.

صاحب د هدايي د استحقاق د عاموالي او مساوي والي څو مثالونه ذکر کړي دي چي شفعه
څرنگه نارینه ته حاصلېږي، همداسي ښځي ته هم حاصلېږي او څرنگه چي غټ او بالغ کس ته
حاصلېږي، همداسي کشر ته هم حاصلېږي او څرنگه چي عادل کس ته حاصلېږي، باغي کس ته
هم حاصلېږي او څرنگه چي آزاد ته حاصلېږي، غلام ته هم حاصلېږي، مگر مطلق غلام ته شفعه نه
حاصلېږي: ځکه چي په هغه کي درانيولو او خرڅولو اهليت نه وي (لکه په درېيمه هدايه کي چي څو
ځله د دې بيان تېر سو)، خو څرنگه چي په مکاتب او مأذون غلام کي درانيولو او خرڅولو اهليت وي، نو
ځکه دلته صاحب د هدايي رَجَّه الله دمکاتب او مأذون قيد لگولی دی.

په کوم عقد کې د شفعي حق سته او په کوم کې نسته؟

قَالَ: وَإِذَا مَلَكَ الْعَقَّارَ بِعَوْضٍ هُوَ مَالٌ فَرَمَائِي: او کله چې مشتري په داسې عوض [بدل] سره د جايداد مالک سي کوم چې مال وي وَجَبَتْ فِيهِ الشُّفْعَةُ نو په داسې جايداد کې شفعه ثابتېږي لِأَنَّهُ أَمَكَنَ مُرَاعَاةَ شَرْطِ الشَّرْعِ فِيهِ حُكْمٌ چي هغه کې د شريعت د شرط رعايت کول ممکن دی وَهُوَ التَّمَلُّكُ بِشَيْءٍ مَا تَمَلَّكَ بِهِ الْمُشْتَرِي صُورَةً أَوْ قِيَمَةً او هغه مالک کېدل دي [د جايدادي] د هماغه شی په مثل سره چې د هغه په ذريعه مشتري مالک سوی دی برابره ده داسې د صورت په اعتبار سره [يعني مثل صوري] وي يا د قيمت په اعتبار سره [مثل قيمي] وي عَلَى مَا مَرَّ لَكَ [منځي] چي تېر سو.

اللفات: «عقار» غیر منقولي جايداد، لکه ځمکه او کور، «تملك» د تفعل د باب مصدر دی: مالک کېدل، مالک جوړېدل.

تشریح: څرنگه چې په هبه، صدقه، وراثت او داسې نورو کې د مال معاوضه نسته (يعني له دواړو طرفونو څخه مال نه پکښې ورکول کېږي)، نو ځکه په هغوی کې شفعه هم نه ثابتېږي، همدا وجه ده چې امام قلدوري رَحِمَهُ اللهُ د مالي عوض په قيد سره د مشتري د مالک کېدلو قيد لگولی دی (چې د مال په عوض کې به د جايداد مالک سوی وي)؛ ځکه په شفعه کې شريعت دا شرط لگولی دی چې مشتري د کوم شي په عوض کې ځای او ځمکه رانيولی وي، شفيع به د هغه شي د مثل په عوض کې ځای او ځمکه اخلي، لهدا ددې شرط رعايت ضروري دی، او رعايت همغه وخت کېږي کله چې مشتري په مالي عوض سره ځای او ځمکه رانيولې وي (او دا بيا جلا خبره ده چې که دا عوض له ذوات القيم څخه وي نو د هغه مثل د هغه قيمت دی او که له ذوات الأمثال څخه وي نو مثل يې د هغه په څېر شی دی کوم چې عرفاً د هغه مثل شمېرل کېږي)، لنډه دا چې شفيع به په هر حال کې په عوض سره مشفوعه ځای او ځمکه اخلي، او دا هغه وخت کېدلای سي کله چې مشتري هم په عوض سره ځای او ځمکه رانيولې وي، کنې که يو چا بلا عوضه مثلاً د هبې او داسې نورو په ذريعه ځای او ځمکه اخيستې وي، نو شفيع لره په هغه کې هيڅ حق نسته، ځکه چې شرط موجود نه سو، نو شفيع به هم نه پکښې ځاري کېږي.

په کوم ځای او کوم عقد کې شفعه نه واجېږي؟

قَالَ: وَلَا شُفْعَةَ فِي الدَّارِ الَّتِي يَتَزَوَّجُ الرَّجُلُ عَلَيْهَا [امام قلدوري رَحِمَهُ اللهُ] فرمايي: او په هغه کور کې شفعه نسته چې د هغه په عوض کې سړی نکاح کوي أَوْ يُغَالِمُ النِّزَاةَ بِهَا يا چې د هغه په ذريعه بنځه خلع کوي أَوْ يَسْتَأْجِرُ بِهَا دَارًا أَوْ غَيْرَهَا يا چې د هغه په ذريعه سړی کور يا داسې بل شی په اجاره [په

کرایه اخلي أَوْ يُصَالِحُ بِهَا عَنْ دَمٍ عَمْدٍ يَأْجِي دَهْنُهُ بِه فَرِيْعُهُ لَه قَتْلَ عَمْدٍ شَخْخَه صَلَحَ كَوِي أَوْ يَغْتَقُ عَلَيْهِمَا عَمْدًا يَأْجِي دَهْنُهُ بِه عَوْضُ كِي غَلَامِ آزَادَوِي لِأَنَّ السُّفْعَةَ عِنْدَنَا إِنَّمَا تَجِبُ فِي مُبَادَلَةِ الْمَالِ بِالْمَالِ حُكْمُهُ چي شفعه زموږ په نېز د مبادلة المال بالمال په صورت کي ثابتیږي لېا بېئنا د هغه دليل په وجه کوم چي موږ مخکي بيان کړي وَهَذِهِ الْأَعْوَاضُ لَيْسَتْ بِأَمْوَالٍ او دغه عوضونه مال نه دي فَإِجَابُ السُّفْعَةِ فِيهَا خِلَافُ الشُّرُوعِ وَقَلْبُ الْمَوْضُوعِ نو په دوی کي شفعه ثابتول د مشروع خلاف او د موضوع چپه اړول دي.

اللغات: ﴿يَخَالَعُ﴾ د مفاعلي د باب مضارع ده: خلع کول، ﴿اعواض﴾ جمع د عوض ده: کوم شی چي د بل شي په بدله کي ورکول کیږي، هغه ته "عوض" وايي، بدل، ﴿إِجَابُ﴾ د افعال د باب مصدر دی: واجبول، لازمول، ثابتول، ﴿قَلْبُ﴾ د ضرب د باب مصدر دی: چپه اړول (د یوشي پورتنۍ حصه لاندې کول، دنتۍ حصه د باندې کول...).

تشریح: مسئله داده چي دا حنفو په نېز صرف د مبادلة المال بالمال په صورت کي شفعه ثابتیږي (يعني صرف په هغه جايداد کي ثابتیږي چي د هغه په راکړه ورکړه کي له دواړو طرفونو شخه مال ورکول سوی وي)، لهذا په کوم صورت کي چي مبادلة المال بالمال نه وي، په هغه کي زموږ په نېز شفعه نسته، همدا وجه ده ① که خاوند د بنځي په مهر کي يو کور ورکړي (يعني د کور په عوض کي نکاح ورسره وکړي)، ② يا يوشه د خپل خاوند سره د کور او ځای په عوض کي خلع وکړي، ③ يا څوک د کور په عوض کي کور يا بل شی په کرایه اخلي، ④ يا څوک د قصاص په بدله کي د مقتول وارثانو ته کور ورکړي، ⑤ يا څوک د کور په عوض کي خپل غلام آزاد کړي (مثلاً غلام ته ووايي چي ماته فلانکی کور راکه! نو ته آزادي او غلام هغه ورکړي)، نو په دې ټولو صورتونو کي شفعه نه ثابتیږي، ځکه چي زموږ په نېز د شفعي د ثبوت لپاره مبادلة المال بالمال ضروري دي، او دلته چي څومره هم عوضونه دي، هغه مال نه دي (ځکه په اول او دويم صورت کي د بنځي بضع مال متقوم نه دی، او نه د کرایې والا په صورت کي د کور يا بل شي منافع مال دي، او نه دم مال دی، او نه آزادي مال دی)، نو ځکه په دې ټولو صورتونو کي به شفعه نه ثابتیږي.

لېا بېئنا إلخ: په دې سره صاحب د هدايي رَحْمَةُ اللَّهِ د هغه دليل و طرف ته اشاره کړې ده کوم چي مخکي تېر سو چي په شفعه کي شريعت دا شرط لگولی دی چي مشتري به د مال په عوض کي مشفوعه ځای (کور او ځمکه) رانيولې وي چي شفيع د هغه مثل (مال) اداء کړي او ځای اخلي، او چي پري چي مال نه وي، نو هلته شفيع هم د مال په عوض کي مشفوعه ځای نه سي اخيستلای، او په مذکوره تمام

صور تونو کي عوضونه مال نه دي. نو حڪه په هغوی کي دمشفوعه حای اخیستلو هیڅ صورت نه جوړېږي.

برسېره پر دې که په دغه صور تونو کي شفعه ثابته کړی سی نو دا به خلاف مشروع وي او قلب موضوع به لازم سی؛ حکه چي په دې صور تونو کي دشفیع لپاره دمشتری د مثل اداء کولو او حای اخیستلو هیڅ صورت نسته.

په پورتنۍ مسئله کي دامام شافعي رحمه الله اختلاف

وَعِنْدَ الشَّافِعِيِّ تَجِبُ فِيهَا الشُّفْعَةُ او دامام شافعي رَحِمَهُ اللهُ په نېز په دغه عوضونو کي شفعه ثابتېږي لِأَنَّ هَذِهِ الْأَعْوَاضَ مُتَقَوِّمَةً عِنْدَهُ حَكَمٌ چي دهغه په نېز دا عوضونه قيمتداره دي فَأَمَّا مَنْ أَخَذَ بِقِيَمَتِهَا إِنْ تَعَذَّرَ بِبَيْدِلِهَا نو د دوی د مثل د ناممکن کېدلو په صورت کي د دوی قيمت اخیستل ممکن دي كَمَا فِي الْبَيْعِ بِالْعَرْضِ لکه د سامان په عوض کي [د جايداد] په بيع کي [چي کيږي] بِخِلَافِ الْهَبَةِ په خلاف د هبې لِأَنَّهُ لَا عَوَضَ فِيهَا رَأْسًا حَكَمٌ چي په هغه کي بالکل هیڅ عوض نه وي وَقَوْلُهُ يَتَأْتِي فِيمَا إِذَا جَعَلَ شَقْصًا مِنْ دَارٍ مَهْرًا أَوْ مَا يَصَاحِبُهُ او دامام شافعي دا قول په هغه صورت کي صحيح کيږي [صادقيږي] کله چي خاوند د کور يوه حصه په مهر يا داسي نورو کي ټاکلې [ورکړې] وي لِأَنَّهُ لَا شُفْعَةَ عِنْدَهُ إِلَّا فِيهِ حَكَمٌ چي دامام شافعي په نېز صرف په همدې صورت کي شفعه سته وَتَجُنْ نَقُولُ: إِنَّ تَقْوَمَ مَنَافِعِ الْبُضْعِ فِي النِّكَاحِ وَغَيْرِهَا بِعَقْدِ الْإِجَارَةِ ضَرُورِيٌّ او موږ وايو: چي په نکاح کي دبضعي دمنافعو قيمتداره کېدل او [همدارنگه] له هغه څخه بغير د نورو قيمتداره کېدل د عقد اجارې په وجه د ضرورت [او اړتيا] پر بناء دي فَلَا يَطْهَرُ فِي حَقِّ الشُّفْعَةِ نَوْحُهُ دا تقوم [قيمتداره کېدل] به دشفعي په حق کي نه ښکاره کيږي وَكَذَا الدَّمُ وَالْعَتَقُ غَيْرُ مُتَقَوِّمٍ او همدارنگه دم او آزادول قيمتداره نه دي لِأَنَّ الْقِيَمَةَ مَا يَقُومُ مَقَامَ غَيْرِهِ فِي الْمَعْنَى الْخَاصِّ الْمَطْلُوبِ حَكَمٌ چي قيمت هغه څه دی کوم چي په خاصه معنی [خاص مطلوب] کي د بل شي قائم مقام سي وَلَا يَتَحَقَّقُ فِيهِمَا او دا خبره په دم او آزادي کي ثابته نه ده وَعَلَى هَذَا إِذَا تَزَوَّجَهَا بِغَيْرِ مَهْرٍ ثُمَّ فَرَضَ لَهَا الدَّارَ مَهْرًا او همدارنگه کله چي سړی د ښځې سره بغير له مهره نکاح وکړي بيا په مهر کي دهغې لپاره کور وټاکي لِأَنَّهُ بِمَنْزِلَةِ الْمَفْرُوضِ فِي الْعَقْدِ كَوْنِهِ مُقَابِلًا بِالْبُضْعِ حَكَمٌ چي دا د بضع په مقابل

کېدلو کي دمفروض فی العقد [په عقد نکاح کي د ټاکل سوي] په خبر دي [په آسانه وینا دا چي تر نکاح وروسته په مهر کي کور ټاکل (ورکول) داسي دي لکه د خودي د نکاح د عقد (تړولو) په وخت کي ټاکل. ځکه دا هم د بضع په مقابل کي دي] بِخِلَافِ مَا إِذَا بَاعَهَا بِمَهْرٍ الْبَيْتُ أَوْ بِالْمُسْتَقَرِّ په خلاف د هغه صورت کله چي خاوند د مهر مثل يا مهر مسمی [ټاکل سوي مهر] په عوض کي کور خرڅ کړی وي [نو شفعه ثابتېږي] إِنَّهُ مُبَادَلَةٌ مَالٍ بِمَالٍ ځکه چي دا د مال په بدله کي د مال خرڅول دي.

اللغات: «متقومة» قيمتداره (قیمت لرونکی)، قابل قیمت، «شقص» حصه، توکړه، «يضاهي» د مفاعلي د باب مضارع ده: مشابه کېدل. ورته کېدل. «المفروض» د فرض د باب مفعول دی: متعین کړی سوی، ټاکل سوی (مقرر کړی سوی).

تشریح: څرنګه چي احنافو مذکوره شيان (بضع او داسي نور چي په عوض کي يې کور ورکول سوی دی) مال نه دي، نو ځکه احنافو پکښي د شفعي انکار کړی دی، خو د امام شافعي په نېز دا عوضونه (يعني بضع او داسي نور) مال دي، نو ځکه امام شافعي رَحِمَهُ اللهُ په پور تني ټولو صورتونو کي د شفعي قائل دی او فرمايي چي څرنګه د سامان په عوض کي د کور خرڅېدلو په صورت کي د مثل ضوري پر ځای قیمت و اجبېږي، همداسي په دغه مذکوره شيانو کي که څه هم مثل ناممکن دی، خو قیمت بيا و اجېدای سي. لهذا د بيع بالعرض په خبر به په دوی کي هم شفعه ثابتېږي.

بخلاف الهبة إلخ: د دې حاصل دا دی چي په هبه کي شوافع هم د احنافو په څېر د شفعي دنه ثابتېدلو قائل دي، ځکه چي شفعه هلته ثابتېږي چيري چي عوض وي، او په هبه کي خو بالکل عوض نسته. نو په هغه کي د شفعي ثابتولو هيڅ لاره نسته.

وقوله يتأل إلخ: په دې سره صاحب د هدايي دا راښيي چي په مذکوره عوضونو کي چي امام شافعي رَحِمَهُ اللهُ د شفعي د ثبوت قائل دی، دا صرف په هغه صورت کي کېدای سي کله چي خاوند په مشترک کور کي خپله حصه په مهر او داسي نورو کي ورکړې وي (نو دویم شریک ته په هغه کي شفعه حاصلېږي). ځکه د امام شافعي رَحِمَهُ اللهُ په نېز صرف د شرکت پر بنياد شفعه حاصلېږي او پاته سود جوار (مسایه توب) په وجه د هغه په نېز شفعه نه حاصلېږي، لهذا که خاوند په مشترک کور کي خپله حصه د مهر او داسي نورو په عوض کي ورکړي، نو د خاوند شریک په هغه کي حق شفعه لري چي د شفعي په توګه دا حصه (له خاوند څخه) واخلي، کنې که کور يوازې د خاوند وي (بل څوک ور

شریک نه وي) او هغه يې دمهر او داسي نورو په عوض کي ورکړي، نو څرنگه چي په دې کي دهیچا شرکت نسته، نو ځکه په دې صورت کي دامام شافعي رَحْمَهُ اللهُ په نېز شفعه نه ثابتېږي.

ونحن نقول الخ: په دې سره صاحب هدايي رَحْمَهُ اللهُ دا حنفويوه توجیه او دامام شافعي رَحْمَهُ اللهُ د دلیل جواب ورکوي، حاصل يې دا دی چي موږ دامذکوره عوضونه مال متقوم نه دي شمېرلي (چي داهر يو قيمتداره مال نه دی)، په خلاف دامام شافعي رَحْمَهُ اللهُ چي هغه دا متقوم گڼي، په همدې وجه موږ په مذکوره صورتونو کي دشفعي قائل نه يو او امام شافعي رَحْمَهُ اللهُ شفعه پکښي ثابتوي، او پاته سودا خبره چي موږ بضع ددخول په حالت کي متقوم (قيمتداره) شمېرلي ده همدارنگه منافع مو په عقداجاره کي متقوم شمېرلي دي، دا ځکه چي اصل خو همداده چي دا عوضونه مال نه دي، لېکن بضع داحترام او اړتيا په وجه همدارنگه داجارې د اړتيا په وجه يعني د ضرورت پر بناء موږ د اشیان متقوم شمېرلي دي، او "الضرورة تقدر بقدرها" چي ضرورت صرف د ضرورت او اړتيا په اندازه ثابتېږي، لهذا کله چي ددې عوضونو متقوم کېدل د ضرورت پر بناء دي، نو دمذکوره قاعدې په وجه به په شفعه کي دوی متقوم نه منل کېږي او کله چي متقوم نه دي، نو شفعه به هم نه پکښي ثابتېږي.

وکذا الدمالخ: فرمايي چي ددم عمد او آزادی په صورت کي هم دشفعي دنه ثابتېدلو وجه ددوی نا متقوم کېدل دي چي دوی قيمتداره نه دي، ځکه چي قيمت هغه شي ته وايي کوم چي په خاص مطلوب يعني ماليت کي دبل شي قائم مقام او نائب کېدای سي، او په دم او عتق کي له سره ماليت سته نه، لهذا کله چي ماليت پکښي نسته، نو بيا به دوی متقوم هم نه وي.

وعلى هذا الخ: ددې حاصل دا دی چي که څوک بغير له مهره ديو ښځي سره نکاح وکړي او تر نکاح وروسته په مهر کي يو کور د هغې لپاره وټاکي (چي په مهر کي دا کور درکوم)، نو دا وروسته ټاکل به داسي گڼل کېږي گواکي هغه د نکاح تر لږو په وخت کي کور په مهر کي ټاکلی دی، نو ځکه په دواړو صورتونو کي شفعه نه ثابتېږي؛ ځکه څرنگه چي د نکاح تر لږو په وخت کي دا ټاکل سوی کور دبضع په مقابله کي دی، همداسي له نکاح تر لږو څخه وروسته (بعد العقد) هم دبضع په مقابله کي دی، او په دواړو صورتونو کي مبادلة المال بالمال نسته، نو ځکه په دواړو کي به شفعه نه ثابتېږي.

بخلاف ما اذا باعها الخ: د مخکيني صورت په خلاف بل صورت ذکر کوي، حاصل يې دا دی چي که څوک د ښځي سره نکاح وکړي او په مهر کي مثلاً لس زره روپۍ وټاکي يا هيڅ هم نه وټاکي او تاسو ته به معلومه وي چي دهیڅ نه ټاکلو په صورت کي مهر مثل واجبيږي، بيا خاوند ددې ټاکل سوي مهر (لس زره) يا مهر مثل په عوض کي پر هغه ښځي کور خرڅ کړي، نو په دې کور کي شفعه

ثابتيري. ځکه چي د شفعي د ثبوت لپاره مبادلة المال بالمال ضروري دی او هغه دلته سته (ځکه د خاوند له طرفه کور دی او د بنځي له طرفه مهر دی چي دواړه مالونه دي). نو ځکه دلته به شفعه ثابتيري.

په مهر کي د ټاکل سوي کور يو خاص صورت او په هغه کي د شفعي حکم

وَنُتَزَعُ جَهَا عَلَى دَارٍ عَلَى أَنْ تَرَدَّ عَلَيْهِ أَلْفَا او که د يو بنځي سره د کور په عوض کي پر دې شرط نکاح وکړي چي بنځه به هغه ته |مثلاً| زر درهمه واپس کوي فَلَا شُفْعَةَ فِي جَبِيعِ الدَّارِ عِنْدَ ابْنِ حَنِيفَةَ نو د امام صاحب رَحِمَهُ اللهُ په نهز په ټوله کور کي شفعه نسته وَقَالَ: تَجِبُ فِي حِصَّةِ أَلْفٍ او صاحبين حِصَّتَا الله فرمايي چي د زر و درهمو والا په حصه کي شفعه ثابتيري لأنه مُبَادَلَةٌ مَالِيَّةٌ فِي حَقِّهِ ځکه چي دا د خاوند په حق کي مالي تبادله |مبادلة المال بالمال| ده وَهُوَ يَقُولُ مَعْنَى الْبَيْعِ فِيهِ تَابِعٌ او امام صاحب رَحِمَهُ اللهُ فرمايي چي د بيع معنی په دې کي تابع ده وَلِهَذَا يَنْعَقِدُ بِلَفْظِ النِّكَاحِ وَلَا يَفْسُدُ بِشَرْطِ النِّكَاحِ فِيهِ په همدې وجه د نکاح په لفظ سره بيع منعقد کيږي او په بيع کي د نکاح په شرط لگولو سره هغه نه فاسديري وَلَا شُفْعَةَ فِي الْأَصْلِ او په اصل کي شفعه نسته فَكَذَا فِي التَّبَعِ نو همداسي به په تابع کي هم نه وي وَلَأَنَّ الشُّفْعَةَ شُرْعَتٌ فِي الْمُبَادَلَةِ الْمَالِيَّةِ الْمُقْصُودَةِ او ځکه چي شفعه په هغه مالي مبادله کي مشروع ده کوم چي مقصود وي حَتَّى أَنْ الْمُضَارِبِ إِذَا بَاعَ دَارًا وَفِيهَا رِبْحٌ همدا وجه ده که چيري مضارب يو کور خرڅ کړي او په هغه کي نفع وي لَا يَسْتَحِقُّ رَبُّ الْمَالِ الشُّفْعَةَ فِي حِصَّةِ الرِّبْحِ نور ب المال د نفعي په حصه کي د شفعي نه مستحق کيږي لِكَوْنِهِ تَابِعًا فِيهِ ځکه چي نفع په دې کي تابع ده.

اللغات: ﴿تَرَدَّ﴾ دنصر د باب واحد مؤنث غائب مضارع صيغه ده: واپس کول. ردول. ﴿رِبْحٌ﴾ نفع. ګټه. **تشریح:** مسئله: داده چي کوم کور او ځای په مهر کي ورکول سوی وي، په هغه کي دا حنافو په نهز بالاتفاق شفعه نسته، لېکن که څوک په مهر کي کور وټاکي مګر دا شرط هم ور سره ولګوي چي مهر خودا ټوله کور دی، لېکن بنځه به ما ته زر درهمه واپس راګوي. اوس په دې صورت کي د شفعي د ثابتېدلو په هکله د امام صاحب او صاحبينو اختلاف دی.

① انقول المراجع: قول ابن حنيفة رحمه الله: لا شفعة للمنفعة والموتوح [القول المراجع ج ٢، ص ٢٧٣]

دامام صاحب رَحْمَةُ اللهِ په نهز ددغه کور په هيڅ حصه کي هم شفعه نه ثابتېږي. صاحبين رَحْمَتُ اللهِ فرمايي چي دلته د کور دوې حصې دي: ① يوه هغه کوم چي خاوند په مهر کي ټاکلې ده، ② او دويمه هغه چي په عوض کي يې خاوند له بنځي څخه زر درهمه غوښتي دي، د مهر والا په حصه کي موږ دلته هم د مخکي په څېر شفعه نه ثابتوو، لېکن څرنگه چي د زرو درهمو والا حصه کي مالي مبادله (بيع) سته (يعني ګواکي هغه حصه خاوند په زر درهمه سره پر بنځي خرڅه کړه)، نو ځکه په هغه کي به شفعه ثابتېږي.

دامام صاحب دليل دا دی چي صحيح ده! دلته مالي مبادله يعني بيع سته، خو تاسو او ګورئ! چي دلته دا بيع تابع ده، او ددې وجه داده چي په لفظ نکاح سره هم دلته بيع منعقد کېږي، حال دا چي په لفظ نکاح سره بيع نه منعقد کېږي، په همدې توګه د نکاح په شرط لګولو سره دلته بيع فاسديږي هم نه، حال دا چي په شرط فاسد سره بيع فاسديږي، معلومه سوه چي دلته بيع تابع ده او نکاح متبوع او اصل ده، او په اصل يعني نکاح (مهر والا حصه) کي شفعه نسته، نو بيا په فرع او تابع يعني بيع کي به هم شفعه نه ثابتېږي او حاصلېږي.

ولأن الشفعة إلخ: دا دامام صاحب رَحْمَةُ اللهِ دويم دليل دی، حاصل يې دا دی چي شفعه په هغه مالي مبادله کي ثابتېږي چي هلته خودي دا مالي مبادله (بيع) مقصود وي، او په مذکوره صورت کي نکاح مقصود ده، مالي مبادله يعني بيع مقصود نه ده، لهذا کله چي بيع مقصود نه ده، نو بيا په هغه کي به شفعه هم نه ثابتېږي. او ددې مثال داسي دی لکه څوک چي مضارب ته د تجارت لپاره مثلاً زر درهمه ورکړي، او مضارب تجارت په وکړي او پنځه سوه درهمه ګټه وکړي، بيا مضارب د پنځلس سوه درهمو په عوض کي يو کور رانيسي، بيا وروسته په همدې پنځلس سوه درهمه بېرته هغه کور خرڅ کړي، نو په دې صورت کي رب المال ته شفعه نه حاصلېږي چي شفعه (مشفوعه کور) واخلي، نه په رأس المال يعني د زر درهمو والا په حصه کي شفعه ورته حاصلېږي، او نه د ګټي (پنځه سوه درهمو والا) په حصه کي، د رأس المال والا په حصه کي خو ځکه نه ورته حاصلېږي چي مضارب د وکالت په څېر دي، يعني په مضارب کي رب المال د مؤکل په درجه کي وي او مضارب د وکیل په درجه کي وي، او د وکیل بيع خودي د مؤکل بيع ده (يعني د وکیل رانيول او خرڅول داسي دي لکه خپله مؤکل چي يې کوي). لهذا که دلته شفعه ثابته کېږي سي، نو په خپله بيع کي به د شفعي اخيستل لازم سي (يعني ګواکي هغه خپل رانيول سوی کور د شفعي په توګه بيا رانيوی ل کوم چي عقلاً او نقلاً دواړه ډوله صحيح نه دي، او د ګټي په حصه کي ځکه شفعه نه ثابتېږي او حاصلېږي چي هغه تابع ده، مقصود خو مال

مضاربت دی او په مقصود یعنی مال مضاربت کی شفعه نه حاصلیږي، لهندا په تابع کی به هم نه حاصلیږي.

د انکار یا اقرار په صورت کی پر کور صلح وکړي نو د شفعي حکم

قَالَ: أَوْ يُصَالِحُ عَلَيْهَا بِانْكَارٍ [امام قدوري رَحِمَهُ اللهُ] فرمائي: يا هغه کور چي سړی د هغه په هکله په انکار سره صلح وکړي (نو په هغه کی شفعه نسته) [یعني یو شوک دیو چا (مثلاً دزید) په کور دعوی وکړي چي دا کور زما دی او زید ددې انکار کوي چي نه! ستانه دی خوبیا هم زید د هغه (مدعي) سره پر یو شي صلح وکړي، نو په داسي کور کی هم شفعه نسته] فَإِنْ صَالَحَ عَلَيْهَا بِإِقْرَارٍ او که چیري یې د کور په عوض کی په اقرار سره صلح کړې وي وَجَبَتِ الشُّفْعَةُ نو شفعه ثابتیږي قَالَ رَضِيَ اللهُ عَنْهُ: هَكَذَا ذُكِرَ فِي أَكْثَرِ نُسَخِ الْمُخْتَصَرِ صاحب د هدايي رَحِمَهُ اللهُ فرمائي: چي د مختصر القدوري په زیاتره نسخو کی همدغه عبارت ذکر سوی دی وَالصَّحِيحُ أَوْ يُصَالِحُ عَنْهَا بِانْكَارٍ مَكَانَ قَوْلِهِ أَوْ يُصَالِحُ عَلَيْهَا خود "یصالح علیها" پر خای د "یصالح عنها بانکار" عبارت صحیح دی لِأَنَّهُ إِذَا صَالَحَ عَنْهَا بِانْكَارٍ ځکه کله چي ده [صلح کونکي] د کور په هکله په انکار سره صلح وکړه بَقِيَ الدَّارُ فِي يَدِهِ فَهُوَ يُزَعِّمُ أَهْلَهَا لَمْ تَزَلْ عَنْ مِلْكِهِ نو کور دده په قبضه کی باقي پاته سو او دې دا گومان کوي چي له کور څخه دده ملکیت زائل نه سو وَكَذَا إِذَا صَالَحَ عَنْهَا بِسُكُوتٍ او همدارنگه کله چي دې په سکوت سره د کور په هکله صلح وکړي [نو شفعه نه ثابتیږي] لِأَنَّهُ يَحْتَمِلُ أَنَّهُ بَدَّلَ الْمَالَ اقْتِدَاءً لِبَيْئِنِهِ وَقَطْعًا لِشَغْبِ خَصْمِهِ ځکه چي دا احتمال لري [یعني په دې صورت کی دا احتمال سته] چي ده د خپل قسم په فدیہ کی او د خپل خصم [مقابل] د شور [او جنجال] ختمولو لپاره مال مصرف کړی وي کَمَا إِذَا أَنْكَرَ صَرِيحًا لکه په هغه صورت کی چي ده صراحتاً انکار کړی وي بِخِلَافِ مَا إِذَا صَالَحَ عَنْهَا بِإِقْرَارٍ په خلاف د هغه صورت کله چي یې د کور په هکله په اقرار سره صلح کړې وي [نو شفعه ثابتیږي] لِأَنَّهُ مُعْتَرِفٌ بِالْمِلْكِ لِلْمُتَدَعِي ځکه چي [په دې صورت کی] دې د مدعی د ملکیت اعتراف کوي وَإِنَّمَا اسْتِفَادَةُ بِالْفُلْحِ او ده د ملکیت [کور] د صلح په ذریعه حاصل کړی دی فَكَانَ مُبَادَلَةً مَالِيَّةً نو دا به مالي مبادله [مبادلة المال بالمال] وي أَمَّا إِذَا صَالَحَ عَلَيْهَا بِإِقْرَارٍ أَوْ سُكُوتٍ أَوْ انْكَارٍ لېکن که ده د کور په عوض

کي په اقرار. يا سکوت يا انکار سره صلح کړې وي وَجَبَتِ الشُّفْعَةُ لِي جَمِيعِ ذَلِكَ نو په دې ټولو صورتونو کي شفعه ثابتېږي. اِنَّهُ اَخَذَهَا عَوْضًا عَنْ حَقِّهِ لِي زَعْمِهِ ځکه چي ده دخپل گومان مطابق کور دخپل حق په عوض کي اخيستی دی اِذَا لَمْ يَكُنْ مِنْ جَنْسِهِ اِپه دې شرط چي کله هغه د حق اکور له جنس څخه نه وي فَيُعَامَلُ بِزَعْمِهِ نو دده د کومان مطابق به معامله کول کېږي.

اللغات: ﴿يزعم﴾ د مضارع صيغه ده. له نصر او فتح دواړو بابونو څخه راټلای سي: گومان کول (احسن الهداية).

﴿بذل﴾ د نصر له باب په دماضي صيغه ده: خرچول. مصرفول. ورکول. ﴿افتداء﴾ د افتعال مصدر دی: فديه ورکول. ﴿شغب﴾ شر او فساد. شور او جنجال. ﴿خصم﴾ فريق مخالف. مقابل.

تشریح: صاحب هدایې رَحِمَهُ اللهُ فرمایي چي د قدوري په اکثره نسخو کي د "يُصَالِحُ عَلَيْهَا" عبارت مذکوره دی. حال دا چي صحیح "يُصَالِحُ عَنْهَا" دی: د "يُصَالِحُ عَلَيْهَا" په صورت کي خو په ټولو صورتونو کي شفعه ثابتېږي. يعني برابره ده انکار والا صورت وي او که د اقرار يا سکوت والا صورت وي. چي د تشریح په آخر کي به ذکر سي.

د عبارت حاصل دادی چي زید په یو کور کي اوسېږي. خالد دادعوی وکړه چي دا کور زمادی. بیا زید دهغه سره مثلاً په زر درهمه صلح وکړه. تر دې وروسته یو چا مثلاً عمر په هغه کي دشفعي دعوی وکړه چي زه ددې کور شفیع یم. نو آیا هغه ته شفعه حاصلېږي. که نه؟ په دې هکله تفصیل دی. که چیري زید دامدعي خالد په خپل دعوی کي درواغجن گڼلی وي (چي دا کور دخالد نه دی. درواغ وایي. محض د جنجال دفع کولو په غرض یې پر زر درهمه صلح ورسره کړې وي). نو په دې صورت کي عمر (شفیع) ته شفعه نه حاصلېږي: ځکه مدعی علیه یعنی زید چي کله انکار وکړی او دعوی یې غلطه او درواغجنه ثابته کړه، نو څو اکی هغه دبیع یعنی د مبادلة المال بالمال د وجود انکار وکړی. او کله چي دلته مالي مبادله نسته، نو بیا شفعه هم نه ثابتېږي.

همدارنگه که زید د مدعي یعنی دخالد د دعوی په هکله سکوت اختیار کړی وي يعني د دعوی انکار يا اثبات یې نه وي کړی او په پټه خوله یې پر زر درهمه صلح ورسره کړې وي. نو په دې صورت کي هم عمر ته شفعه نه حاصلېږي: ځکه چي په اول یعنی دانکار په صورت کي (چي خالد په خپله دعوی کي درواغجن دی) زید دا ثابتوي چي دا کور زما ملکیت دی. خو صرف د جنګ او جنجال دفع کولو په خاطر ما هغه ته زر درهمه ورکړي دي چي زوی مری چپ سي او له شر څخه یې خوندي سم (لکه څرنگه چي دا د شریفو خلکو عادت دی). او په دویم یعنی د سکوت په صورت کي که څه هم زید په

بنکاره د خالد د دعوي تکذيب نه کوي، خو د هغه سکوت دا نښي چي هغه له قسم څخه د خالد د خوندي کولو او د هغه د شر او جنجال ختمولو په خاطر زر درهمه ورکړي دي او له هغه څخه يې ځان خلاص کړی دی، نو دا صورت به د اول يعني د صراحتاً انکار والا صورت سره لا حقول کيږي. او څرنگه چي د انکار په صورت کي شفعه نه حاصليږي. همداسي به دلته هم شفعه نه حاصليږي.

بخلاف ما إذا صالح إلخ: په دې سره صاحب د هدايي رَحْمَةُ اللهِ د درېيم صورت ذکر کوي. هغه دا چي مدعي عليه يعني زيد د مدعي يعني د خالد سره (پر زر درهمه) صلح هم وکړي او د هغه د دعوي تصديق هم وکړي چي هو! دا کور ستا دی. دا زر درهمه واخه بيا ما او تا سره خلاص يو چي بيا څه ونه لرې. نو څرنگه چي په دې صورت کي مدعي عليه (زيد) د مدعي (خالد) د ملکيت اقرار کونکی دی او بيا د زر درهمه په ورکولو سره دا ثابتونکی دی چي دلته مالي مبادله موجوده ده. او کله چي په دې صورت کي مالي مبادله سته. نو شفعه به هم ثابتيږي. لهدا په دې درېيم صورت کي به شفع (عمر) ته شفعه حاصليږي (يعني د امشغو مصلح عنها کور به هغه ته ورکول کيږي).

أما إذا صالح عليها إلخ: مخکي خو دا مسئله وه چي دعوی د کور په هکله وي او صلح پر بل شي يعني پر درهمو سوپويه. دلته دا رښي چي که دعوی له کور څخه بغير د بل جنس (بل شي) په باره کي وي. مثلاً د زيد په لاس کي يوه قيمتي غوا ده او خالد په هغه دعوی وکړه چي دا زما غوا ده. بيا زيد پر کور (د کور په عوض کي) صلح ورسره وکړه يعني په صلح کي يې کور ورکړی. نو برابره ده زيد د مدعي (خالد) د دعوي انکار کړی وي يا يې سکوت اختيار کړی وي يا يې اقرار کړی وي. په درېو سره صورتونو کي په دغه کور کي شفعه ثابتيږي او شفع لره شفعه حاصليږي. ځکه بنکاره خبره ده چي دا کور د مدعي (خالد) د حق عوض دی يعني مدعي چي د کوم حق دعوی کوي چي دا غوا زما ملکيت دی. هغه ته د دغه حق په عوض کي کور ورکول سوی دی نو مالي مبادله موجوده سوه (ځکه د غوا په بدله کي کور ورکول سوی دی چي دا گواکي بيع او مالي مبادله ده). نو ځکه په دې صورت کي شفعه ثابتيږي.

ها! که دعوی د کور په باره کي وي (لکه مخکيني صورت) او په صلح کي هم کور ورکول سي، نو په دې صورت کي د بيع معنی يعني مالي مبادله موجوده نه سوه. نو ځکه موږ وويل چي په دې صورت کي شفعه نه ثابتيږي.

خلاصه د کلام دا چي د شفعي د ثابتېدلو مدار د مدعي (خالد) پر گومان دی که چيري هغه دا کور (کوم چي هغه ته په صلح کي ورکول سوی دی) د خپل حق له جنس څخه نه وگني. نو شفعه سته. کنې نسته.

به هبه کړی سوي جايداد کي د شفعي حکم

قَالَ: وَلَا شُفْعَةَ فِي هَبَةٍ فَرَمَايِي: او په هبه کي شفعه نسته لِأَنَّا ذَكَرْنَا دهنه دليل په وجه کوم چي موږ ذکر کړی إِلَّا أَنْ تَكُونَ بِعَوَضٍ مُشْرُوطٍ مګر دا چي هبه په شرط کړی سوی عوض سره وي لِأَنَّهُ يُبَدَأُ بِاتِّهَاءٍ حُكْمِهِ چي داسي هبه د انتها په اعتبار سره بيع ده وَلَا بُدَّ مِنَ الْقَبْضِ وَأَنْ لَا يَكُونَ الْمَوْهُوبُ وَلَا عَوَضُهُ شَائِعًا او ضروري ده قبضه او دا چي هبه کړی سوی شی او دهنه عوض به شائع [نا تقسيم شده] نه وي [بلکي مقسوم (تقسيم شده) به وي يعني بل څوک به په هغه کي شريک نه وي] لِأَنَّهُ هَبَةٌ ابْتِدَاءً حُكْمِهِ چي دا ابتداء هبه ده وَقَدْ قَرَّرْنَا فِي كِتَابِ الْهَبَةِ او په كتاب الهبه موږ کي ددې بيان کړی دی بِخِلَافِ مَا إِذَا لَمْ يَكُنِ الْعَوَضُ مُشْرُوطًا فِي الْعَقْدِ په خلاف دهنه صورت کله چي عوض په عقد هبه کي شرط کړی سوی نه وي لِأَنَّ كُلَّ وَاحِدٍ مِنْهُمَا هَبَةٌ مُطْلَقَةٌ حُكْمِهِ چي [په دې صورت کي] هبه او عوض دواړه مطلق هبه دي إِلَّا أَنَّهُ أُثْبِتَ مِنْهَا فَاُمْتَنَعَ الرَّجُوعُ مګر کله چي ددې هبې عوض ورکول سو نور رجوع کول ممتنع [ناممکن] سوه.

اللغات: ﴿شائع﴾ د ضرب د باب فاعل دی، خپله معنی یې ده: منشتر، خپور، اصطلاحي معنی یې ده: مشترک شی کوم چي تر اوسه تقسيم سوی نه وی، نا تقسيم شده (غير مقسوم).
تشریح: تشریح: مسئله: داده که څوک بل چا ته يو جايداد (مثلاً کور، ځمکه او داسي نور) هبه کړي، نو په داسي جايداد کي د شفعي حق نسته او د شفعي طلبگار ته شفعه نه پکښي حاصلېږي، ځکه د شفعي لپاره مالي مبادله ضروري ده (چي له دواړو طرفونو څخه به مال وي يعني له يوه طرفه چايداد او له بله طرفه پيسې)، حال دا چي په هبه کي مالي مبادله نسته، په همدې وجه په هبه کړی سوي ځای کي شفعه نه حاصلېږي.

إِلَّا أَنْ تَكُونَ إلخ: په دې سره داراښي چي که څوک بل چا ته يو جايداد هبه کړي خو دا شرط هم ولګوي چي ته (موهوب له) به ما (واهب) ته مثلاً زر درهمه هبه کوې، نو په دې صورت کي په هغه کي شفعه ثابتېږي، ځکه د هبه بشرط العوض دوه حيثيتونه دي: ① ابتداء هغه هبه ده، ② خواتنها بيع ده، لهذا کله چي په هبه بشرط العوض کي دوه حيثيتونه دي، نو د دواړو لحاظ به کيږي، څرنگه چي هغه ابتداء هبه ده، نو ځکه په هغه کي به د هبې احکام جاري کيږي او څرنگه چي په هبه کي قبضه ضروري ده، نو همداسي به په هغه (هبه بشرط العوض) کي هم قبضه ضروري وي، همدا ډول په هبه کي

د موهوب او د هغه د عوض مقسوم کېدل ضروري دي (چې هغه به تقسیم شده وي یعني د بل چا شرکت به پکښې نه وي کڼې قبضه نه سي پر کېدای او هبه باطلېږي)، نو همداسې به په هبه بشرط العوض کې هم دا خبره ضروري وي.

او انتهاء (د آخري حالت په اعتبار سره) دا بیع ده، ځکه چې په دې (هبه بشرط العوض) کې د عوض ورکولو شرط لگول سوی دی (چې ماته به زردمه راکوې)، نو کله چې انتهاء دا بیع ده، نو په دې کې به د بیع احکام جاري کیږي او د بیع په صورت کې شفعه حاصلېږي، لهدا د هبه بشرط العوض په صورت کې به هم شفعه حاصلېږي (په کتاب الهبه کې د دې مکمل تحقیق تېر سوی دی).

بخلاف ما إذا إلخ: د دې حاصل دا دی چې کله د عقد هبه پر مهال د عوض شرط لگول سوی وي نو شفعه ثابتېږي، لېکن که د عقد پر مهال عوض ورکول مشروط نه وي او تر عقد وروسته موهوب له (له خپل ځانه) واهب ته د هبې عوض ورکړی، نو په دې صورت کې شفعه نه ثابتېږي؛ ځکه چې اوس هبه او عوض دواړه فقط هبه دي، د مالي مبادلې هیڅ صورت نسته، او موهوب له چې واهب ته د هبې عوض ورکړی، د دې فایده داده چې په دې سره د واهب د استرداد (واپس اخیستلو) حق ختم سو (یعني تر دې وروسته واهب پر موهوب له رجوع نه سي کولای چې موهوب جایداد واپس ځني واخلي)، لأن العوض يقطع حق الرجوع.

د بیع بشرط الخيار په صورت کې د شفعي حکم

قَالَ: وَمَنْ بَاعَ بِشَرْطِ الْخِيَارِ فَرَمَائِي: او څوک چې په خيار شرط سره خرڅول وکړي [یعني په خيار شرط سره جایداد (ځمکه یا کور...) خرڅ کړي] فَلَا شَفْعَةَ لِلشَّفِيعِ نو د شفيع لپاره شفعه نسته لِأَنَّهُ يَنْتَعُ زَوَالَ الْبَيْعِ عَنْ الْبَائِعِ ځکه چې دا [د بائع خيار شرط] د بائع د ملکیت زائلېدل منع کوي فَإِنْ أَسْقَطَ الْخِيَارَ بَيَا كَهَ بَائِعٍ خِيَارٍ سَاقِطٍ كَرَى وَجَبَتِ الشَّفْعَةُ نو شفعه ثابتېږي لِأَنَّهُ زَالَ الْبَيْعُ عَنْ الزَّوَالِ ځکه چې [د ملکیت] د زائلېدلو منع کونکی شی [یعني خيار] زائل سو وَيُسْتَرْطُ الطَّلَبُ عِنْدَ سَقُوطِ الْخِيَارِ فِي الصَّحِيحِ او د صحیح قول مطابق د خيار ساقطېدلو په وخت کې طلب شرط دی لِأَنَّ الْبَائِعَ يَصِيرُ سَبَّالِ زَوَالِ الْبَيْعِ عِنْدَ ذَلِكَ ځکه چې په همدې وخت کې بیع د ملکیت زائلېدلو سبب جوړېږي.

أصول: تر تشریح مخکې دا اصول په یاد لرئ! چې که په بیع کې بائع لره خيار وي (یعني بائع خيار شرط اخیستی وي چې که مي په دریو ورځو کې دننه دا بیع او سودا خوښه سوه نو مبيع ستاده، کڼې مبيع به واپس راکوې!)، نو په دې صورت کې مبيع د بائع له ملکیت څخه نه وځي (یعني د بائع ملکیت نه زائلېږي)، او

که مشتري لره خيار وي. نو مبيع دبائع له مکيت خخه وحي. بيا د مشتري په ملکيت کي داخليري. که نه. په دې کي دامام صاحب او صاحبينو اختلاف دی. امام صاحب فرمايي چي نه داخليري او صاحبين فرمايي چي داخليري.

تشریح: مسئله: داده که شوک په خيار شرط سره خپله ځمکه خرڅ کړي. نو تر څو چي خيار باقي پاته وي. شفيع ته شفعه نه حاصليري. ځکه د شفعي د ثبوت لپاره د ضروري دي چي بيع به داسي وي کوم چي د شفعي سبب جوړېدای سي. او څرنګه چي د خيار په موجوديت کي مبيع د همدې بائع په ملکيت کي پاتيري او دبائع ملکيت نه زائليري (لکه اصول چي ذکر سو). نو ځکه د خيار په موجوديت کي بيع د شفعي سبب نه سي جوړېدای. او کله چي سبب موجود نه سو. نو مسبب يعني شفعه به څنګه ثابت سي!.

لېکن که بائع خپل خيار (اختيار) ساقط کړي يا د خيار مودت ختم سي. نو څرنګه چي اوس مبيع دبائع له ملکيت خخه ووتل. نو ځکه په دې صورت کي بيع د شفعي سبب جوړېري او شفعه ثابتيري.

ويشترط الخ: په دې سره صاحب د هدايې رَحْمَةُ اللهِ د اړاښي چي که څه هم بعضي مشائخو ويلې دي چي په بيع بشرط الخيار کي د بيع په وخت کي (د شفعي) طلب شرط دی. لېکن صحيح خبره داده چي د خيار د سقوط (ساقطېدلو) په وخت کي طلب شرط دی. ځکه د همدې خيار تر سقوط وروسته بيع دبائع د ملکيت زائلېدلو سبب جوړېري. لهدا تر هغه مخکي د طلب په شرطولو کي څه فايده نسته.

د شراء بالخيار په صورت کي د شفعي حکم

وَإِنْ اشْتَرَى بِشَرَطِ الْخِيَارِ أَوْ كَه مُشْتَرِي فِي خِيَارٍ شَرَطَ سِرَهُ رَانِيُول وَكُورِي وَجَبَتِ الشَّفْعَةُ نَوْ شَفْعَه ثَابِتِيرِي بِأَنَّهُ لَا يَنْتَعِزُّ زَوَالُ الْمِلْكِتِ عَنِ الْبَائِعِ بِاتِّفَاقٍ ځَکَه چي دا بالاتفاق له بائع خخه د ملکيت زائلېدل نه منع کوي وَالشَّفْعَةُ تَبْتَنِي عَلَيْهِ أَوْ شَفْعَه د همدې ملکيت پر زائلېدلو مبني ده عَلَى مَا مَرَّ لَکَه [مخکي] چي تېر سوه وَإِذَا أَخَذَهَا فِي الثَّلَاثِ أَوْ کَلَه چي شفيع په دريو ورځو کي دننه شفعه واخلي وَجَبَ الْبَيْعُ نَوْ بِيَع لَازِمِيرِي لِعَجْزِ الْمُشْتَرِي عَنِ الرَّدِّ ځَکَه چي [اوس] مشتري له واپس کولو خخه عاجز سو وَلَا خِيَارَ لِلشَّفِيعِ أَوْ شَفِيع تَه خيار نه حاصليري بِأَنَّهُ يَثْبُتُ بِالشَّرْطِ ځَکَه چي خيار په شرطولو سره ثابتيري وَهُوَ لِلْمُشْتَرِي دُونَ الشَّفِيعِ أَوْ هِنَه د مشتري لپاره وو. نه د شفيع لپاره وَإِنْ بِيَعَتْ دَارًا إِلَى جَنْبِهَا أَوْ کَه د دې کور څنګ ته يو کور خرڅ سي وَالْخِيَارُ لِأَحَدِهِمَا أَوْ پَه دوی دواړو

[بائع او مشتري كي] ديوه لپاره خیار هم وي فَلَهُ الْأَخْذُ بِالشَّفْعَةِ نو دهغه لپاره په شفعه سره د اخیستلو حق سته أَمَّا لِلْبَائِعِ قَضَائُهُ پاته سود بائع لپاره خوښکاره دی لِبَقَاءِ مَذَكِّهِ فِي الَّتِي يُشْفَعُ بها ځکه چي دده ملکیت باقی دی په هغه کور کي چي دئ دهغه په ذریعه شفعه اخلي وَكَذَا إِذَا كَانَ لِلْمُشْتَرِي او همدارنگه کله چي خیار د مشتري لپاره وي وَفِيهِ إِشْكَالٌ أَوْ ضَحْنَانٌ فِي الْبُيُوعِ او په دې کي یو اشکال [او خنډ] دی چي هغه موږ په کتاب البیوع کي څرگند کړی دی فَلَا نَعْنِدُهُ نو ځکه موږ هغه بیان راڅرځوو وَإِذَا أَخَذَهَا او کله چي مشتري دا کور واخلي كَانَ إِجَازَةً مِنْهُ لِلْبَّيْعِ نو دا به دهغه له طرفه د بیع اجازت وي بِخِلَافِ مَا إِذَا اشْتَرَاهَا وَلَمْ يَرَهَا په خلاف دهغه صورت کله چي مشتري کور رانیسي حال دا چي هغه یې نه وي لیدلی حَيْثُ لَا يُبْصَلُ خِيَارُهُ بِأَخْذِ مَا يَبْعُ بِجَنْبِهَا بِالشَّفْعَةِ نو په دې صورت کي دهغه خیار [خیار رؤیت] نه باطلیږي په شفعه سره دهغه کور د اخیستلو په وجه کوم چي درانیول سوي کور تر څنګ خرڅ سوی وي إِنَّ خِيَارَ الرُّؤْيَةِ لَا يُبْصَلُ بِصَرِيحِ الْإِبْطَالِ ځکه چي خیار رؤیت په صراحتاً باطلولو سره هم نه باطلیږي فَكَيْفَ بِدَلَالَتِهِ نو د ابطال په دلالت سره به څنګه باطل سي ثُمَّ إِذَا حَضَرَ شَفِيعُ الدَّارِ الْأُولَى بیا چي کله د اول کور شفیع راسي لَهُ أَنْ يَأْخُذَهَا دُونَ الثَّانِيَةِ نو هغه ته د همدې اول کور د اخیستلو اختیار سته. نه د دویم کور لَا نَعْنِدُكُمْ فِي الْأُولَى حِينَ يَبْعُ الثَّانِيَةَ ځکه چي په اول کور کي د دغه شفیع ملکیت معدوم وو کله چي دویم کور خرڅېدی [یعني دویم کور د خرڅېدلو پر مهال په اول کور کي دده ملکیت نه وو].

اللفات: ﴿تَبْتَنِي﴾ دافتعال دباب مضارع ده: مبني کېدل، ﴿جَنْبٌ﴾ بغل، څنګ.

تشریح: په مخکنۍ مسئله کي دبائع د خیار صورت بیان سو. او دلته د مشتري د خیار بیان دی او مخکي دا اصول هم تاسو ووايي چي د مشتري د خیار په صورت کي مبيع دبائع له ملکیت څخه وځي او دبائع ملکیت زائلېږي. نو معلومه سوه چي په دې صورت کي شفعه حاصلېږي. ځکه د شفعي مدار دبائع د ملکیت پر زوال دی.

خلاصه دا چي کله مشتري د خپل ځان لپاره خیا واخلي. نو هغه ته دا اختیار دی چي په درېو ورځو کي دننه. دننه که وغواړي بیع دي رد کړي او که وغواړي بیع دي لازم او نافذ کړي، لېکن که په

دريو ورځو کي دننه شفيع دغه کور په شفعه سره واخلي، نو اوس بيع خود بخوده لازمه سوه، ځی اوس مشتري دبيع پر ردولو قادر پاته نه سو.

لوس پر دې سوال کيږي چي دلته چي کوم خيار د مشتري لپاره ثابت دی، آیا دا خيار به د شفيع لپاره هم وي، که نه؟، نو په جواب کي فرمايي چي نه! د مشتري خيار شفيع ته نه حاصلیږي، ځی خيار شرط په شرطولو سره حاصلیږي او دا معامله دبائع او مشتري تر مینځ سوې ده نه دبائع او شفيع تر مینځ (يعني خيار شرط د ځان لپاره مشتري شرط کړی دی نه شفيع).

وان بيعت الخ: له دې ځايه يوه بله مسئله بيانوي، حاصل يې دا دی چي د دوو خلکو تر مینځ د يو ځای يا کور بيع وسوه او له دوی دواړو څخه يوه د ځان لپاره د خيار شرط ولگوي (خيار يې واخيستی)، بيا له خيار ختمېدلو څخه مخکي دهغه ځای يا کور څنگ ته يو بل دويم کور خرڅ سو، نو په دې صورت کي چي د کوم عاقد لپاره خيار ثابت وي (يعني کوم يوه چي د خيار شرط لگولی وي هغه که مشتري وي او ي بائع وي)، شفعه هغه ته حاصلیږي.

پاته سوه دا خبره چي بائع ته ولي حاصلیږي، نو د دې جواب ښکاره دی چي کله دبائع لپاره خيار ثابت وي، نو ځای دهغه په ملکيت کي پاته وي لهندا شفعه به هغه ته حاصلیږي، همدارنگه که خيار د مشتري لپاره ثابت وي نو مشتري ته به هم شفعه حاصلیږي.

وفيه اشكال الخ: د مشتري لپاره د خيار ثابتېدلو په صورت کي مشتري ته د شفيعي حاصلېدلو په هکله صاحب د هدايي فرمايي "وفيه اشكال" او ضحناه في کتاب البيوع فلا نعيد"، اشکال دا دی چي دا خبره خود صاحبينو د مسلک مطابق صحيح ده، ځکه د دوی په نيز حکم دا دی چي کله مبيع (ځای) دبائع له ملکيته ووځي نو د مشتري په ملکيت کي داخلېږي (لکه څرنگه چي مخکي اصول ذکر سو)، نو د دوی په نيز اوس د ځای مالک مشتري دی. خود امام صاحب رَحِمَهُ اللهُ په نيز که څه هم مبيع دبائع له ملکيته ووځي مگر د مشتري په ملکيت نه داخلېږي، او شفعه د ملکيت پر بنياد حاصلیږي، نو بيا دلته شفيع (مشتري) ته ولي شفعه حاصلیږي، دا اشکال دی.

د دغه اشکال جواب دا دی چي کله مشتري د شفيعي (شفعه کور) پر اخيستلو اقدام وکړی، نو دغه اقدام د دې خبري دليل دی چي هغه خيار ساقط کړی او بيع يې نافذ او پر ځان لازم کړه، او په دې صورت کي خو ښکاره خبره ده چي ځای د مشتري په ملکيت کي داخل سو او هم هغه يې مالک دی (او دغه اشکال او جواب مصنف رَحِمَهُ اللهُ په هدايه کي نه دي بيان کړي، کېدای سي په کفايه المنتهي کي يې بيان کړي وي).

واذا أخذها الخ: يعني كله چي مشتري په شفعه سره کور واخلي (پر شفعه اقدام وکړي)، نو دا د هغه له طرفه د بيع اجازت دی (چي هغه بيع نافذ او لازم کړه).

بخلاف الخ: ها! كله چي مشتري دا دويم (شفوعه) کور په شفعه سره واخلي او رانيول سوی خای يا کور تر اوسه مشتري نه وي ليدلی، اوس هغه وويني، نو ده ته خيار رؤيت حاصلېږي او په شفعه سره د کور اخيستلو په وجه دده خيار رؤيت نه باطلېږي، ځکه خيار رؤيت په صراحتاً باطلولو سره هم نه باطلېږي او په شفعه سره کور اخيستل خو د خيار رؤيت د ابطال (باطلولو) محض دليل دی، لهذا کوم حق چي په صراحتاً باطلولو سره نه باطلېږي، نو هغه به د ابطال په دلالت سره څنگه باطل سي!.

ثم إذا حضر الشفيع الخ: د دې حاصل دا دی چي که مشتري دا دويم (شفوعه) کور په شفعه سره واخلي، بيا د هغه اول خای يا اول کور شفيع راسي کوم چي مشتري رانيولی دی (چي د هغه په وجه مشتري ته په دې دويم [شفوعه] کور کي شفعه حاصل سوې ده) او د شفيعي دعوی وکړي، نو دغه شفيع ته صرف په اولني خای او کور کي شفعه حاصلېږي، نه په دويم کور کي، ځکه كله چي دا دويم کور خرڅېدی، په هغه وخت کي د شفيع ملکيت معدوم وو، لهذا اوس هغه ته په دې دويم کور کي شفعه هم نه سي حاصلېدای.

په بيع فاسد کي د شفيعي حکم

قَالَ: وَمَنْ ابْتِئَاءَ دَارًا اشْتَرَا فَاسِدًا فَرَمَائِي: او که څوک په شراء فاسد سره يو کور رانيسي فَلَا شَفْعَةَ فِيهَا نو په هغه کي شفعه نسته [نه تر قبضې مخکي او نه وروسته] أَمَّا قَبْلَ الْقَبْضِ فَلِعَدَمِ زَوَالِ مِلْكِ الْبَائِعِ پاته سو تر قبضې مخکي ځکه [شفعه پکښي نسته] چي دبائع ملکيت زائل سوی نه دی وَبَعْدَ الْقَبْضِ لِاخْتِبَالِ الْفَسَادِ او تر قبضې وروسته د فسخ د احتمال په وجه وَحَقُّ الْفُسْخِ ثَابِتٌ بِالشَّرَاءِ لِدَفْعِ الْفَسَادِ او د فسخ حق په شريعت سره ثابت دی د فساد ليري کولو لپاره وَفِي اثْبَاتِ حَقِّ الشَّفْعَةِ تَقْرِيرُ الْفَسَادِ او د حق شفعه په ثابتولو کي د فساد مضبوطول سته [يعني بعد القبض د شفيعي په ثابتولو کي فساد ثابتېږي] فَلَا يَجُوزُ نَوْحُكُهُ دَا جَائِزٌ نَهْ دِي بِخِلَافِ مَا إِذَا كَانَ الْخِيَارُ لِلْمُشْتَرِي فِي الْبَيْعِ الصَّحِيحِ په خلاف د هغه صورت كله چي په بيع صحيح کي د مشتري لپاره خيار ثابت وي لِأَنَّهُ صَارَ أَخَصَّ بِهِ تَمَهُ فَا ځکه چي مشتري مخصوص دی د مبيع سره د تصرف په اعتبار سره [يعني ځکه په بيع صحيح کي مشتري په تصرف کولو سره

مخصوص دی | وَلِي الْمَبِيعِ الْفَاسِدِ مَبْنُوْمٌ عَنْهُ او په بيع فاسد کي مشتري له تصرف کولو څخه منع کړی سوی دی.

اللفات: ﴿اِبْتَاع﴾ دافتعال دباب ماضي ده: رانيول. ﴿دفع﴾ دفتح دباب مصدر دی: ليري کول. **تشریح:** دا څو تاسي ته معلومه ده چي په بيع کي د فاسد شرط په لگولو سره بيع فاسد يري. صورت د مسئلې دادی چي که څوک يو کور رانيسي او فاسد شرط ولگوي چي دهغه په وجه بيع فاسده سي نو برابره ده هغه پر دغه کور قبضه کړې وي، که نه وي په دواړو صورتونو کي شفيع ته شفعه نه حاصل يري، تر قبضې مخکي څو ځکه نه ورته حاصل يري چي تر اوسه دبائع ملکيت ختم سوی نه دی او مخکي ذکر سوه چي دشفعي د ثبوت لپاره د ضروري ده چي دبائع ملکيت به (له مبيع څخه) زائل او ختم سوی وي. او تر قبضې وروسته دشفعي دنه ثابتېدلو علت دادی چي دلته د فاسد شرط په وجه په بيع کي فساد داخل سوی دی او دفسخ (ماتېدلو) احتمال پيدا سوی دی او شريعت دفساد ختمولو حکم کړی دی. لهدا که شفعه ثابته کړو نو د ختمولو پر ځای به دفساد نور مضبوطول لازم سي، نو ځکه بعد القبض هم شفعه نه ورته حاصل يري.

بخلاف ما إذا اُلخ: دا ديو اعتراض جواب دی، اعتراض دادی چي څرنگه په بيع فاسد کي د بيع دفسخ (ماتېدلو) احتمال سته، همداسي که په بيع صحيح کي هم مشتري د ځان لپاره خیار شرط کړي، نو هلته هم دا احتمال سته چي مشتري به بيع فسخ کړي. لهدا څرنگه چي په بيع فاسد کي دفسخ د احتمال پر بناء شفعه نه حاصل يري، همداسي په بيع صحيح کي هم ددغه احتمال په وجه شفعه نه حاصلېدل پکار دي. حال دا چي هلته خو شفعه حاصل يري. ددې څه وجه ده؟.

د جواب حاصل دادی چي بيع فاسد پر بيع صحيح قياسول صحيح نه دي: ځکه په بيع صحيح کي د خیار باوجود مشتري ته د تصرف مکمل اختیار دی، او په بيع فاسد کي مشتري له تصرف څخه منع کړی سوی دی، نو کله چي په دواړو صورتونو کي دومره فرق دی، نو بيا يو پر بل قياسول بالکل صحيح نه دي.

د پورتنی مسئلې نور وضاحت

قَالَ: فَإِنْ سَقَطَ حَقُّ الْفُسْخِ فَرَمَائِي: بيا که دفسخ حق ساقط سي وَجَبَتِ الشُّفْعَةُ نو شفعه ثابت يري لِرَوَالِ الْمَبِيعِ ځکه چي مانع زائل سو وَإِنْ بَاعَتْ دَاوْرًا بِجَنْبِهَا وَهِيَ فِي يَدِ الْمَبِيعِ بَعْدُ او که ددغه کور څنگ ته يو کور خرڅ سي حال دا چي دا کور تر اوسه دبائع په قبضه کي وي فَلَهُ الشُّفْعَةُ نو دهغه لپاره شفعه سته لِبَقَاءِ مِلْكِهِ ځکه چي دهغه ملکيت باقي پاته دی وَإِنْ سَلَّمَهَا إِلَى الْمُشْتَرِي او که

بائع دا کور مشتري ته سپارلی وي فَهُوَ شَفِيعُهَا نو همدا مشتري دهغه [خرش کړی سوي] کور شفيع کيږي لِأَنَّ الْمِلْكَ لَهُ ځکه چي ملکیت دده لپاره دی ثُمَّ إِنَّ سَلَّمَ الْبَائِعُ قَبْلَ الْحُكْمِ بِالشُّفْعَةِ لَهُ بیا که دبائع لپاره دشفعي تر فیصلې مخکي بائع کور [ومشتري ته] سپارلی وي بَطَلَتْ شُفْعَتُهُ نو دده [بائع] شفعه باطلیږي كَمَا إِذَا بَاعَ لَكَ كَلَهُ چي ده کور خرش کړی وي بِخِلَافِ مَا إِذَا سَلَّمَ بَعْدَهُ په خلاف دهغه صورت کله چي تر فیصلې وروسته بائع ورسپارلی وي لِأَنَّ بَقَاءَ مِلْكِهِ فِي الدَّارِ الَّتِي يَشْفَعُ بِهَا بَعْدَ الْحُكْمِ بِالشُّفْعَةِ لَيْسَ بِشَرْطٍ ځکه دشفعي تر فیصلې وروسته په هغه کور کي (چي دهغه په وجه بائع دشفعي طلب کوي) دده ملکیت باقي پاتېدل ضروري نه دي فَيَقِيتُ الْبَاخُوذَةُ بِالشُّفْعَةِ عَلَى مِلْكِهِ نو په شفعه سره اخیستل سوی کور به دده په ملکیت کي باقي پاتېږي وَإِنْ اسْتَرَدَّهَا الْبَائِعُ مِنَ الْمُشْتَرِي قَبْلَ الْحُكْمِ بِالشُّفْعَةِ لَهُ او که دمشتري لپاره دشفعي تر فیصلې مخکي بائع له هغه څخه خپل کور واپس واخلي بَطَلَتْ نو دمشتري شفعه باطلیږي لِانْقِطَاعِ مِلْكِهِ عَنِ الَّتِي يَشْفَعُ بِهَا قَبْلَ الْحُكْمِ بِالشُّفْعَةِ ځکه دشفعي تر فیصلې مخکي چي د کوم کور په ذریعه هغه دشفعي طلب کوی [شفعه ورته حاصلیږي] په هغه کور کي دده ملکیت ختم سو وَإِنْ اسْتَرَدَّهَا بَعْدَ الْحُكْمِ او که دشفعي تر فیصلې وروسته بائع کور واپس واخلي يَقِيتُ الثَّانِيَةَ عَلَى مِلْكِهِ نو دویم کور دمشتري په ملکیت کي باقي پاتېږي لِهَابِئِنَّا دهغه دلیل په وجه کوم چي موږ بیان کړی.

اللغات: «استرد» داستعمال دباب ماضي ده: واپس اخیستل. «انقطاع» دانفعال دباب مصدر

دی: قطع کېدل، ختمېدل.

تشریح: دلته دا خبره په یاد لرئ چي مذکوره ټوله بحث دبیع فاسد په هکله دی، فرمایي چي که په بیع فاسد کي دفسخ احتمال ختم سي (په دې توگه چي مشتري هغه کور پر بل چا خرش کړي)، نو څرنگه چي اوس دبائع دملکیت منع کونکی شی زائل سو، نو ځکه اوس به په دې کور کي شفعه ثابتیږي.

وان بیعت الخ: ددې حاصل دا دی چي که بائع په شرط فاسد سره کور خرش کړي او تر اوسه یې هغه مشتري ته سپارلی نه وي چي په دې دوران کي دهغه کور څنګ ته بل دویم کور خرش سي، نو څرنگه چي اول کور تر اوسه دبائع په ملکیت کی دی، نو ځکه اوس ددې دویم کور دشفعي حق همدې بائع

ته حاصل دی (بائع یه شفیع دی)، لېکن که بائع هغه کور مشتري ته سپارلی وي، څرنګه چي اوس د بائع ملکیت زائل او ختم سو او د مشتري ملکیت راغلی، نو ځکه اوس په دویم کور کي د شفعي حق مشتري ته حاصل دی.

ثم ان سلم الخ: ددې حاصل دادی چي بائع په شرط فاسد سره کور خرڅ کړی او کور تر اوسه دهغه په قبضه کي دی، بیا دهغه کور څنګ ته بل دویم کور خرڅ سو او بائع د ځان لپاره د شفعي دعوی وکړه (چي ددې کور شفیع زه یم)، مګر مخکي تر دې چي قاضي د بائع لپاره د شفعي فیصله وکړي بائع هغه خرڅ کړی سوی کور مشتري ته وسپاری، نو څرنګه چي په دې صورت کي د قاضي د قضاء (فیصلې) پر وخت په اول کور کي د بائع ملکیت نسته، نو ځکه اوس هغه ته شفعه نه حاصلېږي، لېکن که بائع د ځان لپاره د شفعي تر قضاء وروسته هغه کور مشتري ته سپارلی وي، نو بیا هغه ته شفعه حاصلېږي، ځکه چي د قاضي د قضاء پر وخت په اول کور کي دده ملکیت بحاله دی، او د شفعي تر قضاء وروسته دده د ملکیت باقي پاتېدل ضروري نه دي.

وان استردها الخ: په دې سره د مخکنۍ مسئلې صورت بیان سوی دی، یعنې بائع کور وشتري ته وسپاری، بیا دهغه کور تر څرنګه یو بل کور خرڅ سو او مشتري د ځان لپاره د شفعي دعوی وکړه لېکن د قاضي تر قضاء مخکي بائع له مشتري څخه اولنی کور واپس واخیستی، نو څرنګه چي په دې صورت کي د شفعي د قضاء پر وخت په اول کور کي د مشتري ملکیت ختم او زائل دی، نو ځکه د دغه اول کور (دار اول) په وجه هغه ته په دې بل کور (دار ثاني) کي شفعه نه سي حاصلېدای. لېکن که د مشتري په حق کي د شفعي قضاء (فیصله) وسي او تر دې وروسته بائع اول کور واپس واخلي، نو څرنګه چي په دې صورت کي د قضاء پر مهال په اول کور کي د مشتري ملکیت قائم دی، نو ځکه اوس د دغه اول کور په وجه هغه ته په دې بل کور (دار ثاني) کي شفعه حاصلېږي.

د جايداد د تقسيم په صورت کي د شفعي حکم

قَالَ: وَإِذَا اقْتَسَمَ الشُّرَكَاءُ الْعَقَّارَ فَرَمَائِي: او کله چي شریکان جايداد تقسیم کړي فَلَا شُفْعَةَ لِبَارِهِمْ بِالنِّسْبَةِ نو ددوی همسایه ته د تقسیم پر بنیاد شفعه نه حاصلېږي لِأَنَّ النِّسْبَةَ فِيهَا مَعْنَى الْإِفْرَازِ ځکه چي په تقسیم کي د جلا کولو معنی سته [چي دوی خپلي حصې جلا کړي، او په دې کي دبیع معنی نسته] وَلِهَذَا يُجْرَى فِيهَا الْجَبْزُ په همدې وجه په تقسیم کي مجبوره کول جاري دي وَالشُّفْعَةُ مَا شَرَعَتْ إِلَّا لِلْبَّائِعِ الْبَاطِلَةِ او شفعه صرف په مطلقه مالي مبادله کي مشروع سوې ده.

اللغات: ﴿اقتسم﴾ تقسیم او وېش کول، تقسیمول، ﴿افراز﴾ دافعال دباب مصدر دی: جلا کول (جلا کول)، علیحده کول، ﴿جبر﴾ دنصر دباب مصدر دی: مجبوره کول.

تشریح: مخکې دا خبره تېره سوه چې د شفعې استحقاق دبیع پر بنیاد ثابتیږي، لهذا که یو جایداد مثلاً ځمکه د څو شریکانو تر مینځ مشترکه وي او بیا دا شریکان هغه سره تقسیم کړي (یعنې هر یو خپله حصه جلا کړي)، نو په دې صورت کې د دوی همسایه ته شفعه نه حاصلیږي، ځکه د شفعې د استحقاق لپاره بیع ضروري ده او دلته بیع سوې نه ده، بلکې تقسیم (وېش) سوی دی، نو ځکه په دې صورت کې به شفعه هم نه حاصلیږي.

بیا صاحب د هدایې دبیع او تقسیم تر مینځ فرق څرگند کړی دی چې په بیع کې خپل مینځوی رضاء ضروري ده (چې عاقدین به په بیع راضي وي)، حال دا چې په تقسیم او وېش کې له جبر او اکراه څخه هم کار اخیستل کیږي، مطلب دا چې شفعه په "مبادلة المال بالتراضی" کې مشروع ده او په تقسیم کې مالي مبادله نسته بلکې د حقوقو او حصو وېش او جدایي ده.

د بیع د فسخ (ماقبلو) په صورت کې د شفعې حکم

قال: وَإِذَا اشْتَرَى دَارًا فَرَمَائِي: او کله چې مشتری یو کور رانیسي فَسَلَّمَ الشَّفِيعُ الشُّفْعَةَ نو شفعې له شفعې څخه لاس په سر سي [خپل حق شفعه پرېږدي] ثُمَّ رَدَّهَا الْمُشْتَرَى بِخِيَارِ رُؤْيَةٍ أَوْ شَرْطٍ أَوْ بَعِيْثٍ بِقَضَاءِ قَاضٍ بیا مشتری هغه کور په خیار رؤیت یا خیار شرط یا دیو عیب په وجه د قاضي په فیصله سره واپس کړي فَلَا شُفْعَةَ لِلشَّفِيعِ نو اوس شفعې لره شفعه نسته لِأَنَّهُ فَسَخَ مِنْ كُلِّ وَجْهِ ځکه چې دا رد [واپس کول] په هر اعتبار سره فسخ [د بیع ماتول] دي فَعَادَ إِلَى قَدِيمِ مِلْكِهِ لهذا مبیع [کور] د بائع پخوانی ملکیت ته واپس سو وَالشُّفْعَةُ فِي انْشَاءِ الْعَقْدِ او شفعه د عقد په نوي کولو [یعنې عقد جدید] کې حاصلیږي وَلَا فَرْقَ فِي هَذَا بَيْنَ الْقَبْضِ وَعَدَمِهِ او په دې صورت کې [په مبیع کور] د قبضه کولو یا نه کولو تر مینځ هېڅ فرق نسته.

اللغات: ﴿فَسَلَّمَ﴾ فاء د عطف ده او سَلَّمَ د تفعیل دباب ماضي ده، د دې باب ډیرې معناوي دي چې د صلی په بدلون بېره یې معنی هم بدلېږي، مثلاً: ورسپارل، ورکول، راضي کېدل، خالص کول، پر ځان قدرت ورکول او داسې نور، خو څرنگه چې یې دلته صله لفظاً نه ده ذکر سوې، نو ځکه دیو معنی

تعيين يي نه سي كهډای، اردو شار حينو دلته د پرېښوولو او لاس په سر کېدلو معنی کړې ده والله أعلم.

تشریح : مسئله : داده چي زید له حامد څخه یو کور رانیوی او دهغه کور شفیع (د شفعي حقدار) خالد دی. خو خالد دخپل حق شفعه له اخیستو څخه انکار وکړی (چي زه یې نه غواړم). بیا څو ورځي وروسته زید په خیار رویت یا خیار شرط یا دیو عیب په وجه هغه کور بائع یعنی حامد ته واپس کړی او دا واپس کول د قاضي په فیصله سره وسوه. نو تر دې وروسته که شفیع (خالد) له حامد څخه د شفعي مطالبه وکړي (چي اوس یې زه غواړم). نو هغه ته شفعه نه حاصلیږي. ځکه د مبيع (کور) په واپس کېدلو سره هر ډول بیع فسخ سوه او څرنګه چي مخکي هغه کور د حامد (بائع) وو. همداسي اوس هم هغسي د حامد په قبضه کي دی، او کله چي کور هغسي د مالک په قبضه کي پاته وي نو د بیع دنا موجود والي په وجه په هغه کي شفعه نه حاصلیږي. نو همداسي به دلته هم نه حاصلیږي. ځکه چي شفعه خو په عقد جدید او بیع جدید کي کیږي. او د فسخ کېدلو (ماتېدلو) په وجه دلته له سره عقد ختم سو. او دا رد (واپس کول) د شفیع په حق کي بیع جدید ګرځول او دهغه لپاره شفعه ثابتول دانه سي کېدای.

ولافرق إلخ: په دې سره دارائسي چي برابره ده مشتري پر مبيع (کور) تر قبضه کولو وروسته هغه واپس کړی وي، یا یې تر قبضې مخکي واپس کړی وي، په هر حال کي شفیع ته وروسته شفعه نه حاصلیږي.

د پورتنۍ مسئلې نور وضاحت

وَإِنْ رَدَّهَا بِعَيْبٍ بَغَيْرِ قَضَاءٍ أَوْ كَهَ مُشْتَرِيٍّ دَعِيْبٍ پَه وَجَه د قَاضِي لَه فَيَصْلِيْ څخه بغير کور واپس کړي اَوْ تَقَايَلَا الْبَيْعَ يَابَائِعٍ اَوْ مُشْتَرِيٍّ دَبْيَعٍ اَقَالَه وکړي فَلِلشَّفِيعِ الشَّفْعَةُ نو ا په دې صورت کي شفیع لره شفعه نسته لَأَنَّهُ فَسَخَ فِي حَقِّهَا ځکه چي دا [رد او اقاله] د بائع اَوْ مُشْتَرِيٍّ دواړو په حق کي فسخ ده لِوَلَايَتِهِمَا عَلَى أَنْفُسِهِمَا ځکه دوی دواړو لره پر خپل ځان ولایت حاصل دی وَقَدْ قَضَى الْفَسْخَ اَوْ دوی دبیع دفسخ [ماتولو] اراده کړې ده وَهُوَ بَيْعٌ جَدِيدٌ فِي حَقِّ ثَالِثٍ اَوْ دا ددرېم کس په حق کي نوې بیع ده لِوُجُودِ حَدِّ الْبَيْعِ ځکه چي ا په دې صورت کي ا دبیع تعریف موجود دی وَهُوَ لِبَادِلَةِ الْمَالِ بِالْمَالِ بِالْإِثْرَانِ اَوْ هغه ا دبیع تعریف ا مال په مال سره بدلول دي په رضاء سره وَالشَّفِيعُ

ثَالِثٌ اَوْ هَمْدًا شَفِيعَ دَرِهِيْمِ دِي وَ مُرَادُكَ الرَّدُّ بِالْعَيْبِ بَعْدَ الْقَبْضِ اَوْ اِپَهْ اِنْ رَدَّ فَاَبْعَيْبُ سِرِهْ | دَامَام قَدُورِي رَجِهَهُ اللهُ مَرَادُ تَرِ قَبْضِي وَرُوسْتِه دَعِيْب پِه وَجِه وَاپَس كُول دِي لِأَنَّ قَبْلَهُ فُسْخٌ مِّنَ الْأَصْلِ وَإِنْ كَانَ بَغَيْرِ قَضَاءٍ حُكْمُهُ چي تَرِ قَبْضِي مَخْكِ وَاپَس كُول لِه اَصْلِه فُسْخ كُول دِي عَلٰی مَا عَرَفَ لَكِه خَرْنَكِه چي پېژندل سوي ده.

اللغات: ﴿تَقَايَلًا﴾ د تفاعل له بابۀ د تشبيه مذكر غائب ماضي صيغه ده: اقاله كول. بيع په رضا سره ماتول (فسخ كول). يعني اقاله دې ته وايي چي بائع او مشتري يو د بل په رضا سره بيع ماته كړي. ﴿حَدَّ﴾ تعريف. ﴿التراضي﴾ د تفاعل د باب مصدر دى: يو تر بله راضي كېدل (د دواړو طرفونو راضي كېدل). **تشریح:** په مخكيني عبارت كې دا صورت بيان سو چي مشتري د قاضي په قضاء (فيصله) سره كور واپس كړى وي. دلته دارائسي چي كه مشتري رانيول سوى كور د يو عيب په وجه د قاضي له فيصلې څخه بغير واپس كړي. يا بائع او مشتري د بيع اقاله و كړي. نو په دې دواړو صورتونو كې شفيع ته شفعه حاصليري: ځكه بائع او مشتري دواړو لره فقط پر خپل ځان د ولايت حق حاصل دى. نه پر بل چا. لهدا د دوى فيصله د همدوى په حق كې ثابتيري او فقط تر همدوى پوري محدوده پاتيري. د درېيم كس و طرف ته نه متعدي كيږي. او څرنگه چي دوى دواړو د فسخ اراده كړې ده. نو ځكه فقط د همدوى په حق كې فسخ ده. د درېيم كس په حق كې د دوى دافع بيع جديد گڼل كيږي: ځكه چي دلته په تراضي سره د مبادلة المال بالمال صورت موجود دى. لهدا كله چي د درېيم په حق كې دا بيع جديد ده او درېيم كس همدا شفيع دى. نو ځكه هغه ته به شفعه حاصليري.

ومراده الخ: صاحب د هدايې فرمايي چي په "الرّدّ بالعيب" سره د امام قدوري رَجِهَهُ اللهُ مَرَادُ رَدِّ بَعْدَ الْقَبْضِ دى. كنى رَدِّ قَبْلَ الْقَبْضِ خو د هر چا په حق كې فسخ ده. برابره ده هغه د قاضي په قضاء سره وسي او كه بغير له قضاء. او كله چي هغه د هر چا په حق كې فسخ ده. نو د شفيع په حق كې به هم فسخ وي او هغه ته به په دې صورت كې شفعه نه حاصليري.

په تقسيم كې او د خيار رؤيت په صورت كې د شفيعي د عدم وجوب دليل

وَفِي الْجَامِعِ الصَّغِيرِ: وَلَا شُفْعَةَ فِي قِسْمَةٍ وَلَا خِيَارَ رُؤْيَةٍ اَوْ پِه جَامِع صَغِير كې دي: چي په تقسيم او خيار رؤيت كې شفعه نسته وَهُوَ يَكْنَى الرِّاءَ اَوْ خِيَارَ [دلته] دراء په كسره سره دى وَمَغْنَاؤُهُ لَا شُفْعَةَ بِسَبَبِ الرَّدِّ بِخِيَارِ الرُّؤْيَةِ اَوْ ددې مطلب دادى چي د خيار رؤيت پر بناء د [مبيع] واپس كولو په سبب سره شفعه نسته لِأَيَّائِنَاءُ د هغه دليل په وجه كوم چي موږ بيان كړى وَلَا تَصَحُّ الرُّؤْيَةُ بِالْفَتْخِ

عَطْفًا عَلَى الشُّفْعَةِ او پر شفعه په عطف کولو سره د خیار د مفتوح ویلو روایت صحیح نه دی لَأَنَّ الرِّوَايَةَ مَحْفُوظَةً فِي كِتَابِ الْقِسْمَةِ أَنَّهُ يَثْبُتُ فِي الْقِسْمَةِ خِيَارُ الرِّوَايَةِ وَخِيَارُ الشَّرْطِ حُكْمُهُ دَمَسُوطُ په کتاب القسمه کي دا روایت محفوظ دی چي په تقسیم کي خیار رؤیت او خیار شرط دواړه ثابتیږي لِأَنَّهُمَا يَثْبُتَانِ لِخَلَلٍ فِي الرِّضَاءِ فِيمَا يَتَعَلَّقُ لُزُومُهُ بِالرِّضَاءِ حُكْمُهُ چي دا دواړه خیارونه په رضاء کي دیو خلل [واقع کېدل] په وجه ثابتیږي په داسي عقد کي چي دهغه لزوم درضاء سره متعلق وي وَهَذَا الْمَعْنَى مَوْجُودٌ فِي الْقِسْمَةِ او دا معنی په تقسیم کي موجوده ده [نو حکم په تقسیم کي به هم خیار رؤیت او خیار شرط ثابتیږي]. وَاللَّهُ أَعْلَمُ

تشریح: دلته صاحب هدایې رَحِمَهُ اللهُ د جامع صغیر د مذکوره عبارت په پېشولو سره په تقسیم کي د شفعي نه ثابتېدلو په هکله د خپل قول نور تائید کوي (کوم چي مخکي ده و فرمایل چي د وېش او تقسیم په صورت کي شفعه نسته)، فرمایي په جامع صغیر کي هم دا خبره سوې ده چي د وېش او تقسیم او خیار رؤیت په صورت کي شفعه نه حاصلیږي.

بیا فرمایي چي د خیار راء مکسوره ویل صحیح دي چي په دې صورت کي یې مطلب دادی چي که د خیار رؤیت پر بناء بائع ته کور واپس کړی سي، نو په هغه کور کي هم شفیع ته شفعه نه حاصلیږي، حکم د خیار رؤیت په وجه په واپس کولو سره ګواکي اصل بیع ختم سوه.

او پاته سو خیار پر وَلَا شُفْعَةَ عَطْفَ کول او مفتوح ویل صحیح نه دي، حکم که پر شفعه عطف سي نو معنی به یې وي چي په تقسیم کي نه شفعه سته او نه خیار رؤیت (یعني که جایداد تقسیم کړی سي نو په هغه کي شریک ته خیار رؤیت نه حاصلیږي)، حال دا چي دا عبارت صحیح نه دي، حکم د مَسُوطُ په کتاب القسمه کي دي چي په تقسیم کي خیار رؤیت او خیار شرط دواړه ثابتیږي (د خیار رؤیت مثال دا چي مثلاً یوه ځمکه د څو شریکانو تر مینځ مشترکه وي او په دوی کي یو شریک غائب وي او حاضر شریکان ځمکه سره تقسیم کړي او د غائب شریک لپاره هم خپله حصه ورکړي چي غائب شریک هغه نه وي لیدلی، بیا چي کله هغه حاضر سي او په دې تقسیم راضي نه سي نو هغه ته اختیار دی چي تر لیدلو وروسته دا حصه نه واخلي، لنډه دا چي په تقسیم کي خیار رؤیت او خیار شرط دواړه ثابتیږي)، حکم دا دواړه خیاره هغه وخت ثابتیږي چي په داسي معامله کي یو خلل پیدا سي کوم چي د عاقدینو پر رضاء موقوفه وي، او تقسیم هم درضاء سره متعلق دی. لهندا دواړه خیاره به په تقسیم کي ثابتیږي. او کله چي دا په تقسیم کي ثابتیږي، نو د خیار د مفتوح ویلو په صورت کي به په کتاب القسمه کي د دوی عدم ثبوت لازم سي کوم چي صحیح نه دي. نو په همدې وجه خیار مفتوح ویل صحیح نه دي. (احسن الهدایه)



بَابُ مَا تَبْطُلُ بِهِ الشَّفْعَةُ

(دا) باب دهغه شيانو (په بيان كي) دی

چی په هغوی سره شفعه باطلیږي

تشریح: ښکاره خبره ده چي د شي ثبوت مخکي وي او بطلان يې وروسته وي، په همدې وجه صاحب د هدايي رَجَّه الله د شفعي د ثبوت باب مخکي بيان کړی او تر هغه وروسته يې د بطلان باب بيانوي.

د طلب موافقت په پرېښوولو سره د شفعي د باطلېدو بيان

قَالَ: وَإِذَا تَرَكَ الشَّفِيعُ الْإِشْهَادَ حِينَ عَدِمَ بِالْبَيْعِ وَهُوَ يَقْدِرُ عَلَى ذَلِكَ فَرَمَائِي: او كله چي شفيع اِشهاد [گواه پېښول] پرېږدي هغه وخت چي په بيع خبر سي او حال دا چي هغه پر دې [اِشهاد] قدرت لري بَطَلَتْ شَفْعَتُهُ نو دهغه شفعه باطلیږي لِإِعْرَاضِهِ عَنِ الطَّلَبِ له طلب څخه دهغه د اعراض کولو په وجه وَهَذَا لِأَنَّ الْإِعْرَاضَ إِنَّمَا يَتَحَقَّقُ حَالَةَ الْإِخْتِيَارِ او دا [د قدرت لرلو شرط] ځکه دی چي اعراض صرف د اختيار په حالت کي ثابتیږي وَهِيَ عِنْدَ الْقُدْرَةِ او دا [د اختيار حالت] د قدرت په وخت کي وي وَكَذَلِكَ إِنْ أَشْهَدَنِي الْمَجْلِسَ وَلَمْ يَشْهَدْ عَلَيَّ أَحَدُ الْمُتَبَايِعِينَ وَلَا عِنْدَ الْعَقَّارِ او همدارنگه که شفيع په مجلس کي گواه پېش کړي [لېکن] په عاقدينو کي د يوه سره گواه پېش نه کړي او نه د [مشفوعه] جايداد سره [گواه پېش کړي] وَقَدْ أَوْضَحْنَا فِيمَا تَقَدَّمَ او موږ په ماقبل کي د دې وضاحت کړې دی.

اللغات: ﴿اِشْهَاد﴾ د افعال د باب مصدر دی: گواه جوړول، گواه درول، گواه پېښول، ﴿إِعْرَاض﴾ مخکنی صيغه ده: مخ اړول، توجه نه کول (نه قبلول)، ﴿مُتَبَايِعِينَ﴾ د تفاعل تشنيه اسم فاعل دی: يو د بل سره بيع کونکی، بائع او مشتري، ﴿عَقَّار﴾ غير منقوله جايداد.

يادونه: په متن کي له اِشهاد څخه مراد طلب اِشهاد او طلب تقرير نه دی، بلکي طلب موافقه ځني مراد دی.

تشریح: مخکي دا خبره ذکره سوه چي كله شفيع د جايداد په بيع خبر سي (چي زما همسايه يا شريک خو خپل کور خرڅ کړی) نو سمدستي (نورا) پر شفيع طلب موافقه ضروري دی، دلته دا خبره بيانوي چي که پر طلب موافقه د قدرت لرلو باوجود شفيع هغه پرېږدي، نو شفعه (حق شفعه) يې باطلیږي، ځکه د طلب موافقه پرېښوول د اعراض عن الطلب دليل دی.

صاحب هدایې فرمایې چې پر طلب موثبه د قادر کېدلو شرط ځکه لگول سوی دی چې إعراض یو اختیاري شی دی کوم چې فقط د قدرت په وخت کې ثابتیږي. کنې که یو څوک په لمانځه کې وي او په همدې دوران کې هغه په بیع خبر سي، نو ښکاره خبره ده چې د هغه په دغه إعراض سره شفعه نه باطلیږي؛ ځکه د لمانځه په دوران کې هغه پر طلب موثبه قادر نه دی.

و کذلک إلخ: په دې سره دا رانېسي چې د شفعي د ثبوت د مضبوطیا لپاره د طلب موثبه سره، سره طلب اشهاد هم ضروري دی. همدا وجه ده که شفيع طلب موثبه خو وکړي، لېکن په عاقدینو کې د یوه عاقد سره یا د مشفوعه کور یا مشفوعه ځمکې سره پر خپل طلب گواه پېش نه کړي. نو د طلب اشهاد د نشتوالي په وجه په دې صورت کې هم د هغه شفعه باطلیږي.

د عوض اخیستلو په بدله کې د شفعي پر بنسټولو حکم او تفصیل

قَالَ: وَإِنْ صَالَحَ مَنْ شَفَعْتَهُ عَلَى عَوَضٍ فَرَمَائِي: كَه شَفِيعٍ د خپل شفعي [حق شفعه] په بدل کې پریو عوض صلح وکړي بَطَلَتْ شَفَعَتُهُ نو دده شفعه باطلیږي وَرَدَّ الْعَوَضَ او عوض به واپس کوي لِأَنَّ حَقَّ الشُّفْعَةِ لَيْسَ بِحَقِّ مُتَقَرَّرٍ فِي الْحِلِّ ځکه چې حق شفعه خوداسي حق نه دی کوم چې په محل کې دننه ثابت وي بَلْ هُوَ مُجَرَّدُ حَقِّ الشَّمْنَنِ بلکې حق شفعه خو محض د مالک جوړېدلو حق دی [یعنې د هغه په ذریعه شفيع محض د مشفوعه ځای مالک جوړېدای سي] فَلَا يَصِحُّ الْإِعْتِيَاظُ عَنْهُ لِهَذَا د هغه عوض اخیستل صحیح نه دي وَلَا يَتَعَلَّقُ انْقِاطُهُ بِالْجَائِزِ مِنَ الشَّرْطِ او د حق شفعه ساقطول د جائز شرط سره نه متعلق کیږي فَبِالْقَاسِدِ أَوَّلَى نو د شرط فاسد سره خو به په درجه اولی [نه متعلق کیږي] فَيَبْطُلُ الشَّرْطُ وَيَصِحُّ الْإِسْقَاطُ لِهَذَا شرط به باطلیږي او د حق ساقطول به صحیح کیږي وَكَذَلِكَ الْوَبَاءُ شَفَعَتُهُ بَيِّنٌ او همدارنګه که شفيع د مال په عوض کې خپل شفعه [حق شفعه] خرڅ کړي لِأَيِّئْنَا د هغه دلیل په وجه کوم چې موږ بیان کړی بِخِلَافِ الْقِصَاصِ په خلاف د قصاص إِنَّهُ حَقٌّ مُتَقَرَّرٌ ځکه چې قصاص یو ثابت سوی حق دی وَبِخِلَافِ الطَّلَاقِ وَالْعَتَاقِ په خلاف د طلاق او عتاق إِنَّهُ اِغْتِيَاظٌ عَنْ مِلْكِ فِي الْحِلِّ ځکه دا عوض اخیستل دي په محل کې د دننه ملکیت.

اللفات: ﴿إِعْتِيَاظٌ﴾ د افتعال د باب مصدر دی: عوض اخیستل.

تشریح: صورت د مسئلي: دادی که شفیع د مشتری سره صلح و کره چي ته ما ته (مثلاً) سل درهمه عوض راکړه نوزه دخپل شفيعي تر سر تېرېږم او خپل حق شفيعه نه غواړم. او مشتری په دې راضي سو او هغه ته يې سل درهمه ورکړه، نو اوس څه حکم دی؟ فرمایي چي په دې صورت کي دهغه شفيعه باطلیږي او کوم عوض چي هغه اخیستی دی هغه به هم بیرته مشتری ته واپس کوي؛ ځکه چي عوض دهغه شي اخیستل صحیح دي کوم چي په محل کي ثابت وي. او شفیع ته صرف د مشفوعه کور د مالک جوړېدلو حق سته، په محل او کور کي دهغه حق ثابت نه دی. لهذا کله چي په محل کي دهغه حق ثابت نه دی. نو هغه ته د مشفوعه کور د عوض اخیستلو حق هم نسته او په عوض کي اخیستل سوی شی (سل درهمه) به بیرته واپس کوي.

ولايتعلق إلخ: مخکي په دې ځان پوه کړئ چي شرط جائز هغه شرط دی چي په هغه کي د مال ذکر (يادونه) نه وسي، او شرط فاسد هغه شرط ته ويل کیږي چي په هغه کي د مال ذکر وسي. اوس که په شرط جائز کي مثلاً شفيع داسي ووايي چي ما پر دې شرط خپل حق شفيعه ساقط کړی چي مشتری به زما څخه ثمن نه اخلي. يا داسي ووايي چي ما پر دې شرط خپل حق شفيعه ساقط کړی چي مشتری به ما ته سل درهمه راکوي، نو په دې دواړو صورتونو کي دهغه شرط باطلیږي او دهغه دخپل حق ساقطول ثابتیږي؛ ځکه کله چي شرط جائز دهغه د حق إسقاط نه منع کوي. نو شرط فاسد خويې په درجه اولي نه منع کوي.

وکذا لو باع إلخ: د دې مطلب دادی چي څرنگه پر مال د صلح کولو په صورت کي شفيعه باطلیږي او د عوض واپس کول لازمیږي. همداسي د شفيعي د خرڅولو په صورت کي هم شفيعه باطلیږي او د مال واپس کول لازمیږي، دليل همغه دی کوم چي څه مخکي ذکر سو.

بخلاف القصاص إلخ: دا د يو مقدر سوال جواب دی. سوال دادی چي څرنگه حق شفيعه مال نه دی. همداسي حق قصاص هم مال نه دی، لېکن د حق قصاص عوض اخیستل صحیح دي. نو د حق شفيعه عوض اخیستل ولي نه دي صحیح؟

د دې په جواب کي فرمایي چي قصاص يو متقرر حق دی او شفيعه غیر متقرر حق دی. او د متقرر حق عوض اخیستل صحیح دي نه د غیر متقرر، او همدا حال د طلاق او عتاق دی. يعني که خاوند د مال په عوض کي بنځي ته طلاق ورکړي. يا مالک د مال په عوض کي غلام آزاد کړي. نو په دې صورتونو کي عوض اخیستل صحیح دي؛ ځکه د خاوند او مالک دواړو حق په محل کي ثابت دی. او په محل کي د ثابت شده حق عوض اخیستل صحیح دي. په خلاف د شنیع. ځکه چي دهغه حق فقط په مالک جوړېدلو کي دی. په محل کي دهغه هېڅ حق نسته. نو ځکه دهغه لپاره عوض اخیستل هم صحیح نه دي.

د پورتني مسئلي مثال

وَنَظِيرُهُ إِذَا قَالَ لِلْمُخَيَّرَةِ: اخْتَارِيْنِي بِأَلْفٍ او ددې مثال دادی چي كله خاوند خپلي مخیره بنځي ته ووايي: چي ته [مثلاً] د زر درهمو په عوض کي ما اختيار کړه أَوْ قَالَ الْعَيْنِ لِمَرْأَتِهِ: اخْتَارِي تَرَكِ الْفُسْخَ بِأَلْفٍ يا عين خپلي بنځي ته ووايي: چي ته د زر درهمو په عوض کي د فسخ پرېښوول اختيار کړه فَاخْتَارَتْ او بنځه يې اختيار کړي سَقَطَ الْخِيَارُ وَلَا يَثْبُتُ الْعَوْضُ نو د هغې خیار [اختيار] ساقطېږي او عوض نه ثابتېږي وَالْكَفَالَةُ بِالنَّفْسِ فِي هَذَا هَيِّنُوزِلَةُ الشُّفْعَةِ فِي رَوَايَةٍ او د يوه روايت مطابق كفالہ بالنفس په دې هكله دشعفي په درجه كي ده وَفِي أُخْرَى لَا تَبْطُلُ الْكَفَالَةُ وَلَا يَجِبُ النَّالُ او په يوبل روايت كي دي چي كفالہ نه باطلېږي او مال [عوض] نه ثابتېږي وَقِيلَ: هَذِهِ رَوَايَةٌ فِي الشُّفْعَةِ او ويل سوي دي: چي دا په شفعه كي يوروايت دی وَقِيلَ: هِيَ فِي الْكَفَالَةِ خَاصَّةٌ او ويل سوي دي: چي دا خاص په كفالہ كي دی وَقَدْ عُرِفَ فِي مَوْضِعِهِ او دا پر خپل حای [په مبسوط كي] پېژندل سوي دي.

اللغات: «مخیره» هغه بنځه چي خاوند د طلاق اختيار ورکړی وي، «عین» (بکسر العين والنون المشددة) له وطی او جماع څخه عاجز، هغه سړی کوم چي پر جماع کولو قدرت نه لري، نامرد (معجمة الفقهاء)، «کفالہ بالنفس» دیو چا د نفس کفیل کېدل (دیو چا د حاضرولو ذمه واري اخیستل).
تشریح: له دې حایه صاحب د هدایې د مخکنۍ مسئلې دوه مثالونه ذکر کوي چي په هغه كي د حقدار حق هم ختمېږي او عوض هم نه ورکول کېږي.

- (۱) ... خاوند خپلي بنځي ته د "اخْتَارِيْ نَفْسَكَ" په ذریعه اختيار ورکړی، بیا خاوند خطره محسوسه کړه چي هسي نه بنځه خپل نفس (يعني طلاق) اختيار کړي او طلاق بائن واقع سي. نو ده بنځي ته وويل چي طلاقه ايله کوه ما د زر و درهمو په عوض کي اختيار کړه، او بنځي خاوند اختيار کړی، نو د بنځي خیار ساقطېږي او هغې ته عوض (زر درهمه) هم نه حاصلېږي (عوض به نه ورکول کېږي).
- (۲) ... يو کس عين دی. مخکي تاسو وويل چي د عين بنځي ته د نکاح ماتولو (فسخ نکاح) اختيار حاصلېږي، خو عين خپلي بنځي ته خواست وکړی چي ته د زر و درهمه واخله او زما په نکاح كي اووسه، بنځي دا ورسره خوښه کړه، نو د هغې د فسخ نکاح اختيار ختمېږي او عوض يعني زر درهمه هم نه ورته حاصلېږي بلکي د لاسه يې وځي.

بالكل همداسي په شفعه كي هم د صلح كولو يا د شفعي خرڅولو په صورت كي حق هم ختميري او عوض هم د لاسه وځي.

والكفالة بالنفس إلخ: كه يو څوك د بل چا د حاضرولو كښل سو (مثلاً زيد و خالد ته وويل چي ته اوس حلد پرېږده، دشنبې په ورځ يې زه د قاضي مخته درته حاضروم)، بيا څه وخت وروسته دا كښل (زيد) و مكښل (خالد) ته وويل چي ته دا سل درهمه واخله او ماله خپل ذمه واري او كفالت څخه بري كړه. اوس كه مكښل له په دې راضي سي، نو د يوه روايت مطابق د شفيع په څېر مكښل له هم تاواني كيږي. يعني ده ته مال (سل درهمه) نه حاصليري او كښل يې د لاسه وځي (كښل بري كيږي) بل اخرى إلخ: بل روايت دا دى چي د مكښل له تر راضي كېدلو وروسته كه څه هم مال (عوض) نه ثابتيري، خو كفاله هم نه ختميري، يعني كښل نه بري كيږي.

بعضي حضراتو دا روايت په شفعه كي هم نقل كړى دى چي همداسي په شفعه كي كه څه هم شفيع ته مال (عوض) نه حاصليري، مگر دهغه حق شفعه هغسي باقي پاتيري. بل قول دا دى چي دا روايت فقط د كفالي سره خاص دى چي هلته كه څه هم مال نه ثابتيري، مگر د كښل ذمه باقي پاتيري، په آخر كي صاحب د هدايي رَجِه الله فرمايي چي په مبسوط كي د دې مسئلې تفصيلات بيان سوي دي، د نور معلومات لپاره دي هغه مطالعه كړى سي.

د شفيع په مرگ سره د شفعي د باطلېدلو بيان

قَالَ: وَإِذَا مَاتَ الشَّفِيعُ فَرَمَائِي: اَوْ كَلَهُ چي شفيع مړ سي بَطَلَتْ شَفَعَتُهُ نو دهغه شفعه باطليري وَقَالَ الشَّافِعِيُّ: تَوَرَّثَ عَنْهُ اَوْ اِمَام شافعي رَجِه الله فرمايي: چي شفعه دهغه له طرفه ميراث كيږي [يعني د شفيع وارثانو ته د ميراث په توگه حاصليري] قَالَ رَضِيَ اللهُ عَنْهُ: مَعْنَاهُ إِذَا مَاتَ بَعْدَ الْبَيْعِ قَبْلَ الْقَضَاءِ بِالشَّفْعَةِ صاحب د هدايي رَجِه الله فرمايي: دامام قلدوري رَجِه الله د قول مطلب دا دى چي كله شفيع تر بيع وروسته د شفعي له فيصلي څخه مخكي مړ سي أَمَّا إِذَا مَاتَ بَعْدَ قَضَاءِ الْقَاضِي قَبْلَ نَقْدِ الثَّمَنِ وَقَبْضِهِ لېكن كه هغه د قاضي تر فيصلي وروسته د ثمن له اداء كولو او پر مبيع له قبضه كولو څخه مخكي مړ سي فَالْبَيْعُ لَا زَمَ لِرَوْنَتِهِ نو بيع دهغه د وارثانو لپاره لازم ده وَهَذَا نَظِيرُ الْاِخْتِلَافِ فِي خِيَارِ الشَّهْرِطِ اَوْ د [اختلاف] په خيار شرط كي د اختلاف مثال دى [يعني د خيار شرط د اختلاف په څېر دى] وَقَدْ مَرَّ فِي الْبَيْعِ اَوْ هغه په كتاب البيوع كي تېر سوي دي وَلِأَنَّهُ بِالْبَيْعِ يَزُولُ

مِنْكُمْ عَنْ دَارِهِ أَوْ حُكْمٍ دَرَجَةٍ فِي وَجْهِهِ خَلِيلٌ كَوْرُ شَخْصٍ دَشْفِيعٍ مَلَكِيَّةٍ زَائِلِيَّةٍ وَيُثْبِتُ
 انْهَذَا لِنَوَارِثِ بَعْدَ الْبَيْعِ أَوْ تَرْبِيعٍ وَرُوسَةٍ دَوَارِثِ لِبَارِهِ مَلَكِيَّةٍ ثَابِتِيَّةٍ وَقِيَامُهُ وَقْتُ الْبَيْعِ
 وَبَقَاؤُهُ لِلشَّفِيعِ إِلَى وَقْتِ الْقَضَاءِ شَرْطٌ أَوْ دِيعٍ بِهٍ وَخْتِ كِي دَمَلَكِيَّةٍ قَائِمُوَالِي [موجوديت] اود
 فيصلي تر وخته دَشْفِيعٍ لِبَارِهِ دَمَلَكِيَّةٍ باقي والي شرط دي فَلَا يَسْتَوْجِبُ الشَّفْعَةَ بِدُونِهِ لِهَذَا هِي
 شرط [ملکيت] خخه بغير به هغه دَشْفِيعِي نه مستحق کيږي.

اللفات: «تورث» د مضارع مجهول صيغه ده: ميراث کېدل، په ميراث کي حاصلېدل. «لا

يستوجب» د استعمال له باب ډنفي صيغه ده: تقاضا کول، مستحق کېدل، حق لرل. (احسن الهداية)

تشریح: صورت د مسئلې: دادی چي زید دیو کور شفیع دی او هغه کور خرڅ سو، زید د شفعي دعوی وکړه او له قاضي څخه یې غوښتنه وکړه چي همدازه ددې کور شفیع یم لهندا زما په حق کي دي د شفعي فیصله وسي، خو قاضي تر اوسه دهغه په حق کي فیصله نه وه کړې چي هغه مړ سو. نو آیا په دې صورت کي دا شفعه دهغه د وارثانو (میراث خورو) و طرف ته منتقل کيږي. که نه؟

امام شافعي رَحِمَهُ اللهُ فرمایي چي شفعه مطلقاً د وارثانو و طرف ته منتقل کيږي. برابره ده د قاضي له قضاء (فیصلې) څخه مخکي مړ سوې وي او که وروسته. احناف وایي چي که د قاضي تر قضاء مخکي مړ سي، نو دهغه شفعه باطلیږي او د وارثانو و طرف ته نه منتقل کيږي. لېکن که چيري قاضي دهغه لپاره د شفعي فیصله وکړي. بیا له ثمن اداء کولو یا پر مبيع (کور) له قبضه کولو څخه مخکي مړ سي، نو څرنگه چي په دې صورت کي شفعه د شفیع لپاره ثابته سوې ده. نو ځکه اوس د هغه د وارثانو و طرف ته منتقل کيږي.

وهذا إلخ: صاحب هدايې فرمایي چي زموږ او دشوافعو تر مینځ دغه اختلاف د خیار شرط د اختلاف په څېر دی، یعنی که څوک په خیار شرط سره یو شی رانیسي یا یې خرڅ کړي او بیا د خیار شرط د مودت له پوره کېدلو څخه مخکي هغه مړ سي. نو دامام شافعي رَحِمَهُ اللهُ په نېز د خیار د وارثانو و طرف ته منتقل کيږي او زموږ په نېز نه منتقل کيږي، همداسي دلته هم دي چي دشوافعو په نېز شفعه وارثانو ته د میراث په توگه حاصلیږي او زموږ په نېز نه حاصلیږي.

ولأن بالموت إلخ: دا زموږ عقلي دلیل دی (په دې هکله چي مړه شفیع او دهغه وارثانو ته شفعه نه حاصلیږي)، حاصل یې دادی چي د کوم کور په وجه چي شفیع ته شفعه حاصلیږي. دا ضروري ده چي شفیع به د بيع په وخت کي دهغه کور مالک وي تر دې چي د شفعي د قضاء (فیصلې) تر وخته پوري به هغه

کور د شفیع په ملکیت کي باقي پاته وي (لکه خرنگه چي مخکي هم دا ذکر سوي دي). او په پورتني صورت کي که څه هم د بیع په وخت کي شفیع دهغه کور مالک دی، خو د شفیعي د قضاء پر وخت په هغه کور کي دده ملکیت ختم سوی دی، نو ځکه هغه ته به شفعه نه حاصلیږي، او وارثانو ته به ځکه نه حاصلیږي چي د قاضي د قضاء پر وخت که څه هم په کور کي ددوی ملکیت دی. خو د بیع په وخت کي ددوی ملکیت معدوم وو، ځکه په هغه وخت کي خو د شفیع ملکیت وو (کوم چي اوس مری سوی دی)، او د شفیعي د استحقاق لپاره په دې دواړو وختونو (وقت بیع، وقت قضاء) کي ملکیت ضروري دی کوم چي د وارثانو په حق کي معدوم دي، نو ځکه دوی ته به هم شفعه نه حاصلیږي.

د مشتري په مرگ سره د شفعي نه باطلېدلو بیان

وَإِنْ مَاتَ الْمُشْتَرِيُّ أَوْ كَهَ مُشْتَرِيٍّ مَرِّ سِي لَمْ تَبْطُلْ نَوْ شَفْعُهُ نَه بَاطِلِيږي لِأَنَّ الْمُسْتَحَقَّ بَاقِي ځکه چي د شفعي حقدار کس [شفیع] باقي دی وَلَمْ يَتَغَيَّرْ سَبَبُ حَقِّهِ أَوْ د هغه د حق سبب هم نه دی بدل سوی وَلَا يَبْعُثُ فِي دَيْنِ الْمُشْتَرِيٍّ وَوَصِيَّتِهِ أَوْ د مشتري په قرض او وصیت کي مشفوعه کور نه سي خرڅول کېدای وَلَوْ بَاعَهُ الْقَاضِي أَوْ الْوَصِيُّ أَوْ كَه قَاضِي يَ أَوْ صِي هغه خرڅ کړي أَوْ أَوْصَى الْمُشْتَرِي فِيهَا بِوَصِيَّةٍ يَ ا مشتري د هغه کور په باره کي يو وصیت وکړي فَلِلشَّفْعِ أَنْ يُبْطِلَهُ وَيَأْخُذَ الدَّارَ نَوْ شَفْعِ لپاره دا حق سته چي هغه باطل کړي او کور واخلي لِتَقْدَمَ حَقُّهُ ځکه چي د شفیع حق مخکي دی وَلِهَذَا يُنْقَضُ تَصَرُّفُهُ فِي حَيَاتِهِ په همدې وجه د مشتري په ژوند کي هم د هغه تصرف ماتول کیږي.

اللفات: ﴿دَيْن﴾ قرض، ﴿ينقض﴾ دنصر د باب مضارع ده: ماتول.

تشریح: په مخکيني عبارت کي د شفیع د مرگ بیان وو، دلته دا بیانوي چي که مشتري مړ سي. نو په دې صورت کي په هر حال شفیع ته شفعه حاصلیږي، برابر ده د قاضي تر قضاء مخکي وي او که ورور سته، ځکه په دې صورت کي د شفعي حقدار يعني شفیع ژوندی دی او د هغه د حق شفعي سبب هم دغسې باقي دی. نو هغه ته به شفعه هم حاصلیږي.

او که مشتري په داسي حالت کي مړ سي چي پر هغه قرض باندي وي، یا مشتري په دې کور کي مثلاً د مسجد یا د بل خای جوړولو وصیت کړی وي. نو څه حکم دی؟

فرمایي چي کور به نه خرڅول کیږي چي د مشتري قرض په اداء کړی سي او نه به په دې کور کي د مشتري وصیت نافذیږي؛ ځکه چي له قرض او وصیت ټولو څخه د شفیع ملکیت مقدم دی.

لهذا اول به کور شفيع ته ور کول کيږي، بيا به دشفيع په اداء کړی سوي پيسو سره د مشتري قرض او دهغه وصيت پوره کول کيږي.

لهذا کله چي د مشفوعه کور خرڅول ممنوع دي، نو که يو وصي يا قاضي هغه خرڅ کړي ياد مشتري وصيت په هغه کي نافذ کړي، نو شفيع ته د دې ټولو تصرفاتو د ختمولو او دخپل حق شفيعه داخيستلو اختيار سته، ځکه چي د شفيع حق هم مخکي دی او خودي د مشتري په ژوند کي په مشفوعه کور کي دهغه د تصرفاتو ماتولو هم شفيع ته اختيار وو، نو ځکه د مشتري تر مرگ وروسته به هم شفيع ته له مشتري څخه بغير د بل چا د تصرفاتو د ختمولو او دخپل حق اخيستلو پوره اختيار وي.

که شفيع د شفعي تر فيصلې مخکي خپل جايداد خرڅ کړي نو د شفعي حکم

قَالَ: وَإِذَا بَاعَ الشَّفِيعُ مَا يَشْفَعُ بِهِ قَبْلَ أَنْ يَقْضَى لَهُ بِالشَّفْعَةِ فَرَمَائِي: أَوْ كَلَهُ چي شفيع هغه کور خرڅ کړي چي دهغه په وجه دى شفيع جوړېږي [شفعه ورته حاصلېږي] مخکي تر دې چي دده لپاره د شفعي فيصله وسي بَطَلَتْ شَفْعَتُهُ نو شفعه يې باطلېږي لِزَوَالِ سَبَبِ اسْتِحْقَاقِ قَبْلِ التَّمْلُكِ ځکه چي له مالک جوړېدلو څخه مخکي د شفيع د استحقاق سبب ختم سو وَهُوَ الْإِثْصَالُ بِيَدِهِ او هغه د شفيع د ملکيت سره [د مشفوعه کور] متصل کېدل دي وَلِهَذَا يَزُولُ بِهِ په همدې وجه دخپل کور خرڅولو په وجه د شفيع د استحقاق سبب ختمېږي وَإِنْ لَمْ يَعْلَمْ بِشَرَاءِ الشَّفْعَةِ که څه هم شفيع د مشفوعه کور په رانيول کېدلو [خرڅېدلو] خبر نه وي کَمَا إِذَا اسْلَمَ صَرِيحًا لَكَ [په هغه صورت کي] کله چي شفيع صراحتاً شفعه پرېږدي أَوْ أَبْرَأَ عَنِ الدَّيْنِ وَهُوَ لَا يَعْلَمُ بِهِ يا [لکه کله چي] قرضخواه مقروض ږي کړي او هغه په قرض خبر نه وي وَهَذَا بِخِلَافِ مَا إِذَا بَاعَ الشَّفِيعُ دَارَهُ بِشَرْطِ الْخِيَارِ لَهُ او دا [مسئله] دهغه صورت په خلاف ده چي کله شفيع کور د ځان لپاره په خیار شرط [اخيستلو] سره خرڅ کړي لِأَنَّهُ يَنْتَعِمُ الزَّوَالِ ځکه چي دا [د باع خیار] د ملکيت زائلېدل منع کوي فَبَقِيَ الْإِثْصَالُ نو اتصال باقي پاته سو.

اللغات: ﴿دشفيع﴾ دفتح دباب مضارع ده: شفيع کېدل، شفيع جوړېدل، صاحب د احسن الهدايي معنى کړې ده: د شفعي دعوى کول او د شفعي مستحق کېدل (مراد يې يوى)، ﴿تملك﴾ د تفعل دباب مصدر دى: مالک جوړېدل، مالک کېدل، ﴿سلم﴾ د تفعيل دباب ماضى ده، اړدو شار حينو دلته ددې

لفظ معنى كرى ده: (له شفعي خخه) لاس په سر كېدل، (خپل حق شفعه) پرېښوول، «أبرأ» دافعال د باب ماضي ده: بري كول، معافول.

تشریح: صورت د مسئلې: دادی چې زید دیو کور مالک دی او دهغه څنګ ته د حامد کور دی چې زید دهغه شفیع دی، اوس که حامد خپل کور خرڅ کړی او تر اوسه دزید (شفیع) لپاره قاضي دشفعي فیصله نه وه کړې چې هغه هم خپل کور خرڅ کړی، نو په دې صورت کې زید (شفیع) ته شفعه نه حاصلیږي؛ ځکه د مشفوعه کور له مالک جوړېدلو څخه مخکې دزید (شفیع) داستحقاق سبب ختم سو، چې هغه (داستحقاق سبب) د حامد د ملکیت (کور) سره دزید د ملکیت متصل کېدل وه کوم چې په خرڅولو سره ختم سو، او څو صفحې مخکې دا خبره تېره سوه چې دا شرط او ضروري ده چې د شفعي د قضاء تر وخته به دشفیع کور دشفیع په ملکیت کې پاته وي او دلته دا شرط معدوم سو، نو ځکه دلته دهغه حق شفعه باطلیږي او شفعه نه ورتله حاصلیږي.

ولهذا يزول إلخ: په دې سره داراښي چې داستحقاق دسبب زائلېدل د مستحق شي زائلېدلو لره مستلزم دي، همدا وجه ده که حامد خپل کور خرڅ کړی او زید په دې خبر نه سو، بيا زید هم خپل کور خرڅ کړي، نو دهغه حق شفعه ختمیږي، ځکه چې د خپل حق ساقطولو لپاره په مُسقط (ساقطونکي سبب) خبر بدل ضروري نه دي، او کله چې د مُسقط علم ضروري نه دی، نو له هغه څخه بغير هم خپل حق ساقطېدای سي، لهدا که په شراء له خبرېدلو څخه بغير زید خپل کور خرڅ کړي، نو دا دهغه په حق کې عذر نه ګڼل کیږي، بلکې دا داسې ده لکه د مشفوعه کور تر خرڅولو وروسته چې شفیع صراحتاً خپل حق شفعه ساقط کړی وي، ښکاره خبره ده چې په دې صورت کې هغه ته شفعه نه حاصلیږي، هکذا فی الأولى.

أو أبرأ إلخ: په دې سره هم دا خبره ثابتوي چې د شي د إسقاط لپاره د مُسقط علم ضروري نه دی، مثلاً د خالد پر زید قرض باندي دی، خو خالد (قرضخواه) ته دا یاد نه دي او په دې خبر نه دی، بيا خالد زید (مقروض) له قرض څخه بری کړی، نو هغه بري کیږي، همداسې په شفعه کې هم دي، چې د ناخبر تیا (عدم علم) باوجود حق شفعه ساقطیږي.

وهذا بخلاف إلخ: د دې حاصل دادی چې شفیع د مشفوعه کور څنګ ته خپل کور خرڅ کړی، لېکن هغه د ځان لپاره په دې بيع کې خیار شرط ولګوی، نو د خیار شرط په وجه هغه کور تر اوسه دشفیع په ملکیت کې دی لهدا د مشفوعه کور سره دده اتصال باقي دی، او د همدې اتصال پر بنیاد شفعه ورکول کیږي، نو ځکه ده ته به شفعه حاصلیږي، ځکه چې خیار د بائع ملکیت نه زائلوي (لکه مخکې چې ذکر سوه).

د مشري وکیل یا د بائع وکیل شفيع جوړېدلای سي، که نه؟ (تفصيلي حکم)

قَالَ: وَوَكِيلُ الْبَائِعِ إِذَا بَاعَ وَهُوَ الشَّفِيعُ فَرَمَائِي: أَوْ دَبَائِعَ وَكَيْلٍ چي [مشفوعه جايداد] خرڅ كړي حال دا چي شفيع هم هغه [وکیل] وي فَلَا شَفْعَةَ لَهُ نود هغه لپاره شفيعه نسته وَوَكِيلُ الْمُشْتَرِي إِذَا اشْتَرَا أَوْ دَبَائِعَ وَكَيْلٍ چي كله [مشفوعه جايداد] رانيسي فَلَهُ الشَّفْعَةُ نود هغه لپاره شفيعه سته وَأَفْضَلُ أَنْ مَنْ بَاعَ أَوْ يَبِيعَ لَهُ أَوْ أَصُولَ إِقَاعِهِ كَلِيهِ إِدَادَهُ چي كوم كس [مشفوعه جايداد] خرڅ كړي يا د چالپاره چي خرڅ كړي سي لَا شَفْعَةَ لَهُ نود هغه لپاره شفيعه نسته وَمَنْ اشْتَرَى أَوْ أُتْبِعَ لَهُ أَوْ كُوم كس چي [جايداد] رانيسي يا د چالپاره چي رانيول سي فَلَهُ الشَّفْعَةُ نود هغه لپاره شفيعه سته إِنَّ الْأَوَّلَ بِأَخْذِ الشَّفْعَةِ يَسْتَعْلَى فِي تَقْضِ مَاتِهِ مِنْ جِهَتِهِ وَهُوَ الْبَيْعُ ځكه چي اول كس د مشفوعه جايداد په اخيستلو سره د هغه شي د ماتولو كوشش كوي كوم چي دده له طرفه پوره سوي دي او هغه بيع ده وَالْمُشْتَرِي لَا يَنْقُضُ شَيْئًا وَلَا بِأَخْذِ الشَّفْعَةِ أَوْ مُشْتَرِي د شفيعي [مشفوعه جايداد] په اخيستلو سره خپل شراء نه ماتوي لِأَنَّهُ مِثْلُ الشَّرَاءِ ځكه چي شفيعه اخيستل هم درانيولو په مثل سره دي وَكَذَلِكَ لَوْ ضَمِنَ الدَّارِكُ عَنِ الْبَائِعِ وَهُوَ الشَّفِيعُ أَوْ هَمْدَارَنَگه كه څوك د بائع له طرفه د تاوان ضامن اذمه وارا سي فَلَا شَفْعَةَ لَهُ نود هغه لپاره شفيعه نسته وَكَذَلِكَ إِذَا بَاعَ وَشَرَطَ الْخِيَارَ لِنَفْسِهِ أَوْ هَمْدَارَنَگه كله چي بائع [مشفوعه جايداد] خرڅ كړي او د بل كس لپاره خيار شرط كړي [واخلي] فَأَمْضَى "الشَّفْعَةُ لَهُ الْخِيَارُ" الْبَيْعُ وَهُوَ الشَّفِيعُ بيا هغه بل كس "چي د هغه لپاره خيار شرط كړي سوي دي" بيع نافذ كړي حال دا چي شفيع هم هغه وي فَلَا شَفْعَةَ لَهُ نود هغه لپاره شفيعه نسته إِنَّ الْبَيْعَ تَمَّ بِأَمْضَائِهِ ځكه چي د هغه په نافذولو سره بيع پوره سوه بِخِلَافِ جَانِبِ الشَّرْطِ لَهُ الْخِيَارُ مِنْ جَانِبِ الْمُشْتَرِي په خلاف د هغه كس د جانب په اذمه وارا چي د مشري له جانب هغه لپاره خيار شرط كړي سوي وي.

اللفات: ﴿ابتاع﴾ د افتعال د باب ماضي ده: رانيول. ﴿يسعى﴾ دفتح د باب مضارع ده: كوشش (كونبر) كول. ﴿شراء﴾ د ضرب د باب مصدر دي: دالفظ له اضدادو څخه دي. يعني اصل معنى يې "رانيول" ده لېكن ځيني وخت د "خرڅولو" معنى هم ور كوي. همدارنگه د بيع لفظ هم له اضدادو څخه دي (مباح مير). ﴿درن﴾ صاحب د احسن الهدايې د دې معنى په تاوان او زر تلافى سره كړې ده. ﴿امضى﴾ د افعال د باب ماضي ده: جاري كول. نافذول.

تشریح: عبارت تر حل مخکي په دې يوه اصول ځان پوه کړئ! چي بيع وايي "ورکولو" ته، برابره د مالک له طرفه وي يا د هغه دوکيل له طرفه وي. او په شراء کي د "اخيستلو" معنی موجوده ده. برابره ده د مالک له طرفه وي او که د هغه دوکيل له طرفه (په لنډه توگه داچي د بيع معنی ده ورکول او دشراء معنی ده اخيستل). او بل داچي په عقد واحد کي يو څوک يوازي د يوه کس له طرفه (هغه که بائع او که مشتري وي) داخيستلو او بيا د هغه شي دورکولو کار نه سي کولای، يعني دا خو کېدای سي چي مبيع ورکړي او ثمن واخلي (يعني د ثمن په عوض کي مبيع ورکړي) يا د دې برعکس، مگر دانه سي کېدای چي مبيع ورکړي او بيا همداغه مبيع واپس ځني واخلي. (احسن الهداية)

صورت د مسئلې: دادی چي زید خپل يو جايداد مثلاً خپل کور خرڅوي او د هغه د خرڅولو لپاره يې خالد وکيل جوړ کړی چي ته دارا خرڅ کړه او خالد هغه خرڅ کړی، وروسته ښکاره سوه چي همدا خالد د دې (زید) کور شفيع وو، لهذا کله چي همدا خالد د دې کور شفيع وو، نو هغه ته تر وکيل جوړېدلو مخکي د خپل شفيعي په هکله سوچ کول پکار وو، لېکن کله چي هغه په دې هکله سوچ نه وکړی او کور يې خرڅ کړی، نو گواکي هغه بيع پوره کړه. اوس هغه ته شفعه نه حاصلېږي، ځکه که اوس هم خالد ته شفعه ورکول سي، نو همدا به لازمه سي چي کومه بيع خالد دوکيل په توگه کړې ده اوس دي هغه ماته کړي او دا صحيح نه دي. نو ځکه په مذکوره صورت کي د شفيع (خالد) حق شفعه ختمېږي.

ومن اشترى إلخ: د دې حاصل دادی چي مثلاً حامد د کور رانيولو لپاره خالد وکيل جوړ کړی، او د هغه کور شفيع همدا خالد دوو، نو دلته حکم دادی چي که څه هم خالد کور رانيسي، نو هم د هغه حق شفعه باقي پاتېږي، ځکه چي د مشتري په شراء کي هم داخيستلو معنی سته او په شفعه کي هم دا معنی سته، لهذا دلته وکيل ته د شفيعي ورکولو په صورت کي د بيع او معاملې ماتېدل نه لازميږي. نو ځکه په دې صورت کي شفيع ته شفعه حاصلېږي.

وکذلك إلخ: د دې حاصل دادی چي حامد د يو کور رانيول غواړي، مگر پر بائع (عمرو) د هغه باور نسته، اوس خالد د بائع له طرفه د کور يا د هغه د قيمت ضامن (دمه وار) سو، خو د دې کور شفيع همدا خالد وو، نو په دې صورت کي هغه ته شفعه نه حاصلېږي، ځکه په دې صورت کي هم بيع د ضامن يعني د خالد (کوم چي شفيع دی) له طرفه پوره سوې ده، ځکه چي د همده پر باور حامد هغه کور رانيولی دی. لهذا اوس که موږ ضامن (خالد) ته په شفعه سره هغه کور ورکړو، نو د همده د پوره شي (بيع) ماتېدل به لازم سي، کوم چي صحيح نه دي.

وكذلك إذا باع الخ: په دې سره دا بيانوي چي كه يو چا كور خرڅ كړي او دخپل يو ملگري لپاره يې كوم چي ددې كور شفيع هم دی دخيار شرط ولگوي، بيا هغه ملگري خيار شرط ختم كړي او بيع يې مكمله او نافذه كړه، نو دلته هم دهغه شفيعه ختمیږي؛ لآنه یسعی إلخ.

بخلاف المشروط إلخ: ددې حاصل دادی چي مشتري يو كور رانیوی او دیو داسي سړي لپاره يې دخيار شرط ولگوي كوم چي ددې كور شفيع هم دی، بيا هغه سړي (شفيع) بيع نافذه كړه، نو په دې صورت كي هغه ته شفيعه حاصلیږي؛ ځكه دمشتري دوكيلل په څېر دغه سړي ته هم په شفيعه وركولو كي دبيع او معاملې ماتېدل نه لازمیږي؛ ځكه چي شراء او شفيعه دواړه دانجام په اعتبار په يوه معنی (داخيستلو په معنی) سره دي.

د غلط قيمت اور بدلو پر بناء د شفيعي پر بنسودلو بيان

قَالَ: وَإِذَا بَلَغَ الشَّفِيعُ أَنَّهَا بِيَعْتِ بِأَلْفٍ دِرْهَمٍ فرمايي: او كله چي شفيع ته دا خبر ورسېدی چي [مشفوعه] كور په زر درهمه خرڅ سوی دی قَسَلَمَ نو هغه شفيعه پر بنسودله ثُمَّ عَلِمَ أَنَّهَا بِيَعْتِ بِأَقْلٍ أَوْ بِحِنْطَةٍ أَوْ شَعِيرٍ قِيمَتِهَا أَلْفٌ أَوْ أَكْثَرُ بيا خبر سو چي كور تر زر درهمو په كمه خرڅ سوی دی يا د غنمو يا اور بشو په بدله كي خرڅ سوی دی چي دهغه قيمت زريا تر دې زيات دی فَتَسْلِيْمُهُ بَاطِلٌ وَلَهُ الشَّفَعَةُ نو دهغه شفيعه پر بنسودل [له شفيعي څخه لاس په سر كېدل] باطل دي لِأَنَّهُ إِنَّمَا سَلَّمَ لِاسْتِكْثَارِ الثَّنِ فِي الْأَوَّلِ ځكه چي په اول صورت كي خو شفيع د ثمن د زيات گڼلو په وجه شفيعه پرې ايښې ده وَلِتَعْدَرَ الْجَنَسَ الَّذِي بَلَغَهُ وَتَيَسَّرَ مَا يَبْعُ بِهِ فِي الثَّانِي او په دويم صورت كي د جنس د متعذر كېدلو دخبر رسېدلو په وجه او دهغه شي [ثمن] د آسانه كېدلو په وجه چي دهغه په دريمه بيع سوې ده [په لنډه وينا دا چي په دويم صورت كي د جنس د متعذر كېدلو او د ثمن د سهل كېدلو دخبر په وجه هغه شفيعي پرې ايښې ده] إِذَا الْجِنْسُ مُخْتَلِفٌ ځكه چي جنس مختلف دی وَكَذَا كُلُّ مِكْيَلٍ أَوْ مَوْزُونٍ أَوْ عَدَدٍ مِّتَقَارِبٍ او همداسي هر مكيلي يا موزوني يا عددي متقارب شی [دغه حكم لري].

اللفات: ﴿سَلَّمَ﴾ د تفعيل د باب ماضي ده، سَلَّمَ يُسَلِّمُ تَسْلِيمًا: ددې باب څو معناوي دي چي مشهوره معنی يې "ورسپارل" ده، او دلته شارحينو ددې لفظ معنی كړې ده: (له شفيعي څخه) لاس په سر كېدل يعنی خپل حق شفيعه پر بنسودل، ﴿أَقْلٍ﴾ د اسم تفضيل صيغه ده: كمتر، لږ، ﴿اسكتثار﴾ د

استعمال مصدر دی: زیات گنل، ﴿مکیل﴾ کیلی شی، یعنی کوم شی چي پهمانه کیږي او په پهمانه سره انداره کیږي او خرڅیږي، ﴿موزون﴾ وزني شی، یعنی کوم شی چي تلل کیږي او په وزن او تلولو سره خرڅیږي، ﴿عددی متقارب﴾ هغه شی کوم چي په شمېر سره معلومول کیږي او عموماً په شمېر خرڅول کیږي او افراد یې یو بل ته نژدې، نژدې وي (تفاوت پکښي کم وي)، لکه هگۍ او داسي نور.

تشریح: صورت د مسئلې: دادی چي مثلاً زید شفیع دی، خالد راغلی هغه ته یې دا خبر ورکړی چي ستا څنگ والا کور په زر دره همه خرڅ سو، ددې په اورېدو سره زید خپل شفعه پرېښووله (چي په دومره پیسو خوزه دا کور نه سم رانیولای)، بیا معلومه سوه چي خالد غلط خبر ورکړی دی، کور اصلاً په پنځه سوه دره همه خرڅ سوی دی، یا مثلاً وروسته معلومه سوه چي د کور اصل ثمن دراهم نه وه. بلکي اورېشي یا غنم وه چي دهغه قیمت زر دره همه وو، نو په دې دواړو صورتونو کي شفعه پرېښوول (چي شفیع شفعه پرېښووله) لغو کیږي او شفعه ورته حاصلیږي؛ ځکه چي په اول صورت کي هغه د زیات قیمت په گومان شفعه پرې ایښې وه، حال دا چي معامله تر هغه په کم قیمت سوې وه.

او په دویم صورت کي هم هغه ځکه شفعه پرې ایښې وه چي قیمت زیات دی زر دره همه به له کومي خوا کړم، مگر کله چي ورته معلومه سوه چي اصل ثمن اورېشي یا غنم وه، نو اوس دهغه پرېښول لغو او باطل گرځي او بیرته شفعه ورته حاصلیږي؛ ځکه د بزگر او داسي نورو لپاره د نغد ثمن په مقابله کي غله اداء کول زیات آسانه وي، نو ځکه په دې صورت کي هم هغه ته حق شفعه حاصلیږي، تر اذ الجنس... الخ پوري صاحب د هدایې همدغه خبري بیان کړي دي. وروسته دا فرمایي چي دهر مکیلي یا موزوني یا عددی متقارب شي هم دغه حکم دی، یعنی که مثلاً په دې شيانو کي شفیع ته د نغد قیمت خبر ورکول سي او شفیع خپل شفعه پرېږدي، بیا معلومه سي چي اصل ثمن خو فلانکی مکیلي یا موزوني یا عددی متقارب شی دی، نو په دې ټولو صورتونو کي هم شفیع ته د مخکي په خبر شفعه حاصلیږي.

د پورتني مسئلې بل صورت

بِخِلَافِ مَا إِذَا عَلِمَ أَنَّهَا يَبْعُثُ بِعَرَضٍ قِيَمَتُهُ أَلْفٌ أَوْ أَكْثَرُ ۖ بِخِلَافِ صَوْرَتِ كُلِّهِ چي شفیع خبر سي چي کور د سامان په بدله کي خرڅ سوی دی چي دهغه قیمت زر دره همه یا زیات دی لَرَّ الْوَاجِبُ فِيهِ الْقِيَمَةُ ځکه چي په سامان کي صرف قیمت واجب دی وَهِيَ دَرَاهِمٌ أَوْ دَنَانِيرٌ او هغه درهم او دینار دي وَإِنْ بَانَ أَنَّهَا يَبْعُثُ بِدَنَانِيرٍ قِيَمَتُهَا أَلْفٌ او که ښکاره سي چي کور د دینارو په بدله

کي خرڅ سوی دی چي د هغه قیمت زر درهمه دی فَلَا شُفْعَةَ لَهُ نو د شفیع لپاره شفعه نسته وکړا
إِذَا كَانَتْ أَكْثَرَ او همدارنگه کله چي هغه تر زر درهموزیات وي وَقَالَ زُفَرٌ : لَهُ الشُّفْعَةُ لِاخْتِلَافِ
الْجِنْسِ او امام زفر رَحِمَهُ اللهُ فرمایي: چي د جنس مختلف کېدلو په وجه د هغه لپاره شفعه شفعه سته
وَلَنَا: أَنَّ الْجِنْسَ مُتَّحِدٌ فِي حَقِّ الشَّيْئَةِ او زموږ دلیل دادی: چي د ثمن والي په حق کي جنس متحد دی.

اللغات: ﴿عَرْض﴾ او عَرْض: سامان. له درهم او دنانیرو څخه بغیر نور شيان.

تشریح: صورت د مسئلې: دادی چي کور د یو داسي سامان په عوض کي خرڅ کړل سو چي د هغه
قیمت زر درهمه وو. او شفیع ته اول د زر درهمه قیمت خبر ورسېدی او هغه شفعه پرېښووله. بیا
وروسته شفیع خبر سو چي کور خود سامان په عوض کي خرڅ سوی وو او د سامان قیمت زر درهمه
وو. فرمایي چي په دې صورت کي د هغه پرېښوول (له شفعي څخه لاس په سر کېدل) صحیح او معتبر
دي او هغه ته شفعه نه حاصلېږي. ځکه چي دلته شفیع ته د قیمت خبر رسېدلی دی او که اول وار په
سامان خبر سوي وای نو هم به ده قیمت ورکولای. لهدا دلته اصل شی قیمت سو او دلته ده مخکي لا
برائت کړی دی (شفعه یې پرې اېښې ده). نو ځکه ده ته شفعه نه حاصلېږي.

یو صورت دادی چي شفیع ته اول په زر درهمه د کور خرڅېدلو خبر ورسېدی. بیا هغه ته
معلومه سوه چي کور مثلاً په ۱۰۰ دینارو خرڅ سوی دی چي د هغوی قیمت زر درهمه یا تر دې
زیات دی. او ده مخکي لا شفعه پرې اېښې وه. نو زموږ په نظر په دې صورت کي هم دده شفعه
پرېښول معتبر دي او وروسته ده ته شفعه نه حاصلېږي. ځکه چي دینار او درهم د ثمنیت په اعتبار
سره متحد الجنس دي. امام زفر او امام ثلاثه رَحِمَهُمُ اللهُ فرمایي چي په درهم او دینار کي اختلاف جنس دی.
نو د دوی په ثمنیت کي به هم اختلاف وي. لهدا د دوی په نظر د شفیع شفعه نه لغو کېږي بلکي ده ته خپل
شفعه حاصلېږي.

د مشتري یا مبيع په هکله د غلط معلومات او بدلېدلو پر بناء د شفعي پرېښودلو بیان

قَالَ: وَإِذَا قِيلَ لَهُ إِنَّ الْمُشْتَرِيَّ فُلَانٌ فرمایي: او کله چي شفیع ته وویل سوه چي فلانکی کس [د جايداد]
رانیونکی دی فَسَلَّمَ الشُّفْعَةَ نو هغه شفعه پرېښووله ثُمَّ عَلِمَ أَنَّهُ غَيْرُهُ بیا خبر سو چي رانیونکی له هغه څخه
بغیر بل څوک دی فَلَهُ الشُّفْعَةُ نو د هغه لپاره شفعه سته لِتَقَاوُتِ الْجَوَارِ د همسایه توب د متفاوت کېدلو په
وجه وَلَوْ عَلِمَ أَنَّ الْمُشْتَرِيَّ هُوَ مَعَ غَيْرِهِ او که خبر سو چي رانیونکی هغه فلانکی دی سره دېل چا فَلَهُ أَنْ يَأْخُذَ

❦ القول الرابع: قول علمائنا الثلاثة رَحِمَهُمُ اللهُ، انظر للتفصيل والتوضيح [القول الرابع: ج: ۲، ط: ۲۷۴]

نَصِبَ غَيْرَهُ نَوْ شَفِيع تَه دَا اَخْتِيَار سْتَه چي ددې بل چا حصه واخلي لَأَنَّ التَّسْلِيمَ لَمْ يُوجَدْ فِي حَقِّهِ حُكْمٌ
چي تسليم [يعني شفعه پرېښوول] ددې بل چا په حق کي نه دي وَلَوْ بَلَغَهُ شِرَاءُ النِّصْفِ او که شفعه ته دنيم
کور درانيول کېدلو [خرڅېدلو] خبر ورسېدی قَسَلَمَ نو هغه شفعه پرېښووله ثُمَّ ظَهَرَ شِرَاءُ الْجَمِيعِ بِيَادِ تَوَلَّه
کور رانيول کېدل ښکاره سوه فَلَهُ الشُّفْعَةُ نو د هغه لپاره شفعه سته لَأَنَّ التَّسْلِيمَ لِفَرَرِ الشَّرِكَةِ حُكْمٌ چي
شفعه پرېښوول د شرکت د ضرر په وجه وه وَلَا شَرِكَةَ او [دلته] شرکت سته نه وَلِي عَكْسِهِ لَا شُفْعَةَ فِي ظَاهِرِ
الرَّوَايَةِ او د ظاهر روایت مطابق ددې په برعکس صورت کي شفعه نسته [يعني چي شفعه ته اول دا خبر ورسېدی
چي ټوله کور خرڅ سوی دی نو هغه شفعه پرېښووله، وروسته خبر سو چي نيم کور خرڅ سوی دی نو ظاهر روایت دادی چي
شفعه نه ورته حاصلېږي] لَأَنَّ التَّسْلِيمَ فِي الْكُلِّ تَسْلِيمٌ فِي أَبْغَاضِهِ حُكْمٌ چي په کُل [ټوله کور] کي شفعه
پرېښوول د هغه په بعضي حصو کي هم شفعه پرېښوول دي [يعني کله چي يو وار په ټوله کور کي شفعه
پرېښوول سوه، نو د کور په بعض کي هم پرېښوول موجود سوه].

اللغات: ﴿تفاوت﴾ د تفاعل مصدر دی: یوله بل څخه جلا کېدل، توپیر پکښي راتلل، ﴿جوار﴾ همسایه
توب، همسایه گلوي. ﴿تسليم﴾ د تفعیل مصدر دی، مخکي یې وضاحت و سو چي دلته یې معنی ده: له
شفعي څخه لاس په سر کېدل، شفعه (حق شفعه) پرېښوول، ﴿أبغاض﴾ جمع د بعض ده: حصه.
تشریح: تر دې مخکي خود قیمت د تفاوت او فرق بیان وو، له دې ځایه د مشتري د تفاوت څو صورتونه
بیانوي.

(۱)... یو کس راغلی شفعه ته یې خبر ورکړی چي ستا څنگ والا کور خرڅ سوی دی او فلانکي سړي مثلاً
زید رانيولی دی (چي هغه دېر بد معاش او لوچک سړی دی)، شفعه چي د زید نوم واورېدی نو شفعه یې پرېښووله،
بیا وروسته معلومه سوه چي هغه کور خو حامد رانيولی دی (کوم چي دېر شریف سړی دی)، نو په دې صورت کي
شفعه ته شفعه حاصلېږي؛ ځکه په همسایه توب کي تفاوت وي، کېدای سي شفعه ته د یو چا همسایه توب
خوښ وي او شفعه واخلي او د یو چا همسایه توب نه خوښوي او شفعه پرېږدي، لنډه دا چي په دې صورت کي
هغه ته شفعه حاصلېږي.

(۲)... دویم صورت دا دی چي شفعه ته اولاً دا معلومه سوه چي کور صرف زید رانيولی دی، نو هغه شفعه
پرېښووله، بیا وروسته هغه ته معلومه سوه چي د زید سره حامد هم دا کور رانيولی دی، نو اوس د حامد په
حصه کي شفعه ته شفعه حاصلېږي؛ ځکه شفعه چي شفعه پرې اېښې ده هغه یې صرف د زید په حق کي
پرې اېښې ده.

(۳)... یو صورت دادی چي شفعه ته اول دنيم کور خرڅېدلو خبر ورسېدی او هغه شفعه پرېښووله، بیا
وروسته معلومه سوه چي ټوله کور خرڅ سوی دی، نو په دې صورت کي هم هغه ته شفعه حاصلېږي، ځکه

دلته شفيع اول د شرکت د ضرر او جنجال څخه د خلاصون لپاره شفعه پرې ايښې وه. او بيا ورته معلومه سوه چي شرکت نسته، لهذا کله چي شرکت نسته، نو د شفعي د پرېښوولو (تسليم) علت موجود نه سو. او د پرېښوولو د علت د نشتوالي په صورت کي شفعه حاصلېږي. لهذا دلته به هم هغه ته شفعه حاصلېږي.

(۴) ... دا صورت د مخکيني صورت برعکس دی. يعني اول شفيع ته معلومه سوه چي ټوله کور خرڅ سوی دی او هغه شفعه پرېښووله. بيا خبر سو چي صرف نيم کور خرڅ سوی دی. نو په دې صورت کي هغه ته شفعه نه حاصلېږي؛ ځکه چي په ټوله کور کي د شفعي په پرېښوولو سره په نيم کور کي هم د شفعي پرېښوول لازميږي او صرف همدا نيم کور خرڅ سوی دی. لهذا کله چي هغه د ټوله کور په ضمن کي د دې نصف کور شفعه هم پرې ايښې ده. نو ښکاره خبره ده چي هغه ته به شفعه نه حاصلېږي.

فصل

دافصل دشفعي ساقطولو د حيلو په بيان کي دی


تشریح: ځيني وخت يو شفيع دومره بد مزاجه، بد اخلاقه او مضروي چي بالکل د گذارې نه وي او که هغه ته د شفعي حق (شفوعه کور) ورکول سي نو نژدې همسايه گان ډير ور سره په تکليف کيږي. نو په دغه فصل کي صاحب د هدايې رَحْمَةُ اللهِ څه داسي حيلې او چلونه بيان کړي دي چي په هغه سره د شفيع حق شفعه له منځه ځي او باطلېږي.

د شفعي ساقطولو حيله

قَالَ: وَإِذَا بَاعَ دَارًا أَلَا مَقْدَارَ ذِرَاعٍ مِنْهَا فِي طُولِ الْحَدِّ الَّذِي يَلِي الشَّفِيعَ فَرَمَائِي: أَوْ كَهَ چا کور خرڅ کړی مگر له هغه څخه يې د يو ذراع په اندازه د هغه حصې په طول کي (خرڅ نه کړی) کوم چي د شفيع [د کور] سره متصل ده فَلَا شُفْعَةَ لَهُ نو د هغه لپاره شفعه نسته لَا نَقْطَاعَ الْجَوَارِ د همسايه توب د منقطع کېدلو په وجه وَهَذِهِ حِيلَةٌ او دا يو حيله ده وَكَذَا إِذَا وَهَبَ مِنْهُ هَذَا الْقِدَارَ وَسَلَّمَهُ إِلَيْهِ او همدارنگه کله چي هغه دومره اندازه حصه مشتري ته هبه کړي او هغه ته يې وسپاري [نو د شفيع لپاره شفعه نسته] لِأَيَّائِنَا د هغه دليل په وجه کوم چي موږ بيان کړی.

اللفات: «ذراع» شرعي گز، «يل» د حسب دباب مضارع ده: متصل کېدل، حرمه کېدل، «حيلة» چل (چم)، تدبير.

تشریح: د حق شفعي د ساقطولو او باطلولو يوه حيله داده چي کله بائع کور خرخوي نو د کور هغه حصه کوم چي د شفيع د کور سره متصل ده هلته دي مثلاً د يوه ذراع په اندازه يوه اوږده تراډه پرېږدي مثلاً په لاندي نقشه کي:



په داسي کولو سره صرف په دې اوږده تراډه کي د شفيع حق پاتيري (کوم چي د شفيع رغبت نه ورته کيږي)، او په پاته کور کي هغه ته شفعه نه حاصليري، بيا که تر دې اولي بيع وروسته بائع دا تراډه هم پريو چا خرڅه کړي، نو بيا هم هغه شفيع ته شفعه نه حاصليري بلکي مشتري ته حاصليري (کوم چي له تراډي څخه بغير پاته کور رانيولي وو)، ځکه چي شفيع که څه هم د دغه حصي همسايه دی لېکن مشتري بيا د بائع سره په دې کور کي شريک دی، او شريک پر همسايه مخکي وي.

وَكَذَلِكَ إلخ: فرمايي همدارنگه که بائع د يوه ذراع په اندازه حصه کوم چي د شفيع د کور سره متصله ده يو چا ته هبه کړي، بيا نور کور خرڅه کړي، نو په دې صورت کي هم شفيع ته شفعه نه حاصليري، ځکه د کور هغه حصه کوم چي د شفيع د کور سره متصله ده، هغه هبه کړل سوې ده او په هبه کي شفعه نه حاصليري، او کومه حصه چي خرڅه کړل سوې ده، هغه د شفيع د کور سره متصله نه بلکي منقطعه او جلاده (چي دهغه په وجه د بائع او شفيع تر مينځ همسايه توب منقطع سوی دی)، نو ښکاره ده چي په هغه کي هيڅ شفعه نه ورته حاصليري، صاحب د هدايي رَحِمَهُ اللهُ په لَبَّا بَيْنَا سره د همدغه انقطاع جوار او عدم اتصال و طرف ته اشاره کړې ده.

د شفعي ساقطولو بله حيله

قَالَ: وَإِذَا ابْتِئَاءَ مِنْهَا سَهْمًا بَشَرَيْنِ ثُمَّ ابْتِئَاءَ بَقِيَّتَيْهَا فرمايي: او کله چي څوک د کور يوه حصه په ثمن سره رانيسي بيا د هغه کور پاته حصه [په جلا ثمن سره رانيسي] فَالشفعة لِلْجَارِ فِي السَّهْمِ الْأَوَّلِ دُونَ الثَّانِي نو همسايه لره په اوله حصه کي شفعه سته، نه په دويمه حصه کي لِأَنَّ الشَّفِيعَ جَارٌ فِيهَا

حُكْمُ چي شَفِيعِ خو په دواړو حصه کي همسايه دی إِلَّا أَنْ الشُّتْرَى لِي الشَّانِ شَرِيكَ خو په دويمه حصه کي بيا مشتري شریک دی [او شریک تر همسايه زيات حقداره دی] فَيَتَقَدَّمُ عَلَيْهِ نو هغه به پر شَفِيعِ مخکي وي فَإِنْ أَرَادَ الْحِيلَةَ او که د حيلې کولو اراده وکړي اِبْتِغَاءَ السَّهْمِ بِالشُّنْ إِلَّا وَهْمًا مَثَلًا نو د کور يوه حصه دي مثلاً له يوه درهم څخه بغير نور په ټوله قيمت سره رانيسي وَالْبَاقِ بِالْبَاقِ او نوره حصه دي په پاته قيمت سره واخلي.

اللغات: ﴿سهم﴾ حصه، جمع: سَهَام، ﴿شُن﴾ قيمت.

تشریح: صورت د مسئلې: دا دی چي مشتري (مثلاً خالد) د کور يوه حصه رانيوله او تر دې وروسته يې بيا د هغه کور پاته حصه رانيوله، مثلاً داسي:

د شَفِيعِ کور	د بائع کور
	مثلاً اول دا
	بيا يې دا
	حصه
	مشتري
	رانيوله

نو اوس شَفِيعِ فقط په اوله حصه کي د شَفِيعِ دعوی کولای سي د جوار (همسايه توب) په وجه، او په دويمه حصه کي هغه ته شفعه نه حاصلیږي، حُكْمُ که څه هم شَفِيعِ په دا دويمه پاته حصه کي هم همسايه دی، خو مشتري بيا په هغه کي شریک دی (حُكْمُ اوله حصه د مشتري په ملکیت کي راغلې ده)، او د شریک په موجودیت کي همسايه له حق شفعه څخه محرومیږي او شریک ته حاصلیږي، نو همداسي به دلته هم کیږي.

فَإِنْ أَرَادَ الْخ: له دې ځايه د شَفِيعِ د ساقطولو يو بهترينه حيله بيانوي، صورت يې دا دی چي مثلاً د کور قيمت پنځوس زره درهمه دی، نورانيونکي (مشتري) ته پکار دي چي د کور يوه حصه ډېر گرانه مثلاً په نهه څلوېشت زره رانيسي او بيا دي پاته حصه په زر درهمه رانيسي، نو دلته که څه هم په اول وار رانيول سوې حصه کي شَفِيعِ ته شفعه حاصلیږي، خو د ډېر گران والي په وجه به شَفِيعِ خپله شاته سي چي دا خو د سرو زرو په بيه ده څه دماغ خومي نه دی خراب چي دومره پيسې پر ورکوم، او پاته سو په دويمه حصه کي بيا مشتري شریک جوړیږي او شریک تر همسايه مخکي وی لهندا حصه به هم د هغه د لاسه ووځي (نو په دې توگه به له شرير مضر شَفِيعِ څخه خلاصون تر لاسه سي).

د ثمن (قيمت) په عوض کي د بل شي ور کولو حيله

وَإِنْ اِبْتِاعَهَا بِثَمَنِ ثُمَّ دَفَعَ إِلَيْهِ ثَوْبًا عَوَضًا عَنْهُ أَوْ كَه كُور د ثمن په بدله کي رانيسي بيا د ثمن په عوض کي بائع ته کپړه ور کړي فَالشُّفَعَةُ بِالثَّمَنِ دُونَ الثَّوْبِ نو شفعه به د ثمن په بدله کي وي، نه د کپړې لارته عقد آخر. حکمه چي دا [کپړه ور کول] بل عقد دی وَالثَّمَنُ هُوَ الْعَوَضُ عَنِ الدَّارِ او همدا ثمن د کور عوض دی [نه کپړه] قَالَ رَضِيَ اللَّهُ عَنْهُ: وَهَذِهِ حِيلَةٌ أُخْرَى تَعْمُ الْجَوَارِ وَالشُّبْكَ كَتَّ صاحب د هدايې رَحِمَهُ اللهُ فرمايي: چي دايو بله حيله ده کوم چي همسايه توب او شرکت دواړو لره عام ده فَيُبَاعُ بِأَضْعَافٍ قِيَمَتِهِ وَيُعْطَى بِهَا ثَوْبٌ بِقَدْرِ قِيَمَتِهِ نو کور دي له خپل قيمت څخه په څو چنده زيات خرڅ کړی سي او دهغه د قيمت په اندازه کپړه دي ور کول سي إِلَّا أَنَّهُ لَوْ اسْتَحَقَّتِ الشُّفَعَةُ ليکن که مشفوعه حصه [د يو چا] مستحقه ثابته سي يَنْتَقِلُ كُلُّ الثَّمَنِ عَلَى مُشْتَرِي الثَّوْبِ نو د کپړې پر رانيونکي ټوله ثمن باقي پاتېږي لِقِيَامِ الْبَيْعِ الشَّانِي حَكَمَ چي دويمه بيع تر اوسه باقي ده فَيَتَضَرَّرُ بِهِ نو په دې سره به بائع ته ضرر ورسېږي وَالْأَوْجَهُ أَنْ يُبَاعَ بِالدَّرَاهِمِ الثَّمَنُ دِينَارًا او زياته غوره داده چي د ثمن والا دراهم په دينار سره خرڅ کړی سي [په بله وينا دا چي دمذکوره حيلې غوره صورت دادی چي بائع په ثمن کي ټاکل سوي دراهم پر مشتري په مناسب دناتيرو سره خرڅ کړي چي تفصيل به يې په تشرېح کي ذکر سي] حَتَّى إِذَا اسْتَحَقَّتِ الشُّفَعَةُ تر دې چي که هغه مشفوع کور مستحق ثابت سي يَبْطُلُ الصَّرْفُ نو بيع صرف به باطله سي فَيَجِبُ رَدُّ الدِّينَارِ لَا غَيْرُهُ نو [پر بائع] به فقط د دينار واپس کول لازم سي، نه دنورو.

اللغات: «أضْعَافُ» جمع د ضِعْفُ ده: څو چنده. «استحققت» د استعمال له باب څخه واحده مؤنثه غائبه ماضي مجهوله صيغه ده: يوشی دبل چا مستحق ختل، دبل چا حق پکښي ثابتېدل (دبل چا

کېدل)، مستحق کېدل، «الصَّرْفُ» بيع صرف، نقد مال په نقد مال سره بدلول (مبادلة النقد بالنقد).
تشرېح: صورت د مسنلي: دادی چي مشتري له بائع څخه مثلاً په پنځوس زره درهمه کور را نیوی، بيا يې ددې پنځوس زرو په عوض کي هغه ته د لس زرو کپړه ور کړه، نو اوس که شفيع دا کور په شفعه سره اخيستل غواړي نو په پنځوس زره به يې اخلي، نه په کپړه سره، حکم د کور اصل ثمن خو پنځوس زره درهمه دي، کپړه نه ده، د کپړې ور کړه راکړه خو دبائع او مشتري تر مينځ د عقد ثاني حيثيت لري، اصل معامله خو د پنځوس زرو ده، او ښکاره خبره ده چي شفيع به په دومره گران قيمت

خرنگه کور اخلي، صاحب د هدايې فرمايي چي دا يو عامه حيله ده کوم چي همسايه او شريک دواړه پر شا کولو او د شفعي پرېښوولو ته مجبوره کوي.

(په آسانه وړناده مذکوره عبارت حاصل دادی چي که بائع وغواړي چي دخپل (بد او مضر) شريک يا همسايه د شفعي حق ساقط کړي [چي دهغه له بدۍ او ضرر څخه نژدې همسايه گان خوندي سي] نو کور دي له خپل قيمت څخه په څو چنده زيات قيمت پر مشرتري خرڅ کړي مثلاً د کور اصل قيمت لس زره درهمه دی بائع دي هغه په پنځوس زره درهمه پر خرڅ کړي او مشرتري ته دي ووايي چي ته دومره ثمن په عوض کي دا بيع قبوله کړه خو وروسته ما ته ددغه ثمن په عوض کي د لس زره درهمو کپړه [يا بل شی] راکړه چي بيا به زما وستانبيع او سودا پر هغه وسي. خو په دې توگه به زما د همسايه يا شريک مخ له شفعي څخه واورې او دهغه پر ځای به تا ته شفعه حاصله سي؛ ځکه ښکاره خبره ده چي که د کور قيمت څو چنده زيات کړی سي نو بيا يې شفيع [همسايه او شريک] بالکل نه رانيسي).

إلا أنه إلخ: له دې ځايه ددغه پورتنۍ حيلې يو خرابي بيانوي (هغه دا چي ددې حيلې په صورت کي دبائع د ډېر تاواني کېدلو امکان سته)، حاصل يې دادی چي صحيح ده د څو چنده ثمن ټاکلو او بيا د کپړې ټاکلو په وجه به شفيع پر شاسي، لېکن که دا کور د يو چا مستحق وختی (يعني يو چا دعوی وکړه چي دا کور زما دی او خپل استحقاق يې ثابت هم کړی) او قاضي دهغه لپاره فيصله وکړه او کور يې له مشرتري څخه واخيستی او هغه مستحق کس ته يې ورکړی، نو اوس حکم دادی چي بائع به مشرتري ته اصل ثمن يعني پنځوس زره درهمه ورکوي، نه کپړه (خو که مشرتري شرافت وکړي او فقط دخپل کپړې طلب وکړي، نو بيا به بائع کپړه ورکوي، يعني دا د اصل ثمن ورکولو حکم په هغه صورت کي دی چي مشرتري د کپړې په اخيستلو نه راضي کېږي بلکي اصل ثمن غواړي، نو بيا به بائع اصل ثمن [پنځوس زره درهمه] ورکوي)، ځکه چي د کپړې معامله خو عقد ثانی دی او استحقاق په عقد اول کي سوی دی، او ښکاره خبره ده چي په دې کي د بائع غټ تاوان دی چي هغه به اصل ثمن واپس ورکوي (ځکه مشرتري هغه ته اصل ثمن نه دی ورکړی بلکي کپړه يې ورکړې ده او بائع غريب به اوس کپړه نه بلکي اصل ثمن ورکوي). لهذا دا حيله په سوچ او تحقيق سره اختيارول پکار دي (چي آيا دا کور خو به اصلاً د بل چانه وي).

والأوجه إلخ: په دغه عبارت سره د مذکوره حيلې يو غوره صورت بيانوي چي په هغه کي بائع له تاوان څخه خوندي کېږي (په بله وينا دا چي په دې عبارت سره په مذکوره حيله کي دبائع د خلاصون لپاره بله حيله بيانوي)، حاصل يې دادی چي دلته بائع او مشرتري چي څومره ثمن ټاکلی دی مثلاً پنځوس زره درهمه، بائع دي دغه درهمه پر مشرتري په دومره دينارو سره خرڅ کړي کوم چي د کور اصل قيمت دی مثلاً د کور اصل قيمت لس زره درهمه دی نو لس زره درهمو ته دي حساب وکړي چي څو ديناره کېږي مثلاً هغه سل ديناره کېږي، نو لنډه دا چي بائع او مشرتري دي د سلو دينارو په عوض کي د اصل ثمن (پنځوس زره درهمو) تبادله سره وکړي (يا په آسانه وړناده چي بائع دي له مشرتري څخه فی الحال د پنځوس

زره درهمو پر خای سل دیناره واخلی) چي دا په یو توگه بیع صرف ده بنواوس ددې فایده داده چي که شفیع دا کور اخلی، نو په پنځوس زر درهمه به یې اخلی (کوم چي اصل ثمن دی)، او که دا کور دبل چا مستحق وخیږي، نو څرنګه چي مستحق ختلو په وجه پر مشترې ګر سره ثمن واجب پاته نه سو چي بائع هغه واپس ورکړي نو په دې توګه بائع له اصل ثمن څخه خلاص سو، فقط هغه سل دیناره د بائع پر ذمه پاته سوه کوم چي داصل ثمن په عوض کي مشترې هغه ته ورکړي وه (یعني کوم چي دوی بیع صرف پر کړې وه)، او تاسو ته معلومه ده چي په بیع صرف کي پر دواړو ثمنینو قبضه شرط ده اولته قبضه سوې نه وه (بلکي پنځوس زره درهمه خو تراوسه دمشترې پر ذمه پاته وه او بائع ته یې ورکړي نه وه)، نو بیع صرف هم باطله سوه، لهذا اوس به بائع فقط هغه مقدار واپس ورکوي کوم چي ده ته ورکول سوی وو چي هغه دلته سل دیناره دي، نو په دې توګه مار هم مړ سو او لکړه هم ماته نه سوه یعني دشفیع له ضرر څخه هم حفاظت وسو او د بائع ضرر هم ليري سو. (همدا دفتح القدیر د عبارت حاصل دی کوم چي موږ په آسانه پښتو تفصیلاً بیان کړی ا فتح القدیر ج: ۷، ص: ۱۲۴۹).

د شفعي د ساقطولو حیلې شرعي حیثیت

قَالَ: وَلَا تَكْرَهُ الْحِيلَةَ فِي إِسْقَاطِ الشُّفْعَةِ عِنْدَ أَبِي يُوسُفَ فرمایي: او دامام ابویوسف رَحِمَهُ اللهُ په نېز د شفعي د ساقطولو لپاره حيله کول مکروه نه دي وَتَكْرَهُهُ عِنْدَ مُحَمَّدٍ* او دامام محمد رَحِمَهُ اللهُ په نېز مکروه دي لِأَنَّ الشُّفْعَةَ إِنَّمَا وَجِبَتْ لِدَفْعِ الضَّرَرِ ځکه چي شفعه د ضرر دفع کولو [ليري کولو] لپاره ثابته سوې ده وَلَوْ أَبْخَنَّا الْحِيلَةَ مَا دَفَعْنَا أَوْ كَمَا مَوْرِدُ حِيلَةٍ رَوَا وَهَرَّخُوْهُ نَوْ ضَرَرٌ مَوْ دَفْعٌ نَهْ كَرِيْ سَو [يعني د حيلې په صورت کي ضرر نه دفع کيږي] وَلِأَنَّ يُوسُفَ: أَنَّهُ مَنَعٌ عَنْ اثْبَاتِ الْحَقِّ دامام ابویوسف رَحِمَهُ اللهُ دليل دادی: چي حيله د حق د ثابتولو منع کول دي [يعني حيله ددې لپاره ده چي دشفیع حق (حق شفعه) ثابت نه سي او داسي نه ده چي حيله دشفیع د ثابت سوي حق ساقطول دي] فَلَا يَعْذَرُ رَأَى نَوْ ځکه

* القول الرابع: قول أبي يوسف رَحِمَهُ اللهُ، قال العلامة الحصكفي رَحِمَهُ اللهُ: وتكره الحيلة لإسقاط الشفعة بعد ثبوته وفقاً (عند الجميع)... أما الحيلة لدفع ثبوته ابتداءً فعند أبي يوسف رَحِمَهُ اللهُ لا تکره وعند محمد رَحِمَهُ اللهُ تکره، وبقي بقول أبي يوسف رَحِمَهُ اللهُ في الشفعة (الدر المختار ج: ۵، ص: ۱۷۳)، وقال شمس الأئمة السرخسي رَحِمَهُ اللهُ: لا بأس بالاحتیال لإبطال حق الشفعة على كل حال... وبعد وحب الشفعة لا يكره الاحتیال أيضاً، لأن الاحتیال لدفع الضرر عن نفسه، لا لإضرار بالغير... (سناج الأفكار ج: ۸، ص: ۳۴۷)

والحاصل أنني الفتوى في الحيلة لإسقاط الشفعة على قول أبي يوسف رَحِمَهُ اللهُ، والفتوى في الحيلة لإسقاط الزكاة على قول محمد رَحِمَهُ اللهُ يعني تکره الحيلة لإسقاط الزكاة ولا تکره لإسقاط الشفعة. [القول الرابع ج: ۲، ص: ۲۷۵ - ۲۷۶]

دابه ضرر نه شمېرل كيږي وَعَلَى هَذَا الْخِلَافِ الْخِيَلَةُ فِي إِسْقَاطِ الزَّكَاةِ او دزكاة ساقطولو حيله هم پر دغه اختلاف ده.

اللغات: ﴿إِسْقَاطٌ﴾ د افعال مصدر دی: ساقطول، ﴿أَبْحَنَّا﴾ د افعال له بابه جمع متکلم ماضي صيغه ده. أَبَاحَ يُبْئِحُ إِبَاحَةً: مباح کول، روا کړ ځول (روا کول)، ﴿ضرر﴾ نقصان.

تشریح: د شفعي د حیلې مختلفه صورتونه ستاسې مخته تېر سوه، دلته د ابيانوي چي آيا دغه د شفعي د ساقطولو او باطلولو حيله اختيارول صحيح هم دي، که نه؟

د عبارت حاصل دادی چي امام محمد رَحْمَةُ اللهِ د مکروه بولي: دهغه دليل دادی چي شفعه د شفيع د ضرر دفع کولو لپاره مشروع سوي ده (لکه مخکي چي ددې تفصيل تېر سو)، او په حيله کي د شفيع د حق ساقطول لازميږي، نو د ضرر دفع به له کومه وسي! دا خو په خپله يو ډول ضرر دی، نو ځکه مکروه ده.

امام ابو يوسف رَحْمَةُ اللهِ د حیلې اختيارولو اجازت ورکړی دی؛ او دليل يې دادی چي دا هغه وخت ضرر شمېرل كيږي چي د شفيع ثابت سوی حق ساقط کړی سي، او دلته (د حیلې په صورت کي) تر اوسه د شفيع حق ثابت سوی نه دی بلکي مخکي يې د حیلې په ذريعه دهغه ثابتېدلو امکان ختم کړی، لهذا دا خو ضرر نه سو، نو ځکه د شفيع د حق ختمولو لپاره د حیلې اختيارول روادی او مکروه نه دي.

او دزكاة ساقطولو لپاره حيله کول هم پر دغه اختلاف دي چي دامام ابو يوسف رَحْمَةُ اللهِ په نېز مکروه نه دي او دامام محمد رَحْمَةُ اللهِ په نېز مکروه دي.

په مجمع الأنهر کي ذکر سوي دي چي د شفعي له ثابتېدلو څخه مخکي دامام ابو يوسف رَحْمَةُ اللهِ پر قول فتوی ده چي حيله مکروه نه ده او تر ثابتېدلو وروسته بالاجماع مکروه ده. بيا يې ويلي دي چي زما په نېز غوره داده چي د شفعي ساقطولو حيله مکروه نه ده او دزكاة ساقطولو حيله مکروه ده (ځکه په دې کي د غريبانو نقصان دی).



مَسَائِلُ مُتَفَرِّقَةٍ

بېلابېلي مسئلې

که د جايداد رانيونکي يا خر خونکي خو کسان وي نو د شفعي څه حکم دی؟

قَالَ: وَإِذَا اشْتَرَى خُمْسَةَ نَفَرٍ دَارًا مِنْ رَجُلٍ [امام محمد رَحِمَهُ اللهُ په جامع صغير کي] فرمايي: او کله چي پنځه کسان [په ځمکه] له يوه سړي څخه کور رانيسي فَلِلشَّفِيعِ أَنْ يَأْخُذَ نَصِيبَ أَحَدِهِمْ نو شفيع لره دا اختيار سته چي په دوی کي د يوه حصه واخلي وَإِنْ اشْتَرَاهَا رَجُلٌ مِنْ خُمْسَةٍ او که يو سړی له پنځو کسانو څخه کور رانيسي أَخَذَهَا كُلُّهَا أَوْ تَرَكَهَا نو شفيع به ټوله کور اخلي يا به يې پرېردي وَالْفَرْقُ أَنَّ فِي الْوَجْهِ الثَّانِي بِأَخْذِ الْبَعْضِ تَتَفَرَّقُ الصَّفَقَةُ عَلَى الْبُشْتَرَى او [په دې دواړو صورتونو کي] فرق دادی چي په دويم صورت کي د کور د يو حصې په اخيستلو سره پر مشتري صفقه [عقد] متفرق کيږي فَيَنْصَرِفُ بِهِ زِيَادَةُ الضَّرَرِ او په دې سره هغه ته زائد ضرر رسيږي وَفِي الْوَجْهِ الْأَوَّلِ يَقُومُ الشَّفِيعُ مَقَامَ أَحَدِهِمْ او په اول صورت کي شفيع په دوی کي د يوه قائم مقام کيږي فَلَا تَتَفَرَّقُ الصَّفَقَةُ نو [په دې صورت کي] صفقه نه متفرق کيږي.

اللفات: ﴿نصيب﴾ حصه، برخه، ﴿صفقة﴾ عقد، معامله.

تشریح: صورت د مسئلې: دادی که زید له پنځو کسانو څخه يو کور رانيوی او ددغه کور شفيع وويل چي زه فقط د يوه کس حصه رانيسم او پاته حصې نه غواړم، نو په دې کي د مشتري (زید) ضرر دی؛ ځکه چي د مشتري د غومره کور او ځای پکار وو کوم چي يې رانيولی دی، اوس که له دې څخه يوه حصه شفيع ته ورکول سي، نو مشتري غريب به د دې حصې په اندازه د يو بل ځای رانيولو ته مجبوره سي چي ضرورت يې پوره سي، نو په دې سره پر مشتري د صفتي متفرق کېدل لازميږي، او مخکي (په هدايه جلد ثالث) کي شو ځله ذکر سوه چي تفرق صفقه ممنوع دي، نو ځکه په دې صورت کي د شفيع لپاره حکم دادی چي يا ټوله کور دي واخلي يا ټوله دي پرېردي، فقط د يوه کس حصه نه سي اخيستلای.

او بل صورت دادی چي زید مثلاً پر پنځو کسانو خپل کور خرڅ کړی، نو په دې صورت کي شفیع ته دا حق هم سته چي ټوله کور واخلي او دا حق هم ورته سته چي له دې پنځو کسانو څخه صرف دیوه حصه واخلي او دهغه قائم مقام سي؛ ځکه په دې صورت کي تفرق صفقه نه لازمیږي، او مشترین (رانیونکي کسان) له مخکي څخه متفرق دی چي په دوی کي دیوه کس قائم مقام شفیع سو. لهذا کله چي په دې صورت کي تفرق صفقه نسته، نو په دې کي به د مشتري ضرر هم نه وي، او کله چي د مشتري ضرر پکښي نسته، نو ځکه شفیع ته به فقط دیوه کس د حصې اخیستلو اختیار هم وي.

د پورتنۍ مسئلې نور وضاحت

وَلَا فَرْقَ بَيْنَ هَذَا بَيْنَ مَا إِذَا كَانَ قَبْلَ الْقَبْضِ أَوْ بَعْدَهُ أَوْ يَهْدِي كَيْ [چي شفیع دیوه کس حصه واخلي] تر قبضي دمخه یا وروسته تر مینځ هیڅ فرق نسته هُوَ السَّحِيحُ هَذَا صَحِيحٌ قَوْلُ دِي [إِلَّا أَنَّ قَبْلَ الْقَبْضِ لَا يُكْنَى أَخْذُ نَصِيبٍ أَحَدِهِمْ إِذَا نَقَدَ مَا عَلَيْهِ مَا لَمْ يُنْقَدِ الْآخَرُ حَصَّتْهُ مَگر تر قبضي مخکي دده لپاره په دوی کي دیوه کس حصه اخیستل ممکن نه دي کله چي پر خپل ذمه واجب سوی ثمن اداء کړي [تر هغه وخته ممکن نه دي] تر څو چي بل یو خپل حصه [د ثمن] اداء نه کړي کَيْلَا يُؤَدِّي إِلَى تَفْرِيقِ الْيَدِ عَلَى الْبَائِعِ بِمَنْزِلَةِ أَحَدِ الْمُشْتَرِينَ ددې لپاره چي دې له دوو مشتریانو څخه دیوه مشتري په درجه کېدلو سره پر بائع د قبضي د تفریق سبب جوړ نه سي بِخِلَافِ مَا بَعْدَ الْقَبْضِ په خلاف تر قبضي وروسته لِأَنَّهُ سَقَطَتْ يَدُ الْبَائِعِ ځکه چي [په دې وخت کي] د بائع قبضه ساقطه سوې ده وَسَوَاءٌ سَقَطَ لِكُلِّ بَعْضٍ ثَمَنًا أَوْ كَانَ الثَّمَنُ جُمْلَةً أَوْ بَرَابَرَهُ دَهْرِي حَصَصَ لِبَائِعِهِ [جلا جلا] ثمن بیان کړي یا ثمن مجموعي وي [يعني د ټولو قیمت پر یوه ځای (مجموعتاً) بیان کړي] لِأَنَّ الْعِبْرَةَ فِي هَذَا التَّفَرُّقِ الْمَفْقَهُ ځکه چي په دې کي د صفقې متفرق کېدلو لره اعتبار دی لَا لِلثَّمَنِ نه ثمن لره وَهَهُنَا تَفْرِيعَاتٌ ذَكَرْنَا هِيَ إِلَى كَفَايَةِ الْمُتَنَهِي أَوْ دَلَّتْهُ نَوْرُ تَفْرِيعَاتٍ هَمَّ سَتَهُ كَوْمَ چي موږ په کفایت المنتهي کي ذکر کړي دي.

اللغات: «اليد» قبضه، «سقي» د تفعیل د باب ماضي ده: نومول، بیانول، متعینول او مقررول.

تشریح: صاحب هدایې رَحْمَةُ اللَّهِ فرمایي چي کومه مسئله مخکي بیان سوه دهغې همدغه حکم دی (کوم چي مخکي ذکر سو)، برابره ده مشتري کس تر اوسه قبضه کړې وي او که نه وي، په دواړو

خو دومره فرق سته چي که مشتري (رانيونکي) شو کسان وي او تر اوسه دوی پر مبيع (کور) قبضه نه وي کړې چي په دې دوران کي شفيع له دوی څخه د يوه حصه (په شفعه سره) رانيسي او بائع ته خپل ثمن وکړي (کوم چي د شفيع پر ذمه واجب دی)، نو تر څو چي نور شريکان دخپلو حصو ثمن اداء نه کړي تر هغه وخته بائع ته دا حق سته چي له شفيع څخه خپله حصه راوگرځوي او هغه ته يې نه وسپاري (که څه هم شفيع ثمن اداء کړی دی)، ددې لپاره چي پر بائع د قبضي تفريق لازم نه سي (اود قبضي متفرق کېدلو له بوج څخه بائع خوندي کړی سي). لکه کله چي مشتري (رانيونکي) دوه کسان وي نو هلته هم دغه حکم دی.

او که چيري مشتري قبضه کړې وي، نو بيا شفيع تر ثمن اداء کولو وروسته خپله حصه له بائع څخه اخيستلاى سي، برابره ده بائع د هري حصې ثمن جلا بيان کړی وي يا يې د ټوله کور مجموعي يو ثمن بيان کړی وي. په دواړو صورتونو کي دغه حکم دی.

دلته يو سوال وارديږي چي که ثمن مجموعي وي، نو بيا د هغه تفرقه لازميږي او تاسو وياست چي په دواړو کي هيڅ فرق نسته؟

ددې جواب دادی چي دلته د صفقي اتحاد لره اعتبار دی. نه د ثمن اتحاد لره. نو (دمشتري په حق کي) تفرق صفة مضر دي. نه تفرق ثمن.

صاحب د هدايي رَحْمَةُ اللهِ فرمايي چي ددې مسئلې نور تفريعات او مثالونه موږ په كفاية المنتهي کي بيان کړي دي.

د مشترک کور د يوې حصې خر خولو په صورت کي د شفعي تفصيلي حکم

قَالَ: وَمَنْ اشْتَرَى نِصْفَ دَارٍ غَيْرَ مُتَّصِفٍ بِهَا، أَوْ كَخَوْكٍ دَنَا تَقْسِيمٍ سَوِيٍّ كَوْرٍ نِصْفٍ [نیمه حصه] رَانِيسِي قَقَاسَهُ الْبَائِعُ بِيَا د هغه سره بائع تقسیم وکړي أَخَذَ الشَّفِيعُ النِّصْفَ الَّذِي صَارَ لِلْمُشْتَرِي نَوْ شَفِيعَ بَه هغه نصف اخلي کوم چي دمشتري دی أَوْ يَدَامُ يَابَه يې پرېږدي لِأَنَّ الْقِسْمَةَ مِنْ تَبَايُ الْقَبْضِ ځکه چي تقسیم د قبضي له پوره والي [پوره کونکي] څخه دی [يعني دلته تقسیم د قبضي پوره کونکی دی] لِبَا فِيهِ مِنْ تَكْبِيلِ الْإِتِّفَاعِ ځکه چي په هغه کي د انتفاع بشپړ تيا ده [ځکه له تقسیم څخه بغير مشتري له خپل حصې څخه نفع نه سي اخيستلاى] وَلِهَذَا آيَتُهُ الْقَبْضُ بِالْقِسْمَةِ فِي الْهَبَةِ همدا وجه په ده چي په هبه کي په تقسیم سره قبضه پوره کيږي وَالشَّفِيعُ لَا يَنْقُضُ الْقَبْضَ أَوْ شَفِيعَ قبضه نه سي ماتولاى وَإِنْ كَانَ لَهُ نَفْعٌ فِيهِ بَعْدَ الْعَهْدِ عَلَى الْبَائِعِ که څه هم په دې [قبضه ماتولو] کي د شفيع فايده ده پر بائع د بيع د ذمه واری. په راجع کېدلو سره | په بله وينا دا چي که څه هم دمشتري په

قبضه ماتولو کي شفيع فايده ده چي د هغه بيع به براه راست دبائع سره شمارل کيږي. لهذا که څه هم د هغه فايده پکښي سته لېکن هغه قبضه نه سي ماتولای [فَكَذَا لَا يَنْقُضُ مَا هُوَ مِنْ تَبَايِهِ نَوْ همداسي به هغه څه هم نه سي ماتولای کوم چي د قبضي له پوره والي [پوره کونکي] څخه دی [چي هغه تقسيم دی] بِخِلَافِ مَا إِذَا بَاعَ أَحَدُ الشَّرِيكَيْنِ نَصِيبَهُ مِنَ الدَّارِ الشَّرْكَاءِ په خلاف د هغه صورت کله چي يو شريک له مشترک کور څخه خپله حصه خرڅه کړي وَقَاسَمَ الشَّرِيكَ الَّذِي لَمْ يَبِعْ او مشتري د هغه شريک سره تقسيم وکړي کوم چي خپله حصه نه وي خرڅه کړي حَيْثُ يَكُونُ لِلشَّفِيعِ نَقْضُهُ نو [په دې صورت کي] شفيع لره د تقسيم ماتولو اختيار سته لِرَأَى الْعُقْدَ مَا وَقَعَ مَعَ الَّذِي قَاسَمَ ځکه مشتري چي د چا سره تقسيم کړی دی عقد د هغه سره نه دی واقع سوی فَلَمْ تَكُنِ الْقِسْمَةُ مِنْ تَبَايِ الْقَبْضِ الَّذِي هُوَ حُكْمُ الْعُقْدِ نو ځکه [دلته] تقسيم د قبضي له تماميت څخه نه سو هغه قبضه کوم چي د عقد حکم دی بَلْ هُوَ تَصَرُّفٌ بِحُكْمِ الْبَيْعِ بلکي دا د ملکيت په حکم سره [د مشتري] تصرف دی فَيَنْقُضُهُ الشَّفِيعُ كَمَا يَنْقُضُ بَيْعُهُ وَهَبَتُهُ نو دا [د مشتري] تصرف شفيع ماتولای سي لکه څرنگه چي د مشتري بيع او هبه ماتولای سي.

اللغات: ﴿قَاسَمَ﴾ د مفاعلي باب ماضي ده: يو د بل سره تقسيم (وېش) کول، ﴿صَارَ﴾ د ضرب د

باب ماضي ده: کېدل، گرځيدل.... ﴿عَوَّدَ﴾ د ضرب مصدر دی: راگرځېدل، واپس کېدل، ﴿عَهْدَ﴾ ذمه واري، مدار، ﴿تَبَايَ﴾ د ضرب مصدر دی: پوره والی، بشپړ والی، پوره کېدل.

تشریح: صورت د مسئلې: دا دی چي زید د کور نصف (نیمه حصه) يعني نیم کور پر خالد خرڅ کړی او دا کوم نصف چي يې پر خرڅ کړی دا غیر مقسوم دی (يعني تر اوسه يې تقسيم کړی او وېشلی نه دی چي دا نیمه حصه يې ستاده او دا بله زما ده)، بیا مشتري (خالد) او بائع (زید) تقسيم او وېش سره وکړي (يعني د مشتري نیمه حصه يې ور جلا کړه چي د دې طرف نیمه حصه ستاده...)، نو اوس د دغه کور شفيع ته صرف دا اختيار سته چي کومه حصه و کوم طرف ته هم د مشتري په حصه کي راغلې ده، هغه دي په (په شفعه سره) واخلي، کنې شفعه دي پرېږدي (يعني داسي نه سي کولای چي خاص هغه نیمه حصه واخلي کوم چي دده د کور سره متصل ده بلکي صرف د مشتري حصه به اخلي هغه که هر طرف ته وي).

او که شفيع دا وغواړي چي دغه د مشتري تقسيم (يا په بله وينا د مشتري قبضه) مات کړم اوزه په خپله دبائع (زید) سره تقسيم وکړم، نو شفيع ته د دې اختيار نسته؛ که څه هم په دې کي د شفيع

فايده ده چي دبيع مدار او ذمه واري به دبائع و طرف ته سي (يا په بله وينا دا چي دبيع مدار به پر بائع سي)؛
 ځكه دبيع مدار مخکي د مشتري و طرف ته وو، او اوس چي خودي شفيع دبائع سره تقسيم وکړي،
 نو دبيع مدار به دبائع و طرف ته وگرځي او داسي به وي لکه شفيع چي په خپله دبائع سره بيع کړې ده
 (يعني گواکي خودي شفيع مشتري دی) نو په دې کي د شفيع فايده داده چي شفيع به دخپلي خوښۍ
 مطابق هغه حصه واخلي کوم چي د شفيع د ځمکي سره متصل ده.

لنډه دا چي که څه هم په دې تقسيم ماتولو کي د شفيع فايده سته، خو شفيع ته بالکل ددې حق
 نسته چي (دبائع او مشتري تر مينځ سوی) دا تقسيم مات کړي؛ ځکه چي تقسيم د قبضي پوره کونکی
 (متمم) دی يعني په تقسيم سره (د مشتري) قبضه پوره سوې ده (ځکه تر څو چي کور تقسيم سوی نه وي تر
 هغه وخته مشتري پر خپله حصه قبضه نه سي کولای چي نفع ځني واخلي، بلکي تر تقسيم او وېش وروسته چي کله
 دده حصه معلومه کړی سي نو بيا قبضه پر کولای سي، نو گواکي په تقسيم سره د مشتري قبضه صحيح او پوره
 سوه، او قاعده داده چي شفيع (د مشتري) قبضه او د قبضي پوره کونکی سبب (چي هغه دلته تقسيم دی)
 نه سي ماتولای، نو په دې وجه شفيع ته د تقسيم ماتولو اختيار نسته، بلکي کومه حصه چي د مشتري په
 جانب کي راغلي ده فقط هغه اخيستلای سي، لهندا که شفيع هغه حصه نه غواړي، نو شفعه به پرېږدي.

ولهذا إلخ: څه مخکي صاحب د هدايې و فرمايل چي تقسيم د قبضي پوره کونکی (متمم) دی (يعني
 په وېش او تقسيم سره قبضه پوره سوې ده)، اوس په دغه عبارت (ولهذا إلخ) سره د هغه يو مثال بيانوي
 چي مثلاً که يو څوک خپل ځمکه حامد ته هبه کړي، نو تر څو چي هغه (واهب) ځمکه تقسيم نه
 کړي او د موهوب له (حامد) حصه معلومه نه کړي، پر هغه ځمکه د موهوب له قبضه نه پوره کيږي
 يعني په قبضه کي يې نه راځي (او هبه نه ثابتيږي)، نو څرنگه چي په هبه کي په تقسيم سره قبضه پوره
 کيږي، همداسي په بيع کي هم په تقسيم او وېش سره قبضه پوره کيږي.

بخلاف إلخ: د مخکيني صورت بالمقابل يو بل صورت بيانوي، فرمايي څرنگه چي په مخکيني
 صورت کي دبائع او مشتري تر مينځ تقسيم (وېش) سوی دی، په همدې وجه هلته شفيع ته د تقسيم
 ماتولو اختيار نه دی ورکول سوی، لېکن که له دوو شريکانو څخه يو شريک خپله حصه مثلاً پر خالد
 خرڅه کړي او مشتري (خالد) د هغه بل شريک سره تقسيم وکړي کوم چي خپله حصه نه ده خرڅه
 کړې او خرڅونکی شريک پرېږدي، نو په دې صورت کي شفيع ته د تقسيم ماتولو اختيار سته؛
 ځکه چي دلته تقسيم د قبضي پوره کونکی (متمم) نه دی؛ ځکه دلته تقسيم دبائع له طرفه نه دی
 سوی، بلکي داسي کس له طرفه سوی دی کوم چي له عقد څخه خارج او اجنبی دی، او مخکي ذکر
 سوه چي شفيع ته د مشتري د هر تصرف ماتولو او ختمولو اختيار سته برابره ده هغه بيع وي او که هبه

او داسي نور وي (ماسواد مشتري له قبضي او هغه چي د قبضي متمم وي)، او دلته تقسيم هم يو ډل تصرف دی، نو ځکه شفيع ته به د هغه د ماتولو هم اختيار وي.

يادونه: بخلاف ما إذا باع إلخ: د دې صورت دادی چي که يو شريک خپله حصه خرڅه کړه او دويم شريک د شفيعي له طلب څخه اعراض وکړي چي زه خپل شفيع نه غواړم، نو په دې صورت کي همسايه (جار) ته حق شفيعه رسيږي، کنه که شريک خپل شفيع نه پرېږدي نو په دې صورت کي شريک في الحقوق (مثلاً په لاره کي شريک) او همسايه ته شفيعه نه حاصلېږي، لکه مخکي چي د دې تفصيلات تېر سوي دي.

په پورتني مسئله کي يو وضاحت

ثُمَّ اِطْلَأَ الْجَوَابَ فِي الْكِتَابِ يَدُلُّ عَلَى أَنَّ الشَّفِيعَ يَأْخُذُ النِّصْفَ الَّذِي صَارَ لِلْمُشْتَرِي فِي أَيِّ جَانِبٍ كَانَ بَيَا
په کتاب [جامع صغير کي] د حکم مطلق کېدل پر دې دلالت کوي چي شفيع به د مشتري والا نصف
اخلي برابره ده هغه په هر طرف کي وي وَهُوَ الْمَرْوِيُّ عَنْ أَبِي يُوسُفَ او همدا له امام ابو يوسف رَحِمَهُ اللهُ
څخه نقل سوي دي لَأَنَّ الْمُشْتَرِيَ لَا يَنْدِكُ ابْتِطَالُ حَقِّهِ بِالْقِسْمَةِ ځکه چي مشتري په تقسيم کولو سره
د هغه د حق باطلولو ملکيت [اختيار] نه لري وَعَنْ أَبِي حَنِيفَةَ عَلَيْهِ السَّلَامُ إِذَا تَأَخَّذَهُ إِذَا وَقَعَ فِي جَانِبِ الدَّارِ الَّتِي
يَشْفَعُ بِهَا اوله امام صاحب رَحِمَهُ اللهُ څخه نقل سوي دي چي شفيع دانصف همغه وخت
اخيستلای سي کله چي دا د هغه کور په طرف [څنګ] کي واقع وي چي د هغه په وجه شفيع د
شفيعي حقدار جوړېږي [يعني چي د شفيع دکور په طرف کي واقع وي] لَأَنَّهُ لَا يَنْقُصُ جَارًا فِيمَا يَفْعَلُ فِي الْجَانِبِ
الْآخَرِ ځکه چي شفيع په هغه صورت کي همسايه نه پاتېږي کله چي دانصف په بل طرف کي واقع وي.

اللغات: ﴿إِطْلَأَ﴾ د افعال د باب مصدر دی: مطلق کېدل، مطلق والی.

تشریح: صاحب د هدایي رَحِمَهُ اللهُ فرمایي چي په جامع صغير کي چي کوم دا "أَخَذَ الشَّفِيعَ
النِّصْفَ الَّذِي صَارَ لِلْمُشْتَرِي" مطلق راغلي دي (چي د تېر عبارت په متن کي ذکر سوه)، له دغه اطلاق
څخه دا معلومېږي چي برابره ده د مشتري رانيول سوی نصف (نیمه حصه) د شفيع دکور و طرف ته وي
يا بل طرف ته وي، په هر صورت کي شفيع هغه نصف (په شفيعه سره) اخيستلای سي.

اوله امام ابو يوسف رَحِمَهُ اللهُ څخه همدا نقل سوي دي او همدا غوره او مختاره ده، چي د شفيع د
حق باطلول لازم نه سي، کنه بيا دا کېدای سي چي بائع او مشتري دواړه اتفاق وکړي او د مشتري

حصه د شفیع د کور له طرف څخه جلا په بل طرف کي وټاکي، نو په دې کي د شفیع د حق شفعه ابطال (باطلول) سته، او تاسو ته معلومه ده چي تر اثبات وروسته د حق ابطال نه کیږي. او پاته سو په حيله کي د حق شفعه تر اثبات مخکي دهغه د إسقاط تدبیر کېدی، نه د حق شفعه تر اثبات وروسته (لکه مخکي چي هم دا خبره ضمناً ذکر سوه).

او له امام صاحب رَحِمَهُ اللهُ څخه دا نقل سوي دي چي که د مشتري نصف د شفیع په طرف کي وي نو شفیع هغه (په شفعه سره) اخیستلای سي او که په بل طرف کي وي نو بیا یې نه سي اخیستلای؛ ځکه چي په دې صورت کي شفیع همسایه (جار) نه پاتېږي، حال دا چي هغه د همدې همسایه والي (جوار) پر بنیاد شفعه اخلي.

د مأذون غلام او مالک تر مینځ د شفعي بیان

قَالَ: وَمَنْ بَاعَ دَارًا وَلَهُ عَيْدٌ مَأْذُونٌ عَلَيْهِ دَيْنٌ فرمائي: او که څوک کور خرڅ کړي او دهغه يو مأذون غلام وي چي په هغه قرض باندي وي فَلَهُ الشُّفْعَةُ نو هغه غلام لره شفعه سته وگڼدا إِذَا كَانَ الْعَيْدُ هُوَ الْهَائِمُ او همدارنگه کله چي غلام بائع وي فَلِمَوْلَاهُ الشُّفْعَةُ نو دهغه مالک لره شفعه سته لَأَنَّ الْأَخْذَ بِالشُّفْعَةِ تَبْلُكَ بِالْثَنَيْنِ ځکه چي په شفعه سره اخیستل په ثمن سره مالک جوړېدل دي [يعني د شفعي په ذریعه کور اخیستل ګواکي هغه په قیمت را نیول دي] فَيُنْزَلُ مَنْزِلَةَ الشَّرَاءِ نو ځکه دا [په شفعه سره اخیستل] به درانیولو په منزله ګرځول کیږي وَهَذَا لِأَنَّهُ مُفِيدٌ او دا ځکه چي دا [په شفعه سره اخیستل] مفید دي لَأَنَّهُ يَتَصَرَّفُ لِلْغُرْمَاءِ ځکه چي هغه [غلام] دخپلو قرضخواهانو لپاره تصرف کوي بِخِلَافِ مَا إِذَا لَمْ يَكُنْ عَلَيْهِ دَيْنٌ په خلاف د هغه صورت کله چي پر غلام قرض نه وي لَأَنَّهُ يَبِيعُهُ لِمَوْلَاهُ ځکه چي [په دې صورت کي] غلام دخپل مالک لپاره خرڅول کوي وَلَا شُفْعَةَ لِمَنْ يَبِيعُ لَهُ او د چالپاره چي خرڅ کړی سي دهغه لپاره شفعه نسته.

اللغات: ﴿غُرْمَاء﴾ جمع د غَرِيمٌ ده: قرضخواه، قرض غوښتونکی يعني د قرض مالک. ﴿يُنْزَلُ﴾ د تفعیل د باب مضارع مجهوله ده: شوه کول (صحيح همدا ده چي په دې معنی د تفعیل له باب مستعمل دی). يُنْزَلُ منزلة: یو شی د بل په درجه کي شوه کول (د بل شي په منزله ګرځول)، یو څه د بل څه پر ځای ایښوول. د بل شي قائم مقام کول. ﴿الْمَنْزِلَةُ﴾ مکان او مرتبه، درجه.

یادونه: مأذون غلام هغه غلام ته وایي چي مالک د تجارت او کاروبار اجازت ورکړی وي. د داسي غلام خرڅول ورا نیول (بیع و شراء) جائز دي، او بل دا چي کوم څه د مأذون غلام په قبضه کي دي هغه

توله دده د مالک (مولی) دي، دده بیع و شراء او دده شرط توله د مالک لپاره واقع کیږي او دده قرض به مالک اداء کوي. دا په هغه وخت کې کله چې پر مأذون غلام دین مستغرق یعنی دومره قرض نه وي کوم چې دده پر رقبه محیط وي (یعني دومره قرض چې دده تر قیمت زیات وي)، کنې که پر هغه دومره قرض وي، نو پر مالک ضروري نه ده چې دده قرض اداء کړي، خو که هغه یې اداء کړي نو صحیح ده، کنې هغه به دا غلام خرڅوي او قرض به په اداء کوي، او پر غلام د قرض باندي کېدلو په صورت کې د غلام بیع و شراء د مالک لپاره نه بلکې د قرضخواهانو (غرماء) لپاره واقع کیږي. دا تفصیل په یاد لرئ!.

تشریح: صورت د مسئلې: دا دی چې مأذون غلام یو کور د تجارت په غرض رانیولی دی اوس هغه خرڅوي او د هغه په جوار کې دده د مالک کور دی، نو آیا مالک ته شفعه حاصلیږي، که نه؟، په دې هکله حکم دا دی چې که دا مأذون غلام مقروض وي (یعني دین مستغرق پر وي) نو مالک ته شفعه حاصلیږي همدارنگه د مالک د کور خرڅولو په صورت کې مأذون غلام ته هم شفعه حاصلیږي، او که مأذون غلام مقروض نه وي نو مالک ته شفعه نه حاصلیږي همدارنگه د مالک د خرڅولو په صورت کې ده ته هم شفعه نه حاصلیږي. ځکه چې په اول صورت کې (یعني چې دئ مقروض وي) دده بیع و شراء د مالک لپاره نه دي نو له شفعي څخه هیڅ مانع نسته، او په دویم صورت کې دده بیع و شراء مالک لپاره دي نو ځکه مالک ته شفعه نه حاصلیږي.

لیکن د شرط په صورت کې بیا په دې دویم صورت کې هم مالک ته شفعه حاصلیږي چې ددې تفصیل مخکې د قاعده کلیه په ضمن کې تېر سو چې په هغه کې ذکر سوي وه چې د چا لپاره (مشفوعه جایداد) خرڅ کړی سي د هغه لپاره شفعه نسته، او د چا لپاره چې رانیول سي د هغه لپاره شفعه نسته.

لأن الأخذ بالشفعة إلخ: د پورتنۍ مسئلې دلیل دا دی چې په شفعه سره اخیستل د شراء (رانیولو) په درجه کې دي ځکه څرنگه چې په شراء کې ثمن ورکول کیږي او مبيع اخیستل کیږي، همداسې په شفعه کې هم کیږي. او کله چې پر غلام دین مستغرق وي، نو په دې وخت کې دده او مالک (تر مینځ) یو دبل سره بیع و شراء کول صحیح دي، نو همداسې به ددوی یو له بل څخه شفعه اخیستل هم صحیح او جائز وي.

د کوچني هلک (صغیر) له طرفه د هغه د پلار یا وصي د شفعي پر بنسټولو حکم

قَالَ: وَتَسْلِيْمُ الْأَبِ وَالْوَصِيِّ الشَّفْعَةَ عَلَى الصَّغِيرِ جَائِزٌ عِنْدَ أَبِي حَنِيفَةَ وَأَبْنِ يُونُسَ فَرَمَائِي: اود کوچني له طرفه د پلار یا وصي شفعه پر بنسټول د شیعینو رَجَّتْهَا اللَّهُ په نېز جائز دي وَقَالَ مُحَمَّدٌ وَزُفَرٌ رَجَّتْهَا اللَّهُ: هُوَ عَلَى شَفْعَتِهِ إِذَا بَلَغَ امام محمد او امام زفر رَجَّتْهَا اللَّهُ فرمائي: چې کوچنی پر خپل شفعه [حق شفعه] پاتېږي کله چې بالغ سي قَالُوا: وَعَلَى هَذَا الْخِلَافِ إِذَا بَلَغَتْهَا شَرَاءُ دَارٍ بِجَوَارِ دَارِ الصَّبِيِّ مشايخو فرمایلي دي: چې پر همدغه اختلاف د مسئله هم ده چې کله پلار او وصي ته د کوچني د څنگ والا کور د شراء [خرڅېدلو] خبر

ور کول سي فَلَمْ يَطْلُبْ الشُّفْعَةَ لېکن دوی شفعه طلبه نه کړي وَعَلَى هَذَا الْخِلَافِ تَسْلِيمُ الْوَكِيلِ يَطْلُبُ
الشُّفْعَةَ فِي رِوَايَةِ كِتَابِ الْوَكَايَةِ او [د مبسوط] د کتاب الوکالة دروایت مطابق د طلب شفعه دو کیل شفعه
 پرېښوول هم پر دغه اختلاف دي وَهُوَ الصَّحِيحُ او همدا صحیح ده لِيَحْتَدِ وَزْفَرٌ: أَنَّهُ حَقٌّ ثَابِتٌ لِلْمُخَيَّرِ دامام
 محمد او امام زفر رَحْمَتُ اللَّهِ دلیل دادی: چي شفعه د کوچني لپاره ثابت سوی حق دی فَلَا يَتَّيْدُكَانِ ابْطَالُهُ نو
 ځکه پلار او وصي به د هغه د باطلولو ملکیت نه لري كَدَيْتِهِ وَقُدْرَهُ لکه د کوچني دیت او قصاص [چي پلار
 او وصي یې د باطلولو ملکیت نه لري] وَلَأَنَّهُ شَيْءٌ لَدَفْعِ الضَّرَرِ ځکه چي حق شفعه د ضرر ليري کولو لپاره مشروع
 سوې ده فَكَانَ ابْطَالُهُ إِضْرَارًا بِهِ نو د هغه باطلول کوچني ته ضرر رسول دي.

اللفات: «تسليم» د تفصيل د باب مصدر دی: مخکي څو ځله د دې تفصيل تېر سوی دی چي دلته
 د دې لفظ معنی راځي: خپل حق شفعه پرېښوول، له خپل شفعي څخه لاس په سر کېدل، «شرأ» د
 ضرب د باب مصدر دی: دا لفظ له اضدادو څخه دی، يعني اصل معنی یې «رانيول» ده خو بعضي
 وخت د «خرخولو» معنی هم ورکوي، همدارنگه د بيع لفظ هم له اضدادو څخه دی، «قود» مراد:
 قصاص (احسن الهدایه)، «یملکان» د ضرب له باب به د تشبیه غائب مضارع صیغه ده: مالک کېدل،
 ملکیت او اختیار لرل، «ابطال» د افعال د باب مصدر دی: باطلول او ختمول.

تشریح: صورت د مسئلې: دادی چي یو کوچنی هلک ته د خپل مور په میراث کي یو کور رسېدلی
 دی، اتفاقاً د هغه کور څنګ ته یو کور خرڅ سو او دې کوچني هلک ته حق شفعه حاصل سو، لېکن د
 ده پلار یا (د پلار په ناموجودیت کي) وصي شفعه پرېښووله، نو آیا واقعي دده حق شفعه ختمیږي؟ په
 دې باره کي اختلاف دی، امام صاحب او امام ابو یوسف رَحْمَةُ اللَّهِ فرمایي چي د پلار یا وصي په
 تسلیم (شفعه پرېښوولو) سره د کوچني حق ختمیږي، امام محمد او امام زفر رَحْمَتُ اللَّهِ فرمایي چي د
 کوچني حق نه ختمیږي او تر بالغ کېدو وروسته هغه ته خپل حق شفعه حاصلیږي. پر همدغه
 اختلاف هغه صورت هم متفرع دی چي د کوچني هلک د کور څنګ ته متصل بل کور خرڅ سي خو
 پلار یا وصي طلب شفعه نه وکړي. همدارنگه هغه مسئله هم ده چي که یو څوک بل کس د طلب
 شفعه وکیل جوړ کړي او وکیل یې طلب نه وکړي (شفعه پرېږدي)، نو د شیعینو رَحْمَتُ اللَّهِ په ټیټ په
 دې ټولو صورتونو کي شفعه باطله ده او دامام محمد او امام زفر رَحْمَتُ اللَّهِ په ټیټ باقي ده او باطلول یې
 صحیح نه دي.

لمحمد إلخ: له دي خايه ددوی دلیل ذکر سوی دی. حاصل یې دادی چي شفعه د شریعت له طرفه یو ثابت سوی حق دی، او کوم حق چي د شریعت له طرفه ثابت وي، بل څوک دهغه د باطلولو ملکیت (اختیار) نه لري، مثلاً قصاص او دیت د شریعت له طرفه ثابت سوي حقوق دي چي له حقداره کس (صاحب حق) څخه بغير بل څوک هغه نه سي باطلولای. لهذا شفعه هم پلار یا وصي نه سي باطلولای. او بل دا چي د شفعي مقصد خو د ضرر ليري کول دي (لکه مخکي چي ذکر سوه). لهذا د شفعي په باطلولو سره کوچني ته ضرر رسيږي، نو ځکه زموږ (دامام محمد او امام زفر) په نهز دلته دهغه باطلول صحيح نه دي.

په پورتنۍ مسئله کي د شخینو رَحْمَهُمَا الله دلیل

وَلَهُمَا: أَنَّهُ فِي مَعْنَى التَّجَارَةِ د شخینو رَحْمَهُمَا الله دلیل دادی: چي په شفعه سره اخیستل د تجارت په معنی سره دي فَيَبْدِلُكَانَ تَرَكَهُ نو ځکه پلار او وصي به د شفعي پرېښوولو ملکیت (اختیار) لري أَلَا تَرَى أَنَّ مَنْ أَوْجَبَ بَيْعًا لِلصَّبِيِّ آیا ته نه گوري! چي څوک د کوچني لپاره د بیع ایجاب وکړي صَحَّ رَدُّهُ مِنَ الْأَبِ وَالْوَصِيِّ نو د پلار او وصي له طرفه دهغه ردول صحيح دي وَلَأَنَّهُ دَائِرَتَيْنِ التَّقِيمِ وَالصَّرَرِ او ځکه چي دا [شفعه اخیستل او پرېښوول] د نفع او نقصان تر مینځ دائر دي وَقَدْ يَكُونُ النَّظَرُ فِي تَرَكَهِ او ځيني وخت شفقت [او د کوچني مصلحت] د شفعي په پرېښوولو کي وي لِيَبْقَى الثَّمَنُ عَلَى مِلْكِهِ ددې لپاره چي ثمن د کوچني په ملکیت کي پاته سي وَالْوَلَايَةُ نَظَرِيَّةٌ او دا ولایت مبني بر شفقت [او مصلحت] دی فَيَبْدِلُكَانِهِ نو ځکه پلار او وصي به د شفعي پرېښوولو ملکیت لري وَسُكُوتُهُمَا كَابْطَالِهِمَا او د پلار او وصي سکوت له طلب شفعه څخه چپ پاتېدل [د صراحتاً باطلولو په خبر دی لِيَكُونَ دَلِيلُ الْإِعْراضِ ځکه چي سکوت د اعراض دلیل دی.

اللغات: ﴿دائر﴾ د دوو شيانو تر مینځ کېدونکی. جاري. ﴿النظر﴾ شارحینو ددې لفظ دوي معناوي

ذکر کړي دي: مصلحت (ښېگڼه). شفقت. ﴿نظريه﴾ پر مصلحت مبني، پر شفقت مبني.

تشریح: په دې عبارت کي صاحب د هدايې د شخینو دلیل ذکر کړی دی. حاصل یې دادی چي په شفعه کي (د قیمت وړ کولو او کور اخیستلو په اعتبار سره) د تجارت معنی سته او په تجارت کي د شفعي او نقصان (مختي او تاوان) دواړو احتمال سته. او (پلار او وصي ته) پر کوچني ځکه ولایت حاصلیږي چي د کوچني سره د شفقت چلند وسي او دهغه لپاره داسي معامله ونړی سي چي دهغه مصلحت او ښېگڼه

پکښې وي، او ځينې وخت د شفعې په پرېښوولو کې شفقت او د کوچني مصلحت وي؛ نو ځکه پلار او وصي لږه به دا حق حاصل وي چې شفعه اخيستل پرېږدي.

وسکوتها [بخ]: او د صراحتاً باطلولو او شفعې پرېښوولو چې څرنگه حکم دی، د سکوت هم هغه حکم دی (يعني که پلار وياصي له طلب شفعه څخه چپ پاته سي او خاموشي اختيار کړي، نو هم د کوچني حق شفعه ساقطېږي او باطلېږي)؛ ځکه چې سکوت د اعراض ذليل دی او شفعه په اعراض سره باطلېږي.

د پورتنۍ مسئلې بل صورت

وَهَذَا إِذَا بَيَّعْتُ بِشَيْءٍ قَيْمَتَهَا، او دا اختلاف هغه وخت دی کله چې کور په خپل مثلي قيمت سره خرڅ سي فَإِنْ بَيَّعْتُ بِأَكْثَرِ مِنْ قَيْمَتِهَا بَيًّا لَا يَتَغَابَنُ النَّاسُ فِيهِ لېکن که کور تر خپل قيمت په زياته خرڅ سي [يعني] په دومره زيات قيمت چې خلک په هغه کې نقصان نه زغمي [يا په بله وينا دا چې خلک په هغه کې دوکه نه خوري] قِيلَ: جَاَزَ التَّسْلِيمُ بِالْإِجْمَاعِ نو ويل سوي دي: چې [په دې صورت کې] بالاتفاق [د پلار او وصي لپاره] شفعه پرېښوول جائز دي لِأَنَّهُ تَمَحُّضٌ نَظَرًا ځکه چې اوس دا [شفعه پرېښوول، د کوچني لپاره] خالص مصلحت سو وَقِيلَ: لَا يَصِحُّ بِالْإِتِّفَاقِ او ويل سوي دي [يعني دويم قول دا دی]: چې [په دې صورت کې د پلار او وصي لپاره] بالاتفاق شفعه پرېښوول صحيح نه دي لِأَنَّهُ لَا يَنْبَغُ الْأَخْذَ ځکه چې په دوی دواړو کې يو په شفعه سره داخيستلو مالک نه دی فَلَا يَنْبَغُ التَّسْلِيمُ نو د شفعې د پرېښوولو به هم ملکيت نه لري كَالْأَجَنْبِيِّ لکه اجنبي [پردي] کس وَإِنْ بَيَّعْتُ بِأَقْلٍ مِنْ قَيْمَتِهَا مُحَابَاةً كَثِيرَةً او که په زيات رعايت کولو سره کور تر خپل قيمت ډېر په کمه خرڅ سي فَقَدْ بَيَّنَّ حَنِيفَةَ أَنَّهُ لَا يَصِحُّ التَّسْلِيمُ مِنْهَا نو له امام صاحب رَحِمَهُ اللهُ څخه روايت دی چې د دواړو له طرفه شفعه پرېښوول صحيح نه دي وَلَا رَوَايَةً عَنْ أَبِي يُوسُفَ او له امام ابو يوسف رَحِمَهُ اللهُ څخه [په دې باره کې] هيڅ روايت نسته.

اللفات: ﴿لَا يَتَغَابَنُ﴾ د تفاعل له باب نه د نفې صيغه ده، تَغَابَنَ يَتَغَابَنُ تَغَابُنًا: د دغه باب خپله معنى ده: يو بل ته نقصان رسول، يو بل ته دوکه ورکول، لېکن شارحينو يې دامعناوي هم کړي دي: نقصان زغمل (تاوان برداشت کول)، دوکه خوړل (دوکه کېدل)، ﴿تَمَحُّضٌ﴾ د تفعّل د باب ماضي معلومه ده: محض کېدل، خالص کېدل، ﴿التسليم﴾ د تفعيل د باب مصدر دی: مع کې ددې

تفصيل ټبر سو چي دلته ددې لفظ معنى ده: خپل حق شفعه پرېښوول، له خپل شفعي څخه لاس په سر کېدل، ﴿محاباة﴾ د مفاعلي د باب مصدر دی، ددې لفظ څو معناوي دي: يو چاته ميلان کول، يو څوک په مال سره حاصلول، د يو چا سره په ثمن (قيمت) يا مبيع کي رعايت کول، يعنې يوشی په ډېر کم قيمت سره خرڅول، له عام رېټ (نرخ) څخه ډېر په کمه ورکول.

تشرېح: صاحب د هدايې رَجَّه الله فرمايي چي د شيخينو او امام محمد... رَجَّه الله تر مينځ دا مخکينی اختلاف په هغه صورت کي دی کله چي (د صغير د کور څنگ والا) کور په دومره قيمت خرڅ سوی وي څومره چي د هغه خپل قيمت او ماليت وي يا په بله وينا دا چي کور په خپل مناسب قيمت خرڅ سوی وي، لېکن که کور له خپل مناسب قيمت څخه ډېر گران خرڅ سوی وي، نو په دې صورت کي دوه قولونه دي: ① بالاتفاق شفعه پرېښوول صحيح دي؛ ځکه په دې صورت کي شفقت او د کوچني ښېگڼه د شفعي په پرېښوولو کي ده، ځکه په ډېر گران قيمت سره د کور په راښوولو کي د کوچني زيات تاوان دی، ② دويم قول دا دی چي بالاتفاق شفعه پرېښوول صحيح نه دي، بلکي د کوچني حق شفعه هغسې باقي پاتېږي؛ ځکه شفعه پرېښوول فرع ده د شفعي اخيستلو، يعنې کوم څوک چي د شفعي (مشفوعه ځای) داخيستلو اختيار لري، همغه شفعه پرېښوولای سي، او دلته د زيات تاوان (غن فاعش) په وجه پلار او وصي لره د شفعي اخيستلو اختيار نسته، نو اوس دوی دواړه دا جنبي کس په څېر دي، نو څرنگه چي دا جنبي تسليم (شفعه پرېښوول) صحيح نه دی (يعنې څرنگه چي دا صحيح او پر ځای نه دي چي جنبي کس د کوچني له طرفه شفعه پرېږدي)، همدا سي به د پلار او وصي تسليم هم صحيح نه وي.

وان بيعت بأقل إلخ: او که کور له خپل مناسب قيمت څخه په ډېر کم قيمت خرڅ سوی وي، مثلاً د کور قيمت شل زره درهمه وي او بائع هغه رعايتاً په پنځه زره درهمه خرڅ کړی وي، نو اوس څه حکم دی؟، فرمايي چي په دې صورت کي دامام صاحب رَجَّه الله په نېز د پلار او وصي تسليم (شفعه پرېښوول) صحيح نه دي؛ ځکه چي په دې کي د کوچني ښکاره تاوان دی. او پاته سوله امام ابو يوسف رَجَّه الله څخه په دې هکله هيڅ روايت نه دی نقل سوی، خو غالب گومان همدا دی چي د هغه رايه به هم دا وي چي شفعه دي نه پرېښوول کيږي. والله أعلم بالصواب



کتاب القسمه

(دا) کتاب د "تقسیم" (په بیان کي) دی

تشریح: تر کتاب الشفعه وروسته مصنف رَحِمَهُ اللهُ کتاب القسمه بیانوي، وجه د مناسبت یې داده چي څرنگه په شفعه کي شفیع جبراً د مشتري د جايداد مالک کيږي. همداسي په تقسیم کي شریک (په ځيني صورتونو کي) د بل شریک د حصې مالک کيږي.

او په شفعه کي انسان د کُل مالک کيږي او په قسمت کي د جزء (حصې) مالک کيږي، او کُل له جزء څخه مخکي دی، نو ځکه کتاب الشفعه مخکي او کتاب القسمه وروسته بیان کړی سوی دی.

د قسمت لغوي او اصطلاحي معنی: لغوي معنی یې ده: وېش او تقسیم، او اصطلاحي معنی یې ده: د یو ځای یا د یو شي حصې سره جلا کول او تقسیمول. (احسن الهدایه)

د قسمت سبب: دا دی چي شریک دا مطالبه وکړي چي ماته له دي خپل ملکیت څخه د نفع اخیستلو حق او حصه را کول سي چي په هغه کي بل څوک راسره شریک نه وي. لهذا که شریک مطالبه نه وکړي، نو قسمت نه صحیح نه کيږي.

د قسمت رکن او شرط: د قسمت رکن هغه فعل دی چي د هغه په ذریعه د حصو تر مینځ جلايي او تمیز واقع کيږي لکه گزول، گامول او داسي نور. او د قسمت شرط دا دی چي په تقسیم سره به منفعت نه ختمیږي، همدا وجه ده چي په کومو شيانو کي تقسیم د منفعت لپاره مضروي، په هغوی کي قسمت مشروع نه دی، مثلاً دېوال، څاه، حمام او داسي نور.

په مشترک شي کي د تقسیم شرعي حیثیت او تفصیل

قَالَ: الْقِسْمَةُ فِي الْأَعْيَانِ الْمَشْتَرَكَةِ مَشْرُوعَةٌ فَرَمَائِي: په مشترکه شيانو کي تقسیم کول مشروع دي

لَاَنَّ اللَّهَ تَعَالَى جَلَّ جَلَالُهُ بَاشَرَنَا فِي الْبَعَانِمِ وَالنَّوَارِثِ ① ځکه نبي کریم په غنیمتونو او میراثونو کي تقسیم کړی

دِي وَجَرَى التَّوَارِثُ بِهَا مِنْ غَيْرِ تَكْيِيرٍ او بغیر له نکیره په همدې سره توارث جاري سوی دی [یعني بغیر

له څه نیو کړي او انکاره دا د تقسیم معامله له هغه زماني څخه تر اوسه روانه ده] ثُمَّ هِيَ لَا تَعْرَى عَنْ مَعْنَى الْمُبَادَلَةِ

بيا تقسیم د مبادله له معنی څخه خالي نه دی لِأَنَّ مَا يَجْتَبِهُ لِأَحَدِهِمَا بَعْضُهُ كَانَ لَهُ وَبَعْضُهُ كَانَ لِصَاحِبِهِ

① تخریج: أخرجه أبو داود في كتاب الفرائض، باب ما جاء في ميراث الصلب، حديث رقم: ۲۸۹۱.

حُکَکَ په دوو شریکانو کې چې دیوه لپاره کومه حصه جمع کیږي په هغه کې بعضي خو دهغه وي او بعضي دهغه دملگري شریک وي فَهُوَ يَأْخُذُ عَوْضًا عَنَّا بَقِيٍّ مِنْ حَقِّهِ لِي نَصِيبَ صَاحِبِهِ نو هغه دا اخلي دهغه حق په عوض کې کوم چې دده دملگري په حصه کې پاته وي [په بله وینا دا چې هغه دا حصه دخپل هغه حصې په بدله کې اخلي کوم چې دده دملگري شریک په حصه کې پاته وي] فَكَانَ مُبَادَلَةً وَإِذَا نو حُکَکَ دا مبادله سوه او افراز [او دخپلي حصې را جلا کول] سو [یعني په تقسیم کې دا مبادله معنی سوه چې د یوې حصې په بدله کې بله حصه اخیستل کیږي همدارنگه دافراز معنی هم په پکښې سته چې په تقسیم کې خپله حصه را جلا کیږي او اخیستل کیږي] وَالْإِفْرَازُ هُوَ الظَّاهِرُ فِي الْمَكِيلَاتِ وَالْمُوزُونَاتِ او په کیلي او وزني شیانو کې افراز ښکاره دی [په بله وینا دا چې په مکيلات او موزوناتو کې دافراز معنی غالبه ده] لِعَدَمِ التَّفَاوُتِ د تفاوت دنشتوالي [یعني حُکَکَ چې ددوی په خپل آپس کې تفاوت او توپیر نسته] حَتَّى كَانَ لِأَحَدِهِمَا أَنْ يَأْخُذَ نَصِيبَهُ حَالَ غَيْبَةِ صَاحِبِهِ همدا وجه ده چې په دواړو [شریکانو] کې یوه ته ددې اختیار سته چې دخپل ملگري شریک په غائب والي [ناموجودیت] کې خپله حصه واخلي.

اللغات: ﴿اعیان﴾ جمع د عین دی: متعین شی، عیني شی، کوم شی چې مخته موجود وي او په لاس سره مسه کېدای سي او محفوظ کېدای سي، لکه حُکَکَ، آس او داسي نور، نو هغه ته ”عین“ وایي چې جمع یې ”أَعْيَان“ راځي، ﴿بأشهر﴾ د مفاعله باب ماضي ده: یو کار په خپله کول، ﴿توارث﴾ د تفاعل باب مصدر دی: یو د بل وارث کېدل، له مخکنی زمانې څخه یو له بل څخه لاس ته راوړل، پرلپسې دیو امر واقع کېدل، ﴿مغانم﴾ جمع د مَغْنَمَ ده: د غنیمت شیان، ﴿مواریث﴾ جمع د مِيرَاثَ ده: ترکه، میراث، ﴿افراز﴾ د افعال باب مصدر دی: جلا کول، علیحده کول، ﴿مکيلات﴾ کیلي (مکيلي) شیان، یعني کوم شیان چې په پیمانه سره اندازه کیږي او خرڅیږي، لکه غنم، وریجي او داسي نور چې پخوا به دا په پیمانه (معلوم لوبښي) سره اندازه کېدل، ﴿موزونات﴾ وزني (موزوني) شیان، یعني کوم شیان چې تلل کیږي او په وزن او تول سره خرڅیږي، لکه سره او سپین زره، چینو او داسي نور، مکيلات او موزونات ته مثليات هم وبل کیږي حُکَکَ چې په دوی کې تفاوت کم وي (مثلاً غنم چې په خپل آپس کې ددوی ډیر کم تفاوت سته).

تشریح: د عبارت حاصل دادی چې که یو عیني شی ددو یا څو کسانو تر مینځ مشترک وي دهغه تقسیمول او حصه دارانو ته خپله حصه ورکول مشروع او جائز دي چې د نبوت له زمانې څخه تر نن ورځې پورې دا معامله راروانه ده او نبي کریم ﷺ د غنیمت او میراث تقسیمولو په وخت کې همداسي کړي دي.

ثم هي الخ: ددي حاصل دادی چي په هر تقسيم (وېش) کي د مبادلې او افراز دواړو معنی موجوده وي، د مبادلې مطلب دادی "يو د بل د حصو سره بدلول" او د افراز مطلب "صرف خپله حصه (خپل حق) اخيستل"، مثلاً دوو کسانو "زید او خالد" په گډه یو کور رانیوی، ښکاره خبره ده چي ددې کور په هره حصه کي دوی دواړه شریکان دي، بیا چي کله دوی وېش او تقسیم وکړی نو د کور یوه حصه او طرف یوه شریک "زید" ته، حاصله سو او بله حصه یې بل شریک "خالد" ته حاصله سوه، حال دا چي مخکي دوی دواړه د کور په هر طرف او هره حصه کي سره شریکان وه، لهذا زید ته چي کومه حصه رسېدلې ده په هغه کي د خالد حصه وه او د خالد والا په حصه کي د زید حصه وه اوس گواکي په تقسیم کولو سره زید په خپله حصه کي د خالد حصه راوستله او دهغه د حصې په بدله کي زید خپل هغه حصه ورکړه کوم چي د خالد په طرف کي د خالد په حصه کي راغلې ده، نو دا په تقسیم کي د مبادلې معنی سوه، لنډه دا چي په تقسیم (قسمت) کي د افراز او مبادلې دواړو اړخ سته.

والإفراز هو الظاهر الخ: څرنگه چي په کیلي شيانو لکه غنم، وریجي او په وزني شيانو لکه چینه او داسي نورو کي تفاوت او توپیر کم وي، نو ځکه په دوی کي د افراز معنی غالبه او ښکاره ده، يعني دوی د تقسیم پر مهال به دا معنی اخيستل کیږي چي شریک خپل حصه واخيسته، بدله یې نه کړه، همدا وجه ده که یو کیلي یا وزني شی مثلاً غنم د دوو کسانو تر مینځ مشترک وي او بیا یو شریک حاضر سي چي خپله حصه واخلي او بل شریک غائب وي (موجود نه وي)، نو حاضر شریک خپله حصه اخيستلای سي، لهذا که چيري د مبادلې معنی پکښي غالبه وای، نو د خپل حصې اخيستلو په وخت کي به دهغه غائب شریک اجازت ته ضرورت وای ځکه د شریک په غیوبت کي حصه نه سي اخيستل کېدای، لېکن دلته د افراز معنی غالبه ده، نو ځکه د شریک په غیوبت او نا موجود والي کي هم حصه اخيستلای سي.

د پورتني مسئلې نور وضاحت

وَلَا شَرِيكَ لَهُ فَإِذَا تَقَسَّمَاْهُ او که چيري دوه کسان یو مثلی [يعني کیلي یا وزني] شی رانیسي بیا یې تقسیم کړي يَبِينُ أَحَدُهُمَا نَصِيبَهُ مُرَابَحَةً بِنَصْفِ الثَّانِ نو په دوی کي یو خپله حصه په نیم قیمت سره د مرابحه په توگه خرڅولای سي وَمَعْنَى الْبُيُوتِ هُوَ الظَّاهِرُ فِي الْحَيَوَانَاتِ وَالْعُرُوضِ او په حیواناتو او سامانو کي د مبادلې معنی ښکاره |غالبه| ده لِتَفَاوُتٍ د تفاوت په وجه |چي په دوی کي تفاوت زیات وي| حَتَّى لَا يَكُونَ لِأَحَدِهِمَا أَخْذُ نَصِيبِهِ عِنْدَ غَيْبَةِ الْآخَرِ همدا وجه ده چي په دواړو

[شريكانو] کي يوه ته ددې اختيار نسته چي دبل يوه په غائب والي کي خپله حصه واخلي وَلَوْ اشْتَرَيَا فَاَقْتَسَمَا او که دوی يو حيوان يا سامان رانيسي بيا يې سره تقسيم کړي لَا يَبِيْعُ أَحَدُهُمَا نَصِيْبَهُ مُرَابَحَةً بَعْدَ الْقِسْمَةِ نو تر تقسيم وروسته په دوی کي يو خپله حصه په بيع مباحه سره نه سي خرڅولای.

اللغات: ﴿مرباحه﴾ دمفاعلي دباب مصدر دی، بيع مباحه، يعني يوشی په خپل اصل قيمت سره پر معلومه نفع خرڅول (مثلاً بائع مشتري ته ووايي چي داسامان ما ته په شپېته درهمه پروت دی [يعني ددغه سامان اصل قيمت شپېته درهمه دی] او پر هغه زه نور لس درهمه نفع اچوم او په اويا درهمه يې درکوم، ﴿حيوانات﴾ لکه غوا، غوی، آس او داسي نور، ﴿عروض﴾ سامان، ﴿غيبه﴾ غائب والی، ناموجود والی.

تشریح: مخکي ذکر سوه چي دافراز په صورت کي (يعني په کومو شيانو کي چي دافراز معنی غالبه وي کوم چي مثلي شيان دي، په هغه کي) سړی خپله حصه اخيستلای سي او په هغه کي دبل کس (بل شريک) گډون نه وي، نو که دوه کسان په گډه يو مثلی شی (مثلاً غنم) رانيسي بيا يې سره تقسيم کړي يعني هر يوه خپله حصه جلا کړي، نو اوس که يو شريک وغواړي چي خپله حصه پر نصف ثمن دمرباحې په توگه خرڅه کړي (يعني پر نصف ثمن نوره نفع واچوي)، نو دا جائز دي؛ ځکه چي هريوه خپله حصه (عين حصه) اخيستې ده کوم چي دوی رانيولې وه نو ځکه مذکوره بيع جائز ده.

ومعنى المبادلة الخ: مخکي ذکر سوه چي په کيلي او وزني شيانو کي افراز غالب وي، لېکن په حيواناتو او سامانو کي بيا دمبادلې معنی غالبه وي، او تاسو وپېژندل چي دمبادلې والا په صورت کي د هر شريک حصه دبل شريک دحصې په بدله کي وي، نو که دمبادلې په صورت کي مثلاً يو سامان دوه کسان په گډه رانيسي او بيا يې سره تقسيم کړي، نو اوس که يو شريک خپله حصه مباحاً خرڅه کړي نو جائز نه دي؛ ځکه هغه خاص خپله حصه نه ده خرڅه کړې بلکي دبل شريک دحصې شموليت او گډون پکښي سته ځکه چي دهغه په بدله کي ده (يا په بله وينا داسي هم ويل کيدای سي چي مباحه پر هغه مبيع کېدای سي کوم چي رانيول سوې وي، او دلته رانيول نه دي سوي بلکي دحصو تبادله سوې ده)، همدارنگه يو شريک دبل شريک په ناموجوديت (غيوبت) کي خپله حصه نه سي اخيستلای، ځکه چي دامبادله او تبادله ده يعني دهر يوه حصه دبل دحصې په بدله او عوض کي ده، او تاسو ته معلومه ده چي دبل چا په ناموجوديت کې دهغه په حق او عوض کي تصرف کول صحيح نه دي.

په تقسیم کې د قاضي د جبر حکم او تفصیل

إِلَّا أَنَّهُ إِذَا كَانَتْ مِنْ جَنْبِ وَاحِدٍ لِبَكْنٍ كَهَفْوَى [یعني حیوانات او سامانونه] له یوه جنس څخه وي أَجْبَرُ الْقَاضِ عَلَى الْقِسْمَةِ عِنْدَ طَلَبِ أَحَدِ الشَّرَكَاءِ نو له شریکانو څخه دیوه شریک د طلب [مطالبې] په وخت کې به قاضي [تقسیم نه کونکی شریک] پر تقسیم مجبوره کوي لَأَنَّ فِيهِ مَعْنَى الْإِفْرَازِ ځکه چې په دې کې د افراز معنی موجوده ده لِتَقَارِبِ الْمَقَاصِدِ د مقاصدو د نژدېکت په وجه [چې مقاصد یې یو بل ته نژدې، نژدې دي] وَالْمُبَادَلَةُ مِمَّا يَجْرِي فِيهِ الْجَبْرُ او مبادله له هغه شیانو څخه ده چې په هغوی کې جبر جاري کېدای سي كَمَا فِي قَضَاءِ الدَّيْنِ لکه د قرض په اداء کولو کې [چې جاري کېدای سي] وَهَذَا لِأَنَّ أَحَدَهُمْ يَطْلُبُ الْقِسْمَةَ يَسْأَلُ الْقَاضِيَ أَنْ يَخْصُهُ بِالِاتِّفَاعِ بِصِيبِهِ وَيَنْتَفِعَ الْغَيْرُ عَنِ الْإِاتِّفَاعِ بِبَيْلِكَهٖ او دا ځکه چې په شریکانو کې یو د تقسیم په طلب [مطالبه] کولو سره له قاضي څخه دا غوښتنه [خواست] کوي چې هغه دې دخپل حصې په نفع اخیستلو سره خاص کړي او نور دې دهغه د ملکیت له نفع اخیستلو څخه منع کړي فَيَجِبُ عَلَى الْقَاضِي إِجَابَتُهُ نو ځکه پر قاضي دهغه د غوښتنې قبول ضروري دي وَإِنْ كَانَتْ أَجْنَاسًا مُخْتَلِفَةً او که هغوی مختلف الاجناس وي لَا يُجْبَرُ الْقَاضِي عَلَى قِسْمَتِهَا نو قاضي دهغوی پر تقسیم جبر نه سي کولای [تقسیم نه کونکی شریک نه سي مجبوره کولای] لِتَعْدُلَ الْمُبَادَلَةُ بِاعْتِبَارِ فُحْشِ التَّفَاوُتِ فِي الْمَقَاصِدِ ځکه په مقاصدو کې د زیات تفاوت په وجه برابري کول مشکل دي وَلَوْ تَرَاضُوا عَلَيْهَا او که چیرې شریکان په تقسیم راضي سي جَازَ نَوْبًا تقسیم جائز دی لَأَنَّ الْحَقَّ لَهُمْ ځکه چې حق د همدوی دی.

اللفات: ﴿أَجْبَرُ﴾ د افعال د باب ماضي ده: مجبوره کول، اړ ایستل، ﴿إِفْرَازُ﴾ (خپله حصه) جلا کول، ﴿تَقَارِبُ﴾ د تفاعل د باب مصدر دی: یو بل ته نژدې کېدل، ﴿الْمُبَادَلَةُ﴾ د مفاعلي د باب مصدر دی، د دې باب یوه معنی ده: د دوو تر مینځ برابري او انصاف کول، ﴿تَعْدُلُ﴾ د تفعّل د باب مصدر دی: د دې باب دوې معناوې راځي: ناممکن کېدل، مشکل (ستونزمن) کېدل، ﴿فُحْشُ﴾ د کُرْم د باب مصدر دی: زیاتېدل، زیاتوالی (زېښتوالی).

تشریح: مخکي صاحب د هدايې وويل چي په حيواناتو او سامانو کي د مبادلې معنی غالبه ده، پر هغه دا اشکال کيږي چي کله په دوی کي د مبادلې معنی سته، نو که مثلاً د حیواناتو په صورت کي یو شریک په تقسیم راضي نه وي، نو قاضي ته پکار دي چي هغه پر تقسیم مجبوره نه کړي؟ ددې په جواب کي فرمایي چي د حیواناتو او سامانو دوه حیثیتونه دي: ① متحد الاجناس، ② مختلف الاجناس، که چیري حیوانات متحد الاجناس وي مثلاً ټوله آسونه وي یا ټوله پسونه یا غویان وي، نو څرنگه چي د دوی مقاصد متقارب دي او تفاوت ډېر کم دی، نو ځکه که یو شریک د تقسیم مطالب وکړي او بل شریک راضي نه وي، نو قاضي به د ابل شریک راضي کوي که څه هم جبراً وي.

والمبادلة إلخ: دا هم د پورتنی اشکال جواب دی چي ستاسو داوینا چي په مبادله کي خبر نه کيږي موږ نه تسلیموو، ځکه د قرض په اداء کولو کي هم د مبادلې صورت سته (مثلاً څوک چي سل روپۍ په قرض واخلي، نو د اداء کولو په وخت کي خاص هغه نوټ او روپۍ نه ورکوي بلکي د هغه په بدله کي نورې روپۍ ورکوي)، او د قرض په صورت کي که مقروض قرض نه ورکوي نو قاضي هغه پر اداء کولو مجبوره کوي تر دې چي بندي کولای یې سي، نو همداسي به دلته هم جبر کيږي.

وهذا لأن أحدهم إلخ: په تقسیم کي د قاضي د جبر یوه بله وجه بیانوي، هغه دا چي کله په داسي شيانو کي کوم چي قریب المقاصد وي (یعني تفاوت پکښي کم وي) یو شریک د خپلي حصې د تقسیم مطالبه وکړي، نو د هغه مقصد او غوښتنه خو همدا وي چي زما خپله حصه دي را جلا کړی سي او زه دي د هغه د منفعت مالک جوړ کړی سم او نور دي په هغه کي نه راسره شریکول کيږي، او دې په خپل دغه مطالبه کي حق بجانب (پر حق) دی، او دا معلومه ده چي قاضي ددې لپاره مقرر سوی وي چي خلکو ته خپل حقوق ورکړي، نو ځکه حتی الامکان به قاضي دده حق ورکوي.

وان كانت إلخ: په دې سره دا رښیي چي که مثلاً حیوانات مختلف الاجناس وي، مثلاً پسونه، غویان، اوبان سره ګډ وي، نو په دې صورت کي قاضي یو شریک پر تقسیم نه سي مجبوره کولای، ځکه چي په دې صورت کي په مقاصدو او افرادو کي زیات تفاوت دی او د شریکانو په حق کي برابري (مساوات) نه سي کېدای حال دا چي برابري ضروري ده، نو ځکه په دې صورت کي تقسیم بالجبر نه سي کېدای، ها! که ټوله شریکان په تقسیم راضي سي، نو بیا خو به حتماً تقسیم کيږي، ځکه حق د هملوی دی، او په هره معامله کي د حقدار (صاحب حق) په رضاء سره کار ترسره کيږي، نو همداسي به دلته هم کيږي.

د خلکو تر مینځ د تقسیم کولو لپاره د تقسیم کونکي (قاسم) د ټاکلو حکم او تفصیل

قَالَ: وَيَنْبَغِي لِلْقَاضِي أَنْ يَنْصَبَ قَاسِمًا يَرْزُقُهُ مِنْ بَيْتِ الْمَالِ فرمايي: او قاضي ته پکار دي چي يو تقسيم کونکی کس ودروي [وټاکي] چي هغه ته له بيت المال څخه روزينه [تنخوا] ورکوي لِيَقْسِمَ بَيْنَ النَّاسِ بِغَيْرِ أَجْرٍ ددې لپاره چي هغه د خلکو تر مینځ بې له اجرت ه تقسيم کوي لِأَنَّ الْقِسْمَةَ مِنْ جَنْسِ عَمَلِ الْقَضَاءِ مِنْ حَيْثُ أَنَّهُ يُتِمُّ بِهِ قِطْعُ الْمُنَازَعَةِ ځکه چي تقسيم د قضاء [قضاوت] د کار له جنس څخه دی په دې حيثيت سره چي د همدې تقسيم په ذريعه د جنگ [او دعوي] ختمول تاميزي قَاشِبَهُ رِزْقُ الْقَاضِي نو دا د قاضي دروزيني [تنخوا] سره مشابه سو وَلَئِنْ مَنَفَعَةَ نَصَبِ الْقَاسِمِ نَعْمُ الْعَامَّةُ او ځکه چي د تقسيم کونکي درولو [ټاکلو] منفعت تمام خلکو لره عام دی فَتَكُونُ كِفَايَتُهُ فِي مَالِهِمْ نو د تقسيم کونکي کفايت به هم ددوی له مال څخه کيږي غُرْمًا بِالْغَنَمِ په توگه د دې چي تاوان د نفع په عوض کي دی [يا په بله وينا دا چي گټه په تاوان وي، مطلب دا چي کله د تقسيم نفع او فايده شريکانو ته حاصليري، نو د هغه تاوان (اجرت) به هم پردوی وي لِأَنَّ الْغَرْمَ بِالْغَنَمِ، (دا يو محاوره ده چي څو ځله مخکي تېره سوې ده)]

اللغات: ﴿ينصب﴾ د مضارع صيغه ده له ضرب او نصر دواړو بابونو څخه راځي: ددې څو معناوي دي چي يوه معنی يې ده: درول، مراد ځني ټاکل او مقرر کول دي، ﴿قاسم﴾ د ضرب له باب ه د فاعل صيغه ده: تقسيمونکی، وېشونکی، ﴿يرزق﴾ د نصر د باب مضارع ده: روزينه او تنخوا ورکول، ﴿منازعة﴾ د مفاعلي د باب مصدر دی: جنگ، جنگړه (اختلاف او جنجال)، ﴿غرم﴾ تاوان، جرمانه، ﴿الغنم﴾ غنيمت، نفع.

تشریح: د عبارت حاصل دا دی چي د خلکو د مشترک جايداد، مشترک سامان او داسي نور د تقسيم (وېش) لپاره يو کس مقرر کول پکار دي کوم چي بلا اجرت ه دا کار کوي؛ ځکه چي تقسيم کول د قاضي له امورو څخه دي، خو څرنگه چي قاضي هر وخت د دعوي په حل او فيصلو مصروفه وي، نو ځکه مناسب همدا ده چي هغه يو بل څوک ددې کار لپاره وټاکي او له بيت المال څخه د هغه لپاره تنخوا مقرر ه کړي. له بيت المال څخه د تنخوا ورکولو وجه داده چي تقسيم کونکي کس (قاسم) ته هر سړی مجبوره وي، او اصول دا دی چي څوک له چا څخه کار واخلې اجرت دي هغه ورکړي، او

بيت المال د خلگو (مسلمانانو) يو قسم بانک دی، نو ځکه د خلگو د کار اجرت به له همدې بانک څخه اداء کول کيږي.

د عارضي تقسيم کونکي په ذريعه د تقسيم حکم

قَالَ: فَإِنْ لَمْ يَفْعَلْ فَرَمَائِي: څو که قاضي داسي نه کوي نَصَبَ قَاسِمًا يَقْسِمُ بِالْأَجْرِ نَوِيو تقسيم کونکی کس دي ودروي کوم چي په اجرت سره تقسيم کوي مَغْنَاهُ بِأَجْرٍ عَلَى الْمُتَقَاسِمِينَ ددې مطلب دادی چي پر تقسيم کونکو [شريکانو] په اجرت سره لِأَنَّ الثَّقَمَ لَهُمْ عَلَى الْخُصُوصِ ځکه چي نفع خصوصاً ددوی ده وَيَقْدَرُ أَجْرُ مِثْلِهِ كَيْلَا يَتَحَكَّمَ بِالزِّيَادَةِ او قاضي دي د تقسيم کونکي اجرت مثلي مقرر کړي ددې لپاره چي هغه [دخپل خوښی مطابق] دزياتوب فيصله [او مطالبه] نه وکړي وَالْأَفْضَلُ أَنْ يَزُوقَهُ مِنْ بَيْتِ النَّالِ او غوره داده چي هغه ته له بيت المال څخه روزينه [تنخوا] ورکړي لِأَنَّهُ أَرْفَقُ بِالنَّاسِ ځکه چي دا د خلگو سره زياته آساني ده [يا په بله وينا دا چي په دې کي د خلگو سره زياته نرمي او آساني ده] وَأَبْعَدُ عَنِ الشُّهَةِ [همدارنگه] داله تهمت څخه ليري ده وَيَجِبُ أَنْ يَكُونَ عَدْلًا مَأْمُونًا عَالِمًا بِالْقِسْمَةِ او ضروري ده چي دا تقسيم کونکی به عادل، امانتدار او په تقسيم پوهېدونکی وي لِأَنَّهُ مِنْ جَنْسِ عَمَلِ الْقَضَاءِ ځکه چي تقسيم کول د قضاوت د کار له جنس څخه دي وَلِأَنَّهُ لَا بُدَّ مِنَ الْقُدْرَةِ او ځکه چي قدرت لرل [قادر کېدل] ضروري دي وَهِيَ بِالْعِلْمِ او هغه په پوهي [او خبرتيا] سره وي وَمِنْ الْإِعْتِنَاءِ عَلَى قَوْلِهِ او [همدارنگه] د هغه پر خبره عتماد هم ضروري دی وَهُوَ بِالْأَمَانَةِ او دا په امانتدارۍ سره وي.

اللغات: «متقاسمين» د تفاعل له بابه د جمع مذکر اسم فاعل صيغه ده: هغه شريکان کوم چي يو د بل سره تقسيم کوي (کوم چي يو تر بله حصې سره جلا کوي)، «يقدر» د تفعيل د باب مضارع ده: انداز کول، مقرر کول، «يتحكم» د تفعّل د باب مضارع ده: حکم جاري کول، دخپل رايي او خوښی مطابق فيصله کول، دخپل خواهش مطابق تصرف کول (مصباح اللغات)، «أرفق» داسم تفصيل صيغه ده: زيات نرم او زيات نفع مند، زيات آسان، «عدل» عادل، منصف.

تشریح: صورت د مسئلې: دادی که قاضي دبيت المال له طرفه يو تقسيم کونکی (قاسم) نه سي ټاکلای، نو هغه ته پکار دي چي يو معتبر او معتمد کس پر دې کار وټاکي چي هغه له خلگو څخه د

أجرت اخيستلو په عوض کي ددوی تر مینځ د تقسیم (وېش) کولو فریضه سر ته رسوي، او أجرت به خلک ځکه ورکوي چي کار د همدوی دی، نو چا ته چي فايده حاصلیږي، أجرت او خرچه هم د هغه له طرفه کېدل پکار دي. او بل قاضي ته پکار دي چي د دغه تقسیم کونکي لپاره یو مثلي أجرت (مثلاً) ی دوسره ځمکه او کور وي نو پنځه سوه روپۍ او که تر دې غټ وي نو زر روپۍ) وټاکي، ددې لپاره چي دا تقسیم کونکی له خلکو څخه د زیاتو پیسو مطالبه نه وکړی سي، خو غوره همدا ده چي د تقسیم کونکي تنخا له بیت المال څخه وټاکل سي؛ ځکه چي په دې کي د خلکو لپاره زیاته آسانی ده او بل دا چي د څه تهمت او د کمي و زیاتوب شبهه به هم نه کیږي.

ويجب إلخ: ددې حاصل دا دی چي څرنگه دا تقسیم د قاضي عمل دی، نو ځکه تقسیم کونکي کس به د قاضي دا اوصافو حامل وي، مثلاً انصاف داره، امانت داره او په تقسیم پوهېدونکي به وي؛ په تقسیم واقف کېدل ځکه شرط دي چي پر تقسیم قدرت لرل ضروري دی او دا په علم او واقفیت سره حاصلیږي. او څرنگه چي پر تقسیم کونکي د خلکو اعتماد کول او خبره یې منل ضروري دي، او دا هلته ممکنه ده چي هغه امانتداره وي او له خیانت څخه ځان ساتونکی وي، نو ځکه د تقسیم کونکي لپاره د امانتدارۍ خیال ساتل هم ضروري دي چي هغه به امین وي. (احسن الهدایه)

د تقسیم کونکي په ټاکلو کي د خلکو د رضا حکم

وَلَا يُجْبَرُ الْقَاضِي النَّاسَ عَلَى قَاسِمٍ وَاحِدٍ أَوْ قَاضِيًا بِهِ خَلْقٌ بِرِئْوَةِ تَقْسِيمِ كُونِكِي نَهْ مَجْبُورُهُ كُوي
مَعْنَاهُ لَا يُجْبَرُ هُمْ عَلَى أَنْ يَسْتَأْجِرُوا ددې مطلب دادی چي هغه به خلک پر دې نه مجبوره کوي چي
دوی [خاص] دغه تقسیم کونکی په أجرت ونیسي لِأَنَّهُ لَا جَبْرَ عَلَى الْعُقُودِ ځکه چي پر عقودو
[معالاتو] مجبوره کول نسته وَلِأَنَّهُ لَوْ تَعَيَّنَ لَتَحَكَّمَ بِالزِّيَادَةِ عَلَى أَجْرِ مِثْلِهِ او ځکه چي که یو تقسیم
کونکی متعین سي نو هغه به پر خپل أجرت مثلي د زیات أجرت فیصله [مطالبه] وکړي وَلَوْ
اصْطَلَحُوا فَاقْتَسَمُوا او که شریکان خپله اتفاق وکړي او تقسیم وکړي جَاَزٌ نُو جَائِزٌ دِي إِلَّا إِذَا كَانَ
فِيهِمْ صَغِيرٌ مگر که په دوی [شریکانو] کي یو کوچنی هلک وي فَيَخْتَارُ إِلَى أَمْرِ الْقَاضِي نُو بیا د قاضي
فیصلې ته اړتیا ده لِأَنَّهُ لَا وِلَايَةَ لَهُمْ عَلَيْهِ ځکه چي پر صغیر دوی ته د ولایت حق نسته.

اللفات: «يَسْتَأْجِرُوا» د استعمال د باب مضارع ده: په أجرت او مزدوري نیول، په أجرت اخيستل.
«تَحَكَّمَ» ددې باب معنی د تېر عبارت په لغاتو کي ذکر سوه، «اصْطَلَحُوا» د استعمال له بابو د جمع مذكر غائب
ماضي صیغه ده: پر یو څه اتفاق کول (چي مثلاً څو خلک د یو کار پر کولو اتفاق او اتحاد وکړي).

تشریح: صورت د مسئلې: دادی چي قاضي ته پکار دی (د خلکو تر مینځ) یو تقسیم کونکی کس وټاکي، لېکن ددې کار لپاره یوازې یو کس حاصل پکار نه دي او نه خلگ پر دې مجبوره کول پکار دی؛ ځکه په عقود او معاملاتو کې جبر نه کیږي، او د عدم تخصیص یوه وجه دا هم ده چې کله تقسیم کونکی یوازې یو کس وي، نو هغه به د خلکو له مجبوري څخه غلطه فایده اخلي او له دوی څخه به زیاتي پیسې اخلي، نو ځکه غوره همدا ده چې له یوه څخه زیات تقسیم کونکي وي.

ولو اصطلاحوا إلخ: ددې حاصل دادی چي که ټوله شریکان په خپل مینځوي اتفاق سره (په رضا) خپل مینځ کې تقسیم وکړي، نو بیا نه قاضي ته ضرورت سته او نه تقسیم کونکي (قاسم) ته؛ ځکه چې قسمت یو ډول معامله ده، او معاملات په رضا او خوښۍ سره تر سره کیږي، ها! که چیرې یو کوچنی هم په شریکانو کې داخل وي، نو ښکاره ده چې نورو شریکانو ته پر هغه ولایت نسته؛ نو په دې صورت کې قاضي ته ضرورت پرېوځي؛ ځکه چې د قاضي ولایت عام او تام وي.

د تقسیم کونکو د اجتماع ممانعت

وَلَا يَتْرُكُ الْقَسَامَ يَشْتَرِكُونَ او قاضي به تقسیم کونکي کسان دې ته نه پرېږدي چې په شرکت د تقسیم کار وکړي کيلاً تَصِيرَ الْأُجْرَةُ غَالِيَةً يَتَوَاكَلُهُمْ ددې لپاره چې ددوی د خپل مینځوي اتفاق په وجه اجرت گران نه وگرځي وَعِنْدَ عَدَمِ الشَّرَاكَةِ يَتَبَادَرُ كُلُّ مِنْهُمْ إِلَيْهِ خِيفَةُ الْفَوْتِ او د نه شرکت کولو په صورت کې به هر تقسیم کونکی د فوټېدلو له بېرې د تقسیم و طرف ته وړاندیتوب کوي فَيُرْخَصُ الْأُجْرَ نُو أُجْرَتَ به ارزانه سي.

اللغات: ﴿قَسَام﴾ جمع د قاسم ده: تقسیم کونکي. ﴿غَالِيَةً﴾ گران. ﴿تَوَاكَل﴾ د تفاعل د باب مصدر دی.

① تَوَاكَل الْقَوْمُ: د بعضي پر بعضو اعتماد کول. ② تَوَاكَلُوا: پرېښوول، مدد نه کول (مصاح اللغات). ﴿يَتَبَادَرُ﴾

د تفاعل د باب مضارع ده: وړاندیتوب کول، فوراً متوجه کېدل. ﴿خِيفَةُ﴾ بېره، اندېښنه.

تشریح: د عبارت حاصل دادی چې قاضي به تقسیم کونکي حضرات له دې څخه منع کوي چې

دوی په ګډه خپل جلا یو شرکت او کمپنۍ جوړه کړي او په شراکت کار (تقسیم) کوي. بلکې هر تقسیم کونکی به په خپل جلا اجرت سره کار کوي؛ ځکه که دوی په ګډه د یوه شرکت او کمپنۍ په توګه کار کوي، نو ټوله به په اتفاق یو نرخ (ارښت) چلوي او په گران نرخ به کار کوي. لېکن د جلا، جلا کار کولو په صورت کې به هر یو د کار پېښېدلو پر ټولګه، د بېرې وړاندیتوب کوي چې هسې نه که زه دا پرېږدم نو په بل یوه به تقسیم وکړي او زما څخه به دا ښار او آخرت فوت سي. نو له دې بېرې به د اجرت (مزدورۍ) حاصلولو په خاطر په ارزانه کار کوي چې په دې سره به عوامو ته فایده ورسېږي. نو

حکمه قاضي ته پکار دي چي تقسيم کونکي عاملين دي د شرکت او کمپني جوړولو او په شراکت سره کار کولو ته نه پرېږدي.

د تقسيم د اجرت ور کولو په هکله تفصيل

قال: وَأَجْرَةُ الْقِسْمَةِ عَلَى عَدَدِ الرُّؤُوسِ عِنْدَ أَبِي حَنِيفَةَ فرمايي: او د تقسيم اجرت د سرونو [يعني د حصه دارانو] د تعداد په اعتبار سره دی دامام صاحب رَحِمَهُ اللهُ په نېز وَقَالَ: عَلَى قَدَرِ الْأَنْصِبَاءِ او صاحبين رَحِمَهُمُ اللهُ فرمايي: چي [دهغو] د حصو په اندازه دی لِأَنَّهُ مُؤَنَّةُ الْمِلْكِ حُكْمُهُ چي اجرت د ملکيت بدله ده فَيَتَقَدَّرُ بِقَدَرِهِ نو د همدې ملکيت په اندازه به ثابتيږي كَأَجْرَةِ الْكَيَّانِ وَالْوِزَانِ لکه د پيمانه کونکي او وزن کونکي اجرت وَحَفْرِ الْبُيْرِ الْمُشْتَرَكَةِ وَنَفَقَةِ الْمَمْلُوكِ الْمُشْتَرَكِ او [لکه] د مشترک شاه د کيندلو او د مشترک غلام د نفقي اجرت.

اللغات: ﴿انصباء﴾ جمع د نَصِيبٍ ده: حصه، برخه، ﴿مؤنة﴾ خرچه او بدل، لگښت، مشقت، ديو شي د پاتېدلو او بقاء چي کوم خرچ او سبب وي هغه ته مؤنت ويل کيږي، ﴿کَيَّال﴾ د ضرب له باب د اسم فاعل صيغه ده: پيمانه کونکی (په لويښي سره د غلې وزن معلونکی)، ﴿وِزَان﴾ مخکنی صيغه ده: وزن کونکی، تولونکی، ﴿حفر﴾ د ضرب د باب مصدر دی: کيندل، کښل (کاږل).

تشریح: صورت د مسئلې: دادی چي کله تقسيم کونکی کس (قاسم) د شريکانو حصې ور تقسيم کړي او خپل کار سر ته ورسوي، نو اوس به هغه ته اجرت په کوم حساب سره ورکول کيږي، دامام صاحب رَحِمَهُ اللهُ فرمان دادی چي خومره شريکان وي، ټوله به برابر اجرت ورکوي. صاحبين رَحِمَهُمُ اللهُ فرمايي چي نه! بلکي د شريکانو د حصو او ملکيت په اندازه اجرت واجبيږي، مثلاً د دريو کسانو تر مينځ يو کور مشترک دی چي په هغه کي خلورمه حصه ديوه کس ده او په پاته کور کي نيمه حصه د دويم کس ده او نيمه د درېيم کس ده او د تقسيم اجرت مثلاً پنځه سوه روپۍ ټاکل سوي دي، نو د نيمي، نيمي حصې والا شريکان به د صاحبينو په نېز هريو دوه سوه روپۍ ورکوي او د خلورمي حصې والا به سل روپۍ ورکوي. او دامام صاحب رَحِمَهُ اللهُ په نېز به په دې دريو سره شريکانو کي هريو ۱۶۶ روپۍ ورکوي (حکه ۵۰۰ چي پر دريو کسانو تقسيم کړل سي نو تقريباً څه اتانی د پاسه ۱۶۶ کيږي).

الفنون الراجح: قول الإمام أبو حنيفة رحمه الله، كما قال العلامة خضكمي رحمه الله: وهو أي ما يقدر على عدد الرؤوس عنده

د صاحبینو دلیل دادی چي اجرت دا دملکیت [یا په بله وینا د حصې] مؤنت او خرچه ده، نو حکم د ملکیت په تناسب سره به هغه اندازه کيږي (يعني د هريو په ملکیت کي چي خومره حصه ده د هغه په اندازه اجرت به ټاکل کيږي)، لکه څرنګه چي څو شریکان په ګډه خپل یو مشترک کيلي شی (مثلاً غنم) په چا پیمانې کړي یا خپل وزني شی په چا وتلي، نو د ټولو د حصو او ملکیت په اعتبار سره اجرت واجبيږي، یا مثلاً که څو کسان په ګډه مشترک شاه وکیندي، نو په دې وخت کي هم د حصو په اعتبار سره اجرت واجبيږي، یا که یو غلام د څو کسانو تر مینځ مشترک وي، نو په دې صورت کي هم د دوی د حصو په اندازه نفقه واجبيږي، تاسي او ګورئ! په دې ټولو کي به د دوی د حصو په اندازه سره اجرت واجبيږي.

په پورتنۍ مسئله کي دامام صاحب دلیل

وَلَا بَحِيْفَةَ: أَنَّ الْأَجْرَ مُقَابِلَ الشَّيْئِ أَوْ دَامَامُ صَاحِبِ رَحْمَةِ اللَّهِ دَلِيلُ دَادِي: چي [دلته] اجرت د حصې جلا کولو په مقابله [په بدله] کي دی وَأَنَّهُ لَا يَتَفَاوُتُ أَوْ په هغه [جلا کولو] کي تفاوت نه وي [يعني په جلا کولو کي فرق او توپیر نسته] وَرَبَّنَا يَضْعُبُ الْحِسَابَ بِالنَّظَرِ إِلَى الْقَدِيلِ أَوْ حِينِي وَخْتِ په قَدِيلِ [لږ حصه] کي په غور کولو سره هم حساب مشکل کيږي وَقَدْ يَنْعَكِسُ الْأَمْرُ أَوْ حِينِي وَخْتِ د دې برعکس وي فَتَعَدَّرَ اغْتِبَارُهُ لِهَذَا د هغه [حصې] اعتبار کول مشکل دي فَيَتَعَلَّقُ الْحُكْمُ بِأَصْلِ الشَّيْئِ نو حکم به د اصل جلا کولو سره متعلق کيږي بِخِلَافِ حَقْرِ الْبُئْرِ په خلاف د شاه کیندلو لِأَنَّ الْأَجْرَ مُقَابِلَ يَنْقِلُ التُّرَابِ حُكْمِ چي [د شاه کیندلو په صورت کي] اجرت د خاوري د نقلولو [وړلو] په بدله کي دی وَهُوَ يَتَفَاوُتُ أَوْ په هغه [خاوره نقلولو] کي تفاوت وي وَالْكَئِيلُ وَالْوَزْنُ إِنْ كَانَ لِلْقُسْمَةِ قِيلَ: هُوَ عَلَى الْخِلَافِ أَوْ پیمانې او وزن که چيري د تقسیم لپاره وي نو وریل سوي دي: چي هغه پر [همدغه] اختلاف دي وَإِنْ لَمْ يَكُنْ لِلْقُسْمَةِ أَوْ که چيري د تقسیم لپاره نه وي فَالْأَجْرُ مُقَابِلَ يَنْقِلُ الْكَئِيلِ وَالْوَزْنِ نو اجرت به د کئیل کولو او وزن کولو په بدله کي وي وَهُوَ يَتَفَاوُتُ أَوْ په هغه کي تفاوت وي وَهُوَ الْعُذْرُ لَوْ أُطْلِقَ وَلَا يَقْضَلُ أَوْ همدا عذر دی که چيري مطلق وویل سي او تفصیل يې نه وسي [یا په بله وینا دا چي که چيري د مطلق تقسیم کولو مطالبه وکړي او تفصیل نه وکړي، نو دا عذر دی (الهام الهدایه)] وَعَنْهُ أَنَّهُ عَلَى الطَّالِبِ دُونَ الْمُتَتَبِعِ أَوْ له امام صاحب رَحْمَةِ اللَّهِ شَخْهُ روایت دادی چي اجرت

د تقسیم پر طلب کونکي دی نه پر منع کېدونکي [د تقسیم پر انکار کونکي] لِنْفَعِهِ وَمَضَرَّةُ الْبُشْتِیَعِ
ځکه چې [په دې تقسیم کې] د طلب کونکي نفع ده او د منع کېدنکي تاوان دی.

اللغات: ﴿تمیز﴾ د تفعل د باب مصدر دی: سره جلا کول، علینده کول، ﴿لا یتفاوت﴾ د تفاعل له باب د نفی صیغه ده: متفاوت کېدل، مختلف کېدل، فرق او توپیر پکښې راتلل، ﴿یصعب﴾ د نصر مضارع ده: سختېدل، مشکل کېدل، ﴿تعذر﴾ د تفعل د باب ماضی ده: مشکل کېدل، ناممکن کېدل، ﴿مستنح﴾ د افتعال د باب فاعل دی: منع کېدونکی..

تشریح: د امام صاحب رَحْمَةُ اللهِ د دلیل حاصل دا دی چې اجرت د ملکیت خرچه او بدل (عوض) گرځول صحیح نه دي، بلکې اجرت د حصو د جلا کولو بدل دی، او په جلا کولو کې تفاوت او کمی بیشي نه وي، لهذا په اجرت کې به هم کمی بیشي نه کېږي او ټوله شریکان به برابر اجرت ورکوي، او د دې وجه داده چې ځینې وخت د صاحب قلیل (لږ حصې والا) حساب هم مشکل وځیري او په هغه کې د صاحب کثیر له حساب او تقسیم څخه زیات وخت ولگیري، نو ځکه د حصې او ملکیت د قلت او کثرت (لږوالي او ډېرښت) اعتبار به نه کېږي، بلکې د تمیز او جلا کولو اعتبار به کېږي.

بخلاف حق البئر الخ: په مخکیني عبارت کې صاحبینو رَحْمَهُمُ اللهُ د تقسیم د اجرت مسئله د شاه کیندلو پر اجرت قیاس کړې وه (چې دا اجرت د شریکانو د حصو په اعتبار سره واجیږي)، صاحب هدایې رَحْمَةُ اللهِ په بخلاف الخ سره دهغه جواب ورکوي، د جواب حاصل دا دی چې د شاه په کیندلو کې اجرت د کیندلو بدل نه وي، بلکې د خاوري د منتقل کولو بدل وي، او د خاورو په نقل او حمل کې تفاوت وي، نو ځکه هلته به اجرت هم متفاوت وي. (په بله وینا دا چې د هر شریک چې خومره حصه وي، ښکاره خبره ده چې شاه کیندونکی د هماغه حصې په اعتبار سره خاوره منتقل کوي، نو ځکه دهغه په حساب سره به اجرت لازمیږي)

والکیل والوزن الخ: صاحبینو پر کیل او وزن هم د تقسیم اجرت قیاس کړی وو، دهغه په جواب کې فرمایي چې د کیل او وزن دوه حیثیتونه دي: ① یو دا چې هغه د تقسیم لپاره وي (یعنې د دې لپاره خپل مشترک شی پیمانه کړي یا یې وتلي چې په خپل مینځ کې یې تقسیم کړي او هر یو خپله حصه واخلي)، ② دویم دا چې د تقسیم لپاره نه وي، که چیرې هغه د تقسیم لپاره وي، نو دا هم پر هماغه اختلاف دي یعنې د امام صاحب رَحْمَةُ اللهِ په نهز د عدد رؤس په حساب سره اجرت واجیږي او د صاحبینو رَحْمَهُمُ اللهُ په نهز د ملکیت په اندازه سره، لهذا کله چې دا مسئله د امام صاحب رَحْمَةُ اللهِ په نهز تسلیم شوه نه ده، نو پر دې قیاس کول صحیح نه دي.

او که چيري د تقسيم لپاره نه وي، بلکي د مقدار او داسي نورو د معلومولو لپاره وي، نو په دې صورت کي اجرت د کيل او وزن د عمل په مقابلته کي راځي، او څرنگه چي په دې عمل کي تفاوت دی، نو ځکه په اجرت کي به هم تفاوت او فرق وي.

وهو العذر الخ: په دې سره د کيل او وزن د قياس يو بل جواب ورکوي، حاصل يې دادی چي که دا معلومه نه کړی سي چي کيل او وزن کول د تقسيم لپاره دي يا د مقدار معلومولو لپاره دي، نو څرنگه چي دلته جهالت راغلی، لهدا د جهالت د عذر پر بناء به پر ظاهري سبب حکم کيږي، يعني د چالپاره چي څومره کيل يا وزن وکړي، په همغه اعتبار سره به پر هغه اجرت لازميږي، لنه دا چي د عذر والا په مسئله سره صاحبين دليل نه سي نيولای (پر دې خبره چي د حصو په اعتبار سره به اجرت لازميږي).

وعنه الخ: له دې ځايه يو بله مسئله بيان سوې ده، حاصل يې دادی چي له امام صاحب رَحِمَهُ اللهُ شخه يوروايت دادی چي کوم شريک د تقسيم مطالبه او غوښتنه وکړي، ټوله اجرت به هغه ورکوي، د تقسيم پر انکار کونکي او منع کونکي اجرت نه واجبيږي؛ ځکه چي په دې تقسيم کي مطالبه کونکي نفع ده او د تقسيم د ناخوښونکي او منع کونکي لپاره نفع نه بلکي نقصان دی، او تاسو ته معلومه ده چي تاوان او اجرت د منفعت مطابق لازميږي، لهدا دلته هم چي کوم يوه ته فايده رسيږي، همغه به اجرت ورکوي.

د تقسيم د طلب کولو پړاوونه

قَالَ: وَإِذَا حَضَرَ الشُّمُكَاءُ عِنْدَ الْقَاضِيِ وَلِيَ أَيْدِيَهُمْ دَارًا أَوْ ضَيْعَةً فرمايي: او کله چي د قاضي سره شريکان حاضر سي او د دوی په قبضه کور يا ځمکه وي وَادْعُوا أَنَّهُمْ وَرَثُوها عَنْ فُلَانٍ او دوی دعوی وکړي چي دا [ځمکه يا کور] له فلانکي کس شخه دوی په ميراث کي حاصل کړی دی لَمْ يَقْسِمْهَا الْقَاضِي عِنْدَ أَنْ حَنِيفَةً حَتَّى يَقْبِضُوا الْبَيْتَةَ عَلَى مَوْتِهِ وَعَدَدٍ وَرَثَتِهِ نو د امام صاحب رَحِمَهُ اللهُ په نېز به قاضي هغه نه تقسيموي تر دې چي دوی دهغه فلانکي کس پر مرگ او دهغه د وارثانو پر شمېر بڼه [گواهي] پېش نه کړي وَقَالَ صَاحِبَاهُ: يَقْسِمُهَا بِاعْتَرَاْفِهِمْ او صاحبين رَحِمَهُمَا اللهُ فرمايي: چي قاضي به د دوی پر اعتراف هغه [ځمکه يا کور] تقسيموي وَيَذْكُرُنِي كِتَابُ الْقِسْمَةِ أَنَّهُ قَسَمَهَا بِقَوْلِهِمْ او دا به د تقسيم په کتاب [ريجستر] کي ذکر کوي [درج کوي] چي قاضي د شريکانو په قول [په وينا] هغه تقسيم کړی دی فَإِنْ كَانَ النَّالُ الْمُشْتَرَكُ مَا سِوَى الْعَقَارِ وَادْعُوا أَنَّهُ مِيرَاثٌ او که چيري مشترک مال له جايداد شخه بغير بل شی وي او شريکان دهغه د ميراث کېدلو دعوی وکړي [چي دامور ته له

فلانکي څخه په ميراث کي حاصل سوي دي [قَسَمَهُ لِي قَوْلَهُمْ جَمِيعًا] نو د ټولو د قول مطابق [بالاتفاق] به قاضي هغه تقسيموي وَلَوْ اَدْعَوٰى اِلَى الْعَقَارِ اَنْهُمْ اِشْتَرَوْهُ او که شريکان د جايداد په باره کي دا دعوی وکړي چي دوی هغه رانيولی دی [يعني د جايداد درانيولو دعوی وکړي، نه د ميراث کېدلو] قَسَمَهُ بَيْنَهُمْ نو قاضي به هغه د دوی په مينځ کي تقسيموي.

اللغات: ﴿ضيعة﴾ فصل داره او غله داره ځمکه، ﴿ورثوا﴾ د سمع له بابو د جمع مذكر غائب ماضي

صيغه ده: وارث کېدل، يوشی په ميراث کي حاصلول، ﴿عقار﴾ جايداد.

تشریح: صورت د مسئلې: ځا دی چي يو جايداد مثلاً يو کور د څو شريکانو په قبضه کي دی، او دوی قاضي ته راغلل او دعوی يې وکړه چي دا کور موږ ته له فلانکي سړي (مثلاً خالد) څخه په ميراث کي حاصل سوی دی، اوس ته دا زموږ په مينځ کي تقسيم کړه!، نو په دې مسئله کي دامام صاحب رَحْمَةُ اللهِ مسلک دا دی چي تر څو دا خلک د مَوْرَث (خالد) پر مرگ او دهغه د وارثانو پر شمېر بڼه (گواهي) پېش نه کړي، تر هغه وخته به قاضي دا کور د دوی په مينځ کي نه تقسيموي.

صاحبين رَحْمَتُ اللهِ فرمايي چي قاضي به محض د دوی پر دغه اقرار کور تقسيموي، خود يادابنت لپاره به په ريجسټر (يا په بله وينا د قضاوت په کتابچه) کي دا دعوه او فيصله درج او ثبت کړي.

وان كان إلخ: پورته د غير منقولي جايداد صورت بيان سو، او له دې ځايه دا بيانوي چي که څو شريکان د منقولي شي (مثلاً د سل منه غنمو) په ميراث کي د حاصلېدلو او دهغه د تقسيم مطالبه وکړي، يا د يو شي درانيولو او دهغه د تقسيم مطالبه وکړي، نو په دې دواړو صورتونو کي دامام صاحب او صاحبينو رَحْمَتُ اللهِ ټولو په نېز حکم دا دی چي قاضي به داسی بغير له بڼه تقسيموي.

د صاحبينو دليل

لَهُمَا: أَنَّ الْيَدَ وَلَيْلُ الْمِلْكِ وَالْإِقْرَارَ أَمَارَةُ الصِّدْقِ د صاحبينو دليل دا دی: چي قبضه د ملکيت دليل ده او اقرار درېستوالي علامت دی وَلَا مُنَازَعَ لَهُمْ او د دوی [شريکانو] لپاره هيڅ خصم هم نسته فَيَقْسِمُهُ بَيْنَهُمْ نو ځکه قاضي به هغه د دوی په مينځ کي تقسيموي كَمَا فِي الْمَنْقُولِ الْمَوْزُوثِ وَالْعَقَارِ الْمُسْتَرَى لکه څرنګه چي په ميراث شده منقولي شي او رانيول سوي جايداد کي کيږي وَهَذَا لِأَنَّهُ لَا مُنْكَرَ او دا ځکه چي [دلته] هيڅ منکر نسته وَلَا بَيِّنَةٌ إِلَّا عَلَى الْمُنْكَرِ او بڼه صرف پر منکر واجب ده

فَلَا يُفِيدُ نَوْحُكِهِ [دلته] بَيْنَهُ هَيْشَ فَايِدُهُ نَه كَوِي إِلَّا أَنَّهُ يَذْكَرُ فِي كِتَابِ الْقِسْمَةِ أَنَّهُ قَسَمَهَا بِإِقْرَارِهِمْ،
يَقْتَصِرُ عَلَيْهِمْ وَلَا يَتَعَدَّاهُمْ خَوْ قَاضِي بِهِ د تَقْسِيمٍ پِه كِتَابِ [ريجستر] كِي دَا ذَكَرَ كَوِي [درج كوي]
چي قاضي هغه [خُكمه يا كور] د شريكانو په اقرار سره تقسيم كړې دى، [دابه] د دې لپاره [درج كوي]
چي تقسيم پر همدوى منحصر پاته سى او له دوى څخه [بغير بل چاته] متجاوز نه سى.

اللغات: ﴿اليد﴾ لاس، مراد: قبضه، ﴿أمانة﴾ نښاني، علامت، ﴿صدق﴾ رښتنوالى، ﴿منازع﴾
جگړه او عوه كونكى، فريق مخالف، ﴿موروث﴾ د سماع له باب د اسم مفعول صيغه ده: په ميراث كې
حاصل سوى، ميراث سوى، ﴿يقصر﴾ دافتعال د باب مضارع ده، مراد: منحصر كېدل، په يوشى
اكتفاء كول او له هغه څخه تجاوز (تېرى) نه كول.

تشریح: د صاحبينو رَحْمَتُ اللَّهِ د دليل حاصل دادى چي كله هغه كور يا خُكمه د شريكانو په قبضه
كې دي او دوى يې په ميراث كې د حاصلېدلو اقرار كوي، نو بيا د هغه كور يا خُكمې په تقسيمولو
كې قاضي ته ممانعت كول پكار نه دي؛ ځكه د دوى قبضه دا خپله د دوى د ملكيت دليل ده (چي
همدوى دې كور يا خُكمې مالكان دي)، او بيا د دوى له اقرار څخه هم د دوى رښتنوالى او پر حق والى
معلومېږي، لهذا له بَيْنَهُ پېشولو څخه بغير به هغه د دوى په مِينَخ كې تقسيمول كېږي، او بل دا چي
بَيْنَهُ خو په هغه صورت كې پېشول كېږي چي هلته يو كس منكر وي يا منازع او مخاصم وي او دلته
خو نه څوك منكر سته، نه مخاصم، لهذا د بَيْنِي طلب كول دلته طلب لغو او غير مفيد دي، نو ځكه
بغير له بَيْنِي به تقسيم كېږي.

او څرنگه چي دا تقسيم بالاقرار دى او تقسيم بالاقرار د غير (بل چا) و طرف ته نه متعدي
كېږي، نو ځكه پر دې حاضر و مدعيانو د دغه تقسيم د منحصر كولو لپاره به قاضي هغه په دفتر او
ريجستر كې درج كوي.

د امام صاحب دليل

وَلَهُ: أَنَّ الْقِسْمَةَ قَسَاءٌ عَلَى النَّبِيِّتِ او د امام صاحب رَحْمَتُ اللَّهِ دليل دادى: چي [دلته] تقسيم كول د
مري په خلاف فيصله كول دي إِذِ التَّرَكُّ مُنْبَأٌ عَلَى مِلْكِهِ قَبْلَ الْقِسْمَةِ ځكه چي تر تقسيم مخكې
ميراث د مري پر ملكيت باقي پاته وي حَتَّى لَوْ حَدَّثَتِ الْبَيَادَةُ قَبْلَهَا همدا وجه ده كه تر تقسيم
مخكې اېه ميراث كې ازياتوب وسي تُنْقَضُ وَصَايَا فِيهَا وَتُقْطَى دُونُهُ مِنْهَا نو په هغه زياتوب كې به
د مري وصيتونه هم نافذول كېږي او له هغه زياتوب څخه به د مري قرضونه هم اداء كول كېږي

بِخِلَافِ مَا بَعْدَ الْقِسْمَةِ په خلاف تر تقسيم وروسته [والا صورت] وَإِذَا كَانَتْ قَضَاءً عَلَى الْمَيِّتِ او
 كله چي دا تقسيم كول دمري په خلاف فيصله كول دي فَالْإِقْرَارُ لَيْسَ بِحُجَّةٍ عَلَيْهِ نو [دلته]
 محض اقرار پر مري حجت نه دی فَلَا بُدَّ مِنَ الْبَيِّنَةِ نو حكه له بيني خخه چاره نسته وَهُوَ مُفِيدٌ او
 بينه [دلته] مفيده هم ده لِأَنَّ بَعْضَ الْوَرَثَةِ يُنْتَصَبُ خَصْمًا عَنِ الْمُوْرَثِ حكه چي بعضي وارثان به د
 موْرث [مري] له طرفه خصم ودرېري وَلَا يَتَنَبَّهُ ذَلِكَ بِإِقْرَارِهِ او دا دهغه د اقرار په وجه ممتنع نه دي
 كَمَا فِي الْوَارِثِ أَوْ الْوَصِيِّ الْمُقَرَّبِ بِالَّذِينَ لكه په وارث او د قرض په اقرار كونكي وصي كي فَإِنَّهُ يَقْبَلُ
 الْبَيِّنَةَ عَلَيْهِ مَعَ إِقْرَارِهِ چي دهغه د اقرار باوجود پر هغه بينه قبلول كيږي بِخِلَافِ الْمُنْقُولِ په
 خلاف د منقولي شي لِأَنَّ فِي الْقِسْمَةِ نَظْرًا لِلْحَاجَةِ إِلَى الْحِفْظِ حكه چي [د منقول] په تقسيم كي [دهغه] د
 حفاظت كولو ضرورت پيش نظر وي [يا په بله وينا چي په منقولي شي كي تقسيم حكه كيږي چي دهغه
 حفاظت ته حاجت وي] أَمَّا الْعَقَارُ فَمُخَصَّنٌ بِنَفْسِهِ پاته سو جايداد خو په خپله محفوظ دی [حفاظت
 ته حاجت نه لري] وَلَئِنْ الْمُنْقُولُ مَضُونٌ عَلَى مَنْ وَقَعَ فِي يَدِهِ او حكه منقولي شي چي د چا په لاس
 [قبضه] كي واقع سي دهغه ضمان پر هغه وي وَلَا كَذَلِكَ الْعَقَارُ عِنْدَهُ او دامام صاحب رَحِمَهُ اللهُ
 په نېز جايداد داسي نه دی وَبِخِلَافِ الْمُشْتَرَى او په خلاف درانيول سوي جايداد لِأَنَّ الْمَبِيعَ لَا يَتَقَيَّ
 عَلَى مِلْكِ الْبَائِعِ وَإِنْ لَمْ يَقْسَمْ حكه چي مبيع دبائع پر ملكيت باقي نه پاتېږي كه خه هم تقسيم نه
 كړي سي فَلَمْ تَكُنِ الْقِسْمَةُ قَضَاءً عَلَى الْغَيْرِ نو حكه [دلته] به تقسيم كول د بل چا [مري] په خلاف
 فيصله كول نه وي.

اللغات: ﴿مِبْقَاة﴾ د سَمِعَ له بابه د اسم مفعول صيغه ده: پاته سوی، ﴿حَدَّثَ﴾ د نصر له بابه د مؤنث
 غائب صيغه ده: پېښېدل، نوي پيدا کېدل، ﴿تَنْفِذَ﴾ دا كه د تفعيل له بابه سي نو معنى يې ده:
 نافذول، جاري كول، او كه د نصر له بابه سي نو نافذېدل.... ﴿خَصَمَ﴾ فريق مخالف، مخالف طرف،
 مثلاً مدعي يا مدعى عليه (دوى دواړه يو د بل خصم دي)، ﴿مَحْصَنَ﴾ د افعال د باب مفعول دى:
 محفوظ، خوندي.

تشریح: له دې ځايه صاحب د هدايې دامام صاحب رَحْمَةُ اللهِ د ليل بيانوي، چي د هغه حاصل دادی چي له تقسيم څخه مخکي ميراث (ترکه) د همدې مري په ملکيت کي پاته وي، همدا وجه ده که تر تقسيم مخکي په ميراث کي څه زياتوب (اضافه) راسي (مثلا ميراث ځمکه وي او هغه وده او گټه وکړي يا مثلاً غوا وي او له هغې څخه بچي (سخوندر) پيدا سي)، نو په هغه زياتوب کي د مري وصيت هم نافذيري او له هغه زياتوب څخه به د مري قرضونه هم اداء کول کيږي، لهذا کله چي تر تقسيم مخکي ميراث د مري په ملکيت کي پاتيري، نو دلته تقسيم کول گواکي قضاء على الميت (يعني د مري په خلاف فيصله کول) دي، او د قضاء على أحد لپاره د بينې (گواهي) پېشول ضروري وي، فقط په اقرار سره کار نه کيږي، نو ځکه دلته هم د بينې پېشول ضروري دي او له بينې څخه بغير قاضي هغه نه سي تقسيمولای.

وهو مفيد إلخ: په دې سره صاحبينو رَحْمَتُ اللهِ ته جواب ورکوي چي هغو دلته د بينې پېشول غير مفيد گرځولي وه، د جواب حاصل دادی چي د بينې پېشول دلته هم مفيد دي، په دې توگه چي له شريکاتو څخه يو شريک د مري نائب جوړ کړی سي چي هغه خصم يعني مدعي عليه وگرځي او نور شريکان مدعيان وگرځي او دا ثابت شده قاعده ده چي "البينة على المدعي واليمين على من أنكر"، نو ځکه په دې صورت کي به بينه مفيده وي.

ولا يمتنع إلخ: په دې سره د يو اشکال جواب ورکوي، اشکال دادی چي کله دلته شريکان اقرار کونکي دي، نو بيا په دوی کي يو شريک د مري له طرفه څنگه خصم گرځول کېدای سي؟، د دې په جواب کي فرمايي چي د مقر او خصم اجتماع ممکنه ده، مثلاً زید پر يو مري دخپل قرض دعوی وکړه (چي ما پر هغه قرض باندي وو) او د مري وارث يا وصي اقرار وکړی (چي هو! رښتيا هم د زید قرض پر باندي وو)، نو اوس که دا قرضخواه (زید) د قاضي مخ ته همدا وارث يا وصي په بينه کي پېش کړي (چي ته د قاضي مخ ته گواهي اداء کړه)، نو د دې قرضخواه بينه به قبلول کيږي، نو څرنگه چي دلته د اقرار او بينې اجتماع صحيح ده، نو همداسي به په صورت مذکوره کي هم صحيح وي.

بخلاف المنقول إلخ: صاحبينو غير منقولي شی (کور) پر منقولي شي قياس کړی وو (چي کمافي المنقول الموروث) او پر دې بناء يې دلته په موروث غير منقول (کور) کي تقسيم جائز گرځولی وو، له دې ځايه د هغه جواب ورکوي چي منقولي شيان پر غير منقول قياسول صحيح نه دي؛ ځکه منقولي شيان مثلاً سامان، غنم او داسي نور د خرابېدلو او ضايع کېدلو امکان لري (چي خراب او ضايع به سي) او د هغه حفاظت کول ضروري وي، او د حفاظت ذريعه تقسيم دی، نو ځکه په منقولي شيانو کي له بينې

پېشولو څخه بغير هم تقسيم جائز دی، لېکن غير منقولي شيان مثلاً کور او ځمکه خو په خپله محفوظ وي او د ضايع کېدلو خطر يې نه وي، لهدا د دوی حفاظت ضروري نه وي، نو په همدې وجه له بينې پېشولو څخه مخکي د هغوی تقسيمول جائز نه دي.

دويمه وجه داده چې پر منقولي شي چي څوک قبضه وکړي، همغه يې ضامن کيږي، لېکن پر غير منقولي شي په قبضه کولو سره ضمان نه لازميږي، معلومه سوه چې په منقولي شي کي تقسيم دمري لپاره نفع مند دی، او کله چې تقسيم دمري لپاره مفيد دی، نو له بينه پېشولو څخه مخکي به هم د هغه تقسيمول جائز وي.

وبخلاف المشتري إلخ: صاحبينو رَجَّهَ الله د مسئله پر رانيول سوي جايداد (العقار المشتري) هم قياس کړې وه، د جواب حاصل دا دی چې دلته هم ستاسو قياس صحيح نه دی؛ ځکه چې تر خرڅولو وروسته مبيع دبائع له ملکيته وځي، برابره ده شريکان هغه تقسيم کړي او که يې نه کړي، او کله چې مبيع دبائع له ملکيته ووتل، نو هلته قضاء الغائب نه لازميږي، او د ميراث والا په صورت کي خو تر تقسيم مخکي ميراث دمري (ميت) په ملکيت کي پاته وي (لکه مخکي چې ذکر سوه)، نو په دې صورت کي قضاء على الغائب (على الميت) لازميږي کوم چې له بينې پېشولو څخه بغير صحيح نه دي، په همدې وجه موږ (امام صاحب) دلته د بينې پېشول لازم او ضروري گرځولي دي.

د تقسيم د طلب کولو يو صورت او د هغه حکم

قَالَ: وَإِنْ ادَّعَا الْبَلَدَ وَلَمْ يَذْكُرْ ذَا كَيْفَ انْتَقَلَ إِلَيْهِمْ فرمايي: او که شريکان د ملکيت دعوی وکړي او دا ذکر نه کړي چې هغه جايداد څنگه د دوی ملکيت ته منتقل سوی دی [يعني دانه ووايي چې څنگه زموږ په ملکيت کي راغلی دی] قَسَمَهُ بَيْنَهُمْ نو قاضي به هغه د دوی په مينځ کي تقسيموي لِأَنَّهُ لَيْسَ فِي الْقِسْمَةِ قَضَاءٌ عَلَى الْغَيْرِ ځکه چې په دې تقسيم کي د بل چا په خلاف فيصله کول نسته فَإِنَّهُمْ مَا أَقْرَأُوا بِالْبَلَدِ لِغَيْرِهِمْ ځکه چې دوی د بل چا لپاره د ملکيت اقرار نه دی کړی قَالَ ﷺ: هَذِهِ رَوَايَةُ كِتَابِ الْقِسْمَةِ صاحب د هدايي رَجَّهَ الله فرمايي: چې دا د مبسوط د كتاب القسمة روايت دی وَلِلْجَامِعِ الصَّغِيرِ: أَرْضٌ ادَّعَاهَا رَجُلَانِ وَأَقَامَا الْبَيِّنَةَ أَنَّهَا لِيُذَيْنِهَا وَأَرَادَا الْقِسْمَةَ او په جامع صغير کي دي: يوه ځمکه ده چې په هغه دوو خلکو دعوی وکړه او دوی پر دې بينه هم پېش کړه چې هغه ځمکه د دوی په قبضه کي ده او دوی د تقسيم اراده وکړه لَمْ يَقْسِمَاهَا حَتَّى يُقِيمَا الْبَيِّنَةَ أَنَّهَا لَهَا نو قاضي به هغه ځمکه نه تقسيموي تر دې چې دوی دواړه پر دې بينه پېش کړي چې هغه ځمکه

دهمدوی دوارو ده لَا خِتَالُ أَنْ يَكُونَ لِغَيْرِهِمَا حُكْمه کهدای سی چي هغه دبل چا وي ثُمَّ قِيلَ: هُوَ
قَوْلُ أَنْ حَنِيفَةً خَاصَّةً بیا ویل سوي دي: چي دا خاص دامام صاحب رَحْمَةُ الله قول دی وَقِيلَ:
قَوْلُ الْكُلِّ او ویل سوي دي: چي دټولو قول دی وَهُوَ الْأَصَحُّ او همدازياته صحیح ده لِأَنَّ قِسْمَةَ
الْحِفْظِ فِي الْعَقَارِ غَيْرُ مُحْتَاجٍ إِلَيْهِ حُكْمه چي په جایداد کي د حفاظت تقسیم [یعني هغه تقسیم چي د
حفاظت لپاره وي] لره حاجت نسته وَقِسْمَةُ الْمِلْكِ تَفْتَقِرُ إِلَى قِيَامِهِ او د ملکیت تقسیم د ملکیت
قائم والي لره محتاج دی [یعني په قسمة الملک کي د ملکیت باقي پاتېدلو لره حاجت نسته] وَلَا مِلْكٌ او
[دلته] ملکیت سته نه فَامْتَنَعَ الْجَوَارُ نو حُکْمه جواز ممتنع سو.

اللغات: «تفتقر» دافتعال له بابو د مضارع صیغه ده، ددې باب یوه معنی ده: محتاج کېدل.

تشریح: دلته صاحب د هدايې رَحْمَةُ الله اول د مبسوط د کتاب القسمة یو روایت بیانوي، چي د هغه
حاصل دادی چي که خوشریکان د قاضي مخ ته په یو جایداد مثلاً په یو کور یا حُکْمه کي دخپل
ملکیت دعوی وکړي (چي ددې کور مالکان موريو) خو دا ذکر نه کړي چي دا کور زموږ په ملکیت کي
څرنگه راغلی دی (مثلاً په میراث کي یا په رانیولو سره)، نو قاضي به هغه کور ددوی په مینځ کي
تقسیموي؛ حُکْمه کله چي دوی د ملکیت نوع ذکر نه کړه، نو څو کي دبل چا لپاره د ملکیت ثابتېدلو
اعتراف (اقرار) یې هم نه وکړی، او کله چي اعتراف نسته، نو قضاء علی الغیر نه لازمیږي، لهذا بغیر له
بینې پېشولو به د هغه تقسیم صحیح کیږي.

صاحب د هدايې رَحْمَةُ الله فرمایي چي په جامع صغیر کي دامسئله داسي ذکر سوې ده چي که
دوو کسانو په یو حُکْمه کي دخپل ملکیت دعوی وکړه چي دا حُکْمه زموږ په ملکیت کي ده، او پر
دې یې بینه هم پېش کړه چي دا حُکْمه فی الحال زموږ په قبضه کي ده، نو تر څو چي دوی پر خپل
ملکیت بینه پېش نه کړي، قاضي به هغه حُکْمه ددوی په مینځ کي نه تقسیموي؛ حُکْمه چي اوس
هم دا احتمال پاته دی چي هغه به دبل چا حُکْمه وي او دوی به جبراً قبضه پر کړې وي، لهذا پر قبضې
بینې پېشول معتبر نه دي، بلکي دخپل ملکیت پر ثبوت بینه پېشول معتبر دي او هغه دلته نه دي
سوي. فلذا لا يقسم القاضي.

ثم قيل إلخ: صاحب د هدايې رَحْمَةُ الله فرمایي چي د جامع صغیر دغه پورتنی روایت دوو طرفونو ته
منسوب سوی دی: ① دا یوازي دامام صاحب رَحْمَةُ الله قول دی، ② د صاحبینو رَحْمَتُ الله هم دغه

قول دی، او همدا صحیح خبره ده؛ او ددې وجه داده چې قسمة (تقسیم) پر دوه قسمة دی؛ ① قسمة الحفظ، یعنی ددې لپاره یو شی تقسیم کړی سی چې هر شریک دخپلي حصې حفاظت وکړي، ② قسمة التمييز، یعنی چې د هر شریک د ملکیت او حصې د جلا کولو لپاره تقسیم وسي چې هغه له خپل حصې څخه پوره استفاده وکړی سی، ښکاره خبره ده چې په جايداد يعني ځمکه کي د قسمة الحفظ ضرورت نسته؛ ځکه چې ځمکه خو خپله محفوظه وي حفاظت ته ضرورت نه لري (اوله يوه ځايه بل ځای ته نه سي نقلول کېدای چې د غلا کېدلو او ضایع کېدلو خطر په پیداسي)، معلومه سوه چې دلته قسمة التمييز ته ضرورت سته، لېکن قسمة التمييز هلته کېږي، چیري چې له مخکي څخه ملکیت ثابت وي، او دلته مدعينو کسانو فقط خپل قبضه ثابته کړې ده، نه ملکیت، لهدا تر څو چې پر خپل ملکیت بېنه پېش نه کړي، هغه ځمکه به ددوی په مینځ کي نه تقسیمول کېږي.

د تقسیم د طلب کولو بل صورت او د هغه حکم

قَالَ: وَإِذَا حَضَرَ وَارِثَانِ وَأَقَامَا الْبَيِّنَةَ عَلَى الْوَفَاءِ وَعَدَدِ الْوَرِثَةِ فَرَمَائِي: أَوْ كُلَّهُ جِي دوه وارثان [قاضي ته] حاضر سي او دوی پر مړيني او د وارثانو پر شمېر بېنه پېش کړي وَالَّذَارِ فِي أَيْدِيهِمْ وَمَعَهُمْ وَارِثُ غَائِبٍ اور کور د همدوی په قبضه کي وي او ددوی سره یو بل غائب وارث هم وي قَسَمَهَا الْقَاضِي بِطَلَبِ الْحَاضِرَيْنِ وَيَنْصِبُ وَكِيلًا يَقْبِضُ نَصِيبَ الْغَائِبِ نو قاضي به د حاضر و وارثانو پر غوښتنه کور تقسیموي او یو وکیل به دروي کوم چې د غائب وارث پر حصه قبضه وکړي وَكَذَا الْوُكُلَانِ مَكَانَ الْغَائِبِ صَبِيٍّ او همداسي که د غائب پر ځای یو بچی وارث وي يَقْسِمُ وَيَنْصِبُ وَصِيًّا يَقْبِضُ نَصِيبَهُ نو هم به قاضي تقسیم کوي او یو وصي به دروي کوم چې دبچي پر حصه قبضه وکړي لِأَنَّ فِيهِ نَظَرًا لِلْغَائِبِ وَالصَّغِيرِ ځکه چې په دې کي د غائب او کوچني لپاره مصحلت [ښېگنه] ده وَلَا بُدَّ مِنْ إِقَامَةِ الْبَيِّنَةِ فِي هَذِهِ الصُّورَةِ عِنْدَهُ أَيْضًا او دامام صاحب رَحِمَهُ اللهُ په نېز په دې صورت کي هم دبېني پېشول ضروري دي خِلَافَ الْهَيَا په خلاف د صاحبینو رَحِمَهُمُ اللهُ کَمَا ذَكَرْنَا مِنْ قَبْلُ لکه مخکي چې موږ ذکر کړه وَلَوْ كَانُوا مُشْتَرِكِينَ او که دوی [د کور] رانيونکي وي لَمْ يَقْسِمْ مَعَ غَيْبَةِ أَحَدِهِمْ نو قاضي به دیوه په غائب والي [ناموجودیت] کي تقسیم نه کوي.

اللغات: «نصيب» حصه، برخه، «ينصب» د مضارع صيغه ده له ضرب او نصر دواړو بابونو څخه راځي؛ د دې باب يوه معنی ده: درول، مراد ځني ټاکل او مقرر کول دي، «غيبه» غائب والی، ناموجودیت.

تشریح: صورت د مسئلي: دادی چي ديو کور مثلاً درې وارثان (ميراث خوره) دي، له دوی څخه دوه کسانو د قاضي مخ ته د خپل مورث پر مړیني او وفات کېدلو او د وارثانو د شمېر په هکله بښنه پېش کړه او درېيم وارث موجود نه دی او کور د همدوی په قبضه کي دی، نو قاضي به د غائب وارث له طرفه یو وکیل مقرر کوي او دا کور به پر دریو حصو تقسیموي، حاضر وارثان به خپله، خپله حصه واخلي او دا مقرر سوی وکیل به د غائب وارث حصه واخلي.

یا مثلاً په وارثانو کي یو وارث کوچنی وي، نو په دې صورت کي به هم قاضي د کوچني لپاره یو وصي مقرر کوي او کور به تقسیموي؛ ځکه په دواړو صورتونو کي د وارثانو نفع ده او د غائب او کوچني هم فایده ده؛ ځکه که قاضي تقسیم نه وکړي نو کېدای سي چي څه وخت وروسته وارثان به ایماني وکړي او د دې دواړو (غائب او کوچني) حق وځوري، لهذا نفع او فایده په همدې تقسیم کي ده، نو ځکه قاضي به د دوی په مینځ کي کور تقسیموي.

ولا ید الخ: د دې حاصل دادی چي څرنګه د غائب وارث والا په صورت کي د مورث پر وفات کېدلو او د وارثانو پر شمېر بښنه پېشول ضروري دي، همداسي د صبي او کوچني والا په صورت کي هم پر مذکوره دوو شیانو دامام صاحب رَحْمَةُ اللهِ په نېز بښنه پېشول ضروري دي، خود صاحبینو رَحْمَتُ اللهِ په نېز محض د ملکیت په اعتراف سره به قاضي تقسیم کوي.

ولوکانوا الخ: د دې حاصل دادی چي که د مسئلې صورت او نوعیت همدغه وي کوم چي اوس تېر سو، لېکن حاضر وارثان د کور رانیولو (شراء) دعوی وکړي (چي دا کور موږ رانیولی دی)، نو په دې صورت کي که څه هم دوی بښنه پېش کړي، تر څو چي غائب وارث راغلی نه وي، قاضي به هغه کور نه تقسیموي.

د پورتنۍ مسئلې نور وضاحت

وَالْفَرْقُ أَنْ مِلْكَ الْوَارِثِ مِلْكُ خِلَافَةٍ أَوْ فَرْقُ دَادِي چي د وارث ملکیت د خلیفه والي [نائب والي] ملکیت دی [چي وارث د مړي نائب دی] حَتَّى يَرُدَّ بِالْعَيْبِ وَيُرَدُّ عَلَيْهِ بِالْعَيْبِ فِيمَا اشْتَرَاهُ الْمُورِثُ أَوْ بَاعَ هَمدا وجه ده چي وارث هغه د عیب په وجه واپس کولای سي او د عیب په وجه پر هغه واپس کېدلای سي په هغه شي کي کوم چي مورث [مړي] رانیولی یا خرڅ کړی وي وَيَصِيرُ مَقْرُورًا بِشَرَاءِ الْمُورِثِ أَوْ وارث د مورث په شراء [رانیولو] سره مقرر گرځي فَانْتَصَبَ أَحَدُهُمَا خَصْمًا عَنِ النَّبَيْتِ فِيمَا فِي يَدِهِ وَالْآخَرُ عَنْ نَفْسِهِ نوله دوی څخه به یو وارث د مړي له طرفه د هغه څه په باره کي کوم چي د وارث په قبضه کي دی خصم [مدعی علیه] ودرېږي او بل یو به له خپل طرفه خصم [مدعی او]

گواه پيشونكى] و در برى فَصَارَتِ الْقِسْمَةُ قَضَاءً بِخَصْمَةٍ الْمُتَخَاصِمِينَ نو دا تقسيم به دوو خصمونو [مدعي او مدعى عليه] په موجوديت كي فيصله كول وگرځي [نه د غائب په خلاف فيصله كول (قضاء على الغائب)] أَمَّا ذَلِكَ الثَّابِتُ بِالْشِرَاءِ مِنْكَ مُبْتَدَأً او پاته سو په شراء سره ثابت سوى ملكيت نوى [د ابتدائي درجې] ملكيت وي وَلِهَذَا لَا يَرُدُّ بِالْعَيْبِ عَلَى بَائِعٍ بِأَيْعِهِ همدا وجه ده چي مشتري يې د عيب په وجه دخپل بائع پر بائع نه سي واپس كولاى فَلَا يَصْلَحُ الْخَاصِمُ خَصْمًا عَنِ الْغَائِبِ نو ځكه [دلته] حاضر د غائب له طرفه د خصم جوړېدلو صلاحيت نه لري فَوَضَّحَ الْفَرْقُ نو فرق څرگند سو [نو ځكه د شراء (رانيولو) په صورت كي قاضي تقسيم نه سي كولاى]

اللغات: ﴿يرد﴾ د نصر د باب مضارع ده: ردول، واپس كول، دلته اول وار د معلوم په صيغه سره ذكر سوې ده، بيا د مجهول په صيغه سره، ﴿مغرور﴾ د نصر له باب د مفعول صيغه ده: دوكه كړى سوى، فرېب خورده، صورت به يې په تشريح كي ذكر سي چي وارث څنگه مغرور گرځي.

تشرېح: په دې عبارت كي صاحب د هدايي رَحْمَةُ اللَّهِ د مخكنۍ دوو (وراثت او شراء والا) صورتونو تر مينځ فرق بيانوي فرمايي چي د ميراث والا په صورت كي د قاضي لپاره تقسيم كول ځكه جائز دي چي په ميراث سره حاصلېدونكى ملكيت د نيابت (نائب والي) په توگه حاصلېږي (يعني گواكي وارث د مورث مړي نائب دى)، همدا وجه كه د مورث (مړي) په رانيول سوي شي كي وارث يو عيب وويني نو هغه داسې د مورث بائع ته واپس كولاى سي، يا مثلاً د مورث په خرڅ كړى سوي شي كي مشتري يو عيب وويني، نو مشتري داسې وارث ته واپس كولاى سي، يا مثلاً د مغرور صورت، هغه دا چي مورث مينځه رانيولې وه او د مورث تر مړگ وروسته وارث هغه ام ولد وگرځوله (يعني وطي يې ورسره وکړې او له هغې څخه بچى پيدا سو)، بيا هغه د بل چا مستحقه وخته (يعني بل چا دعوى وکړه چي دا خوزما مينځه ده او خپل استحقاق يې ثابت كړى او له وارث څخه يې مينځه واخيسته، نو مړي چي له چا څخه مينځه رانيولې وه، گواكي هغه دغه وارث ته دوكه وركړه [كه څه هم هغه اصلاً مړي ته دوكه وركړې ده]، لهذا دغه وارث مغرور يعني دوكه سو، نو په داسي صورت كي وارث له بائع څخه د هغې قيمت اخيستلاى سي، لنډه دا چي د وراثت ملكيت د نيابت او خلافت ملكيت دى، لهذا دلته به له وارثانو څخه يو وارث د مړي له طرفه خصم سي او بل يو به له خپل طرفه خصم سي، نو د قاضي په تقسيم سره به قضاء الغائب نه لازميږي، بلكي قضاء على المتخاصمين به وي، كوم چي بېله شكه صحيح ده.

لېکن درانیولو (شراء) په صورت چي څرنګه نوی ملکیت حاصلېږي، همدا وجه ده چي د عیب په وجه مشتري خپل بائع ته خو مبيع واپس کولای سي، مګر دبائع و بائع ته يې نه سي واپس کولای، نو کله چي دلته نوی ملکیت حاصلېږي، نو حاضر مشتري د غائب مشتري له طرفه خصم نه سي جوړېدای او کله چي هغه خصم نه سي جوړېدای، نو دلته به قضاء علی الغائب لازم سي کوم چي صحيح نه ده، په همدې وجه دلته تقسيم صحيح نه دی. الحاصل دا چي په دواړو مسئلو کي فرق د قضاء الغائب د لازمېدلو او نه لازمېدلو دی (چي د شراء په مسئله کي دا قضاء علی الغائب لازمېږي او د وراثت په مسئله کي نه لازمېږي).

د تقسيم د طلب يو بل صورت او د هغه حکم

وَإِنْ كَانَ الْعَقَارُ فِي يَدِ الْوَارِثِ الْغَائِبِ أَوْ شَيْءٌ مِنْهُ أَوْ كَهَ جَائِدَادِ دَغَائِبِ وَارِثِ پَه قَبْضَه كِي وِي يَآ دَهْنَه
بَعْضِي حَصَه لَمْ يَقْسَمْ نُو قَاضِي بَه هَهْ نَه تَقْسِيمِي وَكَذَا إِذَا كَانَ فِي يَدِ مُوَدَّعِهِ أَوْ هَمْدَارِنْګه كَلَه
چي د غَائِبِ وَارِثِ د مودَّعِ [امین] پَه قَبْضَه كِي وِي [یعني غائب وَارِثِ جَائِدَادِ يَآ دَهْنَه بَعْضِي حَصَه یو چَا
تَه اَمَانَتَا وِر كړې وِي] وَكَذَا إِذَا كَانَ فِي يَدِ الصَّغِيرِ أَوْ هَمْدَارِنْګه كَلَه چي د كوچني پَه قَبْضَه كِي وِي لِأَنَّ
الْقِسْمَةَ قَضَاءٌ عَلَى الْغَائِبِ وَالصَّغِيرِ بِاسْتِحْقَاقِ يَدِهِمَا مِنْ غَيْرِ خَصْمٍ حَاضِرٍ عَنْهُمَا حُكْمٌ چي تَقْسِيمِ كُولِ د
غَائِبِ أَوْ بَچي پَه خِلَافِ فَيَصْلَه كُولِ دِي، د دوی دواړو د قَبْضِي پَه اسْتِحْقَاقِ سره [یعني حُكْمٌ چي پَر
جَائِدَادِ د دوی قَبْضَه ده] د دوی له طرفه د یو حاضر خصم له موجودیت څخه بغير [په آسانه وړنا دا چي پَر
جَائِدَادِ د غَائِبِ أَوْ صَغِيرِ قَبْضَه ده او د دوی له طرفه خصم (مدعی علیه) متعین سوی نه دی، نو جَائِدَادِ تَقْسِيمُولِ
ګواکي د دوی پَه خِلَافِ فَيَصْلَه كُولِ دِي، نو حُكْمٌ تَقْسِيمِ بَه نَه كوي] وَأَمَّا مِنَ الْخَصْمِ لَيْسَ بِخَصْمٍ عَنْهُ فَيَا
يَسْتَحِقُّ عَلَيْهِ أَوْ دِ خَصْمِ [یعني د غَائِبِ] امین د هغه [غائب] له طرفه خصم نه سي کېدای پَه هغه څه
کي چي پَر هغه [غائب] يې اسْتِحْقَاقِ ثَابِتِ كړی سي [د عبارت آسانه مطلب دا دی چي کوم وَارِثِ غَائِبِ
دی د هغه مودَّعِ فقط د حفاظت کولو لپاره دی، د خصم (مدعی علیه) جوړېدلو لپاره نه دی، نو حُكْمٌ هغه خصم نه
سي جوړېدای] وَالْقَضَاءُ مِنْ غَيْرِ الْخَصْمِ لَا يَجُوزُ أَوْ لَه خَصْمِ څخه بغير فَيَصْلَه كُولِ جَائِزْ نَه دِي [یعني
بغير لَه حاضر خصمه د غَائِبِ پَه خِلَافِ فَيَصْلَه نَه سي کېدای، نو حُكْمٌ قَاضِي بَه دَا حُكْمٌ تَقْسِيمِي] وَلَا تَرْتَبِي
هَذَا الْقَضْلُ بَيْنَ إِقَامَةِ الْبَيِّنَةِ وَعَدَمِهَا أَوْ پَه دې صورت کي د بَيِّنې پېښولو او نه پېښولو تر مېنځ

هیڅ فرق نسته هُوَ الصَّحِيحُ همداسیچ ده کُنا أَطْلِقَ فِي الْكِتَابِ لکه څرنگه په کتاب [جامع صغیر] کي مطلق ذکر سوي دي.

اللغات: «مودع» د افعال د باب مفعول دی: چاته چي امانت ایښول سوي وي، یعنی چاته چي امانت یو مال ورکول سوي وي، امانت ساتونکی، چي هغه ته په نورو الفاظو مستودع او آمین هم ویل کیږي.

تشریح: د دې حاصل دادی چي کله ځمکه یا کور د حاضر و شریکانو یا د اکثره وارثانو په قبضه کي وي، نو هلته خود قاضي تقسیم جائز وو (لکه مخکي چي ذکر سوه)، لېکن که ځمکه یا کور د غائب وارث په قبضه کي وي یا د هغه بعضي حصه دده په قبضه کي وي، یا دده د مودع یا کوچني په قبضه کي ټوله یا بعضي حصه وي، نو په دې ټولو صورتونو کي به قاضي د حاضر و شریکانو یا وارثانو په غوښتنه دا ځمکه او کور نه تقسیموي؛ ځکه چي قبضه خود غائب یا صغیر ده، نو د تقسیم په صورت کي د غائب یا صغیر د طرفه له یو حاضر خصم څخه بغیر قضاء علی الغائب لازمیږي کوم چي صحیح نه ده.

وَأَمِنْ الْخَصْمِ الْخ: په دې سره دیو اشکال جواب ورکوي، اشکال دادی چي که ځمکه او کور د غائب وارث د مودع په قبضه کي وي، نو باید دغه مودع د غائب وارث له طرفه خصم جوړ کړی سي او تقسیم جائز کړی سي، داسي ولي نه کوي؟

ددې په جواب کي فرمایي چي بېله شکه مودع خصم جوړېدای سي، لېکن هغه فقط د حفاظت او صیانت خصم جوړېدای سي، او له خصم څخه بغیر قضاء صحیح نه ده، نو ځکه په دې صورت کي به هم تقسیم صحیح نه وي.

ولافرق الخ: ددې حاصل دادی چي کله ځمکه او کور یا د هغه څه حصه د غائب وارث یا صغیر په قبضه کي وي، نو په دې صورت کي د بینه پېلولو یا نه پېلولو تر مینځ هیڅ فرق نسته، بلکي په هر صورت کي به قاضي هغه نه تقسیموي، همداسیچ قول دی.

د پورتنۍ مسئلې نور وضاحت

قَالَ: فَإِنْ خَفِيَ وَارِثٌ وَاجِدٌ فَرَمَائِي: او که چیري یو وارث حاضر سي لَمْ يَقْسِمَ وَإِنْ أَقَامَ الْبَيِّنَةُ نو قاضي به تقسیم نه کوي که څه هم هغه بینه پېش کړي لِأَنَّهُ لَا بُدَّ مِنْ حُضُورِ خَصْمَيْنِ ځکه چي د دواړو خصمونو [مدعي او مدعى علیه] حاضر بدل ضروري دي لِأَنَّ الْوَاحِدَ لَا يَضُدُّ مُخَاصِنًا وَمُخَاصِنًا

وَكَذَا مَقَاسًا وَمَقَاسًا حُكْمٌ فِي يَوَازِي يَوْ كَس دَدِي صِلَاحِيَّتْ نَه لَرِي چِي مَدْعِي اَوْ مَدْعِي عَلَيْهِ
جَوْر سِي اَوْ هَمْدَارَنَگِه [نَه دَدِي صِلَاحِيَّتْ لَرِي] چِي تَقْسِيمِ کُونُکِي اَوْ دَهْفَه سِرَه تَقْسِيمِ کِهْدُونُکِي
جَوْر سِي بِخِلَافِ مَا اِذَا كَانَ الْحَاضِرُ اثْنَيْنِ عَلَيَّ مَا بَيْنَنَا پَه خِلَافِ دَهْفَه صَوْرَتِ کَلَه چِي
حَاضِرِ کِهْدُونُکِي دَوَه کَسَانِ وَي، بِنَاءِ پَر هَفَه تَفْصِيلِ کُوم چِي مَوَازِ [مَخْکِي] بَيَانِ کَرِي.

اللغات: ﴿لَا يَصْلَح﴾ د کَرَمْ لَه بَابَه دَنْفِي صِيغَه دَه، صَلَحْ يَصْلُحْ صِلَاحِيَّةٌ: صِلَاحِيَّتْ لَرَل، وَرْتِيَا
لَرَل، ﴿مَخَاصِبَا﴾ د مَفَاعِلِي لَه بَابَه د فَاعِلِ صِيغَه دَه: دِيُو چَا سِرَه خُصُومَتِ اَوْ دَعْوِي کُونُکِي، مَدْعِي،
﴿مَخَاصِبَا﴾ لَه مَخْکِينِي بَابَه د مَفْعُولِ صِيغَه دَه: د چَا سِرَه چِي خُصُومَتِ اَوْ دَعْوِي کِيرِي، مَدْعِي
عَلِيه، ﴿مَقَاسِم﴾ دِيُو چَا سِرَه تَقْسِيمِ کُونُکِي، تَقْسِيمِ پَه کُونُکِي، ﴿مَقَاسَم﴾ د چَا سِرَه چِي تَقْسِيمِ
کِيرِي.

تشریح: مسئلہ دادہ کہ یو جاہداد (مثلاً کور) د خو وارانو تر مینخ مشترک وی او له دوی خنہ
صرف یو وارث قاضی ته ولاړ سي او د تقسیم غوښتنه وکړي، نو قاضی به د تقسیم فیصله نه کوي،
که څه هم هغه یو وارث دلیل او بینه پېش کړي؛ ځکه چي د قضاء (فیصلې) لپاره د دوو خصمینو
یعني د مدعي او مدعي علیه موجود بدل ضروري دي، او دانه سي کېدای چي یوازې یو کس دي مدعي
او مدعي علیه دواړه وي او نه دا کېدای سي چي یوازې یو کس په قاضی تقسیم کونکی هم وي او
یوازې دده سره تقسیم هم کېدونکی وي (بلکي د بل شریک حاضر بدل ضروري دي)، نو ځکه دلته قاضی
تقسیم نه سي کولای، ها! که چیرې دوه کسان (وارثان) حاضر سي، نو بیا تقسیم صحیح دی او
قاضی به د دوی تر مینخ تقسیم کوي؛ ځکه چي یو به مدعي او بل به مدعي علیه وگرځي، او په دې
صورت کي تقسیم صحیح کیري.

د پورتنۍ مسئلې نور وضاحت

وَلَوْ كَانَ الْحَاضِرُ كَثِيرًا وَصَغِيرًا اَوْ كَه حَاضِرِ کِهْدُونُکِي یو مشر او یو کوچنی [کثر] وي نَصَبُ الْقَاضِي عَنْ
الصَّغِيرِ وَصِيًّا وَكَسَمَ اِذَا اُؤْتِيَتِ الْبَيْتَةُ نو قاضی دي د کوچني لَه طرفه یو وصي مقرر کړي او تقسیم
دي وکړي کله چي بینه پېش کړي سي وَكَذَا اِذَا احْتَضَرَ وَاَرِثَ کِهْدُونُکِي لَه بِالْمُلْثِ فِيهَا وَطَلَبْنَا
الْقِسْمَةَ وَاَقَامَا الْبَيْتَةَ عَلَى الْبِيَرَاتِ وَالْوَصِيَّةِ اَوْ هَمْدَارَنَگِه کله چي یو مشر وارث او د کور ددرېسمي

حصي موسى له حاضر سي او د تقسيم مطالبه وکړي او پر ميراث او وصيت بينه پېش کړي
يُكْسِبُهُ نو قاضي به تقسيم کوي لَا جُتْمَاعَ الْخَصْمَيْنِ الْكَبِيرَيْنِ النَّيِّتِ وَالْهُوَ لَهْ عَنْ نَفْسِهِ حُكْمٌ
 چي دوه خصمونه سره جمع سوه، مشر دمري له طرفه او موسى له دخپل ځان له طرفه وَكَذَا التَّوَصُّي
عَنِ الصَّبِيِّ كَأَنَّهُ حَصْرٌ بِنَفْسِهِ بَعْدَ الْبُلُوغِ او همدارنگه د بچي [کوچني] وصي داسي دی لکه بچي چي
 په خپله تر بلوغت وروسته حاضر سي لِقِيَامِهِ مَقَامَهُ ځکه چي وصي دهغه قائم مقام [نائب]
 دی.

اللفات: ﴿موصى له﴾ د کوم کس لپاره چي مري د يوشي وصيت کړی وي، موصى له بالثلث: هغه
 کس چي دهغه لپاره مري د کور يا داسي بل شي د درېيمې حصې وصيت کړی وي چي دومره حصه
 ددې کس ده.

تشریح: څرنګه چي تر بينه پېشولو وروسته د تقسيم صحيح کېدلو لپاره ددو کسانو (وارثانو)
 حاضرېدل ضروري دي (لکه مخکي چي ذکر سوه)، نو دلته دا بيانوي چي که دوه کسان حاضر سي خويو
 نابالغه کوچني هلک وي او بل بالغ کس وي او د تقسيم مطالبه وکړي، يا يو بالغ ولړث حاضر سي او بل
 موسى له بالثلث حاضر سي او د تقسيم مطالبه وکړي، نو په دې دواړو صورتونو کي به قاضي تقسيم
 کوي؛ ځکه چي دوه خصمه موجود دي او د تقسيم تعداد پوره دی، نو بالغ به دمري له طرفه خصم
 وګرځي او د کوچني لپاره دي وصي مقرر کړی سي چي هغه به دده له طرفه خصم وګرځي او په دويم
 صورت کي به موسى له خپل طرفه خصم وګرځي، نو د اجتماع خصمين په وجه به تقسيم صحيح
 وي. او څرنګه چي د کوچني هلک وصي دهغه نائب او قائم مقام کېږي، نو ځکه د وصي حاضرېدل
 داسي دي لکه تر بالغ کېدو وروسته د کوچني هلک حاضرېدل (يعني لکه کوچني چي خپله اوس بالغ سوی
 او حاضر سوی دی)، نو ځکه قاضي به اوس تقسيم کوي.



فَصْلٌ فِي مَا يُقْسَمُ وَمَا لَا يُقْسَمُ

دافصل په (بيان د) هغه شيانو کي دى کوم چي تقسيمول کيږي او هغه کوم چي نه تقسيمول کيږي.

تشریح: ښکاره خبره ده چي شيان پر دوه قسمه دي: ① مقسوم (کوم چي د تقسيم قابل وي يعني تقسيمېدلای سي)، ② غير مقسوم (کوم چي نه سي تقسيم کېدلای)، نو ځکه صاحب د کتاب رَجُّهُ الله په يو مستقل فصل کي ددوی احکام هم بيان کړي دي.

د تقسيم لپاره طلب ضروري دی

قَالَ: وَإِذَا كَانَ كُلُّ وَاحِدٍ مِنَ الشُّرَكَاءِ يَنْتَفِعُ بِنَصِيبِهِ فَرَمَائِي: او کله چي له شريکانو څخه يو شريک له خپل حصې څخه نفع اخيستلای سي قَسَمٌ يَطْلُبُ أَحَدُهُمْ نَوْ قَاضِي به ددوی ديوه په طلب [غوښتنه] سره هم تقسيم کوي لِأَنَّ الْقِسْمَةَ حَقٌّ لَزِمٌ فِيمَا يَخْتَلِلُهَا عِنْدَ طَلَبِ أَحَدِهِمْ ځکه چي تقسيم يو لازم حق دی په هغه شيانو کي کوم چي د تقسيم وړتيا لري ديوه شريک د طلب په وخت کي [يعني کوم شيان چي تقسيمېدلای سي. هلته ديوه شريک پر مطالبه تقسيم کول د هغه لازم حق دی] عَلَى مَا بَيَّنَّا مِنْ قَبْلُ لکه مخکي چي دامور بيان کړه.

اللفات: ﴿يَنْتَفِعُ﴾ دافتعال دباب مضارع ده: نفع او فايده اخيستل، نفع رسېدل.

تشریح: **صورت د مسئلې:** دادی چي کله مشترک شی داسي وي چي هر شريک پکښي له خپل حصې څخه نفع اخيستلای سي، مثلاً دوه آسان ددو کسانو تر مينځ مشترک وي (نو ښکاره خبره ده چي که هر شريک ته خپله حصه يعني خپل آس ور جلا کړی سي نو هغه نفع ځني اخيستلای سي)، نو په داسي صورت کي که يو شريک د تقسيم مطالبه او غوښتنه وکړي، نو قاضي به هغه تقسيموي (هر يوه ته به يو آس ور جلا کوي). او که يو د تقسيم منکر وي چي زه تقسيم نه کووم، نو هغه به مجبورول کيږي ځکه چي په قابل تقسيم شي کي تقسيم دهر شريک لازم حق دی، او د هغه په تقسيمولو سره هېڅ شريک ته ضرر هم نه رسيږي، نو ځکه ديوه شريک پر مطالبه به قاضي تقسيم پکښي کوي.

د تقسيم د طلب مختلفه صورتونه

وَإِنْ كَانَ يُنْتَفَعُ أَحَدُهُمْ وَيَسْتَضَرُّ الْآخَرُ لِقَلَّةِ نَصِيبِهِ أَوْ كَه [په تقسيم سره] يو شريك ته نفع رسېده او بل شريك ته دخپل حصې د كموالي [لږوالي] په وجه ضرر [تاوان] رسېدى فَإِنْ طَلَبَ صَاحِبُ الْكَثِيرِ نُو كَه زياتي حصې والا [د تقسيم] طلب وكړى قَسَمَ نُو قَاضِي به تقسيم كوي وَإِنْ طَلَبَ صَاحِبُ الْقَلِيلِ أَوْ كَه كمې حصې والا طلب وكړى لَمْ يَقْسَمْ نُو تقسيم به نه كوي لِأَنَّ الْأَوَّلَ مُنْتَفَعٌ بِهِ حُكْمٌ چي اول شريك په خپل طلب [يا خپل حصه سره] سره نفع اخيستونكى دى فَيُعْتَبَرُ دَطْلَبِهِ نُو حُكْمٌ دهغه طلب به معتبر وي وَالثَّانِي مُتَعَتِّتٌ فِي طَلَبِهِ أَوْ دُويم يو په خپل طلب كي سر كېنه دى فَلَمْ يُعْتَبَرْ نُو دهغه طلب به معتبر نه وي وَذَكَرَ الْجَصَّاصُ عَلَى قَلْبِ هَذَا أَوْ إِمَامُ جِصَّاصٍ رَحِمَهُ اللَّهُ د دې برعكس ذكر كړي دى لِأَنَّ صَاحِبَ الْكَثِيرِ يُرِيدُ الْإِضْرَارَ بِغَيْرِهِ حُكْمٌ چي زياتي حصې والا بل يوه ته د ضرر رسولو اراده لري وَالْآخَرُ يَرْضَى بِضَرِّ رِئْسِهِ أَوْ دَابِلِ يُو [كمې حصې والا] دخپل ځان په ضرر راضي دى وَذَكَرَ الْحَاكِمُ الشَّهِيدُ فِي مُخْتَصَرِهِ أَنَّ أَيَّهَا طَلَبَ الْقِسْمَةِ يَقْسِمُ الْقَاضِي أَوْ حَاكِمُ شَهِيدٍ رَحِمَهُ اللَّهُ په خپل مختصر كي دا ذكر كړي دي چي له دوى دواړو څخه كوم يو هم د تقسيم طلب وكړي نو قاضي به تقسيم كوي وَالْوَجْهُ اِندَرَجَ فِيمَا ذَكَرْنَا أَوْ [د حاكم شهيد د قول] دليل زموږ په ذكر سوي دليلونو كي داخل دى وَالْأَصَحُّ الْمَذْكُورُ فِي الْكِتَابِ وَهُوَ الْأَوَّلُ أَوْ زِيَاتٍ صَحِيحٌ قَوْلُ هَعُ دى كوم چي په قدوري [متن] كي ذكر سوى دى او هغه اول قول دى.

اللغات: «يستضر» د استفعال د باب مضارع ده: ضرر او نقصان رسېدل، «إضرر» د افعال د باب مصدر دى: ضرر رسول.

تشریح: صورت د مسئلې: دادى چي يو كور د دوو كسانو تر مينځ مشترك دى او په دوى كي د يوه حصه زياته ده او د بل حصه ډېره كمه ده چي تر تقسيم وروسته نفع نه سي ځني اخيستل كېداى. اوس كه په دوى كي يو د تقسيم طلب (مطالبه) وكړي، نو څه حكم به يې وي؟. په دې باره كي څو قولونه دي:

① اول قول دادى چي كه چيري د زياتي حصې والا د تقسيم طلب (مطالبه) وكړي، نو قاضي به تقسيم كوي. كنى نه به يې كوي. دا په قدوري كي ذكر سوى دى: حُكْمٌ چي صاحب كثير (زياتي

حصص والا) ته په طلب سره فايده رسيږي چي هغه له خپل حصې څخه پوره نفع اخيستلاى سي. نو ځكه د هغه طلب به معتبر وي، او صاحب قليل (كمي حصې والا) ته په طلب كولو سره فايده نه رسيږي؛ ځكه هغه له خپل حصې څخه هيڅ نفع نه سي اخيستلاى، نو ځكه د هغه طلب به معتبر نه وي او د هغه پر مطالبه قاضي تقسيم نه كوي.

② امام جصاص رَحْمَهُ اللهُ فرمايي چي صاحب كثير د تقسيم په طلب كولو سره بل شريك ته د ضرر رسولو اراده كونكى دى؛ ځكه په تقسيم سره صاحب قليل ته ضرر او نقصان رسيږي، نو ځكه د صاحب كثير طلب لږه به اعتبار نه وي، او څرنگه چي د صاحب قليل په طلب كي د هغه خپل نقصان دى. نه د صاحب كثير. نو ځكه د هغه طلب به معتبر منل كيږي او پر طلب به يې قاضي تقسيم كوي.

③ حاكم شهيد رَحْمَهُ اللهُ فرمايي چي برابره ده د صاحب كثير له طرفه د تقسيم طلب وسي ياد صاحب قليل له طرفه. په دواړو صورتونو كي به قاضي تقسيم كوي؛ صاحب د هدايي رَحْمَهُ اللهُ فرمايي چي د صاحب كثير په صورت كي د حاكم شهيد د قول دليل د اول قول والا دليل دى، او د

صاحب قليل د طلب په صورت كي د هغه د قول دليل د امام جصاص رَحْمَهُ اللهُ د قول والا دليل دى. دا درې قولونه سوه، خو صحيح اول قول دى او په قدوري او داسي نورو متونو كي هم هغه ذكر سوي دى چي د صاحب كثير طلب معتبر دى او د صاحب قليل طلب لغو دى.

د پورتنۍ مسئلې نور وضاحت

وَإِنْ كَانَ كُلُّ وَاحِدٍ يَسْتَضِرُّ لِصَفَرِهِ أَوْ كَهْ د حصې د كوچنيوالي [لبروالي] په وجه هر شريك ته ضرر رسېدى لَمْ يَقْسِمْنَاهَا إِلَّا بِتَرَاضِيهِمَا نو قاضي به كور نه تقسيموي مگر د دواړو شريكانو په رضاء سره لِأَنَّ الْجَبَرَ عَلَى الْقِسْمَةِ لَتَكْبِيلِ الْمَنْفَعَةِ ځكه چي پر تقسيم مجبوره كول د منفعت د پوره كولو لپاره وه وَفِي هَذَا تَقْوِيَّتُهَا او په دې صورت كي خو د منفعت فوتول سته وَيَجُوزُ بِتَرَاضِيهِمَا ها! د دواړو په رضاء سره تقسيم جائز دى لِأَنَّ الْحَقَّ لَهَا ځكه چي حق د همدوى دى وَهِيَ أَغْرَفُ بِشَانِهَا او دوى دواړو خپل په شان او حالت بڼه خبر دي أَمَّا الْقَاضِي فَيُعْتَبِدُ الظَّاهِرَ او پاته سو قاضي به فقط پر ظاهر حالت اعتماد كوي.

اللغات: ﴿تراضى﴾ د تفاعل د باب مصدر دى: يو تر بله راضي كېدل (د دواړو شريكانو راضي كېدل).

﴿تقويت﴾ د تفعيل د باب مصدر دى: فوت كول (فوتول). ﴿شان﴾ حالت.

تشریح: عبارت حاصل دادی چي که مشترک کور دومره تنگ او کوچنی وي چي که هغه تقسیم کړی سي، نو دیوه شریک لپاره هم د استعمال او نفع اخیستلو قابل نه پاتیري. نو په دې صورت کي چي تر څو دواړه شریکان په تقسیم راضي نه سي، تر هغه وخته به قاضي دیوه پر مطالبه تقسیم نه کوي؛ ځکه چي یو شریک هغه وخت پر تقسیم مجبورول کیږي کله چي په هغه کي د بل شریک هم نفع وي، او دلته له سره نفع ختمیږي، نو ځکه د دواړو دراضي کېدلو پر مهال به تقسیم کیږي؛ ځکه چي حق د همدوی دی. لهندا کله چي دوی دواړه راضي سي نو قاضي به تقسیم کوي. که څه هم دوی ته نقصان کوي هغه دوی پوه سه نفع او نقصان یې پوه سه! د قاضي کار خو پر ظاهر اعتماد او فیصله کول دي. او دلته دواړه شریکان ظاهراً په تقسیم راضي او خوشاله دي. نو ځکه قاضي به په دې صورت کي تقسیم کوي.

د سامان د تقسیم صورت او حکم

قَالَ: وَيَقْسِمُ الْعُرُوضُ إِذَا كَانَتْ مِنْ صِنْفٍ وَاحِدٍ فَرَمَائِي: او قاضي به سامان تقسیموي کله چي هغه دیوه قسم وي إِلَّا عِنْدَ اتِّحَادِ الْجَنَسِ يَتَّحِدُ الْقَصْدُ ځکه چي د جنس دیو والي په وخت کي مقصد هم یو وي فَيَحْضُلُ التَّعْدِيلُ فِي الْقِسْمَةِ وَالتَّكْوِيلُ فِي الْمَنْفَعَةِ لهندا په تقسیم کي برابري او په منفعت کي تکمیل به حاصل سي وَلَا يَقْسِمُ الْجَنَسَيْنِ بَعْضُهُمَا فِي بَعْضٍ او قاضي به دوه جنسه بعضي په بعضو کي نه تقسیموي لِأَنَّهُ لَا اخْتِلَافَ بَيْنَ الْجَنَسَيْنِ ځکه چي په دوو جنسونو کي اختلاط نه کیږي فَلَا تَقْعُ الْقِسْمَةُ تَمْيِيزًا بَلْ تَقْعُ مُعَاوَضَةً نو ځکه دلته به تقسیم تمییز [د حصو جلا کول] واقع نه سي بلکي معاوضه [مبادله] به واقع سي وَسَبِيلُهَا التَّرَاضِي دُونَ جَبْرِ الْقَاضِي او د معاوضي لاره رضاء ده [چي شریکان به په هغه راضي وي]، نه د قاضي جبر [اکراه].

اللغات: ﴿عروض﴾ جمع د عرض ده: سامان. ﴿صنف﴾ قسم، ﴿تعديل﴾ د تفهیل د باب مصدر دی: برابري-کول.

تشریح: صورت د مسئلې: دادی که دیوه صنف او یوه جنس والا شی (مثلاً شل منه غنم) د څو شریکانو تر مینځ مشترک وي، نو په دې صورت کي به قاضي صرف دیوه شریک پر طلب هم تقسیم کوي. او که یو شریک د تقسیم منکر وي چي زه تقسیم نه کوم، نو قاضي به هغه جبراً راضي کوي؛ ځکه کله چي مشترک شی ټوله دیوه جنس والا سامان دی (ټوله غنم دي)، نو د ټولو مقصد یو دی هیڅ فرق پکښي نسته او په وزن کي شریکانو ته برابر، برابر رسیږي. نو ځکه که یو راضي نه وي، نو قاضي به جبراً تقسیم کوي.

لېکن که مشترک شی دوه جنسو والا وي، مثلاً لس تانه کپړې او شل منه غنمه د دوو شریکانو تر مینځ مشترک وي، نو په دې صورت کې که یو شریک په تقسیم راضي نه وي نو قاضي هغه پر تقسیم نه سي مجبوره کولای؛ ځکه کله چې سامان دوه جنسه والا وي نو یو د بل سره گډه نه وي چې په تقسیمولو کې یې مشکل راځي، نو دلته قاضي داسې تقسیم نه سي کولای چې یوه شریک ته لس تانه کپړي ورکړي او بل شریک ته شل منه غنم ورکړي، او که داسې وکړي نو دا تقسیم د حصو جلا کول نه سوه (چې هر یوه ته یې خپله حصه ور جلا کړه)، بلکې د یوه شریک حصه د بل شریک په حصې سره بدلول (مبادلې) سوه، یعنې گواکې یوه شریک ته د کپړې په بدله کې غنم ورکول سوه او بل ته د غنمو په بدله کې کپړه ورکول سوه، او د مبادلې او معاوضې په صورت کې د دواړو شریکانو رضاء ضروري ده، نو ځکه دلته د یوه شریک د ناراضۍ په صورت کې تقسیم نه سي کولای، بلکې هغه وخت به قاضي تقسیم کوي کله چې دوی دواړه په تقسیم راضي او خوشاله وي.

أصول: په کوم صورت کې چې افراز او تمیز وي (یعنې خپله حصه را جلا کول کېږي، مثلاً یو گیلې شی [غنم] د دوو کسانو تر مینځ مشترک وي)، نو هلته د دواړو شریکانو رضاء ضروري نه ده، صرف د یوه شریک پر مطالبه به تقسیم کېږي، او چیرې چې د مبادلې صورت وي، هلته د دواړو رضاء ضروري ده (لکه مخکې چې هم دا خبره ذکر سوه).

قاضي به کوم څه تقسیموي یا نه تقسیموي (به اجناس مختلفه کې د بالجبر تقسیم کولو ممانعت)

وَيَقْسِمُ كُلَّ مَكِيلٍ وَمَوْزُونٍ كَثِيرٍ أَوْ قَلِيلٍ او قاضي به تقسیموي هر وزني او کیلي شی برابره ده هغه زیات وي او که کم وي وَالْمَعْدُودِ الْمُتَقَارِبِ وَتَبَرِّ الدَّهَبِ وَالْفِضَّةِ وَالْحَدِيدِ وَالنَّحَاسِ وَالْإِبِلِ بِأَنْفَرِ أَوْهَا وَالْبَقَرِ وَالْغَنَمِ او [قاضي به تقسیموي] معدود متقارب شی او د سرو او سپینو زرو ټوټه او ژر، [همدارنګه] یوازي اوبښان، غوښان او پسونه وَلَا يَقْسِمُ شَاةً وَبَعِيراً وَبِرْدُونَ وَجَبَارًا او نه به تقسیموي پسه او اوبښ [سره یو ځای، همدارنګه] آس او خر وَلَا يَقْسِمُ الْأَوَانِي او نه به لوبښي تقسیموي اَنْتَهَا بِاخْتِلَافِ الصَّنَعَةِ اَلْتَّحَقَّتْ بِالْأَجْنَاسِ الْمُخْتَلِفَةِ ځکه چې د جوړښت د مختلف کېدلو په وجه لوبښي د مختلفو جنسو، والا شیانو سره لاحق سول وَيَقْسِمُ الثِّيَابَ الْهَرَوِيَّةَ او قاضي به هراتي کپړې تقسیموي اَلْإِتِّحَادِ الصَّنَفِ د نوع د یووالي په وجه.

اللغات: ﴿تبر﴾ ټوټه، ټوکره، ﴿نحاس﴾ ژر، یو ډول فلز دی، ﴿بردون﴾ د آس یو قسم دی، ﴿أواني﴾ واحد یې آنية دی: لوبښی.

تشریح: مخکي دا خبره تېره سوې ده چي په اجناس متحده کي قاضي جبر کولای سي (يعني که يو شریک په تقسیم نه راضي کيږي او نور راضي وي، نو قاضي هغه مجبوره کولای سي). لېکن په اجناس مختلفه

کي قاضي د تقسیم لپاره پر چا جبر نه سي کولای، دلته صاحب د هدايې رَحْمَةُ اللهِ همدارنگه د سپينو او متفرع کوي چي په وزني، کيلي او معدود متقارب شيانو کي اتحاد الجنس وي همدارنگه د سپينو او سرو زرو په ټوټو او د اوسپني او ژړو په ټوټو کي اتحاد الجنس وي، نو ځکه قاضي هغوی په جبر او اکراه سره هم تقسيم کولای سي، همدا حکم د يوازې او نښانو يا د يوازې غواوو او پسونو دى (چي مشترک مال فقط اوبنان، يا غواوي، يا پسونه وي)، د دوى په تقسيم کي هم جبر کېدای سي؛ ځکه په دې صورت کي تفاوت پيځي کم وي، خو که چيرې پسه او اوبن يو ځای سره مشترک وي، يا آس او خر سره مشترک وي، نو ښکاره خبره ده چي دلته د اختلاف جنس په وجه تفاوت هم ډير زيات (فاحش) دى، نو ځکه دلته جبراً قاضي تقسيم نه سي کولای (ځکه که اوبن يوه شریک ته ورکړي او پسه بل شریک ته ورکړي، نو دا د خپلي حصې اخيستل نه سوه بلکي د خپلي حصې په بدله کي د بل شریک د حصې اخيستل سوه کوم ته چي مبادله او معاوضه وايي، او په مبادله کي جبر نه جاري کيږي لکه مخکي چي ذکر سوه).

او همداسي په لوبو کي هم قاضي جبراً تقسيم نه سي کولای؛ ځکه لوبني که څه هم صورتاً د يوه جنس معلومېږي، خو د صنعت (جوړښت) او نقش ونگار په بدلون سره هغوی د مختلف الاجناس شيانو په درجه گرځول سوي دي، چي په هغوی کي جبر نه سي کېدای، خو څرنگه چي د هرات ښار جوړي سوي کيږي به متحد الجنس وي يعني تفاوت به ډير پکښي کم وو (لکه اوسنۍ کيږي چي د ټوله تان په کپړه کي څه تفاوت نه وي)، نو ځکه هغه کيږي جبراً تقسيمول کېدای سي.

د يوې کپړې د تقسيم حکم

وَلَا يَقْسَمُ ثَوْبًا وَاحِدًا اَوْ قَاضِيًا بِيَوِهِ كَقِرَّةٍ نَهْ تَقْسِيمُي لِاشْتِبَالِ الْقِسْمَةِ عَلَى الضَّرَرِ ځکه چي دا تقسيم پر ضرر [نقصان] مشتمل دى اِذْ هِيَ لَا تَتَحَقَّقُ إِلَّا بِالْقَطْعِ ځکه چي [دلته] له پرېکولو څخه بغير تقسيم نه متحقق کيږي وَلَا ثَوْبَيْنِ إِذَا اخْتَلَفَتْ قِيَمَتُهُمَا اَوْ نَهْ [په قاضي تقسيموي] دوي کيږي که د هغوی قيمت سره مختلف وي لِمَا بَيَّنَّا د هغه دليل په وجه کوم چي موږ بيان کړى بِخِلَافِ ثَلَاثَةِ أَثَوَابٍ إِذَا جُعِلَ ثَوْبٌ بِثَوْبَيْنِ په خلاف د دريو کپړو کله چي يوه کپړه د دوو کپړو په بدله کي وگرځول سي اَوْ ثَوْبٌ وَرُبُعُ ثَوْبٍ بِثَوْبٍ وَثَلَاثَةُ أَرْبَاعٍ ثَوْبٍ يا يوه کپړه او د يوې کپړې څلورمه حصه د يوې کپړې او د يوې کپړې د دريو څلورمو حصو په بدله کي وگرځول سي ايا په بله رڼا دا چي يو

طرف ته يوه کپړه او ربع د کپړي وټاکل سي او بل طرف ته يوه کپړه او درې ربع د کپړي وټاکل سي [لَا تُقَسِّمُ
الْبَعْضُ دُونَ الْبَعْضِ ځکه چي دا د بعض دون البعض تقسيم دی [يعني په دې صورت کي يې بعض کپړه
تقسيم کړه او بعضي يې نه کړه] وَذَلِكَ جَائِزٌ او دا جائز دي.

اللغات: ﴿اشتغال﴾ د افتعال د باب مصدر دی: مشتمل کېدل. ﴿ضرر﴾ نقصان.

تشریح: مسئله: داده که د دوو کسانو تر مینځ مثلاً یو خادر (پټو) یا مثلاً یو لنگ مشترک وي. نو
قاضي جبراً هغه نه سي تقسیمولای: ځکه چي له پرېکولو او دوه ځایه کولو څخه بغیر د هغه تقسیم
نه سي کېدای او داسي تقسیم د دواړو لپاره مضر دی. فلا یقسم. همدارنگه که دوی کپړې د دوو کسانو
تر مینځ مشترکي وي لېکن د هغوی قیمت سره مختلف وي (يعني د یوې قیمت تر بلې گران وي). نو
هغوی هم قاضي جبراً نه سي تقسیمولای چي گرانه کپړه یو شریک ته ورکړي او ارزانه والا بل شریک
ته ورکړي: ځکه د قیمت د اختلاف په صورت کي یوه ته خامخا ضرر او تاوان رسیږي. او بل دا چي
دلته د مبادله او معاوضه صورت جوړیږي (چي مخکي يې وضاحت تېر سوی دی). او په مبادله کي جبر نه
چلیږي.

بخلاف ثلاثة أثواب إلخ: ها! که چیري درې کپړې وي. نو د هغوی په تقسیم کي قاضي جبر کولای
سي. مثلاً دوه خاداران (پټوان) دي او بله سدری یا کرټی ده. نو یوه شریک ته دي سدری ورکړي او بل
ته دي دوه خاداران وکړي یا برعکس. په دې توگه دیوه هم زیات نقصان نه کیږي. نو ځکه په تقسیم
کي يې قاضي جبر کولای سي.

یا مثلاً درې کپړې دي چي دوه خاداران دي او یوه سدری ده. په خادارانو کي یو ارزانه قیمت
والا او بل گران قیمت دی. نو یو خادر دي یوه ته ورکړي او بل خادر دي وبل ته ورکړي. او سدری دي
په دواړو کي مشترک ولري. چي دوی يې په نوبت. نوبت استعمالوي. یا سدری دي خرڅه کړي او هر
شریک دي خپله حصه واخلي. کوم شریک ته چي قاضي گران قیمت خادر ورکړی دی. هغه ته دي
په سدری کي یوه حصه ورکړي او کوم یوه ته چي يې ارزانه قیمت خادر ورکړی دی هغه ته دي دوی
حصه ورکړي. نو په دې توگه به هر یوه ته برابره. برابره حصه ورسیږي. لنډه دا چي څرنگه دلته
مساوات او برابري کېدلای سي. نو ځکه قاضي جبراً تقسیم کولای سي. د عبارت مطلب همدا دی.

(اثمار الهدایه ج: ۱۲. ص: ۱۶۱)

تسبة البعض دون البعض: د دې مطلب دادی چي د دریو کپړو په صورت کي د بعضي تقسیم کیږي او د
بعضي تقسیم نه کیږي. لکه په پورتنی مثال کي چي د خادارانو تقسیم وسو (چي یوه خادري یوه ته

ورکړی او بل څادر یې (...)، او د سدری تقسیم نه وسو بلکې د دواړو تر مینځ یې مشترکه ولرل او د حصې په اعتبار سره یې دواړه پکښې شریکان کړه (دوې حصې یې یوه ته ورکړې او یوه حصه یې بل ته).

د غلامانو او جواهراتو د تقسیم حکم

وَقَالَ أَبُو حَنِيفَةَ: لَا يَقْسَمُ الرَّقِيقُ وَالْجَوَاهِرُ أَوْ إِمَامٌ صَاحِبُ رَحْمَةِ اللَّهِ فَرَمَائِي: چي قاضي به غلامان او جواهر نه تقسیموي لَتَقَاوُتُهُمَا ددوی د تفاوت په وجه | چي یو غلام له بل غلام څخه متفاوت وي |
وَقَالَ: يَقْسَمُ الرَّقِيقُ أَوْ صَاحِبِيْن رَحْمَتُهُمَا اللَّهُ فَرَمَائِي: چي غلامان به تقسیموي لِاتِّحَادِ الْجِنْسِ د جنس دیو والي په وجه | چي ټوله په انسانیت کې سره یو دي | كَمَا فِي الْإِبِلِ وَالْغَنَمِ وَرَقِيقِ الْغَنَمِ لکه په اوښانو، پسونو او د غنیمت په غلامانو کې چي کیږي وَلَهُ: أَنَّ التَّفَاوُتَ فِي الْأَدَمِ فَاحِشٌ لَتَفَاوُتِ الْبَقَانِ الْبَاطِنَةِ د امام صاحب رَحْمَةِ اللَّهِ دلیل دادی: چي د باطني معناوو د تفاوت په وجه په انسان کې تفاوت ډېر زیات دی | یا په بله وینا دا چي د باطني خوبونو په اعتبار سره د دوو انسانانو تر مینځ بیخي زیات توپیر وي | فَصَارَ كَالْجِنْسِ الْمُخْتَلِفِ نو دا د مختلف جنس په څېر سو | یعنې لکه دوه غلامان چي د مختلف جنس والا سول | بِخِلَافِ الْحَيَوَانَاتِ په خلاف د حیواناتو لِأَنَّ التَّفَاوُتَ فِيهَا يَقَعُ بَيْنَ اتِّحَادِ الْجِنْسِ ځکه د جنس د یو والي | یعنې د متحد الجنس حیواناتو | پر مهال په دوی کې تفاوت کم وي أَلَا تَرَى أَنَّ الدَّكْرَ وَالْأُنْثَى مِنْ بَنِي آدَمَ جِنْسَانِ وَمِنْ الْحَيَوَانَاتِ جِنْسٌ وَاحِدٌ آيا ته نه گوري چي د انسان نر او ماده دوه | جلا | جنسونه دي او د حیواناتو نر او ماده یو جنس دی.

اللفات: ﴿رقیق﴾ مملوک انسان، غلام، قدیستوی فیهِ الواحد والجمع، فیقال: لیس فی الرقیق صدقة اى فی عبید الخدمه (معجم لغة الفقهاء، معجم الوسیط)، وقد ینذکر بلفظ جمعه وهو اَرْقَاء. ﴿جواهر﴾ جمع د جَوْهَرٍ: قیمتی کانی (ډبره) چي له هغه څخه نفع منډ شیان (مثلاً غمیان او داسي نور) جوړیږي، ﴿مغنم﴾ غنیمت، د غنیمت مال، نفع، ﴿فاحش﴾ ډېر ښکاره او څرگند، ډیر زیات.

تشریح: مسئله: داده چي د امام صاحب رَحْمَةِ اللَّهِ په ښې قاضي څو غلامان یا جواهر جبراً نه سي تقسیمولای. صاحبین رَحْمَتُهُمَا اللَّهُ فرمایي چي غلامان جبراً تقسیمول کېدای سي: ځکه چي په

● القول الرابع: قول أبي حنيفة، لأن قوله قول القوم، كما في الدر المنثور (ج: ٥، ص: ١٨٣)، وملتقى الأخبار (ج: ٤، ص: ٢٠٠). القول الرابع: ج: ٢، ص: ٢٧٨.

هغوی کي اتحاد الجنس وي، د صاحبینو دلیل قیاس دی چي څرنگه په یوازي او بنانو یا پسونو یاد مال غنیمت په غلامانو کي د قاضي جبر جاري کیږي. همداسي به دلته هم جاري کیږي.

د امام صاحب رَحْمَةُ اللهِ د دلیل حاصل دادی چي پېشکه په غلامانو کي اتحاد الجنس سته. لېکن د انسان باطني اوصاف او کمالات یو له بل څخه ډېر جلا وي، همدا وجه ده چي د باطني خوږونو او کمالاتو د تفاوت په وجه انسان د مختلف الأجناس شیانو په درجه ګرځول سوی دی، لهذا کله چي انسانان د کمالات باطنیه وو په وجه متفاوت دي، نو جبراً به د دوی تقسیم نه کیږي.

بخلاف الحيوانات الخ: دا د صاحبینو د قیاس جواب دی. حاصل یې دادی چي انسان پر حیواناتو قیاسول صحیح نه دي؛ ځکه د متحد الجنس حیواناتو په صورت کي تفاوت بیخي کم وي چي هغه برداشت کېدای سي، همدا وجه ده چي فقهاء د حیوان نر او ماده یو جنس ګڼي، حال دا چي د انسان مذکر او مؤنث دوه جلا جنسونه ګڼل سوي دي، لنډه دا چي کله په یوه کي تفاوت دی او په بل کي سته، نو یو پر بل قیاسول هم صحیح نه دي.

د پورتنۍ مسئلې نور وضاحت

بِخِلَافِ الثَّغَانِ لِأَنَّ حَقَّ الْقَانِصِينَ فِي الْبَالِيَّةِ په خلاف د غنیمتونو ځکه چي د غانمینو حق صرف په مالیت کي دی حَتَّى كَانَتْ لِلْإِمَامِ يَبْعُهَا وَقِسْمَةٌ لِّمَنْهَا تر دې چي امام ته د غنیمتونو د خرڅولو او د هغوی د قیمت د تقسیمولو اختیار سته وَهَذَا يَتَعَلَّقُ بِالْعَيْنِ وَالْبَالِيَّةِ جَمِيعًا او دلته [حق] د عین او مالیت دواړو سره متعلق دی فَأَفْتَرَقَا لهذا دواړه [صورتونه] سره جلا سوه وَأَمَّا الْجَوَاهِرُ فَقَدْ قِيلَ: إِذَا اِخْتَلَفَ الْجِنْسُ او پاته سوه جواهر نو ویل سوي دي: چي کله جنس سره مختلف وي لَا يَقْسَمُ نو قاضي به یې نه تقسیموي كَالْكَلْبِ وَالْيَوَاقِيتِ لکه ملغلري او یاقوت وَقِيلَ: لَا يَقْسَمُ الْكِبَارُ مِنْهَا او ویل سوي دي: چي غټ جواهر به نه تقسیموي لِكِبَرِ الثَّفَاوَتِ د تفاوت د زیاتوالي په وجه اچي غټ جواهرات یو له بل څخه زیات متفاوت وي وَيَقْسَمُ الصِّغَارُ او کوچني جواهر به تقسیموي لِقِلَّةِ الثَّفَاوَتِ د تفاوت د کموالي په وجه وَقِيلَ: يَجْرَى الْجَوَابُ عَلَى إِطْلَاقِهِ او ویل سوي دي: چي جواب پر خپل اطلاق جاري کیږي [حکم مطلق پاتېږي] لِأَنَّ جَهَالََةَ الْجَوَاهِرِ أَفْحَشُ مِنْ جَهَالََةِ النَّبِيِّ ځکه چي د جواهرو جهالت د غلامانو له جهالت څخه ډیر زیات دی أَلَا تَرَى أَنَّهُ لَوْ تَرَدَّدَ عَلَى

لَوْلَوْ أَوْ يَأْقُوتَةُ أَوْ خَالَ عَلَيْهِ آيَا ته نه گورې که شوک پر ملغلره يا پرياقوت نکاح وکړي يا پر هغه خلع وکړي [يعني په نکاح يا خلع کي ياقوت يا ملغلره وټاکي] لَا تَصِحُّ التَّسْمِيَةُ نو تسميه [په مهر او خلع کي ددې شيانو ټاکل] نه صحيح کيږي وَيَصِحُّ ذَلِكَ عَلَى عَبْدٍ او دا [نکاح او خلع] پر غلام صحيح کيږي فَأُولَئِكَ أَنْ لَا يُجْبَرَ عَلَى الْقِسْمَةِ نو غوره همدا ده چي [د جواهرو] پر تقسيم به نه مجبورول کيږي.

اللفات: ﴿مغانم﴾ جمع د مَغْنَمَ ده: غنيمت، د غنيمت مال، ﴿غانم﴾ غنيمت حاصلونکی. ﴿لآلِي﴾ جمع د لَوْلُو ده: ملغلري، ﴿يو اقيت﴾ جمع د يَأْقُوتَ ده: يو قيمتي ډبره، ﴿خالع﴾ د مفاعلي د باب ماضي ده: خلع کول.

تشریح: صاحبينو رَحِمَهُمُ الله د غنيمت پر غلامانو هم قياس کړی وو او د غلامانو تقسيم يې صحيح گرځولی وو، په دې عبارت کي صاحب د هدايي رَحِمَهُ الله دا قياس رد کوي فرمايي چي ستاسو دا قياس صحيح نه دی؛ ځکه په غنيمت کي فقط په ماليت کي د غانمينو حق وي، همدا وجه ده چي امام د غنيمتي غلامانو د خرڅولو او د غانمينو تر مينځ د هغوی د قيمتونو د تقسيمولو حق لري، او د شراء والا په صورت کي په ماليت او عين دواړو کي د شريکانو حق وي، نو دواړي مسئلې يوله بل څخه جلا دي. لهذا کله چي دواړي يو تر بله جلا دي. نويوه پر بلي قياسول هم صحيح نه دي.

فأما الجواهر الخ: مخکي ذکر سوه چي د امام صاحب رَحِمَهُ الله په نېز په جواهرو کي هم د تفاوت په وجه جبراً تقسيم نه سي کېدای، اوس له دې ځايه تفصيلاً دهغه احکام بيانول کيږي:

- ①... که چيري جواهر مختلف الأجناس وي، نو قاضي جبراً هغوی نه سي تقسيمولای، لکه ملغلري، ياقوت او داسي نور مختلف الأجناس دي او جبراً دوی تقسيم صحيح نه دی.
- ②... څرنګه چي په غټو جواهراتو کي تفاوت زيات وي، نو ځکه د هغوی تقسيم جبراً نه سي کېدای او په کوچنيو جواهراتو کي کم تفاوت وي، نو ځکه هغوی جبراً تقسيمول کېدای سي.
- ③... جواهرات برابره ده کوچني وي او که غټ، مطلقاً د هغوی جبراً تقسيم نه سي کېدای؛ ځکه چي د جواهراتو تفاوت د غلامانو له تفاوت څخه زيات دی، او ددې وجه داده چي که يو شوک د ملغلرو يا د ياقوتو په بدله کي نکاح وکړي يعني په مهر کي ملغلري يا ياقوت وټاکي، نو دهغه تسميه يعني په مهر کي ددې شيانو ټاکل صحيح نه دي بلکي مهر مثل پر واجب دی. لېکن که غلام په مهر کي وټاکي او نکاح وکړي، نو تسميه صحيح ده. لهذا کله چي په جواهراتو کي تر غلامانو زيات تفاوت سته او غلامان جبراً نه سي تقسيمول کېدای، نو جواهرات خو به په درجه اولی نه تقسيمول کيږي.

د حمام، ژړندي او داسي نورو تقسيم

قَالَ: وَلَا يُقَسَّمُ حَمَامٌ وَلَا بَيْتٌ وَلَا رَحَى إِلَّا بِتَرَاضٍ الشَّرَكَاءِ فرمايي: او حمام، شاه او ژړنده به نه تقسيمول كېږي مگر د شريكانو په رضاء سره [چې ټوله به تقسيم راضي وي] وَكَذَا الْحَائِطُ بَيْنَ الدَّارَيْنِ او همدارنگه د دوو كورونو تر مينځ دېوال لِأَنَّهَا تَشْتَبِلُ عَلَى الصَّرْرِ فِي الطَّرَفَيْنِ ځكه چې دا تقسيم د دواړو طرفينو ضرر [تاوان] لره شامل دي إِذْ لَا يَتَمَيَّزُ كُلُّ نَصِيبٍ مُتَّفَعًا بِهِ اِئْتِفَاعًا مَقْصُودًا ځكه چې [د دې شيانو د تقسيمولو په صورت كې] هره حصه د مقصودي نفع اخيستلو قابل نه پاتېږي [يعني د هريو له حصې څخه يو فايده نه سي اخيستلای] فَلَا يُقَسَّمُ الْقَاضِيُ نَوْ ځكه قاضي به يې نه تقسيموي بِخِلَافِ التَّرَاضِيِ په خلاف د شريكانو د رضاء [والا صورت چې ټوله به تقسيم راضي وي] لِتَبَيُّنًا د هغه دليل په وجه كوم چې موږ بيان كړی.

اللغات: ﴿حمام﴾ غسل خانه. ﴿بئر﴾ شاه. ﴿رحى﴾ ژړنده. ﴿يتراضى﴾ د تفاعل د باب مضارع ده:

يو تر بله راضي كېدل (د دواړو راضي كېدل)، ﴿حائط﴾ دېوال، جمع: حِيطَانٌ.
تشریح: د عبارت حاصل دا دی چې تر تقسيم وروسته حمام، شاه، ژړنده او داسي نور د نفع اخيستلو قابل نه پاتېږي، نو ځكه د شريكانو له خوښۍ او رضاء څخه بغير قاضي د شيان جبران نه سي تقسيمولای، همدارنگه هغه دېوال كوم چې د دوو كورونو تر مينځ حائل وي، هغه به هم قاضي جبران نه تقسيموي؛ ځكه چې په دې كې هم د دواړو شريكانو نقصان دی. خو كه شريكان په تقسيم راضي سي، نو قاضي به دا ډول شيان هم تقسيموي، ځكه چې حق د همدوی دی او دوی په خپل نفع و نقصان له قاضي څخه زيات خبر دي. او كله چې خپله دوی په خپل نقصان راضي دي او تقسيم غواړي، نو قاضي به حتماً تقسيم كوي.

د خو مشتر كه كورونو د تقسيم حكم

قَالَ: وَإِذَا كَانَتْ دُورٌ مُشْتَرَكَةٌ لِمُضَرٍّ وَاحِدٍ فرمايي: او كله چې په يوه ښار كې څو مشترك كورونه وي قَسَمَ كُلُّ دَارٍ عَلَى حَدِّهَا فِي قَوْلِ أَبِي حَنِيفَةَ نو د امام صاحب رَحِمَهُ اللهُ د قول مطابق به قاضي هر كور جلا تقسيموي وَقَالَ: ﴿إِنْ كَانَ الْأَصْلَحُ لَهُمْ قَسَمَهُ بِغُضِّهِمَا فِي بَعْضٍ او صاحبين رَحِمَهُمَا اللهُ فرمايي چې كه بعضي د بعضي سره يو ځای تقسيمول د شريكانو په حق كې غوره وي قَسَمَهَا نُو

قاضي به يې تقسيموي وَعَلَى هَذَا الْخِلَافِ الْأَقْرَحَةُ الْبُشْرَاةُ الْبُشْرَاةُ او پر همدغه اختلاف بيلابيلي مشترکي حکمي دي لَهْمَا: أَنَّهَا جُنْسٌ وَاحِدٌ اسْبَا وَصُورَةً نَظَرًا إِلَى أَضْلِ السُّكْنَى دصاحبينو رَحْمَتُ اللَّهِ دليل دادی: چي اصل اوسېدلو ته په کتلو سره دا [مشترک خايونه] دنوم او صورت دواړو په اعتبار سره يو جنس دي وَأَجْنَاثٌ مَعْنَى نَظَرًا إِلَى اخْتِلَافِ الْمَقَاصِدِ وَوُجُوهِ السُّكْنَى او د مقاصدو او د اوسېدلو د صورتونو اختلاف ته په کتلو سره دا معنا مختلفه جنسونه دي فَيَقُوزُ التَّزْجِيحُ إِلَى الْقَاضِي نُو تَرْجِيحُ بِهِ قَاضِي تَه سِپارل کيږي.

اللفات: ﴿دُور﴾ جمع د دَاړ ده: کور، ﴿أَقْرَحَةُ﴾ جمع د قَرَّاح ده: خالي حکمه، چي هيڅ وداني او درختي پر نه وي بلکي د کښت وکړوندي لپاره خالي کړل سوې وي، ﴿سُكْنَى﴾ اوسېدنه، استوگنه. **تشریح:** صورت د مسئلې: دادی که په يوه ښار کي څو کورونه د څو کسانو تر مينځ مشترک وه کوم چي بيلابيل وه، مثلاً درې کونه د دريو کسانو تر مينځ مشترک وه چي د هريوه قيمت او ځای جلا وو، مثلاً يو کور مسجد ته نژدې وو، بل د کلي څخه لرليري وو او داسي نور، نو د هغوی تقسيم به څنگه کيږي، امام صاحب رَحْمَةُ اللَّهِ فرمايي چي هر کور به جلا، جلا تقسيمول کيږي (ددې مطلب دا دی چي هريوه ته به جلا يو کور نه ورکول کيږي، بلکي په دريو سره کورونو کي به هريوه ته حصه ورکول کيږي او د دريو سره کورونو قيمت به اندازه کيږي او پر ټولو به برابر تقسيمول کيږي، دې تقسيم ته قسمت فرد هم وايي). صاحبين رَحْمَتُ اللَّهِ فرمايي چي که د ټولو کورونو په يو ځای تقسيمولو (قَسْمَةُ الْبَعْضِ فِي الْبَعْضِ) کي شريکانو ته څه ضرر او تکليف نه لاقيري، نو ټوله به يو ځای (مجموعتاً) تقسيمول کيږي (د قَسْمَةِ الْبَعْضِ فِي الْبَعْضِ يا مجموعتاً تقسيم مطلب دادی چي هر شريک ته به جلا يو، يو کور ورکول کيږي، دې تقسيم ته قسمت جمع هم وايي)، همدغه اختلاف په هغه مشترکو خالي حکمو کي هم دی کوم چي په جلا جلا خايونو کي وي، يعني دامام صاحب رَحْمَةُ اللَّهِ په نېز به به هره حکمه جلا، جلا تقسيمول کيږي او د صاحبينو رَحْمَتُ اللَّهِ به نېز به ټوله يو ځای (مجموعتاً) تقسيمول کيږي.

د صاحبينو دليل دادی چي استوگني او سکني ته په کتلو سره څو ټوله کورونه يو ټول

معلوميږي يعني هريوه ته دَاړ ويل کيږي او د ټولو مقصديو دی چي داستوگني لپاره دي، نو په دې اعتبار سره ټوله کورونه يو جنس دي، نو بايد هر شريک ته يو، يو کور ورکول سي، لېکن مقاصدو او د استوگني اسبابو ته په کتلو سره کورونه يو له بل څخه بېل او جلا دي يعني په يوه کي سهوليات کم او

په بل کي زيات دي، يو مسجد يا بازار ته نژدې او بل بياليري دی (په همدې وجه يې په قيمتونو کي تفاوت دی)، نو په دې اعتبار سره چي وگورې هر کور د جلا، جلا جنس کيږي، نو بايد شريکانو ته په هر، هر کور کي حصه ورکول سي، لنډه دا چي په خو مشترکو کورونو کي د اتحاد الجنس اړخ هم سته او اختلاف الجنس اړخ هم سته، نو ځکه موږ د هغوی د تقسيم کار د قاضي رايي ته سپارو، هغه چي کومه طريقه مناسبه وگڼي هغه دي اختيار کړي او د دوی تر مينځ دي تقسيم وکړي.

په پورتنۍ مسئله کي دامام صاحب رحمه الله دليل

وَلَهُ: أَنَّ الْإِعْتِبَارَ لِلْمَعْنَى أَوْ دَامَامُ صَاحِبُ رَحْمَةِ اللَّهِ دَلِيلُ دَادِي چي اعتبار معنی لره دی وَهُوَ الْقَصْدُ
او همدا معنی مقصوده وي وَيَخْتَلِفُ ذَلِكَ بِاخْتِلَافِ الْبُلْدَانِ وَالْمَحَالِّ وَالْجِيرَانِ وَالْقُرْبِ إِلَى الْمَسْجِدِ
وَالْمَاءِ اخْتِلَافًا فَاحِشًا او هغه [معنی] د ښارونو، محلو او همسايه گانو په اختلاف سره او مسجد او
اوبو ته د نژدېکت په اعتبار سره ډېر زياته مختلف کيږي فَلَا يُنْكَنُ التَّعْدِيلُ فِي الْقِسْمَةِ نو په تقسيم
کي به برابري کول ممکن نه وي وَلِهَذَا لَا يَجُوزُ التَّوَكُّيلُ بِشَرَاءِ دَارٍ په همدې وجه د يو کور رانيولو
وکیل جوړول صحيح نه دي وَكَذَلِكَ التَّوَكُّلُ عَلَى دَارٍ او همدارنگه که پريو کور نکاح وکړي [يعني په
مهر کي کور وټاکي] لَا تَصَحُّحُ التَّسْبِيَةُ نو تسميه [په مهر کي ټاکل] نه صحيح کيږي كَمَا هُوَ الْحُكْمُ فِيهَا
فِي الشُّوْبِ لکه څرنگه چي په کپړه کي هم د دې دواړو دغه حکم دی بِخِلَافِ الدَّارِ الْوَاحِدَةِ إِذَا
اخْتَلَفَتْ بَيُوتُهَا په خلاف د يوه کور کله چي د هغه خوني [کمرې] سره مختلفه وي لِأَنَّ فِي قِسْمَةِ كُلِّ
بَيْتٍ عَلَى حِدَةٍ مَرَرًا ځکه چي د هري خوني په جلا تقسيمولو کي ضرر [نقصان] دی [چي هر شريک
ته په هره خونه کي حصه ورکول سي] فَقَسِمَتِ الدَّارُ قِسْمَةً وَاحِدَةً نو ځکه کور به په يوه تقسيم سره
تقسيمول کيږي [يعني هر شريک ته به يوه، يوه خونه ورکول کيږي].

اللغات: ﴿المحَالَّ﴾ جمع د محله ده: کلی او محله، ﴿الجيران﴾ جمع د جاران ده: همسايه
﴿التعديل﴾ برابري کول، دوي حصې سره برابرول، التعديل: برابري.

تشریح: په دې عبارت کي صاحب د هدايې دامام صاحب رحمه الله دليل ذکر کوي، حاصل يې دا
دی چي په معاملاتو کي د الفاظو اعتبار نه کيږي، بلکي معانيو لره اعتبار وي او معاني مقصودوي، او
موږ وينو چي د ښار او کلي او محلي په تغير او اختلاف، د همسايه گانو په تغير، او مسجد يا اوبو يا

بازار ته د کور نژدې کېدلو په اعتبار سره په کورونو کې ډیر زیات تفاوت (اختلاف فاحش) وي، لهذا په تقسیم کې د مساوات او برابری ثابتولو لپاره به په هر کور کې شریکانو ته خپله حصه ورکول کیږي او داسې به نه کیږي چې هریوه ته یو، یو کور ورکول سي (په بله وینا دا چې قسمت فرد به کول کیږي نه قسمت جمع)؛ ځکه د تقسیم مقصد تعدیل او تسویه ده او هغه دلته فوتیږي.

ولهذا إلخ: په دې سره د کلي او محلي او داسې نورو په تغیر او اختلاف سره د کور و د زیات متفاوت کېدلو علت بیانوي، چې همدا وجه ده که مثلاً زید بل څوک وکیل جوړ کړي چې ته زما لپاره یو کور رانیسه!، نو په دې الفاظو سره هغه وکیل نه جوړیږي، ځکه دلته د معلومه نه ده چې د غټ کور د رانیولو وکیل یې جوړوي او که د کوچني، یا د ښارني کور د رانیولو وکیل یې جوړوي، که د بهرني کور او داسې نور، د دې هیڅ پته نسته، نو ځکه دا توکيل صحيح نه دی، همدارنگه که خاوند په مهر کې کور وټاکي چې په مهر کې یو کور درکوم، نو دا تسمیه (د مهر ټاکل) نه صحیح کیږي یعنې کور په مهر کې نه متعین کیږي، بلکې مهر مثل لازمیږي، همدا حکم د کپړو هم دی چې په هغوی کې د زیات تفاوت او اختلاف کېدلو په وجه د کپړې رانیولو وکیل جوړول یا کپړه په مهر کې ټاکل صحیح نه دي.

بخلاف الدار إلخ: د دې حاصل دادی که دیوه کور څو څو څو (کمرې) مثلاً دوې څو څو کسانو تر مینځ مشترکي وي، نو ښکاره خبره ده چې دلته په تقسیم تفریق (قسمت فرد) کې د شریکانو نقصان دی (یعنې په داسې تقسیم کې) چې په هره خونه کې هر شریک ته حصه وکول سي، نو ځکه د تقسیم جمع (قسمت جمع) صورت به اختیارول کیږي چې هر شریک ته به یوه خونه ورکول کیږي، د دې لپاره چې یوه ته څه ضرر او تکلیف لاحق نه سي.

د پورتنۍ مسئلې نور وضاحت

قَالَ: وَتَقْيِيدُ الْوَضْعِ فِي الْكِتَابِ إِشَارَةٌ إِلَى أَنَّ الدَّارَيْنِ إِذَا كَانَتَا فِي مَضْرَبَيْنِ صَاحِبِ هَدَايَ رَحِمَهُ اللَّهُ فَرَمَائِي: چې په قلدوري [متن] کې د وضع په مقید کولو کې [یعنې چې هغه ويلي دي چې که نور مشترک به مصر واحد کې وي. په دې کې] او دې خبرې ته اشاره ده چې کله دوه مشترک کورونه [نور مشترک] په دوو ښارونو کې وي لَا تَجْتَبِعَانِ فِي الْقِسْمَةِ عِنْدَهُمَا نو د صاحبینو رَحِمَهُمَا اللَّهُ په نېز به هم هغوی په تقسیم کې نه جمع کول کیږي [یعنې هر شریک ته به یو. یو کور نه ورکول کیږي] وَهُوَ رَأْيُهُ هَلَالٌ عَنْهُمَا او همداله صاحبینو رَحِمَهُمَا اللَّهُ څخه د هلال ابن یحیی روایت دی وَعَنْ مُحَمَّدٍ أَنَّهُ يُقْسِمُ اخْدَاهُمَايَ الْخُرَای او له امام محمد رَحِمَهُ اللَّهُ څخه روایت سوی دی چې له دوی څخه به یو په بل کې

تقسيمول کيڀري اڀا په وبله وينا دا چي په تقسيم کي به جمع کول کيڀري يعني هريوه ته به يو. يو کور ورکول کيڀري | وَالْبَيْوتُ لِي مَحَلَّةٍ أَوْ مَحَالٍ تُقْسَمُ قِسْمَةً وَاحِدَةً او ديوې محلې يا څو محلو خونې په يوه تقسيم [قسمت جمع] سره تقسيمول کيڀري لِأَنَّ التَّفَاوُتَ فِيمَا بَيْنَهُمَا يَسِيرٌ ځکه چي ددوی په خپل مينځ کي تفاوت کم وي وَالْمَنَازِلُ الْمُتَلَاذِقَةُ كَالْبَيْوتِ او سره لگېدلي منزلونه [په حکم کي] داسي دي لکه خونې وَالْمُتَبَايِنَةُ كَالدُّوَرِ او جلا، جلا منزلونه داسي دي لکه کورونه لِأَنَّهُ بَيْنَ الدَّارِ وَالْبَيْتِ ځکه چي منزل د کور او خونې په مينځ کي وي [يعني نه لکه کور دومره غټ وي چي ډيري خونې پکښې وي او نه لکه خونه دومره کوچنۍ وي بلکي څه غټ وي چي پريوه يا دوو خونو او مطبخ مشتمل وي] عَلَى مَا مَرَّ مِنْ قَبْلُ لکه مخکي چي تېر سوه فَأَخَذَ شَبَهًا مِنْ كُلِّ وَاحِدٍ نو ځکه منزل له هريوه څخه مشابهت واخيستی.

اللغات: «تقسيميد» د تفعیل مصدر دی: قيد لگول، مقيد کول، «مصر» ښار، جمع: أمصار. «تفاوت» د تفاعل مصدر دی: فرق، توپير، «متلاذقة» د تفاعل له بابو د مؤنث اسم مفعول صيغه ده: يو د بل سره لگېدلي، سره متصل (سره جوخت)، «متباينة» مخکنۍ صيغه ده: يوله بل څخه جلا، سره جلا.

تشریح: ددې حاصل دادی چي مخکي په متن کي چي کوم د "في مصر واحد" قيد لگول سوی دی، په هغه سره ودې ته اشاره سوې ده چي که دور مشترکه (مشترک کورونه) په دوو ښارونو کي وي، نو په دې صورت کي به د صاحبینو رَجِهَهُمَا الله په نېز هم تقسيم تفریق (قسمت فرد) کول کيږي، هلال بن يحيى مصري له صاحبینو رَجِهَهُمَا الله څخه همدغه روایت نقل کړی دی، خوله امام محمد رَجِهَهُ الله څخه یو روایت داهم دی چي په دې صورت کي به هم تقسيم جمع کول کيږي.

والبیوت إلخ: په دې سره دارانیسي چي په یوه یا څو محلو کي د څو خلکو مشترکي خونې (کمرې) وي، نو هغوی به یو ځای (مجموعتا) تقسیمول کيږي (یعني یوه، یوه خونه به هر شریک ته ورکول کيږي)؛ ځکه چي په خونو کي تفاوت ډېر کم وي، او کم (لږ) تفاوت منحل بالمقصود نه وي، لهدا د هغوی په یوه ځای (مجموعتا) تقسیمولو کي څه حرج نسته.

ها! منزل کوم چي له کور (دار) څخه کوچنی او له خوني څخه غټ وي، د هغه حکم دادی چي که څو منزلونه سره لگیدلي (څنګ په څنګ) وي، نو هغوی به دبیت (خوني) په حکم ګرځول کیږي او یوه ځای (مجموعه) به تقسیمول کیږي، لېکن که منزلونه سره ليري، ليري وي، نو په دې وخت کي به هغوی د دار په حکم ګرځول کیږي او هریو به جلا، جلا تقسیمول کیږي؛ ځکه کله چي په دوی کي یو صفت د دار دی او یو دبیت، نو په تقسیم کي د دواړو خیال ساتل ضروري دي؛

د کور او ځمکي یا د کور او دوکان د تقسیمولو طریقه

قَالَ: وَإِنْ كَانَتْ دَارًا وَضِيعَةً أَوْ دَارًا وَخَانُوتًا فَرَمَائِي: أَوْ كَهْ چیري کور او ځمکه یا کور او دوکان وي قُسِمَ كُلُّ وَاحِدٍ مِنْهُمَا عَلَى جِدَّةٍ نَوَاقِضِي بِهِ لَه دې دواړو څخه هریو جلا تقسیموي لِاخْتِلَافِ الْجِنْسِ د جنس د بېل والي په وجه قَالَ ﷺ: جَعَلَ الدَّارَ وَالْخَانُوتَ جِنْسَيْنِ صَاحِب د هدايې فرمایي: چي امام قلدوري رَحِمَهُ اللهُ کور او دوکان دوه جنسونه ګرځولي دي وَكَذَا ذَكَرَ الْخَصَافُ أَوْ همداسي امام خصاف رَحِمَهُ اللهُ ذکر کړي دي وَقَالَ فِي إِجَارَاتِ الْأَصْلِ: إِنَّ إِجَارَةَ مَنْافِعِ الدَّارِ بِالْخَانُوتِ لَا تَجُوزُ أَوْ امام محمد رَحِمَهُ اللهُ د مبسوط په کتاب الاجاره کي دا ذکر کړي دي: چي د دوکان په بدله کي د کور د منافعو اجاره صحیح نه ده وَهَذَا يَدُلُّ عَلَى أَنَّهَا جِنْسٌ وَاحِدٌ أَوْ دا پر دې دلالت کوي چي دوکان او کور یو جنس دی فَيُجْعَلُ فِي الْمَسْأَلَةِ رَوَايَتَانِ أَوْ تُبْنَى حُرْمَةُ الرِّبَا هُنَا لِكَ عَلَى شُبْهَةِ الْمَجَانَسَةِ نَوَ ځکه په مسئله کي به دوه روایتونه ګرځول کیږي یعنی رېل کیږي به چي په دې باره کي دوه روایتونه نقل سوي دي] یا دا چي هلته به د ربوا حرمت د مجانست پر شبهه مبني وي.

اللفات: ﴿ضِيعَةٌ﴾ فصل داره او غله داره ځمکه، ﴿خَانُوتٌ﴾ دوکان، ﴿رَبْوَةٌ﴾ سود.

تشریح: څرنګه چي کور، ځمکه او دوکان دا ټوله سره مختلف الأجناس دي (یعني یو د بېل له جنس څخه نه دي بلکي جنسونه یې سره جلا دي)، لهذا که د شریکانو تر مینځ ځمکه او کور یا ځمکه او دوکان سره مشترک وي، نو په دې صورتو کي به د دواړو جلا، جلا تقسیم (قسمت فرد) کول کیږي (یعني هر شریک ته به په هریو کي حصه ورکول کیږي)؛ ځکه امام قلدوري او امام خصاف رَحِمَهُمَا اللهُ د اشیان له مختلف الأجناس شیانو څخه شمېرلي دي، خو امام محمد رَحِمَهُ اللهُ چي په مبسوط کي کوم دام مسئله بیان کړې ده چي د دوکان په بدله کي د کور د منافعو اجاره جائز نه ده (یعني چي کور په تریه واخیستل

سي او په کرايه [اجرت] کي دوکان وټاکل سي دا جائز نه دي. نو، له دې څخه دا معلومېږي چي دوکان او کور د يوه جنس دي (له يوه جنس څخه دي)؛ ځکه چي داستوگني (سکني) اجاره داستوگني (سکني) په عوض کي جائز نه ده، حال دا چي دامام قدوري او امام خصاف رَحْمَهُمَا اللهُ له قول څخه معلومه سوه چي دوکان او کور مختلف الجنس دي.

صاحب هدايي رَحْمَهُ اللهُ ددې دوه جوابه ورکړي دي: (۱) يو جواب دا چي يا په دې مسئله کي دوه روايتونه دي: (۱) د متحد الجنس (چي کور او دوکان دواړه د يوه جنس دي)، (۲) او دويم روايت د مختلف الجنس دی، لهذا فلا إشكال.

(۲) دويم جواب دا دی چي دمبسوط مسئله دربوا دمجانست پر شېهي ميني ده، يعني کله چي کور او دوکان د يوه جنس ومنل سي، نو ښکاره ده چي که د يوه په بدله کي د بل نفع اخيستل کيږي نو دربوا شېه به وي، او تاسو ته معلومه ده چي د حقيقي ربوا په څېر له شېه ربوا څخه هم ځان ساتل ضروري دي، په همدې وجه دا صحيح نه دي. (په بله وينا داسي هم ويل کېداسي چي دلته دربوا شېه ده په دې توگه چي په اجاره کي منافع يو دم نه ترلاسه کيږي لکه مخکي چي تېر صوه، بلکي په کراره کراره حاصلېږي نو گواکي منافع قرض دي. او کله چي کور او دوکان د يوه جنس وشمېرل سي، نو دلته که څه هم تفاضل خو جائز وي لېکن قرض جائز نه وي. پر دغه مقام په عنايه. نتائج الأفكار او مجمع الأنهر کي سوال او جواب دي، دنور معلومات لپاره دي هغه مطالعه کړل سي).



فصل في كيفية القسمة

(دا) فصل په (بيان د) کیفیت د تقسیم کي دی

تشریح: کله چي مصنف رَجَّه الله دا ذکر کړه چي کوم شيان به تقسيمول کيږي او کوم به نه تقسيمول کيږي، نو اوس تر هغه وروسته د تقسيم کولو طريقه بيانوي، يا په بله وينا دا چي د ذات او موصوف د جواز له ثابتولو څخه وروسته اوس دهغه کيفيت او صفت (طريقه) بيانوي، او کيفيت او صفت د ذات تابع وي، او تاسي ته معلومه ده چي تابع تر متبوع وروسته وي، نو ځکه تر "فصل فيا يقسم..." وروسته يې "فصل في كيفية القسمة" بيان کړی.

د تقسيم طريقه

قَالَ: وَيَنْبَغِي لِلْقَاسِمِ أَنْ يُصَوِّرَ مَا يُقْسِمُهُ فَرَمَائِي: او تقسيم کونکي ته پکار دي چي نقشه جوړه کړي دهغه څه کوم چي يې دې تقسيموي لِيُنْكِنَهُ حِفْظُهُ ددې لپاره چي دهغه يادول ورته ممکن وي [يعني چي هغه ورته يادوي] وَيَعْدِلُهُ يَعْنِي يُسَوِّتُهُ عَلَى سَهَامِ الْقِسْمَةِ او هغه [يعني کوم څه چي تقسيموي هغه] دي د تقسيم پر حصو برابر کړي [يا په بله وينا دا چي په هغه شي کي د هر شريک څومره حصه وي، دهغه برابر دي تقسيم وکړي] وَيُرْزَى يَعْزِلُهُ أَيْ يَقْطَعُهُ بِالْقِسْمَةِ عَنْ غَيْرِهِ او "يعزله" هم نقل سوي دی [په يوه روايت کي يعزله دی] يعني هره حصه [د هر شريک حصه] دي په تقسيم سره له بلي څخه جلا کړي وَيَذَرَعُهُ لِيُحَرِّفَ قَدْرُهُ او هغه دي گز کړي چي دهغه مقدار معلوم سي وَيَقْوَمُ الْبِنَاءُ او د بناء قيمت دي هم اندازه کړي لِاحْتِاجِهِ إِلَيْهِ فِي الْآخِرَةِ ځکه چي په آخر کي [د تقسيم کولو پر مهال] هغه ته ضرورت پرېوځي وَيُفْرَأُ كُلُّ نَصِيبٍ عَنِ الْبَاقِي بِطَرِيقِهِ وَشَرْبُهُ او هره حصه دي دخپل لاري او لښتي [نالی] سره له پاته حصو څخه جلا کړي حَتَّى لَا يَكُونَ لِنَصِيبٍ بَقِيصُهُمْ بِنَصِيبِ الْآخَرِ تَعْلُقُ ددې لپاره چي د يوه شريک د حصې د بل شريک د حصې سره هيڅ تعلق پاته نه سي فَتَنْقُطُ الْمُنَازَعَةُ نو جنگ او اختلاف به ختم سي وَيَتَحَقَّقُ مَعْنَى الْقِسْمَةِ عَلَى الثَّمَرِ او د تقسيم

معنی به په پوره توگه ثابته سي.

اللغات: ﴿يَصَوِّرُ﴾ د تفعیل له باب مضرع صیغه ده: تصویر جوړول، ﴿حَفِظَ﴾ د سمع مصدر دی: یاد ساتل، ﴿يَعْدِلُ﴾ د ضرب مضرع ده: برابري کول، برابرول، ﴿يَسْتَوِي﴾ د تفعیل مضرع ده: برابرول، ﴿سَهَامٌ﴾ جمع د سَهْمٌ ده: حصه، برخه، ﴿يَعْزِلُهُ﴾ د ضرب مضرع ده: جلا کول، علیحده کول، ﴿يَذْرَعُ﴾ د فتح مضرع ده: په ذراع سره ناپول، گزول، ﴿يَقْتَوْمُ﴾ د تفعیل مضرع ده: قیمت اندازه کول او لگول، قیمت ټاکلو، ﴿شَرِبَ﴾ داوبو لاره، لښتی.

تشریح: په دې عبارت کې امام قدوري رَحْمَهُ الله د قاسم (تقسیم کونکي) د آسانی لپاره خوځتوري مشوري وړاندې کړي دي: مثلاً: هغه دي اول تقسیمېدونکې ځمکه یا کور ټوله گزیا گام کړي او نقشه دي یې پر کاغذ جوړه کړي، د هر شریک حصه دي برابره کړي، او غوره داده چې له تقسیمولو څخه مخکې د ټوله کور او داسې نورو قیمت اندازه کړي بیا دي د هر شریک حصه مع الطريق والشرب جلا کړي، د دې لپاره چې د تقسیم په دوران کې یا تر هغه وروسته دا اختلاف او نزاع هیڅ گنجایش پاته نه سي.

د تقسیم طریقه

ثُمَّ يُقَبَّلُ نَصِيبًا بِالْأَوَّلِ وَالَّذِي يَلِيهِ بِالثَّانِ وَالثَّالِثُ عَلَى هَذَا بَيَا دِي يَوْي حَصِي تَه دَاوْلِي [اول نمبر] حَصِي نوم ورکړي او د هغه سره متصلي حَصِي ته دي د دویمي حَصِي نوم ورکړي او دریمه دي همداسې کړي... ثُمَّ يُخْرَجُ الْقُرْعَةُ بِيَا دِي قِرْعَه رَاوْبَاسِي فَتَنْخَرَجُ اسْبُهُ أَوَّلًا نود کوم شریک نوم چې اول راووځي فَلَهُ السَّهْمُ الْأَوَّلُ نو د هغه لپاره اوله حصه ده [کوم ته چې یې د اول نمبر حَصِي نوم ورکړی دی] وَمَنْ خَرَجَ ثَانِيًا اود کوم یوه نوم چې دویم وار راووځي فَلَهُ السَّهْمُ الثَّانِي نو د هغه لپاره دویمه حصه ده الْأَصْلُ أَنْ يَنْظُرَ فِي ذَلِكَ إِلَى أَقَلِّ الْأَنْصِبَاءِ او قاعده داده چې قاضي په دې باره کې تر ټولو کمي والا حَصِي ته وگوري حَتَّى إِذَا كَانَ الْأَقْلُ ثَلَاثًا تر دې چې که کمتره حصه ثلث وي جَعَلَهَا أَثْلَاثًا نو کور دي درې ثلثه [درې حَصِي] وگرځوي وَإِنْ كَانَ سُدُسًا او که هغه [کمتره حصه] سِدْسٌ وي جَعَلَهَا أَسْدَاسًا نو کور دي شپږ حَصِي وگرځوي لِيُسَكَّنَ الْقِسْمَةَ چې تقسیم ممکن سي [او که ممکن سي نو معنی یې ده چې پر تقسیم قدرت تر لاسه کړي] وَقَدْ شَرَحْنَا مُشْبَعًا فِي كِفَايَةِ

الْمُنْتَهَى بِتَوْفِيقِ اللَّهِ تَعَالَى او مورد خدای تعالیٰ په توفیق سره دا په کفایت المنتهی کي په زیات تفصیل سره بیان کړي دي.

اللغات: «یلقب» د تفعیل مضارع ده: لقب ورکول، بل نوم ورکول، «یلي» د ضرب مضارع ده:

متصل کېدل، ور سره یوځای کېدل، «مشبع» د افعال له بابو د فاعل صیغه ده، مراد: کافي او بشپړ.

تشریح: په دې عبارت کي امام قدوري رَحْمَهُهُ الله د تقسیم د آخري پړاو طریقې ذکر کوي چي د شریکانو د حصصو تر جلا کولو وروسته قاسم ته پکار دي چي هري حصې ته نمبر ورکړي مثلاً اوله (۱) حصه، دویمه (۲) حصه، درېیمه (۳) حصه، بیادي د شریکانو تر مینځ قرعه اندازي وکړي، د چانوم چي اول وخیږي هغه ته دي اوله حصه ورکړي او په همدې حساب سره دي دویمه او درېیمه حصه تقسیم کړي.

والأصل إلخ: په دې سره صاحب هدایې رَحْمَهُهُ الله د تقسیم یو اصول بنیې، حاصل یې دادی چي قاسم (تقسیم کونکی) دي تر تقسیم مخکي د شریکانو په حصو کي غور وکړي که هغوی ټوله برابري وي مثلاً درې شریکان وي او د هریوه لپاره یوه حصه وي چي ټوله درې حصې کیږي، نو کوریا ځمکه دي پر دریو حصو تقسیم کړي، او که دیوه شریک حصه نصف (نیمه حصه) وي او د بل د ثلث وي او د بل د سدس وي، نو په دې صورت کي د به د اقل انصاء (چي هغه دلته سدس دی) په رعایت کولو سره کور شپږ حصې کول کیږي، نو اول شریک (نصف والا) ته به درې حصې او دویم (ثلث والا) ته به دوې حصې او درېیم (سدس والا) ته به یوه حصه ورکول سي، چي ټولو ته د خپلې حصې مطابق برابره حصه ورسیږي او دیوه څه شکایت پاته نه سي.

د پورتني مسئلې نور وضاحت

وَقَوْلُهُ فِي الْكِتَابِ: وَيُفْرَزُ كُلُّ نَصِيبٍ بِطَرِيقِهِ وَشَرْيْهِ بَيَانُ الْأَفْضَلِ او په قدوري [متن] کي دامام قدوري رَحْمَهُهُ الله دا قول "وَيُفْرَزُ... إلخ" د افضلیت بیان دی فَإِنْ لَمْ يَفْعَلْ أَوْ لَمْ يُنَكِّنْ نو که قاسم [تقسیم کونکی] داسي نه وکړي یا داسي کول ممکن نه وي جَازٌ نو هم جائز دي عَلَى مَا نَذَرُ لَهُ بِتَفْصِيلِهِ إِنْ شَاءَ اللَّهُ تَعَالَى لکه څرنګه چي [څه وروسته] به مورد دا إِنْ شَاءَ اللَّهُ په تفصیل سره ذکر کړو وَالْقُرْعَةُ لِتَطْيِيبِ الْقُلُوبِ وَإِزَاحَةِ تَهْمَةِ الْهَيْلِ او قرعه اندازي د زړونو د نېغه کولو [اطمینان ورکولو] او د میلان د تهمت لیري کولو لپاره ده حَتَّى لَوْ عَيَّنَ لِكُلِّ مِنْهُمْ نَصِيبًا مِنْ غَيْرِ اقْتِرَاعٍ همدا وجه ده که قاسم له قرعه

اندازي کولو څخه بغير د هر شريک حصه متعينه کړي جَاَزَ نو جائز دي لِأَنَّهُ فِي مَعْنَى الْقَضَاءِ ځکه چي تقسيم د قضاء [قضاوت کولو] په معنی سره دی فَيَبْلُكَ الْإِلْزَامَ نو ځکه قاسم به د لازمولو ملکيت [اختيار] لري.

اللغات: ﴿شَرِبَ﴾ داوبو لاره، لښتی، ﴿إِزَاحَةٌ﴾ د افعال د باب مصدر دی: ليري کول، ﴿إِقْرَاعٌ﴾ د افعال د باب مصدر دی: قرعه اندازي کول.

تشریح: په دې عبارت کي صاحب د هدايې دامام قدوري رَحِمَهُ اللهُ د دې قول "ويغرز إلخ" وضاحت کوي فرمايي چي د هر شريک حصه د خپل لاري او اوبو سره جلا کول افضل او غوره دي، لېکن که داسي نه وکړی سي، نو هيڅ حرج نسته، همداسي قرعه اندازي هم د شريکانو د تسلي او اطمینان لپاره ده چي زړونه يې مطمئن سي او له قاسم څخه دا تهمت ليري سي چي هغه به د يو شريک و طرف ته ميلان کړی وي، کنې که تقسيم کونکی (قاسم) له قرعه اندازي څخه بغير د شريکانو حصې متعيني کړي، نو هم جائز دي؛ ځکه چي تقسيم د قضاء په معنی او درجه سره دی، او قاضي پر خلکو د الزام (حکم لازمولو) ولايت لري، نو ځکه قاسم ته به هم ولايت الزام حاصل وي.

د تقسيم يو خاص صورت

قَالَ: وَلَا يَدْخُلُ فِي الْقِسْمَةِ الدَّرَاهِمُ وَالْدَّنَانِيرُ إِلَّا بِتَرَاضِيهِمْ فرمايي: او قاسم به په تقسيم کي دراهم او دنانير نه داخلوي مگر د شريکانو په رضاء سره لِأَنَّهُ لَا شَرَكَةَ فِي الدَّرَاهِمِ ځکه چي په دراهمو کي [د دوی] اشتراک نسته وَالْقِسْمَةُ مِنْ حُقُوقِ الْإِشْتِرَاكِ او تقسيم د اشتراک له حقوقو څخه دی وَلَأَنَّهُ يَقُوتُ بِهِ التَّعْدِيلُ فِي الْقِسْمَةِ او ځکه چي په دې تقسيم سره برابري فوتيري لِأَنَّ أَحَدَهُمَا يَصِلُ إِلَى عَيْنِ الْعَقَارِ وَدَرَاهِمُ الْآخَرَى ذِمَّتِهِ ځکه چي له دوی څخه به يو عين جايداد ته ورسيري حال دا چي د بل دراهم به [تراوسه] دده پر ذمه پاته وي وَلَعَلَّهَا لَا تُسَلِّمُ لَهُ او کېدای سي دا دراهم هغه ته نه وسپارل سي.

اللغات: ﴿تَرَاضَى﴾ د تفاعل د باب مصدر دی: يو له بل څخه راضي کېدل، يو د بل رضاء (چي ټوله په دې تقسيم راضي وي)، ﴿تَعْدِيلٌ﴾ د تفعیل مصدر دی: برابري کول، سره برابرول، التعديل: برابري. **تشریح:** صورت د مسئلې: دادی چي مثلاً يو کور د څو خلکو تر مينځ مشترک دی، او دا کور په يوه طرف کي څه زيات دی، مثلاً په اوږدول يا بریا په راسته يا چپه طرف کي زيات دی، اوس که يو

شریک داریاته ځمکه اخلي او دهغه په عوض کي نورو شریکانو ته دراهم یا دنانیرو ورکوي، نو قاضي ددې عوض (دراهم او دنانیرو) پر اخیستلو دوی نه سي مجبوره کولای مگر دوی ټولو په رضاء سره؛ ځکه چي ددوی شراکت صرف په ځمکه کي دی، پاته سو په عوض يعني په دراهمو او دنانیرو کي دوی شریکان نه دي، او تقسیم د شرکت له توابعو څخه دی، لهذا دراهم او داسي نور به په تقسیم کي نه داخلول کیږي.

اوبل دا چي دراهم او داسي نور که په تقسیم کي داخل کړل سي نو د تقسیم مقصود (يعني برابري) هم فوتیږي؛ ځکه چي دزیاتي حصې اخیستونکي شریک په قبضه کي به ځمکه راسي په داسي حال کي چي ده به تر اوسه و نورو شریکانو ته عوض (دراهم یا دنانیرو) نه وي ورکړي، نو په دې توگه به یو شریک له خپلي حصې څخه نفع اخلي او نور به هسي ناست وي، او دا د تقسیم د مقصود خلاف دي، نو ځکه صحیح نه دي.

اوبل دا هم ممکنه ده چي دا شریک به ځمکه و اخلي لېکن له عوض ورکولو څخه به انکار وکړي (چي زه ولي دوی ته دراهم یا دنانیرو ورکړم، دا خو زما خپله حصه ده)، لنډه دا چي دا طریقه اختیارول صحیح نه دي، خو د عذر پر موقع داسي کولای سي لېکن هغه هم د شریکانو په رضاء سره چي هغوی به په دې تقسیم خوښ او راضي وي.

د مشترکه ځمکي او ځای د تقسیم یو صورت

وَإِذَا كَانَ أَرْضٌ وَبَنَاءٌ أَوْ كَلَّةٌ فِي ځمکه او بڼه [دواړه مشترک] وي فَقَنْ أَنْ يُوسَفَ أَنَّهُ يُقَسِّمُ كُلَّ ذَلِكَ عَلَى
اعتبار القِيَمَةِ نو له امام ابو یوسف رحمه الله څخه نقل سوي دي چي قاسم به دا دواړه د قیمت په
اعتبار سره تقسیموي لَأَنَّهُ لَا يَبْذُرُ اَلْعَبَادِلَةَ إِلَّا بِالتَّقْوِيمِ ځکه چي له قیمت اندازه کولو
څخه بغیر د برابري اعتبار کولو ناممکن دي [يعني له قیمت څخه بغیر دلته برابري راوستل ناممکن دي]
وَعَنْ ابْنِ حَنِيفَةَ أَنَّهُ يُقَسِّمُ الْأَرْضَ بِالسَّاحَةِ او له امام صاحب رحمه الله څخه نقل سوي دي چي
قاسم به ځمکه په پیمایش [گزو] سره تقسیموي لَأَنَّهُ هُوَ الْأَصْلُ فِي اَلْمُسَوَّاتِ ځکه چي په
ناپېدونکو [گز کېدونکو] شیانو کي همدا پیمایش اصل دی ثُمَّ يَرُدُّ مَنْ وَقَعَ اَلْبِنَاءُ فِي نَصِيبِهِ أَوْ مَنْ كَانَ
نَصِيبُهُ أَجُودَ دَرَاهِمَ عَلَى الْآخَرِ بیا به هغه شریک چي په حصه کي یې بڼه راغلې وي یا هغه شریک
چي حصه یې غوره وي بل شریک ته څه دراهم ورکړي حَتَّى يُسَاوِيَهُ چي حصه یې سره برابره سي
فَتَدْخُلُ الدَّرَاهِمُ فِي الْقِسْمَةِ نو دراهم به په تقسیم کي [د ضرورت پر بڼه] داخلېږي کَالْأَرْضِ لَا وَلاَيَةَ لَهُ فِي

النَّالِ لَكَ وَرَوْرَ چي هغه لره [دخور] په مال کي ولايت حاصل نه دی ثُمَّ يَبْدَأُ تَسْبِيَةَ الصَّدَاقِ
مَرْوَرَةَ التَّزْوِيجِ خوبيا هم دنکاح کولو د ضرورت په خاطر هغه [ورور] دمهر ټاکولو ملکيت لري.

اللغات: ﴿بناء﴾ جوړسوی ځای، وداني، عمارت، ﴿المعادلة﴾ د مفاعلي د باب مصدر دی: برابري،
﴿مساحة﴾ بکسر الميم دفتح د باب مصدر دی: پیمایش کول، د ذراع (متر) په ذریعه ناپول (موزل)،
﴿صداق﴾ مهر.

تشریح: صورت د مسئلې: دادی که د دوو شریکانو تر مینځ څه خالي ځمکه او څه بناء مشترک وي
(مثلاً یو کور او څه خالي ځمکه د دوی تر مینځ مشترک وي)، نو دلته به تقسیم څنګه کیږي، امام ابو یوسف
رَجَّه الله فرمایي چي د دواړو قیمت به اندازه کیږي او د قیمت په ذریعه به تقسیم کیږي؛ ځکه په
تقسیم کي تعدیل او برابري ضروري ده، او دلته له تقویم (قیمت اندازه کولو او قیمت لگولو) څخه بغیر
تعدیل ممکن نه دی، نو ځکه په قیمت لگولو سره (د قیمت په ذریعه) به تقسیم کیږي.

دامام صاحب رَجَّه الله مسلک دادی چي قاضي دي ځمکه پیمایش کړي (يعني د ځمکي اندازه
دي په موزو سره معلومه کړي) او تقسیم دي یې کړي، بیا چي د کوم شریک په حصه کي بناء (کور) راسي
یا د کوم شریک په حصه کي چي خونډوره ځمکه راسي، هغه دي دویم شریک ته څه دراهم ورکړي،
د دې لپاره چي په دواړو کي مساوات او برابري ثابته سي، او د دې وجه داده چي ځمکه د ممسوحاتو له
قبيلې څخه ده، او په داسي شيانو کي مساحت (پیمایش) اصل وي، لهذا حتی امکان به په اصل
عمل کیږي.

فتدخل الدراهم إلخ: د دې حاصل دادی چي مخکي خودامسئله بیان سوه چي د ځمکي او داسي
نورو په تقسیم کي به دراهم او دنانیر نه داخلول کیږي او دلته تاسو په تقسیم کي دراهم داخل کړل،
نو فرمایي چي دلته د ضرورت پر بناء داسي سوي دي، کنې د عدم ضرورت په وخت کي موږ هم د
ځمکي په تقسیم کي د دراهمو د عدم دخول قائل يو.

او د دې مثال داسي دی چي مثلاً ورور ته د خپل کوچنۍ خور په مال کي ولايت حاصل نه دی،
خو د هغې دنکاح صحیح کېدلو د ضرورت په خاطر ده ته دمهر ټاکلو اجازت سته، نو همداسي دلته
هم ضرورتاً دراهم د ځمکي او کور په تقسیم کي داخل سوي دي، کنې اصل خودوی عدم دخول
دی.

به پورتنی مسئله کی دامام محمد رحمه الله روایت

وَعَنْ مُحَمَّدٍ أَنَّهُ يَرُدُّ عَلَى شَرِيكِهِ بِمُقَابَلَةِ الْبِنَاءِ مَا يُسَاوِيهِ مِنَ الْعُرْصَةِ أَوْ لَهُ إِمَامٌ مُحَمَّدٌ رَحِمَهُ اللَّهُ شَخْصَهُ
 رَوَايَتِ دِي چي هغه به په بدله کي خپل شریک ته د بڼه دومره صحن [خالي ځمکه] ورکوي کوم چي
 [په قیمت کي] د بڼه په برابر وي [یا په بله وینا دا چي دومره صحن چي د بڼه قیمت پوره کړي] وَإِذَا بَقِيَ فَضْلٌ
وَلَمْ يُبَكِّنْ تَحْقِيقُ التَّسْوِيَةِ بِأَنْ لَا تَغِي الْعُرْصَةُ بِقِيَمَةِ الْبِنَاءِ او که چیري [بیا هم] څه زیاتوب پاته سي او
 برابري ثابتول ممکن نه وي په دې توگه چي صحن د بڼه قیمت نه پوره کوي [یا په بله وینا دا چي
 صحن (خالي ځمکه) د بڼه د قیمت لپاره ناکافي وي] فَحِينَئِذٍ يَرُدُّ لِلْفَضْلِ دَرَاهِمُ نو په دې وخت کي به د
 زیاتوب په بدله کي دراهم ورکول کیږي [په دراهمو سره به قیمت پوره کوي] لِأَنَّ الضَّرُورَةَ فِي هَذَا الْقَدْرِ
حُكْمٌ چي ضرورت په همدومره مقدار کي دی فَلَا يَتْرُكُ الْأَصْلُ إِلَّا بِهَا نو ځکه [حتی الوسع] به اصل نه
 پرېښوول کیږي مگر په همدې سره وَهَذَا يُوَافِقُ رَوَايَةَ الْأَصْلِ او دا [یعني اول صحن ورکول او که هغه
 کافي نه سي بیا دراهم ورکول] د مبسوط دروایت مطابق دي.

اللغات: «پرد» د نصر مضارع ده: واپس کول، واپس ورکول، «بڼه» جوړ سوی ځای، عمارت،
 وداني، «عرصة» صحن، غولی (انگر)، د کور دننه خالي میدان، خالي ځمکه، «فضل» زیاتوب،
 کوم زیاته حصه چي پاته سي، «تسوية» د تفهیل مصدر دی: برابري کول، «لا تفي» د ضرب له
 بابو د نفی صیغه ده: پوره کول، پوره اداء کول.

تشریح: امام محمد رحمه الله فرمایي چي کله د ضرورت په وجه دلته دراهم په تقسیم کي داخلول
 کیږي، نو بیا به د "الضرورة تستقدر بقدر الضرورة" والا قاعدې پر بڼه صرف د ضرورت په اندازه
 دراهم په تقسیم کي داخلول کیږي او تقسیم به داسي کیږي چي د کوم شریک په حصه کي چي بڼه
 راغلې ده هغه دي دویم شریک ته د بڼه په بدله کي د کور صحن (غولی) ورکړي، چي مساوات ثابت
 سي، لېکن که په صحن ورکولو سره هم مساوات ثابت نه سي، نو بیا دي د بڼه والا شریک دویم
 شریک ته دراهم ورکړي: ځکه اوس و دراهمو ته ضرورت پېښ سو، فرمایي چي په مبسوط کي هم
 داسي نقل سوي دي.

تر تقسیم وروسته دلاري يا داو بو دلاري مسئله

قَالَ: فَإِنْ قَسَمَ بَيْنَهُمْ وَلِأَحَدِهِمْ مَسِيلٌ فِي نَصِيبِ الْآخَرِ أَوْ طَرِيقٌ لَمْ يُشْتَرِطْ فِي الْقِسْمَةِ فرمايي: که قاسم د شريکانو تر مينخ تقسيم وکړي او په دوی کي د يوه شريک لښتی (نالی) د بل په حصه کي وي [يعني د بل په ملکيت کي راسي] يا لاره وي چي په تقسيم کي دهغه شرط نه وي لگول سوی [يا په بله وينا دا چي د تقسيم پر مهال نه وي ذکر سوي] فَإِنْ أُمِّكَنْ صَرَفُ الطَّرِيقِ وَالْمَسِيلِ عَنْهُ نو که چيري د بل شريک له حصي څخه دلاري او لښتي راگرځول [په خپل حصه کي جوړول] ممکن وي لښت له أَنْ يَسْتَطِرِقَ فِي نَصِيبِ الْآخَرِ نو هغه ته دا حق نسته چي د بل يوه په حصه کي لاره يا لښتی وباسي لِأَنَّهُ أُمِّكَنْ تَحْقِيقُ مَعْنَى الْقِسْمَةِ مِنْ غَيْرِ ضَرَرٍ ځکه چي [په دې صورت کي] له څه ضرر څخه بغير د تقسيم معنى ثابتول ممکن دي وَإِنْ لَمْ يُنْكَرْ او که دا [دلاري او لښتي راگرځول] ممکن نه وي فَسَخَتِ الْقِسْمَةَ نو تقسيم به ماتول کيږي لِأَنَّ الْقِسْمَةَ مُخْتَلَةً لِبَقَاءِ الْاِخْتِلَاطِ ځکه چي [دلته] دا اختلاط پاتېدلو په وجه تقسيم مختل سو فَتُسْتَأْنَفُ نو ځکه له نوي سره به تقسيم کيږي بِخِلَافِ الْبَيْعِ حَيْثُ لَا يَفْسُدُنِي هَذِهِ الصُّورَةُ په خلاف د بيع چي هغه په دې صورت کي نه فاسديږي لِأَنَّ الْمَقْصُودَ مِنْهُ تَمْلُكُ الْعَيْنِ ځکه د بيع مقصود د عين شي مالک جوړېدل دي وَأَنَّهُ يُجَامَعُ تَعَذُّرُ الْإِنتِفَاعِ فِي الْحَالِ او دا د انتفاع د متعذر کېدلو سره جمع کېدای سي أَمَّا الْقِسْمَةُ لِتَكْبِيلِ النِّفْعَةِ لِهَکِنِ تَقْسِيمِ دَنْفَعِ د پوره کولو لپاره وي وَلَا يَتِمُّ ذَلِكَ إِلَّا بِالطَّرِيقِ او دا دلاري [د جلا کولو] څخه بغير نه سي پوره کېدای.

اللغات: ﴿مسيل﴾ له سيل څخه مشتق دی: داو بو بهېدلو لښتی (نالی)، ﴿صرف﴾ د ضرب د باب مصدر دی: گرځول، اړول، ﴿يستطرق﴾ د استعمال د باب مضارع ده: لاره ايستل، لاره جوړول، ﴿نصيب﴾ حصه، ﴿فسخت﴾ د فتح له باب د واحد مؤنث غائب ماضي صيغه ده: فسخ کول، ماتول، ختمول، ﴿مختلة﴾ ناقص، ﴿تملك﴾ د تفعل د باب مصدر دی: مالک جوړېدل، ﴿تعذر﴾ د تفعل د باب مصدر دی: مشکل کېدل، نا ممکن کېدل، ﴿الانتفاع﴾ د افتعال د باب مصدر دی: نفع اخيستل، نفع حاصلول، ﴿يجامع تعذر الانتفاع﴾ يعني چي له مبيع څخه نفع اخيستل مشکل وي نو بيا هم بيع جائز کيږي.

تشریح: صورت د مسئلې: دا دی چي قاسم د شريکانو تر مينخ د دوی مشترک ځای تقسيم کړی او د تقسيم په دوران کي دلاري او داو بو لښتی (نالی) تذکره نه وسوه، وروسته د يوه شريک لښتی يا لاره د بل شريک په حصه کي راغله، نو دلته دوه صورتونه دي:

- (۱)... که چیري دا شریک په خپل حصه کي خپل لښتی یا لاره راگرځولای او مقررولای سي، نو بیا ده ته دبل شریک په حصه کي داو بو بیولو او دلاري ایستلو اجازت نسته.
- (۲)... او که دا شریک (چي د هغه لښتی او لاره دبل شریک په حصه کي راغلي دي) په خپل ملکیت کي د هغه انتظام نه سي کولای، نو بیا به دا تقسیم فسخ کیږي (ماتول کیږي) او له نوي سره به تقسیم کیږي؛ ځکه چي دیوه اوبل په حصه کي اختلاط په وجه دا تقسیم مځل بالمقصود جوړ سو، او حصي سره جلا نه سوي؛ نو ځکه دوباره به تقسیم کیږي.

بغلاف البيع (۸): په دې سره مقصود د بيع او تقسیم تر مینځ فرق بیانول دي، حاصل یې دا دی چي که څوک یو کور رانیسي او په هغه کور کي دبل چا لاره وتلې وي یا دبل چا داو بو لښتی (نالی) پکښې وي، نو بيع به نه فسخ کیږي، بلکي باقي به پرېښوول کیږي، حال دا چي تقسیم په دې صورت کي فسخ کېدی، نو په دې دواړو کي فرق دا دی چي د بيع مقصود فقط د عین مبيع مالک جوړېدل دي (او په بيع کي دافراز او جلا کولو معنی نسته)، لهدا که په یو وجه انتفاع (نفع اخیستل) ستونزمن وي، نو څه حرج نسته؛ ځکه اصلي مقصود خو حاصل سوی دی، او پاته سو د تقسیم اصلي مقصد له خپل حصې څخه نفع اخیستل دي، او دا ښکاره خبره چي دلاري او نالی څخه بغیر له خپل حصې څخه پوره نفع نه سي اخیستل کېدای بلکي انتفاع ناقص پاتېږي، نو پر همدې بناء په تقسیم او بيع کي فرق دی چي تقسیم فسخ کول کیږي او بيع باقي پرېښوول کیږي.

د پورتنۍ مسئلې نور وضاحت

وَلَوْ ذَكَرَ الْحَقُّوْقُ فِي الْوُجْهِ الْأَوَّلِ كَذَلِكَ الْجَوَابُ او که چیري په اول صورت کي [یعني چي په خپل حصه کي دلاري او لښتي راگرځول (جوړول) ممکن وي] د حقوقو ذکر وکړي نو هم دا حکم دی [چي لاره او لښتی دي په خپل ځمکه کې راوگرځوي] لِأَنَّ مَعْنَى الْقِسْمَةِ الْإِفْرَازُ وَالتَّشْيِيرُ ځکه چي د تقسیم معنی جلا کول او سره بېلول دي [چي دلاري او لښتي سره خپل حصه جلا کړه] وَتَبَاؤُ ذَلِكَ بِأَنْ لَا يَتَقَيَّ لِكُلِّ وَاحِدٍ تَعَلُّقٌ بِنَصِيبِ الْآخَرِ او ددې پوره کېدل په همدې سره دي چي دهیڅ شریک دبل شریک د حصې سره تعلق پاته نه سي وَقَدْ أُمِكَنْ تَحْقِيقُهُ بِصَرْفِ الطَّرِيقِ وَالنَّسِيلِ إِلَى غَدْرِهِ مِنْ غَدْرِ ضَرْبٍ او د دې ثابتول ممکن دي په دې توګه چي لاره او لښتی له څه ضرر وړ کولو څخه بغیر دبل و طرف ته وگرځول سي فَيُصَارَ إِلَيْهِ نو ځکه د همدې و طرف ته به رجوع کیږي بِخِلَافِ الْبَيْعِ إِذَا ذُكِرَ فِيهِ الْحَقُّوْقُ په خلاف د بيع کله چي په هغه کي د حقوقو ذکر وسي حَيْثُ يَدْخُلُ فِيهِ مَا كَانَ لَهُ مِنْ

الطَّرِيقَ وَالْمَسِيلَ حُكْمَ بِهِ بَيْعَ كِي لَارَه اُولَنْبَتِي دَاخِلِيْبَرِي لِأَنَّهُ أَمُكَّنَ تَحْقِيقُ مَعْنَى الْبَيْعِ وَهُوَ التَّمْلِيكُ مَعَ بَقَاءِ هَذَا التَّعْلُقِ بِذَلِكَ غَيْرَهُ حُكْمَ چي دَبِيْعَ دَمَعْنِي يَعْنِي د تَمْلِيكُ ثَابِتُول مَمَكْن دِي سره ددې چي دا تعلق [دلاري اولبنتي تعلق] دبل چاد ملكيت سره پاته وي [يعني دبل چاد ملكيت سره د لاري اولبنتي د تعلق پاتېدلو باوجود هم دبيع معنی (تمليك) ثابتېږي].

اللغات: ﴿الحقوق﴾ د حُكْمِي او كور حقوق يعني لاره اولبنتي، ﴿افراز﴾ د افعال د باب مصدر دی؛ راجلا كول، ﴿تمييز﴾ د تفعیل د باب مصدر دی؛ سره جلا كول، پېلول، ﴿تمليك﴾ مخكنی صیغه ده؛ مالك كول، خوك د يوشی مالك جوړول.

تشریح: په مخکیني عبارت کي خودا بيان وو چي د تقسيم پر مهال د حقوقو يعني دلاري اولبنتي (نالی) تذکره نه وسي، اوس دلته دا بيانوي چي که قاسم د تقسيم پر مهال دلاري اولبنتي تذکره وکړي، بيا د يوه شريک د شیان دبل شريک په حصه کي راسي، نو هم داغه حکم دی چي هغه دي دا شیان خپل طرف ته راوگرځوي او په خپل حصه کي دي لاره يالبنتي جوړ کړي؛ حُكْمَ چي د تقسيم مطلب همدا دی چي دهر شريک حصه دبل شريک له حصې څخه من کل وجه جلا کړل سي، او کله چي دلته د خپل حصې و طرف ته دلاري يالبنتي گرځول ممکن دي، نو بيا دي بل چاته بلا وجه ضرر نه ورکول کيږي.

بخلاف البیع: لېکن که په بيع کي د مبيع د حقوقو يعني دلاري اولبنتي تذکره وسي او بيا هغه دبل چا په حصه کي راسي، نو دلته په خپل حصه کي دلاري اولبنتي راگرځولو ته ضرورت نسته؛ حُكْمَ چي دبيع دمعنی مقصود په داسي صورت کي هم حاصلېږي (چي لاره اولبنتي دبل چا په ملكيت کي راسي)، يعني په دې صورت کي هم تمليك تاميږي، حال دا چي په تقسيم کي په داسي صورت کي مقصود نه حاصلېږي (چي لاره اولبنتي په خپل حصه کي نه وي) او نه تمليك تاميږي، نو حُكْمَ په دې صورت کي تقسيم فسخ کيږي او بيع باقي پاتېږي.

د پورتنۍ مسئلې نور وضاحت

وَالْوَجْهِ الثَّانِي يَدْخُلُ فِيهَا اَوْ په دويم صورت کي لاره اولبنتي په تقسيم کي داخلېږي لِأَنَّ الْقِسْمَةَ لِتَكْمِيلِ الْمُنْفَعَةِ حُكْمَ چي تقسيم د دفع د پوره کولو لپاره دی وَذَلِكَ بِالطَّرِيقِ وَالْمَسِيلِ اَوْ دا [د دفع تکميل] په لاره اولبنتي سره حاصلېږي فَيَدْخُلُ عِنْدَ التَّخْصِصِ بِاعْتِبَارِهِ نو حُكْمَ لاره او لنبنتي به د تصريح [اصراً ذکر کېدلو] په وخت کي د تکميل په اعتبار سره داخلېږي احسن الهداية

وَفِيهَا مَعْنَى الْإِفْرَازِ او په تقسيم کي د إفراز [جلا کولو] معنی 'سته' وَذَلِكَ بِانْقِطَاعِ التَّعْلُقِ او دا [د إفراز معنی] په تعلق قطع کېدلو سره حاصلېږي [چې د شریکانو د حصو په یو د بل سره هېڅ تعلق پاته نه وي] عَلَى مَا ذَكَرْنَا لَكِهِ [مخکې] چې موږ ذکر کړه فَبِإِعْتِبَارِهِ لَا يَدْخُلُ مِنْ غَيْرِ تَنْصِيسٍ نو د إفراز د معنی په اعتبار کولو سره به لاره او لښتی له تصریح څخه بغير نه داخلېږي بِخِلَافِ الْإِجَارَةِ حَيْثُ يَدْخُلُ فِيهَا بَدْوُ التَّنْصِيسِ په خلاف د اجارې چې په هغه کې له تصریح څخه بغير لاره او لښتی داخلېږي لِأَنَّ كُلَّ الْمَقْصُودِ الْإِنْتِفَاعَ ځکه چې [په اجاره کې] ټوله مقصود نفع حاصلول دي وَذَلِكَ لَا يَحْضُرُ إِلَّا بِإِدْخَالِ الشَّرْطِ وَالطَّرِيقِ او د مقصود نه حاصلېږي مګر د لښتي او لاري په داخلولو سره فَيَدْخُلُ مِنْ غَيْرِ ذِكْرِ نو ځکه لښتی او لار به [په اجاره کې] له ذکر کېدو څخه بغير داخلېږي.

اللفات: ﴿تکميل﴾ د تفعیل د باب مصدر دی: پوره کول، بشپړول، ﴿طریق﴾ لار، لاره، ﴿مسيل﴾ لښتی، نالی، ﴿تنصيص﴾ د تفعیل د باب مصدر دی: تصریح، صراحت کول (صراحتاً ذکر کول).

تشریح: مسئله: داده چې په دویم صورت کې یعنې کله چې د طریق او مسیل (لاري او لښتي) ګرځول ممکن نه وي، نو په دې صورت کې که چیرې طریق او مسیل په تقسیم کې ذکر سوي وه، نو دواړه په تقسیم کې داخلېږي؛ ځکه چې د تقسیم مقصد د منفعت تکمیل او بشپړتیا ده، او کامل منفعت په طریق او مسیل سره حاصلېږي، لهدا د صراحت کېدلو په صورت کې به (یعنې کله چې د طریق او مسیل صراحت او تذکره سوې وي) دوی په تقسیم کې داخلول کیږي.

وَفِيهَا مَعْنَى الْإِفْرَازِ إلخ: د دې حاصل دادی چې په تقسیم کې د إفراز معنی 'هم سته' (لکه مخکې چې څو ځله تېر سوه)، او د إفراز معنی 'تر هغه وخته نه پوره کیږي تر څو چې د شریکانو د حصو تر مینځ په پوره توګه تعلق قطع نه شي، لهدا د صراحت نه کېدلو په صورت کې به د إفراز د معنی په رعایت کولو سره طریق او مسیل په تقسیم کې نه داخلول کیږي.

بخلاف الإجارة إلخ: یعنې که په اجاره کې د طریق او مسیل تذکره نه وسي، نو بیا هم هغه په اجاره کې داخلېږي؛ ځکه په اجاره کې صرف انتفاع (نفع اخيستل) مقصود وي، حال دا چې د طریق او مسیل له دخول څخه بغير انتفاع نه حاصلېږي، لهدا د اجارې د مقصد حاصلولو په وجه به له صراحت او تذکرې څخه بغير هم طریق او مسیل په اجاره کې داخلېږي.

د پورتني مسئلي نور وضاحت

وَلَوْ اُخْتَلَفُوا فِي رَفْعِ الطَّرِيقِ بَيْنَهُمْ فِي الْقِسْمَةِ اَوْ كَه چيري شريكان په تقسيم كي دلاري پرېښوولو په هكله اختلاف وكړي اِنْ كَانَ يَسْتَقِيمُ لِكُلِّ وَاحِدٍ طَرِيقٌ يَفْتَحُهُ لِي نَصِيبِهِ نو كه چيري د هر شريك لپاره په خپل حصه كي دلاري خلاصول برابر [او ممكن] وي قَسَمَ الْحَاكِمُ مِنْ غَدَرِ طَرِيقِ يَزُوْمُ لِحَبَاثَتِهِمْ نو قاضي به ددوی لپاره د [مجموعي] لاري د پرېښوولو څخه بغير تقسيم كوي لِيَتَحَقَّقَ الْاِفْرَازُ بِالْكَلِّيَّةِ دُونَهُ حُكْمٌ چي [دلته] دلاري پرېښوولو څخه بغير هم په پوره توگه د اِفرَاز [جلا كولو] معنى ثابتيږي اِنْ كَانَ لَا يَسْتَقِيمُ ذَلِكَ اَوْ كَه دا برابر [او ممكن] نه وي [يعني كه داممكن نه وي چي هر شريك په خپل حصه كي لاره خلاصه كړي (جوړه كړي)] رَفَعَ طَرِيقًا بَيْنَ حَبَاثَتِهِمْ نو قاضي به د دوی ټولو شريكانو لپاره يوه لاره پرېږدي لِيَتَحَقَّقَ تَكْبِيلُ النِّفْعَةِ فِيمَا وَرَاءَ الطَّرِيقِ چي دلاري څخه په وروسته [نوره ځمكه] كي د نفع تكميل ثابت سي.

اللغات: ﴿رفع الطريق﴾ لار پرېښوول، لاره زايستل، دلاري لپاره ځای وركول، ﴿يستقيم﴾ د

استعمال د باب مضارع ده: سيده كېدل، قائم كېدل، استقام له (يعني ددې باب په صله كي چي لام راسي نو

معنى يې ده) سمېدل او صحي كېدل، برابرېدل، ﴿افراز﴾ د افعال د باب مصدر دى: جلا كول.

تشریح: مسئله: داده كه دلاري پرېښوولو په هكله د شريكانو اختلاف سي، بعضي ووايي چي لاره

دي پرېښوول سي او بعضي دلاري پرېښوولو مخالفت وكړي، نو په دې باره كي به قاضي دې ته غور

او نظر وكړي چي هر شريك په خپله حصه كي د ځان لپاره لاره پرېښوولای سي، كه نه، كه چيري د

هر شريك لپاره دلاري پرېښوول (جوړول) ممكن وي، نو قاسم به دلاري پرېښوولو څخه بغير تقسيم

كوي (لاره به نه پرېږدي)؛ حكه دلته بغير دلاري هم د اِفرَاز معنى ثابتيږي.

لېكن كه د هر شريك لپاره په خپل حصه كي دلاري جوړول ممكن نه وي، نو په دې صورت

كي به قاضي ددوی لپاره د يو مشترك طريق (لاري) د پرېښوولو حكم كوي او په ماوراء طريق كي به

تقسيم كيږي چي تر لاري پرېښوولو وروسته هر شريك له خپل حصي څخه پوره نفع حاصله كړي

سي.

د پورتني مسئلي نور وضاحت

وَلَوْ اِخْتَلَفُوا فِي مِقْدَارِهِ اَوْ كَه شَرِيكَان د لاري دمقدار په هكله اختلاف وكري. جُعِلَ عَلَى عَرَفِي بَابُ الدَّارِ وَطُولُهُ نو هغه لار به د كور د دروازي د پراخوالي او جگوالي په اندازه گرځول كيږي [جوړول كيږي] لَاِنَّ الْحَاجَةَ تَنْدَفِعُ بِهِ ځكه چي ضرورت په همدې سره دفع كيږي [پوره كيږي] وَالطَّرِيقُ عَلَى سِهَامِهِمْ او لار به د شريكانو د حصو په اندازه وي [يعني د هر شريك چي خومره حصه وي د هغه مطابق به په لار جوړولو كي ځمكه ځني اخيستل كيږي] كَمَا كَانَ قَبْلَ الْقِسْمَةِ لكه څرنگه چي تر تقسيم مخكي وه لَاِنَّ الْقِسْمَةَ فِيمَا وَرَاءَ الطَّرِيقِ لَا فِيهِ ځكه چي تقسيم د لاري څخه په ماوراء [نوره ځمكه] كي دى، نه په لاره كي وَلَوْ شِئُوا أَنْ يَكُونَ الطَّرِيقُ بَيْنَهُمَا أَثْلًا او كه شريكان دا شرط ولگوي چي لاره به د دوى په مينځ كي په ثلثونو سره وي [مثلا دوه ثلثه (دوې حصې) به د يوه وي او يو ثلث به د بل وي] جَازَ نو دا هم جائز دي وَإِنْ كَانَ أَصْلُ الدَّارِ نِصْفَيْنِ كه څه هم اصل كور [د دوى په مينځ كي] نيم، نيم وي لَاِنَّ الْقِسْمَةَ عَلَى التَّفَاضُلِ جَائِزَةٌ بِالتَّرَاضَى ځكه چي په تفاضل سره تقسيم كول يو د بل په رضاء سره جائز دي.

اللفات: د تفاعل د باب مصدر دى: زياتوب كول، كمى وزياتوب (كمي بيشي).

تشریح: مسئله: داده كه د لاري دمقدار په هكله شريكان اختلاف وكري، يو د غټي لاري مطالبه كوي، يو د كوچنې لاري، نو په دې صورت كي به د كور د دروازي پراخوالي (بر) او جگوالي ته كتل كيږي (يعني د يو كور غوموي دروازه چي خومره وي چي له هغه څخه ټانگه، موټر او داسي نور كور ته راځي). د هغه په اندازه دروازه به پرېښوول كيږي، او دا به د شريكانو د حصو په تناسب سره پرېښوول كيږي (مثلا كه په كور كي د زيد دوي حصې وي او د خالد يوه حصه وي، نو په لار كي به د زيد له ځمكي څخه دوي حصې اخيستل كيږي او له خالد څخه يوه حصه). لكه څرنگه چي تر تقسيم مخكي د دوى حصې اندازه كېدلې، هكذا بعد القسمة به هم اندازه كول كيږي: ځكه چي تقسيم د لاري څخه بغير په بل شي (نوره ځمكه او حصو) كي دى، نو د هاغه په تناسب سره به لاره هم پرېښوول كيږي (يعني د هر شريك چي خومره حصه وي. د هغه په اعتبار سره به د هغه ځمكه هم اخيستل كيږي).

ولو شئوا إلخ: د دې حاصل دادى چي اصول خو هماغه دى كوم چي اوس تېر سو، لېكن كه شريكان په خپل مينځ كي د لاري پر كمى وزياتوب اتفاق وكري، مثلاً د زيد او خالد تر مينځ يو كور مشترك

وي او دوی داشرط ولگوي (يعني پر دې اتفاق وکړي او په راضي سي) چي په لاره کي به د زید له ځمکي څخه دوه ثلثه (دوې حصې) ورکول کيږي او د خالد له ځمکي څخه یو ثلث مثلاً، نو دا جائز او صحیح دي؛ ځکه د دواړو په رضاء سره داسي کول جائز دي؛ ځکه چي کور او ځمکه د همدوی ده.

د دو منزل له (دو چته) ځای د تقسیم مختلفه صورتونه

قَالَ: وَإِذَا كَانَ سِفْلٌ لَاعُلُو عَلَيْهِ وَعُلُوٌّ لَسِفْلٍ لَهُ وَسِفْلٌ لَهُ عُلُوٌّ فَرَمَائِي: او که یو داسي لاندینی منزل [یا لاندینی خونه او ځای] وي چي پر هغه پاسنی منزل [بالاخانه] نه وي او یو داسي پاسنی منزل [بالاخانه] وي چي دهغه لاندینی منزل نه وي او داسي لاندینی منزل وي چي دهغه پاسنی منزل هم وي قَوْمُ كُلٍّ وَاحِدٍ عَلَى حَدِّهِ وَقُسِمَ بِالْقِيَمَةِ نو [د تقسیم په صورت کي] به د هر یوه جلا، جلا قیمت لگول کيږي او د قیمت په ذریعه به تقسیمول کيږي وَلَا مُعْتَبَرٌ بِنَفْسِ ذَلِكَ اوله دې څخه بغیر لږه به اعتبار نه وي [يعني د بل څه اعتبار به نه کيږي] قَالَ ﷺ: هَذَا عِنْدَ مُحَمَّدٍ صَاحِبُ دَهْدَائِي رَحِمَهُ اللَّهُ فَرَمَائِي: چي دا امام محمد رَحِمَهُ اللَّهُ په نېز دي وَقَالَ أَبُو حَنِيفَةَ وَأَبُو يُوسُفَ: يَقْسَمُ بِالذَّرْعِ او شيخین رَحِمَهُمَا اللَّهُ فرمائي: چي د گزو [او پیمایش] په ذریعه به تقسیمول کيږي لِيَحْتَدِيَ: أَنَّ السِفْلَ يَصْلُحُ لِمَا لَا يَصْلُحُ لَهُ الْعُلُوُّ امام محمد رَحِمَهُ اللَّهُ دلیل دادی: چي لاندینی منزل [لاندینی خونه] دهغه څه صلاحیت لري چي پاسنی منزل یې نه لري مِنْ اتِّخَاذِهِ بَشْرَمَاءَ أَوْ سِدًّا أَوْ أَبَا أَوْ صَطْبًا أَوْ غَيْرَ ذَلِكَ مثلاً لاندینی منزل د اوبو څاه یا زېرخانه یا طبیله یا داسي نور [پکښي] جوړېدای سي فَلَا يَتَحَقَّقُ التَّعْدِيلُ إِلَّا بِالْقِيَمَةِ نو ځکه له قیمت څخه بغیر برابرې نه سي ثابتېدای.

اللفات: ﴿سِفْلٌ﴾ د لفظ دوه ډوله ویل کېدای سي: سِفْلٌ، سِفْلٌ: لاندینی منزل (لاندینی پور، لاندینی ځای)، ﴿عُلُوٌّ﴾ د لفظ درې ډوله ویل کېدای سي: عُلُوٌّ، عُلُوٌّ، عُلُوٌّ: پاسنی منزل (پورتنی پور، لوړ ځای، بالاخانه)، ﴿قَوْمٌ﴾ د تفعیل له بابه د ماضي مجهول صیغه ده: قیمت لگول (اندازه کول)، قیمت ټاکل، ذراع: شرعي گز، یو لاس، ﴿سرداب﴾ زېرخانه، ﴿اصطبل﴾ د اسونو او داسي نورو څارویو د تړلو او ساتلو خونه، طبیله، تبیله، طویله.

❦ القول الرابع: قول محمد رَحِمَهُ اللَّهُ، كما قال العلامة علاء الدين الكاساني رَحِمَهُ اللَّهُ: فكان التعديل في اعتبار القيمة والعمل في المسئلة على قول محمد رَحِمَهُ اللَّهُ وهو اختيار الطحاوي (بدائع ج: ٧، ص: ٢٧)، وفي الدر المختار: وقسم بالقيمة عند محمد رَحِمَهُ اللَّهُ يعني (ج: ٥، ص: ١٨٥). [القول الرابع ج: ٢، ص: ٢٨٠]

تشریح: صورت د مسئلي: دادی: چي د دوو خلگو (مثلاً د زید او خالد) تر مینځ درې دانې دو منزله ځایونه مشترک دي (یعني داسي ځایونه کوم چي پر بام د پاسه بل منزل یا په بله وینا پاسنی منزل یا پاسنی خونه هم لري)، په دې توگه مشترک دي (۱) چي د اول دو منزله ځای صرف په لاندیني منزل (یا لاندی خونه) کي دوی دواړه (زید او خالد) شریکان دي، (۲) او د دویم دو منزله ځای صرف په پاسني منزل کي دوی دواړه شریکان دي، (۳) او د درېیم دو منزله ځای په دواړو منزلونو (دواړو خونو) کي دوی شریکان دي، مثلاً داسي:

په پاسنی خونه کي هم خالد او زید شریکان دي	په پاسنی خونه کي زید او خالد شریکان دي	دا پاسنی خونه د بل چاده
په لاندینی خونه کي هم دوی دواړه شریکان دي	لاندینی خونه د بل چاده	په دغه لاندینی خونه کي زید او خالد شریکان دي

نو په داسي صورت که شریکان د تقسیم مطالبه وکړي نو تقسیم به څنگه کیږي، امام محمد رَحْمَةُ اللهِ فرمایي چي د هر منزل (هری خونی) قیمت به جلا، جلا اندازه کیږي (معلومول کیږي) او بیا به تقسیمول کیږي (یعني د قیمت په ذریعه به تقسیمول کیږي چي د شریکانو حصې په قیمت کي برابري وي)، شیخین رَحْمَهُمَا اللهُ فرمایي چي په ذرع (پیمایش او گزو) سره به تقسیم کیږي (یعني قیمت به په مینځ کي نه راوړل کیږي بلکي ټوله منزلونه به گزول کیږي او تقسیمول کیږي).

د امام محمد رَحْمَةُ اللهِ دلیل دا دی چي د نفع او نقصان (مختی او تاوان) په اعتبار سره د لاندیني او پاسني منزل په مینځ کي تفاوت او فرق دی، ځکه په لاندی منزل کي شاه، زېر خانه، اصطبل او داسي نور هم جوړېدای سي، لېکن په پاسني منزل کي له اوسېدو څخه بغیر نور منافع نه سي تر لاسه کېدای، لهذا کله چي په دواړو منزلونو کي تفاوت دی نو که د قیمت په ذریعه تقسیم نه وسي، نو د شریکانو تر مینځ مساوات او برابري نه سي کېدای (یعني دلته له قیمت څخه بغیر برابري نه ثابتیږي)، حال دا چي د تقسیم بنیادي مقصد د شریکانو تر مینځ د برابري لحاظ کول دي، او برابري په قسمة بالقيمة سره راځي. (احسن الهدایه)

د پورتنی مسئلي نور وضاحت

وَهَذَا يَقُولَانِ: إِنَّ الْقِسْمَةَ بِالذَّرَاعِ هِيَ الْأَصْلُ شَيْخَيْنِ رَحْمَهُمَا اللهُ فرمایي: چي د گزو په ذریعه تقسیم کول اصل دي لِأَنَّ الشَّرَاكَةَ فِي الْمَذْرُوعِ لَا فِي الْقِيَمَةِ ځکه چي [دلته] شرکت په گزېدونکي شي [ځمکه] کي دی قِيَصَارَ إِلَيْهِ مَا أَمَكَّنَ نو حتی الامکان به دهغه [تقسیم بالذراع] او طرف ته رجوع کیږي وَالْمَرْعَى الشُّبُونِيَّةُ فِي السُّكْنَى لَا فِي الْمَرَاقِ او کوم چي د برابري لحاظ سوی دی هغه په اوسېدلو

کې دی، نه په منافعو کې [یعني له سکني څخه بغير په نورو کې منافعو کې برابري ضروري نه ده] ثُمَّ اخْتَلَفَا فِيمَا بَيْنَهُمَا فِي كَيْفِيَةِ الْقِسْمَةِ بِالذَّرْعِ بیا دې دواړو امامانو د تقسیم بالذراع د کیفیت په هکله اختلاف کړی دی فَقَالَ أَبُو حَنِيفَةَ: ذَرْعٌ مِنْ سَفْلٍ بِذِرَاعَيْنِ مِنْ عُلُوٍّ نو امام صاحب رَحْمَهُ الله فرمایلي دي: چي د لاندیني منزل یو گز به د پاسني منزل د دوو گزونو په بدله کې وي [یعني د سفل یو گز د علو دوو گزونو په برابرې] وَقَالَ: أَبُو يُوسُفَ: ذَرْعٌ بِذِرَاعٍ او امام ابو یوسف رَحْمَهُ الله فرمایي: چي یو گز به به دیو گز په بدله کې وي [یعني سفل او علو دواړه په درجه کې برابر دي] قِيلَ: أَجَابَ كُلُّ وَاحِدٍ مِنْهُمْ عَلَى عَادَةِ أَهْلِ عَصْرِهِ أَوْ أَهْلِ بَلَدِهِ إِلَى تَفْضِيلِ السَّفْلِ عَلَى الْعُلُوِّ وَاسْتَوَائِهِمَا وَتَفْضِيلِ السَّفْلِ مَرَّةً وَالْعُلُوِّ أُخْرَى وریل سوي دي: چي هر امام پر علو د سفل د افضل گرځولو یا د دواړو د برابر والي په باره کې یا کله د سفل د افضل گرځولو او کله بیا د علو د افضل گرځولو په باره کې د خپل زمانې یا ښار د خلکو د عادت مطابق جواب ورکړی دی [یا په بله وینا دا چي هر امام د خپل وخت یا خپل ښار پر عادت فیصله کړې ده چي لاندینی منزل یې له پاسني منزل څخه غوره یا دواړه برابر گرځولي دي، یا یو وار لاندینی منزل غوره گرځول سوی دی او بل وار پاسنی منزل] وَقِيلَ: هُوَ اخْتِلَافٌ مَعْنَى او وریل سوي دي: چي دامعنوي اختلاف دی.

اللغات: ﴿مذروع﴾ د مفعول صیغه ده: گزېدونکی، ناپېدونکی شی، ﴿المرعى﴾ د فتح د باب مفعول دی: رعایت کړی سوی، لحاظ کړی سوی (ملحوظ)، ﴿سکني﴾ استوگنه، اوسېدنه، ﴿مرافق﴾ منافع، سهولیات، (یعني په لاندیني منزل کې چي کوم د څاه او زیر خانه یا د داسي نورو د جوړولو چي کوم منافع او سهولیتونه دي، په هغه کې د برابرې لحاظ نه دی سوی).

تشریح: له دې ځایه صاحب هدايې رَحْمَهُ الله د تقسیم بالذراع په هکله د شیخینو رَحْمَهُ الله مشترک دلیل ذکر کوي، چي دهغه حاصل دادی چي په تقسیم کې همدا تقسیم بالذراع اصل دی، ځکه دلته شریکان په مذروع یعني په گزېدونکي شي کې شریکان دي، نه په قیمت کې، لهذا ترڅو چي تقسیم بالذراع ممکن وي، پر هغه به عمل کول کیږي. او امام محمد رَحْمَهُ الله چي کوم داوړلي وه چي د منافعو په اعتبار سره په دواړو منزلونو کې تفاوت دی، نو دهغه جواب دادی چي د برابرې او مساوات لحاظ به په اوسېدنه او سکني کې کول کیږي، نه په منافعو کې، او د ښکاره ده چي د تقسیم بالذراع په صورت کې په اوسېدنه او سکني کې برابري راځي، لهذا دهغه مطابق به تقسیم کیږي.

ثم اختلفوا في: ددي حاصل دادی چي شيخين رَحْمَتُهُ الله که شه هم په تقسيم بالذراع کي متفق دي. لېکن په دې صورت کي هغوی د تقسيم په کیفیت او طريقه کي يوله بل څخه جلا دي. امام صاحب رَحْمَتُهُ الله فرمايي چي دلانديني منزل يو گز به د پاسني منزل ددوو گزونو په برابر تقسيمول کيږي. امام ابو يوسف رَحْمَتُهُ الله فرمايي چي نه! دهر منزل گز دبل منزل د گز سره برابر دی. کمي بيشي به نه پکښي کيږي.

د امام محمد او شيخينو رَحْمَتُهُ الله تر مينځ دغه اختلاف ولي دی، په دې باره کي خو د بعضي حضراتو رايه داده چي دهر امام قول دهغه د زمانې پر عرف او د خلکو پر عادت مبني دی. مثلاً د امام صاحب رَحْمَتُهُ الله په زمانه کي به خلکو دلانديني منزل ته زيات ارزښت او افضليت ورکوی، نو ځکه امام صاحب دهغه يو گز د پاسني منزل ددوو گزونو مساوي وگرځوی. د امام ابو يوسف رَحْمَتُهُ الله په دور کي د دواړو منزلونو ارزښت برابر وو، نو ځکه هغه د مساوات حکم وکړی. او د امام محمد رَحْمَتُهُ الله په دور کي به کله خلکو پاسني منزل ته ارزښت او اهميت ورکوی او کله به يې دلانديني منزل ته، نو ځکه هغه د عدل او مساوات لپاره تقسيم بالقيمة اختيار کړی. او يو بل قول دادی چي دا اختلاف معنوي او حقيقي دی او د دلائلو په اعتبار سره د امامانو مختلف اقوال دي. (احسن الهداية)

د امام صاحب رَحْمَتُهُ الله دليل

وَوَجْهٌ قَوْلِ أَبِي حَنِيفَةَ: أَنَّ مَنَفْعَةَ السَّفَلِ تَرْبُو عَلَى مَنَفْعَةِ الْعُلُوِّ بِضَعْفِهِ او د امام صاحب رَحْمَتُهُ الله د قول دليل دادی: چي دلانديني منزل نفع د پاسني منزل له نفع څخه دوچنده زياته ده لِأَنَّهَا تَبْتَلِي بَعْدَ قَوَاتِ الْعُلُوِّ ځکه چي هغه د پاسني منزل تر فو تهېدلو انږېدلو او وروسته هم باقي پاتېږي وَمَنَفْعَةُ الْعُلُوِّ لَا تَبْتَلِي بَعْدَ قَوَاتِ السَّفَلِ او د پاسني منزل نفع دلانديني منزل تر ختمېدو وروسته نه پاتېږي وَكَذَا السَّفَلُ فِيهِ مَنَفْعَةُ الْبِنَاءِ وَالسُّكْنَى همدارنگه په لانديني منزل کي د ځای جوړولو او اوسېدلو [دواړو] نفع سته وَلِي الْعُلُوِّ السُّكْنَى لَا غَيْرُ او په لانديني منزل کي صرف د اوسېدلو نفع ده، نه د بل څه إِذْ لَا يُكْنَى الْبِنَاءُ عَلَى عُلُوِّهِ إِلَّا بِرِضَا صَاحِبِ السَّفَلِ ځکه دلانديني منزل والا درضاء څخه بغير هغه [پاسني منزل والا] پر خپل پاسني منزل ځای نه سي جوړولای فَيُعْتَبَرُ ذَرَاعَانِ مِنْهُ بِذَرَاعِ مِنَ السَّفَلِ نو ځکه دلانديني منزل د يوه گز په بدله کي به د پاسني منزل ددوو گزونو اعتبار کول کيږي [يعني د مذکوره تفاوت په وجه د پاسني منزل دوه گزه دلانديني منزل د يوه گز سره برابر دي].

اللغات: «منفعة» نفع، فايده، «تربو» دنصر له بابه دواحد مؤنث غائب مضارع صيغه ده: زياتبدل، اضافه كېدل، «ضعف» دوجنده.

تشریح: په دې عبارت کي صاحب د هدايي د امام صاحب رَحْمَةُ اللهِ د لیل ذکر کړی دی چي هغه د لاندني منزل يو گز د پاسني منزل د دوو گزونو په برابر ولي گړخولی دی، حاصل د لیل يې دای چي د لاندني منزل منفعت په هر حال کي له پاسني منزل څخه زيات دی؛ ځکه د پاسني منزل تر نړېدو او پنا کېدو او وروسته هم لاندینی منزل د نفع اخیستو قبل پاتیري، همدارنگه په لاندینی منزل کي د اوسېدو برسيره د بل ځای جوړولو نفع هم سته (چي څاه، زېره ځانه او داسي نور پکښي جوړېدلای سي)، حال دا چي پاسنی منزل د لاندې حصې تر نړېدو وروسته ختمیږي او بل دا چي له هغه څخه فقط د اوسېدو نفع اخیستل کېدای سي، لهذا کله چي د دواړو په منافعو کي دومره تفاوت سته، نو د مساوات شکل همدا دی چي د لاندینی منزل يو گز د پاسني منزل د دوو گزونو په برابر وي. (احسن الهدایه)

د صاحبینو دلائل

وَلَا يُؤْسَفُ: أَنَّ الْمَقْصُودَ أَصْلُ السُّكْنَى او د امام ابو یوسف رَحْمَةُ اللهِ د لیل دای: چي اصل مقصود اوسېدنه ده وَهَـيَا تَسَاوِيَانِ فِيهِ او په دې کي پاسني او لاندینی دواړه منزلونه سره برابر دي وَالتَّفَعُّتَانِ مُتَمَاثِلَتَانِ او دواړه منفعتونه سره ورته (د برابري درجې) دي لِأَنَّ لِكُلِّ وَاحِدٍ مِنْهُمَا أَنْ يَقْعَلَ مَا لَا يَضُرُّ بِالْآخِرِ عَلَى أَصْلِهِ ځکه د امام ابو یوسف رَحْمَةُ اللهِ د اصل مطابق په دوی دواړو کي هر یوه ته د داسي کار کولو اختیار سته کوم چي بل یوه ته تاوان نه رسوي وَلِلْحُجَّتِ: أَنَّ التَّفَعُّعَةَ تَخْتَلِفُ بِاخْتِلَافِ الْحَرِّ وَالْبَرْدِ بِالْإِضَافَةِ إِلَيْهِمَا او د امام محمد رَحْمَةُ اللهِ د لیل دای: چي د سفل او علو و طرف ته په نسبت کولو سره د گرمۍ او یخ په بدلون سره منفعت بدلیږي [په لنډه وینا دا چي د یخ او گرمۍ په وجه د دواړو منزلونو منفعت مختلف کیږي] فَلَا يُنْكَرُ التَّعْذِيلُ إِلَّا بِالْقِيَمَةِ نو له قیمت څخه بغیر برابري کول ممکن نه دي وَالْقُتُوبِيُّ الْيَوْمَ عَلَى قَوْلِ مُحَبَّدٍ او نه ورځ فتوی د امام محمد رَحْمَةُ اللهِ پر قول ده وَقَوْلُهُ لَا يَفْتَقِرُ إِلَى التَّفَضُّلِ او د هغه قول وضاحت ته محتاج نه دی.

اللغات: «حَرَّ» گرمي، «بَرْدَ» یخ، یخني، «تعذیل» د تفعیل د باب مصدر دی، مراد: برابري کول، سره برابرول، «لا یفتقر» دافتعال له بابه د نفی صیغه دي، اِفْتِقَارُ: محتاج او ضرورت من کېدل.

تشریح: له دې ځایه د صاحبینو دلائل بیانوي، نو دامام ابو یوسف رَحْمَةُ اللهِ د دلیل حاصل دادی چي منزل برابر ده لاندینی وي او که پاسنی، د دواړو اصلي مقصد اوسېدنه ده، او په نفس اوسېدنه کي صاحب علو او صاحب سفلی دواړه برابر دي، بیا دامام ابو یوسف رَحْمَةُ اللهِ په نېز هر شریک ته دا حق سته چي په خپله حصه کي یو ځای جوړ کړي په دې شرط چي د بل شریک نقصان پکښي نه وي، لهذا کله چي دواړو ته د بناء جوړولو حق هم سته، نو په منفعت کي هم هغوی سره برابر سوه، په همدې وجه موږ د ذراع بذراع حکم کړی دی.

دامام محمد رَحْمَةُ اللهِ د دلیل خلاصه داده چي د موسم یعنی د یخ، گرمی، پسرلي په بدلېدو سره منفعت هم بدلېږي، د گرمی په موسم کي خلک کي پاسنی منزل خوشبوي او د ژمي په موسم کي لاندینی منزل ښه گڼي، نو ځکه له قیمت څخه بغير په شریکانو کي مساوات نه سي راتلای، لهذا غوره همدا ده چي تقسیم بالقیمة وسي، صاحب هدایې رَحْمَةُ اللهِ فرمایي چي په اوسني دور کي دامام محمد رَحْمَةُ اللهِ پر قول فتوی ده، دهغه قول آسانه دی نو ځکه تفسیر او وضاحت ته محتاج نه دی، ځکه هریو په قیمت او حساب و کتاب واقف دی، نو قیمت ته دي اندازه ولگوي او تقسیم دي شروع کړي.

دامام صاحب رَحْمَةُ اللهِ د قول تفسیر

وَتَفْسِيرُ قَوْلِ أَنْ حَنِيفَةً فِي مَسْأَلَةِ الْكِتَابِ أَنْ يُجْعَلَ بِمُقَابَلَةِ مِائَةِ ذِرَاعٍ مِنَ الْعُلُوِّ الْمَجْرَدِ ثَلَاثَةٌ وَثَلَاثُونَ وَثُلُثُ ذِرَاعٍ مِنَ الْبَيْتِ الْكَامِلِ او په قدوري [متن] کي دامام صاحب رَحْمَةُ اللهِ د قول وضاحت دا دی چي د علو مجرد سل گزه دبیت کامل د درودېرش او دیوه گز د ثلث [۳۳.۳۳] په مقابله کي وگرځول سي [ورکول سي] لِأَنَّ الْعُلُوَّ مِثْلُ نِصْفِ السِّفْلِ ځکه چي علو [پاسنی منزل] د سفلی [لاندینی منزل] د نصف په څېر دی فَثَلَاثَةٌ وَثَلَاثُونَ وَثُلُثٌ مِنَ السِّفْلِ سِتَّةٌ وَسِتُّونَ وَثُلُثَانِ مِنَ الْعُلُوِّ نو [دبیت کامل] د سفلی درودېرش گزه او ثلث د علو د شپږ شپېته گزو او [دیوه گز] د دوو ثلثو سره برابر سوه وَمَعَهُ ثَلَاثَةٌ وَثَلَاثُونَ وَثُلُثُ ذِرَاعٍ مِنَ الْعُلُوِّ او ددې [شپږ شپېته او دوه ثلثه گزو] سره نور د علو درودېرش گزه او ثلث د گز دی فَبَقَعَتْ مِائَةُ ذِرَاعٍ تَسَاوِي مِائَةَ مِنَ الْعُلُوِّ الْمَجْرَدِ نو داسل گز سوه کوم چي د علوم مجرد د سلو گزو سره برابر دي.

وَيُجْعَلُ بِمُقَابَلَةِ مِائَةِ ذِرَاعٍ مِنَ السِّفْلِ الْمَجْرَدِ مِنَ الْبَيْتِ الْكَامِلِ سِتَّةٌ وَسِتُّونَ وَثُلُثَا ذِرَاعٍ او د سفلی مجرد د سلو گزو په مقابله کي به دبیت کامل شپږ شپېته گزه او دوه ثلثه گز ځول کيږي

اور کول کيږي | لِأَنَّ عُلُوَّهُ مِثْلُ نِصْفِ سَفْلِهِ ځکه چي دبيت کامل علو دهغه دسفل د نصف په څېر ده فَبَلَقْتَ مِائَةَ ذِرَاعٍ نو داسل گزه سوه گڼا ذکرنا لکه څرنگه چي موږ ذکر کړه.

اللغات: ﴿ذراع﴾ شرعي گز (کوم چي یو لاس کيږي تر څنگلي پوري). ﴿بيت کامل﴾ پوره کور. مراد ځني هغه دومنزه ځای دی چي پاسنی منزل يې هم وي او لاندينی منزل يې هم وي (يعني دومنزه ځای دواړه منزلونه ددو شریکاتو په مینځ کي مشترک وي). ﴿علو مجرد﴾ صرف پاسنی منزل، یوازي پاسنی منزل (يعني دومنزه ځای صرف پاسنی منزل مشترک وي او لاندينی منزل دبل چاوي). ﴿سفل مجرد﴾ صرف پاسنی منزل (يعني دومنزه ځای صرف لانديني منزل مشترک وي...).

تشریح: څرنگه چي امام صاحب رَحْمَةُ اللهِ د ذراع بذراعین قائل دی (لکه مخکي چي يې تفصیل تېر سو)، نو که یو طرف ته علو مجرد او بل طرف ته بیت کامل وي (يعني څنګ په څنګ دوه دانې دومنزه ځایونه وي چي دیوه صرف پاسنی منزل او دابل ټوله ددو خلکو تر مینځ مشترک وي)، نو د امام صاحب رَحْمَةُ اللهِ په نېز به تقسیم داسي کيږي چي د علو مجرد دسلو (۱۰۰) گزو په مقابله کي به دبيت کامل درو دېرش گزه او دیوه گز درېیمه حصه (يعني ۳۳.۳۳ گزه) ورکول کيږي، ځکه چي د امام صاحب په نېز دسفل (لانديني منزل) یو گز د علو (پاسني منزل) ددو گزونو په برابر دی، او بیت کامل خو علو او سفل دواړه لري (يعني پاسنی او لاندينی دواړه منزلونه پکښي سته کوم چي ددوی تر مینځ مشترک دي) نو یوازي د بیت کامل دسفل ۳۳.۳۳ گزه چي دوچنده کړی سي نو ۶۶.۶۶ گزه کيږي يعني دبيت کامل دسفل درو دېرش گزه او دیوه گز یو ثلث داسي دي لکه شپږ شپېته گزه او دیوه گز دوه ثلثه، لهذا دبيت کامل دسفل ۳۳.۳۳ گزه به د علو مجرد د ۶۶.۶۶ گزو په برابر وي، او پاته سوه د علو مجرد ۳۳.۳۳ گزه نو هغه به د بیت د کامل د علو د ۳۳.۳۳ گزو په مقابله کي سي. نو په دې توګه دبيت کامل (يعني د سفل او علو دواړو) ۳۳.۳۳ گزه د علو مجرد (يعني دیوازي علو) د ۱۰۰ گزو سره برابر دي.

او که یو طرف ته سفل مجرد وي او بل طرف ته بیت کامل وي نو تقسیم به يې داسي کيږي چي دسفل مجرد دسلو (۱۰۰) گزو په مقابله کي به دبيت کامل شپږ شپېته گزه او دیوه گزه دوه ثلثه (يعني ۶۶.۶۶ گزه) ورکول کيږي؛ ځکه چي دسفل مجرد ۶۶.۶۶ گزه دبيت کامل دسفل د ۳۳.۳۳ گزو په مقابله کي سوه (ځکه دامام صاحب رَحْمَةُ اللهِ په نېز دسفل ۳۳.۳۳ گزه د ۶۶.۶۶ گزه سره برابر دي)، او پاته سوه دسفل مجرد ۳۳.۳۳ گزه نو هغه به دبيت کامل د علو د ۶۶.۶۶ گزو په مقابله کي سي. نو په دې توګه دسفل مجرد سل گزه دبيت کامل د شپږ شپېته گزو او دوه ثلثو په برابر او مقابل دي.

د امام ابو يوسف رحمه الله د قول تفسير

وَتَفْسِيرُ قَوْلِ ابْنِ يُونُسَ أَنْ يُجْعَلَ بِإِزَاءِ خَمْسِينَ ذِرَاعًا مِنَ الْبَيْتِ الْكَامِلِ مِائَةٌ ذِرَاعٌ مِنَ السِّفْلِ الْمَجْرَدِ وَمِائَةٌ ذِرَاعٌ مِنَ الْعُلُوِّ الْمَجْرَدِ او د امام ابو يوسف رحمه الله د قول وضاحت دادی چي دبیت کامل د پنځوس گزو په مقابله کي د سفلی مجرد یا د علوی مجرد سل گزه وگرځول سي لَا تَقْبَلُ السِّفْلُ وَالْعُلُوَّ عِنْدَهُ سَوَاءً ځکه چي د هغه په نېز سفلی او علوی [لاندینی او پاسنی دواړه منزلونه] سره برابري دي فَخَمْسُونَ ذِرَاعًا مِنَ الْبَيْتِ الْكَامِلِ بِمَنْزِلَةِ مِائَةِ ذِرَاعٍ خَمْسُونَ مِنْهَا سَفْلٌ وَخَمْسُونَ مِنْهَا عُلُوٌّ نو دبیت کامل پنځوس گزه د سلو گزو په درجه کي سوه [ځکه] پنځوس گزه [دبیت کامل] د سفلی دي او پنځوس گزه یې د علوی دي.

اللغات: ﴿بِإِزَاءِ﴾ په مقابله کي، په برابري کي، ﴿ذِرَاعٌ﴾ شرعي گز.

تشریح: څرنګه چي امام ابو يوسف رحمه الله دلته د تقسیم ذراع بالذراع قائل دی او دهغه په نېز د سفلی او علوی دواړه منزلونه په درجه کي سره برابره دي، نو دهغه په نېز به د سفلی مجرد یا د علوی مجرد د سلو (۱۰۰) گزو په مقابله کي دبیت کامل پنځوس (۵۰) گزه وي (یعني دبیت کامل پنځوس گزه د علوی مجرد یا د سفلی مجرد د سلو گزو په برابر دي)؛ ځکه بیت کامل خو علوی او سفلی دواړه لري نو پنځوس گزه د علوی سوه او پنځوس گزه د سفلی سوه او مجموعه سل (۱۰۰) گزه سو. نو په دې توګه دبیت کامل پنځوس گزه د سفلی مجرد یا د علوی مجرد د سلو گزو په برابر او مقابل دي.

د شریکانو او قاسمینو د اختلاف په صورت کي معتبر قول

قَالَ: وَإِذَا اختلفَ التَّقَاسِيمُونَ وَشَهِدَ الْقَاسِمَانِ فرمایي: او کله چي متقاسمین [شریکان] اختلاف وکړي بیا دوه تقسیم کونکي ګواهي ورکړي فَقُلْتُ شَهِدْتُهَا نو د دواړو ګواهي به قبول کيږي قَالَ ﷺ: هَذَا الَّذِي ذَكَرْتُ قَوْلَ ابْنِ حَنِيفَةَ وَأَبْنِ يُونُسَ صاحب د هدايې رحمه الله فرمایي: چي دا کوم قول چي امام قلوري رحمه الله ذکر کړی دی د شېخینو رحمه الله قول دی وَقَالَ مُحَمَّدٌ: لَا تَقْبَلُ او امام محمد رحمه الله فرمایي: چي نه به قبول کيږي وَهُوَ قَوْلُ ابْنِ يُونُسَ أَوْلَا او همدا د امام ابو يوسف رحمه الله اولنی قول دی وَبِهِ قَالِ السَّافِرِيُّ او همدا امام شافعي رحمه الله ویلي دي وَذَكَرَ الْخَصَافُ قَوْلَ مُحَمَّدٍ مَعَ قَوْلَيْهَا او امام خصاف د امام محمد قول د شېخینو رحمه الله سره ذکر کړی دی وَقَاسِمَا الْقَاضِي وَغَيْرُهُمَا سَوَاءً او [دا] تقسیم کونکي د قاضي له طرفه وي او که له هغه څخه بغیر نور وي ټوله سره برابر دي.

* القول الراجح: قول أبي حنيفة وأبي يوسف رحمتهما الله، كما في الحاشية (ج: ۳، ص: ۲۱۵)، وملف الأبحر (ج: ۴، ص: ۳۳). [القول

اللغات: «قاسم» تشنيه د قاسم ده چي په اصل کي قاسمان دي، نون په اضافت سره حذف سو: تقسيم کونکي، وېش کونکي.

تشریح: صورت د مسئلې: دا دی چي تقسيم کونکو (قاسمينو) د شريکانو (متقاسمينو) تر مينځ کور تقسيم کړی، بيا شريکانو اختلاف وکړی مثلاً يوه شريک وويل چي فلانکي خونه زما په حصه کي وه لېکن هغه ماته په تقسيم کي نه ده رسېدلې، لېکن دوو قاسمينو دا گواهي ورکړه چي هغه خونه او حصه ده ته رسېدلې ده هسي درواغ او جنجال جوړوي، نو د شيخينو رَحْمَهُمُ الله په نېز به ددې قاسمينو گواهي قبلول کيږي.

امام محمد رَحْمَهُمُ الله فرمايي چي د قاسمينو گواهي به د شريکانو په حق کي نه قبلول کيږي، امام ابو يوسف رَحْمَهُمُ الله هم مخکي ددې قائل وو، همدا د امام شافعي رَحْمَهُمُ الله مسلک دی، او امام خصاص د امام محمد قول د شيخينو رَحْمَهُمُ الله سره يو ځای ذکر کړی دی، يعنې څرنگه چي د شيخينو په نېز د قاسمينو گواهي مقبوله ده، همداسي د امام محمد رَحْمَهُمُ الله په نېز هم مقبوله ده، برباره ده قاسمين د قاضي له طرفه مقرر سوی وي، يا خپله شريکانو هغوی مقرر کړي وي.

د امامانو دلائل

لِحَبْدٍ: أَنَّهُمَا شَهِدَا عَلَى فِعْلِ أَنْفُسِهِمَا د امام محمد رَحْمَهُمُ الله دليل دا دی: چي تقسيم کونکو [قاسمينو] پر خپل فعل گواهي ورکړې ده فَلَا تُقْبَلُ نو ځکه هغه به نه قبلول کيږي كَأَنَّ عُلُقَ عِشْقٍ غَيْرِهِ بِفِعْلِ غَيْرِهِ لکه هغه کس کوم چي دخپل غلام آزادي د يو بل چا پر فعل معلقه کړي فَشَهِدَا ذَلِكَ الْغَيْرُ عَلَى فِعْلِهِ بيا د ابل څوک پر خپل فعل گواهي ورکړي وَلَهُمَا: أَنَّهُمَا شَهِدَا عَلَى فِعْلِ غَيْرِهِمَا وَهُوَ الْأَسْتِيفَاءُ وَالْقَبْضُ او د شيخينو رَحْمَهُمُ الله دليل دا دی: چي تقسيم کونکو د بل چا [شريکانو] پر فعل گواهي ورکړې ده او هغه تر لاسه کول [د حصواخيستل] او قبضه کول دي لَا عَلَى فِعْلِ أَنْفُسِهِمَا پر خپل فعل يې گواهي نه ده ورکړې لِأَنَّ فِعْلَهُمَا التَّشْيِيرُ ځکه چي ددوی فعل [د شريکانو د حصوا] سره جلا کول دي وَلَا حَاجَةَ إِلَى الشَّهَادَةِ عَلَيْهِ او پر دې گواهي ته ضرورت نسته أَوْ لَأَنَّهُ لَا يَصْلُحُ مَشْهُودًا بِهِ يا ځکه چي تمميز [د قاسم فعل] د مشهود به جوړېدلو صلاحيت نه لري [يعني ددې صلاحيت نه لري چي گواهي پر ورکول سي] لِأَنَّهُ غَيْرُ لَازِمٍ ځکه چي دا [تمميز] لازم نه دي

وَإِنَّمَا يَلْزَمُ بِالْقَبْضِ وَالْإِسْتِيفَاءِ أَوْ دَا [تمييز] خوتر قبضه كولو او [دحصي] ترلاسه كولو وروسته لازميري [چي كله شريكان پر خپلو حصو قبضه وكري او ترلاسه يي كړي] وَهُوَ فَعْلُ الْقَبْضِ أَوْ هَفْه [قبضه او ترلاسه كول] دبل چا فعل دی [يعني دشريكانو فعل دی، نه د قاسمينو] فَتَقْبَلُ الشَّهَادَةُ عَلَيْهِ نَوْحْكه پر هغه به [د قاسمينو] گواهي اقبلول كيږي.

اللفات: ﴿استيفاء﴾ داستعمال دباب مصدر دی: ترلاسه كول، پوراخيستل، ﴿تمييز﴾ دتفعيل دباب مصدر دی: سره جلا كول، يو تر بله بېلول، ﴿مشهود به﴾ پر كوم شي چي گواهي وركول سي (د كوم شي په باره كي چي گواهي پېش كړي سي).

تشریح: له دې ځايه صاحب د هدايي رَحْمَةُ اللهِ د امامانو دليلونه ذكر كوي، دامام محمد رَحْمَةُ اللهِ د دليل حاصل دادی چي دلته تقسيم كونكو (قاسمينو) پر خپل فعل گواهي وركړې ده، او دانسان پر خپل فعل دهغه گواهي نه قبلول كيږي، نو ځكه دلته به د قاسمينو گواهي نه قبلول كيږي، مثلاً كه خالد ووايي چي كه زيد بازار ته ولاړی نو زما غلام آزاد دی، وروسته غلام دادعوی وكړه چي زيد بازار ته ولاړی نو زه آزادم او بيا همدې زيد خپله پر خپل تگ گواهي وركړه (چي هو! زه ولاړم)، نو دهغه گواهي معتبره او مقبوله نه ده؛ ځكه چي دلته خپله زيد پر خپل فعل گواهي وركړې ده.

ولها إلخ: دشيخينو رَحْمَةُ اللهِ د دليل حاصل دادی چي موږ هم دا وايو چي پر خپل فعل دانسان گواهي معتبره نه ده، خو دلته قاسمينو پر خپل فعل نه، بلكي دبل چا (يعني دشريكانو) پر فعل گواهي وركړې ده، دشريكانو فعل دقبضې او حصو ترلاسه كول دي، او د قاسمينو فعل دشريكانو د حصو سره جلا كول دي، او پر دې گواهي وركولو ته ضرورت نسته، نو دوی پر خپل فعل گواهي نه ده وركړې.

او بل دا چي گواهي (شهادت) ديو شي دلازمولو لپاره وي او په تمييز (سره جلا كولو) كي دالزام صلاحيت نسته، نو پر هغه د گواهي وركولو ته ضرورت هم نسته. خلاصه دا چي دلته قاسمينو دبل چا پر فعل گواهي وركړې ده، او دبل چا پر فعل گواهي مقبوله وي، نو ځكه دلته به د دوی گواهي قبلول كيږي.

په پورتني مسئله كي دامام طحاوي رَحْمَةُ اللهِ قول او دهغه جواب

وَقَالَ: الطَّحَاوِيُّ: إِذَا قَسَمَ بِأَخِي أَوْ إِمَامٍ طَحَاوِي رَحْمَةُ اللهِ فَرَمَائِي: چي كه تقسيم كونكو [قاسمينو] په اجرت سره تقسيم كړی وي لَا تَقْبَلُ الشَّهَادَةُ بِالْإِجْمَاعِ نَوْبًا لِاجْمَاعٍ به د دوی گواهي نه قبلول كيږي وَإِلَيْهِ مَالُ بَعْضِ الشَّيَاخِ أَوْ هَمْدِي طرف ته بعضي مشايخو ميلان كړی دی لِأَنَّهُمَا يَدَّعِيَانِ

إِفَاءً عَمَلٍ اسْتَوْجَرَ عَلَيْهِ حُكْمٌ چي دوی دواړه د داسي کار د پوره کولو دعوی کوي چي پر هغه دوی په اجرت نیول سوي دي فَكَانَتْ شَهَادَةً صُورَةً وَدَعْوَى مَعْنَى نو دا د صورت په اعتبار سره گواهي او د معنی په اعتبار سره [د خپل اجرت] دعوی ده فَلَا تُقْبَلُ نو حُكْمٌ به نه قبلول کيږي إِلَّا أَنَّا نَقُولُ: هُنَا لَا يَجُزَّانِ بِهَذِهِ الشَّهَادَةِ إِلَى أَنْفُسِهِمَا مَعْنَى خو موږ [په جواب کي ورته] وايو: چي دوی په خپل دغه گواهي سره خپل طرف ته يو نفع نه راکشوي لَا تَفْقَاقِ الْخُصُومَ عَلَى إِفَائِهِمَا الْعَمَلِ السُّتَا جَرَعَلَيْهِ حُكْمٌ چي د خصومو [شريکانو] پر دې اتفاق دی چي دوی [قاسمينو] خپل کار پوره کړی دی پر کوم چي دوی په اجرت نیول سوي دي وَهُوَ التَّنْيِيزُ او هغه [د شريکانو حصې] سره جلا کول دي وَإِنَّمَا الْإِخْتِلَافُ فِي الْإِسْتِيفَاءِ او اختلاف خو په ترلاسه کولو کي دی فَانْتَفَتِ التُّهْمَةُ نو [له تقسيم کونکو څخه] تهمت نفي سو.

اللغات: ﴿مَالَ﴾ د ضرب د باب ماضي ده: ميلان کول، ﴿إِفَاءً﴾ د افعال د باب مصدر دی: پوره کول، پوره اداء کول، ﴿اسْتَوْجَرَ﴾ د استفعال له باب ټشينه غائب ماضي مجهوله ده: په اجرت نیول کېدل، (په مزدوري نیول کېدل)، ﴿لَا يَجُزَّانِ﴾ د نصر له باب ټشينه غائب نفي ده: راکشول، ﴿مَعْنَى﴾ غنيمت، نفع، ﴿انْتَفَتِ﴾ د افتعال له باب ټشينه غائب ماضي ده: نفي کېدل، ختمېدل.

تشریح: د امام طحاوي رَحِمَهُ اللهُ د قول حاصل دادی چي که تقسيم کونکو (قاسمينو) په اجرت سره تقسيم کړی وي (يعني شريکانو و هغو ته اجرت او مزدوري [پيسې] ورکړي وي)، نو د هغو گواهي به نه قبلول کيږي؛ حُكْمٌ چي دلته د گواهي په ضمن کي هغوی د دې خبري دعوی کونکي جوړېږي چي د کوم کار لپاره چي موږ په مزدوري نیول سوي وي (يعني تقسيم)، موږ خو هغه پوره کړی لهذا موږ ته دي اجرت راکول سي، نو دلته د دوی گواهي صورتا خو گواهي ده لېکن معنا د اجرت اخيستلو دعوی او د خپل ځان لپاره گواهي ورکول دي (چي موږ ته دي خپل اجرت او مزدوري راکول سي)، نو حُكْمٌ دا گواهي به نه قبلول کيږي. (اثرات الهداية)

﴿لَا أَنَا لِقَوْلِ الْم﴾: په دې سره صاحب هدايې د امام طحاوي رَحِمَهُ اللهُ دليل بې بنياده ثابتوي، فرمايي چي دلته خو قاسمينو ته په خپل گواهي سره څه نفع او فايده نه حاصلېږي، د دوی د کار پر پوره کېدلو خو ټوله شريکان متفق دی، اختلاف فقط د حق او حصې ترلاسه کولو په هکله دی (چي يو شريک وايي ما ته خپله حصه نه ده رسېدلې او نور وايي چي داسي نه ده)، لهذا کله چي د قاسمينو سره اختلاف

نسته، نو پر دوی دا تهمت هم نسته چي دوی به دخپل نفع په خاطر گواهي ورکوي، او کله چي د تهمت نقي وسوه، نو د دوی گواهي به معتبره او مقبوله وي؛ ځکه قاعده داده چي "إِذَا زَالَ الْمَنَاعُ عَادَ الْمَنُوعُ" (د مانع په ختمېدلو سره ممنوع واپس راځي).

د یوه قاسم گواهي معتبره نه ده

وَلَوْ شَهِدَ قَاسِمٌ وَاحِدًا أَوْ كَثَرًا يَوْزِي دِيُوَه كَسْ غَوَاهِي وَرَكَرِي لَا تُقْبَلُ نُونَه بَه قَبْلُول كِيرِي لِأَنَّ شَهَادَةَ الْفَرْدِ غَيْرُ مَقْبُولَةٍ عَلَى الْغَيْرِ ځكه چي يوازي ديوه كس گواهي پر بل چا نامقبوله ده وَلَوْ أَمَرَ الْقَاضِي أَمِينَهُ بِدَفْعِ الْمَالِ إِلَى آخَرَ أَوْ كَه قَاضِي خَپَلِ امِين [امانت ساتونكي] تَه حَكَم وَكُرِي چي بل چا ته مال وركړي يُقْبَلُ قَوْلُ الْأَمِينِ فِي دَفْعِ الضَّمَانِ عَنْ نَفْسِهِ نو دامین قول به له خپل ذات څخه د ضمان دفع كولو په هكله قبلول كیري وَلَا يُقْبَلُ فِي الزَّامِ الْآخَرِ إِذَا كَانَ مُنْكَرًا أَوْ پَر هغه بل چا [د مال] لازمولو په هكله به نه قبلول كیري كله چي هغه انكار كونكي وي [چي ما ته امين مال نه دی راكړی].

اللغات: ﴿ضمان﴾ تاوان، جرمانه.

تشریح: مخکي تر دې د دوو قاسمینو د گواهی بیان وو، دلته دافرمايي چي که یوازي یو قاسم گواهي ورکړي، نو د هغه گواهي به نه قبلول کيږي؛ ځکه چي د بل چا په خلاف یوازي د یوه کس گواهي او قول په شریعت کي نامقبوله دی او دلیل نه سي جوړېدای.

که چیري قاضي خپل امین (امانت ساتونکي) ته وویل چي فلانکي کس ته مثلاً زر درهمه ورکړه، او امین وویل چي ما ورکړه او هغه کس انکار کوي چي ما ته یې نه دي راکړي، نو دامین قول به قبلول کيږي، که نه؟ دلته دوه اړخونه دي: ① که دامین قول قبول نه سي، نو پر امین ضمان (تاوان) واجبيږي (چي اوس به امین هغه منکر کس ته زر درهمه ورکوي)، ② او که دامین قول قبول سي، نو هغه زر درهمه پر بل چا (یعني پر منکر کس) لازميږي (چي هغه خپل زر درهمه اخیستي دي) ..

نو فرمایي چي دلته به داسي طریقه اختیارول کيږي چي د دواړو نقصان پکښي نه وي یعني دامین قول به د ضمان دفع کېدلو په هکله قبلول کيږي چي له هغه څخه ضمان دفع سي (یا په بله وینا دا چي دامین قول به تر دې حده قبلول کيږي چي دلته پر هغه ضمان نسته)، او دویم طرف ته به د هغه په قول سره پر دې منکر کس د مال لازمول (اخیستل) هم نه ثابتيږي (چي هغه نو خپل زر درهمه اخیستي دي). ځکه چي دامین قول که څه هم دفع کونکی دلیل (حجت دافعه) دی، لېکن لازمونکی دلیل (حجت ملزمة) نه دی.



بَابُ دَعْوَى الْغُلْطِ فِي الْقِسْمَةِ وَالِاسْتِحْقَاقِ فِيهَا
(دا) باب په تقسيم کي د غلطۍ (تېروتنې) د دعوي کولو
او د استحقاق د دعوي کولو په بيان کي دی

تشریح: کله چي قاسم وېش او تقسيم وکړي نو اوس که يو شريک په تقسيم کي د غلطۍ دعوي وکړي (چي دا تقسيم غلط دی او تېروتنه پکښي سوې ده) يا څوک په تقسيمېدونکي شي کي دخپل استحقاق دعوي وکړي (چي مثلاً په دې کي څه حصه زما ده)، نو د دې بېلابېل صورتونه او حکمونه دي، چي دهغه تفصيل په دغه باب کي ذکر کيږي؛ څرنگه چي په مشترک شي کي تقسيم اصل دی او په تقسيم کي د غلطۍ يا د استحقاق دعوي له عوارضو څخه ده، نو ځکه صاحب د کتاب رَحْمَهُ اللهُ اَوَّلِ اصل (تقسيم) بيان کړی دی، او تر هغه وروسته عوارض بيانوي.

په تقسيم کي د غلطۍ دعوي کول

قَالَ: وَإِذَا ادَّعى أَحَدُهُمُ الْغُلْطَ فرمايي: او کله چي له شريکانو څخه يو [په تقسيم کي] د غلطۍ دعوي وکړي وَرَعَمَ أَنْ مِمَّا أَصَابَهُ شَيْئًا يَدَّعى صَاحِبُهُ او ووايي چي کومه حصه ماته رسېدلې ده، له هغه څخه څه زما د ملګري شريک په قبضه کي ده وَقَدْ أَشْهَدَ عَلَى نَفْسِهِ بِالِاسْتِيفَاءِ حال دا چي هغه پر خپل ځان [دخپل حصې] د ترلاسه کولو گواهي ورکړې وي [يعني هغه دا اقرار هم کړی وي چي ما خپل حصه ترلاسه کړې ده] لَمْ يُصَدِّقْ عَلَى ذَلِكَ إِلَّا بِبَيِّنَةٍ نو له بېينه [گواهي] څخه بغير به دهغه [د دې د غلطۍ] پر دعوي تصديق نه کيږي لِأَنَّهُ يَدَّعى قِسْمَ الْقِسْمَةِ بَعْدَ وَقُوعِهَا ځکه چي هغه د تقسيم تر واقع کېدلو [او پوره کېدلو] وروسته دهغه دفسخ کېدلو دعوي کوي فَلَا يُصَدِّقُ إِلَّا بِحُجَّةٍ ۱ نو ځکه له يو دليل څخه بغير به دهغه تصديق نه کيږي فَإِنْ لَمْ تَقُمْ لَهُ بَيِّنَةٌ بيا که دهغه لپاره بېينه قائم نه کړی سي اسْتَحْلَفَ الشُّرَكَاءَ نو قاضي دي له شريکانو څخه قسم واخلي فَمَنْ نَكَلَ مِنْهُمْ نو له دوی څخه چي کوم يو له قسم اخيستو څخه انکار وکړي جُمُعَ بَيْنَ نَصِيبِ التَّائِبِ وَالْمُدَّعى نو قاضي دي د هغه مدعي شريک او منکر شريک حصې سره جمع کړي فَيَقْسِمُ بَيْنَهُمَا عَلَى قَدَرِ أَنْصَابِهِمَا او د

دوى تر مينځ دي د دوى د حصو په اندازه تقسيم وکړي إِنَّ الْكُلَّ حُجَّةٌ فِي حَقِّهِ خَاصَّةً ځکه چې انکار په خاصه توګه د منکر په حق کې حجت دی فَيُعَامِلَانِ عَلَى رَغِبِهِمَا لهندا د دوى دواړو دخپل ګومان [او فهم] مطابق به معامله کيږي قَالَ ﷺ: يَنْبَغِي أَنْ لَا تُقْبَلَ دَعْوَاهُ أَضَلًا صاحب د هدايې رَجَّه الله فرمايي: پکار داده چې د دې مدعي شريک دعوى بالکل قبوله نه کړي سي لِتَنَاقُضَهُ ځکه چې په هغه کې تناقض دی وَالْيَهُ أَشَارَ مَنْ بَعْدُ او امام قلدوري په وروسته [رازوان متن] کې همدې ته اشاره کړې ده.

اللفات: ﴿أَصَاب﴾ د دې باب څو معناوي دي چې يوه معنى يې ده: رسېدل (حاصلېدل)، ﴿زَعَم﴾ د ماضي صيغه ده له فتح او نصر دواړو بابونو څخه ويل کېدای سي: ګومان کول، د قَال په معنى سره هم رائجي، ﴿استيفاء﴾ د استفعال مصدر دی: پوره اخيستل، تر لاسه کول، ﴿حجة﴾ دليل، ﴿استحلف﴾ د استفعال ماضي ده: له يو چا څخه قسم اخيستل (قسم په کول)، ﴿نکل﴾ د ماضي صيغه ده، له فتح، سمع او نصر ټولو بابونو څخه ويل کېدای سي، مصدر يې نَكُول رائجي: له قسم څخه انکار کول، ﴿أنصباء﴾ جمع د نصيب ده: حصه، برخه، ﴿قدار انصباء﴾ يعنې د هر شريک چې څومره حصه ده د هغه مطابق به دوباره تقسيم کيږي، ﴿يعاملان على زعيمها﴾ د دوى دواړو د ګومان مطابق معامله به کيږي، يعنې د دوى په ګومان کې دي چې تقسيم صحيح نه دی سوي، نو ځکه دوباره به تقسيم کيږي، چې د هغه د ګومان مطابق دوباره تقسيم صحيح سي. (اثمار الهداية)

تشرېح: صورت د مسئلې: دا دی چې د څو خلکو يو مشترکه ځمکه وه او قاسم هغه د دوى په مينځ کې تقسيم کړه او دوى هر يوه پر خپل حصه قبضه وکړه، څه وخت وروسته يو شريک وايي چې د ځمکې فلانکې حصه (ټوټه) هم زما وه، هغه ماته نه ده را کول سوي او دا غلط تقسيم سوي دی، نو د هغه دا دعوى به له دليل او بينې (ګواهي) څخه بلير نه قبلول کيږي: ځکه تقسيم خو ثابت سوي او پوره سوي دی، او اوس دا شريک په خپل دغه دعوى سره د تقسيم فسخ کولو (ماتولو) قائل دی، او ديو ثابت شده شي د فسخ کولو لپاره بينه پېشول ضروري دي، لهندا له بينې څخه بغير د هغه دعوى بې بنياده او نامقبوله ده.

که چيرې دا مدعي شريک بينه پېش کړي، نو سمه ده، ګنې د هغه پر مطالبه به قاضي د دې تقسيم د صحيح پاتېدلو لپاره له نورو شريکانو څخه قسم اخلي، کوم شريک چې قسم واخلي، هغه

له مينخه وحي (خلاصيري)، لپکن کوم شريک چي له قسم شخه انکار وکړي، نو قاضي به دهنه اود مدعي شريک حصې سره جمع کړي او دوباره به ددوی تر مينخ د خپلو حصو په برابر تقسيم وکړي؛ ځکه چي د منکر شريک انکار دهنه د اقرار په درجه کي دی، يعنې گواکي له ټولو شريکانو شخه يوازي هغه د مدعي شريک د دعوي اقرار کوي (چي دهنه دعوى صحيح ده)، نو ځکه دهنه او مدعي تر مينخ به دوباره تقسيم کيږي.

قال رضي الله عنه إلخ: صاحب د هدايي رَحِمَهُ اللهُ فرمايي چي له بيته پېشولو شخه وروسته هم د مدعي شريک دعوى قبولل پکار نه دي؛ ځکه مخکي خويو وار هغه د خپل حق تر لاسه کولو اقرار کړی دی، اوس تر هغه وروسته د خپل حق د پاته والي اقرار کوي (چي ماته خپل بعضي حصه نه ده را کول سوې او هغه ذبل شريک په قبضه کي پاته ده...)، نو دهنه په اقرار او دعوى کي ښکاره تناقض دی، او تناقض له قبول بيته شخه مانع دی، نو ځکه له بيته پېشولو شخه وروسته به هم دهنه دعوى ته قبولل کيږي. په را روان عبارت (متن) کي همدې ته اشاره سوې ده.

د پورتنۍ مسئلې نور وضاحت

وَأِنْ قَالَ: قَدْ اسْتَوْفَيْتُ حَقِّي وَأَخَذْتُ بَعْضَهُ أَوْ كَه مدعي شريک داسي ووايي: چي ما خپل حق تر لاسه کړی دی [لپکن] تا دهنه بعضي حصه اخيستی ده [او که اخذت د متکلم په صيغه سره سي نو معنی يې ده: لپکن ما صرف دهنه بعضي حصه اخيستی ده] فَالْقَوْلُ قَوْلُ خَصْمِهِ مَعَ بَيِّنَةٍ نو قول دده د خصم [مد مقابل] معتبر دی سره د قسمة لَأَنَّهُ يَدْرَعُ عَلَيْهِ الْغَضَبَ ځکه چي دئ [مدعي شريک] پر هغه د غصب دعوى کوي وَهُوَ مُنْكَرٌ او هغه انکار کونکی دی وَأِنْ قَالَ: أَصَابَنِي إِلَى مَوْضِعٍ كَذَا فَلَمْ يُسَلِّهِ إِلَّا او که هغه [مدعي شريک] داسي ووايي: چي [په تقسيم کي] زما حق [اوزما حصه] تر فلانکي ځايه رسېدلی وو لپکن هغه ماته [تر هغه ځايه] نه دی سپارلی وَلَمْ يَشْهَدْ عَلَى نَفْسِهِ بِالْإِسْتِيفَاءِ حال داچي مدعي شريک پر خپل ځان [د خپل حصې] د تر لاسه کولو اقرار هم نه وي کړی وَكَذَلِكَ شَرِيكُهُ اوده شريک دده تکذيب وکړي تَحَالَفًا وَفُسْخًا الْقِسْمَةِ نو [اوس] به دواړه قسمونه اخلي او تقسيم به فسخ کول کيږي لَأَنَّ الْإِخْتِلَافَ فِي مِقْدَارِ مَا حَصَلَ لَهُ بِالْقِسْمَةِ ځکه چي اختلاف دهنه څه [حصې] په مقدار کي دی کوم چي ده ته په تقسيم کي حاصل سوی دی [بزعمه] فَصَارَ تَقْلِيدَ الْإِخْتِلَافِ فِي

مِقْدَارُ التَّبْيِيعِ نودا دمبيع په مقدار كي دا اختلاف نظير سو عَلَى مَا ذَكَرْنَا مِنْ أَحْكَامِ التَّخَالُفِ فِيهَا
تَقْدَرُ لَكَ خُرْنِگه چي موبړ مخكي د قسم اخيستلو د احكامو په بيان كي ذكر كړه.

اللفات: «خصم» مد مقابل، مدعي او مدعى عليه يو د بل خصم دي، دلته د مدعى عليه په معنى سره دى (چي په هغه يوه شريك دعوى كړې ده چي تازما بعض حق اخيستی دى او هغه منكر دى).

تشریح: د عبارت حاصل دادى چي كه مدعي شريك (كوم چي د تقسيم د غلطوالي دعوى كوي) يو شريك ته داسي وويي چي ما خو خپل حق تر لاسه كړى دى لېكن تاله هغه څخه بعضي حصه اخيستی ده، نو په دې صورت كي كه مدعي شريك بېنه پېش نه كړى سي، نو د منكر شريك قول مع اليمين معتبر دى؛ ځكه چي مدعي شريك پر هغه د غصب دعوى كوي او هغه د دې انكار كوي، او د منكر قول مع اليمين معتبر كيږي.

وان قال: أصابني إلخ: د دې حاصل دادى چي كه مدعي شريك داسي وويي چي مثلاً زما حصه (زما ځمكه) د خالد تر باغ پوري وه چي هغه ما ته پوره نه ده راكول سوې (حال دا چي دغه مدعي شريك تر اوسه د دې هېڅ اقرار نه دى كړى چي ما خپله حصه تر لاسه كړې ده)، او بل شريك د دې انكار كوي چي ته درواغ وويي تا ته خپل حصه پوره دركول سوې ده، نو څرنگه چي په دې صورت كي په هغه مقدار كي اختلاف دى كوم چي په تقسيم سره حاصل كيږي، نو ځكه له دواړو څخه به پر خپل قول قسم اخيستل كيږي او تقسيم به ماتول كيږي.

او د دې مثال داسي دى لكه تربيع وروسته چي دمبيع په مقدار كي دبائع او مشتري اختلاف سي، نو په هغه صورت كي هم له دواړو څخه تر قسم اخيستلو وروسته بيع او سودا ماتول كيږي، نو همداسي به دلته هم تر تحالف وروسته تقسيم ماتول كيږي.

په تقسيم كي د غلطۍ د دعوي گولو بل صورت

وَلَوْ اخْتَلَفَا فِي التَّقْوِيمِ او كه د قيمت لگولو په باره كي دوه شريكان اختلاف وكړي لَمْ يُلْتَقِثَ إِلَيْهِ نو د هغه و طرف ته به توجه نه كيږي لِأَنَّهُ دَعْوَى الْغَبْنِ ځكه چي دا د غبن دعوى ده وَلَا مُعْتَبَرٌ بِهِ فِي التَّبْيِيعِ او په بيع كي هغه لره اعتبار نسته فَكَذَّابُ الْقِسْمَةِ نو همداسي به تقسيم كي هم نه وي لِوُجُودِ التَّرَاضِ ځكه چي | په تقسيم او تقويم كي د دواړو شريكانو ارضاء موجوده ده إِلَّا إِذَا كَانَتِ الْقِسْمَةُ بِقِصَافِ الْقَاضِ وَالْغَبْنُ فَاجِشٌ مگر كله چي دا د قاضي په فيصله سره وي او غبن هم فاحش وي | نو

قول به يه منل کيږي لَا تَصْرُفُهُ مُقَيَّدٌ بِالْعَدْلِ ځکه چي د قاضي تصرف په انصاف سره مقيد دى.

اللغات: **﴿تقویر﴾** د تفعیل د باب مصدر دى: قیمت لگول، قیمت اندازه کول او ټاکل. **﴿لم یلتفت﴾** د افتعال له بابو د جحد مجهول ضیغه ده: توجه او پاملرنه کول. **﴿الغبین﴾** د سمع د باب اسم مصدر دى: غلطى، دوکه او فریب، غبن فاحش: مثلاً د پسه قیمت شل درهمه وي، لېکن هغه زیات کړى سي او سل درهمه ولگول سي یا ډیر راکم کړى سي مثلاً پنځه درهمه ولگول سي، نو داسي بيخي زیات زیاتوب یا کمی ته غبن فاحش ویل کیږي.

تشریح: **صورت د مسئلې:** دا دی چي د دوو شریکانو تر مینځ مثلاً سل پسونو مشترک وه چي په هغوی کي ځیني غټ، چاغ او ځیني کوچني وه، او بیا دوی په خپل مینځ کي د قیمت په ذریعہ تقسیم وکړی یعني د پسونو قیمت اندازه کړی سو (چي دا پسه په دومره دی او دایا په دومره دی مثلاً) نو د یوه شریک په حصه کي څلوېښت (۴۰) پسونو راغله او د بل په حصه کي شپېته (۶۰) راغله، اوس ۴۰ پسونو والا وایي چي قیمت غلط لگول سوی دی (یا په بله وینا: چا چي د دې پسونو قیمت اندازه کړی دی له هغه څخه غلطی سوې ده)، نو د هغه قول او دعوی معتبره نه ده، ځکه چي هغه پر مقومینو (قیمت لگونکو) د غبن او غلطۍ تهمت لگوي، او پاته سو تقسیم خود دوی دواړو (شریکانو) په رضاء او خوښۍ سره سوی وو، او په بیع کي د غبن دعوی معتبره نه ده، لهذا په تقسیم کي به هم هغه لره اعتبار نه وي.

په بیع کي یعني که څوک په معلوم ثمن (قیمت) سره یو شی رانیسي، بیا د غبن دعوی وکړي (چي په ثمن کي غلطی او دوکه سوې ده، ثمن دومره نه دی)، نو ښکاره خبره ده چي د هغه دعوی بې بنیاده او نا معتبره ده، نو همداسي به په تقسیم کي هم د غبن دعوی لره هیڅ حیثیت نه وي.

إلا إذا إلخ: د دې حاصل دا دی چي که مذکوره تقسیم د قاضي په قضاء (فیصله) سره سوی وي او غبن هم غبن فاحش وي، نو په دې صورت کي د مدعي شریک دعوی معتبره ده، ځکه د قاضي فیصله پر عدل او انصاف مبنی وي (چي هغه به د دواړو تر مینځ د انصاف او برابری فیصله کوي) او دلته د غبن فاحش په وجه د قاضي فیصله له انصاف څخه خالي ده او عدل پکښي نسته، نو ښکاره ده چي د مدعي شریک دعوی به قبول کیږي او دا تقسیم به نه نافذول کیږي.

د کور په تقسيم کي دا اختلاف کولو صورت

وَلَوْ اقْتَسَمَا دَارًا وَاصَابَ كُلُّ وَاحِدٍ طَائِفَةً اَوْ که دوه شريکان د يو کور تقسيم [وېش] وکړي او هريوه ته يوه حصه ورسېږي قَدْ عَلِيَ أَحَدُهُمْ بَيِّنَاتِي يَدِ الْآخَرِ أَنَّهُ مِمَّا أَصَابَهُ بِالْقِسْمَةِ بِيَالِهِ دوى څخه يو شريک د يو خونې د بل په قبضه کي د کېدلو دعوى وکړي چي هغه خونه ده ته [ماته] په تقسيم سره رسېدلې ده. وَأَنْكَرَ الْآخَرُ اَوْ دابل يو انکار وکړي فَعَلَيْهِ إِقَامَةُ الْبَيِّنَةِ نو پر ده [مدعي] بڼه پېشول دي [يعني پر خپله دعوى به گواهان پېشوي] لِمَا قُلْنَا دهغه دليل په وجه کوم چي موږ بيان کړى وَاِنْ أَقَامَا الْبَيِّنَةَ اَوْ که دوى دواړه بڼه پېش کړي يُؤْخَذُ بِالْبَيِّنَةِ الْمُدَّعَى نو د مدعي بڼه به اخيستل کيږي لِأَنَّهُ خَارِجٌ ځکه چي هغه خارج [غير قابض] دى وَبَيِّنَةُ الْخَارِجِ تَتَرَجَّحُ عَلَى بَيِّنَةِ ذِي الْيَدِ اود خارج بڼه د قابض پر بڼې راجحه وي وَإِنْ كَانَ قَبْلَ الْإِشْهَادِ عَلَى الْقَبْضِ اَوْ که دا دعوى د قبضې له گواهي پېشولو [اقرار کولو] څخه مخکي وي تَحَالَفًا وَتَرَادًا نو دواړه به قسم اخلي او دواړه به [تقسيم] واپس کوي [يعني تقسيم به ماتوي] وَكَذَا إِذَا اخْتَلَفَا فِي الْحُدُودِ وَأَقَامَا الْبَيِّنَةَ اَوْ همدارنگه کله چي د حدودو په باره کي دوه شريکان اختلاف وکړي او دواړه بڼه پېش کړي يُقْضَى لِكُلِّ وَاحِدٍ بِالْجُزْءِ الَّذِي هُوَ يَدِ صَاحِبِهِ نو د هريوه لپاره به دهغه حصې فيصلې کيږي کوم چي يې د ملگري شريک په قبضه کي وي لِتَبَيِّنَاتِهِ دهغه دليل په وجه کوم چي موږ بيان کړى وَاِنْ قَامَتْ لِأَحَدِهِمَا بَيِّنَةٌ اَوْ که په دوى کي د يوه لپاره بڼه پېش کړى سي قُضِيَ لَهُ نو دهغه لپاره به فيصله کيږي وَإِنْ لَمْ تَقَمْ لِوَاحِدٍ مِنْهُمَا اَوْ که په دوى کي د يوه لپاره هم بڼه پېش نه کړى سي تَحَالَفًا نو دواړه به قسم اخلي کَمَا فِي الْبَيْعِ لکه څرنگه چي په بيع کي دي.

اللفات: ﴿اقتسما﴾ د افتعال له باب به د تشبيه غائب ماضي صيغه ده: تقسيم او وېش کول. تقسيمول. ﴿بيت﴾ خونه (کمره). ﴿خارج﴾ غير قابض، يعني د کوم يوه له قبضې څخه چي خونه يا مثلاً ځمکه وتلې وي (په قبضه کي يې نه وي). ﴿تحالفا﴾ د تفاعل له باب به د تشبيه غائب ماضي صيغه ده: يو تر بله قسم اخيستل (قسم کول). له دواړو څخه قسم اخيستل. ﴿ترادا﴾ مخکنۍ صيغه ده: يو تر بله واپس کول او ردول، دلته يې مطلب دا دی چي دواړه به تقسيم ماتوي. (اشاره الهدايه)

تشریح: صورت د مسئلي: دادی چي دوو کسانو خپل مشترک غټ کور تقسیم کړی او د کور یوه یوه حصه دواړو ته ورسېدله او هر یوه پر خپل حصه قبضه هم وکړه (خپل حصه یې واخیستل)، اوس که تر دې وروسته له دوی څخه یو شریک دعوی وکړي چي فلانکی خونه هم په تقسیم کي زما په حصه کي راغلې وه کوم چي اوس ستا په قبضه کي ده، او دویم شریک منکر دی چي دا ستانه بلکي زما خونه ده، نو په دې صورت کي به مدعي شریک ته ویل کیږي چي پر خپل دعوی بینه (گواهي) پیش کړه؛ ځکه هغه چي پر خپل حصې قبضه وکړه نو گواکي هغه د تقسیم صحیح کېدلو او پوره کېدلو دعوی وکړه چي دا تقسیم صحیح دی (یعني یو وار یې تقسیم صحیح وگرځوی)، اوس تر هغه وروسته وایي چي فلانکی حصه ما ته نه ده را کول سې یعني دا تقسیم غلط دی نو د هغه په خبره کي تضاد راغلی (یا په بله وینا دا چي گواکي اوس هغه د تقسیم ماتولو دعوی کوي)، نو ځکه له بینه پېشولو څخه بهیر د هغه دعوی معتبره نه ده (بلکه هر وخت چي دوه گواهان پېش کړي نو بیا به د هغه قول منل کیږي).

او که دوی دواړه بینه پېش کړي، نو په دې صورت کي د مدعي شریک بینه معتبره ده؛ ځکه چي مدعي خارج یعني غیر قابض دی (یعني دعوه داره خونه د هغه په قبضه کي نه ده یا په بله وینا دا چي په خونه کي د هغه قبضه ثابته نه ده)، او بینه د نا ثابت سوي شي د ثابتولو لپاره وي، نو ځکه د مدعي بینه به معتبره وي، چي په دې خونه او ځای کي د هغه قبضه ثابته سي.

وان كان قبل الإشهاد إلخ: د دې حاصل دادی چي مخکینی تفصیل هغه وخت دی کله چي دواړو شریکانو (پر تقسیم شده کور) د قبضې اقرار کړی وي، لېکن که دوی د قبضي اقرار نه وي کړي، بلکي تر هغه مخکي یو شریک دعوی وکړي چي فلانکی خونه هم په تقسیم کي زما په حصه کي راغلې وه، نو په دې صورت کي بینه (گواهي) ته ضرورت نسته، صرف دواړه به قسم اخلي یعني مدعي شریک به وایي چي په الله قسم! هغه خونه زما ده، منکر شریک به وایي چي نه! په الله قسم هغه زما ده او تقسیم به ماتول کیږي، ځکه چي قبضه یې نه ده کړی نو مدعي شریک دا تقسیم صحیح هم نه دی گرځولی، نو ځکه بینه ته ضرورت نسته.

وکذا إذا إلخ: په دې سره یو بله مسئله بیانوي چي که شریکان د حدودو په هکله اختلاف وکړي مثلاً دواړه شریکان دعوی وکړي چي دده حد زما په ځمکه کي دي (یعني دابل شریک هم داغسي ووايي). یا مثلاً دواړه ووايي چي د فلانکي په حد کي چي کومه خونه ده هغه زما ده، نو دې ته به کتل کیږي چي کوم یو بینه (گواهي) پېشوي، که صرف یو بینه پېش کړي، نو د هغه په حق کي به فیصله کیږي (ځکه هغه په بینه او گواهي سره خپله دعوی مېرمنه او ثابته کړه).

او که دواړه بینه پېش کړي، نو پر کوم حد او خونه چي یو شریک قابض دی هغه به بل شریک ته او پر کوم یوه چي د بل شریک قابض دی هغه به اول شریک ته ورکول کیږي او نزاع او جنگ به ختمول کیږي.

او که یو هم بینه پېش نه کړی سي، نو له دواړو څخه به قسم اخیستل کیږي او تقسیم به ماتول کیږي، لکه په بیع کي چي که بائع او مشتري دواړه اختلاف وکړي او یو هم بینه پېش نه کړي، نو دواړه قسم اخلي او بیع ماتول کیږي، همداسي به دلته هم کیږي.

فصل

دا فصل داستحقاق په بیان کي دی

نو تقسیم وروسته به جايداد کي د بل جا حق ثابتدل

قَالَ: وَإِذَا اسْتَحَقَّ بَعْضُ نَصِيبٍ أَحَدِهِمَا بَعِيْنَهُ فَرَمَائِي: او کله چي له دوو شریکانو څخه دیوه شریک د حصې بعضي متعینه حصه مستحقه وخیږي لَمْ تَفْسَخِ الْقِسْمَةَ عِنْدَ أَبِي حَنِيفَةَ نو دامام صاحب رَحِمَهُ اللهُ په نېز تقسیم نه فسخ کیږي [نه ماتېږي] وَرَجَعَ بِحِصَّةِ ذَلِكَ إِلَى نَصِيبِ صَاحِبِهِ او رجوع به کوي د هغه حصې مطابق د خپل شریک په حصه کي [يعني د خپل شریک له حصې څخه به يې واپس اخلي] وَقَالَ أَبُو يُوسُفَ: تَفْسَخُ الْقِسْمَةَ او امام ابو یوسف رَحِمَهُ اللهُ فرمائي: چي تقسیم فسخ کیږي قَالَ رَحِمَهُ اللهُ: ذَكَرَ الْإِخْتِلَافَ فِي اسْتِحْقَاقِ بَعْضٍ بَعِيْنَهُ صاحب د هدايې فرمائي: چي امام قلوري رَحِمَهُ اللهُ د بعض معین [بعضي متعيني حصي] په مستحق ختلو کي اختلاف ذکر کړی دی وَهَكَذَا ذَكَرَ فِي الْأَسْرَارِ او همداسي په "أسرار" کي ذکر سوي دي وَالصَّحِيحُ أَنَّ الْإِخْتِلَافَ فِي اسْتِحْقَاقِ بَعْضٍ شَائِعٍ مِنْ نَصِيبٍ أَحَدِهِمَا [لهکن] صحیح داده چي اختلاف له دوو شریکانو څخه دیوه د

❦ القول الرابع: قول أبي حنيفة رَحِمَهُ اللهُ، لأن عمداً رَحِمَهُ اللهُ معه في الأصح، وإذا كان مع الإمام أحد صاحبيه فقولهما راجح، وكما في مجمع الأنهر (ج: ٤، ص: ١٣٥)، ورد المختار (ج: ٥، ص: ١٨٧). [القول الرابع ج: ٢، ص: ٢٨٢]

حصي د بعض شائع [بعض غير معين] په مستحق ختلو كي دى فَأَمَّا فِي اسْتِحْقَاقِ بَعْضِ مُعَيَّنٍ لَا تَفْسُخُ الْقِسْمَةُ بِالْإِجْمَاعِ او پاته سو د بعض معين د مستحق ختلو په صورت كي بالا جماع تقسيم نه فسخ كيږي وَلَوْ اسْتُحِقَّ بَعْضُ شَائِعٍ فِي الْكُلِّ او كه د كل بعض شائع مستحق وخيږي تَفْسُخُ بِالِاتِّفَاقِ نو بالاتفاق تقسيم فسخ كيږي فَهَذِهِ ثَلَاثَةُ أَجْزَاءٍ نو دا درې صورتونه سوه وَلَمْ يَذْكُرْ قَوْلَ مُحَمَّدٍ او امام قدوري د امام محمد رَحِمَهُ اللهُ قول نه دى ذكر كړى وَذَكَرَهُ أَبُو سُلَيْمَانَ مَعَ ابْنِ يُوسُفَ او ابو سليمان د هغه قول د امام ابو يوسف رَحِمَهُ اللهُ سره ذكر كړى دى وَأَبُو حَفْصٍ مَعَ ابْنِ حَنِيفَةَ او ابو حفص د امام صاحب رَحِمَهُ اللهُ سره ذكر كړى دى [چي د امام محمد رَحِمَهُ اللهُ په نېز هم تقسيم نه فسخ كيږي] وَهُوَ الْأَصَحُّ او همدا زياته صحيح ده.

اللغات: «استحق» د استعمال له بابه ماضي مجهوله ده: مستحق ختل، مستحق كېدل (يوشى دېل چا لپاره ثابتېدل). «نصيب» حصه، «تفسخ» د فتح له بابه مضارع ده: فسخ كېدل، مانېدل، «شائع» د ضرب د باب فاعل دى: غورېدلى، خپور، نشر سوي، له «بعض شائع» څخه مراد نصف (نېمه حصه)، ثلث (درېيمه حصه)، ربع (خلو زمه حصه) دي. دا هريوه ته بعض شائع ويل كيږي. ځكه چي دا هريو متعين جزء او مخصوصه حصه نه ده، بلكي د شريك په ټوله حصه كي شايع ده هر طرف ته كېداى سي.

تشرېح: د دې مسئلې ټوله درې صورتونه دي دوه متفق عليه دي او يو مختلف فيه ده، مسئله داده چي د دوو كسانو تر مينځ يو غټ كور مشترك وو، دواړو تقسيم وكړى او هريوه پر خپل حصه قبضه وكړه، اوس يو بل كس راغلى او په دې كور كي يې دخپل استحقاق دعوى وكړه، نو آيا دا پوره سوي تقسيم به فسخ كيږي، كه نه؟ په دې باره كي تفصيل دادى چي كه هغه مدعي كس صرف د يوه شريك د حصې په يو متعين جزء مثلاً په يو خونه كي دخپل استحقاق دعوى وكړي (چي دغه خونه زما ده او بيا استحقاق ثابت هم كړي)، نو په دې صورت كي بالاتفاق تقسيم نه فسخ كيږي، بلكي دا شريك به مستحقه خونه مدعي كس ته سپاري او د هغه د حصې مطابق به له خپل شريك څخه واپس اخلي (يعني دخپل شريك له خونې څخه به نيمه خونه ځني اخلي اثار الهداية).

دويم صورت دادى چي مدعي كس د يوه شريك په حصه كي دعوى نه وكړي، بلكي د يوه شريك د ټوله حصې په نصف يا ربع او داسي نورو كي دعوى وكړي (چي مثلاً دانيم كور يا دا څلورمه

حصه زماده چي دې ته بعض شائع وايي... او دا خپل دعوى ثابت كړي، نو په دې صورت كي بالاتفاق تقسيم فسخ كيږي.

درېيم صورت دادى چي مدعي كس صرف د يوه شريك په حصه كي خود دعوى وكړي مگر هيڅ جزء يعني خونه او داسي نور متعين نه كړي. بلكي د دې شريك په ټوله حصه كي مطلق دخپل استحقاق دعوى وكړي (او دا ثابت كړي)، نو په دې صورت كي دامام صاحب رَحْمَةُ اللهِ په نېز تقسيم نه فسخ كيږي، بلكي دا شريك كس به مدعي ته دهغه خپل حصه ور كوي او له دويم شريك څخه به د هغه د حصې مطابق اخلي. او دامام ابو يوسف رَحْمَةُ اللهِ په نېز په دې صورت كي تقسيم فسخ كيږي. صاحب د هدايي فرمايي چي امام قدوري رَحْمَةُ اللهِ دامام محمد رَحْمَةُ اللهِ قول نه دى ذكر كړى.

لېكن صحيح داده چي هغه په دې مسئله كي دامام صاحب رَحْمَةُ اللهِ سره دى

دلته له امام قدوري رَحْمَةُ اللهِ څخه تېروتنه سوې ده چي هغه متفق عليها مسئله مختلف فيها گرځولې ده؛ ځكه چي په متن كي مذكوره صورت اختلافي نه دى او په اشارات الاسرار كي هم دغه سهو سوې ده. صحيح صورت هغه دي كوم چي بيان سو. (احسن الهداية)

دامام ابو يوسف رحمه الله دليل

لَا يَنْبَغِي أَنْ يَسْتَحْقَاقَ بَعْضُ شَائِعٍ ظَهَرَ شَرِيكٌ ثَلَاثُ لَهَا دامام ابو يوسف رَحْمَةُ اللهِ دليل: دادى چي د بعض شائع د استحقاق په وجه د دوى دواړو درېيم شريك بنكاره سو و الْقِسْمَةُ بَدُونِ رِضَا بَاطِلَةٌ او دهغه له رضاء څخه بغير تقسيم باطل دى كَمَا إِذَا أُسْتُحِقَّ بَعْضُ شَائِعٍ فِي السَّيِّئِينَ لكه كله چي په دواړو حصو كي بعض شائع مستحق وخيږي [يعني چي د دواړو شريكانو په حصو كي دبل چا استحقاق ثابت سي نو تقسيم فسخ كيږي، همداسي به دلته هم فسخ كيږي] وَهَذَا الْأَنَّ بِاسْتِحْقَاقِ جُزْءٍ شَائِعٍ يُعْذَرُ مَعْنَى الْقِسْمَةِ وَهُوَ الْإِفْرَازُ او دا ځكه چي د جزء شائع د استحقاق په وجه د تقسيم معنى يعني افرانز نېستي كيږي [ختميري] لِأَنَّهُ يُوجِبُ الرُّجُوعَ بِحَصَّتِهِ فِي نَصِيبِ الْآخَرِ شَائِعًا ځكه چي دا استحقاق د شيعو په توگه دهغه حصې په قدر د بل يوه په حصه كي رجوع ثابتوي بِخِلَافِ الْبُعْثِ په خلاف د معين جزء.

اللفات: (افراز) د افعال د باب مصدر دى: جلا، جلا كول (سره جلا كول).

تشریح: په دې عبارت کي صاحب هدایې دامام ابویوسف رَحِمَهُ اللهُ دلیل بیانوي، فرمایي چي کله بعض شائع (بعض غیر معین) مستحق وخیري يعني په بعض شائع کي د بل کس حق ثابت سي، نو هغه کس د شریکانو درېیم ملگری او شریک سو او د هغه له رضاء څخه بغیر تقسیم باطل سو (ځکه دا دوو شریکانو په خپل رضاء سره تقسیم کړی وو او دغه شریک [مستحق کس] په هغه وخت کي نه وو نو د هغه رضاء موجود نه سوه)، او دا داسي ده لکه د دواړو شریکانو په حصو کي چي بعض شائع مستحق وخیري نو تقسیم فسخ کیږي، لهدا دیوه شریک په حصه کي د بعض شائع په استحقاق سره به هم تقسیم فسخ کیږي؛ ځکه کله چي هغه شریک د کوم په حصه کي چي (د بعض شائع) استحقاق ثابت سوی دی دا حصه (بعض شائع) مستحق کس ته ورکړي او له خپل اول شریک څخه د هغه د حصې مطابق واخلي، نو ګواکي د هغه په پاته حصه کي هم استحقاق ثابت سو او د تقسیم معنی يعني افراز ختم سو، نو ځکه غوره همدا ده چي دلته هم تقسیم فسخ کړی سي.

بخلاف المعین: يعني څرنګه چي د معین جزء او متعیني حصې د استحقاق په صورت کي ورکونکی شریک هم له خپل ملګري شریک څخه متعین جزء اخلي، نو ځکه په دې صورت کي د تقسیم معنی يعني افراز موجود دی، لهدا دلته د تقسیم د فسخ ضرورت نسته. (احسن الهدایه)

د طرفینو رحمهما الله دلیل او دامام ابویوسف د دلیل جواب

وَلَهُمَا: أَنَّ مَعْنَى الْإِفْرَازِ لَا يَتَعَدَمُ بِاسْتِحْقَاقِ جُزْءٍ شَائِعٍ فِي نَصِيبِ أَحَدِهِمَا أَوْ دُفْرَيْنِ دَلِيلٌ دَادَى:

چي دیوه شریک په حصه کي د جزء شائع په استحقاق سره د افراز معنی نه نیستی کیږي وَلِهَذَا جَارَتْ الْقِسْمَةُ عَلَى هَذَا الْوَجْهِ فِي الْإِبْتِدَاءِ او په همدې وجه په شروع کي هم دغه ډول تقسیم جائز دی بَانَ كَانَ النِّصْفُ الْمُتَقَدِّمُ مُشْتَرَكًا بَيْنَهُمَا وَبَيْنَ ثَالِثٍ په دې توګه چي مخکینی نصف [مخکنی نیمه حصه] د دوو شریکانو او بل درېیم کس [درېیم شریک] په مینځ کي مشترک وي وَالنِّصْفُ الْمُؤَخَّرُ بَيْنَهُمَا لِأَشْرَکَةٍ لِّغَيْرِهِمَا فِيهِ او وروستی نصف صرف د دوو شریکانو په مینځ کي مشترک وي چي په هغه کي له دوی څخه بغیر د بل چا شرکت نه وي فَاقْتَسَمَا عَلَى أَنَّ لَأَحَدِهِمَا مَالَهُمَا مِنْ الْمُتَقَدِّمِ وَرُبْعَ الْمُؤَخَّرِ نو دوی دواړه په داسي توګه تقسیم وکړي چي کوم څه د دوی په حصه کي دي له هغه څخه به دیوه لپاره مخکنی او وروستی ربع [څلورمه حصه] وي يَجُوزُ نو دا جائز دي فَكَذَلِكَ فِي الْإِنْتِهَاءِ نو همداسي به په انتها کي هم جائز وي وَصَارَ كَأَسْتِحْقَاقِ شَيْءٍ مُعَيَّنٍ او دا د معین

شيء استحقاق به خبر سو بِخِلَافِ الشَّائِعِ فِي النَّصِيبَيْنِ په خلاف په دواړو حصو کي دشائع [د استحقاق] [يعني چي د دواړو شريکانو په حصو کي بعض شائع مستحق وخيږي] لَأَنَّهُ لَوْ بَقِيَتِ الْقِسْمَةُ حُكْمًا که چيري تقسيم باقي پاته سي لَتَضَرَّرَ الثَّالِثُ نو درېيم کس [مستحق کس] ته به نقصان ورسيري بِتَفَرُّقِ نَصِيبِهِ فِي النَّصِيبَيْنِ حکم چي دهغه حصه به په دواړو حصو کي متفرقه [او منقسمه] سي أَمَّا هَهُنَا لَا ضَرَرَ بِالْمُسْتَحِقِّ او پاته سو دلته خود مستحق هيڅ نقصان نسته فَأَفْتَرَقَا نو دواړي مسئلي سره جلا سوي.

اللغات: ﴿لا ينعذر﴾ د انفعال له باب نه نفي مضارع ده: نيستي کېدل، ختمېدل.

تشریح: له دې حايه د طرفينو (امام صاحب او امام محمد) رَحْمَهُمَا اللهُ دليل بيان سوي دی، چي دهغه حاصل دا دی چي د يوه شريک په حصه کي د استحقاق په وجه د افزاز معنی نه ختميږي، بلکي فرض يې کړه چي له شروع څخه يوه کور دوي حصې دی (مخکنی او وروستنی حصه)، او د کور په مخکنی حصه کي درې کسان شريکان دي او په وروستنی حصه کي له دوي څخه دوه کسان شريکان دي، اوس د مخکنی حصې هغه دوه کسان کوم چي په دويمه (وروستنی) حصه کي شريکان دي، ويش او تقسيم کوي او د دواړو تر مينځ دا خبره فيصله سي چي يو شريک به په مخکنی حصه کي دويم شريک ته خپله حصه ورکړي او په دويمه (وروستنی) حصه کي به هغه ته د نصف پر حاي ربع ورکړي، نو داسي تقسيم بالکل صحيح دي او په دې کي د افزاز معنی هم موجوده ده، نو کله چي ابتداء دا تقسيم صحيح دی، نو انتها يعني د بل چا د استحقاق په صورت کي به هم صحيح وي؛ حکم څرنگه چي ابتداء دواړه شريکان يو د بل په حصه کي شاملېدونکي اخيستل کوي، نو همداسي به انتها هغه مستحق کس هم اخيستل کوي، او څرنگه چي د متعين جزء د استحقاق په صورت کي د افزاز معنی موجوده او تقسيم نه فسخ کيږي، همداسي دلته هم د افزاز معنی موجوده ده، لهذا دلته به هم تقسيم نه فسخ کيږي.

بخلاف الشائع إلخ: دا د امام ابو يوسف رَحْمَهُ اللهُ د قياس جواب دی چي هغه د يوې حصې د بعض شائع استحقاق د دواړو حصو د بعض شائع پر استحقاق قياس کړی وو او دلته يې د تقسيم د فسخ قول کړی وو. صاحب د هدايي رَحْمَهُ اللهُ په دې عبارت سره دهغه جواب ورکوي چي دا دوي مسئلي يو پر بل قياسول صحيح نه دي؛ حکم که په دواړو حصو کي د استحقاق پر مهال موږ تقسيم فسخ نه کړو، نو ښکاره ده چي دهغه مستحق کس حصه به دلته و هلته (يعني دواړو شريکانو په حصو کي)

منشتره سي او هغه ته به ضرر لاحق سي، او دلته په مذكوره صورت كي دهغه حصه نه منشتر كيږي چي څه ضرر ورته لاحق سي، نو ځكه دلته د تقسيم د فسخ ضرورت نسته.

د پورتنۍ عبارت نور وضاحت

وَصُورَةُ الْمَسْأَلَةِ: إِذَا أَخَذَ أَحَدُهُمَا الثُّلُثَ الْمَقْدَّمَ مِنَ الدَّارِ او د مسئلې صورت دادى چي كله يو شريك د كور مخكينى ثلث [يعني له مخكنى حصې څخه درېيمه حصه] واخلي وَالْآخَرَ الثُّلُثَيْنِ مِنَ الْبُخْرِ او بل شريك [د كور] د وروستنى حصې دوه ثلثه واخلي وَقَبِضَتْهُمَا سَوَاءً او دهغوى دواړو حصو قيمت سره برابر وي ثُمَّ اسْتَحَقَّ نِصْفُ الْمَقْدَّمِ بِيَادِ مَقْدَمٍ [مخكنى حصې] نصف مستحق وخيږي فَعِنْدَهُمَا إِنْ شَاءَ نَقْضُ الْقِسْمَةِ نو د طرفينو رَحْمَتُ اللَّهِ په نېز كه دهغه خوښه وي نو تقسيم دي مات كړي دَفْعًا لِعَيْبِ التَّشْقِيقِ [د حصې] د توتې، توتې كېدلو د عيب دفع كولو لپاره وَإِنْ شَاءَ رَجَعَ عَلَى صَاحِبِهِ بِرُفْعِ مَا فِي يَدِهِ مِنَ الْبُخْرِ او كه وغواړي نو پر خپل ملگري شريك دي د وروستنى حصې په ربع سره رجوع وكړي لِأَنَّهُ لَوْ اسْتَحَقَّ كُلُّ الْمَقْدَّمِ ځكه كه ټوله مخكنى حصه مستحق سوې واى رَجَعَ بِنِصْفِ مَا فِي يَدِهِ نو هغه به د شريك د قبضې والا په نصف سره رجوع كولاى فَإِذَا اسْتَحَقَّ النِّصْفُ نو كله چي نصف مستحق سو رَجَعَ بِنِصْفِ النِّصْفِ وَهُوَ الرُّبْعُ نو دى به پر هغه شريك د نصف په نصف يعني په ربع سره رجوع كوي اَعْتَبَارًا لِلْجُزْءِ بِالْكُلِّ پر كل د جزء په قياسولو سره.

اللغات: ﴿ثلث﴾ درېيمه حصه، ﴿مقدم﴾ د مخكي طرف، مخكنى حصه.

تشرېح: له دې ځايه د طرفينو د مسلك نور وضاحت كوي، حاصل يې دادى چي ددوى په نېز په تقسيم د شريكينو راضي كېدل ضروري نه دي، بلكي كه له شريكينو څخه يو وغواړي نو تقسيم فسخ كولاى سي، د دې لپاره چي خپل حصه له ماتېدو او منشتر كېدو څخه وساتي، او كه دهغه زړه وغواړي نو د خپل ملگري شريك د حصې له نصف مقدم څخه دي يې واخلي او په نصف مؤخر كي دي د نصف پر ځاى ربع واخلي؛ ځكه كه چيري ټوله نصف مقدم مستحق ختلي واى، نو هغه به له خپل ملگري شريك څخه نصف اخيستلاى، اوس چي كله فقط نصف مستحق سوى دى، نو هغه به له خپل شريك څخه د نصف نصف يعني ربع اخلي؛ ځكه چي جزء پر كل قياسول كيږي. (احسن الهداية)

د پورتنى مسئلي نور وضاحت

وَلَوْ بَاعَ صَاحِبُ النِّصْفِ نِصْفَهُ أَوْ كَهْ مَقْدَمٍ | مَخْنَى حَصِيٍّ | وَالْأَشْرِيكَ خَيْلَ نِيْمِهِ حَصَهُ خَرِخْهُ كَرِي
ثُمَّ اسْتَحَقَّ النِّصْفُ الْبَاقِي بِيَا پَاتِه نِصْفِ مُسْتَحَقِّ وَخَيْرِي رَجَعَ بِرُبْعٍ مَّا فِي يَدِ الْآخَرِ عِنْدَهُمَا نُوْد
طَرَفِيْنُو رَحْمَتُهُمَا اللهُ پِه نېز به هغه دبل شريك د قبضي والا حصه كي په ربع سره رجوع كوي لِيَا
ذَكَرْنَا د هغه دليل په وجه كوم چي موږ ذكر كړى وَسَقَطَ خِيَارُهُ بِبَيْعِ الْبَعْضِ أَوْ د بعضي حصي په
خَرْخُولُو سره د هغه اختيار ساقطيري وَعِنْدَ أَنْ يُوسَفَ مَّا فِي يَدِ صَاحِبِهِ بَيْنَهُمَا نِصْفَانِ أَوْ د امام ابو
يوسف رَحِمَهُ اللهُ پِه نېز كوم څه چي د هغه د ملگري شريك په قبضه كي دي هغه د دوى ترمينځ
نيم په نيمه دي وَيُضَنُّ قِيَمَةَ نِصْفٍ مَا بَاعَ لِصَاحِبِهِ أَوْ د بائع شريك د خپل ملگري شريك لپاره د
خَرْخ كړل سوي حصي د نصف قيمت ضامن كيږي لِأَنَّ الْقِسْمَةَ تَنْقَلِبُ فَاِسْدَةً عِنْدَهُ حَكَمٌ چي د
هغه پِه نېز تقسيم فاسد گرځي وَالْبُقُوضُ بِالْعَقْدِ الْفَاسِدِ مَمْلُوكٌ أَوْ د عقد فاسد په ذريعه قبضه
كړى سوي شى هم مملوك كيږي [په ملكيت كي داخليري] فَتَقْضَى الْبَيْعُ فِيهِ نَوْ حَكَمٌ پِه هغه كي به
بَيْعٌ نَافِذِيږي وَهُوَ مَضْمُونٌ بِالْقِيَمَةِ أَوْ هغه بيع مضمون بالقيمت وي فَيُضَنُّ نِصْفُ نَصِيبِ صَاحِبِهِ نُو
حَكَمٌ بَائِعِ شَرِيكَ د خپل ملگري د نصف حصي [د قيمت] ضامن كيږي.

اللفات: ﴿تَنْقَلِبُ﴾ د انفعال د باب مضارع ده: او بېتل او گرځېدل.

تشریح: مسئله داده که د کور د مخکنۍ حصې له دوو شریکانو څخه یو شریک خپله حصه خرڅه

کړي او بیا د هغې په نصف ثاني کې د یو چا استحقاق ثابت سي، نو د طرفینو رَحْمَتُهُمَا اللهُ پِه نېز
اوس د شریک له خپل ملگري څخه د کور په وروستۍ (مؤخر) حصه کې صرف ربع اخیستلای
سي؛ ځکه که چیرې کُل مستحق ختلي وای، نو نصف به یې اخیستلای، لهدا پر کُل د جزء په
قیاسولو سره به د نصف د مستحق ختلو په صورت کې رُبْع اخلي، دلِیَا ذَكَرْنَا همدغه مطلب دی.

امام ابو یوسف رَحِمَهُ اللهُ فرمایي چي په نصف ثاني کې د استحقاق په وجه تقسیم فاسد سو،
او کله چي تقسیم فاسد سو، نو بائع شریک به له دویم شریک څخه د وروستۍ (مؤخر) حصې نصف
اخلي، او د خرڅ کړي سوي نصف له قیمت څخه به له قیمت څخه شریک ته ورکوي. (احسن الهدایه)

والمقبوض بالعقد الخ: داديو اشكال جواب دى، اشكال دادى چي كله دامام ابو يوسف رَحِمَهُ اللهُ په نيز تقسيم فاسد سو، نو بيع هم فاسد بدل پكار دي؛ ځكه چي پر همدې تقسيم هغه بناء وه؟، ددې په جواب كي فرمايي چي كه څه هم تقسيم فاسد وو، خود هغه په ضمن كي په منعقد كېدونكي بيع سره مقبوضه شى مملوك كيږي (په ملكيت كي داخلېږي)؛ ځكه دمبادلې د معنې موجود بدللو په وجه تقسيم فاسد د بيع فاسد په درجه كي سو، او په بيع فاسد كي په عقد سره قبضه مملوك كيږي، نو همداسي به دلته هم كيږي، لهذا په دې صورت كي به بيع صحيح او نافذه وي نو د بيع فسخ ناممكن ده، مگر بيع مضمون بالقيمت كيږي، نو ځكه بائع شريك به دويم شريك ته د نصف قيمت په وركولو سره د ځاى د نصف مؤخر نصف اخلي. (احسن الهداية)

كه د ميراث له تقسيم څخه وروسته په هغه كي قرض بنكاره سي (حكم او تفصيل)

قَالَ: وَلَوْ وَقَعَتِ الْقِسْمَةُ ثُمَّ ظَهَرَ فِي التَّرَكَةِ دَيْنٌ مُحِيطٌ أَوْ كَهٍ چيري تقسيم وسي [پوره سي] بيا په ميراث كي داسي قرض بنكاره سي كوم چي محيط وي رُدَّتِ الْقِسْمَةُ نو تقسيم به ردول كيږي [ماتول كيږي] لَأَنَّهُ يَنْتَعِ وَقُوعُ الْبَيْتِ لِلْوَارِثِ ځكه چي دا [محيط قرض] د وارث لپاره د ملكيت واقع كېدل [ثابتېدل] منع كوي وَكَذَا إِذَا كَانَ غَيْرَ مُحِيطٍ او همدارنگه كله چي قرض غير محيط وي [نو هم به تقسيم ماتول كيږي] لِتَعْلُقَ حَقَّ الْغُرْمَاءِ بِالتَّرَكَةِ د ميراث سره د قرضخواهانو د حق متعلق كېدلو په وجه إِلَّا إِذَا بَقِيَ مِنَ التَّرَكَةِ مَا يَفِي بِالذَّيْنِ، وَرَاءَ مَا قَسَمَ مگر دا چي كله له ميراث څخه دومره [مال] پاته سي كوم چي قرض پوره كوي، له هغه مقدار څخه بغير كوم چي تقسيم سوى دى لَأَنَّهُ لَا حَاجَةَ إِلَى نَقْضِ الْقِسْمَةِ فِي إِيفَاءِ حَقِّهِمْ ځكه چي [اوس] د قرضخواهانو د حق پوره كولو لپاره د تقسيم ماتولو ته ضرورت نسته.

اللفات: ﴿دين﴾ قرض، ﴿تركة﴾ هغه څه كوم چي يې مړى تر خپل شا پرېږدي، ميراث، ﴿محيط﴾ د افعال د باب فاعل دى: احاطه كونكى (دين محيط: دومره قرض چي دمړي پر ټوله مال يې احاطه كړې وي. يا په بله وينا دا چي دومره قرض چي دمړي د ټوله ميراث په برابر وي)، ﴿غرماء﴾ جمع د غريم ده: قرضخواه، د قرض مالک، ﴿وراء﴾ وروسته، شاته، ﴿إيفاء﴾ د افعال د باب مصدر دى: (حق) پوره كول، پوره اداء كول.

تشریح: صورت د مسئلي: دادی چي یو سړی مړ سو، او دهغه وارثانو د قرض له تحقیق کولو څخه بغیر دهغه میراث په خپل مینځ کي تقسیم کړی، بیا پر هغه (مړي) دیو چا قرض ښکاره سو، نو برابره دهغه قرض ټوله میراث لره محیط وي یا بعضي لره، په دواړو صورتونو کي به تقسیم فسخ کول کیږي؛ ځکه که قرض محیط وي، نو ښکاره ده چي په دې صورت کي میراث د وارثانو کېدلای نه سي؛ ځکه چي د وارثانو حق له قرض څخه مؤخر دی، او که قرض غیر محیط دی، نو څرنگه چي په دې صورت کي د میراث (ترکه) سره د غرماؤ (قرضخواهانو) حق متعلق دی او د وارثانو او غرماؤ ټولو لپاره تصرف کول مشکل دي، نو ځکه په دې صورت کي به هم تقسیم فسخ کول کیږي.

خو که تر تقسیم وروسته دومره مال پاتېږي چي په هغه سره قرض اداء کړی سي، نو په دې صورت کي د تقسیم فسخ کولو لره ضرورت نسته؛ ځکه چي د تقسیم فسخ کولو مقصد د غرماؤ د حق تعلق او دهغو د حق اداء کول وه، او په باقي مانده مال سره هغه اداء کېدلای سي، نو ځکه په دې صورت کي به تقسیم نه فسخ کول کیږي.

په پورتني صورت کي که قرضخواهان مړی معاف کړي (حکم او تفصیل)

وَلَوْ أَبْرَأَ الْغُرْمَاءُ بَعْدَ الْقِسْمَةِ أَوْ آدَاةُ الْوَرَثَةِ مِنْ مَالِهِمْ يَا وَارِثَانُو لَخِپِلَ مَالِ څخه قرض اداء کړی وَالذَّيْنُ مُحِيطٌ أَوْ غَيْرُ مُحِيطٍ او قرض محیط وي او که غیر محیط وي جَارَتْ الْقِسْمَةُ نو تقسیم جائز دی لِأَنَّ الْمَانِعَ قَدْ زَالَ ځکه چي مانع ليري سو وَلَوْ ادَّعى أَحَدُ الْمُتَقَسِّمِينَ دَيْنًا لِلتَّرَكَةِ او که له تقسیم کونکو [وارثانو] څخه یو په میراث کي د قرض دعوی وکړي صَحَّ دَعْوَاهُ نو دهغه دعوی صحیح ده لِأَنَّهُ لَا تَنَاقُضَ ځکه چي تناقض نسته إِذِ الدَّيْنُ يَتَعَلَّقُ بِالْمَعْنَى ځکه د قرض تعلق د میراث د معنی سره دی وَالْقِسْمَةُ تُصَادِفُ الْمُسَوْرَةَ او تقسیم [د میراث] پر ظاهر صورت واقع کیږي [یعني کوم میراث چي تقسیمول کیږي هغه دمري ظاهري مال دی چي تقسیمول کیږي، او د قرض چي کومه دعوی ده هغه دمري پرمخه کوم چي معنوي نمه واري ده، نو په دواړو کي تناقض نسته] وَلَوْ ادَّعى عَيْنًا بِأَيِّ سَبَبٍ كَانَ او که [یو تقسیم کونکی وارث] دعین شي دعوی وکړي هغه که په هر سبب سره وي لَمْ يُسَبِّغْ لِلتَّنَاقُضِ نو د تناقض په وجه به دهغه دعوی نه اورېدل کیږي إِذَا إِقْدَامُهُ عَلَى الْقِسْمَةِ اعْتَرَفَ بِكَوْنِ الْقَسْمِ مُشْتَرَكًا ځکه چي پر تقسیم اقدام کول د دې اعتراف [او اقرار کول] دي چي تقسیمېدونکی شی [میراث] مشترک دی.

اللغات: ﴿أبرأ﴾ دافعال دباب ماضي ده: بري كول، معاف كول، ﴿تصادف﴾ د مفاعلي له باب مضايع ده: يو څه دبل څه سره مخ کېدل، وار دېدل، واقع کېدل، ﴿اقدام﴾ دافعال دباب مصدرى: په يو کار شروع كول، وړاندیتوب كول.

تشریح: صورت د مسئلې: دادى كه وارثان دمري د قرض له تحقيق كولو څخه بغير په خپل مينځ كې ميراث تقسيم كړي، بيا قرض بنكاره سي، خو تر تقسيم وروسته قرضخواهان خپل قرض معاف كړي، يا وارثان په خپل مال سره قرض اداء كړي، نو تقسيم صحيح دى: ځكه كوم څه چي مانع ووي معني د غرماءو د حق تعلق هغه ختم سو، نو ځكه اوس د تقسيم فسخ ته ضرورت نسته: —

ولو ادعى الخ: يعنى كه له وارثانو څخه يو پر مري د خپل قرض دعوى وكړي چي زما پر مري مثلاً لس زره روپۍ قرض وو، نو دهغه دعوى صحيح ده: ځكه چي دهغه په دې دعوى او اقدام على التقسيم كې هيڅ تناقض او منافات نسته، ځكه قرض دميراث (تركې) د ماليت او معني سره متعلق وي او تقسيم د ظاهري ميراث او دهغه د صورت سره متعلق وي، او د تناقض لپاره د متعلق يعنى دمحل يو والى شرط دى او دلته محل مختلف دى، نو تناقض نسته نو ځكه دهغه دعوى به قبول كېږي.

ولو ادعى عينا الخ: ددې حاصل دادى چي د قرض په صورت كې خوبه د وارث دعوى قبول كېږي. لېكن د عين شى (مثلاً د كور، يا آس او داسي نورو) د دعوى كولو په صورت كې به دهغه دعوى نه قبول كېږي: ځكه چي دميراث پر تقسيم د اقدام كولو او بيا له ميراث څخه د يو معين شى د دعوى كولو تر مينځ تناقض او منافات سته، او دواړه صورتونه دميراث او تركه سره متعلق دي: ځكه چي پر تقسيم اقدام كول دميراث د مشترك والي او د تقسيم اقرار كول دي، او د معين شى په دعوى سره د دې تقسيم غلط گرځول لازميږي (چي ګواکي مدعي وارث دا تقسيم غلط گرځوي)، نو ځكه دهغه دعوى به نه قبول كېږي او تقسيم به دمخكې په څېر باقي پاتېږي.



فَصْلٌ فِي الْمَهَايَا

(دا) فصل په (بيان د) مهاية كي دى

تشریح: مُهَآيَا د مفاعلي او تفاعل د باب مصدر دى چي خپله معنى يې ده: له يو (مشترک) شي څخه په نوبت، نوبت (په واورې، واري) نفع اخيستل، په بله وينا دا چي د يو شي منافع تقسيمول، مثلاً يوه مياشت به دا شريک په کور کي اووسي او يوه مياشت به دا بل شريک پکښي اووسي، يا مثلاً د کور په دې حصه کي به دا شريک اوسېږي او په دې بله حصه کي به يې دا بل شريک اوسېږي، دا ډول د شي د نفع تقسيم ته مهايات ويل کيږي. خلاصه دا چي په تقسيم (قسمه) کي د عين شي تقسيم کيږي او په مهاية کي د نفع تقسيم کيږي.

کله چي مصنف رَحْمَةُ اللهِ د اعيانو له تقسيم څخه فارغ سو، نو اوس د اعراضو په تقسيم شروع کوي؛ ځکه چي اعراض د اعيانو فرع ده.

يادونه: په دې فصل کي ټوله د مبسوط مسئلې ذکر سوي دي، کوم چي امام محمد رَحْمَةُ اللهِ په جامع صغیر کي نه دي ذکر کړي او نه امام قدوري رَحْمَةُ اللهِ په مختصر القدوري کي او نه صاحب هدايې په هداية المبتدي کي ذکر کړي دي، خو دلته يې د تکثير فوائد لپاره ذکر کوي.

د مهايات شرعي حيثيت

الْمَهَايَا جَائِزَةٌ اسْتِحْسَانًا مَهَايَاتٍ اسْتِحْسَانًا جَائِزٌ دى لِلْحَاجَةِ إِلَيْهِ ځکه هغه ته ضرورت دى إِذْ قَدْ يَتَعَدَّرُ الْجَمْعُ عَلَى الْإِثْتِفَاعِ ځکه چي ځيني وخت پر انتفاع جمع کېدل مشکل وي فَأُشْبِهَ الْقِسْمَةَ نو هغه د تقسيم سره مشابه سو وَلِهَذَا يُجْرَى فِيهِ جَنْبُ الْقَافِوِ په همدې په هغه [مهايات] کي هم د قاضي جبر امجوده کول [جاري کيږي] کَمَا يُجْرَى فِي الْقِسْمَةِ لکه څرنګه چي په تقسيم کي جاري کيږي إِلَّا أَنَّ الْقِسْمَةَ أَقْوَى مِنْهُ فِي اسْتِكْمَالِ الْمَنْفَعَةِ خو د منفعت د بشپړتيا په حواله سره تقسيم له مهايات څخه زيات قوي دى لِأَنَّهُ جَنْعُ الْمَنَافِعِ فِي زَمَانٍ وَاحِدٍ ځکه چي تقسيم [يعني په تقسيم کي] ا په يوه وخت کي د ټولو منفعتونو جمع کول دي وَالْتَهَائُ جَنْعٌ عَلَى الشَّعَائِبِ او مهايات يو تړبل

وروسته [په نوبت سره] د منفعتونو جمع کول دي [يعني په مہایات کي په نوبت، نوبت نفع اخيستل کيږي]
 وَلِهَذَا نَوَلِّدُ أَحَدَ الشَّرِيكَينِ الْقِسْمَةَ وَالْآخَرَ الْمُهَيَّاتَةَ په همدې وجه که له دواړو شريکانو څخه يو د
 تقسيم مطالبه وکړي او بل د مہایات يَقْسِمُ الْقَاضِي نو قاضي به تقسيم کوي لَأَنَّهُ أَبْدَعُ فِي التَّكْيِيلِ
 ځکه چي تقسيم [د منفعت] په تکميل کي زيات کامل دی وَلَوْ قَعَتْ فِيمَا يَخْتَلِلُ الْقِسْمَةَ او که
 چيري مہایات واقع سي په هغه شي کي چي د تقسيم احتمال لري [يعني چي تقسيمول يې ممکن
 وي] ثُمَّ طَلَبَ أَحَدُهُمَا الْقِسْمَةَ بِيَا لِه شريکينو څخه يو د تقسيم مطالبه وکړي يَقْسِمُ نو قاضي به
 تقسيم کوي وَتَبْطُلُ الْمُهَيَّاتَةُ او مہایات باطليږي لَأَنَّهُ أَبْدَعُ ځکه چي تقسيم زيات کامل دی وَلَا
 يَبْطُلُ الشَّهَادَةُ بِنُوبَتِ أَحَدِهِمَا وَلَا بِنُوبَتِ الْآخَرِ او د يوه يا دواړو شريکانو په مرگ سره مہایات نه باطليږي
 لَأَنَّهُ لَوْ اتَّقَضَ ځکه که مہایات مات سي لَا سَتَأْنَفُ الْحَاكِمُ نو قاضي به يې بيرته راگرځوي [يعني
 دوباره به مہایات کوي] فَلَا فَايْدَةَ فِي النُّقْضِ ثُمَّ الْإِسْتِئْثَانُ نو دهغه په ماتولو او بيرته راگرځولو [دوباره
 کولو] کي هيڅ فايده نسته.

اللغات: ﴿مہایات﴾ د مفاعلي د باب مصدر دی: په نوبت، نوبت نفع حاصلول، د يوشي د منافعو
 تقسيمول، ﴿استکمال﴾ د استفعال د باب د مصدر دی: کامل غوښتل، کامل او بشپړ کېدل،
 ﴿التهایؤ﴾ د تفاعل د باب مصدر دی: په نوبت، نوبت نفع اخيستل، په واري او نوبت سره يو کار
 کول، ﴿التعاقب﴾ مخکنی صيغه ده: يو تر بل وروسته کېدل، يو له بل څخه بعد کي راتلل،
 ﴿استأنف﴾ د استفعال د باب ماضي ده: له نوي سره شروع کول، راگرځول.

تشریح: مسئله داده چي مہایات (د منافعو تقسيم) استحساناً جائز دی، ځکه د قياس تقاضا داده چي
 جائز نه سي، ځکه د منافعو په تقسيم کي مثلاً چي يوه مياشت يو شريک په کور کي او سيري نو هغه
 له خپل حصې څخه هم نفع اخلي او د خپل شريک له حصې څخه يې هم اخلي، او کله چي د بله
 مياشت د دويم شريک نوبت راسي او په کور کي استوگن سي نو هغه له خپل حصې څخه هم نفع
 اخلي او د اول شريک له حصې څخه يې هم اخلي، او دا نفع د خپل اولي نفعي په بدله کي ده، نو نفع د
 نفعي په بدله کي سوه او د دواړو جنس يو دی (ځکه چي دواړه اوسېدل دي)، نو په دې توگه د سود او ربوا
 شبهه راغله، نو په دغه وجه قياساً دا مہایات جائز کېدل پکار نه دي، لېکن څرنگه چي دې ته سخت

ضرورت دی او په آیت کي هم د دې ثبوت سته (چي هغه دا آیت دی: لَهَا شِرْبٌ وَلَكُمْ شِرْبُ يَوْمٍ مَّغْلُومٍ الشعراء: ١١٥٥)، نو ځکه داستحسان په توگه مهايات جائز گرځول سوی دی.

او دې ته سخت ضرورت ځکه دی چي ځيني وخت اجتماعي انتفاع (نفع اخيستل) متعذر او مشکل وي (يعني دواړه شريکان يو ځای له مشترک شي [مثلاً کور] څخه نفع نه سي اخيستلای سي)، نو ځکه دې ته ضرورت پېښ سي چي د انتفاع لپاره نوبت وټاکل سي (چي مثلاً يوه مياشت به يو شريک پکښي اووسي او بله مياشت به دابل شريک)، نو مهايأة د تقسيم سره مشابه سو، لکه څرنگه چي په تقسيم کي پر عين شي (مثلاً پر کور) د اجتماع د مشکل والي په وخت کي دغه عين شي تقسيمول کيږي، نو همداسي دلته پر انتفاع د اجتماع د مشکل والي په وجه تقسيم کيږي. او لکه څرنگه چي د بعضي شريکانو پر طلب په تقسيم کي د قاضي جبر جائز دی، نو همداسي به دلته هم د قاضي جبر جائز وي، خو څرنگه چي په مهايأة کي منافع يو تر بل وروسته سره حاصلول کيږي (چي مثلاً يو شريک په کور کي يوه مياشت اووسي او بيا يوه مياشت توقف کوي او تر هغه وروسته بيا يوه مياشت پکښي اووسي، همداسي د مهايات تر اختتامه...) او په تقسيم کي په زمان واحد کي منافع جمع کول کيږي، نو د تقسيم منفعت کمال او مبالغه ده، نو په دې وجه تقسيم له مهايات څخه ډېر مضبوط دی.

همدا وجه ده که يو شريک د تقسيم مطالبه وکړي او بل شريک د مهايات مطالبه وکړي، نو قاضي به تقسيم اختياروي، همدارنگه کوم شي چي د تقسيم قابل وي (مثلاً کور) او په هغه کي مهايأة واقع سوی وي، او وروسته يو شريک د تقسيم مطالبه وکړي، نو قاضي به هغه تقسيموي او مهايات باطليږي؛ ځکه چي تقسيم له مهايأة څخه مضبوط دی.

ولا يطل التهايو إلخ: د دې حاصل دا دی چي د يوه شريک يا دواړو په مرگ سره مهايات نه باطليږي؛ ځکه کېدای سي د هغه مر سوي شريک وارثان د مهايات مطالبه وکړي، نو دوباره به حاکم مهايات کوي، لهذا په باطلولو او بيرته د هغه په کولو کي څه فايده نسته، نو غوره همدا ده چي د يوه فریق په مرگ سره مهايات باطل نه کړی سي او د وارثانو فيصلې ته وکتل سي. (اثار الهدايه. احسن الهدايه)

د مهايات دويم قسم او د هغه حکم

وَلَوْ تَهَايَا فِي دَارٍ وَاحِدَةٍ عَلَى أَنْ يَسْكُنَ هَذَا طَائِفَةً وَهَذَا طَائِفَةً او که دواړه شريکان په يو کور کي داسي مهايات وکړي چي دا شريک به [د کور] په يوه حصه کي اوسيږي او دا [بل] به په بله حصه کي اوسيږي أَوْ هَذَا أَعْلَاهَا وَهَذَا اسْفَلَهَا يا دا شريک به [د کور] په پاسني منزل کي اوسيږي او دا [بل] به په لانديني منزل کي جاز نو دا جائز دي لِأَنَّ الْقِسْمَةَ عَلَى هَذَا الْوَجْهِ جَائِزَةٌ ځکه چي په دې توگه

تقسيم کول جائز دي فَكَذَّ الْمَهَايَا نُو مَهَايَات به هم جائز وي وَالتَّهَائِيُّ لِي هَذَا الْوَجْهِ إِفْرَازُ لِجَبِيعِ
الْأَنْصِبَاءِ لَا مُبَادَلَةً او په دغه صورت کي مَهَايَات د ټولو حصو إفراز [سره جلا کول] دي، نه مبادلہ
وَلِهَذِهِ لَا يُشْتَرَطُ فِيهِ التَّأْقِيتُ په همدې وجه په دې کي دوخت ټاکل شرط نه دي وَلِكُلِّ وَاحِدٍ أَنْ
يَسْتَغْلَ مَا أَصَابَهُ بِالْمَهَايَا شَرْطُ ذَلِكَ فِي الْعَقْدِ أَوْ لَمْ يُشْتَرَطْ او هر شریک ته دا اختیار سته چي په
کرایه ورکړي هغه حصه کوم چي په مَهَايَات سره ورته رسېدلې وي برابره ده په عقد کي د هغه
شرط لگول سوی وي، که نه وي لگول سوی لِحُدُوثِ التَّأْقِيعِ عَلَى مِلْكِهِ حُكْمٌ چي [په دې صورت
کي] منافع د هغه په ملکیت کي پیدا کيږي.

اللغات: ﴿تهایئ﴾ د تفاعل له بابہ د تشنیه غائب ماضي صیغه ده: مَهَايَات کول، منافع تقسیمول.
﴿طائفة﴾ یوه حصه، لفظاً: یو جماعت (احسن الهدایه)، ﴿علو﴾ د لفظ درې ډوله ویل کېدای سي:
عُلُو، عُلُو: پاسنی منزل (پورتنی پور، لوړ ځای، بالاخانه)، ﴿سفل﴾ د لفظ دوه ډوله ویل کېدای
سي: سُفْل، سُفْل: لانډینی منزل (لانډینی پور، لانډینی ځای)، ﴿إفراز﴾ د افعال د باب مصدر دی:
جلا، جلا کول، ﴿تأقیت﴾ د تفعیل مصدر دی: وخت ټاکل، وقت متعینول، ﴿یستغل﴾ د استفعال
د باب مضارع ده: په کرایه ورکول، د اجرت او کرایې ذریعه جوړول (احسن الهدایه)، ﴿حدوث﴾ د نصر د
باب مصدر دی: پیدا کېدل، پېښېدل.

تشریح: صورت د مسئلې: دادی که د کور په یوه خونه، کي یو شریک اووسي او په بله خونه کي یې
بل شریک اووسي، یا دویم صورت دا چي د کور په پاسنی خونه کي یو شریک او په لانډینی خونه
کي یې بل شریک اووسي، نو داسي مَهَايَات جائز دي: حُکْمٌ که کور داسي تقسیم کړی سي نو جائز
دي (او مَهَايَات د تقسیم مشابه دي)، نو پر هغه په قیاس کولو سره دا ډول مَهَايَات هم جائز دي.

والتَّهَائِيُّ لِي هَذَا الْوَجْهِ إلخ: مَهَايَات پر دوه قسمه دي: ① مَهَايَات فی الزمان (د زمانې په اعتبار سره
مَهَايَات)، ② مَهَايَات فی المكان (د ځای په اعتبار سره مَهَايَات).

(۱) د زمانې په اعتبار سره مَهَايَات دادی چي مثلاً یوه میاشت به په دې کور کي د شریک
اووسي او دویمه میاشت به د بل شریک پکښي اووسي، د مَهَايَات فی الزمان دی، په دې کي دوخت
ټاکل ضروري دي (چي مثلاً یوه میاشت یا دوې میاشتي او داسي نور)، او په دې کي دا هم سته چي اول
شریک (په خپل نوبت کي) د بل شریک له ځای څخه نفع اخلي او د بل شریک (په خپل نوبت کي) کي

داول شريک له خای شخه نفع اخلي (لکه په شروع کي چي ذکر سوه). نو نفع دنفعي په بدله کي سوه. دې ته مبادلې وايي، يعني دمهيات في الزمان په صورت کي مبادلې سته.

(۲) د مکان په اعتبار سره مهيات دا دی چي د کور يوه خونه يوه شريک ته ورکول سي او بله خونه بل ته ورکول سي (لکه په صورت دمسلې کي چي ذکر سوه). په دې صورت کي دواړه شريکان يو خای او په يوه وخت کي نفع اخيستلای سي؛ ځکه چي دهر يوه دنفعي خای جلا جلا دی. دې صورت ته إفراز "يعني دهر يوه نفع جلا. جلا کول" وايي. په دې کي د مبادلې شکل نسته. په همدې وجه په دې کي دوخت ټاکل شرط نه دي، او همدا غوره صورت دی (ځکه چي د إفراز په صورت کي درېوا شبهه نسته او د مبادلې په صورت کي سته کوم چي بربناء ضرورت استحسانا جائز گرځول سوې ده).

ولکل واحد ان يستغل الخ: ددې حاصل دا دی چي کله شريکان دمهيات په ذريعه خپل. خپل حصه (مثلاً هريو خپل خونه) جلا کړي. نو اوس هريوه ته دا اختيار سته چي خپل حصه بل چا ته په کرايه ورکړي؛ ځکه چي تر مهيات وروسته راتلونکي منافع (کرايه) خاص دهغه په ملکيت کي پيدا کيږي (تر لاسه کيږي). لهذا کله چي هغه دخپل حصې مالک دي، نو په هغه کي به دهر ډول تصرف هم مالک وي، برابره ده د عقد (مهيات کولو) پر مهال په کرايه دور کولو شرط او صراحت سوی وي، که نه.

په يوه غلام کي د مهيات کولو حکم او په مهيات في الزمان

او في المكان کي دا اختلاف حکم

وَلَوْ تَهَايَا فِي عَيْدٍ وَاحِدٍ عَلَى أَنْ يَخْدُمَ هَذَا يَوْمًا وَهَذَا يَوْمًا أَوْ كَه دوه شريکان په يوه غلام کي داسي مهيات وکړي [نوبت وټاکي] چي هغه غلام به يوه ورځ ددې شريک او بله ورځ ددغه شريک خدمت کوي جاز نو دا جائز دي وَكَذَا هَذَا فِي الْمَيْتِ الصَّغِيرِ او همدارنگه په کوچنۍ خونه کي هم [داسي مهيات کول جائز دي] لِأَنَّ الْمَهَايَا قَدْ تَكُونُ فِي الزَّمَانِ وَقَدْ تَكُونُ مِنْ حَيْثُ الْمَكَانِ ځکه چي مهيات کله دزمانې په اعتبار سره کيږي [چي دومره وخت به ديوه شريک او دومره وخت....] او کله د مکان په حيث سره کيږي وَالْأَوَّلُ مُتَعَيِّنٌ هَهُنَا او دلته اول [مهيات في الزمان] متعين دی وَلِوِاخْتِلَافِ الشَّاهِدَيْنِ مِنْ حَيْثُ الزَّمَانِ وَالْمَكَانِ فِي مَحَلٍّ يَحْتَمِلُهُمَا او که دوه شريکان د زمان يا مکان په اعتبار سره د مهيات په هکله اختلاف وکړي په داسي خای کي چي هغه خای [د مهيات في الزمان و المكان] دواړو احتمال لري يَا مُرْهُبَا الْقَاضِي بَأَنْ يَتَّفَقَا نو قاضي به دوی ته حکم کوي چي دوی دواړه [په مهيات في

الزمان او فی المكان کي ڀريو [اتفاق وکړي] لَأَنَّ التَّهَائِيَّ فِي الْمَكَانِ أَعْدَلُ ځکه چي مہایات فی المكان [دځای په اعتبار سره مہایات] زیات انصاف والا دی وَلِی الزَّمَانِ أَكْمَلُ او مہایات فی الزمان بیا زیات کامل دی فَلَمَّا اخْتَلَفَتِ الْجِهَةُ لَهذا کله چي جهت مختلف سو لَا بُدَّ مِنْ اِلْتِفَاقٍ نو اتفاق کول ضروري دي فَإِنْ اخْتَارَا مِنْ حَيْثُ الزَّمَانِ بیا که دواړه شریکان د زمانې په اعتبار سره مہایات اختیار کړي [یعني مثلاً پر مہایات فی الزمان اتفاق وکړي] يُقَرَّرُ فِي الْبِدَايَةِ نو په شروع کي به قرعه اندازي کوي [مطلب دا چي اول به کوم شریک په دې ځای کي اوسېدل شروع کوي په دې باره کي به قرعه انداز کوي] نَفْيًا لِلشُّهُبَةِ د تهمت ختمولو لپاره [چي له قاضي څخه تهمت ليري سي].

اللغات: ﴿يُقَرَّرُ﴾ د افعال د باب مضارع مجهوله ده: قرعه اندازي کول، قرعه کشي کول، ﴿بداية﴾ ابتداء، شروع.

تشریح: صورت د مسئلې: دا دی چي یو غلام د دوو شریکانو (زید او خالد) تر مینځ مشترک دی، هغو په خپل مینځ کي د ا فیصله وکړه چي دا غلام به یوه ورځ د زید او بله ورځ د خالد خدمت کوي، نو دا جائز دي او دا د مہایات فی الزمان صورت دی (ځکه ښکاره ده چي ورځ د زمان سره تعلق لري). په مہایات فی الزمان کي د منافعو تحصیل یو تربل وروسته کیږي (لکه مخکي چي ذکر سوه)، او په مہایات فی المكان کي یو دم دواړه شریکان منافع حاصلوي، خو په اول (مہایات فی الزمان) کي د ټوله مملوک د منافعو تحصیل کیږي، او په دویم (مہایات فی المكان) کي د بعض کیږي (ځکه له یوې حصې [مثلاً خوني] څخه یو شریک نفع اخلي او له بلې څخه بل شریک).

ولواختلفوا الخ: د دې حاصل دا دی چي که یو شریک ووايي چي موږ مہایات فی المكان کړي وو او بل شریک ووايي چي نه! مہایات فی الزمان مو کړي وو، نو په دې صورت کي به قاضي له خپل ځانه فیصله نه کوي؛ بلکي دوی دواړو ته به پر یوه مہایات (مہایات فی المكان یا فی الزمان) د اتفاق کولو حکم کوي؛ ځکه چي دا دواړه قسمونه په بېلابېلو جهاتو سره یو له بل څخه افضل او غوره دي، نو یوه ته ترجیح ورکول مشکل دي، ځکه مہایات فی المكان اعدل دی او مہایات فی الزمان اکمل دی، یعني زیادت عدل او انصاف په مہایات فی المكان کي دی چي دواړه په یوه وخت کي له مشترک شي (کور) څخه نفع حاصلوي، او د منفعت زیات کمال او بشپړ والي بیا په مہایات فی الزمان کي دی چي له ټوله مشترک شي (کور) څخه هر شریک په خپل نوبت کي نفع حاصلوي، نو د اتفاق حکم کول ضروري سوه.

بيا که چيري دوی دوارو پر دې اتفاق وکړی چي مهاييات فی الزمان دی. نو اول نوبت او اول وخت به د کوم شریک وي. فرمایي چي په دې باره کي به قرعه اندازي کيږي. ځکه که قاضي له خپل طرفه د یو شریک نوبت اول مقرر کړي. نو په دې کي پر قاضي د طرفدارۍ تهمت سته. لهذا قرعه اندازي به کيږي او د کوم نوم چي اول وخیږي. اول نوبت به هغه ته ورکول کيږي.

د دوو مشترکو غلامانو د مهاييات حکم او تفصيل

وَلَوْ تَهَايَا إِلَى الْعَبْدَيْنِ عَلَى أَنْ يَخْدُمَ هَذَا الْعَبْدُ وَالْآخَرُ الْآخَرُ أَوْ كَه دوه شریکان په دوو غلامانو کي داسي مهاييات وکړي [نوبت وټاکي] چي د دغه شریک به دا غلام خدمت کوي او د دې بل شریک به دا بل خدمت کوي جَارَ عِنْدَهُمَا نَوْدَا د صاحبینو رَحْمَتُ اللَّهِ په نېز جائز دي لِأَنَّ الْقِسْمَةَ عَلَى هَذَا الْوَجْهِ جَائِزَةٌ عِنْدَهُمَا ځکه چي په دغه توگه تقسیم کول د دوی په نېز جائز دي جَبْرًا مِنَ الْقَاضِي وَبِالتَّرَاضِ د قاضي په جبر سره [هم] او [د شریکانو] په رضاء سره هم فَكَّدَ الْمُهَيَّاءُ نُوْهُم داسي به مهاييات هم [جائز] وي قَبْلَ: عِنْدَ ابْنِ حَنِيفَةَ لَا يَقْسِمُ الْقَاضِي أَوْ وَيَل سوي دي: چي دامام صاحب رَحِمَهُ اللَّهُ په نېز به قاضي تقسیم نه کوي وَهَكَذَا رَوَى عَنْهُ أَوْ همداسي گه امام صاحب رَحِمَهُ اللَّهُ شخه روایت سوی دی إِنَّهُ لَا يَجْرِي فِيهِ الْجَبْرُ عِنْدَهُ ځکه دامام صاحب رَحِمَهُ اللَّهُ په نېز په دې کي د قاضي جبر نه جاري کيږي وَالْأَصَحُّ أَنَّهُ يُقْسِمُ الْقَاضِي عِنْدَهُ أَيْضًا أَوْ صحیح داده چي د امام صاحب په نېز هم قاضي دا [د دوو غلامانو د خدمت] تقسیم کولای سي لِأَنَّ الْمَنَافِعَ مِنْ حَيْثُ الْخِدْمَةِ قَلَّمَا تَتَفَاوَتْ ځکه د خدمت په حیثیت سره منافع ډېر کم متفاوت وي [یا په بله وینا دا چي په خدمت والا منافع کي تفاوت ډېر لږ وي] بِخِلَافِ أَعْيَانِ الرِّقَيقِ په خلاف د عین غلامانو لَئِنْهَا تَتَفَاوَتْ تَفَاوُتًا فَاجِسًا ځکه چي هغه ډېر زیات متفاوت کيږي [یعني په عین غلامانو کي بیخي ډېر تفاوت وي] عَلَي مَا تَقَدَّرَ لَکَ مَخْکِي چي تېر سوه.

اللفات: ﴿أَعْيَان﴾ جمع د عین ده. مراد: ذوات. ﴿رَقِيق﴾ مملوک انسان. غلام.

تشریح: صورت د مسئلې: دادی چي د دوو شریکانو تر مینځ دوه غلامان مشترک دي. او هغو داسي مهاييات وکړی چي په دې غلامانو کي به یو غلام د یوه شریک خدمت او دویم به د بل شریک خدمت کوي. نو دا بالاتفاق جائز دي.

د صاحبینو رَحْمَةُ اللَّهِ په نېز خو ښکاره ده چي د هغو په نېز په دې صورت کي تقسیم جائز دی جبراً هم او رضاً هم (یعني که دوی خپله په تقسیم راضي وي او که د قاضي په جبر سره وي). لهندا کله چي په اصل یعنی په تقسیم کي دا ډول صورت جائز دی. نو په فرع یعنی مهایات کي خو په په درجه اولی جائز وي.

او له امام صاحب رَحْمَةُ اللَّهِ څخه په دې سلسله کي دوه قوله نقل سوي دي: ① دا ډول مهایات جائز نه دی؛ ځکه چي په تقسیم کي دامام صاحب رَحْمَةُ اللَّهِ په نېز جبر نه چلیږي. ځکه د مخکي په څېر دلته هم اختلاف جنس سته. امام خصاف رَحْمَةُ اللَّهِ هم له امام صاحب رَحْمَةُ اللَّهِ څخه دا روایت نقل کړی دی.

② زیات صحیح قول دا دی چي دامام صاحب رَحْمَةُ اللَّهِ په نېز هم دا ډول مهایات جائز دی؛ ځکه چي دا د منافعو د تقسیم مسئله ده (لکه مخکي چي موږ ذکر کړه چي مهایات د منافعو تقسیم ته وايي). او مخکي چي د تقسیم په بحث کي کومه مسئله ذکر سوي ده هغه دا عیانو د تقسیم مسئله وه، او په عیانو کي د ډېر زیات تفاوت (تفاوت فاحش) په وجه هغوی مختلف الجنس گرځول سوي دي، لېکن په خدمت او داسي نورو منافعو کي ډېر لږ تفاوت (تفاوت اقل) وي چي هغه زغمل کېدای سي، نو دلېر تفاوت په وجه منافع متحد الجنس شمېرل سوي دي. نو ځکه مذکوره مهایات جائز دی. (دامام صاحب او صاحبینو رَحْمَةُ اللَّهِ تر مینځ دا عیانو اختلاف مخکي د هدایه ج: ۳، ص: ۳۹۸ کي تېر سو).

د غلامانو د نفقي پر شرط د مهایات کولو حکم

وَلَوْ تَهَايَا فِيْهَا عَلَى أَنْ نَفَقَةً كُلُّ عَبْدٍ عَلَى مَنْ يَأْخُذُهُ أَوْ كَه دوه شریکان په دوو غلامانو کي پر دې شرط مهایات وکړي چي د هر غلام نفقه به پر هغه یوه وي کوم یو چي دا غلام اخلي [یا په بله وینا دا چي کوم غلام چي د کوم شریک خدمت کوي. نفقه به یې پر هغه وي] جَاَزًا اسْتِحْسَانًا نو دا اسْتِحْسَانًا جائز دي لِلْمُسَامَحَةِ فِي اطْعَامِ الْمَتَالِيكِ ځکه غلامانو ته د خوراک ور کولو په هکله نرمي [او آسانی] کیږي بِخِلَافِ شَرْطِ الْكِسْوَةِ په خلاف د کپړې د شرط لگولو [یعني دا شرط چي د هر غلام کپړه به پر هغه یوه وي] لَكِنَّهُ لَا يُسَامَحُ فِيْهَا ځکه چي په دې کي نرمي نه کیږي.

اللغات: ﴿مُسَامَحَةٌ﴾ د مفاعلي د باب مصدر دی. د دغه باب څو معناوي نقل سوي دي: نرمي کول. آسانی کول. دیو چا سره د هغه پر طلب موافقت کول (سجمل لفظها). چشم پوشي کول (پر څه نقصان سترگي پټول) (احسن الهدایه). ﴿كِسْوَةٌ﴾ کپړه. اللَّيْبَاسُ الَّذِي يَنْسَتَرُ بِهِ.

تشریح : مسئله : داده چي کله دوه غلامان ددوو کسانو تر مينځ مشترک وي، نو د هغه غلامانو نفقه (خوراکه) او کپړه په مشترکه توگه پر دواړو شريکانو واجبيږي.

لېکن که دواړه پر دې شرط مهايات وکړي چي کوم غلام چي د کوم يوه خدمت کوي، خوراکه، خرچه او کپړې به هم هغه ورکوي، نو د دې څه حکم دی؟، فرمايي چي د خوراکې په صورت کي خو جائز دی، ځکه په خوراکه کي عموماً تفاوت هم کم وي، او په کپړه کي تفاوت فاحش وي، نو د کپړې شرط جائز نه دی.

دويمه وجه داده چي په خوراک ورکولو کي عموماً بخل او سختي نه کيږي، او د کپړې په جوړولو کي بخل کيږي (ځکه پخوا به کپړه ډېر په مشکله جوړېده نو ډېره به گرانه او کخته وه، په همدې وجه پخوا د کفن غلام هم کېده).

همدارنگه کله چي ددوو غلامانو کپړه پر دواړو شريکانو په مشترکه توگه واجب سي، نو دا داسي ده لکه هريو چي له خپل ملگري شريک څخه نصف کپړه د بل يوه د نصف کپړې په بدله کي رانيسي او په دې کي جهالت دی (ځکه دا نصف مجهول دي)، او د مجهول بيع و شراء جائز نه دي، نو ځکه د کپړې شرط لگول هم جائز نه دي.

يادونه : که يو کپړه متعينه کړی سي، نو استحساناً جائز دي. (مجمع الأنهر ج: ٢، ص: ٦٧٨)

ددوو مشترکو کورونو د مهايات حکم

وَلَوْ تَهَايَا فِي دَارَيْنِ عَلَى أَنْ يَسْكُنَ كُلُّ وَاحِدٍ مِنْهُمَا دَارًا أَوْ كَه دوه شريکان په دوو کورونو کي پر دې شرط مهايات وکړي چي له دوی څخه به هريو په يوه کور کي اوسېږي جاز نو دا جائز دي وَيُجِبُ الْقَاضِي عَلَيْهِ أَوْ قَاضِيٍ پر دې جبر کولای سي أَمَّا عِنْدَهُمَا فَظَاهِرٌ هر چي د صاحبينو رَحْمَةُ اللَّهِ په نهز خو دا ښکاره ده لَأَنَّ الدَّارَيْنِ عِنْدَهُمَا كَذَارٍ وَاحِدَةٍ ځکه دوه کورونه د دوی په نهز [په حکم کي] د يوه کور په څېر دي وَقَدْ قِيلَ: لَا يُجْبَرُ عِنْدَهُ او ويل سوي دي: چي دامام صاحب رَحْمَةُ اللَّهِ په نهز قاضي جبر نه سي کولای إِعْتِبَارًا بِالْقِسْمَةِ پر تقسيم په قياس کولو سره وَعَنْ أَبِي حَنِيفَةَ ځکه لَا يَجُوزُ التَّهَائِي فِيهَا أَصْلًا بِالْجَبْرِ لِمَا قُلْنَا وَبِالتَّضَامِينِ او له امام صاحب رَحْمَةُ اللَّهِ څخه روايت سوي دی چي په دوو کورونو کي مهايات بالکل جائز نه دی نه په جبر سره د هغه دليل پر بناء کوم چي موږ

القول الراجح: قول صاحبين رَحْمَةُ اللَّهِ كما في الدر المختار: والأصح أن القاضي يهاين بينهما حراً بطلب أحدهما (ج: ٥، ص: ١٨٩)، وكذا في المندية (ج: ٥، ص: ٢٣٠). [القول الراجح ج: ٢، ص: ٢٨٣]

ذکر کړی او نه په رضاء سره لَا تُنْفِقُ السُّكْنَىٰ بِالسُّكْنَىٰ ځکه چې دا د اوسېدلو په بدله کې د اوسېدلو بیع [خرڅول] دي بِخِلَافِ قَسَمَةٍ رَقَبَتَيْهَا په خلاف د عین کورونو د تقسیمولو لِأَنَّ بَيْنَهُمَا بَعْضٌ أَحَدُهُمَا بِبَعْضِ الْآخَرِ جَائِزٌ ځکه چې له دوی څخه د یوه کور بعضي حصه د بل بعضي حصې په بدله کې خرڅول جائز دي وَجْهُ الظَّاهِرِ: أَنَّ التَّفَاوُثَ يَقْلُ فِي الْمَنَافِعِ د ظاهر روایت دلیل دادی: چې تفاوت په منافعو کې کم [لږ] وي فَيَجُوزُ بِالْإِضَافَةِ نو ځکه دا په رضاء سره [هم] جائز دي وَيَجْرِي فِيهِ جَبَرُ الْقَاضِي او په دې کې د قاضي جبر هم جاري کېدای سي وَيُعْتَبَرُ إِفْرَازًا او دا به إفراز منل کیږي [یا په بله وینا دا چې په دې کې د إفراز اعتبار کیږي] أَمَّا بِكثْرَةِ التَّفَاوُثِ فِي أَغْيَانِهِمَا فَاعْتَبَرُ مَبَادِلَةً او پاته سوه په عین کورو کې زیات تفاوت وي نو ځکه هغه به مبادله منل کیږي [د مبادله اعتبار پکښې کیږي].

اللفات: «تراضي»: یو تر بله راضي کېدل، په یو شي د دواړو عاقدینو راضي کېدل، «سکنی»: اوسېدونه، استوگنه، «یقل»: د ضرب مضارع ده: کمېدل، لږېدل، «إفراز»: د افعال د باب مصدر دی: جلا، جلا کول، راجلا کول.

تشریح: صورت د مسئلې: دادی چې د زید او خالد په مینځ کې دوه کورونه مشترک دي، دوی په خپل مینځ کې د ا فیصله وکړه چې په یوه کور کې به زید اوسېږي او په بل کې به خالد اوسېږي. نو دا جائز دي او له دواړو څخه د یوه شریک پر مطالبه به قاضي پر دغه مهایات جبر هم کوي، پر دې دائمه ثلثه ووافق دی.

که سوال وسي چې دا خبره خو صرف د صاحبینو په نهې صحیح کېدای سي کوم چې دوو مشترکو کورونو ته د یوه کور (دار واحد) درجه ورکوي (لکه څرنګه چې مخکې د هدیه ج: ۳ ص: ۳۹۹ کې د دې تفصیل تېر سو)، مګر دامام صاحب رَحِمَهُ اللهُ په نهې خو دا مهایات نه جائز کېدل پکار دي: ځکه د دواړو کورونو جلا، جلا تقسیم د هغه په نهې جائز نه دی (کما مر). نو بیا دائمه ثلثه ووافق څنګه دی؟.

د دې جواب دادی چې په مهایات کې د منافعو تحصیل کیږي او په منافعو کې ډېر لږ تفاوت وي. نو دا په تراضي سره هم جائز دي او جبراً هم، ځکه چې دا د إفراز درجه ده، او د کورونو په تقسیم کې تفاوت فاحش دی. نو هلته دا مبادله ده او په مبادله کې جبر نه جائز کیږي.

او که سوال وسي چي له امام صاحب رَحْمَةُ اللهِ شُخْخه خو نور اقوال هم نقل سوي دي؟
جواب دادی چي ظاهر روایت خو هغه دی کوم چي ذکر سوي معني مذکور مهائيات جائز دی. او
نور اقوال په "نوادرات" کي نقل سوي دی، له هغوی شخه يو قول دادی چي په تراضي سره جائز دی.
او همدا د امام کرخي رَحْمَةُ اللهِ قول دی، او دويم دا قول نقل سوی دی چي دامهايات بالکل جائز نه دی
نه جبراً او نه په تراضي سره.

د جبراً دليل خو ذکر سو، او د تراضي دليل دادی چي داد سکنی (اوسېدلو) بيع د سکنی په بدله
کي ده او دا باطله ده، او د تقسيم په صورت کي د کور د بعضي حصي بيع د بل د بعضي حصي په بدله
کي ده او دا جائزه ده.

د دوو مشترکو خارويو د مهائيات حکم

وَفِي الدَّائِمَيْنِ لَا يَجُوزُ الشَّهَادَةُ عَلَى الرُّكُوبِ عِنْدَ أَبِي حَنِيفَةَ او په دوو خارويو کي پر سپرېدلو مهائيات
کول دامام صاحب رَحْمَةُ اللهِ په نېز جائز نه دي وَعِنْدَهُمَا يَجُوزُ او د صاحبينو رَحْمَتُ اللهِ په نېز جائز
دي اَعْتَبَارًا بِقِسْمَةِ الْأَعْيَانِ داعيانو [عين خارويانو] پر تقسيم په قياس کولو سره وَلَهُ: أَنَّ
الْإِسْتِعْمَالَ يَتَّفَاوَتُ بِتَفَاوُتِ الرَّاكِبِينَ دامام صاحب رَحْمَةُ اللهِ دليل دادی: چي د سپرېدونکو د
تفاوت [توپير] په وجه په استعمال کي هم تفاوت راضي فَلِإِنَّهُمْ بَيْنَ حَاذِقٍ وَأَخْرَقٍ حُكْمٌ چي
سپرېدونکي د ماهر او نا تجربه کاره تر مينځ وي [يعني بعضي د آس په سپر تيا او چلولو کي ماهر او بعضي
کمزوري وي] وَالشَّهَادَةُ فِي الرُّكُوبِ فِي دَابَّةٍ وَاحِدَةٍ عَلَى هَذَا الْخِلَافِ او د يوه خاروي په سپر تيا کي
مهائيات کول پر همدغه اختلاف دي لِمَا قُلْنَا دهغه دليل په وجه کوم چي موږ بيان کړی بِخِلَافِ
الْعَبْدِ په خلاف د غلام لِأَنَّهُ يَخْذُمُ بِاخْتِيَارِهِ حُكْمٌ چي هغه په خپل اختيار سره خدمت کوي فَلَا
يَتَحَقَّلُ زِيَادَةٌ عَلَى طَاقَتِهِ لِهَذَا هغه له خپل طاقت شخه زيات [بوج] نه پورته کوي وَالِدَابَّةُ تَحْمِلُهَا
او خاروی يې پورته کوي.

اللغات: «دابة» خاروی، چارپای، جمع: دواب، «حاذق» ماهر، ډېر په پوهېدونکی، «أخرق»

ناپوه او نا تجربه کاره، أَخْرَقَ بِالْشَّيْءِ: په يوشي نا خبره چي سم نه په پوهېږي. (احسن الهدايه)

تشریح: صورت د مسئلې: دادی چي د زيد او خالد تر مينځ دوه خاروي مثلاً دوه آسان مشترک دي،
او دوی داسي مهائيات وکړی چي پر يوه به زيد سپرېږي او پر بل به خالد سپرېږي، يا د دواړو تر مينځ

صرف یو آس مشترک دی، او دوی داسی مہایات وکړی چي پر دې به پنځه ورځي زید سپربري او پنځه ورځي به خالد پر سپربري، نو د صاحبینو رَحْمَتُ اللَّهِ په نېز خودا صورت جائز دی، او دامام صاحب رَحْمَتُ اللَّهِ په نېز جائز نه دی.

حُکْم صاحبینو رَحْمَتُ اللَّهِ داعیانو پر تقسیم په قیاس کولو سره دې ته هم جائز ویلي دي (یعني څرنګه چي د عین آس تقسیم د صاحبینو په نېز جائز دی، نو حُکْم مہایات یې هم جائز دی) او دامام صاحب رَحْمَتُ اللَّهِ په نېز داعیانو د تقسیم هم دغه حکم دی چي جائز نه دی (کما مر).

همدارنګه دامام صاحب رَحْمَتُ اللَّهِ دلیل دادی چي په سپرېدونکو کسانو کي فرق وي، یو په سپر تیا کي ماهر وي چي د هغه د مهارت په وجه سپرلي (آس) ته هیڅ نقصان نه رسیږي او بل د سپر تیا په چم هم نه پوهیږي چي په هغه سره سپرلي ته نقصان رسېدلای سي.

ها! که همدا پورتنی صورت دیوه غلام او دوو غلامانو تر مینځ وي، نو هغه دامام صاحب رَحْمَتُ اللَّهِ په نېز هم جائز دی؛ حُکْم غلام خو صاحب اختیار وي له خپل وس او طاقت څخه بالا بوج بالکل نه پورته کوي، او څاروی دوهلو په صورت کي له خپل طاقت څخه زیات بوج پورته کوي، نو په دې وجه د دواړو تر مینځ فرق دی.

په کرایه د کور ور کولو کي د مہایات حکم او تفصیل

وَأَمَّا الشَّاهِدُ فِي الْإِسْتِغْلَالِ يَجُوزُ فِي الدَّارِ الْوَاحِدَةِ فِي ظَاهِرِ الرِّوَايَةِ او پاته سو په کرایه اخیستلو کي مہایات کول د ظاهر روایت مطابق جائز دي وَفِي الْعَبْدِ الْوَاحِدِ وَالْذَّابَّةِ الْوَاحِدَةِ لَا يَجُوزُ او په یوه غلام او یوه څاروي کي جائز نه دي وَوَجْهُ الْفَرْقِ هُوَ أَنَّ النَّصِيبَيْنِ يَتَعَاقَبَانِ فِي الْإِسْتِيفَاءِ او وجه د فرق یې داده چي د دواړو حصې په نفع اخیستلو [اوسېدلو] کي یو تر بل وروسته راځي وَالْإِعْتِدَالُ ثَابِتٌ فِي الْحَالِ او فی الحاله اعتدال ثابت دی وَالظَّاهِرُ بَقَاؤُهُ فِي الْعَقَارِ وَتَغْيَرُهُ فِي الْحَيَوَانِ او په جایداد [حکمہ کور...] کي د اعتدال باقی پاتېدل او په حیوان [ساکن] کي د هغه متغیر کېدل ښکاره دي لِثَوَالِ أَسْبَابِ التَّغْيَرِ عَلَيْهِ حُکْم چي پر حیوان پرلپسې د تغیر اسباب راځي فَتَقَوَّى الْمَعَادَلَةُ نو برابرې [او انصاف] به فوت سي.

اللغات: ﴿الاستغلال﴾ د استعمال د باب مصدر دی، د دې باب په صله کې چې جايداد (کور، ځمکه او داسي نور) راسي نو معنی يې ده: د جايداد کرایه اخيستل (معجم الوسيط)، په کرایه ورکول (احسن الهدایه)، ﴿توالی﴾ د تفاعل د باب مصدر دی: پرلپسې کېدل.

تشریح: صورت د مسئلې: دا دی چې یو کور د زید او خالد تر مینځ مشترک دی، دوی دا فیصله وکړه چې د دې کور کرایه به یوه میاشت زید اخلي او بله میاشت خالد، یا په بله وینا دا چې دا کور به یوه میاشت زید په کرایه ورکوي او بله میاشت به یې خالد په کرایه ورکوي او کرایه به یې اخلي، نو په ظاهر روایت کې دا صورت جائز دی.

او که همدا صورت په یوه غلام او یوه څاروي کې وي، نو بالاتفاق جائز نه دی؛ ځکه کله چې شریکین دواړه د برابري درجې شریکان دي، نو په هر صورت کې د دوی د برابري خیال کول ضروري دي، او دا خیال په اول صورت یعنی د کور په صورت کې باقی دی، لېکن په آخري صوتونو کې باقی نه پاتېږي؛ په اول صورت کې ځکه باقی پاتېږي چې ظاهري حالت همدا دی چې د کور چې کوم اوسنی حالت دی، را روانه میاشت به هم هغه حالت پاته وي هېڅ بدلون به سي پکښي راتلای (نو ځکه دواړه شریکان به په برابره توګه نفع حاصله کړي سي)، نو د کور په صورت کې برابري ثابت ده، او د غلام او څاروي په صورت کې د دې هېڅ پته او ذمه واري نسته چې را روانه میاشت به د غلام او څاروي همدغه حالت وي او مریض یا عیباره به نه وي؛ کېدای سي چې هغه مریض سي یا کمزوري سي او د کرایې قابل پاته نه سي، ځکه پر ساکنو (حیواناتو) د تغیر اسباب پرلپسې راتلونکي وي، کله به وي او کله به مرض متبلا وي، نو دلته برابري نه سي کېدای.

په کرایه د کور ورکولو په صورت کې د یوه شریک

په نوبت کې د زیاتي کرایې د راتللو حکم

وَلَوْ زَادَتِ الْغَلَّةُ فِي تَوْبَةٍ أَحَدَهُمَا عَلَيْهِمَا تَوْبَةُ الْآخَرِ او که له شریکینو څخه د یوه په نوبت کې کرایه زیاته سي له هغه کرایې څخه کوم چې د بل شریک په نوبت کې وه يُشْتَرِكَانِ فِي الزِّيَادَةِ نو دوی دواړه په زیاتوب [زائده کرایه] کې شریکان کیږي لِيَتَحَقَّقَ التَّعْدِيلُ د دې لپاره چې برابري ثابته سي بِخِلَافِ مَا إِذَا كَانَ الشَّهَائِدُ عَلَى الْمَنَافِعِ په خلاف د هغه صورت کله چې پر منافعو مهیات سوی وي فَاسْتَفْلَ أَحَدُهُمَا فِي تَوْبَتِهِ زِيَادَةً بیا له شریکینو څخه یو په خپل نوبت کې زیاته کرایه واخلي لِإَنَّ التَّعْدِيلَ فِيهَا وَقَعَ عَلَيْهِ الشَّهَائِدُ حَاصِلٌ وَهُوَ الْمَنَافِعُ ځکه په کوم شي کې چې مهیات واقع سوی دی

په هغه کي برابري حاصل سوې ده چي هغه منافع دي فَلَا تَصْرُهُ زِيَادَةُ الْإِسْتِغْلَالِ مِنْ بَعْدُ، نو تر دې [برابري] وروسته زياته کرايه اخيستل مهايأت ته هيڅ نقصان نه کوي.

اللغات: «الغلة» د ځای کرايه، د ځمکي ما حاصل (پیداوار)، آمدن، جمع: غلات، «نوبه» نوبت، واری، «تعديل» د تفهیل د باب مصدر دی؛ برابري کول، برابرول (مثلاً دوی حصې سره برابرول).
التعديل: برابري.

تشریح: مسئله: ډاډه چي د زید او خالد تر مینځ یو کور مشترک دی، دوی دا فیصله وکړه چي دا کور به یوه میاشت زید او بله میاشت خالد په کرایه ورکوي، نو زید هغه کور مثلاً په پنځه زره کرایه ورکړی، او د خالد نوبت چي راغلی نو هغه په اووه زره کرایه ورکړی، نو دا زیاتوب چي کوم دوه زره روپۍ دي، په دې کي دواړه شریکان کيږي. د دې لپاره چي برابري ثابته سي، او که فیصله داسي سوې وي چي دواړه به یو تر بل وروسته په دې کور کي اوسيږي او منافع به حاصلوي (مثلاً یوه میاشت به زید او یوه میاشت به خالد پکښي اوسيږي)، بیا دواړه (په نوبت، نوبت) دا کور په کرایه ورکړي او په کرایه کي زیاتوب وسي، نو اوس په زیاتوب کي دواړه نه شریکان کيږي؛ ځکه چي مهايأت پر منافعو سوی وو، نه پر استغلال، او په منافعو کي برابري باقي ده. لهذا کله چي په منافعو کي تعديل او برابري باقي ده، نو بیا به د استغلال او کرایې زیاتوب د بل شریک لپاره مضر نه وي.

به پورتني صورت کي د دوو کورونو حکم

وَالْتَّهَائِي عَلَى الْإِسْتِغْلَالِ فِي الدَّارَيْنِ جَائِزٌ أَيْضًا فِي ظَاهِرِ الرِّوَايَةِ او د دوو کورونو د کرایه پر اخيستلو مهايأت کول هم جائز دي د ظاهر روایت مطابق لِمَا يَتَّبَعُ دهغه دلیل په وجه کوم چي موږ بیان کړی وَلَوْ فَضَّلَ غَلَّةُ أَحَدِهِمَا او که له شریکینو څخه دیوه شریک کرایه زیاته سي لَا يَشْتَرِكَانِ فِيهِ نو دواړه په هغه کي نه شریکان کيږي بِخِلَافِ الدَّارِ الْوَاحِدَةِ په خلاف دیوه کور [چي په زائده کرایه کي دواړه شریکان کيږي] وَالْفَرْقُ أَنَّ فِي الدَّارَيْنِ مَعْنَى التَّيْمِيزِ وَالْإِفْرَازِ رَاجِعٌ او فرق ډاډی چي د دوو کورونو په صورت کي د تمییز او إفراز معنی راجحه ده لِاتِّحَادِ زَمَانِ الْإِسْتِيفَاءِ ځکه چي [د کرایې] اخيستلو زمانه یوه ده وَلِي الدَّارِ الْوَاحِدَةِ يَتَعَاقَبُ الْوُضُولُ او دیوه کور په صورت کي وصول اولد کرایې اخيستل ایو تر بل وروسته وي فَاعْتَبِرْ قَرْضًا وَجُعِلَ كُلُّ وَاحِدٍ نَوْبَةً كَأَنَّهُ كِيلٌ عَنْ صَاحِبِهِ نو دا به قرض شمېرل کيږي او هر شریک به په خپل نوبت کي دخپل ملګري له طرفه دو کيل په څېر

گر خول کيږي فَلِهَذَا يَزْدُ عَلَيْهِ حَقَّتَهُ مِنَ الْفَضْلِ نو په همدې وجه هر شريک به خپل ملگري ته له زائدي کړايې څخه د هغه حصه واپس کوي [يعني څومره کړايه چې زياته سي. له هغه څخه به دخپل ملگري حصه هم ورکوي].

الغات: ﴿استغلال﴾ مخکي ددې وضاحت وسو چې معنى يې ده: کړايه اخيستل. ﴿فضل﴾ د کرم د باب ماضي ده: اضافه کېدل، زياتېدل. ﴿غلة﴾ کړايه، آمدن. ﴿تميز﴾ د تفصيل د باب مصدر دی: سره جلا کول، بېلول. ﴿افراز﴾ د افعال د باب مصدر دی: را جلا کول. ﴿استيفاء﴾ د استفعال د باب مصدر دی: تر لاسه کول، وصولول، اخيستل. ﴿يتعاقب﴾ د تفاعل د باب مضارع ده: يو تر بل وروسته کېدل (يو له بل څخه وروسته راتلل).

تشریح: په مخکني مسئله کي مهاييات په يوه کور کي وو چې د هغه حکم بيان سو، دلته دايانوي چي که مهاييات په دوو کورونو کي وي په دې توگه چي يو کور به زید په کړايه ورکوي او بل به خالد په کړايه ورکوي، نو په ظاهر روايت کي د مخکيني دليل پر بناء دا هم جائز دي.

په مخکيني صورت (چي کور يو وي) او په دې صورت کي د افرق سته چي په مخکيني صورت کي که د يو چا په نوبت کي زياته کړايه حاصله سي نو په هغه کي دواړه شريکان کيږي او په دې صورت کي که يو طرف ته زياته کړايه حاصله سي، نو په زياتوب کي شرکت نه ثابتيږي، او په دواړو صورتونو کي د فرق وجه داده چي په دې دويم صورت کي (چي کورونه دوه وي) د افرار او تميز معنى راجحه ده؛ ځکه چي د منفعت تر لاسه کولو زمانه يوه ده يعنې دواړه شريکان يوځای ديوه، يوه کور کړايه حاصلوي، او په مخکيني (د يوه کور په) صورت کي د منفعت تر لاسه کول يو تر بل وروسته دي يعنې له يوه کور څخه يوه مياشت يو شريک کړايه حاصلوي او دويمه مياشت بل شريک، نو ځکه هر شريک په خپل نوبت کي دخپل شريک د کړايه اخيستلو وکيل هم سو، نو دا به قرض شمېرل کيږي چي اول کړايه اخيستونکی شريک ځواکي له بل يوه څخه قرض اخلي، او کله چي د دې دخپل شريک له طرفه دوکيل په درجه کي دی، نو ځکه کړايه چي څومره زياته سي، هغه به ددوی تر مينځ مشترکه هم وي چي د هغه نيمايي به شريک ته ورکوي، او څرنگه چي په دويم صورت (يعني چي کورونه دوه وي) کي يوځای دواړه منفعت (کړايه) اخلي، نو ځکه دلته د قرض او وکيل صورت نسته، او کله چي په دې صورت کي داشيان نسته، نو په زياتوب (زائد کړايه) کي به شرکت هم نه وي لکه په اول صورت کي.

د دوو غلامانو د مہایات حکم

وَكَذَلِكَ يُجُوزُ فِي الْعَبْدَيْنِ عِنْدَهُمَا او همدارنگه په دوو غلامانو كي (تہایؤ فی الاستغلال) [يعني دورو غلامانو پر کرایه او مزدوري اخیستلو مہایات کول] د صاحبینو رَحْمَتُ اللَّهِ په نېز جائز دي اِعْتِبَارًا بِالشَّهَادَةِ فِي الْمَنَافِعِ د منافعو پر مہایات په قیاس کولو سره وَلَا يُجُوزُ عِنْدَهُ او دامام صاحب رَحْمَتُ اللَّهِ په نېز جائز نه دي لِأَنَّ التَّفَاوُتَ فِي أَعْيَانِ الرِّقَاقِ أَكْثَرُ مِنْهُ مِنْ حَيْثُ الرِّمَانُ فِي الْعَبْدِ الْوَاحِدِ ځکه چې په عین دوو غلامانو كي د زمانې په اعتبار سره له یوه غلام څخه زیات تفاوت دی فَأُولَئِكَ يَنْتَبِعُ الْجَوَازُ نو په درجه اولی به جواز ممتنع وي وَالْتَّهْيُؤُ فِي الْخِدْمَةِ جُورٌ ضَرُورَةٌ او په خدمت كي د ضرورت په وجه مہایات جائز گرځول سوی دی وَلَا ضَرُورَةٌ فِي الْغَلَّةِ او په کرایه كي ضرورت نسته لِإِمْكَانِ قَسَمَتِهَا لِكُونِهَا عَيْنًا ځکه کرایه تقسیمول ممکن دي ځکه چې کرایه عین شی ده وَلِأَنَّ الظَّاهِرَ هُوَ التَّسَامُحُ فِي الْخِدْمَةِ وَالِاسْتِقْصَاءُ فِي الْإِسْتِغْلَالِ او ځکه چې ښکاره په خدمت كي نرمي (او چشم پوشي) کول دي او په کرایه اخیستلو كي پوره پلټنه کول دي [يعني ښکاره همداده چې که غلام سم خدمت نه کوي نو خلک ډېره سختي نه ورسره کوي بلکي نرمي کوي او د خدمت پر کمی بیشي سترگي پټوي خو په کرایه اخیستلو كي چشم پوشي نه کوي بلکي پوره حساب اخلي] فَلَا يَتَقَاسَمَانِ نو ځکه یو پر بل نه سي قیاسول کېدای وَلَا يُجُوزُ فِي الدَّائِثَيْنِ عِنْدَهُ او په دوو څارویو كي (تہایؤ فی الاستغلال) دامام صاحب رَحْمَتُ اللَّهِ په نېز جائز نه دی خِلَافَ لَهَا په خلاف د صاحبینو رَحْمَتُ اللَّهِ وَالْوَجْهُ مَا يَتَنَاهَا فِي الرُّكُوبِ او دلیل همغه دی کوم چې موږ د سپړتیا په مسئله كي بیان کړی.

اللغات: ﴿رقيق﴾ مملوک انسان، غلام، ﴿جوز﴾ د تفعیل د باب ماضي مجهوله ده: جائز گرځول، ﴿التسامح﴾ د تفاعل د باب مصدر دی: نرمي او آساني کول، د نرمۍ څرگندونه، چشم پوشي کول (پر څه کمزوری سترگي پټول)، ﴿استقصاء﴾ د استفعال د باب مصدر دی، استقصی المسألة: د مسئلې بڼ ته رسېدل، دیو شي پوره تفتیش او پلټنه کول.

تشریح: څرنگه چي دا جائز دي چي دوه شريکان خپل دوه کورونه د مهايات په توگه په کرايه ورکړي، همداسي د صاحبينو په نېز دوه غلامان هم د مهايات په توگه په اجرت ورکولای سي. ځکه صاحبين رَحْمَهُمُ الله دا صورت د منافعو (يعني خدمت) پر تهايؤ قياسوي او جائزيې گرځوي، او د امام صاحب رَحْمَهُ الله په نېز دا صورت جائز نه دی؛ ځکه د زمانې په اعتبار سره يوازي په يوه غلام کي هم تفاوت او توپير وي، ځکه کله هغه زيات کار کوي او زياته کرايه راوړي او کله بيا سستي کوي چي نفع او کرايه يې کمه وي، لهذا کله چي په يوه غلام کي هم تفاوت وي، نو په دوو غلامانو کي به نور هم تفاوت وي، نو ځکه دا صورت ناجائز وگرځول سو، کنې د مهايات اصلي مقصد (يعني اعتدال او برابري) فوتيږي.

والتهايؤ في الخدمة إلخ: په دې سره د صاحبينو د قياس جواب ورکول سوی دی چي پر تهايؤ في الخدمة په قياس کولو سره تهايؤ في الاستغلال جائز گرځول صحيح نه دي؛ ځکه چي په خدمت کي د انساني ضرورت په وجه تهايؤ جائز گرځول سوی دی، او پاته سو په کرايه ورکولو ته ضرورت نسته، ځکه چي کور او مکان عين شی دی چي په دې وجه د هغه د منفعت او کرايې تقسيم آسانه دی، په دې توگه چي دوی کورونه په کرايه ورکړي او بيا له هغه څخه حاصلېدونکې کرايه په مشترکه توگه سره تقسيم کړي.

دويمه وجه داده چي په عامه توگه په خدمت کي خلک نرمي او چشم پوشي کوي، او د کرايې په اخيستلو کي سختي کوي چي د يوې دقيقې حساب هم لگوي، نو کله چي په دواړو کي فرق دی، نو بيا يو پر بل قياسول هم صحيح نه دي.

ولايجوز إلخ: په دې سره دا رابسيي چي په دوو څاريو کي د امام صاحب رَحْمَهُ الله په نېز تهايؤ في الاستغلال جائز نه دی او د صاحبينو رَحْمَهُمُ الله په نېز جائز دی (لکه مخکي چي ذکر سو)، ځکه صاحبينو رَحْمَهُمُ الله د څاريو د داسي تقسيم پر جائز کېدلو په قياس کولو سره د دوی تهايؤ هم جائز گرځولی دی، او امام صاحب رَحْمَهُ الله د راکيينو (سپرېدونکو) تر مينځ د تفاوت په وجه هغه ممنوع گرځولی دی.

د درختو او خارو يو د مہایات حکم

وَلَوْ كَانَ نَخْلٌ أَوْ شَجَرٌ أَوْ غَنَمٌ بَيْنَ اثْنَيْنِ أَوْ كَثَرٍ كَسَانُوهُ تَرْمِيْنُ دُخْرًا دِرْخْتِي يَانُورِي دِرْخْتِي يَا
 بَزِي مُشْتَرِكٌ وَي فَتَهَايْمَا عَلَيَّ أَنْ يَأْخُذَ كُلُّ وَاحِدٍ مِنْهُمَا طَائِفَةً يَسْتَشِيرُهَا أَوْ يَرْعَاهَا وَيُسَبِّحُهَا بِهَا يَا
 دُورِي دَوَارِهِ پَر دِي شَرْطِ مَہَايَاتِ وَکَرِي چي لِه دُورِي شَخْه بَه هِرِيوِيوِه حَصَه اَخْلِي چي لِه هغه خُخِه
 بَه مَبُوه تَر لَانَسَه کُوي يَا بَه يِي شُرُوي او د هغُوي شِيْدِي بَه چِيْبَنِي لَا يَجُوزُ نُو دَا جَائِزَنَه دِي لِأَنَّ
 الْمَہَايَا فِي الْمَنَافِعِ ضَرُورَةٌ أَنَّهُ لَا تَبْتَلَى حُكْمُ پَه مَنَافِعُو کِي مَہَايَاتِ دَدِي ضَرُورَتِ پَه وَجِه [جَائِز] دِي
 چي هغُوي بَاقِي نَه پَاتِيْرِي فَيَتَعَدَّرُ قِسْمَتُهَا نُو د هغُوي تَقْسِيْمُولِ مُتَعَذِّرِ دِي وَهَذِهِ أَعْيَانُ بَاقِيَةٍ يُرَدُّ
 عَلَيَّهَا الْقِسْمَةُ عِنْدَ حُصُولِهَا او دَغِه [دِرْخْتِي او دَاسِي نُوْر] عِيْنِ شِيَانِ دِي کُومِ چي بَاقِي پَاتِيْدُونِکِي دِي
 چي د هغُوي د حَاصِلِدِلُو پَه وَخْتِ کِي هغُوي تَقْسِيْمُولِ کِبْدَايِ سِي وَالْحِيلَةُ أَنْ يَبِيْعَ حِصَّتَهُ مِنْ
 الْآخَرِ ثُمَّ يَشْتَرِيَ لَهَا بَعْدَ مَضِيِّ نَوْبَتِهِ او حِيْلَه دَادَه چي يُو شَرِيکِ دِي خِيْلَه حَصَه پَر بِلِ شَرِيکِ
 خَرِشَه کَرِي بِيَادِي دِخِيْلِ نُوْبَتِ تَر تَبَرِ بِلُو وروستَه هغه تُولَه حَصَه خِيْلَه رَانِيْسِي أَوْ يَنْتَفِعَ
 بِاللَّذِي يَبْقَدَارِ مَعْلُومِ اسْتِقْرَاضًا لِنَصِيْبِ صَاحِبِهِ يَادِي [پَه خِيْلِ نُوْبَتِ کِي] پَه مَعْلُومِ مَقْدَارِ سِرَه لِه
 شِيْدُو شَخْه نَفْعِ اَخْلِي دِ قَرْضِ اَخِيْسْتَلُو پَه تُوْگَه دِخِيْلِ مَلْگَرِي لِه حَصِي شَخْه [پَه آسَانَه وِنَادَا چي يَا
 دِي پَه خِيْلِ نُوْبَتِ کِي دِخِيْلِ مَلْگَرِي شِيْدِي پَه قَرْضِ اَخْلِي او اسْتِعْمَالُوِي] اِذَا قَرْضُ الْمُسَاعِرِ جَائِزٌ حُكْمُ چي دِ
 مُشْتَرِكِ شِي قَرْضِ جَائِزِ دِي.

اللفات: ﴿نخل﴾ واحد نَخْلَةٌ: د خرمادرخته. ﴿شجر﴾ واحد شَجَرَةٌ: عامه درخته. مراد ځني لِه
 خرما شخه بغير نوري درختي دي. ﴿غنم﴾ د "غنم" لفظ اسم جنس دی، مذکر او مؤنث دواړه لره
 شامليري. همدارنگه د پسه، ميري، سپرلي او بزې ټولو لپاره استعماليري (معجم لغة الفقهاء)، خودلته
 د "ألبان" په قرينه سره ميري او بزې (وزې) ځني مراد دي. ﴿طائفة﴾ يوه حصه، يوه مجموعه،
 ﴿يستثمر﴾ د استعمال د باب مضارع ده؛ مهول حاصلول (ترلاسه کول). ﴿يرعى﴾ د فتح د باب مضارع
 ده؛ شړول. پوول (رڼه د خوراک لپاره دباندې څر ځای [چراگاه] ته پوول)، ﴿استقراض﴾ د استعمال مضارع
 ده؛ په قرض اخيستل، قرض غوښتل.

تشریح: صورت د مسئلي: دادی که د دوو شریکانو مثلاً د زید او خالد تر مینځ د خرما درختي یا نوري درختي یا بزې، میږي او داسي نور مشترک وي. او دوی په خپل مینځ کي داسي مهايات وکړي چي د دې مشترک شي یوه حصه به زید او بله به خالد اخلي چي هر یو به له خپل حصې څخه نفع اخلي، یا په بله وینا دا چي مثلاً دوی بزې (وزې) د زید او خالد په مینځ کي مشترکي دي او دوی په خپل مینځ کي داسي تقسیم وکړي چي یوه بزه به زه واخلم او بله به ته واخلې چي د هري یوې شیدې به د هغه وي او هري یوې ته به خوراکه هم هغه ورکوي (یا مثلاً دېري بزې یا درختي وي او په دې توگه یې تقسیم وکړي)، نو دا جائز نه دي؛ ځکه چي د اشیان له اعیانو څخه دي او اعیان باقي پاتېږي. نو ځکه د نوي مهايات به هم جائز نه وي، او په منافعو کي چي مهايات جائز گرځول سوی دی، هغه ځکه دی چي منافع تر دېره باقي نه پاتېږي او د هغوی تقسیم مشکل وي، نو ځکه یو پر بل قیاسول صحیح نه دي.

والحيلة إلخ: په دې سره صاحب د هدایې رَجَبَهُ الله د درختو، پسونو او داسي نورو د مهايات د جائز کېدلو یو حيله ښيي. چي د هغه حاصل دادی چي مثلاً زید دي خپل حصه يعني خپل درختي یا بزې مثلاً د یوې هفتې (اوونۍ) لپاره پر خالد خرڅي کړي نو اوس هغه ټوله د خالد ملکیت سوې او د خالد لپاره نفع اخیستل جائز سوه. او کله چي یوه هفته ختمه سي نو زید دي له هغه څخه خپل او د هغه ټوله درختي یا بزې رانیسي نو اوس به هغه ټوله د زید ملکیت سي او د هغه لپاره به نفع اخیستل جائز سي (او دا خرڅول او رانیول به د قرض په توگه وي. يعني یو شریک به هم په دې بیع و شراء کي بل شریک ته پیسې او روپۍ نه ورکوي [احسن الهدایه] والله أعلم) نو په دې توگه دا مهايات جائز کیږي.

او بله حيله داسي هم کېدای سي چي زید دي د خالد شیدې په قرض واخلې (چي مثلاً تريوې مېشتې یا لس ورځو پوري ستا د بزو [وزو] شیدې زه لوېشم او هغه به ستا پر ما قرض وي) او د دواړو بزې شیدې دي استعمالوي، او کله چي د زید نوبت (یوه هفته یا لس ورځي) ختم سي او د خالد نوبت راسي، نو خالد دي دخپلو بزو شیدې هم استعمالوي او کومي شیدې چي یې زید ته په قرض ورکړي دي، هغه دي هم له هغه څخه واخلې (يعني په خپل نوبت کي دي دخپل قرض په عوض کي د زید د بزو شیدې هم لوېشي). نو په دې توگه به هر شریک په خپل نوبت کي له دواړو بزو (وزو) له شیدو څخه نفع اخلي، په دې صورت کي که څه هم د مشترک شي په قرض ورکول او اخیستل راځي، خو د مشترک شي قرض جواز لري، نو ځکه دا صورت به هم جائز وي. فقط والله أعلم وعلیه أتم



کتاب المزارعة

(دا) کتاب د کښتگرۍ په بیان کې دی

تشریح: څرنگه چې په کتاب القسمه کې د ځمکې او دهغه د پیداوار له تقسیم څخه بحث کېږي.

همداسې په مزارعت هم کې د ځمکې د پیداوار له تقسیم څخه بحث کېږي. نو ځکه تر کتاب القسمه وروسته یې کتاب المزارعة بیان کړی دی.

د مزارعة، مخابره او مساقاة مطلب: مزارعة له زراعت څخه مشتق دی: کښتگرۍ کول. د کښت کړنې معامله کول چې ځمکه دیوه کس له طرفه وي او کار (عمل) د بل کس له طرفه وي، او کوم پیداوار (حاصلات) چې وېسي هغه د دواړو تر مینځ نیم په نیمه یا یوه حصه دیوه او دوې حصې د بل وي، نو دې ته مزارعت یا مخابره وي.

مخابره له خیر څخه مشتق ده، نبی کریم ﷺ د خیر خلکو ته ځمکه په کښتگرۍ ورکړې وه. په همدې وجه مزارعت ته مخابره هم ویل کېږي.

په مزارعت او مساقات کې فرق دا دی چې که ځمکه په کښتگرۍ ورکول سي نو دې ته مزارعت وایي او که درختي ورکول سي نو دې ته مساقات وایي؛ ځکه چې په هغه کې د بل څه ضرورت نسته بلکې صرف په سقي یعنې په اوبه کولو سره میوه ځني حاصلېږي، نو ځکه مساقات ورته ویل کېږي (او په مزارعت کې غوړني او داسې نورو ته هم ضرورت وي د ځمکې اړولو او داسې نورو لپاره).

د مزارعت تعریف او دامامانو اقوال

قَالَ أَبُو حَنِيفَةَ: الْمَزَارَعَةُ بِالْمُلْثِ وَالزَّرْعُ بِالطَّلَةِ إِمَامُ صَاحِبِ رَحْمَةِ اللَّهِ فَرَمَائِي: پَر دَر پِیمه او

خلورمه حصه کښتگرۍ کول باطل دي مَنْ لَمْ أَنْ الْمَزَارَعَةَ لُغَةً مُفَاعَلَةً مِنَ الزَّرْعِ پوهه! چې

مزارعت لغتاً له زرغ څخه د مفاعلت (د باب) مصدر دی وَفِي الشَّرْيعَةِ: هِيَ عَقْدٌ عَلَى الزَّرْعِ بِغَضِّ

الْخَارِجِ او په [اصطلاح د] شریعت کې عقد کول دي پَر کښتگرۍ په بدله کې [د کښت] د بعضي

پیداوار وَمِنْ فَاسِدٍ عِنْدَ ابْنِ حَنِيفَةَ او دا [مزارعت] دامام صاحب رَحْمَةُ اللَّهِ په نېز فاسد دی

وَقَالَ: هِيَ جَائِزَةٌ أَوْ صَاحِبِينَ رَحِمَهُمَا اللَّهُ فَرَمَائِي: چي جائز دی لِمَا رَوَى أَنَّ النَّبِيَّ ﷺ عَامَلَ أَهْلَ خَيْبَرَ عَلَى نِصْفٍ مَا يَخْرُجُ مِنْ ثَمَرِ أَوْ زَرْعٍ حُكْمَهُ رَوَيْتَ سَوِي دِي چي نبي ﷺ داهل خيبر سره د راو تونکو [پیدا کېدونکو] مېوو یا کښتونو پر نیم مقدار معامله وکړه. لِأَنَّهُ عَقْدُ شَرَكَةٍ بَيْنَ الْمَالِ وَالْعَمَلِ اَوْ حُكْمَهُ چي مزارعت د مال او کار په مینځ کي د شرکت عقد دی فَيَجُوزُ اَعْتِبَارًا بِالنِّصَارَةِ نو پر مضاربت په قیاس کولو سره به دا [هم] جائز وي وَالْجَامِعُ دَفْعُ الْحَاجَةِ اَوْ جَامِع [او اصل بنیاد] د ضرورت دفع کول دي فَإِنْ ذَا الْمَالِ قَدْ لَا يَهْتَدِي إِلَى الْعَمَلِ حُكْمَهُ کله د مال خاوند [د کښتګرۍ] کار ته لار نه موندی [یعني ځيني وخت مال لرونکی کس د کښتګرۍ په کار نه پوهیږي] وَالْقَوِيُّ عَلَيْهِ لَا يَجِدُ الْمَالَ اَوْ پر کار قادر کس بیا مال نه موندی فَكَسَبَتِ الْحَاجَةَ إِلَى اِنْعِقَادِ هَذَا الْعَقْدِ بَيْنَهُمَا نو حُكْمَهُ د داسي دوو کسانو تر مینځ د دغه عقد منعقد کېدلو ته ضرورت پېښ سو بِخِلَافِ دَفْعِ الْغَنَمِ وَالذَّجَاجِ وَدَوْدٍ الْقَزِ مَعَامَلَةٌ يَنْصِفُ الزَّوَائِدَ په خلاف د بزو [وزو] چرګو او دورېښمي چينجیو د ورکولو د زوائد [یعني له وزو، چرګو او چنجیو څخه د پیدا کېدونکو شيانو] په نصف سره د معامله کولو په توګه [یعني د وزو شیدې او بچي، د چرګو هګۍ او ورېښم به زما ستا تر مینځ نیم په نیمه وي، نو داسي معامله جائز نه ده] لِأَنَّهُ لَا أَثَرَهُنَّكَ لِلْعَمَلِ فِي تَخْصِيلِهَا حُكْمَهُ چي دلته د زوائدو په حاصلولو کي دیوه د عمل هیڅ اثر نسته فَلَمْ يَتَحَقَّقْ شَرَكَةٌ نو شرکت ثابت نه سو.

اللغات: ﴿مزارعة﴾ د مفاعلي د باب مصدر دی: کښتګري، دیو چا سره د کښت کړني معامله کول. یا په بله وینا: بزګر (کښتګر) ته ځمکه ورکول چي هغه یې وکړي او څه چي وکړي (یعني پیداوار او غله) هغه به د دواړو تر مینځ مشترک وي. ﴿عَامَلَ﴾ د مفاعلي د باب ماضي ده: معامله کول، ﴿غَنِمَ﴾ د دې لفظ وضاحت څه مخکي تېر سو، ﴿دجاج﴾ واحد یې د جاجة راجي: چرګي، ﴿دود﴾ واحد یې دودة راجي: چينجي، ﴿القز﴾ ورېښم، رېښم، ابرېښم.

● القول الرابع: قول الصاحبين رَحِمَهُمَا اللَّهُ، قال العلامة حلال الدين الخوارزمي رَحِمَهُمَا اللَّهُ: إِلَّا أَنْ الْفَتَوَى عَلَى قَوْسِهَا لِحَاجَةِ الْمَالِ إِلَيْهَا، وَلِظُهُورِ تَعَامُلِ النَّاسِ بِهَا، وَالْقِيَّاسُ بِمَكَاتِلِهَا بِالتَّعَامُلِ (کتابه ج: ٨، ص: ٣٨٦)، وَفِي الْخَاتَمَةِ: وَقَالَ صَاحِبَا: (المزارعة) نَحْوُ إِذَا اسْتَحْمَعْتَ شَرَكَةَ الظُّهْرَى عَلَى قَوْلِهَا، لَتَعَامُلِ النَّاسِ فِي جَمِيعِ الْبُلَادِ (ج: ٤، ص: ٢٢٢)، وَفِي الدَّرِّ الْمُحْتَارِ: وَعِنْدَهَا حُكْمٌ وَهُوَ بِغَضِي الْحَاجَةِ وَقِيَّاسًا عَلَى الْمِزَارَةِ (ج: ٥، ص: ١٩٣). [القول الرابع ج: ٢، ص: ٢٨٥]

تشریح. مزارعت د مفاعلي د باب مصدر دی او له زرع څخه مشتق دی چي دهغه معنی ده: إلقاء الحب في الأرض (په ځمکه کي دانه [تخم] اچول) چي په هماغه اصطلاح کښت کړنه ورته وایي. اود شریعت په اصطلاح کي د مزارعت معنی ده: د پیداوار (حاصلاتو) د یوې مخصوصې حصې په عوض کي کښتگري کول. دامام صاحب رَحْمَةُ اللهِ په نېز مزارعت باطل دی، برابره ده هغه پر ربع وي او که پر ثلث وي (یعني چي ځمکه د پیداوار د څلورمې یا درېیمې حصې په کښتگري ورکول سي. په بله وینا د چي ځمکه څومره غله او پیداوار وکړي له هغه څخه یوه حصه زما ده او دوی حصې ستا دي [چي دې ته درېیمه حصه وایي] یا له هغه څخه درې حصې ستا دي او یوه زما ده [چي دې ته څلورمه وایي]. دامام صاحب رَحْمَةُ اللهِ په نېز باطل دي)، صاحبین رَحْمَتُ اللهِ فرمایي چي مزارعت صحیح او جائز دی.

د صاحبینو دلیل: د صاحبینو رَحْمَتُ اللهِ نقلي دلیل دادی چي نبي کریم ﷺ د اهل خیر سره د میوې او کښت د پیداوار پر نصف معامله کړې وه، که دا ناجائز وای. نو نبي ﷺ به دا ډول معامله نه کولای. عقلي دلیل یې دادی چي څرنګه مضاربت د مال او عمل په مینځ کي د شرکت عقد دی (یعني د یوه کس له طرفه مال دی او د بل له طرفه کار دی چي دا مال او عمل شرکت دی)، همدغه ډول مزارعت هم یو داسي عقد دی. او مضاربت جائز دی. نو د مزارعت په جواز کي هم څه شبهه پکار نه ده، او پر مضاربت د مزارعت قیاسولو دلیل دادی چي څرنګه مضاربت ته د خلکو ضرورت پېښیږي، همداسي مزارعت ته هم د خلکو ضرورت او مجبوري پېښیږي؛ ځکه ځیني وخت داسي وي چي یو سړي مال خو لري، لېکن د کښتګرۍ په کار نه پوهیږي، یا یو څوک د کښتګرۍ په کار خو پوهیږي او پکښي ماهره وي، لېکن مال نه لري. نو ځکه دا ډول عقد ته د خلکو ضرورت پیدا سو، او د همدې ضرورت په خاطر هغه جائز گرځول سوی دی.

بخلاف دفع الغنم الخ: دا دیو اشکال جواب دی. اشکال دادی چي څرنګه تاسو د عقد شرکت پر بناء د مزارعت د جائز کېدلو قائلین یاست. همداسي که میږي (یا بزې) د یوه سړي وي او بل څوک هغوی څروي (پووي) او د هغوی په شیدو او بچيو کي دواړه مشترک وي (مثلاً د مالک یو شپانه ته ووايي چي ته زما دغه میږي او پسونه څروه چي د دې په عوض کي به د هغوی شیدې یا بچي زما او ستا تر مینځ نیم په نیمه وي)، یا چرګاني د یوه وي او بل یو د هغه ساتنه او پالنه کوي، او د هغوی په هګیو او چیچو کي دواړه مشترک وي. یا همداسي د یوه کس د ورېښم چینجیان وي، او بل یو له هغوی څخه ورېښم تیاروي او په هغه کي دواړه مشترک وي. نو دغه صورتونه هم جائز کېدل پکار دي چي په دوی کي د یوه کس له

طرفه مال دی او د بل کس له طرفه کار دی (لهذا دی ته باید جائز وویل سي)، حال دا چي تاسو دغه صورتونه ناجائز گرځوی.

ددې په جواب کي صاحب د هدایې فرمایي چي موږ هغه عقد شرکت جائز گرځولی دی، چي هلته په حاصل سوي شي او زوائدو کي د عامل کار او عمل لره اثر وي، او په مذکوره صورتونو کي د عامل د عمل هیڅ اثر نسته، بلکي بچي ایستل، هگی اچول دا خپله د میړي (او بزې) او چرگي فعل او دهنوی د عمل اثر دی، لهذا په دې شیانو کي گرسره شرکت متحقق نه دی، او کله چي شرکت نسته، نو په هغوی کي به شرکت هم جائز نه گرځول کیږي.

د امام صاحب رَحْمَةُ اللهِ دَلِيل

وَلَهُ مَا رَوَى أَنَّهُ عَلَيْهِ السَّلَامُ عَنْ الْخَبَائِرِ وَأَوْدَامِ صَاحِبِ رَحْمَةِ اللهِ دَلِيلُ دَارِوَيْتِ دِي چي نبي ﷺ له
مخابرة څخه منع کړې ده وَهِيَ الْمَزَارَعَةُ او مخابره همدا مزارعت دی وَلَئِنَّهُ اسْتِئْجَارُ بِنَفْسٍ مَا يَخْرُجُ
مِنْ عَمَلِهِ او ځکه چي د مزارعت په اجرت نیول دي د هغه څه په بعضي حصې سره کوم چي دده
[اجیر (بزگر)] د کار په وجه راوتلي [پیدا سوي] دي [یعني د عامل او بزگر د کار په وجه چي کوم کنت
راوځي، ده ته په اجرت کي د هغه بعضي حصه ورکوي] فَيَكُونُ فِي مَعْنَى قَفِيزِ الطَّحَّانِ نو دا د قفیز طحان په
معنی سره سو وَلَئِنْ الْأَجْرَ مَجْهُولٌ أَوْ مَعْدُومٌ او ځکه چي اجرت مجهول دی یا [تراوسه] معدوم دی
وَكُلُّ ذَلِكَ مُقْسِدٌ او دا هر یو فاسدونکی دی وَمُعَامَلَةُ النَّبِيِّ ﷺ أَهْلُ خَيْبَرَ كَانَ خَرَاجَ مَقَاسِمَةٍ
بِطَرِيقِ الْمَنِّ وَالصَّدَقِ او د اهل خبیر سره ذنبی ﷺ معامله د احسان او صلح په طریقه سره د خراج
مقاسمت په توگه وه وَهُوَ جَائِزٌ او دا جائز دي.

اللغات: «مخابرة» د مفاعلي د باب مصدر دی: عقد مزارعت. «استئجار» د استفعال مصدر دی: په اجرت
او مزدوری نیول، په کرایه اخیستل، «قفیز الطحان» د قفیز تعریف مخکي تېر سوی دی چي دا یو پیمانده ده
او د طحان معنی ده: میډه کونکی، د غنمو اوږه کونکی (ژرندي والا)، قفیز الطحان یو فقهي اصطلاح ده،
صورت یې دا دی چي یو څوک طحان یعني ژرندي والا ته د اوږه کولو لپاره غنم ورکړي او فیصله پر دې
وکړي چي کله دا غنم اوږه سي نو تا ته په اجرت کي له همدې اوږو څخه یو قفیز یا مثلاً شل سپره یا
پنځوشت سپره اوږه درکوم، دا ناجائز دي، «خراج مقاسمة» ځمکه چي څومره پیدوار (مثلاً غنم) وکړي، د
هغه څلورمه حصه یا درېیمه حصه د خراج په توگه اخیستل، دې ته خراج مقاسمت وایي، «مَنْ» احسان.

تشریح: دامام صاحب رَحْمَةُ اللهِ نَقْلِي دَلیل دَا دِی چي نبي ﷺ له مَخَابِرَةُ شَخْه منع کړې ده او مَخَابِرَه همدې مزارعت ته وايي، معلومه سوه چي نبي ﷺ له مزارعت شَخْه منع کړې ده.

دامام صاحب رَحْمَةُ اللهِ عَقْلِي دَلیل دَا دِی چي په مزارعت کي عامل (بزگر) ته په أَجْرَت او مزدورۍ کي هغه څه ورکول کيږي کوم چي د خودي عامل په عمل سره حاصلیږي (مثلاً که عامل د غنمو کښتګري وکړي، نو ښکاره ده چي هغه ته له همدې غنمو شَخْه أَجْرَت ورکول کيږي)، او همدا صورت په قَفِيز طحان کي هم وي چي کله د ژرندي والا غنم اوږه کړي، نو د غنمو مالک هغه ته په أَجْرَت کي له همدې اوږو شَخْه اوږه ورکوي، او مخکي ذکر سوه چي له قَفِيز طحان شَخْه په حدیث کي منع سوې ده، نو کوم شی چي د قَفِيز طحان په درجه کي وي (يعني مزارعت)، پر هغه به هم د ممانعت حکم لګول کيږي.

دویم عَقْلِي دَلیل دَا دِی چي دامعلومه نه ده چي پيداوار به وسي، که نه؟، که چيري پيداوار کيږي (يعني دامعلومه وي چي ځمکه مثلاً غنم کوي)، نو په دې صورت کي أَجْرَت مجهوله دی؛ ځکه دامعلومه نه ده چي څومره پيداوار (غنم) به وسي، بیا له هغه شَخْه ربع يا ثلث ويستل سي، او که چيري پيداوار نه کيږي، نو أَجْرَت ګر سره معدوم پاتيږي (يعني عامل ته هيڅ أَجْرَت نه حاصلیږي)، او د أَجْرَت مجهول کېدل او معدوم کېدل دا دواړه د اجاره لپاره مفسد دي، نو ځکه په دې وجه هم مزارعت باطل دی.

ومعاملة النبي ﷺ إلخ: په دې سره د صاحبینو د قیاس جواب ورکوي چي دوی پر دې قیاس مزارعت جائز ګرځولی دی چي نبي کریم ﷺ د اهل خيبر سره دامعامله کړې وه، د جواب حاصل دا دی چي ستاسو دا قیاس صحیح نه دی؛ ځکه د اهل خيبر سره د نبي ﷺ دامعامله د خراج مقاسمت په توګه وه، نه د مزارعت په توګه (په بله وینا دا چي دا به نبي ﷺ له اهل خيبر شَخْه خراج اخيستو، چي د هغه صورت دا وو چي ستاسو ځمکه څومره پيداوار وکړي له هغه شَخْه به څلورمه يا درېیمه په خراج کي راکوئ) او نبي کریم ﷺ د صلح او احسان په توګه د دوی سره دامعامله کړې وه، لهذا پر هغه قیاس کول او پر دې بناء مزارعت ته جائز ویل صحیح نه دي.

دامام صاحب رَحْمَةُ اللهِ د قول تفریعات

وَإِذَا فَسَدَتْ عِنْدَهُ أَوْ كَلَهُ چي دامام صاحب رَحْمَةُ اللهِ په نهېز مزارعت فاسد سو فَإِنْ سَقَى الْأَرْضَ وَكَرَبَهَا وَلَمْ يَخْرُجْ مِنْهُ نُو که عامل ځمکه اوبه کړي او هغه سره واپروي او هيڅ نه راووځي [يعني هيڅ پيداوار او غله نه وسي] فَلَهُ أَجْرٌ مِثْلُهُ نو د عامل لپاره أَجْرَت مثلي دی [يعني په دې صورت کي به بزګر ته أَجْرَت مثلي ورکول کيږي] لِأَنَّهُ فِي مَعْنَى إِجَارَةٍ فَاسِدَةٍ ځکه چي دا د اجاره فاسده په معنی سره

دى وَهَذَا إِذَا كَانَ الْبَذْرُ مِنْ قَبْلِ صَاحِبِ الْأَرْضِ أَوْ دَاهِفِهِ وَخَتَ كُلَّهُ چي تخم دځمکي والا مالک
 أرض له طرفه وي وَإِذَا كَانَ الْبَذْرُ مِنْ قَبْلِهِ أَوْ كَهْ تخم دعامل له طرفه وي فَعَلَيْهِ أَجْرُ مِثْلِ الْأَرْضِ نو
 [په دې صورت] پر هغه دځمکي اجرت مثلي لازم دى وَالْخَارِجُ لِلْوَجْهَيْنِ لِصَاحِبِ الْبَذْرِ أَوْ پيداوار
 په دواړو صورتونو کي د تخم والا دى لِأَنَّهُ نَبَأٌ مِلْكِهِ ځکه چي دا د هغه د ملکیت وده [او پيداوار]
 دى وَلِلْآخَرِ الْأَجْرُ أَوْ دبل لپاره اجرت دى کَمَا فَضَّلْنَا لَكَ خَرْنِگَه چي موږ په تفصيل سره بيان کړه
 إِلَّا أَنَّ الْقُتُوَى عَلَى قَوْلَيْهَا خَوَفْتُوْا دصاحبينو رَحْمَتُ اللَّهِ پر قول ده لِحَاجَةِ النَّاسِ إِلَيْهَا ځکه چي
 مزارعت ته دخلگو ضرورت دى وَلِظُهُورِ تَعَامُلِ الْأُمَّةِ بِهَا أَوْ [ځکه چي] پرې دې دامت تعامل
 ښکاره دى وَالْقِيَاسُ يُتْرَكُ بِالتَّعَامُلِ أَوْ د تعامل په وجه قیاس پرېښوول کيږي کَمَا فِي الْإِسْتِصْنَاءِ
 لکه څرنګه چي په استصناع کي کيږي.

اللغات: ﴿سَق﴾ د ضرب د باب ماضي ده: اوبه کول، اوبه ورکول، ﴿كَرَب﴾ د نصر د باب ماضي ده،

كَرَبَ يَكْرُبُ كَرَبًا وَكَرَبًا: ځمکه د کرنې لپاره اړول او سمول چي د کښت کرنې قابله سي، يوې
 (ييوې) کول، ﴿أَجَرَ مِثْلًا﴾ اجرت مثلي (مثلي اجرت)، ديو کار، يوشي او مزدور چي کوم عمومي
 اجرت وي، يا په بازار کي چي ديو کار يا يوشي کوم عام رېټ چليږي، هغه ته اجر مثل وايي،
 ﴿نَمَاءً﴾ اضافه، وده، ﴿اِسْتِصْنَاءً﴾ داستعمال د باب مصدر دى، له صُنْعِ څخه مشتق دى: په اړيو
 شى جوړول (په فرمايش جوړول) مثلاً يو کس کمپنۍ والا ته دخپلي پښې ناپ ورکړي چي دومره
 خپلۍ زمالپاره جوړي کړه، يا مثلاً يونجار ته ناپ ورکړي چي زمالپاره دومره پلنگ يا کټ جوړ کړه
 نو دې ته استصناع وايي، څرنګه چي اوس هغه خپلۍ يا پلنگ معدوم دي، لهدا د هغه بيع جائز کېدل
 پکار نه دي، لېکن څرنګه چي پر دې دخلگو تعامل دى، نو ځکه هغه اوس جائز دي.

تشریح: په دې عبارت کي صاحب د هدايې رَحْمَةُ اللَّهِ د امام ابو حنيفه رَحْمَةُ اللَّهِ پر مسلک مسئله
 متفرع کړې ده، حاصل يې دا دى چي کله د امام صاحب رَحْمَةُ اللَّهِ په نيز مزارعت فاسد دى، نو که دوه
 کسان مزارعت سره وکړي چي يو صاحب الأرض وي او بل عامل وي (يعني ځمکه ديوه له طرفه وي او د
 کښتګرۍ عمل دبل له طرفه وي)، او عامل خپل عمل او محنت وکړي، لېکن هيڅ پيداوار نه وسي، نو د
 دې دوه صورتونه دي: ①... که چيري عامل خپل محنت کړى وي او تخم دځمکي د مالک (صاحب
 الارض) له طرفه وي، نو عامل ته به دخپل محنت په عوض کي اجرت مثلي ورکول کيږي.

⑦ ... که عامل محنت کړی وي او تخم هم د هغه له طرفه وي (خپل تخم يې کړلی وي)، نو په دې صورت کي د عامل پر غاړه د صاحب الأرض د ځمکي مثلي اجرت واجبيږي، يعني پيداوار په هر حال کي تخم والا ته حاصلیږي، برابره ده تخم د ځمکي د مالک وي يا د عامل.

لېکن د مزارعت په باب کي د صاحبينو رَجَبُهُمَا الله قول مفتی به دی: ځکه پر همهغه د خلکو عمل دی او د خلکو مزارعت ته ضرورت هم پېښیږي، او اصول دادی چي د تعامل په وجه قیاس او داسي نور پرېښوول کیږي، مثلاً استصناع يعني په اډو او فرمایش یو شی جوړول، ښکاره خبره ده چي په دې کي د معلوم شي بیع ده (ځکه شی تر اوسه جوړ سوی نه دی بلکي تر اډو وروسته يې جوړوي) کوم چي د قیاس له رویه غیر صحیح دي، خو د خلکو د تعامل په وجه دا ضرورت جائز گرځول سوی دی او په خلکو کي مشهور، معروف او متداول دی، نو همدغه ډول د تعامل او ضرورت پر بناء مزارعت هم جائز گرځول سوی دی او نن سبا همدا مفتی به قول دی.

د صاحبینو د قول تقریعات

ثُمَّ الْمُزَارَعَةُ لِصَحَّتِهَا عَلَى قَوْل مَنْ يُجِيزُهَا شَرْطُ بَيَادِ مَزَارَعَتِ د صَحِيح كېدو لپاره د هغه چا پر قول چي مزارعت جائز گرځوي [يعني د صاحبينو په نېز] خو شرطونه دي أَحَدَهَا كَوْنُ الْأَرْضِ صَالِحَةً لِلْمُزَارَعَةِ [۱] یو شرط دادی چي ځمکه به د کښتګرۍ قابل وي [يعني د څه راشنه کولو صلاحیت به لري] لِأَنَّ الْمَقْصُودَ لَا يَخْصُلُ بِذَوْنِهِ ځکه چي له دې څخه بغير مقصود نه حاصلیږي وَالثَّانِي أَنْ يَكُونَ رَبُّ الْأَرْضِ وَالْمُزَارِعُ مِنْ أَهْلِ الْعَقْدِ [۲] او دویم شرط دادی چي ځمکي والا او کښتګر به له اهل عقد څخه وي [د عقد کولو اهل به وي] وَهُوَ لَا يَخْتَصُّ بِهِ اَوْ دَا شَرْطُ [اهل عقد کېدل] یوازې د دغه عقد سره خاص نه دي لِأَنَّهُ عَقْدًا مَالًا لَا يَصْطَلُ إِلَّا مِنَ الْأَهْلِ ځکه چي هیڅ عقد هم نه صحیح کیږي مګر د اهل له طرفه وَالثَّالِثُ بَيَانُ الْمُدَّةِ [۳] او درېیم شرط د مودت بیانول دي لِأَنَّهُ عَقْدٌ عَلَى مَنَافِعِ الْأَرْضِ أَوْ مَنَافِعِ الْعَامِلِ ځکه چي دا [مزارعت] د ځمکي یا عامل پر منافعو عقد دی وَالْمُدَّةُ هِيَ الْبِعْثَارُ لَهَا لِيُتَمَّ بِهَا اَوْ هَمْدًا مودت د منافعو لپاره میعار دی چي د هغه په ذریعه منافع معلومیږي وَالزَّاهِبُ بَيَانٌ مِنْ عَلَيْهِ الْمُدَّةُ [۴] او څلورم شرط د دې بیانول دي چي تخم پر چا دی قَطْعًا لِلْمُزَارَعَةِ وَإِعْلَامًا لِلْمَقْصُودِ عَلَيْهِ د نزاع ختمولو او د معقود علیه ښوولو لپاره وَهُوَ مَنَافِعُ الْأَرْضِ أَوْ مَنَافِعُ الْعَامِلِ اَوْ هغه [معقود علیه] د ځمکي یا عامل [کښتګر] منافع دي.

اللغات: «يجيز» دافعال دباب مضارع ده: اجازت ورکول، «صالحة» د کرم دباب فاعل دی:

صلاحه او وړتيا لرونکی، «أهل عقد» يعني عاقل، بالغ او آزاد به وي، «إعلام» دافعال دباب مصدر دی: اگاه کول او خبرول، اطلاع ورکول، «معقود عليه» پر کوم شي چي عقد او معامله سوې وي.

تشریح: صاحبين رَجَّهَها الله مزارعت جائز خو گر ځولی دی لېکن مطلقانه، بلکي په اته (۸) شرطو سره کوم چي په ترتيب سره صاحب د هدايې بيان کړي دي:

①... اول شرط دا دی چي مزارعت په داسي ځمکه کي جائز دی کوم چي د کښت قابله وي، ځکه که په ځمکه کي يوشی نه سي کرل کېدای او نه راشين کيږي، نو د مزارعت مقصد يعني انتفاع فوتيږي.

②... دويم شرط دا دی چي مزارع (عامل) او د ځمکي مالک دواړه به عاقل، بالغ او پر تصرفاتو قادر وي؛ ځکه د نا اهل هيڅ کار هم معتبر نه وي، لکه څرنګه چي په نورو معاملاتو کي هم د عاقدينو اهل کېدل مطلوب دي.

③... درېيم شرط دا دی چي د مزارعت مدت به هم ټاکل کيږي (چي مثلاً دا ځمکه زه د يوه کال لپاره په مزارعت او بزګري درکوم)، ځکه چي مزارعت د ځمکي پر منافعو عقد کول دي يا د عامل پر منافعو عقد کول دي (کله چي تخم د عامل له طرفه وي)، او د دواړو منافعو د متعينولو معيار همدا مودت دی، يعني په همدې مودت سره معلومېږي چي منافع څومره دي، نو ځکه د مودت تعيين او ټاکل ضروري دي.

④... څلورم شرط دا دی چي دا به هم معلومول کيږي چي تخم به پر کوم يوه وي، ددې لپاره چي معقود عليه معلوم سي چي هغه د ځمکي د مالک نفع ده يا د عامل؛ ځکه که تخم د ځمکي د مالک وي نو پيداوار د هغه کيږي او هغه ګواکي عامل په اجرت نيولی دی، او که تخم د عامل وي، نو پيداوار د عامل کيږي او عامل ګواکي ځمکه په اجرت نيولې ده، نو تخم به پر چا وي ددې په متعينولو سره دا معلومېږي چي پيداوار به د چا وي او عامل و مزدور به څوک وي، نو ځکه د هغه متعينول ضروري دی، ددې لپاره چي وروسته مزارعت د جنگ او جنجال سبب جوړ نه سي.

د پورتنۍ مسئلې پاڼه حصه

وَالْعَامِسُ بَيَانُ نَصِيبٍ مَنْ لَا يَذَرُ مِنْ قَبْلِهِ [۵] او پنځم شرط د هغه يوه د حصې بيانول دي چي د هغه له طرفه تخم نه وي لِأَنَّهُ يَسْتَحِقُّهُ عَوْضًا بِالشَّرْطِ ځکه چي هغه د حصې مستحق کيږي د عوض په توګه د شرط پر بناء [يا په لنډه وينا دا چي هغه د شرط په وجه د عوض مستحق کيږي] فَلَا بُدَّ أَنْ يَكُونَ مَغْلُومًا نُو ځکه د هغه معلومېدل ضروري دي وَمَا لَا يُغْلَمُ او کوم شی چي معلوم نه وي لَا

يُسْتَحَقُّ شَرْطًا بِالْعَقْدِ هغه په عقد سره په شرطولو سره نه مستحق کيږي [يا په بله وينا دا چي هغه شي په عقد کي په شرط جوړولو سره نه مستحق کيږي] وَالسَّادِسُ أَنْ يُخْلَسَ رَبُّ الْأَرْضِ بَيْنَهَا وَبَيْنَ الْعَامِلِ [۶] او شپږم شرط دا دی چي د ځمکي مالک به ځمکه او عامل سره پرېږدي [يعني کاملاً به ځمکه عامل ته سپاري] حَقُّ لَوْ شَرَطَ عَمَلُ رَبِّ الْأَرْضِ همدا وجه ده که د ځمکي د مالک د کار کولو شرط ولگوي يَفْسُدُ الْعَقْدُ نو عقد فاسد يږي لِقَوَاتِ التَّخْلِيَةِ ځکه چي تخليه [او ورسپارل] فوت سوه وَالسَّابِعُ الشَّرْكَاءُ فِي الْخَارِجِ بَعْدَ حُصُولِهِ [۷] اووم شرط د پيداوار تر حاصلېدو وروسته په هغه کي [د دواړو] شريک کېدل دي [يعني چي شومره پيداوار وسي په هغه کي به د دواړو شرکت وي] لِأَنَّهُ يُنْعَقَدُ شَرَكَةٌ فِي الْإِتِّهَاءِ ځکه چي دا عقد [مزارعت] په انتها کي شرکت منعقد کيږي [يا په بله وينا دا چي دا عقد په آخر کي شرکت وي] فَمَا يَقْطَعُ هَذِهِ الشَّرَكَةُ نو کوم شرط چي دغه شرکت ختموي كَانَ مُفْسِدًا لِلْعَقْدِ هغه به د عقد فاسدونکی وي وَالثَّامِنُ بَيَانُ جِنْسِ الْبَذْرِ [۸۰] او اتم شرط د تخم جنس بيانول دي [چي کوم شي کړي] لِيَصِيرَ الْأَجْرُ مَعْلُومًا د دې لپاره چي [د عامل] أجرت معلوم سي.

اللغات: «يُخْلَى» د تفهيم د باب مضارع ده، خَلَّى يُخْلِي تَخْلِيَةً: د دې باب شو معناوي دي چي د صلي په بدلون سره يې معنی هم بدليږي: آزاد پرېښوول، دوه شيان يا دوه کسان په خپل مينځ کي سره پرېښوول، کله چي د مبيع او داسي نورو سره ذکر سي، نو د «ورسپارلو» معنی ورکوي، دلته يې مطلب دا دی چي له ځمکي څخه خپل قبضه ختمول او د بزگر (عامل) په قبضه کي ورکول چي ته پوه سوې کار دي پوه سو!

تفسير: د صاحبينو رَجَبُهَا الله په نيز د مزارعت د جواز ⑤ پنځم شرط دا دی چي د کوم يوه له طرفه تخم نه وي، د هغه حصه (أجرت) به متعينول کيږي، مثلاً څلورمه حصه (رُبع) يا درېيمه، ځکه چي دا کس د شرط په وجه د خپل حصي (أجرت) مستحق کيږي، نو ځکه د حصي متعينول ضروري دي، کښي د شرط په وجه به د هغه استحقاق څنگه ثابت سي (وما لا يعلم لا يستحق... يعني که له مخکي څخه حصه او أجرت متعين نه وي، نو بيا هغه ته د عقد په وجه هيڅ نه حاصل يږي: ځکه د هغه أجرت متعين نه دی).

⑥... د شپږم شرط حاصل دا دی چي د ځمکي مالک دي ځمکه او عامل سره پرېږدي يعني خپل قبضه دي ختم کړي او ځمکه دي عامل (بزرگر) ته وسپاري، لهندا که د ځمکي د مالک د عمل شرط

ولگول سي (چي هغه به هم په دې ځمکه کي د کښتگرۍ کار کوي)، نو مزارعت فاسديږي؛ ځکه تخليه (ځمکه او عامل سره پرېښوول) شرط او ضروري دي.

⑦... داووم شرط تفصيل دادی چي کوم پيداوار (مثلاً غنم) وسي، په هغه کي به د ځمکي مالک او عامل دواړه شريکان وي، لهذا که له مخکي څخه يو دا شرط ولگوي چي مثلاً ما ته به لس منه (غنم) را کول کيږي، نو په دې صورت کي مزارعت فاسيږي؛ ځکه چي دا شرط د عقد د متقضا خلاف دی.

⑧... اتم شرط دادی چي دا به هم بيانوي چي د کوم شي کښت کوي (کوم شی کړي) مثلاً غنم، يا اوربشي يا جوار او داسي نور؛ ځکه چي اجرت له همدې پيداوار څخه ورکول کيږي، نو چي کرل کېدونکی شی هم متعين کړی سي نو عامل ته به له مخکي څخه معلومه وي چي ما ته کوم شی په اجرت کي را کول کيږي، غنم يا اوربشي يا وريجي؛ ځکه له مخکي څخه د اجرت د جنس معلومېدل ضروري دي.

د صاحبينو په نېز د مزارعت صورتونه

قَالَ: وَهِيَ عِنْدَهُمَا عَلَى أَرْبَعَةِ أَجْزٍ [امام قدوري رَحِمَهُ اللهُ] فرمايي: او مزارعت د صاحبينو رَحْمَتُهُمَا اللهُ په نېز پر څلورو صورتونو دی [يعني ددوی په نېز د مزارعت څلور طريقې او صورتونه دي] إِنْ كَانَتْ الْأَرْضُ وَالْبَذْرُ لِوَاحِدٍ وَالْبَقَرُ وَالْعَمَلُ لِوَاحِدٍ [۱] که چيري ځمکه او تخم د يوه وي او غوښی او کار د بل وي جَازَتْ الْمَزَارَعَةُ نو مزارعت جائز دی لَأَنَّ الْبَقَرُ آتَى الْعَمَلِ ځکه چي غوښی د عمل [کار] آله ده فَصَارَ كَمَا إِذَا اسْتَأْجَرَ خَيْطًا لِيَخْطِيَ بِإِبْرَةِ الْخَيْطِ نو داسي سولکه څوک چي [پر دې شرط] خياط په اجرت ونيسي چي هغه به په خپل ستن سره گنډل کوي وَإِنْ كَانَتْ الْأَرْضُ لِوَاحِدٍ وَالْبَقَرُ وَالْعَمَلُ وَالْبَذْرُ لِوَاحِدٍ او که چيري ځمکه د يوه وي او کار، غوښی او تخم د بل يوه وي جَازَتْ نو هم مزارعت جائز دی لَأَنَّهُ اسْتِئْجَارُ الْأَرْضِ بِبَعْضِ مَعْلُومٍ مِنَ الْخَارِجِ ځکه چي دا د پيداوار د بعضي معلوم مقدار په عوض کي په اجرت اخيستل دي فَيَجُوزُ نو دا به جائز وي كَمَا إِذَا اسْتَأْجَرَ هَابِدًا رَاهِمَ مَعْلُومَةٍ لکه څرنګه چي څوک د معلومو دراهمو په عوض کي ځمکه په اجرت واخلي.

اللغات: ﴿أوجه﴾ جمع د "وجه" ده: شکل، صورت، طريقه، ﴿بقر﴾ غوښی، کوم چي د ځمکي

او لولو او يوې کولو آله ده، ﴿خياط﴾ کپړه گنډونکی، جامه جوړونکی، درزي، ﴿إبرة﴾ ستن (ستنه).

تشریح: دا تاسو ته معلومه سوه چي د صاحبينو رَجَبُهَا الله په نېز په اتو شرطونو سره مزارعت جائز دی، اوس له دې ځايه د مزارعت څو صورتونه بيانوي:

(۱)... که چيري ځمکه او تخم د يوه له طرفه وي او غوړی او عمل (کار) د بل له طرفه وي. نو په دې صورت کي مزارعت جائز دی؛ ځکه چي غوړی د عمل آله ده، د دې مثال داسي دی لکه څوک چي خياط ته پر دې شرط خپل کپړه په اجرت ورکړي چي خياط به خاص په خپل ستن سره زما کپړه جوړوي (يعني صراحتاً د شرط ولکوي). نو دا صورت جائز دی، لهندا همدغه ډول دلته هم د مزارعت مذکوره صورت جائز دی، ځکه دلته د ځمکي مالک خپل ځمکه عامل ته په اجرت ورکوي.

(۲)... د مزارعت دويم صورت دا دی چي فقط ځمکه د يوه له طرفه وي او تخم، غوړی او کار درې سره د بل يوه له طرفه وي، نو دا صورت هم جائز دی؛ ځکه چي په دې صورت کي تخم والا (عامل) د پيداوار د متعين مقدار په عوض کي ځمکه په اجرت اخيستې ده، او دا داسي ده لکه څوک چي د متعينو دراهمو په عوض کي ځمکه په اجرت واخلي چي هغه جائز دي، نو د پيداوار د معلوم مقدار په عوض کي به هم د ځمکي په اجرت اخيستل جائز وي.

د مزارعت يو بل صورت

وَإِنْ كَانَتْ الْأَرْضُ وَالْهَذْرُ وَالْبَقَرُ لِوَاحِدٍ وَالْعَمَلُ مِنْ آخَرٍ [۳] او که چيري ځمکه، تخم او غوړی د يوه وي او عمل د بل له طرفه وي جَارَتْ نو هم مزارعت جائز دی لِأَنَّهُ اسْتَأْجَرَهُ لِعَمَلٍ بِأَلَةِ الْمُسْتَأْجِرِ ځکه چي مستأجر [يعني د ځمکي مالک] په خپل آله سره عامل د عمل لپاره په اجرت نيولی دی فَصَارَ كَمَا إِذَا اسْتَأْجَرَ خَاطًا لِيَخِيْطَ ثَوْبَهُ بِإِبْرَتِهِ نو داسي سولکه څوک چي خياط [پر دې شرط] په اجرت ونيسي چي هغه به زما کپړه زما په ستن گنډي أَوْ طَيَّانًا لِيَطَيَّنَ بَبْرَهُ يا ختگر [مستري] په اجرت ونيسي چي هغه به زما په بېلچه سره ختگري کوي.

اللغات: ﴿طَيَّان﴾ ختگر، معمار او مستري، گلکار، ﴿يطين﴾ ختگري کول، گل کول، ﴿مَزْرَع﴾

صاحب د معجم الوسيط د دې لفظ معنی په مَسْحَاة سره کړې ده چي دهغه معنی ده: آلة الْقَشْرِ وَالْجَزْف يعني د کیندلو، پوستولو او توړولو آله، چي پر گلنگ، تېشه، بېلچه ټولو د دې اطلاق کېږي.

تشریح: (۳)... د مزارعت د درېيم صورت حاصل دا دی چي که ځمکه، تخم او غوړی درې سره د يوه له طرفه وي او فقط کار د بل يوه له طرفه وي، نو په دې صورت کي هم مزارعت جائز دی؛ ځکه دا داسي ده لکه د ځمکي مالک چي په خپل آله يعني بقر سره عامل په اجرت نيولی دی (چي عامل د هغه په

غويي سره کار کوي. لنده دا چي دلته دحکمي مالک عامل په اجرت او مزدوري نيولی دی). نو ددې مثال دادی لکه شوک چي په دې شرط خياط په اجرت ونيسي يعني په دې شرط خپل کپړه په اجرت ورکړي چي صرف زما په ستن به هغه جوړوي، يا مستري پر دې شرط په اجرت ونيسي چي صرف زما په گلماله به کار کوي، نو دا صورت جائز دی، همدغه ډول مذکوره صورت هم جائز دی.

په ظاهر روايت کي باطل صورت کوم چي د امام ابو يوسف رحمه الله په نيز جائز دی

وَإِنْ كَانَتْ الْأَرْضُ وَالْبَقَرُ لِوَاحِدٍ وَالْبَذَرُ وَالْعَمَلُ لِآخَرَ [۴] او که چيري حُکمۀ او غويی د يوه وي او تخم او عمل [کار] د بل يوه وي قهې باطله نو دامزارعت باطل دی وَهَذَا الَّذِي ذَكَرَهُ ظَاهِرُ الرِّوَايَةِ او دغه [تول] کوم چي امام قدوري رَجَبُهُ الله ذکر کړی دی ظاهر روايت دی وَعَنْ ابْنِ يُونُسَ أَنَّهُ يَجُوزُ أَيْضًا او له امام ابو يوسف رَجَبُهُ الله څخه نقل سوي دي چي داهم جائز دي لِأَنَّهُ لَوْ شَرِطَ الْبَذَرُ وَالْبَقَرُ عَلَيْهِ حُكْمَهُ که پر حُکمي والا [مالک أرض] باندي تخم او غويی شرط کړی سي يَجُوزُ نو دا جائز دي فَكَذَا إِذَا شَرِطَ وَحْدَهُ نو همداسي [به داهم جائز وي] کله چي پر هغه صرف غويی شرط کړی سي وَصَارَ كَجَانِبِ الْعَامِلِ او دا د عامل د جانب په څېر سو [يعني لکه پر هغه چي صرف د غويي شرط کول جائز دي] وَجْهُ الظَّاهِرِ: أَنَّ مَنَفْعَةَ الْبَقَرِ لَيْسَتْ مِنْ جِنْسِ مَنَفْعَةِ الْأَرْضِ د ظاهر روايت دليل دادی: چي د غويي منفعت د حُکمي د منفعت له جنس څخه نه دی لِأَنَّ مَنَفْعَةَ الْأَرْضِ قُوَّةٌ فِي طَبْعِهَا يَحْضُلُ بِهَا النَّبَاءُ حُكْمُهُ چي د حُکمي منفعت دهغې په فطرت کي يوقوت دی چي په هغه سره وده [پيداوار] حاصليري وَمَنَفْعَةُ الْبَقَرِ صَلَاحِيَّةٌ يُقَامُ بِهَا الْعَمَلُ او د غويي منفعت يو صلاحيت دی چي په هغه سره [د حُکمي اړولو] کار قائمول کيږي كُلُّ ذَلِكَ بِخَلْقِ اللَّهِ تَعَالَى او دا ټوله د الله د خلق [تخليق] په وجه دي فَلَمْ يَتَجَانَسَا نو د دواړو منفعت سره همجنس نه سو فَتَعَدَّرَ أَنْ تُجْعَلَ تَابِعَةً لَهَا نو متعذر [ناممکن] سوه چي د غويي منفعت د حُکمي د منفعت تابع کړی سي بِخِلَافِ جَانِبِ الْعَامِلِ په خلاف د عامل د طرف لِأَنَّهُ تَجَانَسَتِ الْمَنَفَعَتَانِ حُكْمُهُ چي [هلته] دوه منفعتونه سره همجنس دي فَجُعِلَتْ تَابِعَةً لِمَنَفْعَةِ الْعَامِلِ نو د غويي منفعت د عامل د منفعت تابع کړی سو.

اللفات: ﴿نماء﴾ اضافه، وده، ﴿لم يتجانسا﴾ د تفاعل له بابۀ د جحد صيغه ده: يو د بل سره هم جنس کېدل (همجنس کېدل).

تشریح: (۴)... داد مزارعت خلورم صورت دی کوم چي د ظاهر روایت مطابق باطل او دامام ابو یوسف رَحْمَةُ الله په نېز جائز دی، هغه صورت دادی چي حُمکه او غویی دیوه له طرفه وي او تخم او کار د بل له طرفه وي، نو امام ابو یوسف رَحْمَةُ الله دا صورت جائز گرځولی دی؛ د هغه دلیل دادی چي څرنګه چي دا صورت جائز دی چي بنډر او بقر دواړه د حُمکي د مالک له طرفه وي، نو همداسي که د هغه له طرفه له بنډر او بقر څخه صرف یو شی وي، نو هم به مزارعت جائز وي، او لکه کله چي بقر (غویی) د عامل له طرفه وي، نو مزارعت جائز دی، نو همداسي که بقر د حُمکي د مالک له طرفه وي، نو هم به مزارعت جائز کیږي.

وجه الظاهر الخ: له دې ځایه د ظاهر روایت دلیل بیانوي، چي آسانه حاصل یې دادی چي حُمکه دا صلاحیت لري چي له هغې څخه پیداوار (مثلاً غنم) راوځي او د غویی صلاحیت دادی چي په هغه سره حُمکه اړول کیږي، نو د بقر منفعت د حُمکي د منفعت له جنس څخه نه دی، لهدا د بقر منفعت د حُمکي د منفعت نه سي تابع کول کېدای، او د دې رواج هم نسته چي د غویی منفعت (یعني غویی) د پیداوار په عوض کي په اجرت ونيول سي (مثلاً د څومنه غنمو په عوض کي غویی په اجرت واخیستل سي)، لنډه دا چي دوی دوه جلا جنسونه سوه، نو د بقر منفعت بغیر له اجرت به باقي پاته سو، نو ځکه د مزارعت دا صورت باطل دی. (اثمار الهدایه)

بخلاف جانب العامل الخ: په دې سره دامام ابو یوسف رَحْمَةُ الله د قیاس جواب ورکوي (چي هغه وفرمایي چي لکه کله چي بقر د عامل له طرفه وي...) حاصل یې دادی چي دا مذکوره (خلورم) صورت د عامل والا پر صورت قیاسول صحیح نه دي؛ ځکه چي هلته د بقر منفعت او د عامل منفعت یو جنس دی (نه جلا دوه جنسونه)؛ ځکه د عامل کار عمل (د کښتګرۍ کار کول) دي او بقر د هغه د عمل یو جنس دی. لهدا کله چي هلته دواړه منفعتونه دیوه جنس دي، نو یو د بل په تابع گرځولو سره هلته مزارعت جائز کړی سوی دی، او چیري چي منفعتونه مختلف الجنس وي (لکه دا مذکوره صورت) نو هلته یو د بل نه سي تابع کول کېدای، نو ځکه په مذکوره صورت کي مزارعت نه دی جائز کړی سوی.

د مزارعت خو نا جائز صورتونه

وَهُنَا وَهَهُنَا آخِرَانِ لَمْ يَذْكُرْهُمَا أَوْ دَلَّتْهُ دَوَاهُ نَوْرُ صُورَتُونَهُ هُم سَتَه كُوم چي امام قلدوري رَحْمَةُ الله نه دي ذکر کړي أَحَدُهُمَا أَنْ يَكُونَ الْبَذْرُ لِأَحَدِهِمَا وَالْأَرْضُ وَالْبَقَرُ وَالْعَمَلُ لِآخَرَ [۱] د هغوی یو صورت دا دی چي تخم دیوه وي او حُمکه، تخم او عمل اکا د بل یوه وي فَإِنَّهُ لَا يَجُوزُ نو دا جائز نه دی لِأَنَّهُ

يَتِمُّ شَرَكَةُ بَيْنَ الْبَذْرِ وَالْعَمَلِ حُكْمُهُ چي دا عقد د تخم او عمل تر مينځ په شرکت سره پوره سوايا په بله وينا دا چي دا د تخم او عمل تر مينځ شرکت سوا [وَلَمْ يَرِدْ بِهِ الشَّرْهُ] حال دا چي په دې باره کي شريعت نه دی وارد سوي وَالشَّانِ أَنْ يُجَبَّعَ بَيْنَ الْبَذْرِ وَالْبَقْرِ [٢] دويم صورت دادی چي د تخم او عمل تر مينځ [عقد] جمع کړی سي [يعني تخم او غوښی دیوه وي او حُکْمُهُ او عمل د بیل دیوه وي] وَأَنَّهُ لَا يَجُوزُ أَيْضًا او داهم جائز نه دي لِأَنَّهُ لَا يَجُوزُ عِنْدَ الْأَنْفَرَادِ حُكْمُهُ چي دا د انفراد په وخت کي جائز نه دي [يعني که يوازي تخم يا يوازي غوښی دیوه وي او نور د بیل چاوي، نو دا جائز نه دي] فَكَذَا عِنْدَ الْجَمْعِ نَوْهُمْدَاسِي به د اجتماع په وخت کي [چي تخم او غوښی دواړه دیوه وي] هم جائز نه وي وَالنَّارُ فِي الْوَجْهَيْنِ لِصَاحِبِ الْبَذْرِ فِي رَوَايَةٍ او پيداوار په دواړو صورتونو کي د تخم والا کيږي ديوه روايت مطابق اَعْتَبَارًا بِسَائِرِ الْمَزَارَعَاتِ الْفَاسِدَةِ پر نورو فاسدو مزارعتونو په قياس کولو سره وَفِي رَوَايَةٍ لِصَاحِبِ الْأَرْضِ او ديوه روايت مطابق پيداوار د حُکْمِي د مالک کيږي وَبِصِيرٍ مُسْتَقَرٍّ ضَالِبُ الْبَذْرِ قَابِضٌ لَهُ لَا تَصَالِهِ بِأَرْضِهِ او هغه د تخم قرض اخيستونکی گرځي [او] په داسي حال کي هغه پر تخم قبضه کونکی کيږي دهغه د حُکْمِي سره د تخم متصل کېدلو په وجه [په آسانه وينا: دويم روايت دادی چي کله مزارعت فاسد سو، نو پيداوار د حُکْمِي والا کيږي، او د دې تأويل به داسي کيږي چي د حُکْمِي مالک له تخم والا څخه تخم په قرض واخيستی، او کله چي دا تخم دهغه په حُکْمِ کي کېښول سو او وکړل سو، نو پر دې تخم د حُکْمِي د مالک قبضه راغله (يعني تخم د حُکْمِي والا سو)، لهدا کله چي تخم د حُکْمِي والا سو، نو پيداوار او غله به هم دهغه وي (اثمار الهداية)].

اللفات: ﴿مستقرض﴾ د استفعال د باب فاعل دی: په قرض اخيستونکی.

تشریح: صاحب د هدايي رَجَبُهُ الله په دې عبارت کي د مزارعت باطلېدلو دوه نور صورتونه بيان کړي دي چي هغه امام قدوري رَجَبُهُ الله نه دي ذکر کړي، له هغوی څخه اول صورت دادی چي دیوه کس له طرفه صرف تخم وي او د بل له طرفه حُکْمِ غوښی او عمل درې سره شيان وي، دا صورت باطل دی، او په دې صورت کي د مزارعت باطلېدلو يوه وجه خو همدا ده چي دا صورت د شرع د مورد خلاف دی، او دويمه وجه دا ده چي دلته د تخم او عمل په مينځ کي شرکت کيږي کوم چي صحيح نه دي: حُکْمِ کله چي دیوه له طرفه صرف تخم وي او پاته شيان د بل چاله طرفه وي، نو حُکْمِ او عمل به دواړه دیوه و طرف ته وي، حال دا چي د عامل او حُکْمِي تر مينځ تخليه ضروري ده او د مزارعت

صحيح ڪېدو لپاره تخليه شرط ده. ددې لپاره چي عامل بالکل فارغ البال سي او خپل کار وکړ سي. نو ددغه شرط دفوتېدلو په وجه دلته مزارعت باطليري. (احسن الهداية)

درېم صورت دادی چي ديوه له طرفه تخم او غوښی وي او دبل له طرفه عمل او ځمکه وي. په دې صورت کي هم مزارعت باطل دی. او د مزارعت باطلېدلو وجه داده چي که يو طرف ته يوازي غوښی وي او بل طرف ته نور شيان (يعني عمل، ځمکه او تخم) وي. يا يوه طرف ته يوازي تخم وي او بل طرف ته نور شيان وي. نو هم مزارعت فاسديږي. او کوم شی په انفرادي حالت کي صحيح نه دی. هغه په اجتماعي حالت کي څنگه صحيح کېدای سي.

والخارج إلخ: په دې سره يوبله مسئله بيانوي. چي دهغه حاصل دادی چي د مزارعت په دې پورتي دوو صورتونو کي پيداوار د چا حق کيږي. نو په دې باره کي دوه قولونه دي:

①... څرنګه چي په نورو مزارعات فاسده وو کي پيداوار د تخم والا (صاحب البذر) کيږي. همداسي به دلته هم دهغه وي.

②... دويم قول دادی چي پيداوار د ځمکي والا (صاحب الأرض) کيږي او هغه به له تخم والا څخه مستقرض منل کيږي. مګر بيا دا اشکال کيږي چي د قرض لپاره خو قبضه ضروري ده. او دلته قبضه نسته. نو ددې په جواب کي فرمايي چي څرنګه چي د صاحب الأرض د ملکيت (ځمکي) سره د تخم اتصال دی. لهذا همدغه اتصال د قبضې په څېر منل سوی او صاحب الأرض مستقرض ګڼل سوی دی. (احسن الهداية)

د مزارعت د صحيح کېدلو لپاره د مودت معلومېدل ضروري دي

قَالَ: وَلَا تَصِحُّ الْمَزَارَعَةُ إِلَّا عَلَى مُدَّةٍ مَعْلُومَةٍ فرمايي: او مزارعت نه صحيح کيږي مګر په يو معلوم مودت سره لِبَابَيْنَا دهغه دليل په وجه کوم چي موږ بيان کړی وَأَنْ يَكُونَ الْخَارِجُ شَائِعًا بَيْنَهُمَا او [بل] دا چي پيداوار به د دواړو تر مينځ مشترک وي تَحْقِيقًا لِبَعْنَى الشَّرْكَ که د شرکت د معنی ثابتولو لپاره فَإِنْ شَطَا لِأَحَدِهِمَا قُفْرًا أَوْ مُسَهًّا نو که دوی [په خپل مينځ کي] د يوه لپاره د څو معلومو قفيزونو شرط ولګوي فَهِيَ بَاطِلَةٌ نو مزارعت باطل دی لِأَنَّ بِهِ تَنْقِطُ الشَّرْكَ که ځکه چي په دې شرط سره شرکت ختميږي لِأَنَّ الْأَرْضَ عَسَاهَا لَا تَخْرُجُ إِلَّا هَذَا الْقَدَرُ ځکه کېدای سي چي ځمکه له دغه مقدار څخه بغير نور نه راوباسي [يعني نور پيداوار نه وکړي] فَصَارَ كَأَشْتَرَاتٍ دَرَاهِمَ مَعْدُودَةٍ لِأَحَدِهِمَا فِي الْمَزَارَعَةِ نو داسي سولکه په مضاربت کي چي له شريکينو څخه د يوه لپاره د څو درهمو شرط ولګول سي.

اللفات: «بدر» تخم، «خارج» د نصر د باب فاعل دی: له ځمکي څخه راو تونکي څه، پیداوار، حاصلات، «شائع» د ضرب د باب فاعل دی: خپله معنی يې ده: غوړېدلی، منشر او خپور، اصطلاحی معنی يې ده: مشترک، مشاع، (داسي مشترک شی کوم چي تر اوسه تقسیم سوی او سره جلا کړی سوی نه وي)، «مساة» د تفعیل د باب اسم مفعول دی: نومول سوی، متعین، ټاکل سوی.

تشریح: مخکي تر دې صاحب هدایې (د صاحبینو په نېز) د مزارعت صحیح کېدلو اته (۸) شرطونه بیان کړه، چي له هغوی څخه یو شرط د مزارعت د مودت سره متعلق وو (چي د مزارعت مودت به هم پیلوي)، پر هغه دلته دا مسئله متفرع کوي فرمایي چي له مودت بیانولو څخه بغیر مزارعت نه صحیح کیږي؛ دلیل مخکي ذکر سو چي اجرت له منافعو څخه ورکول کیږي (یعني په مزارعت کي عامل ته د هغه له کرل سوي شي مثلاً غنم څخه اجرت ورکول کیږي)، او د منافعو درک په همدې مودت سره معلومیږي، نو ځکه د مودت بیانول ضروري دي.

وان یکون الخارج شائعاً الخ: مخکي یو شرط دا هم ذکر سو چي پیداوار به د دواړو تر مینځ مشترک وي، یعنی څومره غله (مثلاً غنم) چي وسي، هغه به د ځمکي والا او عامل (بزمر) تر مینځ مشترک وي، داسي به نه کیږي چي د یوه لپاره اول معلوم مقدار خاص کړی سي او بیا له پاته غلې څخه دواړو ته خپل حصه ورکول سي، مثلاً ځمکي والا ووايي چي څومره غنم وسي له هغه څخه مثلاً شل منه زما دي او پاته غنم زما او ستا تر مینځ مشترک دي؛ ځکه دا ممکنه ده چي فقط شل منه غنم وسي نو هغه به ځمکي والا واخلې او عامل ته به هېڅ هم حاصل نه سي او د هغه محنت او عمل به ضایع ولاړ سي، او بل دا چي څومره مقدار د یوه لپاره خاص کړی سي، په هغه کي شرکت نه راغلی، حال دا چي معامله پر شرکت واقع سوې وه، نو ځکه وویل سوه چي د یوه لپاره به د مخصوص مقدار شرط نه لگول کیږي (برابره د مزارعت پر څلورمه حصه وي او که پر درېیمه وي)، کنې مزارعت باطلیږي.

او دا داسي ده لکه په مضاربت کي چي یو د ځان لپاره یو معلوم مقدار خاص کړي مثلاً رب المال ووايي چي کومه گټه وسي له هغه څخه سل درهمه زما دي او پاته دراهم زما او ستا تر مینځ مشترک دي، نو مضاربت باطلیږي ځکه چي په دې شرط سره شرکت ختمیږي، نو همداسي دلته هم د شرکت ختمېدلو پر بناء مزارعت باطلیږي.

هر هغه شرط مزارعت فاسدوي کوم چي د شرکت ختمونکی وي

وَكُلُّ إِذَا شَرَطَ أَنْ يَرْفَعَ صَاحِبُ الْبَذْرِ بَذْرَهُ وَيَكُونَ الْبَاقِي بَيْنَهُمَا نَضْعَيْنِ أَوْ هِمْدَانِغَةً [مزارعت باطلیږي] کله چي دواړه دا شرط ولگوي چي تخم والا به [اول] خپل تخم پورته کوي [یعني له پیداوار څخه به

اول دخيل تخم مقدار جلا کوي] او پاته پيداوار به ددوی تر مينځ نيم په نيمه وي لَا تُهْ يُؤَدِّي إِلَى قَطْعِ
الشَّرَاكَةِ فِي بَعْضِ مُعَيَّن ځکه دا شرط په بعضي معين مقدار کي د شرکت ختمولو سبب گرځي او
 فِي جَبْنِهِ بِأَنْ لَمْ يُخْرِجْ إِلَّا قَدْرَ الْبَذْرِ يا په ټوله پيداوار کي [د قطع شرکت سبب گرځي] په دې توگه
 چي فقط د تخم په اندازه پيداوار وسي فَصَارَ كَمَا إِذَا شَرَطَ رَفْعَ الْخِرَاجِ وَالْأَرْضُ خِرَاجِيَّةٌ وَأَنْ يَكُونَ
الْبَاقِي بَيْنَهُمَا نو دا داسي سوه لکه دواړه چي د خراج پورته کولو [جلا کولو] شرط ولگوي او ځمکه
 خراجي وي او دا چي پاته پيداوار به ددوی تر مينځ مشترک وي [يعني چي دواړه عاقدین په خراجي
 ځمکه کي د خراج ايستلو او د مابقي پيداوار د مشترک کېدلو شرط ولگوي] بِخِلَافِ مَا إِذَا شَرَطَ صَاحِبُ الْبَذْرِ
عُشْرَ الْخَارِجِ لِنَفْسِهِ أَوْ لِلْآخَرِ وَالْبَاقِي بَيْنَهُمَا په خلاف ددې صورت کله چي تخم والا د ځان لپاره ياد
 بل يوه لپاره د پيداوار د لسمي حصې شرط ولگوي او پاته پيداوار ددوی تر مينځ مشترک وي [نو دا
 مزارعت جائز دی] لَا تُهْ مُعَيَّنٌ مُشَاعٌ ځکه چي دامعين مشاع دی [په بله وينا دا چي دغه لسمه حصه
 مشترکه ده] فَلَا يُؤَدِّي إِلَى قَطْعِ الشَّرَاكَةِ نو ځکه دا د شرکت ختمولو سبب نه گرځي كَمَا إِذَا شَرَطَ رَفْعَ
الْعُشْرِ وَقِسْمَةَ الْبَاقِي بَيْنَهُمَا وَالْأَرْضُ عُشْرِيَّةٌ لکه کله چي دواړه د عشر پورته کولو [جلا کولو] او په
 خپل مينځ کي د پاته پيداوار د تقسيمولو شرط ولگوي او ځمکه عشري وي [نو مزارعت جائز دی].

اللغات: ﴿قطع﴾ د فتح د باب مصدر دی: غوڅول او پرېکول، ختمول، ﴿مشاع﴾ د ضرب د باب
 اسم مفعول دی، شایع شده (خپور)، مشترک شی (يعني هغه شی چي دواړه په گډه پکښي شريکان وي).
تشریح: دا يو اصول په ياد لرئ! چي هر هغه شرط کوم چي شيعو او شرکت ختموي، هغه مزارعت
 فاسدوي.

صورت د مسئلې: دا دی که تخم والا (صاحب البذر) ووايي چي څومره پيداوار (مثلاً غنم) وسي، زه له
 هغه څخه اول دخپل تخم (خپل کرل سوو غنمو) مقدار اخلم او پاته پيداوار (غنم) به زما او ستا تر مينځ
 نيم په نيمه تقسيمول کيږي، نو دا شرط مزارعت فاسدي.
 ځکه که پيداوار د تخم له مقدار څخه زيات وسي نو د تخم په اندازه شرکت ختم سو، او که د
 تخم له مقدار څخه زيات پيداوار نه وسي (بلکي د تخم په اندازه يا تر هغه کم وي)، نو په کل کي شرکت
 ختم سو او دا هم مزارعت فاسدوي.

او دا بالکل داسي ده چي مثلاً يو خراجي ځمکه ده چي د کاله د هغه ځمکي خراج متعين دی مثلاً د کاله لس منه غله د خراج په توگه پر مقرر دي، اوس که په داسي ځمکه کي مزارعت وسي او دواړه عاقدین دا شرط ولگوي چي اول به د خراج مقدار له پيداوار څخه ايستل کيږي او بيا به پاته پيداوار زموږ تر مينځ نيم په نيمه تقسيمول کيږي، نو دا جائز نه دي؛ ځکه چي په بعضي معين (يعني د تخم په مقدار) يا کل کي شرکت ختم سو، او په دې سره مزارعت فاسديږي، نو همدغه ډول په اول صورت کي هم مزارعت فاسديږي.

بغلاف ما اذا إلخ: د دې حاصل دا دی چي که په مزارعت کي داسي شرط ولگول سي چي اول به د پيداوار عشر ايستل کيږي چي هغه به تخم والا يابل عاقد ته ورکول کيږي او بيا به ما بقي پيداوار نيم په نيمه تقسيمول کيږي، نو په دې صورت کي مزارعت صحيح دی؛ ځکه دلته د متعين پيداوار شرط نه دی لگول سوی دی بلکي د مشترک پيداوار شرط لگولی دی او په ما بقیه کي شرکت دی، ځکه د عشر ايستلو شرط، شرط مشترک او معين دي؛ ځکه د ځمکي په هر پيداوار کي عشروي، نو ځکه دا شرط د شرکت ختمولو سبب نه جوړيږي او تر عشر ايستلو وروسته هم په ما بقي کي شرکت باقي پاتېږي، چي هغه به دوی دواړه نيم په نيمه تقسيموي.

او د دې مثال داسي دی لکه په عشري ځمکه کي چي دواړه دا شرط ولگوي چي اول به له پيداوار څخه عشر ايستل کيږي او بيا ما بقي تقسيمول کيږي، نو څرنگه چي دلته په دې شرط لگولو سره شرکت نه ختميږي، همدغسي په اول صورت کي هم د عشر ايستلو په شرط لگولو سره شرکت نه ختميږي او مزارعت بالکل جائز کيږي.

د مزارعت فاسدونکي نور شرائط

قَالَ: وَكَذَلِكَ إِنْ شَرَطَا مَا عَلَى الْبَادِيَّاتِ وَالسَّوَاتِي [امام قدوري رَحِمَهُ اللهُ] فَرَمَائِي: او همدارنگه [مزارعت فاسديږي] که دواړه شرط ولگوي د هغه پيداوار کوم چي پر غټو او کوچنيو والو [ريالو] وي مَغْنَاهُ لِأَحَدِهِمَا يعني د يوه لپاره [د هغه پيداوار شرط ولگوي] لِأَنَّهُ إِذَا شَرَطَا لِأَحَدِهِمَا زَرْعَ مُؤَضِّعٍ مُعَيَّنٍ ځکه کله چي د يوه لپاره د يو ټاکلي ځای کښت شرط کړل سي أَفْطَى ذَلِكَ إِلَى قَطْعِ الشَّرِكَةِ نو دا د شرکت ختمولو سبب جوړيږي لِأَنَّهُ لَعَلَّهُ لَا يَخْرُجُ إِلَّا مِنْ ذَلِكَ الْمَوْضِعِ ځکه کېدای سي چي فقط له دغه ټاکلي ځای څخه پيداوار وسي وَعَلَى هَذَا إِذَا شَرَطَا لِأَحَدِهِمَا مَا يَخْرُجُ مِنْ نَاحِيَةٍ مُعَيَّنَةٍ وَالْآخَرُ مَا يَخْرُجُ مِنْ نَاحِيَةٍ أُخْرَى او همدارنگه [مزارعت فاسديږي] کله چي د يوه لپاره د يو ټاکلي طرف پيداوار

شرط کړل سي او دبل يوه لپاره دبل طرف پيداوار شرط کړل سي وَكْذًا إِذَا شَرِطَ لِأَحَدِهِمَا التَّيْبُنَ
وَلِلْآخَرِ الْحَبَّ او همدارنگه کله چي ديوه لپاره [د کبست] پرور او دبل لپاره غله [داني] شرط کړل سي
لَأَنَّهُ عَلَى أَنْ يُصِيبَهُ آفَةٌ حُكْمُهُ كَهْدَايَ سِي چي کبست ته يو آفت ورسيرې فَلَا يَنْعَقِدُ الْحَبُّ وَلَا يَخْرُجُ
إِلَّا التَّيْبُنُ او غله [او پيداوار] نه وسي او فقط پرور راووي وَكْذًا إِذَا شَرِطَ التَّيْبُنَ نِصْفَيْنِ وَالْحَبَّ لِأَحَدِهِمَا
بِعَيْنِهِ او همدارنگه که دا شرط ولگول سي چي پرور به نيم په نيمه وي او غله به په دوی کي
خاص ديوه لپاره وي لَأَنَّهُ يُؤَدِّي إِلَى قَطْعِ الشَّرِكَةِ فَيَا هُوَ الْبَقْصُودُ وَهُوَ الْحَبُّ حُكْمُهُ چي دا شرط په
مقصود شي يعني غله کي د شرکت ختمولو سبب گرځي.

اللغات: ﴿مأذيات﴾ معرب لفظ دی (له فارسي څخه عربي ته را اوبنتی لفظ دی)، هغه واله (وباله) ته وايي
کوم چي نه ډېره غټه وي لکه نهړ (لویه واله) او نه ډېره کوچنۍ وي لکه نری لښتی، او د سواقي هم دغه
تعريف نقل سوی دی، لکه څرنگه چي په "المغرب" قاموس کي دي، نوباء پر دې مأذيات او
سواقي مترادف (هم معنی) الفاظ دی، او ځيني وايي چي مأذيات غټو والو (ريالو) ته وايي او سواقي
کوچنيو والو ته وايي، ﴿سواقي﴾ جمع د ساقية ده، وضاحت يې وسو، ﴿أفضى﴾ د افعال د باب ماضي
ده: رسول، رسېدل، سبب جوړېدل، ﴿تبن﴾ پرور، بوس، د کبست او پيداوار تر غويل او ميده کولو
وروسته چي دهغه کوم فضله مواد او خاشاک پاته سي (کوم چي د څارويو د خوراک او داسي نورو لپاره
کارول کيږي)، ﴿حَبَّ﴾ حبوب، داني، غله.

تشریح: دا خو تاسي ته معلومه سوه چي په هغه شرطونو سره مزارعت فاسديږي کوم چي د شرکت
ختمونکي وي، صاحب د هدايي رَحِمَهُ اللهُ پر دغه اصول ډيري مسئلې متفرع کړي دي، له هغوی څخه
يوه داده چي که له دواړو عاقدينو څخه يو دا شرط ولگوي چي د کبست د والو او لښتيو تر څنگ
پيداوار به زما وي او پاته پيداوار به زما او ستا تر مينځ مشترک وي، نو څرنگه چي په داسي شرط سره
شرکت ختميږي (حکه کېدای شي چي فقط د والو او لښتيو تر څنگ پيداوار وسي او پاته حصه
پيداوار نه وکړي)، نو ځکه مزارعت په داسي شرط سره فاسديږي.

يا يو دا شرط ولگوي چي د کبست د دغه طرف پيداوار به زما وي او د دې بل طرف پيداوار به
ستا وي، او گورئ! په دې صورت کي هم شرکت ختميږي، نو ځکه مزارعت فاسديږي.

و کذا اذا شرط لأحدهما إلخ: د مزارعت فاسد بدلویو صورت دادی چي داشرط پکنبی ولگول سي چي د یوه لپاره به فقط پرور وي او د بل لپاره به فقط غله (دانې) وي. نو دا صورت هم قاطع شرکت دی. په دې توگه چي پر کنبت یو آفت راسي او غله خرابه سي، بیا فقط پرور تر لاسه کړل سي، لهذا په دې صورت کي هم د شرکت ختمېدلو احتمال سته، نو ځکه دلته هم مزارعت فاسدېږي.

همدارنگه که داشرط ولگول سي چي په پرور و کي به دواړه شریکان وي، لېکن غله به د یوه وي، نو په دې صورت کي هم مزارعت فاسدېږي، ځکه د کنبت وکړوندي اصل مقصد غله ده، او دلته په غله کي شرکت نسته.

که داشرط ولگول سي چي غله به د دواړو وي لېکن د پرور و تذکره نه وسي

وَلَوْ شَرَطَا الْحَبَّ نِصْفَيْنِ وَلَمْ يَتَعَرَّضَا لِلتَّيْنِ أَوْ كَرِهِي صَحَّتْ نَوْمُ مَزَارَعَتٍ صَحِيح
 دی [لېکن] دوی د پرور په باره کي هيڅ طلب [او خرگندونه] نه وکړي صَحَّتْ نو مزارعت صحيح
 دی لَا شَرَطَ طَهْمَا الشَّرِيكَةَ فِيمَا هُوَ الْقَصْدُ ځکه دوی په مقصود شي [غله] کي شرکت شرط کړی دی
ثُمَّ التَّيْنُ يَكُونُ لِصَاحِبِ الْبَذْرِ بیا پرور د تخم والا کيږي [تخم والا يې حقداره دی] لَأَنَّهُ تَبَاءُ بَذْرُهُ ځکه
 چي دا دهغه د ملکیت وده [او پيداوار] دی وَفِي حَقِّهِ لَا يَخْتَّجِرُ إِلَى الشَّرْطِ او دهغه په حق کي د شرط
 لگولو ضرورت نسته [يعني د تخم والا د حقداره کېدلو لپاره د شرط لگولو ضرورت نسته] وَالْقَصْدُ هُوَ الشَّرْطُ
وَهَذَا سُكُوتٌ عَنْهُ او [د مزارعت] فاسدونکي همدا شرط لگول دي [چي پرور به د تخم والا وي] او دلته له
 هغه څخه سکوت سوی دی [ځکه عاقدینو صراحتاً دا شرط نه دی لگولی لکه مخکي چي ذکر سوه: لانه لم
 يتعرضا للتبن] وَقَالَ مَشَايخُ بَدْخ: التَّيْنُ يَبْتَنِيهَا أَيْضًا او د بلخ مشايخو رَحِمَهُمُ اللهُ فرمایلي دي: چي
 پرور هم د دوی تر مینځ مشترک دي إِعْتِبَارًا لِلْعُرْفِ فِيمَا لَمْ يَنْصُ عَلَيْهِ الْمُتَعَاقِدَانِ د عرف په اعتبار
 کولو سره په هغه شي کي چي پر هغه دواړو عقد کونکو صراحت نه وي کړی [یا په بله وینا دا چي د
 عاقدینو په غیر منصوص شي کي پر عرف په قیاس کولو سره پرور هم د دوی تر مینځ مشترک دي] وَلَأَنَّهُ تَبَاءُ
لِلْحَبِّ او ځکه چي پرور د غلې [دانو] تابع دي وَالْتَّبَاءُ يَقُومُ بِشَرْطِ الْأَصْلِ او تابع د اصل د شرط
 مطابق قائمېږي.

اللغات: ﴿حَب﴾ دانې، غله، ﴿لَمْ يَتَعَرَّضْ﴾ د تفعل له بابۀ د تشنيه غائب جحد صيغه ده، تَعَرَّضَ

لِلْأَمْرِ وَإِلَى الْأَمْرِ (يعني د دې باب په صله کي چي لام يا الى راسي لکه دلته: للتبن) نو معنی يې ده: په پسې کېدل، طلب کول (مباح اللغات)، ﴿نَمَاءً﴾ وده، اضافه.

تشریح: مسئله داده که عاقدین د شرط ولگوي چي غله به زما او ستا دواړو تر مینځ مشترک وي لېکن د پرورې هېڅ ذکر او څرگندونه نه وکړي (چي دابۀ چاوي)، نو څرنگه چي اصل مقصود همدا غله ده او په دې کي شرکت سته، نو ځکه مزارعت صحيح کيږي.

اوس سوال دادی چي په دې صورت کي پرورې کوم يوه کيږي، نو فرمايي چي په دې باره کي دوه قوله دي: ① پرورې د تخم والا کيږي؛ ځکه دا د هغه د ملکيت نماده، کما هو ظاهر، ② دويم قول دادی چي د عرف په اعتبار کولو سره په دې صورت کي پرورې هم مشترک گرځي، او څرنگه چي غله اصل ده او پرورې تابع دي، او د تابع همغه حکم وي کوم چي د اصل وي، نو ځکه پرورې به هم مشترک وي.

ولی حقه لايحتاج إلخ: يعني د تخم والا په حق کي د پرورې د ثابتېدلو لپاره د شرط ضرورت نسته، او په کومو صورتونو کي چي مزارعت فاسديږي هغه د شرط په وجه وي، او دلته خوله سره شرط سته نه بلکي سکوت دی، او سکوت مفسد زراعت نه دی.

که د تخم والا لپاره د پرورې شرط ولگول سي

وَلَوْ شَرَّطَا الْحَبَّ نَضْفَيْنِ وَالتَّبْنَ لِصَاحِبِ الْبَذْرِ أَوْ كَه دواړه د شرط ولگوي چي غله [دانې] به نيم په نيمه وي او پرورې به د تخم والا وي صَحَّتْ نو [هم] مزارعت صحيح دی لِأَنَّهُ حُكْمُ الْعَقْدِ ځکه همدا د عقد حکم دی [ځکه که په عقد مزارعت کي د پرورې په باره کي سکوت وسي او د تخم والا لپاره شرط نه کړل سي نو هم هغه د تخم والا کيږي، لهذا کله چي شرط کړل سي نو هم به د تخم والا وي چي دغه شرط د عقد د حکم او تقاضا عين مطابق دی] وَإِنْ شَرَّطَا التَّبْنَ لِلْآخَرِ أَوْ كَه دواړه د بل يوه لپاره پرورې شرط کړي فَسَدَتْ نو مزارعت فاسديږي لِأَنَّهُ شَرْطُ يَوْزَى إِلَى قَطْعِ الشَّرْكِ كَمَا بَانَ لَا يَخْرُجُ إِلَّا التَّبْنَ ځکه دا يو داسي شرط دی کوم چي د شرکت ختمولو سبب گرځي په دې توگه چي فقط پرورې راووتل [او نور پيداوار (غله) نه وسي] وَاسْتَحَقَّاقَ غَيْرُ صَاحِبِ الْبَذْرِ بِالشَّرْطِ او له تخم والا څخه بغير د بل يوه [د پرورې] مستحق کېدل د شرط پر بناء وي [او دا شرط د عقد د حکم او تقاضا خلاف دی، نو ځکه مزارعت فاسديږي].

اللغات: ﴿تَبْنَ﴾ پرورې، بوس.

تشریح : د عبارت حاصل دادی چي که دا شرط ولگول سي چي غله به د دواړو تر مينځ مشترک وي او پر ور به د تخم والا وي، نو څرنګه چي دا شرط د عقد د تقاضا خلاف نه دی بلکي هين مطابق يې دی، نو ځکه د مزارعت صحيح دی.

ها! که له تخم والا څخه بغير د بل عاقد لپاره د پرور اخيستلو شرط ولگول سي، نو اوس مزارعت فاسديږي؛ ځکه دا شرط د عقد د تقاضا خلاف دی.

واستحقاق الخ: يعني تخم والا خوبلا شرطه هم د پرور و مستحق کېدای سي. او له هغه څخه بغير بل عاقد فقط د شرط په وجه مستحق کېدای سي او څرنګه چي دا شرط د عقد د تقاضا خلاف دی ځکه چي شرط فاسد دی، ځکه په دې سره شرکت ختمیږي او په شرکت ختمېدلو سره مزارعت فاسديږي.

د مزارعت د منعقد کېدلو په صورت کي به پيداوار د شرط مطابق تقسيمول کيږي

قَالَ: وَإِذَا صَحَّتِ الْمَزَارَعَةُ [امام قدوري رَحْمَهُ اللهُ] فرمايي: او کله چي مزارعت صحيح سي قَالَ الْخَارِجُ عَلَى الشَّرْطِ نو پيداوار به [د دواړو تر مينځ] د شرط مطابق وي لِصَحَّةِ الْإِلْتِزَامِ د التزام د صحيح کېدلو په وجه [يعني کوم څه چي يې لازم کړي دي د هغه د صحيح کېدلو په وجه] وَإِنْ لَمْ تُخْرِجِ الْأَرْضُ شَيْئًا او که ځمکه هيڅ نه راوباسي [يعني هيڅ پيداوار نه وکړي] فَلَا شَيْءٌ لِلْعَامِلِ نو د کار کونکي [بزګر] لپاره هيڅ شی [أَجْرَت] نسته لِأَنَّهُ يَسْتَحِقُّهُ شَرِكَةُ ځکه چي هغه د شرکت پر بناء د څه [أَجْرَت] مستحق کيږي وَلَا شَرِكَةَ فِي غَيْرِ الْخَارِجِ او له پيداوار څخه بغير په بل څه کي شرکت نسته وَإِنْ كَانَتْ إِجَارَةٌ او که اجاره وي [يعني که د مزارعت اجاره ومنل سي] فَالْأَجْرُ مُسَمًّى نو أجرت متعين وو فَلَا يَسْتَحِقُّ غَيْرُهُ نو ځکه عامل به د بل څه [غير مسمى] نه مستحق کيږي بِخِلَافِ مَا إِذَا فَسَدَتْ په خلاف د هغه صورت کله چي مزارعت فاسد سي لِأَنَّ أَجْرَ الْبَشَلِ فِي الدِّمَّةِ ځکه چي [په دې صورت کي] أجرت مثلي پر ذمه لازميږي وَلَا تَفُوتُ الدِّمَّةُ بَعْدَ الْخَارِجِ او د پيداوار په نشتوالي سره ذمه نه فوتيږي [يعني کوم څه چي پر ذمه واجب او لازم وي هغه له ذمه څخه نه ساقطیږي که څه هم پيداوار نه وسي] قَالَ: وَإِذَا فَسَدَتْ فرمايي او کله چي مزارعت فاسد سي قَالَ الْخَارِجُ لِلصَّاحِبِ الْمَذْرُوبِ نو پيداوار د تخم والا کيږي

لِأَنَّهُ نَبَأٌ مِنْكَ حُكْمٌ فِي دَا د هَمَهْغَه د مَلَكِيَّتِ وَدِه [او پيداوار ادى وَاسْتِخْقَائِي الْأَخْرِ بِالنَّسَبِيَّةِ اود
بل يوه [د اجرت] مستحق كېدل په تسميه [متعين كولو او شرط لگولو] سره دي وَقَدْ فَسَدَتْ او تسميه
فاسده سوه فَبَقِيَ النَّبَأُ كُلُّهُ لِصَاحِبِ الْبَذْرِ نو حُكْمٌ پيداوار ټوله د تخم والا لپاره پاته سو.

اللغات: ﴿التزام﴾ د افتعال د باب مصدر دی: پر ځان لازمول، په خپل ذمه اخيستل. ﴿تسمية﴾ د
تفصيل د باب مصدر دی: نومول، متعين کول (ټاکل).

تشریح: په دغه عبارت کې امام قدوري رَجَّه الله دوي مسئلې بيان کړې دي: (۱)... کله چې
مزارعت صحيح سي (يعني مخکيني ټوله شرطونه موجود سي او مزارعت منعقد سي)، نو اوس چې پر کوم
شرط مزارعت سوی وي (چې مثلاً د پيداوار يوه حصه به د عامل وي او دوي حصې به د ځمکي والا وي)، دهغه
شرط په حساب سره به پيداوار تقسيمول کيږي؛ حُكْمٌ کله چې مزارعت صحيح سو، نو کوم شرط
چې په دې مزارعت کې پر ځانو لازم کړی سوی وو، هغه هم صحيح سو، نو حُكْمٌ دهغه مطابق به
عمل هم کيږي؛ لَأَنَّ الْمُسْلِمُونَ عِنْدَ شُرُوطِهِمْ.

لېکن که په دې پورتنې صورت کې (يعني چې مزارعت پر شرط سوی وي) هيڅ پيداوار نه وسي،
نو عامل (بزگر) ته هيڅ هم نه حاصليږي او د هيڅ نه مستحق کيږي؛ حُكْمٌ د عامل مستحق كېدل د
شرکت پر بناء وه او شرکت په پيداوار کې وو (چې مثلاً د پيداوار دوي حصې به د رب الأرض وي او يوه حصه
به د عامل وي...)، او دلته پيداوار بالکل سوی نه دی، نو حُكْمٌ عامل ته به هيڅ هم نه ورکول کيږي.

وإن كانت إجارة إلخ: دا د يو اشکال جواب دی، اشکال دا دی چې مزارعت خو په ابتداء کې د اجاره په
حکم کې وي (او بيا انتهاء شرکت څرګړي)، لهذا عامل ته اجرت حاصلېدل پکار دي؟.

د دې په جواب کې فرمايي چې صحيح ده موږ هم هغه اجاره منو، خو په پورتنې صورت کې
له همدې پيداوار څخه اجرت ټاکل سوی وو (چې د پيداوار دومره حصه به د عامل وي او دومره د ځمکي والا).
او دلته د پيداوار نه كېدلو په وجه دا ټاکل سوی اجرت ورته حاصل نه سو، او له پيداوار څخه بغير د بل
څه هغه مستحق نه دی، نو حُكْمٌ هيڅ به نه ورته حاصليږي (لکه څرنګه چې ځمکي والا ته هم هيڅ حاصل
نه سوه).

بخلاف ما إذا إلخ: د دې حاصل دا دی چې دلته خو اجرت له پيداوار څخه ټاکل سوی دی کوم چې د
پيداوار نه كېدلو په وجه نه سي ورکول کېدای، لېکن په مزارعت فاسده کې په هر صورت کې عامل
ته اجرت مثلي ورکول کيږي. دهغه وجه داده چې په مزارعت فاسده کې اجرت مثلي پر نه

واجبيري؛ او کوم شی چي واجب فی الذمه وي، هغه د پیداوار نه کېدلو په وجه نه سي ختمېدلای، نو ځکه هلته په هر حال کي عامل ته اجرت حاصلېږي.

قال الخ: (٢)... دویمه مسئله داده چي کله مزارعت فاسد سي، نو پیداوار د تخم والا کېږي؛ ځکه پیداوار د همدې تخم والا د ملکیت وده او نمانده، او بل عاقد خود تسمیه يعني د شرط لگولو په وجه د پیداوار مستحق کېږي، او کله چي عقد (مزارعت) فاسد سو، نو تسمیه يعني شرط هم فاسد سو، او چي شرط فاسد سو، نو پیداوار به ټوله هغه یوه ته حاصلېږي چي د هغه د ملکیت (تخم) په وجه پیداوار سوی وي، او ملکیت د تخم والا وو، نو ځکه پیداوار به هم د هغه وي.

په مزارعت فاسده کي د اجرت مسئله

قَالَ: وَلَوْ كَانَ الْمَذْرُوعُ مِنْ قِبَلِ رَبِّ الْأَرْضِ [امام قدوري رَحِمَهُ اللهُ فَرَمَايِي]؛ او که تخم د ځمکي والا له طرفه وي فَلِلْعَامِلِ أَجْرٌ مِثْلِهِ نو د عامل لپاره اجرت مثلي دی لَا يُزَادُ عَلَى مَقْدَارِ مَا شَرَطَ لَهُ مِنَ الْخَارِجِ چي هغه به نه زیاتول کېږي تر هغه مقدار کوم چي له پیداوار څخه د عامل لپاره شرط کړی سوی وي لِأَنَّهُ رَضِيَ بِسُقُوطِ الزِّيَادَةِ ځکه چي عامل خپله د زیاتوب په ساقطولو راضي سو وَهَذَا عِنْدَ ابْنِ حَنِيفَةَ وَأَبْنِ يُونُسَ او دا [حکم] د شیخینو رَحِمَهُمَا اللهُ په نېز دی وَقَالَ مُحَمَّدٌ: لَهُ أَجْرٌ مِثْلُهُ بِالْعَامِ مَا بَدَلَ او امام محمد رَحِمَهُ اللهُ فَرَمَايِي: چي د عامل لپاره اجرت مثلي دی هر څو ته چي ورسیږي لِأَنَّهُ اسْتَوْفَى مَنَافِعَهُ بِعَقْدٍ فَاسِدٍ ځکه د ځمکي مالک په فاسد عاقد سره د عامل منافع تر لاسه کړي دي فَتَجِبُ عَلَيْهِ قِيَمَتُهَا نو ځکه پر هغه به د منافعو قیمت واجب وي إِذْ لَا مِثْلَ لَهَا ځکه چي منافعو لره هېڅ مثل نسته وَقَدْ مَرَّ فِي الْإِجَارَاتِ او په اجاراتو [كتاب الإجازات] کي دا بحث تېر سو وَإِنْ كَانَ الْمَذْرُوعُ مِنْ قِبَلِ الْعَامِلِ او که چيري تخم د عامل له طرفه وي فَلِلصَّاحِبِ الْأَرْضِ أَجْرٌ مِثْلُ أَزْهِهِ نو د ځمکي د مالک لپاره د خپل ځمکي اجرت مثلي دی لِأَنَّهُ اسْتَوْفَى مَنَافِعَ الْأَرْضِ بِعَقْدٍ فَاسِدٍ ځکه عامل په فاسد عقد سره د ځمکي منافع تر لاسه کړي دي فَيَجِبُ رَدُّهَا نو د دې منافعو واپس کول به ضروري وي وَقَدْ تَعَدَّرَ لِبُكْنِ هُغْه [يعني د منافعو واپس کول] مشکل دي [نه يې سي واپس کولای] وَلَا

* القول الرابع: قول الشيخين رَحِمَهُمَا اللهُ، كما في رد المحتار (ج: ٥، ص: ١٩٦)، وجمع الأمر (ج: ٤، ص: ١٤٤). [القول

مِثْلَ لَهَا او منافع لوره مثل هم نسته فَيَجِبُ رَدُّ قِيَمَتِهَا نو ځكه دهغوى د قيمت واپس كول ضروري دي
وَهَلْ يُزَادُ عَلَى مَا شَرَطَ لَهُ مِنَ الْخَارِجِ او آيا دا قيمت به تر هغه مقدار زياتول كيږي كوم چي له پيداوار څخه
 دهغه لپاره شرط كړى سى وو؟ فَهُوَ عَلَى الْخِلَافِ الَّذِي ذَكَرْنَا نو دا خبره پر هماغه اختلاف ده كوم چي
 موږ [څه مخكې] ذكر كړه.

اللغات: ﴿استوفى﴾ داستعمال د باب ماضي ده: تر لاسه كول، وصولول، اخيستل، ﴿تعذر﴾ د تفعل

د باب ماضي ده، د دې باب دوې معناوي نقل سوي دي: ناممكن كېدل، مشكل كېدل.

تشریح: **صورت د مسئلې:** دا دی چې که تخم د ځمکي د مالک له طرفه وو او مزارعت فاسد سو، نو په دې صورت کي عامل ته اجر مثل حاصلیږي یعني اجرت مثلي به ورکول کیږي (یا په بله وینا دا چې په بازار او ټولنه کي چې د عامل د دغسې کار څومره اجرت وي، هغه به ورکول کیږي، او پاته سو پيداوار او غله هغه ټوله ځمکي والا ته حاصلیږي) او دا اجرت به د شیخینو رَجَهَاتُ الله په نېز د هغه مقدار مطابق ورکول کیږي كوم چي له پيداوار څخه د ده لپاره شرط كړى سى (ټاكل سى) وي او تر هغه مقدار به نه اضافه كول كيږي (يعني كه د بازار او ټولني اجرت زيات وي تر هغه حصې كوم چي په پيداوار کي د عامل لپاره ټاكل سوې وي، نو د شیخینو رَجَهَاتُ الله په نېز به د پيداوار له حصې څخه زيات اجرت نه ورکول کیږي بلکي د هغه حصې په اندازه به وي)؛ ځکه کله چي ده په مفسد مزارعت کي لاس ووهی، نو دا د ده له طرفه د خپل اضافي او زائد حق ساقطول سوه، او کله چي څوک خپله د خپل حق په ساقطولو راضي وي، نو بل ته د اضافه کولو څه ضرورت دی!.

امام محمد رَجَهُ الله فرمایي چي عامل ته به خپل اجرت مثلي ورکول کیږي هغه که هر څومره وي یعني که څه هم تر مشروط مقدار یعني تر هغه مقدار زيات وي كوم چي په پيداوار کي د عامل لپاره ټاكل سى دی (یا په بله وینا دا چې په هر صورت کي به اجرت مثلي یعني د بازار او ټولني اجرت ورکول کیږي که څه هم هغه د ده د پيداوار له حصې څخه زيات وي)؛ ځکه د ځمکي مالک د عقد فاسد په فريعه د ده منافع حاصل کړل، او څرنگه چي منافع غیر مثلي دي (یعني مثل نه لري) نو دهغوى د عین واپس كول ناممكن دي (یعني دا نا ممکنه ده چي اوس د ځمکي مالک عامل ته خپل منافع واپس کړي)، نو ځکه اوس د منافعو قيمت لازمېږي چي د ځمکي مالک به دهغوى ټوله قيمت واپس کوي، که څه هم هغه له مشروط مقدار څخه زيات وي.

وان كان الهذر الخ: په دې سره بعينه همدا پورتنی صورت بیان سى دی، خو فرق يې دا دی چي په پورتنی صورت کي تخم د ځمکي والا له طرفه وو او په دې صورت کي د عامل له طرفه دی، حاصل يې دا دی چي څرنگه عامل ته له مشروط مقدار څخه د زيات اجرت ورکولو په هکله د امام محمد او

شیخینو رَحِمَهُمُ اللهُ اختلاف وو، همدارنگه د خُمکي مالک ته هم له مشروط مقدار څخه د زيات ورکولو په هکله د دوی اختلاف دی.

د مزارعت فاسده د اجرت بله مسئله

وَلَوْ جُمِعَ بَيْنَ الْأَرْضِ وَالْبَقَرِ حَقٌّ فَسَدَتْ الْمَزَارَعَةُ او که چیري [د یوه له طرفه] خُمکه او غوړی سره جمع کړل سي او مزارعت فاسد سي اَفَعَلَى الْعَامِلِ أَجْرٌ مِثْلُ الْأَرْضِ وَالْبَقَرِ نو پر کار کونکي [بزگر] د خُمکي او غوړي مثلي اجرت دی هُوَ الصَّحِيحُ همداسي صحیح ده لِأَنَّ لَهُ مَدْخَلَ فِي الْإِجَارَةِ ځکه غوړي لره په اجاره کي دخل وي [يعني غوړی هم په اجرت او کرایه ورکول کيږي او اخيستل کيږي] وَهِيَ إِجَارَةٌ مَغْنَى او مزارعت هم د معنی په اعتبار سره اجاره ده.

اللغات: «مدخل» د نصر له بابو مصدر دی: دخل، تعلق.

تشریح: مخکي دامسئله تېره سوې ده چي که غوړی او خُمکه د یوه وي او کار او تخم د بل یوه وي (یا په لنډه وینا دا چي د خُمکي د مالک له طرفه غوړی هم وي)، نو په دې صورت کي مزارعت فاسد کيږي، او کله چي مزارعت فاسد سو، نو ښکاره خبره ده چي تخم د عامل وو نو پیداوار د هغه کيږي، خو هغه به د خُمکي مالک ته د خُمکي او غوړي دواړو اجرت مثلي ورکوي؛ ځکه مزارعت په معنوي توگه داسي دی لکه اجاره (يعني لکه د خُمکي مالک چي عامل ته خپل خُمکه او غوړی په اجرت ورکړي دي)، او څرنګه چي خُمکه په اجرت او کرایه اخيستل کيږي، همداسي غوړی هم په اجرت اخيستل کيږي، نو ځکه د خُمکي د اجرت سره به د غوړي اجرت هم ورکوي.

په مزارعت فاسده کي د پیداوار د استحقاق بیان

وَإِذَا اسْتَحَقَّ رَبُّ الْأَرْضِ الْخَارِجَ لِيَذَرَ فِي الْمَزَارَعَةِ الْفَاسِدَةَ او کله چي د خُمکي مالک په مزارعت فاسده کي د خپل تخم په وجه د پیداوار مستحق سي طَابَ لَهُ جَمِيعُهُ نو د هغه لپاره ټوله پیداوار حلال دی لِأَنَّ النَّبَاءَ حَصَلَ لِي أَرْضٍ مَمْلُوكَةً لَهُ ځکه چي [د پیداوار] وده د هغه په خپل مملوکه خُمکه کي حاصل سوې ده وَإِنْ اسْتَحَقَّهُ الْعَامِلُ او که کار کونکی [بزگر] د پیداوار مستحق سي أَخَذَ قَدْرَ يَذَرُهُ وَقَدْرَ أَجْرِ الْأَرْضِ وَتَصَدَّقَ بِالْفُضْلِ نو هغه به د خپل تخم په اندازه او د خُمکي د اجرت په اندازه اخلي او [له هغه څخه] زائد به صدقه کوي لِأَنَّ النَّبَاءَ يَحْضُلُ مِنَ الْبَذَرِ وَيَخْرُجُ مِنْ

الْأَرْضِ حُكْمَ چي وده له تخم خخه حاصليري او له حُمکي خخه راوحي وَفَسَادُ الْبَيْلِكِ فِي مَنَافِعِ
الْأَرْضِ أَوْ جَبَّ خُبْنًا فِيهِ او د حُمکي په منافعو کي د ملکیت فاسدېدل په هغه کي خبث پیدا کوي
فَمَا سَلِمَ لَهُ بَعْوَضٌ نَوْ كَوْمَ خه چي د عوض په بدله کي ده ته سپارل سوي [حاصل] وي طَابَ لَهُ هغه
خو دده لپاره حلال دي وَمَا لَا عَوْضَ لَهُ او د خه چي عوض نه وي تَصَدَّقَ بِهِ هغه به صدقه کوي.

اللفات: ﴿طَابَ﴾ د ضرب ماضي ده: ښه کېدل. مراد ځني "حلال کېدل او روا کېدل" دي.
﴿خبث﴾ بدې، ناپاکي، خرابي.

تشریح: په دې عبارت کي صاحب د هدايې رَحْمَةُ اللَّهِ دوي مسئلې بيان کړي دي: (۱)... په
مزارعت فاسده کي که تخم د مالک له طرفه وو. نو د هغه لپاره د ټوله پيداوار اخيستل حلال لوروا
دي: حُكْمَ حُمکي هم د هغه ده او تخم هم د هغه له طرفه دی (او تاسي ته معلومه ده چي پيداوار يعني فصل او
غله له همدې دوو شيانو اتخم او حُمکي اخخه حاصليري). نو حُکْمَ په ټوله پيداوار کي دده استحقاق دی او
ورته حلال دی. لهنداده ته له هغه خخه د خه صدقه کولو ضرورت نسته.

(۲)... که تخم د عامل له طرفه وو چي ټوله پيداوار د هغه سو، او مزارعت فاسده وو، نو عامل دي
صرف د خپل تخم په اندازه او د حُمکي د اجرت په اندازه (يعني په حُمکي کي د کار کولو په بدله کي چي د
ده لپاره څومره اجرت ټاکل سوی وي د هغه په اندازه) پيداوار دي واخلي او نور پاته پيداوار دي صدقه کړي:
حُکْمَ که خه هم هغه تخم والا دی چي په دې وجه د ټوله پيداوار مستحق دی، خو څرنگه چي
مزارعت فاسد سو، نو د حُمکي په منافعو (پيداوار) کي د ملکیت په اعتبار سره خبث پيدا سو، او د
دغه خبث د ليري کولو طريقه همدا ده چي کوم شی د عامل دی يعني تخم او د حُمکي اجرت د هغه په
اندازه پيداوار او غله دي واخلي؛ حُکْمَ له تخم خخه پيداوار حاصل سوی دی او حُمکي د پيداوار او نما
سبب جوړه سوې ده، او دا دواړه شيان عوض دي، نو حُکْمَ د دوی په بدله کي دي عامل د پيداوار عوض
واخلي؛ او څرنگه چي له دوی خخه بغير نور پيداوار عامل ته بلا عوضه حاصليري، نو حُکْمَ هغه
مقدار دي صدقه کړي، چي په خبث مبتلا نه سي. (احسن الهدايه)

له مزارعت کولو خخه وروسته د يوه عاقد د انکار کولو بيان

قَالَ: وَإِذَا عَقِدَتِ الْمَزَارَعَةَ فَاُمْتَنَنَ صَاحِبُ الْبَذْرِ مِنَ الْعَمَلِ [امام قدوري رَحْمَةُ اللَّهِ فرمايي: او کله چي
عقيد مزارعت وسي بيا تخم والا له کار کولو خخه منع سي لَمْ يُجْزَ عَليْهِ نو هغه به پر کار نه
مجبورول کيږي لِأَنَّهُ لَا يُبْكَئُهُ الْبُضْؤُ فِي الْعَقْدِ إِلَّا بِضَرٍّ يَلْزُمُهُ حُکْمَ چي له ضرر [او نقصان] لازمېدلو

څخه بغير دهغه لپاره ددې عقد جاري ساتل او پوره کول ممکن نه دي فَصَارَ كَمَا إِذَا اسْتَأْجَرَ أَجِيرًا
لِيَهْدِمَ دَارَهُ نو داسي سو لکه يو څوک چي يو مزدور ونيسي چي هغه دده کور ونړوي وَإِنْ امْتَنَعَ
الَّذِي لَيْسَ مِنْ قِبَلِهِ الْهَدْمُ او که هغه يو منع سي چي دهغه له طرفه تخم نه وي أَجْبَرَهُ الْحَاكِمُ عَلَى
الْعَمَلِ نو حاکم به هغه پر کار مجبوره کوي لَأَنَّهُ لَا يُلْحَقُهُ بِالْوَفَاءِ بِالْعَقْدِ ضَرَرٌ ځکه د عقد په پوره
کولو سره هغه ته هيڅ ضرر نه لاقيرې [يعني د عقد مزارعت په جاري ساتلو او پوره کولو کي دهغه هيڅ
نقصان نسته] وَالْعَقْدُ لَا يَرْبُحُهُ إِلَّا جَارَةٌ او عقد لازم دی داجارې په درجه کي [يا په بله وينا دا چي عقد
داجارې په څېر لازم دی] إِلَّا إِذَا كَانَ عَدُوٌّ يَفْسَخُ بِهِ الْإِجَارَةَ خو کله چي داسي عذر وي چي دهغه په
وجه اجاره ماتول کيږي فَيَفْسَخُ بِهِ الْمَزَارَعَةَ نو دهغه عذر په وجه به مزارعت هم فسخ کول کيږي.

اللغات: ﴿مضق﴾ د ضرب د باب مصدر دی: تېرېدل، جاري کېدل، ﴿مضق في العقد﴾ عقد جاري
ساتل او پوره کول، يا په بله وينا د عقد مطابق کار کول او پای ته رسول، ﴿استأجر﴾ د استعمال د باب
ماضي ده: په اجرت او مزدوري نيول، په کرایه نيول.

تشریح: صور د مسئلې: دادی چي کله درب الارض او عامل تر مينځ د مزارعت معامله وسي، بيا
له دوی څخه يو له دغه عقد (معاملې) څخه انکار وکړي، نو دې ته به کتل کيږي چي کوم يو انکار
کوي، که چيري تخم والا (صاحب البذر) انکار کوي، نو حاکم به هغه د عقد پر پوره کولو (د عقد پر
جاري ساتلو او پای ته رسولو) نه مجبوره کوي: ځکه د عقد په پوره کولو کي دهغه نقصان دی، په دې
توگه چي اوس به هغه تخم کړي او د منافعو درک نه دی معلوم، کېدای سي چي کنت په يو اوقت
مبتلا سي او هيڅ پيداوار هم نه وسي، نو څرنگه چي په دې صورت کي دهغه نقصان دی، نو ځکه د
عقد مزارعت پر کولو او پوره کولو به هغه نه مجبورول کيږي، او دا داسي ده لکه د يو ځای مالک چي د
خپل ځای نړولو لپاره يو کس په اجرت ونيسي، بيا د ځای مالک دنړولو څخه انکار وکړي چي نه! زما
ځای مه نړوه!، نو څرنگه چي په ځای نړول کېدو کي دهغه نقصان دی چي په دې وجه اوس هغه د
ځای پر لړولو نه مجبورول کيږي، همدغسي به په مزارعت کي هم کيږي.

لأن امتنع الذي إلخ: ها! که له تخم والا څخه بغير بل عاقد انکار وکړي چي زه دغه عقد او معامله نه
کوم، نو حاکم هغه د عمل او عقد پر کولو او پوره کولو مجبوره کولای سي: ځکه کله چي تخم دهغه
نه دی، نو د عقد او کار په کولو سره دهغه نقصان هم نه کيږي (ځکه په کار کولو سره دهغه پيسې نه ځي)،
نو ځکه د عقد پر پوره کولو به مجبوره کول کيږي.

او بل دا چي دهغه په عقد يعني تړون او معامله کولو سره دا عقد مزارعت لازم سو، ځکه چي مزارعت د اجاره په درجه کي دی، او اجاره په عقد سره لازميږي، نو همداسي مزارعت به هم په عقد سره لازميږي او دهغه پوره کول به ضروري وي. خو هغه عذرونه چي اجاره په فاسديږي (مثلاً) سخت مرض، يا ډېر قرض او داسي نور، په هغه عذرونو سره مزارعت هم فاسديږي او بيا دهغه پوره کول نه لازميږي، او دهغه عذرونو په خاطر انکار کونکي عاقد به د عقد پر کولو هم نه مجبورول کيږي. (احسن الهداية)

د پورتنۍ مسئلې نور وضاحت

قَالَ: وَلَوْ امْتَنَعَ رَبُّ الْأَرْضِ وَالْهَذْرُ مِنْ قَبْلِهِ فَرَمَائِي: او که چيري د ځمکي مالک [له مزارعت څخه] منع سي او تخم دهغه له طرفه وي وَقَدْ كَرَبَ الْمُزَارِعُ الْأَرْضَ حال دا چي کښتگر [یزگر] ځمکه سره اړولې وي فَلَا شَيْءَ لَهُ فِي عَمَلِ الْكَرَّابِ نو د ځمکي اړولو د کار په عوض کي دهغه لپاره هيڅ [أجرت] نسته قِيلَ: هَذَا فِي الْحُكْمِ وبل سوي دي: چي دا په حکم [قضاء] کي دي [يعني دا قضاء فيصله ده] فَأَمَّا فَيْسَابِيئُهُ وَبَيْنَ اللَّهِ تَعَالَى يَلْزَمُهُ اسْتِزْءُ الْعَامِلِ او پاته سو دهغه او الله تر مينځ مسئله نو پر هغه [يعني د ځمکي پر مالک] د عامل راضي کول ضروري دي لِأَنَّهُ غَرَّكَ فِي ذَلِكَ ځکه چي هغه په دې معامله کي عامل ته دوکه ورکړې ده قَالَ: وَإِذَا مَا أَحَدُ الْمُتَعَاقِدَيْنِ فَرَمَائِي: او کله چي له عاقدينو څخه يو مړ سي بَطَلَتِ الْمُزَارَعَةُ نو مزارعت باطليږي اَعْتَبَارًا بِالْإِجَارَةِ پر اجاره په قياس کولو سره وَقَدْ مَرَّ الْوَجْهُ فِي الْإِجَارَاتِ او وجه په اجاراتو [کتاب الاجارات] کي تېره سوي ده.

اللغات: ﴿امتنع﴾ د افتعال د باب ماضي ده: منع کېدل، انکار کول، ﴿استزء﴾ د استفعال د باب مصدر دی: طلب درضاء کول، راضي کول، ﴿غَرَّ﴾ د نصر د باب ماضي ده: فریب او دوکه ورکول (څوک دوکه کول)، لکه په قرآن کریم کي چي هم دا کليمه ذکر سوي ده: يَا أَيُّهَا الْإِنْسَانُ مَا غَرَّكَ بِرَبِّكَ الْكَرِيمِ (الانظار: ۱۶).

تشریح: د عبارت حاصل دا دی چي کله د دوو کسانو (عاقدينو) تر مينځ د مزارعت تړون وسي او دا وټاکل سي چي تخم به د ځمکي والا (رب الأرض) له طرفه وي، او تر تړون وروسته عامل د ځمکي اړول او سمول شروع کړي، خو بيا د ځمکي مالک له تخم ورکولو څخه انکار وکړي چي زه يې نه کړم، نو په دې صورت کي عامل ته قضاء د کښت او ځمکي دارولو او سمولو أجرت نه حاصليږي.

حکمه د معاملې تر تړون وروسته پر عامل دا ضروري سوه چي ځمکه واري او کرنې ته يې آماده کړي، او هغه دا کار وکړي، او د تخم کرلو پر او خو تر دې وروسته دی، لېکن بيا هم څرنګه چي تخم والا د خپل وعدې مخالفت وکړي او عامل ته يې دوکه ورکړه، نو ځکه تخم والا ته پکار دي چي عامل ته دومره اجرت ورکړي چي هغه په راضي سي، ځکه هغه زحمت کښلی دی.

قال إلخ: له دې ځايه يوه بله مسئله بيانوي چي څرنګه په عاقدينو کي د يوه په مرګ سره اجاره باطلېږي، همدغسي که تر تخم کرلو او داسي نورو مخکي يو عاقد وفات سي، نو مزارعت باطلېږي، او د باطلېدلو وجه يې داده چي که د يوه عاقد تر مرګ وروسته هم عقد (مزارعت) باقي پرېښوول سي، نو د غير عاقد يعني د عاقد د وارث لپاره د نفع استحقاق لازمېږي (يعني تر دې وروسته د مزارعت نفع وارث ته حاصلېږي)؛ ځکه چي د عاقد تر مرګ وروسته د هغه حق وارثانو ته حاصلېږي، او وارث غير عاقد دی (ځکه ښکاره خبره ده چي دا عقد د هغه سره نه دی سوی بلکي د مورث [مړي] سره سوی دی)، نو ځکه وارث د نفع مستحق ګرځول صحيح نه دي.

همدغه توجیه صاحب د هدايې رَحِمَهُ اللهُ په کتاب الاجارات کي بيان کړې ده. (احسن الهدايه)

د مدت مزارعت په دوران کي د ځمکي د مالګ د وفات کېدلو يو صورت

فَلَوْ كَانَ دَفَعَهَا ثَلَاثَ سِنِينَ نَوْ كَه ځمکه يې د درېو کالو لپاره ورکړه فَلَمَّا بَيَّتَ الرَّذْعُ فِي السَّنَةِ الْأُولَى وَلَمْ يُسْتَحْصَدْ حَتَّى مَاتَ رَبُّ الْأَرْضِ بَيَا چي کله په اول کال کښت شين سو او [تر اوسه] رېږل سوی نه وو چي د ځمکي مالګ مړ سو تَرَكَ الْأَرْضَ فِي يَدِ الْمُزَارِعِ نو ځمکه به د کښتګر [بزګر، عامل] په لاس کي پرېږدي حَتَّى يَسْتَحْصِدَ الرَّذْعَ وَيَقْسِمَ عَلَى الشَّرْطِ تر دې چي هغه کښت ورېږي او د شرط مطابق يې تقسيم کړي وَتَنْتَقِضُ الْمُزَارَعَةُ فِيمَا بَقِيَ مِنَ السَّنَتَيْنِ او په پاتو دوو کلونو کي مزارعت ماتېږي لَأَنَّ فِي إِبْقَاءِ الْعَقْدِ فِي السَّنَةِ الْأُولَى مُزَاعَاةً لِلْحَقِيقِ ځکه په اول کال کي د عقد په باقي پرېښوولو کي د دواړو [طرفونو د] حقونو زعایت دي بِخِلَافِ السَّنَةِ الثَّانِيَةِ وَالثَّالِثَةِ په خلاف د دويم او درېيم کال لَأَنَّهُ لَيْسَ فِيهِ ضَرَرٌ بِالْعَامِلِ ځکه په دې کي د کار کونکي [کښتګر] هيڅ ضرر نسته فِيحَافِظُ فِيهِمَا عَلَى الْقِيَّاسِ نو په هغوی کي به د قیاس خیال ساتل کېږي.

اللغات: ﴿دفع﴾ د فتح د باب ماضي ده چي يوه معنی يې ده: ورکول، ور سپارل، ﴿بیت﴾ د نصر د باب ماضي ده: شين کېدل (راښه کېدل)، ﴿زرع﴾ کښت، فصل، ﴿لم يستحصد﴾ د استفعال له باب د

جحد صيغه ده: لوول، رېبل، شڪول (پرېكول)، **﴿هړر﴾** نقصان، تاوان، **﴿تختقض﴾** دافتعال دباب مضارع ده: ماتېدل، **﴿فيحافظ﴾** دافعال دباب مضارع مجهوله ده: حفاظت كول، خيال ساتل. **تشرېح: مسئله:** داده چي د عاقدينو تر مينځ د مزارعت معامله وسوه او د ځمکي مالک (رب الأرض) د دريو کالو لپاره خپل ځمکه ورکړه، او عامل (کښتگر) محنت وکړی او کښت يې وکړی، لېکن کښت پنځدو او رسېدو ته نژدې وو چي په همدې اول کال د ځمکي مالک مړ سو، اوس څرنگه چي کښت شين سوی او را پورته سوی دی، نو ځکه د پنځدلو او پرېکېدلو تر وخته به دا ځمکه د عامل په لاس کي پرېښوول کيږي، چي دا کښت او پيداوار پوخ سي او هغه يې ورپېي او د هغه شرط مطابق پيداوار تقسيم کړي کوم چي دده او درب الأرض تر مينځ ټاکل سوی وو (چي مثلاً که يوه حصه د عمل او دوي حصې درب الأرض لپاره ټاکل سوي وي نو همداسي به يې تقسيموي...).

خو په پاتو دوو کلونو کي دا عقد مزارعت فسخ کيږي؛ ځکه په اول کال کي داستحسان پر بناء د عامل او وارثانو درعايت په خاطر مزارعت باقي پرېښوول سوی وو؛ ځکه د کښت تر پنځدو (رسېدو) مخکي که مزارعت ختم کړی سوي وای، نو هم به د عامل ضرر پکښي وای او هم د وارثانو، او په راروانو دوو کلونو کي خو هيڅ کار هم نه دی سوی، لهدا د يوه ضرر هم پکښي نسته، نو د قياس په رعايت کولو سره به په پاتو دوو کلونو کي مزارعت ختمول کيږي؛ ځکه قياساً له عاقدينو څخه د يوه په مرگ سره مزارعت او داسي نور عقدونه باطليږي.

له تخم کړلو څخه مخکي د ځمکي د مالک د وفات کېدلو حکم

وَلَوْ مَاتَ رَبُّ الْأَرْضِ قَبْلَ الزَّارِعَةِ بَعْدَ مَا كَرَبَ الْأَرْضَ وَحَفَرَ الْأَنْهَارَ أَوْ كَرَبَ الْخُخْهَ مَخْكَ مَرَّ سِي وَرُوسْتَه تَر دې چي عامل ځمکه سره اړولې او والې [اريايې] کښلي وي إِنْ تَحَقَّقَتِ الْمُزَارَعَةُ نَوْمَ مَزَارَعَتِ مَاتِيَرِي لِأَنَّهُ لَيْسَ فِيهِ إِبْطَالُ مَالٍ عَلَى الْمُزَارِعِ ځکه په دې کي د کښتگر د مال ضايع کول نسته وَلَا شَيْءٌ لِلْعَامِلِ بِمُقَابَلَةِ مَا عَمِلَ او د کار کولو په بدله کي د عامل لپاره هيڅ شی نسته لِإِنَّا بَيَّنَّاهُ إِنْ شَاءَ اللَّهُ تَعَالَى د هغه دليل په وجه چي موږ به يې ان شاء الله بيان کړو وَإِذَا فَسَخَتِ الْمُزَارَعَةُ بِدَيْنٍ فَادْرِكْ لِحَقِّ صَاحِبِ الْأَرْضِ او کله چي د يو دروند قرض په وجه کوم چي د ځمکي مالک ته لاحق سوی وي مزارعت فسخ سي فَاخْتَارَ إِلَى بَيْعِهَا قَبْلًا او هغه د ځمکي خرڅولو ته مجبوره سي او خرڅه يې کړي جَازَ نَوْدَا جَائِزَ دِي كَمَا لِيَ الْإِجَارَةِ لکه څرنگه چي په اجاره کي کيږي وَلَيْسَ لِلْعَامِلِ أَنْ يُطَالِبَهُ بِمَا كَرَبَ الْأَرْضَ وَحَفَرَ الْأَنْهَارَ بِشَيْءٍ او کار کونکي ته دا

حق نسته چي دځمکي اړولو او دوالو کښلو په بدله کي دڅه [أجرت] مطالبه وکړي لأن النافع إنما
تتقوّم بال عقد ځکه چي منافع د عقد په وجه قيمتي گرځي وهو إنما يقيم بالخارج او د عقد قيمت
 دلته په پيداوار سره لگول سوی دی فإذا انعقدم الخارج نو کله چي پيداوار معلوم سو [ميخ پيداوار
 نه سو] لم يجب شيء نو هيڅ څه به هم نه واجبيږي.

اللفات: ﴿کرب﴾ د نصر د باب ماضي ده، كرب يكرّب كزّبا وكزّبا: ځمکه د کرنې لپاره اړول او
 سمول چي د کښت کرنې قابله سي، ﴿حفر﴾ د ضرب د باب ماضي ده: کيندل، کښل، ﴿أنهار﴾ جمع
 د نهړ ده: واله (رياله)، ﴿فادح﴾ د فتح له بابه د اسم فاعل صيغه ده: گران باره، درون باره (دروند بوجه)،
 درونونکی مشکل، ﴿لحق﴾ د سمع د باب ماضي ده: لاحق کېدل، پېوست کېدل...

تشریح: مسئله: داده چي ددوو کسانو تر مینځ د مزارعت معامله او تړون وسو، تر دې وروسته عامل
 په کار لاس پوري کړی، ځمکه يې سره واپړول او سمه يې کړل، والې او لښتيان يې پکښي جوړ کړل،
 اوس له تخم کرلو څخه مخکي د ځمکي مالک وفات سو، نو فرمايي چي مزارعت باطليري؛ ځکه کله
 چي تر اوسه عامل په ځمکه کي تخم نه دی کړلی، نو د مزارعت په فسخ کېدو کي دهغه نقصان هم
 نسته، ها! د ځمکي په اړونه او د والو (ريالو) په جوړونه کي هغه زحمت کښلی دی، خو دهغه د
 زحمت کښلو او کار کولو اجرت له پيداوار څخه ټاکل سوی دی يا په بله وينا دا چي د عامل د منافعو
 (کار) قيمت پيداوار دی (ځکه په مزارعت کي د عامل د کار اجرت او قيمت له پيداوار څخه ټاکل کيږي)، او
 پيداوار سوی نه دی، نو ځکه هغه ته به د خپل زحمت کښلو يعني د ځمکي اړولو او داسي نورو اجرت
 هم نه ورکول کيږي، په کما نبيته سره صاحب د هدايي د همدغه توجيه و طرف ته اشاره کړې ده.

يو بل صورت دادی چي ددوو کسانو تر مینځ د مزارعت معامله وسوه او عامل ځمکه سره
 واپړول، والې او لښتيان يې پکښي جوړ کړل، اوس له تخم کرلو څخه مخکي پر رب الأرض دومره
 قرض ښکاره سو چي بغير د ځمکي له خرڅولو څخه دهغه د اداء کولو بله لاره نه وه، نو په دې صورت
 کي د ځمکي خرڅولو لپاره مزارعت فسخ کول کېدای سي؛ ځکه قرض يو عذر دی او د قرض په وجه
 اجازه هم فسخ کول کيږي، نو ځکه د همدې قرض پر بناء به مزارعت هم فسخ کول کيږي کوم چي د
 اجارې په څېر دی، او په دغه صورت کي هم عامل ته د ځمکي اړولو او د والو جوړولو اجرت نه
 حاصليري؛ ځکه دلته په عقد کي د عامل د منافعو قيمت پيداوار ټاکل سوی دی (يعني د کار کولو په

أجرت کي هغه ته د پيداوار يو حصه ورکول کيږي، مثلاً درېمه حصه يا داسي نور)، او پيداوار سوی نه دی، نو
أجرت او قیمت هم نه واجبيږي.

ښکاره دي وي چي دا ټوله تفصيلات هغه وخت دي کله چي تخم د عامل له طرفه وي، لېکن
که تخم د ځمکي د مالک له طرفه وي، نو عامل ته په دواړو صورتونو کي اجرت مثلي
حاصلیږي (يعني په عام بازار کي چي دده د عمل او کار څومره أجرت جوړیږي، هغه به ورکول کيږي). (احسن الهداية)

د مقروض رب الأرض په فرض کي د هغه د ځمکي د نه خرڅولو يو صورت

وَلَوْ نَهَتْ الرُّزْمُ وَلَمْ يُسْتَحْصَدْ أَوْ كَهَ چيري کښت شين سوی وي خو [تراوسه] رېبل سوی نه وي لَمْ
تُبْهَمَ الْأَرْضُ فِي الدَّيْنِ حَتَّى يُسْتَحْصَدْ الرُّزْمُ نو په فرض کي به ځمکه نه خرڅول کيږي تردې چي
کښت ورېبل سي لَأَنَّ فِي الْبَيْعِ إِبْطَالًا حَتَّى الْمَزَارِعِ ځکه په بيع کي د کښتگر د حق باطلول ست
وَالشَّاهِدُ أَهْوَنُ مِنَ الْإِبْطَالِ او [دبيع] ځنډول له باطلولو څخه زيات آسانه دي وَيُخْرِجُهُ الْقَاضِي مِنَ
الْحَبْسِ إِنْ كَانَ حَمْسَهُ بِالْأَيِّامِ او قاضي به د ځمکي مالک له بنده راباسي که چيري د فرض په وجه
يې بندي کړی وي لِأَنَّهُ لَنَا امْتِنَانٌ بَيْنَ الْأَرْضِ ځکه کله چي د ځمکي بيع منع سوه لَمْ يَكُنْ هُوَ ظَالِمًا نود
ځمکي مالک [د ځمکي نه خرڅولو په وجه] ظالم نه سو وَالْحَبْسُ جَزَاءُ الظُّلْمِ او بندي کول خو د ظلم سزا ده.

اللغات: ﴿نبت، يستحصد﴾ د دې وضاحت څه مخکي تېر سو، ﴿أهون﴾ د اسم تفصيل ضيفه

ده: زيات سپک، ﴿حبس﴾ د ضرب مصدر دی: بندي کول، راگرځول.

تشریح: صورت د مسئلې: دادی چي کله د عاقدینو تر مینځ د مزارعت معامله وسوه، تخم وکړل
سو او کښت هم راشين سو، بیا د ځمکي پر مالک ډېر قرض ښکاره سو (چي د ځمکي له خرڅولو څخه
بغير د هغه اداء کول ناشوني وه)، نو فرمایي چي په دې صورت کي به د کښت د پخېدو او رېبل کېدو تر
وخته پوري ځمکه نه خرڅول کيږي او مزارعت به نه فسخ کول کيږي؛ ځکه که د کښت له پخېدو
څخه مخکي ځمکه خرڅه کړل سي، نو په دې کي د کښتگر (مزارع) نقصان دی، چي د هغه تخم او
زحمت به ضایع سي، او د ځمکي خرڅولو په تأخیر کي که څه هم د قرضخواهانو نقصان دی، لېکن
د عامل نقصان د هغو تر نقصان زيات دی، او اصول دادی چي "إذا اجتمع مفسدتان روعي أعظمها
ظراً أباً ارتكاب أخفها" يعني کله چي دوه نقصانونه سره جمع سي، نو په دې وخت کي به أخف او
سپک والا ضرر اختیارول کيږي، نو دلته به هم أخف اختیارول کيږي او د کښت پخېدو او رېبل
کله ته به د...

بيا که د قرض نه اداء کولو په وجه قاضي د حکمي مالک بندي کړی وي (لکه څرنگه چې مبدا اصول دی چې که مقروض د قدرت باوجود په قرض اداء کولو کې تاخير کوي، نو قاضي ته دا حق سته چې د قرض اداء کولو تر وخته هغه بنديخانه ته واچوي)، نو په دې صورت کې قاضي ته پکار دي چې اوس دا غريب ايله کړي، ځکه کله چې فی الحال ځمکه خرڅول او قرض په اداء کول مشکل دي، نو هغه د فی الحال قرض نه اداء کولو په وجه ظالم يعني زياتوب کونکی نه سو، او بندي کول خود ظلم وزياتوب سزا ده او د هغه ظلم ثابت نه دی، لهذا اوس د هغه خوشي کول انصاف دی. (احسن الهدایه)

له کښت پخېدلو څخه مخکې د مودت مزارعت د ختمېدلو بيان

قَالَ: وَإِذَا انْقَضَتْ مُدَّةُ الْمَزَارَعَةِ وَالزَّرْعُ لَمْ يَذَرِكْ [امام قدوري رَحِمَهُ اللهُ] فرمايي: او کله چې د مزارعت مودت ختم سي او کښت [تراوسه] رسېدلی نه وي كَانَ عَلَى الْمُزَارِعِ أَجْرٌ مِثْلَ نَصِيبِهِ مِنَ الْأَرْضِ إِلَى أَنْ يُسْتَحْصَدَ نو پر کښتگر [عامل] د کښت رېبل کېدلو تر وخته له ځمکې څخه د خپل حصې په مثل اجرت لازم دی [يا په بله وينا داچې: له ځمکې څخه د خپلې حصې اجرت مثلي پر کښتگر لازم دی د کښت رېبل کېدو تر وخته] وَالنَّفَقَةُ عَلَى الزَّرْعِ عَلَيْهِمَا عَلَى مِقْدَارِ حَقْوَقِهِمَا او د کښت خرچ پر دواړو عاقدينو د خپلو حقوقو په اندازه لازم دی [يا په بله وينا داچې: پر کښت کوم خرچ کيږي هغه پر دواړو دی، د دوی د حقوقو مطابق] مَعْنَاهُ حَتَّى يُسْتَحْصَدَ د دې مطلب دا دی چې تر دې چې کښت ورېبل سي [يعني د کښت رېبل کېدلو تر وخته اجرت او پر دواړو خرچ لازميږي] لَأَنَّ فِي تَقْيِيمَةِ الزَّرْعِ بِأَجْرِ الْبُشْلِ تَعْدِيلٌ النَّظَرِ مِنَ الْجَائِزِينَ ځکه د اجرت مثلي په بدله کې د کښت په باقي ساتلو کې له دواړو طرفونو څخه د مصلحت [او شفقت] برابري ده [او له دواړو طرفونو څخه انصاف دی] فَيَصَارُ إِلَيْهِ نو ځکه د هماغه طرف ته به رجوع کيږي وَإِذَا كَانَ الْعَمَلُ عَلَيْهِمَا لَأَنَّ الْعَقْدَ قَدْ اَتَّهَى بِاتِّهَاءِ الْمُدَّةِ او کار [و خرچ] په دې وجه پر دواړو لازم دی ځکه چې د مودت ختمېدلو په وجه عقد ختم سو وَهَذَا عَمَلٌ فِي الْمَالِ الْمُشْتَرَكِ او [اوس] دا په مال مشترک کې کار کول دي وَهَذَا بِخِلَافِ مَا إِذَا مَاتَ رَبُّ الْأَرْضِ وَالزَّرْعُ بَقِلَ او دا د هغه صورت په خلاف دي کله چې د ځمکې مالک مړ سي او کښت [تراوسه] اوم وي حَيْثُ يَكُونُ الْعَمَلُ فِيهِ عَلَى الْعَامِلِ ځکه په هغه صورت کې کار پر عامل [بزمره] وي لَأَنَّ هُنَاكَ أَبْقَيْنَا الْعَقْدَ إِلَى مُدَّتِهِ ځکه چې هلته موږ د عقد تر موده پوري عقد باقي پرې ايښی دی

وَالْعَقْدُ يَسْتَدْعِي الْعَمَلَ عَلَى الْعَامِلِ او عقد پر عامل د کار تقاضا کوي ايمني عقد دا تقاضا کوي چي کار به عامل او بزجر کوي [أَمَّا هُنَا الْعَقْدُ قَدْ انْتَهَى او پاته سو دلته خو عقد ختم سوی دی فَلَمْ يَكُنْ هَذَا إِبْقَاءً ذَلِكَ الْعَقْدِ نو دا به دهغه عقد باقي پرېښوول نه وي فَلَمْ يَخْتَصَّ الْعَامِلُ بِوُجُوبِ الْعَمَلِ عَلَيْهِ نو ځکه عامل به هم په دې سره مختص نه وي چي کار کول پرې واجب سي [يعني کله چي دلته عقد باقي پاته نه سو، نو پر عامل کار کول هم واجب پاته نه سو] فَإِنْ أَنْفَقَ أَحَدُهُمَا بِغَيْرِ إِذْنِ صَاحِبِهِ وَأَمْرًا قَاضِي بِيَاكٍ له عاقدينو څخه يو څه خرچ وکړي بغير دخپل ملگري له اجازت او د قاضي له حکم څخه فَهُوَ مُتَطَوِّعٌ نو هغه متبرع دی لِأَنَّهُ لَا إِلَاقَةَ لَهُ عَلَيْهِ ځکه چي ده لره پر خپل ملگري ولايت نسته.

اللغات: ﴿تَبْقِيَّة﴾ د تفصيل د باب مصدر دی: پاته کول، باقي ساتل او باقي پرېښوول، او همدار **إِبْقَاءٌ** معنی ده، ﴿تَعْدِيلٌ﴾ مخکنی، صیغه ده: برابرول، برابري کول، ﴿يَسْتَدْعِي﴾ د استفعال د باب مضارع ده: تقاضا کول، ﴿مُتَطَوِّعٌ﴾ د تفعل د باب فاعل دی: احسان کونکی، بلا عوضه (مفت) کار کونکی (چي پر خپل کار هيڅ عوض نه ورته حاصلېږي).

تشریح: **صورت د مسئلې:** دادی چي ددوو کسانو تر مینځ د مزارعت معامله سوه چي په هغو کي د ځمکي مالک مثلاً د پنځو (۵) مياشتو لپاره عامل ته ځمکه ورکړه، او عامل په هغه کي کښتگري وکړه، اوس کښت پوخ سوی او رسېدلی لانه وو چي پنځه مياشتي بيا پوره سوې او د مزارعت مودت ختم سو، نو په دې صورت کي به څه کيږي؟.

فرمايي چي دلته دوه صورتونه دي: ① يو دا چي کښت فوراً ورېږل سي، ② دويم صورت دا چي د پنځېدو تر وخته کښت پرېښوول سي، او په دې دواړو صورتونو کي د عاقدينو ضرر او نقصان دی؛ ځکه که کښت فوراً (تر پنځېدو مخکي) ورېږل سي، نو په دې کي د عامل ضرر دی چي دهغه تخم او زحمت به ضايع ولاړ سي، او که د پنځېدو تر وخته کښت پرېښوول سي، نو په دې کي د ځمکي د مالک نقصان دی چي ځمکه به له ټاکل سوي مودت څخه زياته مشغوله پاته سي. نو ځکه داسي طريقه به اختيارول کيږي چي نه پکښي درې ارض نقصان وي او نه د عامل، نو داسي حکم به کيږي چي د مودت زارعت تر ختمېدلو وروسته به کښت خو پرېښوول کيږي لېکن تر هغه وروسته چي څومره وخت کښت پر ځمکه پاته وي، دهغومره وخت به عامل دخپلي حصې په اندازه د ځمکي کرايه ورکوي (مثلاً د مودت مزارعت تر ختمېدلو وروسته د کښت پنځېدو ته يوه مياشت پاته وه نو کښت به يوه مياشت پرېښوول کيږي او عامل به دخپلي حصې مطابق ددغه يوې مياشتي اجرت مثلي ورکوي. يعنې په

مزارعت کي چي د عامل شومره حصه ټاکل سوې وي مثلاً که مزارعت پر نصف سوی وي چي نیمه حصه به د عامل وي او نیمه حصه د ځمکي د مالک. نو په دې صورت کي به عامل د یوې میاشتي د اجرت مثلي نیمه حصه ورکوي؛ ځکه په پیداوار کي د هغه لپاره نیمه حصه ټاکل سوې ده. لهندا دخپل حصې مطابق به رب الأرض ته د یوې میاشتي نیمه کرایه ورکوي، دا د دې لپاره چي هم رب الأرض له نقصان او تاوان څخه محفوظ سي او هم عامل.

او څرنگه چي اوس د مودت تر ختمېدلو وروسته عقد مزارعت ختم سو او کښت د دواړو تر مینځ د مال مشترک په څېر سو، نو ځکه اوس د کار او خرچ ذمه واري پر عامل او رب الأرض دواړو ده (د هریوه د حصې مطابق. مثلاً که په مزارعت کي د دواړو نیمه. نیمه حصه وي نو پر دواړو نیم. نیم خرچ لازميږي، او که د یوه لپاره دوي حصې وي او د بل لپاره یوه [در نیمه] حصه وي. نو د کوم یوه چي یوه حصه وي پر هغه یوه حصه خرچ لازميږي او د کوم یوه چي دوي وي. پر هغه دوي حصې خرچ لازميږي؛ ځکه په مال مشترک کي همداسي کيږي.

وهذا بخلاف رب الأرض إلخ: دا د یو اشکال جواب دی، اشکال دادی چي کله رب الأرض مړ سي او کښت تر اوسه پوخ سوی (رسېدلی) نه وي، نو په دې صورت کي ولي پر دواړو عاقدینو کار او خرچ نه واجيږي. بلکي صرف د عامل پر ذمه کار واجب پاتېږي (چي صرف هغه به کار کوي)، آخر د دې څه وجه ده؟

د دغه اعتراض په جواب کي صاحب د هدایې رَحِمَهُ اللهُ فرمایي چي کله رب الأرض مړ سي او کښت پوخ سوی نه وي، نو په دې وخت کي (د مصلحت په وجه) عقد باقي پرېښوول کيږي او د عقد د بقاء په صورت کي فقط د عامل پر ذمه کار لازم پاتېږي (ځکه په عقد کي همدا شرط لگول سوی دی چي کار به صرف عامل او بزگر کوي). او پاته سو په دغه مذکوره صورت کي خود مودت ختمېدلو په وجه عقد ختمیږي او کښت مال مشترک گرځي، او په مال مشترک کي کار د دواړو طرفونو پر ذمه وي. نو ځکه دلته به هم د دواړو پر ذمه وي او فقط د عامل سره به خاص نه وي.

فإن أنفق إلخ: د دې حاصل دادی چي که په مذکور صورت کي یو عاقد د بل عاقد له اجازت څخه بغیر همدارنگه د قاضي له حکم څخه بغیر په کښت یو خرچ وکړي. نو هغه په خپل دغه خرچ کي متبرع او احسان کونکی دی. لهندا هغه ته دا حق نسته چي له خپل ملگري (يعني بل عاقد) څخه د هغه نیم خرچ واخلي؛ ځکه ده ته پر خپل ملگري ولایت نسته او نه ده د قاضي په حکم سره داسي کړي دي چي د قاضي تر ولایت لاندې ده. ښخړی هم داخل سي او نیم خرچ اداء کړي. نو ځکه دئ متبرع دی او د نصف اخیستلو حق ورته نسته.

د پورتني مسئلې نور وضاحت

وَلَوْ أَرَادَ رَبُّ الْأَرْضِ أَنْ يَأْخُذَ الزَّعْمَ بَعْلًا أَوْ كَهَ چيري د ځمکي مالک د اومه انارسېدلي اکښت اخیستل وغواړي لَمْ يَكُنْ لَهُ ذَلِكَ نو هغه ته د دې اختیار نسته لِأَن فِيهِ إِفْرَاقٌ أَبَالْمُزَارَعِ ځکه چي په دې کي کښتگر ته نقصان رسيږي وَلَوْ أَرَادَ الْمُزَارِعُ أَنْ يَأْخُذَ بَعْلًا أَوْ كَهَ چيري کښتگر د اومه کښت

اخيستل وغواړي قِيلَ لَصَاحِبِ الْأَرْضِ: اِقْدِمِ الزُّرْمَ فَيَكُونُ يَمْنُكَ نود دحمکي مالک ته به ويل کيږي: ① چي [دا نارسېدلی] کښت ورپه چي هغه به ستاسي دواړو تر مينځ مشترک وي او اُخْطِه قِيمَة لَصِيْبِه ② يا کښتگر ته دخپل حصې قيمت ورکړه او اُنْفَقَ اَنْتَ عَلَى الزُّرْمِ وَارْجِعْ بِهَا تَنْفَعُهُ لِي حَقَّتِه ③ يا ته خپله پر کښت خرچ کوه او د کښتگر په حصه کي چي ته کوم خرچ وکړې هغه واپس خني واخله لِأَنَّ الْمُزَارِعَ لَنَا امْتَنَعَ مِنَ الْعَبْلِ ځکه کښتگر چي کله له کار کولو څخه منع سي لَا يُجْبَرُ عَلَيْهِ نو پر هغه پر کار کولو نه مجبورول کيږي لِأَنَّ إِبْقَاءَ الْعَقْدِ بَعْدَ وُجُودِ الْبُنْهِي نَظَرُ لَهُ ځکه چي د عقد د ختمونکي شي تر موجودېدلو وروسته د عقد باقي پرېښوول د کښتگر د مصلحت لپاره وه [يا په بله وينا دا چي د عقد مزارعت تر ختمېدلو وروسته هغه باقي ساتل د کښتگر د فايدي لپاره وه] وَقَدْ تَرَكَ النَّظَرَ لِنَفْسِهِ حال دا چي هغه خپله دخپل ځان [فايده او] مصلحت پرېښووي وَرَبُّ الْأَرْضِ مُخَيَّرٌ بَيْنَ هَذِهِ الْخِيَارَاتِ لِأَنَّ بِكُلِّ ذِيْنٍ يُسْتَدْفَعُ الظَّرَرُ او دحمکي مالک ته [په دې وجه] ددغه دريو اختياراتو تر مينځ اختيار ورکول سوی دی ځکه چي په دې هريوه سره هغه ضرر دفع کولای سي.

اللغات: «بقل» شين، زرغون، مراد: اوم نارسېدلی کښت، «اقلع» دفتح له بابه دواحد مذکر امر حاضر صيغه ده: کارول، له خپل ځايه ليري کول، «مُنْهِي» او مُنْهِي دواړه ويل کېدای سي اول د افعال له بابه د فاعل صيغه ده او دويم د تفعيل له بابه چي د دواړو معنی ده: انتهاء ته رسونکی، پوره کونکی، ختمونکي، ځکه چي د موت ختمېدل مزارعت ته انتهاء ته رسوي او ختموي يې.

تشریح: صورت د مسئلې: دا دی چي کښت تر اوسه پوخ سوی (رسېدلی) نه دی او مودت مزارعت ختم سو، اوس که دحمکي مالک ددغه اوم کښت تقسيمول او اخيستل غواړي (مثلاً عامل ته ووايي چي زه په همدغه اوم حالت کي کښت او پيداوار رېښم چي له هغه څخه به ماو تاخپل ټاکل سوې حصه اخلو)، نو هغه ته ددې حق او اختيار نسته؛ ځکه د هغه په دې فعل کي د کښتگر (عامل) نقصان دی چي زحمت وغيره به يې ضايع ولاړ سي، لېکن که خپله کښتگر د اوم کښت اخيستل وغواړي، نو هغه ته ددې اختيار نسته او په دې صورت کي دحمکي مالک ته درې اختيارات حاصلېږي چي هريو غواړي هغه دي اختيار کړي:

① ... يو دا چي هغه دي د کښتگر (عامل) د خوښۍ مطابق دا اوم نارسېدلی کښت ورپي او په خپل مينځ کي دي يې تقسيم کړي.

۲)... دویم دا چي ټوله کښت دي خپله واخلې او د کښتگر د حصې موجوده قیمت دي ورکړي (یعني په غه اوم او نارسېدلي حالت کي چي د کښتگر د حصې څومره قیمت جوړېږي، هغه دي ورکړي).

۳)... او درېیم اختیار دا دی چي کښت دي پر خپل حال پرېږدي او پر کښت چي څومره خرچ راسي هغه دي له خپل جيبه اداء کړي (یعني کوم خرچ چي د کښتگر په حصه کي راځي هغه دي هم خپله اداء کړي)، او بیا چي کښت او پیدوار ورسپړي، نو د کښتگر د حصې څومره خرچ چي ده اداء کړی وي، هغه دي له پیدوار څخه واخلې او پاته پیدوار دي کښتگر ته ورکړي.

او دا درې اختیارات ځکه ورته سته چي کله کښتگر (عامل) له کار کولو څخه انکار وکړي، نو هغه پر کار کولو نه مجبورول کیږي؛ ځکه د منهي تر موجودېدلو وروسته یعني تر مودت ختمېدلو وروسته خو عقد ختمیږي، لېکن د کښتگر د مصلحت او فایدې په خاطر هغه باقي پرېښوول کیږي، لېکن اوس چي کله خپله هغه خپل مصلحت او فایده نه غواړي، نو ځکه عقد ختمیږي، او ځمکي والاته د هغه د فایدې لپاره درې اختیارات حاصلیږي کوم چي پورته ذکر شول، او دا ځکه ورته حاصلیږي چي په دې اختیاراتو کي د هریوه په اختیارولو سره د ځمکي مالک او عامل دواړه له ضرر او نقصان څخه خوندي کېدای سي.

له کښت پخېدلو څخه مخکي د عامل (کښتگر) د وفات کېدلو حکم

وَلَوْ مَاتَ الْمُزَارِعُ بَعْدَ كَيْتِ الزَّرْعِ أَوْ كَهْ لَهْ كُنْتَ رَاشِنَه كَيْدُو څخه وروسته کښتگر مړ سي قَعَالَتْ وَرَثَتُهُ: نَحْنُ نَعْمَلُ إِلَى أَنْ يُسْتَحْصَدَ الزَّرْعُ نو د هغه وارثان ووايي: چي [اوس د هغه پر ځای] موږ کار کوو تر دې چي کښت ورپېل سي وَأَبَى رَبُّ الْأَرْضِ او د ځمکي مالک انکار وکړی فَلَهُمْ ذَلِكَ نو وارثانو ته د دې اختیار سته لِأَنَّهُ لَا ضَرَرَ عَلَى رَبِّ الْأَرْضِ ځکه چي د ځمکي مالک [په دې کي] هيڅ ضرر نسته وَلَا أَجْرَ لَهُمْ بِمَا عَمِلُوا او وارثانو لره د هغو د کار کولو په عوض کي هيڅ اجرت نسته لِأَنَّا أَبْقَيْنَا الْعَقْدَ نَظَرًا لَهُمْ ځکه چي موږ د هغو د مصلحت لپاره عقد باقي پرې ایښی دی فَإِنْ أَرَادُوا قَدْحَ الزَّرْعِ بیا که وارثان د [اومه] کښت رپېل وغواړي لَمْ يُجْبَرُوا عَلَى الْعَمَلِ نو هغوی به پر کار کولو نه مجبورول کیږي لِتَبَيُّنًا د هغه دلیل په وجه کوم چي موږ بیان کړی وَالْمَالِكُ عَلَى الْخِيَارَاتِ الثَّلَاثِ او [په دې صورت کي] د ځمکي مالک ته [هماغه] درې اختیارات دي [کوم چي څه مخکي ذکر شول] لِتَبَيُّنًا د هغه دلیل په وجه کوم چي موږ بیان کړی.

اللفات: ﴿مزارع﴾ د مفاعلي د باب فاعل دی: کښتگر، د کښت کار کونکی. ﴿أبی﴾ د فتح د باب ماضي ده: انکار کول.

تشریح: صورت د مسئلې: دا دی چي د مزارعت له معاملې کولو څخه وروسته عامل تخم وکړی او کښت راشین سو، لېکن تر اوسه پوخ سوی او رسېدلی نه وو چي عامل (کښتگر) مړ سو، او د عامل وارثان د کښت پخېدلو تر وخته د عامل پر ځای کار کولو ته تیار سول، نو هغو ته به د کار کولو اجازت ورکول کیږي، که څه هم د ځمکي مالک په دې ناخوښه وي او انکار وکړي: ځکه څرنگه چي د عامل د کار کولو په صورت کي د ځمکي د مالک نقصان نه وو بلکي د دواړو فایده وه، همداسي کله چي د عامل وارثان کار کوي، نو په دې کي هم د هغه هیڅ نقصان نسته بلکي کله چي کښت ورسپړي نو دواړو ته به فایده حاصله سي.

خو وارثان چي کوم د عامل پر ځای کار کوي، هغو ته د دې هیڅ اجرت نه حاصلیږي (يعني د دې کار په عوض کي به هیڅ اجرت او حق الزحمه نه ورکول کیږي)، ځکه د عامل په مړگ سره خو عقد ختم سو. مگر د هغو درعايت او فایده په خاطر د کښت پخېدلو تر وخته هغه باقي پرېښوول سو. لهذا هغو ته د خپل مورث "عامل" حصه خو حاصلیږي. لېکن د خپل کار او عمل په بدله کي هیڅ هم نه ورته حاصلیږي.

او که د عامل تر مړگ وروسته وارثان وغواړي چي همدا نارسېدلی اوم کښت ورپسي او تقسیم یې کړي او کار کول نه غواړي، نو هغو ته د دې اختیار سته: ځکه چي دا عقد مزارعت د همدوی د مصلحت او فایده په خاطر پرېښوول سوی وو، اوس دوی خپله د هغه ختمول غواړي او د خپل مصلحت په ختمولو راضي دي. لهذا اوس دوی پر کار کولو نه سي مجبورول کېدای. او په دې صورت کي هم د ځمکي مالک ته هماغه درې اختیارات حاصلیږي کوم چي څه مخکي بیان سول. (احسن الهدایه).

د کښت اضافي خرچونه او لگښتونه پر دواړو د خپل حصو په اندازه لازم دي

قَالَ: وَكَذَلِكَ أَجْرَةُ الْخَصَادِ وَالرِّقَاعِ وَالذِّيَّاسِ وَالشَّذْرِيَّةَ عَلَيْهِمَا بِالْحَصَصِ فرمایي: او همدارنگه د لوی کولو، درمند ځای ته دوړلو، غوږل کولو او د غلې بادولو [صفا کولو] اجرت پر دوی دواړو دی د خپلو حصو مطابق فَإِنْ شَرَطَ أَفِي الْمِزَارَعَةِ عَلَى الْعَامِلِ نو که دوی په مزارعت کي دا اجرت پر عامل ایزمهرا شرط کړي قَسَدَتْ نو مزارعت فاسدیږي وَهَذَا الْحُكْمُ لَيْسَ بِمُخْتَصٍّ بِمَا ذَكَرْ مِنْ الشُّرُورَةِ وَهُوَ انْقِضَاءُ الْمُدَّةِ وَالزَّمْلُ لَمْ يُدْرِكْ او دغه حکم [يعني پر دواړو اجرت لازمېدل] صرف د مذکوره صورت يعني چي مودت تېر سوی وي او کښت تر اوسه پوخ سوی نه وي سره خاص نه دی بَلْ هُوَ عَائِدٌ جَمِيعَ الْمِزَارَعَاتِ بلکي دا په ټولو مزارعاتو کي عام دی [هر مزارعت لره شامل دی] وَوَجْهُ ذَلِكَ أَنَّ الْعَقْدَ

يَتَنَاهَى بِتَنَاهَى الزَّرْعِ لِحُصُولِ النِّقْصُودِ او ددې وجه داده چي د کښت په رسېدلو [پخېدلو] سره عقد هم رسيږي [ختميږي] فَيَبْقَى مَالٌ مُّشْتَرَكٌ بَيْنَهُمَا وَلَا عَقْدٌ نو د عاقدينو تر مينځ مال مشترک پاتېږي په داسي حال کي چي [ددوی تر مينځ] عقد نسته فَيَجِبُ مُؤْتَتَهُ عَلَيْهِمَا نو ځکه دهغه خرچ [او مصرف] به پر دواړو دواړو لازم وي.

اللفات: ﴿حصاد﴾ کو کول، فصل رېل (کښت رېل)، ﴿رَفَاعٌ﴾ او رَفَاع: فصل او پښوار له رېسولو څخه وروسته درمندځای ته وړل (ځکه کله چي فصل مثلاً غنم لو کړل سي [وړېل سي] او سره جمع کړل سي چي هغه ته درمند وايي، نو بيا د پاکولو او میده کولو لپاره بل ځای ته وړل کيږي چي هغه ته درمندځای او په عربي کي ورته بَيِّنَدَر او داسي نور وايي، همدغه وړلو او منتقل کولو ته رَفَاع ويل کيږي، ﴿دِيَّاسٌ﴾ غوښل کول، له وېرو څخه دانې (يعني غنم او داسي نور) را ايستل، ﴿تَذْرِيةٌ﴾ د تفعيل د باب مصدر دی: درمند بادول (لونل)، غله پورته غورځول چي د باد په ذريعه پر وړ ځني جلا سي، د باد په ذريعه دانې له پر وړو څخه جلا کول، ﴿يَتَنَاهَى﴾ د تفاعل د باب مضارع ده: انتهاء ته رسېدل، مراد: د کښت پخېدل.

تشریح: مسئله: داده چي څرنگه د کښت تر پخېدلو مخکي د مودت مزارعت د ختمېدلو په صورت کي د کښت باقي پرېښوولو خرچه پر دواړو عاقدينو ده، همدارنگه کله چي کښت پوخ او تيار سي، نو تاسي ته معلومه ده چي په دې سره هم مزارعت ختميږي، او کله چي مزارعت ختم سي، نو بيا کار او خرچ پر دواړو وي، لهذا اوس د کښت رېلو او کو کولو اجرت د دواړو پر ذمه دی او بيا درمندځای ته دهغه راوړل هم د دواړو کار دی، که يې خپله راوړي يا مزدوران نيسي، همدارنگه د غوښل کولو او د غلې بادولو اجرت هم د دواړو پر ذمه دی، نن سبا خو د غوښل او داسي نورو رواج ختم سوی دی هر کار په مشين سره کيږي چي دهغه په ذريعه په ډېر آسانه او صفا توگه پر وړ او غله سره جلا کيږي.

او که په عقد مزارعت کي دا شرط ولگول سي چي کو کول او داسي نور به يوازې د عامل پر ذمه وي، څرنگه چي دا شرط د عقد مقتضاء خلاف دی، او په داسي شرطونو سره عقد فاسديږي.

او دا حکم صرف د مذکوره صورت سره خاص نه دی، بلکي په نورو مزارعاتو کي هم که د کو کولو او داسي نورو اجرت يوازې د يوه پر ذمه وټاکل سي، نو په دې سره عقد فاسديږي: ځکه کله چي کښت پوخ او تيار سو، نو عقد مزارعت هم ختم سو، ځکه د عقد مقصود حاصل او پوره سو، لهذا د عقد تر ختمېدلو وروسته دا پوخ فصل او کښت د عاقدينو تر مينځ د مال مشترک په درجه کي سو، او تر مال مشترک لاندي راتلونکي هر کار د عاقدينو تر مينځ مشترک وي، نو د مذکوره شيانو اجر تونه او لگښتونه به هم ددوی تر مينځ ددوی د حصو په اندازه مشترک وي.

په عقد مزارعت کي د عقد د مقتضا خلاف شرط لگولو تفصیل

وَإِذَا شَرِطَ عَلَى الْعَقْدِ ذَلِكَ وَلَا يَقْتَضِيهِ أَوْ كَلَهُ جِي په عقد کي هغه [يعني حصاد (کو کول) او داسي نور] شرط کړی سي حال دا چي عقد د هغه تقاضا نه کوي وَفِيهِ مَنَفَعَةٌ لِأَحَدِهِمَا أَوْ په هغه کي د يوه عاقد نفع وي يَفْسُدُ الْعَقْدُ نو عقد مزارعت فاسد يږي كَشْرُطِ الْحَنْلِ أَوْ الظَّخَنِ عَلَى الْعَامِلِ لکه [د پيداوار] د وړلو او میده کولو شرط چي پر عامل وي وَعَنْ أَبِي يُوسُفَ أَنَّهُ يُجَوِّزُ إِذَا شَرِطَ ذَلِكَ عَلَى الْعَامِلِ اوله امام ابو يوسف رَحِمَهُ اللهُ شخه روايت سوی دی چي که پر عامل هغه [حصاد او داسي نور] شرط کړی سي نو جائز دي إِعْتِبَارًا بِالِاسْتِصْنَاءِ پر استصناع په قیاس کولو سره وَهُوَ اخْتِيَارُ مَشَايِخِ بَدْخِ او همدا د بلخ دمشایخو اختیار سوی قول دی قَالَ شَمْسُ الْأَثْنَةِ السَّرْحَسِيُّ: هَذَا هُوَ الْأَصَحُّ فِي دِيَارِنَا شمس الاثمه سرخسي رَحِمَهُ اللهُ فرمایي: چي زموږ په علاقه کي همدغه قول زیات صحیح دی.

اللغات: ﴿حمل﴾ د ضرب مصدر دی: پورته کول، وړل او بارول، ﴿طحن﴾ د فتح مصدر دی: میده کول (اوبه کول).

تشریح: مسئله: داده که په عقد مزارعت کي یو داسي شرط ولگول سي کوم چي د عقد د مقتضاء خلاف وي او په هغه کي د یوه عاقد فایده هم وي، نو د ظاهر روايت مطابق داسي شرط مزارعت باطلوي، لکه دا شرط چي ولگول سي چي د پيداوار (مثلاً د حاصل سوو غنمو) د راوړلو او د میده کولو ذمه واري پر عامل ده، نو څرنګه چي دا شرط د مقتضاء عقد خلاف دی او په دې کي د حکمي د مالک (رب الأرض) فایده هم ده، نو ځکه په دې سره مزارعت فاسد يږي.

حضرت امام ابو يوسف رَحِمَهُ اللهُ فرمایي چي څرنګه په اډر (فرمایش) د یو شي جوړولو معامله او د هغه راغونښتل او راوړل صحیح دي، همداسي که مذکور شرطونه یوازي د عامل پر ذمه ولگول سي، نو مزارعت هم صحیح کیږي، د بلخ دمشایخو همدغه قول اختیار کړی دی او شمس الاثمي سرخسي رَحِمَهُ اللهُ هم دا قول دخپلو علاقه لپاره غوره ګڼلی دی، او همدا مفتی به قول دی.

د کښت د خرجونو او لګښتونو نور وضاحت

فَالْحَاصِلُ أَنَّ مَا كَانَ مِنْ عَمَلٍ قَبْلَ الْإِذْرَاكِ كَالسَّقِي وَالْحِفْظِ نو خلاصه دا چي کوم کار د کښت تر رسېدلو [پخېدلو] مخکي والا وي مثلاً کښت اوبول [اوبه ورکول] او پالنه يې کول فَهُوَ عَلَى الْعَامِلِ نو هغه پر عامل دی وَمَا كَانَ مِنْهُ بَعْدَ الْإِذْرَاكِ قَبْلَ الْقِسْمَةِ او کوم چي د کښت تر رسېدلو وروسته او

تر تقسيم مخكي والا کار وي فَهُوَ عَلَيْهِمَا نِي ظَاهِرِ الزَّوَايَةِ نو د ظاهر روايت مطابق هغه پر دواړو دی
كَالْحَصَادِ وَالذِّيَّاسِ وَأَشْبَاهِهِمَا لکه کولول [کنت رېل] خوبلول او داسي نور عَلَى مَا يَبْتَئَاهُ لکه څرنگه
چي موبړ بيان کړه وَمَا كَانَ بَعْدَ الْقِسْمَةِ او کوم کار چي تر تقسيم وروسته وي فَهُوَ عَلَيْهِمَا نو هغه
هم پر دواړو دی وَالْعَامِلَةُ عَلَى قِيَّاسٍ هَذَا او مساقيات هم پر دغه قياس دی [يعني ددرختو او بولود
معملې هم دغه حکم دی] مَا كَانَ قَبْلَ إِذْ رَأَى الشَّرِيمَ مِنَ السَّقِي وَالْتَلْقِيحِ وَالْحِفْظِ چي کوم کار د ميوې تر
رسېدلو [پخېدلو] مخکي وي يعني درختي او بول [اوبه ورکول] او پېوند کاري کول او پالنه يې کول
فَهُوَ عَلَى الْعَامِلِ نو هغه پر عامل دی وَمَا كَانَ بَعْدَ إِذْ رَأَى كَالْجِدَادِ وَالْحِفْظِ او کوم چي د ميوې له
رسېدلو څخه وروسته وي لکه مېوه شکول او پالنه يې کول فَهُوَ عَلَيْهِمَا نو هغه ددوی دواړو پر ذمه دی.

اللغات: ﴿سقي﴾ د ضرب مصدر دی: اوبه کول، اوبه ورکول، ﴿حفظ﴾ د سمع مصدر دی: حفاظت
او پالنه کول، ﴿تلقيح﴾ د تفعیل مصدر دی: پېوند کاري، د خرما وغیره په درختو کي نر او ماده سره
پېوندول، ﴿الجداد﴾ و الجداد (بالکسر والفتح، وبالذال وبالذال يعني جذاد هم ويل کېدای شي): خرما او مېوه
راشکول.

تشریح: په دې عبارت کي صاحب هدایې رَجَّه الله داستحضار ذهن لپاره د مخکینيو مسئلو
خلاصه بيانوي چي د ظاهر روايت مطابق د اعمالو او کارونو درې صورتونه دي، برابره ده د مزارعت
وي او که د مساقيات وي: ① هغه کار کوم چي د کنت يا مېوې تر پخېدلو او رسېدلو مخکي والا پړاو
کي کيږي، مثلاً اوبه کول (اوبه ورکول)، ساتنه او پالنه او داسي نور، داسي کارونه يوازې د عامل پر ذمه
دي (د بزگر په غاړه دي)، ② هغه کار کوم چي د کنت يا مېوې تر پخېدلو وروسته والا پړاو سره متعلق
دی، هغه د عاقدينو تر مينځ مشترک دي، مثلاً کول کول او رېل، د مېوو شکول او داسي نور، ③ هغه
کار کوم چي د پيداوار (غلې يا مېوې) له وېشلو او تقسيمولو څخه وروسته کيږي، هغه هم د عاقدينو
تر مينځ مشترک دي، مثلاً پيداوار بل ځای ته وړل، ميده کول او داسي نور.

نو اوس چي په دې هر صورت کي کار د کوم يوه پر ذمه دی، که په هغه کي د بل يوه پر ذمه د
کار شرط ولگول سي يا په مشترک والا ضررت کي يوازې د يوه پر ذمه د کار شرط ولگول سي،
څرنگه چي داسي شرط د مقتضاء عقد خلاف دی، نو ځکه په دې سره مزارعت فاسديږي.

که د مېوي شکول يوازي پر عامل شرط کړی سي

وَلَوْ شَرِطَ الْجَدَادُ عَلَى الْعَامِلِ اَوْ كَهَ چيري [يوازي] پر عامل د مېوي شکول شرط کړی سي لَا يَجُوزُ بِالْإِثْقَاقِ نوډا بالاتفاق جائز نه دي لِأَنَّهُ لَا عَرَفَ فِيهِ حُكْمٌ په دې کي هيڅ عرف نسته وَمَا كَانَ بَعْدَ الْقِسْمَةِ اَوْ كَوْمٍ کار چي تر تقسيم وروسته وي فَهَوَّ عَلَيْهِمَا نَوْهغه پر دوی دواړو دى لِأَنَّهُمَا مُشْتَرَكٌ وَلَا عَقْدٌ حُكْمٌ چي د مشترک مال دى او عقد نسته وَلَوْ شَرِطَ الْحَصَادُ فِي الزَّرْعِ عَلَى رَبِّ الْأَرْضِ اَوْ كَه په کښت کي د حُکمي پر مالک لَو کول [د کښت رېبل] شرط کړل سي لَا يَجُوزُ بِالْإِجْمَاعِ نوډا بالاتفاق جائز نه دي لِغَيْرِ الْعُرْفِ فِيهِ حُكْمٌ چي په دې کي عرف نسته وَلَوْ أَرَادَ قَصْلَ الْقَصِيلِ اَوْ كَه عاقدین د اومه کښت درېلو اراده وکړي أَوْ جَدَّ الثَّوْبِ بُسْرًا ياد نيم پخته خرماوو د شکولوو: إِنْ تَقَاطَرُ الرُّطَبُ ياد تازه پخو خرماوو درا اخيستلو [اراده وکړي] قَدْ لِكَ عَلَيْهِمَا نوډا کار پر دوی دواړو دى لِأَنَّهُمَا أَنْهَيَا الْعَقْدَ لِنَاءِ عَزْمَا عَلَى الْقَصْلِ وَالْجَدَادِ بُسْرًا حُكْمٌ چي دوی دا عقد ختم کړی کله چي يې د اومه کښت رېبل او د نيم پخته خرماوو د شکولو اراده وکړه فَصَارَ كَمَا بَعْدَ الْإِدْرَاكِ نوډاسي سولکه تر پخېدلو وروسته [چي درېلو او شکولو اراده وکړي].

اللفات: ﴿قصل﴾ د ضرب مصدر دى. د دې باب څو معناوي دي چي له هغوی څخه يوه ده: پرېکول، رېبل، ﴿قصيل﴾ د دې لفظ څو معناوي نقل سوي دي: ① خصيل (يعني د شتو غنمو او شتو اوبشو رېبل سوې برخه کوم چي څارويو ته ورکول کيږي)، ② خود فقهاؤ په اصطلاح کي قصيل هر هغه کښت ته وايي کوم چي تر اوسه رسېدلی (پوخ سوی) نه وي يعني اوم کښت (مصباح اللغات)، همداسي په حاشيه کي هم ليکل سوي دي: يُقَالُ لِكُلِّ زَرْعٍ بَعْدَ الثَّبَاتِ قَبْلَ الْإِدْرَاكِ، ﴿بُسْر﴾ تر پخېدو مخکي خرما ته "بسر" وايي، نيم پخته خرما، يعني خرما چي کله جوړه سيې لېکن تر اوسه لا کوچنی وي او رسېدلی نه وي نوډا "بسر" خرما ده، ﴿التقاط﴾ د افتعال د باب مصدر دى: را اخيستل، چاڼول، ﴿رطب﴾ تازه (خيسته) خرما.

تشرېح: مخکي ذکر سوه چي کوم کار د کښت يا مېوي تر پخېدو وروسته کيږي. هغه د دواړو عاقدینو پر ذمه دى. لېکن که داسي کار يوازي د عامل (بزمر) پر ذمه شرط کړی سي، نو بالاتفاق جائز نه دى. په ظاهر روايت کي خو په دې وجه چي داد کښت تر پخېدو وروسته والا عمل دى چي په

هغه کي د دواړو عاقدینو اشتراک ضروري دی، او دامام ابویوسف رَجَّه الله په نهز په دې وجه جائز نه دی چي یوازي دیوه کس د مېوې شکولو عرف نسته.

وماکان بعد القسمة إلخ: دا صورت مخکي ذکر سو چي هغه کار کوم چي د پیداوار (غلې یا مېوې) له وېشلو او تقسیمولو څخه وروسته کیږي، هغه هم د عاقدینو تر مینځ مشترک دی یعني د دواړو عاقدینو پر ذمه دی، مثلاً پیداوار بل ځای ته وړل، میده کول او داسي نور؛ ځکه چي دامال مشترک دی.

سوال: مصنف رَجَّه الله تر وېشلو او تقسیمولو وروسته والا پیداوار ته مال مشترک ویلي دي. حال دا چي اوس اشتراک نسته؟

جواب: دې ته په اعتبار د "ماکان علیه" مشترک ویل سوي وي (کوم چي د مجاز له څلورویشتو علاقه څخه یو علاقه ده)، ځکه تر تقسیم وروسته هم د پیداوار ټوله مجموعه د دوی دواړو ده، مثال یې داسي دی چي په یو ځمکه کي د څو خلکو جلا، جلا حصه وي، نو بیا هم دا ویل کیږي چي دوی ټوله په دې ځمکه کي شریکان دي.

ولو شرط إلخ: د دې حاصل دا دی چي په کښت کي د لټو او رېښو پر او د کښت تر پخېدو وروسته راځي، چي داسي کار د دواړو پر ذمه لازم وي لهدا که یوازي درب الأرض پر ذمه د لټو او رېښو کار شرط کړی سي، نو دا هم جائز نه دي، او دلیل هغه د مېوې شکولو والا دی کوم چي اوس تېر سو.

ولو اراد إلخ: د دې حاصل دا دی چي که دواړه عاقدین له پخېدو او رسېدو څخه مخکي د کښت یا مېوې د پرېکولو او شکولو اراده وکړي (یا په بله وینا دا چي داومه کښت او مېوې پرېکول وغواړي)، نو اوس به کوم یو دا کار کوي؟، فرمایي چي کوم حکم تر پخېدلو وروسته دی، هاغه حکم دلته هم دی، یعني دا کارونه (رېښل، پرېکول او شکول) د دواړو پر ذمه دي؛ ځکه کله چي دوی دا اراده وکړه، نو څو اګي عقد مزارعت او عقد مساقاة ختم سو، لکه د کښت او مېوې تر پخېدو وروسته چي ختمیږي، او مخکي ذکر سوه چي د عقد تر ختمېدو وروسته به کار د دواړو پر ذمه وي، نو همداسي به دلته هم د دواړو پر ذمه وي.



کِتَابُ الْمُسَاقَاةِ

(دا) فصل په (بیان د) مساقات کي دی

تشریح: مُسَاقَاةُ لَه سَقَى شخه مشتق دی چي ذهغه معنی ده: اوبول، اوبه ورکول، اصطلاحی معنی یې ده: باغ او درختي یو چا ته د حفاظت (پالنې) او اوبولو لپاره ورکول او په اجرت کي یې مېوه ټاکل، مثلاً د بالغ مالک یو مزدور ونیسي او ورته وویي چي ته زما دغه باغ ته اوبه ورکوه او حفاظت یې کوه او کله چي دامېوه وکړي له هغه شخه به دومره حصه ستاوي، همدې ته مساقات وایي.

علامه عینی رَحْمَهُهُ اللهُ وایي چي که څه هم مساقات په حدیث شریف سره ثابت دی (لکه مخکي چي ذکر سوه) او زیاتره علماء د مساقات د جواز قائل دي (نو باید مساقات تر مزارعت مخکي سوي وای)، خو څرنګه چي مزارعت زیات واقع، کيږي نو هغه ته ضرورت زیات دی همدارنګه د مزارعت احکام فرعيه او تفرعات هم زیات دي (د مساقات په نسبت)، نو ځکه اول مزارعت او تر هغه وروسته بیا مساقات بیان سوي دی.

د مساقاة شرعي حیثیت

قَالَ أَبُو حَنِيفَةَ: الْمُسَاقَاةُ بِجُزْءٍ مِنَ الشَّئْرِ بَاطِلَةٌ. امام صاحب رَحْمَهُهُ اللهُ فرمایي: د مېوې [مېوه] په یو حصه سره مساقات کول باطل دي وَقَالَ: جَائِزٌ. او صاحبین رَحْمَهُمُ اللهُ فرمایي: جائز دی [هغه وخت إذا ذکر...]. إِذَا ذُكِرَ مَدَّةٌ مَعْلُومَةٌ کله چي یو معلوم مودت ذکر کړی سي وَسَيِّئٌ جُزْءٌ مِنَ الشَّئْرِ مُشَاعًا. او د مېوې [مېوه] یو حصه د شیوع په توګه متعین کړل سي [یا په بله وینا دا چي (د عامل لپاره) د مېوې یو جزء شائع (شائع حصه) وټاکل سي، لکه درېیمه حصه، یا شلورمه او داسي نور، داسي حصې ته جزء شائع وایي، وجه د تسمیه یې مخکي تېر سوي ده] وَالْمُسَاقَاةُ هِيَ الْمُعَامَلَةُ أَوْ مَسَاقَاتُ هِمْلًا د درختو معامله ده [چي د اهل مدینې په لغت کي "معامله" ورته وایي، او د کښتګري معامله ته مزارعت وایي]

❖ القول الرابع: قول صاحبين رَحْمَهُمُ اللهُ: كما مرَّ في المزارعة، و كما ذكر في جمع الأثر: يفتى على صاحبها (ج: ٢٨٨)، وفي الهندية: وعندهما جائزة إذا ذكر مدة معلومة وسمى جزءا مشاعاً، والفتوى على أنه تجوز وإن لم يسبق المدة كذا في السراجية (الهندية: ج: ٥، ص: ٢٧٨). [القول الرابع: ج: ٢، ص: ٢٨٤]

وَالْكَلامُ فِيهَا كَالْكَلامِ فِي الْمَزَارَعَةِ او خبره [اختلاف] په مساقات كي د مزارعت د خبري [اختلاف] په خبر دی [يعني په مساقات كي هم داسي اختلاف دی لكه په مزارعت كي چي وو].

اللغات: «بجزء الثمر» د مېوې په يو جزء او حصه سره، مثلاً درېيمه حصه يا څلورمه حصه چي دې ته جزء شائع هم وايي، د مساقات يو صورت خو دا دی چي عامل (يعني دباغ اوبه کونکي او پالونکي) ته په اجرت كي د راهم يا دنانيور وړ کول سي يا د ښکول سوي (حاصلي کرل سوي) مېوې څه حصه وړ کول سي، دا خو جائز دی، او بل صورت يې دا دی چي عامل ته په اول كي وويل سي چي دباغ چي هر څومره مېوه وکړي له هغه څخه مثلاً درېيمه يا څلورمه حصه ستاده (يعني د عامل په اجرت كي د مېوې جزء شائع وټاکل سي)، نو دا دامام صاحب رَحْمَةُ اللهِ په نېز باطل دی، او د صاحبينو په نېز جائز دی.

تشریح: د عبارت حاصل دا دی چي دامام صاحب رَحْمَةُ اللهِ په نېز مساقات باطل دی که څه هم د عامل لپاره د مېوې جزء شائع (مثلاً درېيمه يا څلورمه حصه) متعینه کرل سي، لنډه دا چي د مزارعت په خبر مساقات هم دامام صاحب رَحْمَةُ اللهِ په نېز باطل دی

او د صاحبينو رَحْمَتُ اللهِ په نېز که د مساقات مودت معلوم سي او د مېوې جزء شائع متعین کرل سي، نو د مساقات په جواز كي هيڅ شبهه نسته.

دامام صاحب رَحْمَةُ اللهِ دليل هماغه دی کوم چي په مزارعت كي تېر سو چي حاصل يې داسي راځي چي په مساقات كي هم د مزارعت په خبر د پيداوار پر څه حصې معامله کيږي يعني په اجرت كي د مېوې بعضي حصه وړ کول کيږي، او پيداوار نامعلومه دی چي وېه سي او که نه، او که وسني نو مقدار يې مجهول دی چي څومره پيداوار به وسني، لنډه دا چي په مساقات كي وړ کول کېدونکی اجرت يا مجهول المقدار دی يا گړسره معدوم دی، او دا دواړه صورتونه صحيح نه دي، نو مساقات به له کومه صحيح سي!

صاحبينو رَحْمَتُ اللهِ د خلگو د ضرورت او حاجت پر بناء مساقات جائز گړځولی دی، همدا مفتي به قول دی او پر همدې د خلگو عمل هم دی. او څرنګه چي مساقات د مزارعت او اجارې په خبر دی او په دې دواړو كي د مودت بيانول ضروري دی، نو ځکه په مساقات كي هم د مودت بيانول مشروط دی. او څرنګه چي مساقات يو ډول عقد شرکت دی، نو ځکه د مېوې جزء شائع متعینول هم ضروري دي، د دې لپاره چي دا عقد مفضي إلى النزاع نه سي، په دې وجه صاحبينو رَحْمَتُ اللهِ په همدې دوو شرطونو سره مساقات جائز گړځولی دی.

د مساقات او مزارعت په هکله د امام شافعي رحمه الله مذهب او دليل

وَقَالَ الشَّافِعِيُّ: الْبُعَامَلَةُ جَائِزَةٌ وَلَا تَجُوزُ الْمَزَارَعَةُ إِلَّا تَبَعًا لِلْبُعَامَلَةِ او امام شافعي رحمه الله فرمايي: چي مساقات جائز دي او مزارعت جائز نه دي مگر د مساقات په تابع کېدو سره [يعني مزارعت صرف د مساقه په متابعت کي جائز دی] لِأَنَّ الْأَصْلَ فِي هَذَا الْمَضَارَبَةِ ځکه چي په دې باره کي اصل [بنیاد] مضاربت دی وَالْبُعَامَلَةُ أَشْبَهُ بِهَا او مساقات د مضاربت زیات مشابهه دی لِأَنَّ فِيهِ شَرَكَةً فِي الزِّيَادَةِ دُونَ الْأَصْلِ ځکه چي په مساقات کي په زائد شي [مېوه] کي شرکت وي، نه په اصل [درختو] کي وَلِي الْمَزَارَعَةِ لَوْ شَرِطَ الشَّرَكَةُ فِي الرِّيحِ دُونَ الْبَذْرِ او په مزارعت کي که چيري له تخم څخه بغير صرف په نفع کي شرکت شرط کړی سي نه په تخم کي بِأَنَّ شَرْطَ رَفْعِهِ مِنْ رَأْسِ الْخَارِجِ په دې توگه چي له پیداوار څخه د تخم ایستل شرط کړل سي تَفْسُدُ نو مزارعت فاسدېږي فَجَعَلْنَا الْبُعَامَلَةَ أَصْلًا وَجَوَّزْنَا الْمَزَارَعَةَ تَبَعًا لَهَا نو ځکه موږ مساقات اصل وگرځوی او دهغه په متابعت کي مو مزارعت جائز وگرځوی وَالشَّرَبُ فِي بَيْعِ الْأَرْضِ وَالْمَنْقُولِ فِي وَقْفِ الْعِقَارِ لکه د ځمکي په بیع کي داوبو لېستې او د جایداد په وقف کي منقولي [منتقل کېدونکي] شی.

اللغات: ﴿معاملة﴾ اهل مدینه به مساقات ته "معامله" ویل، ﴿رفع﴾ دفتح مصدر دی: پورته کول.

مراد: ایستل، ﴿خارج﴾ راوتونکي او پیدا کېدونکي څه، مراد پیداوار دی، ﴿شرب﴾ داوبو لېستې (نالی).

تشریح: د عبارت حاصل دادی چي د امام شافعي رحمه الله په نهېز مساقات جائز دي خو مزارعت جائز نه دی، لېکن کله چي مزارعت د مساقات تابع سي، نو بیا دهغه په نهېز مزارعت هم (بناء بر تبعیت) جائز دی، مثلاً یو باغ دی چي په یوه حصه کي یې درختي دي او بله حصه یې خالي ځمکه ده کوم چي د کښت لپاره ده، یا مثلاً یوه خالي ځمکه د کښت لپاره پرېښوول سوې ده او دهغې چار طرفه درختي دي، نو مالک دي د درختو سره یو ځای هغه خالي ځمکي هم عامل ته ورکړي چي د کښت کرنې کار پکښي وکړي (يعني درختي دي د مساقات لپاره ورکړي او دهغه په متابعت کي دي هغه خالي ځمکه د مزارعت لپاره ورکړي) نو داسي جائز دي، کنې یوازي ځمکه د مزارعت لپاره ورکول جائز نه دي.

د امام شافعي رحمه الله دليل دادی چي په داسي عقودو کي اصل بنیاد مضاربت دی کوم چي د ټولو په نهېز جائز دی او په مساقات او مزارعت کي د مضاربت سره زیات مشابهه مساقات دی، نه مزارعت، نو ځکه مساقات جائز دي او دهغه په متابعت کي بیا مزارعت هم جائز کېږي، او مساقات

دمضاربت زيات مشابه ځکه دی چي په مضاربت کي په رأس المال کي دمضارب (عامل) هيڅ شرکت نه وي بلکي دهغه شرکت په حاصلېدونکې نفع (گټه) کي وي. همداسي په مساقات کي هم په رأس المال يعني په درختو کي د عامل هيڅ شرکت نه وي، بلکي په حاصلېدونکې نفع يعني مېوه کي يې شرکت وي، خو مزارعت بيا د دې برعکس دی چي هلته په تخم کي هم شرکت وي، تردې چي که تخم والا د شرط ولگوي چي زه اول له پيداوار څخه دخپل تخم په اندازه باسم او اخلم (او پاته پيداوار به سره تقسيمو) نو مزارعت فاسديږي، لهذا ثابته سوه چي دمضاربت سره مساقات زيات مشابه دی، نو ځکه موږ مساقات جائز گرځوو او مزارعت ناجائز، خود مساقات د تبعيت (تابع والي) په توگه مزارعت هم جائز کيږي، او د تبعيت په اعتبار سره ډېر ځله په احکامو کي تفاوت راځي، لکه د شرب (لبنتي او نالي) بيع مستقلاً جائز نه ده، خود ځمکي په متابعت کي جائز ده، همدارنگه د منقولي شي وقف مستقلاً جائز نه دی، خود جايداد په متابعت کي دهغه د وقف هم جائز دی، مثلاً يوه غسلخانه ده چي په هغه کي شو منقولي شيان پراته دي لکه بدنې او داسي نور، نو د دې منقولي شيانو وقف جائز نه دی لېکن د غسلخاني په متابعت کي دهغوی وقف هم جائز دی، نو پر همدې په قياس کولو سره مستقلاً مزارعت خو جائز نه دی، لېکن مساقات په تابع کولو سره مزارعت هم جائز دی. يادونه: د منقولي شي مستقلاً وقف دخلکو د تعامل په وجه جائز دي، د تفصيل لپاره وگورئ! شامي (ج: ۲، ص: ۳۷۲)

د مساقات لپاره مودت شرط دی که نه؟

وَمِنْهُمُ الْمُذَنَّبُونَ فِيهَا أَوْ بِمَسَاقَاتٍ كِي دمودت متعينولو شرط د قياس تقاضا ده لِأَنَّهَا إِجَارَةٌ مَعْنَى كَمَا فِي الْمَزَارَعَةِ ځکه چي هغه په معنوي توگه اجاره ده لکه څرنګه چي په مزارعت کي دي وَلِإِسْتِحْسَانٍ إِذَا لَمْ يُبَيِّنِ الْمُذَنَّبُ يُجُوزُ [لېکن] په استحسان کي که مودت متعين نه کړي نو هم مساقات جائز دي وَيَقَعُ عَلَى أَوَّلِ ثَمَرِهِمْ أَوْ أَوْاقِعَ كَيْبَرِي پراوله راټونکې [پيدا کېدونکې] مېوه باندي لِأَنَّ الثَّمَرَ إِذَا رَاكِبًا وَقْتُ مَقْلُوبِهِ ځکه چي د مېوې در سپېدلو [پخېدلو] يو معلوم وخت دی وَقَلْبًا يَتَفَاوَتُ چي په هغه کي ډېر کم تفاوت راځي وَيَدْخُلُ فِيهَا مَا هُوَ الْمُتَيَقَّنُ أَوْ بِمَسَاقَاتٍ كِي هغه مېوه داخلېږي کوم چي يقيني وي [چي هغه اوله راټونکې مېوه ده].

اللفاظ: (ادراك) د افعال د باب مصدر دی، د دې باب څو معناوي دي، دلته يې معنی ده: (مېوه) د پخېدلو حد ته رسېدل، پخېدل.

تشریح: عبارت حاصل دادی چي کله مساقات دمعنی په اعتبار سره اجاره ده، او اجاره له مودت بیانولو څخه بغیر نه صحیح کیږي، نو د قیاس تقاضا همداوه چي له مودت بیانولو څخه بغیر مساقات هم صحیح نه سي، لېکن د استحسان پر بناء له بیان مودت څخه بغیر هم مساقات جائز گرځول سوی دی، او کله چي مودت بیان نه کړی سو، نو دا عقد مساقات پر اوله مېوه واقع کیږي؛ ځکه چي اوله مېوه متیقنه ده، او در سېدلو وخت یې متعین دی چي په هغه کي ډېر کم تفاوت وي، لهذا کله چي د مېوې در سېدلو وخت متعین دی، نو مساقات به هم د هاغه وخت پر مېوه واقع کیږي. (احسن الهدایه ج: ۱۳، ص: ۲۳۲)

یادونه: د مذکوره عبارت تشریح صاحب د اثمار الهدایې غفر الله له په نورو الفاظو سره کړې ده، ستاسي د آسانی لپاره هغه هم موږ دلته رانقل کوو، فرمایي:

(حاصل عبارت دادی چي) د قیاس تقاضا داده چي په مساقات کي هم د وخت متعینول ضروري سي، لکه څرنګه چي په مزارعت کي د وخت متعینول ضروري دي؛ ځکه چي په مساقات کي هم په باطني توګه اجرت سته، نو څرنګه چي په اجاره او اجرت کي د وخت متعینول ضروري دي، نو همداسي باید دلته هم ضروري سي، لېکن د استحسان په توګه حکم دادی چي که څه هم وخت متعین نه کړی سي، نو هم مساقات جائز کیږي.

وجه او دلیل یې دادی چي د مېوې پخېدلو وخت تقریباً متعین دی چي په هغه کي زیات تفاوت نه وي چي مثلاً په دریو میاشتو کي مېوه پخېږي، خو کم از کم مودت چي په هغه کي مېوه پخېږي، هغه مودت به مراد کیږي. (اثمار الهدایه ج: ۱۲، ص: ۲۵۶)

وَإِذَا كَانَ الْبَذَرُ فِي أَصُولِ الرُّطْبَةِ فِي هَذَا بِمَنْزِلَةِ إِذَا كَانَ الثِّبَارُ أَوْ دُشِيشْتُو په بېنځو کي [په بله وینا دا چي د شپیشټو او داسي نورو د بېنځو په معامله کي] د تخم رسېدل په دې باره کي داسي دي لکه [په درختو کي] د مېوو رسېدل لأن له نهایة معلومة ځکه د تخم رسېدلو لره یو معلومه انتهاء سته [يعني مودت یې معلوم دی] فلا يشترط بيان البدء نو ځکه د مودت بیانول شرط نه دي بخلاف الزرع په خلاف د کښت لأن ابتداءه لا يختلف كشيء خريفاً وصيفاً وريئعاً ځکه چي د هغه ابتداء مختلفه کیږي د موسم خزان [مڼي]، گرمی [دوبی] او پسرلي په اعتبار سره [يعني د مڼي، دوبی او پسرلي په راتلونکو سره] ابتداء د کښت بدلېږي رابدلېږي والانتهاء بناءً عليه او انتهاء پر همدې ابتداء مبني وي فتدخله الجهالة نو په هغه کي جهالت داخلېږي [نو ځکه له بیان مودت څخه بغیر مزارعت نه صحیح کیږي].

اللفات: «أصول» جمع دأصل ده، مراد: بېخونه، «رُطْبَة» ددې لفظ شو معناوي نقل سوي دي: ① د حيوانو شنه واښه، لکه شپېشتي، شوتل او داسي نور، او کله چي وچ کرل سي نو هغوی ته «قَت» وايي چي په پښتو کي ورته «بېده» وايي، ② همدارنگه هغه واښه او سبزيجات کوم چي تر وتازه خوړل کيږي، لکه کاهو او داسي نور، ③ د شپېشتو او غاټی په خېړ يو ډول بوتی دی کوم چي تر کلو، کلو پوري په ځمکه کي ولاړ وي او کله چي هم پرې کرل سي نو بيا را پورته سي، او شپېشتي هم دا خاصيت لري چي د هغوی بېخونه تر څو کالو پوري په ځمکه کي پاتېږي او کله چي هم ورپېل سي نو دويم ځل را پورته سي، او خلگ يې (غالباً) په څلورم، پنځم ځل کي تخم تر لاسه کوي او بيا يې له سړه کړي، «خريف» خزان، منی (د کال دريم موسم)، «صيف» گرمي، دوبي، «ربيع» پسرلی، سپرلی (خپرنی).

تشریح: مخکي ذکر سوه چي له مودت بيانولو څخه بغير مساقات جائز دی، نو دلته پر هغه قياس کوي فرمايي چي څرنگه له مودت بيانولو څخه بغير مساقات استحساناً جائز گرځول سوي دي، همدارنگه که د شپېشتو او داسي نورو په آخري پړاو کي مساقات وسي، نو دا هم له مودت بيانولو څخه بغير جائز دي؛ ځکه د مېوې په څېر د شپېشتو او داسي نورو د تخم وغيره د پخېدلو هم انتهايي مودت معلوم دی.

صورت د مسئلې يې دا دی چي مالک يو عامل او بزگر ته ځمکه ورکړه چي په هغه کي د شپېشتو بېخونه وه (چي همدايې درېلو آخري پړاو او نوبت وو) او عامل ته يې وويل چي ته دې ته اوبه ورکوه، حفاظت او پالنه يې کوه، تر دې چي تخم يې راو وځي، او څومره تخم چي وکړي هغه به زما او ستا تر مينځ مشترک وي، نو له مودت بيانولو څخه بغير دا عقد جائز دی؛ ځکه څرنگه چي د مېوې د رسېدلو او پخېدلو وخت معلوم دی، همداسي د شپېشتو او تخم درېدلو وخت هم معلوم دی، نو ځکه د مودت بيان پکښي شرط نه دی.

بغلاف الزرع: د دې حاصل دا دی چي څرنگه په مېوه، شپېشتو او داسي نورو کي له بيان مودت څخه بغير استحساناً عقد جائز دی، خو په کښت کي بيا له بيان مودت څخه بغير عقد جائز نه دي؛ ځکه د موسم د بدلون په وجه د کښت ابتداء مختلفه وي، او کله چي يې په ابتداء کي اختلاف دی، نو په انتها کي به يې هم خامخا اختلاف وي؛ ځکه انتها پر ابتداء موقوفه او مبني وي، نو بعضي کښتونه په دوو، دريو مياشتو کي پخېږي، او بعضي په څلورو کي پخېږي وغيره، لهذا که په کښت کي مودت متعين نه کړی سي، نو مودت مجهول پاتېږي، نو ځکه په مزارعت کي د مودت بيانول شرط دي. یادونه: چيري چي د کښت ابتداء او انتها معلومه وي، هلته له بيان مودت څخه بغير هم مزارعت جائز دی.

د پورتني مسئلي مستثنیات

وَبِخِلَافِ مَا إِذَا دَفَعَ إِلَيْهِ غَرْسًا قَدْ عَلِقَ وَلَمْ يَبْدَعْ الشَّرْطَ مُعَامَلَةً أَوْ بِخِلَافِ دَهْفِهِ صَوْرَتِ كُلِّهٖ د
معاملې [مساقات] په توګه نهال [نیالګی] ورکړي کوم چي راشین سوی وي او دیوې حد ته نه وي
رسېدلای [یعني کوچنی نهال او بوټی کوم چي اوس مېوه نه سي کولای د مساقات په توګه ورکړي] حَيْثُ لَا يَجُوزُ
إِلَّا بِبَيَانِ الْبُدَّةِ نودا له مودت بیانولو څخه بغير جائز نه دي لِأَنَّهُ يَتَفَاوَتُ بِقُوَّةِ الْأَرْضِ وَمُغْنِيهَا
تَفَاوُتًا فَاحِشًا ځکه د ځمکي په قوت او هغې د کمزورۍ په وجه په نهال [نیالګي] کي ډېر زیات
تفاوت راضي وِبِخِلَافِ مَا إِذَا دَفَعَ نَخِيلًا أَوْ أَصُولَ رُطْبَةٍ عَلَى أَنْ يَقُومَ عَلَيْهَا أَوْ بِخِلَافِ دَهْفِهِ
صورت کله چي د خرماوو درختي یا د شپیشټو پېخونه پر دې شرط ورکړي چي پالنه به یې کوي
أَوْ أَطْلَقَ فِي الرُّطْبَةِ يَأْخُذُ بِشَيْئِهِ كِي اطلاق وکړي [یعني مطلقا یې ورکړي] څه شرط نه ولکوي [تَفْسُدُ
الْمُعَامَلَةُ نَوْهَم مَسَاقَاتٍ فَاسِدِيْرِي لِأَنَّهُ لَيْسَ لِذَلِكَ نِهَآيَةً مَعْلُومَةً ځکه چي هغه لره یو معلوم
انتهاء نسته لِأَنَّهُ تَنْمُو مَا تَرَكْتَ فِي الْأَرْضِ ځکه هغه چي تر څو په ځمکه کي پاته وي تر هغه
وخته غټیږي [وده کوي] فَجُهِلَتِ الْبُدَّةُ نو مودت مجهوله سو وِيُشَارِطُ تَسْمِيَةَ الْجُزْءِ مُشَاعًا اود
شیوع په توګه دیوې حصې [جزء شائع] متعینول شرط دي لِأَيِّ ثَنَائِي الْمَزَارَعَةِ د هغه دلیل په وجه
کوم چي موږ په مزارعت کي بیان کړی إِذْ شَرَطَ جُزْءٌ مُعَيَّنٌ يَقْطَعُ الشَّرْكَهَ ځکه چي د جزء معین
[متعیني حصې] شرط لګول شرکت ختموي.

اللغات: ﴿غَرْسٌ﴾ لګول سوی (النبول) سوی بوټی او نهال، نیالګی. ﴿علق﴾ د تغیل ماضي
مجهوله ده. مراد: راشنه کېدل. ﴿أَرْضٌ﴾ جمع د اَرْضْ ده: ځمکه (مخکه). ﴿تفاوت﴾ د تفاعل مصدر
دی: یوله بل څخه مختلف کېدل. فرق او توپیر. ﴿نخيل﴾ جمع د نَخْلْ ده: د خرما درختي.
﴿يقوم﴾ د نصر مضارع ده. خپله معنی یې ده: پورته کېدل، ولاړېدل او جګېدل، خو چي په صله
کي یې عل راسي نو معنی یې ده: نګراني او پالنه کول. ﴿نهاية﴾ انتهاء. آخر. ﴿تنمو﴾ د نصر مضارع
ده: وده او نما کول. غټېدل.

تشریح: په مخکنۍ مسئله کي له مودت بیانولو څخه بغير مساقات جائز ګرځول سوی دی. دلته د
دوو صورتونو استثناء کوي:

(۱) یو صورت دا چي یو شوک نهال (نیالگی) ولگوي او هغه شین سي او بیایي یو عامل او مزدور ته وسپاري چي ته دې ته اوبه ورکوه، حفاظت او پالنه یې کوه! هر کله چي له دې څخه درخته جوړه سي او مېوه وکړي، نو هغه به زما او ستا تر مینځ نیمه په نیمه وي (په لنډه توگه دا چي راشین سوی نهال د مساقات په توگه ورکړي)، فرمایي چي دا عقد مساقات جائز نه دی؛ ځکه بعضي ځمکي طاقثوري وي چي که په هغه کي نهال ولگول سي نو په دوو، دریو کالو کي درخته ځني جوړېږي او مېوه کوي، او بعضي ځمکي کمزوري وي چي په هغه کي تر پنځو، شپږو کالو پوري نهال دمېوې ځای ته رسیږي، لهذا کله چي په ځمکو کي دومره قدر تغیر دی، نو له مودت بیانولو څخه بغیر بنسکاره ده چي جهالت فاحشه لازمیږي، او جهالت یسیره که څه هم معاف دی، خو جهالت فاحشه نه دی معاف، نو ځکه په دې صورت کي مساقات فاسدیږي.

(۲) وبخلاف إذا دفع نخيلاً إلخ: ددې صورت دا دی چي یو شوک د خرما درختي عامل ته ورکړي او هغه ته ووايي چي ته ددې حفاظت او پالنه کوه چي مېوه (خرما) به یې زما او ستا تر مینځ نیم په نیمه وي یا داسي نور او دا عقد به تر هغه وخته زما او ستا مینځ وي (تر هغه وخته به د درختو اوبول او پالنه کوي) تر څو چي دا درختي وچیري او هیڅ مودت متعین نه کړي، نو داسي مساقات فاسد دی، ځکه چي مودت مجهول دی.

أو دفع أصول الرطبة إلخ: له دې څخه مخکي دا صورت ذکر سو چي د شپیشټو بیخونه په دې توگه ورکړي چي کله هغوی تخم وکړي نو هغه به زما او ستا تر مینځ مشترک وي او د تخم کولو وخت معلوم دی.

او دلته دا صورت دی چي د شپیشټو بیخونه په دې توگه ورکړي (یعني ځمکه ورکړي چي په هغه کي د شپیشټو یا شوټلو وغیرهما بیخونه وي او داسي ورته ووايي) چي ته دې ته اوبه ورکوه او پالنه یې کوه تر هغه وخته چي د بیخو وده او شنه کېدل ودرېږي، یعني بیخونه یې وچ سي، نو بنسکاره خبره ده چي د ودي ختمېدلو او وچېدلو مودت معلوم نه دی (ځکه تر هر څو چي اوبه ورکول کیږي تر هغه وخته وچېدل نه راځي)، نو مودت مجهول پاته سو، نو ځکه له بیان مودت څخه بغیر دا عقد جائز نه دی.

همدارنگه که اطلاق وکړي یعني مطلقاً یې ورکړي او د بیخو د وچېدلو وغیره شرط نه ولگوي او ددې هیڅ تذکره نه وکړي، نو هم داغه حکم دی چي دا عقد فاسد او ناجائز دی.

بادونه: که د خرما درختي مطلقاً ورکړي او د وچېدلو وغیره شرط نه ولگوي، نو عقد صحیح کیږي او د مخکي په څېر عقد پر اوله بنسکارېدونکې میوه واقع کیږي، لېکن په شپیشټو او داسي نورو کي د اطلاق په صورت کي هم فساد راځي.

يادونه: د مخکيني عبارت د مسئلې او ددې مذکوره مسئلې تر مينځ د فرق مدار د انتهاء پر علم او عدم علم دی. په مخکنۍ مسئله کې انتهاء معلومه ده، نو ځکه هغه ته جائز ويل سوي دي، او دلته انتهاء معلومه نه ده، نو ځکه فاسد ورته ويل سوي دي، لهندا که د خرما درختي يا شپيشتي په دې توگه عامل ورکړي چي د وچېدلو او د حتی تذهب اصولها شرط نه ولگوي او د مېوې ښکاره کېدلو او تخم کولو وخت معلوم وي، نو دا عقد جائز دی، او که د تخم کولو وخت معلوم نه وي، نو بيا عقد فاسديږي.

لکه څرنګه چي د علامه کاساني رَحْمَةُ اللهِ دَا عبارت همدې ته اشاره کوي چي د جواز او عدم جواز مدار د انتهاء پر علم او عدم علم دی: ولود فم أرضا ليزرع فيها الرطاب أو دفع أرضا فيها أصول رطبة ثابتة، ولم يسم المدة، فإن كان شيئاً ليس لابتداء نباته ولا لإتهائه جذبة وقت معلوم، فالبعامله فاسدة، وإن كان وقت جذبة معلوماً يجوز، ويقع على الجذبة الأولى كما في الشجرة المثمرة. (بدائع ج: ۶، ص: ۱۸۶)

خلاصه دا چي عبارت د صاحب د هدايې رَحْمَةُ اللهِ صفا او څرګند نه دی، بلکي په کلام کې يې څه خنډ دی، د بدائع عبارت بالکل څرګند دی.

ويشتړت تسمية إلخ: ددې حاصل دا دی چي د مزارعت په څېر په مساقات کې هم دا ضروري ده چي کومه مېوه وسي په هغه کې به د دواړو حصه په مشترکه (په گډه) توگه وي، هغه که نيم په نيمه وي او که د يوه لپاره د يوې حصې وي او د بل لپاره يوه حصه وي يا داسي نور، لهندا که چيري د يوه لپاره متعینه حصه شرط کړل سي نو مساقات فاسديږي، مثلاً زید او خالد عقد مساقات سره وکړي او زید وويل چي هر څومره مېوه وسي، اول زه له هغه څخه سل سپره مېوه اخلم، پاته مېوه به ما و تاسره تقسيمو، نو په دې سره مساقات فاسديږي، ځکه چي په دغه جزء معين (سل سپره) کې شرکت نه راغلی، حالانکي دا جارې په څېر مساقات هم عقد شرکت دی چي په هغه کې د شرکت لحاظ ضروري دی، او دلته په دغه شرط سره شيوع او شرکت ختم سو، نو په دې وجه مساقات فاسديږي.

په عقد مساقات کې د لږ مودت ټاکلو حکم

وَأَنَّ سَيِّئَاتِي الْبُعَامَلَةَ وَقَتَّا يُعْلَمُ أَنَّهُ لَا يُخْرِجُ الشَّرْفَيْنِهَا أَوْ كَهَ عَاقِدَيْنِ فِي مَسَاقَاتٍ كِي دَاسِي وَخْت وَتَاكِي چي معلومه وي چي په دومره مودت مېوه نه راوځي فَسَدَتِ الْبُعَامَلَةُ نو معامله فاسديږي لِقَوَاتِ الْبُقُصُودِ وَهُوَ الْبُخْرُ كَمَا فِي الْخَارِجِ د مقصود فو تبېدلو په وجه چي هغه په پيداوار (مېوه) کې شرکت دی [يعني په مېوه کې چي کوم شرکت مقصود دی هغه فوتېږي] وَلَوْ سَيِّئاً مُدَّةً قَدْ يَبْلُغُ الشَّرْفَيْنِهَا

وَقَدْ يَتَأَخَّرُ عَنْهَا أَوْ كَيْدَاسِي مَوْدٍ وَتَاكِي چي كله خو په هغومره مودت كي مېوه پخيري او كله بيا له هغه مودت څخه ځنډيږي جَارَتْ نو مساقات جائز دي لِأَنَّهُ لَا تَنْتَقِظُ بِقَوَاتِ الْمَقْصُودِ ځكه [په دې صورت كي] د مقصود فو ته بدلوي يقين مود ته نسته ثُمَّ لَوَخَّرَ فِي الْوَقْتِ الْمُسْلَمِي بيا كه په هغه ټاكل سوي وخت كي مېوه راووي [مېوه وسي] فَهُوَ عَلَى الشَّرَاكَةِ نو مېوه [د عاقدينو تر مينځ] پر شركت [مشرکه] پاتيږي لِصِحَّةِ الْعَقْدِ ځكه عقد مساقات صحيح سو وَإِنْ تَأَخَّرَ أَوْ كَيْدَاسِي مَوْدٍ فَلِلْعَامِلِ أَجْرُ الْبَثْلِ نو د عامل لپاره أَجْرٌ مِثْلُ دِي [يعني په دې صورت كي به عامل او كارگر ته أَجْرٌ مِثْلِي وركول كيږي] لِفَسَادِ الْعَقْدِ ځكه عقد مساقات فاسد سو لِأَنَّهُ تَبَيَّنَ الْخَطَأُ فِي الْمُدَّةِ الْمُسَيَّاةِ ځكه چي په ټاكل سوي مودت كي غلطې ښكاره سوه فَصَارَ كَمَا إِذَا عَلِمَ ذَلِكَ فِي الْإِبْتِدَاءِ نو داسي سولكه په ابتداء كي چي دامعلومه سي [چي په دومره مودت كي مېوه نه كيږي] بِخِلَافِ مَا إِذَا لَمْ يَخْرُجْ أَصْلًا په خلاف دهغه صورت كله چي بالكل مېوه نه راووي [هيڅ مېوه نه وسي] لِأَنَّ الدَّهَابَ بِأَفْئَةٍ ځكه د مېوې ختمېدل [مېوه نه كېدل] د يو اوقت په وجه دي فَلَا يَتَبَيَّنُ فَسَادُ الْمُدَّةِ نو [په دې صورت كي] د مودت فاسدېدل نه ښكاره كيږي فَيَبْقَى الْعَقْدُ صَحِيحًا نو ځكه عقد صحيح سالم پاتيږي وَلَا شَيْءَ لِكُلِّ وَاحِدٍ مِنْهُمَا عَلَى صَاحِبِهِ او په دواړو عاقدينو كي د يوه عاقد پر خپل ملگري [بل عاقد] هيڅ نسته [يعني يو له بل څخه دهيڅ شي مطالبه نه سي كولاى].

اللفات: ﴿سَيِّئاً﴾ د تفعليل له باب به د تشبيه غائب ماضي صيغه ده: نومول، متعينول، ټاكل (مقرر كول)، ﴿تَبَيَّنَ﴾ د تفعل د باب ماضي ده: څرگندېدل، ښكاره كېدل، ﴿المساقاة﴾ د تفعليل له باب به د مؤنث مفعول صيغه ده: نومول سوي، متعين سوي، ټاكل سوي.

تشرېح: تاسي ته دامعلومه سوه چي په مساقات كي هم د مودت او وخت متعينول ضروري او شرط دي. نو اوس واورئ! چي كه عاقدين مودت خو متعين كړي، لېكن هغه دومره مودت وي چي په هغه كي د مېوې نه كېدل يقيني وي (يعني دا يقيني وي چي په دومره وخت كي مېوه نه پخيري)، مثلاً درختو په شېر مياشتو كي مېوه كوله او پخېده، اوس كه عاقدين درې مياشتي د مساقات لپاره وټاكي، نو ښكاره ده چي په دې صورت كي مقصود نه حاصلېږي، يعني نه خو په دې درېو مياشتو كي مېوه پخيري او نه په هغه كي د دوي شركت كېدلاى سي. نو ځكه په دې صورت كي مساقات فاسديږي.

ولو سبباً مدة قد إلخ: او که دومره مودت متعین کړي چي په هغه کي کله مېوه رسيږي او کله نه رسيږي او پخيري، نو په دې صورت کي مساقات نه فاسديږي؛ ځکه دلته د مقصود فوتېدل يقيني نه دي، لهذا صرف د مېوې نه پخېدلو په وهم سره عقد نه فاسديږي، ځکه دا اميد سته چي مېوه به پخه سي.

بيا که په دې متعین پوي مودت کي مېوه پخه سي، نو مساقات صحيح کيږي او مېوه به د عاقدينو تر مېخ د ټاکل سوي شرط مطابق مشترکه وي. او که مېوه په دې متعین سوي مودت کي پخه نه سي، نو مساقات فاسديږي او عامل ته به اجرت مثلي ورکول کيږي؛ ځکه کله چي په متعین سوي مودت کي مېوه پخه نه سوه، نو معلومه سوه چي مودت غلط وو، او دا داسي سوه لکه له شروع څخه چي کم مودت متعین سوي وو (چي په هغه کي مېوه نه پخيري)، او دا بنسکاره ده چي ابتداء د کم مودت متعینولو په وجه مساقات فاسديږي، نو ځکه دلته به هم مساقات فاسديږي.

بخلاف إلخ: د دې حاصل دا دی چي که مېوه بالکل نه وکړي (پخېدل خوله ته پرېږده!) نو دا د دې خبري علامت دی چي مودت خو صحيح دی، لېکن د يو آفت آسماني په وجه مېوه نه ده سوي، نو دلته عقد صحيح دی، يا په بله وينا دا چي دلته به دا گنجل کيږي چي دوخت د کمښت په وجه عقد نه دی فاسد سوي بلکي عقد صحيح پاته سوي دی (ځکه فساد د يو آفت آسماني په وجه دی کوم چي غير اختياري دی)، او څرنګه چي دلته هيڅ مېوه نه ده سوي، نو ځکه نه به عامل ته څه اجرت ورکول کيږي، او نه د درختو مالک (باغ والا) له عامل څخه د څه مطالبه کولای سي؛ ځکه چي شرکت په پيداوار (مېوه) کي وو، او پيداوار بالکل نه دی سوي، لهذا يو هم له بل څخه هيڅ ډول مطالبه نه سي کولای.

مساقات په کومو شيانو کي کېدلای سي؟

قَالَ: وَتَجُوزُ الْمُسَاقَاةُ فِي النَّخْلِ وَالشَّجَرِ وَالْكَرْمِ وَالرِّطَابِ وَأُصُولِ الْبَاذِنَجَانِ [امام قدوري رَحِمَهُ اللهُ] فرمايي: او مساقات جائز دی د خرماوو په درختو، عامو درختو، انگورو، سبزيجاتو او د باتجنو په بوټو کي وَقَالَ الشَّافِعِيُّ فِي الْجَدِيدِ: لَا تَجُوزُ إِلَّا فِي الْكَرْمِ وَالنَّخْلِ او په قول جديد کي امام شافعي رَحِمَهُ اللهُ الله فرمايي: چي صرف په انگورو او خرماوو کي مساقات جائز دی لِأَنَّ جَوَارَهَا بِالْأَكْثَرِ ځکه چي مساقات په حديث سره ثابت دی وَقَدْ خَصَّهَا او حديث صرف دغه دوه [انگور او خرما] خاص کړي دي وَهُوَ حَدِيثُ خَيْبَرَ او هغه د خيبر حديث دی وَلَنَا: أَنَّ الْجَوَارَ لِلْحَاجَةِ او زموږ دليل دا دی: چي د مساقات جائز کېدل د ضرورت په وجه دي وَقَدْ عُنْتُ او ضرورت عام دی وَأَثَرُ خَيْبَرَ لَا يَنْصَحُهَا او

دخيبر حديث صرف دغه دوه خاص کړي نه دي لَأَنَّ أَهْلَهَا كَانُوا يَغْمَلُونَ فِي الْأَشْجَارِ وَالرِّطَابِ أَيْضًا
حککه چي اهل خيبر به په نورو درختو او سبزيجاتو کي هم مساقات کاوه وَلَوْ كَانَ كَمَا زَعَمَ او که
خبره داسي وي لکه امام شافعي رَحِمَهُ اللهُ چي وايي [چي اهل خيبر صرف په انگورو او خرماوو کي مساقات
کاوه] فَالْأَصْلُ فِي النُّصُوصِ أَنَّ تَكُونَ مَغْلُولَةً نو [موږ جواب ورکوو چي] اصل په نصوصو کي داده چي
هنوی هغه معلول بالعلت وي [يعني په هر نص او حديث کي علت ته کتل کيږي چي په حديث کي ددې شي
دجواز علت او وجه څه ده] سَيِّمًا عَلَى أَصْلِهِمَ په ځانگړې توگه دامام شافعي رَحِمَهُ اللهُ پر اصل.

اللفات: ﴿نخل﴾ جمع د نخلة ده: د خرما (کجوري) درختي، ﴿رطاب﴾ جمع درطبة ده:

سبزيجات، ﴿أصول﴾ جمع د أصل ده: بېخ، هغه څه کوم چي د فرع په مقابله کي وي.

تشریح: زموږ په نېز په ټولو درختو او سبزيجاتو کي مساقات جائز دي، امام شافعي رَحِمَهُ اللهُ هم
مخکي ددې قائل وو، خو وروسته هغه د خرما په درختو او انگورو کي مساقات منحصر کړي اوله
دې څخه بغير په نورو درختو او سبزيجاتو کي يې د مساقات نه جائز کېدلو فتوی ورکړه.

دامام شافعي رَحِمَهُ اللهُ دليل دادی چي مساقات خودخيبر په حديث سره ثابت دي او په هغه
حديث کي فقط د خرماوو او انگورو يادونه شوې ده، نو حککه په نورو کي به مساقات جائز نه وي.
زموږ دليل دادی چي د مساقات ثبوت د ضرورت پر بناء دی او ضرورت چي څرنگه په
خرماوو او انگورو کي سته، همداسي په نورو مېوو او سبزيجاتو کي هم ثابت دی، لهذا فقط ددې
دوو شيانو سره به مساقات خاص نه وي، بلکي په نورو مېوو او سبزيجاتو کي به هم ثابت وي.

وَأثر غيبر الخ: او دامام شافعي رَحِمَهُ اللهُ دليل يو (انکاري) جواب دا دی چي دخيبر په حديث سره
فقط د خرماوو او انگورو سره مساقات حاصل صحيح نه دي؛ حککه اهل خيبر چي څرنگه په دې
شيانو کي مساقات کاوه، همداسي يې په نورو درختو او سبزيجاتو کي هم مساقات کاوه، لهذا ددې
دوو شيانو تخصيص بې معنی او بې ځايه دی.

او بل (تسليمي) جواب يې دادی چي سمه ده! موږ دا در سره ومنو چي دخيبر په نص
(حديث) کي صرف د دغه دوو شيانو تخصيص سته، خو تاسي ته به دا اصول معلوم وي چي
نصوص معلول بالعلت وي، اوله غور او فکر څخه وروسته په دغه دوو شيانو کي د مساقات ثابتهدل
چي کوم علت ليدل کيږي هغه حاجت او ضرورت دی، لهذا کله چي د ضرورت پر بناء په دې دوو

شيانو کي مساقات ثابت دی، نو په نورو شيانو کي به هم ثابت وي؛ ځکه چي امامان خصوصاً پيا امام شافعي رَجَّه الله نصوص په علت سره مقيد کوي.

بغير له عذر به مساقات نه فسخ کول کيږي او عامل به نه ايستل کيږي

وَلَيْسَ لِصَاحِبِ الْكَثْمِ أَنْ يُخْرِجَ الْعَامِلَ مِنْ غَيْرِ عُدْرٍ أَوْ دَانْغُورٍ [مېوي] مالک ته دا حق نسته چي بېله يو عذر عامل وباسي لَأَنَّهُ لَا يَضَرُّ عَلَيْهِ فِي الْوَفَاءِ بِالْعَقْدِ ځکه د عقد په پوره کولو کي دده هيڅ نقصان نسته وَكَذَلِكَ لَيْسَ لِلْعَامِلِ أَنْ يَتْرَكَ الْعَمَلَ بِغَيْرِ عُدْرٍ او همدارنگه نه عامل ته دا اختيار سته چي بېله يو عذر کار پرېږدي بِخِلَافِ الْمَزَارَعَةِ بِالْإِصَافَةِ إِلَى صَاحِبِ الْبَذْرِ په خلاف د مزارعت، د تخم والا و طرف ته په نسبت کولو سره عَلَى مَا قَدْ مُنَاهُ لکه څرنگه چي مخکي موږ بيان کړه.

اللغات: ﴿گزم﴾ دانگورو تاک، انگور، ﴿ضرر﴾ نقصان، تاوان، ﴿وفاء﴾ د ضرب له بابو مصدر دی: پوره اداء کول.

تشریح: د عبارت حاصل دا دی چي که يو سخت عذر نه وي نو د باغ مالک ته دا حق او اختيار نسته چي عامل له عقد څخه وباسي؛ ځکه اوس عقد لازم سوی دی، کوم چي فقط د عذر شديد په وجه فسخ کول کېدای سي، او ځکه کله چي عذر نه وي، نو د مالک هيڅ ضرر او نقصان هم نه کيږي، نو ځکه د عقد پوره کول غوره دي، همدارنگه عامل ته هم دا حق نسته چي له کار څخه انکار وکړي، ها! که چيري سخت مرض او داسي نور سخت اعذار وي (چي دهغوی په وجود کي عامل کار نه سي کولای)، نو په دې وخت کي دانکار اختيار ورته سته.

خو د مزارعت مسئله د دې برعکس ده، په مزارعت کي که تخم والا د کښت راشنه کېدلو څخه مخکي انکار کول وغواړي چي زه دا عقد مزارعت نه کوم، نو هغه ته د دې اختيار سته؛ ځکه چي في الحاله د عقد مزارعت په پرېښوولو کي دهغه نقصان دی؛ ځکه کېدای سي چي دا تخم راشين نه سي او هيڅ پيداوار نه وسي.

مېوه داره درختي د مساقات په توگه ورکول (حکم او تفصيل)

قَالَ: فَإِنْ دَفَعَ نَخِيلًا فِيهِ ثَمَرٌ مُسَاقَاةً فرمايي: او که د خرما درختي ورکړي چي په هغوی کي خرما [کجوري] وي، د مساقات په توگه [په بله وينا دا چي مېوه داره درختي د مساقات په توگه ورکړي] وَالشَّجَرُ يَزِيدُ بِالْعَمَلِ حال دا چي دا خرما [مېوه] په عمل سره نوره وده کوي [يعني خپل انتهاء ته نه وي رسېدلی بلکي

خه کار لا غواري چي انتهاء ته ورسيږي او پنځه سي [جَارَ نو جائز دي وَإِنْ كَانَتْ قَدِ انْتَهَتْ او که خرما انتهاء ته رسېدلې وي [وده يې پوره سوې وي] لَمْ يَجْزْ نو جائز نه دي وَكَذَٰلِكَ عَلَىٰ هَٰذَا إِذَا دَقَّ الرُّزْمُ وَهُوَ بَقْلٌ جَارٌ او همدارنگه کله چي کښت ورکړي حال دا چي هغه تر اوس شين [اوم] وي نو جائز دي وَلَوْ اسْتُخْصِدَ وَأُذِرَكَ او که کښت درېبل کېدلو لائق وي او پوخ سوی وي لَمْ يَجْزْ نو جائز نه دي رَأَى الْعَامِلُ إِنَّمَا يَسْتَحِقُّ بِالْعَمَلِ ځکه عامل خود کار په وجه [د اجرت (حصې)] مستحق کيږي وَلَا أَمْرَ لِلْعَمَلِ بَعْدَ التَّأْهِلِ وَالْإِذْرَاقِ او انتهاء ته له رسېدلو او پخېدلو څخه وروسته د کار هيڅ اثر نسته فَلَوْ جَوَّزْنَاكَ نو که موږ دا جائز وگرځوو لَكَانَ اسْتِحْقَاقًا بِغَيْرِ عَمَلٍ نو دا به بغير له عمل څخه مستحق کېدل وي [يعني بغير له کاره به عامل مستحق سي] وَلَمْ يَرِدْ بِهِ الشَّرْعُ حال دا چي شريعت په دې باره کي نه دی وارد سوی بِخِلَافِ مَا قَبِلَ ذَلِكَ په خلاف انتهاء ته له رسېدلو [پخېدلو] څخه د مخکي والا صورت لِتَحَقُّقِ الْحَاجَةِ إِلَى الْعَمَلِ ځکه چي [هلته] عمل ته ضرورت ثابت دی قَالَ: وَإِذَا فَسَدَتِ الْمُسَاقَاةُ فرمايي: او کله چي مساقات فاسد سي فَلِلْعَامِلِ أَجْرٌ مِثْلُهُ نو د عامل لپاره اجرت مثلي دی لِأَنَّهُ فِي مَعْنَى الْإِجَارَةِ الْفَاسِدَةِ ځکه چي دا د اجاره فاسده په معنی سره دی وَصَارَ كَالْمِزَارَعَةِ إِذَا فَسَدَتْ او [تر فاسدېدلو وروسته] د مساقات د مزارعت په څېر سو کله چي هغه فاسد سي [يعني د فاسد شده مزارعت په ډول سو].

اللغات: بقل: شين، زرغون، مراد: اوم نارسېدلې کښت، «استحصد» د استعمال له بابه د ماضي

مجهولي صيغه ده: د لَو او رېبل کېدو قابل کېدل. (احسن الهداية)

تشریح: د عبارت حاصل دادی چي که د باغ مالک داسي وکړي چي کله درختي مېوه وکړي نو هغه يې په مساقات ورکړی او تر اوسه مېوه پخ سوې او رسېدلې نه وي بلکي څو وخت د عامل تر کار کولو وروسته رسېږي او پخېږي (په بله وينا دا چي د عامل په عمل او لاسوهني سره وده کوي او پخېږي)، نو دا صورت جائز دی، لېکن که مېوه په کامله توگه رسېدلې وي او حتی الامکان وده پکښي راغلې وي، او داسي باغ د مساقات په توگه ورکول وغواړي، نو دا جائز نه دي، همدا حکم د کښت هم دی چي که هغه اوم وي، نو هغه ورکول کېدای سي، لېکن که کښت رسېدلې او پوخ سوې وي کوم چي لَو او رېبل کېدو ته آماده وي، نو د هغه ورکول جائز نه دي.

صاحب دهدايي رَحْمَةُ اللَّهِ په دې دواړو صورتونو کې فرق بيانوي فرمايي چې دمیوی او کبست د اوم والي په صورت کې چې کله هغوی عامل ته ورکول سي، نو د هغوی په وده کولو او پخېدلو کې به د عامل د عمل او کار دخل وي، خو که تر بشپړ رسېدلو او پخېدلو وروسته ورکول سي، نو په دې میوه او کبست کې به د هغه د عمل هیڅ دخل نه وي، حالانکې عامل ته چې اجرت ورکول کیږي هغه د عمل په عوض کې ورکول کیږي، نو ځکه چیرې چې د هغه د عمل دخل وي، نو هلته موږ هغه ته ورکول جائز گرځوو، او چیرې د هغه د عمل هیڅ اثر نه وي، هلته منع کوو؛ ځکه په هغه صورت کې عامل له عمل څخه بغير د اجرت مستحق کیږي کوم چې په شریعت کې هیڅ ځای هم ثابت نه دي، او څرنگه چې د میوی له رسېدلو او پخېدلو څخه مخکې عمل او کار ته ضرورت وي، نو ځکه په هغه صورت کې موږ عامل ته ورکول جائز گرځوو.

قال وإذا إلخ: په دې سره دارانیسي چې که په یو وجه مساقات فاسد سي، نو عامل ته به اجرت مثلي ورکول کیږي؛ ځکه چې د فاسدېدلو په صورت کې هغه د اجاره فاسده او مزارعت فاسده په څېر سو، او د هغوی د فاسدېدلو په صورت کې اجرت مثلي ورکول کیږي، نو ځکه د مساقات د فاسدېدلو په صورت کې به هم اجرت مثلي ورکول کیږي. (احسن الهدایه)

د ځمکې د مالک (رب الأرض) د مرګ په صورت کې د مساقات حکم

قال: وَتَبْطُلُ الْمَسَاقَاتُ بِالنُّتُوتِ فرمايي: او مساقات په مرګ سره باطلیږي لِأَنْهَا فِي مَعْنَى الْإِجَارَةِ ځکه چې مساقات د اجارې په معنی سره دي وَقَدْ بَيَّنَّا فِيهَا او په اجاره کې موږ ددې بیان کړی دی فَإِنْ مَاتَ رَبُّ الْأَرْضِ وَالْخَارِجُ بَيْنَهُمْ نو که چیرې د ځمکې مالک مړ سي حال دا چې پیداوار [مېوه (خرما)] تر اوسه نیم پخته وي فَلِلْعَامِلِ أَنْ يَقُومَ عَلَيْهِ كَمَا كَانَ يَقُومُ قَبْلَ ذَلِكَ إِلَى أَنْ يُدْرِكَ الشَّمْرُ نو عامل ته پکاري دي چې د هغه پالنه کوي لکه څرنگه چې یې مخکې کوله [او دا پالنه به یې کوي] تر دې چې خرما [مېوه] ورسیري وَإِنْ كَرِهَ ذَلِكَ وَرَثَةُ رَبِّ الْأَرْضِ که څه هم د ځمکې د مالک وارثان دا ناخوښه گڼي اسْتَحْسَانًا [د احکم] اسْتَحْسَانًا [دی] فَيَبْقَى الْعَقْدُ دَفْعًا لِلصَّرْحِ عَنْهُ نو له عامل څخه د ضرر لیري کولو لپاره به عقد باقي پاتیري وَلَا ضَرَرَ فِيهِ عَلَى الْآخِرِ او په دې کې د بل یوه هیڅ ضرر [نقصان] نسته وَلَوْ التَزَمَ الْعَامِلُ الصَّرْحَ او که عامل خپله د ضرر التزام وکړي يُتَخَيَّرُ وَرَثَةُ الْآخِرِ بَيْنَ أَنْ يَقْسِمُوا النُّتْمَ عَلَى الشَّرْطِ نو د بل یوه وارثانو ته اختیار دی ① په مینځ ددې کې چې دوی دانیم

پخته خرما د شرط مطابق تقسيم كړي وَهَئِذَا أَنْ يُغْطَوْهُ لِيَمْلَأَ مِنْهُمُ ۝ (۱) او په مينځ ددې
 كي چي عامل ته دهغه د حصې دنيم پخته خرما قيمت وركړي وَهَئِذَا أَنْ يُنْفَقُوا عَلَى الْهَبْرِ حَتَّى يَمْلَأَ
 فَيَرْجِعُوا بِذَلِكَ فِي حِصَّةِ الْعَامِلِ مِنَ الثَّمَرِ ۝ (۲) او په مينځ ددې كي چي دوى پر دغه نيم پخته خرما
 خرچ وکړي تر دې چي هغه ورسپري [پخه سي] نو بيا دهغه مطابق د عامل په حصه كي له خرما
 څخه واپس واخلي [يعني بيا چي د عامل په حصه كي څومره خرچ راسي هغه د عامل له خرما څخه واخلي]
 لِأَنَّهُ لَيْسَ لَهُ الْحَقُّ الضَّرَرِ بِهِمْ حُكْمٌ چي عامل لره د ځمکي د مالک وارثانو ته د نقصان رسولو
 اختيار نسته وَقَدْ بَيَّنَّا نَظِيرَهُ فِي الْمَزَارَعَةِ او موږ په مزارعت كي ددې بيان کړى دى.

اللفات: «بسر» نيم پخته (نارسېدلې) خرما، «التزم» دافتعال ماضي ده: پر ځان لازمول، په خپله ذمه اخيستل.

تشریح: فرمايي چي مساقات د اجارې په درجه كي دى او څرنگه چي اجاره د يوه عاقد په مرگ سره
 فاسديږي، همداسي مساقات هم فاسديږي، نو که چيري د ځمکي مالک (رب الأرض) مړ سي او مېوه
 وغيره تر اوسه پخ سوې نه وي، نيم پخته وي، نو عامل ته پکار دي چي څرنگه درب الأرض په ژوند
 كي کار او د درختو پالنه کوي، همداسي دهغه تر مرگ وروسته به يې هم کوي د مېوې پخېدلو تر
 وخته، برابره درب الأرض وارثان دهغه په دې عمل راضي وي، که نه وي؛ ځکه چي په عاقدينو كي د
 يوه عاقد تر مرگ وروسته قياساً خو عقد ختمېدل پکار دي، خو له عامل څخه د ضرر او نقصان دفع
 کولو لپاره د استحسان پر بناء هغه باقي پرېښوول سوي دى؛ ځکه کله چي مېوه اومه او نيم پخته ده،
 نو اوس د عقد په ختمولو كي د عامل ضرر دى چي کچه نيم پخته مال به اخلي، نو ځکه درسېدلو او
 پخېدلو تر وخته به عقد باقي پرېښوول کيږي.

ولو التزم الخ: او که عامل خپله پر ځان ضرر لازمول وغواړي يعني درب الأرض تر مرگ وروسته
 عامل خپله د عقد ختمول وغواړي، نو هغه ته ددې اختيار سته؛ ځکه د عقد باقي پرېښوول د عامل په
 وجه وه، خو کله چي هغه د خپل حق په ساقطولو خپله راضي دى، نو بيا څه خبره نسته، خو په دې
 صورت كي درب الأرض وارثانو ته هماغه د مزارعت والا درې اختيارات حاصلېږي: ① يو دا چي:
 وارثان د نيم پخته مېوه د شرط مطابق د عامل سره تقسيم کړي، ② دويم: د عامل په حصه كي چي
 څومره نيم پخته خرما راځي، دهغه قيمت دي وركړي، ③ درېيم: درسېدلو او پخېدلو تر وخته
 چي پر دې نيم پخته خرماوو څومره خرچ کيږي، هغه دي وارثان خپله وکړي، او بيا دي خرچ ته
 حساب وکړي نو د عامل په حصه كي چي څومره خرچ راسي، هغه دي د عامل له مېوې (خرما) څخه

واخلي، او دغه درې اختيارات څکه دوی ته حاصليري چي څرنگه د عامل د کار کولو په صورت کي وارثان د عامل سره جبراً تقسيم نه سي کولای چي په دې کي د عامل ضرر دی، همداسي په دې صورت کي عامل جبراً د وارثانو سره تقسيم نه سي کولای چي په دې کي د وارثانو ضرر دی، نو ځکه له وارثانو څخه د ضرر ليري کولو لپاره به وارثانو ته مذکوره اختيارات ورکول کيږي؛ ځکه د

فقهې دا مشهوره قاعده ده: لا ضرر ولا ضرار، يعني څوک به نه چا ته په نا حقه نقصان ورکوي او نه به يې

پر خپل سر اخلي. (احسن الهداية)

د عامل يا دواړو عاقدينو د مرګ په صورت کي د مساقات حکم

وَلَوْ مَاتَ الْعَامِلُ أَوْ كَهْ چيري عامل مړ سي فَلَوْ رَثَّتْهُ أَنْ يَقُومُوا عَلَيْهِ نود هغه وارثانو ته دا اختيار سته چي دوی د هغه [درختو] پالنه وکړي وَإِنْ كَرِهَ رَبُّ الْأَرْضِ که څه هم د ځمکي مالک دا ناخوښه گڼي لِأَنَّ فِيهِ النَّظَرَ مِنَ الْجَانِبَيْنِ ځکه چي په دې کي د دواړو طرفونو مصلحت [او فايده] ده فَإِنْ أَرَادُوا أَنْ يَضْرِبُوا بَشْرًا بيا که د عامل وارثان وغواړي چي د انيسم پخته خرما [مېوه] وشکوي كَانَ صَاحِبُ الْأَرْضِ يَبْنِي الْخِيَارَاتِ الثَّلَاثَةَ الَّتِي يَبْنِيهَا نود ځمکي مالک د هغه دريو اختياراتو په مينځ کي [مختاره] دی کوم چي موږ بيان کړه وَإِنْ مَاتَ جَائِعًا او که [عامل اورب الأرض] دواړه مړه سي فَالْخِيَارُ لِرِثَّةِ الْعَامِلِ نو اختيار د عامل وارثانو [ميراث خورو] لره دی لِقِيَابِهِمْ مَقَامَهُ ځکه چي دوی د هغه قائم مقام [نائبين] دي وَهَذَا خِلَافٌ فِي حَقِّ مَالِي او دا په حق مالي کي خلافت [نيابت] دی وَهُوَ تَرْكُ الشَّارِعِ عَلَى الْأَشْجَارِ إِلَى وَقْتِ الْإِذْرَاكِ او حق مالي د پخېدلو تر وخته مېوه پر درختو پرېښوول دي لَا أَنْ يَكُونَ وَرَثَةً فِي الْخِيَارِ او داسي نه ده چي دا په خيار کي وراثت دی [يا په بله وينا دا چي دا خيار د وراثت په توګه ورته حاصل نه دی] لِأَنَّ أَبِي وَرَثَةَ الْعَامِلِ أَنْ يَقُومُوا عَلَيْهِ او که د عامل وارثان د هغه [درختو] د پالني څخه انکار وکړي كَانَ الْخِيَارُ لِذَلِكَ لِرِثَّةِ رَبِّ الْأَرْضِ نو اوس په دې کي اختيار د ځمکي د مالک وارثانو لره دی [هغه مخکيني درې اختياراته] عَلَى مَا وَضَعْنَا بِنَاءٍ پر هغه تفصيل کوم چي موږ [مخکي] بيان کړی.

اللغات: «يَقُومُوا عَلَيْهِ» مخکي ذکر سوه چي کله د دې باب په صله کي عَلَى راسي نو معنی يې ده: پالنه او نگراني کول، «يَضْرِبُوا» د ضرب له بابو د جمع مذکر غائب مضارع صيغه ده: پرېکول، شکول.

تشریح: فرمایي که عامل مړ سي، نو په دې وخت کي د عمل (کار) ذمه واري دهغه پر وارثانو ده. برابره ده رب الأرض په راضي وي او که نه؛ ځکه کله چي د عامل وارثان د مېوې پخېدلو تر وخته د هغه کار (درختو پالنه) کوي، نو ښکاره ده چي دواړو طرفونو ته په کامله توگه نفع حاصلېږي. لهنداد دواړو طرفونو د مصلحت او ښېگڼي په خاطر د عامل وارثانو ته دا حق ورکول سوی دی. لېکن که د عامل وارثان د عمل پرېښوول او فی الحال د دې نیم پخته مېوې تقسیمول وغواړي، نو په دې صورت کي رب الأرض ته همغه درې اختيارات حاصلېږي کوم چي په مخکنۍ مسئله کي تېر سول.

وان ماتا جميعا إلخ: او که عاقدین دواړه یو ځای مړه سي، نو په دې صورت کي هم د عامل وارثانو ته اختیار دی چي د مېوې پخېدلو تر وخته د عامل کار وکړي؛ ځکه چي دوی د عامل نائبین دي، او څرنگه چي عامل ژوندی وای، نو د مالک تر مرگ وروسته به عامل د مېوې پخېدلو تر وخته د مساقات کار جاري ساتلای، نو همداسي به وارثان هم دا کوي.

وهذا خلافة إلخ: دا د یو اشکال جواب دی، اشکال دا دی چي خیار شرط دا حنافو په نیز عرض دی، او عرض انتقال نه قبليوي او وارث نه پکښي جاري کېږي، نو بیا تاسي ولي په دې مسئله کي د عامل اختیار دهغه د وارثانو طرف ته منتقل کړی؟

ددې په جواب کي صاحب هدایې رَحْمَةُ اللَّهِ فرمایي چي د مړه محامل وارثانو ته حاصل سوی اختیار په وراثت کي حاصل سوی اختیار نه دی، بلکي دا حق مالي دی، او په حق مالي کي داسي اختیار جاري کېږي، او دلته حق مالي پر درختو د مېوې په پرېښوولو کي دی، لهندا دوی ته به دا حق او اختیار حاصلېږي.

لنډه دا چي کله د وارثانو لپاره دا اختیار ثابت سو، نو که دوی دهغه اختیارول وغواړي، نو ښه دی، خو که دوی انکار وکړي، نو په دې صورت کي د ځمکي د مالک وارثانو ته اختیار حاصلېږي؛ ځکه چي د پخېدلو تر وخته د مېوې په پرېښوولو کي د دواړو طرفونو مصلحت او فایده ده، نو ځکه حتی الامکان به دهغه خیال ساتل کېږي. (احسن الهدایه)

د مېوې تر پخېدلو مخکي د مودت ختمېدلو حکم

قَالَ: وَإِذَا انْقَضَتْ مَدَّةُ الْبُعَاثَةِ فرمایي: او کله چي د مساقات مودت تېر سي [ختم سي] **وَالْخَارِجُ بَيْنَهُمَا أَخْصَرُ** حال دا چي پیداوار [مېوه] شنه نیم پخته وي **فَهَذَا وَالْأَوَّلُ سَوَاءٌ** نو دا او اول صورت برابر دی [یعني د مساقات او اول یعنی د مرگ په وجه چي کوم مساقات ختم سي د دواړو حکم یو دی] **وَالْبُعَاثُ أَنْ يَقُومَ عَلَيْهَا أَنْ يُدْرِكَ** او عامل لره حق دی چي د مېوې پخېدلو تر وخته دهغه [درختو] پالنه کوي

لَكِنْ بِقَهْرٍ أَجْرٍ لِهَ أَجْرَتْ شَخْه بغير [به يي كوي] لَأَنَّ الشَّجَرَ لَا يَجُوزُ اسْتِئْجَارُهُ حَكَمَ چي درختي په اجاره اخيستل جائز نه دي بِخِلَافِ الْمُزَارَعَةِ فِي هَذَا په خلاف د مزارعت په دې [مودت تېرېدلو په] صورت كي لَأَنَّ الْأَرْضَ يَجُوزُ اسْتِئْجَارُهَا حَكَمَ چي حُكْمَ په اجاره اخيستل جائز دي وَكَذَلِكَ الْعَمَلُ كُلُّهُ عَلَى الْعَامِلِ هَهُنَا او همدارنگه دلته كار توله پر عامل دي وَفِي الْمُزَارَعَةِ فِي هَذَا عَلَيْهَما او په مزارعت كي په داسي صورت كي پر دواړو دي لِأَنَّهُ لَمَّا وَجَبَ أَجْرُ مِثْلِ الْأَرْضِ بَعْدَ انْتِهَاءِ الْمُدَّةِ عَلَى الْعَامِلِ حَكَمَ له مودت ختمېدلو شخه وروسته چي كله پر عامل د حُكْمِ اجرت مثل واجب سو لَا يَسْتَحِقُّ عَلَيْهِ الْعَمَلُ نو پر هغه د كار استحقاق نه راځي [په بله وينا دا چي: نو پر هغه كار كول واجب نه پاتېږي] وَهَهُنَا لَا أَجْرَ او دلته [په مساوات كي] هيڅ اجرت نسته فَجَازَ أَنْ يَسْتَحِقُّ الْعَمَلُ نو حَكَمَ [دلته] جائز دي چي پر عامل د كار استحقاق پاته سي كَمَا يَسْتَحِقُّ قَبْلَ انْتِهَائِهَا لکه څرنگه چي له مودت ختمېدلو شخه پر هغه د كار استحقاق وو.

اللغات: ﴿انقضت﴾ د انفعال د باب ماضي ده: تېرېدل، ختمېدل، ﴿بُسِر﴾ نيم پخته خرما.

﴿استئجار﴾ د استفعال مصدر دی: په اجرت اخيستل، په اجرت (په کرایه) نیول.

تشریح: فرمایي که مېوه (خرما) تر اوسه نيم پخته وي چي په دې حالت كي د مساوات مودت ختم سي، نو په دې صورت كي به د مېوې پخېدلو تر وخته مساوات باقي پرېښوول كيږي او د پخېدلو تر وخته به عامل خپل كار كوي، لكه څرنگه چي په اول صورت كي يعني چي د حُكْمِ د مالک (رب الأرض) د مرگ په وجه مساوات ختم سي، نو عامل د مېوې پخېدلو تر وخته كار كوي. او څرنگه چي په مزارعت كي كه مودت ختم سي، نو د كېنت پخېدلو تر وخته عامل كار كوي، همدغسي حكم دلته هم دی چي د مېوې پخېدلو تر وخته به هغه كار جاري ساتي.

خود د مزارعت او مساوات تر مینځ فرق دادی چي كه په مزارعت كي مودت ختم سي او كېنت تر اوسه پوخ سوی نه وي، نو د كېنت پخېدلو تر وخته چي څومره خرچ او كار كيږي هغه پر دواړو لازم دی او د كېنت پخېدلو تر وخته چي څومره ورځي يا مياشتي كېنت پر حُكْمَ پاته وي. د هغومره وخت به عامل د حُكْمِ اجرت (کرایه) ورکوي؛ لېکن دلته په مساوات كي حكم دادی چي دغه اجرت او کرایه پر عامل نسته، همدارنگه خرچ او كار پر دواړو نه لازمېږي بلكي صرف پر عامل لازمېږي، وجه يې داده چي حُكْمَ په اجاره (په کرایه) اخيستل کېدای سي (نو څواکي عامل دخپل حصې

لپاره ځمکه په اجاره واخيستله، لېکن درختي په اجاره نه اخيستل کيږي او جائز نه دي. لهذا کله چي په مزارعت کي ځمکه په اجاره اخيستل جائز دي، نو ځکه هلته د مودت ختمېدلو په صورت کي د کنت پخېدلو تر وخته به عامل د ځمکي اجرت ورکوي.

وکذا العمل الخ: فرمايي چي دلته (په مساقات کي) چي کله مودت ختم سي نو کار ټوله صرف پر عامل لازم دی، او په مزارعت کي چي کله مودت ختم سي، نو کار پر دواړو لازم دی؛ ددې وجه داده چي ځمکه په اجاره اخيستل کيږي، لهذا کله چي عامل ځمکه په اجاره واخيستله، نو پر هغه کار واجب پاته نه سو، نو په دې وجه پر دواړو کار او خرچ لازم سو، او په مساقات کي درختي په اجاره اخيستل جائز نه دي، نو ځکه پر عامل کار واجب پاتېږي، لکه څرنگه چي مودت ختم سوي نه وای، نو پر هغه به د مېوې پخېدلو تر وخته کار واجب وای.

خلاصه دا چي په کوم صورت کي پر عامل اجرت لازم وي (چي هغه مزارعت دی)، نو هلته يوازي پر هغه کار لازم نه دی، بلکي د دواړو پر ذمه دی، او چيري چي پر عامل اجرت نه وي (چي هغه مساقات دی)، نو هلته ټوله کار يوازي د عامل پر ذمه دي.

د عذر په وجه د مساقات فسخ کېدلو بيان

قَالَ: وَتُفْسَخُ بِالْأَعْدَارِ [امام قدوري رَحْمَةُ اللَّهِ] فرمايي: چي د عذرونو په وجه به اجاره فسخ کول کيږي [ماتول کيږي] لِأَيِّئَتَيْنِ فِي الْإِجَارَاتِ دهغه دليل په وجه کوم چي موږ په کتاب الإجاره کي بيان کړی دی وَقَدْ بَيَّنَّا وَجُوهَ الْعُذْرِ فِيهَا او هلته موږ د عذر صورتونه هم بيان کړي دي وَمِنْ جُمْلَتِهَا أَنْ يَكُونَ الْعَامِلُ سَارِقًا يُخَافُ عَلَيْهِ سَرَقَةُ السَّعْفِ وَالشَّرْقَبِلِ الْإِذْرَاكِ او دهغوی له جملې څخه يو عذر دادی چي عامل غل وي چي پر هغه بېره [او خطر] وي د درختو د ښاخونو د غلا کولو او تر پخېدلو مخکي د مېوې غلا کولو لِأَنَّهُ يَلْزَمُ صَاحِبَ الْأَرْضِ ضَرَرٌ لَمْ يَلْتَزِمْهُ ځکه چي [په دې صورت کي] د ځمکي پر مالک داسي ضرر لازميږي کوم چي ده پر ځان لازم کړی نه دی فَيُفْسَخُ بِهِ نو ځکه ددې ضرر په وجه به اجاره فسخ کول کيږي وَمِنْهَا مَرَضُ الْعَامِلِ إِذَا كَانَ يُضَعِّفُهُ عَنِ الْعَمَلِ اوله هغه عذرونو څخه يو عذر د عامل مريض کېدل دي کله چي د امراض هغه له کار کولو څخه کمزوری کوي لِأَنَّ لِلزَّامِيهِ اسْتِجَارَ الْأَجْرَاءِ زِيَادَةً فَضَرَرٌ عَلَيْهِ ځکه چي پر عامل د مزدورانو د استيجار [اجرت نيولو] په لازمولو کي پر هغه نور ضرر سته ايمني که پر عامل د لازم کړی سي چي اوس به

د خپل کار لپاره نور مزدوران نیسي. نو په دې سره هغه ته زائد نقصان رسيږي [وَلَمْ يَلْتَزِمْهُ] حال دا چي هغه دا پر ځان لازم کړی نه دی. فَيُجْعَلُ ذَلِكَ عُدْرًا نو دا به عذر گرځول کيږي وَلَوْ أَرَادَ الْعَامِلُ تَرْكَ ذَلِكَ الْعَمَلِ او که چيري عامل د دې کار پر بنسټول وغواړي هَلْ يَكُونُ عُدْرًا؟ نو آیا دا به عذر وي فِيهِ رَوَايَتَانِ په دې باره کي دوه روايتونه دي وَتَأْوِيلُ إِحْدَاهُمَا أَنْ يُشْتَرَطَ الْعَمَلُ بِيَدِهِ او له هغوی څخه د يوه تأويل دا دی چي [که چيري] د عامل په خپل لاس سره کول شرط وي [چي عامل به خپله دا کار کوي] فَيَكُونُ عُدْرًا مِنْ جِهَتِهِ نو دا به دهغه له طرفه عذر وي.

الغلات: ﴿تفسخ﴾ د نصر مضارع ده: فسخ کول، عقد ماتول، فسخ کېدل، ﴿التسقف﴾ جمع د سعة

ده: د خرما درختي وچ ښاخونه چي پاني هم ورباندي وي (اغصان شجر النخيل اليابسة ما دامت بأوراقها) (معجم لغة الفقهاء)، ﴿يضعف﴾ د تفعيل مضارع ده: ضعیفه کول، کمزوري کول.

تشریح: د عبارت حاصل دا دی چي څرنګه اجاره او مزارعت د سخت عذرونو په وجه فسخ کول کېدای سي، همداسي مساقات هم د سخت عذر په وجه فسخ کول کېدای سي، مخکي دهدياې پر صفحه: ۳۲۵، ج: ۳ د "باب فسخ الإجازات" په ضمن کي د دې اعدارو او اسبابو ذکر تېر سوی دی.

خو صاحب دهدياې له هغه اعدارو څخه دلته د دوو نورو یادونه کوي، چي ① يو عذر دا دی چي عامل غل وي او دا پېزه وي چي له پخېدو څخه مخکي به مېوه وشکوي او کور ته به يې يووسي يا د درختو وچ ښاخونه او د باغ بوټي او لرګي به غلا کړي، نو په دې صورت کي مساقات او مزارعت فسخ کول کېدای سي.

② او بل عذر دا دی چي عامل دومره سخت مريض سي چي له کاره ووځي او په کار کولو سره نور ضعیفه کيږي، نو دا هم عذر دی او په دې صورت کي به مساقات او مزارعت فسخ کول کيږي، او که دا وويل سي چي په دې صورت کي دي دغه مريض عامل د خپل کار لپاره نور خلګ په مزدوري ونيسي او هغو ته دي اجرت او مزدوري ورکړي، نو دا بيا ځکه صحيح نه دي چي په شروع کي خو عامل د خپل کار کول شرط کړی وو چي زه به خپله کار کوم، او په بل چا د کار کولو په صورت کي هغه ته نور ضرر رسيږي، کوم چي هغه پر ځان لازم کړی نه وو، نو ځکه سخت مرض به هم عذر شمېرل کيږي او عقد به فسخ کول کيږي.

ولو أراد إلخ: فرمايي که عامل وغواړي چي دا کار بالا نه کوم او دغه عقد مساقات او کار پرېږدم، نو آیا دا عذر دی. که نه؟، په دې باره کي دوه روايتونه دي: ① يو روايت دا دی چي څرنګه دلته د عقد په پوره

کولو کي د عامل هيڅ ضرر نسته، نو ځکه د کار پرېښوول عذر نه دي، عامل به پر کار کولو مجبورول کيږي، ② دويم روايت حاصل دادی چي که خودي د عامل کار کول شرط وي (چي خپله هغه به دا کار کوي)، او هغه يې نه کول غواړي، نو دا عذر دي، او که چيري د هغه کار کول شرط نه وي، نو په دې صورت کي عذر نه کيږي او په نورو مزدورانو به کار کوي، ځکه چي دا عذر د همدغه له طرفه راغلی دی، نو ځکه د هغه نقصان به هم دی پورته کوي.

د مساقات يو نا جائز صورت

وَمَنْ دَفَعَ أَرْضًا بَيْضَاءَ إِلَى رَجُلٍ سِنِينَ مَعْلُومَةً أَوْ شَوْكٍ چي يو سري ته د شو معلومو کلونو لپاره ځمکه ورکړي يَغْرِسُ فِيهَا شَجَرًا عَلَيَّ أَنْ تَكُونَ الْأَرْضُ وَالشَّجَرُ بَيْنَ رَبِّ الْأَرْضِ وَالْفَارِسِ نَصْفَيْنِ چي هغه په دې ځمکه کي درختي کښېږدي [نهالان شنه کړي] پر دې شرط [يې ورکړي] چي ځمکه او درختي به در ب' الأرض او نهال ايښوونکي [عامل] تر مينځ نيم په نيمه وي لَمْ يَجْزُ ذَلِكَ نو دا جائز نه دي لِاشْتِرَاطِ الشُّكَّةِ فِيمَا كَانَ حَاصِلًا قَبْلَ الشُّكَّةِ لَا يَعْتَمِدُ ځکه چي [دلته] شرکت په هغه شي [يعني ځمکه] کي مشروط دی کوم چي له شرکت څخه مخکي حاصل دی، نه د عامل په عمل سره، [يعني کوم چي د عامل په کار سره حاصل سوی نه دی] وَجَبَتْهُ الشُّكَّةُ وَالْقَرْسُ لِرَبِّ الْأَرْضِ او ټوله مېوه او ايښوول سوي نهالان د د ځمکي د مالک دي وَلِلْفَارِسِ قِيَمَةُ غَرَسِهِ وَأَجْرُ مِثْلِهِ فَيَسَاعِلُ او نهال ايښوونکي [عامل] لره د خپل نهالانو قيمت او د خپل کړي کار اجرت مثلي دی لِأَنَّهُ فِي مَعْنَى قَفِيزِ الطَّحَنِ ځکه چي دا صورت د قفيز الطحان په معنی سره دی اِذْهُوَ اسْتِجَابٌ بِبَعْضِ مَا يَخْرُجُ مِنْ عَمَلِهِ ځکه دا په اجرت نيول دي په بعضي هغه څه سره کوم چي د عامل په عمل سره راوځي وَهُوَ نَصْفُ الْبُسْتَانِ او هغه نيم باغ دی [يعني دا صورت د عامل په کار سره د پيدا کېدونکي شي د بعضي حصې په بدله کي يعني د نيم باغ په بدله کي په اجرت اخيستل دي] فَيَفْسُدُ نو ځکه دا صورت به فاسديږي وَتَعَدُّ رَدُّ الْغَرَسِ او د نهالانو واپس کول مشکل دي لِاتِّصَالِهَا بِالْأَرْضِ ځکه چي هغه د ځمکي سره متصل دي فَيَجِبُ قِيَمَتُهَا وَأَجْرُ مِثْلِهِ نو ځکه د هغوی قيمت او د عامل اجرت مثلي به واجب وي لِأَنَّهُ لَا يَدْخُلُ فِي قِيَمَةِ الْغَرَسِ ځکه اجرت مثلي د نهالانو په قيمت کي نه داخليږي لِتَقْوَمِهَا بِنَفْسِهَا ځکه چي نهالان بذات خود متقوم [قيمتدار] دي وَلِي تَخْرِيجِهَا طَرِيقٌ آخَرٌ يَبْتَدَأُ فِي كَفَايَةِ النُّتْهِى او د دغه مسئلې په

تخرج کي يوبله طريقه هم سته کوم چي موږ په کفايت المنتهي کي بيان کړې ده وَهَذَا أَصْحُهَا
لېکن دا طريقه [کوم چي مو اوس ذکر کړه] زياته صحيح ده په دواړو کي.

اللغات: «بيضاء» د مؤنث اسم تفضيل صيغه ده، مراد: خالي ځمکه چي څه پر کرل سوي نه وي،
«يغرس» د ضرب مضارع ده: نهال او بوټي ايښوول (نيالکی لکول، شنه کول)، «الغراس» نهال او
بوټي ايښوونکی، «الغرس» ايښوول سوی نهالان او بوټي (لکول سوي او شنه کرل سوي نيالکي چي
وروسته بيا درختي ځني جوړيږي)، جمع: الغراس او الأغراس، «قفيز الطحان» د قفیز تعريف مخکي
تېر سوی دی چي دا يو پېمانه ده او د طحان معنى ده: ميده کونکی، د غنمو اوږه کونکی (ژرندي والا)،
قفيز الطحان د فقهي يو اصطلاح ده، صورت يې دا دی چي يو څوک طحان يعني ژرندي والا ته د اوږه
کولو لپاره غنم ورکړي او فيصله پر دې وسي چي کله دا غنم اوږه سي نو تا ته په اجرت کي له همدې
اوږو څخه يو قفیز يا مثلاً شل سېره يا پنځوشت سېره اوږه درکوم، دا ممنوع او ناجائز دي.

تشریح: صورت د مسئلې: داسي دی چي که يو څوک بل چا ته د يو څو معلومو کلونو لپاره خپل
خالي ځمکه ورکړي چي په دې کي نهالان يعني کوچنۍ درختي کښېږده او دوی دا شرط سره
ولگوي چي کله دا کوچنۍ درختي کښېښول سي، نو درختي او ځمکه دواړه به د عامل او رب الارض
تر مېنځ نيم په نيمه تقسيمول کيږي، نو فرمايي چي دا صورت فاسد او غير صحيح دی، ځکه تاسي
ته مخکي ذکر سوه چي عامل ته چي نفع او اجرت حاصلېږي هغه د عمل او کار په وجه ورته
حاصلېږي، او دلته په يو داسي شي (ځمکه) سره هغه ته نفع حاصلېږي، چي په هغه کي نه خود عامل
د عمل دخل سته او نه د شرکت؛ ځکه چي ځمکه خود دوی له شرکت څخه مخکي موجوده ده، نو
ځکه په دې صورت کي عقد فاسديږي. (يا په بله وينا دا چي ځمکه له مخکي څخه سته، د عامل د کار په
وجه په ځمکه کي زياتوب راتلونکی نه دی، او کوم څه چي د عقد په صورت کي له مخکي څخه وي، په هغه
کي د چا شرکت صحيح نه دی، نو ځکه دا عقد فاسديږي [اثار الهداية]).

او بل دا چي دا صورت د قفیز الطحان په درجه کي هم دی؛ ځکه چي دلته هم د عامل په کار او
محنت سره درختي او نهالان ايښوول کيږي او شنه کيږي، او بيا داغه درختي او نهالان ده ته په اجرت
کي ورکول کيږي، نو دا د قفیز الطحان په څېر سو، او تاسي ته معلومه ده چي له قفیز الطحان څخه
منع سوې ده، نو ځکه دا عقد به هم ممنوع او فاسد وي.

و جميع الثمر الخ: اوس چي کله عقد فاسد سو، نو ټوله مېوه او درختي درب الأرض کيږي، او عامل (غارس) ته به دخپل اېښوول سوو درختو قيمت او دخپل کار اجرت مثلي ورکول کيږي؛ ځکه کله چي اېښوول سوي درختي او نهالان درب الأرض د ځمکي سره متصل دي، نو د هغوی کښل او مثل يې واپس کول متعذر او مشکل دي، او د رد مثل د متعذر کېدلو په صورت کي د شي قيمت ورکول کيږي، نو ځکه دلته به هم عامل ته د نهالانو (اېښوول سوو درختو) قيمت ورکول کيږي.

لأنه لا يدخل الخ: دا د يو مقدر اعتراض جواب دی، اعتراض دادی چي کله عامل ته د نهالانو (اېښوول سوو درختو) قيمت ورکول کيږي، نو بيا هغه ته د اجرت مثلي ورکولو څه ضرورت دی.

د همدې په جواب کي فرمايي چي په کار او نهالانو کي فرق دی، نهالان جوهر دي او بذات خود متقوم دي، او کار عرض دی، بذات خود متقوم نه دی، نو ځکه د نهالانو په قيمت کي د کار دخل نسته او د هغه به جلا اجرت ورکوي.

وفي تخريجها الخ: او دا مسئله په كفاية المنتهي کي په بله طريقه سره ذکر سوې ده، کوم چي ددې مسئلې د فاسدېدلو د يو بل دليل حيثيت لري (يعني څواکي هغه ددغه عقد او مسئلې د فاسدېدلو يو بل دليل دی). هغه داسي ذکر سوې ده چي رب الأرض دخپل نصف ځمکي په عوض کي له عامل (غارس) څخه هغه نصف نهالان رانيسي کوم چي يې عامل اړدي، يا د نصف ځمکي او نصف پيداوار په عوض کي د عامل ټوله نهالان رانيسي، او په دې صورت کي عقد په دې وجه فاسديږي چي په دې صورت کي د عقد پر مهال نهالان معدوم دي، او کله چي نهالان معدوم دي، نو ثمن مجهول سو، او د ثمن د جهالت په وجه عقد فاسديږي، نو ځکه په دې صورت کي به هم عقد فاسديږي، خو غوره صورت (او دليل) هغه دی کوم چي دلته په هدايه کي ذکر سوی دی. (احسن الهاميه) والله أعلم و عليه أتم



کتاب الذبائح

(دا) کتاب دذبح کېدونکو څارویو (په بیان کې) دی

تشریح: لکه څرنګه چې په مزارعت او مساقات کې له کښت او درختو څخه وروسته (په مستقبل کې) نفع اخیستل کېږي. همداسې ذبیحه څاروی اول ذبح کول کېږي. بیا وروسته د هغه له غوښو وغیره څخه نفع اخیستل کېږي. یا په بله وینا دا چې په مزارعت او مساقات کې چې کوم شی فی الحال د خوړلو قابل نه دی، همداسې په ذبائح کې هم دی. بلکې په دواړو کې وروسته (په مستقبل کې) د انتفاع قابل ګرځي. په همدې مناسبت صاحب د هدایې رَحْمَةُ اللهِ ذبائح له مزارعت او مساقات څخه وروسته بیان کړي دي.

د څاروي د حلال کېدو لپاره: په ذبح سره د څاروي د حلال ګرځېدلو لپاره پنځه خبرې ضروري دي: ① یو دا چې پر څاروي به "بسم الله" وايي. ② دویم دا چې په ذبح سره به له څاروي څخه وینه وځي. که چیرې ذبح اختیاري وي نو د څاروي د غاړې څلور سره رګونه به ورپرېکوي او ټوله وینه به باسي. او که ذبح اضطراري وي. نو په غشي وغیره سره به د څاروي څخه ناڅه وینه باسي. نو بیا څاروی حلال ګرځي. تفصیل به یې وروسته راسي. ③ درېیم شرط دا دی چې ذبح کونکی (حلالونکي) به مسلمان وي. یا به کتابي یعنې یهودي یا نصراني وي. ④ څلورم دا چې څاروی به داسې وي کوم چې په ذبح کولو سره حلالیږي. یعنې خنزیر، سپی وغیره به نه وي. ⑤ پنځم دا چې که د حرم ښکار ذبح کوي. نو ذبح کونکي به محرم (احرام تړونکی) نه وي او د حرم په حدودو کې به نه وي. ها! عام څاروی (کوم چې د ښکار نه وي) محرم ذبح کولای سي او د حرم په حدودو کې یې ذبح کولای سي.

د ذبح شرعي حیثیت، تعریف او شرائط

قَالَ: الذَّكَاةُ شَرْطُ حِلِّ الذَّبِيحَةِ فَرَمَاي: د ذبیحه [څاروي] د حلال کېدو لپاره ذبح کول شرط دي لَقَوْلِهِ تَعَالَى ﴿لَا مَا ذَكَيْتُمْ﴾ [الباندة: ۲] د الله تعالی د دې فرمان "إِلَّا مَا ذَكَيْتُمْ" په وجه وَرَأَى بِهَا يَتَنَبَّذُ الدَّمُ النَّجَسُ مِنَ اللَّحْمِ الظَّاهِرِ او ځکه چې په ذکاة [ذبح کولو] سره ناپاکه وینه له پاکي غوښي څخه جلا کېږي وَ كَمَا يَثْبُتُ بِهِ الْحِلُّ يَثْبُتُ بِهِ الظَّهَارَةُ فِي الْمَأْكُولِ وَغَيْرِهِ او څرنګه چې په ذبح کولو

سره حلال والی ثابتیری همداسی په هغه سره په خوړل کېدونکي څاروي او ناخوړل کېدونکي څاروي [دواړو] کي پاکوالی هم ثابتیری اچي بیا یې دغوښو او داسي نورو سره لمونځ کول جواز لري | فَإِنَّهَا تُنْبِئُ عَنْهَا حُكْمَ جِي ذَكَاةٍ طَهَارَتِ خَبَرٍ وَرَكْوِي [يعني د ذکاة مراد دی: پاکوالی او پاکي] وَمِنْهَا قَوْلُهُ ^١ «ذَكَاةٌ الْأَرْضِ يُبْسُهَا» او له همدې قبیل څخه دی د نبی ﷺ دا فرمان چې: د ځمکي ذکاة [يعني د ځمکي پاکوالی] د هغې وچوالی دي [يعني لنډه ناپاکه ځمکه چې کله وچه سي نو پاکيږي] وَهِيَ اخْتِيَارِيَّةٌ كَالْجُرْحِ فِيمَا بَيْنَ اللَّبَةِ وَالْبَحْيَيْنِ او دا ذکاة او ذبح [پروډه قسمه ده: يو] اختياري ده [او هغه] لکه زخمي کول [پرېکول] په هغه ځای کي چې په مينځ کي د سينې او زامو دی وَاضْطَرَارِيَّةٌ وَهِيَ الْجُرْحُ فِي أَيِّ مَوْضِعٍ كَانَ مِنَ الْبَدَنِ او [دويم] ذبح اضطراري ده او هغه زخمي کول [زخم لگول] دي په هني يو حصه د بدن کي وَالثَّانِي كَالْبَدَلِ عَنِ الْأَوَّلِ او دويم [ذبح اضطراري] د اول [ذبح اختياري] د بدل [اونائب] په څېر دی لِأَنَّهُ لَا يُضَارُّ إِلَيْهِ إِلَّا عِنْدَ الْعَجْزِ عَنِ الْأَوَّلِ ځکه چې و دې دويم ته صرف له اول څخه د عاجزه کېدو په وخت کي رجوع کيږي وَهَذَا آيَةُ الْبَدَلِيَّةِ او دا د بدل والي [اونائب والي] نښه ده وَهَذَا لِأَنَّ الْأَوَّلَ أَعْمَلُ فِي إِخْرَاجِ الدَّمِ او دا ځکه چې اول [ذبح اختياري] دويني په ايستلو [باسلو] کي زيات کار گذاره دی وَالثَّانِي أَقْصَرُ فِيهِ او دويم [ذبح اضطراري] په دې کي کوتاه دی فَانْكَتَنِي بِهِ عِنْدَ الْعَجْزِ عَنِ الْأَوَّلِ نو ځکه په دې دويم [ذبح اضطراري] سره له اول څخه د عاجزه کېدو په صورت کي اکتفاء کيږي إِذَا التَّكْلِيفُ بِحَسَبِ الْوُسْعِ ځکه مکلف کېدل دوس مطابق وي [يعني انسان دخپل وس او گنجایش مطابق مکلف سوی دی] وَمِنْ شَرْطِهِ أَنْ يَكُونَ الذَّابِحُ صَاحِبَ مِلَّةِ التَّوْحِيدِ او د ذبح له شرط څخه داده چې ذبح کونکی به د توحيد د ملت والا وي [يعني د توحيد له اقرار کونکو څخه به وي] إِمَّا اعْتِقَادًا يا خَوْفَ عَقِيدَةٍ وَيُؤْتَى بِهِ لِمَا عَقِدَ بِهِ عَقِيدَتَهُ او د دعوې يا د دعوي په اعتبار سره [به له ملت توحيد څخه وي] كَالْمُسْلِمِ لکه مسلمان [چې حقيقتاً د توحيد عقیده لري] أَوْ دَعْوَى يَأْتِي بِهَا دَعْوَى بِهِ عَقِيدَتَهُ په اعتبار سره [به له ملت توحيد څخه وي]

^١ ترمذی: أخرجه ابن أبي شيبة في كتاب الطهارة، باب في الرجل يظلم الموضع الفدر، حديث رقم: ۶۲۴، صاحب دأشمار

الهدايي غفر الله له فرمايي چې دا قول صحابي دی کوم چې د مصنف ابن أبي شيبة په ج: ۱، ص: ۵۹ کي ذکر سوی دی.

كَالْكَتَّانِ لَكَ كِتَابٌ وَالَا [يعني يهودي او نصراني] وَأَنْ يَكُونَ حَلَالًا خَارِجَ الْحَرَمِ اَوْ [بل شرط] دَا چي ذبح
كونكى به حلال اوله حرم شخه بهر وي عَلَى مَا نُبَيِّنُهُ إِنْ شَاءَ اللَّهُ تَعَالَى بناء بر هغه تفصيل چي
مورد به يې ان شاء الله [خه وروسته] بيان كړو.

اللغات: ﴿ذَكَاة﴾ (په ذال سره) اسم مصدر دی: ذبح كول، حلالول (معجم الوسيط، مصباح المنير).
﴿الذبيحة﴾ د صفت مشبهه ضيغه ده: ذبح كړی سوی خاړوی، ﴿تنبي﴾ د افعال مضارع ده: خبر
ور كول، ﴿كَبَّة﴾ د دې لفظ مختلفه معناوي نقل سوي دي چي د ټولو مطلب يو كېدای سي: ① أَشْفَلُ
العنق يعني له غاړي شخه لاندي والا حصه (معجم لغة الفقهاء)، ② الْمُنْحَر، يعني مَوْضِعُ النحر (مصباح
المنير)، ③ مَوْضِعُ الْقِلَادَةِ مِنَ الْعنق (معجم الوسيط)، ④ سِيْنَه (احسن، اثمار)، ﴿لَحْمِيْن﴾ تشنيه د لَحْي ده:
زامه، ژامه، برغنبی، ﴿وَشَع﴾ (بضم الواو وسكون السين): وس، توان، طاقت، ﴿الملة﴾ دين، مذهب،
دلته يې مراد دی: د توحيد اعتقاد (د الله ﷻ د يووالي عقیده لرل).

تشریح: فرمایي چي د خاړوي دروا كېدو او حلال گرځېدو لپاره ذبح (حلالول) شرط دي؛ ځكه په
دې آيت شريف ﴿إِلَّا مَا ذَكَيْتُمْ...﴾ الخ كي تر ذبح وروسته خاړوی حلال گرځول سوي دي، او بل دا
چي د ذبح په ذريعه ناپاكه وینه له پاكي غوښي شخه جلا كيږي، همدارنگه په ذبح سره چي څرنگه
مأكول اللحم پاكیږي، همداسي دهغه په ذريعه په غير مأكول اللحم كي هم پاكي راځي نو بيا دهغه د
غوښو او اجزاؤ سره لمونځ جائز كيږي، يعني د كوم حيوان غوښي چي حلال نه وي لكه شېر (زمری)
او داسي نور. نو كه هغه ذبح كړی سي نو په غوښو كي يې طهارت راځي چي كه هغه په جیب كي
وساتل سي لمونځ ورسره روا دی، نو ځكه اسلام ذبح كول لازم او ضروري گرځولي دي. صاحب د
هدايې رَحْمَةُ اللَّهِ ذَكَاة د طهارت په معنى سره استعمال كړی دی، او د دې پر صحت يې يو حديث هم
پېش كړی دی چي په "ذَكَاة الْأَرْضِ يَبْسُهَا" كي هم ذَكَاة د طهارت په معنى سره دی.

وهي اختياريه الخ: له دې حايه صاحب د هدايې رَحْمَةُ اللَّهِ د ذبح اقسام بيانوي، نو ياد لرئ! چي ذبح پر
دوه قسمه ده: ① اختياري: يعني د خاړوي د سينې او زامو تر مينځ (يعني پر غاړه) د چاره وغيره
تېرولو ته ذبح اختياري وايي، ② اضطراري: د خاړوي د بدن په هسي يو حصه كي زخم جوړولو
(زخمي كولو) ته ذبح اضطراري وايي. او څرنگه چي اصل ذبح اختياري ده، نو ځكه پر اصل د قدرت نه
لرلو په صورت كي د ذبح اضطراري و طرف ته رجوع كيږي (مثلاً كه يو خاړوی و تر هيري او ذبح ته غاړه نه
بډي، نو بيا به په غشي وغيره سره وېشتل كيږي...)، په همدې وجه ذبح اضطراري ته د ذبح اختياري بدل

ویل کیري. او د دغه بدل کېدو (نائب والي) یوه بله وجه دا هم ده چې په ذبح اختیاري کي کما حقہ وینه ایستل کېدای سي، خو په ذبح اضطراري کي دا کیفیت په کامله توګه نسته، نو ځکه له ذبح اختیاري څخه عاجزه کېدو په صورت کي بیا ذبح اضطراري اختیارول کیري؛ ځکه کله چې څاروی و ترهیري او وتبیتیري، نو ښکاره ده چې انسان هلته پر ذبح اختیاري قدرت نه لري، او انسان حسب القدرة په احکامو مکلف دی، نو ځکه پر ذبح اختیاري د قدرت نه لرلو په صورت کي د ذبح اضطراري و طرف ته رجوع کول دا هم د هغه د بدل کېدو نښه ده چې ذبح اضطراري د ذبح اختیاري بدل ده.

ومن شرطه الخ: له دې ځایه صاحب د هدایي رَحْمَةُ اللهِ د ذبح د شرائطو یادونه کوي چې یو شرط یې دا دی چې ذبح کونکی (حلالونکي) به د توحید اقرار کونکي وي، برابره ده هغه اعتقاداً وي یعني حقیقتاً توحید والا وي لکه مسلمان، یا دعوی یې وي یعني حقیقتاً توحید والا خونه وي، لېکن د دې دعوی کوي چې موږ توحید والا یو، لکه کتابي (یعني نصراني او یهودي). همدارنګه د ذبح کونکي حلال والی هم شرط دی کله چې ذبیحه د ښکار څاروی وي؛ ځکه چې د محرم (احرام تړونکي) ذبیحه حلاله نه ده. همدارنګه له حرم شریف څخه د ذبح کونکي خارج والي هم شرط دی؛ چې وروسته به یې تفصیل ذکر سي.

د ذبح د اهلیت بیان

قَالَ: وَذَبِيحَةُ الْمُسْلِمِ وَالْكَتَّانِ حَلَالٌ [امام قدوري رَحْمَةُ اللهِ فرمایي: چې د مسلمان او کتابي ذبیحه حلاله ده لَبَاتِلُونَا د هغه آیت په وجه کوم چې موږ تلاوت کړی وَلَقَوْلُهُ تَعَالَى ﴿وَطَعَامُ الَّذِينَ أُوتُوا الْكِتَابَ حَلَالٌ لَكُمْ﴾ [البائدة: ۵] او د الله تعالی د دې فرمان په وجه چې: طعمام یعني ذبیحه د اهل کتابو ستاسي لپاره حلاله ده وَيَحِلُّ إِذَا كَانَ يَغْقِلُ الشَّيْبَةَ او ذبیحه [څاروی] حلال ګرځي په دې شرط [۱] کله چې ذبح کونکی بسم الله پېژني وَالدَّيْبِخَةُ [۲] او په ذبح کولو پوهیري وَيَضْبُطُ [۳] او شرائط د ذبح [یعني دا و داجو او رګونو پرېکول] یې ضبط کړي [یاد] وي وَإِنْ كَانَ صَبِيًّا أَوْ مَجْنُونًا أَوْ امْرَأَةً بَيَّا كَهْ هَمْ دَا ذَبَحَ كُونَكِي كوچنی یا لېونی یا ښځه وي [نو ذبیحه یې حلاله ده] أَمَّا إِذَا كَانَ لَا يَضْبُطُ وَلَا يَغْقِلُ الشَّيْبَةَ وَالدَّيْبِخَةَ لېکن که هغه شرائط د ذبح ضبط کړي نه وي او نه په بسم الله او په ذبح کولو پوهیري لَا يَحِلُّ نو د هغه ذبیحه حلاله نه ده لِأَنَّ الشَّيْبَةَ عَلَى الدَّيْبِخَةِ شَرْطٌ بِالْإِصْ

حکمه چي پر ذبيحه بسم الله ويل دنص [آيت] په وجه شرط دي وَذَلِكَ بِالْقَصْدِ او دا په اراده سره کيږي [چي په قصد او اراده سره بسم الله ووايي] وَصَحَّةُ الْقَصْدِ بِنَاذِرِنَا او دارادي صحيح کېدل په هغه [دربو] شيانو سره دی کوم چي موږ ذکر کړه [يعني: يعقل التسمية والذبيحة ويضبط] وَالْأَقْلَفُ وَالْمَخْتُونُ سَوَاءٌ او ناسته او سنت کړی سوی دواړه سره برابر دي لِنَاذِرِنَا دهغه دليل په وجه کوم چي موږ ذکر کړی وَإِطْلَاقُ الْكِتَابَيْنِ يَنْتَظِمُ الْكِتَابَيْنِ الذِّمِّيَّ وَالْحَرَبِيَّ وَالْعَرَبِيَّ وَالتَّغْلِبِيَّ او اطلاق د کتابي [يعني په متن کي چي لفظ د کتابي مطلق دی دا] ذمي کتابي، حربي کتابي، عربي کتابي او د قوم تغلب کتابي ټولولړه شامل دی لِأَنَّ الشَّرْطَ قِيَامُ الْمِلَّةِ حکمه چي شرط د ملت توحيد قائمېدل دي [چي ذبح کونکی به له ملت توحيد څخه وي يعني د توحيد اقرار کونکی به وي] عَلَى مَا مَرَّ لَكَ [مخکي] چي تېر سوه.

اللغات: ﴿ذبيحة﴾ د صفت مشبهه صيغه ده په معنی سره د مذبحو حه: ذبح کړی سوی څاروی. جمع: ذبائح. ﴿الملة﴾ دين، مذهب. مراد: د توحيد اعتقاد ﴿يعقل﴾ د ضرب مضارع ده: په پوهېدل. پوهه لرل. ﴿أقلف﴾ هغه کس چي تر اوسه سنت سوی نه وي، ناسته، ناخسته سوز.

تشریح: څرنگه چي په دې آيت ﴿إِلَّا مَا ذَكَيْتُمْ إِلَيْهِ﴾ سره د مسلمان او کتابي د ذبيحي حلت ثابتېږي، همداسي په دغه آيت ﴿وَأَطْعَمَ الَّذِينَ إِلَيْهِ﴾ سره هم د اهل کتابو د ذبيحي حلت ثابتېږي. په صحيح بخاري کي ذکر سوي دي چي د ابن عباس رضي الله عنه په نېزله "طعام" څخه مراد ذبيحه ده. بيا ذبح کونکی برابره ده صغیر (کوچنی) وي، او که بنح وي، يا مجنون وي، که چيري هغه په تسميه (بسم الله ويلو) خبر وي او بسم الله ووايي هم، همدارنگه د ذبح په کیفیت او شرائطو (يعني د څلور سره رگونو په پرېکولو) پوهېږي. نو دهغه ذبيحه حلاله ده. لېکن که هغه تسميه نه پېژني، يا په کیفیت د ذبح ناخبره وي، نو دهغه ذبيحه حلاله نه ده: حکمه چي د ذبيحي حلت لپاره تسميه علی الذبيحه (يعني پر مذبحو څاروي بسم الله ويل) شرط دي، او د تسميه وجود په قصد سره کيږي (چي په اراده سره به بسم الله وایي)، او د قصد او ارادي صحيح والي په مذکوره شيانو سره راځي يعني ذبح کونکي به په تسميه، د ذبح په کیفیت او شرائطو پوهېږي.

وَالْأَقْلَفُ وَالْمَخْتُونُ [الخ]: فرمايي چي په مختون او غير مختون (سنت شده او ناسته) کي هيڅ فرق نسته، که چيري په دوی کي مذکوره اوصاف وي، نو د دوی ذبيحه معتبره ده، کنې معتبره نه ده، او صاحب هدایي رحمه الله د دې یادونه حکمه کړې ده چي د حضرت ابن عباس رضي الله عنهما په نېز د غیر

مختون (ناسته) شهادت او د هغه ذبيحه معتبره نه ده. لېکن څرنگه چي د ﴿إِلَّا مَا ذُكِّرْتُمُ﴾ الخ او د ﴿وَطَعَامُ﴾ الخ په عموميت کي دا ټوله داخل دي، نو ځکه کله چي په دوی کي د ذبح شرائط موجود وي، نو ذبيحه يې حلاله ده.

بإطلاق الكتاب الخ: د دې حاصل دادی چي په متن کي چي کوم د "الكتاب" لفظ دی. په هغه کي هر ډول کتابي داخل دي، برابره ده هغه ذمي وي او که حربي وي، عربي او تغلبي وي. او که د بل ځای اوسېدونکی وي، په دې شرط چي هغه د توحيد مقر او په مذکوره اوصافو متصف وي. نو د هغه ذبيحه حلاله ده؛ ځکه چي د ذبح د حلت لپاره د ملت توحيد قائمېدل شرط دي. برابره ده هغه په اعتقادي توگه وي، يا د دعوي په توگه وي (لکه مخکي چي يې وضاحت وسو).

يادونه: د امريکې، بریتانيې او داسي نورو عيسايان (نصاري) تش په نامه عيسايان دي او په حقيقت کي د هريان دي چي بالکل په بسم الله ويلو خبر نه دي نو وايي به يې چيري!، کوم چي د مسلمان لپاره هم ضروري ده. نو ځکه د دوی له ذبيحي څخه ځان ساتنه ضروري ده.

د مجوسي او مرتد د ذبيحي حکم

قَالَ: وَلَا تَوُكِّلْ ذَبِيحَةَ الْمَجُوسِ [امام قدوري رَحِمَهُ اللهُ] فرمايي: او د مجوسي ذبح کړی سوی څاروی به نه خوړل کيږي لِقَوْلِهِ عَلَيْهِ السَّلَامُ: ^① «سُئِلُوا بِهَمْ سُنَّةُ أَهْلِ الْكِتَابِ غَيْرَنَا كَيْ نَسَائِهِمْ وَلَا أَكَلِي ذَبَائِحِهِمْ» د نبي کریم ﷺ د دې فرمان په وجه: چي تاسي د مجوسيانو سره د اهل کتابو طريقه [چلند] اختيار کړئ خو د هغوی د بنحو سره نکاح مه کوئ او مه يې ذبيحي خوړئ وَلَا تَأْتِ لَا يَدْعَى التَّوْحِيدَ او ځکه چي مجوسي د توحيد دعوی نه کوي [لکه کتابي چي يې کوي] فَانْعَدَمَتِ الْبِلَّةُ اعْتِقَادًا وَدَعَا نُوَادِ مجوسي په حق کي] د عقيدې او دعوي دواړو په اعتبار سره ملت توحيد معلوم سو قَالَ: وَالْمُزَيَّنَّ فرمايي: او نه به د مرتد ذبيحه خوړول کيږي لَأَنَّهُ لَا مِلَّةَ لَهُ ځکه چي هغه لره هيڅ ملت نسته فَأَنَّهُ لَا يَقْرَعُ عَلَى مَا انْتَقَلَ إِلَيْهِ ځکه چي مرتد پر هغه ملت باقي [برقرار] نه ساتل کيږي د کوم و طرف ته چي هغه منتقل سوی دی بِخِلَافِ الْكِتَابِيِّ إِذَا تَحَوَّلَ إِلَى غَيْرِ دِينِهِ په خلاف د کتابي کله چي هغه بل

① غريب: دغه حديث په اصل کي د دوو حديثونو مجموعه ده چي د هغه اوله حصه (سؤا بهم سنة اهل الكتاب) د مصنف عبد الرزاق په ج: ۹، ص: ۵۵۲ کي ذکر سوې ده. حديث رقم: ۱۹۳۷۳. او دويمه حصه يې هم په مذکوره جلد ص: ۵۵۳ کي ذکر سوې ده. حديث رقم: ۱۹۳۷۶. او مذکوره حديث په مصنف ابن أبي شيبة کي هم نقل سوی دی. حديث رقم: ۳۲۶۳۵.

دين ته واورې لَا تُقْرُ عَلَيْهِ عِنْدَنَا ځكه هغه زموږ په نېز پر هغه دين برقرار ساتل كيږي فَيُغْتَبَرُ مَا هُوَ عَلَيْهِ عِنْدَ الذَّبْحِ لَا مَا قَبْلَهُ نواعتبار به كيږي دهغه حالت چي پر هغه دا كتابي ذبح په وخت كي دى، نه تر هغه دمخكي حالت [يعني عند الذبح والا حالت يې معتبر دى، او تر هغه مخكيني حالت يې معتبر نه دى] قَالَ: وَالْوَثْنِي او نه به دبت پرست ذبيحه خوړول كيږي لَا أَنَّهُ لَا يَفْتَقِدُ الْهَلَةَ ځكه چي هغه د ملت توحيد ه عقیده نه لري.

اللغات: ﴿سُنُوا﴾ د نصر له باب د جمع مذكر امر حاضر صيغه ده، د دې باب ډېري معناوي دي، چي يو څو معناوي يې دا دي: جاري كول، ټاكل، اختيارول، مراد ځني سلوك او طريقه اختيارول دي، ﴿سَنَةً﴾ طريقه، خصله، سلوك (چلند)، ﴿انعدم﴾ د افعال له باب د ماضي صيغه ده: نيسي كېدل، ختمېدل، ﴿لَا يُقْرُ﴾ د افعال له باب د مضارع صيغه ده، د دې باب هم ډيري معناوي دي، دلته يې معنى ده: باقي او برقرار ساتل (باقي پرېښوول)، پاته كول، ﴿وثنى﴾ بټ پرست، دبت عبادت كونكى، **تشرېح:** په دې عبارت كي درې جلا، جلا مسئلې بيان سوي دي:

(۱) ... د مجوسي (اور لمانځي) ذبيحه حلاله نه ده او نه به خوړل كيږي؛ ځكه په حديث شريف كي صراحتاً د هغه له ذبيحي څخه منع سوې ده، يعني كه څه هم د اهل كتابو په څېر مجوسيان هم جزبه وركوي او د جزبې په بدله كي امن وركول كيږي، خو مسلمان به نه د دوى د بنځو سره نكاح كوي او نه به د دوى ذبيحه خوري، او بل دا چي د ذبح د صحت لپاره د توحيد اقرار شرط دى او مجوسي د توحيد منكر وي، لهذا د اعتقاد او عمل دواړو په اعتبار سره دهغه په حق كي ملت توحيد معدوم دى، حالانكي د صحت ذبح لپاره د ملت توحيد وجود شرط دى، كه څه هم صرف دهغه دعوى وي.

(۲) ... همدارنگه د مرتد ذبيحه هم حلاله نه ده؛ ځكه چي هغه لره هيڅ ملت نسته، ځكه تر اسلام وروسته چي هغه كوم ملت اختياروي، زموږ په نېز دى پر هغه برقرار نه شمېرل كيږي (يعني مرتد چي اوس كوم مذهب اختيار كړى دى، دهغه مذهب والا به نه گرځول كيږي، بلكي توبه پر لازمه ده يابه قتلول كيږي؛ ځكه هغه د كافر په درجه كي دى)، نو ځكه ذبيحه يې حلاله نه ده.

لېكن كه يو كتابي خپل ملت بدل كړي او بل ملت اختيار كړي، مثلاً يهودي نصراني سي ياد دې برعكس، نو د ذبح پر مهال به دهغه ملت ته كتل كيږي، كه ملت توحيد وي، نو ذبيحه يې حلاله ده، كنې خوړل يې حلال نه دي؛ او د كتابي په حق كي دارعايت ځكه سوي دى چي زموږ په نېز حكم دادى چي كه له مسلمان څخه بغير بل مذهب والا خپل مذهب بدل كړي، نو دى به پر هغه مذهب باقي منل كيږي (او نه به قتلول كيږي)، نو ځكه د ذبح پر وخت به دهغه ملت ته په كتو سره فيصله كيږي.

(۳)... او دبت پرست ذبیحه هم حلاله نه ده؛ ځکه چي هغه دملت توحید معتقد نه دی او نه یې دعوی کوي (یعني دیوه خدای عقیده نه لري). بلکهي مشرک دی او دزرهاوو خدایانو عقیده لري. لهذا هغه که څه هم دیوه خدای نوم (یعني بسم الله) وويي او څاروی ذبح کړي، نو بیا هم حلال نه ګرځي.

د محرم (احرام تړونکي) ذبیحه

قَالَ: وَالْبُحَيْرُ يَعْنِي مِنَ الصَّيْدِ فَرَمَائِي: اَوْ نَهْ بِهْ دَمَحْرَمْ ذَبِيحَهْ خَوْرَلْ كِيْهِيْ يَعْنِي بَنِكَارِ وَالَا ذَبِيحَهْ وَكَذَا لَا يُؤْكَلُ مَا ذُبِحَ فِي الْحَرَمِ مِنَ الصَّيْدِ اَوْ هَمْدَاسِيْ بِهْ هَغَهْ بَنِكَارِ وَالَا ذَبِيحَهْ هَمْ نَهْ خَوْرَلْ كِيْهِيْ كَوْمِ چي په حرم کي ذبح کړی سوی وي وَالْإِطْلَاقُ فِي الْحَرَمِ يَنْتَظِمُ الْحِلَّ وَالْحَرَمَ اَوْ دَمَحْرَمْ اِطْلَاقِ حِلْ اَوْ حَرَامِ دَوَارُو لره شامل دی وَالذَّبْحُ فِي الْحَرَمِ يَسْتَوِي فِيهِ الْحَلَالُ وَالْبُحَيْرُ اَوْ [دبنکار] ذبح کول په حرم کي په دې کي حلال او محرم دواړه برابر دي وَهَذَا لِأَنَّ الذَّكَاءَ فَعْلٌ مُشْرُوعٌ اَوْ دَاځْکَهْ چي ذبح یو مشروع فعل دی وَهَذَا الصَّنِيعُ مُحَرَّمٌ اَوْ دَغَهْ کار [یعني په حرم کي] (او دمحرم لپاره) بنکار ذبح کول حرام دي فَلَمْ تَكُنْ ذَكَاةً نَوْ ځکه دابه ذبح کول [حلالول] نه وي بِخِلَافِ مَا إِذَا ذُبِحَ الْبُحَيْرُ غَيْرَ الصَّيْدِ په خلاف دهغه صورت کله چي محرم غیر بنکار [عام څاروی] ذبح کړي اَوْ ذُبِحَ فِي الْحَرَمِ غَيْرَ الصَّيْدِ یا په حرم کي کي غیر بنکار ذبح کړي صَحَّ نَو داصحیح دي لِأَنَّهُ فَعْلٌ مُشْرُوعٌ ځکه دامشروع فعل دی إِذَا الْحَرَمُ لَا يُؤْمَنُ الشَّاةُ ځکه چي حرم پسه [بزه او داسي نورو یعنی عام څاروي] ته پناه نه ورکوي وَكَذَا لَا يَحْرُمُ ذَبْحُهُ عَلَى الْبُحَيْرِ اَوْ هَمْدَاسِيْ پَر محرم هم د پسه [عام څاروي] ذبح کول حرام نه دي.

اللفات: «مُحَرَّمٌ» هغه کس چي احرام یې تړلی وي، دا حرام په حالت کي وي، «صَيْدٌ» بنکار.

یعني دبنکار حیوان، هغه څاروی چي خلګ یې بنکاروي، «صَنِيعٌ» کار، کاروایی، «شَاةٌ» عام اسم دی: پسه، وزګري، بزه (وزه) ټولو لره شامل دی.

توضیح: په دې عبارت کي دوی مسئلې بیان سوي دي:

(۱)... محرم کس نه د حرم بنکار ذبح کولای سي، او نه د حل، که داسي وکړي، نو ذبیحه یې حلاله نه ده.

(۲)... حرم یعني دمکې مبارکي چار طرفه چي کوم معلوم حدود دي، په هغه کي یو بنکار نه محرم کس ذبح کولای سي، او نه حلال کس، که یې ذبح کړي، نو حلال نه دی لهندانه به خوړل کیږي.

والإطلاق إلخ: يعني په متن کي چي کوم دمحرّم لفظ مطلق ذکر سوی دی، دهغه مطلب دادی چي محرم کس نه د حرم ښکار ذبح کولای سي او نه د حل ښکار؛ ځکه چي دواړه ممنوع دي.

والذبح إلخ: يعني په حرم کي برابره ده حلال کس ښکاره ذبح کړي او که محرم کس. د دواړو د ښکار ذبيحه حلاله نه ده؛ ځکه په حرم کي ښکار ذبح کول حرام دي، لهندا په دې ذبح سره هغه د حلاليري.

وهذا لأن الزكاة إلخ: د پورتنۍ مسئلې دليل بيانوي چي ذبح يو مشروع او روا کار دی، او په حرم کي ښکار ذبح کول يا د محرم لپاره ښکار ذبح کول ممنوع کار دی (ځکه په آيتو کي له دې څخه منع سوي ده: ﴿حُرِّمَ عَلَيْكُمْ صَيْدُ الْبَرِّ مَا دُمْتُمْ حُرُمًا﴾، ﴿يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرُمٌ﴾). نو ځکه دا کار کول به ذکاة (حلالول) نه وي.

بخلاف ما إلخ: فرمايي که محرم له ښکار څخه بغير بل څاروی ذبح کړي مثلاً عام پسه، بزه او داسي نور، نو ذبيحه يې حلاله ده، او همدارنگه که دا عام څاروی په حرم کي ذبح کړی، نو حلال دی؛ ځکه چي حرم صرف ښکار ته پناه ورکوي، او پاته سو عام څاروي (غير صيد) ته امن او پناه نه ورکوي، بلکي په حرم کي دننه دهغه ذبح کول روا دي او همدارنگه د محرم لپاره دهغه ذبح کول روا دي. لهندا، چي ممانعت فقط د ښکار والا څاروي سره خاص دی، ولا حرج في غيره.

قصداً د تسميه (بسم الله) پرېښوولو بيان

قَالَ: وَإِنْ تَرَكَ الذَّابِحُ الشَّيْئَةَ عَامِداً فرمايي: او که چيري ذبح کونکی قصداً بسم الله ويل پرېږدي
قَالَ ذَبِيحَةٌ مَيْتَةٌ لَا تَتَوَكَّلُ نو ذبيحه مرداره ده، نه به خوړل کيږي وَإِنْ تَرَكَهَا نَاسِياً او که په هېره سره
بسم الله ويل پرېږدي أَكَلَ نو خوړول کيږي به وَقَالَ الشَّافِعِيُّ: أَكَلَ فِي الْوَجْهِينِ او امام شافعي رحمه
الله فرمايي: چي په دواړو صورتونو کي به خوړل کيږي وَقَالَ مَالِكٌ: لَا تَتَوَكَّلُ فِي الْوَجْهِينِ او امام
مالك رحمه الله فرمايي: چي په دواړو صورتونو کي به نه خوړل کيږي وَالْمُسْلِمُ وَالْكِتَابِيُّ فِي تَرْكِ
الشَّيْئَةِ سَوَاءٌ او د بسم الله په پرېښوولو کي مسلمان او کتابي دواړه سره برابر دي وَعَلَى هَذَا الْخِلَافِ
إِذَا تَرَكَ الشَّيْئَةَ عِنْدَ إِسْأَلِ الْهَازِي وَالْكَلْبِ وَعِنْدَ الرَّثِي او پر همدغه اختلاف دي کله چي بسم الله
ويل پرېږدي په وخت کي دايله کولو د باز او سپي او په وخت کي د غشي وېشتلو.

اللغات: ﴿ذابح﴾ دفتح دباب فاعل دی: ذبح کونکی، حلالونکی، ﴿بازی﴾ باز، مشهوره مرغه دی چي ځيني وخت د ښکار لپاره لڅارول کيږي. ﴿رمي﴾ د ضرب مصدر دی: ويشتل، غورځول.

تشریح: صورت د مسئلې: دا دی چي که ذبح کونکی (حلالونکی) بسم الله پرېږدي، نو د شوافعو په نېز که يې قصداً پرې ايښې وي او که ناسياً، په دواړو صورتونو کي ذبيحه حلاله ده او خوړل يې روا دي، امام مالک رَحْمَةُ اللهِ فرمايي چي په دواړو صورتونو کي دهغه خوړل صحيح نه دي، او دا حنافو په نېز تفصيل دی چي که قصداً بسم الله پرېږدي، نو په دې صورت کي ذبيحه مرداره ده او خوړل يې حرام دي، او که په هېره يې پرېږدي، نو ذبيحه حلاله ده او خوړل يې روا دي، او په دې سلسله کي د مسلمان او کتابي تر مينځ هيڅ فرق نسته، يعني برابره ده ذبح کونکی کس مسلمان وي، او که يهودي يا نصراني وي هريو که بسم الله پرېږدي، نو ذبيحه يې حلاله نه ده.

وعلى هذا إلخ: همدارنگه که د ښکار نيولو لپاره د باز يا تازي او داسي نورو دايله کولو پر مهال که بسم الله پرېږدي، يا پر ښکار د غشي غورځولو پر مهال يې پرېږدي، نو په دې باره کي هم د فقهاؤ مذکوره اختلاف دی، يعني د شوافعو په نېز مطلقاً حلال دی، د امام مالک رَحْمَةُ اللهِ په نېز په دواړو صورتونو کي حرام دی او زموږ په نېز د قصداً بسم الله پرېښوولو په صورت کي ښکار حرام دی او د ناسياً پرېښوولو په صورت کي حلال دی.

د امام شافعي رَحْمَةُ اللهِ د قول حيثيت

وَهَذَا الْقَوْلُ مِنَ الشَّافِعِيِّ مُخَالَفٌ لِلْإِجْمَاعِ او د امام شافعي رَحْمَةُ اللهِ دغه قول د اجماع مخالف دی

فَأَنَّهُ لَا خِلَافَ فِيمَنْ كَانَ قَبْلَهُ فِي حُرْمَةِ مَثْرُوكِ الشَّيْبَةِ عَامِدًا حُكْمٌ چي له هغه څخه په مخکينيو [فقهاؤ او صحابه وو] کي د قصداً بسم الله پرېښوول سوي څاروي د حرمت په هکله هيڅ اختلاف نه وو وَأَمَّا الْخِلَافُ بَيْنَهُمْ فِي مَثْرُوكِ الشَّيْبَةِ نَاسِيًا او د دوی تر مينځ خو اختلاف صرف په هغه څاروي کي وو چي په هېره بسم الله باندي پرېښوول سوي وي فِيمَنْ مَذْهَبُ ابْنِ عُمَرَ رَضِيَ اللهُ عَنْهُمَا أَنَّهُ يُحْرَمُ چي د ابن عمر رض مذهب دا وو چي هغه حرام دی وَمِنْ مَذْهَبِ عَلِيٍّ وَابْنِ عَبَّاسٍ رَضِيَ اللهُ عَنْهُمَا أَنَّهُ يُجِلُّ او د حضرت علي او ابن عباس رض مذهب دا وو چي هغه حلال دی بِخِلَافِ مَثْرُوكِ الشَّيْبَةِ عَامِدًا په خلاف د هغه څاروي چي قصداً بسم الله باندي پرېښوول سوي وي اچي په هغه کي د هېچا اختلاف نه وو وَلِهَذَا قَالَ أَبُو يُوسُفَ وَالشَّيْخُ: إِنَّ مَثْرُوكَ الشَّيْبَةِ عَامِدًا لَا يَسَعُ فِيهِ الْاجْتِهَادُ

په همدې وجه امام ابو يوسف او نورو مشايخو رَحِمَهُمُ الله فرمايلي دي: چي پر کوم خاړوي قصداً بسم الله پرېښوول سوې وي په هغه کي د اجتهاد گنجایش هم نسته وَلَوْ قَضَى الْقَاضِي بِجَوَازِ بَيْعِهِ او که يو قاضي د داسي خاړوي د بيع د جواز فيصله وکړي لَا يَنْفُذُ نو هغه به نه نافذېږي لِكُنْهِ مُخَالَفَةِ اِلِجْمَاعِ ځکه چي هغه د اجماع په خلاف ده.

اللغات: «التسمية» د تفهيم د باب مصدر د. د دې باب څو معناوي دي چي يوه معنی يې ده: بسم الله ويل. «متروك» د نصر د باب اسم مفعول دی: پرېښوول سوی. «متروك التسمية» لفظي هغه خاړوي چي د هغه ذبح کولو پر مهال بسم الله پرېښوول سي.

تشریح: د عبارت حاصل دادی چي امام شافعي رَحِمَهُ الله کوم چي د قصداً بسم الله پرېښوولو په صورت کي هم د ذبيحې د حلت قائل دی، د هغه دا قول د اجماع خلاف دی؛ ځکه چي تر هغه ډېر مخکي صحابه کرامو او فقهاؤ په متفقۀ توگه داسي خاړوي (يعني متروك التسمية علماً) حرام گرځولي دي، او په دې باره کي د يوه اختلاف هم منقول نه دی، ها! په هېره دبسم الله پرېښوولو په صورت کي د صحابه وو اختلاف دی، چي حضرت ابن عمر رضی الله عنهما په دې صورت کي د ذبيحې د حرمت قائل وو، او حضرت علي او ابن عباس رضی الله عنهما يې د حلت قائل وه. لېکن د علماً په صورت کي خويو هم د ذبيحې د حلت قائل نه وو.

ولهذا قال: فرمايي څرنگه چي په صحابه وو او متقدمينو کي د متروك التسمية علماً پر حرمت اجماع منعقد سوې وه، نو ځکه امام ابو يوسف او داسي نورو مشايخو رحمهم الله په دې سلسله کي د اجتهاد منلی نه دی. همدا وجه ده که يو قاضي د متروك التسمية علماً د صحت او د هغه د بيع د جواز فتوی ورکړي، نو د فتوی او فيصله يې نه نافذېږي او نامعتبره ده؛ ځکه چي قاضي په دې مکلف دی چي د دين د اصولو پابندي به کوي، او دلته هغه يو اهم اصل يعني د اجماع مخالفت کوي، نو ځکه د هغه فتوی او فيصله نامعتبره او د قبولولو لائق نه ده.

د جانبینو دلائل

لَهُ قَوْلُهُ ^① : اَلْمُسْلِمُ يَذْبَحُ عَلَى اسْمِ اللَّهِ تَعَالَى سَمَى اَوْ لَمْ يُسَمَّ د امام شافعي رَحِمَهُ اللهُ دليل د نبي ﷺ دا فرمان دی چي : مسلمان د الله پر نامه ذبح کوي [برابره ده] بِسْمِ اللَّهِ يَمْ وَيْلَمْ وَي او که يې ويلې نه وي وَلَئِنْ الشَّيْئَةَ لَوْ كَانَتْ شَرْطًا لِلْحَلِّ او حُكْمَ که چيري بِسْمِ اللَّهِ ويل [د بخاروي] د حلال کېدو لپاره شرط وای لَمَّا سَقَطَتْ بَعْدَ النِّسْيَانِ نو د هيري په عذر سره به نه ساقطېدای کَالظَّهَارِ قِيَّ بَاب الصَّلَاةِ لکه پاكي کول د لمانځه په باب کي [چي که څه هم اودس ځني هېرسي نو بيا هم نه ساقطېږي] وَلَوْ كَانَتْ شَرْطًا او [بيا هم] که چيري بِسْمِ اللَّهِ ويل شرط سي فَالْبَلَّةُ أُقِيمَتْ مَقَامَهَا نو ملت توحيد د هغه قائم مقام دی کَمَا فِي الثَّانِي لکه د هېرونکي په حق کي وَلَنَا الْكِتَابُ وَهُوَ قَوْلُهُ تَعَالَى : ﴿وَلَا تَأْكُلُوا مِمَّا لَمْ يَذْكُرْ اسْمُ اللَّهِ عَلَيْهِ﴾ [الأنعام: ۱۲۱] او زموږ دليل کتاب الله دی او هغه د الله تعالی دا فرمان دی : او تاسي مه خورئ له هغه څارويو څخه چي پر هغوی د الله نوم ذکر سوی نه وي نَهْيٌ وَهُوَ لِلتَّخْرِيمِ دانهي ده کوم چي د تحریم لپاره ده وَالْإِجْمَاعُ وَهُوَ مَا يَتَّبِعُ او [زموږ دليل] اجماع هم ده کوم چي [څه مخکي] موږ بيان کړه وَالسُّنَّةُ وَهُوَ حَدِيثُ عَدِيِّ بْنِ حَاتِمٍ الطَّائِي رَضِيَ اللَّهُ عَنْهُ ^② او [زموږ بل دليل] حديث دی او هغه د حضرت عدی بن حاتم الطائي رضي الله عنه حديث دی فَإِنَّهُ عليه السلام قَالَ فِي آخِرِهِ : «فَإِنَّكَ إِنَّمَا سَبَّيْتَ عَلَى كَلْبِكَ وَلَمْ تُسَمِّ عَلَى كَلْبِ غَيْرِكَ» چي د هغه حديث په آخر کي نبي ﷺ فرمايلي دي : چي تا خو پر خپل سپي بِسْمِ اللَّهِ ويلې ده او د بل چا پر نسپي دي نه ده ويلې ده عُلِّلَ الْحُرْمَةُ بِتَرْكِ التَّسْمِيَةِ [او گورئ! په دې حديث کي] نبي ﷺ د حرمت علت د بسم الله پرېښوول گرځولی دی وَمَالِكٌ يَحْتَجُّ بِظَاهِرِ مَا ذَكَرْنَا او امام مالک رَحِمَهُ اللهُ زموږ د ذکر کرده دليلونو په ظاهر سره دليل

^① تخريج: غريب لهذا اللفظ، لېکن دې ته په مفهوم کي نژدې حديث په دار قطني او سنن بيهقي کي نقل سوی دی (دار قطني، ج ۱، ص ۱۹۸، حديث رقم: ۴۷۶۲، سنن بيهقي، ج ۱، ص ۴۰۱، حديث رقم: ۱۸۸۹۰). همدارنگه په دار قطني او سنن بيهقي کي د مذکور حديث څنګ ته قول صحابي هم ذکر سوی دی کوم چي د امام شافعي رَحِمَهُ اللهُ دليل جوړېدلای سي. هغه يادى: عن ابن عباس (رض) قال: إذا ذبح المسلم فلم يذكر اسم الله فليأكل، فإن المسلم فيه إساءة من أساء الله تعالى. تخريج: أخرجه البخاري، باب صيد المعراض، ص: ۹۷۵، ومسلم فى كتاب الصيد، باب الصيد بالكلاب المعلقة.

نیسی اِذَا قُضِيَ فِيهِ حُكْمٌ چي په هغوی کي ادميري او قصدا پرېښوولو تفصيل نسته.

اللغات: ﴿سُئِيَ﴾ د تفعلیل د باب ماضي ده، مخکي ذکر سوه چي د دې باب یوه معنی ده: بسم الله ویل.

تشریح: له دې ځایه صاحب د هدايي رَحْمَةُ اللهِ بِالترتيب د شوافعو او زموږ د لیلونه بیانوي. دامام شافعي رَحْمَةُ اللهِ دلیل هغه حدیث دی چي پکښي ذکر سوي دي چي مسلمان د الله پر نامه ذبح کوي برابره ده بسم الله ووايي. که یې نه ووايي (بس داد مسلمان نوم دده لپاره کافي دی). په دې حدیث سره امام شافعي رَحْمَةُ اللهِ په دې توگه دلیل نیسي چي په دغه حدیث کي د عمد او نسیان له څه قید څخه بغیر د مسلمان د ذبیحې خوړلو اجازت ورکول سوی دی، برابره ده هغه بسم الله ویلې وي، که نه. معلومه سوه چي په دواړو صورتونو کي ذبیحه حلاله ده. برابره ده عمد بسم الله نه ووايي او که یې سهوانه ووايي.

ولأن التسمية إلخ: دامام شافعي رَحْمَةُ اللهِ عقلي دلیل دادی چي که بسم الله ویل د ذبیحې د حلت لپاره شرط وای، نو د نسیان (هيري) په صورت کي به هم هغه نه ساقطېدلای، یعني د بسم الله پرېښوولو په صورت کي باید بالکل څاروی حلال نه وای، لکه څرنګه چي اودس د لمانځه لپاره شرط دی چي هغه د عمد او نسیان په دواړو صورتونو کي نه ساقطیږي (بلکي که څوک په هېره اودس پرېږدي، نو هم یې لمونځ نه صحیح کیږي)، حال دا چي په هېره د بسم الله پرېښوولو په صورت کي څاروی حلال پاتېږي. معلومه سوه چي بسم الله ویل د څاروي د حلت لپاره شرط نه دي.

او که بالفرض بسم الله ویل د څاروي د حلت شرط ومنل سي، نو څرنګه چي دهيري په صورت کي ملت توحید (اسلام) د هیزونکي ذابح په حق کي د بسم الله قائم مقام منل کیږي، نو همداسي به د قصدا پرېښوولو په صورت کي هم ملت توحید د بسم الله قائم مقام منل کیږي، او په هېره د پرېښوولو په صورت کي څاروی حلال دی، لهندا قصدا پرېښوولو په صورت کي به هم حلال وي.

ولنا إلخ: د احنافو درې دلیلونه دي او درې سره نقلي دي:

(۱)... په قرآن کریم کي د داسي څارویو له خوړلو څخه منع سوې ده چي بسم الله پر ویل سوې نه وي ﴿وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ﴾، او ګورئ! په دې آیت کي صراحتاً د متروک التسمية عامدا د حرمت اعلان سوی دی.

(۲)... د هغه پر حرمت د ټولو صحابه وو او متقدمینو اجماع ده، نو ځکه د دې مخالف هیڅ قول به هم معتبر نه وي.

(۳)... د عدي بن حاتم عليه السلام روايت دی کله چي هغه له نبي ﷺ څخه پوښتنه وکړه چي اې د الله نبي! زه چي کله ښکار کوم نو د ښکار لپاره بسم الله ووايم او خپل سپی پر هغه ورايله کړم. خوزماد سپي سره نور سپيان هم يوځای سي او ماته معلومه نه وي چي کوم يوه ښکار ونيوی. نو آيا زه دا ښکار خوړلای سم؟. نبي کریم ﷺ وفرمايل چي "تا خو پر خپل سپي بسم الله ويلې ده. نه د بل چا پر سپي". د دې مطلب دا سو چي که د بل چا سپی ښکار وکړي پر کوم چي تا بسم الله نه ده ويلې. نو بيا هغه ښکار مه خوره! حرام دی، او گورئ! دلته نبي ﷺ بسم الله پر ښوول د حرمت سبب گرځولی دی. نو معلومه سوه چي متروک التسمية عامداً څاروی مردار دی او خوړل يې حرام دي.

وما لك رَحِمَةُ اللَّهِ إلخ: او امام مالک رَحِمَهُ اللَّهُ دا حنافو دمذکوره دليلونو په ظاهري مفهوم سره دليل نيسي فرمايي چي په دې دلائلو کي د عمد او نسيان له څه تفصيل څخه بغير مطلقاً متروک التسمية څاروی حرام گرځول سوی دی (يعني په آيت او حديث کي دا تفصيل نسته چي که په هېره يې پر ښوول نو حلال دی. بلکي مطلقاً داسي ذکر دي چي پر کومه ذبيحه بسم الله نه وويل سي. هغه مه خورئ)، نو ځکه په هېره د بسم الله پر ښوولو په صورت کي به هم ذبيحه حرامه وي.

زموږ له طرفه جوابونه

وَلَكِنَّا نَقُولُ فِي اعْتِبَارِ ذَلِكَ مِنَ الْخَبَرِ مَا لَا يَخْفَى لِبُكْنِ مَوْرِدٍ [جواباً] وايو: چي د دې په اعتبار کولو کي [د خلکو لپاره] ښکاره ستونزه ده کوم چي پته نه ده لَأَنَّ الْإِنْسَانَ كَثِيرُ النِّسْيَانِ ځکه چي انسان ډېر هيري والادي وَالْخَبَرُ مَذْفُومٌ او حرج [په شريعت کي] ليري کړی سوی دی وَالسَّمْعُ غَيْرُ مُجَرِّى عَلَى ظَاهِرِهِ او نقلي دليل هم پر خپل ظاهر جاري [او محمول] نه دی إِذْ لَوْ أُرِيدَ بِهِ ځکه که چيري ظاهر مراد وای لَجَرَّتِ الْحَاجَّةُ وَظَهَرَ الْإِنْقِيَادُ نو [د صحابه ووپه زمانه کي] به پر دې حجت وینه جاري کېدای او [د مخالف فريق] تسليم به ښکاره کېدای وَأَرْتَفَعَ الْخِلَافُ فِي الصَّدْرِ الْأَوَّلِ او د شروع په دور کي به اختلاف ليري سوي وای وَالْإِقَامَةُ فِي حَقِّ النَّاسِ وَهُوَ مَعْدُودٌ لَا يُدَلُّ عَلَيْهَا فِي حَقِّ أَنْعَامٍ وَلَا عُدْرٍ او [ملت توحيد د بسم الله] قائم مقام کېدل د هېرونکي په حق کي [بناء پر دې] چي هغه معذور دی دا دلالت نه سي کولای د دې [ملت توحيد] پر قائم مقام والي د قصد پر ښوونکي په حق کي اغېه چي د هغه هيڅ عذر نسته وَمَا رَوَاهُ مَحْمُولٌ عَلَى خَالَةِ النَّسْيَانِ او کوم حديث چي امام شافعي رَحِمَهُ اللَّهُ روايت کړی دی هغه د هيري پر حالت حمل کړی سوی دی.

اللغات: ﴿السمع﴾ اور بدل سوي ٿه، مراد: نقلي دليل (قرآني او نبوي دليل)، ﴿محااجة﴾ د مفاعلي د باب مصدر دی: د حجت او دليل په ذريعه مغلوبه کول، بحث او مناظره کول او حجتونه پېشول، ﴿انقياد﴾ د انفعال د باب مصدر دی: غاړه ايښودل او فرمان برداري کول (منل او تسليمول).

تشریح: امام مالک رَحِمَهُ اللهُ ته زموږ جواب دادی چي دلته د ظاهر په اعتبار کولو (او د ظاهري مفهوم په اخيستلو) کي ډېره غټه خرابي لازميږي؛ ځکه هېره دانسان په فطرت اخښلې ده او دانساني ژوند جزء لا ینفک دی، لهدا که هېره عذر نه و شمېرل سي، نو اُمت په حرج کي مبتلا کيږي، حالانکي په شريعت کي حرج دفع کړی سوی دی. او بل جواب دا چي که د دې دلائلو ظاهري معنی معتبره وای، نو صحابه وو به هم په دې سره حجت نیولای او ټوله به پر دې خبره متفق وای چي په هېره د بسم الله پرېښوولو په صورت کي هم څاروی نه حلالیږي، حالانکي داسي نه ده او د صحابه وو په دور کي د دې هيڅ څرک نه لیدل کيږي، معلومه سوه چي دلته د آيت او حديث ظاهري معنی مراد نه ده.

والإقامة في حق الناس إلخ: مخکي امام شافعي رَحِمَهُ اللهُ د ناسي حالت د عامد پر حالت قياس کړی وو او د دواړو په حق کي يې ملت توحيد د بسم الله قائم مقام منلی وو، دهغه په جواب کي فرمایي چي ناسي پر عامد قياسول صحيح نه دي؛ ځکه چي ناسي د بسم الله په پرېښوولو کي معذوره دی او عامد معذوره نه دی، لهدا چيري چي عذروي، هلته به ملت توحيد د بسم الله قائم مقام منل کيږي او چيري چي عذر نه وي، هلته به ملت د بسم الله قائم مقام نه منل کيږي، لهدا د مقيس او مقيس عليه تر مينځ د تضاد په وجه دا قياس صحيح نه دی.

وما رواه إلخ: او امام شافعي رَحِمَهُ اللهُ چي کوم حديث پېش کړی دی (يعني: المسلم يذبح إلخ)، هغه د هيري پر حالت محمول دی؛ ځکه ديوبل صحابي حضرت راشد بن سعيد رَضِيَ اللهُ عَنْهُ په روايت کي د "إذا لم يتعمد" الفاظ هم نقل سوي دي، لهدا کله چي دا حديث پر حالت نسيان محمول دی، نو په دې سره د مطلقاً ذبيحي پر حلت دليل نيول صحيح نه دي.

د ذبح کولو پر مهال د بسم الله ويلو تفصيل

ثُمَّ الشَّيْئَةُ فِي ذِكَاةِ الْإِخْتِيَارِ تُشْتَرَطُ عِنْدَ الذَّبْحِ بِيَا بَسْمِ اللَّهِ وَيِلْ بِهِ ذَبْحُ اخْتِيَارِي كِي د ذبح کولو پر مهال شرط دي وَهِيَ عَلَى الْمَذْبُوحِ او دا پر ذبح کېدونکي څاروي بسم الله ويل دي وَفِي الصَّيْدِ تُشْتَرَطُ عِنْدَ إِزْسَالِ الزَّئِمِ او په ښکار کي (د ښکار کونکي حيوان او مرغ) دايله کولو او د غشي غورځولو پر

مهال بسم الله ويل شرط دي وَهِيَ عَلَى الْكَلَةِ او دا پر آله بسم الله ويل دي لَأَنَّ الْبَقْدُورَ لَهُ لِي الْأَوَّلِ الذَّبِيحُ
 حكه چي په اول صورت كي پر ذبح كولو قدرت سته وَلِي الثَّانِي الرُّمُومُ وَالْإِرْسَالُ دُونَ الْإِصَابَةِ او په
 دويم صورت كي پر غشي غورخولو او ايله كولو قدرت سته، نه د بنكار پر نيولو فَتَشْتَرِطُ عِنْدَ فِعْلٍ
يَقْدِرُ عَلَيْهِ نو حكه بسم الله ويل به دهغه فعل كولو په وخت كي شرط وي چي ذبح كونكي پر هغه
 قادروي [قدرت پر لري] حَتَّى إِذَا أَضْجَعَ شَاةً وَسَتَى قَذَبَ غَيْرَهَا بِتِلْكَ التَّسْبِيَةِ تر دې چي كه يو پسه
 پرې باسي او بسم الله ووايي بيا په داغه بسم الله سره بل پسه ذبح كړي لَا يَجُوزُ نو دا جائز نه دي وَلَوْ
رَمَى إِلَى صَيْدٍ وَسَتَى وَأَصَابَ غَيْرَهُ او كه د يو بنكار و طرف ته غشي و غورخوي او بسم الله ووايي خو
 غشي پر بل بنكار و لكيري حَلَّ نو هغه حلال دي وَكَذَلِكَ فِي الْإِرْسَالِ او همدا حكم [د بنكار كونكي
 حيوان او مرغه] دايله كولو په باره كي هم دي وَلَوْ أَضْجَعَ شَاةً وَسَتَى او كه يو پسه پرې باسي او بسم
 الله ووايي ثُمَّ رَمَى بِالشُّفْرَةِ وَذَبَحَ بِالْأُخْرَى بيا چاره و غورخوي او په بله چاره سره [هغه پسه] ذبح كړي
أَكْلَ نو هغه به خوړول كيږي وَلَوْ سَتَى عَلَى سَهْمٍ ثُمَّ رَمَى بِغَيْرِهِ صَيْدًا او كه پر يوه غشي بسم الله
 ووايي بيا په بل غشي سره بنكار وويلي لَا يُؤْكَلُ نو هغه به نه خوړل كيږي.

اللغات: «إرسال» د افعال د باب مصدر دی، د دغه باب شو معناوي دي: ايله كول (پر بنكار وړ
 پرېښول)، لېږل او استول، «رمي» د ضرب مصدر دی: (غشي) غورخول، وېشتل، «إصابة» د
 افعال د باب مصدر دی، د دې باب هم شو معناوي دي چي له هغوی څخه ځيني دا دي: رسول، رسېدل،
 واردېدل، «أضجع» د افعال د باب ماضي ده: پرې باسل (پرې ایستل، څملاستول)، «شاة» عام اسم
 دی، کوم چي پسه، وزگري، بزې، ميري ټولو لره شامل دی، او جمع يې من غير لفظه غَنَمَ راځي، «شفرة» د
 دغه لفظ شو معناوي دي، چي له هغوی څخه يې يوه معنی ده: غټه پراخه چاره (مصباح اللغات).

تشریح: صوره د مسئلې: دا دی چي په ذبح اختياري كي د ذبح كولو پر مهال پر مذبحه څاروي
 بسم الله ويل ضروري دي، او په ذبح اضطراري كي يعني د بنكار نيولو او د بنكار وېشتلو په وخت
 كي د سپي، باز وغيره دايله كولو او د غشي غورخولو پر مهال بسم الله ويل ضروري دي، يعني په ذبح
 اضطراري كي پر آله (باز، سپي وغيره) بسم الله ويل معتبر دي؛ او د دې وجه داده چي انسان دخپل وس
 په اندازه په احكامو مكلف دی، لهذا په كوم صورت كي چي هم هغه قادر (قدرت لرونکی) وي، هماغه

به محل د بسم الله گر خول کيږي، او موږ وينو چي په ذبح اختياري کي انسان پر مذبحه خاږوي قادر وي، نو ځکه په دې صورت کي پر مذبحه خاږوي بسم الله ويل شرط دي، او څرنگه چي د بنکار وغيره (ذبح اضطراري) په صورت کي هغه پر مذبحه خاږوي قادر نه وي، نو ځکه په هغه صورت کي د بنکار کونکي شي دايله کولو پر مهال بسم الله ويل شرط دي. دغه اصول تاسي په ياد لرئ!

حق إذا أضجع الخ: نو که څوک پسه پر ځمکه پرې باسي چي ذبح يې کړي او بسم الله پر ووايي، بيا په دغه بسم الله ويلو سره بل پسه ذبح کړي (مثلاً هغه اول پسه پر پردي او دويم بسه بغير له بسم الله ذبح کړي)، نو دا جائز نه دي او دا بل پسه نه حلالېږي؛ ځکه چي ده پر اول پسه بسم الله ويلې وه، نه پر دې بل، لهندا دې بل پسه ذبح بغير له بسم الله وسوه، نو ځکه د هغه خوړل حلال نه دي.

ولورمى الخ: او که څوک مثلاً پر کوتره غشي وغورځوي او د غورځولو (ويشتلو) پر مهال بسم الله ووايي، خود کوترې پر ځای هغه غشي پر هوسۍ ولگيږي، نو د دغه هوسۍ خوړل حلال دي؛ ځکه چي دا ذبح اضطراري ده چي په دې کي فقط پر آله بسم الله ويل ضروري دي، او دلته ده پر غشي (يعني د غشي غورځولو پر مهال) بسم الله ويلې ده، نو ځکه په دې صورت کي بنکار حلال دی.

همدا حکم د بنکاري سپي، باز وغيره دايله کولو هم دی چي که دايله کولو پر مهال يې بسم الله وويل سي، نو برابره ده دغې بازيا سپي هر خاږوی بنکار کړي (په دې شرط چي ماکول اللحم وي) نو هغه حلال دی.

ولو أضجع الخ: بل صورت دا دی چي که څوک پسه پرې باسي، چاره را واخلي او بسم الله ووايي، بيا دا چاره وغورځوي بله چاره را واخلي او دا پسه ذبح کړه، نو په دې صورت کي هم ذبيحه حلاله ده؛ ځکه چي دلته محل د بسم الله مذبحه خاږوی دی چي په هغه کي هيڅ تبديلي نه ده سوې، تبديلي فقط په چاره کي سوې ده او پسه خواغه پسه دی چي بسم الله پر ويل سوې ده، نو ځکه دا ذبيحه حلاله ده.

د دې په خلاف که څوک پر يوه غشي بسم الله ووايي خوبيا د هغه پر ځای بل غشي وغورځوي، يا مثلاً پر يوه باز بسم الله ووايي خوبيا د هغه پر ځای بل باز پر بنکار ورايله کړي، نو داسي بنکار حلال نه دی؛ ځکه چي دا ذبح اضطراري ده چي په هغه کي پر آله بسم الله ويل ضروري دي، حال دا چي په مذکوره صورت کي له بنکار کونکي آله څخه بغير پر بله آله بسم الله ويل سوې ده، نو ځکه دا بنکار حلال نه دی.

د ذبح پر مهال د الله جلّ له نوم سره د غير الله يادونه کول

قَالَ [امام محمد رَحِمَهُ اللهُ] په جامع صغير کي: افرمايلي دي وَيَكْرَهُ أَنْ يَذْكُرَ مَعَ اسْمِ اللَّهِ تَعَالَى شَيْئًا غَيْرَهُ او مکروه دي دا چي [د ذبح کولو پر مهال] د الله جلّ له نوم سره بل شی [مثلاً د بل چانوم] ذکر کړي وَأَنْ يَقُولَ عِنْدَ الذَّبْحِ: اللَّهُمَّ تَقَبَّلْ مِنْ فُلَانٍ او [مکروه دي] دا چي د ذبح کولو پر مهال ووايي: اَيُّ الله جلّ له

فلانکي څخه يې قبول کړه. وهذه ثلاث مسائل او دا درې مسئلې دي إحداها: أَنْ يَذْكُرَ مَوْصُولًا لَا مَعْطُوفًا [۱] له هغوی څخه يوه دا ده: چي د ابل شی [غير الله] متصلاً ذکر کړي، نه په عطف سره فَيُكْرَهُ نو دا مکروه دي وَلَا تَحْرُمُ الذَّبِيحَةَ لېکن ذبيحه نه حرامیږي وَهُوَ الْمُرَادُ بِمَا قَالُوا او همدغه مراد دي په هغه سره کوم چي امام محمد رَحِمَهُ اللهُ [په متن کي] ويلي دي وَنَظِيرُهُ أَنْ يَقُولَ: بِاسْمِ اللَّهِ مُحَمَّدٌ رَسُولُ اللَّهِ او د دې مثال دا دی چي داسي ووايي: بِسْمِ اللَّهِ مُحَمَّدٌ رَسُولُ اللَّهِ لَأَنَّ الشِّرْكَ كَلَمٌ تَوْجَدُ حُكْمَهُ چي شرکت موجود نه سو فَلَمْ يَكُنِ الذَّبْحُ وَاقِعًا لَهُ نو ذبح د نبی ﷺ [غير الله] لپاره واقع نه سو إِلَّا أَنَّهُ يُكْرَهُ خو دا صورت مکروه دی لِوُجُودِ الْقِرَانِ صُورَةً ځکه چي [دلته] د صورت په اعتبار سره متصل کېدل موجود سو فَيَتَصَوَّرُ بِصُورَةِ الْحَرَمِ نو ځکه دا صورت به د حرام [مکروه] تحریمي صورت لرونکی وي [يعني د قرآن موجودېدلو په وجه دغه صورت د مکروه تحریمي صورت اختیار کړی].

اللفات: ﴿قرآن﴾ اسم مصدر دی، له نصر او ضرب دواړو څخه راځي: متصل کېدل، یوځای کېدل. **تشریح: مسئله:** داده چي ذبح کولو پر مهال له الله ﷻ څخه بغير د بل چانوم (متصلاً) اخیستل، همدارنگه د ذبح پر مهال "اللهم تقبل من فلان" ویل مکروه دي، او دلته درې مسئلې جوړیږي ① چي له هغوی څخه يوه مسئله داده چي د بل چانوم متصلاً واخیستل سي، نه معطوفاً، مثلاً داسي ووايي "بسم الله محمد رسول الله"، څرنگه چي په دې جمله کي محمد رسول الله پر الله نه دی عطف سوی، نو ځکه د محمد ﷺ پر نامه د ذبح کولو شرکت موجود نه سو، خو څرنگه چي محمد رسول الله د الله سره متصل دی، چي له هغه څخه د شرکت وهم کېدای سي، نو ځکه داسي جمله استعمالول مکروه تحریمي ګرځول سوي دي.

د پورتني عنوان سره اړوند نوري مسئلې

وَالثَّانِيَةُ: أَنْ يَذْكُرَ مَوْصُولًا عَلَى وَجْهِ الْعُطْفِ وَالشِّرْكَهَ [۲] او دويمه مسئله داده چي د ابل څه [غير الله] متصلاً ذکر کړي د عطف او شرکت په طريقه سره بِأَنَّ يَقُولَ: بِاسْمِ اللَّهِ وَاسْمِ فُلَانٍ په دې توګه چي ووايي: بِسْمِ اللَّهِ وَاسْمِ فُلَانٍ أَوْ يَقُولَ: بِاسْمِ اللَّهِ وَفُلَانٍ يا ووايي: بِسْمِ اللَّهِ وَفُلَانٍ أَوْ بِاسْمِ اللَّهِ وَمُحَمَّدٍ رَسُولِ اللَّهِ بِكُنْيَةِ الدَّالِ يا [ووايي] بِاسْمِ اللَّهِ وَمُحَمَّدٍ رَسُولِ اللَّهِ [د محمد د دال] په کسره سره

فَتَحَرَّمَ الذَّبِيحَةَ نو [په دې صورتونو کي] ذبيحه حرامیږي لَأَنَّهُ أَهْلٌ بِهِ لَغَيْرِ اللَّهِ حُكْمه چي هغه پر دې
 د غیر الله نوم واخیستی وَالثَّالِثَةُ: أَنْ يَقُولَ مَفْضُولًا عَنْهُ صُورَةً وَمَعْنَى [۳] او درېیمه مسئله داده:
 چي دا [غیر الله] له بسم الله څخه بېل [جلا] ووايي د صورت او معنی دواړو په اعتبار سره [یعني چي د
 غیر الله وینا هم صورتاً جلا وي او هم معنا] بِأَنْ يَقُولَ قَبْلَ التَّسْمِيَةِ وَقَبْلَ أَنْ يُضَجَّعَ الذَّبِيحَةَ أَوْ بَعْدَهُ په
 دې توګه چي له بسم الله ویلو او د څاروي له پرې باسلو څخه مخکي یا تر هغه وروسته [د غیر الله]
 وینا وکړي وَهَذَا الْإِبَاسُ بِهِ اودا څه پروانه لري لِمَا رَوَى عَنِ النَّبِيِّ ﷺ ① أَنَّهُ قَالَ بَعْدَ الذَّبْحِ
 حُكْمه چي له نبي کریم ﷺ څخه روایت سوی دی چي هغه تر ذبح وروسته [دا جمله] وَفَرَمَا لِي اللَّهُمَّ
 تَقَبَّلْ هَذِهِ عَنْ أُمَّةٍ مُحَدِّدٍ مِّنْ شَهَدَاةٍ لِّكَ بِالْوَحْدَانِيَّةِ وَلِيٍّ بِالْبَلَاغِ اې الله! دا قرباني د محمد ﷺ د
 امت له طرفه قبوله کړه [یعني] دهغو له طرفه کوم چي ستا دیو والي او زما د تبلیغ رسالت گواهي
 ورکوي.

اللغات: ﴿أَهْلٌ﴾ د افعال د باب ماضي ده، د دې باب ډیري معناوي نقل سوي دي چي د صلی په بدلون
 سره یې معنی بدلیږي، کله چي یې په صله کي تسمیه او داسي نور راسي، نو معنی یې ده: نوم
 اخیستل، په ذکر سره یې آواز پورته کول، مثلاً: أَهْلٌ بِالتَّسْمِيَةِ عَلَى الذَّبِيحَةِ: فلانکي پر ذبيحه د الله
 نوم واخیستی، ﴿وحدانية﴾ یووالی (یو او یوازي کېدل)، ﴿بلاغ﴾ رسول، تبلیغ کول.

تشریح: په دې عبارت کي صاحب د هدايي رَحِمَهُ اللَّهُ د مخکيني عنوان (یعني چي د ذبح پر مهال د الله ﷻ
 د نوم سره د غیر الله یادونه هم وسي) دویمه او درېیمه مسئله ذکر کوي: ② دویمه مسئله دا ده چي د الله
 ﷻ د نوم سره د بل چا نوم متصلاً ذکر کړي او په حرف عطف سره شرکت وکړي (یعني د الله ﷻ تر نوم
 وروسته متصلاً د عطف او شرکت په توګه د غیر الله نوم واخلي)، مثلاً بِسْمِ اللَّهِ وَاسْمِ فلان، یا بِسْمِ اللَّهِ
 وَفلان، یا بِسْمِ اللَّهِ وَمحمدٍ رسول الله (د محمد د دال په کسره سره)، نو څرنگه چي په دغه صورتونو کي
 د غیر الله پر نوم د څاري ذبح کول لازمیږي، نو ځکه دلته ذبيحه مرداره او حرامه ګرځي.

③ درېیم صورت دادی چي د غیر الله ذکر د صورت او معنی دواړو په اعتبار سره د الله له ذکر
 څخه جلا وي، مثلاً له بسم الله ویلو او د څاروي له پرې باسلو څخه مخکي یا وروسته د غیر الله نوم

واخلي مثلاً داسي ووايي: اللهم تقبل من فلان، نو په دې کي هيڅ حرج نسته؛ ځکه چي خپله نبي کريم ﷺ له ذبح څخه وروسته داسي دعائيې جمله ويلې ده.

خلاصه دا چي په اول صورت کي ذبيحه مکروه تحریمي ده، په دویم صورت کي حرامه ده او په درېیم صورت کي حلاله ده.

د يوازي بسم الله ويلو شرط

وَالشَّرْطُ هُوَ الذِّكْرُ الْخَالِصُ الْحُجْرُ او شرط دادی چي [الله] ذکر به خالص او خالي [عن الغرض] وي
عَلَى مَا قَالَ ابْنُ مَسْعُودٍ رَضِيَ اللَّهُ عَنْهُ: * جَزَدُوا الشَّيْبَةَ لَكَ خَرْنُكَ چي ابن مسعود رَضِيَ اللَّهُ عَنْهُ ويلي دي: چي
تاسي دبسم الله وينا [له څه غرض وغيره څخه] خالي کړئ! حَتَّى لَوْ قَالَ عِنْدَ الذَّبْحِ: اللَّهُمَّ اغْفِرْ لِي هَذَا
وجه ده که دذبح کولو پر مهال ووايي: اللَّهُمَّ اغْفِرْ لِي لَا يَحِلُّ نو مذبوحه څاروی نه حلالیږي لِأَنَّهُ
دُعَاءٌ وَسُؤَالٌ ځکه چي دا دعاء او غوښتنه ده. وَلَوْ قَالَ الْحَمْدُ لِلَّهِ أَوْ سُبْحَانَ اللَّهِ يُرِيدُ الشَّيْبَةَ او که
الحمد لله یا سبحان الله ووايي چي په دې سره يې دبسم الله ويلو اراده وي حَلَّ نو مذبوحه څاروی
حلالیږي وَلَوْ عَطَسَ عِنْدَ الذَّبْحِ فَقَالَ: الْحَمْدُ لِلَّهِ او که چيري دذبح کولو پر مهال نوږی [انتروسی]
وکړي او الحمد لله ووايي لَا يَحِلُّ فِي أَصَحِّ الرِّوَايَتَيْنِ نو نه حلالیږي په دوو روایتونو کي دزیات
صحيح روایت مطابق لِأَنَّهُ يُرِيدُ بِهِ الْحَمْدَ عَلَى نِعْمَةٍ دُونَ الشَّيْبَةِ ځکه چي هغه په دې سره [دنوږي]
پر نعمت د حمد ويلو اراده لري، نه دبسم الله ويلو وَمَا تَدَاوَلَتْهُ الْأَلْسِنُ عِنْدَ الذَّبْحِ او کوم چي [له
نوي زماني څخه تردې دم] ژبه په ژبه رانقل سوي دي دذبح کولو پر مهال [يا په بله وينا] چي: کوم
کلمات چي دذبح کولو پر مهال دخلکو پر ژبه رانقل دي [وَهُوَ قَوْلُهُ: بِاسْمِ اللَّهِ وَاللَّهُ أَكْبَرُ چي هغه ددې
[کلماتو] ويل دي: بِسْمِ اللَّهِ وَاللَّهُ أَكْبَرُ مَقْنُولٌ عَنِ ابْنِ عَبَّاسٍ رَضِيَ اللَّهُ عَنْهُمَا فِي قَوْلِهِ تَعَالَى:

* تخريج: أخرجه مصنف عبد الرزاق، باب ما يكره أن يصنع في المصاحف ج: ٤، ص: ٢٥٠، رقم: ٧٩٧٤. صاحب داثمار الهدايې رحمه الله له ووايي: صاحب دهدايې چي د عبد الله ابن مسعود رَضِيَ اللَّهُ عَنْهُ کوم قول ذکر کړی دی، هغه دمطلق قرآن په باره کي نقل سوی دی (برابره ده بسم الله وي او که نور قرآن وي) چي دهغه الفاظ داسي نقل سوي دي: جزء القرآن، يقول: لا تلهواهم ماليين منه. (مصنف عبد الرزاق مذکوره حواله)

﴿فَاذْكُرُوا اسْمَ اللَّهِ عَلَيْهَا صَوَافٌ﴾ [الحج: ۳۶] دا له حضرت عبد الله ابن عباس (رض) څخه دالله

تعالیٰ ددې فرمان ﴿فَاذْكُرُوا اسْمَ اللَّهِ عَلَيْهَا صَوَافٌ﴾ په تفسیر کي نقل سوي دي.

اللغات: ﴿مجز د﴾ دتفعیل دباب اسم مفعول دی: خالي، محض، یوازي، ﴿جز دوا﴾ دتفعیل له باب

د جمع مذکر امر حاضر صیغه ده: خالي کول، خالي او فارغ ساتل، ﴿تداولته﴾ دتفاعل له باب دواحد مؤنث غائب ماضي صیغه ده: لاس په لاس اخیستل، نوبت په نوبت اخیستل، پرلپسې له یوه څخه بل ته نقل کیدل (نود وَاَتَادَا وَاتَتْهُ الْأُنثَىٰ لَفْظِي مَعْنَى سَوْه: او هغه کلمات کوم چي [تر دې دم] ژبه په ژبه رانقل سوي دي).

تشریح: فرمایي دتسمیه (بسم الله ویلو) ویلو شرط دا دی چي دهغه سره به دبنده بل هیڅ غرض او غوښتنه یوځای نه وي (په وبله وینا دا چي دذبح کولو پر مهال به بنده خالص ذکر الله کوي او له هغه سره به خپل هیڅ سوال او غوښتنه نه کوي)، په همدې وجه حضرت ابن مسعود رضی الله عنه په تأکید سره ویلي دي چي بسم الله (او قرآن) له څه بل غرض څخه خالي ساتئ او نور څه مه ور سره گډوډئ!

پر همدغه اصل صاحب هدایې رَحِمَهُ اللهُ مسئله متفرع کوي چي که څوک دذبح پر مهال "اللهم اغفر لي" وويي، نو ذبیحه نه حلالیږي؛ ځکه چي دا بسم الله نه ده، بلکي سوال او دعاء ده کوم چي له غرض څخه عبارت ده، حالانکي دبسم الله خالي عن الغرض کېدل شرط دي.

ولو قال الحمد لله إلخ: او که دبسم الله ویلو په نیت او اراده سره سبحانه الله يا الحمد لله وويي، نو په دې صورت کي ذبیحه حلالیږي؛ ځکه چي په دې کلیمو کي دبنده هیڅ غرض مخفي نه دی، بلکي دا خالص ذکر الله دي.

او که چاته دذبح کولو پر مهال نورې (انتروسی) راسي او الحمد لله وويي، نو دیوه روایت مطابق دا هم کفایت کوي او ذبیحه حلالیږي، خو دصحیح روایت مطابق په دې سره ذبیحه نه حلالیږي؛ ځکه چي په دې سره هغه دنورې پر نعمت شکر اداء کوي، دبسم الله په نیت او اراده سره یې نه وایي، لهذا دخالص ذکر الله دنشتوالي په وجه ذبیحه حرامیږي.

وروسته فرمایي چي دذبح کولو پر مهال چي په عامه توګه کومي کليمې وبل کیږي یعني "بسم الله والله أكبر"، دا د ﴿وَالْبُذْنُ جَعَلْنَاهَا لَكُمْ مِنْ شَعَائِرِ اللَّهِ لَكُمْ فِيهَا حَظٌّ﴾، فَاذْكُرُوا اسْمَ اللَّهِ په تفسیر کي له حضرت ابن عباس (رض) څخه نقل سوي دي، او همدغه کليمې امت خپل معمول ګرځولي دي.

د ذبح کولو مقام

قَالَ: وَالذَّبْحُ بَيْنَ الْحَلْقِ وَاللَّيْثَةِ | امام قدوري رَحِمَهُ اللهُ | فرمايي: چي ذبح دسينې او حلق تر مينځ کيږي وټي الْجَامِعِ الصَّغِيرِ: لَا بَأْسَ بِالذَّبْحِ فِي الْحَلْقِ كُلِّهِ وَسَطِهِ وَأَعْلَاهُ وَأَسْفَلِهِ او په جامع صغیر کي دي چي: پر ټوله حلق په ذبح کولو کي څه پروا نسته برابره ده دمينځ حصه يې وي. پورتنۍ حصه يې وي او که لاندينۍ حصه يې وي وَالْأَصْلُ فِيهِ قَوْلُهُ الطَّلَبُ ①: «الذَّكَاءُ مَا بَيْنَ اللَّيْثَةِ وَاللَّحْيَيْنِ» او اصل په دې باره کي د نبي ﷺ دا فرمان دی چي: ذبح به دسينې او زامو تر مينځ وي وَلَائِذْهُ مَجْبَعُ الْمَجْرَى وَالْعُرْوَقِ او ځکه چي دغه ځای [د خوراک، چنباک] دناليو او درگونو د جمع کېدو ځای دی فَيَحْضُلُ بِالْفِعْلِ فِيهِ انْهَارُ الدَّمِ عَلَى أَبْذَغِ الْوُجُوهِ نو په دې ځای کي په ذبح کولو سره په بشپړه توګه دويني ايستل [دويني بهول] حاصلېږي فَكَانَ حُكْمُ الْكُلِّ سَوَاءً نو ځکه [ددې ځای] د هري حصې حکم به برابر وي.

اللغات: ﴿لَبَّة﴾ ددې تفصيلي تعريف مخکي تېر سو، ﴿عروق﴾ جمع د عِزْقْ ده: رګ، ﴿انهار﴾ د افعال د باب مصدر دی: ددې باب څو معناوې دي، کله چي يې په صله کي الدم راسي، نو معنی يې ده: ورنه ايستل (باسل)، ورنه بهول.

تشریح: دبسم الله او دهغه له شرائطو څخه تر فارغه کېدو وروسته اوس دمقام ذبح تعيين کوي فرمايي چي د حلق او سينې تر مينځ والا حصه د ذبح لپاره متعینه ده، په جامع صغیر کي هم داغه وېل سوي دي چي پر ټوله حلق (برابره ده مينځ يې وي، يا پورتنۍ يا لاندينۍ حصه يې وي، يعني د حلق) د هري حصې په ذبح کولو سره ذبح ثابتېږي، او خپله نبي کریم ﷺ هم په حديث کي د ذبح دمقام تعيين کړی دی چي دسينې او زامو تر مينځ به ذبح کېږي، ښکاره ده چي دسينې او زامو تر مينځ والا حصه حلق دی. په حلق کي د ذبح کولو يوه بله وجه دا هم ده چي د حلق پر مقام ټوله رګونه او د خوراک، چنباک نالۍ سره يو ځای دي، نو دلته په ذبح کولو او پرېکولو سره په کامله توګه ورنه بهېږي، ټوله ورنه وځي او د څاروي له غوښو څخه ورنه جلا کېږي، او په ذبح کي همدا ورنه بهول او ايستل مقصود دي: نو ځکه له حلق څخه بغير د بل ځای ذبح معتبره نه ده او د حلق د هري حصې حکم برابر دی چي که په هره حصه کي ذبح کړی سي، نو مقصد حاصلېږي.

په ذبح کي به کوم رگونه پرېکول کيږي؟

قَالَ: وَالْعُرُوقُ الَّتِي تَقَطُّعُ فِي الذَّكَاءِ أَرْبَعَةٌ فرمایي: او هغه رگونه چي په ذبح [حلالولو] کي به پرېکول کيږي خلور دي الْخُلُقُومُ وَالنَّسْرِيُّ عَوَالِدُ دَجَانٍ ① حلقوم [وچه غاړه]، ② نسرې، ③ ④ اودوه ښارگونه لِقَوْلِهِ عَلَيْهِ السَّلَامُ ①: «أَفْرِ الْأَوْدَاجَ بِمَا شِئْتَ» د نبي کریم ﷺ ددغه فرمان په وجه چي: رگونه پرېکړه! په کوم شي سره چي ستا خوښه وي وَهُوَ اسْمُ جَنْبٍ وَأَقْلُهُ الثَّلَاثُ اودا [اوداج] لفظ د جمع دی چي دهغه کمترین مقدار درې دی فَيَتَنَادَوُ النَّسْرِيُّ عَوَالِدُ دَجَانٍ نو دا نسرې او دوو ښارگونه لره شاملیږي وَهُوَ حُجَّةٌ عَلَى الشَّافِعِيِّ فِي الْإِكْتِفَاءِ بِالْخُلُقُومِ وَالنَّسْرِيِّ او دغه حدیث دامام شافعي رَحِمَهُ اللهُ په خلاف حجت دی په دې کي چي هغه صرف په حلقوم او نسرې اکتفا کړي ده إِلَّا أَنَّهُ لَا يُكْنَى قَطْعُ هَذِهِ الثَّلَاثَةِ إِلَّا بِقَطْعِ الْخُلُقُومِ خو [خړنګه چي] د حلقوم له پرېکولو څخه بغير ددغه رگونه پرېکول ممکن نه دي فَيَثْبُتُ قَطْعُ الْخُلُقُومِ بِاِقْتِضَائِهِ نو ځکه د حدیث په تقاضا (غوښتنې) سره د حلقوم پرېکول هم ثابتیږي وَبِظَاهِرِ مَا ذَكَرْنَا يَحْتَجُّ مَا لَيْكُ اوزموږ د ذکر کړي سوي دلیل په ظاهري مفهوم سره امام مالک رَحِمَهُ اللهُ دلیل نیسي وَلَا يَجُوزُ الْأَكْثَرُ مِنْهَا بَلْ يَشْتَرِطُ قَطْعُ جَمِيعِهَا اودا کشره رگونه پرېکول جائز نه گڼي بلکي [دهغه په نېز] د ټولو رگونه پرېکول شرط دي وَعِنْدَنَا إِنْ قَطَعَهَا اوزموږ په نېز که ټوله رگونه پرېکړي حَلَّ الْأَكْلُ نو [د نېسي] خوړل حلال دي وَإِنْ قَطَعْنَا أَكْثَرَهَا او که اکثره [درې] رگونه پرېکړي فَكَذَلِكَ عِنْدَ ابْنِ حَنِيفَةَ نو هم دامام صاحب رَحِمَهُ اللهُ په نېز دغه حکم دی [چي خوړل ددغه نېسي حلال دي] وَقَالَ ②: لَا بُدَّ مِنْ قَطْعِ الْخُلُقُومِ وَالنَّسْرِيِّ وَأَحَدِ الْوَدَجَيْنِ او صاحبین رَحِمَهُمُ اللهُ فرمایي: چي د حلقوم او نسرې او دیوه ښارګ پرېکول ضروري دي.

اللغات: ﴿حلقوم﴾ حلقوم، وچه غاړه، د خوراک او چښاک رګ او نالۍ، ﴿نسرې﴾ نسرې، ګورګورو، د ساه نالۍ (چي دهغه دلاري ساه اخیستل کيږي او کښل کيږي)، ﴿ودجان﴾ تشبیه د وډج ده:

① تخریج: غریب، أخرجه ابو داود بمعناه فی کتاب الضحایا فی باب الذبیحة بالمرءة، حدیث رقم: ۲۸۲۴.

② القول الرابع: قول أبي حنيفة رحمه الله، قال العلامة ابن عابدين رحمه الله عبارته اصح في الاكثر عنه إذا قطع الحلقوم والنسر والاکثر من كل الودجين، بولكل وما لا فلا (رد المختار ج: ۵، ص: ۲۰۷)، والحر الرائق (ج: ۸، ص: ۱۰). [القول الرابع ج: ۲، ص: ۲۸۹]

ښارګ، (ښه رګۍ)، مراد: په غاړه کې دواړو طرفونو ته دوه رګونه دي چې له هغه څخه دماغ ته وښي ځي راځي، د همدې په پرېکولو سره ټوله وینه وځي، ﴿أَفَر﴾ د افعال له بابه د واحد مذکر امر حاضر صیغه ده: پرېکول، غوځول، ﴿اقتضاء﴾ د افتعال مصدر دی: غوښتل، دلالت کول، فرضول، انګېرل (تصور کول).
تشریح: د حلقوم، مری او وَدَجَان تعریف مو په لغاتو کې بیان کړی، فرمایي چې په ذبح کې د دغه څلور سره رګونو پرېکول ضروري دي، دلیل هغه حدیث دی چې نبی ﷺ پکښې د اَوْدَاج د پرېکولو حکم کړی دی، اَوْدَاج دا جمع د وَدَج ده، او د جمع اقل مقدار درې دی، لهذا په دغه حدیث سره د دریو رګونو (یعني د مری او دوو ښارګونو) پرېکول ثابت سوه، خو څرنګه چې له حلقوم څخه بغیر کماحقه دوی نه سي پرېکول کېدای، نو ځکه د حدیث په تقاضا سره د حلقوم پرېکول هم ضروري سوه.
 فرمایي چې کله په دغه حدیث سره په مجموعي توګه ددې څلور سره رګونو پرېکول ثابتېږي، نو امام شافعي رَحْمَةُ اللهِ چي فقط د حلقوم او مری په پرېکولو اکتفاء کوي (او وایي چې که د ذبح پر مهال فقط دغه دوه رګونه پرېکړل سي نو د څاروي خوړل حلال دي)، د هغه په خلاف دغه حدیث دلیل جوړېږي؛ ځکه چې له غه حدیث څخه د څلور سره رګونو د پرېکولو حکم څرګند دی.
 وپاړه ما ذکرنا إلخ: او امام مالک رَحْمَةُ اللهِ بیا زموږ د ذکر کړده حدیث په ظاهر سره دلیل نیسي او فرمایي چې د څلور سره رګونو پرېکول شرط او ضروري دي، یو هم پرېښوول جائز نه دي، لهذا که چیري درې رګونه پرېکول سي، نو ذبیحه نه حلالېږي.
 احناف فرمایي چې که څلور سره رګونه پرېکول سي نو ډیر ښه، کنې که درې رګونه پرېکول سي، نو هم دامام صاحب رَحْمَةُ اللهِ په ښه ذبیحه حلالېږي، هغه که هر درې رګونه وي، خود صاحبینو رَحْمَتُهُما الله په نیز د حلقوم او مری پرېکول ضروري دي او په وَدَجینو (دوو ښارګونو) کې که هریو پرېکړي نو کافي دي.

د پورتنۍ مسئلې نور وضاحت

قَالَ ﷺ: هَكَذَا ذَكَرَ الْقُدُورِيُّ الْإِخْتِلَافَ فِي مُخْتَصَرِهِ صاحب د هدايي رَحْمَةُ اللهِ فرمایي: چې امام قلدوري رَحْمَةُ اللهِ په خپل مختصر [قلدوري] کې همدغسې اختلاف ذکر کړی دی وَالْمَشْهُورُ فِي كُتُبِ مَشَائِخِنَا أَنَّ هَذَا قَوْلُ أَبِي يُوسُفَ وَخَدَّاهُ خو زموږ د مشايخو په کتابو کې مشهوره دا ده چې د ابویوزي دامام ابویوسف رَحْمَةُ اللهِ قول دی وَقَالَ فِي الْجَامِعِ الصَّغِيرِ: إِنَّ قَطْعَ نِصْفِ الْحُلُقُومِ يَنْصِفُ الْأَوْدَاجَ او

امام محمد رَحِمَهُ اللهُ په جامع صغیر کي داسي فرمایلي دي چي؛ که د حلقوم او بنارگونو نیمه حصه پر پکري لَمْ يُؤْكَلْ نو ذبیحه به نه خوړول کيږي وَإِنْ قَطَعَ أَكْثَرَ الْأَوْدَاجِ وَالْحُلُقُومِ قَبْلَ أَنْ يَمُوتَ او که د خاروي له مړه کېدو څخه مخکي د بنارگونو او حلقوم اکثره حصه پر پکري أُكِلَ نو هغه به خوړول کيږي وَلَمْ يَخْلُ خِلَافًا او امام محمد رَحِمَهُ اللهُ هېڅ اختلاف نه دی نقل کړی فَاخْتَلَفَتْ الرَّوَايَةُ فِيهِ نو په دې باره کي روایتونه مختلف سوه.

تشریح: صاحب هدایي رَحِمَهُ اللهُ فرمایي چي په قلدوري کي همداسي اختلاف ذکر سوی دی. یعني د دریو رگونو د پرېکولو په صورت کي چي د امام صاحب او صاحبینو تر مینځ کوم اختلاف موږ ذکر کړی، په قلدوري کي هم دغه ډول ذکر سوی دی، لېکن زموږ د مشایخو په کتابو کي دي چي دا قول یوازي د امام ابویوسف رَحِمَهُ اللهُ دی، نه د دواړو؛ ځکه چي خپله امام محمد رَحِمَهُ اللهُ په جامع صغیر کي دا صراحت کړی دی چي که حلقوم او دوه بنارگونه نیمایي پر پکري، نو ذبیحه به نه خوړول کيږي، لېکن که د خاروي له مړه کېدو څخه مخکي د حلقوم او بنارگونو اکثره حصه پر پکري، نو ذبیحه حلاله ده، خوړل کيږي به، لنډه دا چي امام محمد رَحِمَهُ اللهُ په جامع صغیر کي هېڅ ډول اختلاف نه دی ذکر کړی، معلومه سوه چي هغه د امام ابویوسف رَحِمَهُ اللهُ سره نه دی، بلکي ځانته مسلک یې دی، نو په دې هکله د دوی ټولو روایات مختلف سوه.

د پورتنۍ مسئلې نور وضاحت

فَالْحَاصِلُ أَنَّ عِنْدَ ابْنِ حَنِيفَةَ إِذَا قَطَعَ الثَّلَاثُ أَوْ ثَلَاثُ كَانِ نو خلاصه دا چي د امام صاحب رَحِمَهُ اللهُ په نهې چي کله درې رگونه پر پکري، هغه که هر درې رگونه وي يَحِلُّ نو ذبیحه حلالیږي وَبِهِ كَانِ يَقُولُ أَبُو يُوسُفَ أَوَّلًا او امام ابویوسف رَحِمَهُ اللهُ هم مخکي ددې قائل وو ثُمَّ رَجَعْنَا إِلَى مَا ذَكَرْنَا بیا هغه زموږ ذکر کړده قول ته رجوع وکړه وَعَنْ مُحَمَّدٍ أَنَّهُ يُعْتَبَرُ أَكْثَرُ كُلِّ فَرْدٍ اوله امام محمد رَحِمَهُ اللهُ څخه روایت دی چي هغه د هر فرد [هر رگ] د اکثر اعتبار کوي [یعني چي د هر رگ اکثره حصه پرېکول سي. نو بیا خاروی حلالیږي] وَهُوَ رَوَايَةٌ عَنْ ابْنِ حَنِيفَةَ او همدا له امام صاحب رَحِمَهُ اللهُ څخه یو روایت دی لَأَنَّ كُلَّ فَرْدٍ مِنْهَا أَصْلٌ بِنَفْسِهِ ځکه چي له رگونو څخه هر فرد [رگ] بذات خود اصل دی لَا نَفْصَالَهُ عَنْ غَيْرِهِ ځکه چي یو له بل څخه جلا دی وَلِإِسْرَادِ الْأَمْرِ بِفَرْيِهِ او ځکه چي د هر یوه د

پرېکولو په هکله حکم [حديث] وارد سوی دی فَيُعْتَبَرُ أَكْثَرُ كُلِّ فَرْدٍ مِنْهَا نو ځکه له دې رڼو نو
 څخه به د هر رڼا د اکثره حصې [د پرېکولو] اعتبار کيږي وَلَا يَنْ يُؤْسَفُ: أَلِ الْبَقْصُودِ مِنْ قَطْعِ
الْوَدَجَيْنِ إِنهَارُ الدَّمِ او د امام ابو یوسف رَجَه الله دليل دادی: چي د دوو ښارگونو د پرېکولو مقصد
 [د څاروي] وینه بهول دي فَيَنْتُوبُ أَحَدُهُمَا عَنِ الْآخَرِ نو ځکه یو به د بل قائم مقام کيږي إِذْ كُلُّ وَاحِدٍ
مِنْهُمَا مَجْرَى الدَّمِ ځکه چي له دې دواړو څخه هر یو د ویني نالی. ده [یعني له هر یو ښارګ څخه وینه
 راوځي] أَمَّا الْحُلُقُومُ فَيُخَالِفُ الْبَرِيءَ او پاته سوه حلقوم نو هغه له مری څخه بالکل جلا دی فَإِنَّهُ
مَجْرَى الْعَلْفِ وَالْبَاءِ ځکه چي حلقوم د څاروي د خوراکي او چنباک نالی. ده وَالْبَرِيءُ مَجْرَى
النَّفْسِ او مری د ساه کښلو نالی. ده [نو ځکه د دواړو پرېکول ضروري دي].

اللغات: ﴿انفصال﴾ د انفعال د باب مصدر دی: جلا کېدل، بېلېدل، ﴿إنهارة﴾ د افعال د باب مصدر
 دی: وینه ایستل، وینه بیول، ﴿مجري﴾ د جاري کېدو ځای، ﴿علف﴾ د څارویانو خوراکه یعني
 وابنه، پرور او داسي نور، ﴿نفس﴾ ساه.

تشریح: صاحب هدایې رَجَه الله د مخکنۍ اختلافي مسئلې خلاصه بیانوي چي د امام صاحب
 رَجَه الله په نېز په څلورو رڼو کي که هر درې رڼو نه پرېکول سي، نو ذبیحه حلالیږي (یعني خاص
 د حلقوم او مری پرېکول ضروري نه دي)، د امام ابو یوسف رَجَه الله هم مخکي دغه نظریه وه، خو وروسته
 هغه خپله رایه بدله کړه او د حلقوم او مری پرېکول یې ضروري وگرځول. او د امام محمد رَجَه الله
 مسلک دادی چي په څلور سره رڼو کي د هر رڼا اکثره حصه پرېکول ضروري دي، دیوه روایت
 مطابق د امام صاحب رَجَه الله هم دغه نظریه ده.

د امام محمد دلیل: دادی چي هر رڼا له بل رڼا څخه جلا دی او مستقل بذاته دی او په حدیث کي
 د هر رڼا د پرېکولو حکم سوی دی، نو ځکه د هر رڼا اکثر پرېکول ضروري دي او په دې سره ذبیحه
 حلالیږي (لأن لأكثر حکم الكل).

د امام ابو یوسف دلیل: دادی چي د دواړو ښارگونو د پرېکولو مقصد وینه بهول او ایستل دي؛ ځکه
 چي دا هر یو د ویني نالی. ده، نو په دوی کي د هر یو په پرېکولو سره دا مقصد حاصلیږي، لهذا دیوه
 پرېکول د بل د پرېکولو قائم مقام کيږي، نو ځکه دیوه متمینول ضروري نه دي، خو څرنګه حلقوم او

مری بالکل یو له بل څخه جلا دي چي حلقوم د خوراک او چنباک نالی ده او مری دساه کښلو نالی ده، نو کله چي دواړه یو له بل څخه جلا دی، نو بیا دیوه پرېکول دبل د پرېکولو نه قائم مقام کیږي، نو ځکه دلته د دواړو تعیین او پرېکول ضروري او لازمي دي.

په پورتني مسئله کي دامام صاحب رَحْمَةُ اللهِ دلیل

وَلَا بَنِي حَنِيفَةَ: أَنَّ الْكَثْرَ يَقُومُ مَقَامَ الْكُلِّ فِي كَثِيرٍ مِنَ الْأَحْكَامِ او دامام صاحب رَحْمَةُ اللهِ دلیل دای: چي په ډېرو احکامو کي اکثر د کُل قائم مقام کیږي وَأَيُّ ثَلَاثٍ قَطَعَهَا [نو] هر درې رگونه چي ذبح کونکی پرېکړي فَقَدْ قَطَعَ الْكَذِبَ مِنْهَا نو هغه له دوی [خلورو رگونو] څخه اکثره پرېکړه وَمَا هُوَ الْمَقْصُودُ يَخْصُلُ بِهَا او کوم څه چي [په ذبح سره] مقصود دي هغه په دې [یعني د ډیرو رگونو په پرېکولو] سره حاصلیږي وَهُوَ نَهَارُ الدَّمِ الْمَسْفُوحِ وَالتَّوْحِيَةُ فِي إِخْرَاجِ الرُّوحِ او [په ذبح سره] مقصود بهلولنکي وینه ایستل او دروح په باسلو کي تېزي [چسپاندي] کول دي [چي د څاروي ساه ژر تر ژره ووځي] لِأَنَّهُ لَا يَخْلِي بَعْدَ قَطْعِ مَجْرَى النَّفْسِ أَوْ الطَّعَامِ ځکه چي دساه یا د خوراک دنالی [یعني د مری یا حلقوم] تر پرېکولو وروسته څاروی ژوندی نه پاتېږي وَيَخْرُجُ الدَّمُ بِقَطْعِ أَحَدِ التَّوْحِيَتَيْنِ اوله دوو ښارگونو څخه دیوه په پرېکولو سره هم وینه وځي فَيُكْتَفَى بِهِ تَحَرُّزًا عَنْ زِيَادَةِ التَّغْذِيْبِ نو ځکه له زائد عذاب وړ کولو څخه دېچ کېدو په خاطر به پر همدې اکتفاء کیږي بِخِلَافِ مَا إِذَا قَطَعَ النِّصْفَ په خلاف د هغه صورت کله چي نیمایي رگونه پرېکړي [نو ذبیحه نه حلالیږي] لِأَنَّ الْكَثْرَ بَاقِي ځکه [جانب حرمت د ترجیح وړ کولو په وجه دلته] اکثره پاته دي فَكَأَنَّهُ لَمْ يَقْطَعْ شَيْئًا نو ګواکي هغه هیڅ هم پرېکړي نه دي اخْتِيَاطًا لِجَانِبِ الْحُرْمَةِ د حرمت د جانب د احتیاط [او ترجیح] په وجه.

اللغات: ﴿مسفوح﴾ دفتح دباب مفعول دی: بهول سوی، بهلولنکی، ﴿تَوْحِيَّة﴾ (په حاء سره) دتَوْحِيَّتَيْنِ تَوْحِيَّةٌ: کار په چسپاندي سره کول، تلوار او تېزي کول، و تَحِي الذبيحة: ژر ذبح کول (په چمتکتیا سره حلالول) (مصباح اللغات)، ﴿تَحَرُّزٌ﴾ دتفعّل دباب مصدر دی: ځان ساتل، بچ کېدل.

تشریح: له دې ځایه صاحب هدایې دامام صاحب رَحْمَةُ اللهِ دلیل بیان کړی دی، حاصل یې دای چي په ډېرو احکامو (مثلاً دسر په مسح کولو، او دإحرام پر مهال دسر په پټولو) کي اکثر د کُل قائم مقام ګرځول کیږي، همداسي دلته هم چي کله ذبح کونکي له څلورو رگونو څخه درې رگونه پرېکړه، نو

ښکاره ده چي هغه اکثره رگونه پرېکړه، نو ځکه په دې صورت کي به د ذبيحي د حلت فيصله کول کيږي؛ ځکه چي د ذبح مقصد وينه بهول او ژر ساه ور ايستل دي، او دا مقصد د دريو رگونو په پرېکولو سره حاصلیږي؛ ځکه چي د مړۍ يا حلقوم په پرېکولو سره روح او ساه وځي، او د يوه وډج (ښارگ) په پرېکولو سره وينه هم بهیږي، نو بلا وجه درگونو د متعینولو فايده څه ده؟! حال دا چي له تعین څخه بغير هم مقصد حاصلیږي، لهذا له تکليف او عذاب څخه د څاروي د خوندي کېدو په خاطر به پر همدغه مقدار اکتفاء کيږي.

خو څرنگه چي د نصف رگونو په پرېکولو سره (مثلاً چي دوه رگونه پرېکړي او نور پرېږدي، په دې سره) د اکثر پرېکول نه ثابتیږي، نو دا داسي ده لکه ذبح کونکي چي هيڅ رگ هم پرېکړی نه وي، ځکه کله چي په يوه مسئله کي د حلت او حرمت دواړه اړخونه سره جمع سي، نو د حرمت جانب ته به ترجیح ورکول کيږي، په قواعد الفقه کي دي: "إذا اجتمع الحلال والحرام أو المحرم والمباح، غلب الحرام والمحرم"، نو دغه قاعدې ته په کتو سره د حرمت جانب لره به ترجیح وي او داسي به گڼل کيږي چي تر اوسه هغه هيڅ نه دي پرېکړي. (احسن الهداية)

په کومو شيانو سره ذبح کول جائز دي؟

قَالَ: وَيَجُوزُ الذَّبْحُ بِالطَّفَرِ وَالسِّنِّ وَالْقَرْنِ [امام محمد رَحِمَهُ اللَّهُ] فرمائي: او جائز دي ذبح کول په نوک، غاښ او ښکر سره. إِذَا كَانَ مَنْزُوعًا کله چي هغه کښل سوی وي حَتَّى لَا يَكُونَ بِأَكْلِهِ بَأْشٌ تردې چي دهغه په خوړلو کي څه حرج نسته إِلَّا أَنَّهُ يُكْرَهُ هَذَا الذَّبْحُ خودغه ذبح مکروه ده وَقَالَ الشَّافِعِيُّ: الذَّبْحُ مَيْتَةً او امام شافعي رَحِمَهُ اللَّهُ فرمائي چي: [په دې شيانو سره] ذبح کړی څاروی مردار دی لَقَوْلِهِ عَلَيْهِ السَّلَامُ: «كُلْ مَا أَنْهَرَ الدَّمَ وَأَفْرِى الْأَوْدَاجَ مَا خَلَا الطَّفَرَ وَالسِّنَّ دَنِي كَرِيمٌ عَلَيْهِ السَّلَامُ ددې فرمان په وجه چي: خوره! هغه څاروي چي د هغوی وينه ايستل سوې وي او رگونه يې پرېکړل سوي وي ماسواله نوک او غاښ څخه فَإِنَّهُمَا مَدَى الْحَبْشَةِ» ځکه چي دا دواړه د حبشو چاره ده وَرَأَتْهُ فَعَلَّ غَدْرُ مُشْرُوعٍ او ځکه چي دا [يعني په نوک وغيره سره ذبح کول] يو نامشروع کار دی فَلَا يَكُونُ ذَكَاةً نو ځکه دا به ذبح کول (حلالول) نه وي گڼا إِذَا ذُبِحَ بِغَيْرِ النَّزْوَعِ لکه کله چي په نا کښل سوي نوک وغيره سره ذبح کړی سوي وي.

اللغات: «الظفر» او الظفر او الظفر: نوک، جمع: أظفار، «منزوع» دفتح دباب مفعول دی: کنبل

سوی، کارل سوی، «مدی» چاره (په لغت داهل حبشو)، «ذکاة» حلالول (ذبح کول او حلال کرغول).
تشریح: د عبارت حاصل دادی چي څرنگه په چاره او تېره څنډه لرونکي اوسپني سره ذبح کول جائز دي، همداسي د احنافو په نېز که نوک، غاښ او داسي نور کنبل سوي وي او ښه تېره هم وي، نو په هغوی سره هم ذبح کول جائز دي او ذبيحه يې حلاله ده، خو داسي ذبح کول غوره نه دي.

دامام شافعي رَحْمَةُ اللهِ مَسْلُکُ دادی چي په نوک وغيره سره ذبح کړی سوی څاروی مردار او حرام دی: ځکه په حديث کي صراحتاً د نوک او غاښ د ذبيحي له خوړلو څخه منع سوي ده او دا د اهل حبشه وو چاره او د دوی علامت ښوول سوی دی، او بل دا چي په نوک او غاښ سره ذبح کول یونا مشروع کار دی، لهذا څرنگه چي په نا کنبل سوي (غير منزوع) نوک او غاښ سره ذبح کول نه صحيح کيږي او ذبح نه شميرل کيږي، نو همداسي به په مذکوره صورت کي هم ذبح نه صحيح کيږي، او د ذبح نه صحيح کېدو په صورت کي ذبيحه مرداره پاتېږي، نو همداسي به په مذکوره صورت کي هم ذبيحه مرداره وي.

په پورتنۍ مسئله کي زموږ دليل

وَلَقَدْ قَوْلُهُ ^①: «أَنْتَهَرِ الدَّمَ بِمَا شِئْتَ» او زموږ دليل د نبی ﷺ د فرمان دی چي: "وينه وباسه! په کوم شي سره چي ستا خوښه وي" وَيُرْوَى «أَفْرِ الْأَوْدَاجَ بِمَا شِئْتَ» او روايت سوی دی چي: "رگونه پرېکړه په کوم شي سره چي ستا خوښه وي" وَمَا رَوَاهُ مُحْمُوْلٌ عَلَى غَيْرِ الْمَنْزُوعِ او کوم حديث چي املم شافعي رَحْمَةُ اللهِ رَوَايَتُ کړی دی هغه پر نا کنبل سوي نوک وغيره باندې حمل سوی دی فَإِنَّ الْحَبْشَةَ كَانُوا يَقْعَلُونَ ذَلِكَ ځکه چي حبشوبه داسي کوله وَلَئِنَّ آلَةَ جَارِحَةَ او ځکه چي دا نوک وغيره] هم زخمي کونکي آله ده فَيَخْضَلُ بِهِ مَا هُوَ الْمَقْصُودُ وَهُوَ اخْرَاجُ الدَّمِ نو کوم څه چي مقصود دي يعني د وږني ايستل هغه په دې سره حاصلېږي وَصَارَ كَالْحَجَرِ وَالْحَدِيدِ او دا د ډبري او اوسپني په څېر سو بِخِلَافِ غَيْرِ الْمَنْزُوعِ په خلاف د نا کنبل سوي نوک وغيره لَئِنَّهُ يَقْتُلُ بِالثِقَلِ ځکه چي [په دې صورت کي] ذبح کونکی کس په خپل بوج [اوزور] سره [څاروی] قتل کوي فَيَكُونُ لِي

① تخريج: أخرجه البخاري معناه، باب ما أفر الدم من القصب والمروء والحديد، ص: ٩٨٠، حديث رقم: ٥٥٠٣، و ابن دالود معناه في كتاب الضحايا، باب الذبيحة بالمروء، حديث رقم: ٢٨٢٤. (احسن المدايه).

مَغْفَى الْمُنْخَنَقَةِ نو دابه دخپه کړل سوي څاروي په معنى سره وي وَإِنَّمَا يُكْرَهُ لِرَأَى فِيهِ اسْتِغْنَالُ جُزْءِ
الْأَدَمِ او دا ځکه مکروه دي چي په دې کي دانسان د جزء استعمال سته وَلَأَى فِيهِ إِعْسَارًا عَلَى
الْحَيَوَانِ او ځکه چي په دې کي د څاروي سره سختي ده وَقَدْ أَمَرْنَا فِيهِ بِالْإِحْسَانِ حال دا چي موږ د
 څاروي د ذبح په هکله په احسان کولو سره امر سوي يو.

اللغات: ﴿أَلْهَزَ﴾ د افعال له بابه د واحد مذکر امر حاضر صيغه ده: وینه ایستل (باسل). وینه بهول.
 ﴿أَفَرَّ﴾ مخکنی. صيغه ده: پرېکول، غوڅول، ﴿جَارَحَ﴾ د نصر له بابه د واحد مؤنث اسم فاعل صيغه
 ده: زخمی کونکی، زخم جوړونکی، ﴿ثَقَلَ﴾ بوج، دروندوالی، ﴿مَخْنَقَ﴾ په خپه سره وژل سوی
 څاروی (تر ستوني نیول سوی څاروی چي له همدې کبله مړ سي)، ﴿إِعْسَارَ﴾ د افعال د باب مصدر دی: تنگ
 کول، تنگی او سختي، بدحالي.

تشریح: په دې عبارت کي صاحب د هدايي رَجَّه الله په نوک او غاښ وغیره سره د ذبح پر جواز د
 احنافو دوه دلیلونه ذکر کړي دي: (۱) داو ل دلیل حاصل دادی چي په حدیث کي دا مطلق وېل سوي
 دي "چي په کوم شي سره ستاسي خوښه وي په هغه سره وینه باسئ": ځکه چي د ذبح مقصد اصلي
 وینه ایستل دي. او امام شافعي رَجَّه الله چي په کوم حدیث سره دلیل نیولی دی، هغه د ناکښل سوي
 نوک وغیره سره متعلق دی، ځکه چي اهل حبشه وو به په داسي ناکښل نوک وغیره سره ذبح کوله، او
 په داسي صورت کي خو موږ هم د نه جائز کېدلو قائل يو.

ولأنه آله الخ: (۲) دویم دلیل دادی چي تېره نوک وغیره هم زخم جوړونکي او وینه ایستونکي آله ده،
 نو په دې سره هم د ذبح مقصد اصلي (وینه ایستل) حاصلیږي، لهذا څرنګه چي په چاره وغیره سره ذبح
 جائز ده، نو همداسي به په دې شیانو سره هم جائز وي.

خو که چيري نوک وغیره کښل سوي نه وي، نو ښکاره ده چي په دې صورت کي د نوک په
 تېره والي سره نه، بلکي د ذبح کونکي په بوج او زور سره څاروی ذبح کیږي او مړي، نو دا د مُنْخَنَقَةِ
 په څېر ګرځي، او منخنقه حرامه ده، نو ځکه دابه هم حرام وي.

او په کښل سوي نوک وغیره سره ذبح جائز ده، خو دا صورت مکروه دي؛ ځکه یو خو دانسان
 جزء پکښي استعمالیږي چي په دې کي دانسان توهین او سپکاوی دی، او بل دا چي د ذبح په هکله
 موږ ته د نرمي او آساني کولو حکم سوی دی، او په مذکوره صورت کي تکلیف او عذاب ورکول
 کیږي، نو ځکه د ذبح په هکله دا صورت که څه هم جائز دی، خو مکروه دی. (احسن الهدایه).

د پورتني مسئلي نور وضاحت

قَالَ: وَيَجُوزُ الذَّبْحُ بِاللِّيطَةِ وَالْمَرْوَةِ فرمايي: او ذبح کول جائز دي دبانس په کلک تېره پوستکي سره او په تېره ډبره سره وَكُلَّ شَيْءٍ أَثَرَهُ الدَّمُ او په هر هغه شي سره کوم چي [له خاوري څخه] وینه باسي إِلَّا السِّنَّ الْقَائِمَ وَالظُّفْرَ الْقَائِمَ مگر په ولاړ [ناکښل سوي] غاښ او نوک سره فَإِنَّ الْمَذْبُوحَ بِهِمَا مَيْتَةٌ ځکه چي په دې دوو سره ذبح کړی سوی خاوری مردار دی لِسَابِئَتْنَا دهغه دلیل په وجه کوم چي موبړ بیان کړی وَنَفَسَ مُحْتَدِي الْجَامِعِ الصَّغِيرِ عَلَى أَثْنِهَا مَيْتَةٌ او امام محمد رَحِمَهُ اللهُ په جامع صغیر کي دا صراحت کړی دی چي هغه مردار دی لِأَنَّهُ وَجَدَ فِيهِ نَفْسًا ځکه امام محمد رَحِمَهُ اللهُ په دې هکله نص [حدیث] موندلی دی وَمَا لَمْ يَجِدْ فِيهِ نَفْسًا او د کوم څه په هکله چي دئ نصر نه وموندي يَخْتِطِطُ فِي ذَلِكَ نو په هغه کي احتیاط کوي فَيَقُولُ فِي الْحِلِّ "لَا بَأْسَ بِهِ" وَفِي الْحُرْمَةِ يَقُولُ "يَكْرَهُ" أَوْ "لَمْ يُؤْكَلْ" نو د حلت په صورت کي "لا بأس به" وایي او د حرمت په صورت کي "یکره" یا "لم يؤکل" وایي [چي مکروه دي یا نه به خوړل کيږي].

اللغات: ﴿لِيطَةٌ﴾ دبانس پوستکي، او هر هغه شی کوم چي کلکوالی او مضبوطتیا لري (معجم الوسيط)، ﴿مَرْوَةٌ﴾ ① یو ډول سپینه تېره ډبره ده، صاحب د معجم یې داسي تعريف کړی دی: الحجارة البيضاء البراقة، تقدح منها النار، ② په مکه مکرمه کي دیوه مشهوره غره نوم دی چي دا بل طرف ته یې بل غره هم سته کوم چي "صفا" نومیږي، ﴿أَنهَرٌ﴾ د افعال د باب ماضي ده: وینه ایستل، وینه بیول (بھول).

تشریح: د عبارت حاصل دادی چي د ذبح مقصد د خاوري وینه بهول او وینه یې ایستل دي، لهندا په کوم شي سره چي هم د ویني ایستل (باسل) پوره ممکن وي، په هغه سره ذبح کول جائز دي، لهندا څرنگه چي دبانس په هغه تېره کلک پوستکي او په ډبره تېره ډبره سره ذبح کول بالکل ممکن دي، نو ځکه په هغوی سره په ذبح کولو کي هېڅ حرج نسته.

خو د ناکښل سوي غاښ او نوک ذبیحه مرداره ده؛ ځکه مخکي موبړ ذکر کړه چي د دوی ذبیحه د مُنْخَنِقَةٍ په درجه کي ده کوم چي د ذبح کونکي په بوج او زور سره ذبح کيږي، لهندا کله چي مُنْخَنِقَةٌ حرامه ده، نو د هغه درجې والا ذبیحه به هم حرامه وي.

او بل دا چي امام محمد رَحِمَهُ اللهُ په جامع صغير کي دنا کښل سوي نوک او غاښ ذبيحې ته مردار ويلی دي او په یو نص یعنی حدیث سره یې دلیل نیولی دی (کوم چي مخکي بیان سو)، او دامام محمد رَحِمَهُ اللهُ عادت دا دی چي د کومي مسئلې په باره کي ده ته یو نص حاصل سي. نو د هغه مسئلې په هکله امام محمد رَحِمَهُ اللهُ په قطعیت سره یو حکم لگوي. او په کومه مسئله کي چي ده ته نص حاصل نه سي. نو د هغې د حلت په هکله د "لا بأس به" او د حرمت په هکله یې د "یکره" یا "لم یؤکل" الفاظ استعمالوي.

نو دلته په قطعیت سره دامام محمد رَحِمَهُ اللهُ داسي څاروي ته مردار ويل ددې خبري ښکاره دلیل دی چي دنا کښل سوي نوک وغيره ذبيحه حرامه او مرداره ده، (احسن الهدایه)

د ذبح مستحبات

قَالَ: وَيُسْتَحَبُّ أَنْ يُحْدَ الذَّابِحُ شَفْرَتَهُ فرمایي: او مستحب دي دا چي ذبح کونکی خپل چاره تېره کړي لَقَوْلِهِ عَلَيْهِ السَّلَامُ: ^① «إِنَّ اللَّهَ تَعَالَى كَتَبَ الْإِحْسَانَ عَلَى كُلِّ شَيْءٍ حُكْمَ نَبِيِّ ﷺ فرمایلي دي: چي الله تعالی پر هر شي احسان کول فرض کړي دي فَإِذَا قَتَلْتُمْ فَأَحْسِنُوا الْقِتْلَةَ وَإِذَا ذَبَحْتُمْ فَأَحْسِنُوا الذَّبْحَةَ نو کله چي تاسي قتل کوی نو په ښه توگه [په احسان او نرمي سره] قتل کوی او کله چي تاسي ذبح کوی نو هم په ښه توگه ذبح کوی وَلْيُحْدِ أَحَدُكُمْ شَفْرَتَهُ وَلْيُرِمْ ذَبِيحَتَهُ» او په تاسي کي ذبح کونکی کس ته پکار دي چي خپل چاره تېره کړي او خپل ذبيحه ته دي آرام ورسوي وَيُكْرَهُ أَنْ يُضْجِعَهَا ثُمَّ يُحْدِ الشَّفْرَةَ او مکروه دي دا چي اول ذبيحه پرې باسي بيا چاره تېره کړي لِمَا رَوَى عَنِ الثَّبِيِّ عَلَيْهِ السَّلَامُ ^② «أَنَّهُ رَأَى رَجُلًا أَضْجَعَ شَاةً وَهُوَ يُحْدِ شَفْرَتَهُ حُكْمَ رَايَتِ سَوِي دِي چي نبي ﷺ يو کس وليدی چي هغه پسه پرې ايستلی وو او خپل چاره يې تېره کوله فَقَالَ: لَقَدْ أَرَدْتُ أَنْ تُبَيِّتَهَا مَوَاتٍ نُونِي کریم ﷺ وفرمايل: آيات ته دا پسه په څو وارو سزه مړ کول غواړې آيات ته ډېر مرغونه لږکوي! هَلَا حَدَّثَهَا قَبْلَ أَنْ تُضْجِعَهَا» ولي دي د هغه تر پرې ايستلو مخکي چاره نه تېروله.

① تخریج: أخرجه المصنف من نفع الروايات (۲/ ۳۳)، وابن ماجه من كتاب الذبائح، باب إذا ذبحتم فأحسنوا الذبح، حديث رقم: ۳۱۷۰.
 ② تخریج: أخرجه حاكم من المستدرک من كتاب الصحاح، حديث رقم: ۷۵۶۲ / ۲۶.

اللغات: ﴿يَحْدُ﴾ دمضارع صيغة ده، دافعال او نصر (مزید او مجرد) دواړو څخه ویل کېدای سي، ددې باب څو معناوي دي چي له هغوی څخه یې یوه معنی ده: تېره کول (تېرول)، تېزول، ﴿شَفْرَة﴾ غټه چاره، ﴿الْقِتْلَة﴾ د قتل د باب اسم نوع دی: قتل، ﴿يَضْجَع﴾ دافعال د باب مضارع ده: پرې ایستل (پرې باسل)، ﴿شَاة﴾ عام اسم دی، کوم چي پُسه، وزگري، بزې، میږي ټولو لره شامل دی، او جمع یې من غیر لفظه غَنَم راعي.

تشریح: په دې عبارت کي د ذبح په هکله دوی لارښووني سوي دي:

(۱)... له ذبح کولو څخه مخکي چاره تېره کول (تېزول) مستحب دي؛ ځکه په حدیث کي انسان په هر شي کي په احسان کولو سره مکلف سوی دی، او په ذبح کي دانسان احسان دادی چي د څاروي سره سختي نه وکړي او له تکلیف او عذاب ورکولو څخه بغير هغه ډېر په تېزي او په ښه توگه ذبح کړي.

(۲)... د ذبح کولو لپاره باید د څاروي له پرې باسلو څخه مخکي چاره تېره کړل سي؛ ځکه په دې هکله هم په متن کي د مذکوره حدیث پر بناء منع سوي ده. او ددغه سلسلې ذبح ته په څو مرگونو سره هر کول ځکه ویل سوي دي چي څارويو ته دا معلومه وي چي ددوی سره اوس څه کیږي، اوس که څوک د څاروي له پرې باسلو څخه وروسته چاره تېره کوي، نو ښکاره ده چي څاروی به هغه وښي یا په همدې سخت حالت کي به پر څاروي ډېر وخت تیرېږي، نو تر ذبح کېدو مخکي به د مرگ په احساس ورکولو سره ټار، بار و ځورول سي، په همدې وجه دیوه پُسه مخ ته ډبل پُسه له ذبح کولو څخه منع سوي ده چي په دې سره دوی ته سخت تکلیف رسیږي. (او په دې هکله ما حقیر بنده څو قصې هم اورېدلي دي چي کومو خلکو داسي کړي دي او دا مستحب عمل یې معمولي خبره گڼلې ده او په دې هکله یې لا پړاويي کړې ده، نو هغوی هم په مستقبل کي د سخت تکلیف سره مخامخ سوي دي).

د ذبح مکروهات

قَالَ: وَمَنْ بَلَغَ بِالسَّحَكَيْنِ الشَّخَامَ فُرْمَايِي: او که څوک تر نخاع [حرام مغزه] پوري چاره ورسوي اَوْ قَطَعَ الرَّأْسَ يَأْسِرُ پربکري كِرَاءَةً لَهُ ذَلِكَ نود هغه لپاره دامکروه دي وَتَوَكَّلْ ذَبِيحَتَهُ اود هغه ذبیحه خوړل کېدای سي [حلاله ده] وَلِي بَغْضِ الشَّخِ قَطَعَ مَكَانَ بَلْغٍ او په ځیني نسخو کي د "بلغ" پر ځای "قطع" دی [یعني چي نخاع پربکري | وَالشَّخَامُ عِزْقُ الْأَيْضُ لِي عَظْمِ الرَّقَبَةِ او نخاع د غاړي په

هلوکي کي یو سپین رگ دی أَمَّا الْكَرَاهَةُ فَلَمَّا رَوَى عَنْ النَّبِيِّ ﷺ ^① «أَنَّهُ نَهَى أَنْ تُنْخَعَ الشَّاةُ إِذَا ذُبِحَتْ» کوم چي ددې کار مکروه کېدل دي نو هغه ځکه چي نبي کریم ﷺ د پسه کولو په وخت کي دهغه تر نخاع [حرام مغزه] له پرې کېدو څخه منع وکړه وَتَفْسِيرُهُ مَا ذَكَرْنَا او ددې تفسیر همغه دی کوم چي موږ ذکر کړی وَقِيلَ: مَعْنَاهُ أَنْ يَسُدَّ رَأْسُهُ حَتَّى يَظْهَرَ مَذْبُحُهُ او ویل سوي دي: د نخاع معنی داده چي دمذبحو څخه څاروي سر کش کړي تر دې چي دهغه دذبح کېدلو ځای ښکاره سي وَقِيلَ: أَنْ يَكْسَرَ عُنُقُهُ قَبْلَ أَنْ يَسْكُنَ مِنَ الْأَضْطِرَابِ او ویل سوي دي: چي [د نخاع تفسیر داده چي] د څاروي غاړه ماته [جلا] کړي مخکي تر دې چي هغه له حرکت څخه په سکون کي سي [یعني تر ذبح وروسته چي څاروی تر اوسه لا ښووري [حرکت کوي] او یخ سوی او آرام سوې نه وي، تر هغه مخکي یې د غاړي ماتولو او جلا کولو ته نخاع وايي] وَكُلُّ ذَلِكَ مَكْرُوهٌ او دا ټوله مکروه دي وَهَذَا لِأَنَّهُ فِي جَمِيعِ ذَلِكَ وَفِي قَطْعِ الرَّأْسِ زِيَادَةٌ تَعْذِيبُ الْحَيَوَانَ بِلَا فَايِدَةٍ او دا ځکه چي په دې ټولو صورتونو کي او دسر په پرېکولو کي حیوان ته بلا فايدي زائد تکلیف ورکول سته وَهُوَ مِنْهُمْ عَنْهُ اوله دې څخه [په حدیث کي] منع سوې ده وَالْحَاصِلُ أَنَّ مَا فِيهِ زِيَادَةٌ إِلَّا مَرَّةً لَا يَخْتَارُ إِلَيْهِ فِي الذَّكَاءِ مَكْرُوهٌ خلاصه [او اصول کلي] داده چي هر هغه کار چي په هغه کي [څاروي ته] زائد تکلیف [او درد] ورکول وي چي په ذبح کولو کي دهغه هینڅ حاجت [ضرورت] نه وي نو هغه مکروه دی وَيُكْرَهُ أَنْ يَجْرَ مَا يُرِيدُ ذَبْحَهُ بِرَجْلِهِ إِلَى الْمَذْبُحِ او مکروه دي دا چي کش کړي هغه پسه چي دذبح کولو اراده یې لري تر پښو دذبح کولو ځای ته [یعني چي څاروی تر پښو ونيسي او مذبح ته یې کش کړي] وَأَنْ تُنْخَعَ الشَّاةُ قَبْلَ أَنْ تَمُرَّ او [مکروه دي] دا چي د پسه سر جلا کړي [یا معنی دا چي تر نخاع پوره یې پرېکړي] مخکي تر دې چي هغه یخ سي يَغْنَى تَسْكُنَ مِنَ الْأَضْطِرَابِ یعني له حرکت څخه په سکون کي راسي [ښورېدل پرېږدي] وَبَعْدَهُ لَا أَلَمَ او تر دې وروسته [یعني چي کله ښورېدل ختم سي] درد نسته فَلَا يُكْرَهُ التَّخَعُّعُ وَالسَّلْخُ نو

① تخریج: قلت عرب هذا القط، معناه رواه الطبرانی في معجم حدثنا ابو حبيبة الفصل الخ، همدارنگه ددغه حدیث په معنی سره یو اثر په بخاري شریف کي هم مذکور دی: أخرجهنا في ان ابن عمر عن النبي يقول يقطع ما دون العظم ثم يدع حشيت يوت بخاري شریف، باب المحر والذبح، ص: ۹۸۱، حديث رقم: ۵۵۱۰.

بیا سر جلا کول او خرمن کنبل [پوستول] مکروه نه دي إِلَّا أَنْ الْكَرَاهَةَ لِبَغْيِ زَائِدٍ خو کراحت دیو زائد [اضافي] معنی په وجه دی وَهُوَ زِيَادَةُ الْأَكْلِ قَبْلَ الذَّبْحِ أَوْ بَعْدَهُ او هغه تر ذبح مخکي یا تر ذبح وروسته زائد درد [او تکلیف] ورکول دي فَلَا يُوجِبُ الشَّخَرِيمَ نو ځکه دا حرامول نه واجبوي فَلِهَذَا قَالَ: تَوَكَّلْ ذَبِيحَتَهُ په همدې وجه امام قدوري رَحِمَهُ اللهُ فرمایلي دي: چي دهغه ذبیحه خوړل کېدای سي [ذبیحه یې حلاله ده].

اللغات: ﴿سګین﴾ چاره، ﴿نُخَاع﴾ (دنون په ضمه، فتحه او کسره ټولو سره ویل کېدای سي): مؤلف رَحِمَهُ اللهُ

الله یې په خپله معنی بیان کړې ده چي یو سپین رګ دی چي د خټ په هلو کي (عمود فقرې) کي تللی دی کوم ته چي په اردو ژبه کې حرام مغز ویل کیږي.... ﴿مذبح﴾ د ذبح کولو ځای، ﴿یکسر﴾ د ضرب د باب مضارع ده: ماتول، راجلا کول.

تشریح: هر هغه کار چي په ذبح کي ورته هیڅ ضرورت نه وي او په هغه سره مذبحه څاروي ته درد او تکلیف رسیږي، نو هغه مکروه دی لېکن ذبیحه حلاله پاتېږي، او څرنګه چي دلته خرابي په نفس ذبح کي نه ده، بلکي دیو زائد (اضافي) معنی په وجه خرابي راغلې ده چي هغه بلا وجه ایلام (درد او تکلیف ورکول) دي، نو ځکه دا د ذبیحې حرمت خو نه ثابتوي، بلکي ذبیحه حلاله ده، خو دا فعل مکروه دی.

بیا هغه افعال کوم چي مکروه دي، په لاندې ډول دي:

- ①... د ذبح پر مهال تر نخاع (حرام مغز) پوري غاړه پرېکول.
- ②... د ذبح د ځای ښکاره کولو لپاره د څاروي سر کشول او پېچل.
- ③... تر ذبح وروسته د څاروي له آرامېدلو (حرکت پرېښوولو) څخه مخکي سر ځني جلا کول.
- ④... تر پښو نیول او د ذبح کېدو ځای (مذبح) ته بېول.
- ⑤... له آرامېدلو څخه مخکي پوست (خرمن) ځني کنبل.

په عبارت کي له دغو څخه اول درې مکروهات د نخاع په تفسیر کي بیان سوي دي.

د خټ له طرفه د ذبح کولو حکم

قَالَ: وَإِنْ ذَبَحَ السَّاءَ مِنْ قَعَا فَرَمَائِي: او که څوک د خټ له طرفه پسه ذبح کړي فَبَقِيَتْ حَيَّةٌ حَتَّى قَطَعَ الْعُرْوَى نو [که] هغه ژوندی پاته وي تر دې چي رګونه پرېکړي [یعني که تر مر کېدو مخکي یې د ذبح رګونه هم پرېکړي] حَلٌّ نو حلال دی لِتَحَقِّقَ النُّبُوتَ بِمَا هُوَ ذَكَاءٌ د مرګ د ثابتېدلو په وجه په هغه شي سره کوم چي ذبح [حلالول] دي [یعني دلته په ذبح کولو سره د دې پسه مرګ واقع سو، یا په بله وینا دا چي

پسه ذبح او حلال کړی سو [وَيُكْرَهُ] خو داسي کول مکروه دي لِأَنَّ فِيهِ زِيَادَةً الْأَلِيمِ مِنْ غَيْرِ حَاجَةٍ حُكَم
چي په دې کي بغير له ضرورت زائد درد [او تکليف] ورکول سته فَصَارَ كَبَا إِذَا جَرَحَهَا ثُمَّ قَطَعَ الْأَوْدَاجَ
نودا داسي سو لکه پسه چي زخمي کړي بيا د هغه رگونه پرېکړي وَإِنْ مَاتَتْ قَبْلَ قَطْعِ الْعُرْوَةِ او
که دا [دخت له طرفه ذبح کړی سوی پسه] درگونه تر پرېکول کېدو مخکي مړ سي لَمْ تُؤْكَلْ نونه به
خوړل کيږي لَوْجُودِ النُّوتِ بِمَا لَيْسَ بِذَكَاءٍ فِيهَا دمرگ دراتللو په وجه په داسي شي سره کوم چي
په پسه کي ذبح [حلالول] نه دي [يعني د دغه پسه مرگ په ذبح کولو سره واقع نه سو، ځکه چي ذبح او حلالول
دې ته وايي چي تر مړ کېدو مخکي (د ژوند په حالت کي) د ذبح رگونه ور پرېکړل سي].

اللغات: ﴿قفا﴾ خت، ورمير، د غاري د شاترف، ﴿الم﴾ درد، خوږ.

تشریح: مسئله داده چي پسه د غاري له طرفه ذبح کول پکار دي، خو که څوک د خت له طرفه پسه
ذبح کړی سي (چي په هغه کي د غاري هډوکي پرې سي او نخاع [حرام مغز] پرې سي او چاره د ذبح رگو ته را
ورسيږي)، نو اوس به دې ته کتل کيږي چي د پسه تر مړ کېدو مخکي د ذبح رگونه (حلقوم، مړۍ او
ودجان) هم پرې سول او که د هغوی تر پرېکېدو مخکي پسه مړ سو، په اول صورت کي پسه حلال دی
او په دويم صورت کي (چي د حلقوم، مړۍ او ودجان تر پرېکېدو مخکي پسه مړ سي) هغه حلال نه دی، خو
په هر صورت دا فعل مکروه دی؛ ځکه چي دا بلا ضرورت ته تکليف ورکول دي.

د ذبح مختلف اقسام (د کومو څارويو لپاره به ذبح اختياري

يا ذبح اضطراري اختياري کيږي؟)

قَالَ: وَمَا اسْتَأْنَسَ مِنَ الضَّيْدِ فرمايي: او کوم ښکار چي اموخته سوی وي فَذَكَاتُهُ الذَّبْحُ نو د هغه
ذکاة [حلالول] ذبح ده وَمَا تَوَخَّشَ مِنَ النِّعَمِ او کوم چي له څارويو څخه وحشي سي فَذَكَاتُهُ الْعَقْرُ
وَالْعُجْزُ نو د هغه ذکاة عقر او زخمي کول [ذبح اضطراري] ده لِأَنَّ ذَكَاءَ الْأَضْطِرَّارِ إِنَّمَا يُصَارُ إِلَيْهِ عِنْدَ
الْعُجْزِ عَنْ ذَكَاءِ الْإِخْتِيَارِ ځکه چي له ذبح اختياري څخه د عاجزۍ په وخت کي د ذبح اضطراري
و طرف ته رجوع کيږي عَلَى مَا مَرَّ لکه څرنگه چي تېر سوه وَالْعُجْزُ مُتَحَقِّقٌ فِي الْوَجْهِ الثَّانِي دُونَ
الْأَوَّلِ او عاجزي په دويم صورت کي ثابته ده، نه په اول صورت کي وَكَذَا مَا تَرَدَّى مِنَ النِّعَمِ فِي بَشَرٍ
وَوَقَعَ الْعُجْزُ عَنْ ذَكَاءِ الْإِخْتِيَارِ او همدارنگه کوم چي له څارويو څخه څاه ته شوه سي او له ذبح

اختياري ڄڻه عاجزي واقع سي [نوذبح اضطراري جائز ده] لِبَابَيْنَا دهغه دليل په وجه کوم چي موږ بيان کړی وَقَالَ مَالِكُ: لَا يَحِلُّ بِذَكَاءِ الْأَضْطِرَّاءِ لِلْوُجْهَيْنِ او امام مالک رَحِمَهُ اللهُ فرمايي: چي په دواړو صورتونو کي په ذبح اضطراري سره نه حلالیږي لَأَنَّ ذَلِكَ نَادِرٌ ځکه چي داسي کېدل نادر دي وَنَحْنُ نَقُولُ: الْمُبْتَغَى حَقِيقَةُ الْعَجْزِ او موږ [جواباً] وایو: چي معتبر هغه حقیقت عجز دی [یعني اصل اعتبار حقيقي عاجزی لره دی] وَقَدْ تَحَقَّقَ او هغه [دلته] متحقق دی فِيضَارُ إِلَى الْبَدَلِ نو ځکه د بدل و طرف ته به رجوع کیږي كَيْفَ وَإِنَّا لَا نُسَلِّمُ الذَّرَّةَ بَلْ هُوَ غَالِبٌ [او دانادر] څنگه کېدای سی حال دا چي موږ [ددې] نادر والی نه تسلیموو بلکي دا خو غالب دي [یعني ډیر واقع کیږي].

اللغات: ﴿استأنس﴾ داستعمال ماضي ده: : أنس حاصلول، روږدېدل، اموخته کېدل، ﴿توخش﴾ د تفعل ماضي ده: وحشي کېدل، پېرېدل او ترهېدل، ﴿عقر﴾ دعقر ضرب دباب مصدر دی: زخمي کول، داوښ يوه پښه پرېکول او بیانحر کول (دنحر معنی به څه وروسته ذکر سي کوم چي مخکي هم ذکر سوې ده)، ﴿النعم﴾ څارویان، چارپایان.

تشریح: مخکي ذکر سوه چي ذبح پر دوه قسمه ده: ① ذبح اضطراري، ② ذبح اختياري.

او مخکي دا هم معلومه سوه چي دغه دواړه چیري مشروع دي (چي ذبح اضطراري به د اضطرار په وخت کي کیږي یعني چي کله څاروی و ترهیري، همدارنگه د ښکار په وخت کي، او ذبح اختياري به د کورني څارویو د ذبح په وخت کي کیږي کوم چي ذبح ته غاړه ږدي).

دلته فرمایي چي که چیري کورنی څاروی مثلاً غوړی وحشي سي او و ترېږي، نو په دې صورت کي دهغه ذبح اضطراري جائز ده، او که چیري وحشی څاروی مثلاً هوسی د ډېر پاللوله کبله اموخته سي او کورنی وگرځي، نو اوس به اختياري ذبح کول کیږي.

وکذا ماتردی الخ: مثلاً پسه یا یوبل څاروی په څاه کي ولوېږي، څرنگه چي په دې وخت کي له ذبح اختياري څخه عاجزي واقع سوه، نو ځکه اوس ذبح اضطراري جائز ده.

خو امام مالک رَحِمَهُ اللهُ فرمایي چي که دغه صورت وي او که مخکینی صورت وي یعني چي کورنی څاروی وحشي سي، په دواړو صورتونو کي ذبح اضطراري جائز نه ده؛ ځکه داسي کېدل شاذ و نادر دي او بېخي کم واقع کیږي، او پر شاذ او نادر د احکامو بنیاد نه ایښوول کیږي.

او موږ په جواب کي ورته وایو چي دلته ذبح اضطراري جائز ده او دليل دادی چي ذبح اضطراري د ذبح اختياري بدل او قائم مقام ده چي کله ذبح کونکی له ذبح اختياري څخه عاجزه سي

نوله دوريم (ذبح اضطراري) شخه به کار اخلي، او دلته عجز متحقق دی، نو حکه دبدل و طرف ته به رجوع کيږي، او دامام مالک رَحْمَةُ الله دا فرمان چي داسي پېښېدل نادر دي موږ نه تسليموو، حکه دا خو کم نه بلکي ډېر پېښيږي.

د پورتنۍ مسئلې نور وضاحت

وَلِ الْكِتَابِ أَطْلَقَ فِيمَا تَوَحَّشَ مِنَ النَّعَمِ او په کتاب [قدري] کي يې دهغه شاربو په باره کي کوم چي وحشي سي مطلق حکم بيان کړی دی وَعَنْ مُحَمَّدٍ أَنَّ الشَّاةَ إِذَا نَدَّتْ فِي الصَّخْرَاءِ [لېکن] له امام محمد رَحْمَةُ الله شخه روايت سوی دی چي پسه چي کله په صحرا [بيابان] کي وترهيري فَذَكَاتُهَا الْعَقَرُ نو دهغه ذکاة عقر [ذبح اضطراري] ده وَأِنْ نَدَّتْ فِي الْبُضْرِ لَا تَحِلُّ بِالْعَقَرِ او که په ښار کي وترهيري نو هغه په عقر [ذبح اضطراري] سره نه حلاليږي لَأَنَّهَا لَا تَذْفَعُ عَنْ نَفْسِهَا حکه چي هغه له خپل ځان شخه دفاع نه سي کولای فَيُنْكَرُ أَخْذُهَا فِي الْبُضْرِ نو په ښار کي دهغه نيول ممکن دي فَلَا عَجَزَ نو [دلته له ذبح اختياري شخه] عجز نسته وَالْبُضْرُ وَغَيْرُهُ سَوَاءٌ فِي الْبَقَرِ وَالْبَعِيزِ او ښار او ناښار په غويي او اوبښ کي سره برابر دي لَأَنَّهُمَا يَذْفَعَانِ عَنْ أَنْفُسِهِمَا حکه چي دا دواړه له خپل نفس شخه دفاع کولای سي فَلَا يَقْدَرُ عَلَى اخْذِهِمَا نو څوک به ددوی پر نيولو قدرت نه لري وَأِنْ نَدَّتْ فِي الْبُضْرِ که څه هم په ښار کي وترهيري فَيَتَحَقَّقُ الْعَجَزُ نو عجز به ثابت سي وَالصِّيَالُ كَالنَّذِ او حمله کول د ترهېدلو په څېر دي إِذَا كَانَ لَا يَقْدَرُ عَلَى اخْذِهِ کله چي دهغه پر نيولو قدرت نه لري حَتَّى لَوْ قَتَلَهُ الْمَصُولُ عَلَيْهِ وَهُوَ يَرِيدُ الذَّكَاءَ تر دې که مصول عليه [پر چا چي يې حمله کړي دهغه] دا غويی يا اوبښ قتل کړي او اراده يې د ذبح کولو وي حَلَّ أَكْلُهُ نو دهغه خوړل حلال دي.

اللغات: ﴿ندت﴾ د ضرب له باب د ماضي صيغه ده: داوښ ترېدل، ترهېدل، پېرېدل او تېښتېدل، ﴿الشاة﴾ عام لفظ دی، پسه، وزگري، بزه، مېړه پر ټولويې اطلاق کيږي، ﴿صيال﴾ د نصر د باب مصدر دی، صَال يَصُولُ صَوْلًا وَصِيَالًا: حمله کول. پر راغورځېدل او زور کول، ﴿مصول عليه﴾ له مخکيني باب د مفعول صيغه ده: پر چا چي حمله سوې وي، ﴿ذكاة﴾ (په ذال سره) حلالول (ذبح کول او حلال گرځول).

تشریح: څه مخکي تاسي وليدل چي په متن کي امام قدوري رَحْمَهُ اللهُ مطلقاً (بلا تفصيله) داسي فرمايلي دي چي کله کورنۍ څاروی و حشي سي، نو ذبح اضطراري جائز ده. خو دلته امام محمد رَحْمَهُ اللهُ څه تفصيل بيان کړی دی چي په اوبښ او غويي کي خودا حکم مطلق دی يعني په دوی کي د ښار او صحرا حکم یو دی (چي که هر ځای و ترهيري، نو اضطراري ذبح يې جائز ده)، لېکن د پسه (او داسي نورو يعني دوزغري، بزې، ميري) حکم په صحرا کي خو همدغه دی، لېکن په ښار کي دننه حکم يې دا دی چي هلته د پسه ذبح اضطراري جائز نه ده، ځکه په ښار کي د پسه او داسي نورو نيول ممکن او آسانه دي، او بل دا چي هغه دخپل ضعف په وجه د ځان دفاع هم نه سي کولای، نو ځکه دلته عجز متحقق نه سو، خو په دښت او صحرا کي دا کېدای سي چي هغه ورک سي او له سترگو نيام سي چي بيا يې ترلاسه کول مشکله وي، لهدا په دې صورت کي عجز متحقق کېدای سي، نو ځکه په دې صورت کي ذبح اضطراري جائز ده. او پاته سو اوبښ او غويي دخپل ځان دفاع کولای سي، نو ځکه ددوی حکم په ښار او صحرا دواړو کي برابر دی.

والصیال کالند إلخ: که چيري اوبښ او غويي پريو کس حمله وکړي، نو ددې هم هغه حکم دی کوم چي د ترېدلو او وحشي کېدلو دی، لهدا پر چا چي حمله وکړي که هغه دغه اوبښ يا غويي پريو ځای زخمي کړي او مړ يې کړي، نو حلال دی، ځکه چي په دې صورت کي هم عجز متحقق دی. خو که دا اوبښ يا غويي د بل چا وي، نو پر مړ کونکي کس دهغه د قيمت تاوان واجبيږي، نور هغه حلال دی چي خوړل يې جائز دي.

د ذبح مستحب اقسام (نحر او ذبح)

قَالَ: وَالْمُسْتَحَبُّ فِي الْإِبِلِ النَّحْرُ فرمايي: او په اوبښ کي مستحب نحر کول دي فَإِنْ ذَبَحَهَا خو که اوبښ ذبح کړي جَازَ نو جائز دي وَيُكْرَهُ [خوداسي کول] مکروه دي وَالْمُسْتَحَبُّ فِي الْبَقَرِ وَالْغَنَمِ الذَّبْحُ او مستحب په غويي او پسونو کي ذبح کول دي فَإِنْ نَحَرَ هُمَا خو که دوی نحر کړي جَازَ نو جائز دي وَيُكْرَهُ [خودا] مکروه دي أَمَّا الْإِسْتِحْبَابُ فِيهِ کوم چي په دې کي مستحب کېدل دي فَلِإِتِّاقَةِ السُّنَّةِ الْمُبَوَّارَةِ نو هغه د سنت متوارثه د موافقت [او د احاديث متواتره] په وجه دي وَلَا جُنَاحَ عَلَى الْفَرْدِ فِيهَا مِنَ النَّحْرِ او ځکه چي په اوبښ کي رگونه د نحر په ځای کي سره جمع دي وَفِيهَا مِنَ الذَّبْحِ او

په غوري او پسه کي دذبح په ځای کي سره جمع دي وَالْكَرَاهَةُ لِلْخَالْفَةِ السُّتَّةِ او کراحت [مکروه کېدلې] د سنت د مخالف کېدلو په وجه دي وَهُی لِمَعْنَى فِي غَيْرِهِ او دا کراحت د داسي معنی په وجه دي کوم چي له ذبح څخه بغير په بل شي کي دی فَلَا تَنْتَهَمُ الْجَوَازَ وَالْحِلَّ نو ځکه دا کراحت جواز او حلت نه منع کوي خِلَافًا لِأَيَقُولُهُ مَالِكٌ إِنَّهُ لَا يَحِلُّ په خلاف دهغه کوم چي امام مالک رَحِمَهُ اللهُ فرمايلي دي چي دا حلال نه دي [يعني امام مالک رَحِمَهُ اللهُ چي کوم دا خبره کوي چي داوښ دذبح کولو او د غوري او پسه دنحر کولو په صورت کي دوی نه حلالیږي. دا زموږ بيان دهغه په خلاف دی].

اللفات: «نحر» دنحر صورت دا دی چي داوښ د سينې له هلو کي څخه د پاسه پر دغه حصه نيزه يا بل تېره شی ووهل سي او غاړه يې څيره کړل سي، نو دې ته نحر وايي، په نحر کي نيزه له پورته څخه لاندې طرف ته بېول کيږي، په اوښ کي چي دنحر کوم ځای دی، هلته ټوله رگونه سره جمع وي، او په ذبح کي د غوري او پسه تر زامي لاندې غاړه پر پکول کيږي، په دوی کي چي کوم دذبح ځای دی، هلته ټوله رگونه سره جمع وي، «غنم» واحد له خپل لفظ څخه نه لري، ځکه چي واحد يې «شاة» دی، اسم جنس دی: پسه، بزه، سپرلی او مېړه پر ټولو يې اطلاق کيږي. (مصباح المنير)

تشریح: د عبارت حاصل دا دی چي که اوښ وي، يا پسه او غوري وي، په هر يوه کي ذبح او نحر دواړه جائز دي او ذبيحه حلاله ده، خو په اوښ کي نحر مستحب دی او ذبح مکروه ده، او په پسه او غوري کي ذبح مستحب او نحر مکروه دی، داستحباب دليل يې دا دی چي همداغه سنت متواتره دی او متواتر احاديث پکښي وارد دي.

په اوښ کي د تمام رگونو اجتماع دنحر ځای دی او په غوري او پسه کي دذبح ځای دی، او د مخکي په څېر دغه کراحت حلت او جواز نه منع کوي.

د مذبوحه څاروي له نس څخه در او تونکي بچي حکم

قَالَ: وَمَنْ ذَبَحَ نَاقَةً أَوْ ذَبَحَ بَقَرَةً فَوَجَدَ فِي بَطْنِهَا حَنِيتًا مَيْتًا فرمايي: او څوک چي اوښه نحر کړي يا غوا ذبح کړي نو دهغه په نس کي مړ سوی بچی ومومي لَمْ يُؤْكَلْ نو هغه بچی به نه خوړل کيږي أَشْعَرًا أَوْ لَمْ يُشْعَرْ [برابره ده] او بښتان پر راغلي [راشه سوي] وي او که نه وي وَهَذَا عِنْدَ ابْنِ حَنِيفَةَ او دا امام صاحب رَحِمَهُ اللهُ په نيز دي وَهُوَ قَوْلُ زُفَرٍ وَالْحَسَنِ بْنِ زِيَادٍ او همدا امام زفر او حسن بن زياد

رَحِمَهُمَا اللهُ قَوْلَ دِي وَقَالَ أَبُو يُوسُفَ وَمُحَمَّدٌ ۞: إِذَا تَمَّ خَلْقُهُ أَوْ صَاحِبِينَ رَحِمَهُمَا اللهُ فَرَمَائِي: چي که دېچي خلقت بظهور سوى وي اُڪيل نو خورول کيږي به وَهُوَ قَوْلُ الشَّافِعِيِّ أَوْ هَمْدًا دَامَامِ شَافِعِي رَحِمَهُ اللهُ قَوْلَ دِي لَقَوْلِهِ ۞: «ذَكَاءُ الْجَنِينِ ذَكَاءُ أُمِّهِ» دَنبِي ۞ ددې فرمان په وجه: چي دمور ذبح کول [حلالول] دهغي د جنين ذبح کول دي وَلَئِنَّهُ جُزْءٌ مِنَ الْأُمِّ حَقِيقَةً أَوْ حُكْمًا چي جنين بچي په حقيقت کي دمور جزء دي لِأَنَّهُ مُتَّصِلٌ بِهَا حُكْمًا چي هغه دمور سره متصل دي حَتَّى يُفْصَلَ بِالْبِقْرَاضِ وَيَتَغَذَّى بِغَدَائِهَا وَيَتَنَفَّسُ بِتَنَفُّسِهَا هَمْدًا وَجْهَ دِه چي هغه په غچي سره راجلا کول کيږي او دمور په غذا سره پايي او دمور په ساه سره ساه اخلي وَكَذَا حُكْمُنَا أَوْ هَمْدَاسِي حُكْمًا [م جنين بچي دمور جزء دي] حَتَّى يَدْخُلَ فِي الْبَيْعِ الْوَارِدِ عَلَى الْأُمِّ وَيُقْتَلَ بِإِعْتَابِهَا هَمْدًا وَجْهَ دِه چي جنين په هغه بيع کي داخلېږي کوم چي پر مور واردېدونکې وي او دمور په آزادولو سره هغه آزادېږي وَإِذَا كَانَ جُزْءًا مِنْهَا أَوْ كَلَهُ چي جنين دمور جزء دي فَالْجُزْءُ مِنَ الْأُمِّ ذَكَاءٌ لَهُ عِنْدَ الْعَجَزِ عَنْ ذَكَائِهِ نُو د جنين له ذبح څخه دعاجزي په وخت کي به دمور زخمي کول د جنين لپاره ذبح وي کَبَائِي الْقَيْدِ لکه څرنگه چي په ښکار کي دي.

اللغات: «أشعر» د افعال د باب ماضي ده، ددې باب يوه معنى ده: وېښتانو والا کېدل، وېښته راشين کېدل، وېښته راتلل، «مقراض» غچي، «يتغذى» د تغفل مضارع ده: غذا حاصلول (خوراک ترلاسه کول)، «جنين» په نس کي دننه موجود بچي.

تشریح: صورت د مسئلې آسانه دی، دامام صاحب، امام زفر او امام حسن ابن زياد رَحِمَهُمُ اللهُ مذهب دادی چي داوښي، غوا او داسي نور داډول جنين (بچي) به نه خورول کيږي، برابره ده وېښتان يې راغلي وي او تام الخلقته وي، که نه وي، په هر صورت کي دغه حکم دی.

او دامام شافعي او صاحبينو رَحِمَهُمُ اللهُ قَوْلَ دَادِي چي که هغه تام الخلقته وي، نو خورول کيږي به، څه حرج پکښي نسته، او که داسي نه وي، نو خورول يې جائز نه دي.

د صاحبينو او دامام شافعي دليل: دغه حضراتو دوه دليلونه پېش کړي دي چي يو نقلي او بل عقلي دليل دی: (۱) نقلي دليل د نبي کریم ﷺ دا فرمان دی چي "ذكاة الجنين ذكاة أمه"، دا حديث په ښکاره الفاظو سره

۱۰ القول الرابع: قول أبي حنيفة رَحِمَهُ اللهُ، قال العلامة المحقق رَحِمَهُ اللهُ: ومتى اجتمع موجب الحل والحرمه غلب الحرمه ۱۲ وتزكية نفس لا تزكى نفسين... والصحيح قوله كما في المضمرات (الدر المنقى ج: ۴، ص: ۱۶۰)، والبحر الرائق (ج: ۸، ص: ۳۱۲). [القول الرابع ج: ۲، ص: ۲۸۹].

۱۱ تخریج: أخرجه أبو داود في كتاب الضحايا، باب ما جاء في ذكاة الجنين، حديث رقم: ۲۸۲۷، ۲۸۲۸.

دانبسي چي دمور ذبح دجنين (بجي) لپاره هم ذبح ده او کافي ده. جلا دهغه ذبح کولو ته ضرورت نسته. لهذا خوړل يې جائز دي.

(۲) عقلي دليل دا دی چي جنين حقيقتاً هم دمور جزء دی او حکماً هم. کله چي هغه په هر اعتبار سره دمور جزء دی، نو دمور ذبح دجنين لپاره هم ذبح کېدل پکار دي.

د حقيقتاً جزء کېدلو دليل دا دی چي جنين دمور سره متصل دی. همدا وجه ده که چيري هغه له مور څخه راجلا کول کيږي، نو دمور نوم (ناف) وغيره به پرېکول کيږي کوم چي دده سره موبستي دي. اوبل دا چي هغه دمور په غذا سره پايي، دمور له ساه څخه ساه اخلي، له دغو ټولو خبرو څخه ښکاره سوه چي جنين د حقيقت په اعتبار سره دمور جزء دی.

حکماً دمور د جزء کېدلو دليل دا دی چي کله مور خرڅه کړل سي، نو په بيع کي جنين هم داخلېږي. او کله چي مور آزاده کړل سي، نو جنين هم آزادېږي. لنډه دا چي کله جنين په هره توگه دمور جزء سو، نو دمور ذبح به دجنين لپاره هم کافي وي او خوړل به يې جائز وي.

او ددې مثال داسي دی لکه په ښکار کي چي له ذبح اختياري څخه دعاجزه کېدو په وجه ذبح اضطراري اختيارول کيږي، همداسي دلته دجنين له ذبح څخه عاجز متحقق دی، نو ځکه دلته به دهغه دمور پر ذبح اکتفاء کيږي.

دامام صاحب رحمۃ الله دليل او دامام شافعي رحمۃ الله او نورو د قياس جواب

وَلَهُ: أَنَّهُ أَصْلُ فِي الْحَيَاةِ او دامام صاحب رحمۃ الله دليل: دا دی چي جنين بچی په ژوند والي کي (له مور څخه) اصل [او جلا] دی حَتَّى يَتَصَوَّرَ حَيَاتَهُ بَعْدَ مَوْتِهَا همدا وجه ده چي دمور تر مرگ وروسته دهغه ژوند متصور [ممكن] دی وَعِنْدَ ذَلِكَ يُفَرِّدُ بِالذَّكَاءِ او په داسي وخت کي هغه په ذبح سره جلا کول کيږي [په بله وينا چي کله جنين په ژوند والي کي اصل او مستقل دی، نو ځکه هغه به جلا ذبح کول کيږي، دمور ذبح دهغه لپاره کافي نه ده] وَلِهَذَا يُفَرِّدُ بِإِيجَابِ الْغُرَّةِ همدا وجه ده چي جنين د غرة [مينځي] په واجبولو کي متفرد دي وَيُعْتَقُ بِإِعْتِقَائِي مُضَافٍ إِلَيْهِ [همدارنگه] جنين آزادېږي په هغه اعتاق [آزلولو] سره کوم چي [يوازي] دجنين و طرف ته منسوب وي [يعني که يوازي جنين بچی آزاد کړی سي، نو هم هغه آزادېږي] وَلَتَصِحَّ الْوَصِيَّةُ لَهُ او دجنين لپاره وصيت کول صحيح کيږي وَبِهِ او [همدارنگه] په ده سره وصيت کول صحيح کيږي وَهُوَ حَيَوَانٌ دَمَوِيُّ او [همدارنگه] جنين بچی ويني والا حيوان دی وَمَا هُوَ الْقَصْدُ مِنَ الذَّكَاءِ وَهُوَ التَّشْيِيزُ بَيْنَ الدَّمِ وَاللَّحْمِ لَا يَتَحَصَّلُ بِجُرْحِ الْأَمْرِ او ذبح مقصود يعني د ويني او غوښي تر مينځ جلايي راتلل دمور په زخمي کولو سره نه حاصلېږي إِذْ هُوَ لَيْسَ بِسَبَبٍ لِيُخَادِمَ الدَّمَ عَنْهُ ځکه چي دمور زخمي کول له جنين

څخه دوړني وتلو سبب نه دي [يعني دمور په ذبح کولو سره له جنين څخه وينه نه وځي] فَلَا يُجْعَلُ تَبَعًا فِي حَقِّهِ نو ځکه جنين به [دمور] تابع نه گرځول کيږي دوړني وتلو په حق کي بِخِلَافِ الْجُزْءِ فِي الصَّيْدِ په خلاف د ښکار والا حيوان د زخمي کولو [چي هغه په دې سره حلاليږي] لَأَنَّهُ سَبَبٌ لِّخُرُوجِهِ نَاقِصًا ځکه چي زخمي کول د ناقص [وړ] وړني سبب خو دي [يعني په زخمي کولو سره څه ناڅه وينه خامخاله ښکار څخه وځي] فَيَقَامُ مَقَامَ الْكَامِلِ فِيهِ عِنْدَ التَّعَدُّرِ نو په ښکار کي به ناقص د کامل [پوره وړني وتلو] قائم مقام گرځول کيږي د متعذر کېدلو په وخت کي وَأَيُّهَا يَدْخُلُ فِي الْبَيْعِ تَحَرِّيًّا لِّجَوَازِهِ لَا يَفْسُدُ بِاسْتِثْنَائِهِ او جنين په بيع کي د جواز طلبولو لپاره داخلول کيږي چي د جنين په استثناء کولو سره بيع فاسده نه سي [يعني جنين ځکه په بيع کي داخلول کيږي چي بيع جائز وگرځي، ځکه که په بيع کي دهغه استثناء وسي نو بيع فاسديږي] وَيُعْتَقُ بِإِعْتَاقِهَا كَي لَا يَنْقُصَ مِنَ الْخُرَّةِ وَلَكِنْ رَقِيقٌ او دمور په آزادولو سره جنين [ځکه] آزاديږي چي له آزادي ښځي څخه غلام بچي جلا نه سي.

اللفات: «يُفْرَد» د افعال د باب دمضارع مجهوله ده: جلا کول، جلا کېدل، يوازي کېدل (تنها کېدل). «الغرة» د دې لفظ څو معناوي دي، دلته يې معنى ده: مينځه، د عبارت مطلب دادی چي که دمور په نس کي بچي (جنين) ووژل سي، نو يوازي دهغه په بدله کي پوره مينځه واچيږي، نو معلومه سوه چي بچي له مور څخه جلا او مستقل دی، «رقيق» تر غلامۍ لاندې، غلام.

تشریح: دامام صاحب رَحْمَةُ اللهِ د دليل حاصل دادی چي جنين (بچي) په ډېرو احکامو کي له مور څخه جلا او مستقل دی، په دې هکله يې پنځه دليلونه پېش کړي دي: ① حَتَّى يَتَصَوَّرَ حَيَاتَهُ، د مور په نس کي د جنين (بچي) ژوند بالکل مستقل دی، لکه څرنگه چي که مور مړه سي، نو جنين په نس کي ژوندی پاتېداي سي، ② وَلِهَذَا يُفْرَدُ، که حامله ښځه پر نس په لغته ووهل سي او جنين يې مړ سي، نو يوازي د دې جنين په عوض کي به يوه مينځه ورکول کيږي، ③ وَيُعْتَقُ، که يوازي د مينځي جنين آزاد کړی سي، نو هغه آزاديږي، او مينځه نه آزاديږي (نو د احم داستقلال دليل دی)، ④ الوصية له، که څوک صرف د جنين لپاره وصيت وکړي مثلاً ووايي چي د دغه ښځي په نس کي چي کوم بچي دی، زما له مال څخه هغه ته دومره مال ورکړئ، نو دا وصيت صحيح دی، ⑤ الوصية به، همدارنگه که څوک وصيت وکړي چي مثلاً زما د غوا په نس کي چي کوم بچي دی، د افلانکي ته ورکړئ، لېکن غوا به نه ورکوي، نو دا وصيت هم صحيح دی.

نو دغه پنځه مسئلې د دې خبرې ښکاره دلیل دی چې بچی مستقل دی، او دمور تابع نه دی، نو ځکه په ذبح کولو کې به هم دمور تابع نه وي او دمور ذبح به دهغه لپاره کافي نه وي.

وهو حیوان دموی (الخ): دا شپږم دلیل دی، حاصل یې دا دی چې د ذبح کولو مقصد دادی چې وینه له غوښو څخه جلا سي، او جنین داسې حیوان دی چې په هغه کې هم وینه سته (لکه څرنگه چې یې په مور کې سته)، او دا ښکاره ده چې دمور په زخمي کولو او ذبح کولو سره د بچي خپل وینه نه راوځي، نو بیا د وینې راوتلو په حق کې بچی څنګه دمور تابع کول کېدای سي.

له دغو ټولو دلائلو څخه معلومه سوه چې دمور ذبح د جنین بچي ذبح نه سي کېدلای، لهندا دمور په ذبح سره بچی نه حلالیږي.

بخلاف الجرح فی الصيد (الخ): صاحبینو او امام شافعي رَجَّهَهُ الله چې جنین پر ښکار (صيد) قیاس کړی دی، دا قیاس صحیح نه دی؛ ځکه په ښکار کې خود ذبح اضطراري (زخمي کولو) په وجه څه وینه وځي، که څه هم ټوله وینه نه وځي ځکه چې دامتعذره ده، نو هلته د تعذر په وجه ناقص د کامل قائم مقام ګرځول کیږي، او پاته سو د جنین په صورت کې وینه بالکل نه وځي؛ ځکه ښکاره خبره ده چې دمور د وینې په وتلو سره دهغه وینه نه وځي، نه ناقصاً او نه کاملاً، نو ځکه هغه پر ښکار قیاسول صحیح نه دي.

وانما یدخل (الخ): او دوی حضرات چې کوم دا خبره کوي چې جنین دمور په بیع کې داخلېږي او دا د جزئیت (جزء کېدو) دلیل دی، نو د جواب حاصل دادی چې د جنین د مستقل والي او ناجزئیت دلائل مخکې موږ پېش کړل او پاته سو په بیع کې د جنین داخلېدل دا د جزئیت پر بناء نه دي، بلکې د دې لپاره پکښې داخلول کیږي چې بیع فاسده نه سي، ځکه که په بیع کې د جنین استثناء وسي، نو بیع فاسدیږي.

ويعتق (الخ): او دوی دا خبره چې دمور په آزادېدلو سره جنین هم آزادېږي، دهغه په جواب کې فرمایي چې د مور د آزادېدلو په وجه چې جنین آزادېږي، هغه د جزئیت پر بناء نه دي، بلکې قاعده داده چې د آزاد بچی هم آزادي، او که داسې نه وسي نو له آزادي به یې څخه د غلام بچي جلا کېدل لازمیږي، کوم چې صحیح نه دي. لنډه دا چې د مذکور دلائلو په وجه، همدارنګه د احتیاط اړخ ته د ترجیح وړ کولو په وجه موږ وایو چې دمور په ذبح سره جنین نه حلالیږي، نو ځکه نه به خوړل کیږي.

یادونه: په عبارت کې د صاحبینو او امام شافعي رَجَّهَهُ الله د ذکر کرده حدیث جواب نه دی ورکول سوی، دهغه جواب دای چې دغه حدیث د تشبیه لپاره دی او مفهوم یې دادی چې "ذکاة الجنین کذکاة أمه" یعنې څرنگه چې مور ذبح کول کیږي، همداسې که جنین بچی دمور له نسه ژوندی راوړستل سي، نو خاص دمور په څېر به ذبح کول کیږي او خوړل کیږي.

او بل دا چې دلته د حلت او حرمت اجتماع ده چې په داسې صورت کې حرمت ته ترجیح ورکول کیږي، همدارنګه دیوه نفس ذبح څنګه د دوو نفسونو ذبح کېدلای سي!، نو ځکه أصح قول دامام صاحب رَجَّهَهُ الله دی چې د مسور ذبح د جنین لپاره نه کافي کیږي او هغه نه حلالیږي. (احسن الهدایه، اشرف الهدایه)

فَصْلٌ فِي مَا يَحِلُّ أَكْلُهُ وَمَا لَا يَحِلُّ

(دا) فصل په بيان دهغه حيواناتو کي دى چي خوړل يې حلال دي او هغه چي خوړل يې حلال نه دي

تشریح: د ذبح د مشروعیت اصل مقصد د څارویو او حیواناتو غوښه وغیره حلالول دي (چي دانسان لپاره يې خوړل او استعمالول حلال او روا سي). نو ځکه صاحب د کتاب د ذبح له تفصیلاتو څخه تر فارغ کېدو وروسته د حیواناتو او څارویو تفصیلات بیانوي.

د حرامو حیواناتو او مرغانو بیان (چي خوړل يې حرام دي)

قَالَ: وَلَا يَجُوزُ أَكْلُ ذِي نَابٍ مِنَ السَّبَاعِ وَلَا ذِي مَخْلَبٍ مِنَ الطُّيُورِ [امام قدوري رَحْمَةُ اللَّهِ] فرمایي: او جائز نه دي له درنده گانو څخه د داري لرونکي [او څیرونکي] حیوان خوړل او نه [جائز دي] له مرغانو څخه د منگول لرونکي مرغه خوړل [په بله وینا دا چي: او روا نه دي خوړل د داره داره [څیرونکو] درندگانو او نه د منگول داره مرغانو] رَأَى «الْبَيْهَقِيُّ» ^① عَنْ أَكْلِ كُلِّ ذِي مَخْلَبٍ مِنَ الطُّيُورِ وَكُلِّ ذِي نَابٍ مِنَ السَّبَاعِ «ځکه نبي ﷺ له مرغانو څخه د هر منگول داره او له درندگانو څخه د هر داره داره له خوړلو څخه منع کړې ده وَقَوْلُهُ مِنَ السَّبَاعِ ذُكْرُ عَقِيبِ التَّوَعَيْنِ او د نبي کریم ﷺ دا فرمان "مِنَ السَّبَاعِ" تر دواړو قسمونو وروسته ذکر سوی دی فَيَنْصَرِفُ إِلَيْهَا نو ځکه د دواړو و طرف ته به راجع وي فَيَتَنَاولُ سَبَاعَ الطُّيُورِ وَالْبَهَائِمِ نو درنده مرغانو او چارپایانو دواړو لره به شامل وي [يعني مرغان او حیوانات دواړه قسمه درندگانو لره به شامل وي] لَا كُلُّ مَا لَهُ مَخْلَبٌ أَوْ نَابٌ نه هر منگول دار او داره دار لره [بلکي صرف هغه درنده (څیرونکي) لره] وَالسَّبَاعُ كُلُّ مُخْتَلِفٍ مُتَّهٍ جَارِحٍ قَاتِلٍ عَادَةً أَوْ سَبْعٍ هر هغه حیوان دی کوم چي غوټه وهونکی، لوټونکی، زخمي کونکی، وژونکی او حمله کونکي وي د عادت په اعتبار سره [يعني کوم چي عادتاً او فطرتاً دغه اوصاف لري].

اللغات: «ذو نَاب» د څیرونکي حیوان په خوله کي دوه تېره او پرده غاښونه وي چي په هغه سره دئ څیرل کول. دې ته ذوناب حیوان ویل کیږي، او کوم حیوان (ساکن) چي تېره منگولي او تېره

① تخریج: أخرجه مسلم فی کتاب الذبائح، باب تحريم اكل ذی نَاب من السباع، حدیث رقم: ۱۶.

مشوکه لري چي په هغه سره نيول کوي او مرغان خيري، هغه ته ذو مغلې مرغه وايي، ﴿سَبَّاحٌ﴾ جمع د سَبَّاح: درنده، خير وونکی، ﴿مَغْلَبٌ﴾ منگول (منگولي)، پنجه، ﴿مَخْطُفٌ﴾ دافتعال دباب فاعل دی: په ډېر تېزي سره راتلونکی او شی اخیستونکی، ناخاپه غوته وهونکی، ﴿مَنْتَهَبٌ﴾ دانفعال دباب فاعل دی: لوټونکی (لوټمار کونکی)، په زوره دشی اخیستونکی، ﴿جَارِحٌ﴾ دنصر دباب فاعل دی: زخمي کونکی، ﴿عَادٌ﴾ په اُردو شروعو کي ددې لفظ معنی په سرکښ او حمله کونکي سره سوې ده. تشریح: د عبارت حاصل دا دی چي درنده (خېرونکی) برابره ده ذوناب (ډاږه مار حیوانان) وي او که ذو مغلې (منگولو والا مرغان) وي، دهغه خوړل حلال او روانه دي؛ ځکه نبي کریم ﷺ په حدیث شریف کي د منگول لرونکو خيرونکو مرغانو او د خيرونکو حیواناتو او درندگانو له خوړلو څخه منع کړې ده. او په حدیث شریف کي د "من السباع" لفظ له ذو مغلې او ذو ناب دواړو قسمونو څخه وروسته ذکر سوې دی، نو ځکه دا دواړه دهغه مصداق جوړېږي يعنې له مرغانو او حیواناتو څخه هر درنده يعنې خيرونکي او په منگولو او ډاږو سره ښکارونکي حرام الأکل دي، کنې کوم حیوان چي ښکار کونکی او په ډاږو سره خيرونکی نه وي مثلاً اوبښ، غوا، پسه او داسي نور، یا کوم مرغه چي ښکار کونکی او په منگولو سره خيرونکی نه وي مثلاً کوتره، مېټو او داسي نور، نو هغه په دې لفظ کي نه داخلېږي.

والسبع الخ: سبع کوم حیوان ته وايي؟ صاحب د هدايي رَجَّه الله دلته دهغه څو اوصاف بيان کړي دي چي هر هغه حیوان کوم چي په فطري او عادي توگه ناخاپه حمله کونکی (راغورځېدونکی) او چاپه وهونکی وي، او دنورو شيانو وژونکی او ختمونکی وي مثلاً زمري، لېوه، چي فطرتاً په درندگانو کي شامل او مذکوره اوصافو حامل دی، نو په داسي اوصافو سره متصف حیوانات په سبع او درنده توب کي داخل دي، برابره ده له هغوی څخه ددغه ډول کارونو صدور کېږي، که نه، لهنا که يو لموخته زمري، یا اموخته لېوه وي کوم چي حمله نه کوي، نو بیا هم هغه درنده دی؛ ځکه چي مذکوره اوصاف او کارونه دهغه له فطرت او عادت څخه دي.

د درنده د حرامېدلو وجه (د انسان شرافت او کرامت)

وَمَنْعَ الشَّخَرِيمِ (وَاللَّهُ أَعْلَمُ) كَرَامَةُ بَنِي آدَمَ او [د درندگانو] د حرامولو وجه (والله اعلم) دانسان احترام دی كَنْ لَا يَغْدُو شَيْءٌ مِنْ هَذِهِ الْأَوْصَافِ الذَّمِيمَةِ إِلَيْهِمْ بِأَنْكُلٍ چي [د هغوی] د خوړلو په وجه له دغو بدو صفتونو څخه دانسانانو و طرف ته څه سرایت نه و کړي وَيَدْخُلُ فِيهِ الْقُسْبُ وَالشَّغْلَبُ او په حرمت کي کوږ او چغال هم داخل دي فَيَكُونُ الْحَدِيثُ حُجَّةً عَلَى السَّافِلِينَ لِي إِبَاحَتِهِمَا نو [مذکوره]

حديث به دامام شافعي رَحِمَهُ اللهُ بِهِ خِلاف حجت وي د دې دواړو په روا مگر څولو كي وَالْفِيلُ ذُرُّ
نَابٍ او فيل (هم) داري لرونكي حيوان دی [يعني فيل كه څه هم خيرونكي حيوان نه دی. لېكن دهنه مخ ته د
 ښكرو په شان دوي اوږدې داري دي چي "ناب" ورته وايي. نو فيل كه څه هم حرام نه دی خو حلال هم نه دی بلكي
 مكروه دی] فَيُكْرَهُ نو ځكه مكروه دی وَالْيَرْبُوعُ وَابْنُ عَرَسٍ مِنَ السَّبَاعِ الْهَوَامِ او ځنگلي موږك او
 موش خورما له درنده حشراتو څخه دي [ځكه چي دوی هم پر نورو كوچني حشراتو حمله كوني او
 خيرونكي يې دي او په همدې گذاره كوي] وَكِرْهُوا أَكْلَ الرَّخِمِ وَالْبُقَاثِ او فقهاؤ د مرزگه خور [كرگس] او
 بغاث خورل مكروه مگر څولي دي لِأَنَّهُمَا يَأْكُلَانِ الْحَيْفَ ځكه چي دا دواړه مرزگي خوري.

اللفات: ﴿لا يعدو﴾ دنصر له بابۀ دنفي صيغه ده: تجاوز كول او منتقل كېدل (احسن، اثنار). ﴿الضبع﴾

كوږ. كفتار. ﴿ثعلب﴾ چغال، گيلږه. ابن انباري رَحِمَهُ اللهُ وايي چي "يقع على الذكر والأنثى". ﴿اليدبوع﴾
 ساراني موږك، ځنگلي موږك، ﴿ابن عرس﴾ موش خرما (ميشخورما). له مېرې څخه غټ حيوان دی چي
 اوږده بېره لكی لري. ﴿الهوام﴾ جمع دهامة (په تشديد ميم سره): ① صاحب دمعجم ددې لفظ دامعناوي
 ذكر كړي دي: حشرات (خزندې) او زهر لرونكي حيوانات، هر زهر لرونكي پر ځمكه تلونكي كوچني ساكن
 (معجم لغة الفقهاء). ② صاحب دحاشيې ددې لفظ معنى په دابة سره كړې ده. يعنې پر ځمكه تلونكي څه. ③ او
 اردو شارحينو يې معنى كړې ده: پر ځمكه څكېدونكي، ﴿الرخم﴾ او الرخمة: كركس، مرزگه خور. لاش
 خور چي "كجير" هم ورته وايي، يو غټ الوتونكي مرغۀ دی كوم چي زياتره وخت مرزگه (مرداره) خوري.
 ﴿البقاث﴾ دا هم كركس ته مشابه مرغۀ دی خو تر هغه كوچنى دی، او چي چيري كركس مرداره خوري. نو
 زياتره وخت بغاث هم هلته ورسره وي. ﴿الحيف﴾ جمع دحيفة ده: مرزگه، مرداره. هر هغه مړسوى حيوان
 وغيره چي بډيوه سي. صاحب دمصباح يې داسي تعريف كړى دی: الْحَيْفَةُ نَمِيْتَةٌ مِنَ الدَّوَابِّ وَالنَّوَاشِي
إِذَا أَلْتَمَسَتْ، وَالْجَنْعُ حَيْفٌ مِثْلُ: سِدْرَةٍ وَسِدْرٍ، سُمِّيَتْ بِذَلِكَ لِتَغْدِيرِ مَا فِي جَوْفِهَا.

تشریح: صور د مسئلي: دا دی چي درنده حيواناتو او مرغانو (كوم چي خيرونكي وي) د حرامولو
 وجه غالباً دا ده چي ددوی په فطرت كي خباثت او شرارت اخېلى دی. لهذا كه دوی حلال وگرځول
 سي. نو انسان كوم چي اشرف المخلوقات دی هغوی به خوري او په ده كي به هم د هغوی خېشه
 خصلتونه پيدا سي. نو ځكه دوی حرام مگر څول سوي دي چي انساني شرافت او كرامت په رذالت او
 خباثت بدل نه سي.

فرمايي چي کور او چفال هم په درندگانو کي داخل دي او دمخکيني حديث پر بناء هم دا حرام دي (چي په هغه کي له درنده څخه منع سوې ده)، حال دا چي امام شافعي رَحِمَهُ اللهُ دوی حلال گرځولي دي، نو هغه مخکيني حديث دامام شافعي رَحِمَهُ اللهُ په خلاف حجت او دليل دی. همدارنگه فيل نو کداره غابسونه او داري لري، خو څرنگه چي په هغه کي درنده توب ټوله اوصاف نسته، نو ځکه هغه مکروه تحرمني گرځول سوی دی، همدارنگه ځنگلي موزک او موش خور ما هم له درنده وو څخه دي او درنده توب ځيني اوصاف پکښي سته، نو ځکه دوی هم مکروه تحرمني گرځول سوي دي.

او فقهاؤ کرگس (مړزگه خور) مرغه او دهغه همشکل مرغه يعني بغاث هم مکروه گرځولي دي: ځکه دوی چي هر ځای مړزگه (مردار سوی حيوان) او لاش وويني نو هغه ته ورځي او خوري يې.

د کارگه قسمونه او د هغوی حکم

قَالَ: وَلَا بَأْسَ بِغُرَابِ الزَّرْعِ فرمايي: او څه پروا نسته د کښت والا کارگه په خوړلو کي لِأَنَّهُ يَأْكُلُ الْحَبَّ وَلَا يَأْكُلُ الْجَيْفَ ځکه چي هغه دانې خوري او مړزکي نه خوري وَلَيْسَ مِنْ سَبَاعِ الطَّيْرِ او هغه له درنده [خيرونکو] مرغانو څخه نه دی قَالَ: وَلَا يُوَكَّلُ الْأَبْقَعُ الَّذِي يَأْكُلُ الْجَيْفَ فرمايي: او نه به خوړل کيږي أَبْقَعُ کارگه کوم چي مړزگي خوري وَكَذَا الْغَذَّافُ او همدا ډول غذاف کارگه وَقَالَ أَبُو حَنِيفَةَ: لَا بَأْسَ بِأَكْلِ الْعَقَقِ او امام صاحب رَحِمَهُ اللهُ فرمايي: چي د گيسرکي په خوړلو کي څه پروا نسته لِأَنَّهُ يُخَلِّطُ ځکه چي هغه [د پاک او مردار ترمينځ] اختلاط کوي [يعني کله گندمي خوري او کله بيا دانې خوري] فَأَشْبَهَ الدَّجَاجَةَ نو د چرکي مشابهه سوه وَعَنْ أَبِي يُوسُفَ أَنَّهُ يُكْرَهُ او له امام ابويوسف رَحِمَهُ اللهُ څخه نقل سوي دي چي گيسرکه مکروه ده لِأَنَّ غَالِبَ أَكْلِهِ الْجَيْفُ ځکه چي دهغه عام خوراک مړزگي دي.

اللفات: ﴿غراب الزرع﴾، ﴿الأبقع﴾، ﴿الغذاف﴾ د کارگه څو قسمونه دي چي له هغوی څخه يې مشهوره درې قسمونه دي: او غالباً زموږ په علائقو کي دا ټوله وجود نه لري نو ځکه په پښتو کي ددې مرسم لپاره يې ځانگړی نوم نسته: ① اول قسم کارگه د عامو مرغيو په څير گرځي او په کښتونو او کټيانو کي دانې او چينجي مينجي خوري. همدې ته "غراب الزرع" وايي. ② دويم قسم کارگه چي دهغه مښکوکه تېره او را پېچلې وي او په تور والي کي يې څه سپينوالي غوندي وي او دغاړي

Maktaba Tul Ishaat.com

قُلَانِ النَّبِيِّ ﷺ: ^١ نَهَى عَائِشَةَ رَضِيَ اللَّهُ عَنْهَا حِينَ سَأَلَتْهُ عَنْ أَكْلِهِ أَوْ كَوْمٍ فِي دَنْبَتِي سَمَّارَهُ دَهْ نُو هغه ځكه [مكروه ده] چي نبي كريم ﷺ حضرت عائشه رَضِيَ اللَّهُ عَنْهَا له هغه څخه منع كړه كله چي دې مباركي له نبي ﷺ څخه دهغه د خوړلو په هكله پوښتنه وكړه وَهِيَ حُجَّةٌ عَلَى الشَّافِعِيِّ فِي إِبَاحَتِهِ اَوْ دَا حَدِيثُ دَامَامِ شَافِعِي رَحِمَهُ اللَّهُ په خلاف حجت دی [چي هغه ضَبَّ حلال ګرځولی دی] وَالرُّبُورُ مِنَ الْمُؤْذِيَّاتِ اَوْ غالبوزه له ضرر رسونكو خزندو څخه ده وَالسَّلْحَفَةُ مِنَ خَبَائِثِ الْحَشَرَاتِ اَوْ كيشپ له بدترينه حشراتو څخه دی وَلِهَذَا لَا يَجِبُ عَلَى الْمُخْرِمْ بِقَتْلِهِ شَيْءٌ په همدې وجه دهغه په وژلو سره پر محرم كس هيڅ شى نه واجبيږي وَإِنَّمَا تُكْرَهُ الْحَشَرَاتُ كُلُّهَا اسْتِدْلَالًا بِالضَّبِّ اَوْ حشرات ټوله پر ضَبَّ په استدلال كولو [او پر هغه په قياس كولو] سره مكروه دي [يعني حشرات الارض او خزندې ځكه مكروه دي چي پر دښتي سمساري قياس كړل سوي دي] لِأَنَّهُ مِنْهَا ځكه چي ضَبَّ هم له حشراتو څخه دی.

اللغات: ﴿الضَّبَّ﴾ دښتي سمساره، ﴿سلحفاة﴾ كيشپ (كيشو)، چي په سر حدي پښتو كي كاسه ګرپ او شمشتی هم ورته وايي، ﴿رُبُورُ﴾ غالبوزه، ﴿حشرات﴾ خزندې. **تشریح:** فرمايي چي د كور (كفتار) خوړل مكروه دي؛ ځكه چي له درندګانو څخه دی او په حديث كي صراحتاً له درنده څخه منع سوې ده.

همداسي د ضَبَّ (دښتي سمساري) خوړل هم مكروه دي؛ ځكه په حديث دعائشي رَضِيَ اللَّهُ عَنْهَا كي له دې څخه منع سوې ده، او امام شافعي رَحِمَهُ اللَّهُ چي د ضَبَّ خوړل مباح او روا ګرځولي دي، دا حديث دهغه په خلاف حجت او دليل دی، چي په دې كي صراحتاً نبي ﷺ حضرت عائشه دهغه له خوړلو څخه منع كړې ده.

او څرنگه چي غالبوزي زهرجنې او موزي حشرات دي، نو ځكه دهغوی خوړل هم مكروه دي. او كيشپ هم له ځمكني حشراتو څخه شمېرل سوي دی بلكي دهغوی له خبائثو څخه دی، نو ځكه د هغه خوړل هم مكروه دي؛ د كيشپ د خبيث كېدلو يو دليل دا هم دی چي كه محرم كس هغه قتل كړي، نو پر هغه هيڅ تاوان نه لازميږي.

^١ تخریج: أخرجه (ابوداود في كتاب الأطعمة، باب في أكل الضب، حديث رقم: ٣٧٩٦).

وانما تكثره الحشرات إلخ: د حشراتو دمکروه کېدلو دلیل دادی چي ضب (دبتي سمساره) د حديث پر بناء مکروه گرځول سوې ده، نو پر هغه په قياس کولو سره دانور حشرات هم مکروه دي؛ ځکه چي ضب له حشرات الارض څخه ده او مکروه ده، نو ځکه د تمام حشرات الارض به همدغه حکم وي.

د کورني خړه، غاڼزي او آس حکم

قَالَ: وَلَا يَجُوزُ أَكْلُ الْحُمُرِ الْأَهْلِيَّةِ وَالْبِغَالِ فرمايي: او د کورني خړونو او غاترو خوړل جائز نه دي لښا

رَوَى خَالِدُ بْنُ الْوَلِيدِ رَضِيَ اللَّهُ عَنْهُ «أَنَّ النَّبِيَّ ﷺ نَهَى عَنْ لُحُومِ الْخَيْلِ وَالْبِغَالِ وَالْحَمِيرِ» ځکه

حضرت خالد بن وليد رَضِيَ اللَّهُ عَنْهُ روايت کړې دی چي نبي کریم ﷺ د آسونو، غاترو او خړونو له غوښو

څخه منع کړې ده وَعَنْ عَلِيٍّ رَضِيَ اللَّهُ عَنْهُ «أَنَّ النَّبِيَّ عَلَيْهِ الصَّلَاةُ وَالسَّلَامُ أَهْدَرَ الْمُتَشَعَّةَ وَحَرَّمَ لُحُومَ الْحُمُرِ

الْأَهْلِيَّةِ يَوْمَ خَيْبَرَ» اوله حضرت علي رَضِيَ اللَّهُ عَنْهُ څخه روايت سوی دی چي نبي ﷺ د خيبر په

ورځ متعه باطله کړه او د کورني خړونو غوښي يې حرامي کړې قَالَ: وَيُكْرَهُ لَحْمُ الْفَرَسِ عِنْدَ ابْنِ

حَنِيفَةَ فرمايي: او دامام صاحب رَحِمَهُ اللَّهُ په نهز د آس غوښي مکروه دي وَهُوَ قَوْلُ مَالِكٍ او همدا

دامام مالک رَحِمَهُ اللَّهُ قول دی وَقَالَ أَبُو يُوسُفَ وَمُحَمَّدُ وَالشَّافِعِيُّ: لَا بَأْسَ بِالْكَلْبِ صاحبين او امام

شافعي رَحِمَهُمُ اللَّهُ فرمايي: چي د آس غوښي خوړل پروا نه لري [څه حرج پکښي نسته] لِيَحْدِثَ جَابِرُ

رَضِيَ اللَّهُ عَنْهُ أَنَّهُ قَالَ: «نَهَى رَسُولُ اللَّهِ ﷺ عَنْ لُحُومِ الْحُمُرِ الْأَهْلِيَّةِ وَأَذْنٍ فِي لُحُومِ الْخَيْلِ يَوْمَ خَيْبَرَ» د

حضرت جابر رَضِيَ اللَّهُ عَنْهُ د حديث په وجه چي نبي ﷺ د خيبر په ورځ د کورني خړونو له غوښو څخه

منع وکړه او د آس د غوښو اجازه يې وکړه.

① تخريج: أخرجه النسائي، باب تحريم أكل لحوم الخيل، ص: ٦٠٢، حديث رقم: ٤٣٣٧، وابن ماجه، باب لحوم البغال، ص: ٤٦٤، حديث رقم: ٣١٩٨.

② تخريج: أخرجه البخاري بمعناه، باب لحوم الحمير الانسية، ص: ٨٢٩، حديث رقم: ٥٥٢٣.

③ القول الراجح: قول صاحبين رَحِمَهُمُ اللَّهُ مع الكراهة التبريئة، قال العلامة الحصكفي رَحِمَهُ اللَّهُ: الخيل عندهما والشافعي محل، وقيل: إن أبا حنيفة رجع عن حرمة قبل موته بثلاثة أيام وعلى الفتوى... وقال ابن عابدين: قوله وعليه الفتوى فهو مكروه كراهة تنزيه وهو ظاهر الرواية (رد المحتار ج: ٥، ص: ٢١٤)، ومحمد الأهر (ج: ٤، ص: ١٦٢). [القول الراجح ج: ٢، ص: ٢٩٠]

④ تخريج: أخرجه البخاري بمعناه، باب لحوم الخيل، ص: ٩٨٣، حديث رقم: ٥٥٢٠، ومسلم، باب إباحة أكل لحوم الخيل، ص: ٨٢٨، حديث رقم: ٥٠٢٢/١٩٤١.

اللغات: «أهدر» د افعال د باب ماضي ده: لغو کول، باطلول.

تشریح: په دې عبارت کي صاحب د هدايي رَحْمَةُ اللهِ دوي آسانه مسئلې بيان کړي دي:

(١)...دائمه وو په اتفاق د کورني خرونو او غاترو غوښي خوړل جائز نه دي؛ ځکه نبي کریم ﷺ د خيبر پر موقع صراحتاً دوی حرام وگرځول.

(٢)...دويمه مسئله دائمه وو تر مينځ مختلف فيه ده، هغه دا چي دامام صاحب او امام مالک رَحْمَةُ اللهِ په نهز د آس غوښي مکروه دي، او د صاحبينو او امام شافعي رَحْمَةُ اللهِ په نهز د آس غوښي خوړل جائز دي، څه حرج نه لري؛ د دوی دليل د حضرت جابر رضي الله عنه هغه حديث دی چي په هغه کي د کورني خړه له غوښو څخه ممانعت سوی دی او د آس د غوښو اجازت وړ کول سوی دی. (دامام صاحب رَحْمَةُ اللهِ دليل را روان دی)

دامام صاحب رَحْمَةُ اللهِ دليل

وَلَا يُنْهَى عَنْ أَكْلِهِ قَوْلُهُ تَعَالَى: ﴿وَالْخَيْلَ وَالْبِغَالَ وَالْحَمِيرَ لِتَرْكَبُوهَا وَزِينَةً﴾ [النحل: ٨] او دامام صاحب رَحْمَةُ اللهِ دليل د الله ﷻ دا فرمان دی: او [باري تعالى پيدا کړي دي] آسونه، غاتري او خړونه د دې لپاره چي تاسي پر هغه سپارلي وکړئ او [دوی] ښکلا ده [يعني باري تعالى دوی زينت گرځولي دي چي دوی سبب د زينت او ښکلا دي] خَرَجَ مَخْرَجَ الْأُمْتِنَانِ د الله تعالى دا فرمان د احسان يادوني پر موقع وارد سوی دی [ځکه د سورة النحل له پنځم آيت څخه د احساناتو سلسله پيليږي] وَالْأَكْلُ مِنْ أَعْلَى مَنَافِعِهَا او خوړل د دوی ډېر لوړ [ستر] منفعت دی وَالْحَكِيمُ لَا يَتْرُكُ الْأُمْتِنَانِ بِأَعْلَى النِّعَمِ وَيَتْرُكُ بِأَدْنَاهَا او حکيم داسي نه کوي چي د لوړ [ستر] نعمت احسان يادونه [احسان اچونه] پرېږدي او د ادنیٰ منفعت احسان يادونه وکړي [د اد حکيم له شان څخه نه دي] وَلَأِنَّ آلَةَ إِزْهَابِ الْعُدُوِّ او ځکه چي آس د دښمن د مرعوبه کولو [او بارولو] آله ده فَيُكْرَهُ أَكْلُهُ اخْتِرَامَالَهُ نو د آس د احترام په وجه دهغه خوړل مکروه دي وَلِهَذَا يُضْرَبُ لَهُ بِسْمِهِ فِي الْغَنِيمَةِ په همدې وجه د آس لپاره په غنيمت کي حصه ټاکل کيږي وَلَأَنَّ فِي إِتَاخَتِهِ تَقْدِيلَ آلَةِ الْجِهَادِ او ځکه چي د دې په روا گرځولو کي د جهادي آلې کمول سته [چي د ذبح کولو او خوړلو په وجه به آسونه کم سي] وَحَدِيثُ جَابِرٍ رَضِيَ اللَّهُ عَنْهُ مُعَارِضٌ بِحَدِيثِ خَالِدٍ رَضِيَ اللَّهُ عَنْهُ او د حضرت جابر رضي الله عنه حديث د حضرت خالد رضي الله عنه حديث سره معارض دی وَالشَّرْجِيُّ لِلنَّخَرِ او ترجيح

حرامونکي دليل لره وي ثم قيل: الْكُرَاهَةُ عِنْدَهُ كَرَاهَةٌ تَحْرِيْمٌ بياويل سوي دي: چي کراهت [مکروه وکلى] دامام صاحب رَحْمَةُ اللهِ په نهېز کراهت تحريمي دى قِيلَ: كَرَاهَةٌ تُنْزِيهِ او ويل سوي دي: چي کراهت تنزيهي دى وَالْأَوَّلُ أَصَحُّ لېکن اول قول زيات صحيح دى [چي کرامت تحريمي دى] وَأَمَّا لَبَنُهُ فَقَدْ قِيلَ: لَا بَأْسَ بِهِ او پاته سود آس [اسپي] شيدې نو ويل سوي دي: چي په [چينلو او کارولو] هغه کي هيڅ حرج نسته لَأَنَّهُ لَيْسَ فِي شُرْبِهِ تَقْلِيلُ آلَةِ الْجِهَادِ ځکه چي د هغوى په چينلو کي د جهادي آلې کمول نسته.

اللغات: ﴿امتنان﴾ دافتعال دباب مصدر دى: احسان اچول، احسان وريادول، منت باري، ﴿إرهاق﴾

دافعال دباب مصدر دى: ډارول، ترهول، پېرول، ﴿إباحة﴾ مباح او روا گړځول، حلال کول.

تشریح: دامام صاحب رَحْمَةُ اللهِ اول دليل دادى چي په قرآن کي د څارويو د بيان پر مهال الله تعالى

فرمايلي دي ﴿وَالْخَيْلَ وَالْبِغَالَ وَالْحَمِيرَ لِتَرْكَبُوهَا وَزِينَةً﴾ په دې ځاى کي باري تعالى پر بندگانود خپلو احساناتو يادونه کوي او دلته د آسونو وغيره د خلقت مقصد سپارلي او زينت بنسول سوي دى او

په دې کي د خوراک هيڅ تذکره نسته، نو که چيري ددوى خوړل جائز وای کوم چي تر ټولو اعلى

منفعت او نعمت دى، نو ددغه احسان پر موقع به الله تعالى حتماً ددې يادونه هم کولای چي

"لِتَأْكُلُوا" وغيره، او الله ﷻ حکيم ذات دى او حکيم چي کله د خپلو احساناتو يادونه کوي نو ديو

غټ نعمت يادونه نه پرېږدي، لنډه دا چي د باري تعالى سکوت عن بيان الاکل ددې خبري دليل دى

چي د آس وغيره غوښي به نه خوړل کيږي (ځکه سکوت عن بيان الاکل دا څرگندوي چي د آس وغيره غوښي

خوړل ددوى له اعلى منافعو څخه نه دي، نو ځکه يې خوړل مکروه دي).

ولأنه آلة إرهاب الخ: دويم دليل کوم چي عقلي دى دادى چي آس د جهاد کولو او له دښمنانو سره د

جنگ پر مهال د هغوى د مرعوبه کولو او ډارلو غوره ذريعه ده، په همدې وجه د آس لپاره په مال

غنيمت کي خپل حصه ټاکل سوې ده (چي د هغه تفصيل مخکي تېر سو)، نو احتراماً به د هغه خوړل

مکروه وي، او بل دا چي که د هغه د خوړلو اجازت ورکول سي، نو د جهاد په مقصد کي به کمي او

نقص لازم سي کوم چي صحيح نه دي، نو په دې وجه هم د هغه خوړل مباح نه دي گړځول سي.

وحديث جابر^{رضي الله عنه}: له دي خايه د صاحبينو رَجِهْهُمَا الله د دليل جواب ورکوي چي سمه ده! د جابر^{رضي الله عنه} له حديث څخه د آس د غوښو حلت څرگنديږي، لېکن د خالد بن وليد^{رضي الله عنه} له حديث څخه دهغه حرمت څرگنديږي، او د فقهي قاعده داده: "إذا اجتمع الحلال والحرام أو المُحَرَّمُ وَالْمُبَيَّنُّ، غلب الحرام والمُحَرَّم" چي کله حلال او حرام يا حرامونکی دليل او مباح گرځونکی دليل سره جمع سي، نو په دي وخت کي د حرمت جانب لره ترجيح ده، او د خالد بن وليد^{رضي الله عنه} په حديث سره دلته حرمت ثابتيږي، نو ځکه دلته به هم دغه جهت او جانب لره ترجيح حاصله وي او د آس د غوښو خوړل به صحيح نه وي.

ثم قيل الكراهة إلخ: فرمايي چي د صحيح قول مطابق د امام صاحب رَجِهْهُ الله په نېز دا کراهت تحريمي دي (يعني د آس غوښي مکروه تحريمي دي)، او بعضي حضراتو دا تنزيهي گرځولی دی، خودا صحيح نه ده.

او څرنگه چي داسپي (آسي) د شيدې په استعمالولو کي نه د آله جهاد کمي راځي او نه دا د آس احترام منافي دي، نو ځکه دهغه د شيدو په استعمال کي څه حرج او پروانسته.

د سوي (سوي ګي) حکم

قَالَ: وَلَا تَأْسُ بِأَكْلِ الْأَرْزَبِ فرمايي: او د سوي په خوړلو کي څه پروانسته لِأَنَّ النَّبِيَّ عَلَيْهِ الصَّلَاةُ وَالسَّلَامُ ① أَكَلَ مِنْهُ حِينَ أُهْدِيَ إِلَيْهِ مَشْوِيًا ځکه چي نبي ﷺ له هغه څخه خوراک کړی دی کله چي هغه نبي ﷺ ته سور کړی [کباب کړی سوي] هديه کړی سو [يعني کله چي نبي ﷺ ته د سوي کباب کړل سوي غوښي په هديه کي پېش کړل سوي نونبي ﷺ له هغه څخه څه وخوړل] وَأَمَرَ أَصْحَابَهُ رَضِيَ اللَّهُ عَنْهُمْ بِأَكْلِ مِنْهُ او نبي ﷺ خپل صحابه وو ته دهغه خوړلو حکم وکړی وَلَا تُؤْكَلُ الْجِيْفُ او ځکه چي سوي له درندگانو څخه نه دی او نه د مرزګو له خوړونکو څخه دی فَاشْبَهَ الطَّبَيَّ نو د هوسي مشابه سو.

اللغات: ﴿الْأَرْزَب﴾ سوي، سويه، ﴿مَشْوِي﴾ پر اور سور کړل سوي، کباب کړی سوي، ﴿طَبَي﴾ هوسي، ﴿جِيْف﴾ جمع د جِيْفَة ده: مرزګه، تفصيلي تعريف يې مخکي تېر سو.

① تخریج: أخرجه مسلم في كتاب الصيد، باب إباحة الأرنب، حديث رقم: ٥٠٤٨ / ١٩٥٣.

تشریح: عبارت حاصل دادی چي يو حل رسول الله ته سوي (أرنب) په هديه کي پېش کړل سو، نو هغوی ﷺ خپله هم له هغه څخه خوراک وکړی او نورو صحابه وو ته يې هم د هغه د خوړلو حکم وکړی، نو د انبوي عمل د دې خبري دليل دی چي د سوي په خوړلو کي څه حرج او پروانسته، اوبل دا چي د حرمت او کراهت تعلق درنده توب او مردار خوړی سره دی (چي څيرونکی وي، مردار او گنده شيان خوړي)، او سوي له دې دواړو شيانو څخه منزّه او پاک دی، نو د هوسي مشابه سو، او د هوسي خوړل جائز دي، نو د هغه خوړل به هم جائز او حلال وي.

په ذبح سره د حرام حيوان د پاکېدلو بيان

قَالَ: وَإِذَا ذُبِحَ مَا لَا يُؤْكَلُ لَحْمُهُ [امام قدوري رَحْمَهُ اللهُ] فرمايي: او کله چي ذبح کړی سي هغه حيوان چي غوښي يې نه خوړل کيږي [مثلاً چغال] طَهَرَ جُلْدُهُ وَلَحْمُهُ نو د هغه څرمن او غوښي پاکيږي [لهذا که اوس د هغه پر څرمن لمونځ وسي نو جائز دي، همداسي که د لمانځه پر مهال د هغه د غوښو ټوټه وغيره په جيب کي وساتل سي نو جائز دي] إِلَّا الْأَدَمِيَّ وَالْخَنزِيرَ خو نه انسان او خنزير فَإِنَّ الذَّكَاءَ لَا تَغْلُ فِيهَا حُكْمٌ چي ذبح [حلالول] په دې دواړو کي اثر نه کوي أَمَّا الْأَدَمِيُّ فَلِحُرْمَتِهِ وَكَرَامَتِهِ کوم چي انسان دی نو د هغه د احترام او عظمت په وجه وَالْخَنزِيرُ لِنَجَاسَتِهِ او د خنزير د نجس والي په وجه کتافي الدِّبَاغُ لکه څرنګه چي په دباغت کي دي [چي دباغت هم په دوی کي اثر نه کوي] وَقَالَ الشَّافِعِيُّ: الذَّكَاءُ لَا تُؤَثِّرُنِي جَمِيعُ ذَلِكَ او امام شافعي رَحْمَهُ اللهُ فرمايي: چي ذبح په دې ټولو کي اثر نه کوي لِأَنَّهُ يُؤَثِّرُنِي إِباحَةُ اللَّحْمِ أَصْلًا ځکه چي ذبح د اصل په توګه د غوښو په مباح [روا] کولو کي اثر کوي وَفِي طَهَارَتِهِ وَطَهَارَةِ الْجِلْدِ تَبَعًا او د تابع په توګه د غوښو په پاکولو او د څرمن په پاکولو کي اثر کوي [يعني په ذبح سره اولاً غوښي حلاليږي او بيا د حلال والي په ضمن او متابعت کي هغه او څرمن پاکيږي هم] وَلَا تَبَعٌ بِدُونِ الْأَصْلِ او له اصل څخه بغير تابع والی نسته [مطلب دا چي په کوم حيوان کي په ذبح سره اصل (اباحت لحم) نه ثابتيږي نو په هغه کي تابع (طهارت جلد ولحم) هم نه ثابتيږي] وَصَارَ كَذَبُحِ الْمَجْزِيِّ او دا د مجوسي د ذبح په څېر سو.

اللغات: ﴿جلد﴾ څرمن، پوست، ﴿دباغ﴾ دباغت، پوست ته رنگ ورکول، څرمن وچول او پنخول (يعني د مسالې، مالګي يا دلمر او داسي نورو شيانو په ډبريچه د پوست لوندوالی او بدبويي ورختمول چي هغه ته زموږ په

اصطلاح غالباً خرمن رنگول [رنگ ورکول] وايي، الدِّبَاغُ: (بالکسر): هغه څه په کوم سره چي پوست رنگ او وچ کړی سي (مايدنغ به).

تشریح: صورت د مسئلې: داسي دی چي کله څوک غیر ماکول اللحم حیوان په شرعي طریقہ سره ذبح (حلال) کړي، نو په دې ذبح سره که څه هم د هغه حیوان غوښي نه حلالیږي، لېکن د هغه خرمن او پوست پاکيږي، ځکه چي په ذبح سره وینه او نجس رطوبات ټوله وځي.

خو د انسان او خنزیر خرمن وغیره نه په ذبح سره پاکيږي، او نه په دباغت سره؛ ځکه چي انسان مکرم، اشرف المخلوقات او لائق احترام دی، او خنزیر نجس العین دی، له امام شافعي رَحِمَهُ اللهُ څخه نقل سوي دي چي په غیر ماکول اللحم حیوان کي ذبح هیڅ اثر نه کوي؛ ځکه چي ذبح په اصل کي غوښي مباح او حلال گرځوي (چي تر ذبح وروسته یې غوښي خوړل کېدای سي)، بیا د غوښو په تابع کېدلو سره د هغه خرمن (پوست) هم پاکيږي او غوښي یې هم پاکيږي (چي تر ذبح وروسته یې غوښي وغیره په لمانځه وغیره کي د ځان سره اخیستل کېدای سي)، خو څرنګه چي په غیر ماکول اللحم کي اصل یعنی "اباحت لحم" معدوم دی (یعني په ذبح سره هغه مباح او حلال نه ګرځي)، نو ځکه تبع یعنی "طهارت جلد ولحم" به هم معدوم وي؛ ځکه چي تابع (طهارت جلد ولحم) له متبوع (اباحت لحم) څخه بغیر نه ثابتیږي، او د دې مثال داسي دی لکه د مجوسي ذبح چي په هغه سره نه د غوښي حلت ثابتیږي او نه یې طهارت، فکذا ههنا.

د احنافو دلیل

وَلَنَا: أَنَّ الذَّكَاءَ مُؤَثَّرَةً فِي إِزَالَةِ الرُّطُوبَاتِ وَالِدِمَاءِ السَّيَّالَةِ او زموږ دلیل دادی: چي ذبح [حلالول] د رطوباتو [لندو مادو] او بهېدونکي وینو په ایستلو کي اثر کونکی دی وَهِيَ التَّجَسُّدُ دُونَ ذَاتِ الْجُلْدِ وَاللَّحْمِ او همدا شیان ناپاک دي، نه د خرمن او غوښي ذات فَيَاذَا لَئْتُ نو کله چي د اشیان [رطوبات وغیره] زائل سوه طَهَّرَ نو غوښه او خرمن پاک سوه کُنَانِي الدِّبَاغُ لکه څرنګه چي په دباغت کي دې وَهَذَا الْحُكْمُ مَقْصُودٌ فِي الْجِلْدِ كَالْتَّمَاذِ فِي اللَّحْمِ او دا [د پاکولو] حکم په خرمن کي مقصود دی لکه څرنګه چي خوړل په غوښه کي مقصود دي وَفَعَلَ الْمَجُوسِيُّ إِمَاتَةً فِي الشَّرْعِ او د مجوسي فعل [ذبح] په شریعت کي مردارول [شمېرل سوي] دي فَلَا بُدَّ مِنَ الدِّبَاغِ نو ځکه [د مجوسي د ذبیحې د خرمن پاکېدلو لپاره] دباغت ضروري دی وَكَمَا يَطْهَرُ لَحْنُهُ يَطْهَرُ شَحْبُهُ او [په ذبح کولو سره] څرنګه چي د هغه

غوبنه پاڪيري همداسي دهغه وازگه هم پاڪيري حَتَّى لَوْ وَقَعَ فِي الْمَاءِ الْقَلِيلُ تردي ڪه دغه وازگه په نر اوبو کي ولوږي لَا يُفْسِدُهُ نواوبه نه خرابوي خِلَافَهُ په خلاف دامام شافعي رَحْمَهُ اللهُ وَهَلْ يَجُوزُ الْإِسْتِفَاءُ بِغَيْرِ الْأَكْلِ؟ او آيا له خوراک څخه بغير په بل څه کي له وازگي څخه نفع اخيستل جائز دي قِيلَ: لَا يَجُوزُ اعْتِبَارًا بِالْأَكْلِ ويل سوي دي: چي جائز نه دي پر خوراک په قياس کولو سره وَقِيلَ: يَجُوزُ او ويل سوي دي: چي جائز دي كَالزَّيْتِ إِذَا خَالَطَهُ وَدَكَ الْهَيْئَةُ وَالزَّيْتُ غَالِبٌ لکه د زيتون تېل چي کله دهغه سره د مرزگي [مردار سوي څاروي] وازگه گډه سي لَا يُؤْكَلُ وَيُتَنَفَّعُ بِهِ فِي غَيْرِ الْأَكْلِ نو هغه نه خوړل کيږي خو بغير له خوړلو له هغه څخه نوره نفع اخيستل کيږي.

اللفات: ﴿الذكاة﴾ (په ذال سره): ذبح کول، حلالول، ﴿رطوبات﴾ جمع د رطوبة ده: لنده بل،

نمجنوالی، لنده ماده، ﴿زيت﴾ د زيتون تېل (روغن)، مطلق تېلو ته هم وايي.

تشریح: زموږ د دليل حاصل دادی چي په حيوان کي چي کوم ناپاکه رطوبات او بهيدونکي وينه وي، ذبح (ذكاة) هغه ټوله باسي، او په عين غوبنو او څرمن کي خو هيڅ نجاست نه وي، نو په ذبح سره په هر حال غوبنه او څرمن پاڪيږي؛ ځکه چي په ذبح سره د حيوان باطني نجسه ماده خارج سوه، لکه څرنگه چي په دباغت سره د رطوبات نجسه وو په وچېدلو او وتلو سره څرمن پاڪيږي، نو همداسي به د نجسي مادې په وتلو سره غوبنه او څرمن پاڪيږي.

وهذا حکم مقصود الخ: دا دامام شافعي رَحْمَهُ اللهُ د دليل جواب دی چي هغه طهارت جلد (د څرمن پاکي) د اباحت لحم تابع گرځولې ده، نو د جواب حاصل دادی چي موږ دانه تسليموو؛ ځکه څرنگه چي د غوبني اصل مقصد خوړل دي، همداسي د څرمن اصلي مقصد طهارت او پاکي ده او دوی يو د بل تابع نه دي، نو ځکه په ماکول اللحم څاروي کي به په ذبح سره خو اباحت او طهارت دواړه حاصليږي او په غير ماکول اللحم کي به صرف طهارت حاصليږي.

وفعل المجوس الخ: او امام شافعي رَحْمَهُ اللهُ چي داسي ذبيحه د مجوسي پر فعل قياس کړې ده، دهغه په جواب کي فرمايي چي دا قياس هم صحيح نه دی؛ ځکه د مجوسي په فعل سره ځکه طهارت نه ثابتيږي؛ چي په شريعت کي دهغه ذبح مړه کول او مردارول شمېرل سوي دي (يعني مجوسي څه هم څاروی ذبح کړي، خو دا داسي ده لکه هغه چي څاروی مردار کړي يا لکه څاروی چي خپله مردار سي)، لهندا کله چي

دهغه ذبيحه دمردار کړی سوي حيوان په خبر ده، نو ځکه دهغه د څرمن پاکولو لپاره دباغت ضروري دی (ځکه دمردار شده حيوان [میتة] د څرمن همدغه حکم دی)، او څرنګه چي دلته (په ماکول اللحم کي) ذبح صحیح شمېرل سوي ده، نو ځکه په دې سره طهارت او پاكي حاصلیږي، د دباغت ضرورت یې نسته.

دکما بطهرالخ: فرمایي چي کله زموږ په نېز د غیر ماکول اللحم حیوان غوښه په ذبح سره پاکيږي، نو همداسي دهغه وازګه (واژه) هم پاکيږي (خو حلالیږي نه یعني خوړل کېدای نه سي)، همدا وجه ده که دا وازګه لږ په اوبو کي ولویږي، نو هغه اوبه نه په مردار یږي، دامام شافعي رَحْمَةُ اللَّهِ دلته هم اختلاف دی فرمایي چي څرنګه دهغه غوښه نه پاکيږي، همداسي دهغه وازګه هم نه پاکيږي او ماء قليل مرداروي.

وهل یجوزالخ: فرمایي چي کله زموږ په نېز وازګه پاکيږي خو حلالیږي نه، نو آیا له خوړلو څخه بغیر بله نفع ځني اخیستلای سي یعني دنورو مقاصدو مثلاً د خراغ وغیره دلګولو لپاره هغه استعمالولای سي، نو په دې باره کي دوه قولونه دي: ① څرنګه چي یې خوړل منع دي، همداسي په بل ځای کي نفع ځني اخیستل یې هم ممنوع دي، ② او دویم قول دا دی چي نفع ځني اخیستلای سي؛ د دې مثال یې دا پېش کړی دی چي که د زیتون په تېلو کي دمردار سوي حیوان وازګه ګډه سي، نو که څه هم د هغه خوړل جائز نه دي، خو له هغه څخه بله نفع اخیستل جائز دي (برابره ده وازګه پر غالبه وي او که منلوبه)، نو همداسي دلته هم د دغه وازګي خوړل خو جائز نه دي، لېکن نفع ځني اخیستل او په نورو مقاصدو کي یې استعمالول جائز دي.

داوږو د حیواناتو بیان

قَالَ: وَلَا يُؤْكَلُ مِنْ حَيَوَانَ الْمَاءِ إِلَّا السَّمَكُ فرمایي: او نه به خوړول کيږي داوږو له حیواناتو څخه مګر ماهی [یعني له سمندري حیواناتو څخه به فقط ماهی خوړل کيږي] وَقَالَ مَالِكٌ وَجَمَاعَةٌ مِنْ أَهْلِ الْعِلْمِ بِإِطْلَاقٍ جَمِيعٍ مَا فِي الْبَحْرِ امام مالک رَحْمَةُ اللَّهِ او د علماؤ یو جماعت د دې ټولو حیواناتو د اباحت وینا کړې ده [چي دا ټوله مباح الاکل او روا دي] وَاسْتَشْنَى بَعْضُهُمُ الْخَنَزِيرَ وَالْكَتَبَ وَالْإِنْسَانَ او بعضو خنزیر، سږی او انسان مستثنی کړي دي وَعَنِ الشَّافِعِيِّ أَنَّهُ أَطْلَقَ ذَلِكَ كُلَّهُ او له امام شافعي رَحْمَةُ اللَّهِ څخه نقل سوي دي چي هغه دا ټوله جائز ګرځولي دي وَالْخِلَافُ فِي الْأَكْلِ وَالْبَيْعِ وَاحِدٌ او اختلاف په

خوړلو او خرڅولو کي يودى لهُم قَوْلُهُ تَعَالَى ﴿أَحِلَّ لَكُمْ صَيْدُ الْبَحْرِ﴾ [البائدة: ٩٦] مِنْ غَيْرِ فَضْلٍ د
 دوى ټولو دليل دالله تعالى دا فرمان دي: "ستاسي لپاره حلال دى ښکار د سمندر" بغير له څه
 تفصيله [يعني په دې الهي فرمان کي دماهي او غير ماهي تر مينځ هيڅ فصل نه دى سوي بلکي مطلقاً صيد حلال
 گرځول سوي دى] وَقَوْلُهُ عَلَيْهِ الصَّلَاةُ وَالسَّلَامُ ① فِي الْبَحْرِ «هُوَ الظُّهُورُ مَأْوَاهُ وَالْحِلُّ مَيْتَتُهُ» او د سمندر
 په هکله د نبي ﷺ دا فرمان دي چي "دا اوبه د سمندر پاکونکي دي او مړده يې حلال دي" وَلَا تُؤْكَلُ
 دَمْرِي هَذِهِ الْأَشْيَاءُ او ځکه چي په دغو شيانو کي وينه نه وي إِذَا الدَّمُ مَوِيٌّ لَا يَسْكُنُ الْبَاءَ ځکه وينې
 والا حيوان په اوبو کي نه اوسېږي وَالْبَحْرُ هُوَ الدَّمُ او حرامونکى شى خو وينه ده فَأَشْبَهَ السَّنَكُ
 نو دوى ټوله دماهي په څېر سول.

اللغات: ﴿ميتة﴾ مړ سوي (مردار سوي) حيوان، مړده حيوان.

تشریح: صورت د مسئلې: دا دی چي د احنافو په نېز داوبو له حيواناتو (ساکنو) څخه صرف ماهي
 حلال دی. او د امام مالک او ابن ابي لیلی رَجَّهْنَا الله او داسي نورو په نېز ټوله داوبو حيوانات حلال
 دي، خو د بعضو په نېز داوبو خنزير، سپي او انسان له دې څخه مستثنی دي، له امام شافعي رَجَّهْنَا الله
 څخه دا روايت نقل سوي دی چي هغه له څه استثناء څخه بغير داوبو ټوله حيوانات مباح او حلال
 گرځولي دي.

او د احنافو او د دوى تر مينځ مذکوره اختلاف د دغه حيواناتو د بيع او شراء په هکله هم دی،
 دوى د قرآن په دې آيت ﴿أَحِلَّ لَكُمْ الْخ﴾ په عموم سره دليل نيسي، چي په دې آيت کي دماهي او
 غير ماهي هيڅ تفصيل نه دی ذکر سوي، نو ځکه د آيت اطلاق به تمام سمندري حيواناتو لږه شامل
 وي چي هغوی ټوله به حلال او مباح وي.

دويم دليل هغه حديث شريف دی کوم چي د سمندر په هکله نقل سوي دی چي سمندري اوبه
 پاکي دي او د سمندر مړ سوي حيوان (ميتة) حلال دی، لهذا کله چي داوبو مړ سوي حيوان هم حلال
 دی، نو د هغه نور ژوندي حيوانات خو به په درجه اولی حلال وي.

① تخریج: أخرجه ابو داود، باب الوضوء بماء البحر، ص: ٢٣، حديث رقم: ٨٣، والترمذی، باب ما جاء فی البحر أنه طهور، ص: ١٩، حديث رقم: ٦٩.

د دوی عقلي دليل دادی چي د حرمت دار و مدار پر بهېدونکې وینه دی او داوبو په حیواناتو کي بهېدونکې وینه نسته؛ ځکه که په دوی کي وینه وای، نو په اوبو کي به یې ژوند نه سوای کولای (اود بهېدونکي ويني علامت دادی چي که هغه لمر ته څو وخت کښېنول سي نو تورېږي، لېکن د سمندري حیواناتو وینه په لمر سره سپینېږي، نو د دوی وینه بهېدونکې [دم مسفوح] نه ده)، لهذا کله چي داوبو په حیواناتو کي وینه نسته، نو ټوله د ماهي سره مشابهه سوه، او ماهی بالاتفاق حلال دی، لهذا نور داوبو سمندري حیوانات به هم حلال وي.

د احنافو دليل او امام شافعي رحمه الله او نورو ته جواب

وَلَنَّا قَوْلُهُ تَعَالَى: وَيُحَرِّمُ عَلَيْهِمُ الْخَبَائِثَ [الأعراف: ١٥٤]. او زموږ دليل د الله تعالى دا فرمان دی: او حراموي پر دوی باندي خبيث شيان وَمَا سَوَى السَّيِّئِ خَبِيثٌ او له ماهي څخه بغير نور ټوله سمندري حیواناتان خبيث دي «وَنَهَى رَسُولُ اللَّهِ ﷺ عَنْ ذَوَاءِ يَتَّخِذُ فِيهِ الضَّفْدُ» او نبی کریم ﷺ له داسي څخه دوا څخه منع کړې ده چي په هغه کي چونگېښه [چندخه] استعمال سوي وي وَنَهَى^١ عَنْ بَيْعِ السَّرَطَانِ او د چنگاښ له بيع څخه يې منع کړې ده وَالصَّيْدُ الْمَذْكُورُ فِيمَا تَلَا مَحْمُولٌ عَلَى الْأَصْطِيَادِ او د فريق مخالف په تلاوت کرده آيت کي چي کوم [لفظ د] صيد ذکر سوي دی هغه پر اصطياد [بنسکار کولو] حمل سوي دی وَهُوَ مُبَاهٍ فِيمَا لَا يَحِلُّ او بنسکار کول د هغه حيوان هم جائز دي کوم چي حلال نه وي وَالْمَيْتَةُ الْمَذْكُورَةُ فِيمَا رَأَى مَحْمُولَةٌ عَلَى السَّيِّئِ او د فريق مخالف په روايت کرده حديث کي چي مَيْتَةٌ [مړه] ذکر دی هغه پر ماهي حمل سوي دی وَهُوَ حَلَالٌ مُسْتَشْنَى مِنْ ذَلِكَ او ماهی حلال دی کوم چي له دې تمام ميتة [د سمندر له ټولو مړه و] څخه مستثنی دی لِقَوْلِهِ عَلَيْهِ الصَّلَاةُ وَالسَّلَامُ^٢ «أَحَلَّتْ لَنَا مَيْتَتَانِ وَدَمَانِ دَنْبِي كَرِيمٌ ﷺ د دې فرمان په وجه چي: زموږ لپاره دوه مړه حیواناتان او دوي ويني حلال کړل سوي دي أَمَّا الْمَيْتَتَانِ فَالَسَّمُ وَالْجَزَادُ کوم چي دوه مړه دي نو هغه ماهی او ملخ دي وَأَمَّا الدَّمَانِ فَالْكَبِدُ وَالطَّحَالُ» او کوم چي دوي ويني دي نو هغه اينه او توری دی.

^١ تخريج: أخرجه ابو داؤد في كتاب الطب، باب في الأدوية المكرهة، ص: ٥٥٠، حديث رقم: ٣٨٧١.

^٢ تخريج: غريب جداً، ما وجدته. (المار الهداية)

^٣ تخريج: أخرجه ابن ماجة في كتاب الذبائح، باب الكبد والطحال، ص: ٢٨٠، حديث رقم: ٣٣١٤.

اللفات: ﴿خبائث﴾ جمع د خَبِيثٌ ده: ناخوښه شيان، گنده او بد، هغه شيان كوم چي عربو به ناخوښه گڼل او نه به يې خوړل لکه خزندې او داسي نور (معجم لغة الفقهاء)، ﴿ميتة﴾ مړ سوی (مردار سوی) حيوان، ميتة البحر: د سمندر (درياب) مړ سوی حيوان، ﴿كبد﴾ اينه، ينه، ځيگر، ﴿طحال﴾ توری، دا هم د انسان په بدن کي يو غړی دی.

تشریح: زموږ په دليل کي يو آيت او دوه احاديث پېش کړل سوي دي، حاصل يې دا دی چي په قرآن پاک کي الله تعالیٰ خبائث صراحتاً حرام گرځولي دي، او له ماهي څخه بغير نور سمندري حيوانات ټوله خبيث دي، د ټولو په طبيعت کي خبث دی او فطرت سليمه هغوی ته په کتلو سره انکار کوي او ناخوښه يې گڼي. همدارنگه په حديث کي ذکر سوي دي چي نبي کریم ﷺ له داسي دواء څخه منع کړې ده چي په هغه کي چونگېنه اچول سوې وي، که چيري چونگېنه جائز وای، نو نبي ﷺ به ولي له دواء څخه منع کولای!.

او په دويم حديث کي د چنگاښ له بيع څخه منع سوې ده، چنگاښ داوبو حيوان دی، او مخکي معلومه سوه چي د بيع او اکل دواړو حکم سره برابر دی، نو که چيري دغه داوبو حيوان حلال وای، نو د هغه له بيع څخه به نبي ﷺ منع نه کولای، معلومه سوه چي له ماهي څخه بغير نور داوبو سمندري حيوانات حرام دی.

والصيد الخ: فريق مخالف (پهني امام شافعي رَحْمَةُ اللهِ اَوْ نورو) چي په دې آيت سره دليل نيولی دی چي - ﴿أَجَلٌ لَّكُمْ صَيْدُ الْبَحْرِ﴾، له دې څخه د سمندر ښکار والا حيوان مراد نه دی (چي ستاسي لپاره هر هغه حيوان حلال دی کوم چي تاسو په سمندر کي ښکار کړی وي)، بلکي دلته صَيْد په خپل مصدري معنی سره دی (يعني ښکار کول) او مطلب يې دا دی چي ستاسي لپاره په سمندر کي ښکار کول حلال او روا دي، او ښکار خود هغه حيواناتو هم جائز دی کوم چي حلال نه وي، لهذا په دې آيت سره دليل نيول مناسب نه دي.

والميتة الخ: فريق مخالف چي په کوم حديث سره دليل نيولی دی يعني "هو الطهور والحل ميتة" په دې سره هم د دوی استدلال صحيح نه دی؛ ځکه په دې حديث کي له "ميتة" څخه مراد همدا ماهی دی کوم ته چي موږ حلال وايو، مطلق د سمندر مړ سوی حيوان ځني مراد نه دی، مطلب يې دا دی چي له سمندري حيواناتو څخه فقط ماهی حلال دی. او که څوک وايي چي د دې خبري څه دليل دی چي مسمی "ميتة" دی؟، نو د هغه جواب دا دی چي په بل حديث کي په ښکاره الفاظو سره د ماهي

د "ميته" ڪڍڻو او دهغه د حلال ڪڍڻو وينا سوي ده "أحلت لنا ميتتان... إلخ" چي مطلب يي دا دي چي کوم ماهي په سمندر کي مړ (مردار) سي، نو بيا هم حلال دي، لهدا مذڪوره حديث ته په ڪټلو سره د "والحل ميتته" هم دغه مطلب دي.

د "سمک طافي" حکم (او د فقهاؤ قولونه)

قَالَ: وَيَكْرَهُ أَكْلَ الطَّائِي مِنْهُ فرمايي: او له ماهيو څخه طافي ماهي مکروه دي ايمني هغه ماهي کوم چي په اوبو کي مړ سي او داوبو پر مخ راپورته سي او چپه واوړي [وَقَالَ مَالِكٌ وَالشَّافِعِيُّ: لَا بَأْسَ بِهِ إِمَامُ مَالِكٍ. او امام شافعي رَحِمَهُمَا اللَّهُ فرمايي: چي په طافي ماهي کي هيڅ حرج نسته [خوړل يي مکروه نه دي] لِإِطْلَاقِ مَا رَوَيْنَا حُكْمَ زَمُورٍ رَوَايَتُ كَرْدَةِ حَدِيثِ [الحل ميتة] مطلق دي وَلَإِنَّ مَيْتَةَ الْبَحْرِ مَوْصُوفَةٌ بِالْحِلِّ بِالْحَدِيثِ او حُكْمَ چي د سمندر مرده [مړ سوي حيوان] د حديث په وجه په حلال ڪڍلو سره موصوف دي وَلَكِنَّا مَا رَأَى جَابِرٌ رَضِيَ اللَّهُ عَنْهُ عَنِ النَّبِيِّ ﷺ أَنَّهُ قَالَ اَوْ زَمُورٍ دليـل هغه حديث دي کوم چي حضرت جابر رَضِيَ اللَّهُ عَنْهُ رَوَايَتُ كَرْدِي چي نبي ﷺ وفرمايل «مَا نَصَبَ عَنْهُ النَّاءُ فَكُلُوا له کوم ماهي څخه چي اوبه ولاړي سي [وچي سي] نو تاسي هغه خوړئ! وَمَا لَفَظَهُ النَّاءُ فَكُلُوا او کوم ماهي چي اوبه بهر را وغورځوي نو هغه هم خوړئ! وَمَا طَفَا فَلَا تَأْكُلُوا او کوم ماهي چي مړ سي او چپه واوړي نو هغه مه خوړئ! وَعَنْ جَمَاعَةٍ مِنَ الصَّحَابَةِ مِثْلُ مَذْهَبِنَا او د صحابه وورځي الله عنهم له يو جماعت څخه زموږ د مذهب په څېر نقل سوي دي وَمَيْتَةُ الْبَحْرِ مَا لَفَظَهُ الْبَحْرُ لِيَكُونَ مَوْتُهُ مُضَافًا إِلَى الْبَحْرِ او د سمندر مرده [مړ سوي حيوان] هغه دي کوم چي سمندر بهر راغورځولي وي، چي دهغه مړ ڪڍل د سمندر و طرف ته منسوب كړي سي لَا مَا مَاتَ فِيهِ مِنْ غُورٍ آفَةٍ [او] هغه د سمندر مرده نه دي کوم چي بغير له آفته په سمندر کي مړ سوي وي [يعني طافي ماهي].

اللغات: «طافي» د نصر د باب اسم فاعل دي، طَفَى يَطْفُو طَفْوًا: راپورته ڪڍل او بيا لاندي نه تلل، نو طافي هغه ماهي ته وايي چي په اوبو کي مړ سي او بيا (د پارسوب او ورسټېدلو له کبله) داوبو پر مخ را

^① تخريج: أخرجه دار قطني وسنن البيهقي بمعناه (دار قطني، كتاب الأشربة ج: ٤، ص: ١٨٠)، حديث رقم: ٤٦٦٨، سنن البيهقي،

باب من كره أكل الطافي، ج: ٩، ص: ٤٢٨، حديث رقم: ١٨٩٩٠)

پورته سي. ﴿لفظه﴾ د ضرب د باب ماضي ده، د دې باب له معناوو څخه يوه معنى ده: راغورځول، راچول، ﴿نضب﴾ د نصر د باب ماضي ده: اوبه په ځمکه ننوتل، اوبه وچېدل او نيستي کېدل.

تشرېح: دا مسئله خو تاسي ته معلومه سوه چي احناف هر ډول ماهی جائز گرځولى دى، خو دلته د يوه ماهي استثناء کوي، هغه دا چي کوم ماهی په سمندر کي له يو آفت او سبب څخه بغير خپله مړ سي او چپه واورې (يعني داوبو پر مخ را پورته او ښکاره سي سي چي شايې لاندي وي او نس يې راپورته وي) کوم ته چي طافي ماهی وايي، دا مکروه تحریمي دى (ځکه عموماً هغه ماهی راپورته کېږي او چپه واورې کوم چي پر سېدلې او روست سوي وي، نو ځکه داسي ماهی مکروه گرځولى سوي دى).

خو امام مالک او امام شافعي رَحِمَهُمُ اللّٰهُ داسي ماهی هم حلال گرځوي او په دليل کي همغه مخکيني حديث پېشوي "وَالْحِلُّ مَيْتَتُهُ"، دوى فرمايي چي کله په سمندر کي مړ سوي حيوان حلال دى، نو طافي خو هم د سمندر مړ سوي حيوان (ميتة) دى.

ولنا الخ: زموږ دليل په عبارت کي مذکوره د حضرت جابر رَضِيَ اللّٰهُ عَنْهُ حديث دى چي ① که د سمندر اوبه وچي سي او داوبو وچېدلو په وجه ماهی مړ سي، نو د هغه خوړل حلال دي، ځکه چي د مرگ د آفت په وجه دى، ② همدا ډول که د سمندر په اوبو کي زور داره حرکت او خپه راسي چي د هغه په وجه ماهی مړ سي او دباندې يې راوغورځوي، نو دا حلال دى؛ ځکه چي مرگ يې د آفت په وجه دى، لېکن کوم چي طافي ماهی دى (چي بغير له آفته په سمندر کي مړ سوي او چپه اوښتي وي) هغه حلال نه دى. د صحابه وو د يو پوره جماعت مذهب هم زموږ د مذهب په څېر دى.

وميتة البحر الخ: د دې حاصل دا دى چي په "وَالْحِلُّ مَيْتَتُهُ" سره د امام مالک او امام شافعي رَحِمَهُمُ اللّٰهُ دليل نيول صحيح او مناسب نه دي، ځکه ميتة البحر هغه ماهي ته وايي چي د هغه مرگ داوبو او سمندر و طرف ته منسوب وي يعني کوم چي سمندر دباندې راغورځولى وي وغيره، او دې ته خو موږ هم حلال وايو، لهذا په مذکوره حديث سره د مطلق ميتة پر حلت دليل نيول صحيح نه دي.

د ماهي بعضي نور قسمونه (او د ملخ په هکله د امام مالک رَحِمَهُمُ اللّٰهُ رايه)

قَالَ: وَلَا بَأْسَ بِأَكْلِ الْجُرَيْثِ وَالْبَارِ مَاهِيٍّ وَأَنْوَاعِ السَّيِّكِ وَالْجَرَادِ بِلَا ذَكَاةٍ فرمايي: او جرث ماهی او مار ماهی او د ماهي ټوله قسمونه او ملخ بغير له ذبح کولو خوړل جائز دي وَقَالَ مَالِكٌ: لَا يَحِلُّ الْجَرَادُ إِلَّا أَنْ يَقْطَعَ الْأَخْذُ رَأْسَهُ أَوْ يَشْوِيَهُ او امام مالک رَحِمَهُمُ اللّٰهُ فرمايي: چي ملخ حلال نه دى مگر دا چي نيونکى کس د هغه سر پر پکړي يا يې سور کړي لِأَنَّهُ صَيْدُ الْبَرِّ ځکه چي ملخ د وچي ښکار دى

وَلِهَذَا يَجِبُ عَلَى الْمُخْرِمِ بِقَتْلِهِ جَزَاءٌ يَلْبِيقُ بِهِ أَوْ بِهَمْدِي وَجَهٍ بِمَحْرَمٍ دَمْلَخٍ دَوْزُلُو بِهِ وَجَهٍ دَهْفَه
 لَا تَقَه [مناسبه] جزاء لازميرى فَلَا يَحِلُّ إِلَّا بِالْقَتْلِ نو خكه له وژلو [سر پر بکولو] شخه بغير به ملخ نه
 حلاليرى كُنَالِي سَائِرِهِ لکه د وچي په ټولو حيوانانو کي چي [همداسي حکم دی] وَالْحُجَّةُ عَلَيْهِ مَا
رَوَيْنَا او دامام مالک رَحِمَهُ اللهُ په خلاف هغه حديث حجت دی کوم چي موږ روايت کړی [يعني:
 احلت لنا ميتتان] وَسُئِلَ عَلِيُّ رَضِيَ اللَّهُ عَنْهُ عَنِ الْجَزَاءِ يَأْخُذُهُ الرَّجُلُ مِنَ الْأَرْضِ وَفِيهَا الْبَيْتُ وَغَيْرُهُ اوله
 حضرت علي رَضِيَ اللَّهُ عَنْهُ شخه د ملخانو په باره کي پوښتنه وسوه چي يوسړی هغه پر خمکه ونيسي
 او په هغوی کي بعضي مړه وي او بعضي غير مړه وي [يعني ځيني مړه او ځيني ژوندي وي] فَقَالَ:
كُلُّهُ لَكُمُ نو حضرت علي رَضِيَ اللَّهُ عَنْهُ وفرمايل: چي هغوی ټوله خوره! وَهَذَا عِدٌّ مِنْ فَصَاحَتِهِ او دا [ورنا]
 د حضرت علي رَضِيَ اللَّهُ عَنْهُ له فصاحت شخه شمېرل سوې ده [خکه چي په دې جمله کي يې دوه داسي الفاظ
 جمع کړي دي چي په شکل کي خو سره مشابه دي لېکن معناوي يې سره جلا دي] وَدَلَّ عَلَى إِبَاحَتِهِمْ وَإِنْ مَاتَ
حَتَفَ أَنْفِهِ او دا [ورنا] د ملخانو پر رواينست دلالت کوي چي که شخه هم هغوی په خپل [طبعي]
 مرگ مړه سوي وي بِخِلَافِ السَّيِّئِ إِذَا مَاتَ مِنْ غَيْرِ آفَةٍ په خلاف د ماهي کله چي هغه بغير له آفته
 مړ سي [چي هغه حلال نه دی] رَأَيْنَا خَصَصْنَا بِالنَّصِ الْوَارِدِ فِي الطَّائِفِ خکه د طافي په مکه د وارد سوي
 نص [حديث] په وجه موږ د ماهي تخصيص کړی دی [يا په بله وينا: خکه داسي طافي ماهی موږ په هغه
 حديث سره خاص کړی او مستثنی کړی دی کوم چي د طافي په مکه وارد دی].

اللفات: ﴿چريټ﴾ دايو قسم بد شکه ماهی دی چي له عامو ماهيانو شخه جلا دی او د مار په څېر
 لوږد دی (او زياتره وخت سره ټول پروت وي او ګول ګول معلوميری)، ﴿مار ماهي﴾ فارسي لفظ دی، د اهم يو
 قسم ماهی دی چي په شکل کي مار ته سوی دی، د دواړو خوږل خکه جائز دي چي دوی ماهيان دي،
 معض شخه اوږده او مار غوندي دي (اثمار الهدايه)، ﴿جزاد﴾ جمع د جَرَادَة ده: ملخ، ﴿يشوي﴾ د ضرب
 مضارع ده: په اور سور کول، کبابول، ﴿البَزَّ﴾ د بحر ضد، وچه (له سمندرونو شخه بغير د دنيا وچه خمکه)،
 ﴿ميد﴾ د دې لفظ دوي معناوي دي: ① ښکار کړی سوی حيوان، ② ښکار کول، ﴿حتف انفه﴾ په
 خپل طبعي مرگ (په خدايي مرگ).

تشریح: عبارت حاصل دادی چي جرث او مار ماهی او دماهي هر قسم او ملخ بغير له ذبح خوړل جائز دي. څه خرج او کراحت پکښي نسته. خو امام مالک رَحِمَهُ اللهُ فرمايي چي ملخ به ذبح کيږي يعني دهغه سر به ځني جلا کيږي؛ ځکه ملخ دوچي حيوان دی (همداوجه ده چي دملخ په وژلو سره پر محرم جزاء واجبيږي، لکه څرنګه چي په سپړه کي واجبيږي چي څه غوندي وريجي ياداسي نور به صدقه کوي) او د وچي په ټولو حيواناتو کي ذبح ضروري ده، نو په ملخ کي به هم ذبح ضروري وي او بغير له ذبح به يې خوړل جائز نه وي.

لېکن موږ په جواب کي ورته وايو چي په مخکيني حديث "أَحَلَّتْ لَنَا مَيْتَتَانِ... السَّمَكُ وَالْجَرَادُ" کي ماهی او ملخ دواړه داخل دي (لکه مخکي چي ذکر سوه). لهدا څرنګه چي ماهی بغير له ذبح خوړل جائز دی، نو همداسي به ملخ هم بغير له ذبح خوړل جائز وي.

وسئل علی الخ: همدارنګه دژوندي او مرده ملخانو په هکله له حضرت علي (رضي الله عنه) څخه پوښتنه وسوه چي ددوی څه حکم دی؟ نو حضرت علي (رضي الله عنه) په ډېر فصیح انداز سره وفرمايل: "کُلْهُ کُلَّهُ" چي ټوله خوړلای سې، که په ملخ کي ذبح ضروري وای، نو يقيناً به حضرت (رضي الله عنه) ددې صراحت کولای، خود هغه سکوت پر دې خبره دلالت کوي چي ملخ برابره ده ښکار کړی سي يا خپله مړ سي، بغير له ذبح دهغه خوړل روا دي. او دماهي هم دغه حکم دی، خو څرنګه چي طافي ماهي په هکله صراحتاً په نص (حديث) کي منع سوې ده، نو ځکه موږ احنافو دطافي په مستثنی کولو سره دنورو ماهيانو دخوړلو حکم کړی دی؛ ځکه چي نص فقط دهمدې طافي په هکله واردسوی دی.

د ماهي د حلت او حرمت په هکله قاعده کلیه

ثُمَّ الْأَصْلُ فِي السَّمَكِ عِنْدَنَا أَنَّهُ إِذَا مَاتَ بِأَفَةِ بِيَازٍ مُوَبَّرٍ بِهِ دَمَاهِي بِهِ بَارَهُ كِي أَصُولُ دَا دِي چي کله ماهی په آفت سره مړ سي يَحِلُّ نو هغه حلال دی كَأَلِ الْخَوْدِ لکه نیول سوی ماهی [چي مړ سي نو حلال دي] وَإِذَا مَاتَ حَتْفَ أَنْفِهِ مِنْ غَيْرِ آفَةٍ خو کله چي ماهی بغير له آفته په خپل [طبعي] مرګ مړ سي لَا يَحِلُّ نو حلال نه دی كَالطَّائِي لکه طافي ماهی وَتَنْسَحِبُ عَلَيْهِ فُرْدٌ كَثِيرَةٌ بَيْنَاهَا كِفَايَةُ الْمُنْتَهَى او پر دغه اصل ډیر فروع متفرع کيږي کوم چي موږ په کفايه المنتهي کي بيان کړي دي وَعِنْدَ الثَّامِلِ يَقِفُ الْمَبْرُزُ عَلَيْهَا چي ذهین کس د تفکر [غور] کولو په وخته کي په هغوی [فروعو] اګاه کېدای سي مِنْهَا إِذَا قَطَعَ بَعْضُهَا فَبَكَ لَهُ هَغْوَى څخه یو فرع داده چي کله څوک دماهي بعضي حصه

پرېکړې او هغه مړ سي يَجْلُ أَكْلُ مَا أُبَيِّنَ وَمَا بَيْنَ نو د هغه حصې [توتې] خوړل حلال دي کوم چي جلا کړل سي او کوم چي [نور ماڼۍ] پاته دي [يعني ماڼۍ هم جلا دي او جلا کړل سوې توتې يې هم حلاله ده] إِنَّ مَوْتَهُ بِأَفَةِ ځکه چي د هغه مرگ د آفت په وجه دی [يعني د بعضي توتې د پرېکولو په وجه مړ سوی دی] وَمَا أُبَيِّنَ مِنَ الْحَيِّ وَإِنْ كَانَ مَيِّتًا او کومه توتې چي له ژوندي حيوان څخه جلا کړل سي هغه که څه هم مرداره ده فَبَيَّنْتُهُ حَلَالًا خو د سمندر مړه جلا دي وَفِي الْمَوْتِ بِالْحَيِّ وَالْبَرْدِ رَوَايَتَانِ او په گرمۍ او يخ سره د [ماڼۍ] مړ کېدلو په هکله دوه روايتونه دي [يو روايت دا دی چي داسي ماڼۍ حلال دي، او دويم دا چي حلال نه دي].

اللغات: ﴿تنسحب﴾ د انفعال د باب مضارع ده: (د ځمکي پر مخ) را کشېدل، را واخل، دلته ځني مراد متفرع کېدل دي، ﴿يقف﴾ واقف کېدل، اگاه کېدل، ﴿مبزز﴾ فائق، ډېر ذهين او ځيرک، ﴿تأمل﴾ غور او فکر کول، ﴿أبين﴾ د افعال د باب ماضي مجهوله ده: جلا کول کېدل، بېلول.

تشریح: صاحب د هدايي رَحِمَهُ اللهُ د ماڼۍ په باره کي يوه قاعده کليه بيانوي فرمايي چي که ماڼۍ د يو آفت او سبب (مثلاً د ذبح کولو، د سمندر وچېدلو، په جال کي د بندېدلو وغيره) په وجه مړ سي، نو هغه حلال دی، لکه ژوندي ماڼۍ چي څوک ونيسي او مړ يې کړي نو حلال دی، او که بغير له آفت څخه مړ سي، نو هغه حلال نه دی، لکه طافي ماڼۍ چي حلال نه دی. بيا فرمايي چي پر دغه اصول ډيري فروع او مسئلې متفرع کيږي، چي عاقل او ځيرک په غور او تأمل سره خپله هغه را ايستلی سي.

مثلاً (له هغه فروعو څخه يوه داده چي) که د ژوندي ماڼۍ هسي يو حصه پرېکړل سي او هغه مړ سي، نو دا مرگ د آفت په وجه دی، نو ځکه داسي ماڼۍ هم حلال دي او هغه پرېکړل سوې توتې يې هم حلاله ده؛ د ماڼۍ حلت خو بشکاره دی، او توتې که څه هم د ژوندي حيوان توتې ده کوم چي نه سي حلاله کېدلای، بلکي مرداره وي، خر څرنګه چي دا د ماڼۍ توتې ده کوم چي سمندري حيوان دی، نو د "الجل مَيِّتُهُ" پر بناء يې توتې هم حلاله ده.

په آخر کي فرمايي چي کوم ماڼۍ د ډيري گرمۍ يا ډيري يخ په وجه مړ سي، نو په دې باره کي دوه قولونه دي: يو دا چي هغه هم حلال دی، او بل دا چي حلال نه دی، خو مختاره قول اول دی چي حلال دی؛ ځکه دلته هم د آفت په وجه مرگ واقع سوی دی، نو ځکه داسي ماڼۍ به هم حلال وي (او په

مجمع الأنهر ج: ٢، ص: ٤٦٩ کي پر همدې فتوی ورکول سوې ده). والله أعلم وعلمه أتم



ڪِتَابُ الْأُضْحِيَّةِ

(دا) ڪتاب د قربانی. د احڪامو (په بیان کي) دی

تشریح: د ڪتاب الذبائح او ڪتاب الأضحیة ترمینح مناسبت په دې توگه دی چي دواړه د ذبح پر بیان مشتمل دي، خو ذبح عام ده او اضحیه خاص ده، نو صاحب هدایې رَحْمَةُ اللهِ د عام تریانولو وروسته اوس د خاص احکام او تفصیلات بیانوي.

د "اضحیه" لغوي او اصطلاحی معنی: د قربانی په ورځو (ایام النحر) کي ذبح کړی سوي څاروي ته په لغت کي اضحیه وایي.

او اصطلاحی معنی یې ده: "ذَبْحٌ حَيَّوَانٍ مَّخْصُوصٍ بِبَنِيَّةِ الْقُرْبَةِ فِي وَقْتٍ مَّخْصُوصٍ" (یعني د عبادت [قربانی] په نیت سره په مخصوص وقت "ایام النحر" [یعني د ذی الحجې په لسمه، یوولسمه او دوولسمه] کي د مخصوص څاروي ذبح کول.

نور د اضحیه (قربانی) شرائط او تفصیل به خپله مصنف رَحْمَةُ اللهِ په را روانو صفحو کي ذکر کړي.

د قربانی شرعي حیثیت او د قربانی حکم (پر کوم جا او څه وخت واجب ده؟)

قَالَ: الْأُضْحِيَّةُ وَاجِبَةٌ عَلَى كُلِّ حُرٍّ مُسْلِمٍ مُقِيمٍ مُؤْمِرًا فِي يَوْمِ الْأَضْحَى فرمایي: چي قربانی واجب ده پر هر داسي آزاد کس کوم چي مسلمان، مقيم او مالدار وي، د قربانی په ورځ کي عَنْ نَفْسِهِ وَعَنْ وَلَدِهِ الصَّغِيرِ د خپل ځان له طرفه او د خپلو کوچني بچیانو له طرفه أَمَّا الْوَجُوبُ فَقَوْلُ أَبِي حَنِيفَةَ وَمُحَمَّدٍ وَزُفَرٍّ وَالْحَسَنِ کوم چي [د قربانی] واجبېدل دي نو هغه د امام صاحب، امام محمد، امام زفر او حسن بن زیاد رَحْمَتُهُمُ اللهُ قول دی وَإِحْدَى الرَّوَايَتَيْنِ عَنْ أَبِي يُوسُفَ او د امام ابویوسف رَحْمَتُهُ اللهُ له دوو روایتونو څخه یو روایت [هم دا] دی وَعَنْ أَهْلِهَا سُنَّةٌ او له امام ابویوسف رَحْمَتُهُ اللهُ څخه بل روایت دا

● القول الرابع: قول أبي حنيفة رَحْمَتُهُ اللهُ... قال العلامة قاضيخان: فهي واجبة في ظاهر الرواية على الرجل والمرأة المومنين المقيمين في الأمصار دون المسافرين (الجانبة ج: ۲، ص: ۳۲۸)، وفي رد المختار (ج: ۵، ص: ۲۲۰). [القول الرابع ج: ۲، ص: ۲۹۱]

دی چي قرباني سنت ده ذَكَرَ فِي الْجَوَامِعِ دا روايت يې په [خپل کتاب] جوامع کي ذکر کړی دی وَهُوَ قَوْلُ الشَّافِعِيِّ او همدا دامام شافعي رَحِمَهُ اللهُ قول دی وَذَكَرَ الطَّحَاوِيُّ أَنَّ عَلَى قَوْلِ ابْنِ حَنِيفَةَ وَاجِبَةً او طحاوي رَحِمَهُ اللهُ ذکر کړي دي چي دامام صاحب رَحِمَهُ اللهُ پر قول واجب ده وَعَلَى قَوْلِ ابْنِ يُونُسَ وَمُحَمَّدِ سُنَّةٌ مُؤَكَّدَةٌ او دصاحبينو رَحِمَهُمُ اللهُ پر قول سنت مؤکده ده وَهَكَذَا ذَكَرَ بَعْضُ الْمَشَائِخِ الْاِخْتِلَافِ او همدغسي بعضي مشايخو هم اختلاف ذکر کړی دی.

اللفات: «اضحية» قرباني، اختري (منه خاړی چي قرباني کيږي)، «مؤسهر» پراخ لاسی، مراد مالدار.

تشریح: امام قلدوري رَحِمَهُ اللهُ په متن کي خلور خبري کړي دي چي قرباني واجب ده، بيا: پر چا واجب ده، کله واجب ده، او دچاله طرفه واجب ده، او په دغه عبارت کي داوولي خبري تفصيل بيان سوی دی.

حاصل يې دا دی چي قرباني دطرفينو، امام زفر او حسن بن زياد رَحِمَهُمُ اللهُ په نېز واجب ده، دامام ابو يوسف رَحِمَهُ اللهُ هم يو روايت دغسي دی، خو دامام شافعي رَحِمَهُ اللهُ په نېز او دامام ابويوسف رَحِمَهُ اللهُ د فورم روايت مطابق کوم چي يې په جوامع کي ذکر کړی دی قرباني سنت ده.

امام طحاوي او عيني نورو مشايخو رَحِمَهُمُ اللهُ بيا داسي اختلاف ذکر کړی دی چي دامام صاحب رَحِمَهُ اللهُ په نېز قرباني واجب ده او دصاحبينو په نېز سنت مؤکده ده. خو فتوی د قرباني پر وجوب ده، نو قلت دوه قوله سوه: ① سنت، ② واجب.

اوس صاحب د هدايي رَحِمَهُ اللهُ د هر فريق دلائل پېشوي، اول د هغو حضراتو دليلونه پېشوي کوم چي قرباني ته سنت وايي، او بيا د قائلين وجوب دلائل پېشوي.

قربانی ته د سنت وېونکو حضراتو دلائل

وَجْهُ السُّنَّةِ قَوْلُهُ عَلَيْهِ الصَّلَاةُ وَالسَّلَامُ ① «مَنْ أَرَادَ أَنْ يُضْحِيَ مِنْكُمْ» دسنت [يعني د قرباني د سنت والي] دليل د نبي ﷺ دا فرمان دی چي: په تاسي کي چي کوم شوک د قرباني کولو اراده وکړي فَلَا يَأْخُذُ مِنْ شَعْرَةٍ وَأَظْفَارِ شَيْئًا نو هغه دي له خپلو وړېستو او نوکانو څخه هيڅ نه پرېکوي وَالْتَّغْلِيْقُ بِالْإِرَادَةِ يُنَالِي الْوُجُوبَ او پر اراده معلق کول د وجوب منافي دي وَلَا نَهَا لَوْ كَانَتْ وَاجِبَةً عَلَى الْبَقِيْمِ او

① تخریج: أخرجه مسلم بمعناه، باب من دخل عليه عشر ذى الحجة إلخ، ص: ٨٨٢، حديث رقم: ١٩٧٧/٥١١٧، وأيضاً أخرجه ابن ماجه فى كتاب الأضاحى، باب من أراد أن يضحي، حديث رقم: ٣١٤٩، ٣١٥٠.

حُكْمُهُ كَهَقْرَبَانِيٍّ بِمَقِيمٍ وَاجِبٍ وَای لَوَجَبَتْ عَلَى الْمَسَافِرِ نُوْءٌ بِمَسَافِرٍ بِهِ هَمٌّ وَاجِبٍ وَای لِأَنْهَسَا لَا يَخْتَلِفَانِ فِي الْوُثَاقِفِ الْبَالِيَّةِ حُكْمُهُ چي مقيم او مسافر په مالي عبادتونو کي يوله بل خنجه مختلف نه دي کالزکاة لکه زکاة [چي پر مقيم او مسافر دواړو واجب دی] وَصَارَ كَالْعَتِيرَةِ اودا دعتيره په خبر سو.

اللفات: ﴿عتيرة﴾ درجې د مياشتي قرباني، يعني هغه پسه وغيره چي د جاهليت په زمانه کي به خلکو درجې د مياشتي په اوله عشره کي ذبح کول، او اسلام هغه منسوخه کړل.

تشریح: صاحب د هدايي رَحِمَهُ اللهُ ذَقَائِلِينَ سنت دوه دليلونه ذکر کړي دي: يو نقلي او بل عقلي دليل. نقلي دليل په عبارت کي ذکر سوی حديث دی چي دهغه مفهوم دی: که د چاد قرباني اراده وي، نو خپل ورېښتان وغيره دي نه پرېکوي. او گوري! دلته قرباني پر اراده مُعلق کړل سوې ده (چي که د چاد قرباني اراده وي او قرباني کول غواړي)، ښکاره خبره ده چي دا د وجوب الفاظ نه دي.

عقلي دليل دا دی چي که پر مقيم قرباني واجب وي (لکه څرنګه چي د وجوب قائلين وايي)، نو بايد پر مسافر هم واجب سي، ځکه چي په عبادت ماليه کي هر ځای مقيم او مسافر سره برابر وي، مثلاً زکاة مالي عبادت دی، نو هغه چي څرنګه په مالدار مقيم باندي واجب دی، همداسي په مالدار مسافر باندي هم واجب دی، او مثلاً عتيره پر مسافر واجب نه وه، همداسي پر مقيم هم واجب نه وه.

حال دا چي قرباني پر مسافر واجب نه ده (لکه څرنګه چي د وجوب والا حضرات هم په دې قائل دي): نو ځکه پر مقيم به هم واجب نه وي، کښې د دواړو د حکم مختلف کېدل به لازم سي، لنډه دا چي په زکاة کي مسافر او مقيم دواړه په وجوب کي سره برابر دي او په عتيره کي په عدم وجوب کي سره برابر دي، نو په قرباني کي هم برابري او مساوات کېدل پکار دي، او هغه داسي کيږي چي په دواړو کي قرباني ته سنت وويل سي، نه داسي چي پر مقيم واجب ده او پر مسافر واجب نه ده.

دعتيره تعريف په لغاتو کي ذکر سو او دا تعريف (د را روان عبرت په آخر کي) مصنف رَحِمَهُ اللهُ هم بيان کړی دی.

قربانی ته د واجب ويونکو حضراتو دلائل

وَوَجَّهَ الْوُجُوبَ قَوْلُهُ عَلَيْهِ الصَّلَاةُ وَالسَّلَامُ ^① «مَنْ وَجَدَ سَعَةً وَلَمْ يُفِضْ فَلَا يَقْرَبَنَّ مُصَلَّاتًا» او د [قرباني د] واجب کېدلو دليل د نبي ﷺ دا فرمان دی: څوک چي وس و مومي او قرباني نه وکړي نو هغه دي زموږ عيدگاه ته نه نژدې کيږي وَمِثْلُ هَذَا الْوَعْدِ لَا يُلْحَقُ بِتَرْكِ غَيْرِ الْوَاجِبِ اودغه قسم وعيد دنا

^① تخریج: أخرجه ابن ماجه فی کتاب الأضاحي، باب الأضاحي واجبة هي أم لا، حديث رقم: ۳۱۲۳.

واجب شي په پرېښوولو پسي نه لاحقيري [بلکي داسي وعيد د واجب شي د پرېښوولو په باره کي وارديري] وَلَا تَهَا قُرْبَةً يُصَافُ إِلَيْهَا وَقْتُهَا او ځکه چي قرباني يو داسي قربت [عبادت] دی چي دهغه طرف ته دخپل وخت اضافت [نسبت] کيږي يُقَالُ: يَوْمَ الْأَضْحَى ويل کيږي: يوم الأضحى وَذَلِكَ يُؤْذَنُ بِالْوُجُوبِ او دا د وجوب خبر ورکوي [چي قرباني واجب ده] لَأَنَّ الْإِضَافَةَ لِلَاخْتِصَاصِ ځکه چي اضافت د اختصاص لپاره وي وَهُوَ بِالْوُجُودِ او اختصاص په وجود سره کيږي [چي قرباني موجوده سي يعني وکړی سي] وَالْوُجُوبُ هُوَ الْبُقْضَى إِلَى الْوُجُودِ او وجود ته همدا وجوب رسول کوي [يعني د قرباني وجود (موجودېدل) او کېدل هغه وخت په يقيني توگه کېدای سي کله چي هغه واجب وي، ځکه د سنت والي په صورت کي يې پرېښوول (نا موجودېدل) هم امکان لري چي مکلفين به يې نه وکړي] ظَاهِرًا بِالنَّظَرِ إِلَى الْجِنْسِ [او وجود ته همدا وجوب رسول کوي] په ظاهري توگه د جنس مکلفينو و طرف ته په نظر کولو سره غَيْرَ أَنَّ الْأَدَاءَ يَخْتَصُّ بِأَسْبَابٍ يَشُقُّ عَلَى الْمَسَافِرِ اسْتِخْضَارَهَا وَيَفُوتُ بِمُضِيِّ الْوَقْتِ خو [څرنگه چي] د قرباني اداء کول د څو داسي اسبابو سره خاص دي چي پر مسافر د هغوی حاضرو ل [او تر لاسه کول] مشکل دي او [څرنگه] قرباني د وخت په تېرېدلو سره فوتيږي هم فَلَا تَجِبُ عَلَيْهِ بِمَنْزِلَةِ الْجُبُعَةِ نو ځکه پر مسافر واجب نه ده د جمعې [د لمانځه] په څېر [چي هم پر مسافر واجب نه دی] وَالْمُرَادُ بِالْإِرَادَةِ فِيمَا رَوَى وَاللَّهُ أَعْلَمُ مَا هُوَ ضِدُّ السَّهْوِ لَا التَّخْيِيرُ او په روايت کړی سوي حديث کي له ارادې څخه مراد (والله اعلم) د سهو ضد دی، نه اختيار ورکول [يعني دهغه مراد اختيار ورکول نه دي چي که قرباني کوي که يې نه کوي] وَالْعَتِيرَةُ مَنْسُوخَةٌ او عتيړه منسوخه ده وَهِيَ شَأْنٌ تَقَامُرُ فِي رَجَبٍ او عتيړه هغه پسه [وغيره] دي کوم چي درجب په مياشت کي به ذبح کېدل عَلَى مَا قِيلَ لکه څرنگه چي ويل سوي دي.

اللفات: «سعة» وس، طاقت، گنجایش، «سهو» هېره، «ما هو ضد السهو» يعني د ارادې «إرادة» دوي معناوي کېدای سي؛ يو دا چي اختيار ورکول چي که دي خوښه وي دا وکړه، کنې مه يې کوه، او دويم: اراده د سهو او هيري د ضد په معنی سره راځي، يعني دا يې هېر نه سي بلکي اراده يې وکړي، نو فرمايي چي دلته اراده د تخيير په معنی سره نه ده، بلکي دهيري په مقابل کي ده، «عتيرة» تعريف يې ذکر سو، خو ددې په تعريف کي نور اقوال هم نقل سوي دي، يو دا چي کله به د اوبښي دلنگوالي

اول حل وو، نو دهنې دا اول بچی به یې ذبح کوی وغیره. ﴿شاة﴾ عام اسم دی، پر پسه، وزگري، بزه ټولويې اطلاق کیږي.

تشریح: له دې حایه صاحب د هدایې رَحْمَةُ اللَّهِ د قائلین وجوب دلائل ذکر کړي دي چي یو نقلي او بل عقلي دلیل دی، نقلي دلیل دادی چي نبي ﷺ فرمایلي دي: که څوک د قربانی وس او طاقت لري، خوبیا هم قرباني نه کوي، نو هغه دي زموږ عیدگاه ته نژدې هم نه ورځي، دایو ډېر سخت وعید دی کوم چي فقط د یو واجب کار د پرېښوولو په هکله وارېدلای سي، لهذا په دې سره د قربانی وجوب ثابت سو.

ولأنها قرينة يضاف إلخ: د عقلي دلیل حاصل دادی چي قرباني یو داسي عبادت دی کوم چي دخپل وخت و طرف ته منسوبول کیږي او یوم الأضحی ویل کیږي (یعني د قربانی و طرف ته د قربانی دوخت نسبت کیږي او خلک داسي وایي: یوم الأضحی)، او دغه دوخت په نسبت او اضافت سره د وجوب و طرف ته اشاره تر لاسه کیږي؛ ځکه چي اضافت د مضاف إلیه (یعني د قربانی) د اختصاص لپاره وي، او اختصاص هغه وخت ثابتیږي چي د قربانی وجود وسي (قرباني وکړی سي)، او د سنت په صورت کي کېدای سي چي ټوله مکلفین پر قرباني نه کولو اتفاق وکړي او ټوله قرباني پرېږدي (کوم ته چي مصنف رَحْمَةُ اللَّهِ جنس مکلفین ويلي دي)، لهذا د وجود قربانی (قرباني کولو) لپاره وجوب ضروري سو، ددې لپاره چي اختصاص ثابت سي، لکه څرنګه چي په یوم الجمعة، یا وقت الظهر، یا شهر رمضان کي همدغه خبره ده (په بله اولنډه وینا داسي هم ویل کېدای سي چي د قربانی عبادت دخپل وخت و طرف ته منسوب دی یعني یوم الأضحی، او کوم عبادت چي دوخت و طرف ته منسوب وي، هغه واجب وي، نو ځکه قرباني به هم واجب وي، لکه په یوم الجمعة کي چي لمونځ د جمعې و طرف ته منسوب دی، نو جمعه واجب او لازم ده).

غير أن الأداء إلخ: په دې سره قائلین سنت ته جواب ورکوي چي دوی مسافر پر مقيم قیاس کړی دی، حاصل یې دادی چي د مسافر په حق کي د قربانی پر نه واجبېدلو قیاس کول او په دې قیاس سره د مقيم په حق کي هم د قربانی نه وجوب ثابتول صحیح نه دي؛ ځکه چي د قربانی لپاره څه اسباب او شرائط ضروري وي، او د سفر په وجه مسافر لره د هغه اسبابو تر لاسه کېدل مشکل وي، همدارنګه د قربانی لپاره یو څو مخصوصه ورځي شرط دي (یعني اوله، دویمه او درېیمه ذی الحجه)، نو د هغوی په تېرېدلو سره قرباني ختمیږي، لنډه دا چي مسافر لره د دې شرطونو رعایت کول او د قربانی اسباب حاصلول او بیا خاص په خپل وخت کي قرباني کول مشکل او ستونزمن دي، نو له حرج او ستونزي څخه د مسافر بچ کېدو لپاره موږ د هغه له غاري څخه د قربانی وجوب ساقط کړی دی، لکه څرنګه

چي دمسافر لپاره دجمعي دشرطونو دمشکل کېدو په وجه له هغه څخه جمعه ساقطه کړل سوې ده او پر مسافر واجب نه ده څرځول سوې، نو همداسي قرباني هم پر هغه واجب کړل سوې نه ده. (يادونه: کوم حاجيان چي په مني کي مسافر وي، پر هغوی قرباني واجب نه ده، خو پر تمتع او قران کونکو حاجيانو دم تمتع او دم قران واجب دي).

والبراد الخ: داد فریق مخالف دپېش کرده حديث "من أراد منك الخ" جواب دی، حاصل يې دادی چي په دې حديث کي د ارادې هغه مراد او مطلب نه دی کوم چي تاسي گومان کوي چي ددې مطلب اختيار وړ کول دي چي که قرباني کوي که يې پرېږدي، بلکي اراده په معنی سره د قصد ده، يعني کوم څوک چي ددغه واجب اداء کولو قصد او اراده وکړي، نو هغه ته پکار دي چي ورېښتان وغيره پرې نه کړي، لکه په "من أراد الصلاة فليتوضأ" او "من أراد الجمعة فليغتسل" کي چي هم دغه خبره ده، لهذا "أراد" په لفظ سره پر سنت والي دليل نيول بالکل صحيح نه دي.

والعتية الخ: او پر عتيره قياس کول هم صحيح نه دي؛ ځکه چي عتيره منسوخه کړل سوې ده، او پر منسوخ شي يو ثابت شده حکم قياسول د عقل او اصول خلاف دي، نو قائلين سنت چي د قرباني نه وجوب دعتيره پر نه وجوب قياس کړی دی، دا هم صحيح نه سو.

د قرباني شرائط او د هغوی وجوهات

وَأَمَّا اخْتِصَاصُ الْجُزُوبِ بِالْحَرَبِيَِّّةِ او [د قرباني] واجبه بدل د آزادوالي سره [په دې وجه] خاص دی لِأَنَّهَا وَظِيفَةُ مَالِيَّةٌ لَا تَتَأَدَّى إِلَّا بِالْمِلْكِ ځکه چي قرباني يو مالي وظيفه [او مالي عبادت] دی کوم چي له ملکيت [مالک کېدو] څخه بغير نه اداء کيږي وَالْمَالِكُ هُوَ الْخُ او مالک [ملکيت لرونکی کس] هغه آزاد وي وَبِالْإِسْلَامِ لِكُونِهَا قَرْبَةً او د مسلمان والي سره [د قرباني] وجوب په دې وجه] خاص دی چي قرباني يو عبادت دی [او له اسلام څخه بغير عبادت نه سي اداء کېدلای] وَبِالْإِقَامَةِ لِنَبَاتِيَّتِهَا او د مقيم والي سره د هغه دليل په وجه خاص دی کوم چي موږ بيان کړی وَالْيَسَارُ لِمَا رَوَيْنَا مِنْ اشْتِرَاطِ السَّعَةِ او د مالدارۍ سره د هغه حديث په وجه خاص دی کوم چي موږ روايت کړی چي [د قرباني] وس لرل شرط دي وَمَقْدَارُهُ مَا يَجِبُ بِهِ صَدَقَةُ الْفِطْرِ او د مالدارۍ مقدار هغه دی د کوم په وجه چي صدقه الفطر واجبيږي وَقَدْ مَرَّ بِالصَّوْمِ او هغه په کتاب الصوم [په باب صدقه الفطر کي] تېر سو وَبِالْوَقْتِ وَهُوَ

يَوْمَ الْأَضْحَى لِأَنَّهَا مُخْتَصَّةٌ بِهِ او دوخت سره [د قرباني. وجوب په دې وجه] خاص دی ځکه چې قرباني د همدغه وخت سره خاص ده وَسُنْبَيْنُ مِقْدَارَ إِنْ شَاءَ اللَّهُ تَعَالَى او دوخت مقدار به یې موږ انشاء الله ژر بیان کړو.

اللغات: ﴿قُرْبَة﴾ نېکي، طاعت او عبادت (هر د نېکۍ کار چې په هغه سره د الله نژدېکت حاصلول کېږي)،

﴿إِقَامَة﴾ د افعال د باب مصدر دی: مقيم کېدل، ځایي کېدل، ﴿يسار﴾ پراخ لاسي، مراد: مالداري.

شرح: په شروع (متن) کې چې کوم څلور خبرې سوي دي، له هغوی څخه داوولي خبرې (يعني د قرباني د وجوب) بحث خويې په تفصيلي توګه بيان کړی، په دې عبارت کې داوولي او دویمې خبرې (قرباني پر آزاد، مسلمان، مقيم او مالدار باندې داختر په ورځو کې واجب ده) بحث او تفصيل بيانوي.

نو قرباني پر کوم چا واجب ده، د دې لپاره یې څلور شرطونه بيان کړي دي.

(۱)... اول شرط آزاد والی دی (چې قرباني کونکي به آزاد وي، غلام به نه وي)؛ ځکه چې قرباني یو مالي وظیفه ده کوم چې له ملکیت څخه بغير نه سي اداء کېدلای (بلکې ملکیت ضروري دی چې قرباني کونکي به د مال وغیره مالک وي)، او په غلام کې د مالک کېدلو صلاحیت نسته، بلکې هغه خپله د بل چا تر ملکیت لاندې دي او د هغه د مال په درجه کې دی.

(۲)... دویم شرط مسلمان والی دی؛ ځکه چې قرباني یو عبادت دی، او کافر د عبادت اداء کولو اهل نه دی.

(۳)... درېیم شرط مقيم والی دی، ځکه چې د قرباني لپاره څو اسباب او شرائط ضروري دي، او له مقيم کېدو څخه بغير د هغوی حصول او په هغوی عمل کول مشکل دي (لکه مخکې چې هم دا دلیل ذکر سو)، لهندا د قرباني واجبېدو لپاره اقامت هم ضروري دی.

(۴)... څلورم شرط مالدار والی دی (چې قرباني کونکي کس به مالدار وي او د هغه سره به وس او گنجایش وي)، ځکه د مخکیني حدیث "مَنْ وَجَدَ سَعَةً الْخ" پر بناء د قرباني وس لرل هم مشروط دي.

یادونه: دومره وس (مالداري) شرط ده کوم چې په صدقه فطر کې شرط ده یعنی مالک د نصاب به وي، خو د دې نصاب نامي کېدل او کال پر تېرېدل ضروري نه دي، بلکې که د قرباني یوه ورځ مخکې هم څوک د نصاب مالک سي، نو پر هغه قرباني واجبېږي (د مالک نصاب مطلب دا چې دومره مال لري کوم چې داووه نیمو ټولو سره زړو یا دو پنځوس نیمو ټولو سپینو زرو په برابر وي)، همدارنګه که څوک دوه کورونه لري چې په یوه کې اوسېږي او بل خالي ولاړ وي چې د هغه قیمت د نصاب په اندازه وي، نو زکاة که څه هم نه پر واجبېږي ځکه چې دا مال نامي نه دی، خو قرباني او صدقه فطر پر واجبېږي.

(٥)... پنځم شرط د قرباني. دوخت موجود والی دی، یعنی د قرباني. وخت به پاته وي چي هغه ته د قرباني ورځي (ایام نحر) وایي، ځکه چي قرباني د همدې ورځو سره خاص ده.

صاحب د هدایې رَحْمَةُ اللهِ فرمایي چي دوخت مقدار به انشاء الله موږ په راروانو صفحو کي بیان کړو (چي هغه درې ورځي دي، یعنی ۱۰، ۱۱، ۱۲ ذی الحجې).

قرباني د چاله طرفه واجب ده؟

وَتَجِبُ عَنْ نَفْسِهِ او قرباني پر انسان د خپل ځان له طرفه واجب ده لِأَنَّهُ أَصْلُ فِي الْوُجُوبِ عَلَيْهِ ځکه چي پر خپل ځان د [قرباني] واجبېدلو په اعتبار سره انسان اصل دی عَلَى مَا بَيَّنَّاهُ لکه څرنګه چي موږ [منځني] بیان کړه [په باب صدقة الفطر کي] وَعَنْ وَلَدِهِ الصَّغِيرِ او د خپل کوچني بچي له طرفه [هم قرباني] واجب ده لِأَنَّهُ فِي مَعْنَى نَفْسِهِ ځکه کوچنی بچی د انسان د خپل ځان په درجه کي دی فَيُلْحَقُ بِهِ تَوْحُّدًا ځکه بچی به د هغه سره لاحق وي کُنَانِي صَدَقَةُ الْفِطْرِ لکه څرنګه چي په صدقة الفطر کي کيږي وَهَذِهِ رِوَايَةُ الْحَسَنِ عَنْ أَبِي حَنِيفَةَ او دا له امام صاحب رَحْمَةُ اللهِ څخه د حسن رَحْمَةُ اللهِ روایت دی وَرَوَى عَنْهُ أَنَّهُ لَا تَجِبُ عَنْ وَلَدِهِ او له امام صاحب رَحْمَةُ اللهِ څخه بل روایت داسوی دی چي د خپل بچي له طرفه قرباني واجب نه ده وَهُوَ ظَاهِرُ الرِّوَايَةِ او همدا ظاهر روایت دی بِخِلَافِ صَدَقَةِ الْفِطْرِ په خلاف د صدقة فطر لِأَنَّ السَّبَبَ هُنَاكَ رَأْسُ يَتَوَنُّهُ وَيَلْنُ عَلَيْهِ ځکه چي سبب هلته [یعني پر انسان د صدقة فطر واجبېدلو سبب] داسي ذات دی چي انسان یې نفقه [خرچه] زغمي او چي پر هغه ولایت لري وَهَذَا مَوْجُودَانِ فِي الصَّغِيرِ او دا دواړه [مؤنت او ولایت] په کوچني بچي کي موجود دي [ځکه ښکاره ده چي انسان پر خپل بچي ولایت هم لري او د هغه نفقه او قضاء حوائج هم پر انسان دي] وَهَذِهِ قُرْبَانَةٌ مَخْصُوعَةٌ او اُضْحِيهِ [قرباني] خالص قربت دی وَالْأَصْلُ فِي الْقُرْبِ أَنْ لَا تَجِبَ عَلَى الْغَيْرِ بِسَبَبِ الْغَيْرِ او په قرباتو کي اصول دای چي دیوه په سبب سره پر بل چانه لازمېږي وَلِهَذَا لَا تَجِبُ عَنْ عَبْدٍ همدوا وجه ده چي د خپل غلام له طرفه [پر مالک] قرباني نه واجبېږي وَإِنْ كَانَ يَجِبُ عَنْهُ صَدَقَةُ الْإِفْطَارِ که څه هم د غلام له طرفه [پر مالک] صدقة فطر واجبېږي.

* القول الرابع: ظاهر الرواية، قال العلامة قاضيخان رَحْمَةُ اللهِ: وفي الولد الصغير عن أبي حنيفة رَحْمَةُ اللهِ روايتان، في الظاهر الرواية يستحب ولا يجب (فتاوى قاضيخان ج: ٢، ص: ٣٢٩)، وكذا في رد المحتار (ج: ٥، ص: ٢٢٢). [القول الرابع ج: ٢، ص: ٢٩٢]

اللغات: «رأس» سر، مراد: ذات، فرد، «يمونه» دنصر دباب مضارع ده: خرچه او نفقه زغمل (په غاره اخيستل)، مراد: نفقه ورکول.

تشریح: په دې عبارت کې د خلورمي خبري (قرباني د چاله طرفه واجب ده) تفصيل بيان سوي دی، نو فرمايي چي د خپل ځان له طرفه او د خپل کوچني اولاد له طرفه واجب ده، لکه څرنګه چي صدقه فطر د خپل ځان له طرفه او د خپل کوچني اولاد له طرفه واجب ده.

په دې باره کې له امام صاحب رَحْمَهُ اللهُ څخه دوه روايتونه نقل سوي دي، يو د حسن بن زياد رَحْمَهُ اللهُ روايت دی کوم چي ذکر سو، او دويم روايت ظاهر الرواية دی او هغه دا چي د کوچني له طرفه قرباني واجب نه ده.

او د دې روايت (ظاهر الرواية) مطابق په صدقه فطر او قرباني کې فېرق دادی چي د صدقه فطر د واجبېدلو سبب مؤنت او ولايت دی، يعنې پر سړي د هر هغه فرد له طرفه صدقه فطر واجب ده چي سړی د هغه د نفقې ذمه وار وي او پر هغه ولايت لري، او په کوچني (صغير) کې داداري خبري سته، او د غلام حال هم داسي دی، نو ځکه د دوی له طرفه صدقه فطر واجب ده.

او پاته سوه قرباني خو يو خالص قربت او عبادت دی، او په قرباتو کې قاعده دا ده چي هغه پر سړي د بل چا په وجه نه واجبېږي.

دا ټوله تفصيل هغه وخت دی کله چي د کوچني سره مال نه وي، او که چيري د هغه سره مال وي، نو د هغه تفصيل په لاندیني عبارت کې را روان دی.

د مال لرونکي کوچني د قرباني بيان

وَإِنْ كَانَ لِلصَّغِيرِ مَالٌ أَوْ كُتِبَ عَلَيْهِ أَنْ يَصُحَّ عَنْهُ أَبُوهُ أَوْ وَصِيُّهُ مِنْ مَالِهِ عِنْدَ ابْنِ حَبِيبَةَ وَأَبْنِ يُونُسَ نَوَدَّ شَيْخَيْنَا رَحْمَهُمَا اللهُ بِهِ نَبْزَ دَهْغَه لَه طَرْفَه دِي خَيْل پلار يا وصي د هغه له مال څخه قرباني وکړي. وَقَالَ مُحَمَّدٌ وَزُّفَرٌ وَالشَّافِعِيُّ: يُصْحَى مِنْ مَالِ نَفْسِهِ لَا مِنْ مَالِ الصَّغِيرِ امام محمد، امام زفر او امام شافعي رَحْمَهُمُ اللهُ فرمايي: چي له خپل مال څخه دې قرباني وکړي، نه د کوچني له مال څخه فَالْخِلَافُ فِي هَذَا كَالْخِلَافِ فِي صَدَقَةِ الْفِطْرِ نو په دې کې د صدقه فطر د اختلاف په څېر اختلاف دی وَقِيلَ: لَا تَجُوزُ التَّضَاعُفُ مِنْ مَالِ الصَّغِيرِ فِي قَوْلِهِمْ جَمِيعًا او ويل سوي دي: چي

❖ القول الرابع: قول محمد وزفر رَحْمَهُمَا اللهُ، وفيه تفصيل في رد المختار (ج: ۵، ص: ۲۳۲). [القول الرابع ج: ۲، ص: ۱۹۲]

دوى ټولو د قول مطابق د کوچني له مال څخه قرباني کول جائز نه دي إِلَّا بِالْقُرْبَةِ تَشَادَى بِإِزَاقَةِ
حُكِّهِ چي [دغه] قربت په وینه بیولو سره اداء کیږي وَالصَّدَقَةُ بَعْدَ مَا تَطَوُّعٌ او تر هغه وروسته [د غوښو]
 صدقه کول نفلي عبادت دی فَلَا يَجُوزُ ذَلِكَ مِنْ مَالِ الصَّغِيرِ نو ځکه داد کوچني له مال څخه جائز نه دي
وَلَا يَكُنْهُ أَنْ يَأْكُلَ كُلُّهُ او دا [هم] ممکن نه دی چي کوچنی ټوله غوښي و خوري وَالْأَصْحَاحُ أَنْ يُضْحِيَ مِنْ مَالِهِ
وَيَأْكُلَ مِنْهُ مَا أَمْكَنَهُ او صحیح داده چي د کوچني له مال څخه قرباني وکړي او له هغه څخه کوچنی دومره
 غوښي و خوري چي خورل یې ممکن وي [یعني بقدر اکل غوښي را وگرځوي] وَيَتَنَاءَى بِمَا بَقِيَ مَا يَنْتَفِعُ بِعَيْنِهِ او
 په باقي مانده غوښو سره داسي څه رانیسي چي له هغه څخه کوچنی نفع اخیستلای سي.

اللفات: ﴿تطوع﴾ نفلي عبادت، ﴿يبتاع﴾ دافتعال دباب مضارع ده: رانیول.

تشریح: د عبارت حاصل دا دی چي که د کوچني هلک سره خپل مال وي، نو د شیخینو رَحْمَهُمُ الله
 په نېز حکم دا دی چي په دې صورت کي به د هغه له مال څخه قرباني کیږي، امام محمد، امام زفر او
 امام شافعي رَحْمَهُمُ الله فرمایي چي له خپل مال څخه به قرباني کوي، نه د کوچني له مال څخه.
 یعني لکه څرنګه چي په صدقه فطر (سرسایه) کي اختلاف دی چي که یو کوچنی خپل مال
 لري، نو د شیخینو رَحْمَهُمُ الله په نېز د کوچني له مال څخه صدقه فطر اداء کول جائز دي، او د امام
 محمد رَحْمَهُمُ الله په نېز جائز نه دي، هغسي اختلاف په قربانی کي هم دی.

وقيل لا يجوز إلخ: یو قول د انقل سوی دی چي د کوچني له مال څخه قرباني کول د هیڅا په نېز هم جائز نه دي؛
 ځکه چي د قربانی دوه مقصده دي: ① وینه بیول، چي دا د مال تلفول دي، او په همدې سره قرباني اداء
 کیږي. ② غوښي صدقه کول، حال دا چي پلار نه د کوچني د مال تلفولو مالک دی او نه د کوچني مال په نفلي
 توګه صدقه کول جائز دي، او نه دا کېدلای سي چي ټوله غوښي کوچنی خپله و خوري، نو ځکه د کوچني له
 طرفه قرباني کول جائز نه دي.

صاحب هدایي رَحْمَهُمُ الله فرمایي چي زیاته صحیح دا ده چي د کوچني له طرفه قرباني وکړي
 سي او کوچنی چي څومره غوښي خورلی سي هغه دي را وگرځول سي، او پاته غوښي دي خرڅي
 کړل سي او په هغه سره دي کوچني ته داسي شی رانیول سي چي د هغه عین باقي پاتېږي چي
 کوچنی له هغه څخه نفع اخلي، لکه خپلی، کالي، پتو (خادر)، سندوخ، الماری او داسي نور.

یادونه: فتویٰ پر ظاهر روایت ده چي پر مړي نه د بچي له طرفه قرباني واجب ده او نه د بچي له مال
 څخه قرباني جائز ده.

د قرباني کوم خاړوی او د خومره کسانو له طرفه کافي دی (تفصيلي بيان)

قَالَ: وَيَذْبَحُ عَنْ كُلِّ وَاحِدٍ مِنْهُمْ شَاةً فرمايي: او هغه دي په دوی کي [يعني له خپل ځان او اولاد څخه] د هر يوه له طرفه يو پسه ذبح کړي أَوْ يَذْبَحُ بَقْرَةً أَوْ بَدَنَةً عَنْ سَبْعَةٍ يادي يوه غوا يا يو اوبښ داوو کسانو له طرفه ذبح کړي وَالْقِيَاسُ أَنْ لَا تَجُوزَ إِلَّا عَنْ وَاحِدٍ او قياس دا دی چي دا [غوا او اوبښ] جائز نه سي مگر صرف د يوه کس له طرفه لِأَنَّ الْإِرَاقَةَ وَاحِدَةٌ وَهِيَ الْقُرْبَةُ ځکه چي وينه بيول يعني قربت صرف يو دی إِلَّا أَنَّا تَرَكْنَاهُ بِالْأَكْثَرِ خو موږ د اثر په وجه قياس پرې ايښی دی وَهُوَ مَا رَوَى عَنْ جَابِرٍ رَضِيَ اللَّهُ عَنْهُ ^۱ أَنَّهُ قَالَ او دا هغه اثر دی کوم چي له حضرت جابر رضي الله عنه څخه نقل سوی دی چي هغه و فرمايل «نَحْنُ نَأْمُرُ رَسُولَ اللَّهِ ﷺ بِالْبَقَرَةِ عَنْ سَبْعَةٍ وَالْبَدَنَةَ عَنْ سَبْعَةٍ» موږ د رسول الله سره غوا او اوبښ د اوو، اوو کسانو له طرفه قرباني کړي وَلَا نَصَّ فِي الشَّاةِ او د پسه په باره کي هيڅ نسته فَبَقِيَ عَلَى أَصْلِ الْقِيَاسِ نو هغه پر اصل قياس باقي پاته سو وَتَجُوزُ عَنْ سِتَّةٍ أَوْ خَمْسَةٍ أَوْ ثَلَاثَةٍ او غوا، اوبښ د شپږو يا پنځو يا دريو کسانو له طرفه هم جائز دي ذَكَرَهُ مُحَمَّدٌ رَحِمَهُ اللَّهُ فِي الْأَصْلِ دا امام محمد رحمه الله په مبسوط کي ذکر کړي دي لِأَنَّهُ لَنَا جَاوِزٌ عَنِ السَّبْعَةِ ځکه چي کله دا داوو کسانو له طرفه جائز دي فَعَمَّنْ دُونَهُمْ أُولَى نو تر اوو د کمو کسانو له طرفه به په درجه اولی جائز وي وَلَا تَجُوزُ عَنْ ثَمَانِيَةٍ او د اتو کسانو له طرفه جائز نه دي أَخْذًا بِالْقِيَاسِ فِيمَا لَا نَصَّ فِيهِ پر قياس په عمل کولو سره په هغه شي کي چي دهغه په باره کي هيڅ نص نسته [ځکه د کوم څه په باره کي چي نص نه وي، هلته له قياس څخه کار اخيستل کيږي] وَكَذَا إِذَا كَانَ نَصِيبُ أَحَدِهِمْ أَقَلَّ مِنَ الشُّعْبِ او همدارنگه که له دوی څخه د يوه حصه تر اوومي حصې کمه وي لَا يَجُوزُ عَنِ الْكُلِّ نو د ټولو له طرفه نه جائز کيږي لِأَنَّهُ دَامَ وَصِفُ الْقُرْبَةِ فِي الْبَعْضِ ځکه [دلته] په بعضي حصه کي د قربت وصف معلوم سو وَسَنَبَّيْنَاهُ إِنْ شَاءَ اللَّهُ تَعَالَى او موږ به ان شاء الله تعالی [وړوسته] ژر د دې بيان وکړو.

^۱ تخریج: أخرجه ابو داود بمعناه، باب البقرة والجوزور عن کم یجزی؟، ص: ۴۰۹، حدیث رقم: ۲۸۰۸، والترمذی. وأخرجه ابن ماجه فی کتاب الاضاحی، حدیث رقم: ۳۱۳۲.

اللغات: ﴿شاة﴾ مخکي ذکر سوه چي دا عام اسم دی، پر پسه، بزه او داسي نور ټولويږي اطلاق

کيږي، ﴿البذنة﴾ هغه اوبښ، اوبښه يا غوا کوم چي قربانول کيږي (او کوم چي دالله دقرب او ثواب حاصلولو په اراده سره ذبح کول کيږي)، او دځينو په نهز فقط اوبښ ځني مراد دی، جمع يې: بُذُن او بُذُن

راځي لکه په قرآن کریم کي چي ذکر سوي دي "وَالْبُذُنَ جَعَلْنَاهَا لَكُمْ مِّنْ شَعَائِرِ اللَّهِ" [سورة الحج: ۱۳۶].

تشریح: د عبارت حاصل دا دی چي د پسه قرباني فقط د يوه کس له طرفه جائز او کافي ده، خو دغټو

څارويو قرباني مثلاً داوښ، غويي، غوا وغيره په قرباني کي اووه کسان شریک کېدلای سي.

که څه هم د قیاس تقاضا په غټ څاروي کي هم دا ده چي دهغه قرباني فقط د يوه کس له

طرفه کافي سي؛ ځکه څرنګه چي پسه نفس واحد دی، همداسي غويي وغيره هم نفس واحد دی، او

څرنګه چي په پسه کي يو ځل وينه بيول کيږي، همداسي په غويي وغيره کي هم يو ځل وينه بيول

کيږي، او همدا اراقت دم (وينه بيول) عبادت دي، لهذا کله چي دوی په اراقت دم کي دواړه يو ډول

دي نو په کفايت کي هم يو ډول کېدل پکار دي (چي فقط د يوه کس له طرفه کافي کېدل پکار دي).

خو موږ د حضرت جابر رضي الله عنه د حديث په وجه (کوم چي په عبارت کي ذکر سو) قیاس پرې

ايښی دی، چي هغه صرف د غټ څاروي په هکله دي، لهذا اوس فقط کوچنی څاروی يعني پسه

وغيره د قیاس مطابق پاته سو، ځکه چي دهغه باره کي هيڅ نص نسته.

وتجوز عن خمسة إلخ: څرنګه چي په غټ څاروي کي داووه خلکو شرکت جائز دی، لهذا که تر اوو کم وي.

نو په درجه اولی جائز دی، ځکه چي اقل داکثر تابع او دهغه جزء وي، نو کوم حکم چي داکثر دی، هغه به د

اقل هم وي، خو څرنګه چي تر اوو دزياتو کسانو په هکله هيڅ نص نسته، نو ځکه ذاتويات تردې دزياتو

کسانو له طرفه د غټ څاروي قرباني نه صحيح کيږي؛ ځکه دغير منصوص شي په هکله پر قیاس عمل کيږي.

وکذا إذا كان إلخ: د غټ څاروی د قرباني په صورت کي شرط دادی چي د ټولو شریکانو حصې به سره

برابري وي، نو که د يوه شریک حصه له اوومي حصې څخه کمه وي (مثلاً اووه کسان سره شریکان دي چي

له مغوی څخه د يوه کس لپاره يوه حصه ده او دبل لپاره تر هغه کمه ده، پوره اوومه نه ورکول سوه)، نو په دې صورت

کي دهيچا له طرفه هم قرباني نه کيږي، د ټولو له طرفه فوتيږي؛ ځکه کوم يوه ته چي کمه (لږ) حصه

ورکول سوه، دهغه له طرفه قربت ثابت نه سو، او ددغه يوه قربت د نشتوالي په وجه د يوه له طرفه هم

قربت نه ثابتيږي او د يوه قرباني هم نه کيږي (ځکه اصول دادی چي په هره، هره حصه کي قربت موجودېدل

پکار دي، نو بيا د ټولو قرباني صحيح کيږي، او د يوه د قربت نشتوالي په وجه دهيچا قرباني نه کيږي [انعار الهدايه]

يادونه: که د يوه کس له طرفه په نفلي توګه پسه قرباني کړي او دهغه ثواب دېرو کسانو ته وبخښي (ورورسوي)، نو دا

جائز دي).

د پورتني مسئلي په هکله د امام مالک رحمه الله مذهب

وَقَالَ مَالِكٌ: تَجُوزُ عَنْ أَهْلِ بَيْتٍ وَاحِدٍ وَإِنْ كَانُوا أَكْثَرَ مِنْ سَبْعَةٍ أَوْ إِمَامَ مَالِكٍ رَحِمَهُ اللَّهُ فَرَمَائِي: چي يو پسه ديوي کورنۍ له طرفه جائز دی که څه هم هغوی تر اوو زيات وي وَلَا تَجُوزُ عَنْ أَهْلِ بَيْتَيْنِ وَإِنْ كَانُوا أَقَلَّ مِنْهَا أَوْ دَوُو كُورْنِيُو له طرفه جائز نه دی که څه هم هغوی تر اوو کم وي لِقَوْلِهِ عَلَيْهِ الصَّلَاةُ وَالسَّلَامُ ^① «عَلَى كُلِّ أَهْلِ بَيْتٍ فِي كُلِّ عَامٍ أَضْحَاةٌ وَعَتِيرَةٌ» حکه نبي ﷺ فرمايلي دي: چي پر هر کور والا هر کال قرباني او عتيره لازم ده قُلْنَا: الْبُرَادُ مِنْهُ وَاللَّهُ أَعْلَمُ قَيِّمُ أَهْلِ الْبَيْتِ مَوْر وایو: چي له دې څخه (والله اعلم) د کورنۍ سرپرست [مشر] مراد دی لِأَنَّ الْيَسَارَ لَهُ حَكَمٌ چي مالداري دهغه لپاره ده يُؤَيِّدُهُ مَا يَرَوِي «عَلَى كُلِّ مُسْلِمٍ فِي كُلِّ عَامٍ أَضْحَاةٌ وَعَتِيرَةٌ» او ددې [تاويل] تاييد کوي دا روايت سوی حديث چي "پر هر مسلمان په هر کال کي يوه قرباني او عتيره لازم ده" وَلَوْ كَانَتِ الْبَدَنَةُ بَيْنَ اثْنَيْنِ لَصَفَيْنِ او که يو اوبن د دوو کسانو تر مينځ نيم په نيمه وي تَجُوزُ فِي الْأَصَحِّ نود صحيح قول مطابق جائز دي لِأَنَّهُ لَنَا جَازٌ ثَلَاثَةُ الْأَسْبَاعِ حکه کله چي له اوو څخه درې حصې جائز دي جَازٌ نِصْفُ الشُّبُعِ تَبَعًا نود هغوی په تبعيت کي د اوومي حصې نصف هم جائز کيږي وَإِذَا جَازَ عَلَى الشَّرَاكَةِ او کله چي د شرکت په توگه قرباني جائز ده فَقَسِمَةُ اللَّحْمِ بِالْوَزْنِ نود غوښو تقسيم به په وزن [تول] سره کيږي لِأَنَّهُ مَوْزُونٌ حکه چي غوښي موزوني [تلل کېدونکي] شي دي وَلَوْ اقْتَسَمُوا جُزْأً او که يې په اټکل [او اندازه] سره تقسيم کړي لَا يَجُوزُ نو جائز نه دي إِلَّا إِذَا كَانَ مَعَهُ شَيْءٌ مِنَ الْأَكَارِعِ وَالْجَنْدِ مگر کله چي د غوښو سره پښې او خرمن هم موجود وي اِعْتَبَارًا بِالْبَيْعِ پر بيع په قياس کولو سره.

اللغات: ﴿أهل البيت﴾ کور والا، په يوه کور کي استوگن کسان، کورنۍ (فاميل)، ﴿أضحية﴾ يوه قرباني، ﴿قيم﴾ کارساز، سرپرست، ﴿يسار﴾ پراخ لاسي، سهولت، مراد: مالداري، ﴿جزاف﴾ اټکل، اندازه، ﴿أكارع﴾ جمع د "کراع" ده: د حيوان پښې، ﴿جلد﴾ خرمن، پوست.

^① تخريج: أخرجه أبو داود، باب ۴۰۶، في إيجاب الأضاحي ص: ۴۰۶، حديث رقم: ۲۷۸۸، والترمذي، باب ما جاء أن الشاة الواحدة يجزى عن أهل البيت ص: ۳۰۵، حديث رقم: ۱۵۰۵، وابن ماجه، باب الأضاحي واجبة هي أم لا، حديث رقم: ۳۱۲۵.

تشریح: فرمایي دامام مالک رَحِمَهُ اللهُ مذهب دادی چي دیوه کور د خلگو له طرفه یو پسه هم جائز او کافي دی، که څه هم هغوی له اوو څخه زیات وي، خود دوو کورنو د خلگو له طرفه یوه پسه نه کافي کیږي، که څه هم هغوی تر اوو کم وي؛ امام مالک رَحِمَهُ اللهُ په هغه حدیث سره دلیل نیسي کوم چي په عبارت کي مذکوره دی، چي رسول الله ﷺ د ټوله اهل بیت له طرفه یوه قرباني لازم گرځولې ده، نو ځکه دیوه اهل بیت له طرفه به یو پسه کافي وي، برابره ده هغوی تر اوو کم وي او که زیات وي. د احنافو له طرفه جواب دادی چي اولاً خو په دې حدیث سره دلیل نیول صحیح نه دي؛ ځکه چي غریب دی، امام ترمذي رَحِمَهُ اللهُ د دغه حدیث په هکله فرمایلي دي: "غریب لا نعرفه مرفوعاً إلا من هذا الوجه إلخ"، همدارنگه علامه عبدالحق رَحِمَهُ اللهُ د دې اسناد ضعیف گرځولی دی.

او که بیا هم موږ دا روایت ثابت او صحیح ومنو، نو جواب یې دادی چي د دې حدیث مطلب دا نه دی چي پر هر کور والا یوه قرباني ده، بلکي مطلب یې دادی چي د هر کور پر مشر قرباني ده؛ ځکه چي پر هغه واجب ده، چي هغه مالدار دی او د ټوله کور مشر توب پر هغه دی (او قرباني فقط د هغه له طرفه کافي کیږي)، نو دلته د دغه یوه کس قرباني د اهل بیت له طرفه کافي گرځول سوې ده، نه دا چي یو پسه د کور د ټوله خلگو له طرفه کافي گرځول سوې دی. او بل دا چي له نبوي دور څخه تر نن ورځي پوري د امت پر دې اجماع ده چي یو پسه دیوه فرد له طرفه کافي کیږي، لهذا ستاسو د فرمان د عقل او نقل وړو خلاف دی. (احسن الهدایه)

ولو كانت البدنة إلخ: فرمایي چي که دوه کسان په گډه یو اوښ قرباني کړي، نو دا صحیح دی، که نه؟ په دې باره کي دو قولونه دي: ①... قاضي احمد بن محمد رَحِمَهُ اللهُ فرمایي چي دا صحیح نه دي؛ ځکه چي په دې صورت کي د هر شریک له طرفه درې نیمی حصې قرباني کیږي، او د نصف حصې قرباني غیر متصور ده، نو دا نصف حصه په قرباني کي نه راځي، لهذا کله چي په نصف حصه کي قرباني جائز نه سوه، نو په پاته دریو حصو کي به هم جائز نه وي.

②... صحیح قول دادی چي په دې صورت کي قرباني جائز ده، فقیه ابو اللیث او صدر شهید رَحِمَهُمَا اللهُ همدا قول اختیار کړی دی؛ وجه یې دا ده چي په نصف حصه سره هغه وخت قرباني نه اداء کیږي کله چي یوازې همدا نصف حصه وي، او دلته درې نیمی حصې دي، او درې حصې د قربانی لپاره کافي دي او پاته سوه نصف حصه د دوی په ضمن او متابعت کي جائز کیږي (یعني نیمه حصه د هغه دریو حصو تابع کیږي او هغه جائز کیږي)؛ ځکه داسي ډېر حکمونه سته کوم چي قصداً نه ثابتیږي، خو ضمناً او تبعاً ثابتیږي.

﴿د شريکانو په مينځ کي د غوښو د تقسيمولو طريقه﴾

واذا جاز الخ: يعني کله چي په شرکت سره قرباني جائز ده، نو کله چي په يوه څاروي کي څو خلک شريکان سي، نو د قرباني غوښي به د شريکاتو تر مينځ په وزن او تول سره تقسيمول کيږي؛ ځکه چي غوښي موزوني شي دي، نو وزن او تول پکښي اصل دی، لهذا حتی الامکان به پراصل عمل کيږي. او که چيري شريکان يې په اټکل او اندازې سره تقسيم کړي، نو دا تقسيم نه صحيح کيږي. ها! که چيري د غوښو سره څرمن، سر او پښې، اینه وغيره يوځای کړي او بيا يې په اټکل او اندازه سره تقسيم کړي، نو په دې صورت کي تقسيم صحيح کيږي؛ ځکه چي اوس کمي پيشي (تفاضل) د خلاف جنس و طرف ته گرځي او جائز کيږي، او د دې مثال دادی چي د غوښو بيع د غوښو په بدله کي په کمي پيشي سره جائز نه ده، خو که چيري له يوه طرفه د غوښو سره پښې وغيره هم وي، نو بيا په کمي پيشي سره بيع جائز ده.

قرباني د خپل ځان لپاره رانيول خو بيا شپږ نور کسان پکښي شريکول (حکم او تفصيل)

قَالَ: وَلَوْ اشْتَرَى بَقَرَةً يُرِيدُ أَنْ يُضَحِّيَ بِهَا عَنْ نَفْسِهِ فَرَمَاي: او که څوک غوا رانيسي چي په هغه سره يې اراده دا وي چي د خپل ځان له طرفه يې قرباني کړي ثُمَّ أَشْرَكَ فِيهَا سِتَّةَ مَعَهُ بِيَا د خپل ځان سره په هغه کي شپږ کسان شريکان کړي جَاَزَ اسْتِحْسَانًا نو دا استحسانا جائز دي وَفِي الْقِيَاسِ لَا يَجُوزُ او په قياس کي جائز نه دي وَهُوَ قَوْلُ زُرَّ او همدا دامام زفر رَحِمَهُ اللهُ قول دی لِأَنَّهُ أَعْدَهَا لِلْقُرْبَانَةِ ځکه چي هغه دغه څاروی د قربت لپاره تيار کړی دی [يعني د عبادت په نيت يې رانيولی او درولی دی چي زه به يې دلوی اختر په ورځ قربانوم] فَيُتَنَبَّهُ عَنْ بَيْعِهَا تَمَوْلًا نو د مال تر لاسه کولو د غرض په وجه به هغه له بيع [خرڅولو] څخه منع کول کيږي [ځکه ښکاره ده چي د دې د پيسو په عوض کي هريوه ته يوه (اوومه) حصه ورکوي او له هر شريک څخه پيسې اخلي] وَالْإِشْرَافُ هَذِهِ صِفَتُهُ او د شريک نيولو [يعني په غټ څاروي کي دنورو کسانو د شريکولو] همدغه صورت دی وَجْهُ الاسْتِحْسَانِ: أَنَّهُ قَدْ يَجْدُ بَقَرَةً سَبِينَةَ يَشْتَرِيهَا د استحسان دليل دادی: چي انسان ځيني وخت چاغه غوا پيدا کړي نو هغه رانيسي وَلَا يَظْفَرُ بِالشَّرْكَاءِ وَفَتِ النَّبِيِّ وَإِنَّا يَطْلُبُهُمْ بَعْدَهُ او د بيع [رانيولو] په وخت کي هغه په [موندلو کي] د شريکانو کامياب نه سي نو تر بيع وروسته په هغوی پسي طلب [اولتون] کوي

فَكَانَتْ الْحَاجَةُ إِلَيْهِ مَاسَّةً نودې ته ضرورت پېښ سو [چې دا صورت جائز وگرځول سي يعني تربيع وروسته په غټ څاروي کي دخان سره نور کسان شريکول] فَجَوَّزْنَاَهُ دَفْعًا لِلْخَرَجِ نوځکه د خرج دفع کولو لپاره دا موږ جائز وگرځول وَقَدْ أُمِّكَنْ او دا [خرج دفع کول په شريکولو] ممکن دي لِأَنَّ بِالْشِّرَاءِ لِلتَّضَحِّيَةِ لَا يَتَشَدُّمُ الْبَيْعُ ځکه چې د قرباني لپاره رانيولو سره بيع نه ممتنع کيږي وَالْأَحْسَنُ أَنْ يَفْعَلَ ذَلِكَ قَبْلَ الشِّرَاءِ او غوره داده چې هغه دا کار [شريکان نيول] تر رانيولو مخکي وکړي لِيَكُونَ أَبْعَدَ عَنِ الْخِلَافِ وَعَنْ صُورَةِ الرُّجُوعِ فِي الْقُرْبَةِ چې له اختلاف څخه او په قربت کي درجوع له صورت څخه ليري سي [يعني چې وروسته اختلاف پېښ نه سي، او يا د قربت (قرباني) لپاره د څاروي تر متعين کېدلو وروسته يو شريک رجوع نه وکړي] وَعَنْ ابْنِ حَنِيفَةَ أَنَّهُ يُكْرَهُ الْإِشْرَاقُ بَعْدَ الشِّرَاءِ او له امام صاحب رَحِمَهُ اللهُ څخه روايت دی چې له رانيولو څخه وروسته شريکان نيول [يعني په غټ څاروي کي نور کسان شريکول] مکروي ده لِأَيِّئًا د هغه دليل په وجه کوم چې موږ بيان کړی.

اللغات: ﴿أشرك﴾ د افعال د باب ماضي ده: شريک نيول، يو څوک په يو څه کي شريکول، ﴿أعد﴾ د افعال د باب ماضي ده: تيارول، تيار ساتل، ﴿تمول﴾ د تفعيل د باب مصدر دی: مال حاصلول او ترلاسه کول، مال ذخيره کول، مال والا کېدل، ﴿لا يظفر﴾ د سماع د باب نفي صيغه ده: کاميابېدل، بری ترلاسه کول، غالبېدل، ديو شي حاصلول.

تشریح: صورت د مسئلې: دا دی چې که څوک د قرباني لپاره غوا يا مثلاً غوښی رانيسي او اراده يې داوي چې دا به له خپل طرفه قرباني کړم، خو بيا په دې کي شپږ نور کسان شريکان کړي، نو استحساناً دا صورت جائز دی او قياساً جائز نه دی.

د قياس دليل دا دی چې دا په قربت کي د تمول صورت دی، او د استحسان دليل ضرورت دی. او د قرباني لپاره په رانيولو سره بيع نه ممتنع کيږي بلکي جائز ده مثلاً که يو مالدار کس د قرباني لپاره غوا رانيسي خو هغه يې خوښه نه سي بيا يې خرڅه کړي او بله رانيسي او قرباني يې کړي، نو دا جائز دي، خو په هر حال غوره دا ده چې له رانيولو څخه مخکي شرکت او حصه داري وکړي چې بيا هيڅ اختلاف پاته نه سي او نه په قربت کي درجوع صورت رامنځته سي.

يادونه: د اصول تقاضا داده چې که فقير کس د قرباني په ورځو کي د قرباني په نيت غوا رانيسي او بيا نور کسان پکښي شريکان کړي، نو شرکت نه جائز کيږي، او د مالدار کس د جائز کيږي، لېکن

مکروه دي. شامي رَحِمَهُ اللهُ په ردالمختار کي همدې ته اشاره کړې ده (ج: ۵، ص: ۲۰۱)

پر غريب او مسافر کس د قرباني نه وجوب او د قرباني وخت

قَالَ: وَلَيْسَ عَلَى الْفَقِيرِ وَالْمُسَافِرِ أَضْحِيَّةٌ فرمايي: او پر فقير [غريب] او مسافر قرباني نسته لِبَابَيْنَا دهغه دليل په وجه کوم چي مودريان کړي وَأَبُوبَكْرٍ وَعُمرُكَانَا* لَا يُضَحِّيَانِ إِذَا كَانَا مُسَافِرَيْنِ او حضرت ابو بکر او عمر رضی الله عنهما چي کله به په سفر کي وه نو قرباني به يې نه کوله وَعَنْ عَلِيٍّ** : وَلَيْسَ عَلَى الْمُسَافِرِ جُمُعَةٌ وَلَا أَضْحِيَّةٌ اوله حضرت علي رضي الله عنه څخه روايت دی: چي پر مسافر نه جمعه سته او نه قرباني قَالَ: وَوَقْتُ الْأَضْحِيَّةِ يَدْخُلُ بِطُلُوعِ الْفَجْرِ مِنْ يَوْمِ النَّحْرِ فرمايي: او د قرباني وخت د يوم نحر [لوی اختر دورخي] له سهار کېدو [سپېده چاود] څخه داخليږي إِلَّا أَنَّهُ لَا يَجُوزُ لِأَهْلِ الْأَمْصَارِ الذَّبْحُ حَتَّى يُصَلِّيَ الْإِمَامُ الْعِيدَ خود ښاريانو لپاره تر هغه وخته ذبح جائز نه ده تر دې چي امام داختر لمونځ وکړي فَأَمَّا أَهْلُ السَّوَادِ فَيَذْبَحُونَ بَعْدَ الْفَجْرِ او کوم چي صحرا والا دي، نو هغوی تر سهار کېدو وروسته ذبح کولای سي وَالْأَصْلُ فِيهِ قَوْلُهُ عَلَيْهِ الصَّلَاةُ وَالسَّلَامُ^۱ «مَنْ ذَبَحَ شَاءَ قَبْلَ الصَّلَاةِ فَلْيُعِدْ ذَبِيحَتَهُ او اصل په دې باره کي د نبي کریم ﷺ دا فرمان دی: څوک چي [داختر] تر لمانځه مخکي ذبح وکړي نو خپل ذبيحه دي راوگرځوي وَمَنْ ذَبَحَ بَعْدَ الصَّلَاةِ فَقَدْ تَمَّ نُسُكُهُ وَأَصَابَ سُنَّةَ الْمُسْلِمِينَ او څوک چي [داختر] تر لمانځه وروسته ذبح وکړي، نو دهغه عبادت [قرباني] پوره سوه او هغه د مسلمانانو طريقه خپله کړه وَقَالَ عَلَيْهِ الصَّلَاةُ وَالسَّلَامُ^۲: «إِنَّ أَوَّلَ نُسُكِنَا فِي هَذَا الْيَوْمِ الصَّلَاةُ ثُمَّ الْأَضْحِيَّةُ» [همداراز] نبي ﷺ فرمايلي دي چي: په دې ورځ زموږ اول عبادت لمونځ دی بيا قرباني ده.

* تخریج: أخرجه مصنف عبد الرزاق، باب الضحايا ج: ۴، ص: ۲۹۳، حديث رقم: ۸۱۷۰.

** تخریج: صاحب د اثمار الهدايي وايي چي په دې سره صاحب د هدايي رحمه الله د حضرت علي رضي الله عنه قول ته اشاره کړي ده: من مل قال: لا جمعة ولا تشييق إلى منى، جامع (مصنف عبد الرزاق، باب القرى الضفار، ج: ۳، ص: ۷، حديث ۵۸۹. وايضا في مصنف ابن أبي شيبة، حديث رقم: ۵۰۵۹).

^۱ تخریج: أخرجه البخاري بمعناه، باب سنة الاضحية، ص: ۹۸۶، حديث رقم: ۵۵۴۶.

^۲ تخریج: أخرجه البخاري بمعناه، باب سنة الاضحية، ص: ۹۸۶، حديث رقم: ۵۵۴۵.

اللغات: «أضحية» قرباني يعني د قربانی، شکاری، اختری، «السواد» د ښار اطراف، يعني د صحرا کلي او علاقه (د صحرا سیمه، صحرايي مېنه)، «أهل السواد» هغه خلک کوم چي د ښار په اطرافو (صحرا) کي استوگن وي، چي هغه ته زموږ په اصطلاح ساراني (صحرا والا) خلک وايي، «نسلک» مراد: عبادت. **تشریح:** پر مسافر او غريب د قربانی نه واجبېدلو دليلونه مخکي تېر سوه چي د غريب کس په هکله دا حديث وو "مَنْ وَجَدَ سَعَةً" چي که څوک وس لري يعني صاحب د نصاب وي نو پر هغه قرباني سته، همدارنگه په بل روايت کي ذکر سوي دي چي حضرت ابوبکر او عمر رضي الله عنهما به په سفر کي قرباني نه کوله، او دا هم نقل سوي دي چي دوی به ځيني وخت مطلقاً له دې بيړي قرباني پرېښووله چي خلک هغه فرض نه وگڼي. (نور په عبارت کي درواياتو تخریج وسوه). **يادونه:** پر مسافر خو قرباني واجب نه ده، لېکن که يې وکړي. نو قرباني يې اداء کيږي.

وقت الأضحية: فرمايي د قربانی ورځي (ايام نحر) درې (۳) دي: د ذی الحجه د مياشتي لسمه ورځ (کوم ته چي موږ د لوی اختر ورځ وايو) او بيا تر هغه وروسته يوولسمه او دوولسمه ورځ. او که د ښار خلک دا اختر تر لمانځه مخکي قرباني وکړي، نو دا جائز نه دي، خو په کومه علاقه کي چي جمعه او داخترنو لمونځ مشروع نه وي، د هغه علاقې خلک د لوی اختر (يوم النحر) په ورځ تر صبح صادق وروسته ذبح کولای سي.

والأصل فيه قوله الشَّطَلِي: په دې کي له مذکوره دوو حديثونو څخه معلومه سوه چي قرباني به داختر تر لمانځه وروسته کيږي، لکه څرنگه چي د وترو د لمانځه وخت د ماخوستن وخت دی، لېکن هغه د ماخوستن تر لمانځه وروسته کول واجب دي.

د پورتنۍ مسئلې نور وضاحت (د صحرا د خلکو لپاره د قربانی وخت)

غَيْرَ أَنَّ هَذَا الشَّطَلِي حَقٌّ مَنْ عَلَيْهِ الصَّلَاةُ وَهُوَ الْبَصْرِيُّ خَوْدَغُهُ شَرْطُ دَهْفَةٍ كَسْ بِهَ حَقٌّ كِي دِي چي پر هغه [داختر] لمونځ واجب وي چي هغه ښاري [د ښار اوسېدونکی] دِي دُونَ أَهْلِ السَّوَادِ نه د صحرا د اوسېدونکو په حق کي لَأَنَّ التَّأْخِيرَ لاختِمَالِ الشَّغْلِ بِهَ عَنِ الصَّلَاةِ ځکه چي قرباني ځنډول [داختر تر لمانځه وروسته کول] د دې احتمال په وجه دي چي د قربانی په وجه به له لمانځه څخه مشغوله سي وَلَا مَعْنَى لِلتَّأْخِيرِ فَيَحْتَاقُ الْقَرَوِي او د صحرا والا په حق کي د قربانی ځنډولو هيڅ معنی نسته وَلَا صَلَاةَ عَلَيْهِ [ځکه چي] پر هغه [داختر] لمونځ نسته وَمَا رَوَيْنَاهُ حُجَّةً عَلَى مَالِكٍ وَالشَّافِعِيِّ فِي

نَفِيهَا الْجَوَازَ بَعْدَ الصَّلَاةِ قَبْلَ نَحْرِ الْإِمَامِ او کوم حديث چي موږ روايت کړی هغه حجت دی د امام مالک او امام شافعي رَحِمَهُمَا اللهُ په خلاف [د قرباني] د جواز نفي کولو په باره کي [داختر] تر لمانځه وروسته او دامام تر قرباني مخکي.

اللغات: ﴿قروي﴾ قرينه ته منسوب دی، قرينه وايي له ښار څخه بهر د اطرافو علاقې ته چي په هغه کي خلک آباد وي، د صحرا کلي او علاقه، ﴿نحر﴾ د دې لفظ يوه معنی ده: ذبح کول او قربانول. ﴿مضحي﴾ د تفعیل د باب فاعل دی: اضحیه (قرباني) کونکی، ﴿انشق﴾ د انفعال د باب ماضي ده: چاودېدل، څېړېدل، انشق الفجر: د سهار سپېدې چاودېدل (چي دې وخت ته صبح صادق وايي).

تشریح: د عبارت حاصل دادی چي قرباني داختر تر لمانځه وروسته کول فقط پر ښاري کس واجب دي، نه پر صحرا والا، ځکه د قرباني تأخیر (وروسته کول) په دې وجه واجب دي چي په قرباني د مشغولېدو په وجه داختر په لمانځه کي غفلت نه وسي، او پر چا چي گردسره داختر لمونځ نه وي، نو هلته دا وجه هم نسته، نو په دې وجه پر هغه تأخیر واجب نه دی.

دامام مالک او امام شافعي رَحِمَهُمَا اللهُ مسلک دادی چي ښاري کس ته تر هغه وخته د قرباني کولو اختیار نسته، تر څو چي امام له خپل قرباني څخه فارغ نه سي؛ صاحب د هدايې رَحِمَهُ اللهُ فرمايي مخکي چي موږ کوم حديث بيان کړی (يعني: مَنْ ذَبَحَ قَبْلَ الصَّلَاةِ... إلخ) په هغه سره د دې حضراتو د مسلک ترديد کيږي؛ ځکه په دې حديث شريف کي صرف د لمانځه ذکر سته، دامام د قرباني هيڅ ذکر پکښي نسته، نو دا حديث د دوی په خلاف حجت دی.

يادونه (۱): له صحرا څخه مراد هغه صحرايي کلی او علاقه ده چي هلته د جمعې او اختر نو لمونځ جائز نه وي، او په کومو صحرايي علاقو کي چي جائز وي، هغوی د ښار په حکم کي دي.

يادونه (۲): ذبح دامام مالک رَحِمَهُ اللهُ په نېز شرط ده، نه دامام شافعي رَحِمَهُ اللهُ په نېز، خو دامام شافعي رَحِمَهُ اللهُ په نېز له خطبې څخه دامام فارغېدل شرط دي، نو په دغه اعتبار سره مذکوره حديث د امام شافعي رَحِمَهُ اللهُ په خلاف حجت کيږي، نه په هغه اعتبار سره کوم چي مصنف رَحِمَهُ اللهُ ذکر کړي دي، او امام احمد د امام مالک رَحِمَهُ اللهُ سره دی.

به قرباني کي به د کوم خای اعتبار کيږي؟

ثُمَّ الْمُعْتَمِرُ فِي ذَلِكَ مَكَانٍ الْأَضْحِيَّةِ بِيَا بِهِ دې باره کي د قرباني [د قرباني د خاوي] خای معتبر دی حَتَّى لَوْ كَانَتْ فِي السَّوَادِ وَالْمُضَيَّحِ فِي الْبُضْرِ تَرَدَّى چي که قرباني [د قرباني خاوي] په صحرا کي وي او قرباني کونکی په ښار کي وي يَجُوزُ كَمَا انْشَقَّ الْفَجْرُ نو د سپېدو چاودېدو [صبح صادق] سره سمدستي ذبح کول جائز دي وَلَوْ كَانَ عَلَى الْعَكْسِ او که د دې برعکس وي لَا يَجُوزُ إِلَّا بَعْدَ الصَّلَاةِ نو جائز نه دي مگر تر لمانځه وروسته وَحِيلَةُ الْبُضْرِ إِذَا أَرَادَ التَّعَجُّيلَ أَنْ يَبْعَثَ بِهَا إِلَى خَارِجِ الْبُضْرِ او حيله د ښاري کس لپاره کله چي هغه د ژر قرباني کولو [وختي ذبح کولو] اراده وکړي داده چي خپل قرباني له ښار څخه بهر ته واستوي فَيُضَيَّحُ بِهَا كَمَا طَلَعَ الْفَجْرُ نو [په دې صورت کي] دهغه قرباني د سهار کېدو [صبح صادق] سره سمدستي قربانول کېدای سي وَهَذَا لِأَنَّهَا تُشَبِّهُ الزَّكَاةَ او دا ځکه چي قرباني د زکاة مشابه ده مِنْ حَيْثُ أَنَّهَا تَسْقُطُ بِهَلَاكِ النَّالِ قَبْلَ مُضِيِّ أَيَّامِ النَّحْرِ په دې حيثيت سره چي قرباني د ايام نحر له تېرېدو څخه مخکي د مال په هلاکېدو سره ساقطېږي كَالزَّكَاةِ بِهَلَاكِ النَّصَابِ لکه څرنگه چي زکاة د نصاب په هلاکېدو سره ساقطېږي فَيُعْتَمِرُ فِي الصَّرْفِ مَكَانَ النَّحْلِ لَا مَكَانَ الْفَاعِلِ نو ځکه په قرباني صرفولو [قرباني اداء کولو] کي به د محل [خاوي] خای معتبر وي، نه د فاعل [قرباني کونکي] خای اِعْتَبَارًا بِهَا پر زکاة په قياس کولو سره بِخِلَافِ صَدَقَةِ الْفِطْرِ په خلاف د صدقه فطر لِأَنَّهَا لَا تَسْقُطُ بِهَلَاكِ النَّالِ بَعْدَ مَا طَلَعَ الْفَجْرُ مِنْ يَوْمِ الْفِطْرِ ځکه چي صدقه فطر د کوچني اختر تر سهار کېدو وروسته د مال په هلاکېدو سره نه ساقطېږي وَلَوْ ضَيَّحَ بَعْدَ مَا صَلَّى أَهْلُ الْمَسْجِدِ او که چيري د اهل مسجد تر لمونځ کولو وروسته يو قرباني وکړي وَلَمْ يُصَلِّ أَهْلُ الْجَمَاعَةِ حال دا چي تر اوسه عيدگاه والا وو لمونځ نه وي کړی أَجْزَاءُ اسْتِحْسَانًا نو استحسانا هغه لره دا کفايت کوي [يعني دا قرباني ور لره جائز او کافي ده] لِأَنَّهَا صَلَاةٌ مُعْتَبَرَةٌ ځکه چي هغه [د مسجد لمونځ] معتبر لمونځ دی حَتَّى لَوْ اِكْتَفَوْا بِهَا تر دې چي که خلک پر همدې [د مسجد پر لمانځه] اکتفاء وکړي أَجْزَاءُ تَهُمُ نو دا لمونځ ور لره کافي کيږي وَكَذَا عَلَى عَكْسِهِ او همداسي د دې برعکس وَقِيلَ: هُوَ جَائِزٌ قِيَاسًا وَاسْتِحْسَانًا او ريل سوي دي: چي دا په قياس او استحسان دواړو کي جائز دي.

اللغات: ﴿مضی﴾ د ضرب د باب مصدر دی: تېرېدل، ختمېدل. ﴿صرف﴾ دا هم د ضرب د باب مصدر دی: خرچول، صرفول، لگول (مصرفول)، مراد: څاروی د قربانی لپاره صرفول، قرباني اداء کول، ﴿الجبانة﴾ عیدگاه، داختر د لمانځه اداء کولو ځای، کوم چي عموماً په غټ میدان کي اداء کيږي، ﴿أجزأه﴾ د افعال د باب ماضي ده: کافي کېدل، کفایت کول، ﴿مكان المحل﴾ د قرباني د څاروي ځای، ﴿مكان الفاعل﴾ د قرباني کونکي ځای.

تشریح: د عبارت حاصل دادی چي د قربانی په باب کي د قربانی څاروي لره اعتبار دی، نه قرباني کونکي لره، په بله وینا دا چي اعتبار محل لره دی، نه فاعل لره، يعني که د قربانی څاروی په صحرا کي وي، نو داختر تر لمانځه مخکي قرباني جائز ده، که څه هم مالک یې په ښار کي وي. او که څاروی په ښار کي وي، نو قرباني به داختر تر لمانځه وروسته کيږي، که څه هم مالک یې په صحرا کي وي.

وحيلة البصرى إلخ: فرمایي که یو ښاري کس وغواړي چي ژر تر ژره قرباني وکړم، نو د هغه لپاره حيله همدا ده چي خپل د قربانی څاروی له ښار څخه دباندې واستوي (چيري چي د جمعې او اخرونو لمونځ جواز نه لري)، نو هلته تر صبح صادق وروسته سمدستي قرباني کېدلای سي.

ولهذا لأنها تشبه إلخ: ددې حاصل دادی چي په قرباني او اضحیه کي ولي محل لره اعتبار دی، نه فاعل او مضحي لره، نو فرمایي چي د محل (مكان اضحیه) د اعتبار کولو وجه داده چي قرباني د زکاة مشابهه ده په دې حیثیت سره چي زکاة د نصاب په هلاکېدو سره ساقطیږي، همدارنگه قرباني د ایام نحر په تېرېدو سره د مال هلاکېدو په صورت کي ساقطیږي، لهندا کله چي قرباني د زکاة مشابهه ده او په زکاة کي د اداء په هکله محل يعني د مال مقام لره اعتبار وي (چيري چي مال موجود وي)، نو په قرباني کي به هم محل يعني د څاروي مقام لره اعتباري وي، نه د فاعل او مضحي مقام لره.

ولوضعی إلخ: ددې حاصل دادی چي که په یوه علاقه کي دوه ځایه داختر لمونځ کيږي ① په مسجد کي، ② په عیدگاه کي، نو که په عیدگاه کي تر اوسه داختر لمونځ نه وي سوی او په مسجد کي وسي او ختم سي، نو قرباني کول جائز دي، دا استحسان دی؛ ځکه چي د مسجد لمونځ معتبر لمونځ دی، او که ددې برعکس وي (چي په عیدگاه کي لمونځ وسي او په مسجد کي تر اوسه نه وي سوی او خلک له لمانځه څخه فارغ سوي نه وي)، نو په درجه اولی قرباني جائز ده، او د ځینو قول دادی چي په قیاس او استحسان دواړو په اعتبار سره دا صورت جائز او صحیح دی.

د قرباني ورځي او مودت

قَالَ: وَهِيَ حَائِزَةٌ لثَلَاثَةِ أَيَّامٍ: يَوْمُ النُّحْرِ وَيَوْمَانِ بَعْدَهُ فرمايي: او قرباني په دريو ورځو کي جائزه: دنحر ورځ [چي د لوی اختر ورځ ده] او تر هغه وروسته دوي ورځي وَقَالَ الشَّافِعِيُّ: ثَلَاثَةُ أَيَّامٍ بَعْدَهُ او امام شافعي رَحِمَهُ اللهُ فرمايي: چي تر يوم نحر درې ورځي وروسته لِقَوْلِهِ عَلَيْهِ الصَّلَاةُ وَالسَّلَامُ ① «أَيَّامُ التَّشْرِيقِ كُلُّهَا أَيَّامٌ ذَبِيحٌ» د نبي کریم ﷺ د دې فرمان په وجه: چي ايام تشریق ټوله د ذبح [قرباني] ورځي دي وَلَنَا مَا رَوَى عَنْ عُمَرَ وَعَلِيٍّ وَابْنِ عَبَّاسٍ رَضِيَ اللهُ عَنْهُمْ أَنَّهُمْ قَالُوا: أَيَّامُ النُّحْرِ ثَلَاثَةٌ أَفْضَلُهَا أَوَّلُهَا او زموږ دليل هغه روايت دی کوم چي له حضرت عمر، حضرت علي او ابن عباس رَضِيَ اللهُ عَنْهُمْ څخه نقل سوی دی چي دوی فرمايلي دي: دنحر [قرباني] ورځي درې دي چي له هغوي څخه افضله اوله ورځ ده وَقَدْ قَالُوهُ سَبَاعًا او دوی دا خبره [له نبي ﷺ څخه] د اورېدو پر بناء کړې ده لِأَنَّ الرَّاْيَ لَا يَمْتَدُّ إِلَى التَّقَادِيرِ ځکه چي رايه د مقدارونو و طرف ته لاره نه سي موندلای [يعني څوک په خپل رايه سره يو شرعي مقدار نه سي ټاکلی] وَفِي الْأَخْبَارِ تَعَارُضٌ او په اخبارو [د صحابه وړ] په اقوالو کي تعارض دی فَأَخَذْنَا بِالْمُتَيَقِّنَ وَهُوَ الْأَقْلُ نو موږ هغه يقيني مقدار واخيستی چي هغه کمتر [درې ورځي] دي وَأَفْضَلُهَا أَوَّلُهَا كَمَا قَالُوا او افضله يې اوله ورځ ده لکه څرنګه چي دوی اصحابه ثلاثه ووا ويلې دي وَلَئِنْ فِيهِ مُسَارَعَةٌ إِلَى آدَاءِ الْقُرْبَانَةِ او ځکه چي په دې [اوله ورځ] په قرباني کولو کي [د عبادت اداء کولو ته وړاندیتوب کول دي] وَهُوَ الْأَصْلُ إِلَّا لِبُعَازٍ او همدا اصل د، مګر د يوه معارض په وجه [يعني کله چي يو عارض او يو عذر نه وي].

اللغات: «يوم النحر» ذبح او قرباني ورځ، د ذوی الحجې د میاشتي لسمه چي د لوی اختر ورځ ورته وايي، «أيام التشريق» ذوی الحجې د میاشتي ۱۱، ۱۲، ۱۳، تشریق د تفمیل د باب مصدر دی. دوي معناوي يې نقل سوي دي: لمر روښانه کېدل، غوښي وچول، دغه ورځو ته ايام التشریق ځکه ويل کيږي چي په دې ورځو کي به د قرباني غوښي وچول کېدې (ځکه د قرباني څارويان له دې څخه يوه ورځ مخکي په يوم نحر کي ذبح کول کيږي، نو په را وړانو ورځو کي به يې غوښي څړول او وچول کېدې)، يا په

① لمحمد: أخرجه دار فطس في سبعة، في كتاب الأشرطة وغيرها، باب الصيد والدبائح، ج: ۲، ص: ۱۸۸، حديث رقم: ۴۷۱۱.

دې وجه چي د هدی څاروي تر هغه وخته نه قربانول کيږي تر دې چي لمر راوځيږي او بڼه روښانه سي (معجم لغة الفقهاء)، «مسارعة» د مفاعلي د باب مصدر دی: تهزي کول، ژر والي کول، وړاندیتوب کول. **تشریح:** ایام نحر یعنی د قربانۍ ورځي درې دي: د ذی الحجه ۱۰، ۱۱ او ۱۲ مه، او ایام تشریق درې ورځي دي: ۱۱، ۱۲، ۱۳ مه.

د شوافعو په نېز ایام تشریق پوره ایام نحر (د قربانۍ ورځي) دي، يعني د هغو په نېز د ذی الحجه تر دیارلسمي ۱۳ ورځي پوري قرباني کول جائز دي؛ او دوی په هغه حدیث سره دلیل نیسي چي په هغه کي تمام ایام تشریق ته ایام ذبح ویل سوي دي. د احنافو په نيز د قربانۍ درې ورځي دي، او دیارلسمه ورځ که څه هم یوم التشریق ده خو یوم النحر (د قربانۍ) ورځ نه ده.

زموږ دلیل د حضرت عمر، علي او ابن عباس رضی الله عنهم حدیث دی چي "أيام النحر ثلاثة أيام، أفضلها أولها". همدارنګه په موطأ امام مالک کي له حضرت ابن عمر رضی الله عنهما څخه نقل سوي دي چي "الأضحية يومان بعد يوم الأضحي"، له دې څخه هم په دریو ورځو کي د ایام نحر منحصر کېدل ثابتیږي. او مخکینی قول کوم چي د حضرت عمر رضي الله عنه و غیره دی، هغه هم له نبي کریم صلی الله علیه و آله څخه پر سماع محمول دی، ځکه چي دانسان په خپل رایه او خپل قول سره د عباداتو و غیره تخصیص او تقدیر نه سي کېدای، لهذا دې حضراتو چي کوم څه فرمایلي دي، هغه یې هم له نبي کریم صلی الله علیه و آله څخه اورېدلي دي.

او دامام شافعي رحمه الله د پېش کرده حدیث یو جواب خو دا دی چي په دې کي ډېر زیات اضطراب دی، لهذا دا روایت قابل استدلال نه دی، دویم جواب دا دی چي دامام شافعي په بیان کرده روایت سره د ایام نحر زیاتوالي ثابتیږي او زموږ په بیان کرده روایت سره د هغوی کموالی ثابتیږي، او قاعده داده چي کله روایات سره متعارض سي، نو په دې وخت کي پر اقل والا روایت عمل کول کیږي؛ ځکه چي اقل متیقن او متعین وي، نو ځکه موږ پر اقل والا روایت عمل کړی دی او دیوم النحر (عید الأضحی) تر ورځي وروسته مو نور تر دوو ورځو پوري قرباني کول جائز ګرځولي دي. خو په دې دریو ورځو کي د قربانۍ لپاره تر ټولو افضل وخت اوله ورځ ده، د دې یو دلیل همدا دی چي صحابه کرامو رضی الله عنهم دا وخت افضل ګرځولی دی، او دویم دلیل یې دا دی چي کله یو معارض نه وي، نو عبادات په خپل اول وخت کي اداء کول اصل دي، او د قربانۍ (أضحی) په هکله هیڅ معارض نه لیدل کیږي، نو ځکه په اوله ورځ قرباني کول افضل او عمل علی الأصل دي.

به شبه کي د قرباني ذبح گولو بيان

وَيَجُوزُ الذَّبْحُ فِي لَيَالِيهَا إِلَّا أَنَّهُ يُكْرَهُ أَوْ دَدِي وَرَعُو په شپو کي [هم] ذبح جائز ده، خودا مکروه دي
لَا خِشَالُ الْغَلَطِ فِي ظُلْمَةِ اللَّيْلِ د شپې په تياره کي د غلطۍ واقع کېدلو د احتمال په وجه وَأَيَّامُ
الْأُخْرَى ثَلَاثَةٌ او ايام نحر [د قرباني ورځي] درې دي وَأَيَّامُ الشَّمَائِقِ ثَلَاثَةٌ او ايام تشریق [د غوښو وچولو
ورځي] هم درې دي وَالْكُلُّ يَنْضِي بِأَرْبَعَةٍ اوله دې دواړو [ايام نحر و تشریق] څخه هر يو په څلورو
سره تيرېږي [په بله وينا: او هر يو د څلورو ورځو په تېرېدو سره ختمېږي] أُولَاهَا نَحْرٌ لَا غَيْرُ چي له
هغوی [څلورو ورځو] څخه اوله صرف د نحر [قرباني] ورځ ده، نه د تشریق وَأُخْرَاهَا تَشْرِيقٌ لَا غَيْرُ او
آخره يې د تشریق ورځ ده، نه د نحر وَالْمُتَوَسِّطَانِ نَحْرٌ وَتَشْرِيقٌ او د مينځ دوې ورځي د نحر او
تشریق دواړو دي وَالْتَّضَحِيَّةُ فِيهَا أَفْضَلُ مِنَ التَّصَدُّقِ بِشَيْنِ الْأُضْحِيَّةِ او د دې قرباني په ورځو [ايام
نحر] کي قرباني کول افضل دي د قرباني [څاروي] د قيمت له صدقه کولو څخه لَأَنَّهَا تَقَعُ وَاجِبَةٌ أَوْ
سُنَّةٌ حُكْمٌ چي قرباني واجب واقع کيږي يا سنت وَالْتَّصَدُّقُ تَطَوُّعٌ مَحْضٌ او صدقه کول محض
نفلي عبادت دی فَتَفْضَلُ عَلَيْهِ نو حکم دا [قرباني کول] پر هغه [تطوع] فضيلت لري وَلَأَنَّهَا تَقُوتُ
بِقَوَاتِ وَقْتِهَا او حکم چي قرباني دوخت په فوتېدو [تېرېدو] سره فوتيږي وَالصَّدَقَةُ يُؤْتَى بِهَا فِي
الْأَزْمَاتِ كُلِّهَا او صدقه په ټولو وختونو کي کېدلای سي فَنَزَلَتْ مَنَزِلَةَ الطَّوَافِ وَالصَّلَاةِ فِي حَقِّ
الْأَفَاقِيِّ نو د قرباني درجه داسي سوه لکه [درجه د] طواف او لمونځ د آفاقي په حق کي [يعني لکه د
اطرافي حاجي په حق کي چي د طواف او نفلي لمونځه درجه ده، همداسي به قرباني هم وي].

اللفات: «ظلمة» تياره، تاريخه، «تصدق» د تفعل مصدر دی: صدقه کول، خيراتول، «تطوع» د تفعل
اسم مصدر دی: نفل، نفلي عبادت، غير واجب کار، «آفاق» کوم سړی چي له له ميقات څخه بهر په اطرافو
کي اوسيږي هغه ته آفاقي ويل کيږي، اطرافي (نو له مکې شريفې او ميقات څخه دباندې د هر هيواد اوسېدونکي ته
آفاقي ويل کيږي).

تشریح: د عبارت حاصل دا دی چي څرنگه په ايام نحر (د قرباني په ورځو) کي قرباني کول جائز دي،
همداسي د هغوی په شپو کي هم قرباني جائز ده، خو څرنگه چي د شپې د تاريخې په وجه د ښه نه ذبح
کېلو او داسي نورو غلطيو احتمال سته، نو په دې وجه فقهاء کرامو د شپې قرباني کول مکروه گرځولي ده.

وروسته فرمايي چي ايام نحر او ايام تشریق دواړه درې، درې ورځي دي، فرق يې دادی چي ايام نحر زموږ په نېز د عيد الاضحیٰ (لوی اختر) د ورځي سره درې ورځي دي، او ايام تشریق د عيد الاضحیٰ له ورځي څخه بغير درې ورځي دي. او دا ټوله يعني ايام نحر او ايام تشریق د څلورو ورځو (يعني د ذی الحجه د ۱۰، ۱۱، ۱۲ او ۱۳) په تېرېدو سره تيرېږي او ختمېږي؛ ځکه د ذی الحجه ۱۰ ورځ (چي د لوی اختر ورځ ده) صرف يوم نحر ده، نه يوم تشریق، همدارنگه د ذی الحجه ۱۳ ورځ صرف يوم تشریق ده، نه يوم نحر، او د مينځ دوه ورځي يعني ۱۱ او ۱۲ ورځي ايام نحر هم دي او ايام تشریق هم دي، اوس د څلورو ورځو په تېرېدو سره د ايام نحر او ايام تشریق ختمېدلو مطلب دادی چي که د ذی الحجه د ۱۰ ورځي څخه شمېر وسي، نو څلورمي ورځي يعني د ذی الحجه ديارلسمي ۱۳ ورځي ته ايام نحر نه پاتېږي او ختمېږي چي ۱۳ ورځ يوم نحر نه ده، او که له ديارلسمي ۱۳ ورځي څخه شمېر وسي چه طرف ته، نو لسمي ۱۰ ورځي ته ايام تشریق ختمېږي چي ۱۰ ورځ يوم تشریق نه ده. (په ساده پښتو د دې عبات لنډ او آسانه مطلب داسي هم وړل کېدای سي: چي کله د لوی اختر اولي څلور ورځي تيري سي، نو هم ايام نحر ختمېږي او هم ايام تشریق).

والتضحية فيها إلخ: په ظاهر روايت کي قرباني واجب ده او د صاحبينو رَحْمَتُهَا الله په قول سنت ده (لکه مخکي چي د دې تفصيل تېر سو)، او پاته سو صدقه او خيرات محض تطوع او نفلي عبادت دی، او دا ښکاره خبره ده چي واجب او سنت له تطوع محض څخه غوره او اعلى دي، نو ځکه په ايام نحر کي قرباني کول افضله دي له دې څخه چي د قرباني قيمت صدقه کړی سي. او بل دا چي صدقه هر وخت که انسان وغواړي، کولای يې سي، او د قرباني لپاره فقط همدغه ايام مخصوص دي، نو دا مسئله داسي سوه لکه د آفاقي حاجي په حق کي د طواف او نفلي لماتځه مسئله چي د هغه لپاره طواف افضل دی؛ ځکه چي طواف خو صرف همدلته (په مکه شريفه) کي کولای سي، او لمونځ چي افغانستان ته ولاړ سي نو هم يې هرڅومره کولای سي.

د قرباني نه کولو جرمانه

وَلَوْلَا يُفْتَحُ حَقُّ مَقَاتِ أَيَّامِ النُّحْرِ أَوْ كَيْفَ تَرَدُّ فِي أَيَّامِ نَحْرِ [د قرباني ورځي] تېري سي إِنْ كَانَ أَوْجَبَ عَلَى نَفْسِهِ نو که چيري هغه پر خپل ځان قرباني واجب کړې وي أَوْ كَانَ فَقِيرًا وَقَدْ اشْتَرَى الْأُضْحِيَّةَ ياهغه غريب وي او د قرباني څاروی يې رانيولی وي تَصَدَّقَ بِهَا حَيْثُ نُو هغه به دا څاروی ژوندی صدقه کوي وَإِنْ كَانَ غَنِيًّا او که چيري مالدار وي تَصَدَّقَ بِقِيَّتِهِ شَاءَ نُو

يوه پسه قيمت به صدقه کوي اِشْتَرَى أَوْلَمَ يَشْتَرِ برابره ده هغه [مالدار کس د قرباني څاروی] رانيولی وي او که نه وي لَا تَنْهَا وَاجِبَةٌ عَلَى الْغَنِيِّ ځکه چي قرباني پر مالدار کس واجب ده وَتَجِبُ عَلَى الْفَقِيرِ بِالْمَاءِ بِنَيْتَةِ التَّضَحِّيَةِ عِنْدَنَا او پر غريب کس په نيت د قربانو لود څاروي په رانيولو سره قرباني واجبيږي زموږ په نهېز فَإِذَا فَاتَ الْوَقْتُ نو کله چي وخت فوت سو [تېر سو] وَجَبَ عَلَيْهِ التَّضَدُّقُ [خارجال له عن العهدة] نو اوس [د قرباني] له ذمه واری څخه دخپل ځان ايستلو [غاري خلاصولو] لپاره پر هغه صدقه کول واجب سوه كَالْجُبْعَةِ تُقْطَعُ بَعْدَ قَوَاتِهَا ظَهْرًا لکه د جمعې لمونځ چي د هغه تر فوتېدلو وروسته د ماښين په لمانځه سره يې قضاء راوړل کيږي وَالضُّومُ بَعْدَ الْعَجْزِ فِدْيَةٌ او لکه روژه چي [له روژې څخه] تر عاجزه کېدو وروسته په فديه ورکول سره يې قضاء راوړل کيږي.

اللغات: «شاة» عام اسم دی، پر پسه، بزه، وزگري ټولويې اطلاق کيږي، «غني» مالدار، شتمن. **تشریح:** پر مالدار کس دخپل مالدار والي په وجه قرباني واجب ده، او پر غريب کس بيا هغه وخت قرباني واجب ده کله چي هغه په ايام نحر کي د قرباني په نيت څاروی رانيسي يا د قرباني کولو نذر ومني او څاروی رانيسي (نولنده دا چي پر غريب کس هغه وخت قرباني واجبيږي کله چي د قرباني په نيت څاروی رانيسي، او پر مالدار کس خوبځوده واجبيږي، د هغه په حق کي د قرباني واجبيدلو لپاره د هغه رانيولو [شراء] ته ضرورت نسته).

صورت د مسئلې دادي چي پريو کس قرباني واجب وه، خو هغه قرباني نه وکړه تر دې چي د قرباني ورځي تيري سوې، نو فرمايي چي که هغه مالدار وي نو ديوه پسه قيمت به صدقه کوي، او که فقير (غريب) وي او څاروی يې رانيولی وي، نو د هغه څاروي صدقه کول ضروري دي؛ ځکه چي د دواړو په حق کي اصل خو همدا وه چي د قرباني په ورځو (ايام نحر) کي قرباني وکړي، ليکن دوی داسي نه وکړه او وخت تېر سو، نو ځکه د واجب اداء کولو او د غاري خلاصولو په خاطر به اوس دوی صدقه کوي؛ خو مالدار به ځکه قيمت صدقه کوي چي د هغه په حق کي د قرباني څاروی متعين نه وو (ځکه پر هغه خوبځوده قرباني واجبيږي)، او فقير به ځکه هغه څاروی صدقه کوي چي په نيت د قرباني د څاروي رانيولو په وجه دا څاروی د قرباني لپاره متعين سو او قرباني پر واجب سوه، نو ځکه د هغه عين څاروي په صدقه کولو سره يې غاري خلاصيږي.

د دې مثال داسي دی چي که د جمعې لمونځ له يو چا څخه تېر سي، نو پر هغه د ماښين د لمانځه قضاء ضروري ده چي د جمعې د لمانځه پر ځای به اوس د ماښين لمونځ کوي، همدارنگه که له يو چا څخه روژه تېره سي او بيا يې هغه د عجز او مجبوري په وجه نه سي نيولای، نو فديه ورکول

پر واجب دي چي اوس به دروڙي پر حاي فديه ورکوي، نو همدغسي چي کله د قرباني وخت تهر سي، نو دهغه پر حاي به مالدار کس ديوه پسه قيمت صدقه کوي او غريب کس به هاغه خاږوي صدقه کوي کوم چي يې رانيولي دي.

د کومو عيبداره خاږوي قرباني جائز نه ده؟

قَالَ [امام قدوري رَحِمَهُ اللهُ] فرمايي وَلَا يُضَحِّي بِالْعَبْيَاءِ وَالْعَوْرَاءِ وَالْعَرْجَاءِ الَّتِي لَا تَمْسِكُ إِلَى الْمَسْكِ او قرباني به نه کوي په رانده او کانه او گوډه خاږوي سره کوم چي د ذبح کېدو تر حايه پوره نه سي تلالی وَلَا الْعَجْفَاءِ او نه به قرباني کوي په ډېر ډنگر خاږوي سره لِقَوْلِهِ عَلَيْهِ الصَّلَاةُ وَالسَّلَامُ^① : «لَا

تُجْزَى فِي الضَّحَايَا أَرْبَعَةٌ حَكَمَ نَبِيٌّ ﷺ فرمايلي دي چي: په قربانيو کي خلور قسمه خاږويان کفايت نه کوي الْعَوْرَاءُ الْبَيِّنُ عَوْرَهَا [يو] داسي کونځ خاږوي چي کونوالي يې ښکاره وي وَالْعَرْجَاءُ الْبَيِّنُ عَرَجُهَا او [دويم] داسي گوډه خاږوي چي گوډوالي يې ښکاره وي وَالْبَرِيضَةُ الْبَيِّنُ مَرَضُهَا او [درېيم] هغه مريض خاږوي چي مريض يې ښکاره وي وَالْعَجْفَاءُ الَّتِي لَا تَنْقِي او [خلورم] هغه ډنگر خاږوي چي مغزداره [يعني چاغ] نه وي قَالَ: وَلَا تُجْزَى مَقْطُوعَةُ الْأُذُنِ وَالذَّنْبِ [امام قدوري رَحِمَهُ اللهُ] فرمايي: غوږ او لکۍ پرېکړل سوي خاږوي هم کفايت نه کوي أَمَّا الْأُذُنُ فَلِقَوْلِهِ ﷺ^② :

«اسْتَشْرِفُوا الْعَيْنَ وَالْأُذُنَ» کوم چي [پرې والی د] غوږ دی نو د نبي ﷺ د دې فرمان په وجه چي: تاسو سترگي او غوږ ته پاملرنه کوئ! أَيْ أَطْلُبُوا سَلَامَتَهُمَا يعني د دوی د سالم والي طلب کوئ! [د سترگي او غوږ سلامتيا ته غورئ] وَأَمَّا الذَّنْبُ فَلِأَنَّهُ عَضُّو كَامِلٌ مَقْصُودٌ او کوم چي [پرېکېدنه د] لکۍ ده نو حکه چي غوږ يو بشپړ او مقصود [مطلوب] اندام دی فَصَارَ كَالْأُذُنِ نو لکۍ [هم] د غوږ په څېر سوه.

اللفات: «مسک» د اسم ظرف صيغه ده: د خاږوي د قربانو لو حاي، مذبح او قربان گاه، «استشرفوا» د استعمال له به د جمع مذکر امر حاضر صيغه ده: مراد پاملرنه او توجه کول، په غور

① تخريج: أخرجه أبو داود في كتاب الضحايا، باب ما يكره من الضحايا، ص: ٤٠٨، حديث رقم: ٢٨٠٢.

② تخريج: أخرجه أبو داود في كتاب الضحايا، باب ما يكره من الضحايا، ص: ٤٠٩، حديث رقم: ٢٨٠٢. والترمذي، باب ما يكره من الأضاحي، ص: ٣٤٢، حديث رقم: ١٢٩٨.

سره کتل، ﴿لَا تُنْقِي﴾ د افعال له بابه د نفي صيغه ده. اُنْقَى يُنْقَى إِنْقَاء. د دې باب يوه معنى ده: مغز داره کېدل، ماغزه داره کېدل (باطني حصه يې ډېرېدل)، چاغېدل.

تشرېح: د عبارت مطلب واضح او څرگند دی کوم چي له ترجمې څخه معلومېږي، خود عبارت د وضاحت لپاره دا قاعده په ياد لرئ چي له معمولي عيب څخه خو حيوان نه سي خالي کېدای، نو ځکه له هغه څخه خالي والي شرط نه دی، خو له زيات عيب (فاحش عيب) څخه حيوان خالي وي، نو ځکه له هغه څخه د قرباني د حيوان خالي کېدل شرط دي.

خومره مقدار عيب شمېرل کېږي؟

قَالَ: وَلَا أَلْتَمِزُ ذَهَبَ أَكْثَرُ أَذُنَيْهَا وَذَنْبَيْهَا فَرَمَائِي: او نه هغه څاروی [کفایت کوي] چي د غوږ او لکۍ اکثره حصه يې ختم سوې [ضایع سوې] وي وَإِنْ بَلَغَ أَكْثَرُ الْأُذُنِ وَالذَّنْبِ او که د غوږ او لکۍ اکثره حصه يې پاته وي جَارٌ نو جائز دي لِأَنَّ لِلْأَكْثَرِ حُكْمَ الْكُلِّ بَقَاءَ وَذَهَابًا ځکه چي اکثره لره حکم د کل دی د پاتېدو او ختمېدو [ضایع کېدو] په اعتبار سره وَلَا أَلْتَمِزُ الْعَيْبَ الْبَاطِنَ وَلَا يُكْفَرُ عَنْهُ ځکه چي له معمولي عيب څخه بچ کېدل ممکن نه دي فَتَجْعَلُ عَقْوًا نو هغه معاف وگرځول سو وَاخْتَلَفَتْ الرِّوَايَةُ عَنْ أَنْ حَنِيفَةً فِي مَقْدَارِ الْأَكْثَرِ او دا اکثر مقدار په هکله له امام صاحب رَجَمَهُ الله څخه روایتونه مختلف [نقل سوي] دي فَمِنَ الْجَامِعِ الصَّغِيرِ عَنْهُ: وَإِنْ قُطِعَ مِنَ الذَّنْبِ أَوْ الْأُذُنِ أَوْ الْعَيْنِ أَوْ الْأَلْيَةِ الثُّلُثُ أَوْ أَقَلُّ چي په جامع صغیر کي له هغه څخه دا نقل سوي دي چي: که چیري دلکۍ یا د غوږ یا د سترگي یا د کم درېیمه حصه یا تر دې کمه پرې سي أَجْزَأُ نو دا څاروی کفایت کوي [کافي دی، قرباني يې جائزه] وَإِنْ كَانَ أَكْثَرُ او که تر دې زیاته وي لَمْ يُجْزَأْ نو کفایت نه کوي لِأَنَّ الثُّلُثَ تَنْفَذُ فِيهِ الْوَصِيَّةُ مِنْ غَيْرِ رِضَاءِ الْوَرَثَةِ ځکه چي د وارثانو له رضاء څخه بغیر هم په ثلث [درېیمه حصه] کي وصیت نافذېږي فَاعْتَبِرْ قَلِيلًا نو ثلث کم ومنل سو [ثلث لږ او معمولي وشمېرل سو] وَفِيمَا زَادَ لَا تَنْفَذُ إِلَّا بِرِضَائِهِمْ او له ثلث څخه په زیاته حصه کي د وارثانو له رضاء څخه بغیر وصیت نه نافذېږي فَاعْتَبِرْ كَثِيرًا نو له ثلث څخه زیات ډېر ومنل سو وَيُرَوَّى عَنْهُ الرَّبُّعُ او له امام صاحب رَجَمَهُ الله څخه یو روایت د څلورمې حصې هم نقل سوی دی [چي څلورمه حصه کثیره ده]

إِنَّهُ يَخِي حِكَايَةَ الْكَمَالِ حُكْمُهُ فِي خُلُورِهِ حَصَهُ دَ كَامِلٍ وَالِي [كُل] حِكَايَتِ بِيَانُوِي [يَعْنِي خُلُورِهِ حَصَهُ دَ كُلٍ فِي حُكْمِ كِي دِه] عَلَى مَا مَرَّلِي الصَّلَاةَ لَكِهْ خَرْنَكِهْ فِي [بِيَانِ د] لِمَانَحِهْ كِي تَبَرِ سُوهِ وَيُرَوِي الثُّلُثُ أَوْ [لِهْ إِمَامِ صَاحِبِ رَجَبِهْ اللهُ خُخَه] دَ دَرِيْمِي حَصِي رَوَايَتِ هَمْ نَقْلِ سُوِي دِي لِقَوْلِهِ عَلَيْهِ الصَّلَاةُ وَالسَّلَامُ فِي حَدِيثِ الْوَصِيَّةِ ①: «الثُّلُثُ وَالثُّلُثُ كَثِيرٌ» دَوْصِيَتِ فِي حَدِيثِ كِي دَنْبِي ﷺ دَدِي فَرْمَانِ فِي وَجِه: چي [وَصِيَتِ كُوهِ! د] ثَلْثُ أَوْ ثَلْثُ هَمْ دَهْرِ دِي.

اللغات: ﴿يسير﴾ لبر، معمولي، ﴿تحرز﴾ د تفعل دباب مصدر دى: بچ کېدل، خوندي کېدل.

﴿إلية﴾ لَمْ.

تشریح: د عبارت حاصل دادى چي له معمولي (قليل) عيب څخه د حيوان او څاروي خوندي کېدل خو مشکل دي او له دېر (كثير) عيب څخه خوندي کېدل يې آسانه او غالب دي، نو که عيب قليل وي، خو معاف دى، او که عيب كثير وي، نو معاف نه دى او د هغه قرباني نه جائز كيږي.

بقاء و ذهاباً: په بقاء او ذهاب کي ډاکثر حکم د کُل په څېر دى چي که اکثره حصه يې باقي وي، نو ګواکي کُل حصه يې باقي ده او قرباني جائز ده، او که اکثره حصه يې ختم سوې وي، نو ګواکي کُل حصه ختمه سوه، لهذا قرباني يې جائز نه ده.

بياد قليل او كثير حد څومره دى، په دې باره کي روايات مختلف دي، له امام صاحب رَجَبِهْ

الله څخه په دې باره کي څلور روايتونه نقل سوي دي:

①... درېيمه حصه (ثلث) او له درېيمې حصې څخه کم قليل دى کوم چي معاف دى. (نو که د څاروي د غوړ يا پزي يا لکۍ وغيره درېيمه حصه پرې سوې وي، نو د هغه قرباني جائز ده؛ ځکه چي درېيمه حصه قليل ده، همدا وجه ده چي د وارثانو له رضاء او خوښي څخه بغير هم دمري د مال په ثلث [درېيمه حصه] کي وصيت نافذ كيږي).

②... څلورمه حصه (ربع) كثير ده؛ ځکه چي په دېرو احکامو کي څلورمې حصې ته د کُل درجه ورکول سوې ده، مثلاً د سر څلورمه حصه مسح کول د ټوله سر د مسح قائم مقام دي.

③... درېيمه حصه يعني ثلث هم كثير دى، لهذا که ثلث يې پرې سوې وي، نو قرباني نه جائز كيږي؛ ځکه چي رسول الله ﷺ و حضرت سعد بن ابى وقاص رضی الله عنه ته د مال په ثلث (درېيمه

① تخریج: أخرجه ابو داؤد فى كتاب الوصايا، باب فيما يجوز للموصى فى ماله، ص: ۴۱۶، حديث رقم: ۲۸۲۴.

حصه) کي دوصيت کولو حکم وکړی او هغه يې په کثیر سره تعبیر کړی "والثلث کثیر". له دغه روایت څخه معلومېږي چي درېيمه حصه هم کثیر ده.

(۴) ... نیمه (نصف) حصه کثیر ده، نو که يې تر نیم کمه حصه پرې سوې وي، قرباني يې جائز ده، او که له نیم څخه زیات پرې سوې وي، نو جائز نه ده (همدا د صاحبینو رَحْمَهُمَا الله قول هم دی)

د صاحبینو رَحْمَهُمَا الله رایه

وَقَالَ أَبُو يُوسُفَ وَمُحَمَّدٌ ۞: إِذَا بَقِيَ الْأَكْثَرُ مِنَ النِّصْفِ أَوْ صَاحِبِينَ رَحِمَهُمَا اللَّهُ فَرَمَائِي: چي که له نيمي څخه زیاته حصه پاته وي أَجْزَأُهُ نو دا څاروی ورلره کافي دی [کفایت کوي. قرباني يې جائز ده] اعْتِبَارًا لِلْحَقِيقَةِ د حقیقت په اعتبار کولو سره عَلَى مَا تَقَدَّمَ فِي الصَّلَاةِ لکه مخکي چي د لمانځه په هکله تېر سوه وَهُوَ اخْتِيَارُ الْفَقِيهِ أَبِي اللَّيْثِ او همدا د فقيه ابو الليث سمرقندي رَحْمَهُمَا الله اختيار کرده قول دی وَقَالَ أَبُو يُوسُفَ: أَخْبَرْتُ بِقَوْلِي أَبَا حَنِيفَةَ او امام ابو يوسف رَحْمَهُمَا الله فرمايي چي: ما په خپل قول امام صاحب رَحْمَهُمَا الله خبر کړی فَقَالَ: قَوْلِي هُوَ قَوْلُكَ نو هغه وفرمايل: چي زما قول همدا ستا قول دی قِيلَ: هُوَ رُجُوعٌ مِنْهُ إِلَى قَوْلِ أَبِي يُوسُفَ ويل سوي دي چي: دا د امام صاحب رَحْمَهُمَا الله له طرفه د امام ابو يوسف رَحْمَهُمَا الله د قول و طرف ته رجوع ده وَقِيلَ: مَعْنَاهُ قَوْلُ قَرِيبٍ مِنْ قَوْلِكَ او ويل سوي دي چي: د دې مطلب دا دی چي زما قول ستا قول ته نژدې دی وَفِي كَوْنِ النِّصْفِ مَا نَبِغَا رَوَايَتَانِ عَنْهُمَا او د نصف [نيمي حصې] په مانع کېدلو کي له امام صاحب رَحْمَهُمَا الله څخه دوه روایتونه دي كَثَرَتِ انْكَشَافُ الْغُضُوعِ عَنْ أَبِي يُوسُفَ لکه څرنګه چي د اندام لږېدلو په هکله له امام ابو يوسف رَحْمَهُمَا الله څخه دوه روایتونه دي.

اللغات: ﴿انکشاف﴾ د انفعال د باب مصدر دی: لږېدل، لږوالی.

تشریح: د اکثر مقدار په هکله د امام صاحب رَحْمَهُمَا الله قول خو تاسي ته معلوم سو، له دې ځايه د صاحبینو د قول بیان دی (چي دا د امام صاحب رَحْمَهُمَا الله څلورم روایت هم دی)، حاصل يې دا دی چي اعتبار حقیقت لره دی، او کله چي له نصف څخه زیاته حصه پاته ده، نو اکثر مقدار يې پاته دی، او که

۱۰ القول الرابع: قول الصاحبين رَحِمَهُمَا الله، وبه ظهر أن ما في المتن كالهداية والكسر والمنفى هو الرواية الرابعة، وعليها انقضى (رد المحتار ج: ۵، ص: ۲۲)، وكذا في الهندية (ج: ۵، ص: ۲۹۸). [القول الرابع ج: ۲، ص: ۲۹۵]

چيري له نصف خخه زياته حصه ختمه او پرې سي، نو اکثر مقدار يې ختم سو، همدا د فقيه ابو الليث سمرقندي رَجِهَ الله مختاره قول دی.

امام ابو يوسف رَجِهَ الله فرمايي چي ما امام صاحب رَجِهَ الله ته دخپل دغه قول خبر ورکړی، نو هغه وفرمايل: "قَوْلِي هُوَ قَوْلُكَ" چي زما قول همدا ستا قول دی، علماؤ ددې دوه مطلبه بيان کړي دي: يو دا چي امام صاحب رَجِهَ الله له خپل قول خخه د امام ابو يوسف رَجِهَ الله قول ته رجوع وکړه، او دويم مطلب يې دا دی چي زما او ستا په قول کي زيات فرق نسته، بلکي دواړه سره نژدې، نژدې دي.

او که چيري صرف نصف (نيمه حصه) ختم او پرې سي، نو په دې باره کي له صاحبينو رَجِهَها الله خخه دوه روايتونه دي لکه څرنګه چي له امام ابو يوسف رَجِهَ الله خخه د اندام لڅېدلو په باره کي دوه روايتونه نقل سوي دي: ① قرباني جائز نه ده؛ ځکه چي ختمېدونکې (پرېکېدونکې) حصه قليل نه ده، ② قرباني جائز ده؛ ځکه چي ختمېدونکې حصه اکثر نه ده. (په باب شرائط الصلاة کي دا بحث تېر سوی دی)

په عيبداره عضو کي د عيب معلومولو طريقه

ثُمَّ مَعْرِفَةُ الْبِقْدَارِ فِي غَيْرِ الْعَيْنِ مُتَيَسِّرٌ بِيَا لَه سترګي خخه بغير په نورو کي د مقدار پېژندل آسانه دي وَفِي الْعَيْنِ قَالُوا: تُشَدُّ الْعَيْنُ الْبَعِيْبَةُ بَعْدَ أَنْ لَا تَعْتَلِفَ الشَّاةُ يَوْمًا أَوْ يَوْمَيْنِ او دسترګي په باره کي فقهاؤ ويلي دي چي: [د پسه] عيبداره سترګه دي وتړل سي وروسته تر دې چي پسه يوه يا دوې ورځي وابنه خوړلي نه وي ثُمَّ يَقْرَبُ الْعَلْفُ إِلَيْهَا قَلِيلًا قَلِيلًا بيا دي په کرار، کراره د هغه و طرف ته وابنه نژدې کړل سي فَإِذَا رَأَتْهُ مِنْ مَوْضِعٍ نو پسه چي کله دغه وابنه له هر ځايه وويني أَعْلِمَ عَلَى ذَلِكَ الْمَكَانِ پر هغه ځای دي علامت [نښاني] ولګول سي ثُمَّ تُشَدُّ عَيْنُهَا الصَّحِيْحَةُ بيا دي د هغه سمه سترګه وتړل سي وَقَرَّبَ إِلَيْهَا الْعَلْفُ قَلِيلًا قَلِيلًا او په کراره، کراره دي وابنه ورنژدې کړل سي حَتَّى إِذَا رَأَتْهُ مِنْ مَكَانٍ تر دې چي کله پسه دغه وابنه له يو ځايه وويني أَعْلِمَ عَلَيْهِ نو پر هغه ځای دي علامت ولګول سي ثُمَّ يُنْظَرُ إِلَى تَفَاوُتِ مَا بَيْنَهُمَا بيا دي د هغه دواړو ځايو تر مينځ فرق ته وکتل سي فَإِنْ كَانَ ثُلُثًا نو که هغه فرق د ثلث [درېيمې حصې] وي قَالَ ذَاهِبِ الثُّلُثُ نو ختمېدونکې حصه ثلث ده [يعني: نو د عيبداره سترګي درېيمه حصه ديد ختم سوی دی، په درېيمه حصه يې

نه ويني! وَإِنْ كَانَ نِصْفًا او فرق دنصف [نيمايي] وي فَالنِّصْفُ نو ختمېدونکې حصه نصف ده.

اللفات: ﴿لا تعترف﴾ دافتعال له بابۀ دنفي صيغه ده: خوار که خوړل، وابنه خوړل، ﴿علف﴾ د
خاړويانو خوراکه يعني وابنه، پرور او داسي نور، ﴿أَعْلَمَ﴾ دافعال دباب ماضي مجهوله ده، ددې باب
يوه معنى ده: علامت او نښان لگول، نښاني کول.

تشریح: صاحب د هدايي رَحْمَةُ اللهِ د عيبداره او پرېکړل سوي اندام د مقدار معلومېدو په هکله
فرمايي چي له سترگي څخه بغير د نورو اندامونو (مثلاً د غوړ، ښکر وغيره) مقدار معلومول آسانه دي،
ځکه چي هغوی ظاهر او څرگند وي، خو څرنگه چي سترگه غير ظاهره او غير محسوسه ده، نو ځکه د
سترگني عيب د مقدار معلومولو په هکله فقهاؤ دا طريقه ليکلې ده چي ته دا پسه يوه يا دوې ورځي
وړې وساته، بيا د وابنو تر ورکولو مخکي دهغه پر عيبداره سترگه رښکي يا داسي بل شي وروتره
چي بنده او پټه سي او سمه سترگه يې خلاصه پرېږده، اوس وابنه په لاس کي را واخله! اوله څه
ليري څخه يې په کراره، کراره دده و طرف ته نژدې کوه، نوله کوم ځايه چي هغه دا وابنه (په سمه
سترگه) وويني، هغه ځای نښاني کړه، بيا يې داسمه سترگه وربنده او پټه کړه او عيبداره سترگه يې
ورخلاصه کړه، او د مخکي په څېر دده و طرف ته په کراره، کراره وابنه ورنژدې کوه، نو په دې وار
چي هغه له کوم ځايه دا وابنه (په عيبداره سترگه) وويني، هغه ځای هم نښاني کړه، بيا د دواړو ځايونو
تر مینځ موازنه وکړه چي څومره فرق يې په مینځ کي دی.

مثلاً په اول وار کي دا پسه د دېرش قدمو يا دېرش گزو پر فاصله وابنه ليدلي وه او دويم وار
يې د لس قدمو يا لس گزو پر فاصله وليدله، نو معلومه سوه چي د عيبداره سترگي دوې حصې ديديې
ختم سوی دی، يعني عيبداره سترگه يې دوې حصې خرابه ده.
او که په اول وار کي يې د دېرش قدمو پر فاصله ليدلي وه او دويم واريې د پنځلس قدمو پر
فاصله وليدل، نو ويل کيږي به چي نيم ديديې ختم سوی دی يعني عيبداره سترگه يې نيمه خرابه ده
چي گواکي په نيمه سترگه ويني او په نيمه نه ويني.

هغه عيونه چي د هغوی باوجود قرباني جائز ده

قَالَ: وَيَجُوزُ أَنْ يُضَحَّى بِالْجَمَاءِ فرمايي: او جائز دي دا چي په بې ښکړه څاروي سره قرباني وکړي
وَهُنَّ الْإِثْنِ لَا قَرْنَ لَهَا او جماء هغه څاروی دي چي ښکريې نه وي لِأَنَّ الْقَرْنَ لَا يَتَعَلَّقُ بِهِ مَقْصُودٌ
ځکه چي د ښکر سره هېڅ مقصود متعلق نه دی وَكَذَا مَكْسُورَةُ الْقَرْنِ او همدارنگه د هغه څاروي

اقراني جائزه | چي بنكر يې مات سوى وي لَنَا قُلْنَا دهغه دليل په وجه كوم چي موږ ووايي
وَالْغَصِيقِ او دخسي خاړوي قرباني جائزه ده لَا تَكُنْ لَهَا أَطْيَبُ حكه چي دهغه غوښي ډېر ښه وي
وَقَدْ صَحَّ ^۱ «أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى بِكَبْشَيْنِ أَمْلَحَيْنِ مُوجُوعَيْنِ» او په صحيح حديث
کي دي: چي نبي کریم ﷺ دوه مېړه قرباني کره کوم چي دواړه برگ [کمر] او خسيان وه وَالشَّوْلَاءُ
او دلهوني خاړوي قرباني جائزه ده وَهِيَ الْجُنُونَةُ او [مراد دا] شولاء هغه لهوني خاړوی دی وَقِيلَ:
هَذَا إِذَا كَانَتْ تَعْتَلِفُ او ويل سوي دي: چي دا هغه وخت کله چي وابنه [خوراکه] خوري لَا تَكُنْ لَا
يُخِلُّ بِالنَّقْصِ حكه چي دا [ډول لهونتوب] په مقصود کي خلل اچونکي نه دي أَمَّا إِذَا كَانَتْ لَا
تَعْتَلِفُ لېکن که هغه وابنه نه خوري فَلَا تُجْزِيهِ نو بيا هغه نه کافي کيږي وَالْجَرْبَاءُ إِنْ كَانَتْ سَمِيْنَةً
او خارښتي [خارښت زده] خاړوی که چيږي چاغ وي جَاَزَ نو قرباني يې جائزه ده لَا تَكُنْ الْجَرْبَاءُ فِي الْجِلْدِ
وَلَا تُنْقِصَانِ فِي اللَّحْمِ حكه چي [په دې صورت کي] خارښت په خرمن کي دی او په غوښو کي هيڅ نقصان
نسته وَأِنْ كَانَتْ مَهْزُولَةً او که دا خارښتي خاړوی ډنگر وي لَا يَجُوزُ نو قرباني يې جائزه نه ده لَا تَكُنْ الْجَرْبَاءُ فِي
اللَّحْمِ حكه چي [دلته] خارښت په غوښو کي دی فَاتَّقَصْ نو [په غوښو کي] نقصان پيدا سو.

الغات: ﴿قرن﴾ بنكر، ﴿مكسورة﴾ د ضرب له بابي د واحد مؤنث مفعول صيغه ده: مات كړي
سوى، ﴿خصى﴾ خسي، هغه خاړوى چي خوتي يې كېښل سوي وي، ﴿كېش﴾ نر پسه، مېړ، ﴿أملح﴾
د دې لفظ يوه معنى ده: هغه خاړوى چي تور او سپين وي، يا هغه چي سري يې تور وي نور بدن يې
سپين وي، دورنگه، برگ، كمر، ابلک، ﴿موجوء﴾ هغه مېړ او مينده ته ويل کيږي چي خوتي او د
خوتي رگونه يې وټكول سي او بې شهوت سي نو دا هم لكه خسي داسي دی، صاحب د معجم د وچاء
له تعريفونو څخه يو تعريف دالیکلی دی: دق عروق خصيتيه بين حجرين ولم يخرجهما، أو
رضهما حتى تنفضا فيكون شبيها بالخصا، ﴿شولاء﴾ څه لهوني غوندي، ﴿جرباء﴾ په خارښت
مبتلا، خارښتي.

^۱ تخريج: أخرجه ابوداود، باب ما يستحب من الضحايا، ص: ۴۰۷، حديث رقم: ۲۷۹۵، وابن ماجه، باب أضاحي رسول الله ﷺ، ص: ۴۵۵، حديث رقم: ۳۱۲۲.

تشریح: د عبارت حاصل دادی چي د خاړوي هغه اندامونه چي د هغوی سره مقصود متعلق وي، د هغوی عیبارۀ کېدل خو د قربانی د جواز لپاره مضر دي، لېکن هغه اندامونه چي هیڅ مقصد ورسره متعلق نه وي، د هغوی په عیبارۀ کېدو یا نه کېدو سره پر قربانی هیڅ اثر نه لوبېږي، نو که دیو خاړوي ښکرونه نه وي، یا خو وي، لېکن مات سوي وي، نو دا د قربانی جواز نه منع کوي؛ ځکه د ښکر سره هیڅ مقصد متعلق نه وي، لهدا د هغوی د ماتېدلو باوجود قرباني جائز ده (ها! که ښکریې له ښځه وخیږي چي د ماتېدو اثر یې تر ماغزو پوري ورسېږي، نو د هغه قرباني جائز نه ده [اشامې ج: ۵، ص: ۱۲۰۵])

همدارنگه د خسي خاړوي قرباني هم جائز ده؛ ځکه اولاً خو د خوتو (خصیتینو) سره هیڅ مقصد متعلق نه وي، او بل دلیل حدیث دی چي په عبارت کي ذکر سو.

والشواء إلخ: حیوانات خو غیر ذوی العقول دي، نو په دوی کي د جنون مطلب دادی چي خاړوی هسي دې خوا ها خوا ته غغلي را غغلي او دلېوني غوندي چمونه کوي، نو که چیري خپل وابنه او خوراکه خوري، نو قرباني یې جائز ده، کنې جائز نه ده.

والجربا إلخ: او که چیري خاړوی خارښتي (په خارښت مبتلا) وي، نو د دې دوه حالتونه دي، د دغه خارښت په وجه به یې بدن ډنگر سوی وي یا به نه وي، که چیري ډنگر سوی وي، نو معلومه سوه چي خارښت یې پر غوښو اثر او سرایت کړی دی، نو قرباني یې جائز نه ده، او که بدن یې ډنگر سوی نه وي بلکي چاغ وي، نو ښکاره خبره ده چي د خارښت اثر پر پوست دی او غوښو ته یې سرایت نه دی کړی، نو ځکه قرباني یې جائز ده.

هغه عیونه چي د هغوی باوجود قرباني جائز ده

وَأَمَّا الْهَتْمَاءُ وَهِيَ الَّتِي لَا أَسْنَانَ لَهَا أَوْ پاته سوهتماء او دا هغه خاړوی دی چي غاښونه یې نه وي
فَعَنْ أَبِي يُوسُفَ أَنَّهُ يَعْتَبِرُ فِي الْأَسْنَانِ الْكَثْرَةَ وَالْقِلَّةَ نوروایت سوی دی چي امام ابو یوسف رَحِمَهُ اللهُ
د غاښو په هکله د ډېرښت او کمښت اعتبار کوي وَعَنْهُ إِنْ بَقِيَ مَا يُبْكِنُهُ الْإِعْتِلَافُ بِهِ اوله هغه
خنه بل روایت دانقل سوی دی چي که دومره [غاښونه] پاته وي چي په هغوی سره [خاړوي لره]
خوراک کول ممکن وي أَجْزَأُ أَنْ نُو [د قربانی لپاره] کافي کیږي لِحُصُولِ الْبَقْصُودِ د مقصود
حاصلېدو په وجه وَالسَّكَاءُ وَهِيَ الَّتِي لَا أُذُنَ لَهَا خَلْقَةً اوسکا، دا هغه خاړوی دی چي له پیدایښته
[مورزاده] غوږ نه لري لَا تَجُوزُ جائز نه دی لِأَنَّ مَقْطُوعَ أَكْثَرِ الْأُذُنِ إِذَا كَانَ لَا يَجُوزُ ځکه د کوم خاړوي
چي د غوږ اکثره حصه پرېکړل سوې وي کله چي هغه لا [په قرباني کي] جائز نه دی فَعَدِيمُ الْأُذُنِ

أَوَّلُ نُوْد كُوم څاروي چي گردسره غوږ نه وي هغه به په درجه اولي جائز نه وي وَهَذَا الَّذِي ذَكَرْنَا إِذَا كَانَتْ هَذِهِ الْعُيُوبُ قَائِمَةً وَقَدْ تَمَّ الشَّرَاءُ اودغه تفصيل کوم چي موږ ذکر کړی هغه وخت دی کله چي دا عیبونه درانیولو په وخت کي موجود وي وَلَوْ اشْتَرَاهَا سَلِيْمَةً ثُمَّ تَعَيَّبَتْ بِعَيْبٍ مَا يَمِ (لېکن) که صحیح سالم څاروی رانیسي بیا هغه په داسي عیب سره عیبجن سي کوم چي له قرباني څخه مانع وي إِنْ كَانَ غَنِيًّا نو که چیري هغه [رانیونکی] مالدار وي عَلَيْهِ غَيْرُهَا نو پر هغه بل څاروی واجب دی وَإِنْ كَانَ فَقِيرًا او که غریب وي تُجْزِئُهُ هَذِهِ نو هغه لره همدغه څاروی کافي دی لِأَنَّ الْوُجُوبَ عَلَى الْغَنِيِّ بِالشَّرْعِ ابْتِدَاءً لَا بِالشَّيْءِ اء حکه چي پر مالدار کس [د قرباني] واجبېدل له شروع څخه د شریعت په وجه دي، نه درانیولو په وجه فَلَمْ تَتَعَيَّنْ بِهِ نو حکه [د هغه په حق کي] دا [رانیول سوی] څاروی متعین نه دی وَعَلَى الْفَقِيرِ بِشِرَائِهِ بِنَيْتِ الْأُضْحِيَّةِ او پر غریب کس [د قرباني] واجبېدل [د قرباني] په نیت د څاروي رانیولو په وجه دي فَتَعَيَّنَتْ نو [د غریب په حق کي] دا څاروی متعین سو وَلَا يَجِبُ عَلَيْهِ ضَمَانُ نَقْصَانِهِ او پر غریب کس دهغه د نقصان ضمان نسته كَمَا فِي نَصَابِ الزَّكَاةِ لکه څرنګه چي د زکاة په نصاب کي دي.

اللغات: ﴿اعتلاف﴾ د افتعال د باب مصدر دی: خوراکه (واښه وغیره) خوړل، ﴿تعيبت﴾ د تفعل له باب ډه واحد مؤنث غائب ماضي صيغه ده: عیبداره (عیبجن) کېدل.

تشریح: د عبارت حاصل دا دی چي د کوم څاروي غاښونه نه وي، نو دهغه د قرباني په جواز اونا جواز کي له امام ابو یوسف رَحِمَهُ اللهُ څخه دوه روایته نقل سوي دي: ① قلت او کثرت ته به کتل کیږي، يعني که اکثره غاښونه يې صحیح سالم وي، نو دهغه قرباني جائز ده، او که اکثره يې نه وي، نو قرباني يې جائز نه ده، ② دویم روایت دا دی چي د غاښو مقصود خوراکه (واښه وغیره) خوړل دي. لهندا که د څاروي دومره غاښونه پاته وي چي خوراک په کولای سي، نو قرباني يې جائز ده، کنې جائز نه ده.

والسکام الخ: او کوم څاروی چي مور زاده (له پیدایښت څخه) غوږ نه لري، نو دهغه قرباني جائز نه ده؛ حکه کله چي د اکثر غوږ پرې کېدو په صورت کي قرباني جائز نه ده، نو د بالکل معدوم کېدو صورت کي به په درجه اولي جائز نه وي؛ حکه مخکي تاسي وویل چي د څاروي غوږ هم مقصود اندام دی، او

دمقصود اندام معلوم والی د قربانی له جواز څخه مانع دی. ها! که چیري غوږونه یې کوچني وي، نو قرباني یې جائز ده.

وهذا الذی ذکرنا الخ: فرمایي چي دا مخکيني ټوله تفصیلات هغه وخت دي کله چي د څاروي رانیولو په وخت کي دا عیبونه موجود وي، لېکن که څوک صحیح سالم څاروی رانیسي او بیا داسي عیب پکښي پیدا سي چي دهغه په وجه قرباني یې جائز پاته نه سي، نو په دې صورت کي حکم دا دی چي که دغه کس مالدار وي، نو پر هغه د بل څاروي رانیول ضروري دي، او که فقیر او غریب وي، نو همدا څاروی دي قرباني کړي.

او د مذکوره فرق وجه داده چي پر مالدار کس د خپل مالدار والي په وجه قرباني واجبېږي، نه د رانیولو په وجه (یعني هغه که څه هم څاروی رانیولی نه وي، خو بیا هم قرباني پر واجب او لازم ده)، نو د مالدار له طرفه رانیول سوی څاروی د مالدار د قربانی لپاره متعین نه سو. او پر غریب کس هغه وخت قرباني واجبېږي کله چي د قربانی په نیت څاروی رانیسي، نو دهغه رانیول سوی څاروی د قربانی لپاره متعین سو.

ولا یجب علیه الخ: او په دې څاروي کي چي کوم نقصان او کمی راغلې ده، آیا پر غریب دهغه ضمان (تاوان) واجب دی، نو فرمایي چي نه!، لکه څرنګه چي د زکاة په نصاب کي هم دغه حکم دی چي مثلاً که دیو چا سره درې لکه روپۍ وې چي د کال تېرېدو (حولان حول) په وجه زکاة پکښي واجب سو، خو تر اوسه هغه لا زکاة نه و واده کړی چي له هغوی څخه یو نیم لک روپۍ ضایع سوې، نو اوس به هغه صرف د ما بقی (یو نیم لک) زکاة ورکوي او د ضایع شده روپو نه ضامن کیږي (زکاة یې نه پر لاسیږي)، همداسي دلته هم دغه حکم دی.

پر مذکوره قاعده متفرع شده مسئله

وَعَنْ هَذَا الْأَصْلِ قَالُوا: إِذَا مَاتَ الْمُشْتَرَاةُ لِلتَّضَحِّيَةِ أَوْ دَهْمَدَغَهُ قَاعِدِيٌّ مُطَابِقُ فَتْهَآؤِ وَيْلِي دِي: چي کله د قربانی لپاره رانیول سوی څاروی مړ سي عَلَى الْمُوَسِّ مَكَانَهَا أُخْرَى نو پر مالدار کس دهغه پر ځای بل څاروی [رانیول] واجب دي وَلَا شَيْءَ عَلَى الْفَقِيرِ او پر غریب کس هیڅ شی نسته وَلَوْ ضَلَّتْ أَوْ مُرِقَتْ او که چیري دا رانیول سوی څاروی ورک سي یا غلا کړی سي فَاشْتَرَى أُخْرَى او هغه [مشتري] بل څاروی رانیسي ثُمَّ ظَهَرَتِ الْأُولَى إِلَى أَيَّامِ النَّحْرِ بیا د قربانی په ورځو کي هغه اول څاروی هم ښکاره سي [پیدا سي] عَلَى الْمُوَسِّ ذَبْحُ إِحْدَاهُمَا نو پر مالدار کس له دوی څخه دیوه ذبح کول

واجب دي وَعَلَى الْفَقِيرِ ذَنْبُهَا او پر غريب کس د دواړو ذبح کول واجب دي.

اللغات: «مشتراقة» دافتعال له بابه دواحد مؤنث مفعول صيغه ده: رانيول سوی، «تضحية» د تفعیل د باب مصدر دی: قرباني کول، څاروی قربانول، «موسر» د افعال له بابه دواحد مذکر اسم مفعول صيغه ده: پراخ لاسی، مراد: مالدار، شتمن.

تشریح: صاحب هدایې رَحِمَهُ اللهُ فرمایي چي کله اصول او قاعده داده چي پر مالدار کس د شریعت له طرفه د خپل مالدارۍ په وجه قرباني واجبیږي او دهغه رانیول سوی څاروي د قربانی لپاره نه متعین کیږي، او پر فقیر کس د رانیولو په وجه قرباني واجبیږي او دهغه رانیول سوی څاروی د قربانی لپاره نه متعین کیږي، نو دغه قاعده په یاد لرئ! او دې مسئلې ته گورئ! چي که څوک د قربانی لپاره یو څاروی مثلاً پسه رانیسي، بیا هغه مړ سي، نو که چیري مشتري مالدار وي، نو پر هغه د بل څاروي قرباني واجب ده، ځکه دهغه په حق کي دا څاروی متعین نه دی، ها! که چیري مشتري فقیر او غریب وي، نو پر هغه د بل څاروي قرباني واجب نه ده؛ ځکه چي دده په حق کي خاص همدا پسه متعین وو او هغه هلاک سو، نو دده له غاري څخه قرباني هم ساقطه سوه.

یو صورت دا دی چي که د قربانی لپاره رانیول سوی پسه ورک سي یا یې څوک غلا کړي، بیا مشتري بل پسه رانیسي او دایام نحر له تېرېدو څخه مخکي هغه ورک سوی پسه هم پیدا سي، نو اوس که چیري مشتري مالدار وي، نو هغه ته دا اختیار دی چي له دې دواړو پسونو څخه که هریو قرباني کوي؛ ځکه چي له دواړو څخه یو هم دهغه په حق کي متعین نه دی، لهذ کوم چي وغواړي هغه دي قرباني کړي، د دواړو قرباني پر هغه واجب نه ده. لېکن که مشتري فقیر وي، خو بیا هم بل پسه رانیسي او هغه مخکینی پسه یې هم پیدا سي، نو پر دغه فقیر مشتري د دواړو قرباني اجب ده؛ ځکه چي رانیول دهغه په حق کي د قربانی واجبهېدلو سبب دي او په رانیولو سره د قربانی لپاره دهغه څاروی هم متعین کیږي، نو ځکه دا غریب به دواړه څاروي قرباني کوي؛ ځکه چي دواړه یې د قربانی په نیت رانیولي.

د څاروي د ذبح کولو په وخت کي د عیب پیدا کېدلو حکم

وَلَوْ أَضَجَّهَا فَاضْطَرَّتْ فَانْكَرَتْ رَجُلُهَا او که [د ذبح کولو لپاره] څاروی پرې باسي او هغه سره وغورځیږي نو پښه یې ماته سي فَذَبَحَهَا او [په همدې حال کي] هغه یې ذبح کړي أَجْزَأُهَا اسْتَحْسَانًا عِنْدَنَا نو دا څاروی استحساناً زموږ په نېټز کافي دی [قرباني یې جائز ده] خِلَافَ الزُّفَرِّ وَالشَّافِعِيِّ په

خلاف دامام زفر او امام شافعي رَحِمَهُمَا اللهُ لِأَنَّ حَالََةَ الذَّبْحِ وَمُقَدَّمَاتِهِ مُلْحَقَةٌ بِالذَّبْحِ حُكْمٌ چي د
ذبح حالت او دهغه مقدمات دذبح سره ملحق دي فَكَأَنَّهُ حَصَلَ بِهِ نَوْهُوَ كِي دَاعِيْب دذبح په وجه
حاصل [پيدا] سَوِ اعْتِبَارًا قِيَاسًا [دقياس په اعتبار سره] وَحُكْمًا او دحکم په اعتبار سره وَكَذَلِكَ
تَعَيَّنَتْ فِي هَذِهِ الْحَالَةِ فَانْقَلَبَتْ او همدارنگه كه هغه په دې حالت كي عيبداره سي نو خوشي سي
[وتبتيږي] ثُمَّ اخَذَتْ مِنْ قُوْرَةٍ بَيِّنَةٍ په هغه گري [سمدستي] ونيول سي [نو كافي دې او قرباني يې جائز
ده] وَكَذَلِكَ بَعْدَ قُوْرَةٍ عِنْدَ مُحْكِدٍ او همدارنگه څه گري وروسته [كه ونيول سي نو هم كافي دي] د امام
محمد رَحِمَهُ اللهُ په نېز خَلَاْفًا لِابْنِ يُوْسُفٍ ۞ په خلاف دامام ابويوسف رَحِمَهُ اللهُ لِأَنَّهُ حَصَلَ
بِمُقَدَّمَاتِ الذَّبْحِ حُكْمٌ چي دَاعِيْب هم دذبح په مقدماتو سره حاصل سوي دي.

اللفات: ﴿اضطربت﴾ دافتعال له بابو دواحد مؤنث غائب ماضي صيغه ده: بنسورېدل، سره
غورځېدل، ﴿انقلبت﴾ دانفعال له بابو مخکنۍ صيغه ده: په تېزي سره خلاصېدل او خوشي
کېدل (خلاصون او نجات موندل).

تشریح: د عبارت حاصل دا دی چي دذبح مقدمات دذبح سره ملحق دي، نو که دذبح پر مهال په
څاروي کي څه نقص او عيب پيدا سي، نو هغه د قرباني جواز نه منع کوي.

وَكَذَا لَو تَعَيَّنَتْ لِخ: ددې حاصل دا دی چي کله څاروی دذبح لپاره پرې باسي او ذبح کول يې شروع
کړي، نو په دې دوران کي هغه ځان خلاص کړي او وتبتي او يو عيب پکښي پيدا سي، خو بيا
سمدستي هغه ونيسي او ذبح يې کړي، نو هم يې قرباني جائز ده؛ ځکه چي د صورت هم دذبح له
مقدماتو څخه دی، نو ځکه هغه به دذبح سره لاحقول کيږي. او امام محمد رَحِمَهُ اللهُ فرمايي چي که تر
تبتهېلو څه گري وروسته هم هغه ونيول سي او ذبح کړل سي، نو هم دهغه قرباني جائز ده. لېکن امام
ابويوسف رَحِمَهُ اللهُ فرمايي چي که هغه ناوخته ونيول سي، نو قرباني يې نه صحيح کيږي؛ ځکه کله
چي هغه سمدستي نه ونيول سي او سمدستي ذبح نه کړی سي، نو دهغه عيبداره کېدل د ذبح له
مقدماتو څخه ووتل، نو ځکه هغه به د ذبح سره نه لاحقول کيږي.

۞ القول الرابع: قول محمد رَحِمَهُ اللهُ، لَأنه قوله هو الاستحسان، وكذا في الدر المنصف (ج: ٤، ص: ١٧٣، ١٧٢)، والبحر
الرائق (ج: ٨، ص: ٣٢٤). [القول الرابع ج: ٢، ص: ٢٩٦]

د قربانی لپاره کوم څارویان خاص دي؟

قَالَ: وَالْأَضْحِيَّةُ مِنَ الْإِبِلِ وَالْبَقَرِ وَالْغَنَمِ فرمایي: او قرباني به له اوبسانو، غویانو او پسونو څخه کيږي
لأنَّهَا عَرِفَتْ شَرْعًا ځکه چي همدا څارویان شرعاً پېژندل سوي دي [يعني په شريعت کي د همدوی
قرباني منقوله او معروفه ده] وَلَمْ تُنْقَلِ التَّضْحِيَّةُ بِغَيْرِهَا مِنَ النَّبِيِّ ﷺ وَلَا مِنَ الصَّحَابَةِ رَضِيَ اللَّهُ عَنْهُمْ اوله
دوی څخه بغير دنورو څارویو قرباني له نبي کریم ﷺ او صحابه وو رضى الله عنهم څخه نقل سوي نه ده.

اللغات: ﴿إبل﴾ اسم جنس، لا واحد له من لفظه، يقع على الواحد والجمع: الجمال، وإذا قيل آبال فالمراد به القطيع، **﴿البقر﴾** اسم جنس، يُطلق على الذكر والانثى، يشمل الثور والجاموس، والبقرة أيضًا تقع على الذكر والانثى، **﴿الغنم﴾** بفتح الغين والنون، لا واحد له من لفظه، والواحدة منه شاة، ج أغنام: اسم يشمل الشياه والماعز. والشاة: الواحدة من الضأن والمعز (يُقَالُ لِلذَّكَرِ وَالْأُنْثَى). (معجم لغة الفقهاء.. معجم الوسيط)
تشریح: فرمایي د قربانی لپاره فقط دا درې قسمه څارویان خاص دي: ① اوبسان (مذکر ومؤنث)، ② غویان او گامینې (مذکر ومؤنث)، ③ پسونه او میږي، وزگري او بزې.
ځکه له دې څخه بغير د بل څاروي قرباني له نبي کریم ﷺ او د هغه له صحابه وو څخه منقوله نه ده. بلکي صرف پر همدغه څارویو له نبوي دور څخه قرباني را روانه ده.
د قربانی د جواز لپاره د څارویو د کم عمر بیان

قَالَ: وَيُجْزَى مِنْ ذَلِكَ كُلِّهِ الثَّنَى فَصَاعِدًا فرمایي: اوله دغه ټولو څارویو څخه ثني یا تر دې زیات
عمر والا [د قربانی لپاره] کافي دی إِلَّا الضَّأْنَ فَإِنَّ الْجَذَعَ مِنْهُ يُجْزَى ماسوا له پسه [او میږي] څخه
چي د هغه جذع [وری] هم کافي دی لِقَوْلِهِ ① «صَحُّوْا بِالثَّنَايَا» د نبي کریم ﷺ د دې فرمان په
وجه چي: تاسي ثني څارویان ذبح کوئ! إِلَّا أَنْ يُفْسِرَ عَلَى أَحَدِكُمْ مَكَرًا ځکه [قرباني د] هغه
مشکل وي په تاسو کي پریوه فَلْيَذْبَحِ الْجَذَعَ مِنَ الضَّأْنِ» نو هغه دي د پسه جذع ذبح کړي وَقَالَ
الْعَلَاءُ: ② «لَا تُضَحَّى الْجَذَعُ مِنَ الضَّأْنِ» او نبي ﷺ فرمایلي دي چي: ډېر ښه قرباني ده د پسه

① تخريج: أخرجه ابوداود بمعناه، باب ما يجوز في الضحايا من السن، ص: ٤٠٧، حديث رقم: ٢٧٢٩. والنسائي في كتاب الضحايا، حديث رقم: ٤٣٨٣.

② تخريج: أخرجه الترمذي، باب ما جاء في الجذع من الضأن في الأضاحي ص: ٣٤٤، حديث رقم: ١٤٩٩.

جذع قَالُوا: وَهَذَا إِذَا كَانَتْ عَظِيمَةً بِحَيْثُ لَوْ خُلِطَتْ بِالسُّنْيَانِ فَتَقَهَاوُ فَرَمَائِلِي دِي: اودا هغه وخت
 [کافي ده] کله چي جذع دومره غټه [چاغه] وي چي که د ثني خارويو سره يو ځای کړل سي يُسْتَبْهُ
عَلَى السَّائِرِ مِنْ بَعِيدٍ نو دليري څخه پر کتونکي کس مشتبه سي [چي دا اوس جذع ده که ثني]
وَالْجَذَعُ مِنَ الضَّانِ مَا تَبَتْ لَهُ سِنَّةٌ أَشْهُرٌ فِي مَذْهَبِ الْفُقَهَاءِ اود پسه جذع دا ده چي شپږ مياشتي يې
 پوره سوي وي، په مذهب د فقهاؤ کي [يې دا تعريف سوي دی] وَذَكَرَ الزَّعْفَرَانِيُّ أَنَّهُ ابْنُ سَبْعَةِ أَشْهُرٍ او
 زعفراني رَحِمَهُ اللهُ ذکر کړي دي چي د پسه جذع داوو مياشتو بچي دی [يعني چي د اوو مياشتو وي
 هغه ته جذع وايي] وَالثَّانِي مِنْهَا وَمِنَ الْمَعَزِ سِنَّةٌ او له پسو او بزو [وزو] څخه ثني د يوه کال بچي دی
وَمِنَ الْبَقَرِ ابْنُ سَنَتَيْنِ او له غواوو [غواگانو] څخه د دوو کالو بچي [ثني] دی وَمِنَ الْإِبِلِ ابْنُ خَمْسِ
سِنِينَ او له اوبسانو څخه د پنځو کالو بچي [ثني] دی وَيَدْخُلُ فِي الْبَقَرِ الْجَامُوسُ او په غواوو کي
 گاميسنه هم داخله ده لِأَنَّهُ مِنْ جَنْسِهِ ځکه چي هغه د همدوی له جنس څخه ده وَالْمَوْلُودُ بَيْنَ
الْأَهْلِيِّ وَالْوَحْشِيِّ يَتَبَعُ الْأُمَّ اود کورني او وحشي حيوان تر مينځ پيدا سوي بچي دخپل مور تابع
 کيږي لِأَنَّهَا فِي الْأَصْلِ فِي التَّبَعِيَّةِ ځکه په تابع والي کي همدا مور اصل ده حَتَّى إِذَا نَزَا الذَّنْبُ
عَلَى السَّائِةِ تر دې چي که لېوه پر بزې [يا ميري] وغورځيږي [جفتي او جماع ورسره وکړي] يُضْطَحُّ
بِالْوَلَدِ نو بچي يې قربانول کېدای سي [ځکه بچي دخپلي مور (شاة) تابع دی].

اللغات: ﴿ثني﴾ د خارويو هغه بچي چي دمخ دوه غاښونه (پورتي، لانديني) يې وخيږي، (کل ما
 سقطت ثنيته)، نور په هر جنس کي يې عمر جلادی چي هغه مصنف رَحِمَهُ اللهُ ذکر کړی دی،
 ﴿جَلَع﴾ (بفتحين): د خارويو کوچني بچي ته وايي چي په هر جنس کي يې عمر جلادی: جمع:
 جَدَاع، او جَذَع بڼاخ او تنې ته وايي، جمع: جُذُوع، ﴿الضَّان﴾ "ذو الضوف من الغنم": يعني ميري
 او پسونه، پر واحد او جمع دواړو يې اطلاق کيږي، همدارنگه يوه پسه او ميري ته "ضَائِنٌ او ضَائِنَةٌ"
 وايي، ﴿مَعَز﴾ بزې (وزې) او سپرليان، همدارنگه يوه سپرلي او بزې ته "مَاعِزٌ او مَاعِزَةٌ" وايي، عربي
 قاموسونو يې داسي تعريف کړی دی: "ذو الشعر من الغنم، خلاف الضَّان"، ﴿الزعفراني﴾ له دې

څخه مراد حسن بن احمد بن مالک ابو عبد الله الفقيه الزعفراني رَحِمَهُ اللهُ دى کوم چي د جامع صغير مرتب دى، دده يو کتاب الاضاحي دى، په هغه کي يې دا پورتنۍ خبره کړې ده، «جاموس» گامېښه، مېښه، «شاة» عام اسم دى، پر پسه، مېږي، وزگري او بزه ټولوي يې اطلاق کيږي (لکه مخکي چي هم څو ځله موږ دا ذکر کړي دي). (معجم لغة الفقهاء، معجم الوسيط، مصباح المنير)

تفسير يوحنا: په دې عبارت کي د قرباني د جواز لپاره دا وېش، غوړي او پسه عمرونه بيانوي، مختصر حاصل يې دا دى چي له دې ټولو څارويو څخه ښي يا تر دې زيات عمر والا بچي د قرباني لپاره جائز دي، او تر ښي کم عمر والا څاروي قربانول پکار نه دي، د پسه جذع هم د قرباني لپاره کافي ده؛ ځکه نبي کریم ﷺ د ښي د قرباني تر غيږ کړى دى او د تنگلاسى په وخت کي يې د پسه د جذع د قرباني اجازت فرمايلي دي، همدارنگه د پسه جذع هم نبي ﷺ غوره او بهترينه قرباني گڼلې ده، خو څرنگه چي جذع ډېر کوچنى وي، نو ځکه فقهاؤ د جذع په هکله د چاغښت او صحت قيد لگولى دى، چي هغه به دومره ښکاري چي که په ښي (يعني ديوه کال په) وريانو کي ايله کړى سي، نو دليري څخه يې فرق کول مشکل وي (چي آيا دا اوس جذع ده که ښي).

والجذع من الضأن إلخ: له دې ځايه د جذع وغيره تفصيلي بيان کوي، فرمايي چي د فقهاؤ په اصطلاح کي د پسه شپږ مياشتني بچي (وري) ته جذع وايي، خو په لغت کي جذع د پسه هغه بچي ته وايي کوم چي د پوره يو کال وي، په همدې وجه صاحب د هدايي دلته د "في مذهب الفقهاء" قيد لگولى دى چي دا تعريف يې د فقهاؤ په نېز دى. خو دامام زعفراني رَحِمَهُ اللهُ په نېز د اوو مياشو بچي ته جذع ويل کيږي. د پسه او بزې ديوه کال بچي ته ښي وايي، د غوا دوه کلن بچي ته ښي وايي او د اوښ پنځه کلن بچي ته ښي وايي. غوا او گامېښه سره همجنس دي، نو ځکه کوم حکم چي د غوا د بچي دى، هغه د گامېښي د بچي هم دى.

والمولود إلخ: فرمايي چي بچي د خپل مور تابع کيږي؛ ځکه بچي د مور جزء وي نو همدا مور په تبعيت کي اصل ده. او تاسي ته معلومه ده چي قرباني صرف د اهلي او کورني څارويو صحيح کيږي کوم چي وحشي نه وي، لهذا که ديو بچي مور اهلي وي مثلاً بزه يا مېږه وي او پلاري يې وحشي مثلاً لېوه وي، نو د هغه قرباني جائز ده؛ ځکه چي د قرباني د صحت او جواز لپاره اهلي والى شرط دى، او دلته مور اهلي ده، نو بچي به يې هم اهلي شمېرل کيږي، لهذا د هغه قرباني جائز ده. خو که مور وحشي مثلاً هوسۍ وغيره وي او پلار اهلي مثلاً وزگري وي، څرنگه چي په دې صورت کي بچي اهلي نه دى، نو ځکه قرباني يې نه صحيح کيږي.

د قرباني له شريكانو څخه د يوه شريك د مرگ يو خاص صورت

قَالَ: وَإِذَا اشْتَرَى سَبْعَةَ بَقَرَةٍ لِيَضْحُوَ بِهَا فَرَمَائِي: أَوْ كُلَّهُ چي اووه كسان يوه غوا رانيسي ددې لپاره چي قرباني يې كړي قَبَاتٌ أَحَدُهُمْ قَبْلَ النَّحْرِ بيا تر ذبح [قرباني] مخکي له دوی څخه يو مړ سي وَقَالَتِ الْوَرَثَةُ: إِذْ يَحْضُوها عَنْهُ وَعَنْكُمْ أَوْ وَارِثَانِ [شريكانو ته] ووايي چي: تاسي دا دمري له طرفه او له خپله طرفه ذبح كړئ أَجْزَأُهُمْ نودا [قرباني] دوی لره كافي كيږي وَإِنْ كَانَ شَرِيكَ السَّيِّئَةِ نَضْرًا أَوْ رَجُلًا يَرِيدُ اللَّحْمَ أَوْ كَهْدِ شَيْبَرٍ كَسَانُوا [اووم] شريك نصراني وي يا داسي كس وي كوم چي د غوښو اراده لري [نه د قرباني] لَمْ يُجْزَعْ عَنْ وَاحِدٍ مِنْهُمْ نو په دوی كي د يوه له طرفه هم نه كافي كيږي وَرَجَّهَهُ أَنْ الْبَقَرَةَ تَجُوزَ عَنْ سَبْعَةٍ أَوْ ددې وجه داده چي غوا د اوو كسانو له طرفه كافي كيږي وَلَكِنْ مِنْ شَرْطِهِ أَنْ يَكُونَ قَصْدُ الْكُلِّ الْقُرْبَانَةَ خَوْ د هغه شرط دا دی چي د ټولو اراده به قربت وي وَإِنْ اخْتَلَفَتْ جِهَاتُهَا كَهْ څه هم د قربت جهات مختلف وي كَالْأَضْحِيَّةِ وَالْقِرَانِ وَالْبُنْتَةِ لَكِه [جهت د] قرباني او قِرَانٍ أَوْ تَمَتُّعٍ عِنْدَنَا زَمِيرٌ په نېز لَا اتِّحَادَ الْقَصْدِ وَهُوَ الْقُرْبَانَةُ د مقصود د يوالي په وجه چي هغه قربت دی [يعني د دغه ټولو جهاتو مقصود قربت دی] وَقَدْ وَجَدَ هَذَا الشَّرْطَ فِي الْوَجْهِ الْأَوَّلِ أَوْ دغه شرط په اول صورت كي موجود دی لِأَنَّ التَّضَحِّيَّةَ عَنِ الْغَيْرِ عَرَفَتْ قُرْبَانَةً ځكه چي د بل چاله طرفه قرباني كول هم قربت پېژندل سوې ده [يعني د بل چاله طرفه قرباني هم قربت او عبادت شمېرل سوې ده] أَلَا تَرَى أَنَّ النَّبِيَّ عَلَيْهِ الصَّلَاةُ وَالسَّلَامُ ١ ضَحَّى عَنْ أَمَّتِهِ آيَا ته نه گورې چي نبي ﷺ د خپل امت له طرفه قرباني كړې ده عَلَى مَا رَوَيْنَا مِنْ قَبْلُ لَكِه څرنگه چي مخکي موږ دا حديث روايت كړى وَلَمْ يُوجَدْ فِي الْوَجْهِ الثَّانِي أَوْ په دويم صورت كي دا شرط [د قربت] موجود نه دی لِأَنَّ النَّصْرَانِ لَيْسَ مِنْ أَهْلِهَا ځكه چي نصراني د قربت اهل نه دی وَكَذَلِكَ قَصْدُ اللَّحْمِ يُنَافِيهَا أَوْ همدارنگه د غوښو خوړلو اراده [نيت] د قربت منافي دی وَإِذَا لَمْ يَقْعِ الْبُغْضُ قُرْبَانَةً أَوْ كله چي بعضي حصه [يعني د نصراني او قاصد اللحم حصه] قربت واقع نه سوه وَالْإِرَاقَةُ لَا تَتَجَرَّأُنَ حَتَّى الْقُرْبَانَةَ حَالِ دا چي وينه بهول [قرباني كول] د

١ أخرجه ابن ماجه، باب أضحى رسول الله ﷺ، ص: ٢٥٥، حديث رقم: ٣١٢٢.

قربت په حق کي نه متجزي کيږي [يعني داسي نه سي کېدلای چي د قرباني يو جزء او حصه قربت واقع سي او بل جزء يې قربت نه سي، لهذا کله چي داسي ده] لَمْ يَقْعِ الْكُلُّ أَيْضًا نو ټوله [قرباني (اضحية)] قربت واقع نه سوه فَامْتَنَعَ الْجَوَازُ نو د قرباني جواز ممتنع سو [يعني د قرباني جائز کېدل منع او ناممکن سوه] وَهَذَا الَّذِي ذَكَرْنَا اسْتِحْسَانًا او دا کوم څه چي امام محمد رَحِمَهُ اللهُ ذَكَرَ کړي دي [چي د وارثانو تر اجازت وروسته د مړي له طرفه قرباني جائز کيږي] دا استحسان دی [کڼې د قياس تقاضا ده چي جواز نه لري].

اللفات: ﴿قربة﴾ د ښکې کار، عبادت او طاعت (هر هغه ښکې کار چي په هغه سره ثواب او قرب الهي مطلوب وي)، **﴿إراقة﴾** د افعال د باب مصدر دی: (وینه) بیول، بهول، **﴿لا تستجزأ﴾** د تفعل له باب ډ نفي صيغه ده: جزء، جزء کېدل (حصه، حصه کېدل)، ټوټه، ټوټه کېدل، **﴿استحسان﴾** د دې تعريف خو څرگند دی، خو په بله او آسانه وينا يې تعريف داسي هم کېدای سي چي: که په يو کار کي د قياس تقاضا وي چي هغه نه جائز کېدل پکار دي لېکن دهغه جائز کېدلو ته د اُمت ضرورت او مجبوري وي، نو دهغه کار جائز کولو ته "استحسان" وايي. (اثمان الهداية)

تشریح: عبارت څرگند او آسانه دی چي له ترجمې څخه هم معلومېږي، خو په لنډه توگه حاصل يې دادي چي په قرباني کي دا ضروري ده چي هغه په کامله توگه قربت (عبادت) واقع سي، او که داسي نه وي، نو قرباني نه جائز کيږي، لهذا که د يوه شريک مقصد خاص الخاص غوښي وي او نيت د قربت او عبادت يې نه وي، نو د يوه قرباني هم نه جائز کيږي.

همدارنگه که له شريکانو څخه يو شريک نصراني وي، نو څرنگه چي هغه د قربت اهل نه دی او د عبادت قابل نه دی، نو ځکه په دې صورت کي هم د يوه قرباني نه جائز کيږي.

لنډه دا چي د قربت نيت کول ضروري دي.

او که چيري د قربت جهات بدل سي، نو هيڅ حرج نسته، مثلاً که يو شريک د قرباني نيت وکړي او بل د دم قران نيت وکړي او درېيم شريک د دم تمتع نيت وکړي، نو جائز دي؛ ځکه چي په قربت کي ټوله سره يو او متحد دي.

لأن الأضحية إلخ دا د يو سوال جواب هم دی، هغه دا چي د قربت لپاره خو د مباشر (قربت کونکي) وجود ضروري دی چي هغه به موجود وي، لهذا د مړه شريک له طرفه څنگه قرباني جائز کيږي؟، نو فرمايي چي دا ضروري نه ده، بلکي انسان د بل چا (ناموجوده کس) له طرفه هم قرباني کولای سي او هغه د بل چا له طرفه هم قربت واقع کيږي؛ لکه څرنگه چي د نبي کریم ﷺ عمل پر همدې دلالت کوي، نو معلومه سوه چي که د مړي له طرفه دهغه وارثان شريکانو ته اجازت ورکړي، نو قرباني جائز ده، خو دا

حکم استحسان دی، او د قیاس تقاضا دا ده چي تر اجازت وروسته هم قرباني جائز نه سي، لکه خرنگه چي په راوان عبارت کي ذکر سوي دي.

د پورتنۍ مسئلې نور وضاحت

وَالْقِيَاسُ أَنْ لَا يَجُوزَ أَوْ قِيَاسُ دَادِي چي جائز نه وي وَهُوَ دَايَةٌ عَنْ ابْنِ يُسُوفَ او همدا له امام ابو يوسف رَحِمَهُ اللهُ شخه يوروايت هم دی لِأَنَّهُ تَبَرَّعَ بِالِاتِّلَافِ حُكْمٌ چي دا په اتلاف [مال ضايع کولو] سره تبرع ده [يعني دا تبرع په توگه مال ضايع کول دي] فَلَا يَجُوزُ عَنْ غَيْرِهِ کوم چي د بل چاله طرفه جائز نه دي كَالْإِعْتِاقِ عَنِ النَّبِيِّ لکه دمري له طرفه آزادول [چي جائز نه دي] لَكِنَّا نَقُولُ: الْقُرْبَةُ قَدْ تَقَدَّمَ عَنِ النَّبِيِّ لِهَکَن مَوْبِر وایو چي قربت دمري له طرفه هم واقع کيږي کَالْتَصَدَّقِ لکه صدقه [خيرات] کول بِخِلَافِ الْإِعْتِاقِ په خلاف [دمري له طرفه] د آزادولو لِأَنَّ فِيهِ الزَّامَ الْوَلَاءَ عَلَى النَّبِيِّ حُكْمٌ چي په دې کي پر مري د ولاء لازمول سته [او دا جائز نه دي، نو ځکه دهغه له طرفه آزادول هم جائز نه دي] وَلَوْ ذَبَحُوهَا عَنْ صَغِيرٍ فِي الْوَرَّةِ أَوْ أُمِّ وَلَدٍ او که دوی په وارثانو کي ديو موجود کوچني له طرفه يادام ولد له طرفه دا شاروی [غوا] ذبح کړي جَازَ نو هم جائز دي لِتَابِئًا أَنَّهُ قُرْبَةٌ دهغه دليل په وجه کوم چي موبريان کړی چي دا قربت دی [او صغير او ام ولد هم د قربت اهل دي] وَلَوْ مَاتَ وَاحِدًا مِنْهُمْ او که له دوی [شریکانو] شخه يو مړ سي فَذَبَحَهَا الْبَاقُونَ بِغَيْرِ [ذُنِ الْوَرَّةِ] بيا پاته شريکان [دمره شریک] د وارثانو له اجازت شخه بغير شاروی ذبح کړي لَا يُجْزِيهِمْ نو دا دوی لره نه کافي کيږي [يعني ديوه قرباني هم نه جائز کيږي] لِأَنَّهُ لَمْ يَقُمْ بَعْضُهَا قُرْبَةً حُكْمٌ چي بعضي حصه يې [يعني دمره شریک حصه] قربت واقع نه سوه [نو پاته به هم قربت نه وي] وَفِيمَا تَقَدَّمَ وَجَدَ الْإِذْنَ مِنَ الْوَرَّةِ او په مخکيني صورت کي د وارثانو له طرفه اجازت سوی دی فَكَانَ قُرْبَةً نو ځکه هغه قربت [واقع سوی] وو.

اللغات: ﴿تَبَرَّعَ﴾ د تفعل د باب مصدر دی: نېکي او احسان کول، داسي کار کول کوم چي دانسان پر نفعه واجب نه وي لکه وصيت، هبه او داسي نور، نفلي او غير لازم کار، ﴿اتِّلَافٌ﴾ د افعال د باب مصدر دی: تلفول، ضايع کول. ﴿قُرْبَةٌ﴾ د دې تعريف مخکي تېر سو.

تشریح: فرمایي د قیاس تقاضا داده چي د وارثانو د اجازت باوجود دا قرباني جائز نه ده، او دامام ابو

یوسف رَحِمَهُ اللهُ روایت هم دغه دی؛ ځکه د مړه شریک تر مرګ وروسته وارث د هغه د حصې مالک سو. نو اوس چي وارث د قرباني اجازت ورکوي دا تبرع بالاتلاف ده یعنې داسي نفلي کار دی کوم چي د مال ضایع کولو په ذریعه حاصلیږي، او د تبرع په توګه د مړي له طرفه مال ضایع کول جائز نه دي لکه څرنګه چي د مړي له طرفه د هغه غلام آزادول جائز نه دي، او وجه یې همدا ده چي په دې کي تبرع بالاتلاف راځي، لېکن موږ پر استحسان عمل کوو؛ او د استحسان دلیل دادی چي د مړي له طرفه هم قربت واقع کیږي، لکه د مړي له طرفه صدقه او خیرات کول، او د مړي له طرفه حج کول؛ ځکه چي وارثانو لره دا حق سته چي د مړي له طرفه د ثواب کار وکړي، نو دلته ددوی په اجازت سره د مړه شریک حصه هم د نورو شریکانو د حصو په څېر قربت واقع سوه، نو ځکه دا قرباني جائز ده.

بغلاف الاعتاق إلخ: پاته سواعتاق عن المیت، نو هغه ځکه نه جائز کیږي چي په دې صورت کي د غلام ولاء او میراث معتق (آزادونکي مالک) لره حاصلیږي، او په مړي کي د مالک جوړېدو اهلیت نه وي، لهذا کله چي په اعتاق عن المیت کي پر مړي د ولاء لازمول سته (ځکه چي د مړي له طرفه د غلام آزادولو پر بناء به ولاء مړي ته حاصلیږي)، نو ځکه دا جائز نه دي، او په قرباني کي پر مړي د هیڅ شي لازمول نسته، نو ځکه د هغه په جائز کېدو کي څه خبره نسته.

ولو ذبحوها إلخ: یعنې که له دې (اوو) شریکانو څخه یو شریک کوچنی (صغیر) وي، یا أم ولد وي، او د کوچني له طرفه د هغه پلار یا د أم ولد له طرفه د هغې مالک قرباني وکړي یا یې اجازت ورکړي، نو دا قرباني جائز ده. یعنې دا دواړه د قرباني په څاروي کي شریکان وي بیا دوی مړه سي او پلار یا مالک یې د قرباني کولو اجازت ورکړي، نو قرباني جائز ده او د ټولو شریکانو قرباني جائز کیږي؛ ځکه کوچنی یا أم ولد چي کله مسلمان وي، نو دوی هم د قربت او ثواب اهل دي.

او که په مخکیني صورت کي شریکان د وارثانو له اجازت څخه بغیر قرباني وکړي، نو دیوه قرباني هم نه جائز کیږي؛ ځکه دا اجازت د نشتوالي په وجه د مړه شریک په حق کي قربت معدوم سو (یعنې په څاروي کي د مړه شریک حصه قربت واقع نه سوه)، نو دیوه د قربت نشتوالي په وجه د ټولو قرباني نه جائز کیږي.

د قرباني د غوښو مصارف

قَالَ: وَيَأْكُلُ مِنْ لَحْمِ الْأَضْحِيَّةِ فرمایي: او قرباني کونکی کس د قرباني غوښي خوړلای سي **وَيُطْعَمُ**

الْأَغْنِيَاءَ وَالْفُقَرَاءَ او په مالدارانو او فقیرانو یې [هم] خوړلای سي [یعنې د قرباني له غوښو څخه غریبانو

او مالدارانو ته هم ورکولای سي] **وَيَذْخِرُ** او ذخیره جمعوي یې هم کولای سي [یعنې خوندي کولای یې هم

سي [يَقُولُهُ عَلَيْهِ السَّلَامُ] ①: «كُنْتُ نَهَيْتُكُمْ عَنْ أَكْلِ لَحْمِ الْأَضَاحِي دَنِي كَرِيم ﷺ دَدِي فَرْمَان پِه وَجِه: مَا تَاسِي دَقْرِيَانِيو لِه غُوبْنُو شَخْه مَنَع كُولا سَت فَكُنُوا مِنْهَا وَادْخُرُوا» نو [اوس] تَاسِي لِه هِنَه شَخْه خُورَاك او ذَخِيرَه جَمْعِي كُوي! وَمَتَى جَازَ أَكْلُهُ وَهُوَ غَنِيٌّ او كَلَه چي دَقْرِيَانِي كُونَكِي لِيَارَه دَقْرِيَانِي غُوبْنِي خُورَل جَائِز دِي پِه دَاسِي حَال كِي چي دِي مَالِدَار اِه اَدِي جَازَ أَنْ يُؤْكِلَهُ غَنِيًّا نُو دَدَه لِيَارَه بَه دَا [اِه] جَائِز وَي چي پِه يُو مَالِدَار كَس هِنَه وَخُورِي قَالَ: وَيُسْتَحَبُّ أَنْ لَا يَنْقُصَ الصَّدَقَةُ عَنِ الثَّلَاثِ فَرْمَايِي: او مُسْتَحَب دَا دَه چي صَدَقَه لِه دَرِيسِي حَصِي شَخْه كَمَه نَه كَرِي [يَمْنِي چي تُولَه غُوبْنِي دَرِي حَصِي كَرَل سِي. نُو لِه مَنُوي شَخْه يُوَه حَصِي پُورَه صَدَقَه كُول مُسْتَحَب دِي] لِأَنَّ الْجِهَاتِ ثَلَاثَةً: الْأَكْلُ وَالْإِدْخَارُ لِنَا رَوَيْنَا وَالْإِطْعَامُ لِقَوْلِهِ تَعَالَى حَكَمَ چي جَهْتُونَه دَرِي دِي: ① خِيَلَه خُورَل ② او ذَخِيرَه كُول [دَا دَوَارَه] دَهِنَه حَدِيث پِه وَجِه كُوم چي مُوَبَرُوَايِت كَرِي ③ او پِه نُورُو خُورَل [دَا] دَالله تَعَالَى دَدِي فَرْمَان پِه وَجِه «وَأَطْعُمُوا الْقَانِمَ وَالْمُعْتَصِرَ» [الحج: ٣٦] او تَاسِي يِي پِه صَابِر او سَوَالِگَر وَخُورِي! فَانْقَسَمَ عَلَيْهِمْ أَثْلَاثًا نُو دَقْرِيَانِي غُوبْنِي پِر دُوي [جِهَاتِ ثَلَاثَه وَو] پِه دَرِيُو حَصُو سِرَه تَقْسِيم سُوِي [چي دَه رِيُوَه لِيَارَه يُو ثَلَاث يَمْنِي دَرِيسَه حَصَه سُوَه]

اللغات: ﴿الأضحية﴾ قَرِيَانِي يَمْنِي دَقْرِيَانِي خَارُوي، اخْتَرِي، ﴿يُطْعَم﴾ دَا فَعَال دِيَاب مُصْدَر دِي، أَطْعَمَ يُطْعِمُ إِطْعَامًا: پِه خُورَل (پِه بِل چَا يُو شِي خُورَل)، دَخُورَاك لِيَارَه يُو شِي وَر كُول، ﴿يَدْخُر﴾ دَا فَعَال دِيَاب مُضَارَع دَه: ذَخِيرَه كُول، خُونَدِي سَاتَل، ﴿قَانَع﴾ دَسْمَع دِيَاب اِسْم فَاعِل دِي: قَنَاعَت كُونَكِي (چي شَخْه وَي بَس پِه هِنَه قَنَاعَت كُوي او لِه بِل چَا شَخْه سَوَال او خَوَاسْت نَه كُوي) صَابِر كَس، ﴿مُعْتَصِرٌ﴾ دَا فَعَال دِيَاب اِسْم فَاعِل دِي: سَوَالِگَر، دَرُوزِگَر، دَسَوَال او خَيْرَات غُوبْنَتَنِي لِيَارَه پِشْنِبِدُونَكِي.

تشریح: پِه دِي عِبَارَت كِي دَقْرِيَانِي دَغُوبْنُو پِه هَكَلَه تَفْصِيل بِيَانُوي، فَرْمَايِي چي قَرِيَانِي كُونَكِي كَس بَرَابَرَه دَه مَالِدَار وَي او كِه تَنگَلَا سِي وَي، دَهِنَه لِيَارَه دَقْرِيَانِي غُوبْنِي خُورَل، بِل چَا تَه وَر كُول يَا خُونَدِي كُول دَا دَرِي سِرَه جَائِز دِي، كِه شَخْه هَم نَبِي ﷺ يُو وَخْت لِه دِي شَخْه مَنَع كَرِي وَه چي تَر دَرِيُو وَرْخُوزِيَات غُوبْنِي ذَخِيرَه كَرَل سِي، لِيَكِن وَرُوسْتَه نَبِي كَرِيم ﷺ دَا مَعَانِعَت خَتَم كَرِي او دَمُطْلَق اِدْخَار اَجَلَزَت يِي وَر كَرِي.

① تَفْرِيح: اَخْرَجَه مُسْلِم، بَاب بِيَان مَا كَانَ مِنَ النُّهْيِ عَنْ أَكْلِ لَحْمِ الْأَضَاحِي بَعْدَ ثَلَاثِ إِيْح، ص: ٨٨٠، حَدِيث رَقْم: ١٩٧٢/

٥١٠٤. وَابُو دَاؤُد، بَاب حَبَسَ لَحْمِ الْأَضَاحِي ص: ٤١٠، حَدِيث رَقْم: ٢٨١٣.

وحق جازالم: صاحب هدایې رحمة الله په دلالة النص سره دلیل نیسي فرمایي چي کله مالدار قرباني کونکي لره د قرباني غوښي خوړل جائز دي. نو مالدار کس په خپلو ملګرو او دوستانو هم هغه غوښي خوړلای سي. په دې کي هيڅ قباحته نسته.

ويستحب الم: فرمایي چي په قرآن او حديث کي د قرباني د غوښو درې جهتونه ټاکل سوي دي: ① خپله خوړل، ② په بل چا خوړل (ورکول)، ③ ذخيره کول (خوندي کول)، نو ځکه مستحب داده چي غوښي درې حصې کړل سي، پر دريو جهتونو تقسيم سي، په همدې وجه فرمایي چي له يوې (درېمي) حصې څخه کم صدقه کول غير مستحب او نامناسب دي. او دليل ددې خبري چي جهات درې دي يو خو دا حديث دی "فَكُلُوا مِنْهَا وَأَذْكُرُوا" چي په دې سره دوه جهتونه يعني اکل او اذکار ثابتيري او بل دليل د قرآن کریم دا آيت دی ﴿وَأَطِيعُوا الْقَانِعَ وَالْمُعْتَصِرَ﴾ چي په دې سره بل جهت يعني اطعام ثابتيري.

د قرباني د خرمن مصارف

قَالَ: وَيَتَصَدَّقُ بِجُلْدِهَا فرمایي: او د قرباني خرمن دي صدقه کړي لِأَنَّهُ جُزْءٌ مِنْهَا ځکه چي خرمن هم د قرباني جزء ده أَوْ يَغْعَلُ مِنْهُ آلَةٌ تُسْتَعْمَلُ فِي الْبَيْتِ يادي له خرمن څخه داسي شی جوړ کړي کوم چي په کور کي استعمالول کيږي كَالنِّطْعِ وَالْجِرَابِ وَالْغُرْبَالِ وَنَحْوِهَا لکه سترخان [سترخان]، خلته، غلبيل او داسي نور لِأَنَّ الْإِسْتِغْفَارَ بِهِ غَيْرُ مُحَرَّمَ ځکه له خرمن څخه نفع اخيستل حرام نه دي وَلَا بَأْسَ بِأَنْ يَشْتَرِيَ بِهِ مَا يَنْتَفِعُ فِي الْبَيْتِ بِعَيْنِهِ مَعَ بَقَائِهِ او هيڅ پروا نسته په دې کي چي د قرباني په خرمني سره داسي شی رانيسي چي په کور کي دهغه په عين [يعني په خودي هغه] سره نفع اخيستل کېدای سي دهغه د پاته والي باوجود [يعني چي په نفع اخيستلو سره نه ختميري لکه سترخان وغيره] اسْتِحْسَانًا دا حکم د استحسان په توګه دی وَذَلِكَ مِثْلُ مَا ذَكَرْنَا او دالکه هغه شيان کوم چي موږ ذکر کړه [يعني سترخان وغيره] لِأَنَّ لِلْبَدَلِ حُكْمَ الْبَدَلِ ځکه چي بدل لره د بدل حکم دی وَلَا يَشْتَرِي بِهِ مَا لَا يَنْتَفِعُ بِهِ إِلَّا بَعْدَ اسْتِهْلَاكِهِ او د قرباني په خرمني سره به داسي شی نه رانيسي چي په هغه سره دهغه له استهلاك [اخذولو] څخه بغير نفع نه سي اخيستل کېدای [يعني چي په نفع اخيستلو او استعمالولو سره ختميري] كَالْخَلِّ وَالْأَبَاذِيرِ لکه سرکه او داروګان اِعْتِبَارًا

بِالْبَيْعِ بِالذَّاهِمِ د دراهمو والا بيع باندي په قياس کولو سره اعني لکه د دراهمو او پيسو په عوض کي چي دخپلي قرباني خرمن خرڅول جواز نه لري [وَالْمَعْنَى فِيهِ أَنَّهُ تَصَدَّقَ عَلَى قَصْدِ التَّمَوُّلِ او ددې وجه داده چي داسي کول د مال تر لاسه کولو په غرض سره تصرف کول دي وَاللَّحْمُ بِمَنْزِلَةِ الْجِلْدِ فِي الصَّحِيحِ او غوښي د صحيح قول مطابق د خرمن په درجه کي دي فَلَوْ بَاعَ الْجِلْدَ أَوِ اللَّحْمَ بِالذَّاهِمِ او که خرمن يا غوښي د دراهمو په عوض کي خرڅي کړي اَوْ بِنَا لَا يَنْتَفَعُ بِهِ إِلَّا بَعْدَ اسْتِهْلَاكِه يا يې داسي شي په عوض کي خرڅي کړي چي په هغه سره دهغه له ختمولو څخه بغير نفع نه سي اخيستل کېدای تَصَدَّقَ بِشَيْئِهِ نو [په دې صورت کي] به د خرمن قيمت صدقه کوي لِأَنَّ الْقُرْبَانَ انْتَقَلَتْ إِلَيْهِ بَدَلِهِ ځکه چي [اوس] قربت دهغه د بدل [قيمت] و طرف ته منتقل سو.

اللغات: ﴿جلد﴾ خرمن (خرمنه)، پوست، ﴿نطع﴾ هغه ستر خان "سر خان" چي له خرمني (چمې) څخه جوړ وي. ﴿جَرَاب﴾ له خرمني څخه جوړه خټله او بورۍ چي په هغه کي به د سفر توبڼه ساتل کېده، توبڼه دان، ﴿غربال﴾ غلبېل، چنونی، ﴿انتفاع﴾ دافتعال دباب مصدر دی: نفع اخيستل (نفع حاصلول)، فايده ځني اخيستل، ﴿أبازير﴾ جمع دأبزار ده: د کټوي دارو ګان وغيره، مساله جات، ﴿استهلاك﴾ د استفعال دباب مصدر دی: هلاکول، ضايع کول، ختمول. •

تشریح: له دې ځايه د قرباني د خرمن تفصيل بيانوي، حاصل د عبارت دادی چي خرمن د قرباني يو جزء دی، نو ځکه دهغه صدقه کول هم مستحب دي، لېکن که څوک د قرباني خرمن خپله استعمال کړي مثلاً ستر خان، خټه او داسي نور ځني جوړ کړي (يا مثلاً د پسه الويل وکړي او خرمن په غوښو کي راسي)، نو په دې کي هيڅ حرج نسته؛ ځکه د قرباني له خرمن څخه نفع اخيستل حرام نه دي؛ ځکه کله چي انسان د قرباني له غوښو څخه هم نفع اخيستلای سي، نو د قرباني خرمن کوم چي تر غوښو کمي درجې والا ده، له هغه څخه به په درجه اولی نفع اخيستل جائز وي.

همدارنگه که څوک د قرباني خرمن خرڅه کړي او يو داسي شى په رانيسي چي عين يې باقي پاتېږي او نفع ځني اخيستل کېږي، مثلاً د لمانځه مسله، ستر خان وغيره، نو دا هم د استحسان په توګه جائز دي؛ ځکه د بدل او مبدل منۀ دواړو حکم يو وي، او کله چي له عين مبدل يعني له خرمن څخه نفع اخيستل جائز دي، نو دهغه له بدل (رائيول سوي شي) څخه به هم نفع اخيستل جائز وي.

ولایشتری الخ: فرمایي چي که د ثمرن په عوض کي یو داسي شی چي د بقاء عین سره نفع ځني اخیستل ناممکن وي، مثلاً سرکه یا خرما، چي په استعمال سره د اشیان ختمیږي یعني د هغوی په ختمولو (خورلو) سره نفع ځني اخیستل کېدای سي، نو دا جائز نه دي او نه له دې شیانو څخه نفع اخیستل جائز دي. لکه څرنګه چي یو څوک که خاص د دراهمو او پیسو په عوض کي ثمرن خرڅه کړي نو دا صحیح نه دي، او د دې صورتونو د نه جائز کېدلو وجه داده چي په دوی کي د تمول (مال ترلاسه کولو) په غرض تصرف کیږي، حال دا چي په اضحیه کي د تمول هیڅ گنجایش نسته، چي هغه یو قربت او عبادت دی.

واللحم الخ: فرمایي د نفع اخیستلو چي کوم حکم د ثمرن په هکله دی، بعینه هغه حکم د غوښو هم دی.

ولو باع الخ: په دې سره هاغه د خرڅولو مسئله بیانوي چي که څوک د قربانی ثمرن یا د قربانی غوښي او داسي نور د دراهمو او پیسو په عوض کي خرڅ کړي، یا د یو داسي شي په عوض کي یې خرڅ کړي چي د هغه له استهلاك څخه بغير نفع ځني اخیستل ممکن نه وي، نو په دې صورتونو کي د ترلاسه کړی سوي ثمن او پیسو صدقه کول ضروري دي؛ ځکه چي دا صورتونه د تمول په غرض سره اختیارول کیږي او دلته د تمول لار بنده ده، خو د قربت یوه بله لار خلاصه ده چي هغه د ثمن صدقه کول دي، لهندا د ثمن په صدقه کولو سره دي قربت حاصل کړي؛ ځکه چي اوس قربت د بدل یعني د ثمن و طرف ته منتقل سو.

د پورتنۍ مسئلې نور وضاحت او د قربانی د شپږو وغیره حکم

وَقَوْلُهُ عَلَيْهِ السَّلَامُ: «مَنْ بَاعَ جِلْدَ أَضْحِيَّتِهِ فَلَا أَضْحِيَّةَ لَهُ» او د نبي کریم ﷺ دا فرمان چي: که څوک د

خپل قربانی ثمرن خرڅه کړي نو د هغه قرباني نسته "يُفِيدُ كَرَاهَةَ الْبَيْعِ" دا د بيع دمکروه والي فايده ورکوي الْبَيْعُ جَائِزٌ نور بيع جائز ده لِقِيَامِ الْبَيْتِ وَالْقُدْرَةِ عَلَى التَّسْلِيمِ ځکه چي ملکيت قائم [موجود] دی او پر ور سپارلو قدرت هم سته [يعني قرباني کونکي کس د ثمرن وغيره پر ور سپارلو قادر هم دی او ملکيت يې هم قائم دی] قَالَ: وَلَا يُعْطَى أَجْرَةُ الْجَزَارِ مِنَ الْأَضْحِيَّةِ فرمایي: اوله قربانی څخه دي د قصاب مزدوري نه ورکوي «لِقَوْلِهِ عَلَيْهِ السَّلَامُ لِعَلَى ﷺ: تَصَدَّقْ بِجِلْدِهَا

① تخريج: أخرجه الحاكم في المستدرک، باب تفسیر سورة الحج، ج: ۲، ص: ۴۲۲، حديث رقم: ۳۴۶۸، وسنن البيهقي، ج: ۹، ص: ۴۹۶، حديث رقم: ۱۹۲۳۳.

② تخريج: أخرجه البخاري بمعناه، باب يتصدق بجلود الهدى، ص: ۲۷۷، حديث رقم: ۱۷۱۷، ومسلم، ص: ۵۵۲، حديث رقم: ۱۳۱۷، وسنن البيهقي الكبرى، في كتاب الأضاحي، باب لا يبيع من أضحيته، حديث رقم: ۱۹۲۳۲.

وخطامها حکه نبي کریم ﷺ حضرت علي رضي الله عنه ته وفرمايل چي: د قربانی، خل او دهنې قيزه صدقه کړه. وَلَا تُغَطِّ أَجْرَ الْجَزَارِ مِنْهَا شَيْئًا» او له هغه څخه هيڅ هم د قصاب أجرت [مزدوري] مه ورکوه. وَالشَّيْءُ عَنْهُ نَفْعٌ عَنِ الْبَيْعِ أَيْضًا او له أجرت [مزدوري ورکولو] څخه نه يې له بيع [خرڅولو] څخه هم نه يې ده. لِأَنَّهُ لِي مَعْنَى الْبَيْعِ حُكْمٌ چي دا [أجرت ورکول] د بيع په معنی سره دي. قَالَ: وَيُكْرَهُ أَنْ يَجْزَلَ صُوفٌ أَضْحِيَّتِهِ وَيَنْتَفَعَ بِهِ قَبْلَ أَنْ يَذْبَحَهَا او مکروه دي دا چي تر ذبح کولو مخکي دخپل قربانی وړی وسکستي او له هغه څخه نفع واخلي. لِأَنَّهُ التَّزَمَ أَقَامَةَ الْقُرْبَةِ بِجَمِيعِ أَجْزَائِهَا حُكْمٌ چي هغه [قرباني کونکي کس] د قربانی د ټولو اجزاؤ سره د قربت اداء کول پر ځان لازم کړي دي بِخِلَافِ مَا بَعْدَ الذَّبْحِ په خلاف تر ذبح وروسته لِأَنَّهُ أُقِيِمَتِ الْقُرْبَةُ بِهَا حُكْمٌ چي [اوس] په قربانی سره قربت اداء سو گټائی الْهَدْيِ لکه څرنگه چي دهدي په څاروي کي دي وَيُكْرَهُ أَنْ يَخْلُبَ لَبَنَهَا فَيَنْتَفَعَ بِهِ او مکروه ده دا چي د قربانی د څاروي شيدې ولوېشي او له هغه څخه نفع واخلي گټائی الصُّوفِ لکه څرنگه چي په وړيو کي [هم دامکروه دي].

اللفات: ﴿الجزار﴾ قصاب، د څارويو ذبح کونکی، ﴿جلال﴾ بکسر الجيم، کساء يو وضع عل ظهر الدابة، هغه پرده، پوښ چي د څاروي پر شاينبول کيږي، خل، ﴿خطام﴾ پېزوان، اردو شار حينو يې په قيزه "الکام" سره معنی کړې ده، ﴿يجز﴾ دنصر دباب مضارع ده: پرېکول، غوڅول، جز الصوف: وړی سکستل، ﴿صوف﴾ د پسونو او مېرو ورېښته، يعني وړی.

تشریح: وقوله الخطام إلخ: په دې سره صاحب دهدايې ديو اعتراض جواب ورکوي، اعتراض دادی چي په حديث کي د قربانی له څرمن خرڅولو څخه منځته منع سوې ده او تاسي وايئ چي خرڅول يې جائز دي لکه څه مخکي چي ذکر سوه، نو په جواب کي فرمايي چي په حديث کي چي کوم د خرڅلاو د نفي حکم سوی دی، هغه د کراهت له قبيل څخه دي يعني دمذکوره شيانو بيع مکروه ده: حکه کله چي پر غوښو وغيره د قرباني کونکي کس ملکيت هم قائم دی او هغه د دې شيانو پر ورسپارلو قادر هم دی. لهذا د بيع (خرڅلاو) په جواز کي هيڅ شبهه نسته، خو بيع يې مکروه ده، په همدې وجه موږ يې د ثمن او قيمت صدقه کول واجب گرځولي دي.

ولا يعطى الخ: كله چي بيع مڪروه ده، نو قصاب (ذابح) ته په مزدوري کي د قرباني څرمن ورکول هم مڪروه دي؛ ځکه چي داهم دبيع په درجه کي دي.

اوله قرباني څخه مخکي دهغه وړۍ سکستل او نفع ځني اخيستل جائز نه دي. ها! تر قرباني وروسته جائز دي؛ ځکه چي تر قرباني وروسته قربت (عبادت) اداء سوي دي. او د شيدو لوېشلو هم دغه حکم دی.

تنبيه: که چيري يو څوک دخپل قرباني د څاروي وړۍ وسکستي ياد قرباني څاروی په کرايه ورکړي يا يې ولوېشي، نو کوم شی چي د صدقې قابل دی، هغه دي صدقه کړي او کومه کرايه چي يې اخيستې ده، هغه دي هم صدقه کړي. د تفصيل لپاره وگورئ! (شامي ج: ۵، ص: ۲۰۹)

قرباني په خپل لاس ذبح کول افضل دي

قَالَ: وَالْأَفْضَلُ أَنْ يَذْبَحَ أَصْحَابَتُهُ بِيَدِهِ فرمايي: او افضل دا ده چي خپله قرباني په خپل لاس ذبح کړي إِنْ كَانَ يُحْسِنُ الذَّبْحَ که چيري هغه ښه ذبح کولای سي وَإِنْ كَانَ لَا يُحْسِنُهُ او که چيري ښه ذبح نه سي کولای فَالْأَفْضَلُ أَنْ يَسْتَعِينَ بغيرِهِ نو افضل دا ده چي له بل چا څخه مرسته وغواړي [په بل چا يې ذبح کړي] وَإِذَا اسْتَبَانَ بغيرِهِ او کله چي هغه له بل چا څخه مرسته وغواړي يَنْبَغِي أَنْ يَشْهَدَ هَا بِنَفْسِهِ نو پکار دا ده چي قرباني ته خپله حاضر پاته سي «لِقَوْلِهِ عَلَيْهِ الصَّلَاةُ وَالسَّلَامُ ۱ لِقَاطِمَةَ رَضِيَ اللَّهُ عَنْهَا ۲» ځکه نبي کریم ﷺ و حضرت فاطمه رضی الله عنها ته وفرمايل قَوْمِي فَاشْهَدِي أَصْحَابَتُكَ ولاړه سه! [جکه سه!] خپل قرباني ته حاضر سه! فَإِنَّهُ يُغْفِرُ لَكَ بِأَوَّلِ قَطْرَةٍ مِنْ دَمِهَا كُلِّ ذَنْبٍ ځکه چي د قرباني د ويني په اوله قطره سره به ستا هره گناه وبخښل سي.

اللفات: ﴿يَسْتَعِينُ﴾ د استفعال د باب مضارع ده: مرسته او کومک غوښتل (په بل چا خپل کار کول). ﴿فَاشْهَدِي﴾ د سمع له بابيه د واحد مؤنث امر حاضر صيغه ده، د دې باب يوه معنى ده: حاضرېدل، حاضر اوسېدل.

تشریح: فرمايي که چيري قرباني کونکى (د قرباني مالک) په ښه توگه څاروی ذبح کولای سي او په طريقه يې پوهيږي چي اوداج او د ذبح رگونه کوم دي، نو په دې صورت کي په خپل لاس سره خپل څاروی ذبح کول افضل او غوره دي، لېکن که هغه په ښه توگه پر ذبح کولو قادر نه وي، نو په دې

① تخريج: أخرجه البيهقي في كتاب الحج، باب ما يستحب للمراء أن يتولى ذبح الخ، ج: ۹، ص: ۴۷۶، حديث رقم: ۱۹۱۶۲. ومصنف عبد الرزاق، باب فضل الضحايا، والهدى الخ، ج: ۴، ص: ۲۹۸، حديث رقم: ۸۱۹۹.

صورت کي دي يې په يو ماهر کس ذبح کړي، او ښه خبره داده چي د ذبح پر مهال د قرباني مالک هلته موجود او حاضر وي؛ رسول الله ﷺ چي و حضرت فاطمې رضی الله عنها ته کوم فرمان کړی دی، د هغه همدغه مطلب دی.

په کتابي (نصراني او يهودي) سره د قرباني څاروی ذبح کول

قَالَ: وَيُكْرَهُ أَنْ يَذْبَحَهَا الْكُتَّابِيُّ فَرَمَائِي: او مکروه دي دا چي کتابي کس قرباني ذبح کړي لِأَنَّهُ عَمَلٌ هُوَ قُرْبَانٌ ځکه چي د قرباني ذبح يو داسي عمل دی کوم چي قربت [عبادت] دی وَهُوَ لَيْسَ مِنْ أَهْلِهَا او کتابي د قربت اهل نه دی فَلَوْ أَمَرَهُ او که چيري مسلمان و کتابي ته حکم وکړي فَذَبَحَ او کتابي يې ذبح کړي جَازٌ نو جائز دي لِأَنَّهُ مِنْ أَهْلِ الذَّكَاءِ ځکه چي کتابي د ذبح کولو [حلالولو] اهل دی وَالْقُرْبَانُ أَقْسَمْتُ بِأَنَّا بَيْتُهُ وَبَيْتُهُ او قربت اداء سو د مسلمان په نائب جوړولو او دهغه په نيت کولو سره [يعني دغه مسلمان دا کتابي خپل نائب جوړ کړی دی او د قربت نيت يې هم کړی دی او په همدې حالت کي قربت (قرباني) واقع سوې او اداء سوې ده] بِخِلَافِ مَا إِذَا أَمَرَ الْمُجُوسِيُّ په خلاف دهغه صورت کله چي مسلمان و مجوسي ته حکم وکړي [نو قرباني نه کيږي] لِأَنَّهُ لَيْسَ مِنْ أَهْلِ الذَّكَاءِ ځکه چي هغه د ذبح کولو [حلالولو] اهل نه دی [لهذا دا ذبح کول نه سو، بلکي مردارول سو] فَكَانَ إِفْسَادًا نو دا فاسدول [مردارول] سو.

اللغات: ﴿إِنَابَةٌ﴾ د افعال د باب مصدر دی: څوک د خپل ځان نائب کول، نائب جوړول.
تشریح: صورت د مسئلې: دادی چي د کتابي د لاس ذبح کړی سوی څاروی که څه هم حلال دی، لېکن دهغه په لاس د قرباني څاروی ذبح کول مکروه دي؛ ځکه چي دا يو قربت دی او کتابي د قربت اهل نه دی.

خوبيا هم که يو مسلمان کس کتابي ته د قرباني د ذبح کولو حکم وکړي، نو قرباني يې جائز کيږي؛ ځکه چي مسلمان هغه نائب جوړ کړی، او مسلمان د قربت نيت کړی دی، لهذا د ده نيت کافي دی.

او که مسلمان کس يو مجوسي ته د ذبح حکم وکړي، نو څرنگه چي مجوسي بالکل د ذبح او ذکاة (حلالولو) اهل نه دی، لهذا د مسلمان قرباني نه جائز کيږي؛ ځکه چي دا ذکاة او حلالول نه سو، بلکي افساد (خرابول او مردارول) سو. او په دې صورت کي پر مجوسي ضمان (تاوان) نه واجبيږي؛ ځکه چي دغه افساد د مالک (مسلمان) په حکم سره واقع سوی دی.

که څوک به غلطی سره د بل چا څاروی ذبح کړي

قَالَ: وَإِذَا غَلَطَ رَجُلَانِ فَذَبَحَ كُلُّ وَاحِدٍ مِنْهُمَا أُضْحِيَّةَ الْآخَرِ فرمایي: او کله چي دوه کسان خطاسي [غلطي وکړي] او له دوی څخه هریو د بل یوه څاروی ذبح کړي أَجْزَأَ عَنْهُمَا وَلَا ضَمَانَ عَلَيْهِمَا نو دا له دواړو څخه کافي دي او پر دواړو ضمان [تاوان] نسته وَهَذَا اسْتِحْسَانٌ او دا استحسان دی وَأَصْلُ هَذَا أَنَّ مَنْ ذَبَحَ أُضْحِيَّةَ غَيْرِهِ بِغَيْرِ إِذْنِهِ او د دې اصل دا دی چي څوک د بل چا قرباني دهغه له اجازت څخه بغير ذبح کړي لَا يَحِلُّ لَهُ ذَلِكَ نو دا دهغه لپاره خلال نه دي وَهُوَ ضَامِنٌ لِقَبِيضَتِهَا او دئ [ذبح کونکی] د قرباني د قیمت ضامن دی وَلَا يُجْزِئُهُ عَنِ الْأُضْحِيَّةِ فِي الْقِيَاسِ او د قیاس مطابق دا ده لره له قرباني څخه کفایت نه کوي وَهُوَ قَوْلُ زُفَرٍ او همدا دامام زفر رَجَعَهُ اللَّهُ قَوْلَ دِي وَكُنِيَ الْإِسْتِحْسَانُ يَجُوزُ وَلَا ضَمَانَ عَلَى الذَّابِحِ او په استحسان کي جائز دي او پر ذبح کونکي ضمان نسته وَهُوَ قَوْلُنَا او همدا زموږ قول دی وَجْهُ الْقِيَاسِ أَنَّهُ ذَبَحَ شَاةً غَيْرَهُ بِغَيْرِ أَمْرِهِ د قیاس دلیل دادی چي هغه د بل چا پسه دهغه له حکم څخه بغير ذبح کړی دی فَيُضْمَنُ نو ځکه ذبح کونکی به [د قرباني د قیمت] ضامن وي کَمَا إِذَا ذَبَحَ شَاةً اشْتَرَاهَا الْقَضَابُ لکه کله چي څوک داسي پسه ذبح کړي کوم چي قصاب رانیولی وي.

اللغات: ﴿غَلَطَ﴾ د سمع د باب ماضي ده: غَلَطَ يَغْلُطُ غَلْطًا: غلط کول، خطاوتل او تېروتل.

﴿شَاةً﴾ د دې تعريف مخکي څو ځله تېر سوی دی چي پر پسه، وزکري، بزه وغیره ټوله يې اطلاق

کيږي، ﴿قَضَابٌ﴾ د څارویو ذبح کونکی، او د غوښو خرڅونکی.

تشریح: صورت د مسئلې: دادی چي زید او عمر هر یوه دخپل ځان لپاره د قرباني څاروی رانیوی.

بيا د قرباني په ورځ له دواړو څخه غلطې وسوه چي زید د عمر پسه ذبح کړی او عمر د زید پسه ذبح کړی، نو اوس څه حکم دی؟، فرمایي چي په دې کي د قیاس او استحسان تعارض دی، د قیاس

تقاضا دا ده چي دیوه قرباني هم جائز نه سي او پر هریوه ضمان هم واجب سي او همدا دامام زفر رَجَعَهُ اللَّهُ مذهب دی.

او دا استحسان حکم دا دی چي د هریوه قرباني جائز ده او پر یوه هم ضمان واجب نه دی او

همدا زموږ مذهب دی.

وجه القياس الخ: د قیاس دلیل دادی چي کله یو څوک د بل چا پسه بغیر د هغه له اجازې ذبح کړي، نو ذبح کونکی د هغه ضامن کیږي (ضمنان پر لازمیږي)، لکه یو قصاب چي د خرڅولو لپاره پسه رانیسي چي زه به یې سبا ذبح کړم او غوښي به یې خرڅي کړم، بیا یو څوک هغه ذبح کړي، نو پر هغه ضمان واجبیږي، همداسي دلته هم واجبېدل پکار دي.

د استحسان دلیل

وَجْهُ الْإِسْتِحْسَانِ أَنَّهَا تَعَيَّنَتْ لِلذَّبْحِ دَاسْتِحْسَانِ دَلِيلُ دَادِي چي د قرباني د ذبح لپاره متعینه ده لَتَعَيَّنَتْهَا لِلْأَضْحِيَّةِ د قرباني لپاره د هغې د متعین کېدلو په وجه حَتَّى وَجَبَ عَلَيْهِ أَنْ يُضَحِّيَ بِهَا بِعَيْنِهَا إِلَى أَيَّامِ النَّحْرِ تردې چي پر مالک واجب دي چي هغه د قرباني په ورځو کي بعینه همدا [څاروی] قرباني کړي وَيُكْرَهُ أَنْ يُبَدَّلَ بِهَا غَيْرَهَا او مکروه دي دا چي د قرباني [څاروي] د بلې قرباني سره بدله کړي [يعني د قرباني لپاره متعین څاروی په بل څاروي سره بدلول مکروه دي] فَصَارَ النَّالِكُ مُسْتَعِينًا بِكُلِّ مَنْ يَكُونُ أَهْلًا لِلذَّبْحِ نو مالک له هر هغه چا څخه مرسته غوښتونکی سو کوم چي د ذبح اهل وي آذِنَالَهُ دَلَالَةً او دلالتا هغه ته اجازت ورکونکی سو لِأَنَّهَا تَقُوْتُ بِطَبَقِ هَذِهِ الْأَيَّامِ ځکه چي قرباني د دې ورځو [ایام نحر] په تېرېدو سره فوتیږي وَعَسَاءَ يَعْجَزُ عَنْ إِقَامَتِهَا بِعَوَارِضٍ او کېدای سي چي هغه [قرباني کونکی] د څه عوارضو په وجه له قرباني کولو څخه عاجزه سي فَصَارَ كَمَا إِذَا ذَبَحَ شَاءَ شَدَّ الْقَصَابُ رَجُلَهَا نو داسي سو لکه څوک چي هغه پسه ذبح کړي چي قصاب یې پښې ورتړلي وي فَإِنْ قِيلَ: يَقُوْتُهُ أَمْرٌ مُسْتَحَبٌّ وَهُوَ أَنْ يَذْبَحَهَا بِنَفْسِهِ أَوْ يَشْهَدَ الذَّبْحَ او که وویل سي [اعتراض وسي]: چي له هغه [قرباني کونکي] څخه یو مستحب کار پاتیږي او هغه دا چي قرباني کونکی کس د قرباني په خپله ذبح کړي یا خپله د ذبح پر مهال حاضر وي فَلَا يَرْضَى بِهِ نو هغه به [ددې مستحب کار نوتېلو] په وجه راضي نه وي قُلْنَا: يَخْضَلُ لَهُ مُسْتَحَبَّانِ آخَرَانِ: صَبْرُ وَرُتْبَةُ مُضَحِّيٍّ إِنَّمَا عَيْنُهُ مَوْرِدٌ [په جواب کي] وایو: چي [دلته] ده ته دوه نور مستحب عملونه حاصلیږي: [یو دا چي] هغه به قرباني کونکی سي د هغه څاروي کوم چي یې [د قرباني لپاره] متعین کړی دی وَكَوْنُهُ مُعْجَلًا بِهِ او [بل دا چي] د هغه په ذبح [قربانولو] کي به تلوار کونکی سي فَيَرْضَى بِهِ نو ځکه هغه [قرباني کونکي] به په دې سره راضي وي.

اللغات: ﴿مستعین﴾ داستعمال دباب فاعل دی: دمدم طلبونکی، مرسته او کومک غوښتونکی، ﴿پیدل﴾ دتفعیل دباب ماضي ده: بدلول، الیشول، مخکي ذکر سوه چي پر مالدار کس دخپل مالدار والي په وجه قرباني واجب ده، نه درانیولو په وجه، لهذا که مالدار کس د قرباني لپاره څاروی رانیسي، نو پر هغه که څه هم دا واجب نه دي چي خاص همدغه رانیول سوی څاروی ذبح کړي، خود هغه لپاره داسي کول مکروه دي چي دغه رانیول سوی څاروي په بل څاروي سره بدل کړي (په پکړه آن پیدل سره همدې ته هم اشاره سوې ده).

تشریح: مخکي مو وویل چي په دې مسئله کي پر استحسان په عمل کولو سره موږ قرباني جائز گرځولې ده او ضمان مونه دي واجب کړی، په دې عبارت کي داستحسان دلیل بیان سوی دی. د دلیل حاصل دادی چي دا هر پسه چي د کوم کار لپاره متعین وو، هغه کار خو وسو، یعني دا پسونه خو د قرباني لپاره متعین وه، او دواړه قرباني سول (په قرباني کي ذبح کړل سوه)؛ ځکه کوم پسه وغیره چي د قرباني لپاره متعین وي، نو ګواکي په هغه پسه کي مالک دلالتاً له هر هغه کس څخه (دذبح په هکله) د مرستي طلب کوي کوم چي ذبح کولای سي او دذبح په طريقه پوهیږي، او ګواکي هغه دلالتاً هر دغسي کس ته دذبح کولو اجازت ورکوي او په دې راضي دی.

ځکه دا ښکاره خبره ده چي د قرباني دورځو (ایام نحر) په تېرېدو سره قرباني فوتیږي او ډېر ځله داسي کیږي چي انسان خپله دذبح په طريقه ښه نه پوهیږي یا په بله وجه له قرباني کولو څخه عاجزه وي، نو په دې صورت کي له بل چا څخه مرسته اخلي. نو د مذکوره مسئلې حکم بالکل داسي سولکه یو قصاب چي د پسه پښې وتړي او دذبح لپاره تیاري وکړي چي په همدې حالت کي بل څوک بسم الله ووايي او د پسه پر غاړه چاړه تېره کړي، ذبح یې کړي، نو پر دغه ذبح کونکي کس ضمان نه لازمیږي؛ ځکه هغه داسي څاروی ذبح کړی کوم چي مالک دذبح لپاره متعین کړی دی، نو همداسي دلته نه پر زید ضمان لازمیږي او نه پر عمر او د هریوه قرباني صحیح کیږي، لآنه ذبح ما عینہ البآلک للذبح.

او پاته سو د مطلق قصاب پسه چي څوک ذبح کړي نو پر هغه ولي ضمان واجبیږي (لکه د قیاس په دلیل کي چي تېر سوه)، نو جواب یې دادی چي هغه ځکه واجبیږي چي کېدای سي قصاب دا پسه ذبح نه کړي، بلکي بیرته یې ژوندی خرڅ کړي. لنډه دا چي کله څاروی دذبح لپاره متعین وي، هلته ضمان نسته، او چیري چي متعین نه وي، هلته ضمان واجب دی.

فإن قيل إلخ: په دې سره دیو اعتراض جواب ورکوي، اعتراض دادی چي مخکي ذکر سوه چي د قرباني مالک (قرباني کونکي) که دذبح په طريقه پوهیږي، نو هغه ته په خپل لاس ذبح کول یا که نه پوهیږي نو بیا دذبح پر مهال خپله حاضر پاتېدل مستحب دي، او په مذکوره پورتني صورت د

استحسان) کي هغه (زید او عمر) له دې دواړو څخه یو هم نه وکړی سو، لنډه دا چي په دې صورت کي له هغه څخه یو مستحب کار فوتیږي، معلومه سوه چي هغه به راضي نه وي، نو ځکه قرباني جائز کېدل پکار نه دي.

ددې په جواب کي فرمایي چي سمه ده! له هغه څخه یو مستحب عمل فوتیږي خو تاسي دې ته نه گورئ چي په دې صورت (داستحسان) کي هغه ته نور دوه مستحبات حاصلیږي: ① یو دا چي د قرباني لپاره کوم پسه متعین وو، هغه قرباني سو کوم چي یو مستحب عمل دی، ② او بل دا چي د دې واجب کار (قرباني) په اداء کولو کي تلوار او عجلت وسو چي دا هم یو مستحب عمل دی. لهندا کله چي دیوه مستحب عمل پر ځای هغه ته دوه مستحب عملونه ترلاسه کیږي، نو ښکاره خبره ده چي هغه به په دې ډېر راضي وي.

د پورتنۍ مسئلې په خبر نور څلور استحساني مسائل (چي په هغوی کي به استحسان عمل کیږي)

وَلَعَلَّائِنَّا رَحِمَهُمُ اللَّهُ مِنْ هَذَا الْجِنْسِ مَسَائِلُ اسْتِحْسَانِيَّةٌ او زموږ علماؤ لره ددغه جنس څو استحساني مسائل دي وَهُيَ أَنَّ مَنْ طَبَخَ لَحْمَ غَيْرِهِ [۱] او هغه دا چي که څوک ډبل چاغوښي پخې کړي أَوْ طَحَنَ حِنْطَتَهُ [۲] یا ډبل چاغ غنم میده کړي [اوپه کړي] أَوْ رَفَعَ جَرَّتَهُ فَإِنْ كَثُرَتْ [۳] یا ډبل چاغ منگی پورته کړي او هغه مات سي أَوْ حَتَّلَ عَلَى دَابَّتِهِ فَعَطِبَتْ [۴] یا ډبل چاغ پر څاروي [سپارلي] سامان بار کړي او هغه څاروی هلاک سي كُلُّ ذَلِكَ بِغَيْرِ أَمْرِ الْمَالِكِ او دا ټوله د مالک له اجازت څخه بغیر وي يَكُونُ ضَامِنًا نو هغه ضامن کیږي وَلَوْ وَضَعَ الْمَالِكُ اللَّحْمَ فِي الْقَدْرِ [۱] او که مالک غوښي په ډېک کي کښیږدي وَالْقَدْرَ عَلَى الْكَائُونِ وَالْحَطْبَ تَحْتَهُ او ډېک پر انغري کښیږدي او تر هغه لاندې بوتې کښیږدي أَوْ جَعَلَ الْحِنْطَةَ فِي الدَّوْرَقِ وَرَبَطَ الدَّابَّةَ عَلَيْهِ [۲] یا مالک غنم په دورق [دژرندي] کي واچوي او د دورق سره څاروی وتیږي أَوْ رَفَعَ الْجَرَّةَ وَأَمَالَهَا إِلَى نَفْسِهِ [۳] یا مالک منگی را پورته کړي او د ځان طرف ته یې را کوږ کړي أَوْ حَتَّلَ عَلَى دَابَّتِهِ فَسَقَطَ فِي الطَّرِيقِ [۴] یا مالک پر خپل څاروي سامان بار کړي او هغه په لار کي ایله سي فَأَوْقَدَهُوَالنَّارَ فِيهِ وَطَبَخَهُ نو [په اولني صورت کي] یو څوک په هغه انغري کي اړ بل کړي او غوښي پخې کړي أَوْ سَاقَ الدَّابَّةَ فَطَخَهَا یا [په دویم صورت کي] دژرندي سره تړل سوی څاروی روان کړي او غنم په میده کړي أَوْ أَعَانَهُ

عَلَى رَفْعِ الْجَزَةِ فَإِنَّكَ تَرَى فِيهَا بَيْنَهُمَا يَا [په درېيم صورت کي] هغه د مالک سره د منگي په پورته کولو کي ملدو کړي خو منگي د دوی په مینځ کي مات سي أَوْ حَلَّ عَلَى ذَاتِهِ مَا سَقَطَ فَقَطَبَتْ يا [په څلورم صورت کي] هغه ايله سوی سامان د مالک پر څاروي بار کړي نو هغه څاروی هلاک سي لَا يَكُونُ ضَامِنًا فِي هَذِهِ الصُّورِ كُلِّهَا اسْتِحْسَانًا نو په دې ټولو [څلورو] صورتونو کي استخساناً هغه نه ضامن کيږي لِوُجُودِ الْإِذْنِ دَلَالَةً ځکه چي [د مالک له طرفه] دلالتاً اجازت موجود سو.

اللغات: ﴿دُوزَق﴾ د دې لفظ خپله معنی ده: د شرتو پېمانه، د ابو د نښې پېمانه (لويښی) وو چي خوله يې تنگه او غاړه به يې وړ اوږده کړې وه، او په دې سره به شريت، شراب وغيره پېمانه کېدل چي مقدار به يې درې يا څلور رطل بغدادی وو، خو دلته ځني مراد هغه گول صندوق غونډی شی دی چي د پنځواني ژرندو پر سر به وو چي په هغه کي به يې غله (غنم وغيره) اچول اوله هغه څخه به بيا د ژرندي پل (چکي) ته کښته کېدل، او پخوا به ژنده په غوايي يا ابو سره چلول کېدل، اوس خو په برق او بجلي سره دا کارونه کيږي، خود دواړو حکم يو دی، ﴿جزة﴾ منگي، ﴿حمل﴾ د ضرب د باب ماضي ده: پورته کول، بارول (پر څاروي وغيره سامان ايښول)، بار وړل، ﴿عطبت﴾ د سمع د باب ماضي ده: هلا کېدل، د څاروي هلا کېدلو (مړه کېدلو) ته وايي، ﴿قدر﴾ دېک، ﴿کانون﴾ د اور بلولو ځای، انغری، اور غالی، ﴿أوقد﴾ د افعال د باب ماضي ده: اور بلول، ﴿ساق﴾ د نصر ماضي ده: د څاروي هڅه کول، شړل، د څاروي روانول.

تشریح: دلته صاحب د هدايې رَحْمَهُ الله څلور داسي مسئلې ذکر کړي دي چي په هغوی کي زموږ علماؤ په استحسان عمل کړی دی او قیاس يې پرې ايښی دی، هغه څلور مسئلې دا دي:

- ① ... خالد د حامد غوښي د هغه له اجازت څخه بغير پنځې کړې.
- ② ... خالد د حامد غنم مېچن او ميده کړل (اوږه يې کړل).
- ③ ... خالد د حامد منگي يا خم را پورته کوی او هغه مات سو، ④ خالد د حامد پر خره يو بار کښېښودی چي د هغه په وجه خر مړ سو.

څرنګه چي په دې ټولو صورتونو کي د مالک (حامد) له طرفه نه صراحتاً اجازت سته اونه دلالتاً، نو ځکه پر خالد د دغه شيانو ضمان او تاوان واجبيږي؛ ځکه چي دا کارونه خالد پر خپل سر کړي دي چي د هغوی په وجه حامد ته تاوان رسېدلی دی، نو ځکه ضمان به يې ورکوي.

ولو وضع البالك إلخ: په دې سره د پورتنۍ څلورو مسئلو نور صورتونه بيانوي چي په هغوی کي د مالک له طرفه دلالتاً اجازت موجود دی، په همدې وجه په دغه صورتونو کي هيڅ ضمان نه واجبيږي.

- ① ... مالک په دېک کي غوښي پر انغري کښېښودی او تر هغه لاندې يې بوټي وغيره هم کښېښول، اوس که يو څوک راسي اور بل کړي او دا غوښي پنځې کړي، نو پر هغه ضمان (تاوان) نه

واجبيري؛ حُکمه چي د مالک په دغه فعل سره دلالتاً اجازت حاصل سو چي د هغه اراده او مقصد د همدې غوښو پخول وه.

⑦... مالک د ژرندي په دورق کي غنم واچول او د مخکنۍ زمانې مطابق يې د هغه سره غوښې وتری (يا مثلاً د اوسنۍ زمانې مطابق يو چا خپل ژرندي ته غنم واچول او دې په يوبل کار اخته سو)، اوس يوبل کس راغلی او غوښې يې د ژرندي په چلولو لگيا کړې (يا يې اوسنۍ ژرنده ولگوله) او غنم ميده سوه، نو پر دغه بل کس ضمان نه واجبيري؛ حُکمه چي دلالتاً د مالک له طرفه اجازت موجود دی چي د هغه مقصد د غنمو ميده کول وه او هغه حاصل سو.

⑧... مالک خپل منگي او خم راپورته کوی او خپل ځان ته يې را کوږد کړی، په دې دوران کي بل چا لاس ورکړی چي منگي ور سره پورته کړی، خو له بده مرغه منگي مات سو، نو پر دغه بل کس ضمان نه سته؛ حُکمه چي دلالتاً اجازت موجود دی.

⑨... مالک پر خپل خره يو سامان بار کړی خو په لاره کي هغه سامان ايله سو، په دې دوران کي يو بل سړي مثلاً خالد راغلی او سامان يې راپورته کړی پر خره يې کښېښووی، خو له بده مرغه په همدې حالت کي خر مړ سو، نو پر دغه اېښوونکي کس ضمان نه واجبيري؛ حُکمه چي دلته هم د مالک له طرفه دلالتاً اجازت سته چي د هغه مقصد سامان راپورته کول او بارول وه، او خالد هم دغسي وکړه، نو حُکمه دلته هم ضمان نه واجبيري.

د مذکوره پورتنۍ مسئلې خلاصه

إِذَا ثَبِتَ هَذَا كله چي دا خبره ثابته سوه فَنَقُولُ فِي مَسْأَلَةِ الْكِتَابِ نو موږ د کتاب [متن] د مسئلې په مکهله وايو وَبَحَّ كُلُّ وَاحِدٍ مِنْهُمَا أَضْحِيَّةً غَيْرَةً بَغِيرَ إِذْنِهِ صَرِيحًا چي له دوی څخه هريوه د بل له صريح اجازت څخه بغير د هغه قرباني ذبح کړې ده فَهِيَ خِلَافِيَّةٌ زُفْرٌ بَعَيْنُهَا نو دا بعينه دامام زفر رَجَبُهُ الله اختلافي مسئله ده وَيَتَأَلَّى فِيهَا الْقِيَّاسُ وَالْإِسْتِحْسَانُ او په دې کي قياس او استحسان دواړه جاري کيږي كَمَا ذَكَرْنَا لَكُمُ خَرْنَكُهُ چي موږ ذکر کړه فَيَأْخُذُ كُلُّ وَاحِدٍ مِنْهُمَا مَسْلُوخَةً مِنْ صَاحِبِهِ نوله دوی څخه هريوه به له خپل ملگري څخه خپل څاروی څرمن سوی اخلي وَلَا يُضَيِّبُهُ او ضامن به يې نه مگر څوي [يعني څه ضمان (تاوان) به نه ځني اخلي] لَأَنَّهُ وَكَيْلُهُ فِيمَا فَعَلَ دَلَالَةٌ حُکمه چي دې په خپل کړي کار کي دلالتاً د هغه وکیل دی [يعني دلالتاً له دوی څخه هريوه په خپل دې کړنه کي د بل يوه وکیل دی] فَإِذَا كَانَ قَدْ أَكَلَتْهُمُ عَلَيْنَا او که دوی [هريوه له قرباني څخه] خوراک کړی وي بيا خبر سي فَلْيُخَالِلْ

کُلُّ وَاحِدٍ مِنْهُمَا صَاحِبُهُ نُو حلال [او روا] دي کري له دوی شخه هر يو خپل ملگري لره وَيُجْزِيهِمَا [نو] بيا دا دواړو لره کافي کيږي لَأَنَّهُ لَوْ أَطْعَمَهُ فِي الْإِثْتِهَاءِ حُكْمَهُ دَي که په شروع کي دا [قرباني] په خپل ملگري [يا په بل چا] وخوري يَجُوزُ نو جائز دي وَإِنْ كَانَ غَنِيًّا که څه هم مالدار وي فَكَذَّابُهُ أَنْ يُحْلِلَهُ فِي الْإِثْتِهَاءِ نو ځکه ده لره دا اختيار هم وي چي په آخر کي [بعد الأكل] دا ورته حلال کري.

اللغات: ﴿مسلوڅه﴾ دفتح او ضرب له بابو دمفعول صيغه ده: له پوسته کښل سوی، څرمن سوی. **تشریح:** فرمايي چي کله زموږ بيان کرده استحساني مسائل تاسي ته معلوم سول، نو اوس هغه مخکنی مسئله بالکل ښکاره او آسانه سوه (کوم چي تقريباً درې عبارتو مخکي په دې الفاظو سره ذکر سوه: داذا غلط رجلا... إلخ)؛ ځکه چي په هغه کي هم دوو کسانو (زید او عمر) يو دبل له طرفه دصراحتاً اجازت شخه بغير قرباني کړې ده، خو دلالتاً اجازت موجود دی، لهدا په هغه مسئله کي به هم همدا حکم وي کوم چي ذکر سو، يعني استحساناً ددواړو قرباني جائز ده او پريوه هم ضمان واجب دی کوم چي زموږ مذهب دی، او قياساً جائز نه ده کوم چي دامام زفر رَحِمَهُ اللهُ قول دی.

فياخذ كل واحد إلخ: کله چي زموږ په نېز قرباني جائز ده، نو اوس که چيري دوی (زید او عمر) دپسه غوښي استعمال کړي نه وي بلکي محض څرمن يې کښلې وي (لکه عموماً چي همداسي کيږي چي تر ذبح وروسته سمدستي له خاړوي شخه پوست او څرمن کښل کيږي)، نو هريو به له بل شخه خپل دا څرمن سوی پسه اخلي او يو به بل ته هيڅ شی د ضمان په توگه نه ورکوي؛ ځکه چي هريو په خپل کرڼه کي دلالتاً د بل يوه وکیل دی (يعني دوی دلالتاً يو دبل وکیلان دي)، او پر وکیل ضمان نه لازميږي.

فإن كانا إلخ: ها! که چيري دواړو غوښي خوړلي وي، بيا خبر همي چي زموږ پسونو سره بدل سوي دي. نو اوس حکم دا دی چي هر يو دي دبل يوه لپاره خپل قرباني او دهغه غوښي وغيره حلال کړي (چي زماله طرفه تا ته معاف او حلال دي)، او په داسي کرڼه سره ددواړو له طرفه قرباني اداء کيږي؛ ځکه که قرباني کونکی کس په شروع کي د قرباني غوښي په مالدار کس وخوري نو جائز دي، لهدا که په آخر کي ديو مالدار لپاره هغه حلال وگرځوي، نو هم به جائز وي.

د قرباني له خاړوي شخه د حاصل شده ضمان حکم

وَإِنْ تَشَاخَا او که دوی دواړه تنازع [او دعوه] وکړي فَلِكُلِّ وَاحِدٍ مِنْهُمَا أَنْ يُضْمِنَ صَاحِبَهُ قِيَمَةَ لَحْيِهِ نو هريو لره دا حق مته چي خپل مگري د خپل غوښو د قيمت ضامن وگرځوي [يعني په ضمان او تاوان کي دغوښو قيمت ځني واخلي] ثُمَّ يَتَصَدَّقُ بِتِلْكَ الْقِيَمَةِ بِيَا هَغِهِ قِيَمَتِ صَدَقَةٍ کري لَأَنَّهُمَا بَدَلًا

عَنِ اللَّحْمِ حُكْمٌ چي دا قيمت د غوښو بدل دی فَصَارَ كَنَّا لَوَبَاءً أَضْحِيَّتُهُ نو داسي سولکه خپل قرباني چي يې خرڅه کړې وي [چي د هغې قيمت صدقه کول هم ضروري دي] وَهَذَا الْأَمْرُ الشَّحِيحَةُ لَنَا وَقَعْتُ عَنْ صَاحِبِهِ او دا حُکْم چي کله قرباني دده د ملگري له طرفه واقع سوه كَانَ اللَّحْمُ لَهُ نو غوښي د ملگري سوي وَمَنْ أَتْلَفَ لَحْمَ أَضْحِيَّةٍ غَيْرِهِ او څوک چي د بل چاد قرباني غوښي ضايع کړي كَانَ الْحُكْمُ مَا ذَكَرْنَاهُ نو [ددې] حکم هاغه دی کوم چي موږ ذکر کړی وَمَنْ غَضَبَ شَاةً فَقَضَى بِهَا او څوک چي پسه غصب کړي بيا هغه قرباني کړي صَبْنَتْهَا نو دا غاصب [غصبونکی] د هغه پسه د قيمت ضامن کيږي وَجَارَ عَنْ أَضْحِيَّتِهِ او دده [غاصب] د قرباني له طرفه هغه جائز کيږي لَأَنَّهُ مَلَكَهَا بِسَابِقِ الْقَضْبِ حُکْم چي دئ [غاصب] د مخکيني غصب په وجه د هغه پسه مالک سوي دی بِخِلَافِ مَا لَوْ أُوْدِعَ شَاةً فَقَضَى بِهَا په خلاف ددې صورت چي که ده ته يو پسه وديعتا [امانتا] ورکول سي او دئ هغه قرباني کړي لَأَنَّهُ يُضَيِّتُهُ بِالذَّبْحِ حُکْم چي [په دې صورت کي] دئ [مودع] د ذبح په وجه ضامن کيږي فَلَمْ يَضَيِّتِ الْمِلْكُ لَهُ إِلَّا بَعْدَ الذَّبْحِ نو [په دې صورت کي پر پسه] د ده لپاره صرف تر ذبح وروسته ملکيت ثابت سو.

اللغات: ﴿تَشَاخَا﴾ د تفاعل له بابو د تشنيه غائب ماضي صيغه ده، له شَخْ شَخَعَه مشتق دی چي خپله معنی يې ده بخل او حرص، لکه څرنګه چي په عربي کي ويل کيږي: "تَشَاخَ الرَّجُلَانِ عَلَى هَذَا الْأَمْرِ" دوو خلکو پر دغه شي حرص وکړی يعني هريوه دا غوښتل چي زما شخه فوت نه سي، "أَيُّ حَرَصٍ كُلُّ وَاحِدٍ مِنْهُمَا عَلَى أَنْ لَا يَفُوتَهُ هَذَا الْأَمْرُ"، دلته ځني مراد تنازع ده يعني جنگ او جنجال کول دي.

تشریح: صور د مسئلې: دا دی چي که دوی (زید او عمر) په دې باره کي اختلاف او دعوی وکړي چي زه دا خرمن سوی پسه نه غواړم يا زما د پسه غوښي چي تا خوړلي دي هغه خوستاد پسه تر غوښو ډيري خوندي وي، او د ابل يو هم هاغه وينا کوي، نو فرمايي چي په دې صورت کي به يو له بل شخه دخپل قرباني د غوښو قيمت اخلي او تر قيمت اخيستو وروسته به هريوه هغه صدقه کوي؛ حُکْم چي قيمت د غوښو بدل دی او څرنګه چي د قرباني والا څاروي د خرڅولو په صورت کي د هغه قيمت صدقه کول واجب دي، همداسي دلته هم د قيمت صدقه کول ضروري دي.

ومن ائلف الهم؛ فرمايي که شوک د بل چا د قرباني غوښي ضايع کړي، نو د هغه هم دغه حکم دی. او دا داسي ده لکه زید چي د خالد پسه ذبح کړي، نو قرباني د خالد وسوه، او د خالد د قرباني غوښي زید په خوړلو سره ضايع کړي (يعني ويې خوړي)، نو پر زید ضمان واجبېږي.

ومن غصب شاة الهم؛ د دې حاصل دا دی چي که زید د خالد پسه غصب کړي او پر خپل نامه په هغه سره قرباني وکړي، نو په دې صورت کي دي زید هغه ته د خپل پسه د قيمت ضمان ورکړي او د زید له طرفه دا قرباني صحيح کېږي؛ ځکه چي د قرباني د صحت لپاره د څاروي ملکیت شرط دی (چي قرباني کونکي به يې مالک وي)، او غاصب (زید) دلته د مخکیني غصب او ضمان ورکولو په وجه تر غصب سمدستي وروسته د څاروي مالک سو، لهذا دلته د ذبح په وخت کي د غاصب ملکیت موجود دی، نو ځکه قرباني يې جائز او صحيح ده.

ها! که چيري خالد زید ته خپل پسه امانت درولی وي او زید پر خپل نامه هغه ذبح کړي، نو په دې صورت کي د زید قرباني نه صحيح کېږي؛ ځکه چي د قرباني د صحت لپاره د څاروي ملکیت ضروري دی، او دلته د زید ملکیت نسته، ځکه د ودیعت او امانت په خاطر زید دلته د ذبح په وجه د هغه ضامن کېږي (ضمان پر لازميږي)، معلومه سوه چي د ذبح په وخت کي هغه د پسه مالک نه دی، او کله چي د ذبح پر مهال هغه د پسه مالک نه دی بلکي د بل چا د پسه ذبح کونکی دی، نو بیا د هغه له طرفه قرباني هم نه صحيح کېږي.

يادونه: په بله وينا دا چي په غصب کي د غصب له وخت څخه ملکیت ثابتېږي، نو د غصب په صورت کي ذبح پر خپل ملکیت (خپل پسه) وارده سوه، او په امانت او ودیعت کي هغه د ذبح په وجه غاصب وگرځېدی، نو د امانت په صورت کي ذبح پر خپل ملکیت وارده نه سوه.

او د عاریت، بضاعت، مضاربت، رهن ټولو همدغه حکم دی (کوم چي د ودیعت دی).



کِتَابُ الْکَرَاهِيَةِ

(دا) کتاب د مکروه والي (د احکامو په بيان کي) دی

تشریح: د علامه عيني رَحْمَهُ اللهُ د تحقيق مطابق له کتابُ الأُضحیة شخه وروسته د کتابُ الکراهية د بيانولو وجه دا ده چي څرنگه د اُضحیه (قربانی) اکثره مسائل په روایاتو او آثارو سره ثابت دي. همداسي د کراهت عام مسائل هم په روایاتو او آثارو سره ثابت دي، لهذا د همدې مناسبت په وجه کراهیت تر اُضحیه وروسته بیان سوی دی.

د مکروه لغوي او اصطلاحی معنی: په لغت کي مکروه هغه شي ته وايي کوم چي د خوښ او محبوب شي خلاف وي.

او په اصطلاح د شریعت کي مَا يَكُونُ تَرْكُهُ أَوَّلَى مِنْ تَخْصِيْلِهِ، يعني چي د هغه نه کول (پرېښول) د هغه له کولو شخه غوره وي.

يادونه (۱): په دې کتاب کي که څه هم د غیر مکروهاتو بيان هم سته، خو هغه په دې وجه چي کله له مکروهاتو شخه ځان ساتل ضروري دي، نو ځکه د غیر مکروهاتو بيانول هم مهم دي.

يادونه (۲): مؤلفينو دغه کتاب "کتابُ الکراهية" په بېلابېلو نومونو سره یاد کړی دی:

①... امام قلدوري رَحْمَهُ اللهُ دې ته د "کتابُ الخطر والإباحة" عنوان ورکړی دی، دا غوره عنوان دی؛ ځکه خطر د منع په معنی سره دی او اباحه د جواز په معنی سره دی، او په دې کتاب کي هم هغه څه بيانول کيږي کوم چي ممنوع او مباح دي.

②... ځيني حضراتو دې ته د "کتابُ الاستحسان" عنوان ورکړی دی؛ ځکه په دې کي د هغه شيانو بيان وي کوم چي شریعت مستحسن يا قبيح گرځولي دي.

③... او ځينو دې ته د کتابُ الزهد والورع عنوان ورکړی دی؛ ځکه په دې کي ډیر مسائل داسي دي چي شریعت د هغوی اجازت ورکړی دی، لېکن زهد او تقوا د هغوی د پرېښولو تقاضا کوي.

په تحفه او خانیه کي د کتابُ الخطر والإباحة عنوان ذکر سوی دی، په جامع صغیر او هدایه کي د کراهیت او په مبسوط او ذخیره کي د استحسان عنوان ذکر سوی دی.

د مکروه معنی او مراد

قَالَ رَسُولُ اللَّهِ: تَكَلُّوْا فِي مَعْنَى الْمَكْرُوْهِ. صاحب د هدايي رَحِمَهُ اللهُ فرمايي: چي د مکروه د معنی په باره کي فقهاؤ خبره کړې ده وَالْمَرْوِيُّ عَنْ مُحَمَّدٍ نَصًّا أَنَّ كُلَّ مَكْرُوْهِ حَرَامٌ اوله امام محمد رَحِمَهُ اللهُ څخه صراحتاً دا روایت سوی دی چي هر مکروه حرام دی إِلَّا أَنَّهُ لَمَّا لَمْ يَجِدْ فِيهِ نَصًّا قَاطِعًا لېکن څرنګه چي امام محمد رَحِمَهُ اللهُ په هغه کي هيڅ قطعي نص موندلی نه دی لَمْ يُطْلَقْ عَلَيْهِ لَفْظُ الْحَرَامِ نو ځکه ده پر هغه د حرام اطلاق نه دی کړی وَعَنْ أَبِي حَنِيفَةَ وَأَبِي يُوسُفَ أَنَّهُ إِلَى الْحَرَامِ أَقْرَبُ اوله شيخينو رَحِمَهُمُ اللهُ څخه روایت دا دی چي مکروه حرام ته زيات نژدې دی وَهُوَ يَشْتَبِلُ عَلَى فُضُولٍ او دا [کتاب الکراهية] پر څو فصلونو مشتمل دی مِنْهَا فَضْلٌ فِي الْأَكْلِ وَالشُّرْبِ چي له هغوی څخه يو فصل په [بيان د] د خوراک او چنباک کي دی.

تشریح: صاحب د هدايي رَحِمَهُ اللهُ فرمايي چي د مکروه د معنی او مراد په هکله علماؤ اختلاف کړی دی، لکه ځيني چي وايي مکروه دې ته ويل کيږي چي نه کول (پرېښوول) يې تر کولو غوره وي او ځيني وايي چي بالکل د هغه نه کول غوره وي، دې ته مکروه وايي.

خو له امام محمد رَحِمَهُ اللهُ څخه دا روایت سوی دی چي د مکروه مراد او مطلب حرام دی چي هغه په خپلو کتابو کي د مکروه لفظ استعمال کړی دی له هغه څخه حرام مراد دی، خو په مکروه سره يې ځکه نوموي چي په دې باره کي هغه ته هيڅ قطعي نص حاصل نه سو، نو ځکه د حرام پر ځای د مکروه نوم ورکوي. لنډه دا چي د امام محمد رَحِمَهُ اللهُ په نېز چي د کوم شي او مسئلې په هکله صريح او قطعي نص موجود وي، نو هلته د حرام او حلال حکم لگوي، خو د کوم شي په هکله چي صريح نص موجود نه وي، نو هلته د حرام لپاره د مکروه او د حلال لپاره د "لا بأس" الفاظ استعمالوي.

د شيخينو رَحِمَهُمُ اللهُ نظريه داده چي مکروه حرام ته ډېر نژدې دی، همدا وجه ده چي د مطلق والي په وخت کي له مکروه څخه مکروه تحریمي مراد يږي.

❖ القول الرابع: قول الشيخين رَحِمَهُمُ اللهُ، قال العلامة الحصكفي رَحِمَهُ اللهُ: ... وأما المكروه كراهة تنزيه، فالى الحل أقرب اتفاقاً وعندهما وهو الصحيح، ومثله البدعة والشبهة إلى الحرام أقرب، وقال ابن عابدين رَحِمَهُ اللهُ: ذكر الاختلاف بينه وبين الشيخين وتصحيح قولهما، نعم هو موافق لما حققه المحقق ابن الممام في تحرير الأصول من أن قول محمد رَحِمَهُ اللهُ أنه حرام فيه نوع من التحوز للاشتراك في الاحتقاق العقاب وقولهما على سبيل الحقيقة... إلخ (رد المختار ج: ۵، ص: ۲۳۷)، وجمع الأمر

یادونه: فقهاء کرام چي پر کوم شي د کراهت تنزيهي حکم صادروي، نو هغه په کراهت تنزيهي سره مقيدوي، کنې د مطلقاً مکروه ويلو په صورت کي له هغه څخه مکروه تحریمي مراد وي. (شامي ج: ۱، ص: ۱۵۰، البحر ج: ۱، ص: ۱۳۱، العرف الشذی ص: ۵۷)

وهویشتمل الخ: فرمایي چي تر کتاب الکراهیه لاندي بېلابېل فصلونه بیانول کيږي، چي له هغوی څخه اول د خوراک او چښاک د احکامو په هکله فصل بیانوي.

فَصْلٌ فِي الْأَكْلِ وَالشَّرْبِ

(دا) فصل په (بیان د) خوراک او چښاک کي دی

د خړو غوښي، شیدي او د اوبښانو متیاري مکروه دي

قَالَ أَبُو حَنِيفَةَ: يَكْرَهُ لُحُومُ الْأُتْنِ وَأَلْبَانُهَا وَأَبْوَالُ الْإِبِلِ إِمَامٌ صَاحِبٌ رَحِمَهُ اللَّهُ فَرَمَايِي: چي د خړو غوښي او د هغوی شیدي او د اوبښ متیاري مکروه دي وَقَالَ أَبُو يُوسُفَ وَمُحَمَّدٌ: لَا بَأْسَ بِأَبْوَالِ الْإِبِلِ^{۱۰} او صاحبین رَحِمَهُمَا اللَّهُ فَرَمَايِي: چي د اوبښ په متیارو کي څه حرج نسته وَتَأْوِيلُ قَوْلِ أَنْ يُوسُفَ^{۱۱} أَنَّهُ لَا بَأْسَ بِهَا لِشَدَاوَيْ^{۱۲} او د امام ابو یوسف رَحِمَهُ اللَّهُ د قول تأویل دا دی چي د درملني [علاج] کولو لپاره د اوبښ په متیارو څه حرج نسته وَقَدْ بَيَّنَّا هَذِهِ الْجُبْلَةَ فِيمَا تَقَدَّمَ فِي الصَّلَاةِ وَالذَّبَائِحِ او دا ټوله مخکي په کتاب الصلاة او کتاب الذبائح کي موږ بیان کړي دي فَلَا نَعِيدُهَا لِهَذَا دَلَّتْهُ يَبِيَّانُهُ رَاغِرُ حَوُو وَاللَّبَنُ مُتَوَلَّدٌ مِنَ اللَّحْمِ او شیدي له غوښو څخه پېدا کېدونکي شی دي فَأَخَذَ حُكْمَهُ نَوْحُكُهُ د غوښو حکم یې واخیستی [یعني د غوښو په حکم سره سوي].

اللفات: ﴿أُتْنٌ﴾ جمع دَأْتَانٌ ده: خړې ته وایي (حماره)، ﴿مُتَوَلَّدٌ﴾ د تفعل دباب فاعل دی: پيدا کېدونکي.

تشریح: فرمایي د امام صاحب رَحِمَهُ اللَّهُ په نېز د خړو غوښي او متیاري همدارنگه د خړې شیدې او د اوبښ متیاري مکروه تحریمي دي، او د صاحبینو په نېز د اوبښ متیاري مکروه نه دي چي په

استعمالولو کي يې څه خرج او پروانسته، خو له صاحبينو څخه امام ابو يوسف رَحْمَهُ الله د علاج او تدوي پر بناء د هغه د استعمال جائز گرځولي دي او امام محمد رَحْمَهُ الله مطلقاً داوښ متياري جائز گرځولي دي؛ د صاحبينو دليل هاغه د اصحابه عرينه وو واقعه ده.

لېکن د دوی د دليل واضح او ښکاره جواب همدا دی چي داوښ په متيارو سره شفاء تر لاسه کول خو د وحی په ذریعه معلوم سوي وه صرف د اصحاب عرينه وو په حق کي، نو د نورو خلکو په حق کي به د حرمت حکم باقي پاته وي، لهذا پر دې واقعي قياس کول او مطلقاً داوښ متياري جائز گرځول صحيح نه دي.

وقد بينا الخ: صاحب هدايې رَحْمَهُ الله فرمايي چي موږ د دې پوره تفصيل مخکي (په کتاب الصلاة او کتاب الذبائح کي) بيان کړی دی. او پاته سوې شيدې نو هغه له غوښو څخه پيدا کيږي او جوړيږي، لهذا تاسي دومره په ياد لرئ! چي کوم حکم د څاروي د غوښو وي هغه يې د شيدو هم دی، نو ځکه د څرې متياري مکروه دي.

يادونه: د امام صاحب رَحْمَهُ الله په نهز حکم دا دی چي کله سخته مجبوري وي چي داوښ له متيارو څخه بغير بله هيڅ دواء نه وي او يو ماهر طبيب ووايي چي په دې سره يې مرض ښه کيږي، نو په داسي مجبوري کي داوښ متياري بقدر ضرورت جائز دي. (انوار الهدايه)

د سرو او سپينو زرو د لوبو استعمالول (تفصيلي بيان)

قَالَ: وَلَا يَجُوزُ الْأَكْلُ وَالشُّرْبُ وَالْإِدْمَانُ وَالشَّطِيبُ فِي آيَةِ الذَّهَبِ وَالْفِضَّةِ لِلرِّجَالِ وَالنِّسَاءِ فرمايي: او جائز نه دي خوړل، چينېل، تېل لگول، خوشبو [عطر] لگول د سرو زرو او سپينو زرو په لوبو کي د خلکو او ښځو ټولو لپاره لِقَوْلِهِ عَلَيْهِ السَّلَام ^① فِي الَّذِي يَشْرَبُ فِي إِنْاءِ الذَّهَبِ وَالْفِضَّةِ د نبي صَلَّى الله عَلَيْهِ وَسَلَّمَ د دې فرمان په وجه د هغه کس په هکله کوم چي د سرو او سپينو زرو په لوبه کي چينېل کوي «إِنَّمَا يُجْزَرُ فِي بَطْنِهِ نَارُ جَهَنَّمَ» [چي] دا کس د دوبيڅ اود خپل نس ته غړپي [اچوي] «وَأَتَى أَبُو هُرَيْرَةَ رَضِيَ اللَّهُ عَنْهُ بِشَرَابٍ فِي إِنْاءِ فِضَّةٍ [همدارنگه] حضرت أبو هريره رَضِيَ الله عَنْهُ ته د سپينو زرو په لوبو کي اوبه

① تخریج: أخرجه البخاری باب آية الفضة، ص: ۸۴۱، حديث رقم: ۵۶۳۴.

② تخریج: دروایت په اصل کي په نورو الفاظو له حضرت حذیفه رضي الله عنه څخه نقل سوی دی، نه له حضرت ابو هريره رضي الله عنه څخه وگورئ! (بخاري شري، باب الاكل في اناء مفضض، ص: ۹۶۸، حديث رقم: ۵۴۲۶).

پیش کرل سوې قَدْ يَكْفُلُهُ وَقَالَ: نَهَانَا عَنْهُ رَسُولُ اللَّهِ صَلَّى اللَّهُ عَلَيْهِ وَسَلَّمَ» نو حضرت ابو هريره هغه قبول نه کړې او وېي فرمايل: چې دالله نبي ﷺ موږ له دې څخه منع کړي يو وَإِذَا ثَبَتَ هَذَا إِلَى الشُّدْبِ او کله چې دا (عدم جواز) دچينلو په باره کې ثابت سو فَكَذَّابِي إِلَّا ذَهَانٌ وَتَخْوَةٌ نو د تېل لگولو او داسي نورو په باره کې به هم ثابت وي لَأَنَّهُ فِي مَعْنَاهُ ځکه چې تېل لگول او داسي نور هم دچينلو په معنی سره دي وَلَأَنَّهُ تَشْبَهُ بِزَيِّ النُّشْرِكِينَ او ځکه چې دا مشابهت اختيارول دي د مشريکينو په طرز سره وَتَنَقُّمُ بِنَعْمِ الْمُتَرَفِّينَ وَالْمُسْرِفِينَ او عيش و عشرت کول په نعمتونو سره د سرکبنو او فضول خرچو (په خبر) وَقَالَ فِي الْجَامِعِ الصَّغِيرِ كَرُهُ او په جامع صغير کې امام محمد رَحِمَهُ اللهُ يُكْرَهُ ويلي دي وَمُرَادُهُ التَّحْرِيمُ او په دې سره دده مراد مکروه تحريمي دی وَيَسْتَوِي فِيهِ الرِّجَالُ وَالنِّسَاءُ او په دې حکم کې خلک او ښځې ټوله سره برابر دي لِغُفْوَرِ النَّفْسِ دنهې د عام والي په وجه [يعني دمذکور حديث نهې عام دي] وَكَذَلِكَ الْأَكْلُ يَسْلُقُكَ الذَّهَبَ وَالْفِضَّةَ او همدارنگه [ناجائز دي] د سرو او سپينو زرو په کاجوغي سره خوراک کول وَالْإِكْتِهَالُ بِسَبِيلِ الذَّهَبِ وَالْفِضَّةِ او د سرو او سپينو زرو په سلايي سره سترگي تورول وَكَذَا مَا أَشْبَهَ ذَلِكَ كَالْمَكْحَلَةِ وَالْمِرَاقَةِ وَغَيْرِهِمَا او همدارنگه کوم چې ددې شيانو سره مشابه وي لکه رنجينه، هينداره او له دوی څخه بغير نور څه لَبَا ذَكَرْنَا دهغه دليل په وجه کوم چې موږ ذکر کړی.

اللفات: ﴿يَجْرُجُ﴾ د فعللة د باب مضارع ده: اوبه او داسي نور ډرلېسې (متواتر) غږېل، صاحب د معجم يې داسي تعريف کړی دی: جر جر الشراب: أي جرعه جرعا متواترا لَهُ صَوْتُ، ﴿تَشْبَهُ﴾ د تفعّل د باب مصدر دی: مشابه کېدل، مشابهت اختيارول، ﴿زَيِّ﴾ شکل، طرز، کړوه وړه، ﴿تَنَقُّمُ﴾ د تفعّل د باب مصدر دی: د تفعّل مضارع ده: عيش او عشرت کول، مېله کول (چرچې وهل)، خوند او مزه اخيستل، ﴿الْمُتَرَفِّينَ﴾ جمع د مُتَرَفٍّ ده: د افعال د باب فاعل دی، ددې لفظ څو معنوي دي چې له هغوی څخه يوه معنی ده: سرکبنه، پر بغاوت او سرکبنې ټينگار کونکی، ﴿الْمَكْحَلَةُ﴾ هغه ښيښه چې رانجه پکښي خوندي کيږي چې هغه ته رنجينه (يا سرمه دانۍ) وايي.

تشریح: فرمايي د سرو او سپينو زرو په لوبنو کې خوراک او چښاک کول او داسي نور جائز نه دي، دخلکو لپاره هم او د ښځو لپاره هم، دهغه دوو حديثونو په وجه کوم چې ذکر سول، همدارنگه دا د مشريکينو، متکبرينو او عيش پرسته خلکو پېروي کول دي.

وقال في الجامع إلخ: فرمائي دلته امام قدوري رَحِمَهُ اللهُ "لا يجوز" ويلى دي لېکن په جامع صغير کي د "يکره" لفظ استعمال سوی دی، خود دواړو مراد یو دی؛ ځکه مخکي ذکر سوه چي دامام محمد رَحِمَهُ اللهُ دروايت مطابق له مکروه څخه حرام مراد دي، نو له "يکره" څخه مراد مکروه تحریمي په معنی د "لا يجوز" سره دی، لهذا په دواړو کي څه تعارض نسته.

او څرنګه چي په احاديثو کي د نرو او بنځي تر مينځ هيڅ فرق نه دی سوی، نو ځکه له زيوراتو څخه بغير په نورو شيانو او احکامو کي دخلکو په څېر بنځو لره هم دامانعت شامل دی او پر هغوی هم له دې څخه ځان ساتل ضروري دي.

وکذالك الأكل إلخ: فرمائي چي د سرو او سپینو زرو کاچوڼه یا سلایي اورنجیننه استعمالول هم مکروه دي؛ ځکه چي دا هم د مترفینو او مسرفینو خوی او طریقه ده، نو ځکه پر اکل و شرب په قیاس کولو سره د اشیان هم د مسلمانانو لپاره مکروه ګرځول سوي دي.

یادونه: د قلم، لکن، بدنې، وغیره ټولو همدغه حکم دی. (شامي ج: ۵، ص: ۲۱۷)

د مسو، سربو او داسي نورو لوسي استعمالول

قَالَ: وَلَا بَأْسَ بِاسْتِعْمَالِ آيَةِ الرِّصَاصِ وَالرُّجَاجِ وَالْبُلُورِ وَالْعَقِيقِ فرمائي: او څه پروا نسته په استعمالولو کي د لوبنو د سربو او د بنیښې او د بلور بنیښې او د عقیق وَقَالَ الشَّافِعِيُّ: يُكْرَهُ او امام شافعي رَحِمَهُ اللهُ فرمائي: چي مکروه دي لِأَنَّهُ فِي مَعْنَى الذَّهَبِ وَالْفِضَّةِ فِي التَّفَاخُرِ بِهِ ځکه په دې شيانو سره د تفاخر کولو په وجه دوی هم د سرو او سپینو زرو په معنی سره دي قُلْنَا: لَيْسَ كَذَلِكَ موږ [په جواب کي ورته] وایو چي: داسي نه ده لِأَنَّهُ مَا كَانَ مِنْ عَادَتِهِمُ التَّفَاخُرُ بِغَيْرِ الذَّهَبِ وَالْفِضَّةِ ځکه چي له سرو او سپینو زرو څخه بغير په بل سره شي تفاخر کول د مشرکینو عادت نه وو.

اللغات: ﴿الرصاص﴾ اردو شارچينو ددې لفظ دوې معناوي ليكلي دي: ① سرب (کوم چي يو مشهوره فلز دی)، ② قلعي (کوم چي تر سربو کلک يو ډول فلز دی چي ارزيز هم ورته وايي)، ﴿الزجاج﴾ بنیښه، شیشه، ﴿البلور﴾ ① د بنیښې يو ډول قسم دی کوم چي تر عامي بنیښې ډېر صفا او شفاف ده، ② يو ډول سپينه زياته صفا ډبره ده، ﴿العقيق﴾ يو ډول سور قېمتي کانی دی چي له هغه څخه عموماً د ګوتمې غميان جوړول کيږي.

تشریح: دغه مذکوره ټوله لوبښي زموږ په نېزداستعمال قابل دي او د امام شافعي رَجَّه الله په نېز دوی استعمال مکروه دی؛ اصل مدار پر دې خبره دی چې امام شافعي دا وینا کوي چې ددې لوبښو په ذریعه هم تفاخر کول کیږي او موږ وایو چې ددوی په ذریعه تفاخر نه کیږي؛ ځکه له سپینو او سرو زرو څخه بغیر په دې نورو لوبښو وغیره سره به مشرکینو فخر و نه کول، که بالفرض داسي وي، نو د سرو او سپینو زرو په څېر به مذکوره شيان هم گران قیمت ته وای، حالانکې داسي هيڅ هم نسته، او دا تاسي هم تسلیموئ چې "الأصل في الأشياء الإباحة"، لهدا د دوی دمکروه کېدلو څخه وجه زموږ په پام کې نه راځي.

په سپینو زرو یا سرو زرو سره د پوښل سوي او ښکلي کړی سوي لوبښي وغیره حکم

قَالَ: وَيَجُوزُ الشَّرْبُ فِي الْإِنْتَاءِ الْبُقْظُضِ عِنْدَ أَبِي حَنِيفَةَ. فرمایي: او جائز دي د امام صاحب رَجَّه الله په نېز چټاک کول په هغه لوبښي کې کوم چې په سپینو زرو سره ښکلي کړی سوي وي وَالرُّكْبُوبُ عَلَى الشَّرْبِ الْبُقْظُضِ او [جائز دي] سپر بدل پر هغه زین چې په سپینو زرو سره ښکلي [سینگار] کړی سوي وي وَالْجُلُوسُ عَلَى الْكُرْسِيِّ الْبُقْظُضِ وَالسَّهْبِ الْبُقْظُضِ او [جائز دي] پر هغه کرسی او چپرکت کېنېستل [یا پر بوتل] چې په سپینو زرو سره ښکلي [سینگار] کړل سوي وي إِذَا كَانَ يَتَّقَنَ مَوْضِعَ الْقَضِيَّةِ [په دې شرط] کله چې د سپینو زرو له ځای څخه ځان ساتي وَمَعْنَاهُ: يَتَّقَنَ مَوْضِعَ الْقَمِ او ددې مطلب دادی چې دخولې ایښوولو له ځای څخه ځان ساتي [یعني په دې شرط کله چې په دغه لوبښي کې د سپینو زرو له ځای څخه خوله لیري ساتي] وَقِيلَ: هَذَا وَمَوْضِعُ الْيَدِ فِي الْأَخْذِ او ویل سوي دي: چې له دغه [موضع الفم] او په اخیستلو [نیولو] کې د لاس له ځای څخه ځان ساتي وَفِي السَّهْبِ وَالسَّهْبِ مَوْضِعُ الْجُلُوسِ او په چپرکت او زین کې دناستي له ځای څخه ځان ساتي وَقَالَ أَبُو يُوسُفَ: يَكْرَهُ ذَلِكَ. او امام ابویوسف رَجَّه الله فرمایي: چې دا [ټوله صورتونه] مکروه دي وَقَوْلُ مُحَمَّدٍ يُرَوَى مَعَ أَبِي حَنِيفَةَ وَيُرَوَّى مَعَ أَبِي يُوسُفَ او د امام محمد رَجَّه الله قول د امام صاحب رَجَّه

❦ القول الرابع: قول أبي حنيفة رَجَّه الله، كما في الخاتمة (ج: ٤، ص: ٣٧٠)، والمندبة (ج: ٥، ص: ٣٣٤). وقال المفتي غلام قادر النعماني: والأولى اليوم العمل على قول أبي يوسف رَجَّه الله، سداً لسبب استعمال الذهب والفضة للرجال؛ لأن العوم لا يميزون بين موضع الفضة وغيره. [القول الرابع ج: ٢، ص: ٢٩٩]

الله سره هم روايت سوي دی او دامام ابو يوسف رَحِمَهُ اللهُ سره هم روايت سوي دی [يعني يوروايت دا دی چي هغه دامام صاحب رَحِمَهُ اللهُ سره دی او بل روايت دادی چي دامام ابو يوسف رَحِمَهُ اللهُ سره دی] وَعَلَى هَذَا الْخِلَافِ الْإِنَاءُ الْمُضَبَّبُ بِالذَّهَبِ وَالْفِضَّةِ او پر همدغه اختلاف دي په سرو او سپينو زرو سره سره پوښل سوي لوبښي وَالْكُرْسِيُّ الْمُضَبَّبُ بِهِنَا او په سرو او سپينو زرو سره پوښله سوي کرسی. وَكَذَا إِذَا جَعَلَ ذَلِكَ فِي السَّيْفِ او همدارنگه کله چي دا [په سپينو يا سرو زرو سره ښکلي کول او پوښل] او کړي په توره کي وَالْبُشْحَذُ او په سوان کي وَحَلَقَةُ الْبَرَاةِ يا دهينداري په حلقه کي أَوْ جَعَلَ الْمُضْحَفَ مَذْهَبًا أَوْ مُقْضًى يا قرآن شريف په سرو زرو يا سپينو زرو سره ښکلي کړي وَكَذَا الْإِخْتِلَافُ فِي اللَّجَامِ وَالرِّكَابِ وَالشُّفْرِ إِذَا كَانَ مُقْضًى او همداسي اختلاف دی په قيزه [کيزه]، رکاب او دُمچي کي کله چي دا په سپينو زرو سره ښکل کړل سوي وي وَكَذَا الثَّوْبُ فِيهِ كِتَابَةٌ بِذَهَبٍ أَوْ فِضَّةٍ عَلَى هَذَا او همداسي هغه کپړه چي په هغه کي د سرو زرو يا سپينو زرو ليکنه سوي پر همدغه اختلاف ده.

اللغات: ﴿مُقْضًى﴾ د تفعيل له بابه د مفعول صيغه ده: په فضه (سپينو زرو) سره ښکلي کړي سوي چي پر شاوخوا يې سپين زر لگول سوي وي، ﴿الْمُضَبَّبُ﴾ د تفعيل له بابه مخکنۍ صيغه ده، د دې باب شو معنوي دي چي له هغوی څخه يې يوه معنی ده: مات سوي لوبښي وغيره ته اوسپنه او داسي نور وراغوستل، په پوښل، نو الْمُضَبَّبُ بِالذَّهَبِ وَالْفِضَّةِ: په سرو يا سپينو زرو سره پوښل سوي (سره يا سپين زرو وراغوستل سوي) لوبښي. تفضيض په اصل کي د ښکلا لپاره وي او تضبيب د مضبوطيا لپاره وي، ﴿مُشْحَذُ﴾ سوان، سوهان، وسپن تورې، هغه څه چي چاره او داسي نور په تېره کول کيږي، جمع: مشاحذ، ﴿اللِّجَامُ﴾ قيزه، کيزه، لگام، ﴿رِكَابُ﴾ (بکسر الراء) د آس وغيره رکاب، يعني هغه داوسپني وغيره حلقه او کړۍ چي د آس د زين دواړو خواوو ته راڅرگړي چي سپور کس په هغه کي پښې اړدي، ﴿الشُّفْرُ﴾ له څرمني او داسي نورو څخه جوړه سوي هغه پټۍ او تسمه چي د زين وغيره تر شاد څاروي پر کوناټو تر لکۍ لاندې تړل کيږي، کوم ته چي په پښتو کي دُمچي وايي.

تشریح: عبارت آسانه دی کوم چي له ترجمې څخه هم معلوميږي، مشکل لغات حل کړل سوه.

امام صاحب رَحِمَهُ اللهُ فرمايي چي کله دا مُقْضًى او مُضَبَّب يا مَذْهَب خالص د سپينو زرو لوبښي وغيره نه دي بلکي له بل شي څخه جوړ دي، محض پر شاوخوا يې سپين زر لگول سوي دي، نو ځکه استعمال يې جائز دی، په دې شرط چي د سپينو زرو له ځای څخه ځان ساتي يعني که د

چينلو لوبني وي، نو خاص د سپينوزرو پر خاي دي خوله نه اړدي (كه څه هم لاس پر سپينوزرو ولگيږي، دا پروانه لري د يوه قول مطابق)

همدارنگه كه پر زين يا كرسۍ سپين زر لگول سوي وي، نو د سپينوزرو له خاي څخه بغير پر بل خاي يې كښېنستل جائز دي.

وقال ابو يوسف إلخ: فرمائي دغه ټوله صورتونه امام صاحب رَحْمَةُ اللَّهِ جَائِزٌ كَرَحُولِي دې، خو امام ابو يوسف رَحْمَةُ اللَّهِ مَكْرُوهٌ كَرَحُولِي دې. او پاته سو امام محمد رَحْمَةُ اللَّهِ نُوْلُهُ هَغُهُ څخه دوه قوله نقل سوي دي: ① عُيْنُو حَضْرَاتُو وَيْلِي دې چي هغه دامام صاحب رَحْمَةُ اللَّهِ سره دی، نو هغه د دې شيانو د حِلِّ قَاتِلٌ دى. ② او عُيْنُو وَيْلِي دې چي هغه دامام ابو يوسف رَحْمَةُ اللَّهِ سره دی او د دې شيانو د كراهت قاتل دى.

وعلى هذا الخلاف إلخ: فرمائي په سرو زرو سره پوښل سوي او ښكلي كړل سوي شيان مثلاً كرسۍ، يا توره، يا داسي نور سامان، يا هغه كپړه او ټوكر چي په هغه كي په سرو يا سپينوزرو سره ليكنه نقش كړل سوي وي، په دې ټولو صورتونو كي هاغه اختلاف دى كوم چي ذكر سو. يعني نور مسئله هاغه ده مخكي د بيان وو چي مَفْضُضٌ شى استعمال كړى او دلته د بيان دى چي مُضْبَبٌ يا مُذْهَبٌ شى استعمال كړي.

د امام صاحب او صاحبينو محل د اختلاف

وَهَذَا الْإِخْتِلَافُ فِيمَا يَخْلُصُ او دغه اختلاف په هغه صورت كي دى كله چي داسره او سپين زر را جلا كېداى سي فَأَمَّا الثَّنُونَةُ الَّتِي لَا يَخْلُصُ او پاته د سرو او سپينو زرو اوبه لگول كوم چي نه را جلا كيږي فَلَا بَأْسَ بِهِ بِالْإِجْمَاعِ نو بالا تفاق په [استعمالولو د] هغه كي هيڅ حرج نسته لَهُمَا: أَنَّ مُسْتَعْمِلَ جُزْءٍ مِنَ الْإِنَاءِ مُسْتَعْمِلَ جَمِيعِ الْأَجْزَاءِ د صاحبينو رَحْمَةُ اللَّهِ دليل دادى: چي د لوبني د يوه جزء [يوې حصې] استعمالونكى [د هغه] د ټولو اجزاؤ استعمالونكى دى فَيُكْرَهُ نُوْحْكُهُ مَكْرُوهٌ بِهِ وَي كُنَا إِذَا اسْتَعْمِلَ مَوْضِعَ الذَّهَبِ وَالْفِضَّةِ لَكُهُ خَرْنِگَه [چي دامكروه دي] چي [په لوبني كي] خاص د سرو او سپينو زرو خاي استعمال كړي وَلِأَنَّ حَقِيقَةً: أَنَّ ذَلِكَ تَابِعٌ او دامام صاحب رَحْمَةُ اللَّهِ دليل دا دى: چي دا [لگول سوي سره او سپين زره] تابع دي وَلَا مُعْتَبَرٌ بِالتَّوَابِعِ او توابعولره اعتبار نسته فَلَا

يَكْرَهُ نَوْحَكَ مَكْرُوهُ بِهِ وَهِيَ كَالْجُبَّةِ الْمَكْفُوفَةِ بِالْحَرِيرِ لَكِه هَفَه چپنه چي په ورېښمو سره
حاشیه ورکول سوې وي [يعني دورېښمو حاشیې ورکول سوي وي] وَالْعَلَمُ فِي الثُّوبِ اولکه په کپړه کي اد
ورېښمو نقش کاري [گلکاری] وَمِسْبَارُ الذَّهَبِ فِي الْقَصْرِ او [لکه] د گوتمی په غمي کي د سرو زرو منځ.

اللفات: ﴿يَخْلَصُ﴾ د کرم د باب مضارع ده، د دې لفظ دوې معناوي دي: خالص کېدل، اوبل را
خلاصېدل او جلا کېدل، (يعني چي په ويلي کولو وغيره سره ذهب يا فضه ځني را جلا کېدای سي نو دا
اختلاف دی)، ﴿تَوِيه﴾ د تفعیل د باب مصدر دی: په سرويا سپينو زرو سره لرل (د سرويا سپينو
زرو اوبه ورکول)، ﴿الْعَلَمُ﴾ د دې لفظ څو معناوي دي چي له هغوی څخه يې يوه معنی ده: نقش
ونگار (نخش ونگار)، گلکاری.

تشریح: په دې عبارت کي صاحب د هدايې رَحْمَةُ اللهِ د مخکيني اختلاف وضاحت کوي فرمايي
چي دامام صاحب او صاحبينو رَحْمَتُ اللهِ اختلاف صرف په هغه صورت کي دی چي پر لوبنو وغيره
لگول سي سره او سپين زر ځني را جلا کېدای سي، لېکن که هغوی داسي پر لگول سوي وي چي بيا
يې را جلا کېدل ممکن نه وي مثلاً د سرو او سپينو زرو په اوبو سره رنگول سوي وي، نو په دې
صورت کي د ټولو امامانو په اتفاق سره د داسي لوبنو وغيره استعمالول جائز دي. (ځکه د سرو او
سپينو زرو په اوبو کي صرف رنگ پاته وي، نور خو هغه اوبه دي، نو درنگ باقي پاتېدل لره هيڅ
اعتبار نسته، لهذا دا که لوبني وي، او که قیزه يا رکاب وغيره وي، ټوله بالا جماع جائز دي).

په مخکني مسئله کي (چي سره او سپين زر را جلا کېدای سي) د صاحبينو رَحْمَتُ اللهِ دليل دا دی
چي د لوبني بعضي حصه استعمالول ګواکي د ټوله لوبني استعمالول دي، لهذا څرنگه چي په لوبني
کي خاص د سره او سپينو زرو ځای استعمالول مکروه دي، نو همداسي به د دې استعمال هم مکروه وي.

او دامام صاحب رَحْمَةُ اللهِ دليل دا دی چي په شريعت کي اعتبار مقاصدو لره دی، د توابعو
اعتبار نه کېږي، او دلته چي کوم سره او سپين زر پر لگول سوي دي دا ټوله تابع دي او اصل مقصود د
لوبني استعمالول دي، نه د سرو او سپينو زرو نقش ونگار، لهذا څرنگه چي ورېښم داره حاشيو والا
چپنه مکروه نه ده يعني که د چپني حاشیې دورېښمو وي همدارنگه يا په ورېښمو سره په کپړه کي
نقش ونگار او گلکاری سوې وي دا مکروه دي، يا لکه څرنگه چي د سپينو زرو په گوتمی کي د
سرو زرو منځ لگول سوي وي دا مکروه نه دي (چي وروسته به يې بيان هم راسي)، نو همداسي مذکوره
قسم لوبني استعمالول هم مکروه نه دي او په دوی کي هيڅ ډول قباحه او کراهت نسته.

د مجوسي خادم د خبر حکم

قَالَ: وَمَنْ أَرْسَلَ أَجِيرًا لَهُ مَجْرُسِيًّا أَوْ خَادِمًا فَاشْتَرَى لَحْنًا [امام محمد رَحِمَهُ اللهُ] فرمائي: او کوم شوک [مالک] چي خپل مجوسي مزدور يا خدمتگاره [نوکر] واستوي او هغه غوښي رانيسي فَقَالَ: اشْتَرَى يَتَهُ مِنْ يَهُودِيٍّ أَوْ نَصْرَانِيٍّ أَوْ مُسْلِمٍ او هغه ووايي چي: ما داغوښي له يو يهودي يا نصراني يا مسلمان څخه رانيولي دي وَسِعَهُ أَكْلُهُ نو مالک لره دهغوی خوړل جائز دي لِأَنَّ قَوْلَ الْكَافِرِ مَقْبُولٌ فِي الْبُعَائَاتِ ځکه چي د کافر قول په معاملاتو کي منل سوی [او معتبر] دی لِأَنَّهُ خَيْرٌ صَحِيحٌ ځکه چي دا يو صحيح خبر دی لِصُدُورِهِ عَنْ عَقْلِ وَدِينٍ يُعْتَقَدُ فِيهِ حُرْمَةُ الْكُذِبِ ځکه دا خبر له عقل والا او داسي دين والا څخه صادر سوی دی چي دهغه په دين کي [هم] د درواغو د حرام والي عقیده ساتل کيږي وَالْحَاجَةُ مَأْسَّةٌ إِلَى قَبُولِهِ او دهغه د خبر قبولولو ته ضرورت هم سته لِكثَرَةِ وَتَوَرُّعِ الْبُعَائَاتِ د معاملاتو د زيات واقع کېدلو په وجه وَإِنْ كَانَ غَيْرَ ذَلِكَ او که هغه [يعني] له چا څخه چي دا مجوسي غوښي رانيولي وي [له دې] [مسلمان او کتابي] څخه بغير وي لَمْ يَسَعَهُ أَنْ يَأْكُلَ مِنْهُ نو مالک لره جائز نه دي چي دا غوښي وځوري مَعْنَاهُ: إِذَا كَانَ ذِي بَيْعَةٍ غَيْرَ الْكِتَابِيِّ وَالْمُسْلِمِ ددې [غير ذالك] معنى داده: چي له کتابي او مسلمان څخه بغير د بل چا ذبيحه وي [مثلاً مجوسي خادم ووايي چي "ماله يو مجوسي څخه دا غوښي رانيولي دي" چي دهغه ذبيحه حلاله نه ده] لِأَنَّهُ لَمَّا قِيلَ قَوْلُهُ فِي الْحِلِّ ځکه کله چي د جلال والي په باره کي د مجوسي قول مقبول دی أَوَّلَى أَنْ يُقْبَلَ فِي الْحُرْمَةِ نو د حرام والي په باره کي خوبه په درجه اولی قبول کيږي.

اللغات: ﴿أجير﴾ په اجرت (په مزدوري) نيول سوی کس، مزدور کاره، او د خادم معنى ده: خدمت کونکی، نوکر، ﴿وسعه﴾ د سمع د باب ماضي صيغه ده، وَسِعَ يَسْعُ سَعَةً: گنجایش کېدل، په يوشې کي تنگي نه کېدل (پراخي پکښي راتلل)، مراد ځني جائز کېدل دي، ځکه د يو کار د جائز کېدلو مطلب همدا دی چي په هغه کي تنگي نه کېدل بلکي پراخي او گنجایش پکښي راتلل. (معجم وسيط)

تشریح: مخکي تېر سوه چي د اهل کتابو ذبيحه جائز ده، لهدا که د يو مسلمان مجوسي مزدور او نوکر له بازار څخه غوښي رانيسي او ووايي چي دا ماله مسلمان قصاب يا له يهودي يا نصراني قصاب څخه رانيولي دي، نو دهغه خوړل جائز دي: ځکه چي دا له مسلمان وغيره څخه درانيولو خبر دی

کوم چي يو معامله ده، او دا قصداً د حلت او حرمت خبر ورکول نه دي چي دا له دياناتو څخه وشمېرل سي. او په معاملاتو کي د کافر خبر او قول لره اعتبار سته؛ ځکه چي دا مجوسي هم خاوند د عقل دی، او ښکاره همدا ده چي کله هغه عاقل او دخپل عقيدې په اعتبار سره يو دين او مذهب ته منسوب دی (که څه هغه دين [مجوسيت] زموږ په نېز باطل دی). نو درواغ به نه وایي؛ ځکه درواغ په ټولو دينونو کي حرام دي. او بل دا چي معاملات زيات واقع کيږي هم، نو په معاملاتو کي دې ته ضرورت پېښيږي چي د کافر قول ومنل سي، نو ځکه د دوی داسي خبر به مقبول او معتبر وي.

وإن كان عليه ذاك إلخ: يعني که مجوسي خادم او نوکر خبر ورکړي چي ما دا غوښي د يو مجوسي له څوکان څخه را نيولي دي، نو د هغه خوړل حلال نه دي؛ ځکه اوس ښکاره همدا ده چي هغه د مجوسي ذبيحه ده؛ او کله چي په مخکنۍ مسئله کي د حلت په هکله د کافر قول مقبول دی، نو په حرمت کي خو په درجه اولی مقبولېدل پکار دي؛ ځکه په حرمت کي دنور احتياط ضرورت وي.

د هديه (تحفه) وغيره په باره کي د غلام، مينځي او بچي د خبر حکم

قَالَ: وَيَجُوزُ أَنْ يَقْبَلَ الْهَدِيَّةُ وَالْإِذْنُ قَوْلُ الْعَبْدِ وَالْجَارِيَةِ وَالصَّبِيِّ فرمايي: او جائز دي چي د هديه او اجازت په باره کي د غلام، مينځي او بچي قول قبول کړي سي لَأَنَّ الْهَدَايَا تَبْعَتْ عَادَةً عَلَى أَيْدِي هَؤُلَاءِ ځکه هديې [او تحفې] عموماً د همدې کسانو په لاس استول کيږي وَكَذَا لَا يَنْكُرُهُمْ اسْتِصْحَابُ الشُّهُودِ عَلَى الْإِذْنِ او همدارنگه دوی لره پر خپل اجازت گواهان د ځان سره ساتل ممکن نه دي عِنْدَ الضَّرْبِ فِي الْأَرْضِ د سفر کولو په وخت کي. وَالْبَيَاعَةُ فِي السُّوقِ او په بازار کي د سودا کولو په وخت کي فَلَوْلَمْ يَقْبَلَ قَوْلُهُمْ نو که د دوی [يعني د غلام وغيره] قول قبول نه کړي سي يُؤَدَّى إِلَى الْحَرَجِ نو دا به د تکليف [ستونزي] سبب وگرځي وَفِي الْجَامِعِ الصَّغِيرِ: إِذَا قَالَتْ جَارِيَةٌ لِرَجُلٍ: بَعَثَنِي مَوْلَايَ إِلَيْكَ هَدِيَّةً او په جامع صغير کي دي: کله چي مينځه يو سړي ته ووايي چي: زه خپل مالک [بانا] تاته په هديه کي را استولي يم وَسِعَهُ أَنْ يَأْخُذَهَا نو هغه سړي لره جائز دي چي دا مينځه واخلي لَأَنَّهُ لَا فَرْقَ بَيْنَ مَا إِذَا أَخْبَرَتْ بِهَا هَدَاءَ الْمَوْلَى غَيْرَهَا أَوْ نَفْسَهُ ځکه چي هيڅ فرق نسته په مينځ دې کي چي دا مينځه د خپل مالک د بل شي يا دخپل نفس د هديه کولو خبر ورکړي [يعني د نفس (چي زه يې په هديه کي درکړې يم) او د بل شي د هديې د خبر ورکولو تر مينځ هيڅ فرق نسته] لَبِأَقْلُنَا د هغه دليل په وجه کوم چي موږ ووايي.

اللغات: ﴿استصحاب﴾ د استعمال مصدر دی: د ځان سره ساتل (د ځان سره لرل)، ﴿حرج﴾ تنگي، سختي، تکليف.

تشریح: صورت ذ مستلې: دادی که کوچنی هلک، یا غلام او مینځه یو هدیه راوړي چي زما پلار، یا زما مالک دا هدیه ستا لپاره را استولې ده. یا دا کسان دیو شي درانیو لو لپاره بازار ته ولاړ سي چي موږ ته د بیع و شراء اجازت را کول سوی دی، نو د دوی قول به قبول کيږي؛ ځکه عادت همدا دی چي هدیه د دوی په لاس استول کيږي او دا ممکنه نه ده چي هر وخت د دوی سره د اجازت گواهان یا د هغوی لاسلیکونه ورسره وي، لهذا که د دوی قول معتبر نه کړي سي، نوزیات خرج به لازم سي.

په جامع صغیر کي امام محمد رَحِمَهُ اللهُ فرمایلي دي چي که مینځه یو سړي ته ووايي چي زه خپل مالک تا ته په هدیه کي را استولې یم، نو د مینځي قول قبول او مینځه د ځان سره را ګرځول جائز دي؛ دلیل هغه دی کوم چي اوس ذکر سو (یو دی الی الحرج)؛ ځکه د دې دوو جملو تر مینځ فرق نسته چي زما مالک دا هدیه ستا لپاره را استولې ده یا زه یې تا ته په هدیه کي را استولې یم (د دواړو تر مینځ میخ توپیر نسته)؛ ځکه چي د دواړو مطلب ارسال هدیه دی، لهذا څرنگه په اوله جمله کي د مینځي قول معتبر دی، همداسي به په دویمه جمله کي هم معتبر وي.

په معاملاتو او دیاناتو کي د فاسق د قول حکم

قَالَ: وَيُقْبَلُ فِي الْمَعَامَلَاتِ قَوْلُ الْفَاسِقِ فَرَمَائِي: په معاملاتو کي به د فاسق قول قبول کيږي وَلَا يُقْبَلُ فِي الدِّيَانَاتِ إِلَّا قَوْلُ الْعَدْلِ او په دیاناتو کي به نه قبول کيږي مګر صرف د عادل قول وَوَجْهُ الْفَرْقِ أَنَّ الْمَعَامَلَاتِ يَكْثُرُ جُودُهَا فَيَبَيِّنُ أَجْنَاسَ النَّاسِ او وجه د فرق یې دا ده چي د معاملاتو موجودېدل [واقع کېدل] ډېر کيږي دخلکو د بېلابېلو جنسونو په مینځ کي فَلَوْ شَاءَ طَائِفَةٌ مِنْهُمْ أَنْ يَكُونُوا كَالْفَاسِقِ لَفَعَلُوا نو که موږ یو اضافي شرط ولګوو يُؤَدِّي إِلَى الْحَرَجِ نو دا به د تکلیف سبب جوړ سي فَيُقْبَلُ قَوْلُ الْوَاحِدِ فِيهَا نو ځکه [د حرج دفع کولو په خاطر] به په معاملاتو کي دیوه کس قول قبول کيږي عَدْلًا كَانَ أَوْ فَاسِقًا كَافِرًا أَوْ مُسْلِمًا عَبْدًا أَوْ حُرًّا ذَكَرًا أَوْ أُنْثَى برابره ده هغه عادل وي او که فاسق وي، کافر وي او که مسلمان وي، غلام وي او که آزاد وي، نروي او که بنځه وي دَفْعًا لِلْحَرَجِ [د حرج [تکلیف] دفع کولو لپاره].

اللغات: ﴿وقوع﴾ د فتح د باب مصدر دی؛ واقع کېدل، پېښېدل.

تشریح: د عبارت حاصل دادی چي په دیاناتو کي فقط د داسي مسلمان قول معتبر دی کوم چي عادل وي، او پاته سوه معاملات د بېلابېلو (مختلف قسمه) خلکو تر مینځ واقع کيږي، نو که په دې کي د

عدالت شرط ولگول سي نو حرج کثیر به لازم سي؛ په دې وجه دا حکم وسو چي د فاسق قول هم په معاملاتو کي معتبر دی.

يادونه: دلته له معاملاتو څخه مطلق معاملات مراد نه دي، بلکي هغه معاملات ځني مراد دي چي الزام (د يو حکم لازم) پکښي نه وي، تفصيل يې دا دی چي معاملات پر درې قسمه دي: ① هغه چي الزام پکښي نه وي، لکه مضاربات او د تجارت اذن، ② هغه چي محض الزام پکښي وي، لکه هغه حقوق چي خصومت او دعوی پکښي جاري کيږي، ③ هغه چي من وجه الزام پکښي وي او من وجه نه وي، لکه دوکيل معزولېدل.

په اول قسم کي فقط تمیز کافي دی، عدالت او نور څه شرط نه دي. او په دویم قسم کي د شهادت عدد ضروري دی (چي خبر ورکونکي به دوه خلک يا يو سړی او دوی بنځي وي). او په درېیم قسم کي دامام صاحب رَحْمَةُ اللهِ په نېز د شهادت عدد يا عدالت ضروري دی، خلاصه دا چي دلته اول قسم معاملات مراد دي. (شامي ج: ٥، ص: ٢٢٠)

د پورتنۍ مسئلې نور وضاحت

أَمَّا الدِّيَانَاتُ فَلَا يَكْثُرُ قَوْلُهَا حَسَبِ قَوْلِ الْمُعَامَلَاتِ كَوْمِ چي ديانات دي نو د معاملاتو د ډېر واقع کېدلو په څېر دهغوی واقع کېدل ډېر نه کيږي فَجَازَ أَنْ يَشْتَرِطَ فِيهَا زِيَادَةً شَرْطُ نو په دياناتو کي د يوزائد [اضافي] شرط لگول جائز [امکن] دي فَلَا يَقْبَلُ فِيهَا إِلَّا قَوْلُ الْمُسْلِمِ الْعَدْلِ نو ځکه په دياناتو کي به صرف د عادل مسلمان قول قبول کيږي لِأَنَّ الْفَاسِقَ مُتَّهَمٌ وَالْكَافِرَ لَا يَلْتَزِمُ الْحُكْمَ ځکه چي فاسق تورن دی او کافر حکم پر ځان نه لازمي [يعني کافر بيا هم د سره د ديانت او اسلام حکم پر ځان لازم کړی نه دی] فَلَيْسَ لَهُ أَنْ يُلْزَمَ الْمُسْلِمَ نو ځکه هغه لره دا اختيار هم نسته چي پر مسلمان حکم لازم کړي بِخِلَافِ الْمُعَامَلَاتِ په خلاف د معاملاتو لِأَنَّ الْكَافِرَ لَا يُبَيِّنُ الْقَبْرَ فِي دِيَارِنَا إِلَّا بِالْمُعَامَلَةِ ځکه چي کافر لره زموږ په ښارو [دار الاسلام] کي پاتېدل ممکن نه دي مگر په معامله کولو سره وَلَا يَتَهَيَّأُ لَهُ الْمُعَامَلَةُ إِلَّا بَعْدَ قَبُولِ قَوْلِهِ فِيهَا او معامله د هغه لپاره مهيا کېدای نه سي مگر هغه وخت چي په معاملاتو کي د هغه قول قبول کړی سي فَكَانَ فِيهِ ضَرُورَةٌ لِهَذَا په دې [قبول قوله في المعاملات] کي ضرورت دی فَيَقْبَلُ نو ځکه د هغه قول به قبول کيږي.

اللغات: ﴿ديانات﴾ جمع دِيَانَةٌ ده، مراد: دینداربو او دینی احکامو سره متعلق مسائل کوم چي غیر معاملات وي، ماکان بین الانسان وربہ والا احکام، ﴿لا یلتزم﴾ دافتعال له بابہ دنفی صیغہ ده؛ پر حان لازمول، په خپله غاړه او دغه باندي اخیستل، ﴿ویار﴾ جمع دډاډه چي دالار یوه معنی ده؛ ښار او علاقه، لکه څرنګه چي دالار اطلاق پر دار الاسلام او دار الکفر هم کیږي.

تشریح: د عبارت حاصل دادی چي دینات دومره په کثرت سره نه واقع کیږي لکه معاملات، لهذا که په دیناتو کي زائد شرط ولګول سي نو په دې کي به څه خرج او تکلیف نه وي؛ لهذا په دیناتو کي به فقط دمسلم عادل قول معتبر وي، نه د فاسق او کافر؛ ځکه فاسق خود خپل درواغ ویلو په وجه متهم او تورن دی، نو په خبر ورکولو کي هم هغه درواغ ویلای سي، او کافر چي کله خپله د حکم التزام نه دی کړی، نو پر مسلمان به هم د څه لازمولو حق نه لري. خود معاملاتو مسئله جلا ده؛ ځکه کله چي کافر زموږ په دار الاسلام کي استوګن وي او په معاملاتو کي د هغه قول قبول نه کړی سي، نو هغه به د لته څنګه استوګن سي؛ ځکه کله چي هغه هیڅ معامله نه سي کولای، نو خپل ضروریات به له کومه پوره کوي، لنډه دا چي په دې کي ضرورت دی، په دې وجه په معاملاتو کي د فاسق او کافر قول معتبر دی.

یادونه: له دیناتو څخه دینات محضه مراد دي، دینات ضمیمه مراد نه دي، همدارنګه هغه دینات مراد نه دي کوم چي د ملکیت زائلبدولره متضمن وي، د تفصیل لپاره وګورئ (ثامي ج: ٥، ص: ٢٢٠).

په دیناتو کي د مستور الحاله کس د قول حکم

وَلَا يُقْبَلُ فِيهَا قَوْلُ الْمَسْتُورِ فِي ظَاهِرِ الرَّوَايَةِ او د ظاهر روایت مطابق د مستور الحال کس قول به په دیناتو کي نه قبول کیږي وَعَنْ أَبِي حَنِيفَةَ أَنَّهُ يَقْبَلُ قَوْلَهُ فِيهَا اوله امام صاحب رَحِمَهُ اللهُ څخه روایت سوی دی چي په دیناتو کي به د هغه قول قبول کیږي جَزَاءً عَلَى مَذْهَبِهِ أَنَّهُ يُجُوزُ الْقَضَاءُ بِهِ په قیاس کولو سره د هغه پر دې مذهب چي د مستور الحاله پر قول فیصله کول جائز دي وَفِي ظَاهِرِ الرَّوَايَةِ هُوَ الْفَاسِقُ فِيهِ سَوَاءٌ او د ظاهر روایت مطابق هغه [مستور الحاله] او فاسق سره برابر دي حَتَّى يُعْتَبَرَ فِيهَا أَكْبَرُ الرَّأْيِ تر دې چي په دواړو کي به د غالب گومان اعتبار کول کیږي.

اللغات: ﴿المستور﴾ د نصر د باب مفعول دی؛ مخفي، پټ، غیر معلوم الحال (يعني حالت يې پټ وي چي عادي دی که فاسق).

تشریح: کوم څوک چي مستور الحاله وي، يعني دهنه عدالت او فاسق والي معلوم نه وي، نو ظاهر روايت دادی چي په دیاناتو کي دهنه قول معتبر نه دی.

اوله امام صاحب رَحْمَهُ اللهُ څخه یو روايت دادی چي دهنه قول به قبول کيږي؛ ځکه امام صاحب رَحْمَهُ اللهُ فرمایي چي کله قاضي د مستور الحال کس په قول فیصله وکړي نو جائز دي په دې شرط چي دده خصم په ده کي طعن نه وکړي.

او په ظاهر روايت کي مستور الحاله او فاسق دواړه سره برابر دي، لهندا په دوی دواړو کي د غالب رایي او غالب گومان اعتبار کيږي، لهندا که غالب رایه دا وي چي دوی رښتوني دی، نو قول به یې قبول کيږي، کنې نه به قبول کيږي، لکه کله چي څوک داوبو د مردار والي خبر ورکړي، نو په هغه کي پر غالب رایه عمل کول کيږي.

به دیاناتو کي د غلام او مینځي د قول حکم

قَالَ: وَيُقْبَلُ فِيهَا قَوْلُ الْعَبْدِ وَالْأَمَةِ فرمایي: او په دیاناتو کي به د آزاد، غلام او مینځي قول قبول کيږي إِذَا كَانُوا عَدُوًّا [په دې شرط] کله چي دوی عادلان وي لِأَنَّ عِنْدَ الْعَدَالَةِ الصِّدْقُ رَاجِحٌ ځکه د عادل والي په وخت کي [جانب د] رښتیا والي راجح دی [يعني غالب او راجح همدا ده چي عادل کس رښتیا وي] وَالْقَبُولُ لِرُجْحَانِهِ او [د قول] قبلېدل د همدې رښتیا والي د راجح کېدو په وجه دي فَبَيْنَ الْبُعَامَلَاتِ مَا ذَكَرْنَا نَأْ نو له معاملاتو څخه ځيني خو هغه دي کوم چي موږ ذکر کړل وَمِنْهَا التَّوَكُّلُ او له هغوی څخه [یوه معامله] وَكِيل جوړول هم دي وَمِنْ الدِّيَانَاتِ الْإِخْبَارُ بِنَجَاسَةِ الْمَاءِ او له دیاناتو څخه [یو] داوبو د مردار والي خبر ورکول دي حَتَّى إِذَا أَخْبَرَهُ مُسْلِمٌ مَرْضًى تردې چي که یو خوښ سوی [عادل] مسلمان [یو چاته] داوبو د مردار والي خبر ورکړي لَمْ يَتَوَضَّأْ بِهِ وَيَتَيَمَّمْ نو په هغوی سره به اودس نه کوي [بلکي] تيمم به کوي وَلَوْ كَانَ الْخَبِيرُ فَاسِقًا أَوْ مُسْتَوْرًا او که چيري خبر ورکونکی کس فاسق یا مستور الحاله وي تَخْرَى نو غور او فکر به کوي فَإِنْ كَانَ أَكْبَرَ رَأْيِهِ أَنَّهُ صَادِقٌ نو که چيري دده غالب گومان دا وي چي هغه [خبر ورکونکی] رښتونی دی [کوم چي داوبو د مردار والي خبر ورکړی دی] يَتَيَمَّمُ وَلَا يَتَوَضَّأُ بِهِ نو تيمم به کوي او په اوبو سره به اودس نه کوي وَإِنْ أَرَأَى الْمَاءَ ثُمَّ تَيَمَّمْ او که اوبه څپه [توی] کړي بیا تيمم وکړي كَانْ أَحْوَظَ نو دا زیات احتیاط والا صورت دی [يعني په داسي صورت کي داوبو په څپه کولو او توبولو کي زیات احتیاط دی]

اللغات: ﴿راجح﴾ غالب، معتبر، ﴿مرضی﴾ دسمع دباب مفعول دی: خوښ کړی سوی (خوښ)، ﴿التحری﴾ دتفعل دباب مصدر دی: طلب او لټون کول، غور او فکر کول. (په اصل کې طلب الأحرى ته وايي يعنې دډېر مناسب څه طلب کول)، ﴿أحوط﴾ داسم تفصيل صيغه ده: زیات احتیاط والا.

تشریح: صورت د مسئلې واضح او آسانه دی.

د عادل کس په هکله د کذب احتمال ساقطېږي، او که د چا په هکله

غالب گومان د درواغو وي نو څه حکم دی؟

وَمَعَ الْعَدَالَةِ يَسْقُطُ اخْتِطَالُ الْكُذْبِ او د عدالت سره [يعني چي خبر ورکونکی عادل وي نو] د درواغو احتمال ساقطېږي فَلَامَعْنَى لِلْاِخْتِطَالِ بِالْاِرَاقَةِ نو [په دې صورت کي] داوبو په تويېولو سره احتیاط کولو لره هېڅ معنی [او وجه] نسته أَمَّا التَّحَرِّيُ فَمَجَرَّدُ ظَنٍّ او کوم چي [د مستور الحال کس په هکله] تحري کول دي نو هغه محض گومان دی [فلابد فيه من الاحتياط بالإراقة] وَلَوْ كَانَ أَكْبَرَ رَأْيِهِ أَنَّهُ كَاذِبٌ او که چيري دده غالب گومان دا وي چي هغه [خبر ورکونکی] درواغجن دی يَتَوَصَّاهُ وَلَا يَتَيَسَّمُ نو په هغه اوبو سره به اودس کوي او تيمم به نه کوي لِتَرْجُحَ جَانِبُ الْكُذْبِ بِالتَّحَرِّيِ ځکه چي په تحري کولو سره د درواغو طرف راجح سو وَهَذَا جَوَابُ الْحُكْمِ او دا [چي اودس به کوي دا] د حکم جواب دی فَأَمَّا فِي الْاِخْتِطَالِ فَيَتَيَسَّمُ بَعْدَ الْوُضُوءِ خو په احتیاط کي تر اودس وروسته به تيمم [هم] کوي [يعني احتياط دا دی چي تر اوداسه وروسته تيمم هم وکړي] لِيَأْخُذَ د هغه دليل په وجه کوم چي موږ ذکر کړی وَمِنْهَا الْحَلُّ وَالْحُرْمَةُ او له دياناتو څخه حلالېدل او حرامېدل هم دي [چي يو څوک د يو شي د حلت يا حرمت خبر ورکړي] إِذَا لَمْ يَكُنْ فِيهِ رَوَاةُ الْبَلَدِ [په دې شرط] کله چي په دې کي د ملکيت زائلېدل نه وي [يعني چي د دې حلت او حرمت په خبر ورکولو سره د يو چا ملکيت نه زائلېږي] وَفِيهَا تَفَاصِيلُ وَتَفَرِيعَاتٌ ذَكَرْنَاهَا فِي كِفَايَةِ الْمُنْتَهَى او دياناتو په باره کي [نور هم] ډېر تفصيلات او تفرعات سته کوم چي موږ په كفاية المنتهي کي ذکر کړي دي.

تشریح: مخکي ذکر سوه چي که مخبر (خبر ورکونکی کس) فاسق يا مستور الحاله وي او غالب گومان دا وي چي هغه رښتونی دی، نو احتیاطي حکم خو همدا دی چي اوبه چپه کړی او تيمم وکړي.

لېکن که د مخبر عدالت ثابت سي، نو په دې وخت کې داوبو چپه کولو (تويېولو) هيڅ ضرورت نسته، بلکې فقط تيمم کول کافي دي؛ او څرنگه چې تحري ديقيين په درجه کې نه ده، بلکې په تحري کې يو ظن او گومان کيږي، نو ځکه د مخبر د مستور الحاله کېدو په صورت کې داوبو چپه کول او تر هغه وروسته تيمم کول احوط گرځول سوي دي.

ولوکان إلخ: د دې حاصل دادی چې که دده (چاته چې خبر ورکول سوي دی) غالب گومان دا وي چې مخبر په خپل قول او خبر کې درواغجن دی، نو په دې وخت کې په مذکوره اوبو سره اودس کول غوره دي. د تيمم ضرورت نسته؛ ځکه چې درواغو جانب راجح سو، لهذا په اودس کولو کې څه حرج نسته.

وهذا جواب الحكم إلخ: يعني دا خبره چې که د مخبر په باره کې غالب گومان دا وي چې هغه کاذب دی نو اودس به کوي، نه تيمم، دا د حکم شرعي بيان دی، خو احتياط په دې کې دی چې اول اودس وکړي او وروسته تيمم هم وکړي؛ ځکه تحري خو محض يو گومان دی چې په هغه کې د خطا احتمال هم سته.

ومنها الحل إلخ: فرمايي چې له دياناتو څخه د حلت او حرمت مسئله هم ده، په دې شرط چې په هغه کې د ملکيت زوال نه وي، يعني که يو سړی مثلاً د غوښو د حلت يا حرمت خبر ورکړي (چې داغونې پاکي يا مرداري دي)، نو د هغه خبر به قبلول کيږي، لېکن که يو سړی د زوجينو تر مينځ درضاعت ثابتېدلو خبر (يوازي) ورکړي، نو د هغه قول به نه قبلول کيږي؛ ځکه په دې خبر ورکولو سره (له بنځي څخه) د خاوند (د بضع) ملکيت زائلېږي، نو ځکه د دغه خبر د قبلولو لپاره عدد او عدالت دواړه شيان ضروري دي.

فرمايي چې دا ډول نور تفصيل او تفرعات موږ په کفاية المنتهي کې بيان کړي دي.

که يو دعوت او مېلمستانه انسان وغوښتل سي او هلته

خلاف شرع څه وليدل سي (حکم او تفصيل)

قَالَ: وَمَنْ دُعِيَ إِلَى وَلِيَّةٍ أَوْ طَعَامٍ فرمايي: او څوک چې وليمې يا بل خوراک [مېلمستون] ته راوبلل سي فَوَجَدَ ثَمَّةً لِعَبَا أَوْ غَنَاءً نو هلته يولوبه يا سرود و موندي فَلَا بَأْسَ بِأَنْ يَقْعُدَ وَيَأْكُلَ نو څه حرج نسته چې [هلته] کښېني او خوراک وکړي قَالَ: أَبُو حَنِيفَةَ: أُبَيِّلْتُ بِهَذَا مَرَّةً امام صاحب رَحِمَهُ الله فرمايي: چې يو ځل زه په دې [ډول دعوت] مبتلا سوم فَصَبَرْتُ نو ماصبر وکړي وَهَذَا لَنْ إِبَاجَةً

الدُّعْوَةُ سُنَّةٌ أَوْ دَا حُكْمٌ چي دعوت قبول سنت دي قَالَ عَلَيْهِ الصَّلَاةُ وَالسَّلَامُ^١ : «مَنْ لَمْ يُجِيبِ الدُّعْوَةَ فَقَدْ عَصَى أَبَا الْقَاسِمِ» نبي كريم ﷺ فرمايلي دي : شوک چي دعوت [بلنه او مهلمستيا] قبول نه کړي نو هغه د ابو القاسم محمد ﷺ نافرمانی وکړه. فَلَا يَتْرُكُهَا لِمَا اقْتَرَنَ بِهَا مِنَ الْبِدْعَةِ مِنْ غَيْرِهِ نو دعوت دي په دې وجه نه پرېږدي په چي دې دعوت سره د بل چاله طرفه بدعت يو خای سوی دی كَصَلَاةِ الْجَنَازَةِ وَاجِبَةُ الْإِقَامَةِ وَإِنْ حَضَرَ تَهَايَاتُهُ لَكَ خَرْنِكَةٌ چي د جنازې د لمانځه اداء كول واجب دي كه شه هم نوحه كونكې بڼه حاضره سي فَإِنْ قَدَّرَ عَلَى النَّشْرِ بِنَا كَهَ چيري هغه [را بلل سوی کس دوی] پر منع کولو قدرت لري مَنَعَهُمْ نو دوی دي منع کړي وَإِنْ لَمْ يَقْدِرْ او که [پر دې] قدرت نه لري يَضْبِرْ نو صبر دي وکړي وَهَذَا إِذَا لَمْ يَكُنْ مُقْتَدِيْ او دا حکم هغه وخت دی کله چي را بلل سوی کس پېشوانه وي فَإِنْ كَانَ وَلَمْ يَقْدِرْ عَلَى مَنَعِهِمْ او که چيري هغه پېشوا وي. خود دوی پر منع کولو قدرت نه لري يَخْطُبُ وَلَا يَقْعُدُ نو هغه به وځي او نه به کښېني اِنَّ فِي ذَلِكَ شَيْئًا لِلَّذِينَ وَقَعَتْ بَابُ التَّغْيِثِ عَلَى الْمُسْلِمِينَ حُكْمٌ چي په دې کي د دين عيبداره كول او پر مسلمانانو د گناه دروازه خلاصول دي وَالْمُحْكَمُ عَنْ أَبِي حَنِيفَةَ فِي الْكِتَابِ كَانَ قَبْلَ أَنْ يَصْبِرَ مُقْتَدِيْ او کوم [حکایت] چي له امام صاحب رَحِمَهُ اللهُ شَخْخَه په کتاب [جامع صغیر] کي نقل سوی دی هغه دده تر پېشوا کېدو مخکي وو.

اللغات : «الوليمة» هغه خوراک او مهلمستيا کوم چي د واده په خوشحالی او مبارکۍ کي تيار کړل سي (په جديد عربي کي د عامي مهلمستيا خوراک ته هم وايي. خودلته ښکاره خبره ده چي د واده طعام ځني مراد دی). «غناء» سرواز او سندره ويل. «مقتدي» مقتدا: چي خلک اقتداء پسي کوي. پېشوا. لارښوونکی. «شئين» مصدر او اسم مصدر دواړه ډوله استعماليري: عيبدار كول. عيب، بدې. **تشریح :** له دې ځايه د دعوت او مهلمستيا په هکله د جامع صغیر يو مسئله ذکر کوي. فرمايي چي که يو شوک د واده ډوډۍ او دعوت ته يا بل عام دعوت ته وبلل سي او دې چي هلته ولاړ سي نو معلومه سي چي دلته خود د سرواز او سندرو بازار گرم دی يا يوبل خلاف شرع کار، لوبه او لهو شروع ده. نو دا کس به څه کوي؟ فرمايي چي دلته دوه صورتونه دي: دا را بلل سوی کس به د خلکو مقتدا (پېشوا) وي يا به نه وي. او بل دا چي هغه به دا خلاف شرع کار منع کولای سي يانه؟

^١ تخریج: أخرجه مسلم كتاب النكاح، باب الأمر بإحالة الداعي إلى دعوة، ص: ٦٠٦، حديث رقم: ١٤٣٢، ٣٥٢٥.

که چیري دئ (رابل سوی کس) مقتدانه وي او منع کولای سي، نو منع دي یې کړي. کنې صبر دي وکړي او تر خوراک وروسته دي رخصت سي؛ ځکه دعوت قبلول سنت نبوي دي او بلا عذره له هغه څخه انکار کول په نبوي حدیث سره گناهگاره دی، لهذا که له مخکي څخه خبر نه وي چي په دعوت کي خلاف شرع کارونه کيږي. نو بیا بلا وجه له دعوت څخه انکار کول پکار نه دي. خپله امام صاحب رَحِمَهُ اللهُ یو ځل په داسي خلاف شرع دعوت کي گیر پاته سو، او څرنگه چي په دې وخت کي هغه دامت مقتدا نه وو جوړ سوی، نو ځکه هغه له صبر څخه کار واخیستی او تر خوراک ختمېدو پوري یې انتظار وکړی.

لیکن که رابلل سوی کس مقتدا وي خوییا هم پر منع کولو قادر نه وي، نو حکم دادی چي هغه دي یو گړی هم هلته نه پاتېږي او بېر له خوراکه دي واپس ولاړ سي؛ ځکه که دمقتدا کېدو باوجود هغه دلته پاته سي، نو په دې سره د دین او علماؤ بدنایي راځي، او عوام الناس په غلط مفهوم مبتلا کيږي؛ چي خلک به دهغه پر عمل ذلیل نیسي او په دې ډول دعوتونو کي به ښه په خړپ شرکت کوي او څه هم تأمل به نه کوي.

د پورتنۍ مسئلې نور وضاحت

وَلَوْ كَانَ ذَلِكَ عَلَى الْبَائِدَةِ او که چیري دا [غناء اولوبه] پر سرخان وي لَا يَنْبَغِي أَنْ يَقْعُدَ نو پکار نه دي چي کښېني وَإِنْ لَمْ يَكُنْ مُقْتَدَى که څه هم دئ پېشوانه وي لَقَوْلِهِ تَعَالَى: ﴿فَلَا تَقْعُدُوا بَعْدَ الذِّكْرِ مَعَ الْقَوْمِ الظَّالِمِينَ﴾ [الأنعام: ٦٨] دالله تعالی ددې فرمان په وجه: نو مه کښېنه! وروسته تر یادېدو دظالم قوم سره وَهَذَا كَلُهُ بَعْدَ الْحُضُورِ او دا ټوله تر حاضرېدو وروسته دي [يعني دا ټوله تفصيل هغه وخت دي کله چي رابلونکی کس دعوت ته تر حاضرېدو وروسته په لوبه او غناء خبر سي] وَلَوْ عَلِمَ قَبْلَ الْحُضُورِ او که تر حاضرېدو مخکي په خبر سي لَا يَخْضُرُ نو [دعوت ته] به نه حاضرېږي لِأَنَّهُ لَمْ يَلْزَمَهُ حَقُّ الدَّعْوَةِ ځکه چي [په دې صورت کي] پر هغه ددعوت حق لازم نه سو [لأن إجابة الدعوة إنما يلزم إذا كانت الدعوة على وجه السنة] بِخِلَافِ مَا إِذَا هَجَمَ عَلَيْهِ په خلاف دهغه صورت کله چي رابلونکی کس پر دې [لوبه او غناء] ناڅاپه راسي لِأَنَّهُ قَدْ لَزِمَهُ ځکه چي [په دې صورت کي] دعوت پر هغه لازم سو وَدَلَّتِ الْمَسْأَلَةُ عَلَى أَنَّ الْمَلَاهِي كُلَّهَا حَرَامٌ او دامسئله پر دې دلالت کوي چي ټوله ملاهي حرام دي حَتَّى الثَّغْنُ بِضَرْبِ الْقَضِيبِ تر دې چي دلرگي په وهلو سره سندرې ويل هم حرام

دي وَكَذَاقُولُ أَنْ خَنِيْفَةً أَتَيْتُ او همدارنگه [دلالت كوي] دامام صاحب رَحْمَةُ اللهِ دا وينا "ابتليت" (زه په مبتلا سوم) [پر دې چې ملاهي ټوله حرام دي] لَأَنَّ الْإِبْتِلَاءَ بِالْهَيْئَةِ مَرِيْكُونُ حُكْمِ ابْتِلَاءِ په حرام شي سره كيږي [مطلب داچي په داسي صورت كي مبتلا كېدل په حرام مبتلا كېدلو ته وايي].

اللغات: ﴿هجم﴾ دنصر مضارع ده. ددې باب يوه معنى ده: نابېره داخلېدل، ناخاپه راتلل.

﴿ملاهي﴾ دلهو ولعب او دموسيقى آلات، دراجح قول مطابق ددې مفرد مَلْهَاءٌ دى. ﴿قضيب﴾ بڼاخ (پرېكړل سوى بڼاخ اولرگى)، لښته.

تشریح: صورت د مسئلې: دا دى چې كه په دعوت او مېلمستون كي د سروز او سندرو پروگرام او خلاف شروع لهو ولعب دومره تجاوز كړى وي چې سرخان هم محفوظ نه وي او پر سرخان داغه شوېنگ شروع وي. نو په دې صورت كي دمسلمان لپاره غوره همدا ده چې له سرخانه ولاړ سي او بغير له ډوډۍ خوړلو واپس سي. برابره ده هغه مقتدا وي او كه نه وي، دغيرت ايماني تقاضا همدا ده چې ولاړ سي؛ حُكْمِ دقرآن كريم په دې آيت ﴿فَلَا تَقْعُدُوا﴾ كي دظالمانو له ناستي پاستي څخه منع سوې ده.

وهذا كله إلخ: فرمايي چې مخكينى ټوله تفصيل هغه وخت دى كله چې له ورتگ څخه مخكي انسان په دې خبره نه وي چې په دغه دعوت كي به لهو ولعب او خلاف شرع كارونه كيږي. لېكن كه هلته له ورتگ څخه مخكي دا ورته معلومه سي چې په دې دعوت كي دشرعت مخالف كارونه كيږي، نو بيا دتللو اجازت ورته نسته؛ حُكْمِ چې دمعصيت او گناه په وجه پر دې رابلونكي كس دعوت قبول لازم نه دي؛ حُكْمِ دعوت قبول هغه وخت لازم دي كله چې دا دعوت او مېلمستون دسنت مطابق وي. او دلته خو په سنت ملنډي وهل كيږي؛ نو داسي دعوت قبول به څنگه صحيح وي.

بخلاف إلخ: ددې حاصل دا دى چې كه انسان يو دعوت ته راوېلل سي او له مخكي څخه هغه ته دخلاف شرع كار خبر نه وي، اوس چې هغه ناخاپه راسي نو خلاف شرع كار وويني، نو فرمايي څرنگه چې اوس هغه دعوت قبول كړى او ورته راغلې دى او دراتگ په وجه ددعوت حق پر هغه لازم سى دى. نو حُكْمِ اوس هغه معذور گڼل كيږي.

ودلت المسألة إلخ: فرمايي چې له پورتنۍ مسئلې څخه دا څرگنده سوه چې هر ډول لهو ولعب، سروز او موسيقى ويل حرام دي، برابره ده هغه محض په يو بڼاخ، لرگي، ټولكه وغيره سره وي؛ همدارنگه د امام صاحب رَحْمَةُ اللهِ دا وينا چې "زه په مبتلا سوم" پر همدې دلالت كوي چې دا ټوله لهو ولعب حرام دي؛ حُكْمِ چې ابتلاء عموماً د حرامو شيانو سره استعمال كيږي، لهذا په دې سره هم دهغوى حرمت څرگند سو. فقط والله أعلم وعلية أتم

فَصْلٌ فِي اللَّبْسِ

(دا) فصل په (بیان د احکامو د) کپړې اغوستلو کې دی

د ورېښمې جامې د اغوستلو حکم

قَالَ: لَا يَحِلُّ لِلرَّجَالِ لُبْسُ الْخَرِيرِ وَيَحِلُّ لِلنِّسَاءِ فرمایي: او حلال نه دي د خلکو [سړیو] لپاره د ورېښمو اغوستل او د ښځو لپاره حلال دي لِأَنَّ النَّبِيَّ ﷺ ^① نَهَى عَنْ لُبْسِ الْخَرِيرِ وَالذِّيْبَاجِ حَكَه نبي ﷺ د ورېښمو او ديباج له اغوستو څخه منع کړې ده وَقَالَ: إِنَّمَا لُبْسُهُ مِنْ لَا خَلْقَ لَهُ فِي الْآخِرَةِ او داسي يې فرمايلي دي: دا خو هغه کس اغوندي چي په آخرت کي ور له هيڅ حصه نه وي وَإِنَّمَا حَلَّ لِلنِّسَاءِ بِحَدِيثٍ آخَرَ ^② او دا صرف د ښځو لپاره په يوبل حديث سره حلال دي وَهُوَ مَا رَوَاهُ عِدَّةٌ مِنَ الصَّحَابَةِ رَضِيَ اللَّهُ عَنْهُمْ وَمَنْهُمْ عَلِيٌّ ﷺ چي هغه حديث څو صحابه وو روايت کړی دی چي له هغوی څخه يو حضرت علي ﷺ دی «أَنَّ النَّبِيَّ ﷺ خَرَجَ وَبِأَحْدَى يَدَيْهِ خَرِيرٌ وَبِالْآخَرَى ذَهَبٌ چي نبي کریم ﷺ بهر راغلی په يوه لاس کي يې ورېښم او په بل لاس کي يې سره زر وه وَقَالَ: هَذَانِ مُحَرَّمَانِ عَلَى ذُكُورِ أُمَّتِي حَلَالٌ لِلنِّسَاءِ» او ويې فرمايل چي: دغه دوه شيان زما د امت پر نارينه وو حرام دي او د دوی د ښځينه وو لپاره حلال دي وَيُرْوَى: «حَلَّ لِلنِّسَاءِ» او روايت سوی دی: حَلَّ لِلنِّسَاءِ [يعني په يوه روايت کي د حلال پر ځای حِلٌّ يا حَلٌّ ذکر سوي دي] إِلَّا أَنَّ الْقَلِيلَ عَفَوْ خَوْ [د ورېښمو] لږ مقدار معاف دی وَهُوَ مَقْدَارُ ثَلَاثَةِ أَصَابِعَ أَوْ أَرْبَعَةٍ او هغه درې يا

① تخريج: دا حديث په اصل کي د دوو حديثونو مجموعه ده چي هغه دواړه په ابن ماجه شريف کي پرلپسې ذکر سوي دي (ابن ماجه، باب لبس الحرير والذهب للنساء، ص: ۵۱۷، حديث رقم: ۳۵۹۰، ۳۵۹۱).

② تخريج: أخرجه ابن ماجه، باب لبس الحرير والذهب للنساء، ص: ۵۱۷، حديث رقم: ۳۵۹۵. وابو داؤد، باب فسی الحرير للنساء، ص: ۲۰۶، حديث رقم: ۴۰۵۷.

خلور گوتي دي كَأَلْعَلَامِ وَالْمَكْفُوفِ بِالْحَرِيرِ لکه د کپري [توکر] نقش ونگار او په ورېنمو سره حاشیه ورکول سوې کپره لَبَّارُؤْي أَنَّهُ عَلَيْهِ الصَّلَاةُ وَالسَّلَامُ نَهَى^١ عَنْ لُبْسِ الْحَرِيرِ إِلَّا مَوْضِعَ إصْبَعَيْنِ أَوْ ثَلَاثَةٍ أَوْ أَرْبَعَةٍ ځکه روایت سوی دی چي نبي ﷺ دورېنمو له اغوستو څخه منع کړې ده مگر د دوو گوتو یا دریو گوتو یا خلورو گوتو په اندازه أَرَادَ الْأَعْلَامَ په دې سره د نبي کریم ﷺ مراد د کپري نقش ونگار دی وَعَنْهُ عَلَيْهِ السَّلَامُ^٢ : أَنَّهُ كَانَ يَلْبَسُ جُبَّةً مَكْفُوفَةً بِالْحَرِيرِ او له نبي ﷺ څخه روایت سوی دی: چي هغوی ﷺ به په ورېنمو سره حاشیه داره چپنه اغوستله.

اللفات: ﴿حریر﴾ ورېنم، په اصل کي هغه تارو ته وایي چي دورېنمو چينجی یې تازه را وباسي، ﴿ديباج﴾ ورېنمينه کپره، له ورېنمو څخه جوړه کپره به څو قسمه وه: یو به هغه کپره وه چي د اوږدول تار [سډی] (يعني کوم تار چي په کپره [توکر] کي طولا غځېدلی او جار وتلی وي داتار) به یې له پمبه یا وړيو یا داسي نورو څخه وو، او دبر تار [لحمه] (کوم چي په کپره کي عرضاً جار وتلی وي) له خالص ورېنمو څخه وو چي داسي کپري ته به خړ ويل کېده. او بل به داسي کپره وه چي دواړه تارونه (يعني ټوله کپره) به له خالص ورېنمو څخه وه، داسي کپري ته دديباج ويل کېده، (دالفظونه به څو ځله راسي، لهذا په ياد يې لرئ!)، ﴿خلاق﴾ حصه، برخه او نصيب، ﴿أعلام﴾ جمع د علم ده، ددې لفظ يوه معنی ده: هغه نقش ونگار (کښېده) او هغه گلکاری کوم چي په کپره کي کښل سوې وي چي ځيني په پښتو کي طراز هم ورته وایي، يعني د کپري او توکر نخش ونگار او گلکاری.

تشریح: د پورتنی ټوله عبارت خلاصه داده چي دأمت دښځو لپاره خو مطلقاً ورېنم استعمالول جائز دي، خو د خلکو لپاره له زیاتو څخه زیات د خلورو گوتو په اندازه دورېنم استعمالولو اجازه سته، او دا اجازه هم د کپري د نقش ونگار او جامې ته د حاشیې ورکولو په توګه ده (چي مثلاً چپنه یا پتو [خادر] ټوله له عام توکر څخه جوړ سي خو د دوو، یا دریو یا خلورو گوتو په اندازه ورېنم هم پر ولکول سي یا د ورېنمو حاشیه ورکول سي. ددې اجازت سته)، لکه څرنګه چي په حدیث کي له نبي کریم ﷺ څخه دا ثابت سوي دي، نو له دې څخه زیات ورېنم د خلکو لپاره قطعي حلال نه دي؛ دواړه قسمه حدیثونه په کتاب کي ذکر سوي دي، نور عبارت څرګند او آسانه دی.

^١ تخريج: أخرجه مسلم، باب لبس الحرير وغير ذلك للرجال، ص: ٩٢٨، حديث رقم: ٥٤٠٩.

^٢ تخريج: أخرجه ابو داود، باب الرخصة في القلم وخط الحرير، ص: ٥٢٧، حديث رقم: ٤٠٥٤.

له اغوستلو خخه بغير بل خاي ورېښم استعمالول

قَالَ: وَلَا بَأْسَ بِتَوَسُّدِهِ وَالتَّوَمُّ عَلَيْهِ عِنْدَ ابْنِ حَنِيفَةَ فرمايي: او خه پروا نسته پر ورېښمو په تكيه لگولو كي او پر هغوی په خوب ځولو كي وَقَالَ: يَكْرَهُهُ او صاحبين رَحْمَتُهَا اللهُ فرمايي چي: مكروه دي وَفِي الْجَامِعِ الصَّغِيرِ ذِكْرُ قَوْلِ مُحَمَّدٍ وَحَدَّثَهُ او په جامع صغير كي دامام محمد رَحْمَةُ اللهِ قول يوازي ذكر سوي دی وَلَمْ يَذْكُرْ قَوْلَ ابْنِ يُونُسَ او دامام ابو يوسف رَحْمَةُ اللهِ قول نه دی ذكر سوي وَإِنَّمَا ذَكَرَهُ الْقُدُورِيُّ وَغَيْرُهُ مِنَ الشَّايِخِ او هغه بيا امام قدوري رَحْمَةُ اللهِ او نورو مشائخو ذكر كړی دی وَكَذَا الْإِخْتِلَافُ فِي سِتْرِ الْحَرِيرِ وَتَعْلِيْقِهِ عَلَى الْأَبْوَابِ او همداسي اختلاف دی دورېښمو په پرده كي او پر دروازو دهغه په څرولو كي لَهُمَا الْعُمُومَاتُ د صاحبينو رَحْمَتُهَا اللهُ دليل هغه عام احاديث دي [چي په هغه كي له ورېښمو خخه مطلقاً منع سوي ده] وَلَئِنَّهُ مِنْ زِيِّ الْأَكَاكِيرَةِ وَالْجَبَابِرَةِ او ځكه چي دا دعجمي باچاهانو او د متكبرينو طرز [او خصلت] دی وَالتَّشَبُّهُ بِهِمْ حَرَامٌ او ددوی سره مشابهت اختيارول حرام دي وَقَالَ: عُمَرُ رَضِيَ اللَّهُ عَنْهُ: إِنَّا كُنَّا وَزَيِّ الْأَعْجَامِ او حضرت عمر رَضِيَ اللَّهُ عَنْهُ فرمايلي دي چي: حَانَ وَسَاتِي! دعجمو له طرز [او كړه وړه] خخه وَلَهُ مَا رَوَى أَنَّهُ عَلَيْهِ السَّلَامُ ① جَلَسَ عَلَى مِرْقَةِ حَرِيرٍ او دامام صاحب رَحْمَةُ اللهِ دليل هغه حديث دی چي [په هغه كي] روايت سوي دي چي نبي كريم ﷺ پر ورېښمي بالنبت كښېناستو وَقَدْ كَانَ عَلَى بَسَاطِ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا مِرْقَةٌ * [همدارنگه] د عبد الله بن عباس (رض) پر بستره ورېښمي بالنبت وو وَلَئِنْ الْقَلِيلَ مِنَ النَّبُوسِ مُبَاهٍ او ځكه چي لږ اغوستل سوي [ورېښم] روا دي كَالْأَعْلَامِ لكه د كپرې نقش ونگار

* تخريج: أخرجه مسلم بمعناه، باب البأس والزينة، ص: ٩٢٧، حديث رقم: ٢٠٦٩، ص: ٥٤١١.

① تخريج: دا روايت اصلاً د ابن عامر رَضِيَ اللَّهُ عَنْهُ په هكله نقل سوي دی چي هغه دورېښمو پر تكيه گاه ناست وو. نه رسول الله ﷺ. لكه په مصنف ابن ابي شيبة كي چي داسي ذكر سوي دي: استاذن سعد على ابن عامر وتحتة مرافق من حرير (مصنف ابن ابي شيبة، باب من رخص في لبس الخرز، ج: ٥، ص: ١٢٩، حديث رقم: ٢٤٦٢١) (ومستدرک للحاكم، كتاب التفسير، سورة الأحقاف ج: ٢، ص: ٤٩٤، حديث رقم: ٣٦٩٧). الثعار الهداية

** تخريج: أخرجه مصنف ابن ابي شيبة، باب من رخص في لبس الخرز، ج: ٥، ص: ١٢٩، حديث رقم: ٢٤٦٢١.

فَكَذَّ الْقَلِيلَ مِنَ اللَّيْسِ وَالْإِسْتِعْمَالِ نُوْهُمْدَاسِي بِهِ لِرِاغُوسْتَلِ او استعمالول هم روا وي وَالْجَامِعُ
كَوْنُهُ نَمُوذَجًا او [دواړو ترمينځ] جمع كونكى علت دهغوى [ورېښمو] نمونه كېدل دي عَلَى مَا عُرِفَ
لكه څرنگه چي پېژندل سوي دي.

اللغات: «توسد» د تفعل د باب مصدر دی: تکیه لگول (پريوشي ځان تکیه کول)، تېپک لگول.

«سِتْر» (بکسر السين) پرده، جمع: سِتُور او اُسْتَار، «زى» طرز، شکل، کره وړه، «اکاسرة» جمع د
کسرى ده، د فارس (پخواني ايران) د باچاهانو لقب وو، «بِساط» هر هغه څه چي پر ځمکه هوارول
کيږي: بستره، فرش، تاپ، «مرفقة» د تکیه او څنګ لگولو بالنسټ يا بل داسي شی، «أعلام» د
تېر عبارت په لغاتو کي يې وضاحت وسو، «نمودج» له فارسي څخه عربي ته را اوښتی لفظ دی:
① مِثَالُ الشَّيْءِ الَّذِي يُعْمَلُ عَلَيْهِ، ② مَا يُدَلُّ عَلَى صِفَةِ الشَّيْءِ. يعني نمونه، مثل. (کونه نموذجا... يعنى
أن المستعمل يعلم بهذا المقدار لذّة ما وعدة له في الآخرة ليرغب في تحصيل سبب يوصل إليه).

تشریح: صورت د مسئلې: دادی چي دامام صاحب رَحْمَهُ الله په نېز دورېښمو بالنسټ يا کورېچه
جوړول، يا دورېښمو پرده جوړول او په دروازه باندي څړول جائز دي، د صاحبينو رَحْمَهُمُ الله په نېز دا
ټوله شيان مکروه دي، لېکن په جامع صغير کي يوازي دامام محمد رَحْمَهُ الله قول ذکر سوی دی، هلته
دامام ابو يوسف رَحْمَهُ الله ذکر نسته، خو امام قلدوري رَحْمَهُ الله وغيره دهغه قول دامام محمد رَحْمَهُ الله
سره بيان کړی دی، لنډه دا چي صاحبين د مذکوره شيانو د کراهت قائل دي.

د دوی دليل هغه ټوله عام احاديث دي چي په هغوی کي له ورېښمو څخه مطلقاً منع سوې ده،
او بل دليل دا چي دورېښمو بالنسټ وغيره جوړول د عجمي بادشاهانو طريقه ده، او حضرت عمر
رضي الله عنه له دې څخه منع کړې ده چي د عجمي بادشاهانو سره مشابهت اختيار کړی سي، نو ځکه د
مذکوره مقاصدو لپاره ورېښم استعمالول جائز نه دي.

وله ما روى الخ: دامام صاحب رَحْمَهُ الله اول دليل خو هغه حديث دی چي په هغه کي له نبي ﷺ څخه
دورېښمي بالنسټ استعمالول ثابت سوي دي. دويم دليل دادی چي د ابن عباس (رض) پر بستره
دورېښمي بالنسټ موجود وو، نو که چيري دورېښمو استعمالول جائز نه وای، نو نبي ﷺ به پر هغه
تکیه نه کولای او نه به د حضرت ابن عباس رَضِيَ الله عَنْهُمَا پر بستره دهغه نوم ونيان ليدل کېدای.
معلومه سوه چي څه خوسته، مطلقاً حرام نه دي.

او بل دا چي څرنگه دنمونې په توگه په ملبوساتو يعني په جامو او کاليو کي څه غوندي (يعني دخلور گوتو په اندازه) ورپېښم کارول جائز گرځول سوي دي (لکه مخکي چي ذکر سوه). نو همداسي په اغوستلو او استعمالولو کي هم دومره مقدار جائز کېدل پکار دي؛ ځکه که څوک د څه غوندي ورپېښمو اغوستل د دې يادوني لپاره کوي چي په جنت کي به هم الله جل جلاله ماته داسي ورپېښم بلکي تر دې اعلى ورپېښم راکوي او په دې توگه هغه د آخرت په فکر کي مشغوله وي. نو د ورپېښم پر دې، بالنسبت وغيره په استعمالولو سره خو دا فايده نوره هم زياته حاصلېږي؛ ځکه پر کپړه لگول سوي ورپېښم ته به انسان بالقصد گوري. لېکن پر بالنسبت، پرده او داسي نورو استعمال سوي ورپېښم هر گړی سړی خپل طرف ته متوجه کوي. شرط دادی چي سړی به په همدې نيت ورپېښم اغوندي يا استعمالوي چي د دې په ذريعه يې فکر آخرت زيات سي. (احسن الهداية)

د جنگي مقاصدو او د جنگ په حالت کي د ورپېښمو استعمالول

قَالَ: وَلَا بَأْسَ بِلُبْسِ الْحَرِيرِ وَالذِّيْبِاجِ فِي الْحَرْبِ عِنْدَهُمَا فَرَمَايِي: او څه پروانسته د ورپېښمو او ديباج په اغوستلو کي د جنگ پر مهال د صاحبينو رَحْمَتُ اللَّهِ په نېز لېسارَوِي الشَّعْبِي ① أَنَّ الْعَلَاءَ رَخَّصَ فِي لُبْسِ الْحَرِيرِ وَالذِّيْبِاجِ فِي الْحَرْبِ ځکه امام شعبي رَحْمَتُ اللَّهِ روايت کړی دی چي نبي ﷺ په جنگ کي د ورپېښمو او ديباج د اغوستلو اجازت کړی دی وَلَا نَ فِيهِ ضَرُورَةٌ او ځکه چي په دې [د جنگ پر مهال د ورپېښمو په اغوستلو] کي ضرورت دی فَإِنَّ الْخَالِصَ مِنْهُ أَدْفَعُ لِبَعْرَةِ السِّلَاحِ وَأَهْيَبُ فِي عَيْنِ الْعَدُوِّ لِبَرِّيقِهِ ځکه خالص ورپېښم د اسلحې د سختۍ [او تېره والي] زيات دفع کونکي دي او دخپل ځلا په وجه د دښمن په سترگو کي زيات هيبت اچونکي دي وَيُكْرَهُ عِنْدَ أَبِي حَنِيفَةَ او د امام صاحب رَحْمَتُ اللَّهِ په نېز مکروه دي لِأَنَّهُ لَا فَضْلَ فِيمَا رَوَيْنَاهُ ځکه چي زموږ په روايت کړی سوي حديث کي هيڅ تفصيل نسته وَالضَّرُورَةُ إِذَا دَفَعَتْ بِالْمَخْلُوطِ او ضرورت په مخلوط ورپېښمو سره دفع سو [يعني په جنگ کي چي ورپېښمو ته کوم ضرورت پرېوځي، هغه په مخلوطه ورپېښمو سره هم پوره کيږي] وَهُوَ الَّذِي لُحِثَتْ حَرِيرٌ وَسَدَاةٌ غَيْرُ ذَلِكَ او مخلوط ورپېښم هغه [توکړ د ورپېښمو] دی چي د بر تاري يې د ورپېښمو

① تخريج: أخرجه البخاري والترمذي بمعناه عن انس رضي الله عنه (بخاري، باب الحرير في الحرب ص: ٤٨٣، حديث رقم: ٢٩٢٠ والترمذي، باب ما جاء في الرخصة في لبس الحرير في الحرب، ص: ٣٠٢، حديث رقم: ١٧٢٢) وفي المصنف: عن عطاء قال لا بأس بلبس الحرير في الحرب (مصنف ابن أبي شيبة، ج: ٥، ص: ١٥٣، حديث رقم ٢٤٦٦٣).

وي او د اوربدول تاريخي دورېښمو نه وي ابلکي له وړيويا پمېې وغيره څخه وي | وَالْمَحْظُورُ لَا يُسْتَبَاحُ إِلَّا لِضَرُورَةٍ او ممنوع شي روا نه گرځول کيږي مگر د ضرورت په وجه وَمَا رَوَاهُ مَحْمُولٌ عَلَى الْمَخْلُوطِ او کوم حديث چي امام شافعي رَحِمَهُ اللهُ روايت کړی دی هغه پر مخلوط ورېښمو محمول دی.

اللغات: (الحرير، الديباج) ددې تعريف د فصل د شروع عبارت په لغاتو کي وسو. ﴿أُدْفَع﴾ د اسم تفضيل صيغه ده: زيات دفع کونکی او خوندي کونکی. ﴿مَعَرَّة﴾ ددې لفظ تقريباً نهه معناوي نقل سوي دي، چي له هغوی څخه يې يوه معنى ده: شدت او سختي. ﴿بَزِيق﴾ چمک. خلا. برېښنا. ﴿لُحْمَة﴾ (بضم اللام) ددې لفظ هم څو معناوي دي چي له هغوی څخه يې يوه معنى ده: په کپړه (ټوکر) کي هغه تارونه کوم چي په بر سره پکښي تېر سوي او اوبدل سوي وي. يعني د کپړې او ټوکر د بړه تار (کوم چي عرضاً غځېدلي وي)، ﴿سَدَى﴾ (بفتح السين) په کپړه کي هغه تارونه کوم چي په اوربدول سره پکښي تېر سوي وي يعني چي په اوربدل سره پکښي اوبدل سوي او غځېدلي وي، ځکه هر ټوکره او کپړه له تارو او سپنسيو څخه جوړېږي نو د بړ تارو ته يې لُحْمَة وايي او د اوربدل تارو ته يې سَدَى وايي.

تشرېح: دا مسئله د مخکنۍ مسئلې برعکس ده، حاصل يې دا دی چي د صاحبينو رَحْمَتُ اللهِ په نېز د جنگ وجدال پر موقع ورېښم اغوستل مباح او روا دي، څه حرج پکښي نسته: ددې يو دليل خو هغه دی چي په هغه کي نبي ﷺ په جنگ کي دورېښمو رخصت ورکړی دی. او دويم دليل دا دی چي په جنگ کي د دښمن د توري او اسلحې د وار منع کولو او دورېښمو په خلا او برېښنا سره د هغه د مرعوبه کولو او بېرولو لپاره ورېښمو ته ضرورت پرېوځي (ځکه ورېښم زيات چمک لري. همدارنګه کله چي دورېښمو کپړه درې غبرګه کړل سي نو توره پرېښويږي)، او دا ښکاره خبره ده چي الضرورات تبيح المحظورات.

ويکړه الخ: او د امام صاحب رَحِمَهُ اللهُ په نېز د جنگ په حالت کي هم خالص ورېښم استعمالول جائز نه دي. هغه فرمايي چي په دې حديث "هَذَا مِنْ مُحَرَّمَاتٍ عَلَى ذُكُورِ أُمَّتِي" کي د جنگ او غير جنگ هيڅ تفصيل او توپير نه دی سوی، نو ځکه په جنگ کي به هم ممنوع وي. او بل دا چي که ورېښمو ته په جنگ کي ضرورت پرېوځي، نو دا ضرورت په مخلوط ورېښمو سره پوره کيږي يعني په داسي کپړه او ټوکر سره چي اوږده تارونه يې دورېښمو او د بړ تارونه يې د عام ټوکر وي. لهذا "الضرورة تقتدر

بقدر الضرورة" پر بناء به په همدې مخلوط ورېښمو سره کار اخيستل کيږي او خالص ورېښم به جائز نه وي.

وما رواه الخ: فرمايي چي موږ د حديث مخالفت هم نه کوو؛ ځکه دامام شعبي په روايت کرده حديث کي چي دورېښمو اباحت او جواز ذکر سوی دی، هغه هم د مخلوط ورېښمو په هکله دی، نه د خالص ورېښمو په هکله.

د ورېښمو نور قسم جامي (خز و غيره)

قَالَ: وَلَا بَأْسَ بِلُبْسٍ مَا سَدَّاهُ حَرِيرٌ وَلُحْتُهُ غَيْرُ حَرِيرٍ كَالْقُطْنِ وَالْخَزِّ فرمايي: اوڅه پروا نسته دداسي کپړې [او توکر] په اغوستلو کي چي د اوږدول تاريې ورېښمي وي او د بر تاريې ورېښمي نه وي لکه [کپړه] د پمبه او خز في الخرب وغيږه په جنگ کي او له هغه څخه بغير [بل حالت] کي [يعني په جنگ او نا جنگ دواړو حالتونو کي روا دي] لِأَنَّ الصَّحَابَةَ رَضِيَ اللَّهُ عَنْهُمْ كَانُوا يَلْبَسُونَ الْخَزَّ ځکه صحابه وو به خز کپړه اغوسته وَالْخَزُّ مُسَدَّى بِالْحَرِيرِ او خز هغه کپړه ده چي د اوږدول تاريې دورېښمو وي [او د بر تاريې له پمبې يا وړيو څخه وي] وَلِأَنَّ الثَّوْبَ إِذَا يَصِيرُ ثَوْبًا بِالنَّسْجِ او ځکه چي کپړه د اوږدولو په فريعه جوړيږي وَالنَّسْجُ بِاللُّحْنَةِ او اوږدول د بر د تار په فريعه کيږي [ځکه چي د بر تار په آخر کي جار ايستل کيږي او پر اوږده تار د پاسه راځي] فَكَانَتْ هِيَ الْمُعْتَبَرَةُ دُونَ السَّدَى نو ځکه د کپړې همدا د بر تار به معتبر وي، نه د اوږدول تاريې.

وَقَالَ أَبُو يُوسُفَ: أَكْرَهُ الثَّوْبَ الْقَزِيَّ يَكُونُ بَيْنَ الْفَرْوِ وَالظَّهَارَةِ او امام ابو يوسف رحمه الله فرمايي چي: زه هغه دورېښمو کپړه مکروه گڼم چي د خرمني [چمږي] او پاسني استر تر مينځ وي [وضاحت به يې په تشرېح کي وسي] وَلَا أَرَى بِخَشْوِ الْقَزِيَّ بَأْسًا خو د ورېښمو په ډک سوي څه کي حرج نه وښم [يعني هغه روا دی، وضاحت به يې په تشرېح کي وسي] لِأَنَّ الثَّوْبَ مَلْبُوسٌ وَالْخَشْوُ غَيْرُ مَلْبُوسٍ ځکه چي کپړه اغوستل کېدونکې ده او خشو نا اغوستل کېدونکې ده قَالَ: وَمَا كَانَ لُحْتُهُ حَرِيرًا وَسَدَّاهُ غَيْرُ حَرِيرٍ او هغه کپړه چي د بر تاريې ورېښمي وي او د اوږدول تاريې ورېښمي نه وي لَا بَأْسَ فِي الْخَرْبِ نو د جنگ پر مهال په [اغوستلو] د هغه کي څه حرج نسته لِلضَّرُورَةِ د ضرورت په وجه وَيُكْرَهُ لِيْنِ غَيْرِهِ او له جنگ څخه بغير [بل حالت] کي مکروه دي لِانْعِدَامِهَا د ضرورت د

نشتوالي په وجه وَالْاِعْتِبَارُ لِلْحَمَةِ او اعتبار دبر تار لره دی اکوم چي په کپړه کي په بړه سره جاروتلی وي عَلَى مَا يَبَيِّنُنَا لَكَ خَرْنَكِهِ چي [خه مخکي] موږ بيان کړه.

اللغات: ﴿شدا، لحمه﴾ په تېر عبارت کي يې وضاحت وسو. ﴿قطن﴾ مالوچ او پمبه (هغه صفا کرل سوې پمبه چي پمبه دانې ځني کښل سوې وي). ﴿خز﴾ ددې لفظ څو معناوي دي چي له هغوی څخه يې يو معنی ده: هغه کپړه او توکر چي اوږده تارونه يې دورېښمو وي او دبر تارونه (لحمه) يې دورېښمو نه وي بلکي له وړی، پمبې يا داسي نورو څخه وي. ﴿النسيج﴾ مصدر دی، له نصر او ضرب دواړو څخه راځي: له تارونو څخه توکر جوړول، اوښل (وودل)، جار باسل، ﴿قَزْ﴾ خام ورېښم چي له هغوی څخه بيا دورېښمو کپړه جوړول کيږي، هغه ورېښم کوم چي تازه دورېښمي چنچير له ځالي څخه راويستل سي (معجم). ﴿قزو﴾ ددې لفظ دوې معناوي دي: ① خرمن، چمړه (د گيلږي او داسي نور)، ② له خرمن او چمړې څخه جوړ سوې پوستين، ﴿الظّهارة﴾ (بکسر الظاء): د جامې پاسنی (ښکاره) استر، صاحب دمعجم يې داسي تعريف کړی دی: الظّهارة من الثوب ما يظهر للعين منه ولا يلبس الجسد وهو خلاف البطانة، يا په بله وينا دا چي د جامې دمخ استر او دمخ کپړه.

تشریح: په دې عبارت کي صاحب د هدايي رَحِمَهُ اللهُ د جامع صغیر دوې مسئلې بيان کړې دي: (۱) ... که چيري د کپړې اوږده تارونه (يعني کوم چي په کپړه او توکر کي په اوږد سره [طولا] اوښل سوې وي که چيري هغه) د دورېښمو وي او دبر تارونه يې دورېښمو نه وي بلکي له پمبې، وړی، او داسي نورو څخه وي، نو په جنگ وغيره کي دهغه استعمالول بلا کراهته جائز دي؛ ځکه چي له صحابه کرامو رضی الله عنهم څخه داسي کپړې استعمالول ثابت دی.

او بل دليل دادی چي د کپړې مدار پر جوړښت دی (بغير له جوړولو کپړه نه تيارېږي) او د کپړې د جوړښت مدار پر هغه تارو دی کوم چي په بر کي (عرضاً) وودل کيږي چي هغه ته په عربي کي اللحمة وايي، لهذا د کپړې د حرمت او حلت په هکله به همدا دبر تارونه (لحمه) اصل وي او دهغه اعتبار به کيږي چي که ديو کپړې او توکر دبر والا تارونه ورېښمي وي، نو حرام، کنې حلال به وي.

وقال أبو يوسف أكره ثوب القلالخ: يادونه: په شروحو کي ددغه عبارت بېلابېل صورتونه بيان سوي دي، خو زما دناقص فهم مطابق دا شمار الهدايې صورت او تحقيق مناسب را ته څرگند سو. نو دلته زه دهغه مطابق تشریح او صورت په خپل اندازه سره بيانوم:

امام ابو يوسف رَحِمَهُ اللهُ فرمايې چي دورېنمو هغه کپړه مکروه ده چي د څرمنې (لاندیني استر) او پاسني استر تر مینځ وي، یعني که یو جامه داسي وي چي درې غبرگه یعني درې استره وي یا په بله وینا دا چي درې کپړې پکښي گنډل سوي وي (لکه زموږ په اوسني وخت کي ځیني پڼوي ډېلي چپي وغیره چي پر دریو کپړو او استرو مشتمله وي)، او دهغې پاسنی استر (اول غبرگ) له پمبه وو یا له وړیو یا له چمړې څخه وي (مطلب دا چي د جامې اول غبرگ او اوله کپړه دورېنمو نه وي بلکي بل توکړي) او تر هغه لاندې دویم استر دورېنمو وي او درېیم لاندینی استر د څرمنې (چمړې) یا بل شي څخه وي، نو داسي جامه د امام ابو يوسف رَحِمَهُ اللهُ په نېز مکروه ده؛ ځکه په دې جامه کي دورېنمو کپړه او توکړ په مینځ کي دی نو هغه هم په اغوستلو کي راځي (ځکه جامه چي هر شو غبرگه او هر شو کپړې پکښي کارول سوي وي، چي واغوستل سي نو ټوله غبرگونه او کپړې [توکړان] یې واغوستل سوه. لهنداد ورېنمو کپړه هم پکښي راله)، نو ځکه داسي جامه مکروه ده.

لېکن که یو جامه داسي وي چي پاسنی او لاندینی استر یې له پمبې، یا چمړې وغیره څخه وي او په مینځ کي یې د پمبې د بالبنته په څېر ورېنم اچول سوي وي (یا په بله وینا دا چي دوه غبرگي کپړه وي او په مینځ کي یې دورېنمو ټوټي اچول سوي او تخته کړل سوي وي، او دا پاسنی او لاندینی استر یې له پمبې، وړی یا چمړې څخه وي)، نو داسي څه مکروه نه دي؛ ځکه دلته په مینځ کي دورېنمو کپړه او توکړ نه دی راغلی، بلکي د پمبه وو په څېر ورېنم په مینځ کي وراچول سوي دي یا په بله وینا دا چي په ورېنمو سره یو جامه ډکه کړل سوې ده چي بالبنست او کوربچه هم په دې ضمن کي راځي، نو ځکه بلا کراهته ددې استعمالول صحیح دي.

(۲)... قَالَ وَمَا كَانَ إِلَّا: په دې سره هغه مخکنۍ خبره کوي چي که د کپړې او توکړ د بر تارونه دورېنمو وي او اوږده تارونه (سډي) یې ډبل څه وي، نو څرنگه چي اعتبار د بر تارو لره دی او دلته د بر تارونه یې ورېنمي دی، نو داسي کپړه مکروه ده، خو څرنگه چي په جنگ کي ورته ضرورت سته، نو د ضرورت پر بناء په جنگ کي یې اغوستل بلا کراهته جائز او روا دي.

يَادُونَهُ: وَقَالَ الشَّرَاحُ: جُمْلَةُ وَجُوهِ هَذِهِ الْمَسْأَلَةِ ثَلَاثَةٌ: ① الْأَوَّلُ مَا يَكُونُ كُلُّهُ حَرِيرًا (یعنی لځته د سډاه کلاهما من الحرير) وَهُوَ الدِّيْبَاجُ، لَا يَجُوزُ لُبْسُهُ فِي غَيْرِ الْحَرْبِ بِإِلْتِفَاقٍ، وَأَمَّا فِي الْحَرْبِ فَعِنْدَ أَبِي حَنِيفَةَ لَا يَجُوزُ وَعِنْدَهُمَا يَجُوزُ. ② وَالثَّانِي مَا يَكُونُ سَدَاهُ حَرِيرًا وَلُحْمَتُهُ غَيْرُهُ فَلَا بَأْسَ بِلُبْسِهِ فِي الْحَرْبِ وَغَيْرِهِ. ③ وَالثَّالِثُ عَكْسُ الثَّانِي وَهُوَ مُبَاحٌ فِي الْحَرْبِ دُونَ غَيْرِهِ.

د سرو يا سپينو زرو زهورات او گاني استعمالول د خلکو لپاره څنگه دي؟

قَالَ: وَلَا يَجُوزُ لِنَرِّجَالِ الشَّحْلَى بِالذَّهَبِ فرمايي: او جائز نه دي د خلکو [سړيو] لپاره په سرو زرو سره بنکلا اختيارول [يعني د سرو زرو زهورات استعمالول ور لره جائز نه دي] لِتَارَوْنَا دهغه دليل په وجه کوم چي موږ روايت کړی وَلَا بِالْفِضَّةِ اونه په سپينو زرو سره لِتَهَانِي مَعْنَاهُ ځکه چي سپين زره د سرو زرو په معنی سره دي إِلَّا بِالْخَاتَمِ وَالْبِنْطَقَةِ وَحَلِيَةِ السَّيْفِ مِنَ الْفِضَّةِ مگر د سپينو زرو په گوتمی، کمر بندي او د توري په دسته [موتي] سره [بنکلا اختيارول جواز لري] تَحْقِيقًا لِمَعْنَى التَّوَدُّجِ ددې لپاره چي د نمونې معنی ثابتې کړل سي [ددې وضاحت مخکي وسو] وَالْفِضَّةُ أُغْنَتْ عَنِ الذَّهَبِ او سپينو زرو له سرو زرو څخه استغنا پيدا کړه [يعني چي سپين زر وي، نو سرو زرو ته ضرورت نسته (د خلکو په حق کي)] اِذْهُمَا مِنْ جَنْسٍ وَاحِدٍ ځکه دا دواړه له يوه جنس څخه دي كَيْفَ وَقَدْ جَاءَنِي إِبَاحَةُ ذَلِكَ آثَارًا او څنگه به وي حال دا چي د سپينو زرو دروايښت په هکله څو آثار راغلي دي وَفِي الْجَامِعِ الصَّغِيرِ: وَلَا يَتَخْتَمُ إِلَّا بِالْفِضَّةِ او په جامع صغير کي دي: چي گوتمی به نه اغوندي مگر صرف د سپينو زرو وَهَذَا نَصٌّ عَلَى أَنَّ الشَّخْصَ بِالْحَجَرِ وَالْحَدِيدِ وَالصُّفْرَ حَرَامًا او دا [جمله د جامع صغير] پر دې خبره صراحت دی چي د ډبري، اوسپني او ژړو گوتمی اغوستل [په گوته کول] حرام دي «وَرَأَى رَسُولُ اللَّهِ ﷺ عَلَى رَجُلٍ خَاتَمَ صُفْرٍ اَوْ نَبِي كَرِيم ﷺ پر [گوته د] يوسړي د ژړو گوتمی وليده فَقَالَ: مَا لِي أَجِدُ مِنْكَ رَائِحَةَ الْأَصْنَامِ نو ويې فرمايل چي: څه دي مالره [څه خبره ده!] چي زه ستا څخه د بتانو بوي محسوسوم وَرَأَى عَلَى آخَرٍ خَاتَمَ حَدِيدٍ او پر يوبل سړي يې د اوسپني گوتمی وليده فَقَالَ: مَا لِي أَرَى عَلَيْكَ حَلِيَّةَ أَهْلِ النَّارِ» نو ويې فرمايل: څه دي مالره چي پر تاد د ډوډځيانو زهور وينم وَمِنَ النَّاسِ مَنْ أَطْلَقَ الْحَجَرَ الَّذِي يُقَالُ لَهُ يُشَبُّ او ځينو حضراتو د دهغه ډبري اجازت ورکړی دی چي "يشب" ورته ويل کيږي

^① تخریج: أخرجه ابو داود فی کتاب الخاتم، باب ما جاء فی حاتم الحديد، ص: ٥٩٢، حديث رقم: ٤٢٢٣. والترمذی فی کتاب اللباس، ص: ٤٢٣، حديث رقم: (١٧٨٥).

لَا أَنَّهُ لَيْسَ بِحَجَرٍ حُكْمُهُ هُغَه ډېره نه ده اِذْلَيْسَ لَهُ ثِقْلُ الْحَجَرِ حُكْمُهُ چي هغې لره د ډبرې دروندوالي
نسته اړمني د ډبرې په شان وزن نه لري | وَإِطْلَاقُ الْجَوَابِ فِي الْكِتَابِ يَدُلُّ عَلَى تَخْرِيبِهِ او په کتاب جامع
صغیرا کي د جواب مطلق کېدل د "یشب" پر حراموالي دلالت کوي.

اللغات: ﴿التحلی﴾ د تفعل د باب مصدر دی: زینت او ښکلا اختیارول، په یو څه ځان ښایسته کول.
(یوشی د ځان یا بل څه لپاره زېور جوړول)، ﴿منطقه﴾ کمر بند (ملاوړستی)، هغه پټۍ چي ملا په تړل کيږي.
﴿نموذج﴾ نمونه، مثال. ﴿أغنت﴾ د افعال له بابو د واحد مؤنث غائب ماضي صیغه ده: مستغني کول. بې پروا
کول. یو شي ته ضرورت نه پاته کول. ﴿لا یتختم﴾ د تفعل له بابو د نفي صیغه ده: گوتمۍ په گوته کول.
گوتمۍ اغوستل. ﴿صفر﴾ ژر، مشهوره فلز دی. ﴿أجد﴾ د ضرب له بابو د واحد متکلم صیغه ده: پیدا کول.
موندل. ﴿حلیة﴾ زېور، ښکلا شی، ﴿یشب﴾ یو ډول کاڼی دی کوم چي په مختلفه رنگو (ژر، سور وغیر) سره
موندل کيږي، ﴿ثقل﴾ بوج، دروندوالی، د وزن زیاتوالی.

تشریح: صورت د مسئلې: دادی چي د مسلمانانو خلکو لپاره نه د سرو زرو زېور استعمالول جائز
دي او نه د سپینو زرو، خو په سپینو زرو کي بعضي شيان مستثنی دي، مثلاً گوتمۍ، کپړند، د
توري موټ او داسي نور چي که دا شيان له سپینو زرو څخه وي، نو په استعمال کي یې هیڅ حرج نسته.
لما روينا إلخ: فرمایي چي د سرو زرو د حرمت دلیل خو هغه مخکینی حدیث دی يعني "هذان
حرامان علی ذکور أمتی"، او هلته که څه هم د سپینو زرو حکم بیان سوی نه دی، خو څرنگه چي
سپین زر د سرو زرو په معنی سره دی او تر ډېري اندازې دواړه په ښکلا ترلاسه کولو کي سره ورته
دي، نو ځکه کوم حکم چي د سرو زرو دی، هغه به د سپینو زرو هم وي، خو گوتمۍ وغیره مستثنی
دی چي ددوی پر جواز آثار او روایات نقل سوي دي.

تحقیق المعنى النموذج إلخ: ددې جملې مطلب دادی چي څرنگه وړېښم د ضرورت پر بناء جائز
گرځول سوي دي چي یو مسلمان هغه د خپل ځان لپاره نمونه عمل گرځوي (چي وضاحت یې مخکي
وسم)، نو همدا سبي سپین زر هم په گوتمۍ وغیره کي د ضرورت پر بناء د نمونې په توگه جائز
گرځول سوي دي. او څرنگه چي سره او سپین زر دواړه هم معنی دي، نو ځکه سپین زر کوم چي ادنی
دي، صرف د هغه په نمونې پېشولو باندي اکتفاء سوې ده او دا علی یعنی د سرو زرو له جواز او له
نمونې پېشولو څخه احتراز سوی دی.

ولي الجامع الصغير الخ: امام محمد رَحِمَهُ اللهُ په جامع صغير كي په ټينگار سره دا ويلي دي چي مسلمان دي له سپينو زرو څخه بغير د بل شي گوتمي نه په گوته كوي، د جامع صغير دا عبارت د دې خبري څرگند ثبوت دی چي د ډبري، اوسپني وغيره گوتمی په گوته كول ناجائز او حرام دي او خپله نبي ﷺ د داسي كسانو په حق كي د ناراضۍ اظهار كړی دی. حديثونه په عبارت كي ذكر سوه.

ومن الناس الخ: فرمايي ځيني حضرات چي له هغوی څخه شمس الاثمه سرخسي رَحِمَهُ اللهُ هم دی د يشب نومي ډبري گوتمی جائز گرځولي ده. او وجه يې دا بيان كړې ده چي هغه ډبره نه ده: ځكه د ډبري په څېر وزنداره نه ده نومن كل وجه ډبره نه سوه. لهدا دهغې استعمال جائز كېدل پكار دي چي په گوته كړل سي. لېكن د جامع صغير په دې عبارت "لا يتختم إلا بالفضة" كي د يشب ډبري وغيره هيڅ تفصيل نسته، نو ځكه دهغې گوتمی هم پكښي داخله ده چي اغوستل يې صحيح نه دي.

د سرو زرو يا سپينو زرو گوتمی استعمال د خلکو لپاره څنگه دي؟

وَالْتَّخِثُمُ بِالذَّهَبِ عَلَى الرِّجَالِ حَرَامٌ او د سرو زرو گوتمی اغوستل [په گوته كول] پر خلکو حرام دي لِمَا رَوَيْنَا دهغه حديث په وجه كوم چي موږ روايت كړی وَعَنْ عَلِيٍّ رَضِيَ اللَّهُ عَنْهُ «أَنَّ النَّبِيَّ عَلَيْهِ الصَّلَاةُ

وَالسَّلَامُ هُوَ^① عَنِ التَّخْثِمِ بِالذَّهَبِ» او له حضرت علي رَضِيَ اللَّهُ عَنْهُ څخه روايت دی: چي نبي ﷺ د

سرو زرو له گوتمی اغوستو څخه منع كړې ده: وَلِأَنَّ الْأَصْلَ فِيهِ التَّحْرِيمُ او ځكه چي په سرو زرو

كي حراموالی اصل دی وَالْإِبَاحَةُ ضَرْوَةٌ أَلَا تُخْتَمُ أَوْ التُّؤَذَجُ او [د گوتمی] روايبت د مهر لگولو ياد

نمونې د ضرورت په خاطر دی وَقَدْ اِنْدَفَعْتُ بِالْأَذْنِ وَهُوَ الْفِضَّةُ او دا ضرورت په ادنی يعني په

سپينو زرو سره پوره سو [يعني دا ضرورت په سپينو زرو سره هم پوره كيږي] وَالْحَلَقَةُ هِيَ الْمُغْتَبَرَةُ او [په

گوتمی كي] اعتبار د گوتمی حلقې لره دی لِأَنَّ قَوَامَ الْخَاتَمِ بِهَا ځكه چي د گوتمی قايموالی [او جوړښت]

په همدې حلقه سره دی وَلَا مُغْتَبَرٌ بِالْفِضِّ او د گوتمی غمي لره اعتبار نسته حَتَّى يَجُوزَ أَنْ يَكُونَ مِنْ حَجَرٍ بَر

دې چي دا جائز دي چي د گوتمی غمی له ډبري څخه وي وَيَجْعَلُ الْفِضَّ إِلَى بَاطِنِ كَفِّهِ او غمی به دخپل

ورغوي [الاس] دننه طرف ته گرځوي [يعني غمی به يې دورغوي و طرف ته كوي] بِخِلَافِ النِّسْوَانِ په خلاف د

① تخریج: أخرجه الترمذی، باب ما جاء في كراهية حاتم الذهب، ص: ۴۱۵، حديث رقم: ۱۷۳۷.

بَنَحُوْا لَأَنَّهُ تَزَيَّنَ فِي حَقِّهِ خُكَّةٌ گوتمی اغوستل [په گوته کول] د بنحو په حق کي بنکلا [اوسینگار کول] دي وَاِثْبَاتُ خُكَّتِهِ الْقَاضِي وَالسُّلْطَانُ او گوتمی به قاضي او باچا اغوندي لِحَاجَّتِهِ اِلَى الْخُكْمِ. خُكَّةٌ چي دهغه [قاضي او باچا] مهر لگولو ته ضرورت دی وَأَمَّا غَيْرُهُمَا فَالْأَفْضَلُ أَنْ يَتْرُكَهُ اُولَاهُ دې دواړو څخه بغیر [بل چا] لره افضل داده چي هغه پرېږدي [گوتمی په گوته نه کړي] لَعْدِمِ الْحَاجَّةِ إِلَيْهِ خُكَّةٌ چي مهر لگولو ته د بل چا ضرورت نسته.

اللغات: «تختم» د تفعل د باب مصدر دی: گوتمی په گوته کول. گوتمی اغوستل. «ختم» دنصر ماضي ده: مهر لگول (تاپه لگول). «فض» د گوتمی غمی. «تزین» د تفعل د باب مصدر دی. د تجلی په معنی سره دی يعني: زینت او بنکلا اختیارول (خو تحلی عموماً د سرو او سپینو زرو سره استعمالیږي).
تشریح: د عبارت حاصل دادی چي د خلکو لپاره د سرو زرو گوتمی اغوستل حرام دي: خُكَّةٌ په حدیث شریف "هَذَا اِنْ حَرَامًا عَلَى ذُكُورِ أُمَّتِي" کي دا صراحتاً ذکر سوي دي، همدارنگه له حضرت علي (عليه السلام) څخه هم د سرو زرو د گوتمی اغوستلو د حرمت په هکله حدیث روایت سوی دی. او د "هَذَا اِنْ حَرَامًا..." پر بناء په سرو زرو کي اصل شی حرمت دی، خو د مهر او نموني د ضرورت په خاطر یې حلت او اباحت ثابت سوی دی. او کله چي (د خلکو په حق کي) دا ضرورت په ادنیٰ يعني په سپینو زرو سره پوره کیږي (لکه مخکي چي هم ذکر سوه)، نو اعلیٰ ته هیڅ ضرورت نسته: خُكَّةٌ دا قاعده ده چي: "الضرورة تقتدر بقدرها".

والحلقة إلخ: فرمایي د گوتمی د جوړښت ټوله مدار پر حلقه او کړۍ دي (خُكَّةٌ گوتمی همدې ته وايي چي د حلقې په شیان گول جوړه کړل سي او بیا پر سردغمي ځای ورکول سي)، نو خُكَّةٌ اعتبار صرف حلقې لره دی. نه غمي وغيره لره، همدا وجه ده که د گوتمی حلقه له سپینو څخه وي او په حلقه کي ایښوول سوی غمی د ډبري وي نو جائز دي، لېکن که د گوتمی حلقه له ډبري څخه وي، نو دا جائز نه دي، خُكَّةٌ د گوتمی په حلت او حرمت کي اعتبار حلقې لره دی.

ويجعل الفض إلخ: څرنګه چي د گوتمی اغوستل دهغه سړي په حق کي منقول دي چي دمهر (تاپه) لگولو په غرض یا د نمونې په توګه یې اغوندي، نو خُكَّةٌ سړي لره پکار دي چي د گوتمی دغمي والا طرف د ورغوي و طرف ته ساتي، چي له زینت او بنکلا څخه محفوظ پاته وي، خو څرنګه چي بنځي د زینت او بنکلا لپاره گوتمی اغوندي، نو خُكَّةٌ هغوی دي یې بنکاره ساتي يعني د گوتي پر پاسني طرف دي یې ساتي.

وانما يتختم الخ: ددي حاصل دادي چي څرنگه د خلکو په حق کي د گوتمی اغوستلو اصل مقصد مهر لگول دي، نو څوک چي دامقصد تر سره کوي، هم هغه ته گوتمی اغوستل پکار دي، چي په عامه توگه قاضي يا باچادغه کار تر سره کوي. لهذا له دوی څخه بغير د بل چا په حق کي ضرورت ختم نسته. نو د بل چا لپاره د گوتمی نه استعمالول نه دي.

يادونه: د اوسپني وغيره گوتمی جائز کېدل پکار دي، لکه څرنگه چي د ابو داؤد په يو حديث کي ذکر سوي دي: **كان خاتم النبي ﷺ من حديد ملو عليه فضة** (ابو داؤد. باب ما جاء في خاتم الحديد. ص: ٥٩٢. حديث رقم: ٢٢٢٣. وايضا في مصنف ابن أبي شيبة. حديث رقم: ٢٥١٢٤).

د سرو زرو نور شيان استعمالول

قَالَ: وَلَا بَأْسَ بِسَسَارِ الذَّهَبِ يُجْعَلُ فِي حَجَرِ الْفِصِّ أَيْ فِي ثَقْبِهِ فرمايي: او پروا نسته په دې کي چي د سرو زرو مېخ د گوتمی د غمي په سوري کي ولگول سي **إِنَّهُ تَابِعٌ** ځکه دا مېخ تابع دی **كَالْعَلَمِ فِي الثُّوبِ** لکه په کپړه کي [لگول سوی] نقش ونگار [چي د کپړې تابع دی] **فَلَا يُعَدُّ لَابَسًا لَهُ** نو [د داسي مېخ والا گوتمی اغوستونکي] به د سرو زرو اغوستونکی نه شمېرل کيږي. قَالَ: وَلَا تُشَدُّ الْأَسْنَانُ بِالذَّهَبِ وَتُشَدُّ بِالْفِضَّةِ فرمايي: او نه به تړل کيږي غاښونه په [تار د] سرو زرو سره [بلکي] تړل کيږي به په [تار د] سپينو زرو سره **وَهَذَا عِنْدَ ابْنِ حَنِيفَةَ** او دا [حکم] دامام صاحب رجه الله په نېز دی **وَقَالَ مُحَمَّدٌ** ^٥: **لَا بَأْسَ بِالذَّهَبِ أَيْضًا** او امام محمد رجه الله فرمايي: چي په سرو زرو هم څه پروانه لري **وَعَنْ ابْنِ يُونُسَ مِثْلُ قَوْلِ كُلِّ مِنْهُمَا** او له امام ابو يونس رجه الله څخه د دوی [طرفينو] د هريوه د قول په څېر [قول نقل سوی] دي [يعني له هغه څخه هم دوه قوله نقل سوي دي] **لَهُمَا: «أَنَّ عَرَفَةَ بْنَ أَصْعَدَ** ^١ **أُصِيبَ أَنْفُهُ يَوْمَ الْكَلَابِ** د صاحبينو رجه الله دليل دادی: چي د کلاب [د جنگ] په ورځ د حضرت عرفه رضي الله عنه پزه ضايعه سوه [پرې کړل سوه] **فَاتَّخَذَ أَنْفًا مِنْ فِضَّةٍ** نو هغه د سپينو زرو پزه جوړه کړه **فَأُتِنَ** بيا هغه بد بويه [خرابه] سوه **فَأَمَرَ النَّبِيُّ ﷺ بِأَنْ يَتَّخَذَ أَنْفًا مِنْ ذَهَبٍ** نو رسول الله ﷺ هغه په دې سره امر کړی چي د سرو زرو پزه جوړه کړي [ولگوي]

^٥ القول الرابع: قول أبي حنيفة رحمه الله لما ظهر من دأب المصنف. و كما ذكر في الخاتمة (ج: ٤، ص: ٣٧١)، وملتقى الأغصان (ج: ٤، ص: ١٩٦)، و رد المختار (ج: ٥، ص: ٢٥٥). [القول الرابع ج: ٢، ص: ٣٠٠]

^١ تخريج: أخرجه أبو داؤد، باب ما جاء في ربط الأسنان بالذهب، ص: ٥٩٣. حديث رقم: ٢٢٣٢٧.

وَأَوَّلُ حَقِيقَةٍ: أَنَّ الْأَصْلَ فِيهِ التَّخْرِيمُ او دامام صاحب رَحِمَهُ اللهُ دليلاً دادی: چي په سرورزو کي حراموالي اصل دی وَ الْإِبَاحَةُ لِلضَّرُورَةِ او رواينست د ضرورت په وجه دی وَقَدْ اِنْدَفَعَتْ بِالْفِقْصَةِ وَهِيَ الْأَذْنُ او ضرورت په سپينوزرو يعني په ادنی سره پوره سو [يعني کوم ضرورت چي دی هغه په سپينو زرو هم بيله شکه پوره کيږي] فَبَقِيَ الدَّهْبُ عَلَى التَّخْرِيمِ نو سره زر پر [خپل اصل] حراموالي پاته سوه وَالضَّرُورَةُ فَيَا رُوِيَ لَمْ تُنْدَفَعْ فِي الْأَنْفِ دُونَهُ او کوم حديث چي [حضرت عرفجه په هکله] روايت سوی دی په هغه کي ضرورت له سرورزو څخه بغير [يعني په سپينوزرو سره] پوره نه سو. حَيْثُ أَتَتْ حُكْمَ چي [د سپينوزرو] پزه بدبويه سوه.

اللغات: ﴿مِسَار﴾ مخ، جمع: مَسَامِير. ﴿جُحْر﴾ غار. ﴿ثَقْب﴾ سوری. ﴿عَلَم﴾ ددې لفظ يوه معنی ده: نقش ونگار (نخس ونگار). د کپړې گلکاری. ﴿أَنْتَن﴾ دافعال دباب ماضي ده: بدبويه کېدل. خوسا کېدل. خرابېدل.

تشریح: په دې عبارت کي دوې مسئلې ذکر سوي دي:

(۱)... اعتبار په هر شي کي متبوع لره وي. نه تابع لره. لهذا که د سرورزو مېخ وغيره د غمي په سوري کي نصب کړی سي. نو د داسي گوتمی او غمي په استعمالولو کي څه حرج نسته؛ ځکه چي دلته سره زر تابع دي او پر تابع هيڅ حکم نه لگول کيږي. لهذا د داسي گوتمی او غمي استعمالونکی د سرورزو (ذهب) استعمالونکی نه دی.

(۲)... دويمه مسئله داده چي دامام صاحب رَحِمَهُ اللهُ په نېزد سرورزو په تار سره غاښ تړل جائز نه دي. همدا دامام ابو يوسف رَحِمَهُ اللهُ يو قول هم دی. خو دامام محمد رَحِمَهُ اللهُ په نېزد چي څرنګه د سپينوزرو په تار سره غاښ تړل جائز دي، همدا سي د سرورزو په تار سره هم جائز دي. همدا دامام ابو يوسف رَحِمَهُ اللهُ دويم قول دی.

د صاحبينو دليل: صاحبين رَحِمَهُمُ اللهُ د حضرت عرفجه رَضِيَ اللهُ عَنْهُ په حديث سره دليل نيسي. فرمايي چي د "جنگ کلاب" په ورځ دهغه پزه پرې سوې وه. نو نبي ﷺ هغه ته د سرورزو د پزي جوړولو حکم وکړی. لهذا که چيري په دې هکله سره زر جائز نه وای. نو نبي ﷺ به دا حکم نه کولای. او کله چي ټوله پزه د سرورزو جوړول جائز دي. نو په غاښو کي به معمولي غوندي تار لگول خو په درجه اولی جائز وي.

دامام صاحب دليل: دادی چي اصل په سرورزو کي حرمت دی. او اباحت عارضی دی. او کله چي تر سرورزو په ادنی يعني په سپينوزرو سره ضرورت پوره کيږي. نو بيا خامخا د سرورزو د تار لگولو يا په سرورزو سره د کولو څه ضرورت دی. لهذا کله چي په سپينوزرو سره هم کار کيږي. نو د سرورزو به قطعاً اجازت نه ورکول کيږي.

وما روى إلخ: فرمايي کوم حضرات چي د حضرت عرفجه عليه السلام په حديث سره دليل نيسي. دهغه دوه جوايه دي:

①... په دغه حديث سره دليل نيول صحيح نه دي؛ ځکه دا حديث خو د پزي په هکله دی. د غاښ هيڅ تذکره پکښي نسته.

②... دويم جواب دا دی چي مقصد ضرورت پوره کېدل دي. او د حضرت عرفجه ضرورت خو په سپينو زرو سره پوره نه سوه چي په هغه کي يې پرې سوې پزه بدبويه سوه. نو ځکه هغه ته د سرو زرو د پزي جوړولو اجازت ورکول سو. تاسي خپله فکر وکړئ! چي حضرت عرفجه عليه السلام ته هم اول دادنی يعني د سپينو زرو حکم سوی وو. خو د مجبوري او عذر په وجه بيا دا علی (سرو زرو) حکم ورته وسو. او د ضرورت په وخت کي نوموړه هم په حلت او جواز گویا يو چي "الضرورات تبیح المحظورات".

د کوچني بچيانو او هلکانو لپاره د ورېښمو او سرو زرو استعمالول

قَالَ: وَيُكْرَهُ أَنْ يُلْبَسَ الذَّكُورُ مِنَ الصَّبْيَانِ الذَّهَبَ وَالْحَرِيرَ فرمايي: او مکروه دي دا چي نارينه کوچنيانو ته سره زريا ورېښم وراغوستل سي لَأَنَّ التَّحْرِيمَ لِنَاسٍ ثَابِتٍ فِي حَقِّ الذَّكُورِ وَحَرْمَ اللِّبْسِ ځکه کله چي د نارينه وو په حق کي [دې شيانو] حراموالی ثابت سو او اغوستل [يې] حرام سوه حَرْمُ الْإِبْسَاسِ نو [بل چاته يې] وراغوستل به هم حرام وي كَالْخَيْرِ لِنَاسٍ حَرْمُ شَرْبِهَا حَرْمُ سَقِيهَا لکه شراب چي کله دهغه چينبل حرام دي نو په [بل چا] چينبل يې هم حرام دي.

اللغات: ﴿ذکور﴾ جمع د ذکر: نارينه، ﴿سقي﴾ د ضرب دباب مصدر دی: په چينبل، اوبول. **تشریح:** مسئله: داده چي کوچنيان که څه هم مکلف نه دی، خو بيا هم د دوی لپاره ورېښم او سره زراستعمالول مکروه دي، ځکه کله چي د خلکو لپاره د دې شيانو اغوستل او استعمالول حرام دی، نو همداسي به کوچنيانو ته هم د دې وراغوستل حرام وي، مثلاً شراب چي د مسلمان لپاره دهغه چينبل حرام دي، نو په بل چا هم دهغه چينبل حرام دي؛ ځکه په حديث کي دا مضمون وارد سوی دی چي "الدال على الخير كفاعله والدال على الشر كفاعله".

د مخ وغيره د وچولو لپاره ځانگړی دسمال گرځول (تفصيلي حکم)

قَالَ: وَتُكْرَهُ الْخِرَاقَةُ الَّتِي تُحْمَلُ فَيُنْسَخُ بِهَا الْعَرَقُ فرمايي: او مکروه ده د کپړې هغه ټوټه کوم چي د ځان سره وړل کيږي بيا په هغه سره خوله وچول کيږي [يعني د کپړې ټوټه (دسمال) چي دخولې وغيره

وچولو په غرض يې دخان سره مخ شوي. دامکروه دي | لَا تُنْفَعُكَ الْيُزْمَانُ هَيْثُ بِهِمْ |
 کول | خان لور نبودل | دي وکذا الَّتِي يُسَخِّمُ بِهَا الْوُضُوْءُ أَوْ يُسْتَخْطُ بِهَا او همدارنگه هغه کپړه چي په هغه
 سره داودس اوبه وچول کيږي يا په هغه سره پزه پاکول کيږي وَقِيلَ: إِذَا كَانَ عَنْ حَاجَةٍ لَا يَكْرَهُ او
 ويل سوي دي: چي کله د ضرورت په وجه وي نو مکروه نه دي وَهُوَ الصَّحِيحُ او همدا صحيح ده
وَأَمَّا يَكْرَهُ إِذَا كَانَ عَنْ تَكْبِيرٍ وَتَجْبُرُ او مکروه هلته دي کله چي ذکبر او جبر کولو په توگه وي وَصَارَ
كَالتَّزْيِجِ فِي الْجُلُوسِ او ده داسي سولکه چارزانو کښېنستل وَلَا بَأْسَ بِأَنْ يَرْيَظَ الرَّجُلُ فَنِي أَصْبَعِهِ أَوْ
خَاتَمِهِ الْخَيْطَ لِلْحَاجَةِ اوڅه پروانسته په دې کي چي سړی پر خپله گوته يا پر خپلي گوتمی د
 يو ضرورت په وجه تار [سپنسی] وتړي وَيُسْنَى ذَلِكَ الرَّتْمُ وَالرَّتِيْمَةُ او دغه تار ته رتم او رتيمه
 ويل کيږي وَكَانَ ذَلِكَ مِنْ عَادَةِ الْعَرَبِ او دا د عربو له عادت څخه وو وَقَالَ قَائِلُهُمْ: دَعِرْبُو يُو
[شعر] ويونکی وايي:

لَا يَنْفَعُكَ الْيُزْمَانُ هَيْثُ بِهِمْ

هيڅکله به نن تا ته نفع [گټه] نه وکړي که چيري ښځي دخلگو سره [دبدکاری] اراده کړې وي

كَثْرَةُ مَا تُوصِي وَتَعْقَادُ الرَّتْمِ

دېروالي د وصيت چي ته يې کوي او تار چي ته يې [پرگوته وغيره] تړي [يعني گټه به نه وکړي ستادېر
 وصيت کول او ستا تار تړل]

وَقَدْ رَوَى أَنَّ النَّبِيَّ ﷺ أَمَرَ^١ بَعْضَ أَصْحَابِهِ بِذَلِكَ او روايت سوی دی چي نبي ﷺ خپل يو
 صحابي ته ددې [تار تړلو] حکم وکړی وَلَا تُنْفَعُكَ لَيْسَ بِعَبَثٍ او ځکه چي دا عبث نه دي لِسَائِفِهِ مِنْ
الْفَرْصِ الصَّحِيحِ ځکه په دې کي يو صحيح غرض دی وَهُوَ التَّذَكُّرُ عِنْدَ النَّسِيَانِ او هغه دهيري پر
 مهال يادېدل دي [يعني پرگوته وغيره تار تړل د يو صحيح مقصد په غرض سره کيږي او هغه دا چي که فلانی
 کار راڅخه هېر سو، نو تار ته په کتلو سره به را ته يادسي].

^١ قال صاحب الثمار الهداية: ثم أحده وقال صاحب احسن الهداية: أخرجه الطبراني في معجم الوسيط عن بشر بن ابراهيم الانصاري عمناه.

اللغات: ﴿خِرْقَة﴾ د کپړې (توکر) توت، ګودر، ﴿عَرَق﴾ خوله، ﴿تَجَبَّر﴾ د تفعل د باب مصدر دی:

سرکښه کېدل، کبر او لویي کول، ﴿يَتَمَخَّط﴾ د تفعل د باب مضارع ده: پزه صفا کول، ګرنگ وغیره پاکول.

﴿تَرْبَع﴾ داهم د تفعل مصدر دی: چار زانو کښېنستل، ﴿خَيْط﴾ تار، سپڼسی، ﴿عَبَث﴾ لغواو بې فايدي

کار، ﴿هَنْت﴾ د نصر له بابۀ د واحد مؤنث غائب ماضي صيغه ده، د دې باب يوه معنى ده: پنځه اراده کول.

﴿تَعْقَاد﴾ صاحب د حاشيې وايي چي "تَعْقَاد" مصدر دی په معنى د عَقْد سره پر وزن د تَفْعَال دی لکه

تَلْعَاب او تَهْدَاب، ﴿الزَّيْمَة﴾ او الزَّيْمَة او الزَّيْمَة: هغه تار کوم چي د يو علامت يا د يو حاجت يا دوني لپاره

پر ګوته يا ګوتمی تړل کيږي، ﴿تَذَكَّر﴾ د تفعل د باب مصدر دی: يادېدل (په ياد کېدل)، ياد ساتل.

تشریح: صورت د مسئلې: دادی چي ځيني خلک د خولې (عرق) وچولو لپاره يا تر اودس وروسته

داندامو د وچولو يا د پزي پاکولو لپاره د شمال وغیره د ځان سره ساتي، که چيري دا تکبر او خيال

ځانۍ لپاره وي، نو هغه د ځان سره ساتل او استعمالول مکروه دي: او بل دا چي دا د اهل عجمو طريقه

ده، لهدا له کراهت څخه به خالي نه وي، او که چيري د ضرورت پر بناء وي، نو جائز دي، لکه چار زانو

کښېنستل چي د خيال او تکبر په غرض مکروه دي او د مجبوري او ضرورت په وجه جائز دي،

همداسي د د شمال مسئله ده.

ولا بأس إلخ: د دې حاصل دادی چي که د يو کار او شي د ياد ساتلو په خاطر يا د داسي بل ضرورت په

خاطر که څوک پر خپل ګوته يا ګوتمی تار (سپڼسی) وغیره وتړي، نو شرعاً دا جائز دي: ځکه دا

فعل يې عبث نه دی: ځکه په دې سره يې د يو جائز مقصد حاصلولو لپاره آسانه تدبير کړی دی: او

خپله رسول الله ﷺ هم يو صحابي ته د داسي مقصد لپاره د تار وغیره د تړلو اجازت ورکړی دی، او

عربو به هم چي کله چا ته يو تنبيه ورکوله يا يو شرير انسان به يې له خپل بدې او شرارت څخه منع

کوی، نو د هغه پر ګوته وغیره به يې تار تړی، د دې لپاره چي د بدې کولو پر مهال هغه تار ته ګوري او

له خپل بدۍ څخه ځان ساتي، لکه څرنگه چي په شعر کي هم دې طرف ته اشاره سوې ده چي که يو

نسخه په بديو اموخته او عادي سي او دخلکو سره د بد کارۍ کولو ژمنه وکړي، نو هغې ته چي ته

خومره هم نصيحت وکړې، هغه به کاره او دهغې پر ګوته وغیره په تار تړلو سره هيڅ نه کيږي، خو

څرنگه چي د يو کار پرېښودلو يا د يو کار د ياد ساتلو په غرض مذکوره طريقه استعمالول مفيده

ثابتيږي، لهدا د هغه گنجائش سته، خو د جاهله او ناخبره عوامو لپاره دا طريقه پرېښوودل (تار نه تړل)

غوره دي ځکه چي اوس بېلابېلو بدعاتو او خرافاتو د انسان زړه او دماغ په بده توگه متاثر کړی

دی. (احسن الهداية)



فَصْلٌ فِي الْوَطِيِّ وَالنَّظَرِ وَالنَّسَبِ

(دا) فصل په (بیان د) وطی کولو، کتلو او مسه کولو کي دی

د ښځي د بدن هغه اعضاء چي په عورت کي داخل نه دي

قَالَ: وَلَا يَجُوزُ أَنْ يَنْظُرَ الرَّجُلُ إِلَى الْأُجُنْبِيَّةِ إِلَّا وَجْهَهَا وَكَفَّيْهَا فرمايي: او جائز نه دي دا چي سړي وگوري د پردۍ ښځي و طرف ته مگر د هغې مخ او د هغې ورغوي [لا سونه] لِقَوْلِهِ تَعَالَى ﴿وَلَا يَنْبَغُ أَنْ يَنْتَهَنَ إِلَّا مَا ظَهَرَ مِنْهَا﴾ [النور: ٣١] حكه الله تعالى فرمايلي دي: او نه دي څرگندوي ښځي خپل ښکلا مگر هغه کوم چي خپله ښکاري قَالَ عَلِيُّ بْنُ عَبْدِ اللَّهِ رَضِيَ اللَّهُ عَنْهُمْ: مَا ظَهَرَ مِنْهَا الْكُحْلُ وَالْخَاتَمُ حضرت علي او ابن عباس (رض) فرمايلي دي چي: "ما ظاهر منها" رانجه او گوتمی دي وَالْمُرَادُ مَوْضِعُهَا وَهُوَ الْوَجْهُ وَالْكَفُّ او مراد د رانجه او گوتمی ځای دی چي هغه مخ او ورغوی [لاس] دی کَمَا أَنَّ الْمُرَادَ بِالزَّيْنَةِ الْمَذْكُورَةِ مَوْضِعُهَا لکه څرنگه چي په [آيت کي په] ذکر سوي ښکلا سره مراد د هغه ځای دی وَلَاقَنَّ فِي إِبْدَاءِ الْوَجْهِ وَالْكَفِّ ضُرُورَةً او حكه چي دمخ او ورغوي په څرگندولو [ښکاره کولو] کي ضرورت دی لِحَاجَتِهَا إِلَى الْبُعَامَلَةِ مَعَ الرِّجَالِ أَخْذًا وَإِعْطَاءً وَغَيْرَ ذَلِكَ د ښځو د محتاجه کېدو په وجه د خلکو سره معامله کولو ته داخيستلو او ورکولو او داسي نورو په اعتبار سره [په بله وينا دا: او حكه چي په اخيسته او ورکونه او داسي نورو کي د خلکو سره د مخامخ کېدو ضرورت په خاطر دمخ او لاس ښکاره کولو ته ضرورت دی] وَهَذَا تَنْصِصٌ عَلَى أَنَّهُ لَا يُبَاحُ النَّظَرُ إِلَى قَدَمِهَا او دا په دې خبره صراحت کول دي چي د ښځي پښې ته کتل روانه دي وَعَنْ أَبِي حَنِيفَةَ أَنَّهُ يُبَاحُ اَوَلَهُ اِمَامٌ صاحب رَجْمَهُ الله څخه روايت سوی دی چي دا روا دي لِأَنَّ فِيهِ بَعْضَ الضَّرُورَةِ حكه په دې کي هم څه ضرورت سته وَعَنْ ابْنِ يَوْسُفَ أَنَّهُ يُبَاحُ النَّظَرُ إِلَى ذِرَاعِهَا أَيْضًا او له امام ابو يوسف څخه روايت دی چي د ښځي بازو [ست] ته کتل هم روا دي لِأَنَّهُ قَدْ يَنْبَغُ مِنْهَا عَادَةً حكه عاداتا هغه هم ځيني وخت له ښځي څخه ښکاره کيږي.

اللغات: ﴿كف﴾ ورغوى سره له گوتو، الرّاحة مع الأصابع (إلى منتهى الأصابع) سُبَيْتٌ بِذَلِكَ لِأَنَّهَا كُفُّ

الْأَذَى عَنِ الْبَدَنِ، ﴿كحل﴾ رانجه، ﴿إبداء﴾ دافعال دباب مصدر دى: خر گندول، بنسكاره كول، ﴿ذراع﴾ بازو، مت، لاس له خنگلو خنجه د گوتو تر سره (اليد من المرفق إلى أطراف الأصابع).

تشریح: مسئله: داده چي له مخ او ورغوو خنجه بغير نور د بنسحي ټوله بدن په ستر عورت کي داخل دى. لهذا له مذکوره دوو اندامو خنجه بغير د پردى بنسحي بل اندام ته کتل جائز نه دي: دليل دايت دى

﴿وَلَا يُبْدِينَ الْخِ﴾، د حضرت علي او ابن عباس رَضِيَ اللَّهُ عَنْهُمُ په تفسير د دغه آيت کي د همدې دوو شيانو استثناء سوې ده، او خرنگه چي بنسحو ته د مواضع زينه د پټولو حکم سوى دى. همداسي د مواضع سره او گوتمى. يعنې له مخ او ورغوو خنجه بغير د نورو ځايونو هم د پټولو حکم دوى ته سوى دى.

او د مذکوره دوو ځايونو د نه پټولو اجازت ځکه ورکول سوى دى چي په دې کي ضرورت او مجبوري ده: ځکه د بنسحو هم د خلکو سره معامله او سودا کولو ته ضرورت پېښېږي چي څه ځني واخلي او څه ورکړي او داسي نور، نو د مجبوري په وجه مخ او لاسونه بنسکاره کولای سي (د اعقلي دليل دى).

وهذا تنصيص الخ: د دې حاصل دادى چي حضرت علي او ابن عباس رَضِيَ اللَّهُ عَنْهُمُ چي د مذکوره آيت په تفسير کي مخ او ورغوو ته اشاره کړې ده، له دې خنجه دا هم صراحتاً ثابتېږي چي د پردى بنسحي پښو ته کتل هم ناجائز دي. خو له امام صاحب رَحِمَهُ اللَّهُ خنجه يوروايت دادى چي د بنسحي پښو ته کتل جائز دي: ځکه د

پښو بنسکاره کېدو ته هم ضرورت پېښېږي. او له امام ابو يوسف رَحِمَهُ اللَّهُ خنجه يوروايت دادى چي د جامو او کاليو د پرېوللو پر مهال د بنسحي ليڅي او مټان هم حتماً بنسکاره کيږي، نو د ضرورت پر بناء هغوى ته هم کتل جائز دي. ځکه که پر دې پابندي ولگول سي، نو حرج به لازم سي، والخرج مدفوع في الشرع.

په شهوت سره د بنسحي ورېښتو وغيره ته د کتلو حکم

قَالَ: فَإِنْ كَانَ لَا يَأْمَنُ الشَّهْوَةَ [امام قدوري رَحِمَهُ اللَّهُ] فرمايي: او که چيري هغه له شهوت څخه په امن

[او مطمئن] نه وي لَا يَنْتَظِرُ إِلَى وَجْهٍ إِلَّا لِحَاجَةٍ نو دهغې مخ ته دي نه گوري مگر د يوه ضرورت په وجه

لِقَوْلِهِ عَلَيْهِ الصَّلَاةُ وَالسَّلَامُ^١: «مَنْ نَظَرَ إِلَى مَحَاسِنِ امْرَأَةٍ أَجْنَبِيَّةٍ عَنْ شَهْوَةٍ حُكِمَ نَبِيٌّ ﷺ فرمايلي

دي: څوک چي د پردى بنسحي بنسکلاوو ته د شهوت په نظر سره وگوري صَبَّ فِي عَيْنَيْهِ الْآنُكَ يَوْمَ

^١ تخريج: أخرجه أس الأئمة في المأبأة في غرب الحديث والأثر (ج ١، ص ٧٧). فاحديث په اصل کي د دوو حديثونو مجموعه ده چي د دې په مفهوم او معنى سره په بخاري شريف او ابوداؤد کي دوه حديثونه ذکر سوي دي (بخاري شريف، باب من کذب فسی خلفه، ص: ١٢١٤، حديث رقم: ٧٠٤٢، ابو داؤد شريف، باب ما يورثه من عض البصر، ص: ٣١٠، حديث رقم: ٢١٤٨).

الْقِيَامَةِ» نود قیامت په ورځ به یې په سترگو کي سړپ ورواچول سي فَإِذَا خَافَ السَّهْوَةَ نو کله چي کتونکی پر شهوت و بیریږي [چي شهوت به مي پورته سي] لَمْ يَنْظُرْ مِنْ غَيْرِ حَاجَةٍ نو بلا ضرورته دي نه [ورته] گوري تَحَرُّزًا عَنِ الْخَيْرِ له حرام کار څخه دېچ کېدو لپاره وَقَوْلُهُ لَا يَأْمَنُ يَدُلُّ عَلَى أَنَّهُ لَا يَأْمَنُ إِذَا شَكَّ فِي الْإِسْتِهَاءِ او د قدوري دا قول "لا يامن" [چي که له شهوت څخه په امن نه وي] پر دې دلالت کوي چي [هغه وخت هم] کتل روانه دي کله چي یې د شهوت راپورته کېدو شک وي كَمَا إِذَا عَلِمَ أَوْ كَانَ أَكْبَرَ رَأْيِهِ ذَلِكَ لکه [په هغه صورت کي] کله چي یې د دې یقین وي یا یې غالب گومان وي [چي شهوت به مي پورته سي] وَلَا يَحِلُّ لَهُ أَنْ يَمَسَّ وَجْهَهَا وَلَا كَفَّيْهَا وَإِنْ كَانَ يَأْمَنُ السَّهْوَةَ او د سړي لپاره دا روا نه دي چي مسه کړي دهغې مخ او نه دهغې ورغوي که څه هم له شهوت څخه په امن وي لِقِيَامِ الْخَيْرِ د حرامونکي د قائموالي په وجه [یعني ځکه چي حرامونکی دلیل قائم (موجود) دی] وَالْعِدَامِ الضَّرْفُ وَرَقَّةٌ وَالْبَلْدَى او د ضرورت او ابتلاء عام د نشتوالي په وجه [یعني بل دا چي د مسه کولو ضرورت هم نسته او عموم بلوی هم پکښي نسته] بِخِلَافِ النَّظَرِ په خلاف د کتلو لَأَنَّ فِيهِ بَلْدَى ځکه چي په دې کي ابتلاء عام سته وَالْخَيْرُ قَوْلُهُ ^۲ : «مَنْ مَسَّ كَفَّ امْرَأَةً لَيْسَ مِنْهَا بِسَبِيلٍ» او مُحَرَّم [حرامونکی دلیل] د نبی ﷺ دا قول دی : څوک چي د بښي ورغوی [لاس] مسه کړي حال دا چي دده لپاره په دې کي شرعاً هیڅ لاره [ضرورت] نه وي وَضَعَّ عَلَى كَفِّهِ جَمْرَةً يَوْمَ الْقِيَامَةِ نو د هغه پر لاس به د قیامت په ورځ سکروته کښېښول سي.

اللفات: ﴿لا يامن﴾ د سمع له باب به د نفی صیغه ده: په امن کېدل، خوندي کېدل، ﴿محاسن﴾ ښېگڼي، ښکلاوي، د ښکلا ځایونه، ﴿الآنك﴾ ویلي کړل سوي سړپ، ﴿تحرز﴾ د تفعل د باب مصدر دی: بچ کېدل، خوندي کېدل، ﴿جمرة﴾ سکروته (انگاره).

تشریح: د عبارت حاصل دای چي د پردی بښي مخ او دهغې لاس ته کتل چي جائز گرځول سوي دي، هغه مطلق نه دي، بلکي له شهوت څخه په امن کېدل ضروري دي چي په کتلو سره به یې شهوت نه راپورته کیږي، ها! که چیري یو ضرورت وي او بله چاره نه وي نو په شهوت سره هم کتل

^۲ تخریج: غریب لهذا، اللفظ، صاحب د اثمار الهدایې زایي چي د علامه مرغیناني رحمه الله دغه حدیث په اصل کي له دې حدیث څخه مستنبط دی: قال ابو هريرة عن النبي ﷺ... واليد زناهما البطش والرجل زناهما الخطا (مسلم شریف، کتاب القدر، باب قدر علی ابن آدم حظه من الزنى وغيره، ص: ۱۱۵۷، حدیث رقم: ۲۶۵۷ / ۶۷۵۴)

ورته جائز دي، خوبلا ضرورت ته په شهوت سره اجنبیه بنهي ته کتل په دې هکله په حديث کي سخت وعيد راغلی دی کوم چي په کتاب کي ذکر سو، لهنداله شهوت خخه دنه خوندي کېدو په صورت کي بلا ضرورت ته ورته کتل جائز نه دي.

وقوله لا يامن الخ: فرمايي امام قدوري رَحِمَهُ اللهُ چي کوم د "لا يامن الشهوة" جمله ذکر کړې ده، له هغه خخه دا اشاره تر لاسه کيږي چي که فقط د شهوت شک او اندېښنه وي چي کېدای سي شهوت به مي راپورته سي، نو هم بلا ضرورت ته کتل جائز نه دي.

ولا يحل أن يمس الخ: د دې حاصل دادی چي په نظر او مس کي فرق دی. په نظر کي ضرورت هم سته او ابتلاء عامه هم پکښي سته، په خلاف دمسه کولو، چي په هغه کي ضرورت هم پخپي کم دی او عموم بلوی هم پکښي نسته (مگر دا چي شوک طيب او ډاکټروي او بله هيڅ چاره نه وي)، لهندا که يو کس خه هم له شهوت خخه په امن وي، نو هم هغه ته د اجنبیه بنهي د لاس او مخ مسه کولو اجازت نسته. او بل دا چي بلا ضرورت ته پر داسي کونکي در رسول الله ﷺ له طرفه وعيد هم نازل سوی دی، لهندا حتی الامکان به له دې حرکاتو خخه احتراز کوي، چي له نبوي لعنت او غضب الهي او اخروي عذاب خخه په امن وي.

له پورتنۍ مسئلې خخه استثناء

وَهَذَا إِذَا كَانَتْ شَابَّةً تَشْتَهِيْهِ أَوْ دَا [حکم] په هغه صورت کي دی کله چي بنخه خوانه شهوت [خواش] لرونکې وي [او که تَشْتَهِيْهِ سي د مضارع مجهولي په صيغه سره نو معنی يې ده: کله چي بنخه خوانه وي چي هغې ته د چاشهوت او اشتها کېدای سي] أَمَّا إِذَا كَانَتْ عَجُوزًا لَا تَشْتَهِيْهِ لِهَكُنْ کله چي بنخه سپين سرې [بودی] وي چي شهوت لرونکی نه وي فَلَا بَأْسَ بِمُصَافَحَتِهَا وَمَسِّ يَدِهَا نَوْخَةً پړوا نسته دهغې سره په مصافحه کولو او د لاس په مسولو کي يې لَا نَعْدَامِ خَوْفِ الْفِتْنَةِ ځکه چي د فتنې بهر نسته وَقَدْ رَوَى أَنَّ أَبَا بَكْرٍ رَضِيَ اللَّهُ عَنْهُ كَانَ يَدْخُلُ بَعْضَ الْقَبَائِلِ الَّتِي كَانَ مُسْتَرْضِعًا فِيهِمْ روايت سوی دی چي ابو بکر رَضِيَ اللَّهُ عَنْهُ به هغه قبیلو ته ورتلی چي په هغوی کي ده ته تی [شیدې] ورکول سوي وې وَكَانَ يُصَافِحُ الْعَجَائِزَ او ده به د سپين سرو [بوديانو] سره مصافحه کوله وَعَبْدُ اللَّهِ بْنُ الْأُبَيْرِ اسْتَأْجَرَ عَجُوزًا اسْتَرْضَعَهُ او عبدالله بن زبير رَضِيَ اللَّهُ عَنْهُ يوه سپين سرې په مزدوري نيولې وه د دې لپاره چي دده تداوي به کوي وَكَانَتْ تَغْبِزُ رُجُلَيْهِ وَتُقَلِّبُ رَأْسَهُ او هغې به دده پښې چاپي

کولې او دده په سر کي به يې سپېري پيدا کولې [رايستلې] وَكَذَا إِذَا كَانَ شَيْخًا يَأْمَنُ عَلَى نَفْسِهِ او همدارنگه کله چي سرې داسي بودا وي چي پر خپل ځان په امن وي [چي شهوت مي نه پورته کيږي] وَعَلَيْهَا او پر بنځي هم په لمن وي [چي شهوت يې نه پورته کيږي، نو داسي بودا لپاره مصافحه وغيره کول جائز دي] لِبِأَقْلُنَا دهغه دليل په وجه کوم چي موږ ذکر کړی فَإِنْ كَانَ لَا يَأْمَنُ عَلَيْهَا او که چيري هغه پر بنځي په امن نه وي لَا تَحِلُّ مُصَافَحَتُهَا نو دهغې سره مصافحه کول روانه دي لِبِأَقْلَانِهِ مِنْ النَّعْرِضِ لِلْفِتْنَةِ ځکه چي په دې کي پر فتنې پېښول سته [چي خپل ځان او بنځه په مبتلا کوي] وَالصَّغِيرَةُ إِذَا كَانَتْ لَا تَشْتَهُي او کوچنۍ نجلی چي کله د شهوت قابله نه وي يُيَاسَمُ مَسْهَا وَالنَّظَرُ إِلَيْهَا نو دهغې مسه کول او ورته کتل روا دي لِعَدَمِ خَوْفِ الْفِتْنَةِ ځکه چي [په دې کي] د فتنې بهر نه سته.

اللغات: ﴿عجوز﴾ بودی، سپين سرې بنځه، ﴿يصافح﴾ د مفاعلي د باب مضارع ده: مصافحه کول، لاس ملاوول، ﴿تَمَرَّضُ﴾ د تفعيل له بابه د واحد مؤنث غائب مضارع صيغه ده (د تفعيل له بابه مبصر نه دی)، مَرَضٌ يُمَرِّضُ تَمَرِّضًا: د دې باب څو معناوي دي چي له هغوی څخه يې ځيني دا دي: د مريض د تدوي او درملني کار کول، علاج و معالجه، د مريض پر مهال د مريض خدمت کول، ﴿تغمز﴾ د ضرب له بابه مخکنۍ صيغه ده، د دې باب هم څو معناوي دي چي له هغوی څخه يې يوه معنی ده: چاپي کول، يعني په لاسو سره د چا بدن منبل او کښېکښل، ﴿تغلل﴾ د تفعيل له بابه مخکنۍ صيغه ده (له مجردو څخه هم راځي): په سر کي سپېري پيدا کول، له سر څخه سپېري را ايستل او وژل.

تشریح: صاحب هدایې رَحِمَهُ اللهُ فرمایي چي مخکيني ټوله تفصيلات په هغه صورت کي دي، کله چي بنځه ځوانه او مشتته (د شهوت قابله) وي، لېکن که يو غير مشتته بودی (سپين سرې) بنځه وي، نو بيا په دې کي څه حرج نسته چي دهغې سره مصافحه وکړي سي او لاس يې مسه کړي سي؛ ځکه د ممانعت مدار پر فتنه دی چي داسي کول د فتنې او بدکاری سبب جوړ نه سي، او د بودۍ بنځي يا د شيخ فاني په صورت کي د فتنې بهر نه سته، نو ځکه دا صورتونه مباح او له ممانعت څخه خارج دي؛ لکه څرنگه چي د حضرت ابو بکر صدیق او حضرت ابن زبیر رضی الله عنهما له طرز عمل څخه هم د ایست ثابتيږي.

وکذا إذا لم يخدع: ددي حاصل دادی چي که سری شیخ فاني وي (چي تر اوريا کالو اوبستی وي) او دهغه پر خپل خان کنترول وي چي شهوت مي نه راپورته کيږي او دبنځي په هکله هم په امن وي يعني کومي بنځي ته چي لاس ور وړي دهغه شهوت هم نه راپورته کيږي (په دې وجه چي جانب مقابل ډېر بودا دی یا هغه هم خپله ډېره بودی ده)، څرنگه چي په دې صورت کي دفتني خطر نه ستی، نو ځکه دهغه سره دده مصافحه کول او مسه کول جائز دي (لما قلنا أي لعدم خوف الفتنة)، لېکن که کوم بودا دخپل خان یا بنځي په هکله په امن نه وي، نو په دې صورت کي دبنځي هسه کول وغيره جائز نه دي، ځکه چي په دې صورت کي دفتني اندېښنه سته چي دبدکاری دروازه به خلاصه سي. الله تعالی فرمايلي دي ﴿وَلَا تَلْقُوا بِأَيْدِيكُمْ إِلَى التَّهْلُكَةِ﴾.

او کوچنی نجلۍ چي مشتته نه وي، نو دميني او شفقت لپاره دهغه مچول او ورته کتل څه پروا نه لري.

د قاضي لپاره کتل جائز دي (تفصيلي بيان)

قَالَ: وَيَجُوزُ لِلْقَاضِي إِذَا أَرَادَ أَنْ يَحْكُمَ عَلَيْهَا فَرَمَائِي: او جائز دي قاضي لره [کتل] کله چي هغه اراده وکړي چي پر بنځي فيصله وکړي وَلِلشَّاهِدِ إِذَا أَرَادَ أَدَاءَ الشَّهَادَةِ عَلَيْهَا او دگواه لپاره کله چي هغه پر بنځي دگواهي ورکولو اراده وکړي النَّظَرُ إِلَى وَجْهِهَا [جائز دي] کتل دهغه دمخ و طرف ته وَإِنْ خَافَ أَنْ يَشْتَهِيَ که څه هم دا بېرته يې وي چي شهوت [اشتها] به يې وسي لِلْحَاجَةِ إِلَى إِحْيَاءِ حُقُوقِ النَّاسِ بِوَاسِطَةِ الْقَضَاءِ وَأَدَاءِ الشَّهَادَةِ ځکه چي د قضاء [فيصله کولو] او دگواهي ورکولو په واسطه دخلکو د حقوقو ژوندي کولو ته ضرورت دی وَلَكِنْ يَنْبَغِي أَنْ يَقْضَى بِهِ أَدَاءَ الشَّهَادَةِ أَوْ الْحُكْمَ عَلَيْهَا لېکن پکار دا ده چي په دې سره دگواهي اداء کولو يا پر بنځي د فيصله کولو اراده وکړي لَا قَضَاءَ الشَّهْوَةِ نه د شهوت پوره کولو تَحَرُّزًا عَنِ ابْتِغَاءِ الشَّهْوَةِ عَنْهُ له هغه شي څخه دبچ کېدو [خان ساتلو] په خاطر له کوم څخه چي خان ساتل ممکن وي وَهُوَ قَضَاءُ الْقَبِيحِ او هغه [يعني له کوم څخه چي بچ کېدل ممکن دي] د بدۍ اراده کول دي وَأَمَّا النَّظَرُ لِتَحْلِيلِ الشَّهَادَةِ إِذَا اشْتَهَى او پاته سو د گواه جوړېدو لپاره کتل کله چي يې شهوت [اشتها] هم کيږي قِيلَ: يُنَاقِ نو ويل سوي دي چي: روا دي وَالْأَصَحُّ أَنَّهُ لَا يُبَاقِ او صحيح داده چي روا نه دي لِأَنَّهُ يُوجَدُ مَنْ لَا يَشْتَهِي ځکه

داسي کس هم پيدا کېدلای سي چي [په کتلوسره] يې شهوت نه کيږي فَلَا ضُرُورَةَ نو ضرورت
نسته بِخِلَافِ حَالَةِ الْأَدَاءِ په خلاف د گواهي اداء کولو د حالت وَمَنْ أَرَادَ أَنْ يَتَزَوَّجَ امْرَأَةً او خوی
چي اراده وکړي چي د یو ښځي سره نکاح وکړي فَلَا بَأْسَ بِأَنْ يَنْظُرَ إِلَيْهَا نو په دې کي پروا نسته
چي هغې ته وگوري وَإِنْ عَلِمَ أَنَّهُ يَشْتَهِيهَا که څه هم د دې يقين يې وي چي هغې ته به يې شهوت
[استها] وسي لِقَوْلِهِ ۱ فِيهِ حُكْمٌ چي په دې باره کي نبي ﷺ فرمايلي دي «أَبْصُرْهَا فَإِنَّهُ
أُخْرَى أَنْ يُؤَدِمَ بَيْنَكُمَا» هغې ته وگوره! ځکه دا زيات لائق دي چي ستاسي دواړو تر مينځ الفت
پيدا کړي وَلَأَنَّ مَقْصُودَهُ إِقَامَةُ السُّنَّةِ او ځکه چي د دې کتلو مقصد سنت اداء کول دي لَا قَضَاءُ
الشَّهْوَةِ نه شهوت پوره کول.

الغات: ﴿يحكم﴾ د نصر د باب مضارع ده: حکم کول، فيصله کول، ﴿تحزن﴾ د تفعل د باب مصدر
دی: بچ کېدل، ځان ساتل، ﴿أبصر﴾ د افعال د باب ماضي ده: لیدل، ﴿أخرى﴾ د اسم تفضیل صیغه
ده: زيات لائق، زيات مناسب، ﴿يؤدم﴾ او يؤدم، د افعال له باب د مضارع صیغه ده (او په مجردو کي د ضرب
له باب هم را تلای سي خو بيا به يؤدم يعني د دال په فتحه سره ويل کيږي)، د دې باب معنی ده: د خلکو تر مينځ
صلح (سوله) او روغه کول، جوړه جاري راوستل، الفت او اتفاق پيدا کول، نو دَأَنْ يُّؤَدِمَ بَيْنَكُمَا مطلب دا دی
چي د خاوند او ښځي تر مينځ به الفت او مينه وي او د خوابدۍ پر ځای به د دوی تر مينځ صلح او محبت وي.
تشریح: صورت د مسئلې: دا دی چي د یو ښځي په خلاف د فيصله کولو یا پر هغې د گواهي
ورکولو پر مهال قاضي او گواه لره جائز دي چي هغې ته گوري، که څه هم د شهوت را پورته کېدو
بهره يې وي؛ ځکه دلته که يو طرف ته د شهوت بهر ده، نو بل طرف ته د خلکو د حقوقو د اداء کولو
لپاره فيصله کول يا گواهي ورکول ضروري دي، ښکاره ده چي د حقوقو اداينه د شهوت له بيزي څخه
مهم ده، نو ځکه په دې صورت کي به ښځي ته کتل جائز وي، چي صحيح فيصله وکړي سي او د
حق په اداينه کي هيڅ ډول کمي او کوتاهي نه وسي، خو د قاضي او شاهد (گواه) لپاره ضروري ده
چي په دې هکله له الله ﷻ څخه وبيريزي او له څه خباثت او د شهوت له نيت څخه بغير خپل فريضه
سره ته ورسوي، او همدا د مسلمان د ژوند مقصد دی چي حتی الامکان به له بدۍ څخه ځان ساتي.

وأما النظر الخ: منحي ذكر سوه چي د گواهي اداء كولو (اداء شهادة) پر مهال كتل روا دي كه خه هم د شهوت بیره او خطر ه وي، خود گواه جوړېدو (تحمل شهادة) پر مهال كه د شهوت راپورته کېدو بیره وي. نو په دې هکله دوه قوله دي: ① ورته كتل جائز دي، ② لېکن صحيح قول دادی چي جائز نه دي؛ ځکه په دې صورت کي داسي څوک هم تر لاسه کېدلای سي چي هغې ته په نظر کولو سره يې شهوت نه پورته کېږي.

بغلاف الاداء الخ: يعني گواهي اداء كول له گواه جوړېدو څخه جلادي؛ ځکه گواه جوړېدل يو امانت دی چي تر گواه جوړېدلو وروسته گواهي اداء كول لازم دي، لهذا څوک چي يواړه د يوشې گواه جوړ سي، نو تر دې وروسته دهغه داداء كولو فريضه به سر ته رسوي كه خه هم د شهوت بیره وي.

﴿د نکاح په اراده ښځي ته کتل جائز دي﴾

ومن أراد الخ: د دې حاصل دادی چي كه څوك مثلاً زید غواړي چي له فاطمې سره نکاح وکړي، نو زید لره دا جائز او روا دي چي فاطمې ته وگوري، په دې کي څه حرج نسته، كه خه هم د شهوت راپورته کېدو یقین يې وي: ځکه نبي کریم ﷺ و حضرت مغیره بن شعبه رضي الله عنه ته د دغه کتلو اجازت ورکړی وو چي په دې سره به د خاوند او ښځي تر مینځ الفت او موافقت پیداسي او د هېښه لپاره به يې تر مینځ محبت او صلح قائم وي؛ او بل دا چي د دغه کتلو مقصد او غرض دادی چي د نکاح سنت اداء سي، نه شهوت او مزه تر لاسه كول، لهذا په همدې مقصد سره د قضاء شهوت له ارادې څخه بغير ورته اجازت سته.

ښځي ته د طبیب (داکتر) کتل څنگه دي؟

وَيَجُوزُ لِلطَّبِيبِ أَنْ يَنْظُرَ إِلَى مَوْضِعِ الْمَرَضِ مِنْهَا أَوْ جَائِزٌ دِي طَبِيبٍ لَرِه چي د ښځي د مرض ځای ته وگوري لِلضَّرُورَةِ د ضرورت په وجه وَيَتَيَسَّرُ أَنْ يُعْلِمَ امْرَأَةً مَذَآئِنَهَا أَوْ پکار دا ده چي دا طبیب یو ښځي ته دهغې درملنه ور وښودي [يعني غوره داده چي خپله يې علاج نه وکړي بلکي دوی د کور یو ښځي یا بلي ښځي ته يې ور وښودي چي هغه دا کار تر سره کړي] لِأَنَّ نَظَرَ الْجَنِّسِ إِلَى الْجَنِّسِ أَسْهَلُ ځکه د جنس [ښځي] کتل و جنس [ښځي] ته زیات آسانه دي [چي په دې کي د شهوت راپورته کېدو خطر نه] فَإِنْ لَمْ يَقْدِرُوا خَوْفُوه چيري دوی [د ښځي کور والا] قدرت نه لري [چي خپله د ښځي علاج وکړی سي] يُسْتَرْكَلُ عَنْ مَوْضِعِ الْمَرَضِ نو د ښځي هر اندام دي پټ کړل سي د مرض له

عُحَي شَخْه بغير ثُمَّ يَنْظُرُ وَيَغْضُ بَصَرَهُ مَا اسْتَطَاعَ بِيَا دِي طَبِيب وَرْتِه وَگوري او خومره چي يې وس
وي خپل نظر دي ټيټ ساتي لِأَنَّ مَا ثَبَّتَ بِالضَّرُورَةِ حُكْمَهُ كَوْم شَي چي د ضرورت پر بناء ثابت وي
يَتَقَدَّرُ بِقَدَرِهَا هغه د ضرورت په مقدار اندازه كيږي [يعني د ضرورت مطابق ثابتيږي، نه تر هغه زيات]
وَصَارَ كَنَظَرِ الْخَافِضَةِ وَالْخَتَّانِ او دا [د طبيب نظر] داسي سولكه د سنتونكي [ختنه كونكي] نښي او
د سنتونكي سري نظر وَكَذَا يَجُوزُ لِلرَّجُلِ النَّظَرُ إِلَى مَوْضِعِ الْإِحْتِقَانِ مِنَ الرَّجُلِ او همدارنگه سري لره
د سري د حقنه كولو [حقنه لگولو] عُحَي ته كتل جائز دي لِأَنَّهُ مُدَاوَاةٌ حُكْمَهُ چي حقنه كول يو
درملنه [علاج] دى وَيَجُوزُ لِلْمَرِضِ او دا درملنه [يعني حقنه كول] د مرض لپاره جائز دي وَكَذَا لِلنَّهْزَالِ
الْفَاحِشِ او همداسي د زيات ډنگر والي لپاره عَلَى مَا رَوَى عَنْ أَبِي يُوسُفَ لكه څرنگه چي له امام ابو
يوسف رَجَمَهُ الله شخه روايت سوي دى لِأَنَّهُ أَمَارَةٌ لِلْمَرِضِ حُكْمَهُ زيات ډنگر والى [هم] د مرض نښه
ده [او د مرض لپاره حقنه لگول جائز دي، فكذا هذا].

اللغات: ﴿يعلم﴾ د تفعليل د باب مضارع ده: ورزده كول، ورنښول، ﴿مداوتها﴾ د مفاعلي د باب مصدر دى
(مداوة): علاج او درملنه، ﴿يغض﴾ د نصر د باب مضارع ده: نظر ټيټول، ټيټ او لاندي ساتل، ﴿الخافضة﴾
د دې لفظ خو معناوي دي چي له هغوى شخه يې يوه معنى ده: هغه نښه كوم چي د نښو د ستنېدو كار
كوي، سنتونكي (د تناسلي كې پرېكونكي) نښه، ختنه كونكي، ﴿ختان﴾ سنتونكى سري، ﴿احتقان﴾ د
افتعال د باب مصدر دى: حقنه حقنه كول، حقنه وركول او لگول (د شاد لاري [يعني د مقعدي لخوا] د مرض
معدې ته دواء رسول)، اماله كول، وتطلق اليوم على إدخال الدواء إلى داخل الجسم بواسطة الضغط
سواء كان عن طريق الدبر أم عن طريق الجلد. (معجم لغة الفقهاء) ﴿أماراة﴾ علامت، نښه.

تشریح: صورت د مسئلې: دا دى چي كه يو نښه مريضه وي او نژدې هېڅ نښه طبيبه نه ويا
مرض داسي وي چي له نارينه مريض شخه بغير يې علاج نه سي كېدلاى، نو په دې صورت كي د
طبيب (ډاكټر) لپاره د مجبوري پر بناء د نښي د مرض عُحَي لره كتل جائز دي، او د مرض له عُحَي
شخه پرته نور اندامونه دي په كامله توگه پټ كړل سي، او د طبيب لپاره ضروري ده چي صرف د
مرض عُحَي به ته گوري او حتى الامكان به خپل نظر ټيټ ساتي؛ حُكْمَهُ چي دا ضرورتاً ثابت دي، او د
"الضرورة تقدر بقدرها" قاعده خو تاسي ډېر له مخكي شخه معلومه ده.

و کذا يجوز إلخ: فرمایي که شوک سخت مریض سي. یا شوک دهر دنگر او کمزوری وي. نو په دې صورت کي هغه لره حقنه ورکول جائز دي. او حقنه لگونکي کس لره دا روادې چي د حقنه لگولو خای ته یې وگوري؛ ځکه د عام علاج په خبر حقنه هم یو علاج دی او د مرض لپاره حقنه ورکول جائز دي. او زینت دنگر والی هم د مریض په وجه وي. نو ځکه په دواړو صورتونو کي حقنه ورکول جائز دي. او کله چي دایو علاج دی. نو د مریض خای ته به د طبیب (حقنه لگونکي) کتل هم جائز وي.

د سړي کوم اندامونه په عورت کې داخل دي؟

قَالَ: وَيَنْظُرُ الرَّجُلُ مِنَ الرَّجُلِ إِلَى جَنْبِ بَدَنِهِ [امام قدوري رَحِمَهُ اللهُ] فرمایي: او سړی د سړي ټوله بدن ته کتلاي سي إِلَّا مَا بَيْنَ سُرَّتِهِ إِلَى رُكْبَتِهِ مگر هغه حصه کوم چي په مینځ کي له نامه څخه تر ځنگنو پوري ده [يعني له نامه څخه تر ځنگنو پوري دا حصه یې په عورت کي داخله ده] الْقَوْلُ عَلَيْهِ الصَّلَاةُ وَالسَّلَامُ^١: «عَوْرَةُ الرَّجُلِ مَا بَيْنَ سُرَّتِهِ إِلَى رُكْبَتِهِ» ځکه نبي ﷺ فرمایلي دي: د سړي [نارینه] عورت هغه دی کوم چي په مینځ کي له نامه څخه تر ځنگنو پوري دی وَيُرْوَى: «مَا دُونَ سُرَّتِهِ حَتَّى يُجَاوِزَ رُكْبَتَيْهِ» او [دویم] روایت سوی دی چي: دهغه تر نامه لاندي تر دې چي تر ځنگنو یې تېر سي [نو ځنگون هم په عورت کي داخل سو] وَبِهَذَا ثَبَتَ أَنَّ السُّرَّةَ لَيْسَتْ بِعَوْرَةٍ او په همدې [دویم روایت] سره دا ثابته سوه چي نوم عورت نه دی خِلَافًا لِأَيِّ قَوْلِهِ أَبُو عَصَمَةَ وَالشَّافِعِيُّ په خلاف دهغه چي ابو عصمه او امام شافعي رَحِمَهُمَا اللهُ فرمایي وَالرُّكْبَةُ عَوْرَةٌ او ځنگون غورت دی خِلَافًا لِأَيَّ قَوْلِهِ الشَّافِعِيُّ په خلاف دهغه چي امام شافعي رَحِمَهُ اللهُ فرمایلي دي وَالْفَخْدُ عَوْرَةٌ او ورون عورت دی خِلَافًا لِأَصْحَابِ الظَّوَاهِرِ په خلاف د اصحابِ ظواهر و مَا دُونَ السُّرَّةِ إِلَى مَنْبِتِ الشَّعْرِ عَوْرَةٌ او تر نامه لاندي د ورېښتانو دراشنه کېدو ترخايه [سپوختي] پوري هم عورت دی خِلَافًا لِأَيِّ قَوْلِهِ الْإِمَامُ أَبُو بَكْرٍ مُحَمَّدُ بْنُ الْفَضْلِ الْكِمَارِيُّ مُقْتَدٍ فِيهِ الْعَادَةُ په خلاف دهغه کوم چي امام ابو بکر محمد بن الفضل الکماري رَحِمَهُ اللهُ فرمایي [چي دا عورت نه دی] چي هغه په دې هکله پر عادت اعتماد

^١ تخريج: أخرجه دار إقضى، باب الأمر بتعليم العنلة... وحذ العورة التي يجلسها ح: ١، ص: ٢٣٧، حديث رقم: ٨٧٩.

کونکی دی | چي خلک عادتاً او عموماً ترنامه لاندی لنگ وغيره تري. نو دا قول يي معتبر نه دی] لَأَنَّهُ لَا مُعْتَبَرُ
بِهَامَعَ النَّصَّ بِخِلَافِهِ حُكْمه چي عادت لره اعتبار نسته داسي نص [د موجود والي] سره کوم چي يي
 خلاف دی [يعني څرنگه چي دده د قول په خلاف نص (حديث) موجود دی نو حُکْمه دلتته عادت لره اعتبار نسته]
وَقَدْ رَوَى أَبُو هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: «الرُّكْبَةُ مِنَ الْعَوْرَةِ» او حضرت ابو هريره
 رَضِيَ اللَّهُ عَنْهُ له نبي ﷺ څخه روايت کړې دی چي هغه وفرمايل: خَنُكُونُ لِهْ عَوْرَتِ شَخْه دِي وَأَهْدَى
الْحَسَنُ بْنُ عَلِيٍّ رَضِيَ اللَّهُ عَنْهُ سُرَّتَهُ فَقَبَّلَهَا أَبُو هُرَيْرَةَ رَضِيَ اللَّهُ عَنْهُ [همدارنگه] حسن بن علي رَضِيَ اللَّهُ عَنْهُ خپل نوم
 بنکاره کړی وو، نو حضرت ابو هريره رَضِيَ اللَّهُ عَنْهُ پر هغه مچ کړی وَقَالَ النَّبِيُّ ﷺ لَجَزْهَدٍ ^②: «وَارِ فَخِذَكَ
 أَمَا عَلِمْتَ أَنَّ الْفَخْذَ عَوْرَةٌ؟» [همدارنگه] نبي ﷺ جرهد رَضِيَ اللَّهُ عَنْهُ ته وفرمايل: ورون دي پټ کړه!
 ته نه يي خبر چي ورون عورت دی وَلَأَنَّ الرُّكْبَةَ مُلْتَقَى عَظْمِ الْفَخْذِ وَالسَّاقِ او حُکْمه چي خنګون د
 ورانه او پندۍ دهلوکي ديو ځای کېدلو ځای دی فَاجْتَمَعَ الْمُحَرَّمُ وَالْمُبَاحُ نو [د خنګون په مکله]
 حرامونکی دليل او روا کونکی دليل سره جمع سول وَفِي مِثْلِهِ يَغْلِبُ الْمُحَرَّمُ او په داسي صورت
 کي حرامونکي دليل غالب [اوراجح] وي [يعني ترجيح محرم لره وي] وَحُكْمُ الْعَوْرَةِ فِي الرُّكْبَةِ أَخْفُ مِنْهُ فِي
الْفَخْذِ او عورت والا حکم په خنګانه کي سپک دی له هغه عورت والا حکم څخه کوم چي په
 ورانه کي دی [په بله وينا دا چي دعورت کېدو په حکم کي خنګون دورانه په نسبت سپک دی] وَفِي الْفَخْذِ أَخْفُ
مِنْهُ فِي السَّوْتَةِ او [دعورت والا حکم] په ورانه کي له هغه حکم څخه سپک کوم چي په شرمکاه کي
 دی [يعني ورون بيا د شرمکاه په نسبت په حکم دعورت کېدو کي سپک دی] حَتَّىٰ أَنْ كَاشَفَ الرُّكْبَةَ يُنْكَرُ عَلَيْهِ

② تخریج: دا حدیث له حضرت علي رَضِيَ اللَّهُ عَنْهُ څخه منقول دی، نه له حضرت ابو هريره رَضِيَ اللَّهُ عَنْهُ، چي الفاظ يي داسي دي: سَعَتْ عَلَيَّ يَقُولُ:

قال رسول الله ﷺ: الركبة من العورة (دار قطني، باب الأمر بتعليم الصلاة إلخ، ج: ١، ص: ٢٣٧، حديث رقم: ٨٧٨).

③ تخریج: په ابو داؤد شريف کي دا حدیث په دې الفاظو سره منقول دی: ... کان جرهد هذا من اصحاب الصفة انه قال: جلس رسول الله ﷺ عندنا وفخذى منكشفة، فقال: أما علمت أن الفخذ عورة (ابوداؤد، باب النهي عن التعري ص: ٥٦٧، حديث رقم: ٤٠١٢، والترمذی، ص: ٦٣٠، حديث رقم: ٢٧٩٥).

بِرْفَقٍ تَرَدَّى چي دځنگانه پر لځونکي به په نرمي سره نکير [منع] کول کيږي وَكَاشَفَ الْقُحْنَ
يُعْتَفُ عَلَيْهِ او دورانه پر لځونکي به سختي [اوزور] کيږي وَكَاشَفَ السَّوْتَةَ يُؤَدَّبُ إِنَّ لَجَّ او د
شرمگاه لځونکي ته به سزا ورکول کيږي که چيري هغه ټينگار کوي وَمَا يُبَايِعُ النَّظْرَ إِلَيْهِ لِلرَّجُلِ
مِنَ الرَّجُلِ يُبَايِعُ النَّظْرَ او سري لره چي دسري کوم ځای ته کتل جائز دي دهغه ځای مه کول هم
ورته جائز دي إِنَّهُمَا فِيهِمَا لَيْسَ بِعَوْرَةٍ سَوَاءٌ ځکه چي دا دواړه [يعني کتل او مه کول] په هغه ځای کي
چي عورت نه وي سره برابر دي.

اللغات: ﴿فَخَذَ﴾ او فَخَذَ: ورون، پتون، ج: أَفْخَذَ، ﴿مَنْبِت﴾ داسم ظرف صيغه ده: دراشنه کېدلو
(راپورته کېدو) ځای، ﴿مَلْتَقٍ﴾ دا هم داسم ظرف صيغه ده: دسره يو ځای کېدلو ځای، ﴿سَوْتَةٍ﴾ او
سَوَاةٌ: فرج، شرمگاه (دسري او بشعي دواړو په فرج باندي يې اطلاق کيږي)، ﴿رَفَقَ﴾ نرمي، آساني، ﴿يَعْتَفُ﴾ د
تفصيل دباب مضارع ده: سَخَتِي کول، په سختي او ټينگار سره غندل، ﴿يُؤَدَّبُ﴾ مخکنی صيغه ده، ددې
باب دوې معناوي دي: ① ادب ورښودل، ② پريو جرم سزا ورکول، ﴿لَجَّ﴾ دماضي صيغه ده، له ضرب او
سمع دواړو بابونو څخه راټلای سي: ټينگار او اصرار کول، له منع کېدو څخه انکار کول، يو کار لازم نيول.
تشریح: د عبارت حاصل دا دی چي د احنافو په نهېز دسري نوم (ناف) په عورت کي داخل نه دی او
ځنگون پکښي داخل دی، نو ځکه يو سري دبل سري ټوله اندامونو ته کتلای سي خو تر نامه لاندې
بيا د ځنگنو تر حصې پوري کتل ورته جائز نه دي؛ دليل په عبارت کي ذکر سوی حديث شريف
دی، او له همدې حديث څخه دا خبره ثابته سوه چي نوم په عورت کي داخل نه دي، ځکه دمذکوره
روايت په دواړو الفاظو کي نوم (ناف) له عورت څخه خارج گرځول سوی دی، نو امام شافعي او ابو
عصمه رَحِمَهُمَا الله چي نوم په عورت کي داخلوي دا صحيح نه دي، يعني ابو عصمه رَحِمَهُ الله چي کوم
دا خبره کوي چي نوم د عورت حد دی، نو هغه به هم په عورت کي داخل وي، او امام شافعي رَحِمَهُ الله
بيا فرمايي چي څرنګه شرمگاه د شهوت محل ده، همداسي نوم هم د شهوت محل دی، خو مذکوره
حديث ددوی په خلاف دی؛ ځکه په حديث کي په ښکاره توګه نوم له عورت څخه ايستل سوی
دی، لها د حديث په خلاف به هيڅ تحليل هم نه قبول کيږي.

والركبة إلخ: زموږ په نهېز ځنگون په عورت کي داخل دی او د امام شافعي رَحِمَهُ الله په نهېز خارج دی: د
دوی دليل هغه روايت دی چي په هغه کي د حضرت انس طرز عمل بيان سوی دی چي حضرت

انس رضی اللہ عنہ به دبل چامخ ته هيحکله هم خنگون نه بنکاره کوی، او ددي روايت مقصد شمائل بيانول دي. که چيري خنگون عورات وي نو دشمايلو په ضمن کي به نه راتلاي؛ حکه عورت پتول خو فرض دي، که چيري دا عورت وای. نو د فرائضو په ضمن کي به نه ذکر کول کېدای. معلومه سوه چي خنگون عورت نه دی.

الفخذ عورة الخ: او زموږ په ټېز ورون په عورت کي داخل دی، خو اصحاب ظواهر هغه له عورت څخه خارج بولي؛ دوی په دې آيت **﴿فَلَمَّا ذَاقَا الشَّجَرَةَ بَدَتْ لَهُمَا سَوْآتُهُمَا﴾** سره دليل نيسي په دې توگه چي د غنمو د خوړلو پر مهال د حضرت آدم او حضرت حوا عليهما السلام دواړو ورنونه لڅ او بنکاره وه، که چيري د ورونو پتول فرض وای او عورت وای، نو دوی به ضرور د دې اهتمام کولای.

وما دون السرة الخ: زموږ په ټېز تر نامه لاندي دور ټېټوراشنه کېدلو تر ځايه (سپوختي) پوري هم په عورت کي اخل دي، لېکن امام ابو بکر کماري دا حقه خارج عن العورة بولي او دليل دا پېشوي چي خلک عموماً له دې څخه لاندي لنگ وغيره تړي. لهدا د تعامل ناس په وجه به هغه له عورت څخه خارج وي.

لأنه لا معتبر الخ: صاحب د هدايي رَحْمَةُ اللهِ د دې په جواب کي فرمايي چي کله په حديث شريف کي دا حصه عورت ښوول سوې ده، نو بيا د هغه په مقابلې کي تعامل او قياس حجت جوړول او دا حصه عورت نه شمېرل پکار نه دي.

وقد روى ابو هريرة الخ: مخکي مو وويل چي امام شافعي رَحْمَةُ اللهِ خنگون له عورت څخه ايستلی دی. نو صاحب د هدايي د هغه پر عورت کېدو د حضرت ابو هريره رضي الله عنه په حديث سره دليل پېش کړی دی، او د صريح حديث په مقابلې کي د صحابي عمل حجت نه دی. او امام شافعي او ابو عصمه چي نوم (ناف) په عورت کي داخل کړی دی، د هغه په ترديد کي بيا صاحب د هدايي د حضرت ابو هريره رضي الله عنه عمل پېشوي چي ستاسو قياس صحيح نه دی، حکه که نوم عورت وای. نو ابو هريره رضي الله عنه به د حضرت حسن رضي الله عنه نوم نه مچولای.

وقال الشيخ الجرح الخ: مخکي مو دا هم وويل چي اصحاب ظواهر ورون په عورت کي داخل نه بولي. دلته صاحب د هدايي رَحْمَةُ اللهِ د هغه په خلاف د حضرت جرهد واقع پېشوي کله چي هغه صُفْه ته په داسي حال کي راغلی چي ورون يې لڅ وو. نو نبي کریم صلی الله علیه و آله هغه ته د ورونو پتولو حکم وکړی چي دا عورت دی، له دې څخه دا بنکاره سوه چي ورون په عورت کي داخل دی، او اصحاب ظواهر چي په

آيت سره دليل نيسي دا صحيح نه دي؛ ځكه هغه يوه غير اختياري حالت وو، او اختياري حالت پر غير اختياري حالت قياسول صحيح نه دي.

وان الركبة إلخ: په دې سره د ځنگون د عورت كېدلو په هكله عقلي دليل بيانوي، حاصل يې دادی چي ځنگون دوران د هلو کي او د پندۍ د هلو کي د سره يوځای کېدلو ځای دی. نو دورون و طرف ته په نظر کولو سره هغه په عورت کي داخلېدل پکار دي؛ ځکه چي ورون په عورت کي داخل دی، او د پندۍ تقاضا داده چي هغه له عورت څخه خارج دی؛ ځکه پندۍ په عورت کي داخله نه ده. نو اوس دلته محرم او مباح سره جمع سول، او د فقهې دا ثابت شده اصول دی چي "إِذَا اجْتَمَعَ الْحَالُ وَالْحَرَامُ أَوْ الْمُحَرَّمُ وَالْمُبِيحُ، غَلِبَ الْحَرَامُ وَالْمُحَرَّمُ" يعني کله چي حلال او حرام يا حرامونکی او روا کونکی دليلونه سره جمع سي، نو په دې وخت کي محرم (حرامونکي دليل) لره ترجيح وي، نو ځکه دلته به هم محرم لره ترجيح حاصله وي چي دورون والا طرف به غالب وي، لهذا کله چي داسي ده نو ځنگون به هم په عورت کي داخل وي.

وحکم العورة إلخ: د دې حاصل دادی چي کله ځنگون، وون وغيره هم په عورت کي داخل دي، نو آیا ددوی او د شرمگاه حکم يو دی او که سره جلا دی؟ فرمايي چي ددوی په حکم او مرتبه کي فرق دی. نو تر ټولو سخت عورت شرمگاه ده، چي که څوک د هغه پر لڅولو ټينگار کوي، نو سزا به ورکول کيږي چي د هغه لڅول تر ټولو زيات بد دي، او بيا تر هغه را لاندي ورون دی چي د هغه د لڅولو څخه به په ټينگه منع کول کيږي، او تر هغه لاندي بيا ځنگون دی، چي د هغه د لڅولو څخه به په نرمي سره منع کول کيږي، دا په دريو سره عورتونو کي فرق سو.

وما يباح إلخ: فرمايي سړی چي د بل سړي کومو اندامونو ته کتلاي سي، هغه اندامونو ته لاس وروړل او مسه کول هم روا دي، څه حرج پکښي نسته؛ ځکه چي له عورت څخه خارج دي، خو که شهوت راپورته کېدو خطره وي، نو بيا به يې نه مسه کوي.

نسخه د سړي کومو اندامو ته کتلاي سي؟

قَالَ: وَيَجُوزُ لِلْمَرْأَةِ أَنْ تَنْظُرَ مِنَ الرَّجُلِ إِلَى مَا يَنْظُرُ الرَّجُلُ إِلَيْهِ مِنْهُ فرمايي: او جائز دي ښځي لره چي وگوري د سړي هغه حصې ته کوم ته چي بل سړی کتلاي سي إِذَا أَمِنَتِ الشَّهْوَةَ (په دې شرط) کله چي له شهوت څخه په امن وي لَا اسْتَوَاءَ الرَّجُلُ وَالْمَرْأَةُ فِي النَّظَرِ إِلَى مَا لَيْسَ بِعَوْرَةٍ ځکه سړی او ښځه هغه حصې ته په کتلو کي سره برابر دي کوم چي عورت نه وي كَالثِّيَابِ وَالذَّوَابِّ لکه جامې او

سپارلي وَفِي كِتَابِ الْخُنْثَى مِنَ الْأَصْلِ [مبسوط] په كتاب الخنثى كي دي أَنَّ نَظَرَ الْمَرْأَةِ إِلَى الرَّجُلِ الْأَجْنَبِيِّ بِشَرْطِ نَظَرِ الرَّجُلِ إِلَى مَحَارِمِهِ چي د پردي سړي و طرف ته د ښځي کتل داسي دي لکه خپل محارمو ته د سړي کتل [او سړی دخپل محارمو ملا او نس ته نه سي کتلاي. فکذا هذه] لِأَنَّ النَّظَرَ إِلَى خِلَافِ الْجِنْسِ أَغْلَظُ ځکه چي دخلاف جنس [ښځه و سړي] ته کتل زيات سخت دي فَإِنْ كَانَ فِي قَلْبِهَا شَهْوَةٌ او که چيري د ښځي په زړه کي شهوت وي أَوْ أَكْبَرُ رَأْيِهَا أَنَّهَا تَشْتَهُي ياد هغې غالب گومان دا وي چي شهوت [اشتيا] به يې وسي أَوْ شَكَّتْ فِي ذَلِكَ يا په دې باره کي شکمنه وي يُسْتَحَبُّ لَهَا أَنْ تَغْضُ بَصَرَهَا نو هغې لره مستحب دي چي خپل نظر ټيټ وساتي وَلَوْ كَانَ النَّازِلُ هُوَ الرَّجُلُ إِلَيْهَا او که چيري خپله سړی د ښځي و طرف ته کتونکی وي وَهُوَ بِهَذِهِ الصِّفَةِ او هغه په دغه صفت سره وي [يعني شهوت يې وي يا يې غالب گومان يا شک وي] لَمْ يَنْظُرْ نونه دي گوري وَهَذَا إِشَارَةٌ إِلَى التَّحْرِيمِ او دا [چي نه دي گوري] د حراموالي و طرف ته اشاره ده [چي ورته کتل حرام دي].

اللغات: ﴿استواء﴾ دافتعال دباب مصدر دی: سره برابر بدل، برابر والی، ﴿دواب﴾ جمع د دَابَّةً ده:

څاروی (چارپای)، سپارلی ﴿محارم﴾ ذی رحم محرم قربان.

تشریح: صورت د مسئلې: دادی چي دوه سړي چي یو د بل کومو اندامو ته کتلاي سي، همداسي یوه پردی ښځه هم د سړي هغه اندامو ته کتلاي سي، په دې شرط چي دا ښځه له شهوت څخه په امن وي: او د دې د جائز کېدو دلیل دادی چي د سړي او ښځي چي کوم اندامونه عورت نه وي، دوی یو د بل هغه اندامو ته کتلاي سي او جائز دي، لکه څرنګه چي سړی د ښځي جامو او سپارلي ته کتلاي سي. همداسي ښځه هم د سړي جامو او سپارلي ته کتلاي سي، له دواړو طرفو څخه په دې کي هیڅ حرج نسته.

وَلِی کتاب إلخ: فرمایي د مبسوط په کتاب الخنثی کي دامسئله داسي بیان سوې ده چي اجنبي سړي ته د ښځي کتل داسي دي لکه سړی چي خپل محارمو (خپل ذی رحم محرم ښځو) ته گوري، او ښکاره ده چي سړی دخپل محارمو شا او نس ته نه سي کتلاي، نو ځکه پردی ښځه هم دیو سړي نس یا شاته نه سي کتلاي: ځکه دخلاف جنس په صورت کي کتل نور هم زیات خطرناک او شهوت راپورته کونکي وي.

یادونه: صاحب د اثمار الهدایې غفر الله له وایي چي زما سره چي د مبسوط (کتاب الاصل) کومه نسخه موجوده ده په هغه کي کتاب الخنثی نسته.

فران کان فی قلبها الخ: او که چیري یوسري ته په کتلو سره د بنځي زړه مائله سي یا دايې ظن غالب وي چي شهوت به يې پورته سي یا يې شهوت اندېښنه او خطر ه وي، نو په دې ټولو صورتونو کي هغې ته پکار دي چي خپل نظر تیت وساتي، کنې هغې لره به نقصان وي.

ولو کان الخ: ددې حاصل دادی چي که کتل دسري له طرفه وي او بنځي ته په کتلو سره د هغه د شهوت راپورته کېدو ظن غالب یا يې شک او اندېښنه وي، نو په دې وخت کي بنځي ته دسري کتل حرام او ناجائز دي.

د پورتنۍ مسئلې نور وضاحت

وَوَجْهُ الْفَرْقِ أَنَّ الشَّهْوَةَ عَلَيْهِمْ غَالِبَةٌ او [په دواړو صورتونو کي] د فرق وجه داده چي پر بنځو شهوت غالب وي وَهُوَ كَالْمُتَحَقِّقِ اعْتِبَارًا او غالب شی د اعتبار له رویه د ثابت سوي [موجود] شي په خبر دی [نو مطلب دا چي په بنځه کي ګواکي مروخت شهوت وي] فَإِذَا اشْتَهَى الرَّجُلُ نو کله چي دسري هم اشتهاوسي [شهوت يې پورته سي] كَانَتِ الشَّهْوَةُ مُوجُودَةً فِي الْجَانِبَيْنِ نو په دواړو طرفونو کي په شهوت موجود سي وَلَا كَذَلِكَ إِذَا اشْتَهَتْ الْمَرْأَةُ او [یوازي] د بنځي داشتها کېدلو په صورت کي داسي نه ده لِأَنَّ الشَّهْوَةَ غَيْرُ مُوجُودَةٍ فِي جَانِبِهِ حَقِيقَةً وَاعْتِبَارًا حکه [اوس] دسري په طرف کي نه حقیقتاً شهوت موجود دی او نه اعتباراً [یعني نه يې اعتبار کېدای سي] فَكَانَتْ مِنْ جَانِبٍ وَاحِدٍ لهذا صرف له یوه طرفه شهوت [ثابت] سو وَالْمُتَحَقِّقُ مِنَ الْجَانِبَيْنِ فِي الْإِفْضَاءِ إِلَى الْمُحَرَّمَ أَقْوَى مِنَ الْمُتَحَقِّقِ فِي جَانِبٍ وَاحِدٍ او هغه [شهوت] چي له دواړو طرفونو څخه ثابت وي و حرام ته په رسولو کي [یعني د بدکاری په سبب جوړېدلو کي] زیات قوي دی له هغه [شهوت] څخه چي صرف په یوه طرف کي موجود وي.

اللغات: «متحقق» د تفعل د باب مفعول دی: ثابت سوی، موجود، «إفضاء» د افعال د باب مصدر دی: رسول، رسېدل، سبب جوړېدل.

تشریح: په مخکیني صورت کي ذکر سوه چي بنځي لره نظر تیتول پکار دي او سري لره نظر کول (کتل) حرام دي، ددې دواړو تر مینځ د فرق وجه داده چي پر بنځو شهوت غالبه وي او په احکامو کي غالب لره د وقوع درجه ورکول کیږي، لهذا بنځه له مخکي څخه تیاره او سري چي هم کله مشتهي او تیار سي، نو د معاملې خرابېدلو خطر به زیاته سي.

خو کله چي يوازي دښځي شهوت پورته وي. نه دسري. نو په دې وخت کي دفساد خطره نه وي چي دسري شهوت مړ وي. نو په دې وخت کي دښځي لپاره دغض بصر (نظر ټيټولو) حکم سوی دی. او چي دسري شهوت پورته وي. نو په دې وخت کي هغه لره نظر کول حرام گرځول سوي دي؛ ځکه په داسي صورت کي دگناه واقع کېدلو زیاته خطره وي. لنډه دا چي کله له دواړو طرفونو څخه شهوت موجود وي. نو دفساد خطره قوي وي. لهذا په دې صورت کي محض کتل جرم گرځول سوي دي. او که له يوه طرف څخه شهوت وي. نو دفساد خطره کمه وي. نو ځکه محض په نظر ټيټولو سره دا خطره ختمیږي.

ښځي ته دښځي کتل (حکم او تفصیل)

قَالَ: وَتَنْظُرُ الْمَرْأَةُ مِنَ الْمَرْأَةِ إِلَى مَا فَرَمَايِي: اَوْ بَشْعَهُ دښځي هغه حصې [اندامو] ته کتلای سي يَجُوزُ لِلرَّجُلِ أَنْ يَنْظُرَ إِلَيْهِ مِنَ الرَّجُلِ کوم چي سري لره جائز دي چي دسري هغه حصې ته وگوري لَوْجُودِ الْمُبَاجَنَسَةِ دهمجنس والي د موجوديت په وجه [يعني ځکه چي ددواړو يو جنس دی] وَالْعِدَامِ الشَّهْوَةِ غَالِبًا اَوْ غَالِبًا دشهوت دنشتوالي په وجه کتافي نَظَرَ الرَّجُلِ إِلَى الرَّجُلِ لکه دسري وسري ته دکتلو په صورت کي [چي شهوت معدوم وي] وَكَذَا الضَّرُورَةُ قَدْ تَحَقَّقَتْ إِلَى الْإِنْكَشَافِ فِيمَا بَيْنَهُنَّ همدارنگه دښځو تر مينځ [د دومره حصې] لڅېدو ته ضرورت ثابت دی وَعَنْ أَبِي حَنِيفَةَ رَحِمَهُ اللَّهُ أَنَّ نَظَرَ الْمَرْأَةِ إِلَى الْمَرْأَةِ كَنَظَرِ الرَّجُلِ إِلَى مَحَارِمِهِ اَوْ له امام صاحب رَحِمَهُ اللَّهُ څخه روايت دی چي دښځي وښځي ته کتل داسي دي لکه دسري وځپل محارمو ته کتل بِخِلَافِ نَظَرِهَا إِلَى الرَّجُلِ په خلاف دښځي و سري ته کتل [چي له نامه څخه تر زنگڼو بغير نور ټوله بدن ته يې کتلای سي] لِأَنَّ الرِّجَالَ يَحْتَاجُونَ إِلَى زِيَادَةِ الْإِنْكَشَافِ لِلِاشْتِغَالِ بِالْأَعْمَالِ ځکه په کارو د مشغولېدو په سبب خلک [د بدن] زيات لڅېدو ته محتاجه دي وَالْأَوَّلُ أَصَحُّ اَوْ اول قول زيات صحيح دی.

اللغات: ﴿مُجَانَسَةٌ﴾ د مفاعلي د باب مصدر دی: هَمْ جُنْسُهُ کېدل (همجنس والی)، له يوه جنسه

کېدل، ﴿انْكَشَافٌ﴾ د انفعال د باب مصدر دی: لڅېدل (لڅوالی).

تشریح: يو نارينه چي د بل نارينه کومو اندامونو ته کتلای سي، ښځه هم دبلي ښځي هغه اندامونو ته کتلای سي؛ ځکه همجنس ته کتل زيات آسانه او له فساد خالي وي چي همجنس ته دکتلو په صورت کي د ميلان او شهوت پورته کېدو خطره نه وي، او څرنگه چي سري و بل سري ته په کتلو سره نه مشتهي کېږي او په خپل مينځ کي يو د بل مخ ته ځيني اندامونه ښکاره کوي. همداسي ښځي

هم دخيل همجنس په مخ کي "حمام" وغيره ته دننوتو پر مهال د ځيني اندامونو پر لڅېدو مجبوره وي. لهذا که دا ممنوع وگرځول سي، نو حرج کثير به لازم سي، والخرج مدفوع في الشرع.

وعن أبي حنيفة (الخ): ددې حاصل دادې چې له امام صاحب رَحِمَهُ اللهُ څخه يو روايت دا هم نقل سوي دى چې څرنگه سړى دخپل محارمو (ذوي محرم قربانو) نس او ملا ته نه سي کتلاى. همداسي بنځه هم د بلي بنځي نس او ملا ته نه سي کتلاى، خو بنځه د سړي نس او ملا ته کتلاى سي؛ ځکه د کارو او مزدوريو د کثرت پر بناء د نارينه وو دا ځايونه حتماً بنکاره کيږي او ددې بنکاره کولو ته مجبوره دي. لهذا ددې په مدني نوع گرځولو سره ضرر کثير لازميږي کوم چې صحيح نه دى.

لېکن صاحب د کتاب فرمايي چې اول قول او صورت زيات صحيح دى چې بنځه د بلي بنځي نس او ملا ته کتلاى سي، لکه څرنگه چې سړى د بل سړي هغې ته کتلاى سي او بنځه د سړي هغې ته کتلاى سي. (احسن الهدايه)

خپلي بنځي ته کتل

قَالَ: وَيَنْظُرُ الرَّجُلُ مِنْ أَمَتِهِ الَّتِي تَحِلُّ لَهُ وَرَدَّوْجَتِهِ إِلَى فَرْجِهَا فرمايي: او سړى دخپل هغه مينځي چې

ورته حلاله وي او دخپل بنځي فرج [شرمگاه] ته کتلاى سي وَهَذَا إِطْلَاقٌ فِي النَّظَرِ إِلَى سَائِرِ بَدَنِهَا عَنْ

شَهْوَةٍ وَغَيْرِ شَهْوَةٍ او دا [عبارت] د کتلو په باره کي مطلق دى دهغې ټوله بدن ته په شهوت سره وي او

که بغير له شهوت ته وي [يا په بله وينا دا چې دا عبارت د شهوت او بدون شهوت دواړو کي دخپل مينځي او خپل

بنځي ټوله بدن ته د کتلو مطلقاً اجازت دى] وَالْأَصْلُ فِيهِ قَوْلُهُ عَلَيْهِ الصَّلَاةُ وَالسَّلَامُ ^① «عُضُّ بَصْرِكَ إِلَّا عَنِ

أَمَتِكَ وَأَمْرَأَتِكَ» او اصل په دې باره کي د نبي کریم ﷺ دا فرمان دى: خپل نظر تپست ساته! مگر

له خپل مينځي او خپل بنځي څخه وَلَئِنْ مَا فَوْقَ ذَلِكَ مِنَ النِّسِّ وَالْغُشْيَانِ مُبَاءً او ځکه چې تر

دې بالا شى يعني مسه کول او جماع کول [هم] روا دي فَالنَّظَرُ أَوَّلِي نو نظر خو به په درجه اولى روا

وي إِلَّا أَنَّ الْأَوَّلَى أَنْ لَا يَنْظُرَ كُلُّ وَاحِدٍ مِنْهُمَا إِلَى عَوْرَةِ صَاحِبِهِ خو غوره داده چې له دوى دواړو [زوجينو]

څخه هر يو دخپل ملگري عورت ته نه وگوري لِقَوْلِهِ عَلَيْهِ الصَّلَاةُ وَالسَّلَامُ ^② «إِذَا أَتَى أَحَدُكُمْ أَهْلَهُ

^① تخريج: أخرجه الترمذی فی کتاب الادب، باب ما جاء فی حفظ العورة، ص: ۶۳۰، حدیث رقم: ۲۷۹۴.

^② تخريج: أخرجه ابن ماجة فی کتاب النکاح، باب التستر عند الجماع، ص: ۲۷۵، حدیث رقم: ۱۹۲۱، ۱۹۲۲.

فَلْيُسْتَتِرْ مَا اسْتَطَاعَ حُكْمَ نَبِيِّ ﷺ فرمايلي دي: كله چي له تاسي شخه يو خپلي كور والا [بنځي] ته راسي نو څومره چي يې طاقت پرده دي كوي وَلَا يَتَجَرَّدَانِ تَجَرَّدَ الْغَيْرِ او دوى دي دخرو په څېر ځان نه لڅوي وَلَئِنْ ذَلِكَ يُورِثُ النَّسْيَانَ او ځكه چي دا [عورت او فرج ته كتل] هېره پيدا كوي لِيُزُوِدَ الْأَكْثَرِ ځكه [په دې هكله] اثر وارد سوى دى وَكَانَ ابْنُ عُمَرَ رَضِيَ اللَّهُ عَنْهُمَا يَقُولُ: الْأَوَّلَى أَنْ يَنْظُرَ لِيَكُونَ أَبْدَعُ فِي تَحْصِيلِ مَعْنَى اللَّذَّةِ خو حضرت ابن عمر (رض) به فرمايل: غوره داده چي [ورته] وگوري د دې لپاره چي دلذت دمغنى په حاصلولو كي زيات كامل وي [يعني چي په پوره توگه خوند حاصل كړى سي].

اللغات: ﴿مسيس﴾ مصدر دى. له سمع او نصر دواړو شخه راځي. مَسَّ يَمَسُّ وَيَمَسُّ مَسًّا وَمَسِيًّا وَمَسِيْسِي: مسه كول. لاس وروړل. رسېدل. ﴿غَشِيَان﴾ او غَشِيَان دسمع مصدر دى: يو چاته راټلل. مراد ځني كور والي او جماع كول دي. ﴿تَجَرَّد﴾ د تفعل دباب مصدر دى: لڅېدل. بربن كېدل. ﴿عَيَّر﴾ (په فتح دعين سره) خر ته وايي، هغه كه وحشي خروي او كه كورنى وي (يعني عيّر هر ډول خره ته وايي). او عَيَّر (په كسره دعين سره) هغه اوښان يا خرونه او غاږي چي غله او خوراكه باندي راوړل كيږي، بيا يې پر هره قافله اطلاق وسو. (مصباح)

تشریح: صورت د مسئلې: دادى چي دخپل حلالې مينځي او دخپل بنځي فرج او دهغې ټوله بدن ته دسري كتل مطلقاً جائز دي، برابره ده په شهوت سره وي يا بغير له شهوته وي: ځكه نبي كريم ﷺ مينځي او بنځي ته د مطلقاً كتلو اجازت ورکړى دى. او د دې عقلي دليل دادى چي دخپل حلالې مينځي او بنځي مسه كول بلکي جماع ورسره كول هم روا دي، نو په كتلو كي يې څه خرچ دى، داخو به په درجه اولى روا وي. دا كوم څه چي ذکر سوه دامسئله او فتوى ده، لېکن تقوى داده چي له زوجينو شخه به يو د بل فرج ته نه گوري: ځكه په حديث كي د جماع پر مهال هم د پرده كولو حكم سوى دى او دلڅوالي ممانعت راغلى دى. او بل دا چي فرج ته په كتلو سره په سري كي دهيري ناروغي پيدا كيږي: نو ځكه نه ورته كتل زيات غوره دي. لېکن د حضرت ابن عمر رضی الله عنهما په نېز كتل زيات غوره دي چي دځاوند او بنځي تر مينځ بشپړ لطف او لذت حاصل سي، همدارنگه بعضي فقهاؤ د جماع پر مهال ځاوند او بنځي لره يو د بل فرج ته كتل دځوند او لذت زياتېدلو سبب گرځولي دي. (احسن الهدايه)

خپلو معارمو ته د سري كتل

قَالَ: وَيَنْظُرُ الرَّجُلُ مِنْ ذَوَاتِ مَحَارِمِهِ إِلَى الْوَجْهِ وَالرَّأْسِ وَالْقَدْرِ وَالسَّاقَيْنِ وَالْعُضْدَيْنِ فَرَمَائِي: اوسري
 كتلاي سي دخپل ذي رحم محرم بنحو مخ، سر، سينه، پنديو، بازوگانو [ليخواومتانو] ته وَلَا يَنْظُرُ
 إِلَى ظَهْرِهَا وَبَطْنِهَا وَقَعْدِهَا اونه سي كتلاي دهغوي ملا، نس او ورنو ته وَالْأَصْلُ فِيهِ قَوْلُهُ تَعَالَى
 اَصْلُ په دې باره كي دالله تعالی دا فرمان دی وَلَا يُبْدِينَ زِينَتَهُنَّ إِلَّا لِبُعُولَتِهِنَّ [النور: ۳۱] اونه دي
 بنكاره وي بنخي خپل بنياست [او خايونه دنبياست] مگر لپاره دخپلو خاوندانو [اولپاره دخپلو
 پلرونو، او خامنو... إلخ] وَالْمُرَادُ أَنَّ اللَّهَ أَعْلَمَ مَوَاضِعَ الزَّيْنَةِ او [په آيت كي له زينت خخه] مراد والله اعلم د
 زينت [بنياست] خايونه دي وَهِيَ مَا ذُكِرَ فِي الْكِتَابِ او دزيت خايونه هغه دي كوم چي موږ په
 قدوري [متن] كي ذكر كړل وَيَدْخُلُ فِي ذَلِكَ السَّاعِدُ وَالْأُذُنُ وَالْعُنُقُ وَالْقَدَمُ او په دې [مواضع زينت]
 كي ليخي، غوږ، غاړه او پښه هم داخليري لِأَنَّ كُلَّ ذَلِكَ مَوَاضِعُ الزَّيْنَةِ خكه چي دا ټوله دنبياست
 خايونه دي بِخِلَافِ الظَّهْرِ وَالْبَطْنِ وَالْفَخِذِ په خلاف دملا او نس او ورنو لِأَنَّهَا لَيْسَتْ مِنْ مَوَاضِعِ
 الزَّيْنَةِ خكه چي دا دنبياست له خايو خخه نه دي.

اللغات: ﴿العضد﴾ ما بين المرفق الى الكتف، بازو، مټ، ﴿بُعُولَةٌ﴾ جمع د بَعْلٌ ده: مېړه، خاوند
 (كله چي دهغه او بنخي تر مينځ واده وسي)، ﴿الساعد﴾ ما بين المرفق الى الكف من الاعلى (يعني له څنگلو
 څخه تر ورغوي پوري ددغه حصې پورتي او بنكاري طرف ته ساعد وايي)، ليڅه چي دواړو ته ليڅي وايي.
 خو عموماً عضد او ساعد په يوه معنى سره استعماليري.

تشریح: صورت د مسئلې: دا دی چي دخپل ذي رحم محرم بنحو مخ، سر، سينه، پندې، او ليڅو
 ته كتل جائز دي، خودوی ملا، نس او ورونو ته كتل جائز نه دي؛ دليل دقرآن كريم هغه آيت دی
 كوم چي په كتاب كي ذكر سو؛ خكه په دې آيت كي بنحو لره دمحرمو مخ ته دزيت بنكاره كولو
 اجازه ور كول سوي ده (يعني إِلَّا لِبُعُولَتِهِنَّ أَوْ آبَائِهِنَّ... إلخ)، او له زينت خخه مراد مواضع زينت دي
 (لكه مخكي چي هم ذكر سوه)، او بنكاره ده چي سر، سينه وغيره مواضع زينت دي، نو خكه دې خايو ته
 به دمحرم كس نظر ناروا نه وي.

ویدخل إلخ: فرمایي کله چي په آيت کي له زينت څخه مراد مواضع زينت دي، نو څرنگه چي په لیڅو او په غوږو، غاړه او پښو باندې زیورات اغوستل کیږي، لهذا دوی به هم په مواضع زينت کي داخل وي چي د دوی ښکاره کول او کتل به هم جائز وي، خو نس او ملا څرنگه چي په هغوی زیورات نه اغوستل کیږي، نو ځکه هغوی به له مواضع زينت څخه خارج وي او ښکاره کول او کتل به یې جائز نه وي.

د پورتنۍ مسئلې نور وضاحت

وَلَاِنَّ الْبُغْضَ يَدْخُلُ عَلَى الْبُغْضِ مِنْ غَيْرِ اسْتِثْنَانٍ وَاحْتِشَامٍ او ځکه چي له څه اجازت غوښتلو او شرم کولو څخه بغير بعضي پر بعضو داخلېږي وَالْبَرَاءَةُ فِي بَيْنَتَيْنِ ثِيَابٌ مَهْنَتُهُمَا عَادَةٌ او ښځه په خپل کور کي عموماً د کار [خواري] په کپړو کي وي فَلَوْ حَرَّمَ النَّظْرُ إِلَى هَذِهِ الْمَوَاضِعِ نو که چيري دغه ځايو ته نظر حرام وگرځول سي أَذَى إِلَى الْحَرَجِ نو دانه دستونزي [تکليف] سبب وگرځي وَكَذًا الرَّغْبَةُ تَقِلُّ لِلْحُرْمَةِ الْمُؤَبَّدَةِ او همدارنگه دهمېشني حرمت په وجه رغبت کم وي فَقَلَّ مَا تُشْتَهَى نو [نتيجه] به اشتها [شهوت] هم ډېر کم وي بِخِلَافِ مَا وَرَاءَهَا په خلاف له دې [مواضع زينت] څخه بغير نور ځايونه لَأَنْهَا لَا تَنْكَشِفُ عَادَةً ځکه هغوی عادتانه لڅيري وَالْبَخْرُ مَنْ لَا تَجُوزُ الْمُنَاكَحَةُ بَيْنَهُ وَبَيْنَهَا عَلَى التَّائِيدِ او دى رحم محرم هغه کس دى چي دهمېشه لپاره دهغه او ښځي تر مینځ نکاح جائز نه وي يَنْسَبُ كَانٍ برابره ده دنسب په وجه وي أَوْ بِسَبَبٍ ياديو سبب په وجه وي كَالرِّضَاعِ وَالْمُصَاهَرَةِ لکه [په وجه د] رضاعت او مصاهرت لَوْجُودُ التَّغْنِيَيْنِ فِيهِ ځکه چي په دوی کي هم دواړي معناوي [يعني ضرورت او قلت رغبت] موجود دي وَسَوَاءٌ كَانَتِ الْمُصَاهَرَةُ بِنِكَاحٍ أَوْ سَفَاحٍ فِي الْأَصَحِّ او برابره ده مصاهرت په نکاح سره وي يا په زنا سره وي لِأَيَّائِنَا دهغه دليل په وجه کوم چي موږ بيان کړی.

اللغات: ﴿احتشام﴾ دافتعال دباب مصدر دى: شرم وحياء کول، انقباض، ﴿مهنة﴾ کار، خواري،

﴿مصاهرة﴾ د مفاعله دباب مصدر دى: د خسر توب او خوانبي توب قرابت (خوانبي والى او خسر والى)، د

خېښنى او زومتوب قرابت، ﴿سَفَاح﴾ بد کاري، زنا.

تشریح: مخکي ذکر سوه چي د دى رحم محرم ښځو سر، پندى، وغيره ته کتل جائز دي، په دې

عبارت کي دهغه عقلي دليل بيانوي فرمايي چي په معاشره (ټولنه) کي رواج دادى چي محارم يود

بل کورو او خونو ته په آزاده داخلېږي او په دې هکله هيڅ بنديز نه وي، نه خوا اجازت غواړي او نه

شرم و حیا محسوسوي، او ښځي په خپل کورني کارنو مصروفه وي نو داسي هم کيږي چي ځيني وخت ددوی پر وني له سر څخه لاندي یا جلا وي، لهدا که دمذکوره ځايو (سروغیره) پر کتلو پابندي ولگول سي، نوزيات خرج به لازم سي، حالانکي شريعت حتی الامکان د خرج او تکليف ليري کولو کوشش کړی دی نو ځکه دمجبوري او ضرورت پر بناء مذکوره ځايو ته کتل جائز گرځول سوي دي.

وکذا الخ: او بل دا چي د کومو کسانو تر مينځ چي دائمي حرمت وي (يعني محارم)، نو د هغوی يو بل ته رغبت هم کم وي، او په داسي کتلو سره د هغوی شهوت هم نه پورته کيږي، نو ځکه دفساد او فتنې د نشتوالي په وجه هم دمحارمو سر، پنډۍ وغیره ته کتل جائز گرځول سوي دي.

بخلاف ما وراءها الخ: فرمايي چي له سر وغیره څخه بغير نور ځايونه مثلاً ورون، نس وغیره چي څرنگه په عامه توگه دهر چامخ ته د هغوی د پتولو التزام کيږي او د خلکو مخ ته لځول يې معيوب گڼل کيږي، نو ځکه د هغوی نه لځول جائز دي او نه ورته کتل جائز دي.

والصالح من الخ: په دې سره ددی رحم محرم تعريف بيانوي چي محرم هغه کس ته وايي چي هيڅکله هم د ښځي سره د هغه نکاح نه سي کېدلای، برابره ده د نسب په وجه وي، لکه ورور، اکا وغیره، یا ديو بل سبب پر بناء وي، مثلاً دواړو ديوې ښځي تي رودلی وي، یا حرمت مصاهرت وي يعني د ښځي مور (خوابښې) وغیره، ددوی سره هم په داسي توگه نکاح حرامه ده؛ ځکه د شهوت او رغبت کمښت چي څرنگه په نسبي قرابت کي سته، همداسي په رضاعت او مصاهرت کي هم سته.

او أصح قول دادی چي دنکاح او زنا دواړو حرمت مصاهرت سره برابره دی؛ ځکه په دواړو صورتونو کي کتل حرام گرځول د خرج سبب گرځي، همدارنگه په دواړو صورتونو کي د شهوت او رغبت قلت موجود دی، خو ځيني مشايخو دمصاهرت بالزنا په صورت کي مذکوره ځايو ته کتل جائز نه دي گرځولي او دليل يې دا پېش کړی دی چي که دا جائز وگرځول سي، نو په دې صورت کي به زاني لره د جرم په توگه اجازت ثابت سي، حال دا چي دمحارمو اجازت د نعمت او انعام په توگه دی. نو ځکه دمزنیه ښځي دمور مخ، سر وغیره ته به دازني کتل جائز نه وي، خو صحيح اول قول دی چي په هغه کي مصاهرت بالنکاح او بالزنا دواړو په يوه حکم گرځول سوي دي.

د خپلو محارمو د مسه کولو حکم او تفصيل

قَالَ: وَلَا تَأْسَ بِأَنْ يَمَسَّ مَا جَاءَ أَنْ يَنْظُرَ إِلَيْهِ مِنْهَا فَرَمَائِي: او پروا نسته په دې کي چي مسه کړي د محارمو هغه اندامونه چي ورته کتل جائز وي يعني ددی رحم محرم ښځو وکومو اندامونو ته چي کتل جائز دي، د هغوی مسه کول هم جائز دي لِتَحَقُّقِ الْحَاجَةِ إِلَى ذَلِكَ فِي السَّفَافَةِ ځکه په سفر کي دې ته

ضرورت ثابت دی وَقِلَّةُ الشَّهْوَةِ لِلْمَخْرَمَةِ او [حکے چي] د حرمت پر بناء شهوت هم کم دی
 بِخِلَافِ وَجْهِ الْأُجْنَبِيَّةِ وَكَفَيْهَا په خلاف د پردی بنحی مخ او دهغې ورغوي حَيْثُ لَا يُبَاحُ النَّسْ چي
 [دهغوی] مسه کول روانه دي وَإِنْ أُبِيحَ النَّظَرُ که څه هم [ورته] کتل روا دي لِأَنَّ الشَّهْوَةَ مُتَكَامِلَةٌ
 حُكْمُ چي [دلته] شهوت کامل دی [إِلَّا إِذَا كَانَ يَخَافُ عَلَيْهَا أَوْ عَلَى نَفْسِهِ الشَّهْوَةُ مَكْرَدًا چي کله هغه
 [کتونکي] ته د شهوت بېره وي پر خپلو محارمو یا پر خپل ځان فَحِينَئِذٍ لَا يَنْظُرُ وَلَا يَنْسُ نو په دې
 وخت کي به نه [ورته] گوري او نه به [يې] مسه کوي لِقَوْلِهِ عَلَيْهِ الصَّلَاةُ وَالسَّلَامُ ^① «الْعَيْنَانِ تَزْنِيَانِ
 وَزَنَاهُمَا النَّظَرُ حُكْمُ نبي کریم ﷺ فرمایلي دي: چي سترگي زنا کوي او دهغوی زنا کتل دي
 وَالْيَدَانِ تَزْنِيَانِ وَزَنَاهُمَا الْبُطْشُ» او لاسونه هم زنا کوي او دهغوی زنا نیول دي وَحُرْمَةُ الزَّانِبَاتِ
 الْحَارِمِ أَعْلَظُ او د محارمو سره د زنا حرمت زیات سخت دي فَيَجْتَنِبُ نو حکم [د شهوت د بېري په
 وخت کي] به [له نظر او مس څخه] پرېز کوي وَلَا بَأْسَ بِالْخُلُوعِ وَالْمَسَافَرَةِ بِهِنَّ او څه پروانسته د
 محارمو سره په خلوت او سفر کولو کي لِقَوْلِهِ عَلَيْهِ الصَّلَاةُ وَالسَّلَامُ ^② : «لَا تَسَافِرُ الْبَرَاءَةُ فَوْقَ ثَلَاثَةِ
 أَيَّامٍ وَلَيْالِيهَا إِلَّا وَمَعَهَا زَوْجُهَا أَوْ ذُو رَحِمٍ مَحْرَمٍ مِنْهَا» حکم نبي کریم ﷺ فرمایلي دي: بنحی به سفر
 نه کوي تر دریو ورځو زیات مگر دا چي دهغې سره خپل خاوند یا ذورحم مجرم وي وَقَوْلُهُ عَلَيْهِ
 الصَّلَاةُ وَالسَّلَامُ ^③ : «أَلَا لَا يَخْلُونَ رَجُلٌ بِامْرَأَةٍ لَيْسَ مِنْهَا بِسَبِيلٍ فَإِنْ ثَالِثَهُمَا الشَّيْطَانُ» او د نبي
 کریم ﷺ فرمان دی: خبردار! خلوت دي نه کوي سړی دیو داسي بنحی سره چي له هغې سره یې
 هیڅ سبیل نه وي، حکم د دوی دواړو [سره] درېیم شیطان دی وَالْبَرَاءُ إِذَا لَمْ يَكُنْ مَحْرَمًا او مراد [له
 دې فرمان] "لیس منها بسبیل" څخه - دا دی چي کله ذورحم مجرم کس [ورسره] نه وي فَإِنْ اخْتَبَأَتْ إِلَى
 الْإِزْكَابِ وَالْإِنْزَالِ بیا که ذورحم مجرم بنحی [پرسپارلي] سپړولو ته او راشوه کېدلو ته محتاجه

① تخريج: أخرجه أبو داود في كتاب النكاح، باب في ما يلزم به من عض البصر، حديث رقم: ٢١٥٢.

② تخريج: أخرجه مسلم في كتاب الحج، باب سفر المرأة، حديث رقم: ٤١٨.

③ تخريج: أخرجه الترمذي في كتاب الفتن، باب ما جاء في لزوم الجماع، حديث رقم: ٢١٦٥.

سي فَلَا بَأْسَ بِأَنْ يَمَسَّهَا مِنْ وَرَاءِ ثِيَابِهَا نوبيا څه پروا نسته په دې کي چي پر کپړو سر بيره يې
 مه کړي وَيَأْخُذْ ظَهْرَهَا وَبُطْنَهَا دُونَ مَا تَحْتَهُمَا او ملا يانس يې ونيسي. نه تر ملا اونس لاندي
 حصه إِذَا أَمِنَا الشَّهْوَةَ [په دې شرط] کله چي دواړه له شهوت څخه په امن وي فَإِنْ خَافَهَا عَلَى نَفْسِهِ
 أَوْ عَلَيْهَا تَيَقُّنًا أَوْ ظَنًّا أَوْ شَكًّا خو که چيري پر خپل ځان يا پر بنځه يې په يقيني توگه يا په گوماني
 يا شکي توگه د شهوت بيره وي فَلْيَجْتَنِبْ ذَلِكَ بِجَهْدِهِ نوبيا دي ځان ساتي له مه کولو څخه د
 خپل کوشش [اوس] مطابق ثُمَّ إِنْ أُمِكنَهَا الرُّكُوبُ بِنَفْسِهَا بيا که دوزحم محرم بنځولر خپله
 سپرېدل ممکن وي يَتَنَتَّعُ عَنْ ذَلِكَ أَصْلًا نوسړي به بالکل له مه کولو څخه منع کيږي وَإِنْ لَمْ
 يُنْكِنَهَا او که خپله سپرېدل ورلره ممکن نه وي يَتَكَلَّفُ بِالْثِيَابِ نو په کپړه سره به [د مه کولو]
 تکليف کوي كَيْ لَا تُصِيبَهُ حَرَارَةُ عَضْوِهَا ددې لپاره چي داندام [بدن] گرمي يې سړي ته نه ورسيږي
 وَإِنْ لَمْ يَجِدِ الثِّيَابَ او که کپړه نه وموندي يَدْفَعُ الشَّهْوَةَ عَنْ قَلْبِهِ بِقَدْرِ الْإِمْكَانِ نو حتی الامکان دي
 له خپل زړه څخه شهوت ليري کوي.

اللغات: ﴿أَغْلَطَ﴾ د اسم تفضيل صيغه ده: زيات سخت، بدترين، ﴿بَطَشَ﴾ مصدر دی، له نصر او
 ضرب دواړو څخه راځي: نيول (په لاس نيول او راخيستل)، ﴿إِرْكَابَ﴾ د افعال د باب مصدر دی:
 سپرول، خپرول، ﴿إِنْزَالَ﴾ مخکنی صيغه ده، ددې باب څو معناوي دي چي له هغوی څخه يې يوه
 معنی ده: (له سپارلي څخه) راشوه کول، راکوزول.

تشریح: **صورت د مسئلې:** دادی چي د ذی رحم محرم بنځو کومو اندامو ته چي کتل جائز دي، د
 هغوی مه کول هم پروا نه لري، څه قباحت او حرج پکښي نسته، په دې شرط چي له جانبين څخه د
 شهوت خطر نه وي؛ ځکه د سفر په حالت کي دې ته ضرورت پېښيږي، او بل دا چي دائمي
 حرمت په وجه شهوت غالباً کم وي، نو ځکه د دوی په مسئله کي شرعاً څه حرج نسته.

بخلاف وجه الاجنبية إلخ: او پاته سو د اجنبیه (پردي) بنځي حکم له دې څخه جلا دی؛ ځکه د
 اجنبیه بنځي مخ او لاسو ته کتل خو جائز دي، لېکن مه کول يې جائز نه دي؛ ځکه که څه هم د سفر
 وغيره د ضرورت په وجه د اجنبیه بنځي مه کول هم روا کېدل پکار دي، خو څرنگه چي د اجنبیه
 بنځي په صورت کي شهوت کامل موجوديږي، او عموماً اجنبیه بنځي ته په کتلو سره شهوت پورته

کیري، لهذا که دلته هم مسه کول منع نه کړل سي، نو دا به دفساد سبب وگرځي، نو ځکه داجنبیه
ښځي په صورت کي دمسه کولو اجازت نه دی ورکول سوی.

إلا إذا كان يخاف الخ: ددې حاصل دا دی چي دذی رحم محرم ښځو مسه کول هم هغه وخت جائز دي،
کله چي له دواړو طرفونو څخه دشهوت پیره نه وي، لېکن که دسړي پر خپل ځان واک او کنترول نه
وي، یا يې دښځي دشهوت پورته کېدو پیره وي، نو په دې وخت کي دذی رحم محرم ښځي ته هم
کتل او مسه کول يې جائز نه دي؛ ځکه په حديث کي دي چي سترگي هم زنا کوي او لاسونه هم زنا
کوي چي دسترگوزنا (په شهوت سره) کتل دي او دلاسوزنا (په شهوت سره) تبول دي، لهذا حتی
الامکان به له دې څخه دېچ کېدو کوښښ کیري، او دذی رحم محرم ښځو سره دزنا حرمت داجنبیه
ښځو په نسبت نور هم زیات سخت او سنگین دی، نو ځکه دشهوت دخطرې په وخت کي دلته له
کتلو او مسه کولو څخه ځان ساتل نور هم ډېر لازمي او ضروري دي.

ولا بأس الخ: فرمایي دمحارمو سره دسفر کولو یا دهغوی سره په خلوت کولو او تنها کښېنستلو کي
څه حرج نسته؛ ځکه په حديث شریف کي دځاوند او محارمو سره دسفر کولو اجازت ورکول سوی
دی. او په بل حديث شریف "أَلَا لَا يَخْلُونَ رَجُلٌ الْخ" کي دي چي که دښځي سره غیر ذی محرم
کس وي نو هلته ددوی سره دریم کس شیطان دی چي په مینځ کي يې ډېر ژر جوړښت راولي او فتنه
وفساد واقع کوي. لهذا په سفر وغیر کي په ځانگړې توگه دذی رحم محرم کس پکار دی. (احسن الهدایه)

فإن احتاجت الخ: که ښځه دخپل ذورحم محرم کس سره سفر کوي او سپارلي ته په ختلو او راشوه
کېدو کي مرستي ته مجبوره سي، نو که چیري دواړه له شهوت څخه په امن وي، نو دهغې دغه مجرم
کس لره دا اجازه سته چي پر جامو سر پیره هغه تر ملا او نس (له بغل څخه) ونیسي او مرسته ور سره
وکړي، په دې کي څه حرج نسته، لېکن که دیوه له طرفه دشهوت یقین یا ظن غالب یا شک وي، نو
په دې صورت کي حتی الامکان له مسه کولو او نیولو څخه بچ کېدل پکار دي. او که ښځه بذات خود
سپړېدلای سي، نو بیا دلاس وروړلو قطعاً اجازت نسته. لېکن که په ختلو، راشوه کېدلو کي ورته
تکلیف وي، نو په دې وخت کي سړي لره پکار دي چي په ختلو او راشوه کېدو کي يې مرسته وکړي
او له جامې او کپړې وغیره څخه هغه ونیسي، ددې لپاره چي دښځي دبدن حرارت او گرمي
محسوس نه کړی سي، او که جامه او کپړه نه وموندل سي، نو ښکاره ده چي دضعیف کس سره
مرسته کول ضروري دي، نو ځکه سړي ته پکار دي چي حتی الامکان پر خپل نفس کنترول راولي او
له شیطاني او شهواني خیال څخه په کلکه ځان وساتي او دهغې مرسته وکړي.

دبل چاد مینځي احکام

قَالَ: وَيَنْظُرُ الرَّجُلُ مِنْ مَمْلُوكَةٍ غَيْرِهِ إِلَى مَا فَرَمَايِي: اوسري ڪٿلاي سي دبل چاد مینځي هغه حصي [اندامونو] ته يَجُوزُ أَنْ يَنْظُرَ إِلَيْهِ مِنْ ذَوَاتِ مَحَارِمِهِ كَوْمٍ چي جائز دي چي ورته وگوري له خپل ذي رحم محرم بنځو څخه [يعني دخپلو محرماتو کومو اندامو ته ڪتل چي جائز دي، دبل چاد مینځي هم هغه اندامونو ته ڪتل جائز دي] لِأَنَّهَا تَخْرُجُ لِخَوَائِجِ مَوْلَاهَا ڇڪه چي مينځه دخپل مالڪ دضرورتونو لپاره بهر وڃي وَتَتَّخِذُ أَضْيَافَهُ وَهِيَ فِي ثِيَابٍ مِهْنَتِهَا او دخپل مالڪ دمېلمنو خدمت کوي په داسي حال کي چي هغه خپل دکار په ڪپرو [ڪاليو] کي وي فَصَارَ خَالَهَا خَارِجَ الْبَيْتِ إِلَى حَقِّ الْأَجَانِبِ كَحَالِ الْمَرْأَةِ دَاخِلَةٍ فِي حَقِّ مَحَارِمِ الْأَقْرَابِ نوله کور څخه بهر د پرديو خلگو په حق کي دمينځي حالت داسي سولکه په کور کي دننه دذي رحم محرم قريبانو په حق کي دبنځي حالت وَكَانَ عَمْرٌ ^{رَضِيَ اللَّهُ عَنْهُ} إِذَا رَأَى جَارِيَةً مُتَقَنِّعَةً . او حضرت عمر ^{رَضِيَ اللَّهُ عَنْهُ} چي کله به يو مينځه په پروني کي وليدله عَلَاهَا بِالذَّرَّةِ نو هغه به يي پرسر په دره ووهله وَقَالَ: الَّتِي عَنْكَ الْخِصَارِيَا دَفَارُ او داسي به يي وفرمايل: له خانه پروني ليري ڪره! اي بوي ناکي! أَتَشَبَّهِينَ بِالْحَرَائِرِ آيات ته دآزادو بنځو سره مشابهت اختياروي وَلَا يَحِلُّ النَّظَرُ إِلَى بَطْنِهَا وَظَهْرِهَا او دمينځي نس او شاته ڪتل جائز نه دي خِلَافًا لِمَا يَقُولُهُ مُحَمَّدُ بْنُ مِقَاتٍ أَنَّهُ يُبَاحُ إِلَّا إِلَى مَا دُونَ الشَّرَاقِ إِلَى الرُّكْبَةِ په خلاف دهغه کوم چي محمد بن مقاتل رَجَّهَ اللَّهُ وایي چي له نامه څخه تر څنگو بغير دمينځي نور بدن ته ڪتل روا دي [يعني دا قول يي صحيح نه دی] لِأَنَّهُ لَا ضَرُورَةَ كَمَا فِي الْمَحَارِمِ ڇڪه چي [مينځي ته دڪتلو] ضرورت نسته لکه څرنگه چي په محارمو کي دی بَلْ أَوَّلُ بَلْ كِي [دمينځي ملا اونس ته] نه ڪتل غوره دي لِقِلَّةِ الشَّهْوَةِ فِيهِنَّ وَكَمَالِهَا فِي الْإِمَاءِ ڇڪه په محارمو کي شهوت ڪم دی او په مينځو کي شهوت ڪامل دی وَلَقَطَّةُ الْمَمْلُوكَةِ تَنْتَظِمُ الْمُدَبَّرَةَ وَالْمَكَاتِبَةَ وَأَمْرُ الْوَكْدِ او د "مملوکه" لفظ مدبره، مکاتبه او أم ولد ٿولولرہ شامل دی لِتَحْقِيقِ الْحَاجَةِ د حاجت ثابتېدلو پر بناء وَالْمُسْتَسْعَاةُ كَالْمَكَاتِبَةِ عِنْدَ ابْنِ حَنِيفَةَ او سمي کونکي مينځه دمکاتبه مينځي په څېر ده دامام صاحب رَجَّهَ اللَّهُ په نېز علی ماعرف لکه

خرنگه چي پېژندل سوي ده وَأَمَّا الْخُلُوعُ بِهَا وَالْمُسَافَرَةُ مَعَهَا فَقَدْ قِيلَ يُبَيِّمُ او پاته سو [دبل چا] د مينځي سره خلوت او سفر کول نو ويل سوي دي چي روا دي کتابي المَحَارِمِ لکه خرنګه چي په محارمو کي [روادي] وَقَدْ قِيلَ: لَا يُبَيِّمُ او ويل سوي دي: چي روانه دي لِعَدَمِ الظُّهُورَةِ ځکه چي ضرورت نسته وَفِي الْإِزْكَابِ وَالْإِزْزَالِ اعْتَبَرَ مُحَدِّثُ الْأَصْلِ الظُّهُورَةَ فِيهِنَّ او د سپرولو او راشوه کولو په هکله په اصل [مبسوط] کي امام محمد رَحِمَهُ اللهُ په مينځو کي د ضرورت اعتبار کړی دی وَفِي ذَوَاتِ الْمَحَارِمِ مُجَرَّدُ الْحَاجَةِ او په معارمو کي يې دمحض حاجت اعتبار کړی دی.

اللغات: ﴿حوائج﴾ جمع د حَاجَّةٌ ده: حاجتونه، ضرورتونه، اړتياوي، ﴿متقنعة﴾ د تفعل له بابه د واحد مؤنث اسم فاعل صيغه ده: نقاب کونکې بنځه چي مخ يې پټ کړې وي، په پروني وغيره باندې سر پټونکې بنځه، مراد: پرده کونکې بنځه، ﴿خمار﴾ پرونی، پورنی، ﴿دفار﴾ بدبويه (بوناکه)، گنده، نالائق، ﴿مستسعاة﴾ د استفعال له بابه د واحد مؤنث فاعل صيغه ده: هغه مينځه چي مالک ورته ويلي وي دومره مال راوگټه بيا ستا د پاته حصه آزاده ده، اسْتَسْعَى يَسْتَسْعَى اسْتِسْعَاءً: په غلام يا مينځه سعی او خواري کښل، خواري (مال په گټل)، يعني په غلام کسب او مزدوري کول (ددې لپاره چي غلام څه مال وگټي او دخپل پاته حصې قيمت اداء کړي او په پوره توگه آزاد سي).

تشریح: صورت د مسئلې: دا دی چي خرنګه دخپل ذی رحم محرم بنځو مخ، سر، سينې وغيره ته کتل جائز دي، همداسي دبل چا د مينځي هم مذکوره اندامو ته کتل جائز دي. او ددې د جائز کېدو وجه داده چي په عامه توگه مينځي دخپل مالک د ضرورياتو او خدماتو لپاره دباندې وځي، او دخپل کار په جامو کي د مالک د مېلمنو خدمت کوي، نو له کور څخه دباندې د پرديو خلکو په حق کي د مينځي درجه داسي سوه لکه په کور کي دننه د ذی رحم محرم قربانو په حق کي د آذادي بنځي درجه، په بله وينا دا چي خرنګه په کور کي دننه انسان خپل ذی رحم محرم بنځو ته کتلاي سي، همداسي له کور څخه دباندې دبل چا مينځي ته کتلاي سي، همدا وجه ده چي کله به حضرت عمر رضي الله عنه د يو چا مينځه په چادري، نقاب وغيره کي وليدله، نو هغې ته به يې سزا ورکوله؛ ځکه پر مينځي دخپل مالک حکم پوره کول او اطاعت کول ضروري دي او د حکم پوره کولو لپاره له کوره دباندې وتل هم پېښيري او ځيني وخت د مالک يو کار ته ډېر تلوار وي، اوس که دا مينځه چادري وغيره پر سر کړي، نو کېدای سي چي اوبه تر ورځ واوړي او دا کار ډېر وخت ونيسي، او بل دا چي په

چاندري وغيره کي وتل دا دآزاهو بنځو خاصه او خانگه نه ده، که چيري مينځي هم دغه طرز اختيار کري، نو مَا الْفَرْقُ بينهما.

ولا يَحِلُّ [الخ]: څرنگه چي دذی رحم محرم بنځو نس او ملا ته کتل جائز نه دي چي هيڅ ضرورت دي ته نسته، همداسي دبل چاد مينځي دغه حصو ته کول جائز نه دي، خو په دې هکله د محمد بن مقاتل رَحِمَهُ اللهُ اختلاف دی هغه وايي چي له نامه څخه تر زنگنو بغير نورو ځايو ته يې کتل روا دي، او موږ وايو چي د عدم ضرورت په وجه د مينځي نس او ملا ته کتل جائز نه دي. اوبل چي کله دذی رحم محرم بنځو نس او ملا ته کتل جائز نه دي سره ددې چي د هغوی په حق کي شهوت غالباً کم وي، نو د مينځو نس او ملا ته کتل په درجه اولی جائز کېدل پکار نه دي؛ ځکه د مينځو په هکله شهوت غالب وي او د فساد او فتنې خطر په پکښي زياته وي.

ولفظه السلوكة [الخ]: فرمايي په متن کي چي کوم د "مَلُوكَةٌ" لفظ ذکر دی، په هغه کي مدبره، أم ولد او مکاتبه ټوله مينځي داخلي دي؛ ځکه کوم ضرورت چي دمملوکه مينځي سره متعلق دي، هاغه د مدبره وغيره سره هم متعلق دي، لهذا څرنگه چي دمملوکه مينځي په حق کي اجازت سته، نو په مدبره، أم ولد او مکاتبه مينځي کي به هم اجازت وي.

والاستسعاة [الخ]: په کتاب العتق کي ستاسي مخ ته تېر سوه چي امام صاحب رَحِمَهُ اللهُ دعتق د تجزى قائل دی (چي عتق [آزادي] هم متجزی کېدای سي)، نو فرمايي هغه مينځه چي مالک يې يوه حصه آزاده کړې وي او د پاته حصې د آزادولو لپاره مينځه هڅه او مزدوري کوي، داسي مينځي هم هاغه حکم دی کوم چي د مدبره او مکاتبه مينځي دي، يعني د هغې مخ ته هم کتل جائز دي.

وأما الخلوة [الخ]: ددې حاصل دا دی چي ځيني حضرات دذی رحم محرم بنځو په څېر د اجنبیه مينځي سره خلوت او سفر کول روا گڼي، او ځيني نور حضرات بيا د عدم ضرورت په وجه دا ناروا گڼي، خو امام محمد رَحِمَهُ اللهُ په مبسوط کي د سپرېدلو او له سپارلي څخه دراشوه کېدلو په اړه د مينځو په حق کي د ضرورت اعتبار کړی دی او دذی رحم محرم بنځو په حق کي يې د حاجت اعتبار کړی دی. يعني که د مينځي خپرولو او راشوه کولو ته سخت ضرورت وي مثلاً که مينځه نه وخپرول سي نو قافله به ځني ولاړه سي او دا به د مرگ په انتظار ناسته پاته سي، نو په داسي وخت کي اجنبی کس مرسته ورسره کولای سي، او دذی رحم محرم بنځي مسئله داده چي که هغه ديو حاجت لپاره روانه وي، مثلاً کور يې په ښار کي وي او هغه خپل کښت ته ځي او د خوراک لپاره سبزيجات

رواري، نو که چيري په ختلو او راشوه کېدو کي مرستي ته مجبوره وي، نو مرسته ورسره کول جائز دي، په دې شرط چي له جانينو څخه د شهوت خطر نه وي، کنې جائز نه دي.

فايده: ضرورت دې ته وايي چي له هغه څخه هېڅ چاره نه وي او حصول يې ضروري وي او حاجت هغه دی چي انسان ورته محتاجه وي خو له هغه څخه بغير هم چاره او گذاره کېدلای سي. (احسن الهداية)

د مينځي درانيولو پر مهال د مسه کولو حکم

قَالَ: وَلَا بَأْسَ بِأَنْ يَمَسَّ ذَلِكَ إِذَا أَرَادَ الْبِرَاءَ فرمايي: او پروا نسته په دې کي چي دا ځايونه مسه کړي کله چي [د مينځي] درانيولو اراده لري وَأِنْ خَافَ أَنْ يَشْتَهِيَ که څه هم پر دې بيربري چي اشتها [شهوت] به يې وسي كَذَا ذَكَرَهُ فِي الْمُخْتَصَرِ همداسي يې په مختصر القلوري کي ذکر کړي دي وَأُطْلِقَ أَيْضًا فِي الْجَامِعِ الصَّغِيرِ وَلَمْ يُفَصِّلْ او په جامع صغير کي هم امام محمد رَحِمَهُ اللهُ مطلق بيان کړی دی او هېڅ تفصيل يې نه دی کړی قَالَ مَشَايخُنَا رَحِمَهُمُ اللهُ: يُبَيِّأُ النَّظَرُ فِي هَذِهِ الْحَالَةِ وَإِنْ اشْتَهَى لِلضَّرُورَةِ زمور مشايخ رَحِمَهُمُ اللهُ فرمايي: چي په دغه حالت کي د ضرورت په وجه کتل خو روا دي که څه هم اشتها [شهوت] يې وسي وَلَا يُبَيِّأُ الْمَسَّ إِذَا اشْتَهَى أَوْ كَانَ أَكْبَرَ زُرِّيهِ ذَلِكَ خو مسه کول روا نه دي کله چي اشتها يې وسي يا يې د دې غالب گومان وي [چي اشتها به مي وسي] لَأَنَّهُ تَوَعَّدَ اسْتِمْتَاعًا ځکه چي مسه کول هم يو ډول نفع اخيستل دي وَفِي غَيْرِ حَالَةِ الْبِرَاءِ يُبَيِّأُ النَّظَرُ وَالْمَسَّ بِشَرْطِ عَدَمِ الشَّهْوَةِ او درانيولو له حالت څخه بغير بل حالت کي کتل او مسه کول د شهوت [اشتها] نه کېدلو په شرط سره روا دي.

اللغات: ﴿يَمَسُّ﴾ او يَمَسُّ يعني له سمع او نصر دواړو بابونو څخه ويل کېدای سي: مسه کول، لاس وړل، ﴿اسْتِمْتَاعٌ﴾ د استفعال د باب مصدر دی: (له بنځي څخه) نفع او کار اخيستل، (د بنځي سره جماع کول).

تشریح: صورت د مسئلې: دا دی چي درانيولو پر مهال که څوک د مينځي سر وغيره مسه کړي، نو څه پروا نه لري، که څه هم دخپل شهوت پورته کېدو پوره يې وي، په قلوري او جامع صغير کي يې دغه مسئله مطلقاً ذکر کړې ده، يعني د شهوت او عدم شهوت تر مينځ يې هېڅ فرق نه دی کړی (يعني د شهوت او عدم شهوت په دواړو صورتونو کي د مينځي هغه اندامونه مسه کول روا دي کوم ته چي کتل روا دي)، خو مشايخو رَحِمَهُمُ اللهُ درانيولو د ضرورت په خاطر په شهوت سره کتل خو روا کړي دي، لېکن مسه کول يې ناروا گرځولي دي که د شهوت يقين يا يې ظن غالب وي؛ ځکه چي مسه کول هم يو ډول استمتاع ده، او استمتاع بالا جنبيه حرام ده، ها! که چيري شهوت نه وي، نو کتل او مسه کول دواړه جائز دي، برابره ده رانيول يې مقصود وي او که نه وي.

د بالغی مینځي احکام او د نامرده کس، نر بنځي وغيرهما احکام

قَالَ: وَإِذَا حَاصَّتِ الْأَمَةُ فرمايي: او کله چي مینځه حائضه سي لَمْ تَعْرِضْ فِي إِزَارٍ وَاحِدٍ نو په یوازې
 لنگ کي به نه پېشول کيږي [چي فقط لاندې حصه یې پټه وي اونس او ملا بنکاره وي] وَمَعْنَاهُ بَلَعَتْ او
 د دې معنی دا ده چي [کله] بالغه سي وَهَذَا مُوَافِقٌ لِمَا بَيَّنَّا أَنَّ الظَّهْرَ وَالْبَطْنَ مِنْهَا عَوْرَةٌ او دا حکم د
 هغه دلیل په وجه دی کوم چي موږ بیان کړی چي د مینځي ملا او نس عورت دي وَعَنْ مُحْتَدٍ أَنَّهَا
إِذَا كَانَتْ تَشْتَهِي وَيَجَامَعُ مِثْلَهَا او له امام محمد رَحِمَهُ اللهُ څخه روایت دی چي کله مینځه داشتها
 [شهوَت] قابله وي او د داسي [دومره عمر والا] بنځي سره جماع کېدلای سي فَهِيَ كَالْبَالِغَةِ نو هغه د
 بالغی بنځي په څېر ده لَا تَعْرِضُ فِي إِزَارٍ وَاحِدٍ چي په یوه جامه کي به نه پېشول کيږي لِوُجُودِ
الْإِسْتِهَاءِ داشتها [شهوَت] موجودېدلو په وجه قَالَ: وَالْخُصِيُّ فِي النَّظَرِ إِلَى الْأَجْنَبِيَّةِ كَالْفَحْلِ فرمايي:
 او پردی بنځي ته د کتلو په هکله خسي کس د [ناخسي] نارینه په څېر دی لِقَوْلِ عَائِشَةَ رَضِيَ اللَّهُ
عَنْهَا: الْخُصَاءُ مِثْلُهُ د حضرت عائشې (رض) د قول په وجه: چي خسي کول [په څېر د] مثله کول
 دي فَلَا يُبَيِّحُ مَا كَانَ حَرَامًا قَبْلَهُ لهذا خسي کول هغه شی نه روا کوي کوم چي تر خسي کولو
 مخکي حرام وي وَلَا تَنْتَهِي فُحْلٌ يَجَامَعُ او ځکه چي خسي نارینه دی چي جماع کولای سي وَكَذَا
الْمُجْبُوبُ او همداسي هغه کس چي ذکر یې پرېکړل سوی وي لَأَنَّهُ يَسْحَقُ وَيُنْزِلُ ځکه هغه ځان
 مېرلای سي او انزال کولای سي [يعني په ځان مېرلو سره مني را ایستلای سي] وَكَذَا الْمُخْتِثُ فِي الرَّدَى مِنْ
الْأَفْعَالِ او همدارنگه مخنث [د بنځو سره مشابهت اختیارونکی] په بدو کارو کي [يعني بدکاره مخنث]
لَأَنَّهُ فُحْلٌ فَاسِقٌ ځکه چي هغه فاسق نارینه دی وَالْحَاصِلُ أَنَّهُ يُؤْخَذُ فِيهِ بِحُكْمِ كِتَابِ اللَّهِ الْمُنْزَلِ فِيهِ
 خلاصه دا چي په دې باره کي به په کتاب الله کي پر نازل سوي حکم عمل کيږي وَالْطِّفْلُ الصَّغِيرُ
مُسْتَشْنَى بِالْقِسْ او کوچنی بچی د نص په وجه [له پورتنی حکم څخه] مستثنی دی.

اللغات: ﴿لم تعرض﴾ د ضرب له بابه د جحد مجهول صیغه ده: پېشول، وړاندې کول، مخ ته

راوړل، ﴿إزار﴾ هغه جامه چي د بدن پر لاندې نیمه حصه تړل کيږي، يعني لنگ، الإزار: ثوب یحیط

بالنصف الاسفل من البدن، ﴿خصي﴾ خسي، هغه سړی چې خوتي (خصيتين) يې ټکول سوي وي، ﴿فحل﴾ مينده، نارينه، هغه سړی چې په وطني سره يې له ښځي څخه کوچنی پيدا کېدلای سي، ﴿محبوب﴾ هغه سړی چې ذکر يې پرېکړی سوي وي، ﴿يسحق﴾ مېرل، له مساحت څخه دی (أحسن الهداية)، ﴿مُخَنَّث﴾ په عربي کي اصل نر ښځي ته "خُنْثَى" وايي کوم چې دنارينه اندام يعني ذکر هم لري او دښځي فرج هم لري، او "مُخَنَّث" هغه سړي ته وايي کوم چې بالکليه دښځو سره مشابهت اختياروي او دښځو چمونه او حرکتونه کوي، صاحب دمعجم يې داسي تعريف کړی دی: "الرَّجُلُ الْمُتَشَبِّهُ بِالنِّسَاءِ فِي مَشْيِهِ وَكَلَامِهِ وَتَعَطُّفِهِ وَتَلَيُّنِهِ" (يعني هغه سړی کوم چې په خپل تګ، کلام، ميلان او نرمۍ کي دښځي سره مشابهت کونکی وي)، او دلته ځني مراد "المتشبهه بالنساء في الرديء من الأفعال" دی لکه څرنګه چې خپله مصنف رَجَبُ الله ويلي دي.

تشریح: صورت د مسئلې: دادی چې څرنګه دآزادو ښځونس او ملا عورت دي، همداسي د مينځي نس او ملا هم په عورت کي داخل دي او هغوی ته کتل جائز نه دي، اوس مسئله داده چې کله مينځه جائزه يعني بالغه سي، نو تر دې وروسته به هغه دخرڅلاو وغيره په غرض دخلګومخ ته په يوه لنگ او پرتوګ کي نه پېشول کيږي بلکې دهغې نس او ملا وغيره به هم پټول کيږي يا کميس به ور اغوستل کيږي چې څه فتنه واقع نه سي. امام محمد رَجَبُ الله هم مشتبهه مينځي ته دبالغي مينځي حکم ورکړی دی او په يوه ازار کي له وتلو څخه يې منع کړې ده.

قال الخ: ددې حاصل دادی چې څرنګه سړي لره د پردۍ ښځي دمخ او لاسو څخه بغير نورو ځايو ته کتل جائز نه دي، همداسي خسي کس، مقطوع الذکر او بدکاره مخنث لره هم دمخ او لاسو څخه بغير د پردۍ ښځي نورو ځايو ته کتل جائز نه دي؛ دخسي په هکله دليل د حضرت عائشې رضي الله عنها دا فرمان دی چې خسي کول دمثله کولو په څېر دي، لهذا کوم شی چې تر دې مخکي حرام ووي يعني نظر إلى الأجنبية، تر خسي کولو وروسته به هم جائز او حلال نه وي. او بل دا چې داخسي هم دنورو خلګو په څېر پر جماع قادره وي، تر دې چې ځينو دخسي کس جماع نوره هم زيات سخته ښوولې ده؛ ځکه دهغه په آله کي ژر سستي نه راځي. والله أعلم

او مقطوع الذکر کس ځکه دروغو خلګو په حکم کي دی چې دذکر او ځان مېرلو په ذريعه هغه هم پر انزال کولو قادر دی، لهذا دشهوت او بدکاری بېره په هغه کي هم سته. او بدکاره مخنث هم د فاسق نارينه په څېر دی، نو ځکه دا دواړه به هم دنارينه وو په حکم کي وي.

والحاصل الم: فرمایي خلاصه د خبري دا ده چي دمذكوره اصنافو په هكله به په كتاب الله كي پر نازل سوي حكم عمل كيږي او په كتاب الله كي په دې هكله دوه آيتونه نازل سوي دي: ① ﴿قُلْ لِلّٰهِ مَنِّينَ يَغْضُوْا مِنْ اَبْصَارِهِمْ﴾، ② ﴿اَوِ التَّابِعِيْنَ غَيْرِ اُولٰٓئِذِ الْاِزْبَةِ مِنَ الرِّجَالِ﴾، تاسي او گوري! له دغه دوو آيتو څخه مخكي اول آيت محكم دی او په هغه كي مطلقاً ټولو مسلمانانو ته ته د نظر تيسټ ساتلو حكم سوي دی، خو دويم آيت متشابه دی چي په هغه كي تاويلات هم سوي دي او د هغه تاويلاتو په ضمن كي خسي وغيره له نارينه وو څخه مستثنی سوي دي او د کوچنيانو په حكم څرځول سوي دي چي دوی ته هم د کوچنيانو په څېر واجبييه بنځي ته د مطلقاً كتلو اجازت سته، لېكن تاسي ته معلومه ده چي كله په محكم او متشابه كي تعارض راسي نو په دې وخت كي په محكم عمل كيږي او متشابه پرېښوول كيږي، نو ځكه دلته به هم په محكم عمل كيږي او د محكم په وجه به خسي او دا نورو كسانو ته د نارينه وو حكم وركول كيږي چي دوی لره به بنځو ته د كتلو اجازت نه وي لكه څرنگه چي کوچنيانو لره اجازت دی. او پاته سوه کوچنيان په دې آيت ﴿اَوِ الطِّفْلِ الَّذِيْنَ لَمْ يَظْهَرُوْا اِلَيْهِ﴾ سره مستثنی او خارج كړل سوي دي، نو ځكه كوچني لره خو به د مطلقاً كتلو، مسه كولو وغيره اجازت وي.

د نارينه غلام خپلي مالكي بنځي ته د كتلو حكم

قَالَ: وَلَا يَجُوزُ لِلْمَمْلُوكِ أَنْ يَنْظُرَ مِنْ سَيِّدَتِهِ إِلَّا مَا يَجُوزُ لِلْأَجَنِيِّ النَّظْرَ إِلَيْهِ مِنْهَا فَرَمَائِي: او غلام لره جائز نه دي چي خپل مالكي ته وگوري مگر ددې هغه اندامو ته چي پردی كس هغوی ته كتلاي سي وَقَالَ مَالِكٌ: هُوَ كَالْمَخْرَمِ او امام مالك رَحِمَهُ اللهُ فرمائي: چي غلام د محرم [دورحم محرم] په څېر دی وَهُوَ أَحَدُ قَوْلِ الشَّافِعِيِّ او همدا امام شافعي رَحِمَهُ اللهُ يو قول دی لِقَوْلِهِ تَعَالَى: أَوْ مَا مَلَكَتْ أَيْمَانُهُنَّ [النور: ۳۱] د الله تعالى ددې فرمان په وجه: ﴿اَوِ مَا مَلَكَتْ أَيْمَانُهُنَّ﴾... يا هغه بنځي چي تاسي يې ملاكان ياست] وَلَئِنْ الْحَاجَّةَ مُتَحَقِّقَةً او ځكه چي ضرورت موجود دی لِدُّحْوَلِهِ عَلَيْهَا مِنْ غَيْرِ اسْتِئْذَانٍ ځكه غلام پر خپل مالكي بغير له اجازت نه داخليږي وَلَسْنَا: أَنَّهُ فَخْلٌ غَيْرُ مَخْرَمٍ او زموږ

دلیل دادی: چي غلام یو داسي نارینه دی کوم چي محرم نه دی. [نامحرمه نارینه دی] وَلَا زَوْجٍ اَوْ نه خاوند [مېره] دی وَالشَّهْوَةُ مُتَحَقِّقَةٌ لِجَوَازِ النِّكَاحِ فِي الْجُنْدَةِ او فی الجملة دنکاح جائز کېدلو په خاطر شهوت هم موجود دی وَالْحَاجَةُ قَاصِرَةٌ او ضرورت ډېر کم [معمولي] دی لِأَنَّهُ يَغْمَلُ خَارِجَ الْبَيْتِ. حُكْمٌ چي غلام ډکور دباندې کارونه کوي وَالْمُرَادُ بِالْبَيْتِ الْإِمَاءُ او په نص [آیت] سره مراد مینځي دي قَالَ: سَعِيدٌ وَالْحَسَنُ وَغَيْرُهُمَا: لَا تَغْرَزُكُمْ سُورَةُ النُّورِ فَإِنَّهَا فِي الْإِنَاثِ دُونَ الذُّكُورِ حضرت سعيد او حضرت حسن رَحِمَهُمَا اللهُ فرمایلي دي: چي سورة النور دي تاسي دوکه نه کړي حُكْمٌ هغه د بنځینه وو په باره کي دی، نه دنارینه وو.

اللغات: ﴿سَيِّدَةٌ﴾ مالکه، باده، ﴿اسْتِئْذَانٌ﴾ داستعمال دباب مصدر دی: داجازت طلب کول، اجازه غوښتل، ﴿لَا تَغْرَزْ﴾ دنصر له بابه دواحد مؤنث غائب نفی مؤکد بانون ثقیله صیغه ده: په فرېب او دوکه مبتلا کول، دوکه کول.

صورت د مسئلې: دادی چي داحنافو په نېز غلام داجنبي په څېر دی، يعني یو پردي کس لره چي د بنځي کومو اندامو ته کتل جائز دي، غلام لره هم دخپل مالکي بنځي صرف هاغه اندامو ته کتل جائز دي (چي هغه مخ اولاسونه دي)، امام مالک او امام شافعي رَحِمَهُمَا اللهُ فرمایي چي غلام دخپل مالکي په حق کي محرم دی، يعني محرم کس لره چي د بنځو کومو اندامو ته کتل جائز دي، غلام لره هم دخپل مالکي هغه اندامو ته کتل جائز دي.

دوی دلیل دآیت دی ﴿أَوْ مَا مَلَكَتْ أَيْمَانُكُمْ﴾ چي په دې آیت کي کلمه د "مَا" عامه ده غلامان او مینځي ټوله پکښي داخل دي، لهذا څرنګه چي د مینځو په مخ کي خپل مواضع زینت (دبنګلا ځایونه) ښکاره کول جائز دي، نو همداسي به د غلامانو په مخ کي هم ښکاره کول جائز وي.

او دویم دلیل دادی چي غلام دخپل مالکي د کار او خدمت لپاره کور ته ځي راځي او عموماً بلا اجازه څي راځي، او بنځه هر وخت په کور کي پرده او چادري نه سي کولای، نو ځکه د ضرورت پر بناء به د بنځي په حق کي خپل غلام د محرم په درجه کي وي او حکم به یې د محارمو په څېر وي.

ولنا الخ: داخانو دلیل دادی چي غلام هم یو نارینه دی، پر جماع قادر دی، او بل هغه محرم او خاوند هم نه دی او د هغه او د مالکي تر مینځ د نکاح حرمت هم ابدی او دائمی نه دی (لکه د محارمو تر مینځ د نکاح حرمت)، نو د شهوت قوي امکان هم سته، لهذا هیڅکله به غلام ته د محارمو درجه نه ورکول کیږي، کنې دفتنې او فساد لامل به وگرځي.

والحاجة إلى خ: او پاته سو امام مالک او امام شافعي رَحِمَهُمَا چي د غلام په حق کي د محرم کېدلو ضرورت ثابت کړی دی، د هغه جواب دا دی چي دلته ډېر معمولي ضرورت دی، ځکه غلام خوزیاتره وخت دباندیني کارونه ترسره کوي، د کورني کارو لپاره خو مینځه او نوکره مقرر وي او غلام کله نا کله کور ته راځي، لهذا د دومره معمولي ضرورت په خاطر هغه ته د محارمو درجه نه سي ورکول کېدلای.

• پاته سو په پورتنی آیت سره د دوی دلیل نیول صحیح نه دي؛ ځکه که څه هم د "مَا" کلمه د عموم لپاره ده، لېکن څرنگه چي حضرت سعید او حضرت حسن بصري رَحِمَهُمَا الله او داسي نورو دلته فقط بنځي د "مَا" مصداق ښوولي دي، نو بیا له دې څخه "مَا" عام کول او په هغه کي غلامان هم داخلول به صحیح نه وي.

له خپلي بنځي یا مینځي څخه د عزل کولو حکم

قَالَ: وَيَعْزَلُ عَنْ أَمَتِهِ بغيرِ إِذْنِهَا فرمایي: او سړی له خپلي مینځي څخه د هغې له اجازه نه بغير عزل کولای سي وَلَا يَعْزَلُ عَنْ زَوْجَتِهِ إِلَّا بِإِذْنِهَا لېکن له خپلي بنځي څخه د هغې له اجازه نه بغير عزل نه سي کولای لِأَنَّهُ عَلَيْهِ الصَّلَاةُ وَالسَّلَامُ ^۱ نَهَى عَنِ الْعَزْلِ عَنِ الْخُرَّةِ إِلَّا بِإِذْنِهَا ځکه نبي کریم ﷺ د آزادي بنځي له اجازه نه بغير د هغې له عزل څخه منع کړې ده وَقَالَ لِسَوَّلِ أَمَةٍ: اعْزِلْ عَنْهَا إِنْ شِئْتَ او نبي ﷺ د یوې مینځي مالک ته وفرمایي: له هغې څخه عزل کوه! که ستا خوښه وي وَلَا لِيَ الْوُطَاءِ حَقُّ الْخُرَّةِ قَضَاءٌ لِلشَّهْوَةِ وَتَحْصِيلًا لِلزَّوْجِ او ځکه چي وطی د آزادي بنځي حق دی د شهوت پوره کولو او بچي حاصلولو لپاره وَلِهَذَا تُخَيَّرُ فِي الْجَبِّ وَالْعِئَةِ په همدې وجه [د خاوند] د مقطوع الذکر او

^۱ تخریج: أخرجه ابن ماجه فی کتاب النکاح، باب العزل، حديث رقم: ۱۹۲۸.

نامرده کېدو په صورت کي آزادي بنځي ته اختيار وړکول کيږي وَلَا حَقَّ لِلْأَمَةِ فِي الْوُطْءِ او په وطي کي د مينځي هيڅ حق نسته. فَلِهَذَا لَا يَنْقُصُ حَقَّ الْخُرَّةِ بِغَيْرِ إِذْنِهَا په همدې وجه خاوند د آزادي بنځي له اجازته بغير د هغې حق نه سي کمولای وَيَسْتَبْدُّ بِهِنَّ خود مينځي مالک په دې هکله مستقل [خودمختاره] دی وَلَوْ كَانَ تَحْتَهُ أَمَةٌ غَيْرُهُ او که د يو چا تر ملکيت لاندې د بل چا مينځه وي فَقَدْ ذَكَرْنَا فِي النِّكَاحِ نو د دې ذکر موږ په کتاب النکاح کي کړی دی.

اللغات: ﴿جَبَّ﴾ (بفتح الجيم): د ذکر پر بکېدل، مقطوع الذکر کېدل، ﴿عَنَّة﴾ عنين کېدل (نامرده کېدل)، د يو مرض په وجه له جماع څخه عاجزه کېدل، ﴿يَسْتَبْدُّ﴾ داستعمال له بابو د مضارع صيغه ده، اسْتَبَدَّ يَسْتَبْدُّ اسْتِبْدَادٌ: مستقل کېدل، خودمختاره کېدل.

تشریح: مسئله: داده چي له خپلي مينځي څخه د هغې له اجازته بغير هم عزل کول جائز دي، خو له خپلي آزادي بنځي څخه د هغې له اجازته بغير عزل کول جائز نه دي؛ ځکه نبي کریم ﷺ د آزادي بنځي له اجازته بغير له عزل کولو څخه منع کړې ده او د مينځي په هکله يې عزل د مالک (مولی) پر خوښه موقوف کړی دی.

او بل دا چي وطي دا د آزادي بنځي حق دی چي هغه خپل شهوت پوره کړی سي او د وطي په ذريعه د بچي نعمت حاصل کړی سي، همدا وجه ده چي د دغه حقوقو په خاطر هغې ته د مقطوع الذکر او نامرده (عنين) سره د اوسېدلو او نه اوسېدلو اختيار وړکول سوی دی، لهندا کله چي وطي د هغې حق دی نو احترام يې ضروري دی، او د احترام تقاضا داده چي د هغې له اجازته بغير عزل (دانزال په وخت کي جلا کېدل) نه وسي، ځکه همدا انزال د وطي مغزو او ما حصل دی. او پاته سوه مينځه د وطي سره د هغې هيڅ حق متعلق نه دی؛ نو ځکه مالک لره د هغې سره د عزل کولو يا نه کولو اختيار سته، ځکه دلته د حق ضايع کېدلو هيڅ اندېښنه نسته.

فرمايي که د چا په ملکيت کي د بل چا مينځه وي، نو د هغې سره د عزل کولو مسئله په کتاب النکاح کي بيان سوې ده.



فِصْلُ فِي الْإِسْتِبْرَاءِ وَغَيْرِهِ

دافصل په (بیان د) استبراء او داسي نورو کي دی

تشریح:

د استبراء معنی او وضاحت: استبراء له "بَرَاءة" څخه مشتق دی: درحم د پاکوالي او خالي والي طلب کول، یا په بله وینا دا چي درحم دخالي والي (نه حامله کېدلو) خبر تر لاسه کول او معلومول چي دبنځي رحم خو به دبل چا په اوبو سره مشغوله نه وي يعني حامله خو به نه وي، د استبراء او راروان عبارت آسانه مطلب دا دی چي کله د چا په ملکیت کي مینځه راسي (هغه که هرډول راسي) نو تريوه حیضه پوري دي وطي نه ورسره کوي، بلکي کله چي يې حیض راسي او بيا ختم سي نو وطي دي ورسره وکړي ددې لپاره چي په يقيني توگه معلومه سي چي په نس کي يې دبل چا حمل نسته؛ ځکه د حیض راتلل ددې خبري علامه ده چي په نس کي يې حمل نسته. او پاته سوه حامله مینځه چي کله بچی وزېږوي او دنفاس موده يې پوره سي، نو پيا دي وطي ورسره وکړي ځکه چي نس دبل چا په نطفه او حمل سره مشغول دی.

د استبراء حکم

قَالَ: وَمَنْ اشْتَرَى جَارِيَةً فَرَمَايِي: او څوک چي مینځه رانیسي فَإِنَّهُ لَا يَقْرُبُهَا نودئ به هغه مینځي ته نه ورنژدې کیږي [سمدستي به جماع نه ورسره کوي] وَلَا يَلْبِسُهَا او نه به يې مسه کوي وَلَا يَقْبَلُهَا او نه به يې مچوي وَلَا يَنْظُرُ إِلَى فَرْجِهَا بِشَهْوَةٍ او نه به يې فرج ته په شهوت سره گوري حَتَّى يَسْتَبْرِئَهَا تر دې چي استبراء ورسره وکړي [طلب دبرائت او پاکوالي يې وکړي] وَالْأَصْلُ فِيهِ قَوْلُهُ عَلَيْهِ الصَّلَاةُ وَالسَّلَامُ فِي سَبَايَا أَوْطَاسٍ ① «أَلَا لَا تُوطَأُ الْحَيَالُ حَتَّى يَضَعْنَ حَمْلَهُنَّ» خبردار! د حامله بنځو [مینځو] سره به وطي نه کیږي تر دې چي حمل وزېږوي وَلَا الْحَيَالُ حَتَّى يُسْتَبْرَأْنَ بِحَيْضَةٍ» او نه به دغیر حاملاتو سره وطي کیږي تر دې چي په یوه حیض استبراء ورسره وکړل سي أَفَادَ وَجُوبَ

① تخریج: أخرجه أبو داود في كتاب النكاح، باب في وطء السبايا، حديث رقم: ۲۱۵۷.

الاستبراء على المول دغه حديث پر مالک د استبراء واجبندلو فايده وکره وَدَلَّ عَلَى السَّبَبِ فِي الْمُسَبِّبَةِ [همدارنگه] پر هغه سبب يې دلالت وکړی کوم چي د قيد کرل سوې مينځي په هکله دی وَهُوَ اسْتِخْدَاثُ الْمَلِكِ وَالْيَدِ او هغه سبب د ملکيت او قبضي استحداث دی لِأَنَّهُ هُوَ التَّوَجُّدُ فِي مَوْرِدِ النَّصِّ حکم همدا [استحداث] په مورد نص کي موجود دی وَهَذَا لِأَنَّ الْحِكْمَةَ فِيهِ التَّعَرُّفُ عَنْ بَرَاءَةِ الرَّحِمِ او دا حکم چي د استبراء حکمت د رحم د برائت [خالي والي او پاکوالي] په هکله معلومات کول دي صِيَانَةٌ لِلْبَيَاهِ الْمُحْتَرَمَةِ عَنِ الْإِخْتِلَاطِ د بچ کېدو په خاطر د محترمو او بوله اختلاط څخه [يعني چي د مينځي په رحم کي د دوو کسانو نطفې سره گډي نه سي] وَالْأَنْسَابِ عَنِ الْإِشْتِبَاهِ او له اشتباه څخه د نسبونو [د بچ کېدو په خاطر]

اللغات: ﴿سبَايَا﴾ جمع د سَبِيٍّ ده: قيدي (بندي)، قيد کرل سوې ښځه، (په عربي ژبه کي عموماً د قيدي سري لپاره "أُسُور" استعمالیږي، او د قيدي ښځي لپاره "سَبِيٍّ" او "سَبِيٍّ" استعمالیږي داوول جمع سَبِيٍّ او د دويم جمع سَبَايَا راځي)، ﴿حَبَالِي﴾ جمع د حُبْلَى ده: حامله (بلاربه) ښځه، ﴿حَيَالِي﴾ جمع د حَائِلٍ ده: وهي التي لا حمل لها، يعني هر هغه مؤنث حيوان او ساکنې چي حامل نه وي، ددغه لفظ څو معناوي دي چي له هغوی څخه يوه همدغه معنی ده، او گورئ! ① التَّغْفِيرُ، ② وَالْأُنْثَى مِنْ وَلَدِ الثَّاقَةِ سَاعَةَ تَوَلَّدَ، ③ وَكَلَّ أَنْثَى لَا تَحْمِلُ، يُقَالُ: امْرَأَةٌ حَائِلٌ وَثَاقَةٌ حَائِلٌ وَنَخْلَةٌ حَائِلٌ، ﴿استحداث﴾ د استعمال د باب مصدر دی: نوي کېدل، نوی کول، نوي پيدا کول.

تشریح: صورت د مسئلې: دادی که رانیول سوې مينځه حامله وي، نو د حمل زېږولو تر وخته له هغې څخه هر ډول استمتاع (نفع اخيستل) ممنوع دي، او که هغه غیر حامله وي، نو د يوه حیض تر راتلو استمتاع وغيره ممنوع دي، دليل د غزوة حنین د بنديانو او قيديانو په هکله د نبی کریم ﷺ فرمان دی. "أوطاس" له مکې مبارکي څخه د دریو مراحلو پر فاصله د یو ځای نوم دی، همدلته غزوة حنین واقع سوې وه.

أفاد إلخ: فرمایي چي له دغه حديث څخه دوې خبري څرگندیږي: ① استبراء پر مالک واجب ده، ② او بل دا چي هر کله هم د استبراء سبب (استحداث الملك) موجود سي يعني مينځه د یو چا ملکيت ته نقل سي، نو استبراء واجب ده، او په حديث شريف کي هم دا دوې خبري بيان سوي دي چي د نیول سوي (گرفتار شده) ښځو سره تر هاغه وخته وطی مه کوئ!، يعني اول خو د مالکانو لپاره تر وضع

الحمل او استبراء بالحیض پوري انتظار کول بیان سوي دي او بیا همدا بیان پر سبب د انتظار دلالت کونکی هم دی.

وهذا لأن الخ؛ داد استبراء واجبه دلو عقلي دليل دی، فرمايي داستبراء مقصد دا دی چي داوبو (مني وو) اختلاط رانه سي او نسب مشتبه نه سي او دا معلومه سي چي رحم بري او پاک دی، کنې که چيري استبراء واجب نه کړی سي، نو نه د ثابت النسب او ولد الزنا تر مينځ توپير کېدلای سي او نه د چانسب محفوظ کېدلای سي. له ماء محترم څخه مراد دا دي چي هغه د زنا اوبه نه وي يعني حمل (بچي) ثابت النسب وي لکه په را روان عبارت کي به هم ذکر سي. صاحب کتاب رَحِمَهُ اللهُ د "المياه المحترمه" په قيد سره زنا وغيره خارج کړي دي؛ ځکه هغه ميا غير محترمه دي.

داستبراء واجبه دلو شرطونه

وَذَلِكَ عِنْدَ حَقِيقَةِ الشُّغْلِ أَوْ تَوَهُّمِ الشُّغْلِ بِبَاءِ مُحْتَزَمٍ او دا [بچ کېدل او استبراء کول] درحم د حقيقتاً مشغول والي يا د هغه دوهم په وخت کي دي په محترمو اوبو سره [په بله وينا دا چي په اوبو (نطفې) سره درحم د حقيقتاً مشغولېدو يا دې دوهم پر بقاء استبراء کول واجب دي] وَهُوَ أَنْ يَكُونَ الْوَلَدُ ثَابِتَ النَّسَبِ او هغه [ماء محترم] دا دي چي د بچي نسب ثابت وي [يعني چي هغه اوبه د زنا اوبه او نطفه نه وي بلکي د حلالي جماع اوبه وي نو په دې وخت کي اوبه محترم شمېرل کيږي] وَيَجِبُ عَلَى الْمُشْتَرِي لَاعِلَى الْبَائِعِ او استبراء پر مشتري واجب ده، نه پر بائع لَأَنَّ الْعِلَّةَ الْحَقِيقِيَّةَ إِرَادَةُ الْوُطْءِ ځکه چي حقيقي علت د وطي اراده ده وَالْمُشْتَرِي هُوَ الَّذِي يُرِيدُ دُونَ الْبَائِعِ او همدا مشتري [رايونکي] هغه کس دی چي د وطي اراده کوي، نه بائع فَيَجِبُ عَلَيْهِ نو ځکه پر مشتري به استبراء واجب وي غَيْرَ أَنْ إِرَادَةَ أَمْرٍ مُبْطِنٌ خَوْفُ خَرْنِكَةٍ چي اراده يو باطني شی ده فَيَذَارُ الْحُكْمُ عَلَى دَلِيلِهَا نو ځکه د حکم مدار به دارادې پر دليل وي وَهُوَ التَّمَكُّنُ مِنَ الْوُطْءِ او هغه پر وطي قدرت لرل دي وَالْتَّمَكُّنُ إِنَّمَا يُمَيِّزُ بِالْبَلَدِ وَالْيَدِ او قدرت لرل په ملکيت او قبضي سره ثابتيږي فَاتَّصَبَ سَبَبًا نو همدا [تمکن] به سبب دربري [يعني همدا قدرت لرل به سبب منل کيږي] وَأُذِيرَ الْحُكْمُ عَلَيْهِ تَيْسِيرًا او پر همدې [تمکن] به د حکم مدار کيږي د آسانتيا په خاطر فَكَانَ السَّبَبُ اسْتِحْدَاثَ ذَلِكَ الرَّقَبَةِ الْمُؤَكَّدِ بِالْيَدِ نو سبب به د ملک رقبه استحداث وي داسي ملک رقبه کوم چي په قبضه سره مؤکد وي وَتَعْدَى الْحُكْمُ إِلَى سَائِرِ أَسْبَابِ

الْبَيْتُ اَوْ دَا حَكَم دَمَلَكِيَت دَنُور وَاَسْبَابُو وَطَرَف تَه [هَم] مَتَعَدِي كِيَرِي كَالشَّهَادَةِ وَالْهَبَةِ وَالْوَصِيَّةِ
وَالْمِيرَاثِ وَالْخُذِّعِ وَالْكِتَابَةِ وَغَيْرِ ذَلِكَ لَكِه رَانِيُول، هَبِه، وَصِيَت، مِيَارَث، خَلْع، مَكَاتِبَت اُولِه دِي
شَخِه بَغِير نُور اَسْبَاب.

اللغات: ﴿شغل﴾ دفتح دباب اسم مصدر دی: مشغولیت (رحم په بچی مشغولېدل، یعنی ښځه حامله کېدل).
﴿أمر مُبْطَن﴾ پټه معامله، ناڅرګند او مخفي کار. ﴿يُدار﴾ دفتح مضارع مجهوله ده: دائر کېدل، مدار کېدل.
مبني کېدل. ﴿تمكّن﴾ دتفعل دباب مصدر دی: قدرت لرل، قادر کېدل، ﴿اليد﴾ لاس، مراد: قبضه.
تشریح: د عبارت حاصل دا دی چې د استبراء واجېدلو شرط دا دی چې رحم حقیقتاً (په حمل سره)
مشغول وي یا دهغه د مشغولیت وهم وي، او د استبراء واجېدلو حقیقي علت د وطي اراده ده، اود
وطي اراده همدا مشتري (رانيونکی کس) کوي، نو ځکه استبراء به هم پر هاغه واجب وي، او دبائع په
حق کي چي څرنګه دا علت نسته، نو ځکه هغه به په استبراء سره نه مکلف کېږي.

غهد أن إلخ: ددې حاصل دا دی چې د استبراء واجېدلو علت خو اراده ګرځول سوې ده او اراده یو
مخفي شی ده، لهندا د حکم مدار به د ارادې پر دلیل وي، د ارادې پر دلیل به پام کېږي، او د ارادې دلیل
پر وطي قدرت لرل دي، او پر وطي قدرت لرل په ملکیت او قبضه سره ثابتېږي (یعني چي څوک د
مینځي مالک سي او قبضه پر وکړي، او دا په مشتري کي موجود دي)، نو ځکه پر وطي قدرت لرل (تمکّن) به د
وطي سبب ګرځول کېږي او پر هغه به د حکم مدار وي.

وتعدى الحكم إلخ: ددې حاصل دا دی چې د استبراء واجېدلو سبب استحداث الملك دی، نو چیري
چي هم دا سبب (استحداث الملك واليد) وي، هلته به استبراء کېږي، مثلاً د شراء، هبې، وصیت،
میراث او خلع په صورت کي چي څرنګه استحداث الملك راځي، نو ځکه په دې صورتونو کي به
استبراء هم واجب وي، مطلب چي که د شراء (رانيولو) یا د هبې او داسي نورو په ذریعه څوک مینځه
ترلاسه کړي، نو پر هغه استبراء واجب ده.

پر پورتنۍ مذکوره قاعده څه نور تفریعات

وَكَذَا يَجِبُ عَلَى الْمُشْتَرِي مِنْ مَالِ الصَّبِيِّ وَمِنْ الْمَرْأَةِ وَالْمَوْلُوكِ وَمَنْ لَا يَحِلُّ لَهُ وَطُوعُهَا أَوْ هَمْدَارُنْګِه پَر
هغه کس استبراء واجب ده کوم چي [د مینځي] رانيونکي وي د بچي له مال څخه او له ښځي څخه او
له مملوک [غلام] څخه او له داسي کس څخه چي هغه ته د مینځي سره وطي کول روا نه وي [مثلاً د
یو چارضاغي خور رانیسي] وَكَذَا إِذَا كَانَتِ الْمُشْتَرَاةُ بَكْرًا أَوْ هَمْدَارُنْګِه کله چي رانيول سوې مینځه

باکره وي لَمْ تُوطَأْ نونه به وطی کول کیري [یعني دباکره مینخي سره به هم استبراء کوي] لِتَحَقِّقَ السَّبَبَ
 د سبب د ثابتدلو [موجوددلو] په وجه وَإِدَارَةُ الْأَحْكَامِ عَلَى الْأَشْيَاءِ دُونَ الْحَكَمِ او د حکمونو دار
 ومدار پر اسبابو وي، نه پر حکمتونو لِيُطَوَّنَهَا ځکه چي حکمتونه باطني [مخفي] دي فَيُغْتَبَرُ تَحَقُّقُ
السَّبَبِ عِنْدَ تَوَهُّمِ الشُّغْلِ نو [درحم] د مشغولتیا د وهم په وخت کي به د سبب موجوددلو اعتبار
 کیري وَكَذَلِكَ لَا يُجْتَزَأُ بِالْخَيْفَةِ الَّتِي اسْتَرَاهَا فِي أَثْنَائِهَا او همدارنگه اکتفاء به نه کیري په هغه حیض
 سره چي د هغه په دوران کي یې مینځه رانیولې وي وَلَا بِالْخَيْفَةِ الَّتِي حَاصَتْهَا بَعْدَ الشَّمَاءِ أَوْ غَيْرِهِ
مِنْ أَسْبَابِ الْبِلْكِ قَبْلَ الْقُبْضِ او نه په هغه حیض سره کوم چي له رانیولو یا [د داسي] نورو د ملکیت
 له اسبابو څخه وروسته تر قبضې مخکي راغلی وي [په بله وینا دا چي او نه هغه حیض کوم چي تر رانیولو
 یا تر بل سبب ملک (لکه هبه وغیره) وروسته او تر قبضې مخکي راغلی وي] وَلَا بِالْوِلَادَةِ الْخَاصِلَةِ بَعْدَهَا
قَبْلَ الْقُبْضِ او نه به اکتفاء کیري په هغه ولادت سره کوم چي د ملکیت له اسبابو څخه وروسته تر
 قبضې مخکي حاصل سوی وي خِلَافًا لِأَنَّ يُوسُفَ رَجَعَهُ اللَّهُ په خلاف د امام ابو یوسف رَجَعَهُ اللَّهُ
لِأَنَّ السَّبَبَ اسْتَحْدَاثُ الْبِلْكِ وَالْيَدِ ځکه چي [د استبراء] سبب د ملکیت او قبضې [دواړو]
 استحداث دی وَالْحُكْمُ لَا يَسْبِقُ السَّبَبَ او حکم تر سبب نه سي مخکي کېدلای وَكَذَلِكَ لَا يُجْتَزَأُ
بِالْحَاصِلِ قَبْلَ الْإِجَارَةِ فِي بَيْعِ الْفُضُولِ او نه به اکتفا کیري په هغه حیض سره کوم چي د فضولي په
 بیع کي تر اجازت مخکي راغلی وي وَإِنْ كَانَتْ يَدُ الْمُشْتَرِي که څه هم مینځه د مشتري په قبضه
 کي وي وَلَا بِالْحَاصِلِ بَعْدَ الْقُبْضِ فِي الشَّمَاءِ الْقَاسِدِ قَبْلَ أَنْ يَشْتَرِيَهَا شَاءَ صَحِيحًا او نه به په هغه حیض سره
 اکتفا کیري کوم چي راغلی وي په شراء فاسد کي تر قبضې وروسته مخکي تر دې چي هغه دا مینځه په
 شراء صحیح سره رانیسي [یعني هغه حیض کوم چي په شراء فاسد کي تر قبضې وروسته او د شراء صحیح په توګه تر
 رانیولو مخکي راغلی وي] لِيَأْتِلُنَا د هغه دلیل په وجه کوم چي موږ ذکر کړی.

اللفات: «بکر» باکره، پېغله (هغه ښځه چي د بکارت پرده یې ثابته پاته وي)، «استحداث» د
 استفعال د باب مصدر دی: نوي کېدل، نوي کول، «لا یجتزأ» د افتعال له بابو د نفی مجهول صیغه ده:
 اکتفاء کېدل، کافي کېدل.

تشریح : ڪله چي مصنف رَحْمَةُ اللهِ يوه قاعده بيان ڪرہ چي په استحداث الملك واليد سره استبراء واجبيري، نو اوس تر دې قاعدې لاندي څو مسئلې بيانوي، مثلاً ڪه څوڪ ديو بچي مينځه دهنه له پلار يا وصي څخه رانيسي، يا ديو بنځي مينځه رانيسي، يا ديو مأذون في التجارة غلام مينځه رانيسي، يا ديو داسي ڪس مينځه رانيسي چي دهنې سره دهنه وطي حلال نه وي، مثلاً ديو چا په ملكيت کي خپل رضاعي خور وي، نو بنځاره ده چي درضاعي خور سره وطي حلال نه دي، اوس ڪه له هغه څخه څوڪ دا رضاعي خور رانيسي، نو په دې ټولو صورتونو کي ڪه څه هم حقيقي شغل نسته (يعني حقيقتاً دا معلومه نه ده چي دهنې نس به په حمل سره مشغوله وي)، خود شغل د توهم پر بناء د استحداث الملك واليد په خاطر استبراء واجب ده.

او د شغل توهم دا دی چي کېدلی سني د دغو مينځو سره وطي بالشبهه سوي وي، نو بنځاره ده چي اوس استبراء ضروري سوه. فرمايي ڪه ديو چا مينځه بالکل باکره وي او هغې ته هيچا لاس وروړی نه وي، نو د دې هم داغه حکم دی؛ ځکه چي سبب (استحداث الملك واليد) متحقق او موجود دی او د شغل وهم باقي دی.

وکذا لا يجتزأ إلخ: د دې حاصل دا دی چي هغه حيض به په استبراء کي شمېرل کيږي کوم چي تر ملکيت او قبضي وروسته راسي (مثلاً چي مشتري مينځه رانيسي او قبضه پړو کړي، نو تر دې وروسته راتلونکی حيض معتبر دی)، لهذا ڪه څوڪ حائضه مينځه رانيسي، نو دهنې دا موجوده حيض به په استبراء کي نه شمېرل کيږي؛ ځکه دا حيض قبل الملكيت واليد راغلی دی، همدارنگه ڪه له رانيولو څخه وروسته، يا په وراثت کي له حصه معلومېدلو څخه وروسته يا له هېې وغيره څخه وروسته او تر قبضي مخکي مينځي ته حيض راسي، نو دا حيض هم په استبراء کي معتبر نه دی؛ ځکه چي اوس يو سبب يعني قبضه (يد) کم او ناقص دی. همدارنگه ڪه څوڪ حامله مينځه رانيسي او هغه له قبضي څخه مخکي بچي وزېږوي، نو دا ولادت هم د استبراء لپاره کفايت نه کوي؛ ځکه چي دا قبل القبض پېښ سوي دی.

خو په دې مسئله کي دامام ابو يوسف رَحْمَةُ اللهِ اختلاف دی، هغه فرمايي چي ڪله بچي پيدا سو، نو دا څرگنده سوه چي اوس د مينځي رحم بالکل خالي دی او د استبراء مقصد همدا دی چي د رحم فراغت او خالي والی يقيني سي، او په مذکوره صورت کي خو له استبراء څخه مخکي د رحم فراغت يقيني سو، نو اوس به بلا وجه ولي تريوه حيضه په انتظار کولو سره مکلف کول کيږي، آيا تاسي ته معلومه نه ده چي ڪه تر دخول مخکي يو بنځي ته طلاق ورکول سي، نو څرنگه چي په دې صورت کي د رحم فراغت متيقن دی، نو ځکه پر هغې عدت نه واجبيږي، لهذا همدا سبب به دلته هم استبراء نه واجبيږي؛ ځکه چي د رحم فراغت متيقن دی. او قاعده داده چي "اليقين لا يزول بالشك".

لپکن زموږ دليل هاغه دی کوم چي مخکي ذکر سو چي د استبراء واجبهېدلو سبب استحداث الملك واليد دواړه دي او حکم (چي هغه دلته د استبراء واجبهېدلو دي) تر سبب وروسته ثابتېږي. نه تر سبب مخکي.

وکذا لايجتزأ الخ: د دې حاصل دا دی چي که څوک د مالک له اجازته بغير د فضولي په توگه ديو چا مينځه خرڅه کړي. نو اوس دا بيع د مالک پر اجازت موقوفه ده، لهدا که د مالک تر اجازت مخکي مينځي ته حيض راسي، نو دا حيض هم د استبراء لپاره ناکافي دی. که څه هم مينځه د مشتري په قبضه کي وي، ځکه دلته حيض که څه هم بعد القبض راغلی دی، لپکن د بيع د موقوف کېدو په وجه دا حيض د استبراء لپاره د کافي کېدو قابل نه دی.

همدارنگه که څوک په شراء فاسد سره يو مينځه رانيسي او هغې ته حيض راسي، بيا داغه مينځه وروسته په شراء صحيح سره رانيسي. نو هغه شراء فاسد والا حيض د استبراء لپاره نه کافي کيږي؛ ځکه چي استحداث الملك واليد په شراء صحيح کي موجود دي، او معتبر هغه حيض دی کوم چي تر استحداث الملك واليد وروسته وي. تر هغه مخکي والا حيض معتبر نه دی.

د خپلي مشترکي مينځي د رانيولو په صورت کي د استبراء حکم

وَيَجِبُ فِي جَارِيَةٍ لِلْمُشْتَرِي فِيهَا شِقْصٌ فَاشْتَرَى الْبَاقِيَّ او استبراء په هغه مينځه کي هم واجب ده چي په هغه کي د مشتري بعضي حصه وي بيا مشتري پاته حصه [هم] رانيسي لَأَنَّ السَّبَبَ قَدْ تَمَّ الآنَ ځکه چي سبب اوس پوره سو وَالْحُكْمُ يُضَافُ إِلَى تَمَامِ الْعِلَّةِ او حکم د بشپړ علت و طرف ته منسوب کيږي وَيُجْتَزَأُ بِالْحَيْضَةِ الَّتِي حَاصَتْهَا بَعْدَ الْقَبْضِ وَهِيَ مَجُوسِيَّةٌ أَوْ مَكَاتِبَةٌ او په هغه حيض سره به [هم] اکتفا کيږي کوم چي تر قبضې وروسته مينځي ته په داسي حال کي راغلی وي چي هغه مجوسيه يا مکاتبه وي بِأَنَّ كَاتِبَهَا بَعْدَ الشِّرَاءِ په دې توگه چي تر رانيولو وروسته مالک هغه مکاتبه جوړه کړې وي ثُمَّ أَسْلَمَتْ الْمَجُوسِيَّةُ أَوْ عَجَزَتِ الْمَكَاتِبَةُ بيا دا مجوسيه مينځه اسلام راوړي يا مکاتبه له بدلت کتاب څخه عاجزه سي لِوُجُودِهَا بَعْدَ السَّبَبِ ځکه چي حيض تر سبب وروسته موجود سو وَهُوَ اسْتِحْدَاثُ الْيَدِ وَالْيَدِ او هغه [سبب] د ملکيت او قبضې نوې کېدل دي إِذْ هُوَ مُقْتَضٍ لِلْجَلِّ ځکه همدا [سبب] د حلت تقاضا کونکی دی وَالْخُرْمَةُ لِمَنْزَعٍ او حرمت ديو مانع په وجه وو کما لي حَالَةِ الْخَيْضِ لکه څرنگه چي د حيض په حالت کي کيږي وَلَا يَجِبُ إِلَّا اسْتِبْرَاءُ إِذَا

رَجَعَتِ الْأَبْقَةُ أَوْ رُدَّتِ الْمَفْصُوبَةُ أَوْ الْوَأَجَرَةُ أَوْ اسْتَبْرَأَ نَهْ وَاجْبِرِي كُلَّهُ چي ٽنٽه ٻڌل ٻيڻه واپس راسي يا غصب ڪرل سوڀ ٻيڻه يا ٻه اجرت و رکول سوڀ ٻيڻه واپس ڪرل سي أَوْ فُكَّتِ الْمَرْهُونَةُ يا ٻه رهن کي و رکول سوڀ ٻيڻه را خلاصه ڪرل سي لِلْإِعْدَامِ السَّبَبِ وَهُوَ اسْتِخْدَاثُ الْبَلَدِ وَالْيَدِ ڇڪه چي [ٻه ڏي ٽولو صورتون کي] سبب يعني دملڪيت او قبضي نوي ڪڍل معدوم دي وَهُوَ سَبَبٌ مُتَعَيَّنٌ او همذا [استحداث الملك واليد (داستبراء لپاره)] ٽاڪل سوڀ سبب دي فَأَدِيرَ الْحُكْمَ عَلَيْهِ وَجُودًا وَعَدَمًا نو ڇڪه د وجود او عدم دواڙو ٻه اعتبار سره به د حڪم دار ومدار پر هغه وي وَلَهَا نَظَائِرٌ كَثِيرَةٌ كَتَبْنَا هَاهُنَا كِفَايَةَ الْمُنْتَهَى او دغه مسئلي لره ڊهر مثالونه سته ڪوم چي موڙ ٻه كفاية المنتهى کي بيان ڪري دي.

اللغات: ﴿شقص﴾ حصه، ٽوڪڙه، ﴿يضاف﴾ دافعال له باب به مضارع مجهوله ده: مضاف ڪڍل،

منسوب ڪڍل (اضافت او نسبت ڪڍل)، ﴿فُكَّتِ﴾ دسمع له باب به ماضي مجهوله ده، دڏي باب ڇو معنوي دي چي له هغوي ڇنڇه يوه معنيٰ ده: خلاصول.

تشریح: صورت د مسئلي: دادی چي ددوو يا ڇو ڪسانو تر مينڻ يوه مينڻه مشترڪه ده، بيا له دوی ڇنڇه يو شريڪ دنورو شريڪانو حصي رانيولي او قيمت يي ورکري، نو اوس استبراء واجب ده؛ ڇڪه داستبراء سبب يعني "حدوث البلد واليد" د شريڪانو د حصو تر رانيولو وروسته موجود سو، نو ڇڪه اوس به حڪم (استبراء) هم ثابتيري؛ ڇڪه حڪم د ٽوله علت و طرف ته مضاف ڪيري، نه د بعضي و طرف ته، او تر رانيولو وروسته علت پوره سو؛ ڇڪه تر ڏي مخڪي ڇو ٻه هغه مينڻه کي د نورو حق هم وو (او ٻه رانيولو سره دنورو حق ختم سو او داستبراء سبب ڪامل ثابت سو).

ويجترًا إلخ: دڏي حاصل دادی چي ڪه يو ڇوڪ ديو مجوسي مينڻه رانيسي او پر هغني قبضه وکري يا ديو مسلمان مينڻه رانيسي او هغه مڪاتبه جوڙه ڪري، بيا دده ٻه قبضه کي مجوسيه مينڻي ته حيض راسي او بيا هغه مسلمانن سي، يا د مسلمان مينڻي ته د همدې مڪاتبه ٻه حالت کي حيض راسي بيا هغه د بدل ڪتابت له اداء ڪولو ڇنڇه عاجزه سي، نو ٻه ڏي دواڙو صورتون کي د دوی حيض داستبراء لپاره ڪافي ڪيري؛ ڇڪه داله ملڪ او يد دواڙو ڇنڇه وروسته راغلي دي او داستبراء ٻه باب کي داسي حيض معتبر دي، لهذا دا حيض به ٻه استبراء کي ڪاريگر ثابتيري، خود وطي عدم حلت (نارواينبت) ديو عارض ٻه وجهه وي معنيٰ د مجوسيه مينڻي دنا مسلمانوالي ٻه وجهه او ٻه مڪاتبه کي

د بدل ڪتابت په وجه وو. لهذا كله چي دا دواړه شيان زائل سوه، نو اوس وطي كول هم حلال او صحيح سوه. لكه د حيض په حالت كي چي د وطي حرمت ديو مانع يعني د حيض په وجه وي او د هغه په ختمېدلو سره حرمت ختمېږي.

ولا يجب الاستبراء إلخ: څرنگه چي داستبراء واجبېدلو سبب استحداث الملك واليد دي. نو چيري چي دا سبب موجود او ثابت سي، هلته استبراء هم واجبېږي، او چيري چي دا سبب موجود نه وي، هلته استبراء هم نه واجبېږي.

مثلاً: تنبهدلې مينځه واپس راسي، يا مفضوبه مينځه غاصب واپس كړي، يا مستأجره مينځه مستأجر واپس كړي، يا مرهونه مينځه راخلاصه كړل سي (مثلاً يو كس له بل چا څخه قرض اخيستی وي او په رهن امر وي) كي يې مينځه ورکړې وي، بيا هغه كس قرض ادا، كړي او خپل مينځه ځني واخلي، نو څرنگه چي په دې ټولو صورتونو كي استحداث الملك واليد نسته، نو ځكه په دې صورتونو كي استبراء هم نه واجبېږي.

تر استبراء مخكي د وطي د دواعي وو حرمت

وَإِذَا شَبَتْ وَجُوبُ الْإِسْتِبْرَاءِ وَحُرْمُ الْوُطْءِ أَوْ كَلَهُ چي داستبراء واجبېدل ثابت سوه او وطي حرام سوې حُرْمُ الدَّوَاعِي نو د وطي دواعي [وطي ته رابلونكي څه] به هم حرام وي إِفْضَائُهَا إِلَيْهِ وطي ته د هغوی درسېدلو په وجه [يعني ځكه چي د وطي دواعي آخر د وطي سبب گرځي] أَوْ لَاحْتِمَالِ وَقُوعِهَا فِي غَيْرِ أَمَّا ذَلِكَ عَلَى اعْتِبَارِ ظُهُورِ الْحَبْلِ وَدَعْوَةِ الْبَائِمِ يا د بل چا په ملكيت كي د هغوی د واقع كېدلو په وجه د حمل ښكاره كېدلو او د بائع د دعوي كولو په اعتبار سره بِخِلَافِ الْحَائِضِ حَيْثُ لَا تَحْرُمُ الدَّوَاعِي فِيهَا په خلاف د حائضې مينځي چي د هغې په هكله دواعي حرام نه دي لِأَنَّهُ لَا يُحْتَمَلُ الْوُقُوعُ فِي غَيْرِ الْمَلِكِ ځكه چي [دلته] د بل چا په ملكيت كي د دواعي وو د واقع كېدلو احتمال نسته وَلِأَنَّهُ زَمَانٌ نَفَرَتْ او ځكه چي دا [د حيض زمانه] د نفرت زمانه ده فَالْإِطْلَاقُ فِي الدَّوَاعِي لَا يَقْضِي إِلَى الْوُطْءِ لهذا [دلته] د دواعي وو اجازت وركول وطي ته رسول نه كوي وَالرَّغْبَةُ فِي الْمُشْتَرَاكِ قَبْلَ الدُّخُولِ أَصْدَقُ الرَّغْبَاتِ او په رانيول سوې مينځه كي تر دخول مخكي رېښتوني رغبت وي فَتَقْضِي إِلَيْهِ نو [هلته] دواعي وطي ته رسول كوي وَلَمْ يَذْكُرِ الدَّوَاعِي فِي السَّبَبِيَّةِ او [په ظاهر روايت كي] د قيد كړل سوي مينځي په هكله يې د دواعي وو يادونه نه ده كړې وَعَنْ مُحَمَّدٍ أَنَّهُ لَا تَحْرُمُ او له امام محمد

رَحِمَهُ اللهُ شَخْه رَوَايَت دى چي [د مسيه مينځي سره] دواعي دوطي حرام نه دي لَا تَحْتَمِلُ قُوْعُهَا
فِي غَيْرِ الْبَذْلِ ځکه چي [دلته] د بل چا په ملکیت کي د هغوی د واقع کېدلو احتمال نسته لَا تَحْتَمِلُ
ظَهْرُهَا حَيْثُ ځکه که چيري په دې مينځه کي حمل ښکاره سي لَا تَصِحُّ دَعْوَةُ الْحَرْبِ نو هم د حربي
دعوی نه صحيح کيږي بِخِلَافِ الشُّرَاةِ په خلاف درانيول سوي مينځي عَلَى مَا يَتَنَبَّأُ لَكَ
څرنگه چي موږ بيان کړه.

اللغات: ﴿دواعي﴾ جمع د دَاعِيَةٍ ده: بلونکي، سبب گرځېدونکي څه، ﴿افضاء﴾ د افعال د باب

مصدر دی: رسول، رسېدل، سبب جوړېدل، ﴿مسيبة﴾ د واحد مؤنث اسم مفعول صيغه ده: قيدي
کړل سوي ښځه، ﴿حبل﴾ حمل، حامله والی.

تشریح: صورت د مسئلې: دا دی چي کله تر استبراء مخکي درانيول سوي مينځي سره وطي جائز
نه دي. نو د وطي دواعي هم جائز نه دي، يعنې څرنگه چي وطي او جماع کول ممنوع دي، همداسي
مسه کول، مچول او داسي نور هم ممنوع دي؛ ځکه د وطي دواعي مفضي إلى الوطي وي يعنې وطي ته
لاره هوارې او د وطي سبب گرځي. او بله وجه (د دواعيو د حرامېدلو) داده چي کېدای سي د مينځي
حمل ښکاره سي او بائع د خپل حمل کېدلو دعوی وکړي (چي دا حمل زما له نطفې څخه دی)، نو په دې
صورت کي دوه (۲) نقصانه پېښيږي: ① بيع به باطله سي، ② دواعي به د بل چا په ملکیت کي
واقع سي، نو ځکه احوط همدا ده چي د وطي د حرامېدو سره دواعي هم حرام دي.

بخلاف الحائض إلخ: دا د يو مقدر سوال جواب دی، سوال دا دی چي څرنگه دلته وطي او دواعي د وطي
دواړه حرام گرځول سوي دي، همداسي د حائضه ښځي په مسئله کي هم دواړه حرامېدل پکار دي؛
حال دا چي موږ وينو د حائضې سره خو وطي حرام دي، لېکن دواعي روا دي دي. آخر د دې څه وجه ده؟

صاحب د کتاب رَحِمَهُ اللهُ د دې په جواب کي فرمايي چي د کومو دوو وجوهاتو پر بناء په
مينځه کي دواعي حرام کړل سوي دي (يعنې دواعي مفضي إلى الوطي کېدل، او د بل چا په ملکیت کي د وطي
واقع کېدلو احتمال)، هغه وجوهات په حائضه کي نسته؛ ځکه دلته ښځه خپله وي، لهدا د بل چا په
ملکیت کي د دواعي وو د واقع کېدلو احتمال ختم دی. او بل دا چي د حيض زمانه د نفرت او کراهيت
زمانه وي، لهدا په دې زمانه کي دواعي مفضي إلى الوطي هم نه گرځي، په همدې وجه په حيض او
حائضه کي د دواعي وو اجازت ورکول سوی دی.

والرغبة إلخ: فرمايي څرنگه چي په رانيول سوې مينځه کي د سړي رغبت رېښتونی رغبت او زيات وي، نو ځکه که په دې صورت کي د دواعي وړ اجازت رکول سي، نو د هغوی د مفضي إلى الوطي کېدلو خطر ه څه زیاته ده، لهذا غوره هم داده چي دلته دوطي په څېر دواعي دوطي هم ممنوع پاته وي.

ولم یذکر إلخ: فرمايي چي په ظاهر روایت کي د قید کرل سوي مينځي سره تر استبراء مخکي صرف دوطي د ممانعت حکم سوی دی او دوطي د دواعي وو هېڅ ذکر نه دی سوی، امام محمد رَحْمَةُ اللهِ فرمايي چي د قید کرل سوي مينځي سره دواعي حرام نه دي؛ ځکه دلته مينځه په خپل ملکیت کي وي، لهذا حامله کېدو په صورت کي نه د وقوع الدواعي فی غیر الملك والا نقصان راځي او نه د هغې د حربي خاوند دعوی صحیح کیږي چي دا زما حمل دی؛ نو ځکه د قید کرل سوي مينځي سره به قبل الاستبراء دواعي جائز وي، خو د رانيول سوې مينځي سره به دواعي جائز نه دي؛ ځکه هغې ته رغبت او شهوت زيات وي. (احسن الهدایه)

د حامله، صغیره او آنسه په حق کي د استبراء حکم

وَالِاسْتِبْرَاءُ فِي الْحَامِلِ يَوْضِعُ الْحَبْلِ او د حامله مينځي په هکله استبراء په حمل زېږولو سره ده لَبَا رَوَيْنَا دهغه حديث په وجه کوم چي موږ روایت کړی وَفِي ذَوَاتِ الْأَشْهُرِ بِالشَّهْرِ او د مياشتي والا مينځو [چي د هغوی په حق کي د حيض پر ځای په مياشتي سره حساب کیږي يعني د صغیره او آنسه] په هکله استبراء په مياشتي سره ده لَبْنَةُ أُقِيمَتْ فِي حَقِّهَا مَقَامَ الْحَيْضِ ځکه چي د هغوی په حق کي مياشته د حيض قام مقام ده كَمَا فِي الْبُعْتَدَةِ لکه څرنگه چي د عده تېرونکي ښځي په هکله کیږي وَإِذَا حَاضَتْ فِي أَثْنَائِهِ او کله چي داسي مينځي [صغیره او آنسه] لره د مياشتي په دوران کي حيض راسي بَطَلَ الْإِسْتِبْرَاءُ بِالْأَيَّامِ نو په ورځو سره استبراء باطلیږي لِقُدْرَةٍ عَلَى الْأَصْلِ قَبْلَ حُصُولِ الْمَقْصُودِ بِالْبَدَلِ پر اصل د قادر کېدلو په وجه مخکي تر دې چي د بدل په ذریعه مقصد حاصل کړی سي كَمَا فِي الْعِدَّةِ لکه څرنگه چي په عده کي کیږي فَإِنْ ارْتَفَعَتْ حَيْضُهَا بَيَّا كَهْ د هغې حيض پورته سي [يعني حيض يې ودرېږي او ممتدة الطهر سي] تَرَكَهَا حَتَّى إِذَا تَبَيَّنَ أَنَّهَا لَيْسَتْ بِحَامِلٍ نو هغه دي پرېږدي [وطي دي نه ورسره کوي] تر دې چي کله دا ښکاره سي چي هغه حامله نه ده وَقَعَ عَلَيْهَا نو [بيا] دي جماع ورسره وکړي وَلَيْسَ فِيهِ تَقْدِيرٌ فِي ظَاهِرِ الرِّوَايَةِ او په ظاهر روایت کي د دې پرېښوولو [وطي نه

كولو] په هكله هيڅ اندازه نه ده ټاكل سوې وَقِيلَ: يَتَبَيَّنُ بِشَهْرَيْنِ أَوْ ثَلَاثَةٍ او ويل سوي دي [يعني يو قول دادى]: چي په دوو يا دريو مياشتو كي د بښكاره كيږي وَعَنْ مُحَمَّدٍ أَرْبَعَةَ أَشْهُرٍ وَعَشْرَةَ أَيَّامٍ او له امام محمد رَحِمَهُ اللهُ شخه څلور مياشتي او لس ورځي نقل سوي دي وَعَنْهُ ⑤ شَهْرَانِ وَخَمْسَةَ أَيَّامٍ [همدارنگه] له هغه شخه دوي مياشتي او پنځه ورځي [هم] نقل سوي دي إِعْتِبَارًا بِعِدَّةِ الْحُرَّةِ أَوْ الْأَمَةِ فِي الْوَفَاةِ په قياس كولو سره د آزادي بڼځي يا د مينځي پر عده په وفات كي [يعني امام محمد رَحِمَهُ اللهُ په دې هكله د آزادي بڼځي يا مينځي د خاوند د وفات پر عده قياس كړى دى] وَعَنْ زُفَرٍ سَنَتَانِ او له امام زفر رَحِمَهُ اللهُ شخه دوه كاله نقل سوي دي وَهُوَ رَوَايَةٌ عَنْ أَبِي حَنِيفَةَ او همدا له امام صاحب رَحِمَهُ اللهُ شخه يو روايت دى.

اللغات: «اليد» قبضه، «العدة» عده، عدت، «الوفاة» مړينه، مړ كېدل.

تشریح: مسئله: داده چي د حامله مينځي په حق كي استبراء دهغې حمل زېږول دي؛ ځكه په حديث شريف كي صراحتاً دا حكم سوي دى چي "أَلَا تَوَطَّأُ الْحَبَالَى حَتَّى يَضَعْنَ حَبْلَهُنَّ"، خو په مياشتو سره د حيض وغيره شمېرونكي بڼځي مثلاً آئسه او صغيره دهغوى په حق كي مياشته استبراء ده؛ ځكه دهغوى په حق كي همدا مياشته د حيض قائم مقام كړل سوې ده، لكه د وفات عده تېرونكې بڼځه كه چيري صغيره يا آئسه وي، نو دهغې په حق كي هم مياشته د حيض قائم مقام وي، نو ځكه د دوى په حق كي به د همدې مياشتي په ذريعه استبراء كول كيږي.

وَإِذَا حَاضَتْ إلخ: فرمايي كه چيري صغيره يا آئسه دورځو په اعتبار سره استبراء كوي او دورځو له پوره كېدو شخه مخكي هغې ته حيض راسي، نو څرنگه چي اوس ورځي (اَيام) فرع او بدل دي او حيض اصل دى، او قاعده دا ده چي د بدل په ذريعه د مقصود حاصلولو شخه مخكي پر اصل د قدرت پيدا كېدلو په صورت كي حكم د اصل و طرف ته گرځي، لهذا دلته به هم حكم د اصل يعني د حيض و طرف ته گرځي او استبراء بالايام لره به اعتبار نه وي، لكه يو بڼځه چي په ورځو سره عده تېروي بيا هغې ته حيض راسي، نو حكم دادى چي اوس به هغه د حيض مطابق عده تېروي.

⑤ القول الرابع: قول محمد رَحِمَهُ اللهُ فِي هَذِهِ الرِّوَايَةِ الثَّانِيَةِ (أَيَّ شَهْرَانِ وَخَمْسَةَ أَيَّامٍ)، كَمَا ذَكَرَ فِي السِّدْرِ الْمَخْصَرِ (ج: ٥، ص: ٢٦٥)، وَكَذَا فِي مَجْمَعِ الْأَمْرِ (ج: ٤، ص: ٢٠٨). [القول الرابع ج: ٢، ص: ٣٠٢]

فإن ارتفع الخ: ددي حاصل دادی چي که په حیض سره داستبراء کولو په دوران کي د ښځي حیض بند سي او طهر يې اوږد سي (يعني مينځه ممتدة الطهر سي)، نو اوس به څه کوي؟ فرمايي چي تر هغه وخته دي له جماع څخه منع کيږي تر څو چي د ښځي نه حامله کېدل يقيني سي، او کله چي يقيني معلومه سي چي هغه حامله نه ده، نو بيا دي جماع وغيره شروع کړي.

لېکن دا به څنگه معلومېږي چي هغه حامله ده، که نه؟ فرمايي چي په ظاهر روايت کي د دې هيڅ مقدار متعين سوي نه دی، خو ځينو ويلي دي چي تر دوو ۲ مياشتو او ځينو ويلي دي چي تر دريو ۳ مياشتو به ځان ساتل کيږي. له امام محمد رَحِمَهُ اللهُ څخه په دې هکله دوه روايتونه نقل سوي دي: ① ثلور مياشتي او لس ورځي، ② دوې مياشتي او پنځه ورځي. امام زفر رَحِمَهُ اللهُ د دوو ۲ کلنو قائل دی او په همدې کي زيات احتياط دی؛ ځکه تر دوو کالو زيات بچي په نس کي نه پاتېږي، دامام صاحب رَحِمَهُ اللهُ هم يو قول دغسي دی، خو فقهاؤ د آسانتيا په خاطر د دوو مياشتو او پنځو ورځو والا قول اختيار کړی دی.

داستبراء لپاره د حيله کولو حکم

قَالَ: وَلَا بَأْسَ بِالِاخْتِيَالِ لِإِسْقَاطِ الْإِسْتِبْرَاءِ عِنْدَ أَبِي يُوسُفَ فرمايي: او پروا نسته په حيله اختيارولو کي داستبراء ساقطولو لپاره دامام ابويوسف رَحِمَهُ اللهُ په نېز خَلَاَقًا لِمُحَمَّدٍ* په خلاف دامام محمد رَحِمَهُ اللهُ وَقَدْ ذَكَرْنَا الْوُجْهَيْنِ فِي الشُّفْعَةِ او موږ دواړي وجهي [د دواړو دليلونه] په كتاب الشفعة کي ذکر کړي دي وَالْمَأْخُذُ قَوْلُ أَبِي يُوسُفَ فِيمَا او دامام ابويوسف رَحِمَهُ اللهُ قول په هغه صورت کي قابل د عمل [معتبر] دی إِذَا عَلِمَ أَنَّ الْبَائِعَ لَمْ يَقْرَبْهَا فِي طَهْرٍ هَذَا ذَلِكَ کله چي دامعلومه سي چي بائع په هغه طهر کي د مينځي سره جماع نه ده کړې وَقَوْلُ مُحَمَّدٍ فِيمَا او دامام محمد رَحِمَهُ اللهُ قول په هغه صورت کي قابل د عمل دی إِذَا قَرَّبَهَا کله چي يې جماع ور سره کړې وي وَالْحِيلَةُ إِذَا لَمْ يَكُنْ تَحْتَ الْهَيْئَةِ حُرًّا أَنْ يَتَزَوَّجَهَا قَبْلَ الشَّيْءِ او حيله کله چي تر مشتري لاندې [د مشتري په نکاح کي] آزاده ښځه نه وي [نو حيله] داده چي هغه د دغه مينځي سره تر رانيولو مخکي نکاح وکړي ثُمَّ يَشْتَرِيهَا بِيَايِي رَانِيسِي وَلَوْ كَانَتْ او که [دهغه په نکاح کي آزاده ښځه] وي فَالْحِيلَةُ أَنْ

* القول المرجح: قول أبي يوسف رَحِمَهُ اللهُ، وقد مرَّ بيان هذه المسئلة يعني بيان الحيلة في باب ما تبطل به الشفعة، فارجع هناك.

يُزَوِّجَهَا الْبَائِعُ قَبْلَ الشِّرَاءِ أَوْ الْمُشْتَرِي قَبْلَ الْقَبْضِ مِمَّنْ يُوثِّقُ بِهِ نَوْحِيلُهُ دَادَهُ چي تر رانيولو مخكي بائع يا مشتري دا مينځه په نڪار وركړي داسي كس ته چي پر هغه اعتماد [باور] كېدلاى سي ثُمَّ يَشْتَرِيهَا وَيَقْبِضُهَا بيا مشتري هغه رانيسي او قبضه پر وركړي [په اول صورت كي] أَوْ يَقْبِضُهَا يَافَقَطُ [پر هغه قبضه وركړي] [په دويم صورت كي يعني چي مشتري په نكاح وركړې وي] ثُمَّ يَطْلُقُ الزَّوْجَ بيا دي خاوند طلاق وركړي لِأَنَّ عِنْدَ وَجُودِ السَّبَبِ وَهُوَ اسْتِحْدَاثُ الْهِلْكِ الْمُؤَكَّدِ بِالْقَبْضِ ځكه د سبب موجودېدلو په وخت كي او هغه [سبب] د داسي ملكيت استحداث [نوي كېدل] دي كوم چي په قبضه سره مؤكد وي إِذَا لَمْ يَكُنْ فَرْجُهَا حَالًا لَهُ كله چي دهغې شرمگاه دده لپاره حلاله نه وه [يعني د سبب موجودېدلو په وخت كي چي كله دهغې شرمگاه دده لپاره... لَا يَجِبُ إِلَّا اسْتِبْرَاءُ نو استبراء نه واجبيږي] [د پوره جملې وعند السبب... إلخ مجموعي ترجمه داده: ځكه كله چي د سبب موجودېدلو يعني د استحداث الملك المؤكد بالقبض په وخت كي د مينځي شرمگاه د مشتري لپاره حلاله نه وه. نو استبراء به هم واجب نه وي] وَإِنْ حَلَّ بَعْدَ ذَلِكَ كه څه هم تر دې [يعني تر سبب موجودېدلو] وروسته ورته حلاله سي لِأَنَّ الْمُعْتَبَرَ أَوَّانَ وَجُودِ السَّبَبِ ځكه چي معتبر د سبب موجودېدلو وخت دى كَئِذَا كَانَتْ مُعْتَدَّةً الْغَيْرَ لكه [په هغه صورت كي] كله چي مينځه دبل چاعده تېرونكې وي.

اللغات: ﴿احتیال﴾ دافتعال دباب مصدر دى: حيله جوړول، حيله اختيارول، چل او تدبير كول، ﴿لم يقرب﴾ دسمع له بابيه د جحد صيغه ده: نژدې كېدل، مراد وطي او جماع كول، ﴿يزوج﴾ د تفعيل دباب مضارع ده: په نكاح وركول، نكاح ورتړل، ﴿يوثق﴾ د مضارع مجهولي صيغه ده: اعتماد كول، باور كول، ﴿فرج﴾ د بشي شرمگاه.

تشریح: د عبارت حاصل دادى چي د استبراء ساقطولو لپاره حيله اختيارول د امام ابويوسف رحمه الله په نهز گنجایش لري، څه خرج پكښي نسته، لېكن امام محمد رحمه الله دامكروه گڼلي دي ځكه په دې صورت كي د محترمو او بو (ميا، محترمه) حفاظت او صيانت نسته، صاحب د هدايي رحمه الله فرمايي چي د دواړو حضراتو قول د عمل قابل دى، لېكن دومره ياد ساتل پكار دي چي د امام ابو يوسف رحمه الله پر قول دي هغه وخت عمل كيږي كله چي په يقين سره معلومه سي چي د خرڅولو په طهر كي بائع دهغې سره وطي نه دي كړي (يعني په كوم طهر كي چي بائع مينځه خرڅه كړي ده په هغه كى

یې وطي نه دي ورسره کړي). نو په دې وخت کې د استبراء ساقطولو حيله صحيح ده. خو کله چې دا معلومه سي چې بائع په دې طهر کې خپل کار کړی دی، نو په داسې وخت کې دي دامام محمد رحمه الله پر قول عمل کېږي او د استبراء ساقطولو حيله نه صحيح کېږي.

والحيلة الخ: صاحب هدایې رحمه الله د استبراء ساقطولو لپاره دوې حیلې بیان کړي دي. له هغوی څخه اوله حيله دا ده چې که د مشتري په نکاح کې یو آزاده ښځه نه وي، نو هغه دي د مینځي تر رانیولو مخکې د هغې سره نکاح وکړي او بیا دي یې رانیسي، نو په دې صورت کې استبراء نه واجبیږي؛ ځکه د خپل منکوحه مینځي په رانیولو سره خو اول نکاح باطلیږي او دویم دا چې په دې صورت کې استبراء هم نه واجبیږي؛ ځکه چې عدم جماع یقیني ده. او دا شرط ځکه لگول سوی دی چې آزاده ښځه به یې په نکاح کې نه وي؛ ځکه د آزادي ښځې په موجودیت کې د مینځي سره نکاح کول صحيح نه دي.

ولوکانت الخ: له دې ځایه دویمه حيله بیانوي؛ تفصیل یې دا دی چې که د مشتري په نکاح کې آزاده ښځه وي، نو بیا حيله داده چې بائع دي د مشتري له شراء (رانیولو) څخه مخکې دیو معتمد کس سره د مینځي نکاح وکړي، یا مشتري دي تر قبضې مخکې دیو معتمد کس سره د هغې نکاح وکړي (د معتمد کس مطلب دا چې پر هغه دومره اعتماد لري چې د مینځي سره به وطي نه کوي او وروسته به طلاق ورکوي)، بیا دي په اول صورت کې مشتري (یعني که بائع په نکاح ورکړې وي [قبل الشراء]، نو مشتري دي) هغه رانیسي او قبضه دي پر وکړي او په دویم صورت کې (چې مشتري رانیولې وي او په نکاح یې ورکړې وي. مشتري) دي صرف پر مینځي قبضه وکړي، لنډه دا چې په دې دواړو صورتونو کې د استحداث الملك والید (یعني د مینځي رانیولو او قبضه پر کولو) په وخت کې د مشتري لپاره د هغې فرج حلال نه دی (فرج یې ځکه ورته حلال نه دی چې هغه تر اوسه د بل چا [معتمد کس] په نکاح کې ده)، نو ځکه پر مشتري به استبراء هم واجب نه وي، بیا دي تر دې وروسته د مینځي خاوند (معتمد کس) هغې ته طلاق ورکړي، څرنگه چې دا طلاق قبل الدخول دی، نو ځکه عده هم نه واجبیږي او نه پر مالک (مشتري) استبراء واجبیږي؛ ځکه د استحداث الملك والید په وخت کې خو د فرج د نا حلال والي په وجه استبراء پر واجب سوې نه وه. او اوس ځکه نه پر واجبیږي چې اوس خو استحداث الملك والید نه دی واقع سوی (ځکه هغه د خاوند تر طلاق ورکولو مخکې واقع سوی وي. یعني مشتري خو د هغه تر طلاق مخکې مینځه رانیولې او قبضه یې پر وکړې ده).

او د دې مثال بالکل داسې دی لکه مشتري چې له یو مالک څخه داسې مینځه رانیسي چې هغه د بل چا په نکاح کې وي (یعني مالک بل چا مثلاً زید ته په نکاح ورکړې وي) او خاوند (زید) هغې ته طلاق

ورکړی وي چي هغه اوس ددې عده تېروي، نو مشتري (رانيونکی) به د هغې سره وطي نه کوي تردې چي د هغې عده تېره نه سي، بيا ددې له تېرېدلو څخه وروسته پر مشتري استبراء واجب نه ده؛ ځکه کله چي مشتري مينځه رانيولې وه نو په هغه وخت کي (يعني داستحداث الملك واليد په وخت کي) دده لپاره د مينځي فرج حلال نه وو (ځکه هغه تر اوسه دمړه خاوند په نکاح کي وه)، او پاته سو اوس چي دده لپاره هغه حلاله سوه، نو اوس بيا استحداث الملك واليد نه دی سوی.

د کفاره ظاهر تر اداء کولو مخکي د وطي د دواعي وو حکم

قَالَ: وَلَا يَقْرَبُ الظَّاهِرُ فَرَمَائِي: او ظاهر کونکی کس به نه جماع کوي وَلَا يَلْبَسُ او نه به مسول کوي وَلَا يَقْبَلُ او نه به مچول کوي وَلَا يَنْظُرُ إِلَى فَرْجِهَا بِشَهْوَةٍ او نه به د هغې شرمگاه ته په شهوت سره گوري حَتَّى يُكْفَرَ تردې چي کفاره اداء کړي لِأَنَّهُ لَهَا حَرَامٌ الْوُطْءُ إِلَى أَنْ يُكْفَرَ ځکه کله چي د هغه د کفاره اداء کولو تر وخته وطي حرام دي حَرَامٌ الدَّوَاعِي نو دواعي به هم حرام وي لِلْإِقْضَاءِ إِلَيْهِ ځکه چي دواعي وطي ته رسول کوي لِأَنَّ الْأَصْلَ أَنَّ سَبَبَ الْحَرَامِ حَرَامٌ ځکه اصول دا دی چي د حرام سبب هم حرام وي كَمَا فِي الْإِعْتِكَافِ وَالْإِحْرَامِ وَفِي الْمَنُكُوحَةِ إِذَا وَطِئَتْ بِشُبْهَةٍ لکه څرنگه چي په اعتکاف او احرام او منکوحه کي کيږي کله چي هغه په شبهه سره وطي کړل سي بِخِلَافِ حَالَةِ الْحَيْضِ وَالصُّومِ په خلاف د حيض او روژې د حالت لِأَنَّ الْحَيْضَ يَنْتَدُّ شَطْرَ عُثْرِهَا ځکه چي حيض د ښځي تر نيمايي عمره پوري اوږدېږي [يعني د هغې نيم عمر په حيض کي تيرېږي] وَالصُّومُ يَنْتَدُّ شَهْرًا فَرَضًا وَأَكْثَرُ الْعُمْرِ نَفْلًا [همدارنگه] فرض روژه تريوې مياشتي پوري او نفلي روژه تر اکثر عمره پوري اوږدېږي [يعني په کال کي يوه مياشت فرضي روژې نيسي او په دا نور وختو کي بيا نفلي روژې نيسي] فَمَنْ أَلْتَمَعَ عَنْهَا بَعْضُ الْحَرَامِ نوله دواعي وو څخه په منع کولو کي څه حرج سته وَلَا كَذَلِكَ مَا عَدَدْنَا هَا او کوم چي موږ شمارلي دي [يعني اعتکاف او احرام] هغه داسي نه دي لِقُصُورِ مُدَدِهَا ځکه چي د هغوی مودتونه کم دي وَقَدْ صَحَّ أَنَّ النَّبِيَّ عَلَيْهِ الصَّلَاةُ وَالسَّلَامُ كَانَ يَقْبَلُ وَهُوَ جَائِمٌ او په صحيح حديث سره ثابت دي چي نبي کریم ﷺ به مچه اخيسته په داسي حال کي چي هغه به روژتي وو [يعني د روژې په حالت کي به يې خپلي بيبياني مچولې] وَيُضَاجِعُ نِسَاءَهُ وَهُنَّ حَائِضٌ او د خپلو بيبيانو [أزواج مطهراتو] سره به پرېوتی په داسي حال کي چي هغوی به حائضې وي.

اللغات: «يَكْفُر» د تفعیل له بابه د مضارع صیغه ده، د دې باب له معناوو څخه یوه معنی ده: کفار وړ کول، «يَمْتَدُّ» د افتعال د باب مضارع ده: اوږېدل، کشېدل، «شَطْر» نیمه حصه، جزء، «يُضَاجِعُ» د مفاعلي د باب مضارع ده: پرېوتل، ځملاستل.

تشریح: صورت د مسئلې: دادی که څوک د خپلي ښځې سره ظاهر وکړي نو د کفاره ظاهر تر اداء کولو مخکې چې څرنگه ده ته وطي کول جائز نه دي، همداسي دواعي د وطي هم ورته جائز نه دي؛ ځکه دواعي د وطي سبب گرځي او د دوی په جائز گرځولو کې خطره زیاته ده. او بل دا چې قاعده همدا ده چې د حرام سبب هم حرام وي، لکه په اعتکاف کې چې وطي حرام دي نو دواعي د وطي هم پکښې حرام دي، او دا حرام په حالت کې وطي حرام دي نو دواعي هم پکښې حرام دي. همدارنگه که څوک د بل چا ښځه خپل منکوحه وگڼي او دهغې سره وطي وکړي (یعني د بل چا د ښځې سره وطي بالشبه وکړي)، نو دهغې خاوند لره د عده تېرېدلو تر وخته وطي او دواعي د وطي دواړه ناجائز دي.

بخلاف حالة الحيض الخ: دا دیو مقدر اعتراض جواب دی، اعتراض دادی چې کله تاسې دا قاعده مقرره کړه چې د حرام سبب هم حرم وي، نو بیا خو پکار داده چې د حیض او روژې په حالت کې هم د وطي دواعي حرام سي (کوم چې د وطي سبب دي)، حالانکې په دې صورتونو کې دواعي روا دي، آخر د دې څه وجه ده؟.

د دې په جواب کې صاحب د هدايي رَحْمَةُ اللهِ فَرَمَائِي چې د حیض او روژې مسئله له اعتکاف وغیره څخه جلا ده؛ ځکه ښځې خپل نیمایي عمر په حیض کې تېروي، همدارنگه په کال کې یوه میاشت فرض روژې نیسي او په عامو ورځو کې نفلي روژې نیسي، لهدا که په دې حالتونو کې د وطي سره دواعي هم حرام کړل سي، نو حرج به لازم سي، او په شریعت مطهره کې هر ځای حرج لیرې کړی سوی دی، نو ځکه په دې حالتونو کې به دواعي جائز وي. او پاته سو په اعتکاف او احرام کې په شمار څو ورځو لگیږي (هغه هم پر اعتکاف کونکو او احرام تړونکو کسانو)، نو په دې حالتونو کې د دواعي وو په حرامولو سره حرج نه لازمیږي، نو ځکه په دې صورتونو کې به دواعي پر خپل ممانعت باقي پاته وي او ناجائز به وي.

همدارنگه د حیض او روژې په هکله خو خپله د نبی کریم ﷺ له عمل څخه هم د دواعي وو

جواز څرگندیږي، لکه څرنگه چې په عبارت کې په دې هکله حدیث ذکر سوی دی.

دوی داسی مینځي مجول کوم جي سره خوندي وي (حکم او تفصیل)

قَالَ: وَمَنْ لَهُ اَمْتَانِ اُخْتَانِ [امام محمد رَحْمَةُ اللهِ بِهِ جَامِع صَغِير کي] فرمایي: او که چالره دوی خوندي مینځي وي [یعني که دوی داسی مینځي د چا مینځي وي چي دواړه سره خوندي وي] فَقَبَلَهُمَا بِشَهْوَةٍ بیا هغه دواړي په شهوت سره مچ کړي قَالَ لَهُ لَا يُجَامِعُ وَاحِدَةً مِنْهُمَا نو هغه به د دوی یوې سره هم نه جماع کوي وَلَا يَقْبَلُهَا او نه به یې مچوي وَلَا يَسْتَبْشِرُهَا بِشَهْوَةٍ او نه به یې په شهوت سره مسه کوي وَلَا يَنْظُرُ إِلَى فَرْجِهَا بِشَهْوَةٍ او نه به یې فرج ته په شهوت سره گوري حَتَّى يُبَيِّنَكَ فَرْجُ الْأُخْرَى غَيْرَهُ تر دې چي هغه [مچونکی مالک] په دوی کي د هغه بلي یوې د فرج بل څوک مالک جوړ کړي بِبَيِّنِكَ په ملکیت سره [یعني د بل چا په ملکیت کي یې ورکړي] أَوْ نِكَاحٍ په نکاح سره [یعني د بله یوه په نکاح ورکړي] أَوْ يُعْتَقَهَا یا یې آزاده کړي وَأَصْلُ هَذَا أَنَّ الْجَنَمَ بَيْنَ الْأُخْتَيْنِ الْمَمْلُوكَتَيْنِ لَا يَجُوزُ وَطْئًا او اصل ددې [مسئله] دا دی چي د داسی دوو خونديو تر مینځ کوم چي دواړه مملوکه [مینځي] وي دوطي په اعتبار سره جمع راوستل جائز نه دي لِإِطْلَاقِ قَوْلِهِ تَعَالَى: وَأَنْ تَجْبِعُوا بَيْنَ الْأُخْتَيْنِ [النساء: ۲۳] دالله تعالی ددې فرمان د مطلقوالي په وجه: او دا چي تاسي جمع [یو ځای والی] راولئ د دوو خونديو تر مینځ وَلَا يُعَارِضُ بِقَوْلِهِ تَعَالَى: أَوْ مَا مَلَكَتْ أَيْمَانُكُمْ [النساء: ۲] او معارضه نه کیږي ددې [مخکني] آیت ددغه آیت سره [یعني د هغه او دغه آیت تر مینځ تعارض نسته]: یا هغه مینځي چي تاسي یې مالکان یاست لِأَنَّ التَّرْجِيحَ لِلْمَحْرَمِ ځکه چي ترجیح حرامونکي دلیل لره وي [نه مبیح (روا کونکي دلیل) لره، او "ان تجمعوا إلخ" محرم دی او دابل آیت مبیح دی، او دمحرم او مبیح تر مینځ تعارض نسته ځکه چي تعارض په دوو برابرو شیانو کي راځي لېکن دلته دواړه برابر نه دي بلکي محرم لره ترجیح حاصله ده] وَكَذَا لَا يَجُوزُ الْجَمْعُ بَيْنَهُمَا فِي الدَّوَاعِ او همدارنگه دوطي په دواعي وو کي هم د دوو خونديو تر مینځ جمع راوستل جائز نه دي لِإِطْلَاقِ النَّصِّ [آیت] دَمَطْلُقِ وَالْيَ فِي وَجْهِه وَلِأَنَّ الدَّوَاعِ إِلَى الْوُطْءِ بِسَبْطِ الْوُطْءِ فِي التَّخْرِيمِ او ځکه چي د تحریم [حرامېدلو] په باب کي دوطي دواعي هم دوطي په درجه کي دي عَلَى مَا مَهْدُنَا مِنْ قَبْلُ لکه څرنگه چي مخکي په ترتیب سره موږ ددې بیان کړی دی فَإِذَا قَبِلَهُمَا نو کله چي هغه دواړي مچ کړي فَكَانَتْهُ وَطْنُهُمَا نو ځواکي هغه د دواړو سره وطي کړي وَلَوْ وَطَّئَهُمَا او که څیږي

هغه د دواړو سره وطي وکړي فَلَيْسَ لَهُ أَنْ يُجَامِعَ إِحْدَاهُمَا وَلَا أَنْ يَأْتِيَ بِالدَّوْعَيْنِ فِيهِمَا نو بيا هغه ته جائز نه دي چي په دوی کي د يوې سره جماع وکړي او نه دا جائز دي چي د دواړو سره دواعي د وطي وکړي فَكَذًا إِذَا قَبَّلَهُمَا نو همداسي کله چي دواړه مچ کړي وَكَذًا إِذَا مَسَّهُمَا بِشَهْوَةٍ او همدارنگه کله چي په شهوت سره دواړه مسه کړي أَوْ نَظَرَ إِلَى فَرْجِهَا بِشَهْوَةٍ يا په شهوت سره د دواړو وشرمکاه ته وگوري لِأَيَّائِنَا دهغه دليل په وجه کوم چي موږ بيان کړی إِلَّا أَنْ يُمْلِكَ فَرْجَ الْأُخْرَى غَيْرَ بَيْتِكَ أَوْ نِكَاحٍ مگر دا چي دهغه بلي يوې د فرج بل څوک مالک جوړ کړي په ملکيت يا نکاح سره أَوْ يُغْتَقِبَهَا يا يې آزاده کړي لِأَنَّهُ لَهَا حَرَمٌ عَلَيْهِ فَرْجُهَا ځکه کله چي پر هغه د بلي يوې فرج حرام سو لَمْ يَبْقَ جَامِعًا نو هغه [د دوخوندو تر مينځ] جمع کونکی پاته نه سو.

اللفات: ﴿يُمْلِكَ﴾ د تفعل د باب مضارع ده: مالک جوړول، په ملکيت کي ورکول، ﴿مَهْدِنَا﴾ د تفعل له بابه د جمع متکلم صيغه ده، خپله معنی يې ده: سمول او برابرول، بستره هوارول (غوړول)، مراد ځني په "ترتيب او تفصيل سره بيانول" دي.

تشریح: صورت د مسئلې: دادی چي په قرآني آيت سره جَمْعُ بَيْنِ الْأُخْتَيْنِ حرام گرځول سوې ده، د نکاح په اعتبار سره هم او د وطي په اعتبار سره هم. او په شهوت سره مچول وغيره هم د وطي په حکم کي دي، نو که د يو چا په ملکيت کي د يوې داسي مينځي وي کوم چي سره خوندي وي او مالک هغوی دواړه په شهوت سره مچي کړي، نو اوس مالک د هغوی تر مينځ جمع کونکی سو، لهذا اوس مالک نه د هغوی يوې سره وطي کولای سي او نه يې په شهوت سره مچولای او مسه کولای سي او نه د يوې فرج ته په شهوت سره کتلای سي، ها! که چيري تر دې وروسته مالک له هغوی څخه يوه مينځه بل چاته ورکړي يعني بل څوک يې د فرج مالک کړي، يا يوه مينځه بل چاته په نکاح ورکړي يا يوه آزاده کړي، نو بيا د بلي يوې (يعني دهغې دخور) سره وطي او دواعي د وطي کول ورته جائز دي. يادونه: او که مالک فقط يوه مچ کړي نو فقط دهغې سره وطي جائز دي، نه د بلي سره، همدارنگه که مچ په شهوت سره نه وي، نو دا د نه مچولو په درجه کي ده.

وأصل هذا إلخ: په دې سره د مذکوره د مسئلې دليل بيانوي چي **د الله تعالیٰ دا فرمان** ﴿وَأَنْ تَجْعَلَا بَيْنَ الْأُخْتَيْنِ﴾ مطلق دی چي په هغه کي د دوو خونديو سره نکاح کول هم شامل دي او د يوې مملوکه خوندي په وطي کي جمع کول هم پکښي داخل دي.

ولایعارض الخ: پر پورتنی دلیل یو اعتراض واردیږي چي د قرآن کریم په یو بل آیت ﴿فَمَا مَلَكَكُمْ﴾ کي عموم دی چي برابره ده تاسي د هرڅومره مینځو مالکان یاست د هغوی سره وطي وغیره کول حلال دي. لهدا په دې دوو آیتونو کي تعارض راغلی، په اول سره حرمت او په دویم سره حلت ثابتیږي؟ د جواب حاصل دا دی چي تعارض په دوو برابرو شیانو کي راځي او دلته برابري نسته ځکه "وَأَنْ تَجْعُوا إِلَيْهِ" مُحَرَّم دی او دا بل آیت "أَوْ مَا مَلَكَتْ إِلَيْهِ" مُبَیِّح دی او اصول دا دی چي محرم لره پر مبیح ترجیح حاصله ده، نو ځکه دلته به هم محرم او جانب د حرمت لره ترجیح وي او جمع بین الاختین به صحیح نه وي.

خلاصه د کلام دا چي په آیت سره ثابته سوه چي په نکاح کي دوې خوندي سره جمع کول حرام دي، نو همدغسي په ملکیت والا وطي کي دوې خوندي سره جمع کول هم حرام دي.

وَكَذَا لَا يَجُوزُ إِلَيْهِ: څرنگه چي په قرآن کي مطلقاً له جمع بین الاختین څخه منع سوې ده، لهدا څرنگه چي په وطي کي دوې خوندي سره جمع کول حرام دي، همداسي د آیت د اطلاق په وجه په دواعي د وطي کي هم دوې خوندي سره جمع کول حرام دي؛ ځکه د وطي دواعي د وطي په درجه کي دي چي تفصیل یې مخکي تېر سوې دی، نو مچه اخیستل د وطي په درجه کي سوه، او دا معلومه خبره ده چي که مالک د دواړو خونديو مینځو سره وطي وکړي نو همدا حکم به یې وي چي تر دې وروسته هغه نه زیږي سروطي کولای سي او نه دواعي د وطي کولای سي (ځکه چي په وطي سره هغه جامع بین الاختین وگرځېدی)، نو د دواړو تر مچولو وروسته به هم داغه حکم وي چي اوس د دواړو سره وطي او دواعي د وطي حرام دي.

خو که تر دې وروسته مالک له هغوی څخه یوه مینځه د بل چا په ملکیت کي ورکړي یا یې بل چاته په نکاح ورکړي یا یې آزاده کړي، نو بیا د بلي یوې (یعني د هغې دخور) سره وطي کول حلال او جائز دي، ځکه کله چي اوس بل چاته د ورکولو وغیره په وجه یوه مینځه د مالک لپاره حرامه سوه، نو اوس د بلي یوې سره د وطي کولو په وجه هغه جامع بین الاختین نه ګرځي؛ ځکه چي د هغې خور دده له ملکیته ووتله او ورته حرامه سوه.

د پورتنۍ مسئلې نور وضاحت او تفصیل

وَقَوْلُهُ: بِمِلْكِهِ او [په متن کي] دامام محمد رَحِمَهُ اللهُ دَا قَوْل: بِمِلْكِهِ [چي بل څوک د مینځي د فرج مالک جوړ کړي په ملکیت سره] أَرَادَ بِهِ مِلْكَ يَمِينٍ په دې سره هغه د ملک یمین اراده کړې ده [یعني له دې ملک څخه ملک یمین مراد دی] فَيَنْتَظِمُ التَّمْلِيكَ بِسَائِرِ أَصْبَاهِهِ نو دا به د تمليک [مالک جوړولو] ټولو

اسباب لره شامل وي بَيِّنَا أَوْ غَيْرَهُ هغه كه بيع وي اعني په بيع سره يې مالک جوړ کړي يا له بيع څخه نور اسباب [که هبه، وصيت او داسي نور] وَتَبْلِيكَ الشَّقْصَ فِيهِ كَتَبْلِيكَ الْكُلِّ او [مينځي] د يوې حصې مالک جوړول په دې باب کي د ټولي [مينځي] د مالک جوړولو په څېر دي لِأَنَّ الْوُطْءَ يَخْرُجُ بِهِ ځکه د دې [بعضي حصې د تمليك] په وجه وطي حراميسيږي وَكَذَا الْإِغْتَاقُ الْبَغْضُ مِنْ إِحْدَاهُمَا كَالْإِغْتَاقِ كُلِّهَا او همدارنگه له دوی دواړو [خوندو مينځو] څخه د يوې څه حصه آزادول د ټولي مينځي د آزادولو په څېر دي وَكَذَا الْكِتَابَةُ كَالْإِغْتَاقِ فِي هَذَا او همدارنگه په دې باب کي مکاتبه جوړول د آزادولو په څېر دي لِثُبُوتِ حُرْمَةِ الْوُطْءِ بِذَلِكَ ځکه چي په دې ټولو سره د وطي حرمت ثابتيږي وَبِرَهْنٍ إِحْدَاهُمَا وَاجَارَتَهَا وَتَذْيِيرَهَا لَا تَحِلُّ الْأُخْرَى اوله دوی څخه يوه مينځه په رهن کي په ورکولو سره يا په اجارتا ورکولو سره يا د يوې په مدبره جوړولو سره بله يوه [مالک لره] نه حلاليسيږي لِأَنَّهَا لَا تَخْرُجُ بِهَا عَنْ مِلْكِهِ ځکه د دې افعالو په وجه هغه مينځه د مالک له ملکيت نه وځي وَقَوْلُهُ: أَوْ نِكَاحٍ او د امام محمد رَجَنَهُ الله دا قول: أَوْ نِكَاحٍ [چي يابل چاته يې په نکاح ورکړي] أَرَادَ بِهِ النِّكَاحَ الصَّحِيحَ په دې سره هغه د صحيح نکاح اراده کړې ده أَمَّا إِذَا زَوَّجَ إِحْدَاهُمَا نِكَاحًا فَاسِدًا خو که مالک له دوی څخه يوه په نکاح فاسد سره په نکاح ورکړي لَا يُبَاحُ لَهُ وَطْءُ الْأُخْرَى نوده ته دهغه بلي يوې سره وطي کول نه روا کيږي إِلَّا أَنْ يَدْخُلَ الزَّوْجُ بِهَا فِيهِ مگر دا چي خاوند په دې نکاح فاسد کي په هغې دخول وکړي [وطي ورسره وکړي، نو بيا مالک ته دهغه بلي يوې سره وطي کول روا کيږي] لِأَنَّهُ يَجِبُ الْعِدَّةُ عَلَيْهَا ځکه چي پر هغې [مدخول بها] عده واجبيږي وَالْعِدَّةُ كَالنِّكَاحِ الصَّحِيحِ فِي التَّحْرِيمِ او د تحريم په باب کي عده د نکاح صحيح په څېر ده وَلَوْ وَطِئَ إِحْدَاهُمَا او که مالک په دوی کي د يوې سره وطي کړي وي حَلَّ لَهُ وَطْءُ الْمَوْطُوءَةِ دُونَ الْأُخْرَى نو هغه ته د دې وطي کړل سوي مينځي سره وطي کول روا دي. نه دهغه بلي يوې سره لِأَنَّهُ يَصِيرُ جَامِعًا بَوَاطِئِ الْأُخْرَى لَا بِوَطْءِ الْمَوْطُوءَةِ ځکه چي دهغه بلي يوې په وطي کولو سره مالک [د دوو خوندو تر مينځ] جمع کونکو، گرځي، نه دموطوئه په وطي کولو سره وَكُلُّ أَمْرٍ آتَيْنِ لَا يَجُوزُ الْجَنَمُ بَيْنَهُمَا نِكَاحًا او هر داسي دوي مينځي چي په نکاح کي د

هغوی جمع کول جائز نه وي فيما ذكرناه بِنَزْلَةِ الْأُخْتَيْنِ هغوی په دې ټولو صورتونو کي کوم چي موږ ذکر کړل ددو خونديو په درجه کي دي.

اللغات : «ملك يمين» پر غلام يا مينځي د سړي ملکيت ثابتېدل (يعني د غلام او مينځي مالک کېدل).

چي دې ته ملک رقبه هم وايي، «تمليك» مالک جوړول، مالک گرځول، په ملکيت کي ورکول.

تفسير: له دې ځايه صاحب د هدايې په متن کي د امام محمد رَحْمَةُ اللَّهِ د قول "يَمِينُكَ" مراد بيانوي، چي ددې مراد او مطلب دا دی چي بل څوک ددې مينځي مالک جوړ کړي چي دې ته ملک يمين وايي. نو د ملک (مالک کېدل) او تمليك چي څومره هم اسباب دي، له هغوی څخه چي کومه طريقه هم اختيار کړل سي ټوله سره برابر دي، يعني برابره ده مينځه پر دې بل چا څرخه کړی سي، يا په هبه يا صدقه کي ورکړل سي او داسي نور.

وتسليك الشق إلخ: او تاسي ته به معلومه وي چي کومه مينځه ددو کسانو تر مينځ مشترکه وي. نو په دوی کي يوه لره هم دهغې سره وطي کول روا نه دي. لهدا که دلته مالک له دغه دوو خونديو مينځو څخه د يوې بعضي حصه د بل چا په ملکيت کي ورکړي، نو څرنگه چي اوس هغه مينځه پر مالک حرامه سوه، نو ځکه اوس دهغې د خور سره وطي او دواعي د وطي کول حلال دي. همدارنگه که د يوې بعضي حصه آزاده کړي، نو هم يې د بلي خور سره وطي او دواعي حلال دي، همدارنگه که يوه مکاتبه جوړه کړي، نو هم دغه حکم دی؛ ځکه په دې ټولو صورتونو کي حرمت ثابتېږي او کله چي حرمت ثابت سو، نو دهغې د خور سره په وطي کولو سره جمع بين الاختين نه لازميږي، ځکه چي هغه د مالک له ملکيته ووتله.

وبرهن احدهما إلخ: يعني که مالک له دواړو خونديو مينځو څخه يوه مينځه بل چاته په رهن (مروړي) کي ورکړي، نو څرنگه چي په دې سره د مرهونه مينځه د مالک له ملکيته نه وځي، نو ځکه اوس دهغې خور ورته حلاله نه ده، همدارنگه که يوه مينځه په اجاره ورکړي يا يې مدبره وگرځوي، نو هم داغه حکم دی چي په دې سره هغه د مالک له ملکيته نه وځي، لهدا دهغې د خور سره وطي کول حلال نه دي.

وقوله أُنْكَاحُ إلخ: په متن کي چي د امام محمد رَحْمَةُ اللَّهِ دا قول ذکر سوی دی "أُنْكَاحُ" (چي يا مينځه بل چاته په نکاح ورکړي)، له دې څخه مراد نکاح صحيح ده، لهدا که مالک د يوې مينځي نکاح د بل چا سره وکړي خو هغه نکاح فاسد وي، نو په دې صورت کي هم مالک ته دهغې د خور سره وطي کول روا او حلال نه دي، خو که خاوند به د نکاح فاسد کي دهغې سره وطي وکړي او دخول په وکړي، نو اوس مالک ته دهغې د خور سره وطي کول روا نه دي؛ ځکه دخول په وجه پر هغې عده واجب سوه، او کله چي عده واجب سوه، نو معتده (عده تېرونکې) پر خپل مالک حرامه سوه او کله چي حرامه سوه، نو اوس دهغې د خور سره وطي کول روا سوه. په بله وينا دا چي څرنگه په نکاح صحيح سره د مالک لپاره حرمت ثابتېږي، همداسي په عده سره هم حرمت ثابتېږي.

خُخه منع کړې ده او هغه معانقه کول دي او له مکاعمه خُخه یې منع کړې ده او هغه مچول دي وَمَا رَوَاةٌ مَّخْمُولٌ عَلَى مَا قَبْلَ التَّحْرِيمِ او کوم چي امام ابو یوسف رَحِمَهُ اللهُ روایت کړی دی هغه له تحریم خُخه پر مخکیني حالت محمول دي قَالُوا: الْخِلَافُ فِي الْمَعَانِقَةِ فَنِي إِذَا رَدَّ وَاحِدٌ بَيَّا فَقَهَاؤُ وَيَلِي دي: چي اختلاف په هغه معانقه کي دی چي په یوه لنگ کي وسي أَمَّا إِذَا كَانَ عَلَيْهِ قَبِيضٌ أَوْ جُبَّةٌ لِبَكْنٍ كَلَهُ چي دمعانقه کونکي پر بدن کمیس یا چپنه [هم] وي فَلَا بَأْسَ بِهَا بِالْإِجْمَاعِ نو [بیا] بالاتفاق په معانقه کولو کلي خه پروانسته هُوَ الصَّحِيحُ او همدا صحیح ده قَالَ: وَلَا بَأْسَ بِالْمُصَافَحَةِ فرمایي: او په مصافحه کولو کي خه حرج نسته لِأَنَّهُ هُوَ التَّوَارُثُ حُكْمٌ چي همدا مصافحه [له عهد نبوي خُخه تر نن ورځي پوري] متوارث ده وَقَالَ عَلَيْهِ الصَّلَاةُ وَالسَّلَامُ ⑤: مَنْ صَافَحَ أَخَاهُ الْمُسْلِمَ وَحَرَكَ يَدَهُ اَوْ نَبِي كَرِيم ﷺ فرمایلي دي: شوک چي دخپل مسلمان ورور سره مصافحه وکړي او دهغه لاس وښووري تَنَاسَّرَتْ ذُنُوبُهُ نو [په دې سره] دهغه گناهونه ورژیري [توی سي].

اللغات: ﴿مَعَانِقَةٌ﴾ دفاعلې دباب مصدر دی: ترغاري کېدل. یوبل سره غاړه ملاوول. ﴿مصافحه﴾ مخکنی صیغه ده: یوبل ته لاس ورکول، روغېر. مصافحه په اصل کي دې ته وایي چي خپل مخ دبل یوه د مخ سره برابر کړی سي او دلاس ورغوي دهغه دلاس دورغوي سره ملاو کړل سي. فقط گوتي نیول مصافحه نه ده. په خلاف دروافضو. ﴿مُتَوَارَثٌ﴾ دتفاعل له باب خُخه دمفعول صیغه ده: یوبل ته په میراث کي پاته سوی. یوبل ته په میراث کي حاصل سوی. ﴿تَنَاسَّرَتْ﴾ دتفاعل له باب خُخه دواحد مؤنث غائب ماضي صیغه ده: رژېدل. (توبېدل).

تشریح: صورت د مسئلې: دا دی چي دطرفینو رَحِمَهُمَا اللهُ په نېزیوه سړي ته دبل سړي خوله،

لاس، یا یې بدن بل اندام مچول او دهغه سره معانقه کول مکروه دي، خو دامام ابو یوسف رَحِمَهُ اللهُ په نېز دامچول او معانقه دواړه جائز دي.

دامام ابو یوسف دلیل: دا حدیث دی چي کله حضرت جعفر طیار رَضِيَ اللهُ عَنْهُ له حبشي خُخه واپس راغلی نو نبي کریم ﷺ دهغه سره معانقه وکړه او ددواړو سترگو پر مینځ والا حصه یې مچ هم کړی. نوله دې خُخه ددواړو جواز ثابت سو.

⑤ تخریج: أخرجه الطبرانی في معجمه الوسيط، انظر لتفصيل [عبد الراية ۴/۲۵۹].

د طرفينو دليل: هغه دوريم حديث دی چي په هغه کي له معانقه او مچولو څخه منع سوي ده. او طرفينو رَجَهْمَا الله دامام ابو يوسف رَجَهْمَا الله د حديث دا جواب ورکړی دی چي دغه قصه له تحریم څخه منځکي پېښه سوي ده او په مذکوره حديث سره منسوخه ده.

ثم قالوا الخ: لېکن مشائخو دلتا دا تحقيق کړی دی چي دا اختلاف په هغه صورت کي دی کله چي په يوازي لنگ کي دسري سره معانقه وسي. لېکن که د پاسه يې کميس يا چپنه وغيره هم اغوستي وي. نو بيا بالاتفاق معانقه جائز ده. صاحب د هدايي رَجَهْمَا الله همدغه تحقيق صحيح گرځولی دی.

ولا بأس بالمصافحة الخ: فرمايي چي په مصافحه کولو کي څه حرج او پروا نسته: ځکه همدا په مسلمانانو کي رواج دي او بل په حديث کي د دې اجازت او فضيلت وارد سوي دی. (اوسنت دا ده چي مصافحه په دواړو لاسو سره وسي او د ملاقات پر مهال توسلام وروسته وسي او په مينځه کي يوه کپړه وغيره حائل نه وي. او په مصافحه کي دي بته گوته هم نيسي ځکه په هغې کي يورگ دی چي د هغه په کښکښل کېدو سره محبت زياتيږي).

يادونه (۱): که يو نارينه له بل نارينه څخه يا يوه ښځه له بلې ښځې څخه د ملاقات يا رخصتۍ پر مهال مچه واخلي. که چيري دا په شهوت سره وي، نو مکروه تحریمي دی او که د اکرام او احترام په غرض سره وي. نو جائز دي. لکه د يوفقيه مخ مچول. (در مختار شامي ج: ۵، ص: ۲۴۲)

يادونه (۲): د يو عالم او ښک صالح کس لاس مچول د تبرک په توگه جائز دي. همدارنگه د دينداره حاکم او عادل بلچا مخ مچول جائز دي او بعضي حضراتو سنت گرځولي دي. شرنبلالي رَجَهْمَا الله ويلي دي چي د احاديثو مفاد سنتوالی يا نذب دی چي ودې طرف ته علامه عيني رَجَهْمَا الله اشاره کړې ده. او غير عادل او غير عالم کس مچول جائز نه دي او په حواله د مجتبى او محيط که چيري مقصود د هغه د اسلام تعظيم او اکرام کول وي. نو جائز دي او که مقصود حصول دنيا وي. نو مکروه دي. (در مختار شامي ج: ۵، ص: ۲۴۵)

يادونه (۳): د داسي کس په احترام کي ولاړېدل مستحب دي کوم چي د تعظيم او احترام قابل وي (پورتني حواله) او دخپل ځان لپاره دا خوښول مکروه دي او که له خوښۍ څخه بغير خلک ورته ولاړ سي. نو مکروه نه دي. (مجمع الأنهر) قد تـه بعون الله وتوفيقه المجلد الأول من كتاب الشفعة، ويتلوه المجلد الثاني مبتدأ بـ «فصل في البيعة» من

«كتاب الكراهية»، نلتبس من جميع القراء أن يدعوا شارحه ولوالديه.

والساتذته ولين قام بنشره وتوزيعه، والله الموفق والمعين.

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ، وتب علينا إِنَّكَ أَنْتَ التَّوَّابُ الرَّحِيمُ



